

वीर सेवा मन्दिर  
दिल्ली

★

क्रम सख्या 52423  
काल न० 228-1  
खण्ड 1795



# संस्कृति के चार अध्याय

लेखक  
रामधारीसिंह विनकर



राजेन्द्र नगर, पटना-४

प्रकाशक  
उदयाचल  
राजेन्द्र नगर, पटना-१६.

(सभी स्वत्व उदयाचल के अधीन)

प्रथम संस्करण, मार्च, १९५६ ई.  
द्वितीय संस्करण, दिसंबर, १९५६ ई.  
तृतीय संस्करण, सितंबर, १९६२ ई.  
चतुर्थ संस्करण, दिसंबर, १९६६ ई.  
पंचम संस्करण, अगस्त, १९७० ई.

मूल्य : पैंतीस रुपये

मुद्रक :  
प्रभात ऑफसेट प्रेंस,  
दरिया गंज, दिल्ली-६.

समर्पण  
सामासिक संस्कृति की साकार प्रतिमा  
राष्ट्रपति डाक्टर राजेन्द्रप्रसादजी  
के पुनोत्तर-कर्मलों में

पूज्यवर !

हेषाय आर्य, हेषा अनाय, हेषाय ब्राह्मिण-धीन,  
शक-हृष-बल, पाठान-मोगल एक देहे होलो लीन ।

नयी दिल्ली }  
२६ जनवरी, १९५६ }

विनीत  
बिनकर

धर्म यो बाधते धर्मः, न स धर्मः, कुधर्म तत्.  
अविरोधी तु यो धर्मः स धर्मः सत्यविक्रमः ।

## तृतीय संस्करण की भूमिका

पहले संस्करण के बखतब्य में मैंने यह संकेत किया था कि यह पुस्तक अपूर्ण है, अगले संस्करण में वह पूर्ण कर दी जायगी। लेकिन, दूसरा संस्करण इतनी जल्दी में निकाला गया कि पुस्तक पर मैं कोई काम नहीं कर सका। तीसरा संस्करण भी, प्रायः, अचानक ही सिर पर आ धमका। किन्तु, इस बार यह उचित जान पड़ा कि नये संस्करण में बिलंब चाहे जो हो, लेकिन, इस बार, अपनी सूझ-बूझ और अधुनातन अनुसंधानों के अनुसार, इस ग्रन्थ का संशोधन कर देना आवश्यक है। मेरा ख्याल है, संशोधन के बाद अब यह पुस्तक पहले की अपेक्षा अधिक स्वच्छ, अधिक रोचक, अधिक सुसंबद्ध और अधिक पूर्ण हो गयी है, यद्यपि, अपूर्ण यह अब भी है।

पहले संस्करणों में आर्य-ब्राह्मि-समस्या का वृत्तान्त बहुत ही संक्षिप्त था। इस बार वह अधिक विस्तृत और अधिक पूर्ण मिलेगा। इसी प्रकार, "आर्य और आर्येतर संस्कृतियों का मिलन" नामक प्रकरण भी फिर से लिखा गया है। स्थापना तो इस प्रकरण की अब भी वही है जो पहले थी, किन्तु, अनेक नये प्रमाणों और नयी युक्तियों के आ जाने से यह स्थापना अब अधिक प्रभावशालिनी हो गयी है। बौद्ध धर्म के प्रसंग में "बौद्ध साधना पर शाक्त प्रभाव" भी बिलकुल नया अध्याय है। पहले संस्करणों में तंत्र-साधना का वृत्तान्त था ही नहीं। इस बार भी वह संक्षेप में ही दिया गया है। लेकिन, उतने से भी पाठकों को यह समझने में आसानी होगी कि धर्म और काम को समन्वित करने में मध्यकालीन साधकों को कितनी कठिनाई हुई थी और बाद के साहित्य और संस्कृति पर इस प्रयोग का क्या प्रभाव पड़ा।

इस्लाम-खंड तो पूरा-का-पूरा दुबारा लिखा गया है। इस क्रम में बहुत-सी सामग्रियाँ एक जगह से उठा कर दूसरी जगह डाली गयी हैं और अनेक नयी युक्तियों, नयी शंकाओं, नये अनुमानों और नये प्रसंगों का समावेश यथास्थान किया गया है। बीसवीं सदी में आकर भारत का जो बँटवारा हुआ, उसका बीज मोगल-काल में ही शेर अहमद सरहिन्दी के प्रचार में था, इस उद्भावना को मैंने, विशेष रूप से, रेखांकित किया है। आशा है, भारत की सांप्रदायिक समस्या के समझने में पाठकों को उससे सहायता मिलेगी।

सब से कम परिवर्तन ग्रन्थ के चौथे अध्याय में किया गया है। कंपनी-सरकार की भाषा-नीति के बारे में जो दो-चार बातें कही गयी हैं, इजाफा केवल वे ही हैं। बाकी सब-का-सब वही है, जो पहले के संस्करणों में था, यद्यपि, उपशीर्षक लगा देने से यह अंश भी अधिक आकर्षक और कम बोझिल हो गया है। हाँ, ग्रन्थ का उपसंहार पहले नहीं लिखा गया था। वह इसी संस्करण में सम्मिलित किया गया है।

ये कुछ खास प्रसंग हैं, जिन पर ध्यान आसानी से जा सकता है। किन्तु, इनके सिवा भी, ग्रन्थ में, जगह-जगह, अनेक नवीं बातें छोड़ी गयी हैं, अनेक बातें काट कर हटा दी गयी हैं और अनेक अंश फिर से लिखे गये हैं। अपने जानते भेने इस महल को झार-बुहार कर स्पष्ट कर दिया है। आशा है, अब विद्वानों को वाक सिफोड़ने की जरूरत बरा कम पड़ेगी।

हिन्दी-भाषी भारतीय काफी जागृक हैं, यह बात भेने 'कुचक्षेत्र' के प्रकाशन के समय भी देखी थी और आजकल "उर्बशी" के प्रकाशन के बाद भी देख रहा हूँ। किन्तु, "संस्कृति के चार अध्याय" का जितना प्रबल समर्थन और जैसा कठिन विरोध हुआ, उससे भी हिन्दी-भाषियों की जागृकता का बहुत अच्छा प्रमाण मिलता है। लगभग छह बरों के भीतर इस ग्रन्थ के लेखक को कोई तीन सौ पत्र प्राप्त हुए, जिनमें से अधिकांश पत्रों में ग्रन्थ-परिचार्जन के सुझाव थे। कुछ पत्र ऐसे भी थे, जिनमें ग्रन्थ की भूरि-भूरि प्रशंसा की गयी थी अथवा यह कहा गया था कि लेखक अज्ञानी और मूर्ख हैं।

इस ग्रन्थ से प्रेरित पुस्तकों, प्रचार-पुस्तिकाओं एवं पत्र-पत्रिकाओं में प्रकाशित निबंधों में जो कुछ लिखा गया अथवा मंत्रों से इस ग्रन्थ के बारे में जो भावण बिये गये, उनसे यह पता चला कि मेरी स्थापनाओं से सनातनी भी दुःखी हैं और आर्यसमाजी तथा ब्राह्म-समाजी भी। उग्र हिन्दुत्व के समर्थक तो इस ग्रन्थ से काफी नाराज हैं। नाराजगी का एक पत्र मुझे, अभी हाल में, एक मुस्लिम विद्वान ने भी लिखा है। ये सब अप्रिय बातें हैं। नाराज भे किसी को भी नहीं करना चाहता। भेने जो कुछ लिखा है, वह मेरी शिक्षा-दीक्षा और चिन्तन का परिणाम है। मेरा यह विश्वास है कि यद्यपि, मेरी कुछ मान्यताएँ गलत साबित हो सकती हैं, लेकिन, इस ग्रन्थ को उपयोगी माननेवाले लोग बिनोबिन अधिक होते जायेंगे। यह ग्रन्थ भारतीय एकता का सैनिक है। सारे विरोधों के बीच वह अपना काम करता जायेगा।

लेकिन, तमाम कोलाहल के बीच यह बात बिल्कुल स्पष्ट हो गयी कि जिन लोगों के लिए यह पुस्तक लिखी गयी थी, उन्हें यह खूब पसन्द आयी है; नापसन्द यह उन्हें हुई, जिनके लिए, शायद, यह है ही नहीं। खास बिलचस्पी की बात तो यह है कि सांस्कृतिक एकता की बातें जनसाधारण ही सुनना चाहता है; पण्डित और विशेषज्ञ ऐसी बातों से बिचक जाते हैं।

भेने पहले भी कहा था और आज फिर बुहरता हूँ कि यह महल साहित्य और दर्शन का है। इतिहास की हैसियत यहाँ किरायेदार की है। किरायेदार का आवर तो भे करता हूँ, किन्तु, महल पर उसे कब्जा देने की बात भे नहीं सोच सकता। भे कोई पेशेवर इतिहासकार नहीं हूँ। इतिहास की ओर भे शौक से गया हूँ और शौक से ही भे उसकी सामग्रियों का उपयोग भी करता हूँ।



साहित्य की ताजगी और बेमकता जितनी शौकिया लेखक में होती है, उतनी पेशेवर में नहीं होती। कृति में प्राण उड़ेलने का दृष्टान्त बराबर शौकिया लेखक ही देते हैं। बरबराहट, पुस्क और प्रकाश, वे गुण शौकिया की रचना में होते हैं। पेशेवर लेखक अपने पेशे के चक्कर में इस प्रकार महो रहते हैं कि क्रांतिकारी विचारों को वे कुल कर लेखने नहीं देते। मतभेद होने पर भी वे हुक्म, आखिर तक, परंपरा का ही मानते हैं।

संस्कृति का इतिहास शौकिया शैली में ही लिखा जा सकता है। इतिहासकार, अक्सर, एक या दो शाखाओं के प्रामाणिक विद्वान् होते हैं। ऐसे अनेक विद्वानों की कृतियों में पैठकर घटनाओं और विचारों के बीच सम्बन्ध बिठाने का काम वही कर सकता है, जो विशेषज्ञ नहीं है, जो सिक्कों, ठीकरों और ईंटों की गवाही के बिना नहीं बोलने की आदत के कारण मौन नहीं रहता। सांस्कृतिक इतिहास लिखने के, मेरे जानते, दो ही मार्ग हैं। या तो उन्हीं बातों तक महबूब रहो, जो नीसों धार कही जा चुकी है और, इस प्रकार, खुद भी बोर होओ और दूसरों को भी बोर करो; अथवा आगामी सत्तों का पूर्वाभास दो, उनकी कुल कर घोषणा करो और समाज में नीमहकीम कहलाओ, मूल्य और अक्षयगले की उपाधि प्राप्त करो।

अनुसन्धानी विद्वान् सत्य को तक से पकड़ता है और समझता है सत्य, सचमुच, उसकी विरक्त में है। मगर, इतिहास का सत्य क्या है? घटनाएँ मरने के साथ फोसिल बनने लगती हैं, पत्थर बनने लगती हैं, दन्तकथा और पुराण बनने लगती हैं। बीती घटनाओं पर इतिहास अपनी झिलमिली डाल देता है, जिससे वे साफ-साफ विसायी न पड़ें, जिससे बुद्धि की उँगली उन्हें छूने से दूर रहे। यह झिलमिली बुद्धि को कुंठित और कल्पना को तीव्र बनाती है, उत्सुकता में प्रेरणा भरती और स्वप्नों की गीठ खोलती है। घटनाओं के स्थूल रूप को कोई भी देख सकता है, लेकिन, उनका अर्थ वही पकड़ता है, जिसकी कल्पना सजीव हो। इसीलिए, इतिहासकार का सत्य नये अनुसंधानों से अंडित हो जाता है, लेकिन, कल्पना से प्रस्तुत चित्र कभी भी अंडित नहीं होते।

जिन सोधे-साधे पाठकों के मन पर पूर्वग्रहों की छाया नहीं है, उन्हें कल्पक की कृति सच्चाई का उससे ज्यादा हाल बतायेगी, जितना इतिहास के प्रामाणिक ग्रन्थों से जाना जा सकता है। प्रामाणिक ग्रन्थों के तथ्य, शायद ही, कभी गलत पाये जायें, लेकिन, उनका विवरण हमेशा गलत और निर्जीव होता है।

आर्यकुमार रोड, पटना-४ }  
३ अगस्त, १९६२ ई० }

रामधारीसह दिनकर

## लेखक का निवेदन (प्रथम संस्करण से)

एक समय में इतिहास का विद्यार्थी अवश्य था, किन्तु, जब से कविता और निबंध में लगा, तब से इतिहास के साथ मेरा संपर्क, एक प्रकार से, छूट-सा गया। तब सन् १९५० ई० में मैं छात्रों को साहित्य पढ़ाने के लिए कालेज भेजा गया। वहाँ साहित्य की सामाजिक पृष्ठभूमि समझने के क्रम में मुझे इतिहास की पुस्तकें फिर से उलटनी पड़ीं और, धीरे-धीरे, मैं फिर से इतिहास की गहराई में उतरने लगा। मेरी पहली जिज्ञासा यह थी कि हमारा आधुनिक साहित्य हमारे प्राचीन साहित्य से किन-किन बातों में भिन्न है और इस भिन्नता का कारण क्या है। कारण की खोज करता हुआ मैं बूँड़-बूँड़ कर १९वीं शती के सांस्कृतिक जागरण का हाल पढ़ने लगा। फिर जिज्ञासा कुछ और विस्तृत हो गयी और मन ने जानना चाहा कि भारतीय संस्कृति का संपूर्ण इतिहास कौसा रहा है।

लगभग दो बरषों के अध्ययन के पश्चात् मेरे सामने यह सत्य उद्भासित हो उठा कि भारतीय संस्कृति में चार बड़ी क्रांतियाँ हुई हैं और हमारी संस्कृति का इतिहास उन्हीं चार क्रांतियों का इतिहास है। पहली क्रांति तब हुई, जब आर्य भारतवर्ष में आये अथवा जब भारतवर्ष में उनका आर्येतर जातियों से संपर्क हुआ। आर्यों ने आर्येतर जातियों से मिलकर जिस समाज की रचना की, वही आर्यों अथवा हिन्दुओं का बुनियादी समाज हुआ और आर्य तथा आर्येतर संस्कृतियों के मिलन से जो संस्कृति उत्पन्न हुई, वही भारत की बुनियादी संस्कृति बनी। इस बुनियादी भारतीय संस्कृति के लगभग आधे उपकरण आर्यों के दिये हुए हैं और उसका दूसरा आधा आर्येतर जातियों का अंशदान है।

दूसरी क्रांति तब हुई, जब महावीर और गौतम बुद्ध ने इस स्थापित धर्म या संस्कृति के विरुद्ध विद्रोह किया तथा उपनिषदों की चिन्ताधारा को खींच कर वे अपनी मनोबोधित विद्या की ओर लगे गये। इस क्रांति ने भारतीय संस्कृति की अपूर्व सेवा की, किन्तु, अन्त में, इसी क्रांति के सरोवर में शंभाल भी उत्पन्न हुए और भारतीय धर्म तथा संस्कृति में जो गंभिरालापन आया, वह, काफ़ी दूर तक, इन्हीं शंभालों का परिणाम था।

तीसरी क्रांति उस समय हुई, जब इस्लाम, विजेताओं के धर्म के रूप में, भारत पहुँचा और इस देश में हिन्दुत्व के साथ उसका संपर्क हुआ। और चौथी क्रांति हमारे अपने समय में हुई, जब भारत में यूरोप का आगमन हुआ तथा उसके संपर्क में आकर हिन्दुत्व एवं इस्लाम, दोनों ने नव-जीवन का अनुभव किया।

इस पुस्तक में इन्हीं चार क्रांतियों का संक्षिप्त इतिहास है। पुस्तक का उचित नाम कदाचित्, 'भारतीय संस्कृति के चार सोपान' होना चाहिए था, किन्तु, वह नाम मन में

आकर फिर लौट गया और मुझे यही अफ़सोस लगा कि इस पुस्तक को मैं 'संस्कृति के चार अध्याय' कहूँ।

पुस्तक लिखते-लिखते इस विषय में मेरी आस्था और भी बढ़ गयी कि भारत की संस्कृति, आरंभ से ही, सामासिक रही है। उत्तर-दक्षिण, पूर्व-पश्चिम, देश में जहाँ भी जो हिन्दू बसते हैं, उनकी संस्कृति एक है एवं भारत की प्रत्येक क्षेत्रीय विशेषता हमारी इसी सामासिक संस्कृति की विशेषता है। तब हिन्दू और मुसलमान हैं, जो देखने में अब भी दो लगते हैं, किन्तु, उनके बीच भी सांस्कृतिक एकता विद्यमान है, जो उनकी भिन्नता को कम करती है। दुर्भाग्य की बात है कि हम इस एकता को पूर्ण रूप से समझने में असमर्थ रहे हैं। यह कार्य राजनीति नहीं, शिक्षा और साहित्य के द्वारा संपन्न किया जाना चाहिए। इस विशा में साहित्य के भीतर कितने ही छोटे-बड़े प्रयत्न हो चुके हैं। वर्तमान पुस्तक भी उसी विशा में एक विनम्र प्रयास है।

यह पुस्तक विद्वानों का उच्छिष्ट चुन कर तैयार की गयी है, किन्तु, इसे मने विद्वानों और विशेषज्ञों के पढ़ने के लिए नहीं लिखा है। असल में, यह उनके काम की चीज है, जो खोजपूर्ण ग्रन्थों का सामना नहीं करना चाहते, जो भारतीय संस्कृति को समझना तो चाहते हैं, किन्तु, जिनके पास संकड़ों ग्रन्थों के ब्यूह में जाने का अवकाश नहीं है तथा जो अनुसंधान और खोज की नीरस भाषा से भी घबराते हैं। संक्षेप में, इसके मुख्य पाठक जनसाधारण होंगे, ऐसी मेरी कामना है। इसके आकार को देख कर उन्हें घबराना नहीं चाहिए। जिस अर्थाह विषय का इस पुस्तक में आख्यान है, उसके लिए ऐसी-ऐसी सौ जिल्दें भी, शायद ही, काफी हों। संस्कृति का विषय अपार है। एक व्यक्ति के लिए तो यह संभव ही नहीं है कि अपने सारे जीवन में भी वह उसके साथ पूरा न्याय कर सके। मने जो इस काम में हाथ डाला, वह इस कारण नहीं कि मैं इतिहास की सेवा करना चाहता था, बल्कि, इसलिए कि स्वतंत्रता के बाद से देश में संस्कृति के नारे बड़े जोर से लगाये जा रहे हैं, किन्तु, जनसाधारण के सामने ऐसी सामग्री का, प्रायः, अभाव है, जिससे वह यह समझ सके कि भारत की संस्कृति क्या है, कैसे-कैसे वह बढ़ती आयी है और आगे वह कौन रूप ले सकती है।

इस पुस्तक की अधिकांश सामग्री अंगरेजी की पुस्तकों से ली गयी है, किन्तु, दुर्भाग्यवश, अंगरेजी में भी कोई पुस्तक ऐसी नहीं है, जिसमें भारतीय संस्कृति के संपूर्ण इतिहास की झांकी एक ही जिल्द में उतार दी गयी हो। और अंगरेजी में कोई ऐसी पुस्तक होती भी तो उससे उन पाठकों का तो काम नहीं ही चलता, जिनके लिए मने यह ग्रन्थ लिखा है।

इस पुस्तक को मैं इतिहास नहीं, साहित्य का ग्रंथ कहता हूँ। फिर भी, पूरी संभावना है कि इसकी प्रामाणिकता पर प्रहार होंगे और विद्वानों के पास उठने-बैठनेवाले लोग कहेंगे कि अमक स्थापना केवल अनुमान पर आधारित है और लेखक की अमक उक्ति

केवल अर्थ-सत्य है। किन्तु, उसके बाव भी कट-छूटकर जो बच रहेगा, वह काफ़ी प्रामाणिक होगा और हमारे देश का उतने से भी कल्याण होगा। अर्थ-सत्य और अनुमान चाहे जितने हों, किन्तु, जो प्रतिभा इस पुस्तक में लड़ी की गयी है, वह निर्वीच नहीं है। मेरी आशा है कि पाठक जब इस पुस्तक को हाथ में लेंगे, हमारी सामाजिक संस्कृति की प्रतिभा उनसे अंत तक बात करती चली जायगी।

मेरा अपना क्षेत्र तो काव्य है एवं मेरे साहित्यिक जीवन का यश और अपयश मेरे काव्य पर ही निर्भर करता है। किन्तु, जिस परिधम से मैंने यह पुस्तक लिखी है, उस परिधम से मैंने और कुछ नहीं लिखा। मैंने पाठको से यह कभी भी अनुरोध नहीं किया कि वे मेरी किसी भी कृति को पढ़ें। किन्तु, इस ग्रंथ को एक बार देख जाने का अनुरोध मैं सब से करता हूँ।

मेरे जानते यह ग्रंथ अभी भी अपूर्ण है। किन्तु, पाँच वर्ष तक पारिधम करते-करते मैं कुछ थक गया हूँ और अब इसे पाठको के पास इस आश्वासन के साथ भेज रहा हूँ कि कुछ छोड़ी अपूर्णता अगले संस्करण में दूर कर दूँगा। यों अपूर्णता तो ऐसी पुस्तकों का नित्य धर्म है।

आर्यकुमार रोड, पटना-४ }  
५ जनवरी, १९५६ ई० }

रामधारीसिंह दिनकर

## प्रस्तावना

मेरे मित्र और साथी विनकर ने अपनी पुस्तक के लिए जो विषय चुना है, वह बहुत ही मोहक और शिल्पशून्य है। यह ऐसा विषय है, जिससे, अक्सर, मेरा अपना मन भी ओतप्रोत रहा है और मैंने जो कुछ लिखा है, उस पर इस विषय की छाप, आप-से-आप, पड़ गयी है। अक्सर मैं अपने आप से सवाल करता हूँ, भारत है क्या? उसका तत्त्व या सार क्या है? वे शक्तियाँ कौन-सी हैं, जिनसे भारत का निर्माण हुआ है तथा अतीत और वर्तमान विश्व को प्रभावित करनेवाली प्रमुख प्रवृत्तियों के साथ उनका क्या संबंध है? यह विषय अत्यंत विशाल है, और उसके दायरे में भारत से बाहर के तमाम मानवीय व्यापार आ जाते हैं। और मेरा क्या है कि किसी भी व्यक्ति के लिए यह संभव नहीं है कि वह इस संपूर्ण विषय के साथ अकेला ही न्याय कर सके। फिर भी, इसके कुछ खास पहलुओं को लेकर उन्हें समझने की कोशिश की जा सकती है। कम-से-कम, यह तो संभव है ही कि हम अपने भारत को समझने का प्रयास करें, यद्यपि, सारे संसार को अपने सामने न रखने पर भारत-विषयक जो ज्ञान हम प्राप्त करेंगे, वह अधूरा होगा।

संस्कृति है क्या? शब्दकोष उलटने पर इसकी अनेक परिभाषाएँ मिलती हैं। एक बड़े लेखक का कहना है कि "संसार भर में जो भी सर्वोत्तम बातें जानी या कही गयी हैं, उनसे अपने आप को परिचित करना संस्कृति है।" एक दूसरी परिभाषा में यह कहा गया है कि "संस्कृति शारीरिक या मानसिक शक्तियों का प्रशिक्षण, दृढीकरण या विकास अथवा उससे उत्पन्न अवस्था है।" "यह मन, आचार अथवा रचियों की परिष्कृति या शुद्धि" है। यह "सम्यता का भीतर से प्रकाशित हो उठना" है। इस अर्थ में, संस्कृति कुछ ऐसी चीज का नाम हो जाता है, जो बुनियादी और अन्तर्राष्ट्रीय है। फिर, संस्कृति के कुछ राष्ट्रीय पहलू भी होते हैं। और इसमें कोई सन्देह नहीं कि अनेक राष्ट्रों ने अपना कुछ विशिष्ट व्यक्तित्व तथा अपने भीतर कुछ खास ढंग के मौलिक गुण विकसित कर लिये हैं।

इस नब्बों में भारत का स्थान कहाँ पर है? कुछ लोगों ने हिन्दू-संस्कृति, मुस्लिम-संस्कृति और ईसाई-संस्कृति की चर्चा की है। ये नाम मेरी समझ में नहीं आते, यद्यपि, यह सच है कि जातियों और राष्ट्रों की संस्कृतियों पर बड़े-बड़े धार्मिक आन्दोलनों का असर पड़ा है। भारत की ओर देखने पर मुझे लगता है, जैसा कि विनकर ने भी जोर देकर बिल्लया है, कि भारतीय जनता की संस्कृति का रूप सामासिक है और उसका विकास धीरे-धीरे हुआ है। एक ओर तो इस संस्कृति का मूल आयों से पूर्व, मोहंजोदरो आदि की सम्यता तथा इबिड़ों की महान् सम्यता तक पहुँचता है। दूसरी ओर, इस संस्कृति पर आयों की बहुत ही गहरी छाप है, जो भारत में मध्य एशिया से आये थे। पीछे चलकर, यह संस्कृति उत्तर-पश्चिम से आनेवाले तथा फिर समुद्र की राह से पश्चिम से आनेवाले

लोगों से बार-बार प्रभावित हुई। इस प्रकार, हमारी राष्ट्रीय संस्कृति ने, बीरे-बीरे, बढ़कर अपना आकार ग्रहण किया। इस संस्कृति में समन्वयन तथा नये उपकरणों को पचा कर आत्मसात् करने की अद्भुत योग्यता थी। जब तक इसका यह गुण शेष रहा, यह संस्कृति जीवित और गतिशील रही। लेकिन, बाद को आकर इसकी गतिशीलता जाती रही, जिससे यह संस्कृति जड़ हो गयी और उसके सारे पहलू कमजोर पड़ गये। भारत के समग्र इतिहास में हम दो परस्पर-विरोधी और प्रतिद्वंद्वी शक्तियों को काम करते देखते हैं। एक तो वह शक्ति है जो बाहरी उपकरणों को पचाकर समन्वय और सामंजस्य पैदा करने की कोशिश करती है, और दूसरी वह जो विभाजन को प्रोत्साहन देती है; जो एक बात को दूसरी से अलग करने की प्रवृत्ति को बढ़ाती है। इसी समस्या का, एक भिन्न प्रसंग में, हम आज भी मुकाबला कर रहे हैं। आज भी कितनी ही बलिष्ठ शक्तियाँ हैं, जो केवल राजनैतिक ही नहीं, सांस्कृतिक एकता के लिए भी प्रयास कर रही हैं। लेकिन, ऐसी ताकतों भी है, जो जीवन में विच्छेद डालनी हैं, जो मनुष्य-मनुष्य के बीच भेद-भाव को बढ़ावा देती हैं।

अतएव, आज हमारे सामने जो प्रश्न है, वह केवल सैद्धांतिक नहीं है, उसका संबंध हमारे जीवन की सारी प्रक्रिया से है और उसके समुचित निदान और समाधान पर ही हमारा भविष्य निर्भर करता है। साधारणतः, ऐसी समस्याओं को मुलभाने में नेतृत्व देने का काम मनीषी करते हैं। किन्तु, ये हमारे काम नहीं आये। उनमें से कुछ तो ऐसे हैं, जो इस समस्या के स्वरूप को ही नहीं समझते। बाकी लोग हार मान बैठे हैं। वे विफलता-बोध से पीड़ित तथा आत्मा के संकट से ग्रस्त हैं और वे जानते ही नहीं कि जिन्दगी को किस दिशा की ओर मोड़ना ठीक होगा।

यहुत-से मनीषी माक्सवादी और उसकी शालाओं की ओर आकृष्ट हुए और इसम कोई संदेह नहीं कि माक्सवादी ने ऐतिहासिक विकास का विश्लेषण उपस्थित करके समस्याओं पर सोचने और उन्हें समझने के काम में हमारी सहायता की। लेकिन, आखिर को, वह भी सक्रोध प्रतवादी बन गया और जीवन की आर्थिक पद्धति के रूप में उसका चारु जो भी महत्त्व हो, हमारी बुनियादी शंकाओं का समाधान निकालने में वह भी नाकामयाब है। यह मानना तो ठीक है कि आर्थिक उन्नति जीवन और प्रगति का बुनियादी आधार है; लेकिन, जिन्वगो वहाँ तक खत्म नहीं होती। वह आर्थिक विकास से कहीं ऊँची चीज है। इतिहास के अन्दर हम दो सिद्धांतों को काम करते देखते हैं। एक तो सातत्य का सिद्धांत है और दूसरा परिवर्तन का। ये दोनों सिद्धांत परस्पर-विरोधी-से लगते हैं, परन्तु, ये विरोधी हैं नहीं। सातत्य के भीतर भी परिवर्तन का अंश है। इसी प्रकार, परिवर्तन भी अपने भीतर सातत्य का कुछ अंश लिये रहता है। असल में, हमारा ध्यान उन्हीं परिवर्तनों पर जाता है, जो हिंसक क्रांतियों या भूकम्प के रूप में अचानक फट पड़ते हैं। फिर भी, प्रत्येक भूगर्भ-शास्त्री यह जानता है कि धरती की सतह में जो बड़े-बड़े परिवर्तन

होते हैं, उनकी चाल बहुत धीमी होती है और भूकम्प से होनेवाले परिवर्तन उनकी तुलना में अत्यन्त तुच्छ समझे जाते हैं। इसी तरह, कांतियाँ भी धीरे-धीरे होनेवाले परिवर्तन और सूक्ष्म रूपान्तरण की बहुत लम्बी प्रक्रिया का बाहरी प्रमाण मात्र होती हैं। इस दृष्टि से देखने पर, स्वयं परिवर्तन एक ऐसी प्रक्रिया है, जो परंपरा के आचरण में लगातार चलती रहती है। बाहर से अचल दीखनेवाली परंपरा भी, यदि जड़ता और मृत्यु का पूरा शिकार नहीं बन गयी है, तो धीरे-धीरे वह भी परिवर्तित हो जाती है।

इतिहास में कभी-कभी ऐसा भी समय आता है, जब परिवर्तन की प्रक्रिया और उसकी तेजी कुछ अधिक प्रत्यक्ष हो जाती है। लेकिन, साधारणतः, बाहर से उसकी गति बिखायी नहीं देती। परिवर्तन का बाहरी रूप, प्रायः, निस्पंद ही दीखता है। जातियाँ जब अगति की अवस्था में रहती हैं, तब उनकी शक्ति निर्दोषित छोड़ती जाती है, उनकी कमजोरियाँ बढ़ती जाती हैं। परिणाम यह होता है कि उनकी रचनात्मक कलाओं और प्रवृत्तियों का क्षय हो जाता है। तथा, अक्सर, वे राजनैतिक दृष्टि से गुलाम भी हो जाती हैं।

संभावना यह है कि भारत में संस्कृति के सबसे प्रबल उपकरण आयों और आयों से पहले के भारतवासियों, खास कर, द्रविड़ों के मिलन से उत्पन्न हुए। इस मिलन, मिश्रण या समन्वय से एक बहुत बड़ी संस्कृति उत्पन्न हुई, जिसका प्रतिनिधित्व हमारी प्राचीन भाषा संस्कृत करती है। संस्कृत और प्राचीन पहलबी, ये दोनों भाषाएँ एक ही माँ से मध्य एशिया में जनमी थीं, किन्तु, भारत में आकर संस्कृत ही यहाँ की राष्ट्रभाषा हो गयी। यहाँ संस्कृत के विकास में उत्तर और दक्षिण, दोनों ने योगदान दिया। सब तो यह है कि आगे चलकर संस्कृत के उत्थान में दक्षिणवालों का अंशदान अत्यन्त प्रमुख रहा। संस्कृत हमारी जनता के विचार और धर्म का ही प्रतीक नहीं बनी, बरन, भारत की सांस्कृतिक एकता भी उसी भाषा में साकार हुई। बुद्ध के समय से लेकर अब तक संस्कृत यहाँ की जनता की बोली जानेवाली भाषा कभी नहीं रही है, फिर भी, सारे भारतवर्ष पर वह अपना प्रचुर प्रभाव डालती ही आयी है। कुछ दूसरे प्रभाव भी भारत पहुँचे और उनसे भी विचारों और अभिव्यक्तियों को नयी विज्ञाएँ प्राप्त हुईं।

काफी लम्बे इतिहास के अन्दर, भूगोल ने भारत को जो रूप दिया, उससे वह एक ऐसा देश बन गया, जिसके दरवाजे बाहर की ओर से बन्द थे। समुद्र और महाशैल हिमालय से घिरा होने के कारण, बाहर से किसी का इस देश में आना आसान नहीं था। कई सहस्राब्दियों के भीतर, बाहर से लोगों के बड़े-बड़े झुण्ड भारत में आये, किन्तु, आयों के आगमन के बाद से कभी भी ऐसा नहीं हुआ, जब बाहरी लोग बहुत बड़ी संख्या में भारत आये हों। ठीक इसके विपरीत, एशिया और यूरोप के आर-पार मनुष्यों के अपार आगमन और निष्क्रमण होते रहे; एक जाति दूसरी जाति को खदेड़ कर वहाँ खूब बसती रही और, इस प्रकार, जनसंख्या की बुनाबट में बहुत बड़ा परिवर्तन होता रहा। भारत में, आयों के आगमन के बाद, बाहरी लोगों के जो आगमन हुए, उनके दायरे बहुत ही सीमित थे।

उनका कुछ-न-कुछ प्रभाव तो पड़ा, किन्तु उससे यहाँ की बुनियादी जनसंख्या के स्वरूप में कोई बड़ा परिवर्तन नहीं आया। लेकिन, फिर भी, याद रखना चाहिए कि ऐसे कुछ परिवर्तन भारत में भी हुए हैं। सीधियन और तृण लोग तथा उनके बाब भारत आनेवाली कुछ अन्य जातियों के लोग यहाँ आकर राजपूतों की शाखाओं में शामिल हो गये और यह दावा करने लगे कि हम भी प्राचीन भारतवासियों की संतान हैं। बहुत दिनों तक बाहरी बुनिया से अलग रहने के कारण, भारत का स्वभाव भी और देशों से भिन्न हो गया। हम ऐसी जाति बन गये, जो अपने आप में घिरी रहती है। हमारे भीतर कुछ ऐसे रिवाजों का चलन हो गया, जिन्हें बाहर के लोग न तो जानते हैं, न समझ ही पाते हैं। जाति-प्रथा के अलंघ्य रूप भारत के इसी विचित्र स्वभाव के उदाहरण हैं। किसी भी दूसरे देश के लोग यह नहीं जानते कि छुआछूत क्या चीज है तथा दूसरों के साथ खाने-पीने या विवाह करने में, जाति को लेकर, किसी को क्या उज्र होना चाहिए। इन सब बातों को लेकर हमारी दृष्टि संकुचित हो गयी। आज भी भारतवासियों को दूसरे लोगों से झुल कर मिलने में कठिनाई महसूस होती है। यही नहीं, जब भारतवासी भारत से बाहर जाते हैं, तब वहाँ भी एक जाति के लोग दूसरी जाति के लोगों से अलग रहना चाहते हैं। हममें से बहुत लोग इन सारी बातों को स्वयंसिद्ध मानते हैं और हम यह समझ ही नहीं पाते कि इन बातों से दूसरे देशवालों को कितना आश्चर्य होता है, उनकी भावना को कौसी ठेस पहुँचती है।

भारत में दोनों बातें एक साथ बढ़ीं। एक ओर तो विचारों और सिद्धांतों में हमने अधिक-से-अधिक उदार और सहिष्णु होने का दावा किया। दूसरी ओर, हमारे सामाजिक आचार अत्यन्त संकीर्ण होते गये। यह फटा हुआ ब्यक्तित्व, सिद्धांत और आचरण का यह विरोध, आज तक हमारे साथ है और आज भी हम उसके विरुद्ध संघर्ष कर रहे हैं। कितनी विचित्र बात है कि अपनी दृष्टि की संकीर्णता, आवतों और रिवाजों की कमजोरियों को हम यह कह कर नजर-अन्दाज कर देना चाहते हैं कि हमारे पूर्वज बड़े लोग थे और उनके बड़े-बड़े विचार हमें विरासत में मिले हैं। लेकिन, पूर्वजों से मिले हुए ज्ञान एवं हमारे आचरण में भारी विरोध है और अब तक हम इस विरोध की स्थिति को दूर नहीं करते, हमारा ब्यक्तित्व फटा का फटा रह जायगा।

जिन दिनों जीवन अपेक्षाकृत अधिक गतिहीन था, उन दिनों सिद्धान्त और आचरण का यह विरोध उतना उग्र नहीं दिखायी देता था। लेकिन, ज्यों-ज्यों राजनैतिक और आर्थिक परिवर्तनों की रफ्तार तेज होती गयी, इस विरोध की उपद्रवा भी अधिक-से-अधिक प्रत्यक्ष होती आयी है। आज तो हम आधुनिक युग के दरवाजे पर खड़े हैं। इस युग की परिस्थितियाँ इतनी प्रबल हैं कि हमें अपने इस आन्तरिक विरोध का शमन करना ही पड़ेगा। और इस काम में हम कहीं असफल हो गये तो यह असफलता सारे राष्ट्र की पराजय होगी और हम उन अज्ञानियों की संख्या में बढ़ेंगे, जिन पर हम आज तक अभिमान करते आये हैं।



जैसे हम बड़ी-बड़ी राजनैतिक और आर्थिक समस्याओं का मुकाबला कर रहे हैं, वैसे ही, हमें भारत के इस आध्यात्मिक संकट का भी सामना करना चाहिए। भारत में औद्योगिक क्रांति बड़ी तेजी से आ रही है और हम माना रूपों में बदलते जा रहे हैं। राजनैतिक और आर्थिक परिवर्तनों का यह अनिवार्य परिणाम है कि उनसे सामाजिक परिवर्तन उत्पन्न होते हैं; अथवा समन्वय न तो हमारे वैयक्तिक जीवन में रह सकता है, न राष्ट्रीय जीवन में। ऐसा नहीं हो सकता कि राजनैतिक परिवर्तन और औद्योगिक प्रगति तो हो, किन्तु, हम यह मान कर बैठे रह जायें कि सामाजिक क्षेत्र में हमें कोई परिवर्तन लाने की आवश्यकता नहीं है। राजनैतिक और आर्थिक परिवर्तनों के अनुसार समाज को परिवर्तित नहीं करने से हम पर जो बोझ पड़ेगा, उसे हम बर्बाद नहीं कर पायेंगे, उसके नीचे हम टूट जायेंगे।

ईसा के जन्म के बाद की पहली सहस्राब्दी और उससे पहले के भारत की जो तस्वीर हमारे सामने आती है, वह उस तस्वीर से भिन्न है, जो बाद को मिलती है। उन दिनों के भारतवासी बड़े मस्त, बड़े जीवन्त, बड़े साहसी और जीवन के प्रति अद्भुत उत्साह से युक्त थे तथा अपना संदेश वे बिदेशों में दूर-दूर तक ले जाते थे। विचारों के क्षेत्र में तो उन्होंने ऊँची-से-ऊँची चोटियों पर अपने कदम रखे और आकाश को चीर डाला। उन्होंने अत्यन्त गौरवमयी भाषा की रचना की और कला के क्षेत्र में उन्होंने अत्यन्त उच्चकोटि की कारयित्री प्रतिभा का परिचय दिया। उन दिनों का भारतीय जीवन घेरों में बन्द नहीं था, न तत्कालीन समाज में ही बड़ता या गतिहीनता की कोई बात थी। उस समय एक छोर से लेकर दूसरे छोर तक, समग्र भारतवर्ष में सांस्कृतिक उत्साह भी लहरें ले रहा था। इसी समय, दक्षिण भारतवर्ष के लोग दक्षिण-पूर्व एशिया की ओर गये और वहाँ उन्होंने अपना उपनिवेश स्थापित किया। दक्षिण से ही बौद्ध मत का संदेश लेकर बोधि-धर्म चीन पहुँचा। इस साहसिक जीवन की अभिव्यक्ति में उत्तर और दक्षिण, दोनों एक थे और वे परस्पर एक दूसरे का पोषण भी करते थे।

इसके बाद, पिछली शताब्दियों का समय आता है, जब पतन की प्रक्रिया शुरू हो जाती है। भाषा में कृत्रिमता और स्थापत्य में सजावट की भरमार इसी पतनशीलता के प्रमाण हैं। यहाँ आकर हमारे विचार पुराने विचारों की आवृत्ति बन जाते हैं और कारयित्री शक्ति दिनोंदिन क्षीण होने लगती है। शरीर और मन, दोनों की साहसिकता से हम भय खाने लगते हैं तथा जाति-प्रथा का और भी विकास होता है एवं समाज के दरवाजे चारों ओर से बन्द हो जाते हैं। पहले की तरह बातें तो हम अब भी ऊँची-ऊँची करते हैं, लेकिन, हमारा आश्चर्य हमारे विश्वास से भिन्न हो जाता है।

हमारे आश्चर्य की तुलना में हमारे विचार और उद्गार इतने ऊँचे हैं कि उन्हें देख कर आश्चर्य होता है। बातें तो हम शक्ति और अहिंसा की करते हैं, मगर, काम हमारे कुछ और होते हैं। सिद्धांत तो हम सहिष्णुता का बघारते हैं, लेकिन, भाव हमारा यह होता है

कि सब लोग बंसे ही सोचें, जैसे हम सोचते हैं, और जब भी कोई हम से भिन्न प्रकार से सोचता है, तब हम उसे बर्बाद नहीं कर सकते । घोषणा तो हमारी यह है कि स्थितप्रज्ञ बनना अर्थात् कर्मों के प्रति अनासक्त रहना हमारा आदर्श है, लेकिन, काम हमारे बहुत नीचे के घरातल पर चलते हैं और बढ़ती हुई अनुशासनहीनता हमें वैयक्तिक और सामाजिक, दोनों ही क्षेत्रों में नीचे ले जाती है ।

जब पश्चिम के लोग समुद्र के पार से यहाँ आये, तब भारत के दरवाजे एक खास दिशा की ओर खुल गये । आधुनिक औद्योगिक सम्पत्ता बिना किसी शोर-गुल के, धीरे-धीरे, इस देश में प्रविष्ट हो गयी । नये भावों और नये विचारों ने हम पर हमला किया और हमारे बुद्धिजीवी अंगरेज-बुद्धिजीवियों की तरह सोचने का अभ्यास करने लगे । यह मानसिक आन्दोलन, बाहर की ओर वातायान खोलने का यह भाव, अपने ढंग पर अच्छा रहा, क्योंकि इससे हम आधुनिक जगत् को षोड़ा-बहुत समझने लगे । मगर, इससे एक दोष भी निकला कि हमारे ये बुद्धिजीवी जनता से बिच्छिन्न हो गये, क्योंकि जनता विचारों की इस नयी लहर से अप्रभावित थी । परंपरा से भारत में चिन्तन की जो पद्धति चली आ रही थी, वह टूट गयी । फिर भी, कुछ लोग उससे इस ढंग से चिपके रहे, जिसमें न तो प्रगति थी, न रचना की नयी उद्भावना और जो पूर्ण रूप से नयी परिस्थितियों से असंबद्ध थी ।

पाश्चात्य विचारों में भारत का जो विश्वास जगा था, अब तो वह भी हिल रहा है । नतीजा यह है कि हमारे पास न तो पुराने आदर्श हैं, न नवीन ; और हम बिना यह जाने हुए बहते जा रहे हैं कि हम किधर को या कहाँ जा रहे हैं । नयी पीढी के पास न तो कोई मानदण्ड है, न कोई दूसरी ऐसी चीज, जिससे वह अपने चिन्तन या कर्म को नियंत्रित कर सके ।

यह खतरे की स्थिति है । अगर इसका अवरोध और सुधार नहीं हुआ तो इससे भयानक परिणाम निकल सकते हैं । हम आर्थिक, राजनैतिक और सामाजिक क्षेत्रों में संक्रांति की अवस्था से गुजर रहे हैं । संभव है, यह उसी स्थिति का अनिवार्य परिणाम हो । लेकिन, आणविक युग में किसी देश को अपना सुधार करने के लिए ज्यादा मौके नहीं दिये जायेंगे । और इस युग में मौका चूकने का अर्थ सर्वनाश भी हो सकता है ।

यह संभव है कि संसार में जो बड़ी-बड़ी ताकतें काम कर रही हैं, उन्हें हम पूरी तरह न समझ सकें, लेकिन, इतना तो हमें समझना ही चाहिए कि भारत क्या है और कैसे इस राष्ट्र ने अपने सामाजिक व्यक्तित्व का विकास किया है ; उसके व्यक्तित्व के विभिन्न पहलू कौन-से हैं और उसकी सुदृढ़ एकता कहाँ छिपी हुई है । भारत में बसनेवाली कोई भी जाति यह दावा नहीं कर सकती कि भारत के समस्त मन और विचारों पर उसी का एकाधिकार है । भारत आज जो कुछ है, उसकी रचना में भारतीय जनता के प्रत्येक भाग का योगदान है । यदि हम इस बुनियादी बात को नहीं समझ पाते तो फिर हम

भारत को भी समझने में असमर्थ रहेंगे । और यदि भारत को हम नहीं समझ सके तो हमारे भाव, विचार और काम, सब-के-सब अधूरे रह जायेंगे और हम देश की ऐसी कोई सेवा नहीं कर कर सकेंगे, जो ठोस और प्रभावपूर्ण हो ।

मेरा विचार है कि बिनकर की पुस्तक इन बातों के समझने में, एक हद तक, सहायक होगी । इसलिए, मैं इसकी सराहना करता हूँ और आशा करता हूँ कि इसे पढ़कर अनेक लोग लाभान्वित होंगे ।

नयी दिल्ली  
३० सितम्बर १९५५ ई० }

म. वा. ए. लाल नेहरू

## विषय-सूची

विषय

पृष्ठ-संख्या

तृतीय संस्करण की भूमिका

४—७

लेखक का निवेदन

८—१०

प्रस्तावना : श्री जवाहरलाल नेहरू

११—१७

### प्रथम अध्याय

(भारतीय जनता की रचना और हिन्दू-संस्कृति का आधिर्भाव)

#### प्रकरण १

##### भारतीय जनता की रचना

भारतीय जनता की रचना ३, आदमी की नस्ल पहचाननेवाले शास्त्र ४; बनविज्ञान की कसौटी और भारतीय जनता ६, भाषा की कसौटी और भारतीय जनता ७, नीम्नो जाति-विषयक अनुमान ८, औष्ट्रिक या जाम्नेय जाति का आगमन ९; द्राविड जाति का आगमन ११।

#### प्रकरण २

##### आर्य-द्राविड समस्याएँ

द्रविड कौन हैं? १५, आर्य और द्राविड सजाएँ २०, आर्यों का मूल-स्थान २२, देवासुर-सग्राम का भूगोल २७; ऋग्वेद का रचना-काल २९; लेखन-कला और लिपि ३०; किरात जाति ३०, पारसी जाति ३२।

#### प्रकरण ३

##### आर्य और आर्यतर संस्कृतियों का मिलन

वैदिक संस्कृति के कुछ युग्म ३५, आर्य-द्रविड-संबंध ४०; आर्य और द्राविड भाषाएँ ४३, आर्य और द्राविड स्वभाव ४७, वर्ण-व्यवस्था और जाति-भेद ५०, जाति-प्रथा जनमी कैसे? ५५, अन्तर्जातीय विवाह ५९; ब्राह्मण, शूद्र और नारी का स्थान ६१; समन्वय की प्रक्रिया ६४, भौगोलिक एकता का भाव ६७; समन्वय के कुछ दृष्टान्त ६९; शैव धर्म ७०; कार्तिकेय और गणेश ७३, शिव के आर्य और द्राविड नाम ७५, वैष्णव धर्म ७६; कृष्ण नाम की प्राचीनता ७८; राधा नाम पर विचार ८०;

रामकथा की प्राचीनता ८१ ; रामकथा की व्यापकता ८३ ; रामाय-  
तार ८४ ; रामको लेकर समन्वय ८५ ; हिन्दू-संस्कृति का रचयिता ८६ ;  
आग्नेय जाति की देन ८८ ; कुछ स्फुट उदाहरण ९० ; हिन्दू नाम का इतिहास  
९१ ; भारत में आनेवाली अन्य जातियाँ ९६ ; हिन्दू-संस्कृति की पाचन-  
शक्ति ९६ ।

## द्वितीय अध्याय

(प्राचीन हिन्दुत्व से चिद्रोह)

### प्रकरण १

#### बुद्ध से पहले का हिन्दुत्व

वैदिक वाङ्मय १०२ ; वेदांग १०३ , उपनिषद् १०४ ; वेदों और उप-  
निषदों की विचारधारा १०५ , बहुदेववाद १०६ ; उपनिषदों की  
विशेषताएँ १११ , मंत्र, ब्राह्मण और उपनिषद्-युग ११५ ; उपनिषदों का  
प्रभाव ११७ ; बौद्धिक कोलाहल के अन्य प्रमाण ११८ ।

### प्रकरण २

#### जैन धर्म

चिद्रोह के कारण १२० ; नास्तिकता की परंपरा १२२ ; अहिंसा की  
परंपरा १२४ ; पूर्वी भारत में क्रान्ति के बीज १२६ ; अहिंसा और क्षत्रिय  
जाति १२८ ; जैन धर्म की विशेषताएँ १२९ ; जैन दर्शनके सिद्धान्त १३३ ;  
कैवल्य या मोक्ष १३४ ; अनेकान्तवाद १३५ ; स्याद्वाद १३७ ; धर्मा-  
चरण के सिद्धान्त १३८ ; जैन मत और बौद्ध मत १४० , जैन धर्म का  
इतिहास १४२ ; वैदिक धर्म पर प्रभाव १४३ ।

### प्रकरण ३

#### बौद्ध धर्म

बौद्ध धर्म और आचार १४८ ; अव्याकृत विषय १५० ; वैदिक धर्म से  
समानता १५२ ; क्या बुद्ध नास्तिक थे ? १५३ ; आत्मा और निर्वाण १५५ ;  
हिन्दुत्व का बौद्धीकरण १५८ ; बुद्ध का व्यक्तित्व १६१ ; कर्म की महत्ता  
१६३ ; बौद्ध धर्म की सीमाएँ १६४ ; पौराणिक समन्वय १६६ ; हिन्दुत्व  
का सरल १७१ ।

प्रकरण ४

वैदिक बनाम बौद्ध मत

महायान की उत्पत्ति १७४ ; नागार्जुन का शून्यवाद १८० ; वैदिक मत पर बौद्ध धर्म का प्रभाव १८२ ; निवृत्ति का प्रचार १८२ ; आचार पर प्रभाव १८३ ; जाति-प्रथा को चुनौती १८४ ; सांस्कृतिक उपनिवेशों की स्थापना १८५ ; श्रीमद्भगवद्गीता १८६ ; मौर्योत्तर हिन्दू-जागरण १८८ ।

प्रकरण ५

प्राचीन भारत और बाह्य विश्व

बाहरी दुनिया से संपर्क १९५ , गणित, ज्योतिष और विज्ञान २०० ; बृहत्तर भारत से संबन्ध २०३ , बालीद्वीप २०५ ; यवद्वीप २०५ ; सुमात्रा २०७ ; बोर्नियो २०८ ; हिन्दचीन २०८ ; चीन के साथ सन्ध २१० ; ब्रुड और कनफ्युसियस २१२ ; बर्मा और क्याम २१४ ; जापान में बौद्ध मत २१५ ।

प्रकरण ६

बौद्ध साधना पर शाक्त प्रभाव

क्रान्ति की गंगा में शैवाल २१६ , शाक्त धर्म का परिचय २१८ ; योग-शास्त्र २१९ ; तंत्र-मार्ग २२१ ; शाक्त दर्शन २२२ , उलटी घारा की साधना २२४ ; तंत्र-साधना की परंपरा २२७ ; गुह्य-समाज-तंत्र की विशेषताएँ २२८ ; वज्रयान और मन्त्रयान २२९ ; सहजयान २३० ; कामयोग २३३ ; वैष्णव-सहजिया-संप्रदाय २३३ ; मार का प्रतिशोध २३५ ; बाद के सत्तो पर सहजयान का प्रभाव २३९ ।

प्रकरण ७

बौद्ध आन्दोलन के सामाजिक प्रसंग

चिनगारी जो बुझी नहीं २४२ ; वेद-विरोधी आन्दोलन २४३ ; नय और आचार के बीच दरार २४५ ; बौद्ध मत पर पुराणों के आक्रमण २४६ ; जैनों और बौद्धों पर शैवों का प्रहार २४८ ; इस्लाम से पूर्व ही इस्लामवत् संप्रदाय २५१ ; बौद्ध धर्म का लोप २५३ ।

( २२ )

## तृतीय अध्याय (हिन्दू संस्कृति और इस्लाम)

### प्रकरण १

#### हिन्दू-मुस्लिम-प्रश्न की भूमिका

इस्लाम से हिन्दुओं की अनभिज्ञता २६१ ; मुसलमानों का भारत-विषयक अज्ञान २६१ ; रास्ता क्या ? २६४ ; इस्लाम का क्षिप्र प्रसार २६५ ; इस्लाम का आरंभिक रूप २६८ ; इस्लाम से भारत का आरंभिक संपर्क २७१ ; कुछ ऐतिहासिक विश्लेषण २७३ , कुछ मनोरंजक बातें २७६ ।

### प्रकरण २

#### इस्लाम-धर्म

कुरान की शिक्षा २८० ; मृत्यु के परे २८२ ; ईमान और कुफ २८५ ; जिहाद और जिजिया २८६ ; सुनी-शिया-संप्रदाय २८७ ; कुछ अन्य विशेषताएँ २८८ ; तसब्बुफ या इस्लामी रहस्यवाद २८९ ; यूनानी और भारतीय प्रभाव २९४ ; सूफियों के विश्वास २९९ ; मौलिक इस्लाम से भेद ३०१ ।

### प्रकरण ३

#### मुस्लिम आक्रमण और हिन्दू-समाज

अचरज की बातें ३०३ , हिन्दू हारे क्यों ? ३०४ ; राजनैतिक चेतना का अभाव ३०५ ; सर्वनाशी अधविश्वास ३०७ ; धर्म की बाधा ३१० ; जाति से बड़ी जात ३१२ ; ब्राह्मण-बौद्ध-विद्वेष ३१४ ।

### प्रकरण ४

#### हिन्दू-मुस्लिम-संबन्ध

अत्याचार का दुष्परिणाम ३१६ ; सांप्रदायिक राज्य ३१८ ; सांस्कृतिक प्रतिशोध ३२१ ; एकता-आन्दोलन का आरम्भ ३२२ ; अमीर ख़ुसरो की भारत-भक्ति ३२५ ; संतो, राहू दोऊ हम दीठा ३२७ ; तसब्बुफ का भारतीयकरण ३३३ ; हिन्दू-संस्कृति के समझने का प्रयास ३३५ ; असांप्रदायिक व्यवहार के दृष्टान्त ३३६ ; समकालीन कवियों का दृष्टिकोण ३३९ ; हिन्दी के मुसलमान कवि ३४३ ।

प्रकरण ५

इस्लाम का हिन्दुत्व पर प्रभाव

सतही अक्षर ३४७ ; इस्लामी प्रभाव का अतिरंजन ३४७ ; शंकराचार्य और इस्लाम ३५१ ; हिन्दुत्व का गढ़ दक्षिण देश ३५४ ; वर्णाश्रम का विरोध ३५५ ; गुरु-परंपरा ३५७ ; आलवार संत ३५८ ; वीर शैव और इस्लाम ३६० ; त्रैलोक्य एकता और मुक्त चित्त ३६२ ।

प्रकरण ६

भक्ति-आन्दोलन और इस्लाम

भक्ति की प्राचीनता ३६५ ; गीता का महत्त्व ३६८ ; अतिरंजनवादियों की भ्रान्ति ३६९ ; आलवार भक्त ३७० ; रामानुज की देन ३७२ ; स्वामी रामानन्द ३७५ , शैवाचार्य ३८१ , रहस्यवाद ३८२ ।

प्रकरण ७

अमृत और हलाहल का संघर्ष

तौहीदे-इलाही ३८५ , हलाहल का विस्फोट ३८८ ; शेख अहमद सरहिन्दी ३८८ ; अमृत की पराजय ३९० , एकता के दुर्बल प्रहरी ३९१ ; पराजित पीयूष दारा शिकोह ३९२ , क्रान्तिकारी का साथी कोई नहीं ३९३ ; धर्मान्विता का परिणाम ३९४ , अकबर और औरंगजेब ३९५ ।

प्रकरण ८

सिक्ख धर्म

गुरु नानक ३९७ , सिक्ख मत, हिन्दुत्व और इस्लाम ३९८ , गुरु और ग्रन्थ ३९९ , इस्लाम से टक्कर ४०० ; गुरु गोविन्द का अवतार ४०१ ; सिक्ख मत और हिन्दुत्व ४०४ ।

प्रकरण ९

कला और शिल्प पर इस्लाम का प्रभाव

कला की भारतीय परंपरा ४०७ , मुस्लिम-आगमन के बाद ४१२ ; मोगल-शैली ४१४ , राजस्थानी शैली ४१६ , पहाड़ी कलम ४१७ , हिन्दू और मुस्लिम कलाओं की विशेषताएँ ४१८ ; राजपूत और मोगल कलमों के भेद ४२२ ; रीति-काव्य और राजपूत कलम ४२३ ; स्थापत्य या बास्तु कला पर प्रभाव ४२४ ; विद्वकर्म और जौहरी का मिलन ४२६ ।



प्रकरण १०

साहित्य और भाषा पर प्रभाव

अनाध्यात्मिक काव्य ४२८, दर्ब की नयी अद्यार्ण ४३१; प्रेम-मीढा की नयी भंगिमा ४३३; जिन मरने थे जग डरे ४३७; सतों का बहुरियावाद ४४१; भाषा पर प्रभाव ४४३; हिन्दी कवियों की भाषा-नीति ४४५; हिन्दी में अरबी और फारसी शब्द ४४७।

प्रकरण ११

उर्दू का जन्म

खड़ी बोली में साहित्य-रचना ४५०; उर्दू के आरंभिक कवि ४५३; मतस्कात या बहिष्कार की नीति ४५६; हिन्दी से उर्दू या उर्दू से हिन्दी? ४६१; साधु हिन्दी की परंपरा ४६२; हिन्दी और उर्दू का मद्य ४६४; विवाद का समाधान ४६९।

प्रकरण १२

सामाजिक संस्कृति के कुछ और रूप

तन से भारतीय, मन से ईरानी ४७१; हिन्दुत्व का प्रभाव ४७२; अहिंसा और मुसलमान ४७५; स्त्रियों की स्थिति ४७६, शिक्षा और भाषा की स्थिति ४७७, अन्य आदान-प्रदान ४७९।

चतुर्थ अध्याय

(भारतीय संस्कृति और यूरोप)

प्रकरण १

भारत में यूरोप का आगमन

पुर्तगाल ४८५; हालैण्ड का आगमन ४८८; पुर्तगाल का सांस्कृतिक प्रभाव ४८९; फ्रांस का आगमन ४९०, अंगरेजों का आगमन ४९१; ईसाइयत के प्रचारक ४९३; बनियारों राज ४९५।

प्रकरण २

शिक्षा में क्रांति

शिक्षा की भारतीय परंपरा ४९८; अंगरेजी का पाँच फौलाना ४९९; मिशनरियों की भाषा ५०३; अंगरेजी के गुण और दोष ५०४; कंपनी-सरकार की शिक्षा-नीति ५०६; शिक्षा के माध्यम का प्रश्न ५०८; एक ही समय में अनेक प्रबोध

५०८; माध्यम भारतीय भाषाएँ हों ५०९; मराठी में शिक्षा ५११; हिन्दी में प्रयोग ५११; भारत-भक्त अंगरेजों की आषा-नीति ५१२; अंगरेजी और शराब ५१२; सन् १८५४ का डिस्पैच ५१३; भारतीय अतीत का अनुसन्धान ५१४; प्राचीन भारत और नवीन यूरोप ५१५; यूरोप के रोमांटिक आन्दोलन पर भारतीय प्रभाव ५१८, भारतीय प्रभाव पर शंका ५२० ।

### प्रकरण ३

#### ईसाई धर्म और भारतीय जनता

ईसाई धर्म और भारतीय जनता ५२२; सौभाग्य की बात ५२६; ईसाइयत और हिन्दुत्व का संघर्ष ५२६; हिन्दुत्व में कंफन ५२८; नव-शिक्षित युवक ५२९; ईसा का ऐशियाई रूप ५३४ ।

### प्रकरण ४

#### हिन्दू-नवोत्थान

अवतार अपने काल का स्वर ५३६; नवोत्थान का स्वरूप ५३६; नवोत्थान की रीढ़ ५३८, निवृत्ति का त्याग ५३९ ।

### प्रकरण ५

#### ब्राह्म-समाज

राममोहन राय ५४१; सुधार के कार्य ५४२, ईसाइयत पर विचार ५४३; विश्ववादी और भारतीय ५४३; विज्ञान और वेदान्त का मेल ५४५; ब्राह्म-समाज के जन्म की वेदना ५४५; ब्राह्म-समाज का जन्म ५४६; राममोहन की उदार दृष्टि ५४७, महर्षि देवेन्द्रनाथ ५४८; केशवचंद्र सेन ५४८; शरमावे हुए शूरमा ५५० ।

### प्रकरण ६

#### महाराष्ट्र में नवोत्थान

परमहंस-समाज और प्रार्थना-समाज ५५२; महादेव गोविन्द रानाडे ५५२; रानाडे, आगरकर और तिलक ५५३; तिलक और गोविन्द रानाडे ५५३; परशुराम और राम ५५५; प्रार्थना-समाज का रूप ५५५; १९वीं सदी का मध्यकाल ५५७ ।

प्रकरण ७

आर्य-समाज

स्वामिमान का उदय ५५९; आक्रामकता की ओर ५६०; किसी का भी पक्षपात नहीं ५६१, सुधार नहीं, क्रान्ति ५६२; आर्य-समाज की स्थापना ५६३; बियोसाफी और स्वामी दयानन्द ५६३; आर्य-समाज की विशेषता ५६४; आर्यवाद का एक दुष्परिणाम ५६५; हिन्दुत्व की वीर मुजा ५६६।

प्रकरण ८

बियोसाफिकल सोसायटी या ब्राह्मविद्या-समाज

सोसायटी का जन्म ५६८; एनी बीसेंट ५६९; एनी बीसेंट की भारत-भक्ति ५७०; अखंड हिन्दुत्व का समर्थन ५७१; राजनीति के क्षेत्र में ५७२; धर्म नहीं धर्म की सजीवनी ५७३।

प्रकरण ९

धर्म के जीते-आगते स्वरूप परमहंस रामकृष्ण

आर्य-समाज और ब्राह्म-समाज की सीमाएँ ५७५, पंडित और सन्त का भेद ५७७; फिलासाफी नहीं, दर्शन ५७८; पथ नहीं, अनुभूति ५७९, धर्म की साकार प्रतिमा ५८०; कचन से बिरक्ति ५८१; कामिनी के प्रति अनासक्ति ५८२, तर्क बनाम अनुभूति ५८४, सत-पद्धति से उपदेश ५८४, विनोद-प्रियता ५८६; मनीषियों द्वारा अभिनन्दन ५८७।

प्रकरण १०

कर्मठ बेदान्त : स्वामी विवेकानन्द

बंगा के भगीरथ ५८९; तन से राजसी, मन से जिज्ञासु ५८९, श्रद्धा और बुद्धि का मिलन ५९१, निवृत्ति की परंपरा ५९१; सांस्कृतिक राष्ट्रीयता के पिता ५९३; शिकागो-सम्मेलन ५९४; यूरोप और अमेरिका को निवृत्ति की शिक्षा ५९५; भारत को प्रवृत्ति का उपदेश ५९७; मातृ-जाति के प्रति उदारता ५९९; ब्राह्मणरूपी सर्प ६००; एकता का मंत्र ६०१, यह अकरणीय है ६०२; पश्चिम से विनिमय ६०३; इस्लाम के प्रति दृष्टिकोण ६०४; धार्मिक एकता पर विचार ६०५, भारत पर अशेष ऋण ६०६।

प्रकरण ११

प्रवृत्ति का उत्थान : लोकमान्य तिलक

प्रवृत्ति-निवृत्ति ६०८; जीवन-अय का मार्ग ६०९; गीता पर निवृत्ति के बादल ६१०; कर्तव्याकर्तव्य ६१३; तिलक और गांधी ६१४; योग का अर्थ ६१५।

प्रकरण १२

स्वर्ग का भूमीकरण : महायोगी अरविन्द

काल की पृष्ठभूमि ६१६; रामकृष्ण और अरविन्द ६१७; सारे जगत् की एक समस्या ६१८; बुद्धि की अराजकता ६१९; अतिमानस की कल्पना ६१९; बुद्धि नहीं, सबुद्धि ६२०; भोग और वैराग्य से परे ६२१; विज्ञान की सीमा ६२२; व्यष्टि-समष्टि ६२३; स्वर्ग का भूमीकरण ६२३; अतिमानव का स्वप्न ६२५; सहिष्णु योग ६२५।

प्रकरण १३

भूमि का स्वर्गीकरण : महात्मा गांधी का प्रयोग

अहिंसा भारत में ही क्यों? ६२७; जैसा चिंतन, वैसा कर्म ६२९; नय नहीं, आचार ६३०; धर्म सभी क्षेत्रों के लिए ६३१; अहिंसा ६३४; अनेकान्तवादी दृष्टिकोण ६३६; गांधी और अरविन्द ६३८; नारी और वैराग्य ६४०; धर्म की अनुभूति ६४५।

प्रकरण १४

विद्यवर्षान के प्रवर्तक श्री सर्वपल्ली राधाकृष्णन

विशानरियों की आलोचनाओं से ठेस ६५३; पूर्व और पश्चिम का विलन ६५५; दर्शन की उत्पत्ति जीवन से ६५७; विज्ञान पर विचार ६५८; धर्म जीवन से एकाकार हो ६५९; अरविन्द के प्रसंग में ६६०; आत्मा का धर्म ६६२; इनटुइशन या संबुद्धि ६६४; निवृत्ति और हिन्दू-धर्म ६६६; व्यष्टि-समष्टि ६६८; रहस्यवाद ६६९; प्रवृत्ति-निवृत्ति ६७१; सम्यता का शाप ६७२।

प्रकरण १५

मुस्लिम-जबोत्थान

इस्लाम का अन्तर्राष्ट्रीय रूप ६७४; बहावी आन्दोलन ६७७; भारत में बहावी आन्दोलन ६८०; इस्लाम और अंगरेजी राज ६८२; अंगरेज और अंगरेजियत

- से प्रेम ६८४; सर सैयद अहमद खान ६८५; सर सैयद के सहयोगी ६९१; मौलाना हाली ६९३; मौलाना शिबली नौमानी ६९४; स्वाभिमान का उदय ६९५ ।

प्रकरण १६

सर मोहम्मद इकबाल

नवोत्थान के कवि ६९८; राष्ट्रीयता का स्वर ७०१; मुस्लिम राष्ट्रीयता के भाव ७०४; इकबाल का जीवन-दर्शन ७०५; खुदी का सिद्धान्त ७०९; महामानव की कल्पना ७११; विफलता-बोध की पीड़ा ७१४; दलितों के कवि ७१५; यूरोप पर धांका ७१७; भावात्मक समाजवाद ७१८; पान-इस्लामी राष्ट्रीयता ७१९; इस्लामी एकता के कारण ७२० ।

प्रकरण १७

भारतीय राष्ट्रीयता और मुसलमान

एकता की राह ७२५; अंगरेजों की भेद-नीति ७२६; मुस्लिम लीग ७२७; एकता की तरंग ७२९; साम्प्रदायिकता का विस्फोट ७२९; मुस्लिम लीग की बढ़ती ७३१; राष्ट्रवादी मुसलमान ७३३, मुस्लिम कवियों की राष्ट्रीयता ७३४ ।

उपसंहार

पृ० ७३८

अनुक्रमणिका

पृ० ७५१

## **प्रथम अध्याय**

**(भारतीय जनता की रचना और हिन्दू-संस्कृति का आविर्भाव)**

## प्रकरण १

### भारतीय जनता की रचना

मनुष्य पहले-पहल कहाँ उत्पन्न हुआ, यह प्रश्न मनोरंजक तो है, लेकिन, इसका ठीक-ठीक उत्तर अब तक नहीं दिया जा सका है। बाइबिल को अपना धर्मग्रंथ मानने वाले लोगो का स्थान है कि आदमी पहले-पहल सीरिया में जनमा था। इसी तरह, पश्चिम एशिया, मध्य एशिया, बर्मा, अफ्रीका और उत्तरी ध्रुव के पास के प्रांत, इन सारे भूभागो के बारे में, समय-समय पर, अटकल लगायी गयी है कि, हो-न-हो, आदमी इन्हीं में से किसी एक देश में सर्व-प्रथम उत्पन्न हुआ होगा। पीकिंग में जो नर-कंकाल मिला है, वह तीस हजार वर्ष पुराना है, अतएव, यह अनुमान भी चलता है कि आदमी पहले-पहल चीन में जनमा होगा। एक अन्दाजा यह भी है कि आदमी चूँकि, प्रधानतः, लोमहीन प्राणी है, इसलिए, उसकी उत्पत्ति किसी गर्म देश में हुई होगी। इस विचार के लोग अफ्रीका, भारतवर्ष अथवा उससे भी दक्षिण-पूर्व के भागों को आदि मनुष्य का जन्म-स्थान मानते हैं। एक अनुमान यह है कि आदमी दक्षिण भारत में जनमा होगा। एक दूसरा अनुमान यह है कि भारत-समुद्र में पहले जो बड़ा स्थल-भाग था, आदमी वही जनमा था। अफ्रीका के पक्ष में एक दलील यह दी जाती है कि वहाँ विपजी और गोरिल्ला बन्दर, बहुतायत से, पाये जाते हैं। इसके सिवा, अफ्रीका में बहुत-सी हड्डियाँ भी पायी गयी हैं, जिनके बारे में यह अनुमान है कि वे आदि मानवों की हड्डियाँ होगी।

भारतीय इतिहास-कांग्रेस के ग्वालियर वाले अधिवेशन में (१९५२ ई०) सभापति के पद से भाषण देते हुए डाक्टर राघाकुमुद मुखर्जी ने यह कहा था कि आदि मनुष्य पंजाब और शिवालिक की ऊँची भूमि पर विकसित हुआ होगा, इस बात के प्रमाण मिलते हैं। मुखर्जी महोदय का मत यह दीखता है कि मनुष्य भारत में ही उत्पन्न हुआ था और इसी देश में उसकी सभ्यता भी विकसित हुई। पंजाब में हिमालय के पास मनुष्य का आदि जन्म, फिर सिन्धु की तराई में कृषि-सभ्यता का विकास और सिन्धु के पठार में भारत की प्राचीनतम सभ्यता का अबशेष पाया जाना, ये सारी बातें आपस में एक-दूसरे को पुष्ट करनेवाली हैं और, अबक नहीं, कि अध्ययन और खोज करने पर मुखर्जी महोदय का अनुमान सत्य ही प्रमाणित हो।

किन्तु, सब से युक्तिसंगत अनुमान यह है कि आदमी यदि पहले-पहल भारत में उत्पन्न हुआ तो वह उत्तर नहीं, दक्षिण भारत में जनमा होगा। भारत की सबसे पुरानी बरती वह नहीं है जो बिष्णाचल के उत्तर में पड़ती है, प्रत्युत, वह जो बिष्णु से फैलती हुई दक्षिण

को चली गयी है। आज से लगभग तीन लाख वर्ष पूर्व दक्षिण भारत में मनुष्य रहा होगा, इस अनुमान को पंडित साधार मानते हैं। सन् १९३५ ई० में बड़ोदा राज्य के बादनगर स्थान में लथु मानव का एक तीस इंच लंबा कंकाल मिला था, जिसे वैज्ञानिक आदि नीग्रो का कंकाल समझते हैं।

इंग्लैंड के एक वैज्ञानिक, मिस्टर डारविन ने जब से यह सिद्ध कर दिखाया कि आदमी बन्दर से बढ़कर आदमी हुआ है, तब से, विकासवाद के सिद्धान्त पर यह मानने की प्रथा चल पड़ी है कि मनुष्य के पूर्वज बन्दर की ही योनि से निकले थे। लेकिन, सभी पंडित अभी यह भी मानने को तैयार नहीं हैं कि आदमी, निश्चित रूप से, बन्दर से ही विकसित हुआ है। फिर भी, जो लोग विकासवाद के सिद्धान्त को पूर्ण रूप से मान चुके हैं, उनका ख्याल है कि एप, गिम्बन, ओरंगउतान और चिपंजी, बन्दरों की इन्ही चार जातियों का विकास मनुष्य के रूप में हुआ है। और जिन पंडितों का ऐसा विश्वास है, वे घूम-फिर कर अफ्रीका को ही मनुष्य के जन्म का आदि स्थान मानना चाहते हैं। लेकिन, कुछ दूसरे पंडितों का विचार है कि आदमी जिस जीव से बढ़कर आदमी हुआ है, वह बन्दर तो नहीं था, हाँ, वह बन्दरों के समान ही कोई अन्य स्थलचारी जीव था। एक दूसरा अनुमान यह भी है कि आदमी, शुरु से ही, आदमी था और उसकी पैदाइश, एक साथ, अनेक देशों में हुई।

इस अनिश्चय के बीच अधिकांश पंडित यह मानते हैं कि भारत में जो भी लोग मौजूद हैं, उनके पूर्वज इस देश में अन्य देशों से आये और अन्य देशों से आकर ही उन्होंने, आपस में मिश्रित होकर, इस देश में उस जन-समूह की रचना की, जिसे हम भारतीय जनता कहते हैं। और भारत की मिट्टी पर, अनन्त काल से, कितनी विभिन्न जातियों, कितने प्रकार के लोगो का समागम होता रहा है, यह किस्सा भी काफी मजेदार है। अगर ईसाइयों और मुसलमानों को छोड़ दे, तब भी, इस देश में एक के बाद एक, कम-से-कम, ग्यारह जातियों के आगमन और समागम का प्रमाण मिलता है, जिन्होंने इस देश को ही अपना देश मान लिया और जिनका एक-एक सदस्य यहाँ की संस्कृति और समाज में भली-भाँति पच-खप कर आर्य अथवा हिन्दू हो गया। नीग्रो, औष्ट्रिक, द्रविड, आर्य, यूनानी, यूची, शक, आभीर, हूण, मंगोल और मुस्लिम-आक्रमण के पूर्व आनेवाले तुर्क, इन सभी जातियों के लोग कई झुंडों में इस देश में आये और हिन्दू-समाज में दालिख होकर सब-के-सब उसके अंग हो गये। असल में, हम जिसे हिन्दू-संस्कृति कहते हैं, वह किसी एक जाति की देन नहीं, बल्कि, इन सभी जातियों की संस्कृतियों के मिश्रण का परिणाम है।

### आदमी की नस्ल पहचाननेवाले शास्त्र

हजारों वर्षों से एक ही भूभाग में, एक ही तरह की जलवायु तथा एक ही सामाजिक ढाँचे और एक ही आर्थिक पद्धति के भीतर जीते रहने के कारण भारतीय समाज के सभी



लोगों के रूप-रंग, बेश-भूषा, रहन-सहन, भाव-बिचार और जीवन-विषयक दृष्टिकोण में जो अद्भुत एकता आ गयी है, उसे देखते हुए एक नस्ल के लोगों को दूसरी नस्ल के लोगों से अलग करने का काम अस्वाभाविक और जरा मुश्किल भी मालूम होता है। लेकिन, तब भी ऐसी कुछ कसौटियाँ मौजूद हैं, जिनके आधार पर बिलगाव किया जा सकता है। दुनिया में जितनी भी जातियाँ बसती हैं, उनकी मूल-नस्लों की पहचान भाषा और शरीर की गठन को देखकर की जाती है और इस विषय का अध्ययन अब अलग-अलग शास्त्रों के रूप में विकसित हो गया है, जिनके प्रयोग से मानव-जाति के बहुत पुराने इतिहास की रचना में बहुत सहायता मिली है। भाषा का अध्ययन करनेवाले शास्त्र को भाषा-विज्ञान (Philology) कहते हैं। साहित्य से सम्बद्ध रहने के कारण इस विषय के जानकार अब काफी लोग हो गये हैं। किन्तु, रूप-रंग और कद-ढाँचे की कसौटी पर भी मनुष्य-जाति का अध्ययन एक दूसरे शास्त्र के द्वारा किया जाता है, जिसे मानुषमिति (Anthropometry) या जनविज्ञान (Anthropology) कहते हैं। भाषा-भेद को देखकर मनुष्य की नस्ल का पता लगाना अपेक्षाकृत कुछ सरल कार्य हो गया है; मगर, रंग-रूप और शरीर के ढाँचे को देखकर आदमी के मूल-खान्दान का पता लगाना उतना आसान नहीं है, क्योंकि जल-वायु के प्रभाव और विवाहादि के द्वारा रक्त के मिश्रण के कारण इस क्षेत्र में बड़ी-बड़ी उलझने पैदा हो जाती हैं। फिर भी, जनविज्ञान ने जो कसौटियाँ बनायी हैं, उन पर आदमी की नस्ल की पहचान, बहुत दूर तक, सही-सही कर ली जाती है।

जनविज्ञान की पहली कसौटी रंग की है। जनविज्ञानियों का एक साधारण विषवास है कि गोरे रंग के लोग आर्य वंश के हैं और जिनका रंग पक्का काला है, वे आर्येतर हैं अथवा आर्यों और आर्येतर जातियों के बीच जो वैवाहिक मिश्रण हुआ है, उसका उन पर काफी प्रभाव है। स्लोपडी की लम्बाई-चौड़ाई देखकर भी नस्ल की पहचान की जाती है। इसी तरह, नाक की ऊँचाई, चौड़ाई, उसका खड़ा या ज़िपटा होना भी आदमी की नस्ल को इंगित करता है; फिर, आदमी का कद या डील, उसके मुँह या जबड़े का आगे बढ़ा या न बढ़ा होना भी उसकी नस्ल की पहचान है।

जनविज्ञान ने संसार की सभी जातियों को, मुख्यतः, तीन नस्लों में बाँट रखा है। पहली नस्ल गोरे लोगों की है, जिन्हें हम कौकेसियन कहते हैं; दूसरी नस्ल के वे लोग हैं, जिनका रंग पीला होता है और जो मंगोल-जाति के हैं; तथा तीसरी नस्ल उन लोगों की है, जिनका रंग काला है और जो इथोपियन परिवार के हैं। कौकेसस रूस से दक्षिण, प्रायः, एशिया-यूरोप के बीच का भूभाग है और इथोपिया अफ्रीका में है। यह विभाजन, मुख्यतः, रंगों के आधार पर किया गया है, क्योंकि रंग की दृष्टि से संसार में तीन प्रकार के लोग हैं—गोरे, काले और पीले। बाकी रंग इन्हीं रंगों में से किसी-न-किसी की कम या ज्यादा, छाँह लिये हुए हैं और वे, अक्सर, दो रंगों के मिश्रण से अथवा जलवायु के परिणाम-स्वरूप उत्पन्न हुए हैं। भारतीय जनता में इन तीनों रंगों के प्रतिनिधि मौजूद हैं और

रंगों की दृष्टि से भी भारतीय मानवता विदब-मानवता का अद्भुत प्रतीक मानी जा सकती है।

### जनविज्ञान की कस्तौटी और भारतीय जनता

एक दूसरी दृष्टि से विचार करने पर भारतवर्ष में चार प्रकार के लोग मिलते हैं। एक तरह के लोग वे हैं, जिनका कद छोटा, रंग काला, नाक चौड़ी और बाल घुंघराले होते हैं। इस जाति के लोग, अक्सर, जंगलों में बसते हैं। ये ही लोग उन आदिवासियों की संतान हैं, जो आर्यों और द्रविड़ों के आगमन के पूर्व इस देश में आकर बसे थे और जो, शायद, जंगली जीवन के आदी होने के कारण अब तक भी शहरों से दूर जंगलों में ही रहने में सुख मानते हैं।

एक दूसरी तरह के लोग हैं, जिनका कद छोटा, रंग काला, मस्तक लंबा, सिर के बाल घने और नाक सड़ी और चौड़ी होती है। रंग और कद में ये, प्रायः, आदिवासी लोगों से थोड़ी समानता रखते हैं, किन्तु, ये उनसे बिल्कुल भिन्न हैं। विन्ध्याचल के नीचे, सारे दक्षिण भारत में इन्हीं लोगों की प्रधानता है। ये द्राविड जाति के लोग हैं, जिनके पूर्वज, कदाचित्, आर्यों से भी पूर्व इस देश में आये थे और उन्होंने पहले-पहल भारत में नगर-सभ्यता की नींव डाली थी।

तीसरी जाति के लोगों का कद लंबा, बर्ण गेहूँआँ या गोरा, दाढ़ी-मूँछ घनी, मस्तक लंबा तथा नाक पतली और नुकीली होती है। ये आर्य-जाति के लोग हैं। आरंभिक आर्यों के जिस रंग-रूप का वर्णन पुराने साहित्य में मिलता है, वह अब बहुत-कुछ बदल गया है। कारण, शायद, यह है कि भारत की जलवायु उष्ण है और कहा जाता है कि उष्णता से रंग काला पड़ जाता है। फिर द्रविड़ों और आदिवासियों के साथ उनका जो वैवाहिक मिश्रण हुआ है, उसके चलते भी आर्यों का पहले का रंग अब फीका पड़ गया है।

एक चौथे प्रकार के लोग बर्मा, असम, भूटान और नेपाल में तथा उत्तर प्रदेश, पंजाब, उत्तरी बंगाल और कश्मीर के उत्तरी किनारे पर पाये जाते हैं। इनका मस्तक चौड़ा, रंग काला-पीला, आकृति चिपटी तथा नाक चौड़ी और पसरी हुई होती है। इनके चेहरे पर दाढ़ी-मूँछ भी कम उगती है। ये मंगोल-जाति के लोग हैं जो भारत में तिब्बत और चीन से उस समय आये जब आर्य यहाँ पुराने हो चुके थे और जब नीग्रो, औष्ट्रिक, द्राविड़ और आर्य जातियों की संस्कृतियों के मेल से भारत में आर्य या हिन्दू-सभ्यता की नींव भलीभाँति डाली जा चुकी थी।<sup>१</sup>

१. इण्डो-एशियन कलचर (अपरेल, १९५४ ई०) में प्रकाशित अपने एक निबन्ध में डॉ० सुनीतिकुमार चटर्जी ने यह अनुमान लगाया है कि मंगोल-जाति के लोग आर्यों के आगमन के पूर्व भारत में बस चुके थे, क्योंकि किरात नाम आर्यों के प्रारंभिक साहित्य में ही मिलने लगता है।

इस प्रकार, अत्यन्त प्राचीन काल में आर्य, द्रविड़, आदिवासी और मंगोल, इन चार जातियों को लेकर भारतीय जनता की रचना हुई थी। हम जिन्हें आदिवासी कहते हैं, उनके बीच नीग्रो और औष्ट्रिक नामक उन दोनों जातियों के लोग शामिल हैं जो जातियाँ द्रविड़ों से पूर्व इस देश में आयी थीं। नीग्रो और औष्ट्रिक जातियों के मिश्रण से बने हुए लोग मुड़ या शबर भी कहे जाते हैं। इसी प्रकार, मंगोल जातिवालों का भी प्राचीन नाम किरात है।

### भाषा की कसौटी और भारतीय जनता

भाषा की दृष्टि से देखने पर इस देश में "७६४ फी सदी आर्य-भाषी, २०६ फी सदी द्राविड़-भाषी तथा ३ फी सदी शबर-किरात-भाषी है।" (जयचन्द्र)। मंगोल-जाति के लोगों की भाषा तिब्बती-चीनी परिवार की भाषा है, यद्यपि, उस पर आर्य-भाषाओं का भी बहुत प्रभाव है। द्राविड़ परिवार की भाषाएँ तमिल, मलयामल, कन्नड़ी और तेलुगु हैं। इन भाषाओं के अनेक शब्द और प्रयोग आर्य-भाषाओं में आ गये हैं और संस्कृत के भी बहुत-से शब्द द्राविड़ भाषाओं में मिल गये हैं, लेकिन, तब भी दक्षिण भारत की ये चार भाषाएँ दक्षिण में ही प्रचलित हैं। दक्षिण भारत से बाहर दो-एक जगहों पर इनके निशान मिलते हैं, जो इस बात की यादगार हैं कि, कदाचित्, द्रविड़ लोग कभी भारत भर में फैले हुए थे। उदाहरणार्थ, बलूचिस्तान की ब्रहुई भाषा द्राविड़ भाषा है और बिहार के आदिवासियों की ओराँव जाति जो भाषा बोलती है, वह भी द्राविड़ी से मिलती-जुलती है। लेकिन, अब पठित इस विषय में सदेह करने लगे हैं कि ब्रहुई तथा मुण्ड भाषाएँ, सचमुच ही, द्राविड़ परिवार की भाषाएँ हैं या नहीं। आदिवासियों के बीच और भी कई बोलियाँ प्रचलित हैं, जो वर्गीकरण की दृष्टि से औष्ट्रिक अथवा आग्नेय भाषा-समूह में रखी जाती हैं।

हिन्दी, उर्दू, बँगला, मराठी, गुजराती, उडिया, पंजाबी, असमी, गुरखाली और कश्मीरी आदि भाषाएँ आर्य-भाषाएँ हैं जो संस्कृत की परंपरा से उत्पन्न हुई हैं। भारत से बाहर आर्य-भाषाओं का सम्बन्ध हिन्द-जर्मन-भाषा-समूह से है। कहते हैं, हिन्द-जर्मन-भाषाएँ बोलनेवाले लोग किसी समय एक ही जगह रहते थे और उसी कबीले की भाषा से ससार की समस्त आर्य भाषाएँ निकली हैं। "प्राचीन पारसी, यूनानी, लातीनी, केल्ट, त्युतनी, जर्मन और स्लाव आदि भाषाओं के साथ हमारी संस्कृत का बहुत निकट का संबंध था और वह नाता उनके आजकल के वंशजों के साथ भी चला आता है। लातीनी प्राचीन इटली की भाषा थी और अब इटली, फ्रांस और स्पेन में उसकी वंशज भाषाएँ मौजूद हैं। प्राचीन केल्ट की मुख्य वंशज आजकल की गैलिक अर्थात् आयरलैंड की भाषा है। जर्मन, ओलन्देज (डच), अंग्रेजी, डेन, स्वीडिश आदि भाषाएँ जर्मन या त्युतनी परिवार की हैं। आधुनिक रूस तथा पूर्वी यूरोप की भाषाएँ स्लाव परिवार की हैं। इन सब भाषाओं का परिवार आर्य-वंश कहलाता है।" (जयचन्द्र)। हिन्द-जर्मन-परिवार

की भाषाओं में जो समानता है, उसी से यह अनुमान किया गया है कि, प्रायः, सम्स्त यूरोप के लोग उसी परिवार से निकले हैं, जिस परिवार के भारतीय आर्य वे और भारतीय आर्यों का ऋग्वेद केवल भारतीय आर्यों की ही नहीं, बल्कि, विश्व भर के आर्यों की सबसे प्राचीन पुस्तक है। वेद सारी मनुष्य-जाति का प्राचीनतम ग्रन्थ है। १९ वीं सदी में जब इस सत्य का प्रचार हुआ, तब विश्व भर के अनेक विद्वान संस्कृत का अध्ययन करने लगे और इसी अध्ययन के परिणामस्वरूप आर्य-वंश के विस्तृत इतिहास की रचना की जाने लगी। संस्कृत को सभी आर्यों की मूल भाषा सिद्ध करते हुए अक्समूलर ने लिखा था कि संसार भर की आर्य भाषाओं में जितने भी शब्द हैं, वे संस्कृत की सिर्फ पाँच सौ घातुओं से निकले हैं।

विभिन्न भाषाओं के आधार पर भारत में जातियों की जो पहचान की गयी है, उसका उल्लेख करते हुए डाक्टर सुनीतिकुमार चटर्जी ने लिखा है कि भारतीय जनता की रचना जिन लोगों को लेकर हुई है, वे, मुख्यतः, तीन भाषाओं में विभक्त किये जा सकते हैं, अर्थात् औष्ट्रिक अथवा आग्नेय, द्राविड और हिन्द-यूरोपीय (हिन्द-जर्मन)। नीग्रो से लेकर आर्य तक जो भी लोग इस देश में आये, उनकी भाषाएँ इन भाषाओं के भीतर समायी हुई हैं। असल में, भारतीय जनता की रचना आर्यों के आगमन के बाद ही पूरी हो गयी और जिसे हम आर्य या हिन्दू-सम्यता कहते हैं, उसकी नीव भी तभी बाँध दी गयी। आर्यों ने भारत में जातियों और संस्कृतियों का जो समन्वय किया, उसी से हमारे हिन्दू-समाज और हिन्दू-संस्कृति का निर्माण हुआ। बाद को, मगोल, यूनानी, यूची, शक, आभीर, हूण और तुर्क, जो भी आये, उन्हें इस समन्वय में दस्तन्दाजी करने की हिम्मत नहीं हुई और वे, समर्पण के भाव से, इस समन्वय के सामने सिर झुकाने और उसमें विलीन होते चले गये। इस स्थिति को देखते हुए श्री जयचन्द्र विद्यालकार ने एक सूक्ति कही है कि “भारतवर्ष की जनता, मुख्यतः, आर्य और द्राविड नस्लों की बनी हुई है और उसमें थोड़ी-सी छोक शबर और किरात (मुड़ और तिब्बत-जर्मों) की है।” सब तो यह है कि रक्त, भाषा और संस्कृति, सभी दृष्टियों से भारत की जनता अनक मिश्रणों से युक्त है।

### नीग्रो-जाति-विषयक अनुमान

अटकल और अनुमान से जो बातें अभी तक सामने लायी जा सकी हैं, उनके आधार पर, साधारणतः, यह समझा जाता है कि भारत में पहला आगमन नीग्रो जाति का था। यह जाति भारत में अरब-ईरान के किनारे-किनारे चलकर पश्चिम से अथवा, मभवत, अफ्रीका से आयी थी। इसकी एक शाखा भारत से निकलकर आस्ट्रेलिया भी गयी, जहाँ उसके बंशज अबतक मौजूद हैं। भारत से आस्ट्रेलिया जाते हुए रास्ते में इण्डोनेशिया, पोलिनेशिया और मलेनेशिया में भी इस जाति की टुकड़ियाँ रह गयीं। मलाया, फिलीपाइन, न्यू गिनी और अंडमन में भी जो नीग्रो हैं, वे भारत से ही गये हुए हैं। लेकिन

भारत में नीग्रो लवभग काल हो चुके हैं। अनुमान यह है कि या तो वे अपने पीढ़े आने वाले आग्नेय लोगों के द्वारा मार डाले गये अथवा उनमें मिलकर एक हो गये और उनकी अपनी अलग सत्ता नहीं रह बची। अब इनके थोड़े-से निशान दक्षिण भारत की आदिम जातियों में अथवा असम की नागा जाति में बचे हुए हैं। नीग्रो लोग सम्यता के आदि सोपान पर थे। वे अपना भोजन खेतों से उत्पन्न न करके, जंगलों में घूमते हुए फल-फूल तोड़ कर या जीवों को मार कर प्राप्त करते थे। जब आर्य इस देश में आये, उस समय नीग्रो जाति समाप्त हो चुकी थी। नीग्रो जाति का काल विद्वान् आज से सात हजार वर्ष पूर्व मानते हैं, किन्तु, संभव है, यह काल आज से दस हजार वर्ष पूर्व रहा हो।

भारत के दक्षिणतम भाग में बसनेवाले काठार और उरली लोग, कदाचित्, नीग्रो संस्कृति से सबद्ध थे। इस अनुमान का एक क्षीण आधार यह भी है कि मलाया में सेमाङ् नामक जो जंगली जाति है, वह बाँस की कधी का प्रयोग करती है। इन कंधियों के डिजायन ठीक वे ही हैं, जैसे डिजायन काठार जाति की औरतों की कंधियों के होते हैं।

इतिहासकार इस जाति के लोगों को प्राचीन प्रस्तर-कालीन मनुष्यों में गिनते हैं। उनकी भाषा का नमूना अब सिर्फ अडमन में ही शेष है। बाकी जगहों पर ये अपने पड़ोसियों की ही भाषाएँ, कुछ बिगड़े रूपों में, बोलते हैं।

नीग्रो जाति के बाद आग्नेय, आग्नेय के बाद द्राविड और द्राविड के बाद आर्य जाति के आने के बाद, इस देश में सांस्कृतिक समन्वय का काम शुरू होता है। किन्तु, नीग्रो और आर्य, इन दो जातियों के बीच समय की काफी दूरी पड़ती है। इसलिए, आर्यों ने हमें जो सम्यता दी, उस पर नीग्रो सम्यता का कहीं, क्या प्रभाव है, यह आसानी से जाना नहीं जा सकता। फिर भी डा० सुनीतिकुमार चटर्जी का अनुमान है कि बादुङ शब्द (जिसका प्रयोग बंगाल और बिहार में एक प्रकार के चमगादड़ के अर्थ में होता है) नीग्रो भंडार का होगा। एक अन्य विद्वान् का अनुमान है, घनुष चलाने की कला नीग्रो जाति की देन है। नीग्रो जाति असम्य होती हुई भी बड़ी साहसी रही होगी, अन्यथा, नावों के सहारे वह भारत-समुद्र का सैर करने की हिम्मत नहीं करती।

### औष्ट्रिक या आग्नेय जाति का आगमन

सामान्यतः, यह समझा जाता है कि हिन्दुस्तान की जनसंख्या का एक प्रमुख भाग औष्ट्रिक जाति की देन है। इनका औष्ट्रिक या आग्नेय नाम इसलिए पड़ा कि ये लोग यूरोप के अल्पिकोण में पाये जाते हैं। इस बरफ के लोग मादागास्कर और विन्ध्यमैलला से लेकर प्रशान्त महासागर के ईस्टर द्वीप तक फैले हुए हैं। इनका भारत में आगमन नीग्रो जाति के बाद हुआ और इस जाति के लोग भारत से होंकर कई बार गुजरे थे। इस क्रम में नीग्रो और मंगोल जातियों के साथ उनका वैवाहिक मिश्रण हुआ हो तो कोई आश्चर्य नहीं। भारतवर्ष के कोल और मुडा जाति के लोग, असम, बर्मा और हिन्दचीन की मीन-खमेर

जाति, निकोबर द्वीप के निकोबरी तथा इंडोनेशिया, मलेनेशिया, और पोलिनेशिया के बहुत-से काले लोग इसी औष्टिक वंश की मिश्रित संतान हैं। असल में, कश्मीर से लेकर प्रशान्त महासागर के पूर्वी द्वीप-समूह तक जो भी पक्के काले और बनवासी लोग हैं, उन्हें औष्टिक जाति का ही उत्तराधिकारी समझना चाहिए।

आग्नेय जाति कोई स्वतंत्र जाति थी अथवा वह द्रविड़ों की ही किसी शाखा से निकली थी, इस विषय में भी कभी-कभी प्रश्न उठाने जाते हैं। उदाहरणार्थ, श्री रत्नस्वामी ने अपनी पुस्तक 'इंडिया फ्रॉम द ज्ञान' में यह विचार व्यक्त किया है कि आग्नेय लोग (बनवासी जातियाँ) भी द्रविड़ों की ही संतान हैं। इनके पूर्वज कभी इस देश के शासक थे, जिसका प्रमाण यह है कि मारवाड़ के राजा राज्याभिषेक के समय किसी भील के अँगुठे से रक्त लेकर उसका तिलक लगाते थे। कुछ ऐसी ही प्रथा जयपुर में भी प्रचलित थी और कर्णोत्तर (उडीसा) के राजा का राजतिलक भी पेरिया जाति के ही लोग संपन्न करते थे। दक्षिण में तमोर जिले के तिरुवल्लुर मंदिर के शैव-उत्सव के समय जिस हाथी पर शिवजी की मूर्ति निकलती है, उस पर चवडरिया (चँवर डुलानेवाला) के रूप में पेरिया जाति के लोग चढ़ाये जाते हैं।

अब तो केवल कोल और मुडा जाति की ही भाषा ऐसी भारतीय भाषा है, जो औष्टिक परिवार की समझी जाती है तथा असम और बर्मा की भी केवल मौन-खमेर भाषा ही औष्टिक है। किन्तु, जब आर्य आये थे, तब औष्टिक भाषा इस देश में खूब प्रचलित थी और उस भाषा के अनेक शब्दों ने आर्य-भाषा-भाण्डार में प्रवेश पा लिया। विशेषतः, वन और वन-जन्तु (Flora and Fauna) सबही आर्य-भाषाओं में ऐसे कितने ही शब्द हैं, जिनकी व्युत्पत्ति औष्टिक घातुओं से बतलायी जाती है।

केवल बनवासी ही नहीं, गाँवों के पास रहनेवाली अनेक निम्न जातियों के लोगों का जो अत्यन्त विशाल समुदाय है (जैसे डोम, मुड्या, मुसहर आदि), वह आग्नेय भंडार से आया है। रक्त-मिश्रण के कारण इनके रंग-रूप और ढाँचे कितना बदल गये हैं और उनमें से, प्रायः, सबने अपने मालिकों की भाषा सीख ली है अथवा कंजरो के समान कुछ घुमक्कड़ जातियाँ हैं, जिनकी भाषा में अनेक भाषाओं का मिश्रित रूप है।

कहा जाता है कि जब आर्य आये, आग्नेय लोग सिन्धु की तराई में भी विद्यमान थे। आर्यों ने उन्हीं का नाम निषाद रखा तथा उनके काले रंग और चिपटी नाक की हँसी भी उडायी। निषाद-वंश के लोगों के अन्य नाम कोल और भील भी मिलते हैं। ईसा से

१. डाक्टर नीलकंठ शास्त्री ने अपने ग्रन्थ 'ए हिस्ट्री ऑफ साउथ इंडिया' में लिखा है कि महोदरो में नर्तकी की जो मूर्ति मिली है, वह आग्नेय जाति की है। आग्नेय जाति के लोग द्रविड़ जाति की संतान हैं, ऐसा न कहकर उन्हींने इस सभावना पर विचार किया है कि द्रविड़ लोग आग्नेय भंडार से विकसित हुए हैं या नहीं। किन्तु, उनका भी विचार है कि द्रविड़ बाहर से ही इस देश में आये हैं।

लगभग १५०० वर्ष पूर्व ही उत्तर भारत के बहुत-से आग्नेय लोग आर्य हो गये, यद्यपि, बौद्ध काल में भी चांडालों की बस्ती और उनकी स्वतंत्र भाषा के जीवित होने के प्रमाण मिलते हैं। इन चार हजार वर्षों के मिश्रण और समन्वय के बाद भी, हमारे देश में जो भी बनबासी जातियाँ हैं, संभावना यही है कि वे आग्नेय खान्दान की हैं और उनकी भाषाओं का भी कुछ-न-कुछ संबंध आग्नेय भाषा-समूह से है। कहते हैं, जब आर्य भारतवर्ष में आये थे, उस समय द्राविड और आग्नेय लोग पड़ोसी के समान रहते थे।

### द्राविड जाति का आगमन

जैसे पड़ितों में इस बात को लेकर मतभेद है कि आर्य, मूलतः, भारतवासी थे अथवा भारत में वे बाहर से आये, वैसे ही, यह बात भी निश्चयपूर्वक नहीं कही जा सकती कि द्राविड इस देश के मूल-निवासी हैं अथवा इस देश में वे किसी और देश से आये हैं। आर्य और द्राविड, दोनों प्रकार के लोग, इस देश में अनन्त काल से रहते आये हैं और हमारे प्राचीनतम साहित्य में इस बात का कोई प्रमाण नहीं मिलता कि ये दोनों जातियाँ बाहर से आयी अथवा इन दोनों के बीच कभी लड़ाइयाँ भी हुई थी। आर्यों का संघर्ष दास और असुर जाति के लोगों से हुआ था, इसका थोड़ा-बहुत प्रमाण है, किन्तु ये दास और असुर कौन थे, इस विषय में हमारे पास सुनिश्चित प्रमाण नहीं है। आर्यों ने अपने शत्रु को अनास भी कहा है, किन्तु, अनास से कौन जाति संकेतित होती है, इसका निर्धारण सरल नहीं है। प्रजाति या रेस (Race) के सिद्धान्त हमारे देश में अगरेजों के आगमन के बाद प्रचलित हुए, अन्यथा इस बात का कोई भी प्रमाण नहीं है कि आर्य और द्राविड जातियों के लोंग एक-दूसरे को विजातीय समझते थे। मैथिल, गौड, कान्यकुब्ज आदि की तरह, द्राविड शब्द भी यहाँ भौगोलिक अर्थ देनेवाला था। अतएव, जाति के अर्थ में आर्य और द्राविड शब्दों के चलन को बिल्कुल अर्वाचीन मानना चाहिए।

पीछे की ओर दृष्टि डालकर इतिहास की अतल गहराइयों में जाने पर भी हम यही

1. आरभ में दास शब्द का अर्थ निन्दित नहीं था। धर्मानन्द कोसम्बी ने 'भगवान् बुद्ध' नामक ग्रन्थ में लिखा है कि "वेदों में दास तथा दासु, दोनों धातुओं का प्रयोग 'देना' अर्थ में होता है।" असुर शब्द भी पहले शक्तिशाली के अर्थ में प्रयुक्त होता था। अवेस्ता में असुर देवता को कहते थे, जिससे पारसियों का अहुर (ईश्वर) शब्द निकला है।
2. डा० सुनीतिकुमार चटर्जी का अनुमान है कि आर्यों ने द्राविडों को ही दास, आग्नेय जातिवालों को कोल, भील और निषाद तथा मंगोल-जाति के लोगों को किरात कहा है।
3. सायणाचार्य ने अनास का अर्थ आस्य-रहित अर्थात् वाणी-विहीन किया है। इससे यह आशय लिया जा सकता है कि अनास वे थे, जिनकी बोली आर्यों की समझ में नहीं आती थी।

देखते हैं कि आर्य और द्रविड़ नाम से अभिहित किये जानेवाले भारतवासियों का धर्म एक है, संस्कार एक है, भाव और विचार एक हैं तथा जीवन के विषय में उनका दृष्टिकोण भी एक ही है। शैव, शाक्त, वैष्णव, जैन और बौद्ध, ये आर्य भी थे और द्रविड़ भी। इसी प्रकार, साहित्य-रचना में भी, शैली और भाव में, इन दोनों प्रकार के लोगों में पूरी समानता मिलती है। इसके सिवा, उत्तर और दक्षिण में जो प्राचीन मन्दिर और मूर्तियाँ, संगीत और बाजे मिलते हैं, उनमें स्थानीय विशेषताएँ तो हैं, किन्तु, जाति या संस्कार-गत भेद बिलकुल नहीं है। भेद है तो सिर्फ यह कि द्रविड़ों की अपेक्षा आर्यों में गौर वर्णवाले लोग कुछ अधिक हैं तथा जो लोग द्राविड़ भाषाएँ बोलते हैं, वे दक्षिण में रहते हैं। बिहार में ओराँव जाति की भाषा और बलूचिस्तान में बहुरई जाति की बोली, उत्तर भारत में ये दो ही बोलियाँ हैं, जिनका द्राविड़ भाषा-समूह से कुछ साम्य बताया जाता है। यदि इस बात पर विचार करे कि आर्यों के साहित्य में धर्म का जो रूप वर्णित है, संस्कृति की जो व्याख्या विद्यमान है, उसका वास्तविक प्रमाण कहाँ है, तब तो उसके सर्वश्रेष्ठ उदाहरण अब द्रविड़ों में ही मिलेंगे और इस अनुमान के लिए बहुत बड़ा आधार निकल आयेगा कि यदि द्रविड़ भारत के आर्यपूर्व निवासी हैं, तो हिन्दू-संस्कृति भी, अधिकांश में, आर्यों से पूर्व की वस्तु है। आर्य संस्कृति की दीक्षा द्रविड़ों को आर्यों से मिली, किन्तु, गुरु तो उसे पूरी पवित्रता से जुगा नहीं सका, हाँ, शिष्य उसे भलीभाँति जुगाये हुए है, यह अनुमान उतना प्रबल नहीं होगा, जितना यह अनुमान कि द्रविड़ों के बीच प्रचलित धर्म को आर्यों ने अपने भीतर पचा लिया।

आर्यों और द्रविड़ों का सांस्कृतिक मिश्रण इतनी सघनता से हुआ कि उसके बिलगाव का प्रयत्न कठिन है। मुख्य कठिनाई यह दी जाती है कि जब से हमें लिखित प्रमाण मिलने लगते हैं, इन दोनों जातियों के पारस्परिक मिश्रण की प्रक्रिया उसके पहले ही सम्पन्न हो चुकती है। अतएव, आर्य कहाँ से आये और द्रविड़ कौन थे, इस सबध में जो कुछ भी कहा जाता है, उसे, मुख्यतः, अनुमान ही अनुमान मानना चाहिए। यदि दक्षिण भारत का आर्यों से पहले का इतिहास कुछ ज्ञात होता, तो कठिनाई इतनी नहीं रहती। किन्तु, जैसा डाक्टर नीलकण्ठ शास्त्री ने लिखा है, जैसे उत्तर भारत का इतिहास आर्यों के आगमन के साथ आरम्भ होता है, वैसे ही, दक्षिण भारत का इतिहास भी आर्यों के दक्षिण-आगमन के बाद से ही मिलने लगता है।

महजोरदो (सिंध), हरप्पा (पंजाब) तथा नाल (बलूचिस्तान) की खुदाइयों में जिस सम्यता के अवशेष मिले हैं, उनके सबन्ध में अभी तक भी यह नहीं कहा जा सकता कि वह सम्यता आर्यों की थी अथवा द्रविड़ों की या दास और असुरों की। केवल अनुमान है कि यह सम्यता आर्यपूर्व भारतीय सम्यता रही होगी। इस अनुमान पर से दूसरा अनुमान यह लगाया जाता है कि तब यह सम्यता द्रविड़ों की ही रही होगी और उन्हीं के बीच दास और असुर जातियाँ रही होंगी, जिनसे आर्यों की मुठभेड़ हुई थी। किन्तु, सिन्धु-सम्यता



तथा सुमेर-सभ्यता में समानता पायी गयी है।<sup>१</sup> इसलिए, विद्वानों का तीसरा अनुमान यह है कि, हो-न-हो, द्रविड़ों के पूर्वज इस देश में पश्चिमी एशिया से आये थे, जहाँ सुमेर-सभ्यता के प्रमाण मिलते हैं। इसी अनुमान की पुष्टि में यह कहा जाता है कि जब द्रविड़ बलूचिस्तान के दरों से भारत में प्रवेश करने लगे, तब उनकी एक टोली बलूचिस्तान में छूट गयी। बहूई बोली और बहूई जाति द्रविड़ों की इसी टोली की यादगार है। किन्तु, कुछ दूसरे विद्वान् यह भी कहते हैं कि संभव है, सुमेर-सभ्यतावालों के पूर्वज भारत से ही पश्चिम की ओर गये हों और उन्हीं की टोली बलूचिस्तान में छूट गयी हो। अब कुछ अन्य विद्वानों ने यह अनुमान खलाया है कि द्रविड़ों के पूर्वज, असल में, भूमध्यसागर के किनारे रहते थे और वहीं से वे लोग भारतवर्ष में आये। यह मत, इषर हाल में इतनी बार दुहराया गया है कि अब एक प्रकार से उसे स्वीकृति-सी प्राप्त हो गयी है। ईसा से लगभग ३५०० वर्ष पूर्व ये लोग भूमध्यसागर से भारत की ओर चले। रास्ते में इनकी शाखाएँ ईराक और ईरान में भी रह गयीं, जिन्होंने, कदाचित्, सुमेर-सभ्यता की नींव डाली। जो लोग भारत पहुँचे, उन्हींने महंजोदरो आदि के पास सिन्धु-सभ्यता की स्थापना की। यही कारण है कि सुमेर एव सिंधु सभ्यताओं में इतना साम्य दीखता है।

किन्तु, यह सोच कर आश्चर्य होता है कि यदि द्रविड़ पंजाब तक फैले हुए थे, तो आज द्रविड़ भाषाएँ सिमटकर विष्णु के दक्षिण में ही क्यों सीमित हैं? क्या आर्यों और द्रविड़ों के बीच इतनी भयंकर लड़ाई हुई कि एक-एक करके सभी द्रविड़ विष्णु के दक्षिण में चले गये और उत्तर में अपनी भाषाओं का उन्होंने कहीं कोई निशान ही नहीं छोड़ा? इस विस्मय से एक अन्य अनुमान निकलता है कि भारत में आर्य पहले आये और द्रविड़ बाद को। जब आर्य-घम भलीभाँति स्थापित हो चुका, तब द्रविड़ लोग समुद्र की राह से आये तथा भारत के नैऋत भाग में बस गये। उन्होंने विष्णु के उत्तर जाने की कभी चेष्टा ही नहीं की। हाँ, भारत के कटि-प्रदेश पर जो मराठे लोग हैं, उनके यहाँ विवाहादि की रस्मों में थोड़ा द्रविड़ प्रभाव जरूर है। बाकी सारी द्रविड़-संस्कृति दक्षिण में ही सीमित है। इन लोगों के मतानुसार, द्रविड़ों का भारत में आगमन ई० पू० ५०० में हुआ है।<sup>१</sup>

यह अनुमान आसमान से टपका-जैसा लगता है। इसके सत्य माने जाने की कोई

१. ईसा से तीन हजार वर्ष पूर्व भूमध्यसागर से लेकर सिन्धु की घाटी तक जो सभ्यता फैली हुई थी, वह बहुत-कुछ समान थी। द्रविड़ों में जो मातृमूलक परम्परा है, वह इमेलाइट लोगों में भी थी। इसी प्रकार, सर्व-पूजा और देवी-माता की पूजा भी उन लोगों में प्रचलित थी। सुमेरिया में देववासी-जैसी भी कोई प्रथा थी। सुमेरिया में एक ऐसे देवता की भी पूजा चलती थी, जिनका बाहन बैल था।
२. वें० इंडो-एशियन कलचर (जनवरी, १९५४ ई०) में प्रकाशित फुरर हैमendorf (Furer Hamendorf) का निबन्ध।

आशा नहीं है, क्योंकि यदि द्रविड़ों का आगमन आर्यों से पूर्व नहीं माना जाय तो उत्तर और दक्षिण में प्रचलित ऐतिहासिक परंपराओं में कोई मेल ही नहीं बैठेगा ।

अब सभी इतिहासकार मानने लगे हैं कि द्रविड़ जाति प्राचीन विषय की अत्यन्त सुसम्पन्न जाति थी और भारत में भी सम्यता का वास्तविक आरंभ इसी जाति ने किया था । जब द्रविड़ इस देश में आये, यहाँ आग्नेय जातिवालों की प्रधानता थी और कुछ नीचो जाति के लोग भी वर्तमान थे । अतः, अनुमान किया जाता है कि नीचो और आग्नेय लोगों की बहुत-सी बातें पहले द्राविड सम्यता में आयी और पीछे, द्रविड़-आर्य-मिलन होने पर, आर्य-सम्पत्ता में भी । द्रविड़ों ने इस देश में कृषि का विकास किया, समुद्र-यात्रा की परंपरा आरंभ की, सिंचाई के लिए नदियों को बाँधने की प्रथा चलायी, बड़े-बड़े मन्दिरों और भवनों का निर्माण किया तथा नगर-सम्यता की नींव डाली । वे समाज की मातृ-मूलक व्यवस्था के भी प्रवर्तक हुए और शैव तथा शाक्त धर्म तथा भक्तिवाद का भी उन्हीं ने विकास किया ।

## प्रकरण २

### आर्य-द्रविड समस्याएँ

#### द्रविड कौन हैं ?

उत्तीसवीं सदी में जब प्रजाति का सिद्धान्त (रेस-थियरी) भारत पर लागू किया जाने लगा और यह कहा जाने लगा कि आर्य और द्रविड, ये अलग-अलग प्रजातियों के लोग हैं, तब इतिहास लिखनेवालों के इस प्रयास से राष्ट्रीय भारत को चोट पहुँची थी। भारतवासियों के कान में यह बात पहले ही पहल पडी थी, अतएव, वे चौंके और खिन्न भी हुए। इस बिस्मय की निवृत्ततम अभिव्यक्ति हम स्वामी विवेकानन्द में पाते हैं। “अब एक सिद्धान्त निकला है कि मनुष्यों की एक लाख प्रजाति थी, जिसका नाम द्रविड था और जो दक्षिण भारत में रहती थी और वह उत्तर भारत में रहनेवाली आर्य नामक प्रजाति से सर्वथा भिन्न थी। यह भी कहा जाता है कि दक्षिण भारत में जो ब्राह्मण हैं, केवल वे ही थोड़े-से आर्य हैं जो उत्तर भारत से दक्षिण काँ गये थे। दक्षिण भारत में बाकी जिनने लोग हैं, उनकी जाति और प्रजाति ब्राह्मणों की जाति और प्रजाति से भिन्न है। श्रीमान् भाषाशास्त्री जी ! आप क्षमा करेंगे, ये सारी बातें निराधार हैं।”

ये भ्रान्तियाँ जहाँ से उत्पन्न हुईं, स्वामीजी ने ठीक उसी बिन्दु पर उँगली रखी है। आर्यों और द्रविडों को परस्पर भिन्न बताने का एक मात्र कारण यह है कि आर्य और द्रविड भाषाएँ दो अलग परिवारों की भाषाएँ मानी जाती हैं। किन्तु, भाषा भिन्न होने मात्र से आदमी किसी अलग जाति का हो जाता है, यह अनुमान असत्य है। स्वयं भाषाशास्त्री भी उसे अब सदिग्ध मानने लगे हैं। अँगरेजी और फ्रेंच अब अफ्रीका में भी बोली जाती है। लेकिन, अफ्रीकी लोग उस नृवंश के नहीं हैं, जिससे अंगरेज और फ्रांसीसी लोग निकले हैं। उत्तर और दक्षिण भारत के बीच की एकता इतनी सघन है कि कहीं दोनों भागों की भाषाएँ एक ही परिवार की हुई होती, तो आर्यों और द्रविडों के दँ होने की बात किसी को सूझती भी नहीं।

प्रस्तर-युग भारत से बाहर ही नहीं, भारत में भी बीता था। प्राचीन प्रस्तर-युग के निशान भारत में भी मद्रास, बंबई, उड़ीसा, पंजाब, गुजरात आदि क्षेत्रों के, कम-से-कम, दस स्थानों में मिलते हैं, जो इस बात के प्रमाण हैं कि इस देश में मनुष्य अत्यन्त प्राचीन काल में भी रहते थे। यदि पौराणिक परंपरा को लें तो इस देश की यह मान्यता रही है कि आदमी पहले-पहल भारत में ही जनमा था और सभ्यता का आरंभ भी इसी देश में

हुआ। पठानों के समय तक यह विश्वास भारतीयों के भीतर इतना बढमूल था कि अमीर खुसरो ने, मुसलमान होते हुए भी, बड़े ही और के साथ यह बात लिखी है कि आदम और होवा जब स्वर्ग से निकाले गये, तब वे आकाश से इसी भारत-भूमि में उतरे थे। लेकिन, आधुनिक इतिहासकारों का चक इस तेजी से चला कि अब भारतीय विद्वान् भी यही मानते हैं कि नीग्रो, औस्ट्रिक, द्रविड़ और आर्य, ये सारे-के-सारे लोग इस देश में बाहर से ही आये और इस देश की धरती, लाखों वर्ष तक, आदमी की आबादी से खाली, यों ही, बंजर पड़ी हुई थी। यूरोपीय तर्क आधुनिक बुद्धि का सम्मोहनास्त्र है। इसका उपयोग वे तो करते ही हैं जिनका उद्देश्य काटना है, पसन्द यह उनको भी आता है जो काटे जाते हैं।

हम हुए, तुम हुए कि 'बीर' हुए,  
एक ही जुल्फ के असीर हुए।

यदि यह बात सिद्ध कर दी जाय कि आदमी भारत में जनमा ही नहीं था, तब हम इस स्थापना को कबूल कर सकते हैं कि द्रविड़ इस देश में बाहर से आये होंगे। किन्तु, तब भी यह बात किसी भी प्रकार बुद्धि में नहीं आती कि द्रविड़ एक समय सारे उत्तर भारत में फैले हुए थे और आर्यों ने उन्हें इस प्रकार खदेड़ कर दक्षिण पहुँचा दिया कि उत्तर में उनका कोई भी चिह्न बाकी नहीं रहा। उन दिनों लड़ाइयों में जोल-खरोश या प्रतिरोध की मात्रा बहुत अधिक नहीं रहती होगी। यह बह समय था जब लोग बसने की जगह भर चाहते थे और बैठने की जगह मिल जाने पर धक्कमधक्की तो चलती होगी, किन्तु, शत्रुता भयानक रूप नहीं लेती होगी। और यदि यह मानें कि आर्यों ने प्रतिशोधपूर्वक द्रविड़ों को खदेड़ कर किन्ध्र के पार पहुँचा दिया तो आरंभिक आर्य-साहित्य में दक्षिण देश का उल्लेख क्यों नहीं है? वेद और ब्राह्मण सप्त-सैन्धव का नाम लेकर रह जाते हैं। उससे बाद के साहित्य से ब्रह्मार्कत तक का भूगोल सम्झा जा सकता है। मध्य देश का भूगोल कुछ और बाद को उभरता है। स्वयं पाणिनि (सातवीं सदी ई० पू०) को दक्षिण देश का पता था या नहीं, यह सन्देह का विषय है। ऐसी स्थिति में कल्पना वही ठीक लगती है कि यदि द्रविड़ बाहर से आये तो वे समुद्र की राह से आये होंगे और उत्तर भारत में बहुत कम रहे होंगे। अन्यथा वे दक्षिण भारत में आरंभ से ही रहते आये होंगे और आर्यों के साथ उनका सम्बन्ध आक्रमण के क्रम में नहीं, आर्यों के भारत में बस जाने पर, धीरे-धीरे ही, बढ़ा होगा।

इस सम्बन्ध में दक्षिण भारत के दो विद्वानों के मत, प्रमुख रूप से, उल्लेखनीय हैं। श्री पी० टी० श्रीनिवास आबनार ने अपनी प्रसिद्ध पुस्तक "हिस्ट्री अन्व द तमिस्स" में यह विचार प्रकट किया है कि प्राचीन काल में उत्तर भारत को दक्षिण भारत का ज्ञान नहीं था, ऐसा मानना बिलकुल निराधार है। आबनार मानते हैं कि वैदिक ऋषियों में मोवी का उल्लेख

उल्लेख मिलता है और ये मोती, अबस्यमेव, दक्षिण भारत से ही जाते होंगे। संस्कृत में मोती का एक नाम मुक्ता भी है। आर्यंगर महोदय का मत है कि मुक्ता शब्द, कदाचित्, तमिल शब्द 'मुत्तम' का संस्कृत रूप है, जिसका अर्थ मोती होता है।

डाक्टर भण्डारकर ने भी सुतनिपात का हवाला देकर यह प्रमाणित किया था कि उत्तर और दक्षिण भारत का संपर्क बुद्ध के जीवन-काल में भी था। दावरी नामक ब्राह्मण गोदावरी के तट पर रहता था। उसने बुद्ध की अभ्यर्चना के लिए अपने सोलह शिष्यों को उत्तर की ओर भेजा था। भण्डारकर के मतानुसार दक्षिणापथ से संपर्क के, उन दिनों, दो मार्ग थे। एक तो सिन्धु मुहाने के पास से समुद्र होकर; दूसरा अबन्ती की माहिष्मती नगरी होकर जो नर्मदा पर अबस्थित थी।

श्री रामचन्द्र दीक्षितर ने इस प्रश्न पर बिल्कुल नये ढंग से विचार किया है। सबसे पहली शंका उन्होंने यह उठायी है कि जब यह सिद्ध बात है कि भूगर्भ-शास्त्रीय युगों में मानव-प्राणी दक्षिण भारत में मौजूद थे, तब यह क्यों नहीं माना जाय कि द्रविड़ उसी भाण्डार से विकसित हुए हैं। प्राचीन प्रस्तर-युग से जब मानव-प्राणी नवीन प्रस्तर-युग में पहुँचा, तब जीवन-निर्वाह के लिए उसने अलग-अलग रास्ते अपनाये। कुछ लोग पशुपालन और कृषि में लग गये, कुछ लोग मछली मारकर जीवन यापन करने लगे और कुछ जंगलों में जंगलो में और पहाड़ों पर रहकर, पहले की भाँति, शिकारी जीवन बिताना ही पसन्द किया। तमिलनाडु में आदिम जातियों के लिए 'विल्लवर' और 'मीनवर', इन दो विशेषणों का प्रयोग चलता है। विल्लवर वे थे, जो तीर-धनुष लेकर शिकार करते थे और मीनवर वे थे, जो मछली मारकर खाते थे। विल्लवर से उत्तर भारत के भीलो का सम्बन्ध माना जा सकता है। वे सभी लोग, जो वनों में और पर्वतों पर रहकर कुछ खेती और कुछ शिकार से जीवन यापन कर रहे हैं, उनकी संस्कृति इन्हीं विल्लवरो की संस्कृति है।

जिन्होंने मछली मारना और खेती करना पसन्द किया, वे समुद्र-तट पर रह गये अथवा समतल में। केवल शिकारी-संप्रदाय भारत के विभिन्न जंगलों में फैल गया। समुद्र के समीप होने से इन लोगों ने नौका खेने में दक्षता प्राप्त की और बाद की दूर-दूर तक की समुद्र-यात्रा भी वे करने लगे। आगे चलकर हिन्द-एशिया की ओर जानेवालों में दक्षिण भारत और कलिंग के ही लोग प्रचान थे। प्रागैतिहासिक काल में भारत का पश्चिमी देशों के साथ व्यापार का जो सम्बन्ध था, उसमें भारत के प्रतिनिधि दक्षिण भारत के ही लोग थे। अबस्य ही, नौविद्या अथवा जहाजरानी का अनुभव भारत में सबसे अधिक दक्षिणवालों को ही था, क्योंकि समुद्रतटवासी होने के कारण यह विद्या उन्हीं ने विकसित की थी। पश्चिमी विद्वानों ने यह बताने की कोशिश की है कि मेसोपोटामिया और मिश्र में तथा मूमध्यसागर के किनारे जो सभ्यता प्रचलित थी, उसके साथ द्रविड़ सभ्यता की यत्किञ्चित् समानता देखी जाती है। इस समानता का कारण

दीक्षितर यह बताते हैं कि द्रविड़ ही भारत से वहाँ जल और स्थल मार्गों से गये होंगे और, शक्य नहीं कि, इसी क्रम में उन्होंने उन लोगों से संपर्क स्थापित किया हो, जिनकी सम्यता के निशान महंजोदरो और हरप्पा में पाये गये हैं।

द्रविड़ कौन हैं, इस प्रश्न का विवेचन करने को जितने भी सिद्धान्त बनाये गये, वे सब के सब गोल-मटोल और अनुमान पर आधारित हैं तथा उनमें से कई ऐसे हैं जो परस्पर ही एक दूसरे का खंडन करते हैं। इलियट स्मिथ और पेरी का कथन है कि सारी सम्यता मिश्र से फौली है, अतएव, द्रविड़ मिश्र से ही भारत गये होंगे। कर्नल होल्डीच का क्याल है कि द्रविड़ मेसोपोटामिया के पास रहते थे और वही से वे भारत गये। होल्डीच का यह भी कहना है कि ब्रह्मई लॉग मंगोल जाति के थे। उन्होंने द्रविड़ों को पराजित किया था और बाद को उन्होंने द्रविड़ों की भाषा अपना ली। एक अन्य सिद्धान्त यह है कि द्रविड़ सामी जाति के थे। एक सिद्धान्त के अनुसार वे तूरानी-भंडार से निकले हैं। यह भी कहा जाता है कि ब्रह्मई जाति द्रविड़ की ही एक शाखा थी जो बाहर से भारत आयी थी। कुछ विद्वान् यहाँ तक गये हैं कि द्रविड़ लोग मंगोल-भंडार के हैं।

इन सब अनुमानों के विरुद्ध जो नया सिद्धान्त आया है कि द्रविड़ दक्षिण भारत के ही मूल निवासी हैं, उसका आधार भी बहुत ठोस नहीं है। किन्तु, यह सिद्धान्त भारतीय परंपरा को उलट-पुलट होने से बचाता है। यह इसकी बहुत बड़ी विशेषता है। इस सिद्धान्त को स्वीकार करने में मुख्य बाधाएँ चार हैं —

१—यदि द्रविड़ दक्षिण भारत में ही उत्पन्न हुए और वही उन्होंने अपनी सम्यता का विकास किया तो भूमध्यसागर के किनारे द्राविड़ सम्यता का प्रभाव क्यों है ?

२—ब्रह्मई जाति की भाषा द्राविड़ भाषा से क्यों मेल खाती है ?

३—छोटानागपुर और मध्य भारत के मुंडा लोगों की भाषा का द्राविड़ भाषा से मेल क्यों है ?

४—सिन्धु-घाटी की सम्यता किस जाति की सम्यता थी ?

पाश्चात्य पण्डित, बहुत सोच-विचार कर, इस निष्कर्ष पर पहुँचे हैं कि प्राचीन यूरोप में जो लोग बसे, उनकी तीन शाखाएँ थी, आलपाइन, नार्डिक और भूमध्यसागरीय। भारतीय जनता के साथ इन तीन शाखाओं की समता उन्हें पहले भाषा को लेकर दिखायी पड़ी। बाद में उनका मत बन गया कि भारतवासियों के पूर्वज इन्हीं तीनों शाखाओं के प्राचीन लॉग थे। एफ० जे० रिचाड्स ने लिखा है कि “द्राविड़ भारत और भूमध्य-सागरीय क्षेत्र के बीच समानता की इतनी अधिक बातें हैं कि उनकी उपेक्षा नहीं की जा सकती।” यही मत इलियट स्मिथ और डाक्टर स्लेटर का भी है। श्री रामचन्द्र दीक्षितर निश्चयपूर्वक मानते हैं कि इस समानता का कारण यह नहीं है कि अत्यन्त प्राचीन

काल में भूमध्यसागरीय लोग ही भारत आये (और उत्तर भारत के सभी अंशों को छोड़ कर) सीधे दक्षिण चले गये। बल्कि, अधिक संभावना इस बात की है कि दक्षिण के लोग ही समुद्र-मार्ग से अथवा स्थल-मार्ग से केटान और एजियन तक पहुँचे होंगे। उन्हीं में से कुछ लोग बलूचिस्तान की ओर भी गये होंगे, जिनका प्रभाव महँजोदरो में दिखायी पड़ता है। यह अनुमान केवल दीक्षितर का ही नहीं है, प्रत्युत, वहाँ पूर्व हर्बर्ट रिजले ने भी यही बात कही थी। द्राविड़ सम्यता का, भाषा-शास्त्र और नृवंश-शास्त्र के अनुसार, अध्ययन करने के बाद सबसे पूर्व रिजले ने ही यह स्थापना रखी थी कि द्रविड़ भारत में बाहर से नहीं आये, प्रत्युत, वे दक्षिण भारत के मूल निवासियों की संतान हैं।<sup>१</sup>

बहुई भाषा का गठन और रूप तो अपना है, किन्तु, शब्द उसमें आर्य, ईरानी और द्राविड़ भाषाओं के पाये जाते हैं। द्राविड़ भाषा के शब्द, वैसे तो कम हैं, किन्तु, जो हैं वे अत्यन्त प्रमुख हैं। मुँह, कान, आँख, दिमाग आदि के अर्थ देनेवाले शब्द बहुई में द्राविड़ भंडार के हैं। किन्तु, इससे इतना ही सिद्ध होता है कि द्रविड़ और बहुई जातियाँ कभी हैं। आपस में साथ-साथ रही होंगी। वे एक वंश की सतानें नहीं हैं। वांशिक दृष्टि से बहुई लोग ईरानी मालूम होते हैं, अतएव, यह अनुमान गलत है कि वे द्राविड़ खान्दान के द्राविड़ और मुंडारी भाषाओं के बीच साम्य दिखाकर यह कहा जाता रहा है कि मुण्डा और द्रविड़, ये दोनों एक खान्दान के हैं। किन्तु, डाक्टर ग्रियर्सन का निश्चित मत है कि द्राविड़ और मुण्डारी भाषाओं के बीच कोई भी साम्य नहीं है। और यही मत डाक्टर काल्डवेल का भी है। संभव है, बहुत प्राचीन काल में द्राविड़ भाषा की कुछ थोड़ी छोक मुण्डारी भाषा में भी पडी हो, जैसी छोक स्लाव भाषाओं में अब संस्कृत की दिखायी देती है। किन्तु, इतने से ही दो भाषाएँ एक परिवार की नहीं मानी जा सकती। मुण्डारी भाषा का साम्य यदि किसी अन्य भाषा से दिखाया जा सकता है, तो वह भाषा तिब्बत-बर्मी अथवा मान-खमेर भाषा ही हो सकती है। यह भी ध्यान देने की बात है कि कोल लोगों के बारे में एक अनुमान यह भी रहा है कि वे भारत में ईशान कोण से आये थे, जबकि द्रविड़ों के बारे में लोग मानते आये हैं कि उन्होंने भारत के भीतर प्रवेश वायव्य कोण से किया था। यही कुछ देखकर स्टेन कोनो ने यह मत रखा है कि द्राविड़ भाषाएँ एक अलग परिवार की भाषाएँ हैं, उनका मुण्डारी अथवा मान-खमेर भाषाओं से कोई मेल नहीं है।<sup>२</sup> नीग्रो और मुण्ड लोग बिन्ध्य से दक्षिण कभी बसे थे या नहीं, यह बात निश्चयपूर्वक नहीं कही जा सकती। अतएव, द्राविड़ और मुण्ड भाषाओं का साम्य और भी संदिग्ध हो जाता है।

सिन्धु-सम्यता के रचयिता कौन थे, इस विषय में तीन मत प्रचलित हैं। सर जान

१. 'Peoples of India' by Herbert Risley

२. एनसाइक्लोपीडिया ब्रिटैनिका १४ वाँ संस्करण, जिल्द १५

भाषा का अनुमान था कि इस सम्यता के निधान द्रविड़ सम्यता के निधान मालूम होते हैं। कुछ दूसरे लोगों ने यह अनुमान लगाया है कि, हो-न-हो, सिन्धु-सम्यता के निर्माता आर्य थे। एक तीसरा मत यह भी है कि यह सम्यता न तो आर्यों की थी, न द्रविड़ों की। उसके कर्ता कोई और लोग थे, जिनका पता लगाना तब तक कठिन है, जब तक महजोदरो और हरप्पा में पाये गये अभिलेख पढ़े नहीं जाते हैं। इस दृष्टि से अभी निश्चयपूर्वक यह भी नहीं कहा जा सकता कि यह सम्यता वेदों से पूर्व की है अथवा उनके बाद की।

इस विषय में एक साधारण अनुमान यह है कि बहुत प्राचीन काल में पंजाब से लेकर ईरान की खाड़ी तक कोई एक ही सम्यता प्रचलित थी, जिसका प्रसार पश्चिम में सुमेर, बैबिलोन और मिश्र तक हुआ था। यदि दीक्षितर महोदय<sup>१</sup> की यह स्थापना स्वीकार कर ली जाय कि द्रविड़ दक्षिण में थे और साहसिक होने के कारण उन्होंने ही सिन्धु घाटी और बैबिलोन जाकर वहाँ रहनेवालों को अपनी सम्यता से प्रभावित किया था, तो सारी समस्याओं का समाधान मिल जाता है। टूटी कड़ियों को जोड़ने और खाली जगहों को अनुमानों द्वारा पूर्ण करने से जो चित्र सामने आता है, वह यह है कि सिन्धु-सम्यता वेद-पूर्व सम्यता थी और उसके भीतर भारत की वेद-पूर्व संस्कृति के असंख्य उपकरण समाहित थे। आर्यों का सघर्ष इसी सम्यतावालों से हुआ था और आर्य जब कश्मीर से नीचे उतर कर भारत में फैले, तब उन्होंने इसी वेद-पूर्व सम्यता को भारतीय सम्यता का आधार बनाया।

### आर्य और द्रविड़ संज्ञाएँ

पाश्चात्य विद्वानों का मत है कि अलपाइन, नार्डिक और भूमध्यसागरीय लोग एक खान्दान के थे। अतएव, आर्यों और द्रविड़ों को भी, दूर पर, वे एक ही खान्दान के मानते हैं। किन्तु, भारत में वे उन्हें एक नहीं मानते। श्री बी० एस० गुहा की छोटी-सी पुस्तिका "रेस अफीनिटीज आन्द् द पीपुल्स आन्द् इंडिया" की समीक्षा करते हुए सर आर्थर कोष ने सन् १९३६ ई० में लिखा था कि सीमा-प्रान्त के पठानों और त्रावणकोर की अन्य जातियों को मिलानेवाला सेतु अभी भी मौजूद है। लेकिन, सभी विद्वान् यही कहते जा रहे हैं कि भारत में प्रजाति-गत जो भिन्नताएँ हैं, वे इस कारण कि भारत के सभी लोग भारत के बाहर से आये हैं। यह देखने की किसी ने कोशिश ही नहीं की कि भारत की वे जातियाँ कौन-कौन हैं, जिनका उद्भव और विकास भारत में ही हुआ है।<sup>१</sup>

जब यूरोप को प्रजातिवाद से उत्पन्न कालकूट से पाला पड़ा, तब सन् १९३६ ई० में

१. दे० रामचन्द्र दीक्षितर की दो पुस्तकें (1) Origin And Spread Of The Tamils और (2) Pre-historic South India.

२. Man (संदन, १९३६, भाग २६)



जूलियन हक्सले<sup>१</sup> ने कहा था कि "प्रजातिवाद का सिद्धान्त झूठा भी है और खतरनाक भी।" आर्य शब्द का प्रयोग अंगरेजी में पहले-पहल सन् १८५३ ई० में मैक्समूलर ने किया था और १९३९ ई० में आकर हिटलर ने प्रमाणित कर दिया कि आर्यों को प्रजाति मानने का सिद्धान्त, सचमुच, खतरनाक है। भारत को भी यह नहीं मानना चाहिए कि आर्य और द्रविड़ नाम दो प्रजातियों के नाम हैं। मैक्समूलर को जब अपनी गलती मालूम हुई, उन्होंने स्वयं धोषणा करके कहा था, "जब मैं एरियन शब्द कहता हूँ, तब मेरा अभि-प्राय न रक्त से होता है, न अस्थि, बाल और खप्पर से। मेरा तात्पर्य केवल उन लोगों से है, जो आर्य भाषा बोलते हैं।" बस, आर्य शब्द का इतना ही अर्थ भारत के लिए भी ठीक है।

इसी प्रकार, द्रविड़ शब्द भी भारत में प्रजाति-वाचक नहीं, स्थान-वाचक ही रहा है। यदि प्रजाति की यूरोपीय परिभाषा की दृष्टि से देखा जाय तो गुजरात और महाराष्ट्र में प्रधानता आर्य-वंश की होनी चाहिए। किन्तु, प्राचीन भारतवासी यह नहीं मानते थे। द्रविड़ स्थान का विशेषण था और "पञ्चद्रविड़ाः" में पुराणकार द्रविड़, आंध्र, कर्नाटक, महाराष्ट्र और गुजरात—इन पाँचों को गिना करते थे। और भाषाओं को लेकर भी आर्यों और द्रविड़ों के बीच कोई मतभेद नहीं था। द्रविड़ ऋषि यज्ञ के पुरो-हित होते थे। उन्होंने शास्त्रों और पुराणों की भी रचनाएँ की हैं। इसी प्रकार, तमिल के सगम-साहित्य की रचना में बहुत-से ब्राह्मण ग्रन्थकारों का भी योगदान था।

द्रविड़ शब्द संस्कृत का शब्द है, जिसका निर्माण तमिळ के वजन पर किया गया था। मनु ने द्रविड़ शब्द का प्रयोग उन लोगों के लिए किया है, जो द्राविड़ देश में बसते थे। कुमारिल भट्ट ने उसका प्रयोग भाषा की सूचना देने को किया, है यथा, आन्ध्र-द्रविड़-भाषा। हमारे पूर्वजों ने द्रविड़ शब्द का अर्थ प्रजाति नहीं रखा था और हमारे लिए भी यही उचित है कि हम यूरोप से आर्य हुए प्रजातिवाद का जहरीला अर्थ अपने शब्दों में न ठूसें।

भाषा-भिन्नता से चबरा कर अलग प्रजातियों की कल्पना को सत्य मान लेना अयोग्य है। संस्कृत की जितनी समानता यूरोपीय भाषाओं से है, उससे अधिक समानता भारत की आज की उत्तरी और दक्षिणी भाषाओं में देखी जा सकती है। शब्द के स्थान पर शब्द बैठकर भी हम भारत की एक भाषा के साहित्य को भारत की दूसरी भाषा में ले जा सकते हैं। किन्तु, यूरोप की जो भाषाएँ संस्कृत की बहने कही जाती हैं, उनका साहित्य, इसी आसानी से, भारतीय भाषाओं में नहीं लाया जा सकता।

१. Race In Europe—आक्सफोर्ड पैम्फलेट नं० ५

२. It is surmised, not incorrectly, that all the languages of India could be traced to one original family of languages and this family cannot be Indo-Germanic as is assumed, but native to the soil, having its birth in neolithic times, if not earlier. This is

### आर्यों का मूल-स्थान

आर्य भारत में बाहर से नहीं आये, यह मानने का मुख्य आधार यह है कि आर्यों का प्राचीनतम साहित्य वेद, जो मानव मान का प्राचीनतम ग्रन्थ है, भारत में ही मिलता है। दूसरा कारण यह बताया जाता है कि यदि आर्य भारत में अन्य देशों से आये तो वेद में उन स्थानों के नाम क्यों नहीं मिलते अथवा आर्य उन देशों की याद क्यों नहीं करते हैं जहाँ से चलकर वे भारत आये थे। एक तीसरा कारण और है जो पहले से सम्बद्ध है। पश्चिमी विद्वान् यह कहते हैं कि आर्य पहले मध्य एशिया अथवा रूस के दक्षिण भाग में रहते थे और वहीं से फैलकर वे यूरोप और भारत गये। यदि यही बात ठीक है तो आर्यों ने वेद के समान कोई प्रामाणिक साहित्य अपने मूल-स्थान में क्यों नहीं छोड़ा? यह भी कि यदि आर्यों का मूल-निवास भारत से बाहर था तो ऐसा क्यों है कि संस्कृत के शब्द भारत की सभी भाषाओं में तो बहुतायत से मिलते हैं, किन्तु, यूरोप की भाषाओं में उनकी सख्या अत्यन्त न्यून है? एक चौथे प्रमाण के रूप में यह बात भी काफी जोर से कही जाती है कि "भारतीय आर्यों की अपनी अनुश्रुति अर्थात् परंपरागत आख्यानों में उनके उत्तर-पश्चिम से आने की बात कही नहीं है। उलटे, उसमें ऐसी चर्चा है कि वे सरस्वती के किनारे से, भारत के अन्य भागों की तरह, उत्तर-पश्चिम की ओर भी फैले।" यह भी कहा जाता है कि वेदों के अनुसार सोम-लता मुजवन्त पर्वत पर पायी जाती थी जो पंजाब के उत्तर में अवस्थित है। अतएव, आर्यों का मूल-अभिजन पंजाब ही रहा होगा। संहिताओं में जिस सप्त-सैन्धव देश का उल्लेख मिलता है, वह इसी पंजाब में था।

यह ठीक है कि वैदिक संहिताओं से यही विदित होता है कि आर्य जहाँ रहते थे, उस देश को वे सप्त-सैन्धव<sup>१</sup> कहते थे। बाद को वे अपने देश को ब्रह्मावर्त<sup>२</sup> कहने लगे और उसके भी बाद चलकर मध्य देश। ये तीनों नाम यह संकेत देते हैं कि आर्य पहले सिन्धु नदी और उसकी शाखाओं के पास थे, उसके बाद वे दक्षिण-पूर्व की ओर बढ़े और अपनी भूमि को ब्रह्मावर्त<sup>२</sup> कहने लगे और उसके बाद कुछ और आगे बढ़ने पर उनका क्षेत्र मध्य देश कहलाने लगा। आर्यों के प्रसार की दिशा प्रयाग से पंजाब की तरफ नहीं थी, वे

certainly true if we make a comparative study of the North Indian and South Indian vernacular dialects, for, in both we see the same fundamental grammatical structure. By substituting one word for another it is easy to translate these languages from one to another.

(V. R. Ramchandra Dikshitar in Pre-historic South India)

१ इतिहास-प्रवेश

२ सरस्वती, घातद्रु-विपाशा, पुरुष्णी, असिनी, वितस्ता और सिन्धु, इन सात नदियों से सेवित भू-भाग

पंजाब से ही फैलकर प्रयाग पहुँचे थे। यह भी ध्यान देने की बात है कि आर्य यदि, आरंभ से ही, सप्त-सिन्धु में रहते आये थे तो उनके साहित्य से यह क्यों जाहिर होता है कि सप्तसिन्धु के किनारे उन्हें शत्रुओं का सामना करना पड़ा था, दस्यों और निषादों से सड़ाइयाँ लड़नी पड़ी थी और भारत में आगे बढ़ने में उन्हें काफी मशककत हुई थी ?

द्रविड़ों और आर्यों के मूल-स्थानों के बारे में जितने भी सिद्धान्त प्रचलित हैं, वे सब अनुमान और अटकल पर आधारित हैं। किन्तु, तब भी, आर्यों के मूल-अभिजन की समस्या उतनी उलझी हुई नहीं है, जितनी उलझन द्राविड समस्या में दिखायी पड़ती है। उदाहरणार्थ, आर्य उन देशों की याद क्यों नहीं करते जहाँ से वे भारत आये थे, इस प्रश्न का समाधान इस अनुमान से मजे में हो जाता है कि उन दिनों भारत और ईरान के बीच सीमा नाम की कोई चीज नहीं थी। अब, प्रायः, यह मत बहुप्राह्य हो गया है कि आर्यों का मूल-अभिजन रूस के दक्षिण में था और वही से आर्यों की कुछ शाखाएँ पश्चिम की ओर चलकर यूरोप पहुँच गयी और कुछ शाखाएँ ईरान चली आयी। उस समय न तो देश बने थे, न मानवों की टोलियाँ एक भाग से दूसरे भाग तक दौड़कर जाती थी। सींग, धीरे-धीरे, फैलते हुए आगे बढ़ते थे और जहाँ जीवन-त्यापन की सुविधाएँ उपलब्ध होतीं, वहाँ वे सदियों तक रुके रहते थे। इस क्रम में दक्षिणी रूस से ईरान तक जाने में उन्हें कई सौ वर्ष लगें होंगे और ईरान से भारत आने में भी शताब्दियाँ लग गयी होंगी। अतएव, यदि भारत को आर्यों ने अपने लिए सर्वथा नया देश नहीं समझा तो इसमें कोई आश्चर्य नहीं है।

इस बीच आर्यों की मूल-भाषा कहाँ उत्पन्न हुई अथवा उसका मूल-रूप क्या था, यह सब जानने का हमारे पास कोई आधार नहीं है। ऐसी स्थिति में इतना अनुमान यथेष्ट समझा जाना चाहिए कि जो आर्य मध्य एशिया से यूरोप गये, उनके माथ मूल आर्य भाषा का वही रूप गया, जिसे लेकर ईरान जानेवाले आर्य ईरान पहुँचे थे। बाद को इन दो शाखाओं के आर्य परस्पर कभी मिले नहीं, अतएव, उनकी भाषा स्थानीय प्रभावों से भीगते-भीगते, अन्त में, बहुत भिन्न हो गयी।

जब आर्य ईरान में थे, उस समय संस्कृत और ईरानी भाषाएँ दो नहीं, एक ही भाषा थी। जेन्दावेस्ता के श्लोक संस्कृत श्लोकों में आसानी से परिवर्तित किये जा सकते हैं। किन्तु, यही समानता आज की फारसी और हिन्दी में नहीं पायी जाती, यद्यपि, हिन्दी और फारसी, दोनों ही भाषाएँ एक ही खान्दान की हैं। यह भेद इस कारण हुआ कि विशेष प्रकार की ऐतिहासिक और भौगोलिक परिस्थितियों के कारण ईरान में प्रचलित संस्कृत बदलते-बदलते फारसी हो गयी और भारत में संस्कृत से उत्पन्न नयी भाषाएँ फारसी से बहुत भिन्न हो गयी। तब भी ध्यान खींचनेवाली सबसे बड़ी बात यह है कि आर्यों की मूल-भाषा, संस्कृत की रक्षा केवल भारतवर्ष में हुई। और देशों में संस्कृत के कुछ थोड़े-से शब्द बचे हैं, जो कठिनाई से पहचाने जाते हैं। भारत में वे अपने मूल-रूप में विद्यमान

है।' और देशों में आयों की मूल भाषा रूपान्तरित होकर नयी-नयी भाषाओं में बदल गयी। केवल भारत में संस्कृत ने नयी भाषाओं को जन्म देकर भी अपने अस्तित्व को कायम रखा है।' उसमें आज भी पत्र निकलते हैं, नया साहित्य लिखा जाता है और बौद्धिक विषयों पर शास्त्रार्थ चलता है।

आर्यों की शाखाएँ जब यूरोप और ईरान की ओर चली, तब आर्यों को सेसन का ज्ञान था या नहीं, यह अज्ञात है। किन्तु, यह माने बिना नहीं चल सकता कि आर्य ईरान से पंजाब ईसा से तीन हजार वर्ष पहले पहुँच चुके थे अथवा उस समय ईरान से पंजाब तक वे सर्वत्र भरे थे। वेदों की रचना का आरम्भ उन्होंने, कदाचित्, बाद को पंजाब आने पर किया, किन्तु, अपनी सम्यता का विकास वे उससे पहले से करते आ रहे थे। वेद की ऋचाएँ किसी असम्य या अर्ध-सम्य जाति की रचना नहीं हैं। उनसे संकेतित सम्यता अत्यन्त पृष्ठ और परिमार्जित दिखायी देती है तथा वेदों की शैली साहित्य की सुबिकसित शैली मानी जाती है। सोचने की एक बात यह भी है कि वेदों के सूक्त समाचार-पत्रों के स्तम्भ नहीं हैं; जिनमें शाम की घटनाएँ सुबह को छप जाती हैं, न वे दैनन्दिनी के पृष्ठ हैं, जिनमें ऋषिहर रोज़ की घटनाएँ लिखा करते थे। वेद साहित्य हैं और साहित्य में, मुख्यतः; ऐसी घटनाएँ ही प्रवेश पाती हैं, जो परंपरा में समा चुकी हों। इस दृष्टि से वेदों को यदि १५०० ई० पू० की रचना मानें, तब भी यही समझना चाहिए कि उनमें उल्लिखित घटनाएँ हजार पाँच सौ वर्ष पूर्व की घटनाएँ रही होगी।

जो लोग यह मानते हैं कि आर्य ब्रह्मावर्त देश के वासी थे और वही से वे ईरान और यूरोप की ओर गये, उनके विरुद्ध दो युक्तियाँ अत्यन्त प्रबल हैं। पहली तो यह कि भारत की भूमि इतनी सुखदायिनी रही है कि जो जाति यहाँ एक बार बस गयी, वह फिर कभी

१. शब्द-साम्य की खोज बड़ी ही अद्भुत और मनोरञ्जक प्रक्रिया है। पेट्र, फादर, पितृ और बदर, बिरादर, भ्रातृ में जो साम्य है, वह अत्यन्त स्पष्ट है। किन्तु, साम्य कुछ ऐसे शब्दों में भी खोजा जा सकता है, जहाँ उसकी कोई आशा नहीं दीखती। उदाहरणार्थ, भाषाशास्त्रियों के अनुसार अंगरेजी का tooth शब्द संस्कृत के दन्त से निकला है और hand शब्द हन् धातु से। nose का उत्पत्ति-स्थान नस् है और cup का उद्गम कुप्य। इसी प्रकार, station शब्द स्था से, कही न कही, जुडा हुआ है और sound स्वन का वशज है। मन से mind, भण से phone और ध्वनि से tone का जन्म हुआ हो, तो इसमें कोई आश्चर्य नहीं। संस्कृत का मूनु. शब्द पुत्र, सूर्य और अनुज का अर्थ देता था। यूरोप में अनुज अर्थ तो लुप्त हो गया, लेकिन, son और sun बिद्यमान हैं जो, क्रमशः, पुत्र और सूर्य का अर्थ देते हैं। donation शब्द की अंगरेजी में कोई धातु नहीं है। लातीनी में डोयरे धातु मिलती है। इस पर मेरे एक मित्र, पं० भवानीशंकर त्रिवेदी ने यह अनुमान लगाया है कि डोयरे शब्द संस्कृत की दा धातु से निकला होगा। त्रिवेदी जी यहाँ तक जाते हैं कि अंगरेजी का garage शब्द संस्कृत के गृहास से निकला है, जिसका अर्थ कभी तो गृह-समूह और कभी बड़ा घर होता था।

बाहर जाने का नाम नहीं लेती है। यूबी, शक, हूण, तुर्क और मोगल, ये भारत आकर फिर भारत से बाहर नहीं गये। वे मध्य एशिया से आये थे, जहाँ की जमीन पथरीली और जलुबूर थी। फिर वे इस स्वर्ण को छोड़कर बाहर जाते क्यों? ऐसी स्थिति में आर्य अपने देश को छोड़कर बाहर चले गये हों, यह मानने की बात नहीं है। यदि यह कहें कि वे अपनी संस्कृति का प्रचार करने को भारत से बाहर गये, तो यह युक्ति भी ठोस नहीं दीखती। क्योंकि उस समय सारे भारतवर्ष ने आर्य संस्कृति को स्वीकार नहीं किया था और संस्कृति-प्रचारक आर्यों के लिए इस देश में ही बहुत बड़ा कर्म-क्षेत्र खुला हुआ था।

ऋग्वेद के अनुसार आर्यों का देश सप्त-सैन्धव था। यही वह भू-भाग है, जहाँ महं-जोदरो-सभ्यता के प्रमाण पाये गये हैं। आर्य संस्कृति से संबद्ध जातियों के अब तक जितने भी पुराने निशान मिले हैं, उनमें से कोई भी उतना पुराना नहीं है, जितना महंजोदरो और हरप्पा का प्रमाण। यदि किसी प्रकार यह साबित किया जा सके कि महंजोदरो की सभ्यता आर्यों की सभ्यता थी, तभी यह कहने का एक ठोस आधार मिल सकता है कि आर्यों का मूल-अभिजन मध्य एशिया नहीं, भारतवर्ष था। किन्तु, जब तक यह नहीं होता, हम इस निष्कर्ष से भाग नहीं सकते कि महंजोदरो की सभ्यता आर्य-भिन्न सभ्यता थी। इसका सबसे बड़ा प्रमाण यह है कि महंजोदरो-सभ्यता में शिव की पूजा प्रचलित थी और यह पूजा आर्यों के यहाँ बिलब से गृहीत हुई और वह भी ऋषियों की इच्छा के विरुद्ध।

अठारहवीं सदी तक भारत में किसी को भी इसका अनुमान नहीं था कि आर्य इस देश के मूल-निवासी नहीं हैं अथवा यह कि आर्य और द्रविड दो हैं और दोनों के पूर्वज इस देश में बाहर से आये थे। तब सन् १७८६ ई० में सर विलियम जोन्स ने यह स्थापना रखी कि यूनानी, लातीनी, ग्रीक, केल्टिक, फारसी और संस्कृत, ये सभी भाषाएँ किसी एक ही भाषा से विकसित हुई हैं। इस पर से तुलनात्मक भाषा-विज्ञान का आरंभ हुआ और विश्व की विद्वन्मण्डली इन अनुसंधान से सानन्द चकित रह गयी कि उत्तर भारत की सभी भाषाएँ, पश्चिमी एशिया की जेन्द, फारसी, पस्तो, बलूची, कुर्द और आरमीनियन भाषाएँ तथा यूरोप की इटालियन, फ्रेंच, स्पेनिश, यूनानी, केल्टिक, जर्मन, अंगरेजी, ट्यू-टानिक, स्लावोनिक, लियुएनियन, लातीनी, अलबेनियन आदि भाषाएँ किसी एक ही स्रोत से निकली हैं। इन सभी भाषाओं के बोलनेवाले लोगों को पंडितों ने हिन्द-अर्जन, हिन्द-यूरोपीय, हिन्द-ईरानी अथवा केवल आर्य कहना आरंभ किया और वे इस संधान में लग गये कि आर्यों का मूल-स्थान कौन-सा था। चूँकि अन्य भाषाओं की अपेक्षा फारसी और संस्कृत का सामीप्य बहुत अधिक था, इसलिए, अनुमान यह हुआ कि आर्य जब अपना मूल-स्थान छोड़कर अलग जाने लगे, तब उस शाखा के लोग (जो शाखा ईरान और भारत की ओर चली थी) परस्पर अधिक दिनों तक साथ रहे थे। आर्यों का हिन्द-ईरानी नाम इसी शाखा की प्रमुखता के कारण पड़ा। और यही कारण है कि संस्कृत और फारसी में अधिक निकट का सम्बन्ध है।

जब यह विचार-धारा चल निकली, सारे संसार के पुरातत्वविदों, नृवंश-शास्त्रियों और भाषा-तत्वज्ञों के बीच एक कोलाहल-सा मच गया और तरह-तरह के अनुमानों से यह सिद्ध किया जाने लगा कि आर्यों का मूल-अभिजन कहाँ था। ऋग्वेद के ऊषा-सूक्त में ऊषा के लिए ऋषियों ने जो भक्ति दिखलायी है, उस पर से यह अनुमान निकला कि अवश्य ही, यह भक्ति उस ऊषा के लिए है, जो उत्तरी ध्रुव के पास उदित होकर महीनों तक ठहरी रहती है। भारत में ऊषा का सौन्दर्य क्षणस्थायी होता है, अतएव, उसे देखकर ऐसे भक्तिपूर्ण उद्गार नहीं प्रकट किये जा सकते थे। इसलिए, निश्चित है कि आर्यों का मूल-स्थान उत्तरी ध्रुव के पास था। ऋग्वेद में एक मन्त्र आया है, "तरेम तरसा शतं हिमाः" अर्थात् हम सौ हिम (सौ वर्ष) जियें। इस पर से यह मत चल निकला कि आर्य शीत-प्रधान देश में रहते थे। महाभारत में वर्णन है कि सुमेरु पर्वत पर एक दिन और एक रात एक वर्ष का होता है। इससे इस कल्पना को पुष्टि मिली कि आर्य उत्तरी ध्रुव पर ही रहते थे। अपनी "ओरायन" नामक अगरेजी पुस्तक में लोकमान्य बालगंगाधर तिलक ने भी ज्योतिष के आधार पर यही सिद्ध करने का प्रयास किया कि उत्तरी ध्रुव ही आर्यों का मूल-अभिजन था।

मिश्र के अल-अमर्ना (El-Amarna) नामक स्थान की खुदाई से यह पता चला कि ईसा से १५०० वर्ष पूर्व वहाँ जो राजे थे, उनके नाम संस्कृत नामों से मिलते-जुलते हैं, यथा आर्त्तमन्य, यशदत्त, सुतर्ण इत्यादि। इससे भी अधिक रोचक बात यह हुई कि एक सन्धि-पत्र की प्रति मिली, जो हिती और मितन्नी राज्यों के बीच की गयी सन्धि का सूचक है। इस सन्धि का समय ईसा से १४०० वर्ष पूर्व माना जाता है। इस सन्धि-पत्र में इन्द्र, वरुण और नासत्यो (अश्विनीकुमार), इन तीन वैदिक देवताओं का उल्लेख है। इससे यह तो प्रमाणित नहीं हुआ कि ई० पू० १४०० तक आर्य भारत नहीं आये थे, किन्तु, यह सिद्ध हो गया कि उस समय मिश्र, मेसोपोटामिया, सीरिया आदि में आर्य-भाषा और आर्य सभ्यता बर्तमान थी, भले ही, वहाँ के लोग आर्य-वंश के नहीं रहे हों। यह इलाका उन लोगों का है, जिन्हें अब हम सामी कहते हैं।

इस प्रकार, ई० पू० १५०० के आसपास आर्य-भाषा रूस से दक्षिण-पूर्व की ओर सामी इलाको, ईरान और भारतवर्ष तक पहुँच चुकी थी और उत्तर में, कदाचित्, वह लिथुएनिया तक फैल चुकी थी। लिथुएनियन भाषा की प्रकृति विचित्र है। उसका प्राचीनतम रूप १५०० ई० से पहले का नहीं मिलता। किन्तु, जो रूप मिलता है, वह संस्कृत के अत्यन्त समीप है, बल्कि, वह आर्य-भाषा का वह रूप है जो वैदिक संस्कृत से पहले रहा होगा। कोई कारण हुआ जिससे लिथुएनिया पहुँच जाने पर आर्यों की प्रारंभिक भाषा अपने प्राचीनतम रूप में, ज्यो-की-त्यो, बनी रह गयी।

आर्य-भाषा के इस भौगोलिक विस्तार का कारण क्या था? कैसे यह भाषा एक ओर तो लिथुएनिया में दिखायी देती है और दूसरी ओर सामी इलाको में? अवश्य ही,

आर्यों का मूल-स्थान रूस के दक्षिण अथवा दक्षिणी रूस में था, जहाँ से उनकी भाषा ने एक ओर तो लिथुएनिया में प्रवेश पाया, दूसरी ओर वह मित्र, ईरान और मेसो-पोटामिया तक फैल गयी।

अनुमान होता है कि आर्य-भाषा का जब इतना प्रसार हो चुका, तब आर्य लोग भारत पधारे। संस्कृत भाषा इस देश में आर्यों के साथ ही आयी और जिस उत्कृष्ट संस्कृति, साहित्य और सभ्यता के कारण आर्य सारे विद्व के इतिहास में प्रख्यात हैं, उसकी रचना उन्होंने इसी भारतवर्ष में की। अतएव, मूल-अभिजन उनका चाहे जहाँ रहा हो, किन्तु, उनका अपना देश भारतवर्ष हुआ। आर्य शब्द की व्युत्पत्ति ऋ धातु से बतायी जाती है जिसका अर्थ गति होता है। आर्य, कदाचित्, गत्वर (घुमक्कड़) लोग थे। एशिया के रेगिस्तानी इलाकों से निकल कर जब वे भारत पहुँचे, यहाँ की उर्वरा धरती ने उनके घुमक्कड़ स्वभाव को बदल दिया और वे यहाँ जमकर उन विचारों को वास्तविकता का जामा पहनाने लगे, जो उनके भीतर हजारों वर्ष से उमड़ते आ रहे थे। भारत में कश्मीर, पश्चिमोत्तर भारत और पंजाब, ये उनकी आरंभिक वास्तव-भूमि और उनके पीछे के प्रथम क्रीड़ा-क्षेत्र थे। इस इलाके में रहकर उन्होंने जिस संस्कृति का निर्माण किया वह, कालक्रम में, सारे भारत की संस्कृति बन गयी।

### देवासुर-संग्राम का भूगोल

वेदों में भारत-बाह्य स्थानों का उल्लेख नहीं होने के कारण यह निष्कर्ष सही मालूम होता है कि साहित्य-रचना का काम आर्यों ने भारत में बस जाने के बाद आरंभ किया। किन्तु, आर्य जनता के बीच उन दिनों जो कहानियाँ प्रचलित रही होंगी, जो भाव चलते होंगे, वे भी क्या, सब के-सब वे ही रहे होंगे जो भारत आने पर उत्पन्न हुए थे? दक्षिण रूस से ईरान और अफगानिस्तान तक आर्यों ने हजारों वर्ष तक जो संघर्ष झेला था, उस संघर्ष की कहानी वे भूल गये होंगे, किन्तु, उसका कुछ-न-कुछ अमिट संस्कार उनके भीतर अवश्य शेष रहा होगा और इस संस्कार की बहुत-सी बातें आर्यों के साहित्य में लिखी भी गयी होंगी, जिन्हें भारत-बाह्य घटनाओं की छाया बताने का अब कोई मार्ग नहीं है। उदाहरणार्थ, महा प्लावन की जो कथा हमारे पुराणों में मिलती है, वही कथा भारत से बाहर सामी लोगों में भी प्रचलित है। भारत में इस प्लावन के नायक मनु हैं और सामी देशों में हजरत नूह। कहीं ऐसा तो नहीं है कि जिन दिनों यह प्लावन आया था, उन दिनों सामी लोगों के पूर्वज और प्राचीन आर्य एक ही स्थान पर रह रहे थे?

इसी प्रकार, देवासुर-संग्राम की जो कथा हम अपने पुराणों में पढ़ते हैं, उसके पीछे वास्तविकता क्या है? वे असुर कौन थे, जिनसे देवों का युद्ध हुआ था? लगता है, यह घटना भी तभी घटी थी, जब आर्य भारत नहीं आये थे, जब वे भारत से बाहर अभी ईरान अथवा उसकी पूर्वी सीमा के पास थे।

प्राचीन आर्य-साहित्य में उल्लिखित घटनाएँ ऐसी नहीं हैं कि वे, सब की सब, भारत में ही घटित हुई हों। उस समय भारत और ईरान दो देश नहीं थे। असल में, पश्चिमोत्तर भारत से लेकर ईरान तक का भूभाग उस समय एक ही देश के समान लगता होगा। हमारा अनुमान है कि हमारे पुराणों में बर्णित कुछ घटनाएँ वे हैं, जिनका लीला-क्षेत्र ईरान से लेकर भारत के पश्चिम तक का यही भूभाग था।

आर्यों की हिन्द-ईरानी शाखा दक्षिण रूस से निकल कर जब ईरान की ओर बढ़ी, तब ईरान पहुँचते-पहुँचते, कदाचित्, उसकी भी दो शाखाएँ हो गयीं। इनमें से एक शाखा ने भारत आकर वेदों की रचना की और दूसरी शाखा ने ईरान में रहकर जेन्दावेस्ता ग्रन्थ का निर्माण किया। जेन्दावेस्ता की भाषा ऋग्वेद की भाषा से मिलती-जुलती है। यह समानता केवल तत्सम शब्दों को ही लेकर नहीं है, प्रत्युत, दोनों भाषाओं के व्याकरण भी बहुत-कुछ समान हैं। एक विचित्र बात यह है कि प्राचीन जेन्द-भाषा में असुर का अर्थ देवता और देवता का अर्थ राक्षस होता है। जेन्द की वारिस-भाषा फारसी में भी देव प्रेत अथवा राक्षस को ही कहते हैं। किन्तु, भारत में असुर का अर्थ राक्षस और सुर का अर्थ देव या देवता रहा है। अजब नहीं कि जिस देवामुर-संग्राम की गाथा ने पुराणों में विकास पाया, वह आर्यों की इन्हीं दो शाखाओं के बीच लड़ा गया हो। जेन्द-भाषा-भाषियों का प्रधान देवता "अहुर मज्द" या जो 'अमुर महत्' का रूपान्तरण मालूम होता है। जेन्दभाषी आर्यों का मतभेद संस्कृतभाषियों से इस कारण हुआ कि देवताओं के बारे में उनकी कल्पनाएँ भिन्न हो गयी थी। "जेन्दावेस्ता में मित्र, वरुण, अग्नि आदि वैदिक देवताओं की तो सत्ता है, पर, इन्द्र को कहीं उपास्य नहीं माना गया है। . . . जेन्दावेस्ता में इन्द्र का समावेश उन देवों में किया गया है जो असुर नहीं हैं, जो असुर के विरोधी हैं और इस कारण षूणायोग्य हैं।" इस संग्राम में आर्यों के विरुद्ध केवल आर्य ही थे अथवा और लोग भी, यह कहना कठिन है। यदि महंजोदरो वाली सभ्यता के लोग वहाँ थे, तो अजब नहीं कि आर्यों से सघर्ष उनका भी हुआ हो। जिन लोगों का आर्यों ने दास, दस्यु, निषाद, अनास और सिधनेदेवा कहा है, उनसे आर्यों की मूठभेद केवल भारत आकर हुई, यह बात बहुत समीचीन नहीं दीखती। वेद और पुराण कुछ दैनन्दिनी नहीं हैं कि हम यह समझें कि उनमें बर्णित घटनाएँ ठीक उसी काल की घटनाएँ हैं, जब वैदिक साहित्य लिखा जा रहा था। साहित्य के नियम से घटनाओं को तो प्राचीन ही होना चाहिए। और पौराणिक रूप धारण करने में तो घटनाओं को सहस्राब्दियाँ लग जाती हैं।

देवामुर-संग्राम की जो कल्पना बाद को विकसित हुई, उसमें विष्णु बराबर देवताओं की ओर और शिव सर्वत्र असुरों की ओर थे। इसका कारण क्या था? शिव की पूजा



के बिह्ल महंजोदरो में मिले हैं। उस समयता के निर्माता (यदि द्विविध थे तब भी, यदि त्रिविध नहीं थे तब भी) पंजाब से लेकर मेसोपोटामिया तक फैले हुए थे। इन इलाकों में कई प्रकार के अन्य लोग भी रहे होंगे, जिनका अब इतिहास नहीं मिलता। आर्यों का संबंध इन सभी लोगों से हुआ था, जिसकी प्रतिध्वनि वैदिक साहित्य में अत्यन्त परिवर्तित रूप में सुनायी देती है।

### ऋग्वेद का रचना-काल

ऋग्वेद आर्यों का ही नहीं, समस्त विश्व का प्राचीनतम ग्रन्थ है। इसके काल-निर्णय का प्रश्न भी इतना विलक्षण है कि कोई तो इसे पचहत्तर हजार वर्ष पुराना मानता है और कोई ईसा से सिर्फ दो सौ वर्ष पूर्व की चीज। सुप्रसिद्ध जर्मन विद्वान् जैकोबी ने ऋग्वेद के बाद रचित कल्पसूत्रों का रचना-काल ईसा से ४७०० वर्ष पूर्व और ऋग्वेद का रचना-काल लगभग ६५०० साल पूर्व माना था। लोकमान्य बालगंगाधर तिलक ने ब्राह्मण-ग्रन्थों का रचना-काल ईसा से ४५०० वर्ष पूर्व माना था। उनके मत से "सारे मन्त्र एक साथ नहीं बने। ऋषियो और उनके वंशधरो ने, समय-समय पर, हजारो वर्षों में मन्त्र बनाये। इस तरह, कुछ ऋचाएँ दस हजार वर्षों की हैं, कुछ साढ़े आठ हजार वर्षों की और कुछ सात-साढ़े-सात हजार वर्षों की। सभी प्राचीनतम ऋचाएँ ऋग्वेद की ही हैं।" (हिन्दी ऋग्वेद)। इस सम्बन्ध में, सबसे उत्साहयुक्त दृष्टिकोण डा० अविनाशचन्द्र दत्त का है जो ऋग्वेद को पचास से पचहत्तर हजार वर्ष पुराना मानते हैं। प० रामगोविन्द त्रिवेदी का मत है कि "ऋग्वेद मे ऐसे अनेकानेक मन्त्र हैं, जिनमे सिद्ध होता है कि ऋग्वेद का निर्माण-काल १८ हजार वर्ष से लेकर ५० हजार वर्ष के बीच का है।" मैक्समूलर के मतानुसार, ऋग्वेद ईसा से १२००-१००० वर्ष पूर्व बना था। इसके विपरीत, विष्टरनिज का मत है कि ऋग्वेद की रचना ईसा से २५०० वर्ष पूर्व हुई थी।

श्री जयचन्द्र विद्यालकार ने, प्रायः, विष्टरनिज के मत को स्वीकार किया है। वेदों का एक नाम श्रुति भी है, जिससे यह अनुमान होता है कि वेदों की रचना मौखिक ही हुआ करती थी और मौखिक ही लोग उन्हें याद भी रखते थे। जब मन्त्रों की संख्या बहुत हो गयी, तब उन्हें सहिताओ में विभाजित करना आवश्यक हो गया। भारत में लेखन का प्रचार ई० पू० ३००० वर्ष में भी था, यह प्रमाणित बात है। मन्त्र लिखे जाते थे या केवल कंठस्थ किये जाते थे, इसका अनुमान हम, जो चाहें लगा सकते हैं। किन्तु, कृष्ण द्वैपायन बोलकर लिखाते थे, यह सदिग्ध बात नहीं है। वेद जिन संहिताओं में हमें मिलते हैं, उनका संपादन कृष्ण द्वैपायन व्यास ने किया जो महाभारत-काल में जीवित थे। महाभारत का युद्ध ईसा से १४०० साल पूर्व हुआ था, इस मत का भी भारतीय परम्परा से

मेल नहीं बैठता। भारतीय परम्परा के अनुसार कलियुग का आगमन राजा परीक्षित के राज्यकाल में हुआ। परीक्षित के पिता अभिमन्यु महाभारत युद्ध में मारे गये थे। अतएव, महाभारत की लड़ाई ईसा से कोई ३००० वर्ष पूर्व हुई होगी। और उससे चार सौ साल पूर्व संहिताएँ लिखी गयी। उससे भी सात सौ वर्ष पूर्व से वेदों की रचना होती आ रही थी। इस प्रकार, हम कह सकते हैं कि ऋचाएँ ई० पू० २५०० से बनने लगी और ई० पू० १८०० अर्थात् सात सौ वर्ष तक बनती रही। ई०पू० १८०० के आसपास वेद संहिता में लिखे जाने लगे तथा वेदव्यास-कृत संहिताओं का निर्माण ई० पू० १४०० में संपूर्ण हो गया।

### लेखन-कला और लिपि

सिन्धु-सभ्यता में लिखावट के जो नमूने मिले हैं, उनसे यह प्रत्यक्ष है कि ईसा से ३००० वर्ष पूर्व भारत में लेखन-कला का प्रचार था। यह मानने का कोई आधार नहीं हो सकता कि जब आर्य आये, उन्होंने लेखन की इस प्रणाली को छोड़ दिया और भारत से सदियों के लिए लेखन-कला का प्रचार बिलकुल उठ गया। मान्य बात यही हो सकती है कि लेखन का प्रचार सिन्धु-सभ्यता में भी था और वह बाद की सभ्यताओं में भी जारी रहा होगा। तब भी, सिन्धु-सभ्यता की लिखावट (जो अब तक पढ़ी नहीं गयी है) के बाद हम लिखावट का दूसरा प्रमाण भारत में ई० पू० तीसरी सदी में सम्राट अशोक के अभिलेखों में पाते हैं। इन अभिलेखों की लिपि ब्राह्मी लिपि है। इसी ब्राह्मी लिपि से भारत की सभी भाषाओं की लिपियाँ उद्भूत हुई हैं। अपवाद केवल उर्दू भाषा है, जो आज भी फारसी लिपि में लिखी जाती है। मौर्य-युग और उसके बाद की दो-एक सदियों में ब्राह्मी के साथ-साथ एक खरोष्ठी नामक लिपि भी प्रचलित थी, जिसका उपयोग पश्चिमोत्तर भारत के लोग करते थे। यह लिपि फारसी-अरबी लिपियों के ही समान दायी से बायी ओर को लिखी जाती थी। किन्तु, यह लिपि भारत में फलने में असमर्थ रही और उसका प्रयोग ईसा के जन्म के पूर्व ही भारत में अवरुद्ध हो गया।

### किरात जाति

संस्कृत-भाषी आर्यों ने एक और जाति के लोगों का उल्लेख किया है, जिनका रंग पीला और आकृति चीनी लोगों के समान थी। इस वर्ग के लोगों का आर्य किरात कहते थे। महाभारत के विख्यात योद्धा राजा भगदत्त पूर्वी भारत के थे और उनकी सेना म्लेच्छों और किरातों से बनी हुई थी। अर्जुन से शिव का जब युद्ध हुआ, तब शिवजी किरात-वेश में थे। चित्रांगदा, कदाचित्, किरात-वंश की ही राजकुमारी थी।

किरातों का मूल-अभिजन पूर्वी चीन में था। वही से ये लोग तिब्बत, नेपाल, बर्मा, असम, उत्तरी बंगाल और उत्तरी बिहार में आये। भारत में किरातों का आग-

मन कब हुआ, यह निश्चित रूप से नहीं कहा जा सकता। यजुर्वेद और अथर्ववेद में किरातों का उल्लेख है। उस समय के अन्य प्रमाणों से भी यह अनुमान निकलता है कि किरात ईसा से एक हजार वर्ष पूर्व भारत पहुँच गये थे और वे हिमालय की दक्षिणी तराई तथा पूर्वी भारत में आबाद थे। नेपाल के नेवार और किरन्ती लोग, कश्मीर के लद्दाखी, वारजिलिंग के लेपचा, त्रिपुरा और मणिपुर के क्षत्रिय, उत्तर असम के अबका, मीरी, अबोर और मिश्मी लोग किरात-वंश के हैं। कहा तो यह भी जाता है कि लिच्छवी और शाक्य वंश भी किरात-भंडार से निकले थे। उत्तर बिहार में, विशेषतः, तिरहुत में जो गौर वर्ण के लोग हैं, कहीं-कहीं, उनका भी सबन्ध किरात-रक्त से रहा होगा। इसी प्रकार, नेपाल के गुरखा लोगों में भी किरात-रक्त का, कुछ-न-कुछ, अंश है।

ईसा के एक हजार वर्ष पूर्व से लेकर ईसा के एक हजार वर्ष बाद तक किरात लोग हिन्दू-वृत्त में दाखिल होते रहे। बंगाल और असम के बोदो लोगों ने तो अपनी भाषा भी छोड़ दी। नेवारों ने भारतीय लिपि में ही अपनी भाषा का विकास किया।

पन्द्रहवीं सदी में आकर किरात जाति हिन्दू-राष्ट्रीयता से ओत-प्रोत हो गयी और उसने, अन्त तक, मुस्लिम विजेताओं के खिलाफ युद्ध को जारी रखा। त्रिपुरा और मणिपुर के क्षत्रियो ने बंगाल के मुस्लिम शासकों से कई लड़ाइयाँ लड़ीं।

किरात जाति ने हिन्दू-संस्कृति को स्वीकार कर उसकी बड़ी सेवा की। पालयुगीन भारतीय कला का तिब्बत में और तिब्बत से बाहर प्रचार नेपाल के नेवारों ने किया। इसी प्रकार, वैदिक और बौद्ध संस्कृति की बहुत-सी बातों का बर्मा और हिन्द-चीन की ओर प्रचार बंगाल, असम, कुमिल्ला, चटगाँव और आराकान के किरात-वंशी हिन्दुओं के कारण हुआ।

किन्तु, किरातों की सब से बड़ी देन शाक्त-मत के विकास में है। योगिनी-तंत्र का दावा है कि असम का धर्म किरात लोगों की साधना से निकला था। वाममार्गी शाक्त-धर्म का मुख्य पीठ कामाख्या का मन्दिर माना जाता है। इस मन्दिर की स्थापना सन् १५६४ ई० में हुई थी। किरात-समाज में नारियाँ उतनी पराधीन कभी नहीं थीं जितनी आर्यों के समाज में। समझा यह जाता है कि, कदाचित्, यह भी एक कारण था, कि वामाचार का व्यापक प्रचार पहले असम में ही हुआ और वही से यह साधना बंगाल में प्रचलित हुई। किन्तु, सोलहवीं सदी में मणिपुर का राज्य-वंश वैष्णव हो गया और, तब से, वैष्णव-धर्म की कृष्णचैतन्याश्रयी शाखा का प्रचार किरात-क्षेत्र में भी खूब हुआ है। नागा और कुकी लोगों के बीच हिन्दू-संस्कृति का जो प्रचार है, उसके भी माध्यम किरात-वंशी हिन्दू ही रहे हैं।

किरात-वंशी हिन्दू अब भी नृत्य, गान और कलाओं में, विशेष रूप से, रस लेते हैं। उनकी संस्कृति आज भी कृत्रिम और तर्क-पीडित कम, स्वाभाविक और भाव-प्रवण अधिक है।

### पारसी जाति

भारत में एक और जाति के लोग हैं, जो बंबई और गुजरात में बसे हुए हैं। इनका नाम पारसी है। उनकी सख्या आज तक भी, शायद, लाख-दो-लाख से अधिक नहीं है, किन्तु, शिक्षा, संस्कृति, वैभव और सामाजिक उत्कर्ष में वे और लोगों से बहुत आगे हैं। ये भारत में दसवीं सदी के आरंभ में आये थे, किन्तु, उनका आस्थान यहीं लिखा जाना चाहिए, क्योंकि पारसी-धर्म और आर्य-धर्म किसी समय एक ही मूल-धर्म से निकले थे। आर्यों का एक प्रसिद्ध नाम हिन्दू-ईरानी भी चलता है। आर्य अपनी एक शाखा को ईरान में छोड़ कर आये थे। लगभग तीन हजार वर्ष बाद उसी शाखा के लोग धारण खोजते हुए भारत आ गये। यह बिछुडों के पुनर्मिलन का दृष्टान्त था।

आर्यों की जो शाखा ईरान में रह गयी थी, उसके सदस्य भी भारतीय आर्यों के समान प्रकृति के दिव्य तत्त्वों (सूर्य, अग्नि, चंद्रमा, वायु, जल आदि) की पूजा करते थे। किन्तु, उन्हें यह ज्ञात था कि इन सभी दृश्य तत्त्वों के परे कोई एक सूक्ष्म और सर्वोच्च अदृश्य तत्त्व (ईश्वर) है, जिसे वे अहुर (असुर) कहते थे। अवेस्ता इस जाति का प्राचीनतम ग्रन्थ है, जिसकी भाषा ऋग्वेद की भाषा से मिलती-जुलती है। ऋग्वेद में जिन उच्च गुणों का नाम 'ऋत' कहा गया है, उन गुणों के लिए अवेस्ता में 'अशा' शब्द का प्रयोग है। ऋतसंपन्न व्यक्ति ही भारत में ऋषि कहलाता था। अवेस्ता में अशा गुण से सवेत व्यक्ति को रतु कहते थे, जो बहुत कुछ ऋषि शब्द का ही पर्याय था।

इस जाति में भी भारतीय आर्यों के समान चार जातियो या वर्गों का विधान था, जिनके नाम अवेस्ता में १. आधवन (= ब्राह्मण), २. रयैस्तार (= क्षत्रिय), ३. वास्त्रोष (= वैश्य) और ४. हुतोश (= शूद्र, दास) हैं। जैसे भारतीय आर्यों में द्विजों का उपनयन-संस्कार प्रचलित है, वैसे ही, पारसियों में भी नवजोत (= नवजात) संस्कार पुराने समय से चला आता है। फर्क यह है कि जहाँ द्विज यज्ञोपवीत धारण करते हैं, वहाँ पारसी लोग कुस्ती (मेखला), पवित्र कुरता और टोपी पहनते हैं।

कालक्रम में, दोनों जातियो (अथवा शाखाओं) की भाषा में भेद पड़ने लगा। अहुर (असुर) पारसियों के यहाँ तो ईश्वरवाचक बना रहा, किन्तु, भारतीय आर्य उसका अर्थ दानव करने लगे। बदले में, पारसियों ने भी देव शब्द का अर्थ अपनी भाषा में दानव कर दिया। पुराने संस्कार घुँघले पड़ गये एव नयी परिस्थितियो में देवताओं के भी रूप परिवर्तित हो गये। अवेस्ता से मालूम होता है कि पारसी लोग भी इन्द्र, नासत्य, विधातु आदि देवताओं को जानते थे, किन्तु, उनके यहाँ ये नाम देवों के नहीं, दानवों के हो गये। तब भी, दोनों शाखाओं में माओंधा (मास, चांद्र मास), मिथ्र (मित्र), यिम (यम) आदि एक ही अर्थ में पूजित होते रहे हैं।

फिर ऐसा हुआ कि ईरानी शाखा के आर्यों में धीरे-धीरे कुरीतियाँ प्रविष्ट हो गयीं एवं धर्म का रूप कनुषित हो गया। तब पृथ्वी ने गौ का रूप धारण कर (आर्यों की

पौराणिक कथाओं के ही समान) अत्याचार से परित्राण के निमित्त अहुर मज्द से प्रार्थना की और अहुर मज्द ने, मानवों के उद्धार के लिए, पृथ्वी पर जरथुस्त्र (अर्ध, कनकाम) को भेजा।

जरथुस्त्र की वाणी ही गाथा कहलाती है, जो शुद्ध संस्कृत नाम है। गाथाएँ पाँच हैं और इन्हीं गाथाओं पर जरथुस्त्री धर्म आधारित है। भाषा और भाव, दोनों ही दृष्टियों से, गाथा और ऋग्वेद के आरंभिक मंत्र समान हैं एवं दोनों में एक ही छन्द का प्रयोग हुआ है। यही नहीं, गाथा के मंत्र ऋग्वेद के मंत्रों की भाषा में आसानी से बदले जा सकते हैं, जैसे प्राकृत के श्लोक लौकिक संस्कृत के श्लोक में बदल दिये जाते हैं। गाथा और ऋग्वेद के पारिभाषिक शब्दों में भी समानता है। ऋग्वेद में जो सोम है, वह गाथा में होम हो गया है। वेद में जो सर्वतत् (संपूर्णता) है, वह गाथा में हौर्वतत् हो गया है तथा शक्ति के अर्थ में क्षात्र शब्द का प्रयोग गाथा और वैदिक संस्कृत, दोनों में मिलता है।

जरथुस्त्र ने सारे जीवन और जगत् को पुण्य और पाप के बीच चलनेवाले भीषण द्वन्द्व के रूप में देखा और इसी केन्द्रीय विचार पर उन्होंने अपना सिद्धांत बनाया। भारत से बाहर उस समय जो भी आर्य थे, वे सब जरथुस्त्र के धर्म के नीचे आये हुए थे। कहते हैं, ईसाइयत और इस्लाम में भगवान् और शैतान की जो कल्पना उदित हुई, वह जरथुस्त्र-धर्म की देन थी। जरथुस्त्र के अहुर मज्द ही भगवान् और अहिर्मन ही शैतान हैं।

जरथुस्त्र-धर्म में दीक्षित ईरानियों ने ही ईरान में वह उन्नतिशील साम्राज्य स्थापित किया था, जो रोमन साम्राज्य का जवाब था। ई० पू० ३३१ में सिकन्दर ने ईरानी राज्य पर चढ़ाई की थी और सन् ६५१ ई० में अरब के नये मुसलमानों ने पिछली चढ़ाई के दिनों में ईरानी साम्राज्य विलास में डूबा हुआ था। अतएव, वह अरब के मुसलमानों के प्रहारों के आगे नहीं टिक सका। ईरानी हारे और, प्रायः दो-तीन सौ वर्षों में सब-के-सब मुसलमान हो गये। फिर, ईरानी संस्कृति ने अरबों पर ऐसा धावा किया कि पारसी, ईरानी या फारसी भाषा ही इस्लाम की भाषा हो गयी और इस्लाम को लोग ईरानी संस्कृति का पर्याय मानने लगे।

इसी मुसलमानी आक्रमण से घबराकर अपने धर्म की रक्षा करनेवाले कुछ पवित्र पारसी लोग सन् ६३६ ई० में ईरान से भागकर भारतवर्ष चले आये और यहाँ बानन्द-पूर्वक रहने लगे। पारसी अग्निपूजक होते हैं, जैसा कि आरभ में सभी आर्य थे। भगवान् जरथुस्त्र को परमात्मा ने ही अग्नि दी थी, जो तब से लेकर ईरान छोड़ने के समय तक ईरान में जल रही थी। यह अग्नि भी पारसी लोग अपने साथ भारत ले आये और उसे उन्होंने बम्बई के उत्तर उदवाद् नामक स्थान में मन्दिर बनाकर स्थापित कर दिया। यह अग्नि आज भी जल रही है।

इतिहास में भी कितना उत्त-फेर होता है। इस्लाम के आगमन के बाद, बहुत सी ऐसी बातें और बहुत-से ऐसे नाम भारत पहुँचे, जिन्हें लोग, भ्रम के कारण ही, इस्लाम से

संबद्ध मानते हैं। वस्तुतः वे उन ईरानियों के नाम हैं जो मुसलमान नहीं, जरथुस्त्रवादी थे। शाहपुर और न्यायी नौशेरवाँ ईरान के बादशाह थे, किन्तु, वे मुसलमान नहीं थे। शीरी और फरहाद, ये भी जरथुस्त्र-धर्मावलंबी प्रेमी हुए हैं। शीरी ईरान के बादशाह खुसरू परबेज की पत्नी थी और फरहाद उसी देश का मूर्तिकार।

जब पारसी लोग भारत पहुँचे, गुजरात के राजा यादव राणा ने उनका प्रेम से स्वागत किया, और तब से, ये धर्मप्राण लोग सच्चाई से भारतवासियों के साथ रह रहे हैं।

आने को तो मुसलमान भी भारत में आठवीं सदी में आये और पारसी उससे भी बाद, किन्तु, भारत और ईरान का संबंध इससे कहीं पुराना था। जब आर्य इस देश में नये-नये आये थे, उस समय भारत और ईरान की सीमाएँ मिली हुई थीं एव धर्म और रीति-रिवाज में भी दोनों देशों के लोग एक थे। धर्म में भिन्नता तब हुई, जब जरथुस्त्र ने अपना नया धर्म चलाया। मौर्यों से पूर्व गान्धार और भारत के कुछ अन्य पश्चिमोत्तर भाग ईरानी साम्राज्य के अंग थे। मौर्यों के समय में ईरानी राज्य के ही कुछ भाग भारत में मिला लिये गये। तक्षशिला में ईरान के विद्यार्थी नहीं आते रहे होंगे, यह मानने की बात नहीं है। मौर्यों के बाद शकों के शासन-काल में भी ईरान और भारत के कुछ भूभाग एक ही राज्य के अन्तर्गत थे। भविष्य-पुराण में कहा गया है कि श्रीकृष्ण के पुत्र, सांभ को जब कुप्ट हो गया, तब उन्होंने चंद्रभागा नदी के तीर पर एक सूर्य-मन्दिर बनवाया, जिसके लिए उन्हें वहाँ कोई पुरोहित नहीं मिला। निदान, पौराहित्य के निमित्त उन्होंने शकद्वीप से मग-जाति के ब्राह्मण बुलाये, जो जरशब्द या जरशस्त के अनुयायी थे। सर चार्ल्स इलियट<sup>१</sup> का अनुमान है कि ये ब्राह्मण ईरान के मागी (Magis) रहे होंगे और जरशब्द या जरशस्त नाम जरथुस्त्र का है।

१. हिन्दुधर्म एक बृद्धिज्म, जिल्द, ३

## प्रकरण ३

### आर्य और आर्येतर संस्कृतियों का मिलन

#### वैदिक संस्कृति के कुछ घुम

हिन्दू-संस्कृति का आविर्भाव आर्य और आर्येतर संस्कृतियों के मिश्रण से हुआ तथा जिसे हम वैदिक संस्कृति कहते हैं, वह वैदिक और प्राग्वैदिक संस्कृतियों के मिलन से उत्पन्न हुई थी, यह अनुमान कई प्रकार की युक्तियों पर आधारित है। भारतीय संस्कृति के विवेचन में हमारे सामने कुछ ऐसी शक़ाएँ खड़ी होती हैं, जिनका समाधान न तो इस स्थापना से हो सकता है कि हिन्दू-संस्कृति सोलह आने आर्यों का निर्माण है, न इस स्थापना से कि वैदिक संस्कृति केवल प्राग्वैदिक संस्कृति का विकास मात्र है। डाक्टर मंगलदेव शास्त्री ने ऐसी कई शक़ाओं का उल्लेख अपनी पुस्तक<sup>1</sup> में किया है।

पाणिनि का समय हम लोग ई० पू० सातवीं सदी मानते हैं। पाश्चात्यो के मतानुसार उनका काल ई० पू० पाँचवीं सदी से इधर नहीं माना जा सकता। पाणिनि ने श्रमण-ब्राह्मण-सघर्ष का उल्लेख "शाश्वतिक विरोध" के उदाहरण के रूप में किया है। अवश्य ही, शाश्वत शब्द सौ-दो-सौ वर्षों का अर्थ नहीं देता, वह इससे बहुत अधिक काल का संकेत करता है। अतएव, यह मानना युक्ति-युक्त है कि श्रमण-संस्था भारत में आर्यों के आगमन के पूर्व विद्यमान थी और ब्राह्मण इस संस्था को हेय समझते थे। श्रमणों और ब्राह्मणों के बीच सर्प-नकुल-सबघ का उल्लेख बुद्धोत्तर साहित्य में बहुत अधिक हुआ है, किन्तु, पाणिनि के उल्लेख से यह स्पष्ट भासित होता है कि श्रमण-ब्राह्मण-सघर्ष बौद्ध मत से कहीं प्राचीन है।

पौराणिक हिन्दू-धर्म निगम और आगम, दोनों पर आधारित माना जाता है। निगम वैदिक विधान है। आगम प्राग्वैदिक काल से आती हुई वैदिकेतर धार्मिक परम्परा का वाचक है। पुराण और पौराणिक धर्म उतने नवीन नहीं हैं, जितना नवीन उन्हें पश्चिम के विद्वानों ने सिद्ध किया है। "यह कहना सम्भव है कि इतिहास-पुराणों का आरम्भ अथर्व-वेद के काल में हुआ। अथर्व-वेद में कहा गया है कि ऋग्वेद, सामवेद, पुराणों के साथ यजुर्वेद तथा छन्द ब्रह्मदेव से उत्पन्न हुए (११।७।२४)। शतपथ-ब्राह्मण के (११।५।७।६) ब्रह्म-यज्ञ में इतिहास तथा पुराणों के पठन का फल बतलाया गया है और कहा गया है कि अश्वमेध में (१३।४।३।१३) पुराण तथा वेद का पठन किया जाय।"<sup>2</sup>

१. भारतीय संस्कृति का विकास ; वैदिक धारा
२. वैदिक संस्कृति का विकास : श्रमण शास्त्री जोषी

पुराणों का उल्लेख धर्मसूत्रों में भी है तथा मनुस्मृति, विष्णुस्मृति, याज्ञवल्क्यस्मृति एवं ऋग्विद्यान में भी। रामायण और महाभारत तो पुराणों के नाम कई बार लेते हैं। इन सारे प्रमाणों से यह अनुमान अत्यधिक मुद्दब हो जाता है कि पुराणों की परम्परा वेदों की परम्परा से कम प्राचीन नहीं है।<sup>१</sup> निगम वेदों के सुनिश्चित विधान हैं और आगम परम्परा से आते हुए ज्ञान के समवाय, इस प्रकार का कोई अस्पष्ट भाव प्राचीनों का भी रहा होगा। यह भी ध्यान देने की बात है कि जब वेदों का पठन-श्रवण केवल पुरुषों और द्विज-वर्ग तक सीमित किया जाने लगा, तब भी, पुराणों पर ऐसी कोई रोक नहीं लगायी गयी। ब्राह्मणों ने पूरी कट्टरता से पहरा केवल वेदों पर दिया। पुराण आयतन जनता के भावों और विचारों से ओतप्रोत थे, अतएव, ब्राह्मणों ने पुराणों को केवल अपना आविष्कार नहीं माना, न उन्हें जनता की पहुँच में जाने से रोक रखने की कोशिश की।

पुराणों में यक्ष, राक्षस, विद्यावर, नाग, किरात आदि लोगों का जो उल्लेख है, वह, स्पष्ट ही, आयतन जातियों के अस्तित्व की सूचना देता है। पुराणों के अनुसार देवों की अपेक्षा अनुरों का प्राचीन होना अधिक संभव दीखता है। इससे भी सूचित होता है कि भारत में आर्यों से भिन्न और भी बहुत-से लोग थे, जिनके मौखिक साहित्य का समावेश पुराणों में हुआ है।

जनता में एक अनुश्रुति चलती है कि आगम भी निगम से ही निकले हैं; निगम में जो बातें प्राचीन मुहावरियों में कही गयी हैं, आगम उन्हीं का आख्यान आधुनिक भाषा में करते हैं। किन्तु, दोनों की भिन्नता भी स्पष्ट है। निगम अपौरुषेय हैं, उन्हें किसी ईश्वर ने नहीं बनाया है, क्योंकि ईश्वर भी, आखिर को, पुरुष ही है। किन्तु, आगम शिव, शक्ति अथवा विष्णु के मुख से उद्गीर्ण माने जाते हैं। आगमों की पूर्ण परिणति भक्ति में हुई। भक्ति और वेदान्त में भेद है। वेदान्त केवल ब्रह्म को मानते हैं। भक्ति तत्त्वत्रय (ईश्वर, जीव और प्रकृति) में विश्वास करती है। वैदिक धर्म चार वर्णों में विश्वास करता है और गूढ़ को वह वेद-वेदान्त पढ़ने का अधिकार नहीं देता। वैदिक धर्म के अनुसार सन्यास का भी अधिकार केवल ब्राह्मणों को है। किन्तु, भक्ति ऐसे बन्धनों में विश्वास नहीं करती। भक्ति-मार्ग में चाण्डाल को भी यह अधिकार है कि वह चाहे तो शिव, शक्ति या विष्णु की प्रतिमा का पूजा कर सकता है। वैसे, वेदान्त-दर्शन के अनुसार वर्णभेद की मत्ता नहीं ठहरनी। फिर भी, पारिभाषिक दृष्टि से, वेदान्त भी वेद ही है। इसलिए, शूद्रों के लिए वे वर्जित कर दिये गये।

देवता भी पुराणों में, कम-से-कम, तीन प्रकार के हैं। कुछ देवता वे हैं जिनकी कल्पना वेदों ने की और कुछ वे हैं जो प्राग्वैदिक भाग्य में पूजे जाने थे और, बाद को, वैदिक धर्म में

१ वायुपुराण के अनुसार 'ब्रह्म में पहले पुराण (विषय की दृष्टि से) की सृष्टि हुई और तन्वाचान्त्त वर्णों की।'—मं० दे० शास्त्री



प्रवेश पा गये। तीसरे प्रकार के देवता वे हैं जो आर्य-द्रविड-मिश्रण के बहुत बाद, बाहर से आनेवाली नयी जातियों के साथ, आये होंगे और जिनकी प्रधानता इधर हाल के पुराणों में दिखायी देती है। वैदिक देवताओं में प्रधान इन्द्र, अग्नि, ऊषा, वरुण, अश्विनीकुमार, पूषन्, ब्रह्मा इत्यादि थे, जिनकी पूजा का प्रचलन अब, प्रायेण, अवच्छेद हो गया है। प्राग्वैदिक और वैदिक धाराओं को संपृक्त बनानेवाले देवताओं में से मुख्य देवता शिव और उमा हैं। और जो देवता आर्यों के आगमन के बहुत पश्चात् आनेवाली जातियों के साथ आये, उनमें गणना, कदाचित्, राधा की की जा सकती है।

डाक्टर मंगलदेव शास्त्री ने यह भी अनुमान लगाया है कि भारतीय संस्कृति में जो कई परस्पर-विरोधी 'युग्म' हैं, उनका भी कारण यही है कि यह संस्कृति, आरम्भ से ही, सामाजिक रही है। उदाहरणार्थ, भारतीय समाज में एक इन्द्र तो कर्म और सन्यास को लेकर है, दूसरा प्रवृत्ति और निवृत्ति के बीच तथा तीसरा स्वर्ग और नरक की कल्पनाओं को लेकर। यह विषय, सचमुच, विचारणीय है। अत्यन्त प्राचीन काल से भारत की मानसिकता दो धाराओं में विभक्त रही है। एक धारा कहती है कि जीवन सत्य है और हमारा कर्तव्य यह है कि हम बाधाओं पर विजय प्राप्त करके जीवन में जय लाभ करें एवं मानव-वन्धुओं का उपकार करते हुए यज्ञादि से देवताओं को भी प्रसन्न करें, जिससे हम इस और उस, दोनों लोको में सुख और आनन्द प्राप्त कर सकें। किन्तु, दूसरी धारा की शिक्षा यह है कि जीवन नाशवान् है। हम जो भी करें, किन्तु, हमें रोग और शोक से छुटकारा नहीं मिल सकता, न मृत्यु से हम भाग सकते हैं। हमारे आनन्द की स्थिति वह थी, जब हमने जन्म नहीं लिया था। जन्म के कारण ही हम वासनाओं की जजीर में पड़े हैं। अतएव, हमारा श्रेष्ठ धर्म यह है कि उन सुखों को पीठ दे दें, जो हमें ललचा कर ससार में बाँधते हैं। इस धारा के अनुसार मनुष्य को घर-बार छोड़कर सन्यास ले लेना चाहिए और देह-दण्डनपूर्वक वह मार्ग पकड़ना चाहिए—जिससे आवागमन छूट जाय।

अनुमान यह है कि कर्म और सन्यास में से कर्म, तथा प्रवृत्ति और निवृत्ति में से प्रवृत्ति के सिद्धान्त, प्रमुख रूप से, वैदिक हैं तथा सन्यास और निवृत्ति के सिद्धान्त, अधिकांश में, प्राग्वैदिक मान्यताओं से पुष्ट हुए होंगे। किन्तु, आश्चर्य की बात है कि भारतीय अध्यात्म-शास्त्र और दर्शन पर जितना प्रभाव सन्यास और निवृत्ति का है, उतना प्रभाव कर्म और प्रवृत्ति के सिद्धान्तों का नहीं है। अथवा आश्चर्य की इसमें कोई बात नहीं है। ऋग्वेद के आधार पर यह मानना युक्तिसंगत है कि आर्य पराक्रमी मनुष्य थे। पराक्रमी मनुष्य सन्यास की अपेक्षा कर्म को अधिक महत्व देता है, दुःखों से भाग खड़ा होने के बदले वह डटकर उनका सामना करता है। आर्यों का यह स्वभाव कई देशों में बिलकुल अक्षुण्ण रह गया। विशेषतः यूरोप में उनकी पराक्रमशीलता पर अधिक आँच नहीं आयी। किन्तु, कई देशों की स्थानीय संस्कृति और परिस्थितियों ने आर्यों के भीतर भी पस्ती डाल दी एवं उनके मन को निवृत्ति-प्रेमी बना दिया। भारत की प्राग्वैदिक संस्कृति ने आर्यों

की वैदिक संस्कृति के चारों ओर अपना जो विशाल जाल फैला दिया, उसे देखते हुए वह सूक्ति काष्ठी समीचीन लगती है कि "भारतीय संस्कृति के बीच वैदिक संस्कृति समुद्र में टापू के समान है।"

वैदिक और आगमिक तत्त्वों के बीच संबंध, कदाचित्, वेदों के समय भी चलते होंगे, क्योंकि आगम हिंसा के विरुद्ध थे और यज्ञ में हिंसा होती थी। इस दृष्टि से जैन और बौद्ध धर्मों का मूल आगमों में अधिक, वेदान्त में कम मानना चाहिए। हाँ, जब गीता रची गयी, तब उसका रूप भागवत आगम का रूप हो गया। सांस्कृतिक समन्वय के इतिहास में भगवान् कृष्ण का चरम महत्त्व यह है कि गीता के द्वारा उन्होंने भागवतों की भक्ति, वेदान्त के ज्ञान और सात्व्य के दुरूह-सूक्ष्म दर्शन को एकाकार कर दिया।

आर्यों का उत्साह और प्रवृत्तिमार्गी दृष्टिकोण, कदाचित्, महाभारत के पूर्व तक अक्षुण्ण रहा था। महाभारत की हिंसा ने भारत के मन को चूर कर दिया। वही से, शायद, यह क्षाका उत्पन्न हुई कि यज्ञ सद्धर्म नहीं है, और जीवन का ध्येय सांसारिक विजय नहीं, प्रत्युत, मोक्ष होना चाहिए। महाभारत की लड़ाई पहले हुई, उपनिषद्, कदाचित्, बाद को बने हैं।

संसार को सत्य मानकर जीवन के सुखों में वृद्धि करने की प्रेरणा कर्मठता से आती है, प्रवृत्तिमार्गी विचारों से आती है। इसके विपरीत, मनुष्य जब मोक्ष को अधिक महत्त्व देने लगता है, तब कर्म के प्रति उसकी श्रद्धा क्षिणिल होने लगती है। मोक्ष-साधना के साथ, भीतर-भीतर, यह भाव भी चलता है कि इन्द्रिय-तर्पण का दंड परलोक में नरक-वास होगा। यह विलक्षण बात है कि वेदों में नरक और मोक्ष की कल्पना, प्रायः, नहीं के बराबर है। विभ्रुत वैदिक विद्वान् डा० मंगलदेव शास्त्री ने लिखा है कि "बहुत-से विद्वानों को भी यह जानकर आश्चर्य होगा कि वैदिक संहिताओं में 'मुक्ति', 'मोक्ष' अथवा 'दुःख' शब्द का प्रयोग एक बार भी हमको नहीं मिला।" अन्यत्र उन्होंने यह भी लिखा है कि "नरक शब्द ऋग्वेद-संहिता, शुक्ल-यजुर्वेद-वाजसनेयि-माध्यन्दिन-संहिता तथा साम-संहिता में एक बार भी नहीं आया है। अथर्व-वेद-संहिता में 'नारक' शब्द केवल एक बार प्रयुक्त हुआ है।"

अब यह विश्वास दिलाना कठिन है कि जिस निवृत्ति का भारत के अध्यात्म-शास्त्र पर इतना अधिक प्रभाव है, वह आर्योत्तर तत्त्व थी। किन्तु, आर्यों के प्राचीन साहित्य में निवृत्ति-विरोधी विचार इतने प्रबल हैं कि निवृत्तिवादी दृष्टिकोण को आर्योत्तर माने बिना चल नहीं सकता।

इसी प्रकार, ऋषि और मुनि शब्दों का युग्म भी विचारणीय है। ऋषि शब्द का मौलिक अर्थ मंत्रब्रह्मा है, किन्तु, मंत्रों के ब्रह्मा होने पर भी वैदिक ऋषि गृहस्थ होते थे और सामिष आहार से उन्हें परहेज नहीं था। पुराणों में ऋषि और मुनि शब्द, प्रायः, पर्यायवाची समझे गये हैं, फिर भी, विश्लेषण करने पर यह पता चल जाता है कि मुनि

गृहस्थ नहीं होते थे। उनके साथ ज्ञान, तप, योग और वैराग्य की परम्पराओं का गहरा सम्बन्ध था। ऋषि और मुनि, दो भिन्न सम्प्रदायों के व्यक्ति समझे जाते थे। “मुनि शब्द का प्रयोग वैदिक संहिताओं में बहुत ही कम हुआ है। होने पर भी उसका ऋषि शब्द से कोई सम्बन्ध नहीं है।” पुराणों में ऋषि और मुनि के, प्रायः, पर्यायवाची होने का एक कारण तो यही मानना होगा कि पुराणों का आधार वैदिक और प्राग्वैदिक संस्कृतियों का समन्वित रूप है। अतएव, पुराणकार प्रत्येक धर्मप्राण साधु और पण्डित को, प्रसगानुसार, ऋषि या मुनि कहने में कोई अनौचित्य नहीं मानते थे। जब बौद्ध और जैन आन्दोलन खड़े हुए, बौद्धों और जैनों ने प्रधानता ऋषि शब्द को नहीं, मुनि शब्द को दी। इससे भी यही अनुमान वृद्ध होता है कि मुनि-परम्परा प्राग्वैदिक रही होगी। “ऋषि-सम्प्रदाय और मुनि-सम्प्रदाय के सबंध में, सक्षेप में, हम इतना ही कहना चाहते हैं कि दोनों की दृष्टियों में हमें महान् भेद प्रतीत होता है। जहाँ एक का झुकाव (आगे चलकर) हिंसामूलक मासाहार और तन्मूलक असहिष्णुता की ओर रहा है, वहाँ दूसरी का अहिंसा तथा तन्मूलक निरामिषता तथा विचार-सहिष्णुता (अथवा अनेकान्तवाद) की ओर रहा है। इनमें से एक, मूल में, वैदिक और दूसरी, मूल में, प्राग्वैदिक प्रतीत होती है।” इस अनुमान की पुष्टि इस बात से भी होती है कि महाजदरो की खुदाई में योग के प्रमाण मिले हैं और जैन मार्ग के आदि तीर्थंकर श्री ऋषभदेव थे, जिनके साथ योग और वैराग्य की परम्परा उसी प्रकार लिपटी हुई है, जैसे, कालान्तर में, वह शिव के साथ समन्वित हो गयी। इस दृष्टि से कई जैन विद्वानों का यह मानना अयुक्ति-युक्त नहीं दीखता कि ऋषभदेव, वेदोल्लिखित होने पर भी, वेद-पूर्व हैं।

पण्डितों ने एक और युग्म पर विचार करके यह बताने को चेष्टा की है कि हिन्दू-संस्कृति के कुछ उपकरण वैदिक और कुछ अवैदिक हैं। वह युग्म ग्राम और नगर का युग्म है। वैदिक संहिताओं में ‘ग्राम’ शब्द अनेक बार आया है, किन्तु, ‘नगर’ शब्द का प्रयोग उनमें कहीं भी नहीं मिलता। सम्भव है, वेदों के समय ग्राम और नगर का भेद बहुत प्रत्यक्ष नहीं रहा हो और दोनों के लिए आर्य एक ही शब्द का प्रयोग करते रहे हों। किन्तु, यह सम्भावना अधिक टिकाऊ नहीं है। वैदिक संहिताओं और धर्मसूत्रों में वैदिक सम्प्रदाय ग्राम-प्रधान दीखती है और पुराणों में नगरो के निर्माता मय-वशीष लोग माने गये हैं, जो दानव जाति के होते थे। अतएव, अनुमान यही ठीक ठहरता है कि आर्य नगरों के निर्माता नहीं थे, यह कला उन्होंने भारत आकर सीखी। इन्द्र का पुरन्दर (नगर-मंजक) नाम इस अनुमान को और भी सबल बनाता है। आर्यों का सामना इस देश में उन लोगों से हुआ था, जो लौह-निर्मित पुरी (आयसी-पुरः) में निवास करते

१. डा० मंगलदेव शास्त्री
२. वही
३. वही

थे। ऐसे नगरों का ध्वंस करने के कारण ही इन्द्र ने पुरन्दर उपाधि प्राप्त की थी। आश्चर्य है कि महंजोदरो की खुदाई में लोहे के निशान नहीं मिले हैं।

कहते हैं, आर्यों के समाज में ग्राम-संस्कृति की प्रधानता होने के कारण ही जाति-प्रथा रूढ़ हो गयी। अपने पूर्वजों के घन्वों को छोड़कर कोई नया घन्वा सीखना या ग्रहण कर लेना नगरों में जितना आसान होता है, ग्रामों में वह उतना आसान नहीं होता। नगरों पर परिवर्तन का प्रभाव अधिक पड़ता है। ग्राम ऐसे प्रभावों का अवरोध करते हैं। आर्यों की अर्थ-व्यवस्था ग्रामों पर आधारित थी। इसीलिए, उनकी जाति-व्यवस्था उतनी टिकाऊ हो सकी। "सिधु-संस्कृति के विध्वंस के उपरान्त भारतवर्ष में नगर-संस्कृति की प्रधानता किसी भी समय नहीं मिली। ग्राम या देहात से सबद्ध अर्थ-शास्त्र का निरन्तर बने रहना जाति-भेद की उत्पत्ति में सहायक हुआ है।"<sup>१</sup>

इस प्रसंग में ध्यान इस बात पर भी जाता है कि ब्राह्मण, क्षत्रिय और वैश्य, इनमें से किसी का भी सम्बन्ध शिल्प या कला-कौशल से नहीं है। शिल्पी और कारीगर आर्यों के यहाँ शूद्र माने जाते थे। शिल्प और कला-कौशल तथा उद्योग नागरिक सम्प्रदाय के लक्षण हैं। आर्य ग्रामों के भक्त थे। इसलिए, कला-कौशल को उन्होंने ईषत्-हेय माना। इसीलिए, त्रिवर्ण में से किसी के लिए भी उन्होंने शिल्प या कारीगरी को विहित नहीं बताया। आरम्भ में शिल्पी और कारीगर, कदाचित्, आर्य-रक्त के नहीं थे। इसलिए, परम्परा चल पड़ी कि शिल्प करनेवाले लोग त्रिवर्ण में नहीं गिने जायेंगे।

पौराणिक हिन्दुत्व के मुख्य निर्माता और भारत के सबसे बड़े पुराणकार महर्षि व्यास का जन्म एक धीवर-कन्या की कुक्षि से हुआ था। वर्तमान प्रसंग में कुछ प्रकाश इन कथा से भी छिटकता है। कहीं ऐसा तो नहीं है कि आर्य और अयत्तर, दोनों ही प्रकार के रक्त से सबद्ध होने के कारण एव वैदिक-प्राग्वैदिक, दोनों ही संस्कृतियों का उत्तराधिकारी होने के कारण, व्यास दोनों संस्कृतियों के समन्वय में विश्वास करते थे? "पुराण शब्द का अर्थ ही प्राग्वैदिक संस्कृतियों की ओर निदर्श करता है। उनका सहयोग उस समय के अनेकानेक ऋषि-मुनियों ने किया होगा, जिनमें से अनेकों की घमनियों में, व्यास के सदृश ही, दोनों संस्कृतियों का रक्त बह रहा था और, प्रायः, इसीलिए उनका विश्वास दोनों संस्कृतियों के समन्वय में था।"<sup>२</sup>

### आर्य-द्रविड़-सम्बन्ध

ऋग्वेद में कहीं कण भर भी ऐसा प्रमाण नहीं है, जिससे यह कहा जा सके कि आर्यों ने भारत पर आक्रमण किया अथवा इसे जीता था। किन्तु, संस्कृत और तमिल के प्राचीन साहित्य से यह बात अवश्य निश्चित होती है कि संस्कृत-भाषी आर्य, आरम्भ में, विध्य के

१. लक्ष्मण शास्त्री जोशी : वैदिक संस्कृति का विकास
२. डा० मंगलदेव शास्त्री

उत्तर तक ही सीमित थे, विष्य के दक्षिण वे लोग बसते थे, जिनकी भाषा संस्कृत नहीं थी। प्राचीन तमिल साहित्य में भी संस्कृत-भाषियों को 'बडवर' (उत्तरवाला) कहा गया है और प्राचीन तो नहीं, अपेक्षया नवीन संस्कृत-साहित्य में दाक्षिणात्य शब्द द्रविडों के लिए प्रयुक्त हुआ है।

आर्य दक्षिण भारत तक बहुत धीरे-धीरे पहुँचे थे। वैदिक साहित्य में दक्षिण भारत का उल्लेख नहीं है। मास की कल्पना का देश हिम और विष्य पर्वतों के बीच पड़ता था। बौद्ध धर्म तमिलनाडु में कब पहुँचा, इसका भी कोई निश्चित प्रमाण नहीं है। केवल सुत्तनिपात की बाबरीवाली कथा से यह अनुमान होता है कि बुद्ध का सुयश उनके जीवन-काल में ही दक्षिण पहुँच चुका था। कृष्णस्वामी आयगार का तो ख्याल है कि तमिलनाडु में बौद्ध धर्म को कभी प्रथम मिला ही नहीं था।<sup>१</sup> अशोक की राज्य-सीमा मैसूर पहुँच कर समाप्त हो गयी थी। किन्तु, दक्षिण भारत का ज्ञान उत्तरवालों को बहुत प्राचीन काल में भी रहा होगा, यह अनुमान हम रामायण से लगा सकते हैं। मेगास्थनीज ने पाण्ड्य-राज्य का उल्लेख किया है और अर्यशास्त्र में भी ताम्रपणिक मूर्तियों का उल्लेख है, जो मन्थार की खाड़ी से निकाला जाता था। बौधायन ने अपने धर्मसूत्र में दक्षिण के पाँच रिवाजों का उल्लेख किया है, जिनमें से एक मामा की बेटे से व्याह का भी रिवाज है और श्रौत, गृह्य तथा धर्मसूत्र के रचयिता आपस्तम्ब ई० पू० ३०० के आसपास गोदावरी-तट पर रहते थे।<sup>१</sup>

स्पष्ट रूप से उल्लिखित प्रमाण तो ऐसे ही मिलते हैं, किन्तु, हमारा ख्याल है कि उत्तर-दक्षिण का सम्बन्ध इससे कहीं प्राचीन है और उसके सबसे बड़े प्रमाण दक्षिण में प्रचलित जनश्रुतियाँ और परंपराएँ हैं। परंपराओं का तिथि-निर्धारण निश्चयपूर्वक नहीं किया जा सकता, किन्तु, उनके भीतर जो सत्य गूँजता है, वही आग्नि्यों का वास्तविक इतिहास होता है।

तमिल-परम्परा बताती है कि अगस्त्य के दक्षिण-गमन के पूर्व तमिल-देश जंगलों से भरा था और आबादी वहाँ बहुत कम थी। रामायण के अनुसार भी रामचन्द्र का अगस्त्य से साक्षात्कार दंडकारण्य में हुआ था और राम-अगस्त्य-संवाद से इस अनुमान को यत्किञ्चित् बल प्राप्त होता है कि दक्षिण भारत को बसाने का काम अगस्त्य ने किया था। केरल में आर्य-संस्कृति परशुराम के समय पहुँच चुकी थी। केरल में यह जनश्रुति भी चलती है कि केरल और कोंकण की भूमि को समुद्र से निकालने का काम परशुराम ने किया था।

तमिल-परम्परा की कथा यह है कि शिव और उमा के विवाह के समय दक्षिण के सभी

१. Contribution of South India to Indian Culture.
२. A history of South India—नीलकंठ शास्त्री

ऋषि-मुनि उत्तरस्थ हिमपर्वत पर पहुँच गये, जिससे पृथ्वी का संतुलन बिगड़ गया। इससे चबरा कर देवताओं ने शिव से प्रार्थना की कि आप किसी ऐसे तेजस्वी ऋषि को दक्षिण भेज दें, जिसके आकर्षण से मनुष्य वहाँ लौट सके। इस काम के लिए शिवजी ने जिस व्यक्ति को चुना, वे ऋषि अगस्त्य थे। इससे आग की कथा ऐसी है, जिससे प्राचीनों की दूरदर्शिता का पता चलता है और यह विदित होता है कि उत्तर-दक्षिण के बीच गहनतम भावात्मक एकता बनाये रखने का उन्हें कितना ध्यान था।

कथा यह है कि जब अगस्त्यजी को दक्षिण जाने की आज्ञा हुई, उन्होंने शिवजी से कहा कि दक्षिण की भाषा तो मैं जानता नहीं हूँ, फिर वहाँ जाकर मैं कल्लेगा क्या। इस पर शिवजी ने अपनी बायीं ओर अगस्त्य को खड़ा किया और दक्षिण की ओर व्याकरणाचार्य पाणिनि को और वे दोनों हाथों से अपने डमरू पर थाप मारने लगे। इससे बायीं थाप से जो शब्द निकले, उनसे तमिल भाषा बनी और दायीं थाप से जो शब्द छिटके, उनसे संस्कृत का निर्माण हुआ। इसी शिक्षा का उपयोग करके अगस्त्य ने 'अगस्त्यम्' नामक व्याकरण लिखा, जो तमिल का आदि व्याकरण माना जाता है। इस प्रकार, तमिल-परम्परा के अनुसार, तमिल और संस्कृत भाषाएँ कभी एक ही उद्गम से निकली थी, जिसका अब भाषा-तत्त्वज्ञों को पता नहीं है।

अगस्त्य उत्तर और दक्षिण भारत के बीच प्रथम सेतु थे, इसका आख्यान उत्तर भारतीय परम्परा में भी है। उत्तर और दक्षिण को विभक्त रखनेवाला पर्वत विंध्य पर्वत था। अगस्त्य जब दक्षिण को जाने लगे, विंध्य ने भूमिष्ठ होकर उन्हें प्रणाम किया। अगस्त्य ने आशीर्वाद देते हुए उसे यह उपदेश दिया कि मैं जब तक दक्षिण से न लौटूँ, तुम इसी तरह सिर झुकाए पड़े रहो। लेकिन, अगस्त्यजी दक्षिण जाकर फिर वापस नहीं हुए। सो, विंध्य अब तक सिर झुकाये, ज्यो-का-त्यो, पड़ा है।

तमिल-परम्परा में उत्तर और दक्षिण की एकता का इससे कहीं अधिक प्रमाण है। उसमें कहा गया है कि जब अगस्त्य दक्षिण जाने लगे, पहले वे गंगा के पास गये और गंगा की धारा में से निकाल कर उन्होंने कावेरी को साथ कर लिया। फिर जमदग्नि ऋषि के पुत्र तुण्डुमाम्नि को, पुलस्त्य की कुमारी बहन लोपामुद्रा को और द्वारका जाकर वृष्णि-वश के अठारह राजाओं को भी उन्होंने अपने साथ लगा लिया। अगस्त्य विंध्य के पार जंगलों को काटते और लोगों को बसाते हुए पश्चिमी घाट की ओर चले। पश्चिमी घाट पर पहुँच कर "पोदिइल" नामक स्थान पर उन्होंने अपना आश्रम बनाया। कथा में यह भी कहा गया है कि रावण आदि राक्षसों को वे अपने आश्रम के पास नहीं जाने देते थे।

रावण शैव तो था, किन्तु, उसे द्रविड़ मानने का कोई आचार हमें नहीं मिलता। वह लंका में रहता था और लंका के साथ तमिलनाडु का तत्कालीन सम्बन्ध अच्छा नहीं था। जब लंका ने बौद्ध धर्म स्वीकार कर लिया, तमिलनाडु से उसका सम्बन्ध और भी सराब हो गया। तमिलनाडु उस समय भी वैदिक मत का गढ़ था और जब

वैदिक धर्म उत्तर में प्रस्त होने लगा, तब उसे सर्वाधिक संरक्षण तमिलनाडु में ही प्राप्त हुआ ।

अगस्त्य और लोपामुद्रा का उल्लेख ऋग्वेद में है, अतएव, वे अत्यन्त प्राचीन पुरुष हैं । वेदों में तमिलनाडु का उल्लेख नहीं है, इसके अनेक कारण हो सकते हैं । किन्तु, यह बात अत्यन्त अर्थपूर्ण है कि दक्षिण और उत्तर के बीच समागम का कार्य अगस्त्य के समय में ही आरम्भ हो गया था । उत्तर और दक्षिण को एक बनाने के उद्देश्य से अगस्त्य ने इतने प्रभावशाली कार्य किये थे कि आज भी परम्परा उनके नाम को दक्षिण से सम्बद्ध मानती है । अगस्त्य दक्षिण दिशा के स्वामी माने जाते हैं । अगस्त्य नामक नक्षत्र भी आकाश के दक्षिणी भाग में अवस्थित है । अगस्त्य ने समुद्र को पी लिया था, यह कथा भी पुराणों में अनेक बार आयी है । सब का निष्कर्ष यही है कि आर्यों और द्रविड़ों के बीच समन्वय की प्रक्रिया वैदिक काल में ही आरम्भ हो गयी थी ।

द्रविड़ों का वैदिक संस्कृति में उतना ही बड़ा स्थान था जितना आर्यों का, इस विचार का समर्थन उस कथा से भी होता है जो श्रीमद्भागवत में कही गयी है । जिस महाप्लावन का नायक ईसाई और मुसलमान हजरत नूह (NOAH) को मानते हैं, भगवत के अनुसार, उस महाप्लावन के नायक द्रविड़ राजा सत्यव्रत थे । भगवान् ने जब मीनावतार ग्रहण किया, तब वे इसी सत्यव्रत के कमडलु में रहे थे और सत्यव्रत ने ही उन्हें, बारी-बारी से, पहले कमडलु में, फिर सरोवर में, फिर नदी और समुद्र में छोड़ा था । “वही सत्यव्रत वर्तमान महाकल्प में विवस्वान् (सूर्य) के पुत्र श्राद्धदेव के नाम से विख्यात हुए और भगवान् ने उन्हें वैवस्वत मनु बना दिया ।”

वर्तमान कल्प के मनु द्रविड़-देशोत्पन्न राजा सत्यव्रत हुए, इससे यह बात आसानी से समझी जा सकती है कि प्राचीन आर्यों की दृष्टि में द्रविड़-देश कितना पूजनीय समझा जाता था । इससे इस बात पर भी अच्छा प्रकाश पड़ता है कि द्रविड़ों को आर्यों से भिन्न मानना कितना भ्रामक और मूर्खतापूर्ण है ।

### आर्य और द्रविड़ भाषाएँ

तमिल-परम्परा के अनुसार संस्कृत और द्रविड़ भाषाएँ एक ही उद्गम से निकली हैं, यह बात हम ऊपर कह आये हैं । इषर भाषा-तत्त्वज्ञों ने यह भी प्रमाणित किया है कि आर्यों की मूल भाषा यूरोप और एशिया के प्रत्येक भूखण्ड की स्थानीय विशिष्टताओं के प्रभाव में आकर परिवर्तित हो गयी, उसकी ध्वनियाँ बदल गयीं, उच्चारण बदल गये और उसके भाषाकार में आर्येतर शब्दों का समावेश हो गया ।

भारत में संस्कृत का उच्चारण तमिल प्रभाव से बदला है, यह बात अब कितने ही

विद्वान् मानने लगे हैं। तमिल मे र को ल और ल को र कर देने का रिवाज है। यह रीति संस्कृत में भी "रलयोरभेद" के नियम से चलती है। काडवेल (Caldwell) का कहना है कि संस्कृत ने यह पद्धति तमिल से ग्रहण की है।

बहुत प्राचीन काल में भी तमिल और संस्कृत के बीच शब्दों का आदान-प्रदान काफी अधिक मात्रा में हुआ था, इसके प्रमाण यथेष्ट सत्या में उपलब्ध हैं। कितेल ने अपनी कन्नड-इंगलिश-डिक्शनरी में ऐसे कितने ही शब्द गिनाये हैं, जो तमिल-भाषण्डार से निकल कर संस्कृत में पहुँचे थे। बदले में संस्कृत ने भी तमिल को प्रभावित किया। संस्कृत के कितने ही शब्द तो तमिल में तत्सम रूप में ही मौजूद हैं। किन्तु, कितने ही शब्द ऐसे भी हैं, जिनके तत्सम रूप तक पहुँच सकना बीहड़ भाषा-तत्वज्ञों का ही काम है। डाक्टर मुनीतिकुमार चटर्जी ने बताया है कि तमिल का 'आदरम' शब्द संस्कृत के सहस्रम् का रूपान्तरण है। इसी प्रकार, संस्कृत के स्नेह शब्द को तमिल भाषा ने केवल 'ने' (धी) बनाकर तथा संस्कृत के कृष्ण को 'किरुत्तिनन' बनाकर अपना लिया है। तमिल भाषा में उच्चारण के अपने नियम हैं। इन नियमों के कारण बाहर से आये हुए शब्दों को शुद्ध तमिल प्रकृति धारण कर लेनी पड़ती है।

द्राविड भाषाओं की सभी लिपियाँ ब्राह्मी से निकली हैं। ब्राह्मी का ज्ञान अशोक के समय दक्षिण भारत में भी प्रचलित रहा होगा, अन्यथा, अशोक ने अपने अभिलेख, दक्षिण में भी, ब्राह्मी में ही नहीं खुदवाये होते। दक्षिण में प्रचलित जैन परम्परा के अनुसार ब्राह्मी ऋषभदेव की बड़ी पुत्री थी। ऋषभदेव ने ही अठारह प्रकार की लिपियों का आविष्कार किया, जिनमें से एक लिपि कन्नड हुई।

वंदो की रचना आयों ने की, यह सत्य है, किन्तु, वैदिक धर्म केवल आयों का निर्माण नहीं है। उत्तर की तरह दक्षिण भारत का भी इतिहास आयों के आगमन के बाद आरम्भ होता है। अगस्त्य के समय से दक्षिण और उत्तर, दोनों ही भागों के लोग एक ही धर्म को मानते आये हैं और उनकी संस्कृति भी एक ही रही है। वैदिक धर्म के ग्रन्थ भी केवल

१. रेवरेड कितेल (Kittel) की कन्नड-इंगलिश-डिक्शनरी पहले-पहल सन् १८६४ ई० में निकली थी। उसमें कितेल ने संस्कृत भाषा में प्रयुक्त ऐसे चार सौ शब्द गिनाये हैं जो तमिल-भाषण्डार के हैं। उनमें से कुछ शब्द ये हैं --- कक्ष (काँख), कुन्तल (सिर के बाल), गड (गला), पक्ष (बगल), भाल (ललाट), एन (हरिण), चिंचा (इमली), मुकुल (कली), वृह (चावल), तीर (तट), लल (डुष्ट), मल्ल (पहलवान), मन्दिर (घर), ओदन (भात), अल (यथेष्ट), तथा कीर, कुक्कुट, कोकिल, गरुड, गर्दभ, मरकट, मीन, एरड, पुष्प, वेणु, कनक, कचन, नील, पिशाची, भील, नीबी, कुठार तथा पण्डित भी। डाक्टर आर० काडवेल (काम्पेरेटिव ग्रामर ऑफ् ट्रेविडियन लैंग्वेजेज में) तथा डाक्टर एच० गुडर्ट ने भी (जर्मन ओरियंटल सोसायटी के जर्नल में) यह प्रमाणित किया था कि द्राविड धातुओं से बने अनेक शब्द संस्कृत में, तत्सम-रूप में, गृहीत हुए हैं।



उत्तर में नहीं लिखे गये, उनमें से अनेक की रचना दक्षिण में हुई थी। चिंतकों, विचारकों और विशिष्ट समाज की भाषा दक्षिण में भी संस्कृत ही थी तथा दक्षिण की भाषाएँ भी संस्कृत के स्पर्श से ही जाग्रत और विकसित होकर साहित्य-भाषा के घरातल पर पहुँच सकी है।

यजुर्वेद-सहिता की दो शाखाएँ हैं जो, क्रमशः, शुक्ल-यजुर्वेद और कृष्ण-यजुर्वेद के नाम से विख्यात हैं। उत्तर भारत में अधिक प्रचार शुक्ल का और दक्षिण भारत में विशेष प्रचलन कृष्ण-यजुर्वेद का है। कृष्ण-यजुर्वेद में कात्तिकेय, स्कन्द और गौरी, इन पौराणिक देवताओं का उल्लेख होने के कारण डाक्टर मंगलदेव शास्त्री उसे वैदिकेतर धारा से प्रभावित मानते हैं। शास्त्रीजी का यह भी अनुमान है कि कृष्ण-यजुर्वेद शुक्ल की अपेक्षा अधिक प्राचीन है, प्रत्युत, वे यह भी समझते हैं कि कृष्ण-यजुर्वेद की पौराणिक प्रवृत्ति के विरोध में ही 'शुद्ध' वैदिक धारा के पक्षपातियों ने शुक्ल-यजुर्वेद का आरम्भ किया होगा और, कदाचित्, 'शुद्ध' धारा के कारण ही 'शुक्ल' और 'कृष्ण' नामों का प्रचलन हुआ। इस पर से यह अनुमान सहज ही लगाया जा सकता है कि कृष्ण-यजुर्वेद की रचना या तो दक्षिण भारत में हुई होगी अथवा उन ऋषियों के द्वारा, जो द्राविड देश के रहे होंगे।

श्रौत, गृह्य और धर्म-सूत्रों के रचयिता आपस्तम्ब दक्षिण में रहते थे। आपस्तम्ब के अनुकरण पर एक नवीन धर्मसूत्र के रचयिता सत्याषाढ हिरण्यकेशी भी, कदाचित्, मालावार के थे। बैलानम-संप्रदाय का गृह्य-सूत्र (जिसमें द्राविड भाषा के मुहावरों के भी निशान हैं) दक्षिण में ही रचा गया था। वेदों को पुनरुज्जीवित करनेवाले महान् पण्डित सायणचार्य दक्षिण में हुए थे। सद्गुरुशिष्य भी दक्षिण के ही थे, जिन्होंने आश्वलायन-श्रौत-सूत्र एवं आपस्तम्ब-श्रौत-सूत्र पर टीकाएँ लिखी। पुराणों में से सर्वाधिक लोकप्रिय भागवत पुराण की रचना दक्षिण में हुई थी। विष्णु-पुराण की विशिष्टाद्वैतवादी व्याख्या लिखनेवाले विष्णुचित्त स्वामी भी दक्षिण के ही विद्वान् थे। रामायण पर विवेक-तिलक लिखनेवाले विद्वान् उदालि भी दक्षिणात्य थे। उनका असली नाम आत्रेय वरदराज बताया जाता है। कहीं तक गिनाया जाय, वेदों के बाद से हिन्दू-धर्म और संस्कृति पर जो असह्य ग्रन्थ लिखे गये, उनके लेखकों में से दक्षिणात्य पंडितों के नाम भी असह्य ही माने जा सकते हैं। उत्तर का चिंतन, आज के ही समान, पहले भी तुरन्त दक्षिण पहुँच जाता था और, इसी प्रकार, दक्षिण में उत्पन्न विचारों और चिंतनाओं से उत्तर के विद्वान् प्रेरित हो उठते थे। केरल (यानी कन्याकुमारी) के शंकराचार्य ने जब शारीरक-भाष्य लिखा, तब उस पर भामती टीका मिथिला में लिखी गयी, जो हिमालय की तराई में है। विचित्र बात यह है कि वाचस्पति मिथ की भामती टीका ने ही शंकर के शारीरक-भाष्य का सर्वाधिक प्रचार किया।

दक्षिण में हिन्दू-धर्म के केवल दर्शन और शास्त्र ही नहीं लिखे गये, संस्कृत और प्राकृत काव्य-साहित्य की रचना में भी दक्षिणात्य कवियों और कलाकारों का अत्यन्त महत्त्वपूर्ण

योगदान है। माया-सप्तशती के विघ्नाट रचयिता हाल शातवाहन महीप थे। जानकी-हरण काव्य के कर्ता महाकवि कुमार दास (६०० ई०) लंका में रहते थे। एक प्रसिद्ध गर्वोक्ति<sup>१</sup> की रचयित्री विज्जिका दक्षिणदेश-वासिनी थीं। भारवि (७ वीं सदी) दक्षिण के थे, जिन्होंने किरातार्जुनीयम् लिखा। भवभूति वरार में जनमे थे और कहते हैं कि विद्याभ्यास उन्होंने कुमारिल भट्ट के चरणों में किया था। मुकुन्दमाला नामक काव्य के कर्ता कुलशेखर कवि (७ वीं सदी) केरल देश के राजा थे। नलोदय, त्रिपुरदहन, युधिष्ठिर-विजय आदि चार यमक-काव्यों के रचयिता कवि वासुदेव दक्षिण के थे और राजा कुलशेखर के सरक्षण में केरल में रहते थे। इसी प्रकार, सुप्रसिद्ध नल-चपू काव्य के रचयिता त्रिविक्रम भट्ट (दसवीं सदी) राष्ट्रकूट नरेश राजा इन्द्र द्वितीय के समकालीन थे और उन्हीं के दरबार में रहते थे। बृहत्कथा अब विलुप्त ग्रन्थ है, किन्तु, उसके रचयिता गुणाढ्य दक्षिण के थे। इसके सिवा, अप्पय दीक्षित, भट्टोजी दीक्षित, मल्लिनाथ, मल्लिनाथसुत और पडितराज जगन्नाथ, ये सब-के-सब महातेजस्वी चिंतक दक्षिण में ही जनमे थे। इस सूची को भी ज्यादा लम्बा बनाना व्यर्थ है। संस्कृत-साहित्य पर जितना ऋण उत्तरवालो का है, उतना ही ऋण दक्षिणात्यों का भी है। उत्तर-दक्षिण का प्रश्न अभी हाल में उठा है। प्राचीन काल में सारा भारत संस्कृत को ही अपनी साहित्य-भाषा मानता था।

प्रत्येक प्राचीन जाति का संस्कार, उसकी आत्मा और उसके प्राण उसकी अपनी भाषा में बसते हैं। भारत की आत्मा और भारत के सूक्ष्म संस्कारों का निवास संस्कृत में है। संस्कृत इस देश में बसनेवाले लोगों की सेवा, और नहीं तो, तीन-चार हजार वर्ष से करती आयी है। भारत की सभी भाषाएँ संस्कृत के घाट पर पानी पीकर जीती आयी हैं और आज भी उनका उपजीव्य यही भाषा है। भारत की आधुनिक भाषाओं में नये शब्द बनाने की शक्ति समाप्त है। अब भारत की जो भी भाषा नया शब्द खोजती है, उसके सामने संस्कृत की ओर जाने के सिवा और कोई राह नहीं है। इसी संस्कृत पर आधारित होने के कारण भारत की सभी भाषाएँ एक हैं, क्योंकि उनके शब्द एक हैं, उनकी तर्ज, भंगिमा और अदाएँ एक हैं तथा वे एक ही सपने का आख्यान अलग-अलग लिपियों में करती हैं।

उत्तर भारत की सभी भाषाएँ संस्कृत से निकल कर विकसित हुई हैं। ये भी परस्पर भिन्न हैं, किन्तु, संस्कृत ने हिन्दी को, एक खास ढंग से, विकसित करके उत्तर भारत को

१. नीलोत्पलदलश्यामा विज्जिका मामजानता,  
वृथैव दण्डिना प्रोक्त सर्वशुक्ला सरस्वती।

दुर्भाग्यवश, विज्जिका की कविताएँ विलुप्त हो गयी। किन्तु, जो घोड़ी-बहुत मिलती हैं, उनके आधार पर राजशेखर की यह सम्मति अतिरिक्त नहीं लगती कि यह कवयित्री कालिदास के ठीक बादवाले सोपान की अधिकारिणी रही होंगी।

एक ऐसी भाषा दे दी, जो थोड़ी-बहुत सभी भाषा-क्षेत्रों में समझ ली जाती है। तेलुगु, कन्नड़ और मलयालम भी प्राचीन तमिल से ही निकली हैं। लेकिन, द्राविड-क्षेत्र में उस परिवार की कोई ऐसी भाषा उत्पन्न नहीं हुई, जो चारों भाषा-क्षेत्रों में समझी जा सके। उत्तर की एक बिलक्षणता यह भी है कि वहाँ की सभी भाषाएँ (संसार की अन्य भाषाओं के समान) किसी-न-किसी क्षेत्र के लोगों की मातृभाषाएँ हैं, केवल हिन्दी ही एक ऐसी भाषा है जो, सही माने में, किसी भी क्षेत्र की मातृभाषा नहीं है। कदाचित्, यही कारण है कि सारा देश उसे अपनी भाषा के रूप में अपना रहा है। इसी प्रकार, संस्कृत भी भारत के किसी एक क्षेत्र की मातृभाषा नहीं थी।

### आर्य और द्राविड़ स्वभाव

आर्य और द्राविड़ साहित्य की प्रकृति एक है। उम्र की दृष्टि से संस्कृत बड़ी, भारत की अन्य सभी भाषाएँ उससे छोटी, बहुत छोटी हैं। यहाँ तक कि तमिल, जो भारत की अर्वाचीन भाषाओं में सबसे प्राचीन है, संस्कृत उससे भी, कम-से-कम, दो हजार वर्ष अधिक पुरानी भाषा है। अतएव, भारत को जो कुछ भी कहना था, उसने पहले संस्कृत में कहा। बहुत बाद को जब अर्वाचीन भाषाओं का उदय हुआ, उनमें भी भावानुभूति और चिंतन की वही प्रक्रिया उद्भूत हो गयी, जो संस्कृत में विकसित हुई थी। अतएव, हिन्दू-संस्कृति की मूल-भाषा संस्कृत रही। बाकी भाषाओं का एक लबा-सा इतिहास केवल संस्कृत की उद्धरणों का इतिहास है।

इस दृष्टि से देखने पर आर्य और द्राविड़ स्वभाव को परस्पर भिन्न बताना निराधार लगता है। परन्तु, एकाक्ष विद्वान ने यह कल्पना करने का साहस किया है कि आर्यों और द्राविड़ों के स्वभाव में, किसी-न-किसी समय, थोड़ी भिन्नता अवश्य रही होगी अन्यथा यह कैसे सम्भव हुआ कि कर्मकाण्ड और आगावाद के प्रेमी आर्य निवृत्ति के चक्कर में आ गये और जो लोग प्रकृति के सौन्दर्य पर न्योछावर होना ही अपना परम धर्म मानते थे, उनकी संततियों ने देह-दंडन और कृच्छ्र साधना को अपना कर्तव्य मान लिया? मिलते-मिलते आर्य और द्राविड़ परस्पर इस प्रकार मिल गये कि उनमें से एक का विश्वास दूसरे का भी विश्वास बन गया और एक की आदतें दूसरे की आदतों में समा गयीं। नदियों के समान ही प्राचीन संस्कृतियों का उद्गम निश्चयपूर्वक नहीं जाना जा सकता। विशेषतः हिन्दू-संस्कृति तो महानद के समान है। उसके भीतर अनेक नदियों का जल समाहित हुआ है। तभी वह इतना विस्तृत और अथाह दीखता है। फिर भी, इस महानद को विशेष रूप से पुष्ट बनानेवाली दो महाधाराएँ अवश्य हैं, जिन्हें हम आर्य और द्राविड़ विशेषणों के साथ जानते हैं।

औसत मुसलमान कवि और औसत हिन्दू विचारक होता है। इसी न्याय से हम कह सकते हैं कि आरम्भिक आर्य आरम्भिक द्राविड़ों की अपेक्षा भावुक अधिक थे। सम्यता

ज्यों-ज्यों प्रगति करती है, आदमी की चिंतनशीलता उसके कवित्व को दबाती जाती है। द्रविड, सम्यता में, आर्यों से आगे थे यानी आर्यों की अपेक्षा वे अधिक प्राचीन थे। अतएव, उनकी कल्पना में चिंतन की रीढ़ पैदा हो चुकी थी। आर्य भारत पहुँचने के पूर्व अधिकतर घुमक्कड़ और मौजी जीव रहे थे, अतएव, उनके भीतर यह उत्साह वर्तमान था कि प्रकृति के सौंदर्य पर वे चकित हो सकें। किन्तु, द्रविडों का चिंतन कवित्व से आगे निकल चुका था। सूर्योदय के साथ-साथ, कदाचित्, वे सूर्यास्त भी कई बार देख चुके थे, जिसके कारण जीवन की निस्सारता का बोध उन्हें होने लगा था।

सम्यता यदि सन्कृति का आधिभौतिक पक्ष है तो भारत में इस पक्ष का अधिक विकास आर्यों ने किया है। इसी प्रकार, भारतीय साहित्य के भीतर भावुकता की तरंग, अधिकतर, आर्य-स्वभाव के भावुक होने के कारण बढ़ी। किन्तु, भारतीय संस्कृति की कई कोमल विशिष्टताएँ, जैसे अहिंसा, सहिष्णुता और वैराग्य-भावना, द्रविड-स्वभाव के प्रभाव से विकसित हुई हैं। यह देश आर्यों के आगमन के पूर्व से ही अहिंसा, अल्प-संतोषी और सहिष्णु रहता आया था। आर्यों ने आकर यहाँ भी जीवन की धूम मचा दी, प्रवृत्ति और आशावाद के स्वर से सारे समाज को पूर्ण कर दिया। किन्तु, जब उनका यज्ञवाद भोगवाद का पर्याय बनने लगा और आमिषप्रियता से प्रेरित ब्राह्मण जीव-हिंसा को धर्म मानने लगे, इस देश की संस्कृति यज्ञ और जीव-घात, दोनों से विद्रोह कर उठी। महावीर और बुद्ध भारत की इसी सनातन संस्कृति के उद्घोष थे। अति का उत्तर बराबर अति तक पहुँच कर रुकता है। यदि आर्यों का यज्ञवाद, सुल्लमसुल्ला, जीव-हिंसा को औचित्य प्रदान नहीं करता अथवा ब्राह्मण यदि धर्म को अपनी भोग-लोलुपता का साधन नहीं बनाते अथवा यदि उन्होंने यह भाव कायम रखा होता कि जन्मना श्रेष्ठ होने के लिए भी ब्राह्मण को ब्राह्मणत्व पर आरूढ़ रहना चाहिए, तो वैदिक धर्म के प्रति उठनेवाले विद्रोह कटुता तक नहीं पहुँचते, न निवृत्तिवादी विचार-धारा को उतनी शक्ति प्राप्त होती, जितनी शक्ति उसे जैन और बौद्ध मतों से प्राप्त हुई।

वैदिक युग के आर्य मोक्ष के लिए चिन्तित नहीं थे, न वे ससार को असार मानकर उससे भागना चाहते थे। उनकी प्रार्थना की ऋचाएँ ऐसी हैं, जिनसे पस्त-से-पस्त आदमियों के भीतर भी उमग की लहर जाग सकती है। उन्हें ऋत का ज्ञान प्राप्त हो चुका था और वे मानते थे कि सारी सृष्टि किसी एक ही प्रच्छन्न शक्ति से चालित और ठहरी हुई है तथा उस शक्ति की आराधना करके मनुष्य जो भी चाहे, प्राप्त कर सकता है। किन्तु, बराबर उनकी प्रार्थना लंबी आयु, स्वस्थ शरीर, विजय, आनन्द और समृद्धि के लिए ही की जाती थी। वैदिक प्रार्थनाएँ प्रार्थनाएँ भी हैं और सबल, स्वस्थ, प्रफुल्ल जीवन को प्रोत्साहन देनेवाले मंत्र भी।

हम सो वर्षों तक जिये।

हम सो वर्षों तक अपने ज्ञान को बढ़ाते रहे।

हम सौ वर्षों तक पुष्टि और दृढ़ता को प्राप्त करें ।  
हम सौ वर्षों तक आनन्दमय जीवन व्यतीत करें ।

\* \* \*

हम सौ वर्षों तक अदीन होकर रहे ।

\* \* \*

जो स्वय उद्योग करता है, इन्द्र उसी की सहायता करते हैं ।  
जो श्रम नहीं करता, देवता उसके साथ मित्रता नहीं करते ।

\* \* \*

भगवन् ! जीवन-यात्रा में हमें समुन्नत कीजिये ।  
हम सदा प्रसन्नचित्त रहते हुए उदीयमान सूर्य को देखें ।

\* \* \*

मैं इन्द्र हूँ, मेरी पराजय नहीं हो सकती ।

\* \* \*

मेरे आराध्य देव ।

आप तेज-स्वरूप हैं, मुझमें तेज को धारण कीजिये ।

आप वीर्य-रूप हैं, मुझे वीर्यवान् कीजिये ।

आप बल-रूप हैं, मुझे बलवान् बनाइये ।

आप ओज-रूप हैं, मुझे ओजस्वी बनाइये ।

\* \* \*

मेरे पुत्र शत्रु का हनन करनेवाले हों ।

हमारे पुत्र सुवीर हो और उनके साथ हम शत्रुओं पर विजय प्राप्त करें ।

\* \* \*

तू न तो भयभीत हो, न उद्विग्नता को प्राप्त हो ।

\* \* \*

मेरे लिए सभी दिशाएँ झुक जायें ।'

जो आर्य ऐसी जीवन्त प्रार्थनाओं के अभ्यासी थे, वे ही जैन और बौद्ध मतों के उत्पान के समय, भरी जवानी में संन्यास लेने लगे, रक्तपात से घबरा कर बृद्ध-विमुख होने लगे और खेती करने से कहीं कीट-पतंग न भर जाये, इस चिन्ता से कातर होकर कोई और रोजगार ढूँढ़ने लगे । किन्तु, बौद्ध और जैन मतों के मत्वे हम यह दायित्व क्यों मढ़ें ? संन्यास, मोक्ष और निवृत्ति की भावना तो उपनिषदों में ही प्रकट होने लगी थी । आर्यों की मौलिक भावनाएँ ऋग्वेद तक ही अक्षुण्ण रही । उपनिषद् मूल-आर्यों के ग्रन्थ नहीं हैं,

१. भारतीय संस्कृति का विकास; वैदिक चारा

वे उन भारतीय आयों की रचनाएँ हैं, जो स्थानीय प्राग्वैदिक संस्कृति से भलीभाँति प्रभावित होने लगे थे।

कर्म, ज्ञान और भक्ति में से कर्म (कर्मकाण्ड) तो सोलह आने आयों की देन है, किन्तु, ज्ञान और भक्ति का विकास प्राग्वैदिक संस्कृति के प्रभाव से हुआ। अचरज की बात है कि कर्म तो समाप्तप्राय है, सारे देश के धर्म-साधकों में अब ज्ञान और भक्ति, विशेषतः, भक्ति का ही अधिक प्रचार है।

निवृत्ति और अवसाद भारत की सनातन परम्परा में विद्यमान थे। आयों के आने के बाद यहाँ उत्साह की एक प्रबल तरंग अवश्य उठी, किन्तु, वैदिक आशावाद और उत्साह की प्रबलता चिरस्थायी नहीं हो सकी। जो लोग उत्साह की ऋचाएँ रचने थे, स्वयं वे ही अवसाद का गीत गाने लगे। भारतीय संस्कृति में कोई अजेय शक्ति है, जिसने पराजय नहीं जानी है। इसी शक्ति के कारण भारत, सब को स्वीकार करने के बाद भी, भारत ही बना रहता है और जब हम भारत कहते हैं, तब हमारा लक्ष्य वह भारत होता है, जिसका मूल प्राग्वैदिक काल की अतल गहराइयों में छिपा हुआ है। इस भारत ने केवल उन्हें ही नहीं पचाया, जो आयों के बाद आये थे, उसने आयों को भी पचाकर उन्हें प्राग्वैदिक भारत का अंग बना दिया। भारतीय संस्कृति के प्राग्वैदिक तत्व आज भी उसके वैदिक तत्वों से अधिक प्रबल और प्रसार-पूर्ण हैं। आयों का अपना धार्मिक कृत्य होम था, किन्तु, होम और यज्ञ अब कितने लोग करते हैं? आज घर-घर में हवन नहीं, पूजा का प्रचार है, जिसमें धूप, दीप, अक्षत और नैवेद्य के साथ लोग अपने देवता की आराधना करते हैं। एक समय यह समझा जाता था कि पूजा सम्पूर्ण शब्द है, जो 'पूज्' धातु से निकला होगा। किन्तु, यह मान्यता अब नहीं चलती। अब लोग समझते हैं कि यह शब्द प्राचीन तमिल की दो धातुओं, पू और जै (शद) के योग से बना है। तमिल में पू का अर्थ पुष्प होता है और जै का अर्थ कर्म। अतएव, पू और जै के योग का अर्थ पुष्प-कर्म होगा। यहाँ फिर अहिम्ना की परम्परा, मूल में, द्राविड दिखायी देती है, क्योंकि हवन पशु-कर्म था। पीछे, आयों के यहाँ भी पशु-कर्म के बदले पुष्प-कर्म का रिवाज चल पड़ा। पूजा के प्रेमी, कभी-कभी, हवन भी करते हैं, किन्तु, अहिंसक ढंग से। इसी प्रकार, भारतीय संस्कृति, नूतन अवदानों को ग्रहण करने के बाद भी, अपना मौलिक रूप हमेशा कायम रखती आयी है।

### वर्ण-व्यवस्था और जाति-भेद

आयें जब भारत में आये, तब जाति-प्रथा भारत में थी या नहीं, इसका निश्चय नहीं हो पाया है। स्वयं आयों के भीतर यह प्रथा उस समय किम सीमा तक विकसित हो चुकी थी, यह विषय भी काफी संदिग्ध है। किन्तु, प्राचीन काल में समाज को, धर्मों के आधार पर, चार भागों में विभक्त करने का रिवाज कई देशों में था। ईरान में समाज

में चार जातियाँ थीं; इसका उल्लेख पारसी-प्रसंग में किया जा चुका है। इसी प्रकार, यूनान के दार्शनिक प्लेटो ने भी अनुष्यों की चार जातियों का उल्लेख किया है।

भारतीय साहित्य में 'वर्ण' शब्द का उल्लेख पहले और 'जाति' शब्द का बहुत बाद में मिलता है।<sup>१</sup> इस पर से यह अनुमान बनाया गया है कि वर्णों की उत्पत्ति रंग-भेद के कारण हुई होगी। किन्तु, यह बात सत्य नहीं है। ब्राह्मणों का वर्ण श्वेत, क्षत्रियों का लाल, वैश्यों का पीत और शूद्र का वर्ण कृष्ण होता है, यह बात केवल महाभारत में कही गयी है। अन्यत्र "चातुर्वर्ण्य-विचार में वर्ण का रंगबाला अर्थ, क्वचित्, ही मिलता है। अतएव, रंग-भेद पर आधारित चातुर्वर्ण्य की कल्पना, यथार्थ में, अत्यन्त दुर्बल और निराधार है।"<sup>२</sup> धर्मशास्त्रों में जाति और वर्ण का प्रयोग समानार्थक है और उसका आधार बीज-क्षेत्र-विचार ही ठहरता है। डाक्टर अम्बेडकर ने शोधपूर्वक यह मत निरूपित किया है कि वेदों से यह प्रमाणित नहीं होता कि आर्यों का रंग दासों के रंग से भिन्न था। वर्ण का निर्धारण पहले व्यवसाय, स्वभाव, संस्कृति आदि के आधार पर ही हुआ था। पीछे जातिवाद के प्रकट होने पर वर्ण का आधार भी बीज-क्षेत्र-विचार हो गया।

ऋग्वेद में भारतीय प्रजा के लिए सर्वत्र 'विश' शब्द का प्रयोग किया गया है, जिसका अर्थ बसनेवाला होता है। वैश्य शब्द ऋग्वेद में नहीं है। अनुमान है कि जातिप्रथा के विकास-काल में इस 'विश' शब्द से वैश्य शब्द निकल पड़ा। "मूल वैदिक काल में आर्य जनता (विश) में ब्राह्मण, क्षत्रिय और वैश्यों का वर्गीकरण नहीं हुआ था। यह भी ध्यान देने की बात है कि समस्त ऋग्वेद-संहिता में 'शूद्र' और 'राजन्य' शब्द केवल एक-एक बार आये हैं।"<sup>३</sup> शूद्र शब्द का यह उल्लेख केवल पुरुष-सूक्त में हुआ है। किन्तु, पुरुष-सूक्त ऋग्वेद में बाद को जोड़ा गया प्रतीत होता है। कोलब्रुक और मैक्समूलर, दोनों ही विद्वान् यह मानते हैं कि पुरुष-सूक्त, शैली और भाषा, दोनों ही दृष्टियों से ऋग्वेद की अपेक्षा बहुत नवीन है। डाक्टर मंगलदेव शास्त्री का भी विचार है कि "पुरुष-सूक्त, स्पष्टतया, अन्तिम वैदिक काल की रचना है।" डाक्टर मंगलदेव का यह भी कथन है कि 'ब्राह्मण' और 'क्षत्रिय' शब्दों का प्रयोग भी 'ब्रह्मण' और 'क्षत्र' शब्दों की अपेक्षा बहुत ही कम हुआ है और, स्पष्टतया, वह अपेक्षाकृत पिछले काल का है।"<sup>४</sup>

इस प्रकार, ब्राह्मण, क्षत्रिय और वैश्य जातियों के उद्गमों के संकेत (ब्रह्मण, क्षत्र और विश) तो ऋग्वेद में मिलते हैं, किन्तु, पुरुष-सूक्त को पीछे का जोड़ मानने पर, यह बताना असम्भव हो जाता है कि शूद्रों का उद्गम क्या था। धार्यद, डाक्टर अम्बेडकर

१. "हमें अभी तक वैदिक संहिताओं में 'जाति' नहीं मिला है। ब्राह्मण-ग्रन्थों में भी शतपथ-ब्राह्मण (१।८।३।६) के एक सदिग्ध स्थल को छोड़कर वर्ण के अर्थ में प्रयुक्त जाति शब्द हमको नहीं मिला है।"—मंगलदेव शास्त्री.

२. लक्ष्मण शास्त्री जोशी

३. मंगलदेव शास्त्री

की यह स्थापना गलत नहीं है कि शूद्र उसी भाण्डार के हैं, जिसकी मुख्य शाखा क्षत्रिय जाति के रूप में विकसित हुई।<sup>१</sup> परम्परा से हम कुछ धर्मों को शूद्रों से सम्बद्ध मानते आये हैं। यदि इस आधार पर विचार किया जाय तो कई प्राचीन उदाहरण ऐसे हैं, जिनसे यह माना जा सकता है कि ऋग्वेद-काल में शूद्र तिरस्कृत नहीं थे। छान्दोग्य-उपनिषद् में क्या आयी है कि रैब्व ने जनश्रुति को वेद पढ़ाया था, किन्तु, रैब्व गाड़ीवान, अतः, शूद्र थे। डाक्टर अम्बेडकर ने कवच ऐलुष को शूद्र बताया है, यद्यपि, ऐलुष ऋग्वेद के दशम मंडल के कई मंत्रों के रचयिता थे। महाएतरेय उपनिषद् के अनुसार भी कावचैय लीय दासी-पुत्रों के वंशज थे, किन्तु, वे यज्ञों के आध्यात्मिक रहस्य का उद्घाटन करते थे। भरद्वाज-और-कत्यायन-श्रौत-सूत्रों में संकेत है कि कई धर्मशास्त्र यज्ञ का अधिकार शूद्रों को भी देते थे। अश्विनीकुमारों को इन्द्र सोमपान का अधिकारी नहीं समझते थे, क्योंकि वे शूद्र थे। किन्तु, महर्षि च्यवन ने इन्द्र से वीर ठानकर अश्विनीकुमारों को सोम अर्पित किया था।<sup>२</sup>

वेदकालीन राजा सुदास शूद्र थे। वैदिक परम्परा के अनुसार वे राजर्षि विश्वामित्र के संरक्षक थे। सुदाम का राज्याभिषेक वशिष्ठ ने किया था और राजा सुदास ने अश्व-मेघ-यज्ञ किया था, इसका भी उल्लेख है।

ऋग्वेद में तीन ही वर्ण हैं, शूद्र को चौथे वर्ण के रूप में वहाँ गिना नहीं गया है। शतपथ-ब्राह्मण और तैत्तिरीय-ब्राह्मण भी तीन ही वर्णों की स्थिति बतलाते हैं। ऐसी अवस्था में यह मानने का क्या आधार हो सकता है कि इन तीन वर्णों के सिवा, आर्यों के समाज में बहुत-से ऐसे भी लोग थे, जिन्हें आर्यों ने कोई नाम नहीं दिया था ? इससे अधिक युक्ति-युक्त सम्भावना यही हो सकती है कि शूद्र भी, किसी-न-किसी प्रकार के, द्विज थे और उनका स्थान, घट-बदकर, क्षत्रियों के ही समान था। इस सम्भावना को कुछ अतिरिक्त बल इस बात से भी मिलता है कि "कर्म-सादृश्य या स्वभाव-साम्य के आधार पर चातुर्वर्ण्य-परिधि के बाहर के (भारत में अथवा भारत के बाहर विद्यमान) राष्ट्र, गण या समूह मनुस्मृति, महाभारत तथा पुराणों में क्षत्रिय जाति के रूप में निर्दिष्ट हैं।"<sup>३</sup>

आर्य-वृत्त से बाहर रहनेवाले सुसम्य लोग क्षत्रिय समझे जाते थे, तब फिर आर्य-समाज के भीतर बसनेवाले लोग, जिनकी गणना त्रिवर्ण में नहीं है, तिरस्कृत शूद्र की स्थिति में क्यों रहें होंगे ? शूद्रत्व का विधान ऋग्वेद-काल के बाद जाकर हुआ होगा। मनुस्मृति और महाभारत में यूल उन्हें कहा गया है जो आर्य-वृत्त से बाहर थे जैसे शक,

१. Who were the Shudras ?

२. अश्विनीकुमार देवताओं के वैद्य थे। यह विचारणीय अवश्य है कि वे सोम के अधिकारी क्यों नहीं समझे जाते थे। वैद्यक के क्रम में उन्हें कुछ धृष्टित कार्य करने पड़ते होंगे। अतएव, वे शूद्र मान लिये गये हो तो कोई आश्चर्य नहीं।

३. लक्ष्मण शास्त्री जोशी



यवन, पारस, चीन, किरात, वारद, पौंड्र, चौंड्र आदि जातियों के लोग। वृषलों के द्वारा यज्ञ करवा कर उन्हें आर्य-वृत्त में सम्मिलित कर लेने की प्रथा महाभारत-काल में विद्यमान थी।<sup>१</sup> द्विज-वृत्त से बाहर के लोग, कर्मशुद्धि के द्वारा, द्विज-वृत्त में प्रवेश पा सकते थे और अधिकतर वे क्षत्रिय-जाति की दीर्घा में स्थान ग्रहण करते थे। इधर भारत में जब से यह आन्दोलन उठा है कि द्विजेतर जातियों के लोग भी द्विजत्व प्राप्त करें, तब से, प्रायः, जो भी लोग शूद्र जाति से उठकर द्विजत्व का दावा करते हैं, वे और किसी जाति में न जाकर, अपने को क्षत्रिय कहना ही अधिक पसन्द करते हैं।

प्रत्येक जाति को, सदा के लिए, किन्हीं खास धर्मों से बांध देने का रिवाज वैदिक युग के बाद प्रचलित हुआ, जिसका स्पष्टतम उल्लेख मनुस्मृति में मिलता है।

वरं स्वधर्मो विगुणो, न पारध्वः स्वनुष्ठितः,  
परधर्मेषु जीघन् हि सद्यः पतति जातितः।

अपना विगुण धर्म भी (यानी पैतृक परम्परा से प्राप्त कठिन धन्धा भी) दूसरों के धर्म से श्रेष्ठ है। दूसरों का मुविधाजनक धन्धा अपनाकर जीनेवाला मनुष्य जाति से च्युत हो जाता है। "किन्तु, अपनी प्रारम्भिक अवस्था में वर्ण-व्यवस्था में काफी लचीलापन था। एक वर्ण से दूसरे वर्ण में आना-जाना असम्भव नहीं था। इतिहास-पुराण में सैकड़ों उदाहरण वर्ण-परिवर्तन के दिये हुए मिलते हैं।"<sup>२</sup>

पुरूरवा क्षत्रिय राजा थे। गांधि उन्हीं के वंश में जनमे थे। किन्तु, गांधि की कन्या सत्यवती से परशुराम के पितामह ऋचीक ने विवाह किया। इस प्रकार, एक ही गांधि के पुत्र विश्वामित्र क्षत्रिय और जामाता ऋचीक ब्राह्मण कहे गये हैं।

कृष्ण-द्वैपायन व्यास की माता सत्यवती घीवर-जाति की थी, किन्तु, व्यास क्षत्रिय और ब्राह्मण, सब के पूजनीय थे। इसी प्रकार, जाबाला का पुत्र सत्यकाम ब्रह्मविद्या का अधिकारी ब्राह्मण समझा गया, यद्यपि, जाबाला इतना भी नहीं जानती थी कि सत्यकाम किस पुरुष के ससर्ग से जनमा था। लक्ष्मण शास्त्री जोशी और डाक्टर अविनाश-चन्द्र दत्त ने अपने ग्रन्थों में इस बात के अनेक प्रमाण उपस्थित किये हैं कि वेदों के आरम्भिक युग में सभी प्रकार की श्रेणियों से उठकर लोग ब्राह्मणत्व प्राप्त कर लेते थे। जाति-परिवर्तन का रिवाज पञ्जाब में, कदाचित्, महाभारत-काल में खूब चल रहा था, जिसकी निन्दा करते हुए कर्ण शल्य से कहलाता है कि "बाल्हीक देश में ब्राह्मण ही क्षत्रिय, वैश्य, शूद्र तथा नापित बनते हैं और फिर ये ही लोग ब्राह्मण बन जाते हैं।"

मनु ने प्रत्येक जाति के लिए निर्दिष्ट धर्मों को अटल बनाने का जो विधान किया,

१. महाभारत के शान्तिपर्व में इन्द्र ने मान्वाता को उपदेश दिया है कि "अपने राज्य के इन दस्युओं को वैदिक धर्म की दीक्षा दो और उनसे यज्ञ करवा लो।"
२. मंगलदेव शास्त्री

किसी कोई भी बात ऋग्वैदिक समाज में नहीं थी। ऋग्वेद के एक सूक्त (नवम मंडल, ११२) का ऋचि कहता है, "मैं कवि हूँ, मेरा पिता वैद्य है और मेरी माता पिसान करती है।" ऋग्वेद में ही (मंडल १०, सूक्त १०२) ऋचि मौद्गल्य का उल्लेख है, जिन्होंने गाय चुरानेवाले दस्युओं का पीछा कल्प उठाकर किया था। परशुराम ब्राह्मण होकर भी भयानक योद्धा के रूप में प्रसिद्ध हैं। मृगुओं का उल्लेख ऋग्वेद में रथ बनानेवाले बड़ई के रूप में हुआ है। देवताओं में से ऋभुगण घातु-शिल्प और लकड़ी के काम में उस्ताद थे।

पता नहीं, बाद को शिल्प जाननेवाले लोगों की गणना, प्रायेण, शूद्रों में क्यों कर दी गयी। कदाचित्, द्विजों ने अपने आभिजात्य को अक्षुण्ण रखने की चिन्ता में शिल्पकारों को अपनी पक्ति में आने नहीं दिया। क्षत्रिय राजा और योद्धा होते थे तथा ब्राह्मण पुरोहित और मंत्री तथा राजगुरु। इन दोनों के बीच परस्पर-आश्रयी सम्बन्ध था। वैश्य, दीर्घा में, दोनों से हीन अवश्य थे, किन्तु, कृषि और वाणिज्य पर एकाधिपत्य होने के कारण राजा और ब्राह्मण, दोनों ही वैश्यों का सत्कार करते थे। किन्तु, इन तीनों जातियों के लोग शिल्प और कला-कौशल को हीन व्यवसाय एवं शूद्रों के योग्य समझते थे। "जो वर्ग सुसंस्कृत थे, जिनकी बुद्धि का भरसक विकास हुआ था, वे साधारणतया औद्योगिक कलाओं से दूर ही रहे। इस बात का भारतीयों के बौद्धिक और आर्थिक विकास पर विपरीत एवं अनिष्टकारी परिणाम हुआ।"

डाक्टर अविनाशचन्द्र दत्त और महामहोपाध्याय काणे, दोनों का मत है कि जिन दस्युओं और दासों को जीतकर आर्यों ने अपने समाज में सम्मिलित कर लिया, वे ही शूद्र हुए। किन्तु, विजित समुदाय के लोग आर्यों के यहाँ क्षत्रिय वर्ण में भी सम्मिलित होते थे। अतएव, समझना चाहिए कि शूद्र, अधिकांश में, वे लोग हुए होंगे, जिनका सांस्कृतिक घरातल निम्न कोटि का रहा होगा। इसी प्रकार, आर्यों के अपने वृत्त के भीतर के जो द्विज वृषलत्व को प्राप्त होते थे, वे भी ऊपर से लूढ़क कर शूद्र-जाति में आ मिलते होंगे। विशेषतः, शूद्रों की संख्या उन लोगों के कारण बढ़ी है, जिनका जन्म अनुलोम और प्रतिलोम, दोनों ही श्रेणियों के गृहित विवाहों से होता रहा है।

उच्च वर्ण के पुरुषों का हीन वर्ण की स्त्रियों से विवाह अनुलोम विवाह कहलाता है। और हीन वर्ण के पुरुषों का उच्च वर्ण की स्त्रियों से विवाह प्रतिलोम विवाह। प्रतिलोम विवाह तो, आरम्भ से ही, गृहित समझा जाता था, अनुलोम विवाह की पहले निन्दा नहीं थी। किन्तु, आगे चलकर अनुलोम और प्रतिलोम, दोनों ही प्रकार के विवाहों से उत्पन्न संततियाँ वर्ण-संकर मानी जाने लगी और वे, सब-की-सब, शूद्र-जाति में प्रविष्ट हो गयीं। "अनुलोम विवाह का प्रतिरोध बड़ा ही अर्वाचीन है। सम्राट् हर्षवर्धन (सातवीं सदी)

## १. वैदिक संस्कृति का विकास

के काल तक असवर्ण विवाह के अनेक ऐतिहासिक उदाहरण पाये जाते हैं। जाति-वेद का आज के जैसा दृढ़ प्रभाव एक हजार वर्ष पहले नहीं था।”

डाक्टर अम्बेडकर की मान्यता है कि शूद्र पहले उपनयन और यज्ञ, दोनों के अधिकारी थे। किन्तु, “वेद तथा यज्ञ के बारे में शूद्र का अधिकार तैत्तिरीय-संहिता के समय में ही अस्वीकृत कर दिया गया था।” “शूद्र का धर्म द्विजों की सेवा करना है, यह मान्यता उसी समय प्रचलित हुई।” “ऐतरेय-ब्राह्मण में शूद्र को ‘यथाकामप्रेष्य’ और ‘यथाकामवध्य’ माना गया है।” यथाकामप्रेष्य का अर्थ यह है कि द्विज शूद्र को जहाँ भी चाहते, भेज सकते थे, और यथाकामवध्य का अन्विष्ट यह कि द्विज शूद्रों का जो भी ताडन करना चाहते, कर सकते थे।

खैरिदत सिफ इतनी हुई कि शूद्र कभी भी उस निस्सहायता में नहीं पड़े, जो पश्चिमी जगत् की दास-संस्था का लक्षण थी। धार्मिक दृष्टि से शूद्र द्विजों के अधीन थे, प्रायः, उनके दास भी थे, किन्तु, वे सामी अथवा यूरोपीय इतिहास के गुलाम नहीं थे। “शूद्र अपनी देहों, अपने श्रमों, अर्थोत्पादक आयुधों तथा भूम्यादि संपत्ति के स्वामी थे। शूद्रों की आजीविका के कई ऐसे स्वतन्त्र व्यवसाय थे, जो वैदिकों के तनिक भी अधीन नहीं थे। शूद्र ही, प्रधान रूप से, पशुपालन, घातु-कर्म, बुनाई, बढईगिरी, लुहार, कुम्हार और चर्मकार के काम तथा रसोई आदि हीन तथा उच्च व्यवसायों को अपनाते थे।” शोषण तो भारत में शूद्रों का भी हुआ और खूब हुआ, किन्तु, द्विजों के वे क्रीत दास कभी भी नहीं रहे। “आपस्तम्ब-धर्मसूत्र का कथन है कि यदि अपने लिए, अपनी भार्या अथवा अपने पुत्र के लिए आर्थिक कठिनाई महसूस हो तो कोई हर्ज नहीं, परन्तु, दासों और मजदूरों का वेतन पहले देना चाहिए।”

स्पष्ट ही, यह दास अरस्तू की कल्पना के दास से भिन्न है। भारत में दासों को यह भी अधिकार प्राप्त था कि वे अर्य का संचय करें और चाहे तो द्रव्य देकर दासत्व से छूट कर आर्य बन जायें। महाभारत तो इस बात की कल्पना में भी विश्वास करता है कि यह कोई आवश्यक नहीं है कि शूद्र दूसरों की सेवा पर ही अवलम्बित रहे। “बाण्ड्य, पशुपालन, शिल्पोपजीवित्व की परम्परागत वृत्ति के अभाव में शूद्र को शुश्रूषा पर निर्भर रहना चाहिए”, ऐसा उल्लेख महाभारत में मिलता है। यदि चतुराश्रय की दृष्टि से विचार करें तो महाभारत के यान्तिपर्व में यह भी कहा गया है कि संन्यास को छोड़कर शूद्र बाकी तीन आश्रमों में, विधिवत्, जीवन यापन कर सकता है।

### जाति-प्रथा जनमो कैसे ?

ऋग्वेद में केवल त्रिवर्णों का उल्लेख है। जब शूद्रों का आविर्भाव हुआ, तब से

वैदिक समाज चार वर्णों का समाज माना जाने लगा। चातुर्वर्ण्य निन्दित संस्था नहीं थी, न आज हम उसकी निन्दा करते यदि वर्णाश्रम के भीतर से अगणित जातियों का जन्म नहीं हो गया होता। गीता में भगवान ने बड़े ही सतोष से कहा है, “चातुर्वर्ण्यं मया सृष्टं गुण-कर्म-विभागशः।” वर्णाश्रम का समर्थन स्वामी दयानन्द और महात्मा गांधी ने भी किया है। किन्तु, विलाप की बात इतनी ही है कि वर्णाश्रम के भीतर से अनेक जातियाँ निकल पड़ी, ऊँच-नीच का भेद बेतहाशा बढ़ गया और मनुष्य केवल शूद्र ही नहीं, अन्त्यज और अस्पृश्य माना जाने लगा। आज हिन्दू-समाज का सबसे बड़ा अभिशाप यही जाति की प्रथा है और बड़े-से-बड़े लोग जाति-प्रथा की, वाणी से, निन्दा करने पर भी, कर्म में उसकी अवहेलना नहीं कर सकते। हिन्दू-धर्म अपने अनुयायियों को चिन्तन की पूरी छूट देता है, उनकी वाणी पर भी वह कोई अकुण नहीं लगाता, किन्तु, आचरण की छूट देना उसके स्वभाव में नहीं है। हिन्दुओं के यहाँ अपनी जाति से बाहर विवाह-सम्बन्ध करने के लिए आदमी में, प्रायः, उसी साहस की आवश्यकता होती है, जिस साहस से लोग विधियों को यहाँ विवाह करते हैं। नगरो में ईसाई और मुसलमान के साथ सहभोज करनेवाला हिन्दू-क्रान्तिकारी भी अपने गाँव जाकर वहाँ हिन्दू-हरिजनों के साथ बैठकर खाने का साहस नहीं कर सकता। और भारत के कम्युनिस्ट सिक्ख भी दाढ़ी और बाल इसलिए नहीं मँड्राते कि ऐसा करने से प्रामो का वातावरण उनके विरुद्ध हो जायगा।

जाति की शाखाओ-प्रशाखाओ की वृद्धि अनुनाम और प्रतिलोम विवाहो के कारण हुई, यह सत्य है; किन्तु, आरम्भ में जाति-प्रथा की बात आयों को सूझी कैसे, यही समझ में नहीं आता है।

एक अनुमान यह है कि जाति-प्रथा का आश्रय आयों ने इसलिए लिया कि जब वे इस देश में आकर बस गये, तब यहाँ अनेक जातियों के लोग बस रहे थे और आयों को ऐसा मालूम हुआ कि विभिन्न जातियों की रचना के द्वारा वे इन तमाम लोगों को एक समाज में समेट कर बांध सकते हैं। यहाँ द्राविड जाति के लोग थे, जो धर्म-कर्म और सम्यता-संस्कृति में बहुत ऊँचे थे। तब औप्टिक और, शायद, नीग्रो जाति के भी लोग थे, जिनका अधिकांश जंगलो में अथवा गाँवों के बाहर या उनके किनारों पर बसता था और इन लोगों की सम्यता भी अविकसित थी। और इन सबके ऊपर आर्य थे, जो अपने को श्रेष्ठ समझते थे और जिन्हें अपनी संस्कृति और मेधा पर नाज था। फिर, बहुत-से ऐसे लोग भी रहे होंगे, जो इन जातियों के बीच वैवाहिक मिश्रण से उत्पन्न हुए थे। इस प्रकार, उन दिनों भारत में ऐसे लोगों की भरमार थी, जिनमें से कुछ तो पूर्णरूप से सम्य और कुछ केवल अर्ध-सम्य, कुछ धनी और कुछ गरीब थे; कुछ ऐसे थे जो ऊँची बातें समझ सकते थे और कुछ ऐसे, जिन्हें ऊँची बातों से कोई सरोकार नहीं था। साथ ही, इनमें से प्रत्येक जाति के पास अपनी कथा-कहानियाँ, अपने देवी-देवता, अपने रस्म-रिवाज और अपने

धर्म थे। इन्हीं नाना प्रकार के लोगों को एक समाज में बाँधने का भारी काम आर्यों के आगे था, जिसे पूरा करने के लिए उन्होंने जाति-प्रथा का आश्रय लिया।

जातियों का जो रूप हम आज देखते हैं, वह आरम्भ में नहीं था। फिर भी, आज हम जो कुछ देखते हैं, उससे भी यह अन्दाजा लगाना कठिन नहीं है कि जातियाँ सिर्फ पेशों या व्यवसायों पर ही नहीं बनी हैं, उनके भीतर सम्यता और संस्कृति के अनेक स्तर भी छिपे हुए हैं। ऊँची जाति की संस्कृति ऊँची और नीची जाति की संस्कृति नीची होती है, क्योंकि ऊँची जातिवालों के पुरखे कुछ अधिक धनी थे, उन्हें पढ़ने-लिखने और महीन काम करने का मौका कुछ अधिक मिला था। इसलिए, उनके खानदान में ऊँची संस्कृति की परम्परा चल पड़ी। इस प्रकार, एक ही जाति में कुछ गोत्रों के लोग अपने काँ औरों से अधिक ऊँचा समझते हैं। अछूत जातियों में भी कुछ लोग कम अछूत और कुछ लोग ज्यादा अछूत समझे जाते हैं। असल में, समाज के भीतर संस्कृतियों के जो ऊँचे-नीचे अनेक घरातल हैं, उन घरातलों पर भी जातियों का विभाजन देखा जा सकता है।

आर्यों ने जाति-प्रथा का आश्रय इसलिए लिया कि उन्हें इस देश के अनेक वनों और लोगों को एक ही समाज के अन्दर, अपनी-अपनी सम्यता और संस्कृति के अनुसार, उचित स्थानों पर बिठाना था। असल में, जातिवाद के रूप में आर्यों ने समाज के भीतर एक दीर्घा खड़ी कर दी, जिसमें नीचे से ऊपर तक सभी श्रेणियों के लोग, अपनी-अपनी हैसियत के अनुसार, आसानी से बैठ सकते थे।

अगर भारत का आर्यीकरण आर्यों का ध्येय रहा हो, तो जाति की प्रथा ने इसमें उनकी भरपूर सहायता की होगी, क्योंकि जातिवाद का नेतृत्व ब्राह्मणों के हाथ में था, और पुरोहित की मजूरी के बिना जाति बदलना कठिन होता होगा। जो लोग आर्यों के रस्म-रिवाज, रहन-सहन और उनके सामाजिक आचार आदि सीख लेते थे, जाति की दीर्घा में उनकी तरक्की आसानी से हो जाती थी। यह बात इससे भी सिद्ध है कि सुयोग्य द्रविड़, आरम्भ से ही, ब्राह्मण मान लिये गये थे, और आरम्भ से ही, उनमें से अनेक लोग केवल द्रविड़ों के ही नहीं, आर्यों के भी पुरोहित का काम करने लगे थे। जाति-प्रथा के चालू करने में आर्यों का यह उद्देश्य नहीं था कि वे द्रविड़, औष्टिक अथवा नीग्रो समाज की छूत से बचे, बल्कि, यह कि इन तमाम जातियों के लोगों को वे आर्य-सम्यता में रँगना चाहते थे और जो भी उनकी सम्यता सीख लेता था, समाज में उसकी उन्नति आसानी से हो जाती थी। यह प्राचीन संस्कार आज भी हिन्दू समाज में अपना काम कर रहा है और हम आये दिन देखते हैं कि जो हीन जातियाँ ऊपर उठना चाहती हैं, वे अखाद्य खाने और अपेय पीने की आदत तथा अन्य कुरीतियों को छोड़कर जनेऊ धारण कर लेती हैं तथा कोशिश करने लगती हैं कि समाज उनकी गिनती द्विजों में कर ले।

आरंभ में जाति-परिवर्तन पर कड़ी रोक नहीं थी, इनके अनेक प्रमाण मिलते हैं। श्री जयचन्द्र विद्यालंकार ने लिखा है कि "जात-पात की ठीक जात-पात के रूप में स्थापना

एसवीं शताब्दी ई० में आकर हुई है और, उसके बाद भी, मिश्रण पूरी तरह बन्द नहीं हो गया। शहाबुद्दीन गोरी के समय तक हम हिन्दू जातों में बाहर के लोगों को सम्मिलित होते देखते हैं। सन् ११७८ ई० में गुजरात के नाबालिग राजा मूलराज द्वितीय की माता से हारकर गोरी की मुस्लिम-सेना का बहुत बड़ा अंश कैद हो गया था। उन कैदियों की दाढ़ी-मूँछ मुँडबा कर बिजेताओं ने सरदारों को तो राजपूतों में शामिल कर लिया था और साधारण सिपाहियों को कोलियों, खटियों, बाब्रियों और मेडों में।<sup>१</sup>

आचार्य क्षितिमोहन सेन लिखते हैं कि "पुराने जमाने में इतना बँधेज नहीं था। कलि के पहले असबर्ग विवाह भी चलता था और शूद्र के हाथ से पक्वान्न भी ब्राह्मण लोग ग्रहण करते थे। कलियुग में यह निषिद्ध कैसे हुआ? शाम शास्त्री कहते हैं कि बौद्ध और जैन धर्म का वैराग्य-प्रधान मत और कृच्छ्राचार ही इसके कारण हैं। उँचे वर्ण के लोगों ने जीव-हिंसा छोड़ी, शूद्रों ने नहीं छोड़ी, इसलिए, इनके हाथ का अन्न निषिद्ध हुआ। राजा राजेन्द्रपाल मित्र कहते हैं कि बौद्ध पडोसियों के अनुरोध से हिन्दुओं ने गोमास खाना छोड़ा।"<sup>२</sup> जिन्होंने गोमास खाना नहीं छोड़ा, समाज की दीर्घा में वे नीचे लुढ़क गये।

जाति की प्रथा ने हिन्दू-समाज की सेवा इसी रूप में की है। इस प्रथा का उद्देश्य ही यहाँ आनेवाली हर एक जाति को भारतीय संस्कृति के ढाँचे में कस लेना था। मगोल, यूनानी, शक, आभीर, युची और हूण तथा मुस्लिम आक्रमण से पहले आनेवाले तुर्क, जाति-प्रथा के जन्म के बाद, जो भी लोग इस देश में आये, उन्हें भारतीय समाज के अन्दर पचाने में सबसे अधिक योगदान इसी प्रथा ने दिया, क्योंकि इस देश में यह समस्या ही नहीं थी कि नवागन्तुक-जाति के लोग समाज में कहाँ पर रखे जायें। जातियों की श्रेणियाँ अनेक थीं और वे दिनों-दिन बढ़ती ही जा रही थी। अतएव, नवागन्तुक लोगों में से हर एक को अपनी वैयक्तिक अबका पारिवारिक संस्कृति के अनुसार जाति के ढाँचे में उपयुक्त स्थान आसानी से मिल जाता था।

अब तो जाति-प्रथा बिलकुल निन्दित हो गयी है और वह टूटने भी लगी है, किन्तु, प्राचीन काल में उससे भारतीय संस्कृति को एक लाभ अवश्य हुआ। जब कोई जाति अपने से भिन्न किसी अन्य जाति पर विजयी होती है, तब उसके सामने सवाल यह आता है कि हारी हुई जाति से क्या सलूक किया जाय। अमेरिका और आस्ट्रेलिया में जब यह समस्या खड़ी हुई, तब गोरो ने कालो को चुन-चुन कर मार डाला और स्वयं निष्कटक हँकर उन देशों में बँस गये। आज भी अफ्रीका में गोरे और काले का जँ सवाल पेश है, उसे सुलझाने का रास्ता गोरो का वही है, जिसे उन्होंने किसी समय अमेरिका और आस्ट्रेलिया

में अपनाया था। लेकिन, आर्यों का मार्ग अहिंसा और प्रेम का मार्ग था। उन्होंने अपने से भिन्न लोगों को मारा नहीं, बल्कि, जाति-प्रथा की विशाल दीर्घा के किसी-न-किसी सौपान पर बिठाकर उन्हें अपने समाज में मिला लिया।

### अन्तर्जातीय विवाह

अन्तर्जातीय विवाह की बात सुनकर आज का औसत हिन्दू नाक-भौं सिकोड़ने लगता है, किन्तु, प्राचीन काल में ऐसी बात नहीं थी। जो द्विज थे, उनके भीतर तो अन्तर्जातीय विवाह चलता ही था, द्विज और शूद्र के बीच भी विवाह पर रोक नहीं थी। हाँ, ऐसे विवाहों से उत्पन्न संततियों को समाज में कुछ निम्न पद दिया जाता था। किन्तु, धर्मशास्त्र इन संतानों को समाज से बाहर नहीं समझते थे।

अनुलोम और प्रतिलोम विवाहों से उत्पन्न होनेवाली संतानों की जातियाँ क्या हों, इस विषय में धर्मशास्त्र बराबर चिन्तन करते रहे एव, समय-समय पर, जो निर्णय शास्त्र-कारों ने दिये, उनसे भी जाति की संख्या में बहुत वृद्धि हुई। उदाहरणार्थ, धर्मशास्त्रों के अनुसार, ब्राह्मण या क्षत्रिय पिता तथा शूद्र माता से उत्पन्न संतान नापित कहलाती है; द्विज पिता और शूद्र माता की संतान उप्र कहलाती है, वैश्य-क्षत्रिय से उत्पन्न पिता और शूद्र-वैश्य से उत्पन्न माता की संतान करन होती है, शूद्र पिता और ब्राह्मण माता से उत्पन्न संतान शूनिक, निषाद या व्रात्य कहलाती है। महामहोपाध्याय श्री बी० पी० काणे ने अपने "धर्मशास्त्रों का इतिहास" नामक ग्रन्थ में तथा श्री शैलेन्द्रनाथ सेनगुप्त ने पश्चिमी बंगाल की १६५१ ई० वाली जनगणना-रिपोर्ट में अनुलोम और प्रतिलोम विवाहों से उत्पन्न होनेवाली जातियों का सुस्पष्ट वर्गीकरण किया है। श्री सेनगुप्त ने ऐसी २०६ जातियों की गणना की है, जो आर्येतर जातियाँ थी और जिनका आर्य-समाज में प्रवेश प्रतिलोम या अनुलोम विवाहों के द्वारा हुआ है।

यह अवस्था ई० पू० ५०० या उससे इधर की है। यदि इस काल से और पीछे चले तो महाभारत के समय विवाहों में और भी उदारता बरती जाती थी एव आर्येतर नारियाँ आर्यों के गृह में पूर्ण आदर का स्थान, आसानी से, प्राप्त कर लेती थी। स्वयं कृष्णद्वैपायन व्यास का जन्म सत्यवती या मस्त्यगधा की कुक्षि से हुआ था, जो धीवर जाति की कन्या थी। भगवान् कृष्ण की माता देवकी असुर वश की (कंस की बहन) कन्या थी, बळपि, कृष्ण के पिता बसुदेव आर्य-क्षत्रिय थे। भीम ने हिडिम्बा नाम की राक्षसी (आर्येतर) से विवाह किया था। अर्जुन का एक व्याह उलूपी से हुआ था, जो नाग-जाति की कन्या थी। श्रुतश्रवा ऋषि के पुत्र सोमश्रवा नागकन्या के गर्भ से उत्पन्न महातपस्वी, स्वाध्यायसंपन्न और तपोवीर्यसम्भूत थे। जरत्कारु ऋषि का जब कहीं व्याह नहीं हो सका, तब नागराज वासुकी (आर्येतर) ने अपनी बहन का व्याह उनके साथ कर दिया। इसी वंशज के पुत्र आस्तीक हुए, जिन्होंने जनमेजय से अनु षोडश किया था कि वे नार्यों का नाश

न करें। नाग जाति की कन्याएँ अतीव रूपवती हुआ करती थी और, बहुधा, आर्य उनसे प्रसन्नतापूर्वक ब्याह करते थे। आर्य-समाज में नागों से विवाह की प्रथा इतनी अधिक प्रचलित हो गयी थी कि ऐसे विवाहों से उत्पन्न सतान, अनायास, पिता की जाति में मान ली जाती थी। जरत्कार के समान मन्दपाल ऋषि ने भी अन्यत्र विवाह की संभावना न देखकर एक तिर्यक्कन्या (आर्येतर) से ब्याह किया था, जिसकी कुक्षि से चार पुत्र जनमे और चारों ब्रह्मवेत्ता हुए। और तो और, जिस बीर के नाम पर हमारा देश भारत कहलाता है, इष्यन्त का वह यशस्वी पुत्र भरत भी किसी आर्य-कन्या की नहीं, अपितु, अप्सरा मेनका की बेटी शकुल्लला की काल से जनमा था। और भगवान बुद्ध के विषय में यह अनुमान है कि उनके वंश में भी आर्य और मगोल रक्त का मिश्रण था। इसी प्रकार, प्रसिद्ध क्षत्रिय राजा उदयन की एक रानी कुरु ब्राह्मण की बेटी थी। स्वयं भगवान रामचंद्र की दो माताएँ कौशल्या और कैकेयी तो राजवंश की कन्याएँ थी, किन्तु, सुमित्रा का जन्म ब्राह्मण पिता और कर्णा माता के संयोग से हुआ था। कर्णा जाति आर्य-वृत्त से बाहर थी। मनुस्मृति में उसकी गणना झल्ल-मल्ल आदि जातियों के साथ द्राव्य क्षत्रियों में की गयी है। रामायण में स्पष्ट उल्लेख है, "सुमित्रा वामदेवस्य बभूव कर्णासुता।"

अनुलोम-क्रम से असवर्ण विवाह महाभारत-युग में खूब प्रचलित था। आरभ के पौराणिक युग तक भी वह निन्दित नहीं हुआ था। निन्दा इनकी पिछले पौराणिक काल में आकर होनी लगी। पहले उच्च वर्णवालों को अपनी जाति से नीचे की जातियों में से कन्या लेने में कोई आपत्ति नहीं थी। जब आपत्ति की बात सामने आयी, तब पहले उन्होंने शूद्र-कुल को छोड़ा और पीछे वैश्य एवं क्षत्रिय कुलों का भी।

नारी रत्न मानी जाती थी और रत्नों का सचय कुठोर से भी करना आर्यों के यहाँ सत्कर्म समझा जाता था। वेदों की कई ऋचाएँ नारियों की रचनाएँ हैं, फिर भी, यह कैसे हुआ कि नारी और शूद्र को वेद पढ़ने का अधिकार नहीं रहा? इस सम्बन्ध में विचार करते हुए आचार्य क्षितिमोहन सेन ने लिखा है कि "जब आर्य लोग इस देश में आये होंगे तब, स्वभावत ही, उनके साथ स्त्रियों की संख्या कम रही होगी। इसीलिए, आर्येतर जाति की कन्या ग्रहण करने में उन्हें आपत्ति नहीं रही होगी। अन्त में, इन आर्येतर जाति की स्त्रियों की संख्या ही अधिक हो उठी होगी और उनकी प्रवृत्ति भी पतिकुल के यज्ञ-यागादि की अपेक्षा पितृकुल की पूजा-यद्रति की ओर ही अधिक रही होगी। इसलिए, वे स्वयं भी, शायद, यज्ञादि कृत्यों में विशेष उत्साहशील नहीं रही होंगी। इसलिए, अन्त में, स्त्री और शूद्र को एक श्रेणी में डाल दिया गया होगा।"

आर्यों को अपने रक्त की पवित्रता को बनाये रखने का ध्यान अवश्य था, किन्तु,



रक्त की पवित्रता बची नहीं। अन्तर्जातीय विवाहों के द्वारा आर्य और आर्येतर रक्त का काफी सम्मिश्रण हुआ और इसी सम्मिश्रण के परिणामस्वरूप, आर्यों और द्रविड़ों का वांशिक भेद निःशेष हो गया। नारियाँ सर्वत्र संस्कृति की पालिका समझी जाती हैं। भारत में उन्होंने सांस्कृतिक समन्वय को भी सभव बना दिया।

### ब्राह्मण, क्षुद्र और नारी का स्थान

वैदिक युग में नारियो का बड़ा ही पूजनीय स्थान था। पत्नी के बिना आज भी हिन्दुओं का कोई धार्मिक संस्कार पूर्ण नहीं होता। किन्तु, वैदिक युग में तो स्त्रियाँ कुलदेवी मानी जाती थीं। विवाह के अवसर पर बधू को आशीर्वाद देने के लिए ऋग्वेद में जो मंत्र है, उसमें बधू से कहा गया है कि मास, ससुर, देवर और ननद की तुम "सम्राज्ञी" बनो। स्त्रियाँ गृहस्वामिनी तों होती ही थी, किन्तु, उनका कर्मक्षेत्र केवल घरों तक ही सीमित नहीं था। "लास कर क्षत्रिय-कुल में उत्पन्न नारियों को युद्ध में सारथ्य करने का भी अधिकार प्राप्त था।" वे असाधारण विचारिका और पंडिता भी होती थी। वेद की कितनी ही ऋचाएँ नारियों की रची हुई हैं।

विवाह उन दिनों उभय पक्षों के माता-पिताओं की मर्जी से नहीं, वर-कन्या की अपनी पसन्द से किये जाते थे। स्वयंवर की पद्धति प्रचलित थी और स्वयंवर-समारोह का आयोजन केवल कन्या-पक्षवाले ही नहीं, वर-पक्षवाले भी करते थे। यही नहीं, प्रत्युत, वर और कन्या विवाह से पूर्व भी परस्पर हेलमेल बढ़ा लेते थे। "विवाह-पूर्व प्रेमी के लिए 'जार' शब्द प्रयुक्त होता था। 'जार' का अनैतिक अर्थ ऋग्वेद में नहीं पाया जाता, वहाँ उसका अर्थ केवल 'प्रणयी' है।" दहेज का रिवाज वैदिक युग में भी था, किन्तु, दहेज, अक्सर, वरपक्ष ही को देना पड़ता था। "कतिपय-अविवाहित नारियों के जीवन भर पिता के गृह में रहने के भी कुछ उदाहरण ऋग्वेद (२।१७।७) में पाये जाते हैं।"<sup>१</sup>

पुत्र के अभाव में पिता की संपत्ति का उत्तराधिकार पुत्री को प्राप्त होता था। पत्नी की हैसियत से भी वह पति की संपत्ति की अधिकारिणी होती थी। "आपस्तम्ब-धर्मसूत्र (२।२६।३) में कहा गया है कि पति तथा पत्नी, दोनों समान रूप से धन के स्वामी हैं।"<sup>२</sup> नारियों के प्रति अन्याय न हों, वे शोक न करें, न वे उदास होने पायें, यह उपदेश मनुस्मृति ने बार-बार दिया है।

शोचन्ति आश्रयो यत्र विनश्यत्याशु तत्कुलम्  
न शोचन्ति तु यत्रंता बद्धंते तद्धि सर्वथा।

जिस कुल में नारियाँ शोक-मग्न रहती हैं, उस कुल का धीघ्र ही विनाश हो जाता है ।  
जिस कुल में नारियाँ शोक-मग्न नहीं रहती, उस कुल की सर्वदा उन्नति होती है ।

यत्र नार्यस्तु पूषन्ते रमन्ते तत्र देवताः,  
यत्रैशस्तु न पूषन्ते सर्वास्तत्राफलाः क्रियाः ।

जहाँ नारियों की पूजा होती है, वहाँ देवता निवास करते हैं । जहाँ नारियों की पूजा नहीं होती, वहाँ के सारे कर्म व्यर्थ हैं ।

वैदिक युग की इस शुभ परंपरा की अनुगुज हम पुराणों में भी सुनते हैं ।

नरं नारी प्रोद्धरति मष्ट्रजन्तं भववारिषी ।

ससार-समुद्र में डूबते हुए नर का उद्धार नारी करती है ।

यः सदारः स विश्वास्यः तस्माद् वारा परा गति ।

जो सपत्नीक है, वही विश्वसनीय है । अतएव, पत्नी नर की परा गति होती है । लगता है, जब आर्येतर पत्नियों की सख्या आर्यों के यहाँ बहुत अधिक हो गयी, तभी उन्होंने उनके लिए वेदों का पढ़ना रोक दिया, तभी, कदाचित्, जनेऊ पहनने का अधिकार भी उनका जाता रहा । इसी प्रकार, शूद्रों से भी यज्ञोपवीत धारण करन और वेद पढ़ने का अधिकार तभी छिना होगा, जब शूद्र-समाज में अधिकता आर्येतर लोगों की हो गयी होगी । सम्भव है, आर्य-समाज के आर्येतर सदस्यों में वेदों के प्रति ईषत् विरक्ति भी रही हो अथवा वे अपने प्राग्वैदिक धर्म तथा रीति-रिवाज और अभ्यास को अधिक महत्त्व देते रहे हों ।

धर्मशास्त्रों में ब्राह्मणों का स्थान इतना अप्रतिम और अमोघ माना गया है कि उसे देखकर आश्चर्य होता है । शास्त्रकार सब-के-सब ब्राह्मण ही होते थे, अतएव, अपने स्थान को अमोघ बनाने की इच्छा उनमें प्रबल रही हो तो इसमें कोई आश्चर्य नहीं । धर्मशास्त्रों में, बार-बार, समाज को साबधान किया गया है कि वह ब्राह्मण को रुष्ट होने का अपत्तर नहीं दे ।

ऋद्धो ब्राह्मणो हन्ति राष्ट्रम् ।

कुपित ब्राह्मण सपूर्ण राष्ट्र का विनाश कर देता है ।

मन्वुप्रहरणा विप्राः न विप्राः शस्त्रयोधिनः

निहन्त्युन्म्युना विप्राः बध्नयाधिरिवासुरान् ।

ब्राह्मण शस्त्र उठाकर युद्ध नहीं करता, उसका हथियार उसका क्रोध है । क्रोध के द्वारा ब्राह्मण वैसा ही विनाश करता है, जैसा विनाश असुरों का इन्द्र करते हैं ।

किन्तु, ब्राह्मणों के शील, स्वभाव और चरित्र की कल्पना जिस ऊँचे धरातल पर की गयी है, उसे देखने हुए उनका सर्वोपरि अमोघ स्थान उचित ही था । ब्राह्मण समाज के

नैतिक प्रहरी थे। वे समाज के विवेक के प्रतिनिधि होते थे, अतएव, उनका धर्म था कि, और तां और, स्वयं राजा भी कुमार्ग पर चले तो उसे टोक दे। स्पष्ट ही, यह कर्तव्य वही पाल सकता है, जिसे किसी भी वस्तु का लोभ नहीं हो। निर्धनता को ब्राह्मण का सर्वस्व बताकर शास्त्रो ने उसके धन-लोभ को समाप्त कर दिया। किन्तु, जैसे धन के लोभ से मनुष्य भ्रष्ट होता है, वैसे ही, वह कीर्ति के लोभ म पड़कर भी अपने कर्तव्य से भ्युत हो सकता है। अतएव, मनुस्मृति ने बार-बार ब्राह्मणों को सावधान किया है कि वे कीर्ति के लोभ से दूर रहें, प्रत्युत, उसे विष-तुल्य त्याज्य मानें।

असम्मानात्तरोब्धिः सम्मानात् तपःक्षयः ।

असम्मान पाने से तपस्या में वृद्धि होती है; सम्मान पाने से तप का विनाश होता है।

सम्मानाद् ब्राह्मणो नित्यं उद्विजेत विधादिव

अमृतस्यैव चाकांक्षेत् अब्रह्मणस्य सर्वदा ।

सम्मान से ब्राह्मण उसी प्रकार भागे, जैसे मनुष्य जहर से भागता है और अपमान की कामना वह उसी प्रकार करे, जैसे लोग अमृत की कामना करते हैं।

अर्चितः पूजितो विप्रः दुग्ध गौरिष सीवति ।

अर्थात् अर्चित-पूजित विप्र दुही हुई गौ के समान सूख जाता है।

ब्राह्मणो का जितना अधिक सत्कार या, उनके लिए उतने ही कठोर जीवन की भी व्यवस्था थी।

वैसे तो वर्णभेद का प्रसार बीज-क्षेत्र-विचार से ही हुआ, फिर भी, यह शका शास्त्रों और पुराणों में मँडराती रही कि वर्ण का निर्धारण जन्म से होना चाहिए अथवा कर्म से।

जन्मना जायते शूद्रः संस्काराद् द्विज उच्यते ।

इस श्लोकाद्वं से यह ध्वनि ली जा सकती है कि वर्ण-निर्धारण कर्म से होना चाहिए। किन्तु, अत्रिसहिता में यही बात ठीक विपरीत ढंग से कही गयी है।

जन्मना ब्राह्मणो ज्ञेयः संस्काराद् द्विज उच्यते ।

अर्थात् ब्राह्मण जन्म से ही ब्राह्मण होता है; संस्कारों से उसे द्विजत्व की प्राप्ति होती है।

यह शका महाभारतकार महामुनि व्यास के भी धन में थी, जिसे उन्होंने वनपर्व में वर्णित युधिष्ठिर-सर्प-सवाद में प्रत्यक्ष किया है। वहाँ सर्प ने युधिष्ठिर से पूछा है कि ब्राह्मण कौन है। इस पर युधिष्ठिर कहते हैं कि ब्राह्मण वह है, जिसमें सत्य, दान, क्षमा, सुशीलता, क्रूरता का अभाव तथा तपस्या और दया, इन सद्गुणों का निवास हो। इस पर सर्प शका करता है कि ये गुण तो शूद्र में भी हो सकते हैं, तब ब्राह्मण और शूद्र में अन्तर क्या है।

शूत्रेष्वपि च सत्यं च दानमक्रोध एव च  
आनुशंस्यमहिंसा च घृणा चैव युधिष्ठिर ।

अर्थात् हे युधिष्ठिर, सत्य, दान, अक्रोध, क्रूरता का अभाव, दया तथा अहिंसा आदि गुण तो शूद्रों में भी हो सकते हैं ।

इस पर युधिष्ठिर ने जो उत्तर दिया है, वह किसी भी अभिनव मनुष्य का उत्तर हो सकता है । युधिष्ठिर ने कहा,

शूत्रे तु यद् भवेत्लक्ष्म द्विजे तच्च न विद्यते,  
न चै शूद्रो भवेच्छूद्रो ब्राह्मणो न च ब्राह्मणः ।  
यत्रैतल्लक्ष्यते सर्पं वृत्तं स ब्राह्मणः स्मृतः  
यत्रैतन्न भवेत् सर्पं तं शूद्रमिति निदिशेत ।

अर्थात् यदि शूद्र में सत्य आदि उपयुक्त लक्षण हैं और ब्राह्मण में नहीं हैं, तो वह शूद्र शूद्र नहीं है, न वह ब्राह्मण ब्राह्मण है । हे सर्प, जिसमें ये सत्य आदि लक्षण मौजूद हों, वह ब्राह्मण माना गया है और जिसमें इन लक्षणों का अभाव हो, उसे शूद्र कहना चाहिए ।

इस प्रसंग का अन्तिम निष्कर्ष सर्प घोषित करता है । वह खुले शब्दों में कहता है कि यदि आचार से ही ब्राह्मण की परीक्षा की जाय, तब तो जब तक उसके अनुसार काम न हों, जाति व्यर्थ ही है ।

यह व्यास की आत्मा का स्वर है । यह जाति-प्रथा पर एक ऐसे मनीषी का मत है, जो अपने समय में देवता के समान पूज्य थे । क्या व्यास ने यह सम्मति इसलिए ही कि शूद्रा माता से उत्पन्न होने के कारण शूद्रों के प्रति उनकी सहानुभूति थी ? अथवा इसलिए कि उस युग की भी मनीषा जाति-प्रथा को शंका से देखती थी ? स्थिति चाहे जो हो, किन्तु, बाद को बुद्ध ने जाति-प्रथा को जो चुनौती दी, उसके बीज वैदिक चिंतकों में भी मौजूद थे ।

### समन्वय की प्रक्रिया

भारत की अन्य जातियों ने आर्यों के द्वारा चलायी गयी जाति-प्रथा को स्वीकार कर लिया, यह हमारे देश में संस्कृति-समन्वय की ओर पहला कदम था । इससे इतना हुआ कि आर्य, द्रविड़, औष्ट्रिक और नीग्रो तथा सभी मंगोल खान्दानों के लोग एक समाज के सदस्य हो गये, जिसका नाम आगे चलकर हिन्दू-समाज पड़ा । लेकिन, समन्वय की बाते यही नहीं बकी और न यही हुआ कि आर्यों ने अपनी संस्कृति बाकी लोगों पर लाद दी । आर्य अपनी संस्कृति का प्रचार करने को उत्सुक थे, यह ठीक है, लेकिन, सभी जातियों का जब एक समाज हो गया, तब सबकी आदतें, सबके रस्म-रिवाज और सबके धर्म एक-दूसरे

को प्रभावित करने लगे तथा इस प्रभाव से आर्य भी नहीं बच सके। बल्कि, अचरज एो यह है कि आर्य जिन बातों पर खास तौर से जोर देते थे, वे बातें पौधियों और पर्वतों तक ही सीमित रह गयीं और विनाश जनता ने, अधिकार में, उन बातों को अपना लिया जो बातें ब्रह्मि-समाज में प्रचलित थीं अथवा जो रिवाज अन्य आर्यतर जातियों के लोगों में चले आ रहे थे। हिन्दू-धर्म और हिन्दू-संस्कृति का आज जो रूप है, उसके भीतर प्रभावता उन बातों की नहीं है जो ऋग्वेद में लिखी मिलती हैं, बल्कि, हमारे समाज की बहुत-सी रीतियाँ और हमारे धर्म के बहुत-से अनुष्ठान ऐसे हैं, जिनका उल्लेख वेदों में नहीं मिलता। और जिन बातों का उल्लेख वेदों में नहीं मिलता, उनके बारे में विद्वानों का मत है कि या तो वे आर्यतर सभ्यता की देन हैं अथवा उनका विकास आर्यों के आने के बाद आर्य और आर्यतर, दोनों संस्कृतियों के मेल से हुआ है। डाक्टर सुनीतिकुमार चटर्जी का तो यहाँ तक कहना है कि हिन्दू-संस्कृति के आधे से अधिक उपादान आर्यतर संस्कृतियों से आये हैं।<sup>१</sup>

विद्वाना ने हिन्दू-संस्कृति का अब तक जो अध्ययन किया है, उसमें उनका तरीका यह रहा है कि वे हिन्दू-धर्म के किसी एक रूप को लेकर पीछे की ओर चलने लगते हैं और जाते जाते वेदों में समागम मूल खोजते हैं। किन्तु वेदों में हमारी संस्कृति के कई रूपों के केवल बीज ही मिलते हैं।<sup>२</sup> इन बीजों का विकास बँसे हुआ, यह क्या अचूरी रह जाय, अगर हम यह विश्वास करके नहीं चल कि आर्य-संस्कृति के बहुत-से बीजों का विकास ब्रह्मि संस्कृति के सम्पर्क में आकर हुआ।

केवल वेदों से हिन्दू-धर्म के विकास की सारी समस्याएँ हल नहीं होती। उदाहरण के लिए शिव की पूजा हिन्दू-समाज में जिस रूप में प्रचलित है, शिव का वह रूप वेदों में नहीं मिलता। वेदों के रुद्र-शिव प्रकृति के उग्र रूपों (आँधी, तूफान, बाढ़, विजली, बज्रपात, महामारी, भूकम्प आदि) का कल्पना पर आधारित है। किन्तु वे भाँग और घनुरा क्या खाने लगे, गजाजिन और मुडमाल क्या पहनने लग, दमशान की धूल अगो में क्यों लगाने लगे, बैलों की सवारी क्यों करने लगे, साँपों को शरीर में क्यों लिपटाने लगे और उनके नाम पर लिंग की पूजा क्यों चल पड़ी, इन शक्यों का समाधान हमें वेदों में

१ "हिन्दुत्व ने कुछ गिने हुए सिद्धान्तों में कट्टरता से विश्वास करने के बदले अत्यन्त व्यापक उदारता का विकास किया। आदिवासी जनता के पास जो अनेक देवी देवता थे तथा बाद में जो देवता दूररी जातियों के साथ आर्यवृत्त में बाहर से आये, उन सबको हिन्दुत्व ने स्वीकार कर लिया एव, कालक्रम में उसने यह भी सिद्ध कर दिखाया कि ये देवी-देवता हिन्दुत्व के ही हैं।"—डाक्टर राधाकृष्णन् (हिन्दू विड आब् लाइफ)

२ "प्राचीन काल में भी दर्शन धर्म और संस्कृति के मूल उपकरणों की खोज लोग वेदों के मयद्रष्टा ऋषियों की बाणी में करते थे और यह बात गलत भी नहीं थी, क्योंकि बाद में विकसित होनेवाली सारी भारतीय आध्यात्मिकता के बीज वेदों में उपलब्ध हैं।"—महर्षि अरविन्द

नहीं मिलता। अतएव, शिव-भावना के विकास की कथा को समझने के लिए हमें आर्यों के समाज से बाहर द्राविड और औष्टिक समाजों की ओर देखना ही पड़ता है। इसी प्रकार, उमा की, परमेश्वरी के रूप में, कल्पना उपनिषद् में मिलती है। सिर्फ यही समाज में नहीं आता कि उनके चामुंडा, काली आदि कराल रूपों की कल्पना कैसे चल पड़ी। साँपों की पूजा, भूत, प्रेत और पिशाच का भय, नाना प्रकार के टोटके और ऐसी ही अन्य अनेक बातें हिन्दू-धर्म में कई हजार साल से चिपकी हुई हैं, जिनका मूल हम वेद में नहीं पाते तथा जिनके बारे में यह अनुमान है कि वे आर्यतर समाज से, प्रधानतः, औष्टिक और नीग्रो संस्कृतियों से, आकर हिन्दू-धर्म में मिल गयी हैं।

आर्यों की जाति भावुक और प्रकृति-पूजक थी। उसके प्रधान देवता अग्नि, इन्द्र, वरुण, पूषण, सोम, ऊषा और पर्जन्य थे। यह कैसे हुआ कि वेदों के इन देवताओं की पूजा रुक गयी और हिन्दू-समाज के प्रधान देवता विष्णु और शिव बन बैठे तथा उनके नेतृत्व में तैत्तिरीय करोड़ देवता आ जूटे? और जैसे ऋग्वेद के षोडशे देवताओं की जगह पर हिन्दू-धर्म में तैत्तिरीय करोड़ देवताओं को स्थान मिल गया, वैसे ही, हिन्दू समाज में ऐसे सैकड़ों व्रत, आचार, अनुष्ठान और रिवाज भी चल पड़े, जिनका उल्लेख वेदों में नहीं मिलता है। इसी प्रकार, वेदों के बाद, जब पुराणों का जमाना आया, तब पुराणों में अद्भुत कथाओं और कहानियों का अम्बार खड़ा हुआ गया। ये कथाएँ और कहानियाँ केवल आर्यों के मस्तिष्क की उपज नहीं थी, बल्कि, द्राविड, औष्टिक एव नीग्रो समाज में तथा बाद की आनेवाली मगान, यूनानी, शक, आभीर आदि जातियों के यहाँ दन्तकथाओं के रूप में जो कहानियाँ प्रचलित थी, वे आर्यों के साहित्य में भी घुस पड़ी और ऋषियों ने, आश्चर्यकृतानुसार, उन्हें अब-तब कुछ नया रूप भी दे दिया। इसका एक प्रमाण यह भी है कि पुराणों की बहुत ज्यादा कहानियाँ ऐसी हैं जो, किसी-न किसी रूप में, दक्षिण के प्राचीन साहित्य में भी मिलती हैं तथा जिनका समावेश बौद्ध आतंका में भी पाया जाता है। अगर वनवासी लोगों की दन्तकथाओं का सग्रह किया जाय तो उनमें भी इस अनुमान का समर्थन मिल सकता है।

यह समन्वय कैसे सम्भव हुआ, इसका एक कारण तो यह है कि एक समाज के सदस्य ही जाने पर लोगों के रीति-रिवाज, आपस में, एक-दूसरे पर प्रभाव डाले बिना नहीं रह सकते। दूसरे, आर्यों वा उद्देश्य अन्य जातियों के सम्पर्क में बचना नहीं, बल्कि, उनके समाज में आर्य-संस्कृति का प्रचार करना था और वे लोगों की अपनी साम्प्रदायिक विरासत तो बिलकुल तंगना नहीं चाहते थे। अगर आर्य इस मिश्रण को रोकना भी चाहते तो, शायद, नहीं रोक सकते थे। क्योंकि शादी-विवाह के द्वारा अब आर्यतर मिश्रण आर्यों के घर आने लगी, तब उनके साथ कुछ पैतृक देवता और धार्मिक रिवाज भी आर्यों के घरों में प्रवेश पा गये। इस प्रकार, आर्यों के यहाँ बहुत-से ऐसे रिवाज आ गये, जिन्हें आर्य हृदय से पसन्द नहीं करते थे। साथ ही, जब आर्य और द्राविड का संघर्ष बिलट गया,

तब द्राविड़ राजे और पंडित भी आर्यों से एकाकार हो गये और उनके बीच कोई बड़ा भेद नहीं रह गया। फिर जो आर्य स्त्रियाँ द्रविड़ों के घर गयीं, उनके साथ आर्य-संस्कार भी द्रविड़ों के परिवारों में पहुँचे और, धीरे-धीरे आर्यों और द्रविड़ों के बीच वे बातें प्रमुखता पाने लगीं जो उनकी भिन्नता को घटाने और उनकी एकता को बढ़ानेवाली थीं। कालक्रम में, यह संबंध इतना प्रगाढ़ हो गया कि सारे देश में आर्य और द्रविड़ एक-से दिखायी देने लगे और उनका रस्म-रिवाज, इतिहास-पुराण, साहित्य और संस्कृति, सब-कुछ एक हो गया। आर्य बहुत मात्रा में द्रविड़ और द्रविड़ बहुत मात्रा में आर्य हो गये। और इन्हीं दोनों जातियों ने मिलकर उस संस्कृति, जाति या समाज का निर्माण किया, जिसे हम हिन्दू-समाज कहते हैं। विदेशियों ने हमें जो हिन्दू नाम दिया, हमारी एकता उस नाम से भी बढ़ी है, क्योंकि अब हम संसार में आर्य या द्रविड़ नहीं, बल्कि हिन्दू नामक एक ही नाम से विख्यात हैं। ऋग्वेद, केवल आर्यों का ही ग्रन्थ था, लेकिन उसके बाद उपनिषदों, पुराणों, स्मृतियों और दर्शनों का जो निर्माण हुआ, उनके पीछे केवल आर्य ही नहीं, द्राविड़ संस्कृति का भी जबरदस्त प्रभाव काम करता था और इस विशाल हिन्दू-साहित्य पर द्रविड़ों का भी उतना ही अधिकार है, जितना आर्यों का।

विध्य के उत्तर को हम, सामान्यतः, आर्य एव उनके दक्षिण को द्राविड़ देश कहते हैं। आर्य और द्राविड़ संस्कृतियों के मिलने के बाद भी, आरम्भ में, हिन्दुत्व का नेतृत्व उत्तर भारत के हाथ रहा। लेकिन, बौद्ध युग के बाद में, विशेषतः, शंकराचार्य के समय से यह नेतृत्व, निश्चित रूप से, दक्षिण चला गया और तब से हिन्दू-धर्म के प्रधान नेता, दार्शनिक और महान्मा, अधिकतर, दक्षिण में ही उत्पन्न होते रहे हैं।

### भौगोलिक एकता का भाव

आरम्भ से ही हमारे तीर्थ देश के किसी एक भाग में नहीं, प्रत्युत, सर्वत्र स्थापित होने लगे। राम-कथा में प्रसिद्ध स्थान (अयोध्या, जनकपुर, पंचवटी, रामेश्वरम् आदि) उत्तर और दक्षिण, दोनों भागों की धार्मिक जनता के द्वारा पवित्र गिने जाने लगे। देश की एकता की अभिवृद्धि कृष्ण-कथा से अधिक राम-कथा को लेकर हुई है। रामेश्वरम्, बालाजी, विष्णुकांची आदि तीर्थ रामाश्रयी वैष्णवों के कारण विख्यात हुए और उत्तर की जनता उनकी ओर बहुत कुछ उसी भाव से देखने लगी, जैसे मुसलमान मक्का अथवा ईसाई जेरूसलेम की ओर देखते हैं। इसी प्रकार, दक्षिण की धार्मिक जनता भी राम और कृष्ण के उत्तरवाले लीजास्थलों पर जाकर अपने जीवन को धन्य बनाने के लिए, आरम्भ से ही, उत्सुक रहती आयी है।

उत्तर को आर्यों का देश और दक्षिण को द्रविड़ों का देश समझने का भाव यहाँ कभी भी नहीं पनपा, क्योंकि आर्य और द्रविड़ नाम से दो जातियों का विभेद यहाँ हुआ ही नहीं

था। समुद्र से उत्तर और हिमालय से दक्षिणवाला भूभाग यहाँ हमेशा से एक देश माना जाता रहा है। पुराणों में भारत की यह भौगोलिक एकता स्पष्ट रूप से वर्णित है :—

उत्तरं यत्समुद्रस्य हिमाद्रेश्चैव दक्षिणम्  
वर्षं तद्भारतं नाम भारती पत्र सन्तति ।

(वायुपुराण)

धर्म और संस्कृति के अधीन एकता प्राप्त करनेवाले इस देश के धार्मिक व्यक्ति आज भी स्नान के समय भारत की विभिन्न नदियों के नाम एक साथ लेते हैं :—

गंगा च यमुना चैव गोदावरी सरस्वती ।  
नर्मदा सिन्धु कावेरी जलेऽस्मिन् सन्निधं कुह ।

यही नहीं, प्रत्युत, देश की मोक्षदायिका नगरियों की सूची में भी उत्तर और दक्षिण, दोनों भागों की नगरियाँ सम्मिलित हैं, जिनका धार्मिक भाव से नामोच्चार उत्तर और दक्षिण, दोनों भागों की जनता करती है :—

अथोष्या-मथुरा-माया-काशी-काशी-अवन्तिका  
पुरी इतारवती ज्ञेया सप्तैते मोक्षदायिका ।

इस धार्मिक एवं सांस्कृतिक एकता का प्रभाव भारत की राजनीति पर भी पड़ा। यह ठीक है कि, आवेश में आकर, प्रांतों के क्षत्रिय राजे बहुधा अपनी स्वतन्त्र सत्ता स्थापित करने को केन्द्रीय सत्ता से विद्रोह कर उठते थे। किन्तु, उससे अधिक सत्य यह बात है कि भारत के राजाओं के सामने चक्रवर्ती-पद पाने का उद्देश्य सबसे बड़ा था। चक्रवर्ती सम्राट कहलाने के लिए यहाँ अश्वमेध के घोड़े छोड़े जाते थे अथवा अकारण पडांस के राजाओं से युद्ध ठान दिया जाता था। किन्तु, इन लड़ाइयों का उद्देश्य केवल धन या प्रभुता की ही वृद्धि नहीं थी। कुछ यह कारण भी था कि सारे भारत को एक राज्य के अधीन लाने की प्रेरणा देश के भूगोल की सबसे बड़ी शिखा थी। भारत की प्राकृतिक सीमा के बाहर जाकर अन्य देशों पर आक्रमण करने की बात यहाँ के राजाओं को कभी सूझी ही नहीं। कदाचित्, ऐसे आक्रमणों को यहाँ के राजे व्यर्थ की हिंसा समझते थे और ऐसी हिंसा में वे पड़ना नहीं चाहते थे। किन्तु, देश के भीतर, अधिक-से-अधिक भागों को, अपनी अधीनता में लाकर बड़ी-से-बड़ी राजनीतिक एकता की सृष्टि करने का भाव हमारे सभी बड़े राजाओं में मौजूद रहा है।

तीर्थों को लेकर भारतवासी सारे देश में घूमते थे। शास्त्रार्थ अथवा नये विचारों का प्रचार करने को सभी भागों के संस्कृत-विद्वान् सारे भारत में भ्रमण करते थे। सारे देश के श्रेष्ठ साहित्य की भाषा संस्कृत थी। पीछे, जब आधुनिक देश-भाषाओं का समय आया; तब भी विभिन्न भाषाओं में भारत की वही मानस-धारा प्रवाहित होने लगी, जो संस्कृत में बहती थी।



भारत का मन, हृमेशा से, राष्ट्रीय कम, अन्तर्राष्ट्रीय अधिक रहा है। प्राचीन काल में यहाँ राष्ट्रीयता के जो भाव विकसित भी हुए, उनका आधार राजनीति और अर्थशास्त्र नहीं, प्रत्युत, संस्कृति और धर्म थे। भारतवासी अपने राष्ट्र पर अभिमान तो करते थे, किन्तु, इस कारण नहीं कि वह बली और समृद्ध देश था, प्रत्युत, इसलिए कि उसकी संस्कृति महान् थी, वह अध्यात्म की कर्मभूमि थी और देवता वहाँ देह धर कर प्रकट होने के लिए लालायित रहते थे। भारत-देश की इस विशिष्टता पर जिनना गर्व उत्तरवासी भारतीयों को था, उतना ही गौरव और अभिमान दक्षिणवाले भी रखते थे। उत्तर भारत में विरचित विष्णुपुराण में निम्नलिखित श्लोक आता है —

गयन्ति देवाः किल गीतकानि धन्यास्तु ते भारतभूमिभागैः ।

स्वर्गायवर्गास्पदमार्गं भूने भवन्ति भूम. पुष्याः सुरत्वात् ॥

(विष्णुपुराण २।३।२४।)

देवगण भी गान करते हैं कि भारतभूमि में जन्म लेनेवाले लोग धन्य हैं। स्वर्ग और अपवर्ग-कल्प इस देश में देवता भी देवत्व को छाडकर मनुष्य-योनि में जन्म लेना चाहते हैं।

श्रीमद्भागवत की रचना दक्षिण भारत में हुई थी, किन्तु, उस पुराण में भी यही भाव और भी अधिक विलक्षण रूप में दुहराया गया है।

अहो अनीर्षा किमकारिदोभन प्रसन्न एषां स्विक्रुत स्वयं हरिः ।

यैर्बन्ध लब्ध नृषु भारताजिरे मुकुन्ध सेवोपायक स्पृहा हि नः ।

(श्रीमद्भागवत ५।१६।२१)

देवता भारतीय मनुष्यों के सीमाव्य पर ईर्ष्या करते हुए कहते हैं, अहा ! इन लोगों ने, न जाने, कौन-से ऐसे शुभ कर्म किये थे, जिनके फलस्वरूप इन्हें भारतभूमि के प्रागण में मानव-जन्म सुलभ हुआ है ! लगता है, भगवान स्वयं इन पर प्रसन्न हो गये थे। भगवान की सेवा के योग्य, ऐसा जन्म पाने की इच्छा तो हमारी भी होती है।

और अत्यन्त प्राचीन काल में भगवान रामचन्द्रजी ने भी भारत को स्वर्ग से श्रेष्ठतर माना था।

नेयं स्वर्णपुरी लंका रोचते मम लक्ष्मणः,

जननी-जन्मभूमिश्च स्वर्गादपि गरीयसी ।

(बाल्मीकि-रामायण)

### समन्वय के कुछ दृष्टान्त

जैसा कि ऊपर सकेत किया चुका है, यह सिद्ध करना अत्यन्त कठिन है कि हिन्दू-संस्कृति की कौन-सी बात ब्राह्मिक सभ्यता से आयी है और कौन-सी बात आर्य-सभ्यता से।

किन्तु, बहुत-से लक्षण ऐसे मिलते हैं, जिनसे हम कुछ अनुमान लगा सकते हैं। हमारे देवी-देवताओं में से अनेक ऐसे हैं, जिनके विकास में केवल आर्य ही नहीं, द्राविड एवं अन्य आर्यतर कल्पनाओं का भी हाथ है और हमारे व्रतों और अनुष्ठानों में से भी कइयों का विकास दोनों ही सम्प्रदायों के योग से हुआ है। नीचे जो थोड़े-से उदाहरण दिये जा रहे हैं, उनसे यह बात स्पष्ट हो जाती है।

### शैव धर्म

विद्वानों में यह मत प्रचलित हो गया है कि शैव धर्म प्राग्वेदिक अथवा द्रविड-संस्कृति की देन है। ऐसा मानने का मुख्य कारण यह है कि ऋग्वेद में 'बाण की तरह चमकते आनेवाले' जिम रुद्र का उल्लेख है, वे रुद्र महतो के स्वामी हैं और उनका ठीक-ठीक मेल हिन्दुओं की आज की शैव भावना में नहीं बैठता। आर्य बड़े ही भावुक और प्रकृति-पूजक लोग थे। उन्होंने प्रकृति के प्रिय और रमणीय रूपों पर से जैसे ऊँचा देवी की कल्पना की थी, उसी प्रकार, प्रकृति के भयानक रूपों पर से उन्होंने रुद्र की कल्पना उतारी। यजुर्वेद के शतरुद्रीय अध्याय में रुद्र के साथ शिव और गिरीश का भी उल्लेख मिलता है और उसके बाद, ध्वेताश्वतरापनिषद् में रुद्र की कल्पना बहुत-कुछ ब्रह्म का न्यान ले लेती है। लेकिन, ये शैव भावना की सीढियाँ हैं, जो आर्य और आर्यतर संस्कृतियों के मिलन के बाद बढ़ती गयी हैं। विचारने की मुख्य बात यह है कि महजोदरा और हरप्पा की खुदाई में योगस्थ शिव की मूर्तियाँ भी मिली हैं, जिनसे यह अनुमान होता है कि आर्यों के आगमन से पूर्व इस देश में शिव की पूजा प्रचलित थी। फिर यह बात भी है कि शिव-पुराण में यह स्पष्ट कथा आती है कि ऋषियों ने शिव पर क्रोध किया और उन्हें शाप दे डाला, जिससे उनके लिंग के नीचे टुकड़े हो गये। शिवपुराण के आधार पर ही हिन्दू शिव का प्रसाद खाना निषिद्ध मानते हैं। एक कथा यह भी है कि दक्ष-प्रजापति के यज्ञ में शिव को स्थान नहीं दिया गया था। इन सारी बातों में विद्वान् यह अनुमान लगाते हैं कि आर्यों के यहाँ शिव-भावना की स्वीकृति, जग बिलब में, हुँद ट और, आरभ में, समाज के धार्मिक नेता इस बात के लिए तैयार नहीं थे कि लोग शिव को आर्य-देवता के रूप में ग्रहण करें। संभवतः, जब आर्यों का द्रविडों के साथ विवाह-संबन्ध होने लगा, तब द्राविड स्त्रियों के साथ शिव की भावना आर्यों के घरों में पहुँची और, यद्यपि, आर्य पंडित और पुरोहित इस भावना के प्रसार को अनेक उपायों से रोकना चाहते थे, तथापि गृहों में नारियों की प्रधानता होने के कारण, आर्य-परिवारों में भी यह भावना बढ़ती ही गयी।

आचार्य क्षितिमोहन सेन ने अपनी पुस्तक "संस्कृति-संगम" में इस विषय का बहुत ही विषद विवेचन किया है। स्कन्द-पुराण, लिंग-पुराण, वायुन-पुराण, कूर्म-पुराण, शिव-पुराण और पद्म-पुराण से उद्धरण और हवाले देकर उन्होंने यह बतलाया है कि केने

शिवजी अश्लील व्यभिचारियों की तरह आचरण करते थे, कैसे उनके आचारों को देखकर मुनि-पत्नियों काम-मोहित हो जाती थीं और कैसे मुनिगण शिवजी पर कुपित होकर मुष्टि-प्रहार करते थे, उन्हें अपशब्द कहते और शाप देते थे।' इन उद्धरणों से यह बात स्पष्ट हो जाती है कि मुनि-पत्नियों में शिव की पूजा के लिए अदम्य उत्साह था और मुनि-गण, यद्यपि, अपनी पत्नियों को शिव से अलग रखना चाहते थे, किन्तु इस कार्य में उन्हें सफलता नहीं मिलती थी। आचार्यजी लिखते हैं, "मुनि-पत्नियों का शिव-पूजा के प्रति जो यह उत्साह दिखायी पड़ता है, उसका कारण पुराणों में उनकी कामुकता बतायी गयी है। पर यही क्या वास्तविक व्याख्या है? सम्भव, उन दिनों मुनि-पत्नियाँ अधिकतर आर्येतर शूद्र-कुलोत्पन्ना थीं। इसीलिए, वे अपने पितृ-कुल-देवता की पूजा करने के लिए इतनी व्याकुल थी। यही व्याख्या अधिक युक्तियुक्त जान पड़ती है।"

शिव-संबन्धी कल्पना के विकास में औष्टिक और नीग्रो संस्कृतियों की भी कुछ देन है, यह मत डाक्टर भंडारकर का है। उनका कहना है कि रुद्र-शिव का संबन्ध, आरम्भ में, जगती जातियों से भी रहा होगा या यह भी सम्भव है कि जगती जातियों के बीच प्रचलित देवनाओं के भी गुण, बाद का चन्दकार, रुद्र-शिव की कल्पना में आ मिले। शिव का भांग-चतूरा खाना और ध्मगान में वाम करना तथा उनके साथ शव, सर्प, खप्पर एवं हाथी

१ "महादेव नग्न वेश में नवीन तापस का रूप धरकर मुनियों के तपोवन में आये। (वामन-पुराण, ४३ अध्याय, ५१-६२ श्लोक)। मुनि-पत्नीगण ने देखकर उन्हें घेर लिया (वही ६३-६६ श्लोक)। मुनिगण अपने ही आश्रम में मुनि-पत्नियों की ऐसी अभव्य कामानुरता देखकर "मारो, मारो" कहकर काण्ड-पावाण आदि लेकर दौड़ पड़े —

शोभं विलोक्य मुनयः आश्रमे तु स्वयोषिताम् ।

हृन्मतामिति संभाष्य काण्डपावाणपाशयः ॥

(वामन-पुराण ४३।७०)

यह कहकर उन्होंने शिव के भीषण ऊर्ध्व लिंग को निपातित किया —

पातयन्तिस्म देवस्य लिंगमूर्ध्वं विभोषणम् ।

(वही ७१)

कूर्म-पुराण, उपरिभाग, अध्याय ३७, में कथा है कि पुरुष-वेषधारी शिव नारी-वेषधारी विष्णु को लेकर सहस्र-मुनिगण-सेवित देवदारु-वन में विचरण करने लगे। उन्हें देखकर मुनि-पत्नियों कामासक्त होकर निर्ऋञ्ज आचरण करने लगी (१३-१७ श्लोक)। मुनिगण मारे क्रोध के शिव की अतिशय्य निष्टुर वाक्य से भर्त्सना करने और अभिशाप देने लगे।

अतोव पदं वाचयं प्रोबुर्दं कपर्विनम् ।

शेषुश्च शार्वेविधिः मापया तस्य मोहिताः ।"

(कूर्म-पुराण ३७।२२)

के चमड़े का संबंध, ये सारी बातें जंगली लोगों के ही संस्कारों से आयी होंगी, जो सर्प-पूजक रहे होंगे तथा जिनके देवता भी जंगली गुणों से युक्त रहे होंगे। हाथी के चमड़े (गज्जाजिन) वाली बात खुद में एक प्रमाण है; क्योंकि हाथी मध्य एशिया में नहीं होते। फिर यह कैसे संभव है कि मध्य एशिया से आनेवाले आर्यों ने भारत में आने से पहले ही अपने देवता के लिए गज्जाजिन के लिबास की कल्पना कर ली? डाक्टर सुनीतिकुमार चटर्जी एक और नया प्रमाण देने हैं कि द्रविड लोग भारत में रोमसागर (मेडिटेरेनियन) के पास से आये थे तथा, सभ्यत, शिव एवं शक्ति-विषयक दार्शनिक भाव भी वे वही से लाये थे। द्रविडों का मूल निवास कहीं एजियन समुद्र के पास पड़ता था, जहाँ सिंधु पर चढ़नेवाली देवी-माता और सिंधु पर चढ़नेवाले देव-पिता की कल्पना पहले से ही प्रचलित थी। यहाँ भी यह बात ध्यान में आती है कि महंजोदरो में जो शिव की मूर्ति और बैल की प्रतिमा मिली है, उसका संबंध द्रविडों की शिव-पूजा से अवश्य रहा होगा।

धर्मानन्द कोसम्बी ने शैव धर्म के विकास पर एक विचित्र दृष्टिकोण से विचार किया है। उनका ख्याल है कि वेद के रुद्र और बाद के शिव एक ही हैं। हाँ, जब इन्द्र की पूजा प्रचलित थी, तब शिव नहीं पूजे जाते थे। यजुर्वेद के समय आने-आने स्थिति बहुत बदल गयी और एक ही रुद्र ब्राह्मणों को कई रूपों में दिखायी देने लगे। यजुर्वेद की तैत्तिरीय-संहिता ने उद्धरण देकर उन्होंने बताया है कि कैसे ऋषि रुद्र को "बोरों का, शकुओं का, बाल्यो का अधिपति" समझते थे। फिर आश्वलायन-गृह्य-सूत्र के उद्धरण देकर उन्होंने यह निष्कर्ष करना चाहा है कि रुद्र की प्रसन्नता के लिए उन दिनों शूलगाव-यज्ञ करने की भी प्रथा थी, जिसमें ऊँचे स्कन्धवाले बैलों की बलि दी जाती थी। उनका कहना है कि वेद-काल में लेकर शकों के समय तक महादेव अत्यन्त क्रूर देवता थे। महादेव से महेश्वर वे पाणिनि के समय बने और तभी से अहिंसक भी। स्वैताम्बतगोपनिषद् के बारे में उनका ख्याल है कि इसकी रचना स्वैताम्बतर नाम के किमी पंडित ने, शक राजाओं की प्रसन्नता के लिए, की थी, क्योंकि ये राजे कट्टर शैव थे।

सबसे विचित्र बात यह है कि लिंग-पूजा का आविर्भाव कोसम्बीजी जैन और बौद्ध श्रमणों की दुर्दान्त काम-भावना से मानते हैं। जब अधिवाहित वच्चे श्रमण बनाये जाने लगे और स्त्रियों का स्पर्श तक उनके लिए बर्जित कर दिया गया, तब इन तरुण सन्यासियों की प्रवृत्ति वाम-मार्ग की ओर हुई। "हृन्मम्पशादि न कर केवन नग्न स्त्री को देखने से कोई नियम-भंग नहीं होता था और काम-वासना, अशन, नृत्त भी हो जाती थी। इसी तरह से, यह लिंग-पूजा भी निकली होगी।"

किन्तु, यह निरी कपोल-कल्पना है। लिंग-पूजक तो आर्यों के आगमन के पूर्व ही, इस देश में वर्तमान थे, जिन्हें आर्यों ने "गिस्नेदेवा" कहा है। अवश्य ही, ये गिस्नेदेवा

आर्योत्तर जाति के लोग रहे होंगे। हा, विविध आचार-बन्धनों से त्रस्त श्रमणों को वाम-मार्ग की ओर जाने की प्रेरणा लिए-पूजा से मिली हो, यह हो सकता है।

शैव धर्म, अपने मूल में, प्रार्यवैदिक धर्म है, यह अनुमान इससे भी बल प्राप्त करता है कि पुराणों में सर्वत्र शंकर अरुणों के पक्षपाती बताये गये हैं। शंकर ही असुरों को बरदान देकर उन्हें शक्तिशाली बनाते थे और तब असुर देवताओं को सताने लगते थे। शिव के प्रति ऋषियों की अनिच्छा का यह स्मृति-शेष है। भगवान् कृष्ण ने जब बाणामुर से युद्ध किया था, तब शंकर अपने पुत्र को साथ लेकर कृष्ण के विरुद्ध और बाणामुर की ओर से लड़े थे। इस युद्ध में जब शंकर पराजित हो गये, तब उन्होंने कृष्ण से प्रार्थना-पूर्वक यह अनुरोध किया कि वे बाणामुर को प्राण-दान दे दे।

काशी का राजा पीडक नकली वामुदेव बना था। उसका छद्म फाड़ने का भगवान् कृष्ण कामी गये और उसे मारकर द्वारका लौट गये। तब पीडक के पुत्र ने शंकर की आराधना की और उनसे यह बरदान प्राप्त किया कि कृष्ण के बच के लिए कृत्या की उत्पत्ति हो। कृत्या शंकर की अटा में उत्पन्न हुई और वह कृष्ण का ध्वंस करने का द्वारका पहुँची। किन्तु, कृष्ण ने उसे मार डाला।

बाणामुर के ममान रावण को भी शंकर का वर प्राप्त था। प्रायः सारे-के-सारे दैन्य पुराणों में शैव दिलाये गये हैं। इस परंपरा का कुछ-न-कुछ अर्थ होना चाहिए और सब से युक्तियुक्त अर्थ यही हो सकता है कि शंकर आर्योत्तर देवता थे और आर्य ऋषियों ने उन्हें अनिच्छापूर्वक स्वीकार किया।

### कार्तिकेय और गणेश

शिव की पूजा के साथ द्रविड़ों का अधिक पुराना और निकट का संबंध है, इस अनुमान का एक आचार यह भी माना जा सकता है कि जबकि उत्तर भारत में, मुख्य रूप से, शिव और उमा की ही पूजा प्रचलित है, तब दक्षिण में शिव के पूरे परिवार की पूजा का बड़ा ही व्यापक प्रचार है और शिव तथा उमा के साथ वहाँ कार्तिकेय और गणेश की पूजा भी बड़े ही उत्साह से की जाती है। उत्तर भारत में कार्तिकेय की मूर्ति विजया-दशमी के अक्षर पर दुर्गा के साथ बनायी जाती है और गणेश, अक्षर, शुभ और लाभ के बीच दुकानों पर विराजमान करते हैं, लेकिन, दक्षिण के मन्दिरों में दोनों भाइयों की बड़ी-बड़ी विशाल मूर्तियाँ देखने में आती हैं, जिनकी बनावट से वीरता टपकी पड़ती है। दक्षिण में कार्तिकेय-विषयक अनेक धार्मिक गाथाएँ भी प्रचलित हैं और उनके नाम भी अनेक हैं। कुमार, कार्तिकेय, षडानन और स्कन्द के अलावा, कार्तिकेय का एक नाम मुबहुष्यम् भी दक्षिण में खूब प्रचलित है।

पण्डितों का विचार है कि द्रविड़ों के यहाँ यौवन, युद्ध और वीरता के एक अलग देवता थे, जिनका नाम मुरकन था। कालक्रम में यही शिवजी के पुत्र कुमार स्कन्द हो

गये, जिनका चरित उत्तर के हिन्दू सिर्फ पुराणों में पढ़ने हैं, किन्तु, दक्षिण में जी उत्साह के साथ सत्कृत और पूजित होते आ रहे हैं।

गणेश की कल्पना भी आरम्भ में विघ्नेश के रूप में चली थी और जैसा कि मनुष्य की देह पर हाथी का मस्तक लगाये हुए, उनका भयवह रूप है, वैसे ही, लोग उन्हें डरकर ही पूजते थे। कहते हैं, जब बौद्ध धर्म की महायान-शाखा का जन्म हुआ, ये विघ्नेश ज्यो-के-त्यो उसमें आ बिगड़े और प्रत्येक अनुष्ठान के आरम्भ में उनकी प्रसन्नता के लिए पूजा की जाने लगी। किन्तु, धीरे-धीरे ब्राह्मणों ने उन्हें विघ्नहर बना डाला और विघ्न-हर-रूप में ही वे हमारे पौराणिक धर्म के साथ रहे हैं। गणेश के गजमस्तक होने की बात पर विचार करे तब तो, स्पष्ट ही, गणेश की कल्पना शुद्ध भारतीय मालूम होगी, क्योंकि आर्य जिस देश से यहाँ आये थे, उस देश में हाथी होते ही नहीं हैं। यह भी ध्यान देने की बात है कि गणेश की उन्मयी व्याख्या सातवी मदी में ज्ञानेश्वरजी ने की और महाराष्ट्र में शारदा गणेशजी की पत्नी मानी जाती है, यद्यपि, दक्षिण भारत में गणेशजी को लोग अविवाहित और ब्रह्मचारी ही समझते हैं।

कार्तिकेय पर अब तक अनुसन्धान का कोई काम नहीं हुआ है। किन्तु, गणेश के सम्बन्ध में डा० संपूर्णानन्दजी बर्मा ने जो विद्वत्सापूर्ण पुस्तक लिखी है, उससे यह निर्विवाद रूप से सिद्ध हो गया है कि गणेश आर्योत्तर देवता है। यजुर्वेद में जो यह मंत्र आता है कि—“गर्भानान्वा गणपति हवामहे, प्रियाणान्वा प्रियपति हवामहे, निषोःशत्वा निषिपति हवामहे बसोमम। आहमजानि गर्भंवात्त्वमं जासि गर्भंभू” उसे देखकर पंडितों को भ्रम होता था कि, हो-न-हो, गणेश की कल्पना भी, बीच-रूप में वेद में विद्यमान थी। किन्तु, अब यह बात निश्चित हो गयी है कि “इस मंत्र में अश्वमेध के अश्व को गणपति कहा गया है।” संपूर्णानन्दजी लिखते हैं, “वेदों में तो गणेशजी हमका नहीं मिलने, परन्तु, पुराणों में उनकी सर्वत्र चर्चा है। तंत्रों में तो उनके ऐमे-ऐमे विग्रह देखने को मिलते हैं, जिनके सामने चर्चित रह जाना पड़ता है। पुराणों की रचना गुप्त-काल के लगभग मानी जाती है। कुछ तंत्र-ग्रन्थ अथवा तंत्र-ग्रन्थों का कुछ अंश भी लगभग उतना ही पुराना है। जब पुराणों में गणेशजी की पूजा का विधान है तो ऐसा मानना ही चाहिए कि उनकी रचना के पहले यह पूजा स्थापित हो चुकी थी। अतः, ऐसा मानना अपुन नही जंचता कि विक्रम की पाँचवी या छठी शती में भारत गणपति-पूजन से परिचित था। बुद्धदेव के समय गणपति देव-सूची में थे या नहीं, यह कहना कठिन है। इतना ही कहा जा सकता है कि बुद्धदेव ने ब्रह्मा, इन्द्र तथा कुछ और देवों के नाम लिये हैं, परन्तु, गणेश का नाम नहीं लिया है। तीर्थंकर बर्द्धमान महावीर का भी, प्रायः, वही समय था। उन्होंने भी गणेश का नाम नहीं लिया है। प्रश्न यह है कि श्रुति-काल के पीछे और पुराण-निर्माण-काल के पहले, गणेशजी कहाँ से आकर देव-श्रेणी में सम्मिलित हुए?”

इसका उत्तर यह है कि "आर्य लोग गणेश का अस्तित्व नहीं जानते थे। जब वे पूर्व की ओर बढ़े (स्मरण रहे कि सपूर्णानन्दजी आर्यों का मूल-निवास सप्तसिन्धु देग मानते हैं) तो उनका अनार्यों से सपर्क बढा और बहुत-से अनार्य आर्य-वस्तियों में बस गये। विजित पर तो विजेता की संस्कृति का रंग चढा ही, परन्तु, विजेता भी अछूता नहीं बच सका। उसकी संस्कृति और आचार-विचार पर अनार्य प्रभाव पड कर रहा। विद्वानों के विरोध करते रहने पर भी निम्न कोटि के लोगों ने कुछ नये देव-देवियों को अपनाया। ऐसे देव-देवी असभ्य जगली लोगों में सर्वत्र पूज्य हैं। इनकी आकृति पशु-पक्षियों की-सी होती है या प्रेत-पिशाच जैसे मुंह और दाँत होते हैं। आज भी, बहुत-से गाँवों में ऐसे ग्रामदेवों की मिट्टी या लकड़ी की मूर्तियाँ देख पडती हैं। प्रायः, सभी क्रूरकर्मा होते हैं। भाँति-भाँति की पूजा करके इनको शांत किया जाता है। अपने अनार्य पड़ोसियों से आर्यों ने नाग, गधे पर सवार होनेवाली शीतला और कुत्ते पर चढनेवाले भैरव के साथ मूषकवाहन, हस्तिमुख विनायक को भी लिया। विनायक विघ्नकर्ता थे, अच्छे कामों में भी बाधा डालते थे। इसलिए, प्रत्येक शुभ कर्म के आरम्भ में उनको मनाना पडता था।" जब आर्यों ने उन्हें ग्रहण किया, उनका रूप बदलने लगा और वे विघ्नेश से विघ्न-हर बन गये। "जब देव हो गये तब उनकी पूजा की पद्धति भी बनी, ढूँढ-ढाँढ कर दो एक वेद-मन्त्र भी उनको दिये गये और उनके नाम पर उपनिषद् की भी रचना की गयी।" घीरे-घीरे, वं बौद्ध धर्म में भी प्रवेश पा गये और उसी के साथ भारत से बाहर भी पहुँचे, जहाँ उनके अत्यन्त विचित्र ध्यान प्रचलित हो गये। भारत में तो वे घर-घर पूजित हैं ही।

गणपति कोई विरूप देवता थे, उन्हें इस देश की जनता पूजती थी। आर्यों ने या तो इन देवता का प्रताप देखकर अथवा इनके भक्तों को प्रसन्न करने के लिए इन्हें स्वीकार कर लिया। आचार्य कितिमोहन सेन पिछले भाव को ही प्रधान मानते हैं। उनका कहना है कि "अनेक अनार्य देवताओं को आर्य लोग स्वीकार नहीं कर सके। आसपास के चतुर्दिक् प्रचलित प्रभाव को रोक रखना असम्भव है। प्राचीन आर्यगण भी समझ सके थे कि गणाचर्य को प्रसन्न किये बिना (इस देश में) बास करना कठिन है। इसलिए, सब यज्ञों में पहले गणदेवता गणपति की पूजा की व्यवस्था की गयी।"

### शिव के आर्य और द्राविड नाम

शिव-सम्बन्धी आर्य और द्राविड नामों की तुलना से भी यह अनुमान पुष्ट होता है कि शिव की कल्पना, अधिकांशतः, आर्येतर कल्पना है और, मुख्यतः, वह द्राविड संस्कार से आयी है। शिव का तमिल नाम सिवन् है, जिसका अर्थ लाल या रक्त वर्ण होता है।

प्राचीन काल में, शिव का एक आर्य नाम भी 'नील-लोहित' मिलता है, जिसके भीतर शिव की गरल पानवाली कथा का संकेत है। रामचन्द्र दीक्षितर के अनुसार ऋग्वेद में भी रुद्र का अर्थ लाल ही होता है। इसी प्रकार, संस्कृत के शंभु शब्द की तुलना तमिल के 'सेम्बू' शब्द से की जाती है, जिसका तमिल में अर्थ तांबा या लाल धातु होता है। इसलिए, अनुमान है कि द्रविडों के यज्ञ जो ताम्रवर्ण के प्रतापी देवता थे, वही आर्यों के महत्-स्वामी रुद्र से मिल गये तथा औष्टिक जातिवालों के पास जो जगन्नी देवता थे, उनके भी गुण, धीरे-धीरे, आकर रुद्र-शिव की भावना के साथ जुड़ने लगे। इस तरह, बहुत काल के बीत जाने पर, शिव का रूप अत्यन्त विकसित हो गया और उसके एक छोर पर तो आर्यों की रुद्र-सबधी दार्शनिक भावना प्रतिष्ठित हुई, जिसे आर्य और द्रविड, दोनों जातियों के शिष्ट वर्ग ने अपनाया और दूसरे छोर पर शिव के पारिवारिक रूप, उनके अबढर और दयालु होने की बात तथा उनके योगेश्वर, भूतेश और फक्कड एव अघोर होने की कथाएँ आ जुड़ी, जिनसे जन-साधारण को सन्तोष मिलने लगा।

### वैष्णव धर्म

शैव धर्म के भीतर द्रविड प्रभाव के जितने प्रमाण मिलते हैं, वैष्णव धर्म के भीतर उस प्रभाव के उतने अधिक प्रमाण नहीं मिलते। मगर, यहाँ भी कई शकालें हैं, जिनका समाधान केवल यह मान लेने से नहीं हो सकता कि वैष्णव मत में, सब-का-सब, सिर्फ आर्यों का दिया हुआ है। उदाहरण के लिए, पंडितों को यह शका होती है कि गौर वर्ण के आर्यों ने काले रंग के विष्णु की कल्पना क्यों की? यह ठीक है कि ऋग्वेद में विष्णु शब्द का उल्लेख मिलता है, मगर, वह 'सूर्य' के अर्थ में है। तो जो देवता सूर्य के समान उज्ज्वल और चमकीला था, वह काला कैसे बन गया? इससे भी बड़ी शका की बात यह है कि गोपाल-कृष्ण का उल्लेख आर्यों के प्राचीन साहित्य में नहीं मिलता और राधा का उल्लेख, जो वैष्णव धर्म में इतनी पूजित है, वैष्णव मत के अत्यन्त प्रमुख पुराण, श्रीमद्भागवत में नहीं है। अगर वैष्णव धर्म आर्यों का बिल्कुल अपना आविष्कार होता तो इस धर्म के सभी पहनुओं के बीज आरम्भ के आर्य-साहित्य (वेद, उपनिषद्, ब्राह्मण आदि) में अवश्य मिलते। मगर, बात वैसी नहीं है। इसलिए, यह मानना अधिक युक्तिसंगत है कि यह धर्म भी भारत की प्राग्वैदिक धार्मिक परंपराओं के योग से विकसित हुआ है।

वैष्णव धर्म को अवैदिक मानते हुए आचार्य क्षितिमोहन सेन ने लिखा है कि जिस भृगु ने लिंगधारी शिव को शाप दिया था, उसीने विष्णु के बक्ष स्थल पर भी पदाघात किया। "जानू पड़ता है, भृगुगण खूब निष्ठावान् वैदिक थे। वैष्णव धर्म प्राचीनतर वैदिक भृगु

१. द्वारकापुरी का कृष्ण-मन्दिर, प्राचीन काल में, सूर्य-मन्दिर था, यह बात लेखक ने द्वारका में बसनेवाले पंडितों से सुनी है।



के उस पदाघात से लाञ्छित होकर हमारे देश में प्रतिष्ठित हुआ। इन्द्र के बाद होने के कारण ही विष्णु का नाम 'उपेन्द्र इन्द्रावरजः' (अमरकोष) पड़ा। इन दोनों ही नामों का अर्थ है इन्द्र का परावर्ती।" इस प्रसंग में, इस बात पर भी ध्यान गये बिना नहीं रह सकता कि भगवान् कृष्ण के सबंध में यह कथा प्रचलित है कि उन्होंने इन्द्र-पूजा का विरोध किया था और इन्द्र के नाम पर अर्पित पकवानों को वे स्वयं ही खा गये थे।

डा० सुनीतिकुमार चटर्जी का विचार है कि आर्यों के सूर्यवाचक देवता विष्णु भारत में आकर द्रविड़ों के एक आकाश-देव से मिल गये, जिनका रग, द्रविड़ों के अनुसार, आकाश के ही सदृश नीला अथवा श्याम था। तमिल भाषा में आकाश को 'विन्' भी कहते हैं, जिसका विष्णु शब्द से निकट का सम्बन्ध हो सकता है।

डा० भण्डारकर के अनुसार प्राचीन काल में वैष्णव धर्म, मुख्यतः, तीन तत्त्वों के योग से उत्पन्न हुआ था। पहला तत्त्व तो यह विष्णु नाम ही है, जिसका वेद में उल्लेख, सूर्य के अर्थ में मिलता है। दूसरा तत्त्व नागायण-धर्म का है, जिसका विवरण महाभारत के शान्तिपर्व के नारायणीय उपाख्यान में है। और तीसरा तत्त्व वामुदेव-मत का है। यह वामुदेव-मत वसुदेव नामक एक ऐतिहासिक पुरुष (समय ६०० ई० पू०) के इर्द-गिर्द विकसित हुआ था। इन्हीं तीन तत्त्वों ने एक होकर वैष्णव धर्म को उत्पन्न किया। लेकिन, उसमें कृष्ण के ग्वाल रूप की कल्पना और राधा के साथ उनके प्रेम की कथा बाद में आयी और ये कथाएँ, शायद, आर्येतर जातियों में प्रचलित थी।

बहुत प्राचीन काल में नर नामक अपने मित्र के साथ नारायण ऋषि बदरीनाथ में रहते थे और नारद उन दोनों की सेवा करते थे। इसी कारण बदरीनाथ को नारदीय क्षेत्र भी कहते हैं। नारद ने यहीं पांचरात्र-मार्ग का प्रवर्तन किया, जिसके आराध्य नारायण ऋषि थे। यही मार्ग विकसित होकर वैष्णव धर्म हुआ, जिसमें वामुदेव और सकर्षण, लक्ष्मी और नारायण, राम और सीता तथा कृष्ण और राधा की पूजा की जाती है। पुराणों में यह भी कथा आयी है कि जब सहस्रकवच नामक दैत्य देवताओं को बहुत श्रास देने लगा, तब उसका वध करने के लिए स्वयं विष्णु ही नारायण और नर के रूप में अवतीर्ण हुए थे। द्वार में नारायण तो कृष्ण हुए और नर अर्जुन।

श्री परशुराम चतुर्वेदी का अनुमान (उत्तर भारत की संत परंपरा में) है कि उपनिषदों के युग में जो यज्ञ-विरोधी आन्दोलन उठे, उनमें सबसे अधिक प्रचार भक्ति-साधना का था। "उपनिषदों में कहा गया मिलता है कि आत्मा की उपलब्धि किसी बलहीन को नहीं होती और न वह उपदेशों से, अध्ययन से अथवा मेधा से ही साध्य है। वह जिस किसी को स्वयं वरण कर लेता है, वही उसे पाने में समर्थ हो जाता है और उसी के समक्ष

१. वसुदेव को ई० पू० ६०० के आसपास मानना ठीक नहीं है। जो काल महाभारत-युद्ध का माना जाता है, वही काल वसुदेव का भी मानना होगा।

यह अपने स्वरूप को प्रकट वा प्रदर्शित भी करता है। अतएव, आत्मा द्वारा वरण किये जाने के पूर्व उसे प्रार्थना या सेवा से प्रसन्न कर लेना परभावश्यक समझा गया। और इस प्रकार, एकमात्र हरि में एकाग्र भाव के साथ भक्ति करनेवाली साधना का भी 'एका-न्तिक धर्म' के रूप में उदय हुआ। इसकी पूजन-पद्धति 'सात्वत-विधि' कहलाने लगी, जिसके प्रधान अंग भक्ति, आत्म-समर्पण एव अहिंसा के भाव थे और जिसे अपना कर प्रचार करनेवालों में वासुदेव कृष्ण-जैसे महान् व्यक्ति की भी गणना की जाती थी। इस कारण, आगे चलकर इसका नाम भी 'वासुदेव-धर्म' पड़ गया और हरि का स्थान, क्रमशः, वासुदेव कृष्ण ने ग्रहण कर लिया। अन्त में, विक्रम सवत् के पूर्व, तीसरी शताब्दी तक इसकी विधि 'पाचरात्र-पद्धति' में परिणत हो गयी और इसका नाम "भागवत-धर्म" के रूप में परिवर्तित हो गया।"

### कृष्ण नाम की प्राचीनता

कृष्ण नाम के साथ गाय, चरवाहे, खेती और किसानों की कथाएँ देखकर तथा यह देखकर कि उनके भाई बलराम हल लेकर चलते हैं, पश्चिम के विद्वानों ने यह अनुमान लगाया था कि पहले कृष्ण फसल और वनस्पति के देवता रहे होंगे। मगर, भारतीय पंडित इस अनुमान को नहीं मानते। कृष्ण नाम बहुत प्राचीन है। पाणिनि (सातवीं सदी ई० पू०) ने एक जगह कृष्ण और अर्जुन का उल्लेख धार्मिक नेता के रूप में किया है।<sup>१</sup> मेगस्थनीज (ई० पू० तीसरी सदी) कहता है कि मथुरा और कृष्णपुर में कृष्ण की पूजा होती थी। महानागयण उपनिषद् (ई० पू० २००) का प्रमाण है कि कृष्ण उस समय विष्णु के अवतार माने जाने लगे थे। पतञ्जलि (ई० पू० १५० के लगभग) के भाष्य में भी वासुदेव का उल्लेख आर्य-जाति के देवता के रूप में मिलता है। बेंसनगर-शिलालेख (ई० पू० तृतीय या द्वितीय सदी) से मालूम होता है कि भागवन्द महाराज के समय हेतियोंदंग ने वासुदेव की पूजा के लिए, गरुडध्वज के रूप में, उस स्तंभ की स्थापना की थी। इस लेख में वासुदेव को देवों का देव कहा गया है।

कृष्ण ऐतिहासिक पुरुष हैं, इनमें मन्देह करने की कोई गुंजाइश नहीं दीखती और वे अवतार के रूप में पूजित भी बहुत दिनों से चले आ रहे हैं। उनका सम्बन्ध फसल और गाय से था, यह भी विदित बात है। प्राचीन ग्रन्थों में उनके साथ जो प्रेम की कथाएँ नहीं मिलती, उससे भी यही प्रमाणित होता है कि वे कारे प्रेमी और हल्के जीव नहीं, बल्कि देश और धर्म के बहुत बड़े नेता थे। अवश्य ही, गंगाल-लीला, रास और भीर-हरण की कथाएँ तथा उनका रसिक-रूप बाद के भ्रांत कवियों और आचारच्युत् भक्तों की कल्पनाएँ हैं,

१ "वासुदेवार्जुनाभ्याम् वृत्" (४-३-६८)। इस सूत्र का अर्थ यह है कि वासुदेव में जिनकी भक्ति है, उन्हें 'वासुदेवक' और अर्जुन में जिनकी भक्ति है, उन्हें 'अर्जुनक' कहते हैं।

जिन्हें इन लोगों ने कृष्ण-चरित में जबर्दस्ती ठूस दिया। “शकों के ह्रास-काल में जिस प्रकार, महादेव का रूपान्तर लिंग में हुआ, उसी प्रकार, गुप्तों के अवन्ति-काल में वासुदेव का रूपान्तर व्यभिचारी गोपाल में हुआ।” (कोसम्बी)।

प्राचीनतम भारतीय साहित्य और शिल्प में श्रीकृष्ण की शृंगार-लीलाओं का प्रमाण नहीं मिलता, इस विषय की विशद विवेचना करते हुए प० हजारीप्रसादजी द्विवेदी ने अपनी पुस्तक “मध्यकालीन धर्म-साधना” में लिखा है कि “श्री कृष्णावतार के दो मुख्य रूप हैं। एक में वे यदुकुल के श्रेष्ठ रत्न हैं, वीर हैं, राजा हैं, कंसारि हैं। दूसरे में वे गोपाल हैं, गोपी-जन-बल्लभ हैं, ‘राधाघर-मुधापान-शालि-वनमालि’ हैं। प्रथम रूप का पता बहुत पुराने ग्रन्थों से चल जाता है। पर, दूसरा रूप अपेक्षाकृत नवीन है। धीरे-धीरे वह दूसरा रूप ही प्रधान हो गया और पहला रूप गौण। विद्वानों ने अश्वघोष की निम्नलिखित पंक्ति में गोपाल-कृष्ण का सबसे पुराना प्रामाणिक उल्लेख बताया है— ‘व्यातानि कर्माणि च यानि सौरैः शूरादयस्तेष्वबला बभूवुः।’ कालिदास ने ‘गोप-वेवस्य विष्णोः’ की चर्चा की है। महाभारत के सभापर्व (६८ वे अध्याय) में द्रौपदी ने वस्त्राकर्षण के समय भगवान् को जिन अनेक नामों से पुकारा, उनमें ‘गोविन्द द्वारका-वासिन् कृष्ण गोपीजनप्रिय’ भी है। किन्तु, कुछ लोग इस अश को प्रक्षिप्त मानते हैं। परन्तु, हरिवंश में तो कृष्ण गोपाल की चर्चा में लगभग बीस अध्याय लिखे गये हैं। तब भी, श्रीकृष्ण के दुष्ट-दमन-रूप का प्राधान्य उसमें बना हुआ है। विष्णु-पुराण में भी लगभग ये ही बातें हैं। भागवत में अनेक अन्य प्रसंगों को जोड़ा गया है।” आगे द्विवेदीजी कहते हैं “मूर्ति-शिल्प में भी आरम्भ में शृंगार-लीलाओं का उतना प्राधान्य नहीं दीखता। कहा जाता है कि ईस्वी सन् की दूसरी शताब्दी से पहले की कोई भी मूर्ति या उत्कीर्ण भित्ति-चित्र श्रीकृष्ण-चरित में सम्बद्ध नहीं मिला है। मथुरा में श्रीकृष्ण के जन्म का उत्कीर्ण चित्र प्राप्त हुआ है, जो संपूर्ण नहीं है। चौथी शताब्दी से श्रीकृष्ण-लीला की प्रमुख कथाएँ बहुत लोकप्रिय हो गयी थी, ऐसा जान पड़ता है। मन्मोर मन्दिर के टूटे हुए दों द्वार-स्तम्भ प्राप्त हुए हैं, जिनमें गोवर्द्धन-धारण, नवनील-चौर्य, शकट-भग, धनुक-बध और कानिय-दमन की सीलाएँ उत्कीर्ण हैं। विद्वानों का मत है कि इसका निर्माण-काल ईस्वी-सन् की चौथी या पाँचवी शताब्दी होगा। सम्भवतः, चौथी शताब्दी की एक और गोवर्द्धनधारी मूर्ति मथुरा में प्राप्त हुई है। महाबनीपुरम् में भी गोवर्द्धनधारी की उत्कीर्ण मूर्ति मिली है। ऐसा जान पड़ता है कि गोवर्द्धन-धारण श्रीकृष्ण-चरित की सर्वप्रिय लीला उन दिनों रही होगी। इस प्रकार, शिल्प और साहित्य दोनों की गवाही से यही पता चलता है कि, आरम्भ में, श्रीकृष्ण की वीर-चर्चा ही प्रधान थी।”

कृष्ण का प्राचीनतम उल्लेख पहले छान्दोग्य उपनिषद् में और तब महाभारत में मिलता है। इन दोनों ग्रन्थों में कृष्ण के रसिक रूप की चर्चा है ही नहीं।

### राधा नाम पर विचार

वैष्णवों के तीन प्रसिद्ध पुराण हरिवंश, विष्णुपुराण और भागवत हैं। लेकिन, इनमें से किसी में भी राधा नाम का उल्लेख नहीं है। भागवत में कथा आयी है कि कृष्ण ने सभी गोपियों को छोड़कर एक गोपी से अलग मूलाकात की। बस, भक्तवत्सल, इसे ले उठे, और उसी गोपी को राधा मानने लगे। पंडितों का यह भी विचार है कि कृष्ण-चरित के साथ बाल-लीला की कथा पहले शुरू हुई, राधा तथा अन्य गोपियों के साथ उनकी प्रेम-लीला की कहानियाँ बहुत बाद में आयी हैं।”

राधा का नाम कैसे चला, यह गहरे विवाद का विषय है। नारद-पाञ्च-रात्र-संहिता में लिखा है कि एक ही भगवान् पुरुष और स्त्री रूप में प्रकट होते हैं। संभव है, इस दार्शनिक कल्पना से ही बाद के कवियों ने, जैसे शिव के साथ पार्वती और विष्णु के साथ लक्ष्मी हैं, वैसे ही, कृष्ण के साथ एक जोड़ी मिलाने के लिए राधा की कल्पना कर ली हो। लेकिन, यह राधा नाम आया कहाँ से? और फिर यह क्यों हुआ कि बालक कृष्ण के साथ युवती राधा की अनमेल जोड़ी मिला दी गयी? भागवत संप्रदाय और माध्व संप्रदाय राधा को नहीं मानते हैं। असम में भी वैष्णवों के बीच राधा की पूजा का चलन नहीं है। पंडित हजारीप्रसाद द्विवेदी ने “मध्यकालीन धर्म-साधना” में यह भी लिखा है कि प्रेम-विलाम और भक्ति-रत्नाकर के अनुसार “नित्यानन्द प्रभु की छोटी पत्नी जाह्नवी देवी जब वृन्दावन गयी, तो उन्हें यह देखकर बड़ा दुःख हुआ कि श्रीकृष्ण के साथ राधा नाम की मूर्ति की कही पूजा नहीं होती थी। घर लौटकर उन्होंने नयन भास्कर नामक कलाकार से राधा की मूर्तियाँ बनवायी और उन्हें वृन्दावन भिजवाया। जीव गांस्वामी की आज्ञा से ये मूर्तियाँ श्रीकृष्ण के पार्श्व में रखी गयी और तब से श्रीकृष्ण के साथ राधिका की भी पूजा होने लगी।”

दूसरी ओर, जो भी संप्रदाय भागवत के वादधाले पुराणों को मानते हैं, वे राधा को भी स्वीकार करते हैं। इसलिए, यह बहुत सभ्य दीवता है कि आयों के वैष्णव धर्म में

१. “विष्णु-पुराण में गोपियों के प्रेम की चर्चा है, पर भागवत पुराण में वह बहुत विस्तृत रूप में है। रास-पञ्चाप्यायी भागवत का सार कहा जाता है। इस पुराण में राधा का नाम नहीं आता। गाथा-नृत्यशती में, पंचतंत्र में और ध्वन्यालोक में ‘राधा’ का नाम आया है, पर, कृष्ण की सर्वाधिक प्रिया गोपी के रूप में उनका नाम भागवतोत्तर साहित्य में ही अधिक है। ब्रह्मवैवर्त-पुराण में राधा प्रमुख गोपी है। रा० ब० योगेशचन्द्र राय का अनुमान है कि ब्रह्मवैवर्त-पुराण १६ वीं शताब्दी में पश्चिम बंगाल में लिखा गया और उसके लेखक का गीतगोविन्द से परिचय था। पद्य-पुराण में वृन्दावन की नित्य-लीला की चर्चा है, राधा का नाम आता है, पर यह पुराण बहुत पुराना नहीं कहा जा सकता और जिस अंश में राधा-कृष्ण के नित्य-विहार की चर्चा है, वह तो निस्संदेह परवर्ती है।”—हजारीप्रसाद द्विवेदी (मध्य-कालीन धर्म-साधना)

कृष्ण की बाल-सीला और राधा से उनके प्रेम की कल्पना किसी आर्यतर जाति से आयी हो। इस सम्बन्ध में एक मत यह है कि बाल-सीला की कल्पना आभीर-जाति के किसी बाल-देवता से मिली है और राधा भी, संभवतः, दक्षिण के किसी आर्यतर समाज की कोई प्रेम की देवी रही होंगी। कालक्रम में ये दोनों कथाएँ वासुदेव धर्म से आ मिलीं और धीरे-धीरे, बदल कर कृष्ण का वह रूप हो गया, जिसे हम आज देखते हैं। इस अनुमान को एक समर्थन तो इस बात से भी मिलना चाहिए कि राधावाद के प्रचारक निम्बार्क महाराज दक्षिण के ही थे और उत्तर भारत में फैलने के पहले कृष्ण-भक्ति के सिलसिले में राधा-भक्ति का भी प्रचार दक्षिण में ही हुआ, जिसके प्रचारक आलवार भक्त थे। दक्षिण की भगतिन आन्दोल, जो मीरा से बहुत पहले हुई, अपने-आपको राधा मानती थीं। इसके विपरीत, डा० फरकोहार यह कहते हैं कि "कोई आधार नहीं मिलने से अनुमान यही होता है कि राधा की कल्पना भागवत की खास गोपी को लेकर वृन्दावन में उठी और वही से वह सर्वत्र फैली है।"

### राम-कथा की प्राचीनता

राम-कथा का मूल स्रोत क्या है तथा यह कथा कितनी पुरानी है, इस प्रश्न का सम्यक् समाधान अभी नहीं हो पाया है। इतना सत्य है कि बुद्ध और महावीर के समय जनता में राम के प्रति अत्यंत आदर का भाव था, जिसका प्रमाण यह है कि जातकों के अनुसार, बुद्ध अपने पूर्व जन्म में एक बार राम होकर भी जनमे थे और जैन-ग्रन्थों में तिरैसठ महा-पुरुषों में राम और लक्ष्मण की भी गिनती की जाती थी। इससे यह अनुमान भी निकलता है कि राम बुद्ध और महावीर, दोनों के बहुत पहले से ही समाज में आदृत रहे होंगे। विचित्रता की बात यह है कि वेद में राम-कथा के अनेक पात्रों का उल्लेख है। इष्वाकु, दशरथ, राम, अश्वपति, कँकेयी, जनक और सीता, इनके नाम वेद और वैदिक साहित्य में अनेक बार आये हैं, किन्तु, विद्वानों ने अब तक यह स्वीकार नहीं किया है कि ये नाम, सचमुच, राम-कथा के पात्रों के ही नाम हैं। विशेषतः, वैदिक स्रोतों के सम्बन्ध में यह समझा जाता है कि यह शब्द लागल-पद्धति (खेत में हल से बनायी हुई रेखा) का पर्याय है, इसीलिए, उसे इन्द्र-पत्नी और पञ्चन्य-पत्नी भी कहते थे।<sup>१</sup> सीता खेत की सिरोर

१. 'राम-कथा' नामक पुस्तक में फादर कामिल बुल्के ने पारस्कर गू० सू० से एक भंज (२-११-४) उद्धृत किया है, जिसका अर्थ इस प्रकार है—“इन्द्र-पत्नी सीता का मैं आह्वान करता हूँ, जिसके तत्त्व में वैदिक और लौकिक (दोनों प्रकार के) कार्यों की विभूति निहित है। वह (सीता) सब कार्यों में निरंतर मेरी सहायता किया करे। स्वाहा।”

(हल-रेखा)<sup>१</sup> का नाम था, इसका समर्थन महाभारत से भी होता है, जहाँ “द्रोणपर्व जयद्रथ-वध के अन्तर्गत ध्वजवर्णन नामक अध्याय में (७.१०५) कृषि की अधिष्ठात्री देवी, सब बीजों को उत्पन्न करनेवासी सीता का उल्लेख हुआ है।” हरिवंश के भी द्वितीय भाग में दुर्गा की एक लम्बी स्तुति में कहा गया है कि “तू कृषकों के लिए सीता है तथा प्राणियों के लिए धरणी” (कर्बुकाना च सीतेति भूतानां धरणीति च)। इससे बंदिताओं ने यह अनुमान लगाया है कि राम-कथा की उत्पत्ति के पूर्व ही, सीता कृषि की अधिष्ठात्री देवी के रूप में वैदिक साहित्य में पूजित हो चुकी थी। पीछे, जब अयो-निजा सीता की कल्पना की जाने लगी, तब उस पर वैदिक सीता का प्रभाव, स्वाभाविक रूप से, पड़ गया।

राम-कथा का उद्गम खोजते-खोजते पंडितों ने एक अनुमान लगाया है कि वेद में जो सीता कृषि की अधिष्ठात्री देवी थी, वे ही, बाद में, अयोनिजा कन्या बन गयीं, जिन्हें जनक ने हल चलाते हुए खेत में पाया। राम के सम्बन्ध में इन पंडितों का यह मत है कि वेद में जो इन्द्र नाम से पूजित था, वही व्यक्तित्व, कालक्रम में, विकसित होकर राम बन गया। इन्द्र की सब से बड़ी बीरता यह थी कि उसने वृत्रासुर को पराजित किया था। राम-कथा में यही वृत्रासुर रावण बन गया है। ऋग्वेद (मंडल १, सूक्त ६) में जो कथा आयी है कि पणियों ने गायों को छिपा कर गुफा में बन्द कर दिया था और इन्द्र ने उन गायों को छुड़ाया, उससे पंडितों ने यह अनुमान लगाया है कि यही कथा विकसित होकर राम-कथा में सीता-हरण का प्रकरण बन गयी।

किन्तु, ये सारे अनुमान, अंततः, अनुमान ही हैं और उनसे न तो किसी आधार की पुष्टि होती है, न किसी समस्या का समाधान ही। राम-कथा के जिन पात्रों के नाम वेद में मिलते हैं, वे निश्चित रूप से, राम कथा के पात्र हैं या नहीं, इस विषय में सदेह रखते हुए भी यह मानने में कोई बड़ी बाधा नहीं दीखती कि राम-कथा ऐतिहासिक घटना पर आधारित है। अयोध्या, चित्रकूट, पचवटी, रामेश्वरम्, अनन्त काल से राम-कथा से संपुक्त माने जाते रहे हैं। क्या यह इस बात का प्रमाण नहीं है कि दाशरथि राम, सब-मुच, जनम थे और उनके चरित्र पर ही वाल्मीकि ने अपनी रामायण बनायी? इस सभा-वना का खण्डन यह कहने से भी नहीं होता कि वाल्मीकि ने आदि रामायण में केवल आयोध्या-काण्ड से मुद्द-काण्ड तक की ही कथा लिखी थी, बाल-काण्ड और उत्तर-काण्ड बाद में अन्य कवियों ने मिलाये।

अनेक बार पंडितों ने यह सिद्ध करना चाहा कि रामायण बुद्ध के बाद रची गयी और वह महाभारत से भी बाद की है। किन्तु, इससे समस्याओं का समाधान नहीं होता।

१. “इन्द्र सीता को ग्रहण करे, पूषा (सूर्य) उसका संचालन करे। वह पानी से भरी (सीता) प्रत्येक वर्ष हमें धान्य प्रदान करती रहे।” (ऋग्वेद मंडल ४, सूक्त १७ मंत्र ६)। ‘राम-कथा’ में उद्धृत।

भारतीय परम्परा, एक स्वर से, बाल्मीकि की आदि कवि मानती आयी है और यहाँ के लोगों का विश्वास है कि रामावतार वेता युग में हुआ था। इस मान्यता की पुष्टि इस बात से होती है कि महाभारत में रामायण की कथा आती है, किन्तु, रामायण में महाभारत के किल्ली भी पात्र का उल्लेख नहीं है। इसी प्रकार, बौद्ध ग्रन्थ तो राम-कथा का उल्लेख करते हैं, किन्तु, रामायण में बुद्ध का उल्लेख नहीं है। रामायण के एक संस्करण में जाबालि-वृत्तान्त के अन्तर्गत बुद्ध का जो उल्लेख मिलता है (यथा हि चौरः स तथा हि बुद्धः) उसे अनेक पंडितों ने क्षेपक माना है। यह भी कहा जाता है कि सीता का हिंसा के विरुद्ध भाषण तथा राम के शान्त और कोमल स्वभाव की कल्पना के पीछे "किञ्चित् बौद्ध प्रभाव" है। किन्तु, यह केवल अनुमान की बात है। अहिंसा की कल्पना बुद्ध से बहुत पहले की थी है। उसका मूल भारत की प्राग्वैदिक संस्कृति में रहा होगा। बुद्ध ने सिर्फ उस पर जोर दिया है। बुद्ध के पहले के हिन्दुत्व में ऐसी कोई बात नहीं थी जो रामायण के वातावरण के विरुद्ध हो। रामायण प्राग्-बौद्ध काव्य है, इस निष्कर्ष से भागा नहीं जा सकता।

### राम-कथा की व्यापकता

रामायण और महाभारत भारतीय जाति के दो महाकाव्य हैं। महाकाव्यों की रचना तब सम्भव होती है, जब संस्कृतियों की विशाल धाराएँ किसी संगम पर मिल रही हो। भारत में संस्कृति-समन्वय की जो प्रक्रिया चल रही थी, ये दोनों काव्य उसकी अभिव्यक्ति करते हैं। रामायण में इस प्रक्रिया के पहले सोपान हैं और महाभारत में उसके बाद वाले। रामायण की रचना तीन कथाओं का लेकर पूर्ण हुई। पहली कथा तो अयोध्या के राजमहल की है, जो पूर्वी भारत में प्रचलित रही होगी, दूसरी रावण की, जो दक्षिण में प्रचलित रही होगी; और तीसरी किष्किंधा के वानरो की, जो वन्धु जातियों में प्रचलित रही होगी। आदि कवि ने तीनों को जोड़कर रामायण की रचना की। किन्तु, उसमें भी अधिक सम्भव यह है कि राम, सबमुच ही, ऐतिहासिक पुरुष थे और, सबमुच ही, उन्होंने किसी वानर-जाति की सहायता से लका पर विजय पायी थी। हाल से यह अनुमान भी चलने लगा है कि हनुमान नाम एक द्रविड शब्द "आणमन्दि" से निकला है, जिसका अर्थ "नर-कपि" होता है। यहाँ फिर यह बात उल्लेखनीय हो जाती है कि ऋग्वेद में भी "वृषाकपि" का नाम आया है। वानरो और राक्षसों के विषय में भी अब यह अनुमान, प्रायः, ग्राह्य हो चला है कि ये लोग प्राचीन विन्ध्य-प्रदेश और दक्षिण भारत की आदिवासी आर्यतर जातियों के सदस्य थे; या तो उनके मुख वानरों के समान थे, जिससे उनका नाम वानर पड़ गया अथवा उनकी ध्वजाओं पर वानरो और भालुओं के निशान रहे होंगे।

रामायण में जो तीन कथाएँ हैं, उनके नायक, क्रमशः, राम, रावण और हनुमान हैं, और ये तीन चरित्र तीन संस्कृतियों के प्रतीक हैं, जिनका सम्बन्ध और तिरोधान बाल्मीकि ने एक ही काव्य में दिखाया है। सम्भव है, यह बात सच हो कि "राम, रावण तथा हनुमान के विषय में पहले स्वतन्त्र आख्यान-काव्य प्रचलित थे और इसके संयोग से रामायण काव्य की उत्पत्ति हुई है।" जिस प्रकार, आर्य और आर्योत्तर जातियों के धार्मिक संस्कारों से शैव धर्म की उत्पत्ति हुई, उसी प्रकार, वैष्णव धर्म की रामाश्रयी शाखा में भी आर्योत्तर जातियों के योगदान है।

### रामावतार

कृष्णाश्रयी वैष्णव धर्म की विशेषता यह थी कि उसमें कृष्ण विष्णु पहले माने गये एवं उनके सम्बन्ध की कथाओं का विस्तृत विकास बाद में हुआ। राम-मत के विषय में यह बात है कि राम-कथा का विकास और प्रसार पहले हुआ, राम विष्णु का अवतार बाद में माने गये। भडारकर साहब ने तो यहाँ तक घोषणा कर दी थी कि विष्णु के अवतार के रूप में राम का ग्रहण ग्यारहवीं सदी में आकर हुआ। किन्तु, अब यह मत क्षणित हो गया है। अब अधिक विद्वान् यह मानते हैं कि ईसा से तीन सौ वर्ष पूर्व वासुदेव-कृष्ण विष्णु के अवतार माने जाने लगे थे और उनके अवतार होने की बात चलने के बाद, बाकी अवतार भी विष्णु के ही अवतार माने जाने लगे; तथा उन्हीं दिनों राम का अवतार होना भी प्रचलित हो गया। वैसे, अवतारवाद की भावना ब्राह्मण-ग्रन्थों में ही उदित हुई थी। शतपथ-ब्राह्मण में लिखा है कि प्रजापति ने (विष्णु ने नहीं) मत्स्य, कूर्म और वराह का अवतार लिया था। तैत्तिरीय-ब्राह्मण में भी प्रजापति के वराह रूप धरने की कथा है। बाद में, जब विष्णु की श्रेष्ठता सिद्ध हो गयी, तब मत्स्य, कूर्म और वराह, ये सभी अवतार उन्हीं के माने जाने लगे। केवल वामनावतार के सम्बन्ध में यह कहा जाता है कि वामन, आरम्भ से ही, विष्णु के अवतार माने जाते रहे हैं। वामन के त्रिविक्रम रूप का उल्लेख ऋग्वेद के प्रथम मंडल, द्वितीय अध्याय के बारहवें सूक्त में है।

राम-कथा के विकास पर रेवरेण्ड फादर कामिल बुल्के ने जो विद्वत्तापूर्ण ग्रन्थ प्रकाशित किया है, उसके अनुसार वेद में रामकथा-विषयक पात्रों के सारे उल्लेख स्फुट और स्वतन्त्र हैं। रामकथा-सम्बन्धी आख्यान-काव्यों की वास्तविक रचना वैदिक काल के बाद, इक्ष्वाकु-वंश के राजाओं के सूतों ने आरम्भ की। इन्हीं आख्यान-काव्यों के आधार पर बाल्मीकि ने आदि-रामायण की रचना की। इस रामायण में अयोध्या-काण्ड से लेकर युद्ध-काण्ड तक की ही कथावस्तु का वर्णन था और उसमें सिर्फ बारह हजार श्लोक



थे। किन्तु, इस रामायण का समाज में बहुत प्रचार था। कुसी-लव उसका गान करके और अमिनेता उसका अभिनय दिखाकर अपनी जीविका कमाते थे। काव्योप-जीवी कुशी-लव अपने श्रोताओं की रुचि का ध्यान रखकर रामायण के लोकप्रिय अंश को बढ़ाते भी थे। इस प्रकार, आदि-रामायण का कलेवर बढ़ने लगा। ज्यों-ज्यों राम-कथा का यह मूल-रूप लोकप्रिय होता गया, त्यों-त्यों, जनता को यह जिज्ञासा होने लगी कि राम कैसे जनमे? सीता कैसे जनमी? रावण कौन था? आदि-आदि। इसी जिज्ञासा की शान्ति के लिए बाल-काण्ड और उत्तर-काण्ड रचे गये। इस प्रकार, राम की कथा रामायण (राम-अयन अर्थात् राम का पर्यटन) न रहकर, पूर्ण रामचरित के रूप में विकसित हुई। इस समय तक रामायण नरकाव्य ही था और राम आदर्श क्षत्रिय के रूप में ही भारतीय जनता के सामने प्रस्तुत किये गये थे। इसका आभास भगवद्गीता के उस स्थल से मिलता है, जहाँ कृष्ण अर्जुन से कहते हैं कि रास्त्र धारण करने वालों में मैं राम हूँ—रामः शस्त्रभूतामहम्।

रामचरित, ज्यों-ज्यों, लोकप्रिय होता गया, त्यों-त्यों, उसमें अलौकिकता भी आती गयी। अन्ततः, ईसा के सौ वर्ष पूर्व तक आकर राम, निश्चित रूप से, विष्णु के अवतार हो गये। किन्तु, यह कोई निश्चयात्मक बात नहीं है। क्योंकि राम की, बोधिसत्व के रूप में, कल्पना ई० पू० प्रथम शती के पूर्व ही की जा चुकी थी। इसलिए, सम्भव है, अवतार भी वे पहले से ही माने जाते रहे हों।

किन्तु, बाद के साहित्य में तो राम की महिमा अत्यन्त प्रखर हो उठी तथा पूरे भारत-वर्ष की सस्कृति, दिनों-दिन, राममयी होती चली गयी। बौद्ध और जैन साहित्य को छोड़कर और सभी भारतीय साहित्य में राम विष्णु के अवतार के रूप में सामने आते हैं। हाँ, बौद्ध धर्म के साथ राम-कथा का जो रूप भारत से बाहर पहुँचा, उसमें वे विष्णु के अवतार नहीं रहे, न उनके प्रति भक्ति का ही कोई भाव रह गया।

### राम को लेकर समन्वय

भारत में सस्कृतियों का जो विराट् समन्वय हुआ है, राम-कथा उसका अत्यन्त उज्ज्वल प्रतीक है। सबसे पहले तो यह बात है कि इस कथा से भारत की भौगोलिक एकता ध्वनित होती है। एक ही कथामूत्र में अयोध्या, किष्किंधा और लका, तीनों के बँध जाने के कारण, सारा देश एक दीखता है। दूसरे, इस कथा पर भारत की सभी प्रमुख भाषाओं में रामायणों की रचना हुई, जिनमें से प्रत्येक, अपने-अपने क्षेत्र में, अत्यन्त लोकप्रिय रही है तथा जिनके प्रचार के कारण भारतीय सस्कृति की एकरूपता में बहुत वृद्धि हुई है। सस्कृत के धार्मिक साहित्य में राम-कथा का रूप, अपेक्षाकृत, कम व्यापक रहा; फिर भी, रघुवंश, भट्टिकाव्य, महावीर-चरित, उत्तर-रामचरित, प्रतिमा-नाटक, जानकी-हरण, कुन्दमाला, अनर्घराघव, बालरामायण, हनुमन्नाटक, अध्यात्म-रामायण,

बहुभूत-रामायण, आनन्द-रामायण आदि अनेक काव्य इस बात के प्रमाण हैं कि भारत-वर्ष के विभिन्न क्षेत्रों के कवियों पर बाल्मीकि-रामायण का कितना गम्भीर प्रभाव पड़ा था। अब आधुनिक देश-भाषाओं का काल आया, तब देश-भाषाओं में भी रामचरित पर एक-से-एक उत्तम काव्य लिखे गये और आदि कवि के काव्य-सरोवर का जल पीकर भारत की सभी भाषाओं ने अपने को पुष्ट किया। कन्नड-कृत तमिल रामायण (१२ वी सदी), तेलुगु द्विपाद रामायण (१२ वी सदी), मलयालम् रामचरितम् (१४ वी सदी), कन्नड़ी तोरावे रामायण (१६ वी सदी), बंगला कृतिवासी रामायण (१५ वी सदी), हिन्दी रामचरित मानस (१६ वी सदी), उडिया बलरामदास रामायण (१५ वी सदी) और मराठी भावार्थ रामायण (१६ वी सदी),<sup>१</sup> यह तात्त्विक अर्गणित रामकाव्यों का छोड़कर बनायी गयी है, किन्तु, फिर भी इससे यह बात सरलता से सिद्ध हो जाती है कि राम-कथा ने इस देश की संस्कृति की कितनी गभीर सेवा की है और कैसे इस कथा को लेकर सारा देश, लगभग, एक आदर्श की ओर उन्मुख रहा है। इसके साथ अगर तिब्बत, सिंहल, खोलान, हिन्द-चीन, प्याम, ब्रह्मदेश, कश्मीर और हिन्देशिया में प्रचलित रामकाव्यों की सारिणी मिला दें तो, सचमुच ही, यह मानना पड़ेगा कि राम-कथा न केवल भारतीय, बल्कि, एशियाई संस्कृति का भी एक महत्वपूर्ण तत्त्व बन गयी थी।

राम-कथा की एक दूसरी विशेषता यह है कि इसके माध्यम से शैव और वैष्णव मतों का विभेद दूर किया गया। आदि-रामायण पर शैव मत का कोई प्रभाव नहीं रहा हो, यह सभव है, किन्तु, आगे चलकर राम-कथा शिव की भक्ति से एकाकार होती गयी। राम का, मुद्गारम्भ के पूर्व, रामेश्वरम् में शिव की प्रतिष्ठा करना तथा हनुमान का एका-दश रुद्र का अवतार माना जाना यह बतलाता है कि वैष्णव एव शैव मतों की दूरी को यहाँ के कवि कम करना चाहते थे और यह उचित भी था, क्योंकि शैव मत आर्योत्तर मन था तथा राम-कथा के भी अनेक अश आर्योत्तर संस्कृतियों से आये थे। काल-क्रम में, राम-कथा का ऐसा विकास और विस्तार हुआ कि शैव और वैष्णव मतों की भिन्नता, बिल्कुल, जाती रही। राम एक ऐसे चरित्र हैं जो ब्राह्मण-धर्म में विष्णु के अवतार, बौद्ध-धर्म में बोधि-सत्त्व तथा जैन-धर्म में आठवे बलदेव के रूप में प्रतिगठित हुए तथा आगे चलकर जिनकी भक्ति में शिव-भक्ति भी समाहित हो गयी।

### हिन्दू-संस्कृति के रचयिता

हजरत ईसा ने जैसे ईसाइयत को और हजरत मुहम्मद ने जैसे इस्लाम को जन्म दिया, हिन्दू-धर्म ठीक उसी प्रकार, किसी एक पुरुष की रचना नहीं है। यही कारण है कि अगर आप किसी हिन्दू से यह पूछें कि तुम्हारा धर्म-ग्रन्थ कौन-सा है, तो वह

सहसा कोई एक नाम नहीं बता सकेगा। इसी प्रकार, अगर आप उससे यह प्रश्न कर दें कि तुम्हारा अवतार, मुख्य धार्मिक नेता, नबी या पैगम्बर कौन है, तब भी किसी एक अवतार या महात्मा का नाम उससे लेते नहीं बनेगा। और यही ठीक भी है। क्योंकि हमारा धर्म न तो एक महात्मा से आया है, न किसी एक सम्प्रदाय से।

सच तो यह है कि हिन्दू-धर्म किसी एक विश्वास पर आधारित नहीं है, प्रत्युत, वह अनेक विश्वासों का समुदाय है। जिस प्रकार, भारतीय जनता की रचना उन अनेक जातियों को लेकर हुई जो समय-समय पर इस देश में आती रही, उसी प्रकार, हिन्दुत्व भी इन विभिन्न जातियों के धार्मिक विश्वासों के योग से बना है। यह भी है कि शिक्षित व्यक्ति हिन्दू-धर्म के दार्शनिक पक्ष में विश्वास करता है, किन्तु, जो अशिक्षित हैं, उनमें अधविश्वासों और रूढ़ियों के लिए भी मोह है; फिर भी, अपढ़-से-अपढ़ हिन्दुओं में भी एक प्रकार की दार्शनिकता पायी जाती है, जो इस देश की छह हजार साल पुरानी संस्कृति का परिणाम है।

अब आर्य यहाँ आये, उसके पहले ही सम्यता का विकास यहाँ हो चुका था और धर्म तथा संस्कृति के अनेक अंग ग्रहण कर चुके थे। आर्यों ने इन सबको लेकर आर्य-धर्म का सगठन किया। इसके बाद जो जातियाँ भारतवर्ष में आयी, वे यद्यपि, भारतीय संस्कृति के समुद्र में विलीन हो गयी, फिर भी, हमारी संस्कृति को उनकी भी कुछ-न-कुछ देन है। यह देन कभी तो हमारे धर्म में चिपक गयी, कभी हमारी पोशाक में और कभी हमारे खान-पान अथवा रहन-सहन के दूसरे ढंगों में। हिन्दुओं ने उनको भी अपना पूज्य अवतार मान लिया, जो किसी समय हिन्दू-धर्म के खिलाफ बगावत करने को उठे थे। हमारे दर्शनो में नास्तिक दर्शनो की भी सख्या काफी है, और समाज में उनका भी आदर है। हमारे आदि-कवि ने रावण का भी उल्लेख, अक्सर, महात्मा विशेषण के साथ आदरपूर्वक किया है। ये सारी बातें बतलाती हैं कि इस देश में, आरंभ से ही, धर्म के विषय में बड़ी ही सहिष्णुता और उदारता बरती गयी है। हिन्दू-संस्कृति ने अपने को कूप-मण्डूक नहीं बनाया और इसे जहाँ से भी कोई अच्छी चीज मिलनेवाली थी, उसे इसने आगे बढ़कर स्वीकार कर लिया। यही कारण है कि हिन्दू-धर्म में हम विश्व के तमाम धर्मों के असली तत्वों का निचोड़ पाते हैं। यही नहीं, बल्कि, भारतवर्ष के लम्बे इतिहास में अब भी कोई अद्भुत धार्मिक चिन्तन किया गया, हिन्दुत्व ने उसे प्रसन्नता से स्वीकार कर लिया। इसलिए, अब हमारी संस्कृति वही नहीं है, जो वेद-कालीन आर्यों की थी, और शुद्ध-शुद्ध वह भी नहीं, जिसकी रचना आर्यों और द्रविडों ने मिलकर की थी। आर्यों और द्रविडों के मिलन के बाद भी अनेक जातियाँ इस देश में आयी और उन सबने हमारी संस्कृति को कुछ-न-कुछ अशदान दिया है। हमारे अपने देश में बुद्ध और महावीर के नेतृत्व में प्रबल धार्मिक क्रान्ति हुई और उस क्रान्ति की भी पूरी छाप हमारे धर्म और संस्कृति पर मौजूद है।

अनेक जातियों के देवी-देवताओं के आ मिलने के कारण बहुदेववाद हिन्दुत्व का अनिवार्य अंग बन गया। अतएव, सब हिन्दू किसी एक देवता का नहीं पूजते हैं। अनेक देवी-देवताओं के आने से उनके माहात्म्य की भी अनेक कथाएँ पुराणों में आ मिली, जिससे पुराण भी किसी एक दिशा में इंगित नहीं करते। जिन विभिन्न नृवशों की सन्ततियों को लेकर हिन्दू-जाति की रचना हुई, उनके विभिन्न उपासना-मार्ग भी हिन्दुत्व के अपने अंग बन गये, अतएव, हम नहीं कह सकते कि हिन्दुत्व की अपनी उपासना-पद्धति कौन-सी है। इस स्थिति को देखकर ही लोकमान्य तिलक ने धर्म की यह नवीन परिभाषा बनायी थी, जो व्यंगवत् दीखने पर भी, व्यंग नहीं, सत्य है ;

प्रामाण्यवृद्धिर्बैदेषु साधनानामनेकता ।

उपासनामनियमं एतद्धर्मस्य लक्षणम् ।

बैदों को प्रमाण मानना, साधनों की अनेकता में विश्वास रखना तथा उपासना में किसी एक देवता का नियम नहीं रखना, यह धर्म का लक्षण है।

### आग्नेय जाति की देन

जिस हिन्दू अथवा भारतीय संस्कृति के हम लोग भक्त हैं, उसकी नींव पड़े हजारों वर्ष हो गये। अब यह पता लगाना बहुत कठिन है कि इस संस्कृति के उत्थान में किस जाति ने क्या योगदान दिया था, फिर भी, अनुमान के बल पर, इस योगदान की खास-खास बातों का थोड़ा-बहुत ज्ञान प्राप्त किया जा सकता है। उदाहरण के लिए, चन्द्रमा को देखकर तिथि गिनने का रिवाज आग्नेय सभ्यता की देन है एवं पूर्ण चन्द्र के लिए 'राका' और नये चाँद के लिए 'कुहू' शब्द भी आग्नेय भांडार में आये हैं। कहते हैं, चावल की खेती भी यहाँ उसी जाति के लोगों ने शुरू की थी और पुनर्जन्म की कल्पना भी फसल को देखकर उन्होंने ही आरम्भ की थी, जहाँ आगे चलकर आर्य चिन्तकों के द्वारा विकसित की गयी। पत्थर के खड को देवता मानने की प्रथा भी यहाँ उसी जाति ने चलायी थी। और तो और, सुनीति बाबू का अनुमान है कि 'गंगा' शब्द भी आग्नेय शब्द-भांडार से आया है। आग्नेय परिवार की जो अनेक भाषाएँ भारत से लेकर दक्खिनी चीन तक फैली हुई हैं, उनमें से कोई तो नदी को गंगा कहती है, कोई खोंग और दक्खिनी चीन की आग्नेय भाषाओं में नदी के लिए 'कियाग, कग या घष' शब्द चलता है। यहाँ यह स्मरण रखने की बात है कि अनेक ग्रामों की जनता में आज भी गंगा शब्द नदी शब्द का पर्याय माना जाता है। मध्य भारत और मालवा से बिहार तक ऐसे बहुत-से गाँव हैं, जहाँ के लोग किसी भी नदी में नहाने को गंगा नहाना कहते हैं। असल में, इस अनुमान के लिए बहुत बड़ा आधार है कि हमारी निम्न कोटि की जनता का विशाल समुदाय आग्नेय भाण्डार से आया है और उसके भीतर जो अन्वविश्वास, रुढ़ि-प्रियता, भीष्टा और अन्य विचित्र-

विचित्र आदतें हैं, वे सब-की-सब आग्नेय सम्प्रदाय की यादगार हैं। पक्षी-पालन और हस्ति-पालन का समारम्भ भी भारत में इसी जाति के लोगों ने किया था।

कथा-किंवदन्तियों का जो विशाल भाण्डार हिन्दू-पुराणों में जमा है, उसका भी बहुत बड़ा अंश आग्नेय सम्प्रदाय से आया हुआ है। किसी-किसी पंडित का यह भी अनुमान है कि राम-कथा की रचना करने में आग्नेय जाति के बीच प्रचलित कथाओं से सहायता ली गयी है तथा पंपापुर के वानरों और लका के राक्षसों के संबंध में जो विचित्र कल्पनाएँ रामायण में मिलती हैं, उनका आधार आग्नेय लोगों की ही लोक-कथाएँ रही होंगी। किंवदन्तियाँ और लोक-कथाएँ पहले देहाती लोगों के बीच फैलती हैं और बाद में चलकर साहित्य में भी उनका प्रवेश हो जाता है। आर्य, द्राविड और कोल तथा किरात वंश के लोग जब आपस में मिले होंगे, तब परस्पर उनकी लोक-कथाएँ भी एक-दूसरे के घर में प्रवेश पाने लगी होंगी। पंडितों का कहना है कि बौद्ध-जातकों में जो कथाएँ हैं, वे भी लोक-कथा के स्तर से उठकर साहित्य में पहुँची हैं और फिर वहाँ से उन्होंने पुराणों में प्रवेश किया है। यही कारण है कि पुराणों और जातकों की किन्तनी ही कथाएँ एक समान नगती हैं अथवा उनमें थोड़ा ही फेर-फार है। यह भी हुआ कि वीरों और देवी-देवताओं की बहुत-सी ऐसी कथाएँ जो द्राविड और आग्नेय समाजों में प्रचलित थी, आर्यों के आगमन के बाद भी जीवित रही। बाद में चलकर जब समन्वय की प्रक्रिया गहरी हो गयी, तब ये कथाएँ आर्य-भाषा में पहुँच गयी और उनका उपयोग आर्य-वीरों और आर्य-देवी-देवताओं का गौरव बढ़ाने के लिये किया जाने लगा।

देवर और देवरात्री तथा जेठ और जेठानी की प्रथा भी, शायद, आग्नेय लोगों से आयी है। सिन्दूर का प्रयोग और अनुष्ठानों में नारियल और पान रखने के रिवाज भी, संभवतः, आग्नेय रिवाजों की यादगार हैं। आग्नेय जाति के लोगों देवता के सामने बलिदान किये गये पशु का रक्त मस्तक में लगाना शुभ मानते थे। वही रिवाज सिन्दूर लगाने में बदल गया।

सिन्दूर के विषय में आचार्य क्षितिमोहन सेन का भी यह मत है कि यह उपकरण आर्यों ने आर्येतर जातियों से लिया। “विवाहादि के अवसर पर सिन्दूर एक अपरिहार्य पदार्थ है। इसके बिना विवाह पूर्ण ही नहीं होता। किन्तु, सुरेन्द्रमोहन भट्टाचार्य के ‘पुराहित-दर्पण’ के कई स्थान उलट कर देखने से ही पता चल जायेगा कि यह सिन्दूर का आचार भी आर्यों ने किसी आर्येतर जाति से ग्रहण किया था। सिन्दूर का न तो कोई वैदिक नाम है और न सिन्दूर-दान का कोई मन्त्र। सिन्दूर, मूलतः, नाग लोगों की वस्तु है। उसका नाम भी नाग-गर्भ और नागसभ्र है। शंख और कंबु आदि नाम भी वेद-बाह्य हैं।”

हितोपदेश, पंचतंत्र और जातकों में जो पशु-पक्षी-विषयक कहानियाँ हैं, उनमें से अनेक आग्नेय जाति के भाण्डार से आयी हुई हैं। अबतारों में से मत्स्य, कच्छ और

बराह अवतारों की कल्पनाएँ भी यदि आग्नेय कल्पना से आयी हों तो इसमें कोई आश्चर्य नहीं। आग्नेय जाति के लोग अण्डे से सृष्टि के आरम्भ की बात सोचते थे। हिन्दुओं के ब्रह्माण्ड शब्द में अण्डा विद्यमान है।

### कुछ स्फुट उदाहरण

आर्येतर जातियों से आर्यों ने इतनी अधिक बातें ली हैं कि उनकी ठीक से गिनती नहीं की जा सकती और यह स्वाभाविक भी था, क्योंकि आर्य यदि भारत में बाहर से आये तो वे घोंडी ही सख्या में आये होंगे। बाद का यह देश जिन आर्यों से भर गया, वे तो विदेशी नहीं, स्वदेशी लोग ही रहे होंगे, जिनका आर्यीकरण हुआ होगा। किन्तु, आर्यीकरण की प्रक्रिया मनुष्य की आदतों और रस्म-रिवाजों अथवा धार्मिक विश्वासों को कहाँ तक मिटा पाती? निदान, जो लोग आर्य-वृत्त में आये, वे अपने सभी विश्वासों को साथ लेते आये। यही कारण है कि हिन्दू-संस्कृति में हम आर्य और आर्येतर, दोनों ही प्रकार के उपकरणों का ऐसा सम्मिश्रण देखते हैं, जो बिल्कुल स्वाभाविक लगता है और जिसमें बिलगाव करने का कोई रास्ता नहीं मिलता। चीजे कैसे-कैसे बढ़ी, यह जानना आसान नहीं है। किन्तु, विद्वानों को इसका धाँडा-बहुत आभास अवश्य मिल जाता है कि कौन-सी वस्तु आर्य-भाण्डार की और कौन आर्येतर-भाण्डार की है।

शक्ति बाबू के मतानुसार "देवी-पूजा और तत्र-मत्र भी वैदिक मत के पास बाहर से आकर खड़े हुए हैं। अमल में, वैदिक मतवादी आचार्यगण उसे शास्त्र और सदाचार के विरुद्ध ही समझते रहे हैं। मूल आर्य भूमि में, क्रमशः, दूर जाकर इन वस्तुओं के साथ आर्य लोगों का परिचय हुआ था। इच्छा में हों या अनिच्छा से, इन मतों का ग्रहण करने के सिवा, उनके पास कोई चारा नहीं था।"

शास्त्रानुसार, ग्राम-देवता की पूजा निषिद्ध है। ग्राम-देवता और देवियों के पूजकों को मनु ने नाना स्थानों पर पतित कहा है। किन्तु, गाँवों में अब ब्राह्मण भी भूत-प्रेत और ग्राम-देवता की पूजा करने हैं। अवश्य ही यह प्रेत-पूजा आग्नेय सम्प्रदाय की देन होगी। आरम्भ में, इन देवताओं के पुरोहित भी शुद्र ही रहे होंगे, किन्तु, आमदनी का राम्ना देखकर ब्राह्मणों ने उन्हें अपदस्थ कर दिया होगा।

यही नहीं, अब तो बहुत-से हिन्दू वृक्षों का भी पूजते हैं और नदियों का भी। तुलसी, बट, अश्वत्थ (पीपल) और बेल, ये वृक्ष पवित्र माने जाते हैं। नदियों में अस्थियाँ नहीं बहायी जायें तो आत्मा को शान्ति नहीं मिलती। कहीं-कहीं पीपल के पेड़ से घट बांधने का भी रिवाज है। ये बातें वेद में तो नहीं थी। फिर हिन्दुओं ने इन्हें लिया कहाँ से? उत्तर स्पष्ट है कि ये रिवाज आर्येतर लोगों में रहे होंगे। "जिन देवताओं से मबरद माने जाकर तुलसी, बट, अश्वत्थ, बिल्वादि वृक्ष पवित्र माने गये हैं, उन देवताओं का आदिम परिचय वेद-विरुद्ध 'देवता' के रूप में ही मिलता है। धीरे-धीरे वृक्षों की पूजा

भी, निश्चय ही, आर्यों ने आर्य-पूर्व भारतीयों से ग्रहण की होगी। बहुत संभव है, नदी की पूजा भी उन्होंने वहीं से ग्रहण की हो।<sup>11</sup>

होली या बसन्तोत्सव-जैसे बहुत-से उत्सव भी आर्येतर जातियों की देन हैं। इन उत्सवों का मदिरा, नशा, अपवाब्द और अश्लीलता से संबद्ध होना बतलाता है कि उनका आरम्भ अर्ध-सम्प समाज में हुआ होगा। “इनका प्रचलन भी नीची श्रेणियों में ही अधिक है, इसीलिए, बहुत-से लोग इन्हें शूद्रोत्सव भी कहते हैं। होलिका-दाह के लिए जो भाग जलायी जाती है, वह अनेक स्थानों पर अन्त्यज के घर से भंगायी जाती है।”<sup>12</sup>

हिन्दू-समाज में आज जिन देवताओं, तीर्थों और उत्सवों का प्रचार है, उनमें से अधिकांश आर्येतर मूल के हैं। ध्यान देने की बात तो यह है कि आर्यों का चिन्तन हमेशा थोड़े लोगों में रहा है। बाकी अपार जनता आर्येतर उपकरणों का आनन्द उत्साह से लेती रही है। होली या बसन्तोत्सव इसका सब से उज्ज्वल प्रमाण है।

### हिन्दू नाम का इतिहास

नीग्रो, आग्नेय, द्रविड, आर्य और किरान, ये नाम जिन नये अर्थ में अब समझे जाने हैं, उस अर्थ में वे पहने नहीं समझे जाते थे। नीग्रो और आग्नेय तो बिलकुल नये शब्द हैं, जिनका प्रचलन पिछली शताब्दी में यूरोप में आरम्भ हुआ। प्रजाति अथवा ‘रैस’ के अर्थ में द्रविड और आर्य शब्दों का प्रचलन भी सर्वथा नवीन है। किरात शब्द का भी प्रयोग संस्कृत-भाषी भारतवासी प्रजाति के अर्थ में नहीं करते थे। किन्तु, आधुनिक प्रमग में यह विचिकित्सा बिलकुल निम्मार है, क्योंकि भारत के लोग अब नीग्रो, आग्नेय आदि नामों में नहीं जाने जाते। यहाँ के जो लोग ईसाई या मुसलमान हो गये, वे ईसाई और मुसलमान कहलाते हैं, बाकी सभी लोग जो हिन्दू-धर्म में विश्वास करते हैं, अब सर्वत्र हिन्दू ही कहे जाते हैं। असल में, भारतवर्ष हिन्दुओं का ही देश है और इस देश की संस्कृति अपनी व्यापक विशिष्टताओं के साथ हिन्दू-संस्कृति ही समझी जाती है। भारतीय संस्कृति की जो विशिष्टताएँ उसे विश्व की अन्य संस्कृतियों से विभक्त करती हैं, वे केवल हिन्दुओं में ही नहीं हैं, बल्कि, उनका पूरा प्रभाव भारतवासी मुसलमानों और ईसाइयों पर भी है।

इस हिन्दू-संस्कृति का आरम्भ कब हुआ, यह निश्चयपूर्वक नहीं कहा जा सकता। बहुधा लोग हिन्दू-संस्कृति को वैदिक संस्कृति का पर्याय मान लेते हैं जो बहुत अशो में ठीक है। फिर भी, यह नहीं कहा जा सकता कि स्वयं वैदिक संस्कृति भी सोलह आने आर्यों की देन है। उसकी बहुत-सी बातें आर्य-भाण्डार से निकली हैं और बहुत-सी ऐसी हैं जो आर्यों के आगमन के पूर्व ही इस देश में मौजूद थी। आर्य, द्रविड और अन्य जातियों के लोग

जब एक समाज के अंग बन गये, तब उनकी आदतों और विश्वास भी परस्पर एकाकार हो गये। विभिन्न प्रकार के लोगों के समघट्ट हो जाने से जो जनता तैयार हुई, वही हिन्दू-जाति की बुनियादी जनता हुई और विभिन्न जातियों की आदतों, विश्वासों, दन्तकथाओं, विचारों, भावनाओं और रीति-रिवाजों के मिल जाने से जो संस्कृति उत्पन्न हुई, वही वैदिक या हिन्दू-संस्कृति का मूलाधार हुई। तब से जो लोग भी इस देश में आये (जैसे यूनानी, पार्थियन, मगोल, यूची, शक, आभीर, हूण और मुस्लिम आक्रमण से पूर्व आनेवाले तुर्क) वे, सब-के-सब, इसी हिन्दू-संस्कृति के महासमुद्र में बिलीन होते गये और कालक्रम में वे हिन्दू हो गये।

उन्नीसवीं सदी में जब भारत में नवजागरण की लहर फैली, तब बहुत-से लोग हिन्दू नाम छोड़कर अपने को आर्य कहने लगे थे। हिन्दू नाम उन्हें इसलिए नापसन्द था, क्योंकि उनके मतानुसार यह नाम मुसलमानों का दिया हुआ है और फारसी में इसका अर्थ अच्छा नहीं है। वह प्रवृत्ति थोड़ी-बहुत आज भी कायम है। किन्तु, बात, सचमुच में, ऐसी नहीं है। देश के अर्थ में हिन्दू शब्द का चलन इस्लाम के जन्म से कोई हजार-डेढ़-हजार वर्ष पहले ही शुरू हो गया था। ईरानी लोग 'स' का उच्चारण 'ह' करते थे, अतएव, 'सिन्धु' को उन्होंने 'हिन्दु' कहा। इसी विकृति से आगे चलकर हिन्दू और हिन्दुस्तान, दोनों शब्द निकले। यूनानियों के मुख से 'ह' के बदले 'अ' निकलना था, अतएव, हिन्दू को उन्होंने इन्डो (Indo) कहना शुरू किया। इसी दूसरी विकृति से 'इडिया' नाम निकला है। इटली के कवि वर्जिल ने इडिया के बदले केवल 'इड' लिखा है और मिलटन ने भी भारत का नाम 'इड' ही लिखा है।

प्राचीन संस्कृत और पालि-ग्रन्थों में हिन्दू नाम कहीं भी नहीं मिलता। किन्तु, भारत में बाहर के लोग भारत अथवा भारतवासियों को हिन्दू या 'इडों' कहा करते थे, इसके प्रमाण हैं। भारत से बाहर हिन्दू शब्द का प्राचीनतम उल्लेख अवेस्ता में मिलता है। डेरियस (५२२-४८६ ई० पू०) के शिलालेख में भी हिन्दू शब्द का उल्लेख है।

किन्तु, भारतवर्ष को हिन्दुस्तान और भारतवासियों को हिन्दू कहना इतिहास और भूगोल, दोनों ही दृष्टियों से युक्ति-सगत है। कारण यह कि सभी भारतवासी आर्य-भाडार के नहीं हैं। भारतवासियों में अनेक प्रजातियों के लोग हैं। जब तक आर्य इन अनेक जातियों से अपने को अलग रखे हुए थे, तब तक उनका अपने को आर्य मानना ठीक था। किन्तु, विवाह-सम्बन्धों द्वारा जब सभी जातियों के लोग परस्पर मिश्रित हो गये, तब आर्य से वे हिन्दू हो गये। इसी प्रकार, आर्यावर्त का भौगोलिक अर्थ सारा भारतवर्ष नहीं था। वह दक्षिण में, अधिक-से-अधिक, विष्णु पर्वत तक पहुँचता था। किन्तु, भारत विष्णुचल पर समाप्त नहीं होता। वह कन्याकुमारी तक फैला हुआ है। इसलिए, आर्यस्थान, आर्यावर्त आदि नाम गलत हैं। इस देश का सही नाम भारतवर्ष, हिन्दुस्तान या इडिया ही हो सकता है। इसी प्रकार, हिन्दू नाम बहुत



व्यापक और आर्य नाम संकीर्ण है। और अब यह दावा कौन कर सकता है कि वह शुद्ध आर्य, शुद्ध द्रविड़, शुद्ध कोल अथवा शुद्ध किरात है? ये नाम अब इतिहास के प्रांगण में पड़ी क्षीण-भूमिल रेखाओं की छाया मात्र हैं। असल में, भारत के निवासी हिन्दू हैं और उनका देश आर्यस्थान नहीं, हिन्दुस्तान है।

ईरानियों के द्वारा दिया हुआ हिन्दू नाम संस्कृत-भाषियों के द्वारा संपूर्ण भारतवासी जनता के समुच्चय-नाम के रूप में स्वीकृत हो गया था, इसके भी प्रमाण मिलते हैं। उत्तर में जब बौद्ध मत की प्रबलता हुई, तभी से हिन्दू-धर्म अपनी पवित्रता की रक्षा के लिए दक्षिण को अपना गढ़ मानने लगा। पीछे जब विदेशियों के आक्रमण आरम्भ हुए, तब बहुत-से धर्म-प्राण हिन्दू दक्षिण की ओर खिसकने लगे थे। इस स्थिति का उल्लेख कालिका-पुराण (आठवीं से दसवीं सदी तक) में मिलता है।

बलिना कलिनाच्छन्ने, धर्मं कवलिते कली,  
यवनैरवनी कान्ता, हिन्दवो विंध्यमाविशान् ।

जब बलवान् कलि-काल ने सब को प्रच्छन्न कर दिया और धर्म उसका घास बन गया तथा पृथ्वी यवनों से आक्रान्त हो गयी, तब हिन्दू खिसककर विंध्य की ओर चले गये।

इसी भाव की आवृत्ति शार्ङ्गधर-पद्यति के भी एक श्लोक में मिलती है—

यवनैरवनी कान्ता, हिन्दवो विंध्यमाविशान्  
बलिना वेदमार्गोऽयं कलिना कवलीकृतः ।

मुसलमानों के आने के बाद जब लोगों को यह पता चला कि मुस्लिम-कोष में हिन्दू शब्द का अर्थ दूषित है, तब भी, पंडितों ने हिन्दू शब्द का बहिष्कार नहीं किया, बल्कि, उसके भीतर उन्होंने अपनी पसन्द का नया अर्थ बिठा दिया। रामकोष में लिखा है :—

हिन्दुः दुष्टो न भवति नानार्यो न विदूषकः  
सङ्गमंपालको विद्वान् शीतबर्भरायणः ।

हिन्दू न तो दुष्ट होता है, न विदूषक, न अनार्य। वह सङ्गमंपालक, वैदिक धर्म को माननेवाला विद्वान् होता है।

अद्भुत-कोष में हिन्दू नाम की जो परिभाषा दी गयी है, वह वीरता-व्यजक है। सम्भवतः, हिन्दू जाति के भीतर शौर्य जाग्रत करने को यह परिभाषा गढ़ी गयी होगी।

हिन्दुर्हिन्दूश्च प्रसिद्धौ दुष्टानां च विषयं च ।

हिन्दु और हिन्दू, ये दोनों शब्द दुष्टों को विषयित करनेवाले अर्थ में प्रसिद्ध हैं। ह्यर वृद्धस्मृति नामक किसी प्राचीन ग्रन्थ से एक श्लोक उद्धृत किया गया है, जिससे यह विदित होता है कि हिन्दू नाम उसका है जो हिंसा से दुःख मानता है।

हिंसया दूयते धक्च सबाचारणतत्परः  
बेदगो प्रतिमासेवी स हिन्दुमुखशब्दभाक् ।

जो सदाचारी, वैदिक मार्ग पर चलनेवाला, प्रतिमापूजक और हिंसा से दुःख मानने वाला है, वह हिन्दू है ।

शब्दकल्पद्रुम-कोष के अनुसार, "हीनं दूषयति इति हिन्दुः", जो हीनता को स्वीकार न करे, वह हिन्दू है ।

पारिजातहरण नामक किसी प्राचीन नाटक से एक और श्लोक उद्धृत किया गया है, जिससे ज्ञात होता है कि हिन्दू वह है जो शस्त्र और शास्त्र, दोनों में निष्णात है ।

हिनस्ति तपसा पापान् दैहिकान् बुष्टमानसान्  
हेतिभिः शत्रुवर्गैश्च स हिन्दुः अभिबोधते ।

जो अपनी तपस्या से दैहिक पापों तथा चित्त को दूषित करनेवाले दोंपों का नाश करता है तथा जो शस्त्रों से अपने शत्रु-समुदाय का भी संहार करता है, वह हिन्दू है । स्पष्ट ही, यह परशुरामवाद की अवतारणा है । परशुराम की भी प्रतिज्ञा थी,

अप्रतः चतुरो बेबाः पृष्टतः सशरो धनुः,  
इदं ब्रह्मन् इदं क्षत्रं, शापावपि शरावपि ।

लगता है, यह परिभाषा तब बनी होगी जब विदेशी आक्रमणों से अपने धर्म और धन, दोनों की रक्षा के लिए हिन्दू-समाज कटिबद्ध हो उठा था । जनक और परशुराम, दोनों हिन्दू-इतिहास के प्रबलतम पुरुष थे और हिन्दुओं की श्रद्धा दोनों पर रही है । मुस्लिम-आगमन के बाद कबीर और नानक ने, व्याजातर से, जनक-मार्ग को श्रेष्ठ माना और परशुराम के नये अवतार गुरु गोविन्द सिंह हुए । भोग और वैराग्य के बीच द्वन्द्व छिड़ने पर भारत जनक-धर्म का आश्रय खोजता है । इसी प्रकार, जब हिंसा और धर्म-साधना के बीच संघर्ष उत्पन्न होता है, तब भारतवासी परशुराम की याद करते हैं ।

भारतवर्ष का नाम आर्यावर्त नही, हिन्दुस्तान होना चाहिए, यह अनुभूति भी नवीन नहीं है । बृहस्पति-आगम में एक श्लोक आया है,

हिमालयं समारम्भ यावद् इन्दुसरोवरम्  
तं देनिर्मितं देशं हिन्दुस्थानं प्रचक्षते ।

इन्दु सरोवर में अभिप्राय यहाँ कुमारी अन्तरीप से है । यह भी ध्यान देने की बात है कि संस्कृतभाषी भारतवासी विद्वान् हिन्दुस्तान के बदले 'हिन्दुस्थान' लिखना पसन्द करते थे ।

हिन्दू शब्द के भीतर जा अर्थ पहले कुछ घीमा था, वह आधुनिक युग में आकर भली-भाँति सुस्पष्ट हो गया ।

हिन्दू-महासभा का आदर्श-वाक्य (श्लोक) वीर सावरकर द्वारा रचा गया है। सावरकरजी के अनुसार वे सभी लोग हिन्दू हैं जो सिन्धु नदी से लेकर आसमुद्र विस्तृत भूभाग में बसते हैं एवं जो भारत को अपनी पितृभूमि तथा तीर्थ मानते हैं।

आसिन्धोः सिन्धुपर्यन्ता यस्य भारतभूमिका

पितृभूः पुण्यभूश्चैव स वै हिन्दुरिति स्मृतः।

विनोबाजी के अनुसार हिन्दू का मुख्य लक्षण उसकी अहिंसा-प्रियता है।

हिंसया द्रुमते चित्तं तेन हिन्दुरित्तरतः।

हिंसा से घृणा करनेवाला व्यक्ति हिन्दू है, ऐसा मत केवल विनोबाजी का ही नहीं है, पहले भी लोग हिन्दू का प्रधान लक्षण उसकी अहिंसा-प्रियता को ही मानते थे। माघवर्दिग्विजय में उल्लेख है,

ओंकारमूलमंत्रः षडः पुनर्जन्मवद्वाशयः

गोमयतो भारतगुहः हिन्दुर्हितनद्रूपकः।

ओंकार जिसका मूल-मंत्र है, पुनर्जन्म में जिसकी मुद्रा आस्था है, भारत में जिसका प्रवर्तन किया है, तथा हिंसा की जो निन्दा करता है, वह हिन्दू है।

बहुत प्राचीन संस्कृत ग्रन्थों में हिन्दू शब्द का उल्लेख नहीं मिलने के कारण, इस अनुमान से भागना कठिन है कि भारतवासियों का यह नाम ईरानियों के उच्चारण-दोष से उत्पन्न हुआ। किन्तु, भारतीय संस्कृति के जो मुख्य लक्षण हैं, वे, संस्कृत-नियम से भी, हिन्दू शब्द में भर दिये गये। अतएव, यह नाम आर्य शब्द से अधिक व्यञ्जक हो उठा और उसके वृत्त में वे सभी लोग आ गये जो भारत में बसते और उसके धर्म को स्वीकार करते हैं; भले ही, वे आर्य अथवा द्राविड भाण्डार से नहीं आये हों।

भारतवासी अपना हिन्दू नाम उस समय भी जानते थे, जब मुसलमान इस देश में नहीं आये थे। ह्वेन साङ् के समय में यह शब्द भारत में प्रचलित था, किन्तु, ह्वेन साङ् ने यह लिखा है कि हिन्दू शब्द, असल में, चीनी शब्द 'इन्दु' का रूपान्तरण है, जिसका अर्थ चन्द्रमा होता है। सितारों के बीच चाँद की जैसी प्रतिष्ठा होती है, सप्तर में उनी प्रकार प्रतिष्ठित होने के कारण भारत को चीन के लोग 'इन्दु' या 'हिन्दु' कहने लगे। भारत पर प्रबल रूप से मुस्लिम-आक्रमण महमूद गज़नी ने किया। अलबरूनी उसी विजेता की सेना के साथ भारत आया था। उस समय यहाँ के लोग हिन्दू कहलाने थे। अलबरूनी ने हिन्दुओं की प्रशंसा लिखी है। इससे यह बात स्पष्ट हो जानी चाहिए कि भारतवासियों का हिन्दू नाम मुसलमानों ने नहीं रखा, न यह नाम कुत्सित अर्थ की व्यञ्जना करनेवाला था।

### भारत में आनेवाली अन्य जातियाँ

भारत में बाहर से आनेवालों में सबसे आखिरी गिरोह आर्यों का ही रहा हो, यह बात नहीं है। ईसा से पूर्व चतुर्थ शताब्दी में भारत पर सिकन्दर की चढ़ाई हुई। मौर्य-साम्राज्य के पतन के बाद, पश्चिम से यूनानियों का बड़ा दल इस देश में आया। ईसा से, प्रायः, एक सौ वर्ष पूर्व युची और शक जातियों के लोग हिन्दुस्तान आये। चौथी शताब्दी में यहाँ हूणों का बहुत बड़ा दल आया। शायद, ईसा से एक-दो सौ वर्ष पूर्व आभीर जाति भी इस देश में आकर बसी थी। मगर, जब मुसलमान इस देश में आये, तब यहाँ केवल हिन्दू जाति का ही निवास था। नीबो, औष्ट्रिक, द्रविड़ और आर्य, मगोल, यूनानी, युची शक और आभीर तथा हूण और तुर्क, इनका कहीं कोई अलग अस्तित्व नहीं बचा था और ये, सब-के-सब, हिन्दू-समाज के चारों वर्णों में बैठकर भली-भाँति पच-खप चुके थे। कई प्रकार की औषधियों को कड़ाह में डालकर जब काढ़ा बनाते हैं, तब उस काढ़े का स्वाद हर एक औषधि के अलग-अलग स्वाद से सर्वथा भिन्न हो जाता है। असल में, उस काढ़े का स्वाद सभी औषधियों के स्वादों के मिश्रण का परिणाम होता है। भारतीय संस्कृति भी इस देश में आकर बसनेवाली अनेक जातियों की संस्कृतियों के मेल से तैयार हुई है और अब यह पता लगना बहुत मुश्किल है कि उसके भीतर किस जाति की संस्कृति का कितना अंश है। चूँकि काढ़ा औटने का काम आर्यों ने किया, इसलिए, भारतीय संस्कृति पर आर्यों के नाम का बौद्धिक लेबल साफ पड़ा जा सकता है। लेकिन, इस बात से इनकार नहीं किया जा सकता कि औषधियाँ आर्यों ने अनेक जातियों से ली और सबका उन्होंने उचित मात्रा में परिपाक किया।

### हिन्दू-संस्कृति की पाचनशक्ति

हिन्दू-संस्कृति की पाचनशक्ति बड़ी ही प्रचंड मानी गयी है। इसका कारण, शायद, यह है कि जब आर्य इस संस्कृति का निर्माण करने लगे, तब उनके सामने अनेक जातियों को एक संस्कृति में पचाकर समन्वित करने का सवाल था, जो उनके आगमन के पहले से ही इस देश में बस रही थीं। अतएव, उन्होंने, आरंभ से ही, हिन्दू-संस्कृति का ऐसा लचीला रूप पसन्द किया, जो प्रत्येक नयी संस्कृति से लिपटकर उसे अपनी बना सके। नीबो से लेकर हूणों तक, इस देश में आनेवाली सभी जातियाँ इसी लचीलेपन के कारण हिन्दू-समाज में खप गयीं। कालक्रम में, हिन्दू-धर्म के भीतर से ही उसके विरुद्ध एक प्रचंड सांस्कृतिक विद्रोह उठा, जिसे हम बौद्ध धर्म के नाम से जानते हैं। किन्तु, धीरे-धीरे, वह विद्रोह भी लौटकर उसी धर्म में समा गया, जिससे उसका जन्म हुआ था। हिन्दू-संस्कृति ने अनेक संस्कृतियों को पीकर अपनी ताकत बढ़ायी है—यहाँ तक कि इस्लाम, जो अपने व्यक्तित्व को स्वतन्त्र रखने का मसूबा लेकर चला था, वह भी भारत में आकर कुछ परिवर्तित हो गया। यद्यपि, भारतीय मुसलमान धर्म के मामले में अपनी सत्ता को

स्कन्ध रखने में बहुत दूर तक कामयाब हुए, लेकिन, संस्कृति की दृष्टि से वे भी अब भारतीय हैं।

हिन्दू या भारतीय संस्कृति की इस विशेषता को लोग बड़े विस्मय से देखते हैं। सुप्रसिद्ध इतिहासकार मिस्टर डाडवेल ने लिखा है कि "भारतीय संस्कृति महासमुद्र के समान है, जिसमें अनेक नदियाँ आ-आकर विलीन होती रहीं हैं।" मुसलमानी आक्रमण से पूर्व जो तुर्क लोग इस देश में आये थे, उनका क्या हाल हुआ, इसका रहस्य बतलाते हुए एक अन्य इतिहासकार स्मिथ ने लिखा है कि "इन विदेशी लोगों ने भी, अपने पहले आने-वाले शकों और युचियों के समान ही, हिन्दू-धर्म की पावन-शक्ति के सामने घुटने टेक दिये और बड़ी ही शीघ्रता से वे हिन्दुत्व में विलीन हो गये।" आर्यों और द्रविड़ों के मिलन से भारतीय संस्कृति ने जो रूप धारण किया, यह उसी की ताकत थी कि इस समन्वय के बाद जो भी जातियाँ इस देश में आयी, वे भारतीय संस्कृति के समुद्र में एक के बाद एक, विलीन होती चली गयी। जैसा कि श्री जवाहरलाल नेहरू ने लिखा है— "ईरानी और यूनानी लोग, पार्थियन और बैक्ट्रियन लोग, सीथियन और हूण लोग, मुसलमानों से पहले आनेवाले तुर्क और ईसा की आरम्भिक सदियों में आनेवाले ईसाई, यहूदी और पारसी, ये सब-के-सब, एक-के-बाद एक, भारत में आये और उनके आने से समाज ने एक हल्के कपन का भी अनुभव किया; मगर, अन्त में आकर वे सब-के-सब भारतीय संस्कृति के महासमुद्र में विलीन हो गये। उनका कहीं कोई अलग अस्तित्व नहीं बचा।" एक अन्य विचारक मिस्टर सी ई एम जोड ने लिखा है कि "मानव-जाति का भारत-वासियों ने जो सबसे बड़ी चीज, वरदान के रूप में, दी है, वह यह है कि भारतवासी हमेशा ही अनेक जातियों के लोगों और अनेक प्रकार के विचारों के बीच समन्वय करने को तैयार रहे हैं। और सभी प्रकार की विविधताओं के बीच एकता कायम करने की उनको लियाकत और ताकत लाजवाब रही है।" मिस्टर जोड ने भारत की इस अपूर्व क्षमता की जो प्रशंसा की है, वह इसलिए कि ससार के सामने आज जो सबसे बड़ा सवाल पेश है, वह यह है कि दुनिया की अनेक जातियों, अनेक वादों और विचारों तथा अनेक संस्कृतियों के बीच समन्वय स्थापित करके हम विश्व-संस्कृति का निर्माण कैसे कर सकते हैं। स्पष्ट ही, ससार को उसी मार्ग को अपनाना पड़ेगा, जिस मार्ग पर चलकर भारतवर्ष अपने यहाँ की विभिन्न संस्कृतियों के बीच एकता या मेल बिठाता रहा है। इसीलिए, मिस्टर जोड ने भारत की इस योग्यता को विश्व-मानवता के लिए सबसे बड़ा वरदान कहा है।

अनेक संस्कृतियों और जातियों के मिलन से भारतीय संस्कृति में जो एक प्रकार की विश्वजनीनता उत्पन्न हुई, वह ससार के लिए, सचमुच, वरदान है और पिछले दो सौ वर्षों से सारा संसार उसका प्रशंसक रहा है। १९वीं सदी में अपनी अपूर्व भारत-भक्ति से सारे यूरोप को चौंका देनेवाले मैक्समूलर ने एक जगह लिखा है कि "अगर मैं अपने-आपसे यह पूछूँ कि कौशल यूनानी, रोमन और यहूदी भावनाओं एवं विचारों पर पलनेवाले हम

यूरोपीय लोगों के आन्तरिक जीवन को अधिक समृद्ध, अधिक पूर्ण और अधिक विश्वजनीन, संक्षेप में, अधिक मानवीय बनाने का नुस्खा हमें किस जाति के साहित्य में मिलेगा, तो बिना किसी हिचकिचाहट के मेरी उँगली हिन्दुस्तान की ओर उठ आयगी।" इसी प्रकार, बीसवीं सदी के अद्भुत चिंतक और विश्व-मानवता के अपूर्व उपासक स्वर्गीय रोम्यो रोलाँ ने लिखा है कि "अगर इस धरती पर कोई एक ऐसी जगह है, जहाँ सम्यता के आरम्भिक दिनों से ही मनुष्यों के सारे सपने आश्रय और पनाह पाते रहे हैं, तो वह जगह हिन्दुस्तान है।"

यह विश्वजनीनता, विभिन्न जातियों को एक महाजाति के साँचे में ढालने का यह अद्भुत प्रयास और अनेक वादों, विचारों और धर्मों के बीच एकता लाने का यह निराला ढंग सभी युगों में भारतीय समाज की विशेषता रहा है।

## द्वितीय अध्याय

(प्राचीन हिन्दुत्व से विद्रोह)

## प्रकरण १

### बुद्ध से पहले का हिन्दुत्व

हिन्दुत्व का स्वभाव है कि वह जितना ही परिवर्तित होता है, उतना ही अपने मूल स्वरूप के अधिक समीप पहुँच जाता है। पार्वनाथ और वर्धमान महावीर ने हिन्दुत्व में जो सुधार किये थे, प्रायः, धीरे-धीरे, एव एक प्रकार की निःशब्दता के साथ आये। किन्तु, बहुते-कुछ वैसा ही सुधार महात्मा बुद्ध और उनके शिष्यों ने यथेष्ट कोलाहल के साथ किया और उनके सुधारों के परिणामस्वरूप हिन्दू-धर्म का रूप परिवर्तित भी हुआ। किन्तु, वह इतना परिवर्तित नहीं हुआ कि उसका आज का रूप बुद्ध से पहलेवाले रूप से बिलकुल भिन्न हो जाय। वैदिक आर्य यज्ञ के प्रेमी थे, किन्तु, आज भी यज्ञ जहाँ-तहाँ होते रहते हैं। वैदिक आर्य ऊषा, इन्द्र, सूर्य और अग्नि आदि को देवता मानते थे, किन्तु, आज भी ऐसे नैष्ठिक हिन्दू विद्यमान हैं, जिनके हृदय में इन देवताओं के लिए श्रद्धा और भक्ति है। वैदिक आर्यों का विश्वास था कि स्वर्ग में भी आत्मा इसी जीवन के समान सुख और आनन्द भोगती है, और आज भी ऐसे हिन्दुओं की कमी नहीं, जो स्वर्ग में सुख पाने के लिए धरती पर दान दे।

आज से तीन हजार वर्ष पूर्व भारतीय सस्कृति का जो रूप था, आज भी, मूलतः, वह वैसा ही है। मिस्र, बेबिलोन और यूनान में भी प्राचीन सम्यताएँ उठी थीं। किन्तु, काल ने उन्हें ध्वस्त कर दिया। केवल भारत ही एक ऐसा देश है, जिसका अतीत कभी मरा नहीं। वह बराबर वर्तमान के रथ पर चढ़कर भविष्य की ओर चलता रहा है। भारत का अतीत कल भी जीवित था, आज भी जीवित है और, कदाचित्, आगे भी जीवित रहेगा।

किन्तु, एक बात है जिसमें काफी अन्तर पड़ा है और वह बात यह है कि नास्तिकों एव भौतिकवादियों को छोड़कर आज ऐसे हिन्दू कम हैं, जो परलोक का नय नहीं मानते हों। यह वैदिक काल की भावना से भिन्न भावना है। वैदिक ऋषि नास्तिक या भौतिकवादी तो नहीं थे, किन्तु, मृत्यु से डरने की बात उन्हें नहीं सूझी थी, न उनमें यही भाव जगा था कि स्वर्ग के साथ-साथ कहीं कोई नरक भी हो सकता है, जहाँ आत्मा को यातनाएँ झेलनी पड़ सकती हैं। वस्तुतः, आत्मा, पुनर्जन्म और कर्मफलवाद के विषय में वैदिक ऋषियों ने अधिक नहीं सोचा था। इन सिद्धान्तों के बीज कोई खोजे तो वेदों में खोज सकता है। किन्तु, इनका विकास आगे चलकर उपनिषदों में हुआ-सा लगता है। आत्मा शरीर से भिन्न वस्तु है जो मरणोपरान्त परलोक को जाती है, इस सिद्धान्त का आभास वैदिक ऋचाओं में मिलता है, किन्तु, आत्मा का आवागमन क्यों होता है,



इसकी खोज वेदों में नहीं मिलती। वेदों का वातावरण आनन्द और उन्मास का वातावरण है। उसमें भय अथवा शोक की छाया नहीं है। इसमें यह नहीं समझना चाहिए कि वैदिक जनता इसी सप्ताह पर भूली हुई थी और उसे जीवन्तपरान्त आनेवाले जीवन का ध्यान ही नहीं था। ध्यान था और ऋषियों ने कभी-कभी इस रहस्य पर विचार भी किया है। किन्तु, इसे हम विचार ही कहेंगे, भय या चिन्ता नहीं। अपनी समस्त सीमाओं के साथ सांसारिक जीवन वैदिक ऋषियों का प्रिय था। प्रिय को छोड़कर श्रेय की ओर बढ़ने की आतुरता उपनिषदों के समय जगी, जब मोक्ष के मामले गृहस्थ-जीवन निस्सार हो गया एव जब लोग जीवन से आनन्द लेने के बदले उससे पीठ फेरकर संन्यास लेने लगे। हाँ, यह भी हुआ कि वैदिक ऋषि जहाँ यह पूछकर शान्त हो जाते थे कि "यह सृष्टि किसने बनायी?" और "कौन देवता है जिसकी हम उपासना करें?" वहाँ उपनिषदों के ऋषियों ने सृष्टि बनानेवाले के सवध में कुछ सिद्धान्तों का निश्चयन कर दिया और उस "सत्" का भी पता पा लिया जो पूजा और उपासना का, वस्तुतः, अधिकारी है। वैदिक धर्म का पुराना आख्यान वेद और नवीन आख्यान उपनिषद हैं।

### वैदिक वाङ्मय

काव्य-मीमांसा के लेखक राजशेखर ने माना है कि वेद तीन ही हैं; ऋक्, यजुष् और साम। अथर्व चौथा वेद है, किन्तु, उसमें अधिक अथ इन्हीं तीन वेदों के हैं। इसके निवा, उसमें मारण, मोहन, बधीकरण और उच्चाटन आदि विद्याओं का ही वर्णन है। सामवेद में ऋग्वेद के ही गेय मन्त्रों का प्राधान्य है। यजुष् गद्य में है। यज्ञों में मन्त्र और गीत गाये जाते थे तथा यज्ञों का पाठ होता था।

वेदों का पूरा मन्थ यज्ञों में था। यज्ञ की विधियाँ निखी जाने लगीं। इस प्रकार, एक नया वाङ्मय उत्पन्न हुआ, जिसका नाम ब्राह्मण पड़ा। ब्राह्मण प्रत्येक वेद के मिलने हैं। ब्राह्मण-ग्रन्थ, यह नाम ही निर्देश करता है कि इन ग्रन्थों की रचना ब्राह्मण, पुरोहित, यज्ञ आदि के कारण हुई होगी। आर्यों का प्रधान धार्मिक कृत्य यज्ञ था। यज्ञ की विधियाँ समझने तथा उनके अनुष्ठानों का निर्वहण करने का ब्राह्मण ग्रन्थ बने। यज्ञ में प्रत्येक वेद के मन्त्र पढ़े जाते थे, दुर्गात्, वेदों के पाम प्रत्येक वेद के विशेषज्ञ बैठा करते थे। अतएव, यज्ञ के विषय में प्रत्येक वेद में कदा तथा उपयोज्यता है, इस समझान के लिए प्रत्येक वेद के अन्त में ब्राह्मण ग्रन्थ बने। ब्राह्मण, मन्त्र, कर्मकाण्ड के ग्रन्थ हैं और मन्त्र रचना सर्वांग कि, वैदिक काल में कर्म का अर्थ यज्ञ समझा जाता था।

१. मन्त्र का नाम पहले ब्रह्म था। पीछे, ब्रह्मा उसे कहने लगे जा वेदों के समीप बिठाया जाता था। और भी पीछे चलकर ब्रह्म सृष्टि के अध्यक्ष का वाचक हो गया।

ब्राह्मण अत्यंत नीरस ग्रन्थ है। उनके भीतर विधि और अर्थवाद, ये दो प्रकार के विषय हैं। विधियाँ यज्ञों के नियम हैं और अर्थवाद उनकी व्याख्या का प्रयास। अर्थवाद के अन्दर ही इतिहास, पुराण और आख्यायिकाओं के प्रसंग आते हैं, जिनमें पुराण-साहित्य का मूल है। इस प्रकार, ब्राह्मण-ग्रन्थों का एक महत्त्व यह भी है कि वे वेद और वेदोत्तर साहित्य के बीच की कड़ियाँ सूचित करते हैं। ब्राह्मणों में निरूपित यज्ञ-नियम जब असीम जाल बन गये, तब उन्हें सक्षिप्त और व्यावहारिक बनाने के प्रयास से श्रौत-सूत्रों का विकास हुआ। ब्राह्मण-युग में ही यास्क ने निरुक्त लिखा, जिसका उद्देश्य वेद के अर्थ को मुनियोजित करना था। आरंभ जब ब्राह्मण-ग्रन्थों ने यज्ञ का बहुत अधिक प्रधानता दे डाली, तब ब्राह्मणों के विरुद्ध एक नये चिन्तन का आरम्भ हुआ, जिसका आरम्भिक रूप आरण्यकों में दिखायी देता है। जो चिन्तक पुरोहितवाद और यज्ञ को यथेष्ट ध्येय में नहीं देखने थे, उनमें जीवन के प्रति एक प्रकार का वैराग्य उदित होने लगा, वे घर-बार छोड़कर अरण्यों में रहने लग और उनका चिन्तन इस प्रश्न को लेकर चलने लगा कि यज्ञों का वास्तविक अर्थ क्या है, उनके भीतर कौन-सा रहस्य है तथा वे धर्म के किस रूप के प्रतीक हैं। आश्रमों के विकसित हो जाने पर आरण्यक उनके प्रिय ग्रन्थ बन गये जो बालप्रस्थी थे। सभी प्राचीन उपनिषद् (बृहदारण्यक, छान्दोग्य, केन, ऐतरेय, कौषीतकी और नन्तरीय) या तो आरण्यकों के अग अथवा उनके परिशिष्ट ग्रन्थ थे।

### वेदांग

यज्ञों में वेदों का जो गायन होता था, उसमें कभी तो अशुद्धि होती थी, कभी पाठ-भेद से विकृति आ जाती थी, कभी पाठ और गायन, दोनों में, विविधताएँ भर जाती थी। इन अशुद्धियों को दूर करने तथा पठन और गायन में होनेवाली विविधताओं में व्यवस्था लाने के लिए निम्नलिखित शास्त्र उत्पन्न हुए जो वेदांग कहे जाते हैं। ये वेदों के अंग इस लिए माने गये कि इनका मन्त्र वेदों के उच्चारण, उनके गान तथा अर्थबोध से है।

१ शिक्षा—यह आजकल का फोनेटिक्स या उच्चारण-शास्त्र था। सामवेद की शिक्षा का नाम नारद-शिक्षा है और यजुर्वेद की शिक्षा का नाम याज्ञवल्क्य-शिक्षा। इसी प्रकार, पाणिनीय-शिक्षा भी है।

• छन्द—छन्द-शास्त्र वेद के गायन को नियमित करने के लिए बना था। अब इसका एक ही ग्रन्थ 'पगल' मिलता है, जिसमें वैदिक और लौकिक, दोनों प्रकार के छन्दों का वर्णन है।

३ निरुक्त—वैदिक शब्दों की व्युत्पत्ति करने के लिए यह शास्त्र निकला था। निषद् नामक एक ग्रन्थ में कठिन वैदिक शब्दों की तालिका थी। उसी पर यास्क मुनि ने (समय ई० पू० ७००) भाष्य बनाया, जो निरुक्त के नाम से प्रसिद्ध है। यास्क ने ही, पहले-पहल, यह घोषणा की कि शब्द धातुओं से निकले हैं।

४. व्याकरण—पाणिनि की अष्टाध्यायी ईसा से ७०० वर्ष पूर्व बनी। पाणिनि से पूर्व गार्ग्य, स्फोटायन, शाकटायन, भरद्वाज आदि व्याकरण हो चुके थे, किन्तु, उनके ग्रन्थ अब नहीं मिलते। पाणिनि से पूर्व के वैदिक व्याकरण को प्रातिशाख्य कहते थे। शौनक-प्रातिशाख्य और कात्यायन-प्रातिशाख्य अब भी मिलते हैं।

शिक्षा, छन्द, निरुक्त और व्याकरण, असल में, ये ही चार वेदांग हैं, जिनका सबब वेद के भाषा-विषयक विज्ञान से है। किन्तु, दो और विद्याओं को मिलाकर वेदांग छह कहे जाते हैं।

५. ज्योतिष—यह आर्यों का एकमात्र भौतिक शास्त्र था। जयवल्की का कहना है कि अब वैदिक ज्योतिष का कोई ग्रन्थ उपलब्ध नहीं है।

६. कल्पसूत्र—जिस प्रकार, वेदों के कर्मकाण्ड-पक्ष के नियमन के लिए ब्राह्मण ग्रन्थों का निर्माण हुआ, उसी प्रकार, ब्राह्मण-ग्रन्थों की व्याख्या के लिए कल्पसूत्र बने। कल्पसूत्रों में, व्याजान्तर से, आर्यों का सामाजिक जीवन चित्रित है। कल्पसूत्र दो प्रकार के हैं। एक तो श्रौतसूत्र, जिनमें आर्यों के धर्मों का वर्णन है तथा जिनमें भारतीय यज्ञ-पद्धति का मूल-स्वरूप जाना जा सकता है। दूसरा स्मार्तसूत्र, जिनके दो भेद हैं। (१) गृह्यसूत्र में षोडश-सत्कारों का वर्णन है। (२) धर्मसूत्र में राजा तथा प्रजा के धर्म, धार्मिक नियमों और वर्णाश्रम-विधान का वर्णन है।

### उपनिषद्

वैदिक साहित्य में, वेदांगों के बाद, उपनिषदों का स्थान आता है। मुक्ति के उपनिषद् के अनुसार, सभी उपनिषदों की संख्या १०८ है, किन्तु, पंडित इनमें से सबको सभान महत्त्व नहीं देते। ऐतिहासिक दृष्टि से वे ही उपनिषद् महत्त्वपूर्ण समझे जाते हैं, जिनकी रचना बुद्धदेव के आधिभाव के पहले ही हुई थी। उपनिषदों की रचना बहुत बाद तक होती रही, यह अमदिग्ध बात है और इसका सबसे बड़ा प्रमाण यह है कि अल्नोप-निषद् (अत्ला का उपनिषद्) की रचना अकबर के समय में हुई। इन १०८ उपनिषदों में प्रमुख कौन-कौन माने जायें, उस विषय में सामान्य मत यह है कि शंकराचार्य ने जिन उपनिषदों की टीका लिखी है, वे भवने प्रमुख हैं। शंकराचार्य ने जिन उप-

१. इन्हीं सूत्रों से, बाद में, स्मृतियाँ निकलीं। काल-क्रम में, वेद विष्मृति और विकृति की श्रृंखला के नीचे दब गये थे। १४ वीं सदी में वेदों का उद्धार भाषण ने किया। भाषण विजयनगर राज्य में रहते थे। इन्हीं के भाषण के प्रकाश में हम वेदों को आज देख और समझ सकते हैं। मैक्समूलर और राममोहन राय ने भी वेदों की सेवा इसी भाषण के आधार पर की। सूत्र-शैली का जन्म वेदांगों के जन्म के, प्रायः, साथ ही हुआ। अनुमान है कि धर्मसूत्रों की रचना ई० पू० ४०० से ३०० तक रहती रही। किन्तु, ये ग्रन्थ बहुत दिनों में बने, अतएव, उनमें इस अवधि में पहले की भी बातें मिलनी हैं।

निषदों की टीका लिखी, उनके नाम हैं—(१) ईस (२) केन (३) कठ (४) प्रचन (५) मंडक (६) माण्डूक्य (७) तैत्तरीय (८) ऐतरेय (९) छान्दोग्य (१०) बृहदारण्यक और (११) नृसिंहपूर्वतापनी। इनके सिवा, शांकराचार्य ने पाँच-छह अन्य उपनिषदों से भी उद्धरण दिये हैं। श्री रामानुजाचार्य ने सभी उपनिषदों की टीका तो नहीं लिखी, किन्तु, उन्होंने भी, प्रायः, इन्हीं उपनिषदों का हवाला दिया है।

उपनिषद वेदों के बाद बने या उनके साथ ही, इस बात पर भी विवाद है। अनुमान यह है कि उपनिषदों की भी रचना पहले मौखिक ही की गयी थी और लिखे वे पीछे की गये हैं। इसलिए, कहीं-कहीं वे वैदिक संहिताओं में भी सम्मिलित मिलते हैं। ईशोपनिषद् यजुर्वेद का अन्तिम अध्याय है, छान्दोग्य उपनिषद् सामवेद के एक ब्राह्मण के अन्तर्गत मिलता है। और बृहदारण्यक शतपथब्राह्मण का एक भाग है। उपनिषद् शब्द का अर्थ कोई-कोई पंडित "पास बैठना" लगाते हैं (उप = निकट, निषद् = बैठना), जिससे यह अनुमान लगाया गया है कि शिष्य गुरु के पास बैठकर वेद का तत्त्व समझा करते थे। इस शिक्षण के सिलसिले में जो ज्ञान निकला, वही उपनिषदों में संचित है।

### वेदों और उपनिषदों की विचार-धारा

अपने देश में एक परम्परा है कि जब भी हम किसी वस्तु के इतिहास की खोज करते हैं, तब उसके मूल, उत्स, जड़ या बीज की खोज वेदों में जरूर करते हैं। भारत में नाटक का विकास कैसे हुआ, इसकी खोज करते-करते हम वेदों के सवाद-सूक्तों में नाटकों के बीज देखते हैं। वैष्णव धर्म का उत्स हम वेद में प्रयुक्त विष्णु (सूर्य के अर्थ में) शब्द में देखते हैं तथा शैव धर्म की जड़ हमें वेदों की रुद्र-भावना में मिलती है। और यह ठीक भी है, क्योंकि वेदों में बीज-रूप में जो चिन्तन है, उसका सम्यक् विकास आगे के साहित्य में हुआ है।

इस प्रकार देखने पर, हम उपनिषदों को वेदों के विकास की कड़ी कहेंगे। यूरोपीय विद्वानों ने वेदों पर तो थोड़ी भी श्रद्धा नहीं दिखलायी, किन्तु, उपनिषदों पर वे एक समय (उन्नीसवीं शती में) आनन्द से टूट पड़े थे। किन्तु, उपनिषद् कोई आकस्मिक वस्तु नहीं थे। असल में, वेदों में जो बातें थी, उन्हीं पर विचार करते-करते ऋषियों ने उपनिषदों की रचना की।

वेदों में हम जिस धर्म का बखान पाते हैं, वह प्रकृति के तत्त्वों को सजीव माननेवाले भानुिक मनुष्य का धर्म है। इन्द्र, वरुण, अग्नि और सविता, ये सभी वैदिक देवता ऐसे हैं, जिनका रूप और चमत्कार हम, थोड़ा-बहुत, चर्मचक्षु से भी देख सकते हैं। वेद-कालीन

१. केनथ माडर्म का विचार (ए. पी. जेट आर् एशिया नामक ग्रन्थ में) है कि उपनिषदों की रचना ई० पू० ६०० से ई० पू० ७०० तक हुई है। लेखन-कला का प्रचलन उसमें बहुत पूर्व ही हो चुका था।

मनुष्य का विश्वास था कि प्रकृति की प्रत्येक शक्ति एक देवता के अधीन काम करती है और उस देवता की पूजा करने से मनुष्य का कल्याण होता है। अतएव, अधिकांश में, वैदिक आर्य देवताओं की स्तुति करते हैं कि उनके (आर्यों के) बल मोटे हों, घोड़े बलवान हो, फसल की उप्रति हो और शत्रुओं पर उन्हें विजय मिले। यही नहीं, बल्कि, स्वर्ग की कामना भी वे इसी भाव से करते हैं कि स्वर्ग में भी उन्हें उसी प्रकार वा उत्तम सुख मिले, जिस प्रकार के सुखों का भोग इस पृथ्वी पर उपलब्ध है।

### बहुदेववाद

प्रकृति के प्रत्येक रूप में एक देवता की कल्पना करने रहने के कारण वैदिक आर्य बहुदेववादी हो गये थे, यह बात वैदिक साहित्य में प्रमाणित होती है। ऋग्वेद ३३ देवताओं का अस्तित्व मानता है। शतपथ-ब्राह्मण में भी ८ वसु, ११ रुद्र, १२ आदित्य तथा आकाश और पृथ्वी, इन ३३ देवताओं का उल्लेख मिलता है। ऐतरेय ब्राह्मण में भी ११ प्रयाजदेव, ११ उपयाजदेव और ११ अनुयाजदेव, ये ३३ देवता हैं। ऋग्वेद के दो मंत्रों में ३३३६ देवताओं के होने का उल्लेख मिलता है। किन्तु, मायणाचार्य ने लिखा है कि देवता तो ३३ ही हैं, केवल उनकी महिमा दिवाने के लिए ३३३६ देवताओं का उल्लेख कर दिया गया है।

किन्तु, इन विभिन्न देवों का पूजते रहने पर भी, आर्य यह मानत थे कि वे सभी देवता, मूलतः, एक ही हैं। निहकतकार का कहना है कि "ननत्कर्मामात्र विभिन्न नामों से पुकारे जाने पर भी देव एक ही है।" याम्क ने उदाहरण दिया है "नरगाष्टमिव" अर्थात् व्यक्ति-रूप से भिन्न होते हुए भी, जैसे, असंख्य मनुष्य राष्ट्र-रूप में एक हैं, वैसे ही, विविध रूपों में प्रकट होने पर भी देवों में एक ही परमात्मा व्याप्त है। इन्हीं परमात्मा को याज्ञिकों और ब्राह्मण-ग्रन्थों ने प्रजापति कहा है। सभी देवता इन्हीं प्रजापति के विशिष्ट अंग माने गये हैं।

वैदिक साहित्यों में सबसे अधिक (कोई गाढ़े तीन हजार) मंत्र इन्द्र के सम्बन्ध में हैं। इन्द्र का सबसे बड़ा पराक्रम यह था कि उन्होंने वृत्रासुर का वन किया, जो आर्यों का प्रचण्ड शत्रु था। इन्द्र ने वज्र द्वारा शम्बरासुर के ६६ नगों को नष्ट किया, शरत् नामक असुर की सान पुत्रियों को विध्वस्त किया, इर्मोलाण्ड उनका नाम पुरन्दर पड़ा।

आग्निदेव के सम्बन्ध में वैदिक साहित्यों में कोई श्राटे हजार मंत्र हैं।

इन्द्र और अग्नि के बाद, वेद में सर्वाधिक मंत्र सोम के सम्बन्ध में मिलते हैं। सोम पेय द्रव्य था, जिसमें आर्यों को देवत्व के दर्शन हुए थे। मंत्रों में आया है, सोम ! तुम्हें पीकर हम अमर होंगे, अनन्तर प्रकाशमान स्वर्ग में जायेंगे और देवों का जानेंगे", "सोम मदकर, स्वादुन्मम, रसात्मक, अरुणवर्ण और सूखकारी हैं।" "सोम लोहे में पीमे जाकर

और ३२ सेर वाले कलश से युक्त होकर अभिलवन स्थान में बैठते हैं”, “सोम पर्वत से उत्पन्न और मद के लिए अभिषुत है ;” “सोम के शोधक मेषधर्म और गोधर्म हैं।”

अश्विनीकुमारों के सम्बन्ध में भी वेद में बहुत-से मन्त्र हैं। अश्विनीकुमार दो थे, और दोनों वैद्य थे, इस कारण, उनकी पूजा होती थी। मन्त्रों में आया है, “वृद्ध कनि-नामक स्तांता को तुमने यौवन से युक्त किया था। तुम लोगों ने लँगड़ी विश्वपला को लोहे के चरण देकर उसे गति-समर्थ बना दिया था।” विश्वपला खेल-ऋषि की पत्नी थी, जो युद्ध में भी जाती थी।

यास्क का मत है कि वायु आर्यों के अत्यन्त प्राचीन देवता है। “मरुतो के प्रभाव से छावा-पृथ्वी चक्र की तरह घूमने लगी थी।”

अश्विनीकुमारों की तरह, ऋभुगण भी शिल्पी और वैद्य थे और इनकी पूजा भी आर्य श्रद्धा से करते थे। इसी प्रकार, मित्र, वरुण, ऊषा और पूषा, इनकी स्तुति में भी अनेक मन्त्र हैं। यास्क ने निरुक्त में पूषा का अर्थ सूर्य किया है। मन्त्र में आया है, “प्रकाशमान् पूषन्, कृष्ण को दान देने के लिए प्रेरित करो और उसके हृदय को कोमल करो।”

यमराज और पितरों के सम्बन्ध में भी वेद में अनेक मन्त्र हैं। कहा गया है, “यम के ही पास सारा मानव-समुदाय जाता है।” “जिन पथ से हमारे पूर्वज गये हैं, उसी पथ से सारे जीव जायेंगे।” “जहाँ हमारे पितामहादि गये हैं, उसी प्राचीन मार्ग से हे मृत पित, जाओ।” “श्मशान-घाट के पिशाचादिको, यहाँ से हटो, दूर जाओ।” “माधु-स्वभाव पितर देवों के साथ हवि भक्षण करते थे और इन्द्र के साथ रथ पर चढ़ते थे।” “जो पितर जलाये गये हैं और जो नहीं जलाये गये हैं, वे सब स्वर्ग में स्वर्वा के साथ आनन्द करते हैं।”

वदों में परमात्मा की कल्पना बहुत सुस्पष्ट तो नहीं मिलती, किन्तु, उसकी सत्ता सुस्पष्ट है और इस कल्पना की नींव “नासदीय सूक्त”-जैसे सूक्तों में पड़ी थी। “सर्वप्रथम केवल परमात्मा थे! वे सर्वके अद्वितीय अधीश्वर थे। उन्होने पृथ्वी और आकाश को यथास्थान स्थापित किया।” “परमात्मा से सभी देव उत्पन्न हुए।”

उपनिषदों में जो सूक्ष्म चिन्तन मिलता है, उसका मूल नासदीय सूक्त में था। इस सूक्त को लाकमान्य तिलक ने मनुष्य-जाति को सश्रम बर्द्धा स्थापित चिन्ता कहा है, जो ठीक है। ऐसा लगता है कि जिन प्रश्नों को लेकर उपनिषद ज्ञान और जिन्हें लेकर चिन्तक आज भी जूझ रहे हैं, उन सभी प्रश्नों के बीज इस सूक्त में निहित थे। इस सूक्त में आया है, “सृष्टि के प्रथम, अन्धकार से अन्धकार टँका हुआ था। सभी कुछ अज्ञान और मद जलमय (वा अविभक्त) था। अविद्यामान् वस्तु के द्वारा वह सर्वव्यापी आच्छन्न था। तपस्या के प्रभाव से वही एक तत्त्व उत्पन्न हुआ।” “प्रकृत तत्त्व को कौन जानता है? कौन उसका वर्णन करे? यह सृष्टि किस उत्पादन-कारण से हुई?

किस निमित्त-कारण से ये विविध सृष्टियाँ हुई ? क्या देवता लोग इन सृष्टियों के अनन्तर उत्पन्न हुए हैं ? कहाँ से सृष्टि हुई, यह कौन जानता है ? ये नाना सृष्टियाँ कहाँ से हुई ? किसने सृष्टियाँ की और किसने नहीं की, यह सब वे ही जाने जो इनके स्वामी परम धाम में रहते हैं। हो सकता है कि वे भी यह सब नहीं जानते हों।”

उतने प्राचीन काल में ऐसा प्रचण्ड चिन्तन ! सोचकर हृदय निस्तम्ब रह जाता है। उपनिषदों के समय भारत में जो बौद्धिक व्यग्रता आरंभ हुई, उसके कारण नासदीय सूक्त में मौजूद थे, इसमें कोई सन्देह नहीं।

अवतारों की कल्पना तो वेद में नहीं मिलती, हाँ, “विष्णु के वामनावतार की कथा का अंकुर ऋग्वेद के अनेक मंत्रों में पाया जाता है। परलोक वा देवयान और पितृयान का विवरण जिन सूक्तों में है, उन्हीं में आत्मा और पुनर्जन्म का भी कथन है। अन्यत्र भी है। १२३२।३ में कहा गया है, “व्यक्ति का एक अज्ञ जन्म-रहित और शाश्वत है।” एक अन्य मंत्र में जीवात्मा को कर्मफल-भोक्ता बताया गया है।

ये सारे विचार वैदिक युग में अकुरित हो चुके थे, किन्तु, धर्म के नाम पर अत्यन्त विशाल वृक्ष यज्ञों का ही था और यज्ञ ही आर्यों का प्रधान कर्म था। “विश्व को उत्पत्ति का स्थान यज्ञ है।” “सभी कर्मों में श्रेष्ठ कर्म यज्ञ है।” “यज्ञ के कर्मफल से स्वर्ग की प्राप्ति होती है।” “वृष्टिकामों यजेत” (वर्षा चाहनेवाला यज्ञ करे), ऐसे वाक्य वेद में बहुत होंगे। यज्ञ आर्यों का मुख्य धर्म था और यज्ञ में पशु-हिंसा काफ़ी की जाती थी। इसलिए, आर्य-धर्म के विरुद्ध उठनेवाली क्रान्ति का मुख्य लक्ष्य यज्ञ हुआ।

ऋग्वेद में जिस समाज का चित्र है, वह समाज अत्यन्त सुखी और संपन्न था और कहीं भी यह संकेत नहीं मिलता कि उस समाज से लोग तनिक भी असन्तुष्ट थे। यह समाज दुःख का आगार है अथवा जीवन नश्वर और क्लेशपूर्ण है, इस भावना पर ऋग्वेद ने कहीं भी जोर नहीं दिया है। यह सच है कि मृत्यु के बाद प्राप्त होनेवाले जीवन की बड़ाई वैदिक ऋषि भी उत्साह से करते हैं, किन्तु, उनका यह भाव नहीं है कि मनुष्य का वर्तमान जीवन दुःखी है, इसलिए, भागकर उसे स्वर्ग में समा जाना चाहिए। उलट, वे इस जीवन को सुन्दर तथा सुखपूर्ण मानते थे और विश्वास करते थे कि देवता अगर अनुकूल रहे तो मनुष्य पुण्य के रास्ते पर चलकर अपनी जिन्दगी बचा ही आनन्द के साथ बिता सकता है। मनुष्य में जो पाप हैं और जिनके कारण वह दुःख में पड़ता है, उनका वर्णन भी ऋग्वेद में नहीं के समान है। असल में, वैदिक साहित्य (महिता-भाग) उदात्त आशावाद से ओत-प्रोत है और निराशा की उसमें कहीं गन्ध भी नहीं मिलती। उनका सबसे प्रधान स्वर यह है कि यह जिन्दगी आनन्द से जीने के योग्य है और देवताओं

१ इस प्रसंग के सारे उद्धरण पंडित रामगोविन्द त्रिवेदी के “हिन्दी ऋग्वेद” और उसकी भूमिका से लिये गये हैं।

को प्रसन्न रखकर हम मरकर भी ऐसा लोक प्राप्त कर सकते हैं, जहाँ आनन्द-ही-आनन्द होगा। वेद में इस लोक का वर्णन है, इस जीवन के बाद मिलनेवाले स्वर्ग का वर्णन है, किन्तु, वैदिक ऋषि नरक के बारे में अधिक नहीं जानते हैं। वे कोई ऐसी बात नहीं कहते, जिससे मनुष्य को भय हो, उसका उत्साह दबे अथवा जीवन में उसका आनन्द कम हो जाय।

लेकिन, यह नहीं समझना चाहिए कि वैदिक काल के भारतीय भोगवाद में बिलकुल अन्धे हो रहे थे और इन्द्र, वरुण तथा अग्नि के जो दृश्य रूप हैं, उनसे ऊपर उठकर मूषम परम सत्ता को वे नहीं देख पाये थे। वे जानते थे कि सृष्टि का स्वामी कोई एक ही शक्ति है और उसी का प्रकाश सूर्य, अग्नि, वरुण और इन्द्र में झलकता है। किन्तु, वे जब जिस देवता की स्तुति करते थे, तब उसी को सृष्टि का स्वामी मान लेते थे और उसकी प्रशंसा इस प्रकार करने लगते थे, मानो, वही देवता सर्वशक्तिमान् हो। और यह भी नहीं कहा जा सकता कि मरने के बाद वे केवल उसी लोक की कामना करते थे, जिस लोक में उन्हें सांसारिक सुखों के समान सुख और दैहिक भोगों के समान भोग मिल सकें। शतपथ-ब्राह्मण में यजुर्वेद का एक मंत्र आता है, जिसमें ऋषि प्रार्थना करते हैं कि "हे अग्नि ! तुम व्रतपति हो, मैं व्रत करूँगा, ऐसी शक्ति दान कि यह व्रत सिद्ध हो; क्योंकि मैं अनृत (अमृत्य) को छोड़कर सत्य को प्राप्त करना चाहता हूँ।" स्पष्ट ही, यह इशारा स्वर्ग नहीं, स्वर्ग से किसी ऊँची स्थिति की ओर है।

ऐसा लगता है कि ऐसी ही मूषम स्थिति की कल्पना से मोक्ष की कल्पना उद्भूत हुई होगी और जब मोक्ष की धूमिली कल्पना ऋषियों के सामने आयी, तभी उन्होंने ज्ञान-मार्ग पर सोचना आरम्भ किया। ज्ञान और कर्म, वेदों में ये दोनों ही मार्ग हैं। कर्मकाण्ड की प्रधानता सहिता और ब्राह्मण में है, जो यज्ञ का मनुष्य का प्रधान कर्म मानते थे, और जिनका विश्वास था कि यज्ञ करने से ही देवता प्रसन्न होते हैं, जिनकी कृपा से मनुष्य को इस जीवन में विजय और मरने के बाद स्वर्ग मिलता है। किन्तु, वेदों में ज्ञान-मार्ग की जो स्फुट बातें जहाँ-तहाँ विकीर्ण थी, उन्हीं को लेकर उपनिषदों का विकास हुआ। फिर भी, वेदों के प्रवृत्त के समय ज्ञान और कर्म के बीच झगडा नहीं बढ़ा, क्योंकि उपनिषद् भी वेद के प्रमाण पर चलते हैं, और यह भी कहते हैं कि यज्ञ से सुख और स्वर्ग जरूर मिलते हैं, किन्तु, दोनों नाशवान् हैं। अतएव, मनुष्य को सच्चे सुख के लिए कुछ और करना चाहिए। उपनिषदों ने सच्चे सुख की जो कल्पना की, वह मोक्ष का सुख था, वह जीवन और मृत्यु से छुटकारा पाने का सुख था। इस सुख के सामने स्वर्ग-सुख को उपनिषदों ने हीन बताया और, इसी प्रकार, लोग स्वर्ग के सामने लौकिक जीवन को भी हीन मानने लगे। अतएव, भारतीय दर्शन में निराशावाद की एक हल्की परंपरा का आरंभ उपनिषदों में ही होता है और यही परंपरा उपनिषदों के पूर्ण विकास के युग में आकर पुष्ट और जैन तथा बौद्ध दर्शनों में जाकर प्रचंड हो उठी। सहिताओं और ब्राह्मणों में हम



वैराग्य और सन्यास की बात नहीं पाते, यद्यपि, वानप्रस्थ-धर्म का आख्यान ब्राह्मण-ग्रन्थों में उपलब्ध है। लेकिन, उपनिषदों में वैराग्य और सन्यास दोनों, हमारे सामने बार-बार आते हैं।

वैदिक भारतीय यज्ञों के बड़े प्रेमी थे। उनका मारा जीवन ही यज्ञमय था। वे वर्षा के लिए यज्ञ करते थे, महाम री में बचने के लिए यज्ञ करते थे, शत्रुओं पर विजय पाने के लिए यज्ञ करते थे, पशुओं की तन्दुरुस्ती के लिए यज्ञ करते थे और परलोक में सुख पाने के लिए यज्ञ करते थे। जीवन में यज्ञ की इसी व्यापकता के कारण, उस समय के भारतीय समाज में पुरोहितों और ब्राह्मणों का महत्व अत्यधिक बढ़ गया और यज्ञों की विधियों को निर्धारित करने के लिए जो ग्रन्थ बने, उनका नाम ही ब्राह्मण पड़ गया। जैसा कि इस वर्णन में समझा जा सकता है, वैदिक भारतीयों के यज्ञ का उद्देश्य सामाजिक सुखों की वृद्धि था और ऐसे ही सुख वे स्वर्ग में भी पाना चाहते थे। इसके साथ ही, यज्ञों में पशु-हिंसा भी बहुत होती थी। इन सारी बातों के कारण यज्ञ बहुत ही स्थूल समझे जाने लगे, कर्मकाण्ड ऋषियों को काफी नहीं जंचने लगा और वे भोचने लगे कि धर्म का यह स्थूल रूप घटना चाहिए और मनुष्य को इससे ऊपर उठकर किसी सूक्ष्म धर्म की खोज करनी चाहिए।

समाज में जो बातें व्यापक रूप में प्रचलित रहती हैं, उनमें अगर दोष हों तो वे दोष पहले दो-चार या दस-बीस आदमियों को ही दिखायी देने हैं और पहले ये ही लोग उनके खिलाफ सोचने और बोलने भी लगते हैं। यह आलोचना धीरे-धीरे बढ़ती है और जब वह खूब बढ़ जाती है, तब सारा समाज उस पर ध्यान देने लगता है। यही धर्म या समाज में क्रान्ति है। मगर, स्मरण रहे कि इस आलोचना के बीच समाज के हृदय में पहले से ही वर्तमान रहते हैं।

वेदों ने यज्ञ का प्रतिपादन किया था और लोगों को यह शिक्षा दी थी कि अगर हर तरह से सुखी, संपन्न और विजयी रहना चाहते हो तो देवताओं की प्रसन्नता के लिए यज्ञ करो। यही नहीं, बल्कि, अगर मरने के बाद भी सुख भोगने की इच्छा हो तो स्वर्ग प्राप्त करने के लिए यज्ञ करो। यह एक प्रकार का भोगवादी उपदेश था, जिसे समाज ने बड़े ही उत्साह से ग्रहण किया था। लेकिन, वेदों के ऋषि यही तक नहीं रुके थे, ऊँची-ऊँची बातें साँचे हुए उन्होंने, जब-तब, यह संकेत भी किया था कि स्वर्ग से ऊपर भी कोई स्थिति हो सकती है। इसके सिवा, निरी सांसारिकता से ऊपर उठकर उन्होंने यह भी विचार किया था कि यह सृष्टि कहाँ से निकली है तथा इसका मानिक कौन है। जब ऋषियों में से कुछ लोगों को यज्ञ अयथेष्ट मान्य हो जाने लगे, तब उनका ध्यान वेद के उन अंशों पर गया, जिनमें स्वर्ग से ऊपर की स्थिति की ओर इशारा किया गया था, जिनमें यह प्रश्न उठाया गया था कि सृष्टि की रचना कैसे हुई और इसका अध्यक्ष कौन है। इसी चिन्ता से उपनिषदों का जन्म हुआ। असल में, उपनिषद वेद के उन स्थलों की

ध्याख्या है, जिनमें यज्ञों से अलग हटकर ऋषियों ने जीवन को गहन तत्त्वों पर विचार किया है।

### उपनिषदों की विशेषताएं

उपनिषद वेद का अनादर नहीं करते, मगर, वे मानते हैं कि वेदों ने यज्ञ के जो रास्ते बताये, उनसे मनुष्य को केवल नश्वर सुख ही प्राप्त हो सकते हैं। स्वर्ग के विषय में भी उपनिषद यह मानते हैं कि स्वर्ग-सुख का भोग जीव तभी तक कर सकता है जब तक उसका पुण्य शेष हो। पुण्य समाप्त होते ही, उसे फिर जन्म लेना पड़ता है और फिर उसकी मृत्यु होती है, जो दुःख है।

उपनिषदों के अनुसार, मनुष्य को सच्चा ध्येय मोक्ष या मुक्ति प्राप्त करना है और मुक्ति है जन्म और मृत्यु के बन्धनों से छुटकारा। मनुष्य को ऐसा प्रयत्न करना चाहिए कि उसे फिर से जन्म लेना न पड़े, क्योंकि जन्म लेने से ही जीव को अनेक क्लेश भोगने पड़ते हैं।

सृष्टि के विषय में उपनिषदों का यह मत है कि वह क्षिति, जल, पाक, गगन और वायु, इन पांच तत्त्वों से बनी हुई है। इन पांच तत्त्वों का स्वामी महत्तत्त्व है, जिसमें ये पाँचो तत्त्व विद्यमान रहते हैं। काल पाकर यह महत्तत्त्व (जिसे हम प्रकृति का मूल तत्त्व भी कह सकते हैं) फैलने लगता है। महत्तत्त्व के इसी फैलाव को हम सृष्टि का जन्म, रचना और विकास कहते हैं। फिर एक समय आता है जब यह फैलाव सिमटने लगता है और सिमट कर वह महत्तत्त्व में केन्द्रित हो जाता है। सिमटने की प्रक्रिया को सृष्टि का विनष्ट होना या प्रलय कहते हैं। इस बात को समझाने के लिए उपनिषदों में मकड़े की जाली की उपमा दी गयी है। मकड़े के भीतर से जाली निकल कर चारों ओर छा जाती है। यही सृष्टि का बनना है। फिर वह जाली सिमट कर मकड़े के भीतर चली जाती है, यही सृष्टि का विनष्ट होना है। अब यह प्रश्न उठता है कि यह मकड़ा प्रकृति है या ब्रह्म? यानी सृष्टि की रचना ब्रह्म करता है या वह आप-से-आप होती है? इस प्रश्न का उत्तर उपनिषदों ने दो प्रकार से दिया है। एक तो यह कि यह मकड़ा ब्रह्म ही है और उसी के भीतर से सृष्टि प्रकट होती है। दूसरा यह कि मकड़ा, अमल में, प्रकृति के मूल तत्त्व अथवा महत्तत्त्व की उपमा है। ब्रह्म सृष्टि की रचना नहीं करता। सृष्टि इस महत्तत्त्व से निकलती है और उसी में वापस भी चली जाती है।

इन्हीं दो प्रकार के उत्तरों से आगे चलकर भारत में द्वैतवाद और अद्वैतवाद के सिद्धान्त निकले। जिन्होंने यह माना कि महत्तत्त्व तो जड़ है, उससे चेतन सृष्टि कैसे निकल सकती है, इसलिए, सृष्टि की रचना ब्रह्म ने की, वे द्वैतवादी हुए। इसके विपरीत, जिनके सामने यह प्रश्न आया कि सृष्टि में अच्छे लोग भी हैं और बुरे लोग भी, पाप भी है और पुण्य भी, सुख भी है और दुःख भी, फिर यह कैसे माना जाय कि पाप, दुःख

और दुराचार भी ब्रह्म से ही निकले हैं और ब्रह्म में भी दुःख और पाप का निवास है,<sup>१</sup> उन्होंने अद्वैतवादी मार्ग पकड़ा और यह कहा कि ब्रह्म निराकार, निर्बिकार और चेतन है। उसमें किसी प्रकार की भी इच्छा नहीं होती (क्योंकि इच्छा का होना भी विकार है), इसलिए, न तो सृष्टि रचने की उसे इच्छा हुई, न उसने सृष्टि की रचना की। सृष्टि प्रकृति के मूल तत्त्वों से (महत्त्व) से निकली है और वह उसी में समा जाती है। जब यह प्रश्न अद्वैतवादियों ने सामने आया कि सृष्टि में हम चेतना क्यों देखते हैं, तब उन्होंने यह कहा कि चेतन-स्वरूप केवल ब्रह्म है, किन्तु, उस चेतना से व्याप्त रहने के कारण हमें जब प्रकृति भी चेतन दिखायी देती है।

यह ध्यान देने की बात है कि वैदिक युग में इसी अद्वैतवाद का जोर था। द्वैतवाद का उत्थान तब हुआ जब भक्ति की लहर उठी और लोग यह मानने लगे कि भगवान् हमारी प्रार्थना सुनकर हमारे पापों को क्षमा कर देते हैं तथा हमें मुक्ति भी देते हैं।

उपनिषद् या वेदान्त, यद्यपि, द्वैतवाद के पक्ष की भी दलीलें उपस्थित करते हैं, लेकिन, परंपरा से हम उन्हें अद्वैतवादी मानते आये हैं, क्योंकि, इन्द्र, वरुण, सूर्य, अग्नि आदि दृश्य देवताओं से हटाकर मनुष्यों का ध्यान निराकार ब्रह्म की ओर उपनिषद् ही ले गये और उपनिषदों ने ही इस बात को, जोर से, घोषित किया कि मनुष्य का सर्वोच्च लक्ष्य स्वर्ग पाना नहीं, बल्कि, जीवन और मृत्यु के बंधन से छूटकर मोक्ष पाना अथवा ब्रह्म में लीन हो जाना है। वेदों में प्रतिपादित मुख्य धर्म यज्ञ था; उपनिषदों में आकर वह गौण हो गया और मुख्यता आत्मविद्या तथा तप को दी जाने लगी।<sup>१</sup>

उपनिषदों का विचार है कि जैसे आकाश सर्वत्र फैला हुआ है (आदमी, जानवर, पर्वत, नदी, वृक्ष, पत्थर, यहाँ तक कि एक-एक अणु के बाहर ही नहीं, बल्कि, उसके भीतर भी आकाश है), उसी प्रकार, ब्रह्म भी सृष्टि के कण-कण में व्याप्त है। आत्मा और परमात्मा को उपनिषद् एक मानते हैं। जब कुम्हार कोई घड़ा बनाता है, तब आकाश का एक खंड उस घड़े में भी व्याप्त हो जाता है। घड़ा शरीर है और घड़े के भीतर व्याप्त आकाश ही आत्मा है। जब घड़ा फूट जाता है (यानी जब आदमी का शरीर छूट जाता

१. इस शका का समाधान परमहंस रामकृष्ण यह कहकर करते थे कि विष सर्प के मुख में रहने पर भी सर्प को असर नहीं करता। इसी प्रकार, दुःख और पाप भी ब्रह्म में ही हैं, किन्तु, ब्रह्म पर उनका प्रभाव नहीं है।

२. प्लवा ह्यंते अदृढा यज्ञरूपा अष्टादशोक्तमवर येष कर्म ।  
एतच्छ्रयो योऽभिनन्दन्ति मूढा जराभृत्य ते पुनरेवापि यान्ति ॥ (मूढकोपनिषद्)

भावार्थ—अठारह प्रकार के जो यज्ञ कहे गये हैं, ये, वल्लुत, छोटी-छोटी कमजोर नावों के समान हैं (जिनमें समुद्र के पार जाना असम्भव है)। इन यज्ञों को जो व्यक्ति श्रेय मानकर उनका अभिनन्दन करता है, वह मूढ़ है और वह फिर-फिर वृद्धाव और मरण को प्राप्त होता है।

है) तब उसमें बैसा हुआ आकाश फिर बड़े आकाश में मिल जाता है। जिस बड़े का आकाश कर्म की गन्ध से दूषित है, उस आकाश-खण्ड (आत्मा) को फिर किसी दूसरे बड़े में समाना पड़ेगा (यानी पुनर्जन्म लेना पड़ेगा)। मगर, जिसका आकाश निर्मल है (अर्थात् जिस मनुष्य की आत्मा निर्मल है), उस बड़े के फूट जाने पर उसका आकाश फिर बड़े में वापस नहीं आता (अर्थात् निर्मल मनुष्य की आत्मा पुनर्जन्म के बन्धन में नहीं पड़ती)।

उपनिषद कहते हैं कि कर्मफलवाद का सिद्धान्त सही है। मनुष्य जैसा कर्म करता है, उसे वैसा फल अवश्य भोगना पड़ता है। इसलिए, मनुष्य को चाहिए कि वह अपने कर्म को सुधारे। कर्म के सुधरने से मनुष्य का अगला जन्म अच्छा होगा और उस जन्म में भी जब वह अच्छे कर्म करेगा, तब उसका तीसरा अगला जन्म और भी अच्छा होगा। इन प्रकार, जन्म-जन्मान्तर तक साधना करते-करते उसकी मुक्ति हो जायगी अर्थात् वह जन्म-मरण के बन्धन से छूट जायगा।

ये सारी बातें उपनिषदों के निचोड़ के रूप में उपस्थित की जा रही हैं। असल में, उपनिषदों में सारी बातें सुलझा कर एक स्थान पर नहीं रखी गयी हैं। उपनिषदों की बहुत-सी बातें परस्पर-विरोधी हैं। उपनिषद कभी तो ब्रह्म को निर्विकार कहते हैं और कभी यह कहते हैं कि उसी ने सृष्टि की रचना की; वे कभी तो आत्मा और परमात्मा में अमेद मानते हैं और कभी यह कहते हैं कि परमात्मा सर्वशक्तिमान् और आत्मा सीमित है, परमात्मा आनन्दस्वरूप और आत्मा दुःख से पीड़ित है। आत्मा और परमात्मा एक हैं, आत्मा और परमात्मा अलग-अलग हैं तथा आत्मा और परमात्मा अलग भी हैं और एकाकार भी, ये तीन तरह के मत हैं और तीनों का समर्थन उपनिषदों में खोजा जा सकता है। आगे चलकर इन्हीं तीन प्रकार की बातों से तीन मतवाद चले, जिनमें से अद्वैतवाद के प्रबल समर्थक शंकराचार्य, द्वैतवाद के मध्वाचार्य और विशिष्टाद्वैतवाद के रामानुजाचार्य हुए।<sup>१</sup>

मगर, यह ध्यान रखना चाहिए कि दर्शन के इन विभिन्न बारी में से कोई भी ऐसा नहीं है, जो किसी एक ऋषि या दार्शनिक का आविष्कार हो। उपनिषदों में ऋषियों ने

१ "वेदान्त-सूत्रों में मायावाद का विकास नहीं देल पड़ता। पहले-पहल शंकराचार्य के गुरु (गोविन्दाचार्य) के गुरु गौडपाद की कारिकाओं में माया का कुछ वर्णन मिलता है जिसे शंकराचार्य ने बहुत विकसित कर दार्शनिक जगत् में बहुत ऊँचा स्थान दे दिया। एक तरह से, वही अद्वैतवाद के प्रवर्तक आचार्य थे। उन्होंने प्रस्थानत्रयी (वेदान्त-सूत्र, उपनिषदों और गीता) का अद्वैत-प्रतिपादक भाष्य लिख कर दार्शनिक मंडली में इस सिद्धांत का बहुत प्रचार किया। शंकराचार्य-प्रतिपादित वेदान्त ही आजकल का वेदान्त है।"

—गौरीशंकर हीराचन्द ओझा (मध्यकालीन भारतीय संस्कृति)

अपनी जो अनेक अनुभूतियाँ लिखी थी, उन्हीं अनुभूतियों का विकास हिन्दू-दर्शन के अनेक शाखाओं में हुआ है। हिन्दुओं के यहाँ फिलासाफी का नाम और कुछ नहीं होकर 'दर्शन' है, यह स्वयं अर्थापूर्ण बात है। हम दर्शन उस विद्या को कहते हैं, जो सोचकर नहीं, देखकर लिखी गयी थी। और हमारे सभी दर्शनों का मूल, सारा उपनिषत्साहित्य ही ऋषियों के देखकर ही लिखने का परिणाम है। ज्ञान के अनेक साधनों में से एक जबर्दस्त साधन सहज ज्ञान अथवा सबुद्धि (या इनटुइशन) भी है। सबुद्धि में प्रमाणों की ज़रूरत नहीं होती, तर्क और दलील देने की आवश्यकता नहीं होती। सबुद्धि से प्राप्त होनेवाला ज्ञान मनुष्य के मन की आँखों के आगे बिजली-सा कौंध उठता है। सबुद्धि से हम जो भी अनुभूति प्राप्त करते हैं, उसकी सच्चाई को हमारी सभी इन्द्रियाँ ग्रहण कर लेती हैं, मानो, वह सचमुच ही, आँखों-देखी बात हो। ऊँची कविता सबुद्धि से लिखी जाती है, ऊँची कला का निर्माण सबुद्धि से किया जाता है और दर्शन में भी उच्चतम सत्य बराबर सबुद्धि से ही उपलब्ध होने हैं। बुद्धि और प्रयोग से जो सत्य बहुत दिनों के बाद प्राप्त होता है, सहज ज्ञान से वही सत्य तुरन्त पकड़ में आ जाता है। प्राचीन भारत और नवीन यूरोप में यह भेद है कि यूरोप की पद्धति वैज्ञानिक रही और उसने प्रयोग तथा बौद्धिक छान-बीन के बिना किसी भी बात को स्वीकार नहीं किया। किन्तु, भारत के मनीषियों का मार्ग, प्रधानतः, सहज ज्ञान का मार्ग था। इसीलिए, सभ्यता के बाहरी उपकरण बढाने के बदले, भारत में बराबर इस बात पर जोर दिया जाता रहा है कि अपनी आत्मा को शुद्ध करो, अपनी दृष्टि को बाहर से फेरकर अन्तर्मुख बनाओ तथा एकान्त और समाधि का सेवन करो, क्योंकि सहज ज्ञान के ये ही मार्ग हैं।

उपनिषदों में जो विरोधी बातें मिलती हैं, उनका भी कारण यही है कि ऋषि सहज ज्ञान के बल पर अब जो कुछ देखते, तब उसी को लिख देते थे। उपनिषदों को हम हिन्दू-धर्म का पद्धति-बद्ध दर्शन नहीं मान सकते। वे हिन्दू-धर्म की अनुभूतियों के कौंध हैं, जिनमें ऋषियों की अनुभूतियाँ ठीक उसी रूप में दर्ज मिलती हैं, जिस रूप में वे उन्हें प्राप्त हुई थी। वस्तुतः, उपनिषदों का आधा दर्शन और आधा काव्य कहना चाहिए।

एक दूसरी दृष्टि से देखने पर हम यह भी कह सकते हैं कि उपनिषत्कारों का उद्देश्य दर्शन की रचना नहीं, बल्कि, अनेक उपायों से उस समाज का ध्यान धर्म के सूक्ष्म तत्त्वों की ओर ले जाना था, जिन समाज के लोग धर्म के बाहरी आचारों में उलझे हुए थे, पशु-हिंसा और यज्ञवाद का अपना परम धर्म मान रहे थे और, पृथ्वी से लेकर स्वर्ग तक सर्वत्र, भोगों के लिए बर्चते थे। इस समाज के सामने, उपनिषदों के द्वारा जो आदर्श उपस्थित किया जा रहा था, वह यह था कि जीवन का लक्ष्य भोग में नहीं, त्याग में है। सारी सृष्टि के ब्रह्मभय होने से किसी भी मनुष्य का यह अधिकार नहीं है कि वह किसी अन्य मनुष्य को दुःख दे या किसी भी जीव की हिंसा करे। मनुष्य की असली समस्या जन्म-मरण की समस्या है और इस समस्या का समाधान मोक्ष है।

### मंत्र, ब्राह्मण और उपनिषद्-युग

आर्य-दर्शन का आरम्भ ऋग्वेद की आरम्भिक ऋचाओं में हुआ, जिनमें ऋषि प्रकृति के रूपों में देवत्व की झाँकी देखते हैं। यह अनुसन्धान, प्रायः, धार्मिक कवि का अनुसन्धान है, जो प्रकृति के रमणीय और भयानक, दोनों रूपों से प्रभावित होता है और सोचता है कि, अबश्य ही, ये किसी प्रच्छन्न शक्ति के खेल हैं। इसी प्रच्छन्न शक्ति को वह इन्द्र, वरुण, मरुत, अग्नि या और कोई नाम दे देता है। अनुसन्धान जितना ही बढ़ता गया, प्रकृति के नये-नये रूपों को देखकर वैदिक कवि जितने ही चकित होते गये, उमी परिमाण में, नये-नये देवताओं की कल्पना भी उभरती गयी। किन्तु, ये कवि कहीं रुके नहीं। वे बराबर विभिन्न रूपों के बीच एकता खोजते गये, अन्विति का पता लगाने गये। अन्त में, वे इस बात पर आये कि एक ही शक्ति है जो प्रकृति के नाना रूपों में दिखलायी देती है और जो प्रकृति के पीछे भी अवस्थित है। मन्त्र-काल में, कदाचित्, ऋषि यही तक पहुँचे थे। इस प्रच्छन्न शक्ति का परमात्मा नाम, निश्चित रूप से, उपनिषत्काल में आकर प्रचलित हुआ।

मन्त्र-काल की दूसरी उपलब्धि ऋत का सिद्धान्त थी। जिस प्रकार, ऋषियों को यह अनुभव हुआ कि प्रकृति के भिन्न-भिन्न रूप किसी एक ही शक्ति की लीलाएँ हैं, उसी प्रकार, वे इस अनुभूति पर भी पहुँचे कि प्रकृति नियम-विहीन नहीं है, उसके सभी रूपों के भीतर कोई सृंखला अनुस्यूत है, कोई नियम चल रहा है, जिससे ऋतुएँ बदलती हैं और दिन-रात होते रहते हैं।

आगे चलकर भारत में जो दार्शनिक चिन्तन विकसित हुआ, उसका मूलोपास यही ऋत का सिद्धान्त था। जब तक मनुष्य को यह विश्वास न हो जाय कि सृष्टि विशुम्बल नहीं, नियमों से आबद्ध है, तब तक न तो विज्ञान उत्पन्न होता है, न दर्शन और रहस्यवाद। “विश्व को व्यापनेवाले ऋत तत्त्व को वैज्ञानिक ऋषियों ने नीति की कल्पना पर उत्पन्न किया। ऋत तथा अनृत के द्वन्द्व से नीति और अनिति के द्वन्द्व का बोध होता था।” इन्हींसे आगे चलकर कर्त्तव्याकर्त्तव्य का विवेचन निकला तथा पुनर्जन्म और कर्मफलवाद के सिद्धान्त पुष्ट हुए।

मन्त्र-काल में कुछ और सिद्धान्तों ने प्रचार पाया। विद्वानों का मत है कि पितृ-ऋण, ऋषि-ऋण और देव-ऋण की कल्पना इसी युग की उपज है। चार वर्ण और चार आश्रम की प्रथा भी मन्त्र-युग में ही जनमी। अतएव, वर्णाश्रम-धर्म की कल्पना उतनी ही प्राचीन मानी जाती है, जितना प्राचीन ऋग्वेद है।

मन्त्र-युग के बाद, ब्राह्मणों का युग आता है। पुनर्जन्म और कर्मफलवाद का प्रत्यक्ष विवरण ब्राह्मण-ग्रन्थों में भी नहीं मिलता, यद्यपि, ब्राह्मणों से यह ज्ञात होता है कि तत्कालीन

समाज यह मानता था कि मरने के बाद जीव परलोक में जास करता है और लोक में उसने जैसे कर्म किये हैं, परलोक में उसे वैसे ही फल मिलते हैं। ब्राह्मण-युग में वैदिक देवताओं में से, प्रायः, प्रत्येक की पूजा प्रचलित थी, यद्यपि, प्रजापति सबसे श्रेष्ठ एवं जगत् के रचयिता माने जाने लगे थे। विष्णु मन्त्र-युग में सूर्य के पर्याय थे। किन्तु, ब्राह्मणों में आकर वे यज्ञदेव हो गये। इस प्रकार, उनकी प्रतिष्ठा बढ़ती जा रही थी। ब्राह्मण-काल में ही शिव आधिभूत होते हैं एवं वेद के रुद्र के साथ वे तुरन्त एकाकार हो उठते हैं। बहुत-से आर्येतर प्रभाव ब्राह्मण-युग तक आर्य-धर्म में प्रविष्ट हो जाते हैं एवं यहाँ से आगे जो विकास होता है, उसमें आर्य और आर्येतर चिह्न अलग-अलग नहीं दिखायी देते।

ब्राह्मण काल में पुरोहितों की शक्ति लूब बढ़ी। यदि लेखकों को दृष्टिगत रख कर विचार किया जाय तो यह कहना अयुक्तियुक्त नहीं होगा कि वेदों के कर्त्ता कवि थे, ब्राह्मणों के पुरोहित और उपनिषदों के रहस्यवादी सन्त। पुरोहितवादी प्रभावों के विस्तार के कारण, ब्राह्मण-काल वैदिक धर्म की अवनति का काल था। इस अवनति के बाद हिन्दुत्व का जो अपरिमेय उत्थान हुआ, उसका आख्यान हमें उपनिषदों में मिलता है। सभी से उपनिषद हिन्दुत्व के आधार-भूत ग्रन्थ रहे हैं और उन्हें समझे बिना हिन्दुत्व को समझना असम्भव माना जाता रहा है।

उपनिषदों के काल में आकर यज्ञ का स्थान ज्ञान ले लेता है और प्रजापति का स्थान ब्रह्म। इसी युग में आकर कर्म का अर्थ विस्तृत हो जाता है। अब कर्म का अभिप्राय केवल यज्ञ से नहीं रहकर उन सारे कृत्यों से हो जाता है, जिनके कारण मनुष्य को पुनर्जन्म लेना पड़ता है। जन्मान्तरवाद और कर्मफलवाद इसी युग में पूर्णरूप से स्थापित हो गये और तब से वे केवल हिन्दुत्व के ही नहीं, बौद्धमत और जैनमत के भी आधार रहे हैं। उपनिषदों ने मोक्ष को ससार का समाधान बतलाया और यह कहा कि मोक्ष का मार्ग ज्ञान है। यह सिद्धान्त भी बौद्धों और जैनों ने ज्यो-का-त्यो ग्रहण कर लिया। ज्ञान की, इस युग में, इतनी महिमा बढ़ी कि वर्णाश्रम और यज्ञवाद, दोनों बहुत पीछे छूट गये। जाबाला-पुत्र सत्यकाम को ब्रह्मविद्या का अधिकारी मानकर उपनिषद के ऋषि ने, मानो, यह खुली धाँवणा की है कि ब्राह्मण-अब्राह्मण का भेद व्यर्थ है। मनुष्य जन्म से नहीं, शील से महान् होता है—यहाँ तक कि जारज-मतान भी यदि सत्यवादी है तो उसे ब्राह्मण के सभी अधिकार मिलने चाहिए। ब्रह्मज्ञान की शिक्षा पानेवाला सत्यकाम जारज था, राधा जानधुति शूद्र थे और उन्हें आत्मविद्या सिखानेवाले ऋषि रैब्व गाडीवान थे।

उपनिषदों में मूर्ति-पूजा का प्रमाण नहीं मिलता, किन्तु, महामहोपाध्याय काणे ने धर्मशास्त्रों का जो इतिहास लिखा है, उससे ज्ञात होता है कि ईसा से पाँच सौ वर्ष पूर्व समाज में ऐसे पुरोहित थे, जो मन्दिरों में प्रतिमा-पूजन करवाते थे। उनका विचार है कि प्रतिमा-पूजन के प्रचलन के साथ ही श्रौत-सूत्रों का महत्त्व घटने लगा, क्योंकि उनका विषय यज्ञ था और इसी काल से गृह्य-सूत्र प्रचलनता पाने लगा। श्री डी० एस० जर्मा

का विचार है कि जब दश-धर्म निर्जीव हो गया और उपासना की ओर लोगों का ध्यान जाने लगा, तभी मूर्ति-पूजा का प्रचलन हुआ होगा। अनुमान है कि भक्ति और प्रतिमा-पूजन की कोई प्रथा आर्यों के पूर्व से ही इस देश में विद्यमान थी। आरम्भ में आर्य इस प्रथा की ओर उन्मुख नहीं हुए। किन्तु, जब उनका अपना भाव उपासना की ओर जाने लगा, तभी प्रतिमा-पूजन की प्रथा चल पड़ी होगी। यदि यह बात ठीक हो, तो मानना होगा कि भक्ति का आरम्भ ई० पू० ५०० के लगभग हो चुका था, क्योंकि प्रतिमा-पूजन के साथ भक्ति का थोड़ा-बहुत पुट, स्वभावतया, आ जाता है।

### उपनिषदों का प्रभाव

आत्मा-परमात्मा, पुनर्जन्म और कर्मफलवाद के विषय में वेदों में जो हल्की-महीन कल्पनाएँ थी, उपनिषदों में आकर उनका विपुल विकास हो गया और भारतवासी यह मानने लगे कि धर्म का जो असली सूक्ष्म तत्त्व है, वह यज्ञवाद और पशुहिंसा से उपलब्ध नहीं हो सकता। सारी सृष्टि ब्रह्म से व्याप्त है और, जड़ तथा चेतन, सबके भीतर एक ही सत्ता निवास करती है, इस मत के प्रचार से हिंसा की भावना डीली होने लगी और लोग यह मानने लगे कि मनुष्य के समान ही, पशु-पक्षी और पेड़-पौधे भी हिंसा नहीं, प्रेम और आदर के अधिकारी हैं। मोक्ष का सिद्धान्त निरूपित करने में बार-बार जीवन की दुःखपूर्णता की चर्चा की गयी, इसलिए, समाज में एक प्रकार का निराशावाद फैलने लगा और लोग जीवन में उस उत्साह को खाने लगे, जो वेद-कालीन भारतवासियों की विशेषता थी। उपनिषदों ने सन्यास और वैराग्य की भावना को भी प्रेरित किया। अत-एव, पहले जहाँ लोग सासारिक सुखों के भोग के लिए डटकर परिश्रम करने में आनन्द मानते थे, वहाँ अब वे गृहस्थाश्रम को छोड़कर, असमय ही, वैराग्य और सन्यास लेने लगे।<sup>१</sup> वैदिक सभ्यता कर्मठ मनुष्य की सभ्यता थी जो सोचता कम, काम अधिक करता था; जिसे नरक की चिन्ता नहीं, हमेशा स्वर्ग का ही लोभ था, जो जीवन को दुःखों का आगार नहीं, सुख और आनन्द का साधन मानता था। मगर, उपनिषदों ने दिमाग के अनेक दरवाजे खोल दिये और आदमी अनेक सवालियों के चक्कर में पड़ गया। यह सृष्टि क्या है? जीव सान्त है या अनन्त? जन्म के पहले क्या था? मरने के बाद क्या होगा? क्या जिन्दगी मरने के साथ ही खत्म हो जायगी? या मरने के बाद भी हमें स्वर्ग मिलेगा? अगर हाँ, तो इसका प्रमाण क्या है? इन सवालों की हल्की-पतली झाँकी वेदों में भी प्रच्छन्न थी, लेकिन, वेद-कालीन मनुष्य इन प्रश्नों के चगुल में नहीं फँसा था। उपनिषदों

१ द रिनासा आर्च हिन्दुइज्म

२. स्वामी विवेकानन्द वेदान्त के प्रबल समर्थक थे। किन्तु, एक बार अमेरिका में एक सभा में उन्होंने भी विनोद करते हुए कहा कि "सन्यास के विरुद्ध एक बात मुझे भी सूझती है कि यह सभी सुयोग्य व्यक्तियों को समाज से अलग कर लेता है।"



ने आदमी को, कुरेद-कुरेद कर, उसे ऐसे सवाली के हवाले कर दिया, जिनका आखिरी जवाब उसे आज तक नहीं मिला है।

### बौद्धिक कोलाहल के अन्य प्रमाण

बौद्ध साहित्य से भी यह विदित होता है कि बुद्ध के समय और उनके ठीक पूर्व, इस देश में वैरागियों और सन्यासियों की संख्या बहुत बढ़ गयी थी। उन दिनों समाज में, प्रायः दो प्रकार के लोग थे। एक तो वे, जो यज्ञ मात्र को ही इष्ट मानकर वैदिक धर्म का पालन करते थे, ब्राह्मणों को दान-दक्षिणा और सम्मान देते थे तथा विभिन्न देवताओं को पूजकर मनुष्य रहते थे। किन्तु, जो लोग इस धर्म से मनुष्य नहीं होते, वे सन्यासी हो जाते थे और हठयोग की क्रिया में देह-दहन करने में सुख मानते थे। साधुओं में उन दिनों भी योग का व्यापक प्रचार था तथा यह माना जाता था कि हठयोग के द्वारा मनुष्य आत्मा की उन्नति कर सकता है। स्वयं गौतम जब घर से निकले, तब पहली बात उन्हें यही सूझी कि योग करके आत्मज्ञान प्राप्त करें। योग-विषयक विश्वास उन दिनों इतना प्रबल था कि गौतम निरन्तर छह वर्ष तक योग करते ही रहे। किन्तु, जब छह वर्षों में भी उन्हें इष्टफलधि नहीं हुई, तभी उन्होंने योग का त्याग किया। बुद्ध के समय, भारतवर्ष में श्रमणों की कोई ६३ संस्थाएँ वर्तमान थी, जिनमें से छह तो बहुत ही प्रमुख संस्थाएँ थी। अवश्य ही, ये संस्थाएँ बहुत पहले से आ रही होंगी। "दीर्घ निकाय" के म.मंफल-मुत्त के अनुसार इन छह संधों में एक का आचार्य पूरण कश्यप था जो यह मानता था कि मनुष्य जो कुछ भी कर, वह पाप का भागी नहीं होता है। तीक्ष्ण धार के बकर से भी अगर कोई इम समार के सब प्राणियों को मार कर डेर लगा दे, तो भी उसे पाप न लगेगा। गंगा नदी के उत्तर किनारे पर जाकर भी कोई दान दे या दिलवाये, यज्ञ करे या करवाये, तो भी कुछ पुण्य नहीं होने का। दान, धर्म, सयम, सत्य-भाषण, इन सब से पुण्य की प्राप्ति नहीं होती।" पूरण कश्यप के इस वाद को अक्रियावाद कहते थे।

दूसरे सघ का आचार्य मक्खलि गोसांल था। उसका कहना था कि प्राणी के पवित्र या अपवित्र होने में न कुछ हेतु है, न कारण। बिना हेतु और कारण के ही प्राणी पवित्र और अपवित्र होते हैं। बल, वीर्य, पराक्रम और पुरुषार्थ, ये कुछ भी नहीं हैं। सब प्राणी बलहीन और निर्वीर्य हैं। नियति, सगति और स्वभाव में वे चालित होते हैं। अस्मी नाम महाकापो के फेरे में पड़े बिना किसी भी दुःख का नाश नहीं होता। मक्खलि गोसांल के इस मत को द्वेषवाद कहते थे।

तीसरे सघ का प्रमुख अजित केश-कवल था। वह कहता था कि चार भूतों से मिल कर मनुष्य बना है। मरने पर ये चारों (क्षिति, जल, पावक, वायु) तत्त्व अपने-अपने स्थान में सभा जाते हैं। मृत्यु के बाद कुछ भी अवशेष नहीं रहता। पंडित और मूर्ख,

दोनों का मरने के बाद उच्छेद हो जाता है। केस-कबल के इस मत को उच्छेदवाद या चक्रु ग्राह कहते थे।

चौथे संघ का आचार्य पकुष कात्यायन था, जिसका मत बहुत कुछ गीता में प्रतिपादित मत से मिलता है। वह कहता था, "जो तेज शस्त्रों से दूसरे का सिर काटता है, वह खून नहीं करता, सिर्फ उसका दाँत्र उन तत्त्वों के अवकाश (रिक्त स्थान) में घुसता है, जिन तत्त्वों से जीव निर्मित है।" इस मत को अकृत्तावाद कहते थे।

पाँचवे संघ का आचार्य जैन साधु निगठ नाचपुत्त था जो ऊपर लिखे चारों मतों का प्रतिपादन करता था।

छठे संघ का आचार्य सजय बेलट्ठ पुत्त था। वह कहता था, "परलोक है या नहीं, यह मैं नहीं समझता, परलोक है, यह भी नहीं, परलोक नहीं है, यह भी नहीं। अच्छे या बुरे कर्मों का फल मिलता है, यह मैं नहीं मानता; नहीं मिलता है, यह भी नहीं मानता। तथागत मृत्यु के बाद रहता है या नहीं रहता, यह मैं नहीं समझता, वह रहता है, यह भी नहीं, नहीं रहता है, यह भी नहीं।" इस वाद को अनिश्चिततावाद कहते थे।

इन छह मतों में एकता नहीं थी, किन्तु, एक बात में ये सब-के-सब एक थे। इन सभी संघों के साधु घर छोड़कर वैरागी हुए थे, समाज में प्रचलित हिंसापूर्ण यज्ञों से विरत होकर ससार छोड़ आये थे। अतएव, वे सब-के-सब चाहते थे कि हिंसापूर्ण यज्ञ बन्द हो और मनुष्य किसी अधिक गभीर धर्म का आचरण करना सीखे।

## प्रकरण २

### जैन धर्म

विद्रोह, बगावत या क्रांति कोई ऐसी चीज नहीं होती, जिसका विस्फोट अचानक होता हो। घाव फूटने से पहले बहुत काल तक पकता रहता है। विचार भी, चुनौती लेकर सजे होने के पहले, वर्षों तक अर्ध-आग्रत अवस्था में फैलते रहते हैं। वैदिक धर्म पूर्ण नहीं है, इसका प्रमाण उपनिषदों में ही मिलने लगा था और, यद्यपि, वेदों की प्रामाणिकता में उपनिषदों ने सदेह नहीं किया, किन्तु, वैदिक धर्म के काम्य, स्वर्ग को अपेक्षित बताकर वेदों की एक प्रकार की आलोचना उपनिषदों ने ही शुरू कर दी थी। वेद सभसे अधिक महत्व यज्ञ को देने थे। यज्ञों की प्रधानता के कारण समाज में ब्राह्मणों का स्थान बहुत प्रमुख हो गया था। इन सारी बातों की समाज में आलोचना चलने लगी और लोगों को यह सदेह होने लगा कि मनूष्य और उसकी मुक्ति के बीच में ब्राह्मण का आना, मनुष्य ही, ठीक नहीं है। आलोचना की इसी प्रवृत्ति ने बढ़ते-बढ़ते, आखिर को, ईसा से छह सौ वर्ष पूर्व तक आकर वैदिक धर्म के खिलाफ खुले विद्रोह को जन्म दिया, जिसका मुसगठित रूप जैन और बौद्ध धर्मों में प्रकट हुआ।

#### विद्रोह के कारण

जैन और बौद्ध धर्मों के रूप में वैदिक धर्म के खिलाफ विद्रोह उठा, इसका थोड़ा-बहुत आभास पिछले प्रकरण में मिलेगा, जहाँ यह बतलाया गया है कि वैदिक धर्म के स्थूल रूप की आलोचना क्यों शुरू हुई और क्यों उपनिषदों ने यज्ञ और स्वर्ग को गौण ठहराया। ऐसा लगता है कि जिन दिनों उपनिषदों की रचना हो रही थी, उन दिनों भारत के चिन्तकों का दिमाग बहुत जोर में खोल रहा था। मृष्टि का अन्तिम सत्य क्या है, इस बात का पता लगाने में वे अत्यन्त ही सलग्न थे। केवल भारतवासी ही नहीं, ससार के कुछ अन्य देशों में भी कई बड़े-बड़े चिन्तक इसी काल में पैदा हुए। उदाहरण के लिए, यही वह समय था जब चीन में लाओ-जे और कन्फ्यूसियस का जन्म हुआ तथा यूनान में पिथेगोरस और ईगन में पारसी-धर्म के पैगम्बर 'जरथुस्त्र' भी इसी काल में जनमे। फिलिस्तीन के भी दो पैगम्बरो, जिरेमिया और इजकिल का यही समय माना जाता है।

उपनिषदों एवं बौद्ध तथा जैन ग्रन्थों के अध्ययन से यह अनुमान आसानी से होने लगता है कि ई० पू० छठी शताब्दी के आसपास का काल भारत में बौद्धिक बेचैनी, शंका और मानसिक क्रांताहल का काल था। जीवन यही तक है या इससे आगे भी? मरने

१. जरथुस्त्र के संबंध में एक मत यह भी है कि वे ई० पू० १००० के आसपास हुए हैं।

के बाद क्या होता है ? सृष्टि कैसे बनी ? यह आप-से-आप चलती है अथवा इसका कोई नियामक भी है ? ये और ऐसे सैकड़ों अन्य प्रश्न भारतवर्ष के मनीषियों के मस्तिष्क को मग्न रहे थे और, अपनी-अपनी पसन्द के अनुसार, लोग इन प्रश्नों के समाधान भी उपस्थित कर रहे थे । इनमें से कोई तो वेद को प्रमाण मानकर चलता था और कोई उन्हें छोड़कर । किसी को ईश्वर की जरूरत महसूस होती थी और कोई उसे अनावश्यक समझता था । भारत में आगे चलकर दर्शन की जो छह शाखाएँ निकलीं, उनकी भी जड़ें इसी काल के बौद्धिक आन्दोलनों में थी ।

वैदिक संस्कृति का परिचय देते हुए जो कहा गया है कि उस संस्कृति के अन्दर जागतिक भोगों की प्रधानता थी, उससे यह नहीं समझना चाहिए कि जैनो और बौद्धों से पूर्व इस देश में वैरागी नहीं होते थे । धर्म का नेतृत्व करनेवाले ब्राह्मण गृहस्थ थे, किन्तु, उनके साथ-साथ वैदिक युग में भी श्रमणों की सख्या काफी थी और अनुमान यह है कि श्रमण-संस्कृति आर्यों के आगमन के पूर्व से ही इस देश में विद्यमान थी । ये श्रमण अवैदिक होते थे । ब्राह्मण यज्ञ मात्र को मानते थे, श्रमण उन्हें अनुपयोगी समझते थे । सभी ब्राह्मण आस्तिक थे, किन्तु, श्रमणों के भीतर आस्तिक और नास्तिक, दोनों ही प्रकार के लोग थे । एक प्रकार के श्रमण ब्राह्मण-संस्कृति के भी अन्दर होते थे, जिनका नाम बौलानस था । अनुमान यह है कि योग और कृच्छ्राचार की भी परंपरा इस देश में आर्यों के आगमन के पूर्व से ही विद्यमान थी और इस परंपरा का वर्धन श्रमण-वर्ग करता आ रहा था । पीछे यह परंपरा बौलानसों ने भी अपना ली । किन्तु, जब तक यज्ञ-याग की प्रधानता रही, श्रमणों का प्रभाव सीमित रहा । उनका प्रभाव तब बढ़ने लगा, जब समाज में मोक्ष का सिद्धान्त प्रचलित हुआ और लोग गृहस्थ की अपेक्षा संन्यासी को श्रेष्ठ समझने लगे ।

उपनिषदों ने समाज में आत्मविद्या और तपश्चर्या की जो परिपाटी चलायी उससे प्रेरित होकर लोग अधिक संख्या में वैरागी होने लगे । इसका कारण यह था कि जो लोग यह समझते थे कि उन्हें आत्मज्ञान प्राप्त हो गया है तथा वे जीवन-मुक्त हो गये हैं या जीवन-मुक्ति की राह पर हैं, वे ससार को छोड़कर इसलिए संन्यासी या वैरागी हो जाते थे कि कहीं गृहस्थाश्रम में रहने से वे इस अवस्था से पतित न हों जायें । उनकी देलादेखी और लोगों ने भी कपड़े रँगवा लिये अथवा वैरागी होकर वे निर्द्वन्द्व विचरने लगे । ये संन्यासी और परित्राजक सर्वत्र घूमते रहते थे । पेड़ों के नीचे अथवा कुटियों में उनका सोना होता था और बर्तनों में तप । वे दरबारों, यज्ञों तथा अन्य स्थानों पर जाकर जनता को उपदेश भी देते थे । इन ऋषियों की विशेषता यह थी कि यज्ञों में उनका विश्वास नहीं था, कर्मकाण्ड को वे नहीं मानते थे और ऐहिक सुखों को वे मनुष्य का हीन उद्देश्य बतलाते थे । उनका लक्ष्य मनुष्य के भीतर वैराग्य जगाकर उसे ईश्वर की ओर ले जाना था । यूनान में जैसे दार्शनिकों की पहचान उनकी पोशाक (Philoso-

pher's robe) थी, वैसे ही, इस काल के भारतीय धर्म-प्रचारको और विचारकों का लक्षण वैराग्य था। यह परंपरा हमारे समय के बहुत समीप तक आयी है, क्योंकि अभी हाल तक गाँवों में यह धारणा प्रचलित थी कि जो भी गीता और उपनिषद् पढ़ेगा, वह वैरागी हो जायगा।

बैलानस और श्रमण अधिकतर आस्तिक होते थे, फिर भी, उनके भीतर मुक्त चिन्तन का काफी जौर था। उनके अलावे लोकायतो की परंपरा में कुछ ऐसे भी व्यक्ति और संप्रदाय थे, जो कहते थे कि सब-कुछ मृत्यु के साथ ही समाप्त हो जाता है, आगे कोई स्वर्ग या नरक नहीं है, जिसकी मनुष्य को चिन्ता होनी चाहिए।

### नास्तिकता की परंपरा

नास्तिकों वेद-निन्दक। भारतीय परंपरा में नास्तिक उस व्यक्ति को कहा गया है, जो वेद की निन्दा करता है। ईश्वर की सत्ता न माननेवालों को नास्तिक कहने की प्रथा बहुत बाद की चली। पाणिनि के काल तक भी नास्तिक उसे कहते थे, जो परलोक के अस्तित्व में विश्वास नहीं करता था। पाणिनि का एक सूत्र है, "अस्ति नास्ति दिष्ट मतिः।" अर्थात् परलोक की सत्ता का माननेवाला व्यक्ति आस्तिक और न माननेवाला व्यक्ति नास्तिक कहलाता है।<sup>१</sup> इस दृष्टि से देखें तो बौद्ध और जैन में कोई भी धर्म नास्तिक नहीं है, क्योंकि दोनों मत परलोक की सत्ता को मानते हैं तथा दोनों का विश्वास है कि विश्व वही तक समाप्त नहीं है, अहाँ तक वह दिखलायी पड़ता है। "बुद्ध ने अपने सवादी में नास्तिकवाद का मिथ्या दृष्टि कहकर सहित किया है।"<sup>२</sup> जहाँ तक ईश्वर-सिद्धि का प्रश्न है, बुद्ध ने उसे अव्याकृत-कोटि में डाल रखा था और जैनाचार्यों का विश्वास था कि अह और चेतन, दोनों अनादि और दोनों स्वयंसिद्ध हैं। अतएव, सृष्टिकर्ता के रूप में किसी परम शक्ति की कल्पना करने की उन्हें आवश्यकता ही नहीं हुई।

अगर सृष्टिकर्ता की बात को ले लें तो साख्य और पूर्वमीमांसा-दर्शन भी सृष्टि की रचना के लिए ईश्वर की आवश्यकता नहीं समझते। अद्वैतवाद के अन्दर जिस ब्रह्म की कल्पना की गयी है, वह तटस्थ शक्ति है। ब्रह्म न तो अन्य लेता है, न मरता है, वह न तो किसी को जन्म देता है, न किसी को मारता है। यह सृष्टि प्रकृति के मूल तत्त्वों में विकसित होती है और फिर काल पाकर स्वयं उसमें वापस हो जाती है। असल में, इस्लाम और ईसाइयत तथा यहूदी धर्मवालों ने ईश्वर की कल्पना जिस रूप में की, उससे भारतीय कल्पना भिन्न है। भारतीय कल्पना का ईश्वर ब्रह्म है, जो निर्विकार है, जिसमें इच्छाएँ नहीं होती, जो सृष्टि नहीं बनाता, जो ससार के सभी कामों से तटस्थ

१ दे० महेन्द्रकुमार न्यायाचार्य—लिखित 'जैन दर्शन' नामक ग्रन्थ की भूमिका में डा० मंगलदेव शास्त्री का मत

२ आचार्य नरेन्द्रदेव—लिखित 'बौद्ध दर्शन'

रहता है। किन्तु, इस्लाम और ईसाइयत की कल्पना का ईश्वर इच्छावान् और कर्मठ है। वह सृष्टि की रचना करता है तथा मनुष्यों को उनके पाप और पुण्य के लिए दण्ड भी देता है। असल में, इस्लाम और ईसाइयत ने ईश्वर के साथ जिन प्रबल गुणों का संबंध जोड़ा, वे कुछ-कुछ हमारे यहाँ के उस ईश्वर में हैं, जो द्वैतवादियों का ईश्वर है। अतएव, द्वैतवादी दृष्टिकोण से विचार करने पर बुद्ध और महावीर के धर्म हिन्दुत्व से भले ही कुछ दूर पड़ें, किन्तु, अद्वैतवादी हिन्दुत्व से उनका अधिक भेद नहीं है, बरिक्त, वे उसी की दो शाखाओं के समान हैं। केवल ईश्वर को नहीं मानने से हम किसी व्यक्ति या धर्म को दूषित नहीं कहते। हम बराबर यह देखते आये हैं कि आदमी में धर्म के आवरण हैं या नहीं। यही कारण है कि जहाँ एक ओर हिन्दुओं ने गीतम बुद्ध को विष्णु का अवतार मान लिया, वहाँ दूसरी ओर, उन्होंने जैन धर्म के मूल प्रवर्तक, श्री ऋषभदेव की भी गिनती चौबीस अवतारों में की।

अगर वेद की निन्दा की बात को ले तो वह भी महावीर और बुद्ध के आविर्भाव के पहले ही शुरू हो गयी थी। जो ऋषि कर्मकाण्ड को नाकाफी या गलत मानकर उपनिषदों में एक नये धर्म की खोज कर रहे थे, वेद की आलोचना, असल में, उन्हीं के उद्गारों में आरंभ हुई। वेदों का कर्मकाण्ड, धीरे-धीरे, भोगवादी सभ्यता का दर्शन हो गया था और उपनिषदों के ऋषि जब समाज को भोगवाद से ऊपर उठाने की कोशिश करने लगे, तब वेदों की धोड़ी-बहुत आलोचना करना उनके लिए अनिवार्य हो गया। मुडकोपनिषद के आरम्भ में ही परा और अपरा विद्याओं के बीच विभाजन किया गया है और साफ-साफ यह धारणा की गयी है कि अपरा विद्या वह है, जिससे मनुष्य लोक और परलोक में भोग प्राप्त करने की योग्यता अर्जित करता है, जैसे ऋक्, यजुष, साम और अथर्व वेद। इनके विपरीत, परा विद्या उस आत्मविद्या को कहते हैं, जिससे मनुष्य जन्म और मरण के बन्धन से छूटकर मोक्ष लाभ करता है। यही परा-विद्या, ब्रह्म-विद्या या आत्म-विद्या उपनिषदों का प्रतिपाद्य है, जिसे उपनिषदों ने वेद से श्रेष्ठ बताया है। कठोपनिषद में भी विद्या और अविद्या के बीच विभाजन करते हुए ऋषि ने वेद की गिनती अविद्याओं में की है, क्योंकि वेद जो यज्ञ सिखाते हैं, उससे आत्म-विद्या के प्राप्त करने में सहायता नहीं मिलती। स्वयं गीता में भगवान ने अर्जुन से कहा है कि "वेद तो तीनों गुणों में रत हैं, हे अर्जुन! तू तीनों गुणों से ऊपर उठ।"

बृहस्पति और चार्वाक, वेद के भयंकर निन्दकों में इन दो पण्डितों के नाम आते हैं जो, शायद, लांकायत-संप्रदाय के नेता थे। इन लोगों ने वेदों की भयानक निन्दा की है और कहा है कि "बेव तो ठगों, प्रपञ्चियों और माम-भक्षियों की रचना है, वेदों के रचयिता ऐसे लोग थे जो यज्ञों में मारकर धोड़ी का मांस (पक्व वाजिनम्) खा जाते थे।" मगर, इन उच्छृंखलों का कोई प्रभाव नहीं हुआ, क्योंकि समाज इनका आदर नहीं करता था। अज्ञात रूप से वेदों के ईश्वर विरुद्ध सोचना उपनिषत्कारों ने आरम्भ किया

या और जनता के मन पर से बंदों के प्रभुत्व को उखाड़ फेंकने की सच्ची कोशिश महावीर और बुद्ध ने की। इसलिए, बंदों के असली द्रोही भी ये ही दो महात्मा समझे जाते हैं।

महावीर और बुद्ध में दो और विशेषताएँ थीं। एक तो यह कि वे ब्राह्मणों को ऊँचा पद देने को तैयार नहीं थे। दूसरी यह कि वे मनुष्य मात्र को समान समझते थे। जहाँ तक पिछली बात का सम्बन्ध है, वह ब्रह्मवाद के ही सिद्धांत का नतीजा है, क्योंकि जब एक ही आत्मा सर्वत्र व्याप्त है, तब फिर मनुष्य-मनुष्य में भेद करने की बात नहीं चल सकती। जहाँ तक ब्राह्मणों के उन्नत पद पर शका करने का सवाल है, वह बात भी उपनिषदों में शुरू हो गयी थी। छान्दोग्य उपनिषद में एक स्थल पर पुरोहितों की पत्नित की कल्पना श्वानों की पत्नित के रूप में की गयी है, जिसमें प्रत्येक पीछे वाला श्वान आगे वाले श्वान की दुम को अपने मूँह में दबाये चलता है और सब इस मूत्र का पाठ करते हैं कि "ओम्, त्वानं दो, ओम्, पीनं दो।" धर्म की साधन बनाकर पुरोहितों का वर्ग अपने सुखों की वृद्धि कर रहा था और जनता पर रोब भी जमाता था। इस कुरीति पर भी उपनिषत्कारों की दृष्टि पड़ी थी। अपन 'बौद्ध दर्शन' नामक ग्रन्थ में आचार्य नरेन्द्र-देव ने लिखा है कि ब्राह्मण आन्तिक थे। उनमें मत्य, अहिंसा, अस्तेय आदि के लिए पथपात था। वे निस्सूँह और सरल हृदय के होते थे तथा उन्हें विद्या का व्यसन था। इसीलिए, वे ममाज में आदरणीय समझे जाते थे। ब्राह्मण-काल में पुरोहित मानुषी देवता हो गये थे। किन्तु, जब वे सकीर्ण हृदय और स्वार्थी होने लगे एव अपने को सबसे ऊँचा समझने लगे, तब ममाज में उनके विरुद्ध प्रतिक्रिया उत्पन्न हो गयी।

### अहिंसा की परंपरा

जैन और बौद्ध मतों की उत्पत्ति के प्रकरण में यह कहना आवश्यक हो जाता है कि इन दोनों मतों का जन्म इसलिए हुआ कि इनके पूर्व के वैदिक धर्म में हिंसापूर्ण यज्ञों का प्राबल्य था। किन्तु, इतिहासकारों ने यह बात इतनी बार और इतने जोर से कही है कि सर्व-साधारण में एक प्रवाद-सा फैल गया है कि बुद्ध से पहले अहिंसा इस देश में थी ही नहीं। यह नितान्त गलत धारणा है। वेदों में निरक्षल भोगवाद की प्रवृत्ति अवश्य है, किन्तु,

१ ते ऋ यन्विह बहिष्पवमानेन स्तोत्र्यमाण सरब्धा सर्पन्तीत्येवमाससुपुस्ते ह समु-  
पविश्य हि चक्रुः ॥४॥

उन कुत्तों ने, जिस प्रकार कर्म में बहिष्पवमान स्तोत्र से स्तवन करनेवाले उद्गाता लोग एक-दूसरे से मिलकर चलते हैं, उसी प्रकार, मूँह से एक-दूसरे की पूँछ पकड़ कर सर्प-परिभ्रमण किया। उन्होंने उस प्रकार परिभ्रमण कर फिर वहाँ बैठ कर शिकार किया।

कुत्तों द्वारा किये हुए शिकार (का अनवाद) — ऊँ हम खाते हैं, ऊँ हम पीते हैं, ऊँ देवता, ब्रह्म, प्रजापति, सूर्यदेव यहाँ अन्न लावे। हे अन्नपते! यहाँ अन्न लाओ! अन्न लाओ ॥५॥ (छान्दोग्योपनिषद अध्या० १, खंड १२)

वेद केवल हिंसा ही नहीं सिखाते हैं। भारत में अहिंसा की परंपरा प्राग्बैदिक परंपरा थी और उसके बीज वेदों में भी थे। यह ठीक है कि पुरोहित-वर्ग यज्ञों का प्रबल समर्थक था और पशुओं की हत्या को वह रोकना नहीं चाहता था, किन्तु, समाज में तब भी ऐसे लोग मौजूद थे, जो इस क्रूर कर्म से घृणा करते थे और चाहते थे कि कोई ऐसा धर्म समाज में प्रवर्तित किया जाय जो अहिंसा के अनुकूल हो। ऐसे ही लोगों में हम उनकी गणना करेंगे, जिन्होंने उपनिषदों में यज्ञवाद की निन्दा की अथवा जिन्होंने ससार छोड़कर वैराग्य ले लिया या जो बनों में रहने लगे। जैन तीर्थंकरों और बुद्धदेव का जन्म भी नहीं होता अगर भारतीय परंपरा से अहिंसा, बिल्कुल, अनुपस्थित रही होती। ब्राह्मण-ग्रन्थों में केवल "सर्वमेधे सर्वं हन्यात्" (सर्वमेध-यज्ञ में सब कुछ मारा जा सकता है) ही नहीं, "मा हिंस्यात् सर्वभूतानि" (किसी भी जीव को मत मारो) का भी आदेश था।

हिंसापरक वैदिक यज्ञ और बुद्धदेव की अहिंसा, ये दो छोर हैं, किन्तु, इनके बीच में एक और कड़ी है जिसे समझे बिना भारतीय चिन्तकों की हिंसा से अहिंसा तक की यात्रा ठीक से समझी नहीं जा सकती। यह कड़ी है भगवान् कृष्ण के सिद्धान्त की। बुद्ध की तरह भगवान् कृष्ण ने यज्ञ का आमूल विरोध नहीं किया, किन्तु, यज्ञ के अर्थ में उन्होंने बहुत बड़ी क्रान्ति कर दी। उस क्रान्ति का रूप यह है कि वैदिक ब्राह्मण हिंसा-पूरित यज्ञ को धर्म का कृत्य समझते थे, किन्तु, श्रीकृष्ण ने कहा, सबसे उत्तम यज्ञ वह है जिसमें किसी भी जीव की हत्या नहीं होती, प्रत्युत, जिस यज्ञ के द्वारा मनुष्य अपना जीवन परोपकार में लगा देता है। यह पुरुष-यजन-घिघा (दूसरों के निमित्त जीने की विद्या) श्रीकृष्ण ने अपने गुरु चोर-आगिरस से सीखी थी और उसकी दीक्षा उन्होंने अर्जुन का भी दी थी। उस यज्ञ की दक्षिण घन नहीं, वग्न, तपश्चर्या, दान, ऋज, भाव, अहिंसा और सत्य थी। यह ध्यान देने की बात है कि जैन-ग्रन्थों में, प्रायः, श्रीकृष्ण जैन माने गये हैं और उनके गुरु का नाम नेमिनाथ बताया गया है। चोर-आगिरस और नेमिनाथ एक ही व्यक्ति थे या नहीं, इस प्रश्न का सम्पर्क समाधान नहीं किया जा सकता, किन्तु, यह मानना ही पड़ेगा कि छान्दाग्य-उपनिषद् (जिसमें आगिरस के उक्त उपदेश हैं) की रचना के समय भारतवासी अहिंसा-धर्म की उच्चता को भलाभाँति समझते थे। यज्ञ का जा अर्थ श्रीकृष्ण ने किया, वैसा ही अर्थ भगवान् बुद्ध भी करते थे। कोसल-समुत्त (वग्ग १, सुत्त ९) के अनुसार बुद्धदेव का मत था कि "जिस यज्ञ में प्राणियों की हिंसा नहीं होती, भेंड़, बकरे, गाय, बेल आदि प्राणी मारे नहीं जाते और जो मवंदा लोगों को अच्छा लगता है, उसमें सत-महर्षि जाया करते हैं। इसलिए, मुझ पुरुष को ऐसा यज्ञ करना चाहिए।"

१ न्यायानाथ महेंद्र कुमार ने लिखा है कि "बाईसवे तीर्थंकर नेमिनाथ नारायण कृष्ण के चचेरे भाई थे।"



अपने इन्हीं अर्थों के कारण यज्ञ आज भी अमित पुण्य के प्रतीक समझे जाते हैं। यहाँ तक कि भूदान का प्रचार भी आज यज्ञ के रूप में ही रहा है।

प्रागैदिक परंपरा के प्रभाव से अहिंसा-धर्म और अहिंसक-यज्ञ की कल्पना भारत में बृद्ध से पहले ही फैल चुकी थी और उसके मूल प्रवर्तक घोर-आगिरस और ऋषभदेव थे। बाद को, जैन तीर्थंकरों ने उसका और भी विकास किया। मज्झिमनिकाय के महासिंहनाद सुक्त में चार प्रकार के तपों का वर्णन मिलता है। तप के ये चार प्रकार थे—तपस्विता, रुक्षता, जुगुप्सा और प्रविचिन्तता। तपस्विता का अर्थ था नगा रहना, अजुन्नी में ही भिक्षा माँग कर खाना, बाल उखाड़ के निकालना, काँटी की शय्या पर नींद लेना तथा उसी तरह की अनेक अन्य क्रियाओं से देह-दहन करना। रुक्षता का अर्थ था कई वर्षों की घूल को शरीर पर जमाये रखना। पुराणों में ऋषियों की देह पर बल्मीक बन जाने की कथा आती है। वह रुक्षता ही थी। पानी की बूँद तक पर भी दया करने को जुगुप्सा कहते थे। अर्थात् जुगुप्सा का अर्थ था हिंसा का पूर्णरूपेण निरस्कार। और वनों में अकेले रहने को प्रविचिन्तता कहते थे।

उससे मान्य होता है कि अहिंसा को परम धर्म लोग उस समय भी मानते थे। किन्तु, उसका प्रचलन गृहस्थों में कम, तपस्वियों में अधिक था। ऐसे तपस्वी बृद्ध के पूर्व अधिक संख्या में विद्यमान थे तथा जनकादि गृहस्थ भी घर में रहते हुए अहिंसा का पालन करते थे। उत्तर-गमचरित में भी वशिष्ठ को माताहारी और जनक को निरामिषभोजी चित्रित किया गया है। श्रीकृष्ण के समय से आगे बढ़े, तब भी, बृद्धदेव से कोई सौ वर्ष पूर्व हम जैन तीर्थंकर श्री पार्वनाथ को अहिंसा का विमल संदेश सुनाते पाते हैं। पार्वनाथ के उपदेश को चातुर्ग्राम-संवर-संवाद कहते थे। ये चातुर्ग्राम-संवाद थे (१) हिंसा का त्याग, (२) असत्य का त्याग, (३) स्तेय का त्याग (४) परिग्रह का त्याग। ध्यान देने की बात यह है कि पार्वनाथ के पूर्व, अहिंसा केवल तपस्वियों के आचरण में सम्मिलित थी, किन्तु, पार्वं मुनि ने उसे सत्य, अस्नेय और अपरिग्रह के साथ बाँधकर सर्वसाधारण की व्यवहार-काँटि में डाल दिया। घोर-आगिरस, श्रीकृष्ण और जनक के पास कोई सप नहीं था, जो पुरुष-यज्ञ-विद्या का प्रचार करता, किन्तु, पार्वनाथ ने सप की भी स्थापना की और सधा के द्वारा जनता में अहिंसा का प्रचार करना उन्होंने आरम्भ किया।

### पूर्वी भारत में क्रान्ति के बीज

महावीर और बृद्ध, और कहीं उत्पन्न न होकर, पूर्वी भारत में (महावीर वैशाली में और मोक्ष कीपलवन्त में) जन्मे, यह भी कोई आकस्मिक बात नहीं थी। कहते हैं, -आर्यों का जो सर्वप्रथम दल भारत में आया था, वह बढ़ते-बढ़ते बिहार की ओर चला गया श्रीर उमके रीति-रिवाज बाद को आनेवाले आर्यों से भिन्न हो गये। आर्यों की पिछली-तात्प्राओं के जगत्पथ इन पहले आये हुए बन्धुओं की अच्छी आँखों नहीं देख सके और

बराबर ब्राह्मण कहकर उनकी निन्दा करते रहे। मगध देश की निन्दा भी आर्य-साहित्य के लिए साधारण बात थी और इसमें भी यही कारण था कि मगध में उदारराशय आर्यों का प्रभुत्व था, जो कट्टर आर्यों के यज्ञवाद एवं उनके पुरोहितवाद के विषय में अधिक उत्साह नहीं रखते थे। कुरु-पांचाल के आर्य काशी, कोशल, मगध और विदेह के आर्यों से घृणा करते थे, यह बात ब्राह्मण-ग्रन्थों से स्पष्ट हो जाती है। शतपथ-ब्राह्मण में कहा गया है कि कुरु-पांचाल के ब्राह्मणों को काशी, कोशल, विदेह और मगध नहीं जाना चाहिए, क्योंकि वहाँ के ब्राह्मणों ने वैदिक धर्म (यज्ञ) को छोड़ दिया है तथा वे एक नये धर्म का प्रचार कर रहे हैं, जिनमें यज्ञ और पशु-हिंसा, दोनों की मनाही है। यह भी कि पूर्वी देशों में समाज पतित हो गया है, क्योंकि उसमें ब्राह्मणों का स्थान क्षत्रियों ने ले लिया है और तीनों वर्णों के लोग क्षत्रियों की ही अधीनता में रहते हैं। शतपथ-ब्राह्मण में इस बात की भी शिकायत की गयी है कि पूर्वी देशों के लोग मस्कृत शब्दों का सही-सही उच्चारण नहीं कर सकते और र को ल कहते हैं।

यह भी ध्यान देने की बात है कि उपनिषदों के परम उत्कर्ष के समय विचारों का नेतृत्व पश्चिमी नहीं, पूर्वी भारत के हाथ था और उपनिषदों के एक महान् ऋषि याज्ञवल्क्य कहीं बिहार में ही रहते थे, जिनके पास शका-समाधान के लिए कुरु-पांचाल देश के भी भिक्षु आने लगे थे जो पहले पूर्वी लोगों की निन्दा करते थे। याज्ञवल्क्य के सरक्षक विदेहराज जनक थे। हिंसापूर्ण यज्ञ और वैराग्ययुक्त आत्मविद्या के बीच जो संघर्ष पश्चिमी भारत में शुरू हुआ था, उसका फलना जनक और याज्ञवल्क्य ने पूर्वी भारत में कर दिया और ये लोग आत्मविद्या में इतने दक्ष समझे जाने लगे कि सारे भारत में इनका नाम ही गया।

विद्वानों का यह भी मत है कि बौद्ध, जैन, शैव एवं वैष्णव-धर्म, प्रायः, साथ-ही-साथ उत्पन्न हुए थे और चारों के भीतर वैदिक कर्मकाण्ड के विरुद्ध प्रतिक्रिया का कुछ-न-कुछ भाव था। कट्टर आर्यों का गढ़ उन दिनों मध्य देश था। यह अर्धपूर्ण बात है कि इन चारों धर्मों में से किसी भी धर्म का आरम्भ मध्य देश में नहीं हुआ। वैष्णव धर्म पश्चिमी भारत में उठा और बौद्ध मत तथा जैन मत पूर्वी भारत में उत्पन्न हुए। शैव धर्म का भी विकास पहले दक्षिण भारत में हुआ था, बाद को वह पश्चिमी भारत में फैला और वहाँ से सारे देश में। लगता है, मगध उस समय कट्टरता से विशेष रूप से मुक्त था। वहाँ विभिन्न सम्प्रदायों के बीच वैर नहीं, मित्रता के भाव थे। यदि ऐसी स्थिति न रही होती तो वहाँ शक्तिशाली साम्राज्य का वर्धन और विकास नहीं होता। कूपमण्डूकता केवल चिन्तन में ही बाधा नहीं डालती, वह राज्यशक्ति को भी क्षीण करती है।

१. मगध में और उसमें पूर्व की ओर आना संस्कृतियों के मिल जाने से कट्टरता बिलकुल नहीं रह गयी थी। इसी उदात्तता के कारण शक्तिशाली साम्राज्य का उदर मगध में ही हुआ। (३ हिस्टरी एण्ड कलचर आन्ड इंडियन पीपुल, अन्व २)

### अहिंसा और क्षत्रिय जाति

अवतारों में कामन और परशुराम, ये दो ही हैं जिनका जन्म ब्राह्मण-कुल में हुआ था। बाकी सभी अवतार क्षत्रियों के वश में हुए हैं। यह आकस्मिक घटना हो सकती है, किन्तु, इससे यह अनुमान आसानी से निकल आता है कि यज्ञों पर पलने के कारण ब्राह्मण इतने हिंसाप्रिय हो गये थे कि समाज उनसे घृणा करने लगा था और ब्राह्मणों का पद उसने क्षत्रियों को दे दिया था। प्रतिक्रिया केवल ब्राह्मण-धर्म (यज्ञ) ही नहीं, ब्राह्मणों के गढ़ कुह-पाचाल के खिलाफ भी जगी और वैदिक सभ्यता के बाद वह समय आ गया जब इज्जत कुह-पाचाल की नहीं बल्कि मगध और विदेह की होने लगी। कपिलवस्तु में जन्म लेने के ठीक-पूर्व, जब तयागत स्वर्ग में देव-योनियों में विराज रहे थे, तब भी कथा है कि देवताओं ने उनसे कहा कि अब आपका अवतार होना चाहिए, अतएव, आप सौंच नीजिए कि किस देश और किस कुल में जन्म ग्रहण कीजिएगा। तयागत ने सौच-समझ कर बताया कि महाबूढ़ के अवतार के योग्य तो मगध देश और क्षत्रिय-वंश ही हो सकता है। इसी प्रकार, महावीर वर्धमान भी पहले एक ब्राह्मणों के गर्भ में आये थे। लेकिन, इन्द्र ने सौंचा कि इतने बड़े महापुरुष का जन्म ब्राह्मण-वंश में कैसे हो सकता है। अतएव, उसने ब्राह्मणों का गर्भ चुरा कर उसे एक क्षत्राणी के पेट में डाल दिया। इन कहानियों से यह निष्कर्ष निकलता है कि उन दिनों यह अनुभव किया जाने लगा था कि अहिंसा-धर्म का महाप्रचारक ब्राह्मण नहीं हो सकता, इसीलिए, बुद्ध और महावीर के क्षत्रिय-वंश में उत्पन्न होने की कल्पना लोगों को बहुत अच्छी लगने लगी।

वैदिक काल में हिंसा और अहिंसा का संघर्ष चल रहा था। ब्राह्मणों ने हिंसा का पक्ष लिया, क्योंकि यज्ञ में उनकी रोजी चलती थी और हिंसा के बिना यज्ञ संपन्न नहीं किया जा सकता था। किन्तु, निरीह पशुओं की प्राण-रक्षा का भार क्षत्रियों पर आ पड़ा और हिंसा-अहिंसा के संघर्ष में अहिंसावाद के नेता भी वे ही हुए।

कोई-कोई विद्वान् इसमें क्षत्रिय-ब्राह्मण-विद्वेष भी देखते हैं। डा० भगवतशरण उपाध्याय का मत है कि ऋग्वैदिक काल के बाद जब उपनिषदों का समय आया, तब तक क्षत्रिय-ब्राह्मण-संघर्ष उत्पन्न हो गया था और क्षत्रिय ब्राह्मणों में वह पद छीन लेने को उद्यत हो गये थे, जिसका उपभोग ब्राह्मण वैदिक काल से किये आ रहे थे। "ब्राह्मणों के धनानुष्ठानादि के विषय कान्ति कर क्षत्रियों ने उपनिषद-विद्या की प्रतिष्ठा की और ब्राह्मणों ने अपने दर्शनों की नींव डाली। इस संघर्ष का काल-प्रसार काफी लम्बा रहा जो, अन्ततः, द्वितीय शती ई० पू० में ब्राह्मणों के राजनीतिक उत्कर्ष का कारण हुआ। इसमें एक और तीर्थ दर्शक, परशुराम, तुरकावधेय, कात्यायन, राक्षस, पतञ्जलि और

१ केवल वर्धमान और गौतम ही नहीं, जैन गुरु नाथपुत्र और बौधिसत्त्व के गुरु आसार कालाम और उदक राजपुत्र भी क्षत्रिय थे।

सुष्यमित्र-शुंग की परंपरा रही और दूसरी ओर विष्वामित्र, देवापि, जनमेजय, अश्वपति कँकेय, प्रवाहण जैवलि, अजातशत्रु, कौशेय, जनक विदेह, महावीर, बुद्ध और बृहद्रथ की।”

आचार्य क्षितिमोहन सेन ने भी लिखा है कि “बौद्ध जातकों से प्रकट होता है कि क्षत्रिय ही चारों वर्णों में श्रेष्ठ है। ब्राह्मणों का स्थान उनके नीचे है।” तथा “बृहदारण्यक-उपनिषद में पहले क्षत्रिय-सृष्टि की ही बात पायी जाती है।”

स्वयं भगवान् बुद्ध क्षत्रियों को ब्राह्मणों से श्रेष्ठ समझते थे, यह बात दीर्घनिकाय (१।३ अम्बठसुत्त) से प्रमाणित होती है, जहाँ बुद्ध अम्बष्ठ माणवक से कहते हैं, “इस प्रकार, अम्बष्ठ! स्त्री की ओर से भी, पुरुष की ओर से भी, क्षत्रिय ही श्रेष्ठ है, ब्राह्मण हीन है।” तथा जब वह (क्षत्रिय) क्षत्रियों में परम नीचता को प्राप्त है, तब भी क्षत्रिय ही श्रेष्ठ है, ब्राह्मण हीन है।”

उपनिषदों में अश्वपति कँकेय, प्रवाहण जैवलि, अजातशत्रु, जनक आदि की प्रधानता देखकर डाक्टर डायसेन ने यह अनुमान लगाया था कि आत्मविद्या क्षत्रियों की ही वस्तु रही होगी। ऐल पुरूरवा वैदिक युग के राजा थे। महाभारत में वे वायु से यह प्रश्न करते हैं कि क्षत्रिय और ब्राह्मण में श्रेष्ठ कौन है और जनता किसका अनुगमन करे। महाभारत में एक स्थान पर यह भी कहा गया है कि राजा पुरूरवा ब्राह्मणों से बहुत विद्वेष करने लगे थे। उसी अपराध के कारण अश्विनीकुमारों ने उन्हें नष्ट कर दिया। संभव है, क्षत्रिय-ब्राह्मण-सघर्ष का सूत्रपात वैदिक काल में ही हुआ हो और उपनिषदों के युग तक आकर क्षत्रिय अपनी श्रेष्ठता प्रमाणित करने में समर्थ हो गये हों।

### जैन धर्म की विशेषताएं

बौद्ध धर्म की अपेक्षा जैन धर्म अधिक, बहुत अधिक प्राचीन है, बल्कि, यह उतना ही पुराना है, जितना वैदिक धर्म। जैन अनुश्रुति के अनुसार मनु चौदह हुए हैं। अन्तिम मनु नाभिराम थे। उन्हीं के पुत्र ऋषभदेव हुए, जिन्होंने अहिंसा और अनेकान्त-वाद आदि का प्रवर्तन किया। जैन पण्डितों का विश्वास है कि ऋषभदेव ने ही लिपि का आविष्कार किया तथा क्षत्रिय, वैश्य और शूद्र, इन तीन जातियों की रचना की। भरत ऋषभदेव के ही पुत्र थे, जिनके नाम पर हमारे देश का नाम भारत पड़ा। जब ऋषभदेव वैराग्य लेकर संसार से अलग हो गये, तब उनके पुत्र भरत ने ही, “तीन वर्णों में से व्रत और चरित्र धारण करनेवाले सुशील व्यक्तियों को ब्राह्मण वर्ण बनाया।” जैन अनुश्रुति में नेमिनाथ श्रीकृष्ण के चचेरे भाई माने जाते हैं; किन्तु, वे मात्र बाईसवें

१. 'भारतवर्ष में जाति-भेद'

२. दीर्घनिकाय—श्री राहुल सांकृत्यायन

तीर्थंकर थे, जिसका अर्थ यह होता है कि श्रीकृष्ण से पूर्व जैनों के इक्कीस तीर्थंकर और हो चुके थे। यदि यह बात सत्य हो तो जैन धर्म की परंपरा भगवान श्रीकृष्ण से हजार नहीं तो सैकड़ों वर्ष पूर्व पहुँच जाती है। अब तो कोई-कोई विद्वान यह भी कहने लगे हैं कि महाजोदरो मे पाये गये निशानों में से कुछ निशान जैन धर्म के भी हैं।<sup>१</sup>

जैन धर्म की दो बड़ी विशेषताएँ अहिंसा और तप हैं। इसलिए, यह अनुमान तर्क-सम्मत लगता है कि अहिंसा और तप की परंपरा प्राग्वैदिक भी और उसी का विकास जैन धर्म में हुआ। यह बात जैन धर्म के इतिहास से भी प्रमाणित होती है। महावीर वर्धमान ई० पू० छठी शताब्दी में हुए और उन्होंने जैन-मार्ग का जोरदार सगठन किया। इससे उस मार्ग के प्रधान नेता वं ही समझे जाने लगे। किन्तु, जैन धर्म में चौबीस तीर्थंकर हुए और महावीर वर्धमान महज चौबीसवें तीर्थंकर थे। उनसे पूर्व तेईस तीर्थंकर और हुए थे। तेईसवें तीर्थंकर पार्श्वनाथ थे, जो ऐतिहासिक पुरुष हैं और जिनका समय महावीर और बुद्ध, दोनों से कोई २५० वर्ष पहले पड़ता है। वैराग्य और तपश्चर्या के जिन मार्ग पर उपनिषद जोर देते थे, वह जैनों का भी मार्ग था (यद्यपि जैन नाम उन दिनों नहीं निकला था) और इस पथ के श्रमण, उपनिषदों के युग में भी, बहुत अधिक संख्या में फल रहे थे। बुद्ध ने घर छोड़ने के बाद जो कठिन तपस्याएँ की थी और शरीर को मुक्ताने के लिए उन्होंने जिस कृच्छ्र मार्ग का अवलम्बन लिया था, अजब नहीं कि वह जैन मार्ग रहा हो।

जैन धर्म का अहिंसावाद वेदों से निकला है, ऐसा सोचने का कारण यह है कि ऋषभदेव और अग्निदेव, जैन-मार्ग के इन दो प्रवर्तकों का उल्लेख ऋग्वेद में मिलता है। जैन धर्म के पहले तीर्थंकर श्री ऋषभदेव हैं। उनकी कथा विष्णु-पुराण और भागवत-पुराण में भी आती है, जहाँ उन्हें महायोगी, योगेश्वर और योग तथा तप-मार्ग का प्रवर्तक कहा गया है। इन दोनों पुराणों का यह भी कहना है कि दशावतार के पूर्व होनेवाले अवतारों में से एक अवतार ऋषभदेव भी है। इससे पता चलता है कि वेदों के गार्हस्थ्य-प्रधान युग में वैराग्य, अहिंसा और तपस्या के द्वारा धर्म पालन करनेवाले जो अनेक ऋषि थे, उनमें श्री ऋषभदेव का अन्यतम स्थान था और उनकी परंपरा में जो लोग अहिंसा तथा तपश्चर्या के मार्ग पर बढ़ते रहे, उन्होंने जैन धर्म का पथ प्रशस्त किया।

किन्तु, वेद और पुराण चाहे जो भी कहें, किन्तु, ऋषभदेव की कृच्छ्र साधना का मेल ऋग्वेद की प्रवृत्तिमार्गी धारा से नहीं बैठता। वेदालिखित होने पर भी ऋषभदेव वेद-युग परंपरा के प्रतिनिधि हैं। जब आर्य इस देश में फैले, उससे पहले ही यहाँ वैराग्य, कृच्छ्र साधना, योगाचार और तपश्चर्या की प्रथा प्रचलित हो चुकी थी। इस प्रथा का एक विकास जैन धर्म में हुआ और दूसरा शैव धर्म में। ऋषभदेव भी

१. दे० खण्डहरो का वैभव (श्री मुनिकान्त सागर-कृत)

योगिराज के रूप में अभिहित हुए हैं। उनके योगयुक्त व्यक्तित्व से संकर के योगी-रूप का काफी सामीप्य है। महंजोदरो में योग-प्रथा-सूचक जो निशान मिले हैं, उनका संबंध जैन और शैव, दोनों ही परंपराओं से जोड़ा जा सकता है।

जिस प्रकार, जैन और बौद्ध धर्मों के प्रवर्तकों को भी हिन्दू विष्णु का ही अवतार मानते हैं, उसी प्रकार, इनके दर्शनों को भी वे अपना ही दर्शन समझते हैं। फर्क यह है कि हिन्दुओं के यहाँ दर्शन आस्तिक और नास्तिक विभागों में बँटे हुए हैं। साख्य और योग, न्याय और वैशेषिक तथा मीमांसा (पूर्व-मीमांसा और उत्तर-मीमांसा), ये छह दर्शन आस्तिक हैं, क्योंकि वेदों का वे विरोध नहीं करते। इसके विपरीत, जैन, बौद्ध और चार्वाक, ये तीन दर्शन नास्तिक हैं, क्योंकि वे वेदों का विरोध करते हैं। यहाँ यह स्मरण रखना चाहिए कि जड़ता और निरे भोगवाद का प्रचारक यहाँ केवल चार्वाक-दर्शन ही हुआ, जिसके विचार इस देश में कभी भी स्वीकृत नहीं हो सके, क्योंकि यह देश जीवन में त्याग को प्रतिष्ठा देनेवाला रहा है और शूद्ध भोगवाद की प्रवृत्ति को इसने कभी भी प्रोत्साहित नहीं किया। ऋषभदेव, अरिष्टनेमि और पार्श्वनाथ तथा महावीर धर्ममान, इन सब के प्रति हिन्दुओं का आदरमय भाव रहा है, क्योंकि इन ऋषियों ने वेद और वैदिक धर्म की चाहे जो भी निन्दा की हो, लेकिन, स्वयं इन्होंने जिस धर्म का प्रवर्तन किया, वह भोग नहीं, त्याग का धर्म था और भारत की त्यागमयी आध्यात्मिक परम्परा को उससे शक्ति प्राप्त हुई है।

महावीर ने ऋशियों की अवहेलना क्यों की, यह ऊपर के सदर्थों से स्पष्ट हो जाता है। मच्छी बात यह थी कि अहिंसा-धर्म और ब्राह्मणों के यज्ञवाद में कुछ तात्त्विक विरोध था और ब्राह्मण-मत्ता तथा यज्ञवाद की प्रभुता के मुकाबिले, अहिंसा का खुलकर प्रचार करने के लिए यह जरूरी था कि वेदों का विरोध किया जाय। बाकी बातों में भी जैन धर्म और वैदिक धर्म में कोई बहुत बड़ा भेद नहीं है। जैन सृष्टि को अनादि मानते हैं। उनका विश्वास है कि सृष्टि की रचना किसी परमात्मा ने नहीं की, वह स्वयं प्रकृति के नियमों से संचालित होकर चल रही है। भगर, यही सिद्धांत साख्य-दर्शन का भी है, क्योंकि सृष्टि की रचना किसी ईश्वर ने की है, इस सिद्धांत की हूँसी साख्य भी उड़ाता है। योग-दर्शन (जिसका दूरता नाम शेषर-साख्य भी है, यानी ; सांख्य जो कपिल मुनि के निरीश्वर-सांख्य से भिन्न है और ईश्वर में विश्वास करता है) भी यह नहीं मानता कि सृष्टि का निर्माण ईश्वर ने किया है; योग में जो ईश्वर है, वह सृष्टि का रचयिता नहीं, बल्कि योगियों का मानसिक आदर्श है। अर्थात् ईश्वर की कल्पना योग-दर्शन ने इसलिए की है कि मनुष्य योग के द्वारा अपने को इतना उन्नत करे कि वह ईश्वर-कोटि में पहुँच जाय। योगियों का ईश्वर मनुष्य के उच्चतम विकास का प्रतीक है, जिसे पाने की कोशिश करने से मनुष्यता ऊपर उठती है। न्याय और वैशेषिक दर्शनों के संबंध में कहा जाता है कि उनमें एक ऐसा ईश्वर अवश्य है, जो सृष्टि की रचना और संहार करता है। परन्तु, इन दर्शनों के

अनुसार भी, सृष्टि जड़ (प्रकृति) और चेतन (जीव) के योग से बनी है तथा जिन अणुओं से इसका निर्माण हुआ है, वे अनादि हैं, उन्हें किसी ने भी नहीं बनाया। इन दर्शनों के अनुसार, सृष्टि के सहार का यह अर्थ है कि सृष्टि विनष्ट होकर फिर उन अणुओं का रूप ले लेती है, जिनसे उसका निर्माण होता है। पूर्व-मीमांसा में भी सृष्टिकर्ता का सिद्धांत प्रतिपादित नहीं हुआ है। अतः, सृष्टि की रचना किसी ईश्वर या ब्रह्म ने की, इस संबंध में पूर्व-मीमांसा का भी वही मत है, जो निरोधवर साख्य का। सृष्टि का विकास कर्म के अधीन है, इससे अधिक बात पूर्व-मीमांसा नहीं कहती। और उत्तर-मीमांसा या वेदान्त तो, स्पष्ट ही, सृष्टि की रचना में नहीं, उसके विकास में विश्वास करते हैं। सारी सृष्टि में ब्रह्म के अस्तित्व का प्रसार है, सारा विश्व ब्रह्ममय है, ऐसा कहने से हम यह तो मान लेंगे कि ब्रह्म ही सृष्टि बन गया है, किन्तु, यह नहीं मान सकते कि ब्रह्म ने स्वयं अलग बैठकर यह विश्व बनाया है, जैसे कुम्हार घड़े का निर्माण करता है।

सृष्टि विकसित नहीं हुई, उसकी रचना की गयी है, इस मत का जैन-दर्शन भी उतना ही विरोधी है, जिनना कपिल का साख्य।<sup>१</sup> और ईश्वर के सबंध में जैन-दर्शन का जो मत है, वह बहुत-कुछ योग-दर्शन के ही समान है। ईश्वर ने दुनिया नहीं बनायी, वह एक आदर्श है, जिसे हम साधना में प्राप्त कर सकते हैं, यह बात योग-दर्शन और वेदान्त से प्रभावित दीखती है। वेदान्त के अनुसार, प्रत्येक जीव ब्रह्म-कोटि में पहुँच सकता है। जैन-दर्शन के अनुसार भी, प्रत्येक आत्मा साधना और तपश्चर्या के द्वारा मुक्त बन जाती है और उसे फिर जन्म लेना नहीं पड़ता। जिसे वेदान्त मुमुक्षु या जीवन-मुक्त कहता है, उसे जैन-दर्शन सिद्ध-जीव या अर्हत् बतलाता है। नाम में चाहे जो फर्क हो, किन्तु, मार्ग और लक्ष्य दोनों के एक हैं।

हरिभद्रसूरि के षड्दर्शन-समुच्चय की टीका में गुणरत्न ने एक बात कही है कि आत्मा, ससार (जन्म और मरण तथा फिर से जन्म लेकर मरने की सरणी), मोक्ष और मोक्ष के मार्ग में जो विद्वान्सा करता है, वही आस्तिक है। अगर इस दृष्टि से देखा जाय तो नास्तिक मिर्फ चार्वाक-दर्शन ठहरता है तथा बौद्ध-दर्शन का केवल वह स्रदाय, जो आत्मा का अस्तित्व नहीं मानता। हिन्दुओं के अन्य सभी दर्शन (जिनमें जैन-दर्शन और बौद्ध-दर्शन भी सम्मिलित हैं) आत्मा को मानते हैं, आत्मा के आवागमन को मानते हैं, मोक्ष यानी आवागमन से छुटकारे के सिद्धान्त में विश्वास करते हैं और, पूरे बल के साथ, यह भी मानते हैं कि हम मोक्ष को प्राप्त करने के उपाय भी हैं। फिर यह बात समझ में नहीं आती कि जैन-दर्शन को हम नास्तिक क्यों कहे। जैन-दर्शन उतना ही आस्तिक या नास्तिक है, जितना हिन्दुओं का कोई भी अन्य दर्शन, जिसका आधार अद्वैत-वाद पर है।

१. बौद्ध धर्म को साख्य-तत्त्वज्ञान से निकला माना जाता है। बुद्ध-चरित काव्य में आलार कालाम तथा उदक रामपुत्र को सांख्यी का प्रवर्तक कहा गया है।

### जैन-दर्शन के सिद्धान्त

जैन-दर्शन के प्रमुख प्रमेय उत्पाद, व्यय और ध्रौव्य हैं। उत्पादन का अभिप्राय यह है कि सृष्टि में जो कुछ है वह पहले से ही उत्पन्न है तथा जो नहीं है, उससे किसी भी तत्त्व की उत्पत्ति नहीं हो सकती। व्यय का तात्पर्य इस बात से है कि प्रत्येक पदार्थ अपने पूर्व-पर्याय (रूप) को छोड़कर क्षण-क्षण, नवीन पर्यायों को धारण कर रहा है। और ध्रौव्य यह विश्वास है कि पदार्थों के रूपान्तर की यह प्रक्रिया सनातन है, उसका कभी भी अन्त-रोध या नाश नहीं होता। “जगत् का प्रत्येक सत्, प्रति क्षण परिवर्तित होकर भी, कभी नष्ट नहीं होता। वह उत्पाद, व्यय और ध्रौव्य, इस प्रकार त्रिलक्षण है। कोई भी पदार्थ चेतन हो या अचेतन, इस नियम का अपवाद नहीं है।” (जैन-दर्शन)

जैन धर्म यह मानता है कि सृष्टि अनादि है और वह जिन छह तत्त्वों से बनी है, वे तत्त्व भी अनादि हैं। ये छह तत्त्व हैं—(१) जीव (२) पुद्गल (३) धर्म (४) अवर्म (५) आकाश और (६) काल। इन छह तत्त्वों में से केवल पुद्गल ही ऐसा है, जिसका हम रूप देख सकते हैं अथवा जिम्का अनुभव हमें स्पर्श, घ्राण अथवा श्रवण से होता है। पुद्गल को मूर्त द्रव्य भी कहते हैं। बाकी सभी द्रव्य ऐसे हैं जो अमूर्त हैं, जिनका आकार नहीं है। दूसरी बात यह है कि इन छहों द्रव्यों में केवल जीव ही ऐसा है, जिसमें चेतना है, बाकी पाँचों द्रव्य निर्जीव अथवा अचेतन हैं। तीसरी बात यह है कि ससार में जीव निर्जीव (पुद्गल) के बिना नहीं ठहर सकता। निर्जीव (पुद्गल) के सहवास में छूटकारा उसे तब मिलता है, जब वह ससार के बन्धनों से छूट जाता है। असल में, जैन-दर्शन के जीव के, प्रायः, वे ही गुण हैं जो आत्मा के लिए वेदान्त में कहे गये हैं।

जो मूर्त द्रव्य अर्थात् पुद्गल है, वह परमाणुओं के योग से बना है और यह सारी सृष्टि ही परमाणुओं का समन्वित रूप है। जीव और पुद्गल ही मुख्य द्रव्य हैं, क्योंकि उन्हीं के मिलन से सृष्टि में जीवन देखने में आता है। आकाश वह स्थान है, जिसमें सृष्टि ठहरी हुई है। जीव और पुद्गल में गति कहाँ से आती है, इसका रहस्य समझाने के लिए धर्म की कल्पना की गयी है। धर्म वह अवस्था है, जिससे जीव और पुद्गल की गति मिलती है। चलने की शक्ति तो सक्रिय द्रव्य में स्वयं है, लेकिन, जैसे मछली चलने की शक्ति रखते हुए भी पानी के बिना नहीं चल सकती, वैसे ही, सक्रिय द्रव्य भी धर्म के बिना नहीं चल सकते। धर्म उनकी गति को सभव बनाता है। इसी प्रकार, चलनेवाली चीज जब ठहरना चाहती है, तब भी उसे कोई-न-कोई आधार चाहिए। पक्षी उड़ता अपनी शक्ति से है और वह ठहरता भी अपनी ही शक्ति से है, किन्तु, जमीन या वृक्षादि का आधार लिये बिना वह ठहर नहीं सकता। सक्रिय द्रव्य के ठहरने को सभव बनानेवाला गुण ही अवर्म है। धर्म और अधर्म वे गुण हैं, जो विश्व को, क्रमशः, गतिशील रखते हैं और उसे अव्यवस्था में गिरपतार होने से बचाते हैं। काल की कल्पना इसलिए की गयी कि जैन धर्म ससार को माया नहीं मानता, जैसे शांकर मत में वह माना



जाता है। समार सत्य है और इसमें परिवर्तन होते रहते हैं। इसी परिवर्तन का आधार काल है, क्योंकि काल के अस्तित्व को माने बिना समार में किसी तरह के परिवर्तन की कल्पना नहीं की जा सकती। काल मनुष्य की जवानी, बुढ़ापे और मृत्यु, सबका कारण है।

जैन-दर्शन के छह द्रव्यों में से सिर्फ धर्म और अधर्म ही ऐसे हैं, जिनका वैदिक धर्म-ग्रन्थों में कहीं भी उल्लेख नहीं मिलता। बाकी जीव, पुद्गल, काल और आकाश ऐसे हैं जो, किमी-न-किसी रूप में, अन्यत्र भी आये हैं। ये बहुत-कुछ पंच-तत्त्वों के समान हैं जिनसे, वैदिकों के अनुसार, सृष्टि की रचना हुई है।

वैदिक जैसे स्थूल शरीर के भीतर एक सूक्ष्म शरीर की सत्ता में विश्वास करते हैं, उसी प्रकार, जैन-दर्शन के अनुसार भी, हमारे स्थूल शरीर के भीतर एक सूक्ष्म कर्म-शरीर है। स्थूल-शरीर के छूट जाने पर भी यह कर्म-शरीर जीव के साथ रहता है और वही उसे फिर अन्य शरीर धारण करवाता है। आत्मा की मनोवैज्ञानिक चेटाओं—वासना, इच्छा, तणा आदि—से इस कर्म-शरीर की सुपुष्टि होती है। इसलिए, कर्म-शरीर तभी छूटता है, जब जीव वासनाओं से ऊपर उठ जाता है, जब उसमें किमी प्रकार की इच्छा नहीं रह जाती। जैन-दर्शन के अनुसार भी मोक्ष की व्यवस्था यही है।

जैन-दर्शन 'आस्रव' के सिद्धान्त में विश्वास करता है, जिसका अर्थ यह है कि कर्म के सस्कार, क्षण-क्षण, क्षणित या प्रवाहित हो रहे हैं, जिनका प्रभाव जीव पर, क्षण-क्षण, पड़ता जा रहा है। इस प्रभाव से बचने का उपाय यह है कि मनुष्य चित्त-वृत्तियों का निरोध करे, मन को कान्ध में लाये, योग की समाधि का अवलम्बन ले और तपश्चर्या में लीन रहे।

### कैवल्य या मोक्ष

कैवल्य-साधना के, जैनों के यहाँ, सात सोपान माने गये हैं। ये सात सोपान ही जीव, अजीव, आस्रव, बन्ध, सवर, निर्जरा और मोक्ष नामक सात तत्त्व हैं। जीव आत्मा है। अजीव वह ठोस द्रव्य (अर्थात् शरीर) है, जिसमें आत्मा निवास करती है। जीव और अजीव का मिलन ही ससार है। अतएव, मोक्ष-साधना का मार्ग यह है कि जीव को अजीव से भिन्न कर दिया जाय अर्थात् मनुष्य यह ज्ञान प्राप्त करे कि वह आत्मा है और शरीर से बिल्कुल भिन्न है। किन्तु, जीव अजीव से बँधा कैसे है? इसका उत्तर आस्रव है। कर्मों से जो सस्कार क्षणित होते हैं, उन्हीं के कारण जीव अजीव से बँध जाता है। अतएव, उग बपन को नष्ट करने का उपाय यह है कि साधक कर्म से क्षणित होनेवाले सस्कारों से अलिप्त रहने का उद्योग करे। यह प्रक्रिया सवर कहलाती है। किन्तु, इतना ही मध्यष्ट नहीं है। आत्मा को तो पूर्वाजित संस्कार भी घेरे हुए हैं। इन पूर्वाजित सस्कारों से छूटने की साधना का नाम निर्जरा है। जीवन-नीका में छेद है, जिनसे पानी उसमें भरता जा रहा है। छंदों को बन्द करना ही सवर की साधना

है और नाब में पहले से जो पानी भरा हुआ है, उसे उलीचने को निर्जरा कहते हैं। संवर और निर्जरा के द्वारा जिसने अपने को संस्कारों अथवा आस्रवों से मुक्त कर लिया, वही मोक्ष प्राप्त करता है।

जैन-दर्शन में मोक्ष की साधना केवल संन्यासी कर सकते हैं। इनकी पाँच कोटियाँ हैं, जिनका समन्वित नाम पंच-परमेष्ठी है। ये पंच-परमेष्ठी हैं अर्हत्, सिद्ध, आचार्य, उपाध्याय और साधु। साधुओं के उपदेष्टा उपाध्याय और आचार्य कहलाते हैं। सिद्ध वह है जिसने शरीर छोड़कर मोक्ष प्राप्त कर लिया है और अर्हत् तीर्थंकरों को कहते हैं। अर्हत् तो चौबीस ही हुए हैं, किन्तु, सिद्ध कोई भी जीव हो सकता है। जिसकी बासना छूट गयी, जो सुख-दुःख से ऊपर उठ गया, जिसकी इन्द्रियाँ बशीभूत हैं, वह सिद्ध है। सिद्ध की कोटि परमात्मा की कोटि है। भेद यह है कि सामान्य वैदिक दर्शन में परमात्मा एक माना गया है, किन्तु, जैन धर्म के अनुसार, जो भी व्यक्ति सिद्ध हो गया, वह स्वयं परमात्मा है।

वैदिक दर्शन में मोक्ष वह अवस्था है, जब आत्मा परमात्मा में विलीन हो जाती है। बौद्ध-दर्शन में इस अवस्था की सज्ञा निर्वाण है, जब आत्मा की सत्ता का लोप हो जाता है, किन्तु, लुप्त होकर आत्मा कहाँ चली जाती है, यह रहस्य बौद्ध-दर्शन हमें नहीं बताता। जैन-दर्शन में इस स्थिति को कैवल्य कहते हैं। जैनों का विश्वास है कि अदृश्य जगत् में कही कैवल्य-लोक है, जहाँ सिद्धों की आत्माएँ, शुद्ध-बुद्ध रूप में, विराजा करती हैं। जो आत्मा सिद्ध अथवा मुक्त हो गयी, वह चार गुणों से मुक्त होती है। ये गुण हैं अनन्त दर्शन, अनन्त ज्ञान, अनन्त सुख और अनन्त वीर्य। रूप, रस, गन्ध और वर्ण, ये पुद्गल के गुण हैं। पुद्गल के बंधन से छूटते ही जीव अनन्त-चतुष्टय से युक्त हो जाता है।

### अनेकान्तवाद

भारत में जितने भी धार्मिक संप्रदाय विकसित हुए, उनमें से अहिंसावाद को उतना महत्त्व किसी ने भी नहीं दिया, जितना जैन धर्म ने दिया है। बौद्ध धर्म में, फिर भी, अहिंसा की एक सीमा है कि स्वयं किसी जीव का वध न करो, किन्तु, जैनों की अहिंसा बिल्कुल निस्सीम है। स्वयं हिंसा करना, दूसरों से हिंसा करवाना या अन्य किसी भी तरह से हिंसा में योग देना, जैन धर्म में सबकी मनाही है। और विशेषता यह है कि जैन-दर्शन केवल शारीरिक अहिंसा तक ही सीमित नहीं है, प्रत्युत, वह बौद्धिक अहिंसा को भी अनिवार्य बताता है। यह बौद्धिक अहिंसा ही जैन-दर्शन का अनेकान्तवाद है।

अहिंसा का आदर्श, आरंभ से ही, भारत के समक्ष रहा था, किन्तु, उसकी चरम-सिद्धि इसी अनेकान्तवाद में हुई। इस सिद्धान्त को देखते हुए एंमा लगता है कि संसार को, बहुत आगे चलकर, जहाँ पहुँचना है, भारत वहाँ पहले ही पहुँच चुका था। संसार में आज जो

असाति है, रह-रहकर बिस्व में युद्ध के जो खतरे दिखायी देने लगते हैं, उनका कारण क्या है? मुख्य कारण यह है कि एक बाद के माननेवाले लोग दूसरे बादों के माननेवालों को आँख मूँदकर गलत समझते हैं। साम्यवादी समझते हैं कि प्रजातंत्री देश बिलकुल गलत राह पर हैं और प्रजातंत्र के समर्थकों की दृष्टि में सारी गलती साम्यवादियों की है। इसी प्रकार, जीवन के प्रत्येक क्षेत्र में जो कोलाहल है, उसका मूल कारण यह है कि लोग विरोधी मतों के प्रति अत्यंत असहनशील हो गये हैं और, तब भी, सत्य यह है कि कोई भी मत सोलह आने सत्य या सोलह आने असत्य नहीं है। चीजे एक बिन्दु से जैसी दिखायी देती हैं, दूसरे बिन्दु से ठीक वैसी ही दिखायी नहीं देती। अतएव, आँख मूँद कर किसी मत को सर्वथा खंडित करने का कार्य हिंसा का कार्य है। अनेक मतों में किसी एक को पकड़ कर बैठ जाना और यह मान लेना कि और सारे मत झूठे हैं, इसे विद्या का अहंकार कहना चाहिए। सत्य क्या है, इसे जानने का कोई एक मार्ग नहीं है। और सत्य के मार्ग पर आये हुए व्यक्ति की सबसे बड़ी पहचान भी यही है कि उसका दुराग्रह छूट जाता है। जो सच्चे अर्थों में सन्त हैं, वे अपने ऊपर भी शक्य करते हैं और, एक सिद्धान्त को मानते हुए भी, वे यह भाव बनाये रहते हैं कि, संभव है, अन्य सिद्धान्तों में भी सत्य का कोई अंश हो, जो हमें दिखायी नहीं पडा है। समन्वय, सह-अस्तित्व और अहिंष्णुता, ये एक ही तत्त्व के अनेक नाम हैं। इसी तत्त्व को जैन-दर्शन शारीरिक घरातल पर अहिंसा और मानसिक घरातल पर अनेकान्त कहता है। जीवों को कष्ट नहीं देना, यह शारीरिक अहिंसा की पहचान है। किन्तु, जो चिन्तक और मनीषी हैं, वे जब आँख मूँद कर विरोधी मतों पर प्रहार करते हैं, तब उनका भी यह कार्य हिंसा का ही कार्य होता है। जन-साधारण को जीव-हिंसा से बचाने के लिए जैन-दर्शन ने अहिंसा का उपदेश दिया, किन्तु, चिंतकों और विचारकों को हिंसा-कर्म से विगत करने के लिए उनमें अनेकान्त का सिद्धान्त निकाला। और यह उचित भी है, क्योंकि निचले स्तर पर तो मतों, बादों और विचारों को लेकर, जंग में, बहम की जा सकती है, किन्तु, विचारक जब अत्युच्च घरातल पर पहुँचते हैं, तब वे किसी भी बात को पूरे जोंर से नहीं कह सकते, न बहस करने समय उनकी आँखों में मशाल ही जलती है। मनुष्य का ज्ञान अपूर्ण है और ऐसी कोई राह नहीं है, जिस पर चलकर एक ही व्यक्ति सत्य के सभी पक्षों की जानकारी प्राप्त कर सके। इसीलिए, हम जो जानते हैं, वह ठीक है। किन्तु, उतना ही ठीक वह व्यक्ति भी हो सकता है, जो हमारे विरुद्ध खडा है। अतएव, मरुचा अहिंसक विचारक किसी भी बात को बहुत जोंर से नहीं कहता। अपने मतों को इस जोंर से रखना, मानो, केवल वे ही ठीक हों, यह अहंकार का प्रदर्शन है, यह हिंसा और अधर्म है।

अनेकान्तवाद का दार्शनिक आधार यह है कि "प्रत्येक वस्तु अनन्त गुण, पर्याय और धर्मों का अखंड पिण्ड है। वस्तु को तुम जिस दृष्टिकोण से देख रहे हो, वस्तु उतनी ही नहीं है। उसमें अनन्त दृष्टिकोणों से देखे जाने की क्षमता है। उसका

विराट् स्वरूप अनन्त धर्मात्मक है। तुम्हें जो दृष्टिकोण विरोधी मालूम होता है, उसपर ईमानदारी से विचार करो तो उसका विषयमूल धर्म भी वस्तु में विद्यमान है। चित्त से पक्षपात की दुरभिसंधि निकालो और दूसरे के दृष्टिकोण के विषय को भी सहिष्णुता-पूर्वक खोजो, वह भी वहीं लहरा रहा है।” इसमें कोई सन्देह नहीं कि अनेकान्त का अनुसंधान भारत की अहिंसा-साधना का चरम उत्कर्ष है और सारा ससार इसे जितना ही शीघ्र अपनायेगा, विश्व में शान्ति भी उतनी ही शीघ्र स्थापित होगी।

### स्याद्वाद

अहिंसा की चरम मानसिक सिद्धि अनेकान्तवाद है, जो हमें यह चेतावनी देता है कि बहस के समय अपनी आँखों को लाल मत बनाओ, न कभी इस भाव को मन में स्थान बनाने दो कि तुम जो कुछ कहते हो, एक मात्र वही सत्य है। किन्तु, मन के इस अहिंसा-युक्त भाव को हम भाषा में किस प्रकार प्रकट कर सकते हैं? इस जिज्ञासा का समाधान जैन-दर्शन ने स्याद्वाद से किया। अनेकान्त चिंतन की अहिंसामयी प्रक्रिया का नाम है और स्याद्वाद उसी चिंतन की अभिव्यक्ति की शैली को कहते हैं। अर्थात् अनेकान्तवाद का सबध मनुष्य के विचार से है, किन्तु, स्याद्वाद उस विचार के योग्य अहिंसायुक्त भाषा की खोज करता है। स्याद्वाद के अनुसार, सच्चा अहिंसक यह नहीं कहेगा कि “यह बात सत्य है”, उसके मुख से बराबर यही निकलेगा कि “स्यात् यह ठीक हो।”

किन्तु, स्यात् का हिन्दी-पर्याय शब्द शायद होता है, जिससे यह ध्वनि निकलती है कि स्याद्वाद निश्चित ज्ञान का माध्यम नहीं हो सकता, उसमें बग़ावर शका लिपटी रहती है। मुख्यतः, इसी दोष को लेकर शंकराचार्य, शांतरक्षित, रामानुज, राधाकृष्णन, राहुल सांकृत्यायन, संपूर्णानन्द आदि विद्वानों ने इस सिद्धान्त की प्रतिकूल आलोचना की है। श्री महेन्द्रकुमार न्यायाचार्य ने अपने जैन-दर्शन नामक ग्रन्थ में स्याद्वाद की इन आलोचनाओं का उत्तर दिया है, जिसे हम समीचीन समझते हैं। महेन्द्रकुमारजी स्यात् का अर्थ शायद नहीं मानते। उनका कहना है कि “प्राकृत और पालि में ‘स्यात्’ का ‘सिया’ रूप होता है। यह वस्तु के मुनिश्चित भेदों के साथ प्रयुक्त होता रहा है। कोई ऐसा शब्द नहीं है जो वस्तु के पूर्ण रूप का स्पर्श कर सके। हर शब्द एक निश्चित दृष्टिकोण से प्रयुक्त होता है और अपने विवक्षित धर्म का कथन करता है। इस तरह, जब शब्द में, स्वभावतः, विवक्षानुसार अमुक धर्म के प्रतिपादन करने की शक्ति है, तब यह आवश्यक हो जाता है कि अविवक्षित शेष धर्मों की सूचना के लिए एक ‘प्रतीक’ अवश्य हो, जो वक्ता और श्रोता को मूलने न दे। ‘स्यात्’ शब्द यही कार्य करता है। वह श्रोता को विवक्षित धर्म का, प्रधानता से, ज्ञान करा के भी अविवक्षित धर्मों के अस्तित्व का द्योतन कराता है। ‘स्यात्’ शब्द जिस धर्म के साथ लगता है, उसकी स्थिति कमजोर नहीं करके, वस्तु में रहनेवाले तत्प्रतिपक्षी धर्म की सूचना देता है।”

### धर्मावरण के सिद्धान्त

उमर के विवरण से यह स्पष्ट हो जाना चाहिए कि अहिंसा जैनों का परम धर्म है और इस पर वे जितना अधिक जोर डालते हैं, उतना और किसी बात पर नहीं। कहते हैं, जब जैन धर्म के उत्कर्ष का समय था, तब जैन मुनि खेती का विरोध करते थे, क्योंकि खेत जोतने से मिट्टी में पड़े जीव मारे जाते हैं। वे पानी को केवल छान कर ही नहीं, औट कर पीते थे, जिससे जीव उनके मुख में न चले जायें; वे मधु नहीं खाते थे, क्योंकि मधु खाने के क्रम में मक्खियों का नाश होता है, वे दीपक को बराबर कपड़े से आवृत रखते थे, जिससे पतंग उस पर आकर न जल जायें। और आगे की राह को वे बुहारते चलते थे, जिससे चींटियों और कीट-पतंगों पर उनके पांव न पड़े।

जैन धर्म की दूसरी विशेषता अपरिमित कष्ट सहने की प्रवृत्ति है। बौद्ध और जैन धर्म में एक भेद यह भी है कि जहाँ बौद्ध अतिभोग और अतित्याग को छोड़कर मध्यमार्ग पर चलने के समर्थक हैं, वहाँ जैन महात्मा इन्द्रिय-सुखों के घोर शत्रु हैं। कर्म के आसन्न के प्रभाव से बचने के लिए, वे ससार के प्रत्येक सुख से अलग भागने को धर्म समझते हैं। भोग के बारे में दो प्रकार के संप्रदाय हैं। एक वह जो यह कहता है कि ईश्वर, स्वर्ग, नरक, पाप और पुण्य, ये सब-के-सब झूठे हैं, आदमी जब मर जाता है, तब फिर उसकी कोई बात शेष नहीं रह जाती, इसलिए, अच्छा यही है कि हम जब तक ससार में जिये, तब तक सुख से जिये और सभी प्रकार के भोगों से अपने को तृप्त कर ले, क्योंकि पाप और पुण्य के मानसिक भय से डरना व्यर्थ है। असली भय पुनिस का है और अगर पुनिस से बचकर तुम इच्छित भोग पा सकते हो तो उसे जरूर भोगो। यह संप्रदाय जड़तावादियों का है। अपने यहाँ ऐसा ही संप्रदाय चार्वाक-परिषदों का भी था। इसके विपरीत, दूसरे छोर पर वह संप्रदाय है जो यह कहता है कि ईश्वर है और दुनिया उसी की बनायी हुई है। हम जो जन्म लेकर आये हैं, सो हमारा जन्म पूर्वजन्म के पापों के कारण हुआ है। हम अगर पाप नहीं करते तो हमारा जन्म नहीं होता। पा करने से ही पुनर्जन्म होता है। और अधिक पाप करने से जीव को, अधिक-से-अधिक, योनियों में भटकना पड़ता है। मनुष्य का लक्ष्य मोक्ष है। मोक्ष से दूर रहने के कारण मनुष्य जन्म लेता है एवं उससे और अधिक दूर होने के कारण वह विवाह करके सामाजिकता में गिरफ्तार होता है। पुनर्जन्म से छूटने का उपाय यह है कि हम भोग को छोड़ें, क्योंकि भोगासक्ति ही पाप है। यह संप्रदाय, जिसे हम यती-संप्रदाय (Ascetic) कह सकते हैं, हर खूबसूरत चीज को गुनाह की जगह और प्रत्येक सुख को दुःख का कारण मानता है।

भारत में इस यती-वृत्ति का चरम-विक्रम जैन साधुओं के बीच हुआ। ये जैन साधु शरीर को आत्मा का दुश्मन मानते थे और वे, चुन-चुन कर, उस मार्ग पर चलते थे, जिससे शरीर को अपरिमित कष्ट हो। आज भी वे सवारी पर नहीं चढ़ते, दूर-दूर तक पैदल ही चले जाते हैं। वे दाढ़ी-मूँछ भी नाई रें नहीं बनवाते, बल्कि, राख लगाकर खुद

ही उन्हें नोच डालते हैं। जब जैन धर्म अपने पूरे उत्कर्ष पर था, तब कहते हैं, जो साधक बारह साल तक धर्म की साधना कर लेता था, उसे यह अधिकार मिल जाता था कि वह चाहें तो उपवास करके अपने प्राण छोड़ दे। अनशन और उपवास से आत्म-हत्या करने की जैन धर्म में बड़ी महिमा है। जैन लोगों का विश्वास है कि मौर्यवंशी सम्राट् चंद्रगुप्त, अपने अंतिम दिनों में, जैन हो गये थे और जब मगध में अकाल पड़ा, तब वे बहुत-से धर्मबन्धुओं को साथ लेकर दक्षिण भारत की ओर चले गये, जहाँ उन्होंने उपवास करके अपना शरीर छोड़ दिया। जैन धर्म के अनेक महात्मा इसी विधि से मरे हैं।

साधन की यह कठोरता इतनी आदरणीय कैसे मान ली गयी, इसका मनोवैज्ञानिक कारण यह था कि दीर्घकालीन प्रचार के कारण लोगों को यह विश्वास हो गया था कि यह जीवन दुःखों से पूर्ण है और इन दुःखों से छुटकारे का उपाय मोक्ष प्राप्त करना है। आदमी का असली उद्देश्य मोक्ष हो गया और मोक्ष तथा आत्मा के बीच प्रत्यक्ष दीखनेवाली दीवार मनुष्य की देह हो गयी। अतएव, मनोवैज्ञानिक रूप से, आदमी ने अपना सारा गुस्सा शरीर पर उतारना शुरू किया। कृच्छ्र साधना के शिकार केवल जैन ही नहीं हुए, बल्कि, अन्य लोगों में भी उसका काफी प्रचार था। गौतम जब घर से निकल कर सन्यासी हो गये, तब उन्हें भी पहले मोक्ष-लाभ का मार्ग तपस्या में ही दिखायी पड़ा था। हिन्दू-पुराणों में दुर्घर्य तपस्याओं की हजारों कथाएँ भरी पड़ी हैं। धर्म-लाभ के लिए उन दिनों लोग वर्षों तक एक पाँव पर खड़े रहते थे, पेड़ों से लटक कर उलटे टँग जाते थे, चादमायण-व्रत करते थे या महज नीम की पत्तियाँ खाकर समय गुजार देते थे। उदासी संप्रदाय के साधुओं में से अब भी कितने ही साधु जाड़े और बरसात में घरों से बाहर पड़े रहते हैं तथा जेठ की घूप में पचघुनी तापते हैं। स्वामी दयानन्द बहुत दिनों तक, जाड़े और बरसात, दोनों ऋतुओं में, घर से बाहर रहते थे और शरीर पर कपड़े नहीं डालते थे। बहुत दिनों से इस देश में एक विश्वास रहा है कि आत्मा को जगाने का सच्चा मार्ग शरीर को कष्ट में डालना है और जो लोग शरीर को कष्ट में अधिक डालते थे, उनका समाज में आदर भी अधिक होता था। भारत में यह परंपरा बिलकुल समाप्त नहीं हुई है, बल्कि, अभी भी शेष है। सब तो यह है कि प्रत्येक साधु-महात्मा के साथ कष्ट-सहिष्णुता का थोड़ा-बहुत संबन्ध हम आज भी मानते हैं।

जैन धर्म का त्रिरत्न (सम्यक् दर्शन, सम्यक् ज्ञान और सम्यक् चरित्र), असल में, वैदिकों के भक्तियोग, ज्ञानवांग और कर्मयोग का ही परिवर्तित रूप है। भेद यह है कि वैदिक धर्म में ज्ञान, कर्म और भक्ति में से कोई भी मार्ग मुक्ति के लिए मध्येष्ट समझा जाता है, किन्तु, जैन धर्म मोक्ष-लाभ के लिए सम्यक् दर्शन, सम्यक् ज्ञान और सम्यक् चरित्र, तीनों को आवश्यक मानता है।

त्रिरत्न में पहला स्थान सम्यक् दर्शन का आता है, जिसके पालन के लिए यह आवश्यक है कि मनुष्य तीन प्रकार की मूर्खताओं और आठ प्रकार के अहंकारों को बिलकुल

छोड़ दे। तीन प्रकार की मूढ़ताएँ हैं—लोक-मूढ़ता, देव-मूढ़ता और पाषण्ड-मूढ़ता। नदियों में स्नान करने से शुचिता ही नहीं, पुण्य भी बढ़ता है, यह और ऐसी अनेक भ्रान्तियाँ लोक-मूढ़ता के उदाहरण हैं, जो त्याज्य हैं। देवी-देवताओं की शक्तियों में विश्वास करना देव-मूढ़ता है तथा साधु-फकीरो के चमत्कार में विश्वास करना पाषण्ड-मूढ़ता है। जैन धर्म में ये सभी अन्ध-विश्वास त्याज्य हैं। जब तक ये अन्ध-विश्वास नहीं छूटते, मनुष्य धर्म के सच्चे मार्ग पर नहीं आ सकता।

भला यह कैसे संभव था कि जिस धर्म ने अहिंसा पर इतना जोर डाला, वह विनम्रता के गुण को अनिवार्य नहीं समझे? इसलिये, जैन धर्म में आठ प्रकार के अहंकार भी त्याज्य बताये गये हैं। ये हैं—(१) अपनी बुद्धि का अहंकार, (२) अपनी धार्मिकता का अहंकार, (३) अपने वेश का अहंकार, (४) अपनी जाति का अहंकार, (५) अपने शरीर या मगोबल का अहंकार, (६) अपनी चमत्कार दिखानेवाली शक्तियों का अहंकार, (७) अपने योग और तपस्या का अहंकार तथा (८) अपने रूप और मौन्दर्य का अहंकार। इतनी तैयारी हो लेने पर ही, सम्यक् ज्ञान और सम्यक् चरित्र का फल साधक को मिल सकता है।

बौद्ध धर्म की तरह, जैन धर्म भी कर्मवादी है और उसका उद्देश्य मनुष्यों के कर्मों को परिष्कृत एवं उन्नत बनाना है। प्रत्येक जैन गृहस्थ को पचव्रत का प्रण लेना पड़ता है, जिनके नाम अहिंसा, सत्य, अस्नेह, ब्रह्मचर्य और अपरिग्रह हैं। खेती-बारी में जो जीव-हिंसा अनिच्छित डग से हो जाती है, वह गृहस्थों को क्षम्य है। इसी प्रकार, ब्रह्मचर्य के मामले में भी परस्त्री-गमन ही बर्जित है और अपरिग्रह के द्वारा गृहस्थ को यह प्रतिज्ञा करनी पड़ती है कि वह अपनी आवश्यकता से अधिक संपत्ति अपने पास नहीं रखेगा, उसे दान में दे देगा। शायद, इसी व्रत का पालन करने के लिए आज भी जैन गृहस्थ अपनी आय का एक भाग दान के लिए उत्सर्ग कर देते हैं।

गृहस्थों के लिए जो व्रत परिमित रखे गये हैं, श्रमणों और सन्यासियों पर वे ही व्रत अत्यन्त कठोरता से लागू किये जाते हैं, क्योंकि उन्हें छूट की आवश्यकता नहीं है तथा उन्हें प्राणपन से इन व्रतों के पूर्ण पालन का प्रयास करना ही चाहिए।

### जैन मत और बौद्ध मत

जैन मत और बौद्ध मत में समानता यह है कि दोनों मत पशु-हिंसा के विरोधी हैं। यद्यपि, आगे चलकर बौद्ध मरे हुए पशु का मांस खाना बुरा नहीं मानने लगे, किन्तु, जैन हिंसक या अहिंसक, सभी प्रकार के आमिष को अप्राह्य मानते हैं। दोनों मत वेद की प्रामाणिकता को अस्वीकार करते हैं। दोनों का विश्वास है कि सृष्टि की रचना करनेवाला कोई देवता नहीं है। दोनों मतों के पंडितों ने प्रचलित देश-भाषाओं में उपदेश देना आवश्यक माना—बौद्धों का मूल-साहित्य प्राकृत में है और जैनो का अधिक साहित्य अपभ्रंश में।

आगे चलकर, दोनों धर्मों के ग्रन्थ संस्कृत में भी लिखे गये। किन्तु, इन धर्मों के बीच भेद यह है कि बौद्ध सृष्टि मात्र को परिवर्तनशील एवं नश्वर मानते हैं तथा वे यह स्वीकार नहीं करते कि सृष्टि के मूल में कोई तत्त्व है, जो अक्षय और अनादि है। किन्तु, जैन जीव और अजीव को अक्षय तथा अनादि मानते हैं। श्री महेन्द्रकुमार ने लिखा है कि, यद्यपि, अनेक विषयों में जैन-दर्शन और बौद्ध-दर्शन समानतंत्रीय थे, पर क्षणिकवाद, नैरात्म्यवाद, शून्यवाद, विज्ञानवाद आदि बौद्ध वादों का दृष्टिकोण एकान्तिक होने से दोनों में विरोध था और, इसीलिए, इनका प्रबल खड्ग जैन न्याय-ग्रन्थों में पाया जाता है। धर्म और दर्शन की मौलिक जिज्ञासाओं के विषय में महावीर और बुद्ध के क्या मत हो सकते थे, यह इस प्रकार अनुमित किया जा सकता है। यदि कोई बुद्ध से पूछता कि "क्या लोक शाश्वत है?" तो बुद्ध यह उत्तर देते कि इसका जानना अनुपयोगी है और ऐसे अव्याकृत प्रश्न पूछे ही नहीं जाने चाहिए। किन्तु, यही प्रश्न यदि महावीर से पूछा जाता तो वे यह कहते कि "हाँ, लोक द्रव्य-दृष्टि से शाश्वत है। इसके किसी भी सत् का सर्वथा नाश नहीं होता, न किसी असत् से नये सत् का उत्पादन ही संभव है।" और यदि यह पूछा जाता कि 'क्या लोक अशाश्वत है?' तब भी बुद्ध उसे अव्याकृत कहकर टाल देते। किन्तु, महावीर कहते कि "हाँ, लोक अपने प्रति क्षण भावी परिवर्तनों की दृष्टि से अशाश्वत है। कोई भी पदार्थ एक रूप में दो क्षण ठहरनेवाला नहीं है।" और यदि यह प्रश्न किया जाता कि "क्या लोक शाश्वत भी है और अशाश्वत भी?" तो बुद्ध फिर मौन रह जाते और महावीर फिर कहते कि "हाँ, लोक, दोनों दृष्टियों से विचार करने पर शाश्वत भी है और अशाश्वत भी।"

जैन साधना अत्यन्त कृच्छ्र और कठिन साधना है। बुद्ध ने तप और भोग के बीच मध्यमार्ग को बिहित बताया। बौद्धों का निर्वाण संपूर्ण विनाश का सशय उत्पन्न करता है। जैन पण्डित निर्वाण को जीव के विकास की स्थिति मानते हैं तथा यह कहते हैं कि जीवन-मुक्त पुरुष ईश्वर-कोटि को प्राप्त करता है। जैनो में भिक्षु और गृहस्थ के बीच की दूरी कम रही। बौद्धों का सारा जोर भिक्षु-संघ पर पड़ा और उनके गृहस्थ सेवक उपेक्षित हो गये। धर्माचरण और अनुष्ठानादि में जैन धर्म वैदिक धर्म के समीप रहा। किन्तु, बौद्ध मत उससे काफी दूर चला गया। राज्य-सहायता तो जैन धर्म को भी मिली थी; किन्तु, जैन मत भारत से बाहर नहीं गया। किन्तु, बौद्ध मत ने भारत के सांस्कृतिक अभियान में अपने को विश्व-विजय का माध्यम बना लिया। बौद्ध धर्म, मुख्यतः, सन्यासियों का धर्म था। किन्तु, जैन मत गृहस्थों को साथ लिये हुए था तथा ये गृहस्थ श्राद्ध, विवाह, पूजा और अनुष्ठान में ब्राह्मण पुरोहितों से काम लेते रहे। इसका एक प्रभाव यह हुआ कि जैन मत हिन्दुत्व का अंश बना रहा। किन्तु, बौद्ध मत हिन्दू वृत्त से बाहर चला गया।



### जैन धर्म का इतिहास

सामान्य अनुमान यह है कि जैन पंथ का मूल उन प्राचीन परंपराओं में रहा होगा, जो आर्यों के आगमन से पूर्व इस देश में प्रचलित थी। किन्तु, यदि आर्यों के आगमन के बाद से भी देखें तो ऋषभदेव और अरिष्टनेमि को लेकर जैन-धर्म की परंपरा वेदों तक पहुँचती है। महाभारत-युद्ध के समय, इस संप्रदाय के एक नेता नेमिनाथ थे, जिन्हें जैन अपना एक तीर्थंकर मानते हैं। ई० पू० आठवीं सदी में तेईसवें तीर्थंकर पार्वनाथ हुए, जिनका जन्म काशी में हुआ था। काशी के पास ही ग्यारहवें तीर्थंकर श्रेयासनाथ का जन्म हुआ था, जिनके नाम पर सारनाथ का नाम चला आता है। जैन धर्म के अन्दर श्रमण-संप्रदाय का पहला संगठन पार्वनाथ ने किया था। ये श्रमण वैदिक प्रथा के विरुद्ध थे और, महावीर तथा बुद्ध के काल में, ये श्रमण कुछ बौद्ध और कुछ जैन हो गये तथा दोनों ने अलग-अलग अपनी सस्याएँ बढ़ा ली।

जैन-पंथ के अन्तिम तीर्थंकर महावीर वर्धमान हुए, जिनका जन्म ई० पू० ५६६ में हुआ था। वे ७२ वर्ष की अवस्था में स्वर्गीय हुए। महावीर स्वामी ने मरने के पूर्व इस संप्रदाय की नींव भलीभाँति पुष्ट कर दी, अहिंसा को उन्होंने पक्के तौर पर स्थापित कर दिया और जब वे मरे, तब उनका संप्रदाय, पूर्णरूप से, संगठित और सक्रिय था। सांसारिकता पर विजयी होने के कारण वे जिन (जयी) कहलाये और उन्हीं के समय से इस संप्रदाय का नाम जैन हो गया।

जब सिकन्दर भारत आया था, तब जैन साधु सिंधु के तट पर भी बसे हुए थे। चन्द्रगुप्त मौर्य जैन हुए थे या नहीं, इस विषय में अभी सदेह है, किन्तु, अशोक के अभिलेखों से यह पता चलता है कि उसके समय में मगध में जैन धर्म का प्रचार था। लगभग इसी समय, मठी में बसनेवाले जैन मुनियों में यह मतभेद शुरू हुआ कि तीर्थंकरों की मूर्तियाँ तपड़े पहना कर रखी जायें या नग्न ही तथा मुनियों को वस्त्र पहनना चाहिए या नहीं। यह मतभेद इतना बढ़ा कि ईसा की पहली सदी में आकर जैन-मतावलम्बी मुनि दो दलों में बँट गये। एक दल हुआ श्वेताम्बर, जिसके साधु श्वेत वस्त्र पहनते थे; और दूसरा हुआ दिगंबर, जिसके साधु नंगे ही घूमते थे।

मौर्य-काल में, भद्रबाहु के नेतृत्व में, जैन श्रमणों का एक दल दक्षिण गया और मैसूर में रहकर अपने धर्म का प्रचार करने लगा। ईसा की पहली शताब्दी में कर्लिंग के राजा शारंगवेल ने जैन धर्म स्वीकार किया। ईसा की आरम्भिक सदियों में उत्तर में मथुरा और दक्षिण में मैसूर (श्रमण बेलगोला) जैन धर्म के बहुत बड़े केन्द्र थे। पाँचवीं से बारहवीं शताब्दी तक दक्षिण के गंग, कदम्ब, चालुक्य और राष्ट्रकूट राजवंशों ने जैन धर्म की बहुत सेवा की और उसका काफी प्रचार किया। इन राजाओं के यहाँ अनेक जैन कवियों को भी प्रश्रय मिला था, जिनकी रचनाएँ आज तक उपलब्ध हैं। ग्यारहवीं सदी के आसपास, चालुक्य-वंश के राजा सिद्धराज और उनके पुत्र कुमारपाल ने जैन धर्म को राज-

धर्म बना दिया तथा गुजरात में उसका व्यापक प्रचार किया। अपभ्रंश के लेखक और जैन विद्वान हेमचन्द्र कुमारपाल के ही दरबार में रहते थे। एक समय इस धर्म का राजपूताने में भी अच्छा प्रचार था। चूँकि जैन धर्मावलंबी बहुत ही शान्तिप्रिय होते थे, इसलिए, मुसलमानों के शासन-काल में उन पर अधिक जुल्म नहीं हुए, बल्कि, अकबर ने उनकी थोड़ी-बहुत सहायता ही की थी। मगर, धीरे-धीरे, जैन मठ टूट गये और पिछले मोगलों के समय में ही, उसका प्रभाव जाता रहा। अब इस देश में केवल बारह-चौदह लाख जैन रह गये हैं जो, मुख्यतः, बनिज-व्यापार करते हैं। तब भी, इस देश में दान-धर्म के अनेक निशान (धर्मशाला, विद्यालय, मठ, मन्दिर आदि) इस संप्रदायवालों के बनवाये हुए हैं।

### वैदिक धर्म पर प्रभाव

जैन धर्म अत्यन्त उन्नत और मनुष्य के लिए कल्याणकारी धर्म था। अचरज की बात है कि उसके अनुगामियों की संख्या अब इतनी थोड़ी रह गयी है। लेकिन, एक दूसरी दृष्टि से देखने पर आश्चर्य नहीं होता। यह धर्म कोई बाहर से आया हुआ नया धर्म नहीं था। वह वैदिक धर्म से ही निकला था और, रूप उसका जो भी रहा हो, मगर, लक्ष्य उसका वैदिक धर्म का सुधार था। आरभ से ही जैन धर्म की शब्दावली वैदिक धर्म की शब्दावली रही थी और, यद्यपि, सदियों तक जैन लोग अलग संप्रदाय बनाकर रहे थे, मगर, अलग रहकर भी वे वैदिक धर्म की ही सेवा कर रहे थे। ब्राह्मणों के विशेषाधिकार की अवहलना, यज्ञ का विरोध और अहिंसा की स्थापना, इन्हीं बातों को लेकर जैन वैदिक धर्म से अलग हुए थे। मगर, जब वैदिक धर्म ने ये बातें मान ली, तब जैन-संप्रदाय के अलग रहने का कोई कारण नहीं रह गया और, धीरे-धीरे, इस संप्रदाय के लोग हिन्दू-धर्म में वापस आ गये। यो भी, वैदिकों और जैनों के बीच शादी-संबंध तो होते ही आये थे। फिर वे अलग रहते कैसे ?

आज जो भी दस-बारह लाख जैन भारत में हैं, वे आचार-विचार, रहन-सहन और रीति-रिवाज में वैष्णव हिन्दुओं के बीच पूरी तरह से खपे हुए हैं। उनका धर्म पूर्णरूपेण हिन्दू-धर्म में समाहित हो गया है। हिन्दू-धर्म की जो वैष्णव शाखा है, उसने भगवान महावीर के अनेक उपदेशों को अपने भीतर भलीभाँति पचा लिया है तथा वैष्णव और जैन में भेद करना आसान काम नहीं है। आधुनिक काल में महात्मा गाँधी हिन्दुत्व के वैष्णव-भाव के सबसे बड़े प्रतिनिधि हुए, लेकिन, उनमें प्रतिनिधि-जैन के भी सन्नि-लक्षण मौजूद थे। अनशन और उपवास पर प्रेम, अहिंसा पर प्रगाढ़ भक्ति, कदम-कदम पर योग की सामर्थियों से बचने का भाव और उनका समझौतावादी दृष्टिकोण (स्याद्धाद), ये सब के सब जैन धर्म की ही शिक्षाएँ हैं। हिन्दुत्व और जैन धर्म आपस में घुल-मिल

कर अब इतने एकाकार हो गये हैं कि आज का साधारण हिन्दू यह जानता भी नहीं कि "अहिंसा, सत्य, अस्तेय, ब्रह्मचर्य और अपरिग्रह", ये जैन धर्म के उपदेश थे, वैदिक धर्म के नहीं। मगर, वह इस भेद को जाने और माने भी क्यों? जैन धर्म तो वैदिक धर्म का ही एक रूप था, जो परम्परा से कुछ अलग-अलग होकर धर्म का एक नया प्रयोग कर रहा था। प्रयोग पूरा हो गया, हिन्दुत्व ने उसके नतीजों को कबूल कर लिया और अब वह हिन्दुत्व भी है और जैन-मत भी।

जैन धर्म का (और बौद्ध धर्म का भी) हिन्दू-धर्म पर क्या प्रभाव पड़ा, इसका उत्तर अगर हम एक शब्द में देना चाहे तो वह शब्द 'अहिंसा' है और यह अहिंसा शारीरिक ही नहीं, बौद्धिक भी रही है। शैव और वैष्णव धर्मों का उत्थान जैन और बौद्ध धर्मों के बाद हुआ। शायद, यही कारण है कि इन दोनों मतों (विशेषतः, वैष्णव मत) में अहिंसा का ऊँचा स्थान है। दुर्गा के सामने कृष्णान्ध की बलि चढ़ाने की प्रथा जैन और बौद्ध मतों के अहिंसावाद से ही निकली होगी। यद्यपि, वेद में भी एक स्थान पर कहा गया है कि यज्ञ का सार पहले मनुष्य में था, फिर वह अण्ड में चला गया, फिर गौ में, फिर भेड़ में और तब अजा में। जब अजा की बलि दी जाने लगी, तब यह सार पृथ्वी में समा गया, जिससे यव और तण्डुल उत्पन्न होते हैं। यव और तण्डुल का पुरोडाश (रोटी या पीठी) भी यज्ञ की पवित्र बलि है। इस पर से पंडितों ने यह अनुमान लगाया है कि हिंसा की भयंकरता का अनुभव वैदिक ऋषियों को भी होने लगा था। इसीलिए, उन्होंने कल्पना के इस धुमाव के द्वारा जनता के सामने यह बात रखी कि पशुओं के बदले यव और तण्डुल की भी बलि दी जा सकती है। बनो और, कही-कही, ग्रामों में बसनेवाली जनता आज भी धर्म-कर्म में, पूर्ण रूप से, अहिंसक नहीं हो पायी है। कई जातियों के लोग अब भी पशु-बलि से देवताओं को प्रसन्न करने में विश्वास करते हैं। किन्तु, जैसे-जैसे उनमें शिक्षा का प्रसार बढ़ता है, वे पशु-बलि की क्रूर प्रथा को छोड़ते जाते हैं।

आज जैन-मतावलम्बियों में अधिक सख्या उन्हीं की है, जो व्यापारी हैं। यह भी जैन धर्म के अहिंसावाद का ही परिणाम है। जैन साधु इस चिन्ता से बहुत अधिक पीड़ित रहते थे कि कहीं उनके हाथों किमी जीव का नाश नहीं हो जाय। मगर, कृषि में तो खेत जोतने से जीव-हिंसा होती ही है। इसी हिंसा से घबरा कर जैतियों में कृषि को छोड़कर व्यापार पर जीने की प्रथा चल पड़ी।

बौद्धिक अहिंसा पर जोर जैन मत ने स्थापना के द्वारा दिया। मगर, यह नहीं कहा जा सकता कि स्थापना के बीच वैदिक धर्म में नहीं थे। उपनिषदों में ही ब्रह्म कही साकार, कही निराकार और कही दोनों माना गया है। ऋषियों की वाणी में हम सर्वत्र एक तरह की चौकसी और सतर्कता देखते हैं और जब वे किसी मत का खंडन करते हैं, तब भी, उनके तर्क अहिंसा से भोगे होते हैं, उनमें वह निर्ममता नहीं होती, जो आज के हठी विचारों का लक्षण है।

दक्षिण में जैन धर्म का जो प्रचार हुआ, उससे भारत की एकता में और भी वृद्धि हुई। जैन मुनियों और जैन साहित्य के साथ संस्कृत के बहुत-से शब्द दक्षिण पहुँचे और वे मलयालम, तेलुगु और कन्नड़ भाषाओं में मिल गये। जैनों ने दक्षिण में बहुत-सी पाठशालाएँ भी खोली थीं। आज भी कन्नड़-इलाके में बच्चों को अक्षरारंभ कराते समय "ॐ नमः सिद्धम्", यह पहला वाक्य पढ़ाया जाता है, जो जैनों के नमस्कार का वाक्य है। वैष्णव धर्म की तैयारी दक्षिण में हुई थी और दक्षिण से ही वह उत्तरवालों को मिला, जिसके प्रमाण रामानुज, मध्व, निम्बार्क और बल्लभाचार्य हैं जो, सब-के-सब, दक्षिण में ही जनमे थे। रामानन्द, यद्यपि, प्रयाग के कान्यकुब्ज-परिवार में जनमे थे, किन्तु, रामानुज की परंपरा के समर्थवाहक होने के कारण हम उन्हें भी दक्षिण की आध्यात्मिक सतान मान सकते हैं। खोज करते पर, घाघद, यह बात भी मालूम हो सकती है कि वैष्णव धर्म के विकास में जैन-मत का भी योगदान था। गुजरात की जनता पर जैन-शिक्षा (अहिंसा और सादगी) का आज भी अच्छा प्रभाव है तथा यह भी कोई आकस्मिक बात नहीं है कि अहिंसा, उपवास और सरलता के उतने प्रबल समर्थक गाँधीजी गुजरात में ही जनमे।

कहते हैं, विन्ध्य से उत्तर उन जैन मुनियों की प्रधानता थी जो श्वेताम्बर थे तथा विन्ध्य से दक्षिण, तमिल और कन्नड़ देशों में उनकी प्रधानता हुई जो दिगम्बर थे। स्पष्ट है कि दिगम्बर मुनियों का आदर वे ही करते होंगे, जिनमें धर्म के प्रति विशेष अनुराग रहा होगा। इस तरह से विचार करने पर यह अनुमान आसानी से निकल आता है कि प्राचीन काल में जैन-मत का प्रधान गढ़ दक्षिण भारत ही रहा होगा। इसी सन् के आरंभ में, तमिल-साहित्य का जो व्यापक विकास हुआ, उसके पीछे जैन मुनियों का भी हाथ था, ऐसा इतिहासकारों का विचार है। तमिल ग्रंथ, 'कुरल' के पाँच-छह भाग जैनों के रचे हुए हैं, यह बात कई विद्वान स्वीकार करते हैं। इसी प्रकार, कन्नड़ का भी आरम्भिक साहित्य जैनों का रचा हुआ है।

इस देश की भाषागत उन्नति में जैन मुनि सहायक रहे हैं। ब्राह्मण अपने धर्म-ग्रन्थ संस्कृत में और बौद्ध पालि में लिखते थे, किन्तु, जैन मुनियों ने प्राकृत के अनेक रूपों का उपयोग किया और प्रत्येक काल एक प्रत्येक क्षेत्र में जब जो भाषा चालू थी, जैनों ने उसी के माध्यम से अपना प्रचार किया। इस प्रकार, प्राकृत के अनेक रूपों की उन्होंने सेवा की। महावीर ने अर्ध-मागधी को इसलिए चुना था कि मागधी और शौरसेनी, दोनों भाषाओं के लोग उनका उपदेश समझ सके। बाद को, ये उपदेश लिख भी लिये गये और उन्हीं के लेखन में हम अर्ध-मागधी भाषा का नमूना आज भी पाते हैं। हिन्दी, गुजराती, मराठी आदि भाषाओं के जन्म लेने के पूर्व, इन प्रान्तों में जो भाषा प्रचलित थी, उसमें जैनों का विशाल साहित्य है, जिसे अपभ्रंश-साहित्य कहते हैं। भारत की भाषाओं में एक ओर तो प्राचीन भाषाएँ, संस्कृत और प्राकृत हैं तथा दूसरी ओर, आज की देश-भाषाएँ। अपभ्रंश भाषा इन दोनों भाषा-समूहों के बीच की कड़ी है। इसलिए, भारत के भाषा-विषयक

अध्ययन की दृष्टि से अपभ्रंश का बड़ा महत्त्व है। जैन विद्वानों ने संस्कृत की भी काफी सेवा की। संस्कृत में भी जैनों के लिखे अनेक ग्रंथ हैं, जिनमें से कुछ तो काव्य और वर्णन हैं तथा कुछ धर्म के संबंध में। व्याकरण, छन्दशास्त्र, कोष और गणित पर भी संस्कृत में जैनाचार्यों के लिखे ग्रंथ मिलते हैं।

मंदिरों और मूर्तियों का निर्माण भी जैन संप्रदाय ने खूब किया। जैसे बौद्ध अपने महात्माओं के स्तूप बनवाते थे, वैसे ही, बहुत-से स्तूप जैनों के भी हैं। मथुरा में पाये जानेवाले जैन स्तूप सबसे पुराने हैं। बुन्देलखण्ड में ग्यारहवीं और बारहवीं सदियों की जैन मूर्तियाँ ढेर-की-ढेर मिलती हैं। मंसूर के श्रमण बेलगोला और करबल नामक स्थानों में गोमतेश्वर या बाहुबली की विशाल प्रतिमाएँ हैं। ग्वालियर के पास चट्टानों में जैन मूर्तिकारी के जो नमूने हैं, वे पन्द्रहवीं सदी के हैं। जैनों ने पर्वत काटकर कन्दरा-मंदिर भी बनवाये थे, जिनके ई० पू० द्वितीय शती के नमूने उड़ीसा की हाथी-गुम्फ-कन्दरा में मिलते हैं। बिहार में पार्श्वनाथ, पावापुरी और राजगिर में तथा काठियावाड़ में गिरनार और पालितान में भी जैनों के मंदिर और तीर्थस्थान हैं।

## प्रकरण ३

### बौद्ध धर्म

पिछले प्रकरण के विवरण से यह आभास मिल जाना चाहिए कि बुद्धदेव का जन्म और उनके द्वारा चलाये गये धर्म का उत्थान कोई आकस्मिक घटना नहीं थी। असल में, बौद्ध धर्म उस विचारधारा का स्वाभाविक परिणाम था, जो कर्मकांड, हिंसायुक्त यज्ञ के आडम्बर और पुरोहितवाद के विश्द पहले से ही बहुती आ रही थी और जिसकी आवाज हम उपनिषदों और गीता में भी सुनते हैं। वेद और उपनिषद पढ़ने का अधिकार शूद्रों को नहीं दिया गया था।<sup>१</sup> न उन्हें यही अधिकार था कि द्विजों की तरह वे भी यज्ञ करके लोक और परलोक में सुख भोगने की योग्यता प्राप्त करें। उस समय का समाज, सचमुच ही, बौद्धिक सकट का सामना कर रहा था। जन-साधारण की कठिनाई यह थी कि यज्ञ को छोड़कर उसके आगे धर्म का कोई और मार्ग नहीं था। किन्तु, समाज के, प्रायः, सभी चिन्तक यज्ञ के खिलाफ होते जा रहे थे और साधारण गृहस्थ को भी यह भान हो चला था कि यज्ञों के आलोचक झूठ नहीं बहते हैं। दूसरी ओर, उपनिषदों की चोटी से जो ज्ञान आ रहा था, उस तक साधारण मनुष्य की पहुँच नहीं थी। देश में विभिन्न मत-मतान्तरों के जो झकोरे चल रहे थे, वे भी उसे बेचैन किये हुए थे। ऐसी हालत में जनता कोई ऐसा धर्म चाह रही थी, जो सुगम और सुबोध हो, जिसमें पशु-बलि की क्रूरता भी नहीं हो और व्यर्थ का आडम्बर भी नहीं, जो मनुष्य को अतिभोग से भी दूर रखे और तपस्या तथा यती-वृत्ति की कठोरता से भी; जो मनुष्य के ध्यान को धर्म की ओर तो अवश्य ले जाय, किन्तु बीसों प्रकार के ऊह पोह में उसे उलझा नहीं डाले। असल में, जनता कोई व्यावहारिक धर्म चाह रही थी और बुद्धदेव ने वही धर्म उसे दिया भी। वे वैदिक धर्म से दूर नहीं गये, उन्होंने वैदिक धर्म के मूल पर प्रहार नहीं किया, बल्कि, उनकी चोटों के निशान वैदिक धर्म की कुरीतियाँ और कमजोरियाँ थी। इसीलिए, यह मानना अधिक युक्तियुक्त है कि बौद्ध धर्म कोई नया धर्म नहीं, बल्कि, हिन्दुत्व का ही संशोधित रूप है। असल में, अपनी कुरीतियों से लड़ने के लिए हिन्दुत्व ने ही बौद्ध धर्म का रूप लिया था, जैसा कि वह प्रत्येक सकट काल में लेता रहा है, और जिन आचार्यों ने बुद्धदेव की गिनती हिन्दू-धर्म के दशावतार में की, उनका भी यही भाव रहा होगा कि बुद्ध पराबे नहीं, अपने हैं और 'धर्म-संस्थापनाय' विष्णु जैसे राम और कृष्ण बनकर आये हैं, वैसे

१. "शूद्र अक्षता-फिरता धमसान है। उसके इतने समीप अध्ययन न करे कि उसे सुनायी दे। यदि वह जान-बूझ कर श्रुति सुनें तो लाह या शीघा गला कर उसके कान में डालना चाहिए।" (कार्या० श्री० तथा आप० श्री०)

ही, पशु-हिंसा को रोकने के लिए, इस बार, वे बूढ़ बनकर आये हैं।<sup>१</sup> जहाँ तक हमारा अनुमान है, तथागत का भी अपने बारे में यही ख्याल था। वे प्रचलित धर्म के भंजक नहीं, सुधारक थे। वे स्वयं बौद्ध नहीं, हिन्दू जनमे थे।

### बौद्ध धर्म और आचार

बुद्धदेव ने अपने नये धर्म की घोषणा संस्कृत को छोड़कर जनता की बोली में की और दार्शनिक जाल से दूर रहते हुए उन्होंने, मछप में, लोगों को यह बतलाया कि मनुष्य दुःखी है, दुःख अकारण नहीं है, इस दुःख का निरोध संभव है और इस निरोध का मार्ग भी है। ये ही बौद्ध धर्म के चार आर्य सत्य हैं, जिनकी व्याख्या निम्नलिखित रूप से की जाती है —

१. दुःख आर्य सत्य है। जन्म भी दुःख है, जरा भी दुःख है, व्याधि भी दुःख है, मरण भी दुःख है, अप्रिय लोगों से मिलना भी दुःख है, प्रिय लोगों से बिछुडना भी दुःख है और इच्छा करने पर किसी चीज का नहीं मिलना भी दुःख है।

२. दुःख-समुदाय आर्य सत्य है। अर्थात् मनुष्य को जो भी दुःख होते हैं, वे किसी न किसी कारण को लेकर। यह कारण सदैव तृष्णा का कोई-न-कोई रूप होता है, जैसे जन्म लेने की तृष्णा, लुप्त होने की तृष्णा, सुख भोगने की तृष्णा। जब-जब तृष्णा की पूर्ति में बाधा पड़ती है, तब-तब मनुष्य दुःखी होता है। असल में, तृष्णा (किसी प्रकार की इच्छा) और दुःख में कारण-कार्य का संबंध है।

३. दुःख-निरोध आर्य सत्य है। अर्थात् दुःख के दूर करने का उपाय उसके कारण को दूर करना है। तृष्णा का सर्वथा त्याग, वासना में लीन नहीं होने की योग्यता और जिन-जिन कारणों से मनुष्यो को दुःख होते हैं, उन-उन कारणों से मुक्त हो जाने का भाव, यही दुःख-निरोध है।

४. दुःख-निरोध-गामिनी-प्रतिपक्ष आर्य सत्य है। इसका अर्थ यह है कि दुःखों से छूटने का मार्ग भी है। इस उपदेश के अन्दर उन आठ प्रकार के आचरणों की गिनती है, जिनका पालन करके मनुष्य दुःखों से वागर्णो का नाश कर सकता है। ये आष्टांगिक मार्ग इस प्रकार हैं —

१. सम्यक् दृष्टि। यह दृष्टि रखना कि जीवन में दुःख है, दुःख अकारण नहीं है, दुःख दूर किये जा सकते हैं तथा दुःखों के दूर करने के उपाय भी हैं। अर्थात् बुद्धदेव ने जो चार आर्य सत्य कहे हैं, उनमें अटल विश्वास रखना। (बुद्ध की सम्यक् दृष्टि, महावीर का मग्गक् दर्शन और वेदान्त का श्रद्धा-भाव यानी गृह या धर्मग्रन्थ जो उपदेश करे, उनकी सत्यता में विश्वास, ये आपस में मिलती-जुलती बातें हैं।)

२. निन्दमि वेदविधेरहह श्रुतिज्ञानम्, मदय-हृदय-दक्षित-पशुघातम्, केशव धृत बुद्ध-शरीर, जप जगदीश हरे। (गीत गोविन्द)

२. सम्यक् संकल्प । निष्कर्मता-संबंधी संकल्प यानी जो कर्म करने योग्य नहीं हैं, उन्हें नहीं करने का संकल्प ; अश्लेष-संबंधी संकल्प, अहिंसा-संबंधी संकल्प इत्यादि ।

३. सम्यक् बंधन । झट बोलने से बचना, चुगली करने से बचना, कड़ी बात कहने से बचना और बकवास में भाग लेने से बचना ।

४. सम्यक् कर्मास्त । प्राणि-हिंसा नहीं करना, जो विया नहीं गया है उसे नहीं लेना, दुराचार से बचना और भोग के अतिचार से दूर रहना ।

५. सम्यक् आशीष । गलत रोजगार से अगर रोजी चलती ही तो उसे छोड़कर ऐसे रोजगार में लगना, जिससे धर्म नहीं बिगड़ता हो ।

६. सम्यक् ध्यायाम । दुर्व्यसन और कुटेव को छोड़ने की कोशिश करना, मन में पाप के भाव जगते हों तो उन्हें दबाने का प्रयत्न करना, मन में जो अच्छे भाव पैदा हों उन्हें बढ़ाने की चेष्टा करना ; संश्लेष में, मानसिक दोषों को पराजित करके अपने व्यक्तित्व को निर्मल और पूर्ण बनाने के लिए प्रयास करते रहना ।

७. सम्यक् स्फुटि । शरीर में बुढ़ापे, रोग और पाप के बीज हैं, इसका ध्यान रखना और, क्षण-क्षण, भीतर से जागरूक रहकर वासना का दलन और ज्ञान का विकास करना ।

८. सम्यक् समाधि । चार प्रकार के ध्यान जिनमें वितर्क और विचार से मन के भावों को मुलझाया जाता है, शांति और एकाग्रता से अपने-आपको जानने की कोशिश की जाती है और सुख तथा दुःख, दोनों से अलिप्त रहने की भावना का विकास किया जाता है ।

संश्लेष में, बुद्ध ने अपने अनुयायियों से यह कहा कि मेरे उपदेशों पर विश्वास रखो, बुद्धि से उन्हें समझने की कोशिश करो और हर एक उपदेश को अपने जीवन में उतारने का प्रयत्न करो ; पवित्र-से-पवित्र जीवन विताओ और नियमित रूप से ध्यान और समाधि करो ।

यह धर्म का बड़ा ही व्यावहारिक रूप था, अतएव, वह उन सभी लोगों को सुगम, सुन्दर और सुबोध जान पड़ा, जो कर्मकांड से ऊबे हुए थे, जो बर्षों में होनेवाली पशु-हिंसा से घृणा करते थे, उपनिषदों का ज्ञान जिनके पल्ले नहीं पड़ता था तथा जो इस बात की पसन्द नहीं करते थे कि धर्म-कर्म करने तथा वेद-उपनिषद पढ़ने और सुनने का अधिकार केवल द्विजों को ही है । समाज में जो वर्ण ब्राह्मण से जितना ही दूर था, वह बीज धर्म की ओर उतने ही वेग से खिंचा । चूंकि बुद्धदेव जन्म से क्षत्रिय थे, इसलिए, ब्राह्मण पहले उनकी ओर जाने में झिझके । जारम्भ में, वैश्यों और शूद्रों में तथागत की अधिक अनुयायी मिले । शूद्रों को तो यह धर्म बहुत ही मला लगा, क्योंकि बुद्धदेव जाति-प्रथा के खिलाफ थे । यह धर्म पहले मगध में अधिक फैला, जिसका एक कारण तो यह था कि बुद्ध ने राजगिर में तपस्या और गया में ज्ञान प्राप्त किया था । लेकिन, उससे भी बड़ा कारण यह हुआ कि मगध में आर्य-धर्म में कमी थी वह कट्टरता नहीं आयी थी, जो पश्चिमी



भारत में थी तथा जिस स्थिति का थोड़ा-सा विवरण पिछले अध्याय में दिया जा चुका है। पूर्वी भारत के लोग, आरम्भ से ही, धर्म-कर्म के विषय में कुछ ज्यादा उदार थे और नये विचारों का स्वागत व अधिक स्वतन्त्रता से कर सकते थे। इसीलिए, बौद्ध और ब्राह्मण-धर्म के खिलाफ उठे हुए इस नये आन्दोलन का उन्होंने बढ़कर साथ दिया और मगध में बौद्ध धर्म की बहुत अच्छी प्रतिष्ठा हो गयी। यह भी ध्यान देने की बात है कि बौद्ध धर्म को पहले-पहल राज्य का आश्रय भी मगध में ही मिला। बुद्ध के समय में राजगिरि के राजा बिम्बिसार और बुद्ध के मरने के दो-सवा-दो सौ वर्ष बाद, मगध-सम्राट् अशोक उनके धर्म में दीक्षित हुए। सच पूछिये तो बौद्ध धर्म का भारत से बाहर प्रचार करने का बहुत बड़ा श्रेय अशोक को ही है।

### अध्याकृत विषय

बौद्ध धर्म, मनुष्यत्व, आचार-धर्म है। बुद्ध जानते थे कि मनुष्य का अच्छा या बुरा होना, सुख या दुःख पाना, उसके कर्म और चरित्र पर निर्भर करता है। आदमी का ध्यान इस बात पर रहना चाहिए कि वह करता क्या है, इस बात पर नहीं कि वह जानता क्या है। करने और जानने में, अर्थात् कर्म और ज्ञान में, बुद्धदेव ने कर्म को ही मुख्य माना। इसलिए, उन्होंने मनुष्य का ध्यान कभी भी उन विषयों की ओर जाने नहीं दिया जो बुद्धि से समझे नहीं जा सकते और जिनके बारे में केवल अनुमान और अटकलबाजी से ही काम लेना पड़ता है।

ससार के बड़े-बड़े दार्शनिकों और पंडितों में इस बात को लेकर भारी मतभेद है कि बौद्ध धर्म का दर्शन क्या है। "यह सृष्टि कहाँ से निकल पड़ी है? मनुष्य कहाँ से आया है और मरकर कहाँ जायेगा? आदमी मरने के बाद जीवित रहता है या नहीं? बुद्ध ने जिसे निर्वाण कह है, वह क्या चीज है? निर्वाण के मानी मृत्यु और विनाश ही हैं या और कुछ?" ऐसे अनेक प्रश्न हैं, जिन पर दिव्दानों में घोर विवाद चलता है और अधिकांश विद्वान् इस विचार पर आकर अड जाते हैं कि, हौ-न-हौ, बुद्धदेव तारिक्तक थे और वे आत्मा-परमात्मा, किसी को भी नहीं मानते थे। कुछ दूसरे लोग हैं, जिनका कहना है कि इस जीवन के बाद क्या है, इसे बुद्ध नहीं जानते थे। एक तीसरे प्रकार के लोग वे हैं, जिनका विश्वास है कि बुद्धदेव सब कुछ जानते थे, मगर, गौतम विषयों पर उन्होंने इसलिए चुप्पी साध ली कि इनके कथन या जानकारी को वे जरूरी नहीं समझते थे।

जिसमनिकाय के चूल-मालुक्य-सुत्तन्त में लिखा है कि मालुक्यपुत्र नामक एक भक्त ने तथागत से पूछा कि "जगत् नित्य है या अनित्य? जीव और शरीर एक हैं या दो? मरने के बाद बुद्ध रहते हैं या नहीं?" प्रश्न के साथ उस भक्त ने यह भी कहा कि "भगवान् अगर इन प्रश्नों के उत्तर नहीं देगे तो मैं ब्रह्मचर्य-वास नहीं करूँगा (अर्थात् संन्यास में रहकर धर्म की साधना नहीं करूँगा)।"

बुद्धदेव ने कहा—“मालुङ्क्यपुत्त ! मैंने कब तुमसे कहा था कि मैं तुम्हें ऐसे प्रश्नों के उत्तर दूँगा ? तुम्हारा यह प्रश्न तो उस व्यक्ति के प्रश्नों के समान बेकार है, जिसके क्लेशों में जहर-बुझा-झाग भुस गया हो, जिसके हित-मित्र बाण निकालने के लिए सुयोग्य बैद्य को ले आये हों, मगर, जो यह कह रहा हो कि मैं बाण तब तक नहीं निकलवाऊँगा जब तक मुझे यह मालूम न हो जाय कि बाण चलानेवाला व्यक्ति गोरा है या काला, लंबा है या माटा, उसके नाम और गोत्र क्या है, उसके धनुष की डोरी मूँज की है या ताँत की तथा उसके बाणों के पर बाज के है या गिद्ध के। मालुङ्क्यपुत्त ! चाहे लोक नित्य है, यह दृष्टि रहे, चाहे लोक अनित्य है, यह दृष्टि रहे, दोनों ही हालतों में जन्म है ही, जरा है ही, मरण है ही, शोक, रोना-काँदना, दुःख-दीर्मनस्य और परेशानी है ही, जिनके इसी जन्म में विधात (शमन के उपाय) को मैं बतलाता हूँ।”

जिन प्रश्नों का समाधान बुद्धि से नहीं हो सकता और जिसके उत्तर पाने और नहीं पाने से आदमी का कुछ बनता-विगडता नहीं, वैसे सभी प्रश्नों को तथागत ने अव्याकृत-कोटि में डाल दिया था और उनके पूछने की मनाही कर दी थी। दीर्घनिकाय के पोठुपाद-सुत्त में वे कहते हैं—“पोठुपाद ! लोक नित्य है, यही सच है और दूसरा मत निरर्थक है, इसे मैंने अव्याकृत (कथन का अविषय) कहा है।” इसी प्रकार, “लोक अनित्य है, लोक अन्तवान् है, जीव और शरीर एक है, जीव और शरीर अलग-अलग हैं, तथागत मरने के बाद होते हैं, तथागत मरने के बाद होते भी हैं और नहीं भी होते हैं”, इन सारे प्रश्नों को बुद्धदेव ने अव्याकृत कहकर उनका पूछा जाना बन्द कर दिया था।<sup>१</sup>

पोठुपाद के यह पूछने पर कि “किस लिए भन्ते ! भगवान् ने इसे अव्याकृत कहा है ?” तथागत ने बतलाया कि इसलिए कि “ये प्रश्न न तो अर्थयुक्त हैं, न धर्मयुक्त, न आदि ब्रह्मचर्य के उपयुक्त, न निर्वेद (वैराग्य) के लिए, न विराग के लिए, न निरोध के लिए, न उपशम के लिए।” अर्थात्, इन प्रश्नों के विवेचन में पड़ने से मनुष्य को कुछ भी प्राप्ति होनेवाला नहीं है।

हमारा अनुमान यह है कि अगर किसी ने बुद्धदेव से यह पूछा होता कि “ईश्वर है या नहीं”, तो वे कहते कि अगर ईश्वर है, तब भी मनुष्य के अच्छे कर्मों का फल अच्छा और बुरे कर्मों का फल बुरा होगा ; अगर ईश्वर नहीं है, तब भी मनुष्य के अच्छे कर्मों का फल अच्छा और बुरे कर्मों का फल बुरा होगा। तब ईश्वर की बात कहीं से आती है ? बात तो सोचने लायक यह है कि अच्छे और बुरे कर्म क्या हैं ?

जिन प्रश्नों को संसार के सभी धर्म मौलिक और महान् समझते आये हैं, तथागत ने उन्हें इस योग्य भी नहीं समझा कि उनके उत्तर दिये जायें अथवा उनको लेकर थोड़ी

१. चीन के धार्मिक नेता कनफुसियस ने भी अपने शिष्यों को अशुभ्य वास्तविकता के संबंध में प्रश्न या विचार करने से रोक दिया था।

देव भी मायापत्नी की भाव्य। उन्होंने ईश्वर का नाम नहीं लिया, न किसी देवता की वक्ति करने का उपदेश दिया, क्योंकि अदृश्य देवता को अपना भाग्य-विधाता मान लेने के भी आदमी में शिथिलता आ सकती है। वह इस उम्मीद में अकर्म कर सकता है कि इसलिये जो पाप होगा, वह देवता से माफ करवा लूँगा। उन्होंने प्रार्थना की भी प्रथा नहीं चलायी, क्योंकि जब कोई देवता ही मानने योग्य नहीं रहा, तब फिर प्रार्थना किसकी की जाय ? और प्रार्थना में भी कमजोरी की एक लिहकी तो है ही। जो मनुष्य प्रार्थना करता है, वह अगर अकर्मण्य और असावधान हुआ, तो देवता से वह ऐसी चीज भी माँग सकता है, जो देवता के बरदान से नहीं, मनुष्य के उद्यम से पैदा होती है।

### वैदिक धर्म से समानता

बुद्धदेव ने वैदिक धर्म के जन्मान्तरवाद और कर्मफलवाद को, उयो-का-र्यों, रबीकार कर लिया। उनका भी निश्चित मत है कि जीवन दुःखी है और मनुष्य को यह दुःख भोगने के लिए बार-बार जन्म लेना पड़ता है। मनुष्य का जन्म इसलिए होता है कि उसके भीतर बासनाएँ शेष हैं। इन बासनाओं के कारण मनुष्य नामा कर्मों में प्रवृत्त होता है और, अपने कर्मों के अनुसार ही, मरकर उत्तम या अधम योनि में जन्म लेता है और फिर उन जन्मों में वह जैसा काम करता है, जैसा संस्कार अजित करता है, वे संस्कार उसे नया जन्म ग्रहण करने को विवश करते हैं। इस प्रकार, जन्म-मरण का प्रवाह लगातार चलता रहता है। इस जंजाल से निकलने का मार्ग भी बुद्ध ने बही रखा, जो वैदिक धर्म में प्रचलित था, अर्थात् मुक्ति या मोक्ष, जिसे बुद्धदेव निर्वाण कहते हैं। फर्क यह है कि वैदिक जहाँ आत्मा को निर्मल, मुक्त, ब्रह्मस्वरूप एवं सभी अवस्थाओं में एकरस रहनेवाला और कूटस्थ मानते हैं, वहीं बुद्धदेव का विचार यह है कि आत्मा कूटस्थ नहीं होती, वह भी शरीर के साथ बदलती रहती है, वह भी बूढ़ी, जवान, मलिन और निर्मल होती रहती है। कारण, शायद, यह है कि आत्मा को अगर पहले से ही निर्मल और कूटस्थ माना जाय, तो फिर मनुष्य को जरूरत ही क्या रह जाती है कि वह ज्ञान-ध्यान और तपश्चर्या से निर्मलता प्राप्त करे ? निर्मल तो वह पहले से ही है। इसीलिए, बुद्धदेव ने माना कि आत्मा में वे सभी विकार हो सकते हैं, जो शरीर में होते हैं। मनुष्य निर्मल है नहीं, निर्मल उसे बनना है।

वैदिकों के समान ही बुद्ध भी परलोक और देवयोनि को मानते हैं, लेकिन, यहाँ भी एक बात को लेकर फर्क है। वे और उनके शिष्य, जब-तब, यह तो कहते हैं कि देवयोनि मानव-योनि से पवित्र है, किन्तु, देवताओं को वे पूर्ण नहीं मानते, बल्कि, उनका यह विचार है कि अपने उद्धार के लिए देवताओं को भी मनुष्यों के समान सतत तपस्या और उद्योग करना चाहिए। बुद्ध के शिष्य बुद्ध को देवताओं का भी भ्राता मानते हैं। देवता मनुष्यों के ही समान सीमित और अपूर्ण हैं, यह भाव बुद्ध के हृदय में, आरम्भ से ही,

समाया हुआ था। जब वे संन्यास के लिए घर छोड़ रहे थे, तब अपने कंबक नामक घोड़े से उन्होंने कहा था, "शात ! तू एक रात आज मुझे तार दे, क्योंकि मैं देवताओं-समेत मनुष्यों की छारनेवाला हूँ।"

बुद्ध के देवता-विषयक इस भाव का, बाद के, हिन्दुत्व पर काफी प्रभाव पड़ा। तुलसी-कृत रामायण में देवता या तीं बाजे बजाते हैं या फूलों की बृष्टि करते हैं। ऐसे सारे भाव, अमूर्तत्व रूप से, बुद्ध के साहस की बेम हैं।

बुद्धदेव ने ज्ञान और शक्ति, इन दोनों को छोड़कर केवल कर्म की पकड़ा और जीवन भर वे उसीका उपवेश देते रहे। कर्म है भी बहुत बड़ी चीज। ज्ञान-मार्ग एक तो कठिन मार्ग है, मन के ऊहापीह से भरा मार्ग है। उस पर भी, अगर ज्ञानी के कर्म वैसे ही नहीं रहे जैसे उसके विश्वास हैं, तो हम कहने लगते हैं कि यह ज्ञानी पतित ही गया, क्योंकि वह जो कहता है, सो करता नहीं है। यहाँ भी हमें कर्म का ही अभाव अकारने लगता है। इसी प्रकार, जब शक्ति-मार्ग पर चलनेवाला मनुष्य किसी प्रकार के लोभ में आकर डगमगाने लगता है, तब भी हम कह उठते हैं कि देखो, यह ईश्वर का भक्त बनता है, लेकिन कर्म इसके अधम कोटि के हैं। इसलिए, मानना पड़ेगा कि बुद्ध ने कर्म को बहुत सोच-समझ कर अपना धर्म-मार्ग बनाया था। गाँधीजी और बुद्धदेव में जो समानता है, वह सिर्फ इस कारण नहीं कि दोनों ही सुधारक जहिंसा और मैत्री के पुजारी थे, बल्कि, मुख्यतः, इसलिए कि दोनों का विश्वास ज्ञान की अपेक्षा कर्म में अधिक था।

जब से संसार में वैज्ञानिकता का प्रवेश हुआ और आज वाली नयी सभ्यता फैलने लगी, तब से बौद्ध मत पड़े-लिखे लोगों के बीच काफी लोकप्रिय हो उठा है। इसका कुछ कारण तो यह है कि पिछले युगों में धर्म के साथ मन्दिरों, मस्जिदों, गिरजाघरों और मठों में जो लोभ और दुराचार देखे गये, उनसे लोग धर्म के प्रति उदासीन हो गये और अब वे धर्म में केवल आचार देखना चाहते हैं। लेकिन, उससे भी प्रबल कारण यह है कि आज का मनुष्य, कभी तो सोच-समझ कर और कभी बिना सोचे-समझे ही दिन-रात धर्म की आलोचना करने में सुल पाता है और बुद्धि से वह जो कुछ नहीं समझ पाता, उसे मानने को वह तैयार नहीं है। विज्ञान ने मनुष्य में जो जिज्ञासा जगा दी है, उससे प्रेरित होकर वह हर चीज पर शंका की उंगली उठा रहा है। इस प्रकार, आज एक बार फिर वे प्रश्न जोरों से उठाने जा रहे हैं, जिन्हें बुद्धदेव ने अव्याकृत कहकर बन्द कर दिया था। बुद्धिवाद जिस युग को धर्म के विषय में इस तरह शंकालु बनाये हुए हो, उस युग में बुद्ध का विवेकपूर्ण धर्म लोकप्रियता प्राप्त करे, इसमें आश्चर्य की बात नहीं है।

### क्या बुद्ध नास्तिक थे ?

जैसा कि पिछले अध्याय में बताया गया है, बुद्ध नास्तिक इसलिए माने गये कि उन्होंने देव की निन्दा की और वेद-निन्दक होते हुए भी हिन्दुओं ने उन्हें यथावतार में

इसलिए गिन लिया कि उनका चरित्र सच्चे आस्तिक का चरित्र था तथा वे इस बात में निष्कपटता से विश्वास करते थे कि जीव का आवागमन होता है और इस आवागमन से छुटकारा पाकर जीव मोक्ष प्राप्त कर सकता है। किन्तु, दो बातें हैं, जिन्हें लेकर पश्चिम के विद्वानों ने यह दिखलाना चाहा है कि बुद्धदेव नास्तिक थे। पहली बात तो यह कि वे आत्मा के अस्तित्व में विश्वास नहीं करते थे और दूसरी यह कि उनके निर्वाण का अर्थ व्यक्ति का अन्तिम विनाश है। एशिया और भारत में भी कुछ ऐसे बौद्ध सन्त और विद्वान् हैं, जिनका विश्वास है कि बुद्धदेव ने जिस धर्म का प्रवर्तन किया, वह धर्म नास्तिक है, क्योंकि उसमें आत्मा नहीं, अनात्मा का सिद्धान्त माना जाता है।

असल में, आत्मा और निर्वाण भी 'अव्याकृत' के ही विषय माने जाने चाहिए, क्योंकि, इनके संबन्ध में शंका-रहित ज्ञान बुद्धिवाद से प्राप्त नहीं किया जा सकता। अगर यह संभव होता तो पुनर्जन्म के विषय में हिन्दू-धर्म तथा बौद्ध धर्म से दुनिया के अन्य धर्मों का मतभेद नहीं होता। उपनिषदों ने आत्मा को शुद्ध, बुद्ध, चेतन और नित्य माना है तथा उनका कहना है कि चूँकि कर्म के प्रभावों की धूल उसे चारों ओर से ढँके हुए है, इसलिए हमें आत्मा का सम्यक् परिचय नहीं प्राप्त होता। आत्मा के ऊपर से इस धूल को हटाने का मार्ग साधना है और साधक जब कर्म के प्रभावों से ऊपर उठ जाता है तथा ससार के किसी भी कार्य या रूप में उसकी आसक्ति नहीं रह जाती, तभी वह आत्मज्ञान प्राप्त करता है। उपनिषदों के अनुसार मोक्ष का एकमात्र उपाय आत्मज्ञान है।

जहाँ तक मोक्ष के सिद्धान्त का सवाल है, बुद्धदेव का उपनिषदों से कोई मतभेद नहीं दीखता। और मोक्ष के लिए जैसी साधना उपनिषदों ने निर्धारित की है, बहुत-कुछ वैसी ही साधना बुद्ध-मार्ग में भी है। किन्तु, आत्मा को लेकर बुद्ध और उपनिषत्कारों में जो भेद है, उसे हम इस प्रकार से रख सकते हैं कि जहाँ उपनिषद यह मानते हैं कि मोक्ष आत्मज्ञान से होता है, वहाँ बुद्धदेव का विचार यह है कि आत्मा का ज्ञान जीव के मोक्ष नहीं, बन्धन का कारण है, और वह इस प्रकार कि जब तक हम यह मानते चलेंगे कि आत्मा का अस्तित्व है, तब तक हम 'मैं और मेरा' के बन्धन से छूट नहीं सकते। अगर आत्मा है तो वह शरीर से भिन्न करके देखी नहीं जा सकती और उसे शरीर से एकाकार मानने पर हम शरीर के मोह में पड़े ही रहेंगे। कदाचित्, इसी तर्क से प्रेरित होकर उन्होंने अनात्मवाद या नैरात्म्यवाद का सिद्धान्त निकाला, जिसके अनुसार आत्मा शरीर के ही समान नश्वर है। असल में, हमारे मन में स्मृतियों और संस्कारों का जो भी प्रभाव है, उसे ही बुद्धदेव आत्मा का पर्याय मानते हैं। अनेक जन्मों में हमने जो संस्कार अर्जित किये हैं, उन्हीं की गन्ध हमारी आत्मा है। अतएव, पुण्यात्मा की आत्मा पवित्र और पापी की आत्मा मलिन होती है। बौद्ध दर्शन के अनुसार, मनुष्य के शरीर में या उसके भीतर कोई भी शाश्वत तत्त्व नहीं है। यह शरीर कुछ आधिभौतिक अणुओं और कुछ आध्यात्मिक या मानसिक अणुओं (स्मृति, चेतना, मानसिक कार्य, सनसनाहट आदि)

के योग से बना हुआ है जो, सब-के-सब, नाशवान् है। इस पर यह शंका की जाती है कि तब इस प्रकार के नश्वर मिश्रण में वह कौन पदार्थ है, जिसे पुनर्जन्म लेना पड़ता है, जिसे एक जीवन में किये गये कार्यों के फल को दूसरे जीवन में भोगना पड़ता है। आत्मा नश्वर है, इस उपदेश पर तथागत के समय में भी एक शिष्य को शंका हुई थी और उसने पूछा था कि अगर आत्मा नश्वर है तो फिर पुनर्जन्म किसका होता है? इस प्रश्न का उत्तर तथागत ने यह कहकर दिया कि जब हम तापी बचाते हैं, तब दूर की कन्दरा में प्रतिध्वनि होती है। तो क्या हम यह कहे कि हमारे करतल कन्दरा में भी विद्यमान है? इसी प्रकार, आत्मा तो नष्ट हो जाती है, किन्तु, उसके संस्कार, प्रतिध्वनि के समान, पुनर्जन्म ग्रहण करते हैं।

### आत्मा और निर्वाण

जो हिन्दू पुनर्जन्म के संस्कार में पला है, उसे तथागत की इस व्याख्या से तनिक भी आश्चर्य नहीं होता और वह यह समझ लेता है कि तथागत ने, अपनी सुविधा के अनुसार, एक खास तरह की भाषा का प्रयोग किया है। अन्यथा, आत्मा हिन्दुओं के यहाँ भी निराकार ही मानी जाती है और उसका एक शरीर से दूसरे शरीर तक गमन करना, असल में, हमारे संस्कारों की ही यात्रा से समान है। किन्तु, पश्चिम के अनेक विद्वान (प्लूटिन, हक्सले, फरकोहर, विल डुराष्ट आदि) बुद्धदेव की इस व्याख्या को ग्रहण नहीं कर पाते और सीधे कह देते हैं कि बुद्ध ने आत्मा की सत्ता में विश्वास नहीं किया है, अथवा यह कि अनात्मा का सिद्धान्त बौद्ध धर्म की सबसे बड़ी कमजोरी है, क्योंकि अगर आत्मा का अस्तित्व ही नहीं है तो फिर पुनर्जन्म के सिद्धान्त में विश्वास करने की कोई खास जरूरत नहीं रह जाती। डाक्टर फरकोहर ने लिखा है कि बुद्धदेव पुनर्जन्म को तो मानते थे, किन्तु, आत्मा के अस्तित्व में उनका विश्वास नहीं था।

इसी प्रकार, बुद्ध की निर्वाण-विषयक कल्पना को लेकर भी पश्चिम के पंडितों में बड़ा विवाद है। उन्नीसवीं सदी के बहुत-से पाश्चात्य विद्वान् यह मान बैठे थे कि बुद्धदेव विनाशवादी है तथा जिसे उन्होंने निर्वाण कहा है, वह मानव-सत्ता की समाप्ति के सिवा और कुछ नहीं है। निर्वाण को लेकर पश्चिम के विद्वान् इतना क्यों खबरपाये, इसका कारण यह है कि सभी धर्मों में यह कहा गया है कि आदमी के मरने के बाद उसकी रूह कब में पड़ी रहती है और जब न्याय का दिन आता है, तब सभी रूहों को कर्मों से उठकर भगवान के दरबार में हाजिर होना पड़ता है और भगवान सबको उनके पाप-पुण्य के लेखा के अनुसार, स्वर्ग या नरक भेजते हैं। यह भी कि भगवान गुनाहों को माफ भी करते हैं, बशर्त कि रूहों ने मानव-जीवन-काल में भगवान की काफी भक्ति की हो। गुनाहों की माफी की बात में लोग आशावाद की दलील देखते हैं, क्योंकि बुरे-से-बुरे मनुष्य पर भी परमात्मा की कृपा हो सकती है। लेकिन, अगर यह मान लिया जाय कि निर्वाण का

अर्थ मनुष्य के जीवन का, सब प्रकार से, विनाश है तो इससे, सचमुच ही, मनुष्य के अन्तिम भाग्य के विषय में निराशा बढ़ती है, यानी उसे मानना पड़ता है कि एक दिन उसका अस्तित्व समाप्त हो जायगा।

भारत में, सामान्यतः, यही माना जाता है कि बौद्ध दर्शन का निर्वाण उपनिषदों में वर्णित मोक्ष से भिन्न चीज नहीं है। उपनिषदों में वर्णित मोक्ष वह अवस्था है, जिसमें आत्मा परमात्मा से एकाकार हो जाती है, ठीक वैसे ही, जैसे घट का व्योम घट के टूट जाने पर महाव्योम में समा जाता है। बुद्धदेव निर्वाण का अभिप्राय समझाने के लिए अग्नि और दीपक की उपमा दिया करते थे। उनसे बार-बार यह पूछा जाता था कि निर्वाण के बाद तथागत किस रूप में रहते हैं। प्रथम तो इस प्रश्न को बुद्धदेव अव्याकृत कहकर टाल देते थे, मगर, एक-दो बार उन्होंने कहा था कि "ईश्वर के विलकुल निःशेष हो जाने पर जैसे यह नहीं जाना जा सकता कि जो आग सामने प्रज्वलित थी, वह कहाँ चली गयी, उसी प्रकार, कर्म-संस्कारों के समाप्त हो जाने पर यह नहीं जाना जा सकता कि जीव किस अवस्था में कहाँ चला जाता है।" जहाँ तक नश्वरता का प्रश्न है, बुद्धदेव ने बार-बार कहा है कि सन्त और महात्मा तथा स्वयं तथागत भी नश्वर परमाणुओं में बने हैं और जब वे मरते हैं, तब उनका कोई अंश शेष नहीं रह जाता।

निर्वाण के विषय में वैदिकों, बौद्धों और जैनों के यहाँ जो कल्पनाएँ की गयी हैं, उनकी तुलना से ऐसा लगता है कि जैनों की कल्पना बौद्ध कल्पना से कुछ अधिक सुखप्रद है। जैन का मोक्ष जीव का, पूर्ण रूप से, निर्मल होकर परमात्मा की स्थिति को पहुँच जाना है। वहाँ से फिर उसे लौटना नहीं पड़ता, यद्यपि, परमात्मा की स्थिति में पहुँचने से यह अनुमान निकलता है कि जीव किसी ऊँचे और सुखपूर्ण धरातल पर कायम रहता है। किन्तु, निःशेष ईश्वर की उपमा देकर बौद्ध दर्शन इस बात पर जोर डालता है कि निर्वाण का अर्थ जीव के अस्तित्व की सर्वविध समाप्ति है। उपनिषदों के जीव-ब्रह्म-मिलन में विरह के बाद संयोग का रूपक तो दीखता है, किन्तु, वह जैन की अपेक्षा बौद्ध निर्वाण के अधिक समीप है। यह भी सत्य है कि जैन कौट्य की, उपनिषद मोक्ष की और बौद्ध निर्वाण की, एक समान, प्रशंसा करते हैं। बौद्ध दर्शन भी मानता है कि निर्वाण की अवस्था अनिर्वचनीय सुख की अवस्था है, यद्यपि, सुख का अनुभव कौन करता

१. इस विषय की स्पष्ट करने के लिए अवशेष ने बुद्धचरित में दीपक का जो दृष्टांत दिया है, वह इस प्रकार है —

दीपो यथा निर्वृतिमभ्युपेति नैवावनि गच्छति नान्तरिक्षं ।

दिशं न काचिद् विदिशं न काचित् स्नेहक्षयात् केवसमेति शान्तिम् ।

एवं कृती निर्वृतिमभ्युपेति नैवावनि गच्छति नान्तरिक्षम् ।

दिशं न काचिद् विदिशं न काचित् क्लेशक्षयात् केवसमेति शान्तिम् ।

(अवशेषो ; बुद्धचरित)

है, अथवा कोई अनुभव करता भी है या नहीं यह नहीं कहा जा सकता। मिलिन्द-प्रश्न में एक प्रसंग में कहा गया है कि परिनिर्वाण के बाद बुद्ध इस अवस्था में नहीं रहते कि वे शिष्यों और भक्तों की पुकार सुन सकें अथवा उनके द्वारा अर्पित पत्र-पुष्प को स्वीकार कर सकें। इसलिए, मरे हुए महात्माओं की पूजा की परिपाटी मौलिक बौद्ध मत के विरुद्ध है।

असल में, हिन्दू-धर्म को समझे बिना बौद्ध मत के निर्वाण की कल्पना भी समझ में नहीं आ सकती। जब बुद्ध का आविर्भाव हुआ, उसके पूर्व ही, इस देश में यह धारणा बद्धमूल हो चुकी थी कि मोक्ष-प्राप्ति मनुष्य का उच्चतम ध्येय है और यह मोक्ष एक ऐसे शाश्वत व्यक्ति की उपलब्धि है, जिसमें फिर और जन्म लेने तथा मरने की सम्भावनाएँ शेष नहीं रह जाती। महावीर और बुद्ध, दोनों ही, उपनिषदों के इस अनुसंधान के प्रभाव में थे और दोनों ने, अपनी-अपनी भाषा में, वही बात कही है, जो उपनिषदों में कही जा रही थी।

कदाचित्, सच्ची बात यह है कि बुद्धदेव का निर्वाण विनाश की स्थिति नहीं होकर आत्मा के उमी विमल उत्लाम की अवस्था है, जिस पर बंदान्त की इतनी भक्ति है। हकमले, फरकोहर और पूसिन यह जरूर मानते हैं कि निर्वाण विनाश (Annihilation) की स्थिति है, किन्तु, भारतीय विद्वानों का उनसे मतभेद है। डाक्टर आनन्दकुमार स्वामी का मत है कि "निर्वाण मृत्यु भी है और जीवन की पूर्णता भी। किन्तु, यह कोई ऐसी वस्तु नहीं है, जिसे हम स्यान-विशेष या काल-विशेष में देख सकें। बुद्धदेव ने निर्वाण के लिए जो साधन बताये हैं, वे निर्वाण तक जाने के सोपान नहीं हैं, बल्कि, उनसे सिर्फ़ बे व्याघाएँ दूर होनी हैं, जिनके कारण हमें निर्वाण का अनुभव नहीं हो पाता। यह बात वैसी ही है, जैसे अँधेरे में चिगाग के आ जाने से देखने की बाधा दूर हो जाती है।" डाक्टर रावाकृष्णन् का कहना है कि "निर्वाण विनाश का पर्याय है, इसका समर्थन हमें बौद्ध साहित्य में नहीं मिलता। बौद्ध ग्रन्थ हमें जिस निर्वाण की अवस्था का वर्णन सुनाते हैं, वह मृत्यु या विनाश की अवस्था नहीं है, बल्कि, यह वह अवस्था है जो नैतिक आचरणों की पूर्णता से प्राप्त होती है, जो पवित्र धार्मिक जीवन की साधना का परिणाम है। निर्वाण वासनाओं से छुटकारे का नाम है। निर्वाण वह उज्ज्वल शान्ति है, जिसका कभी भग नहीं होता।"

डाक्टर आनन्दकुमार स्वामी का यह भी कहना है कि "सारे बौद्ध साहित्य में कहीं भी यह उल्लेख नहीं मिलता कि आत्मा नहीं है अथवा जो शरीर रोगी, बूढ़ या मृत बन जाता है, उससे अलग मनुष्य में कोई शक्ति नहीं होती। बौद्ध धर्म के अनात्म शब्द से यह निष्कर्ष निकालना कि आत्मा नहीं है, ठीक वैसा ही है, जैसा यह कहना कि चूँकि ईश्वर के विषय में कोई भी सच्ची बात नहीं कही जा सकती, इसलिए, ईश्वर ही नहीं है।"



राहुलजी ने इस विषय की व्याख्या करते हुए लिखा है कि बुद्ध के समय में आत्मा के स्वरूप के विषय में दो मत प्रचलित थे। एक तो यह कि आत्मा शरीर में बसनेवाली, पर, उससे भिन्न एक शक्ति है जिसके रहने से शरीर जीवित रहता है और जिसके चले जाने से वह शव हो जाता है। दूसरा मत यह था कि आत्मा शरीर से भिन्न कोई कूटस्थ वस्तु नहीं है। शरीर में ही रसो के योग से आत्मा नामक शक्ति पैदा होती है जो शरीर को जीवित रखती है। रसों में कमी-बेशी होने से इस शक्ति का लोप हो जाता है जिससे शरीर जीवित नहीं रह पाता। बुद्धदेव ने, अन्यत्र की भाँति, यहाँ भी बीच की राह पकड़ी और यह कहा कि आत्मा न तो सनातन और कूटस्थ है, न वह शरीर के रसों पर ही बिलकुल अवलम्बित रहती है और न वह शरीर से बिलकुल भिन्न ही है। वह, असल में, स्कन्धों [ भूत (Matter) और मन (Mind) ] के योग से उत्पन्न एक शक्ति है, जो अन्य बाह्य भूतों की भाँति क्षय-क्षण उत्पन्न और विलीन होती रहती है। हमारे सामने जो नदी बहती है, उसका जल हमें बराबर एक-सा दिखलायी पड़ता है, किन्तु मूल्य यह है कि जल बराबर आगे निकलता जा रहा है और उसकी जगह पर नया जल आता जाता है। नदी के प्रवाह के समान ही, हमारे भीतर आत्मा या चित्त का भी प्रवाह है, जिसके जारी रहने से शरीर सजीव कहा जाता है। लेकिन, शरीर के विनाश के साथ ही, चित्त-प्रवाह का विनाश नहीं होता। वह सस्कारों का बोझ लिये हुए एक नये शरीर में प्रवेश करता है। एक शरीर से निकल कर दूसरे शरीर में प्रवेश करने के बीचवाले अवकाश में यह चित्त-प्रवाह कहाँ रहता है अथवा उसका नया जन्म कैसे होता है, इस विषय में बुद्धदेव मौन थे। बुद्ध के इसी मौन से लाभ उठाकर उनके दो सौ वर्ष बाद के पंडितों ने आत्मा और निर्वाण की व्याख्या में ऐसी-ऐसी बातें कह दी, जिनका वेदान्त से विरोध हो गया।

बुद्ध मध्यम मार्ग के व्याख्याता थे। आत्मा के सबंध में भी हम उनके इस दृष्टि-कोण की झलक पाते हैं। उनके समय में अजित केस कबल का सम्प्रदाय उच्छेदवादी सम्प्रदाय था, जो भौतिकवादियों की तरह वह विश्वास करता था कि आत्मा का अस्तित्व ही ही नहीं। यह एक छोर था। दूसरे छोर पर वे वैदिक ब्राह्मण थे, जो आत्मा को शाश्वत मानते थे। बुद्धदेव ने इन दोनों को अतिवादी समझा। अतएव, उन्होंने न तो भौतिकवादियों के उच्छेदवाद को स्वीकार किया, न उपनिषद्वादियों के शाश्वतवाद को। असल में, आत्मा के विषय में उनका मत छाश्वतोच्छेदवाद का पर्याय था।

### हिन्दुत्व का बोद्धीकरण

बौद्ध मत पर लिखते हुए पूसिन (Dela valle Poussin) ने एक विलक्षण बात कही है, जिससे हिन्दुत्व और बौद्ध मत का संबंध बहुत खुलकर सामने आता है। उन्होंने यह कहा है कि भारत के लिए बौद्ध मत कोई नवीन धर्म नहीं, प्रत्युत, हिन्दुत्व का ही बोद्धीकरण मात्र था। और यह है भी ठीक, क्योंकि बौद्ध भावनाएँ, बौद्ध संस्थाएँ और बौद्ध विश्वास,

सबमुख ही, हिन्दू-भाबनाओं, हिन्दू-संस्थाओं और हिन्दू-विचारों के बौद्ध-कृत रूप मालूम होते हैं। आभागमन और पुनर्जन्म तथा कर्मफलवाद के वे ही सिद्धान्त जो हिन्दुत्व में थे, नयी शब्दावली में बौद्ध धर्म में भी मिलते हैं। बल्कि, हिन्दुओं के वहाँ ईश्वर की जो कल्पना प्राता या रक्षक के रूप में चल रही थी, उसने भी बौद्ध मत की महायान-शाखा में अपने लिए स्थान बना लिया। महायान-शाखा में भक्ति का जो पुट है, उससे भी यह अनुमान निकलता है कि हिन्दुत्व का विकास जिन-जिन दिशाओं में हो रहा था, उन-उन दिशाओं में बौद्ध धर्म के भी कदम पड़ रहे थे और वह समकालीन हिन्दुत्व के प्रत्येक रूप का एक बौद्ध रूप प्रस्तुत करता जा रहा था। बौद्ध मत का बुद्धिवाद (यज्ञ, अनुष्ठान, अन्धविश्वास आदि का विरोध), उसकी नास्तिकता, उसकी ऊँची नैतिकता, उसका निराशावाद, उसकी जात-पात-विरोधी भावना, उसकी बिनभ्रता और मानवीयता, इन अनेक गुणों में से कोई भी गुण ऐसा नहीं है, जो सर्वथा बौद्ध मत का आविष्कार कहा जा सके। इस सबका कुछ-न-कुछ रूप हिन्दुत्व में पहले भी विकसित हो चुका था। बुद्धदेव ने आकर इन गुणों पर, खास तौर से, जोर डाला तथा हिन्दुत्व के उस काल में प्रमुखता से प्रचलित रूप के विरुद्ध इन मूल्यों का मान बढ़ा दिया। अतएव, वे हिन्दुत्व की परम्परा के क्षोषक थे, उसके संहारक नहीं।

यह भी स्मरण रखने की बात है कि जो लोग मुष्ठी बन जाते थे, बौद्ध धर्म का उजागर रूप उन्हीं में दिखायी पड़ता था। पहले तो गृहस्थ बौद्ध बन ही नहीं, क्योंकि जनता का यह विश्वास था कि बौद्ध धर्म, प्रधानतः, उनके लिए है जो घर-बार छोड़कर सन्यास ले सकते हैं। किन्तु, पीछे जब गृहस्थ भी दीक्षा लेने लगे, तब भी बाकी बातों में वे हिन्दू ही रहे; क्योंकि विवाह और श्राद्ध, उपनयन और चूड़ाकरण-संस्कार, इन सब के बारे में बौद्ध मत ने गृहस्थों के लिए कोई नयी व्यवस्था नहीं दी थी।

आगे चलकर बौद्ध धर्म से ब्राह्मणों का जो द्वेष आरम्भ हुआ, वह इस कारण नहीं कि बौद्ध मत कोई नवीन दर्शन लेकर आया था जो हिन्दुओं के दर्शन के विरुद्ध पड़ता था, बल्कि, इस कारण कि वह जाति-प्रथा को तोड़कर मनुष्य मात्र को समान बनाना चाहता था और समाज में जातिगत समता के फँलने से ब्राह्मणों का श्रेष्ठ पद खतरे में पड़ता था। ब्राह्मणों ने बौद्धों को वेद-निन्दक कहकर भी चिढ़ाया है, मगर, यह बात आसानी से समझी जा सकती है कि वेद-निन्दक होना बौद्धों का कोई बड़ा बसूर नहीं था। उनका वास्तविक अपराध यह था कि उन्होंने यज्ञों का विरोध किया, जिससे ब्राह्मणों की रोजी बलती थी तथा उन्होंने लोगों को यह भी बतलाया कि जन्म से सभी मनुष्य समान हैं और श्रेष्ठता सबको कर्म से मिलती है। अतएव, ब्राह्मण-वश में भी जनमा हुआ अपकर्मी मनुष्य मिन्या का पात्र है तथा चाँडाल-बन्ध में जनमा हुआ मनुष्य, अग्निसत्कर्म करता है, तो उसकी भी पूजा होनी चाहिए।

इस भेद के सिवा, ब्राह्मण और बौद्ध धर्मों में कोई और बड़ा भेद नहीं मिलता । जैसे वेदान्त ब्रह्मा अन्य हिन्दू-दर्शनो ने ससार (जन्म-मरण की सरणी) का कारण अविद्या को माना है, वैसे ही, बुद्धदेव भी अविद्या को संसार का कारण मानते हैं । जैसे वेदान्त का कहना है कि काम (किसी भी प्रकार की इच्छा या वासना) सभी दुःखों का मूल है, वैसे ही, बुद्धदेव भी सभी दुःखों का मूल काम या तृष्णा को मानते हैं । काम की प्रचण्डता का उल्लेख वेद और उपनिषद्, दोनों में मिलता है, तथा दोनों में उसकी तुलना अग्नि से की गयी है, क्योंकि अग्नि का यह स्वभाव है कि उसमें जितना ही ईंधन डाला जाय, वह उतनी ही अधिक प्रज्वलित होती है । कठोपनिषद् का कहना है कि जिस मनुष्य के हृदय का काम शमित हो जाता है, वह इसी जीवन में ब्रह्म बन जाता है । बुद्धदेव ने जब यह कहा कि सभी वेदनाओं का मूल काम है, तब वे. वस्तुतः, वेद, उपनिषद् और गीता के इसी मत को दुहरा रहे थे । निर्वाण को समझाने के लिए बुद्धदेव ने 'ईंधन का शेष होना', 'आग का बुझ जाना' आदि रूपकों का जो प्रयोग किया है, उसके पीछे भी उपनिषदों की काम-व्याख्या में दिये गये अग्निवाले उदाहरण का प्रत्यक्ष प्रभाव है । यह भी स्मरण रखना चाहिए कि बुद्धदेव के जीवन में सबसे बड़ी घटना उन पर मार की चढ़ाई थी और मार को जीतकर उन्होंने बुद्धत्व प्राप्त किया था । मार को जीतने के भीतर, वास्तव में, काम पर ही विजय पाने की बात समझायी गयी है । और जैसे काम को जीतनेवाला व्यक्ति हिन्दुत्व में जीवन्-मुक्त कहलाता था, वैसे ही, मार को जीतकर गौतम ने बुद्धत्व का दावा किया ।

वेदों के कर्म-मार्ग पर उपनिषदों के ज्ञान-मार्ग की प्रतिष्ठा बुद्ध के आविर्भाव के पहले ही हो चुकी थी । वेदों का कर्म-मार्ग सासारिक भोगों को बढ़ावा देता था और चूंकि औसत आदमी भोग चाहता है, इसलिए, वैदिक धर्म का समाज में काफी प्रचलन रहा । किन्तु, ज्ञान-मार्ग के उपदेशों को सुनकर, धीरे-धीरे, लोग भोग को तुच्छ समझने लगे और सच्चे आनन्द की खोज में अपने भीतर डुबकी लगाने लगे । यही ध्यान या समाधि की प्रवृत्ति का आरम्भ था । इन्द्रियों का निग्रह करने के लिए योग-क्रियाओं का अवलम्बन लौकिक बुद्ध से पूर्व ही लेने लगे थे और यह धारणा भी भलीभाँति बँध चुकी थी कि आध्यात्मिक विकास के लिए, किसी हद तक, ब्रह्मचर्य का पालन आवश्यक है । असल में, ब्रह्मचर्य अतिरिक्त और अतिभोग के बीचवाली साधना का पर्याय था, अतएव, धर्म के इस अंग का बौद्ध मत में भी बहुत ज़ेपा स्थान हुआ । यह भी ध्यान देने की बात है कि बुद्ध ने, यद्यपि, यह नहीं कहा कि ईश्वर है या नहीं, फिर भी, उन्होंने ध्यान और समाधि को साधकों के लिए आवश्यक बताया । बल्कि, समाधि में गये बिना किसी भी साधक की प्रगति नहीं हो सकती थी । यहाँ यह प्रश्न उठता है कि जब ईश्वर है ही नहीं, तब हम ध्यान किसका करें । इसका उत्तर, कदाचित्, यह कहकर दिया जा सकता है कि बुद्धदेव मनु में किसी की मूर्ति को लेकर ध्यान करना नहीं सिखाते थे, बल्कि, उनका भाव यह था कि ध्यान

इसलिए आवश्यक है कि उससे मनुष्य अपनी इन्द्रियो का निग्रह सीखता है, अपने मन पर नियन्त्रण रखने की शक्ति पाता है और अपने भीतर डूबकर अपने पूर्व जन्मों की स्मृति तक पहुँच सकता है। ध्यान और समाधि को बौद्ध धर्म ने बहुत अधिक महत्व दिया तथा योग-मार्ग के विकास में भी कितने ही प्रयोग जैन तथा बौद्ध साधुओं ने ही किये।

### बुद्ध का व्यक्तित्व

इस देश में वेद और ब्राह्मण की अवज्ञा करके तथा ईश्वर है या नहीं, इस विचिकित्सा से अपने को अलग रखकर भी, बुद्धदेव हिन्दुओं के दशावतार में गिने गये, केवल इतनी-सी बात भी यह दिखाने को यथेष्ट है कि उनका व्यक्तित्व अनुपम रहा होगा तथा वे साधुता के जीते-जागते प्रतीक रहे होंगे। और सब पूछिये तो वेद और ब्राह्मण की निन्दा करना उनका कोई प्रमुख लक्ष्य नहीं था। यह चीज तो बाद को प्रमुख हुई, जब ब्राह्मण और बौद्ध आपस में द्वेषी हो गये। स्वयं बुद्धदेव निन्दा के लिए किसी की निन्दा करते रहे हों, यह मानने की बात नहीं है। वे दया और मैत्री के आगार थे। उनके उपदेशों के जो ग्रन्थ उपलब्ध हैं, उनसे मालूम होता है कि तथागत सकल्प के पक्के, विचारों में अडिग तथा वाणी और आचरण में अत्यन्त कोमल और विनम्र थे। उन्होंने यह दावा तो किया कि उन्हें बुद्धत्व की प्राप्ति हुई है, मगर यह नहीं कहा कि उन्हें किसी अदृश्य शक्ति ने प्रेरित किया है। बाद-विवाद में भी वे अत्यन्त धीर, सहनशील और उदार थे।

वे बुराई के बदले भलाई और घृणा के बदले प्रेम करने का उपदेश देते थे। कलंक, कुत्सा, निन्दा और विरोध का सामना उन्हें भी करना पडा था, किन्तु, इन विरोधों के मुकाबिले भी, वे सदैव अहिंसक और धीर बने रहे। "अगर कोई व्यक्ति अज्ञानता के कारण मेरी निन्दा करता है तो भी मैं उसे अपने प्रेम की छाया अवश्य ढूँगा और वह जितनी ही बुराई करेगा, मैं उतनी ही उसकी भलाई करता जाऊँगा।" एक बार किसी मूर्ख ने तथागत को गाली दी। तथागत ने पूछा, "तात ! अगर कोई कुछ दान दे और लेनेवाला उसे लेने से इन्कार कर दे तो वह दान किसका होगा ?" गाली देनेवाले ने कहा, "क्यों ? उसका जो दान दे रहा है।" भगवान बोले, "तो तात ! अभी जो तुम ने मुझे गाली दी है, उसे मैं ग्रहण करना अस्वीकार करता हूँ। इसलिए उसे तुम अपने ही पास रख लो।" संसार के अन्य अनेक महात्माओं के विपरीत, तथागत के स्वभाव में विनोदप्रियता भी थी।

गौतम में बुराग्रह का बिलकुल अभाव था और वे अपने व्यक्तित्व के जोर से अपना धर्म चलाना नहीं चाहते थे। अपने शिष्यों से उन्होंने बार-बार यह कहा था कि मेरी बातों को सिर्फ इसलिए मत मानो कि वे मेरे मुँह से निकली हैं, बल्कि, इसलिए कि उन्हें तुम्हारी अपनी बुद्धि उचित समझती है। उपनिषत्काल में भारतवासियों का स्वाधीन चिन्तन जहाँ तक पहुँचा था, उसे उन्होंने वहीं से उठाया और बढ़ाकर वे उसे काफी दूर

ले गये। स्वाधीन चिन्तन और बुद्धिवाद के वे अद्भुत प्रेमी थे। उन्होंने एक ऐसे युग में बुद्धिवाद की मशाल जलाई, जब भारत से बाहर तो क्या, भारत में भी यह कार्य जनहर्षिक के विरुद्ध था। नेता और ग्रन्थ, इन दोनों से भिन्न, उन्होंने एक स्वतन्त्र राह पकड़ी और सत्य की लोखे उन्होंने उस रास्ते से शुरू की जो विवेक और बुद्धि की राह है। अपने महापरिनिर्वाण के पूर्व तयागत ने आनन्द से कहा था, "हे आनन्द ! तुम मे से किसी का यह विचार हो सकता है कि शान्ता का प्रवचन अतीत हो गया, अब हमारा कोई शास्ता नहीं है। पर, ऐसा विचार उचित नहीं है। हे आनन्द ! तुम अपने लिए स्वयं दीपक होओ ; धर्म की शरण में जाओ, किसी दूसरे का आश्रय न खोजो।"

वे व्यावहारिक गुरु थे तथा ऐसे अनुमानों के फेरे में वे कभी नहीं पड़े जो बुद्धिगम्य न हों अथवा जीवन के लिए जिनका कोई उपयोग नहीं हो। जो शब्द में नहीं आ सकता, उसकी चर्चा छोड़ दो, जो बुद्धि में पकड़ा नहीं जा सकता, उसका पीछा करना व्यर्थ है, यह उनके दृष्टिकोण का निचोड़ है। धर्म का ऐसा व्यावहारिक नेता मनुष्य को सौभाग्य से ही मिलता है।

विरल बात है कि बुद्धदेव मध्य-मार्गी थे। मृगदाव में उन्होंने जो प्रथम उपदेश दिया, उसमें अपने शिष्यों से उन्होंने कहा कि दांनों छोड़ो को छोड़कर बीच से चलो। विषय-वासना में लिप्त होना निन्द्य है, किन्तु, उससे भी अधिक निन्द्य है कृच्छ्र साधना के द्वारा शरीर को सुखा झालना। भोग में योग निभाने की जो परंपरा जनक ने चलाई थी तथा निष्काम कर्म के रूप में गीता ने जिस धर्म का उपदेश दिया था, मध्य-मार्ग बहुत-कुछ उसी धर्म का आख्यान था।

जब से ससार में बुद्धिवाद का जोर बढ़ा, बौद्ध धर्म भारत से बाहर और भारत में भी, काफी लोकप्रिय हो उठा है। किन्तु, इस लोकप्रियता का कारण यह नहीं है कि आज का मनुष्य धर्म की राह पर आने को बेचैन है और तयागत के धर्म में उसे आत्मा की शान्ति का मार्ग दिखायी पड़ता है, बल्कि, यह कि वह धर्म के प्राचीन मस्कारों से ऊपर उठना चाहता है और अंधविश्वास के विलाफ उसका सघर्ष है। आज के मनुष्य की श्रद्धा सन्त और महात्मा बुद्धदेव पर नहीं, बल्कि, विद्रोही और बुद्धिवादी बुद्धदेव पर है। नवीन मनुष्य को जो शकाएँ झकझोर रही हैं, वे शकाएँ भगवान बुद्ध के सामने भी आयी थी, इमीतिंग, आज का मनुष्य धर्म के अन्य नेताओं की अपेक्षा भगवान बुद्ध की ओर कुछ अधिक उन्माह में देखता है। डाक्टर राधाकृष्णन् ने एक जगह लिखा है कि "शका, सन्देह और ताम्बिकता में भरे हुए कितने ही साहित्य में बुद्धदेव का नाम आदर में लिया गया है। जो मानवतावादी हैं, वे बुद्धदेव का आदर यह समझ कर करते हैं कि वे मानवतावाद के प्राचीनतम प्रवर्तकों में से हैं। जो लोग यह मानते हैं कि जीवन के अन्तिम सत्य को (इस बात को कि सृष्टि कहाँ से निकली है तथा मरने के बाद मनुष्य का क्या होता है) मनुष्य नहीं जान सकता, वे भी बुद्धदेव की दुहाई देते हैं और जिनका यह विश्वास है कि

अन्तिम सत्य नाम की कोई चीज ही नहीं है, वे भी उन्हीं का नाम लेते हैं। बौद्धिक धंकाओं से भरा हुआ पंडित, समाजवादी आदर्शों का प्रेमी नीजवान, नैतिक ऊहापोह में उसका हुआ प्राणी और बुद्धिवाद की रीशनी में चलने का दावा करनेवाला पैगम्बर, वे सब-के-सब, समय-समय पर, बुद्धदेव का नाम लेते हैं और, जगह-जगह, अपनी बात को ऊपर करने के लिए उनके बचनों का उदाहरण देते हैं।” असल में, नास्तिकता की ओर जिसका भी थोड़ा झुकाव है या जो भी मनुष्य समाज में समता लाने की दिशा में प्रयास कर रहा है, उसे बुद्धदेव अपने से कुछ करीब जान पड़ते हैं।

सन् १९३८ ई० में मिस हार्नर नाम की एक लेखिका ने अपनी पुस्तक 'बुक आव् डिस्सिप्लिन' में यह प्रमाणित किया था कि बौद्ध धर्म के मौलिक रूप का अध्ययन अभी अपने बचपन में है। तब से लेकर आज तक भी, प्रगति में कोई खास तेजी नहीं आयी है। मगर, तब भी जितनी बातें संसार के सामने आ चुकी हैं, उन्हें देखते हुए यह अवश्य कहा जा सकता है कि संसार के सभी धार्मिक नेताओं में से केवल बुद्धदेव ही ऐसे हैं, जिन्होंने अत्यन्त प्राचीन काल में भी बुद्धिवाद पर मनुष्य की आस्था जमाने का प्रयास किया; मन को भरमानेवाली दार्शनिक कल्पनाओं को व्यर्थ ठहराया और ईश्वर-हीन धर्म की स्थापना करके मनुष्य को यह संदेश दिया कि जो बातें बुद्धि में नहीं आतीं, उन्हें मानने से इनकार करके भी हम धार्मिक बने रह सकते हैं।

### कर्म की भहत्ता

बौद्ध धर्म एक ओर जहाँ निवृत्तिमार्गी है और यह शिक्षा देता है कि जन्म और जीवन सुख नहीं, दुःख के कारण हैं, वहाँ दूसरी ओर, वह कर्म-मार्ग में भी पूरे जोर से विश्वास करता है और उसके उपदेशों का निचोड़ यह है कि मनुष्य की मुक्ति ज्ञान के कथन से नहीं, बल्कि, आचार और कर्तव्य के पालन से होती है। बुद्धदेव मनुष्य से यह कहना चाहते थे कि अपने जीवन को बनाने और बिगाड़ने का सारा अधिकार तुम्हारे ही पास है और तुम्हें यह समझ कर काम करना चाहिए कि तुम्हारा सहायक कोई और नहीं हो सकता। आरम्भिक बौद्ध धर्म में ऐसे किसी भी ईश्वर या देवता का स्थान नहीं था जो मनुष्यों की सहायता कर सकता हो। बुद्ध अपने अनुयायियों को देवताओं की अधीनता से बचना चाहते थे, क्योंकि उन्हें आशंका थी कि देवताओं का भरोसा करने से मनुष्य के आचार-पक्ष में ढिलाई आ सकती है। देवताओं के अस्तित्व में विश्वास तो उनका भी था, किन्तु, वे मानते थे कि देवता भी मनुष्य के ही समान दुःखी और विषण्ण हैं तथा उन्हें भी धर्म-पालन की आवश्यकता है।

वैदिक युग का कर्मकाण्ड उपनिषदों के काल में आकर निन्दित हो गया, किन्तु, उपनिषदों ने ज्ञान का जो बड़ा अम्बार खड़ा किया, सामान्य मनुष्य की बुद्धि उससे भी बराने लगी। अतएव, बुद्धदेव ने औपनिषदिक ज्ञान के भीतर कर्म की रीढ़ ढाल दी।

ऐसा लगता है कि उपनिषदों के ज्ञान का उन्होंने उतना ही अंश लिया, जितने अंश के ग्रहण करने से कर्मनिष्ठा पर बाँध नहीं आती थी। आत्मा को नित्य, चेतन और ब्रह्मस्वरूप धारण से मनुष्य में मिथ्या अहंकार भी प्रवेश कर सकता है और वह कर्म-विमुक्त भी हो सकता है। अतएव, बुद्ध ने आत्मा को एकरस और सनातन मानने से इनकार कर दिया। उनका जोर धर्म के दर्शन-पक्ष पर नहीं, व्यवहार-पक्ष पर पड़ा। मनुष्य निष्पाप नहीं है, उसे निष्पाप बनना है। मनुष्य ब्रह्म की कोटि में नहीं है, उस कोटि में उसे पहुँचना है। मनुष्य जिस विमल रूप में प्रकट होना चाहता है, वह रूप उसे तभी मिल सकता है, जब उसके विचार विमल हों, वाणी विमल हो और कर्तव्य विमल हो। आत्मा सनातन और अपरिवर्तनशील नहीं है, यह बात बुद्धदेव ने किसी शोक में आकर नहीं कही थी, बल्कि, ऐसा कहे बिना उनका काम ही नहीं चल सकता था। उन्होंने यह देख लिया था कि धर्म के दर्शन-पक्ष के ऊहापोहों में पढ़ने से मनुष्य की बहुत-सी शक्ति, यों ही, विनष्ट हो जाती है। असल में, धर्म से हमें जो वरदान मिलते हैं, वे उसके आचार-पक्ष की ही देन हैं।

### बौद्ध धर्म की सीमाएँ

लेकिन, जो चीज बौद्ध धर्म की असली ताकत थी, उसी से उसकी बीमारी भी पैदा हुई। अपने जानते बुद्धदेव ने बुद्धिमानी की कि उन विषयों को अव्याकृत कहकर अनकहा ही छोड़ दिया, जिनका निदान और समाधान बुद्धि की शक्ति के बाहर की बात है। मगर, आदमी है कि दर्शनों के बिना जी नहीं सकता। जो विषय हमारी बुद्धि की धार में नहीं आते, उनको भी धाहते रहने में हमें एक तरह का सुख मिलता है। अतएव, बुद्धदेव के देहान्त के बाद, उनके संप्रदाय में जो बड़े-बड़े पंडित और चिंतक आये, उन्होंने उस घरातल पर कदम रखना शुरू कर दिया, जिस पर चलने से तबागत ने सबको रोक रखा था। नतीजा यह हुआ कि बुद्ध के मरने पर अनेक प्रकार के दर्शन और चिन्तन उनके अथवा उनके धर्म के नाम पर बाँध दिये गये। अगर बुद्धदेव ने अव्याकृत विषयों पर अपनी कोई निश्चित राय दे दी होती तो, आगे चलकर, बौद्ध धर्म में इतने अधिक परस्पर-विरोधी दर्शन-नहीं उत्पन्न होते।

दूसरी बात यह कि भक्ति और प्रार्थना के अबलम्बन के बिना मनुष्य निस्सहाय हो जाता है। बुद्धदेव ने मनुष्य की आत्मनिर्भरता और स्वावलंबन को बचाये रखने के लिए उसे किसी की भी भक्ति नहीं सिखलायी थी, यहाँ तक कि मरते दम तक भी अपने शिष्यों से वे यही कहते रहे कि "तुम्हें अपने विवेक के प्रकाश में चलना है। मेरे बचनों का भी प्रमाण तुम्हें तभी तक मानना चाहिये, जब तक तुम्हें उनसे संतोष मिलता हो।" एक बार उन्होंने यह भी कहा कि "जो आदमी मुझे सर्वज्ञ कहता है, वह मेरे बारे में अथार्थ बोलने-बाला नहीं है।" किन्तु, इतना होते हुए भी, उनके मरने के बाद, जब बौद्ध धर्म की

महायान-शाखा का जन्म हुआ, बौद्ध जनता ईश्वर के स्थान पर अपने गुरु की ही पूजा करने लगी, उन्हीं की भक्ति और उन्हीं की प्रार्थना उसका मुख्य धर्म बन गया। एक शब्द में, बुद्धदेव ने ईश्वर को जनता से दूर रखना चाहा था, लेकिन, कालक्रम में, वे स्वयं ईश्वर हो गये।

बौद्ध धर्म से समाज की एक कु-सेवा यह भी हुई कि लोग घर-बार छोड़कर संन्यासी होने लगे और सारा देश मठों एवं विहारों से भर गया। संन्यास की प्रवृत्ति उपनिषत्काल में ही चल पडी थी। किन्तु, प्राचीन धर्म में यह विशेषता थी कि संन्यास के पहले लोग छात्र-जीवन और गार्हस्थ्य-जीवन का स्वाद पूरा चख लेते थे और तब वानप्रस्थ-अवस्था में प्रवेश करके संन्यास की तैयारी करते थे। सीधे संन्यास की परिपाटी वैदिक धर्म में नहीं थी। उसमें आश्रमात् आश्रमम् गच्छेत् का ही रिवाज चलता था।<sup>१</sup> इस तरह, संन्यासी अधिकतर वे ही लोग होते थे, जो समाज का दायित्व पूरा कर चुके थे और जिन्हें अब हाथ-पाँव हिलाये बिना भोजन और वस्त्र पाने का अधिकार था। ये बूढ़े लोग अगर घर में रहते, तब भी खेती-बारी या वाणिज्य का काम तेजी से नहीं कर सकते थे। अतएव, अगर वे संन्यासी हो जाते तो इससे समाज का कोई लाभ नुकसान नहीं होता था। लेकिन, बुद्धदेव ने यह प्रथा चला दी कि बालक, बूढ़ा, नौजवान, जो अब चाहे, तभी संन्यास ले सकता है। नतीजा यह हुआ कि हड्डी-काठीवाले अच्छे-अच्छे लोग जो खेतों में काम कर सकते थे अथवा किसी दूसरी जगह पर डटकर समाज की ठोस सेवा कर सकते थे, गेरुआ पहन कर, भिक्षु बनकर डोलने लगे। देश में मठों की परिपाटी, कदाचित् पाशवनाथ ने चलायी थी, बौद्ध मत ने उसमें अपार बुद्धि कर दी।

एक बात और है जो बौद्ध धर्म से निकली हुई मालूम होती है। बौद्ध धर्म से पहले हमारे देश में स्त्रियों का भिक्षुणी होना, उनका मंद साधुओं के साथ मठों में वास करना अथवा एक जगह से दूसरी जगह मारी-मारी फिरना प्रचलित नहीं था। बुद्धदेव भी, आरम्भ में, इसके लिए तैयार नहीं थे कि स्त्रियाँ संघ में दाखिल की जायँ। किन्तु, उनके परम प्रिय शिष्य आनन्द स्त्रियों का बहुत सम्मान करनेवाले थे। उन्होंने आग्रह-पूर्वक बुद्धदेव से इस बात की मंजूरी ले ली कि स्त्रियाँ भी भिक्षुणी हो सकती हैं। फिर क्या था ? विहारों और संघों में झुड़-की-झुड़ स्त्रियाँ माघा मुंडा कर दाखिल होने लगी। आनन्द को हम दोष नहीं दे सकते। वैदिक धर्म तो यह कमी नहीं कहता कि मोक्ष सिर्फ उसके लिए है, जो संन्यासी हो जायगा। हिन्दुओं के यहाँ जनक-जैसे महात्मा हुए हैं, जो गृहस्थ होकर भी ज्ञानी थे और ऐसे ज्ञानी थे कि मुनि और ऋषिगण भी

१. कौटिल्य के अर्थशास्त्र में उन व्यक्तियों को दंडनीय बताया गया है, जो आश्रितों के भविष्य का प्रबंध किये बिना संन्यास ले लेते हैं अथवा जो स्त्रियों को संन्यासिनी बनाते हैं। नारद ने भी कुछ खास परिस्थितियों में संन्यासी होनेवालों को दंडनीय बताया है।



वन से चलकर उनके पास नगर में आकर अपनी शंकाएँ मिटाते थे। हमारे यहाँ गृहस्थ-धर्म निन्दित नहीं, प्रशंसित रहा है। लेकिन, बुद्धदेव ने कहा कि निर्वाण का अधिकारी वही होगा, जो गार्हस्थ्य-धर्म का त्याग करके भिक्षु हो जायगा।

केवल बौद्ध ही नहीं, जैन धर्म का भी यही विश्वास था कि मोक्ष संन्यास के बाद ही मिल सकता है। यही कारण है कि श्वेताम्बर-पन्थ में तो नारियाँ भिक्षुणी हो सकती थीं, किन्तु, दिगम्बर-पन्थ वालों ने साफ घोषणा कर दी थी कि मुक्ति नारियों के लिए नहीं है। नारियों को चाहिए कि वे सीमित धर्म का पालन करें, जिससे अगले जन्मों में वे पुरुष का जन्म ग्रहण कर सकें, क्योंकि, मोक्ष-लाभ के समीप आने पर, उन्हें पुरुष होकर जन्म लेना ही पड़ेगा। असली बात यह थी कि दिगम्बर-पन्थ में भिक्षुणी को नगी रहना पड़ता, इस बात को दिगम्बर सांघु भी अनुचित समझते थे। किन्तु, मुक्ति संन्यास से ही मिलती है, यह उपदेश बड़ा ही प्रबल था। मला, इस उपदेश के बाद, कौन ऐसी स्त्री थी जो भिक्षुणी बन जाने को आकुल नहीं हो उठती? स्त्रियाँ, स्वभाव से ही, अधिक भावुक और धार्मिक हूँती हैं। उनका उलाहना सुनते-सुनते आनन्द का दयालु हृदय घबरा उठा और उन्होंने शास्ता से उचित अनुज्ञा ले ली। किन्तु, बुद्ध के जीवन में ही इस नीति के दुष्परिणाम दिखायी पड़े और भगवान ने एक दिन आनन्द से कहा, "आनन्द ! मैंने जो धर्म चलाया था, वह पाँच हजार वर्ष तक टिकनेवाला था, लेकिन, अब वह सिर्फ पाँच सौ वर्ष चलगा, क्योंकि हमने स्त्रियों को सघ में सम्मिलित होने की अनुज्ञा दे दी है।" बाद को चलकर, इस देश में जो भ्रष्ट साधुओं की सख्या बढ़ी और मिट्टों ने जो स्त्रियों के सहवास की महिमा गानी शुरू की, वे सारे-के-सारे दुष्कांड इसी भिक्षुणी-प्रथा से उत्पन्न हुए। केवल बौद्ध मठों में ही नहीं, हिन्दू-मन्दिरों में भी जो देवदामी की प्रथा चल पड़ी, वह बौद्धों की इस भिक्षुणी-प्रथा की ही देन थी।<sup>१</sup>

### पौराणिक सम्बन्ध

पुराणों की कथाएँ कहाँ से आयी, इस सबष में सब से प्रबल अनुमान यह है कि देश की अनेक प्रकार की 'जनताओं' में शूर-वीर पितरों अथवा भूतो-प्रेतों के सम्बन्ध में जो लोक-कथाएँ फैली हुई थी, वे ही बढ़कर ऊपर जा गयी और साहित्यिक रूप लेकर पुराणों में प्रविष्ट हो गयी। विचित्रता यह हुई कि पुराणों की जिन कथाओं को लेकर पहले हिन्दू देवी-देवताओं अथवा शूर-वीरों का चरित्र समझाया जाता था, उन्हीं के द्वारा अब

१ "बौद्ध श्रमणों ने, सघ की रक्षा करने के लिए, तन्त्रों के रूप में वाममार्गी कार्यों को एक प्रकार का धार्मिक स्वरूप दे दिया। छठी या सातवी शताब्दी में बौद्ध श्रमणों ने जो तन्त्र-ग्रन्थ लिखे हैं, वे लिंग-पूजा के समान ही वीभत्स हैं। उनमें नग्न स्त्रियों की पूजा, मद्यमासादि का यथेच्छ सेवन आदि वीभत्सताएँ भरपूर हैं। इन्हीं वाममार्गी श्रमणों से लिंग-पूजा की उत्पत्ति हुई।" —धर्मानन्द काश्मीरी

जैन एवं बौद्ध सिद्धान्त अथवा चरित समझाये जाने लगे। इस क्रम में, बहुत-से हिन्दू देवी-देवताओं का जैनों के द्वारा जैनीकरण और बौद्धों के द्वारा बौद्धीकरण हो गया।

महामारत में युधिष्ठिर का जलवासी यक्ष से जो प्रश्नोत्तर है, उसके अनुकरण पर, आलवक यक्ष से बुद्धदेव के संवाद की कहानी चल पड़ी।<sup>१</sup> इन्द्र के माहात्म्य से सारा वैदिक साहित्य ओत-प्रोत था और जनता इस देवता को आदर से देखती थी। अतएव, बौद्धों को इन्द्र को अपनाने का लोभ हुआ और अहिंसक बनाकर इन्द्र को उन्होंने अपना भी लिया। इन्द्र के पुनर्जन्म की कथा कुलाशक में आती है, जिसमें कहा गया है कि शक्र एक बार असुरों से पराजित होकर भागा, तब उसके रथ के वेग से सेमल के वृक्ष टूटकर गिरने लगे और उनके साथ पक्षियों के शावक भी। पक्षि-शावकों की करुण चीख सुनकर शक्र ने सारथी से पूछा—“यह अत्यन्त करुण शब्द किसका है?” सारथी ने उत्तर दिया—“देव! अपने रथ के वेग से सेमल के पेड़ टूटकर समुद्र में गिर रहे हैं। उनमें के गरुड़-पक्षियों के बच्चों की यह चीख है।” शक्र ने कहा, “हे सारथी! इस सेमल के जगल से रथ मत ले चलो। असुर प्राण ले लें तो भी कोई चिन्ता नहीं, पर, इन पक्षियों के घोसले नष्ट न होने दो।” स्पष्ट ही, इन्द्र का यह चरित्र उस चरित्र से भिन्न है, जिसमें वह पितृ-घाती, पुरन्दर और आमिषभोजी बताया गया है।

वैदिक धर्म के ब्रह्मा को भी बौद्धों ने अपना लिया, किन्तु, यहाँ भी ब्रह्मा बुद्ध के भक्त बनाकर दिखलाये गये। दीर्घनिकाय के केवटसुत्त में कथा है कि एक भिक्षु को यह जानने की इच्छा हुई कि पृथ्वी, जल, अग्नि और वायु, ये चार महाभूत मनुष्य के मरने पर कहाँ विलीन होते हैं। यह प्रश्न वह अनेक व्यक्तियों से करता है, परन्तु, उत्तर उसे कोई भी नहीं दे पाता। अन्त में, वह महाब्रह्मा के पास जाता है और महाब्रह्मा उससे कहते हैं कि सारे देवताओं को यह मिथ्या ध्रम है कि ब्रह्मा सब कुछ जानता है, किन्तु, मैं सब कुछ नहीं जानता हूँ। “भगवान् बुद्ध को छोड़कर तुम मेरे पास आये, यह तुम्हारा अपराध है। अब तुम भगवान् के पास जाओ और उनसे यह प्रश्न पूछो तथा वे उत्तर दें उसे ठीक समझो।”

बुद्धचर्या<sup>२</sup> में लिखा है कि गौतम को जब बुद्धत्व की प्राप्ति हुई, तब उनके मन में यह दुविधा उठी कि जिस सत्य की उपलब्धि मुझे हुई है, उसका प्रकाशन ठीक होगा या नहीं। बुद्ध के मन की इस द्विधा को जानकर ब्रह्मा (यहाँ वह सहायक ब्रह्मा है) उद्विग्न हो उठा और सोचने लगा, “लोक-नाश ही जायगा रे! लोक-विनाश ही जायगा रे! जब तथागत, अर्हत्, सम्बन्ध संबुद्ध का चित्त धर्म-प्रचार की ओर न झुककर अल्प-उत्सुकता (उदासीनता) की ओर झुक जाय।” इतना ही नहीं, ब्रह्मा ने बुद्ध के सामने प्रकट होकर उनसे प्रार्थना की, “हे सुमेध! हे सर्वत्र नेत्रवाले! धर्म-रूपी महल पर

१. सुत्तनिपात, आलवक-सुत्त

२. श्री राहुल सांकृत्यायन

बड़ सब जनता को देखो। हे शोकरहित! शोकनिमग्न, जन्म-मरण से पीड़ित जनता की ओर देखो।” और भगवान ने ब्रह्मा की प्रार्थना जब स्वीकार कर ली, तब ब्रह्मा उनकी प्रशिक्षण करके चला गया।

मज्झिमनिकाय के ब्रह्मानिमन्तनिक सुत्तन्त (१।५।६) में जो कथा है, उसमें भी बुद्धदेव ब्रह्मा से अपन को श्रेष्ठ बताते हैं और कहते हैं, “पापी! तू मार है। पापी! जो ब्रह्मा है, जो ब्रह्म-परिपद् है और जो ब्रह्म-पार्यद है, सभी तेरे हाथ में हैं, सभी तेरे बश में हैं। पापी! तुझे एसा होता है, यह (मैं) भी मेरे हाथ में आवे, यह भी मेरे बश में हो। किन्तु, पापी! मैं तेरे हाथ में नहीं आया, मैं तेरे बश में नहीं हुआ हूँ।”

धर्मनिन्द कौसल्वी ने जातक-कथाओं के आधार पर यह बतनाया है कि वासुदेव-कृष्ण ज्ञाति-प्रथा को नहीं मानते थे। सिबि राजा की माता जाववती चाडाली थी, किन्तु, तो भी कृष्ण ने उसे “रत्नराशि पर बिठला कर अपनी पटरानी बना लिया।” यह कृष्ण-चरित के बौद्धीकरण का प्रयास है।

वैदिक हिन्दुओं के पुराणों को बौद्धों और जनों ने अपनाया और उनके माध्यम से वे अपने अहिंसावाद का प्रतिपादन करने लगे। इस क्रम में हम देखते हैं कि विमलसूत्रि-कृत पञ्चम-चरिय (पञ्च-चरित तीसरी-चौथी शती ई०) में बालि वैरागी बनकर मुग्धीव को अपना राज्य दे देता है और स्वयं जैन-दीक्षा लेकर तपस्या करने चला जाता है। अनामक जातक (इसका भारतीय पाठ अप्राप्य है। तीसरी शताब्दी में काय-संग-हुई के द्वारा जो चीनी अनुवाद हुआ था वह उपलब्ध है।) में राम पिता की आज्ञा से वन नहीं आते, प्रत्युत, अपने मामा के द्वारा आक्रमण की तैयारियों की वार्ता सुनकर स्वयं राज्य छोड़ कर वन में चले आते हैं, जिससे रक्तपात न हो। इस जातक के अनुसार, राम ने बालि का भी वध नहीं किया। प्रत्युत, राम के शर-संधान करते ही बालि, बिना बाण खाये हुए ही, भाग खड़ा हुआ।

राम-चरित का हिन्दू-हृदयों पर जो प्रभाव था, उसका भी शोषण बौद्ध और जैन पंडितों ने अपने धर्म की महत्ता स्थापित करने को किया। दशरथ-जातक (पाँचवीं शताब्दी ई० की एक सिहली पुस्तक का पाली अनुवाद है), अनामक जातक तथा चीनी त्रिपिटक के अन्तर्गत त्सा-पी-त्सय-किंग (भारतीय मूल अप्राप्य, चीनी अनुवाद का समय ४७२ ई०) में जाये हुए दशरथ-कथानम् एव खोलानी-रामायण और वयाम के राम-जातक के अनुसार, बुद्ध अपने पूर्व जन्म में राम थे, ऐसा कहा गया है।” सम्भव है, जब बौद्ध पंडित बुद्ध को राम (या विष्णु) के अवतार के रूप में दिखाने लगे, तब हिन्दुओं ने बदकर उन्हें दशावतार में गिन लिया हो।

१. मज्झिमनिकाय—श्री राहुल साकृत्यायन
२. भारतीय संस्कृति और अहिंसा
३. रामकथा—रेबरेड फादर कामिल बुल्के

एक विचित्रता यह भी है कि रावण पर जैन और बौद्ध पुराणों की श्रद्धा दीखती है। गुणभद्र के उत्तर-पुराण में राम-कथा का जो वर्णन मिलता है, उसमें कहा गया है कि लंका-विजय करने के बाद लक्ष्मण एक असाध्य रोग से मरे और मरने के बाद उन्हें नरक प्राप्त हुआ, क्योंकि उन्होंने रावण का वध किया था। इस कथा में रावण के जेता राम नहीं, लक्ष्मण दिखायाे गये हैं। इस कथा की एक विचित्रता यह भी है कि इसके अनुसार, सीता मंदोदरी के पेट से जनमी थी। किन्तु, ज्योतिषियों के यह कहने पर कि यह बालिका आपका नाश करेगी, रावण ने उसे साने की मंजूषा में बन्द करके दूर देश मिथिला में कहीं गडवा दिया था।

जैन-पुराणों में महापुरुषों की संख्या तिरसठ बतायी गयी है। इनमें से २४ तो तीर्थंकर हैं, ९ बलदेव, ९ वामुदेव और ९ प्रतिवामुदेव। राम आठवे बलदेव, लक्ष्मण आठवे वामुदेव और रावण आठवे प्रतिवामुदेव हैं। नव वामुदेवों में एक वामुदेव कृष्ण भी गिने जाते हैं। बौद्ध ग्रन्थ लकावतार-सूत्र में रावण तथा बुद्ध का, धर्म के विषय में, संवाद उद्धृत है। इससे भी रावण के प्रति बौद्ध मुनियों का आदर अभिव्यक्त होता है। रावण जैनों के अनुसार जैन और बौद्धों के अनुसार बौद्ध माना गया है।

रामकथा के विषय में जैन और बौद्ध पुराणों में कितनी ही अद्भुत बातों का समावेश मिलता है। उदाहरण के लिए, दशरथ-जातक में सीता राम की बहन बताया गयी है और यह भी उल्लेख आया है कि लंका से लौटने पर राम ने सीता से विवाह किया। पउमचरिय में दशरथ के तीन नहीं, चार रानियाँ थी, ऐसा उल्लेख मिलता है, जिनके नाम १. कौशल्या अथवा अपराजिता, २. सुमित्रा, ३. कंकेयी और ४. सुप्रभा थे। इसमें राम का एक नाम पद्म भी मिलता है। पउमचरिय में यह भी कथा है कि हनुमान जब सीता की खोज करते हुए लका गये, तब उन्होंने वहाँ बच्चमुक्ष की कन्या लकामुंदरी से विवाह किया। गुणभद्र की राम-कथा (उत्तर-पुराण) में राम की माता का नाम सुबाला मिलता है। दशरथ-जातक और उत्तर-पुराण में यह भी लिखा है कि दशरथ वाराणसी के राजा थे, किन्तु, उत्तर-पुराण में इतना और उल्लेख है कि उन्होंने साकेतपुरी में अपनी राजधानी बसायी थी। इन विचित्रताओं को देखकर यह नहीं समझना चाहिए कि ये कथाएँ बाल्मीकि-रामायण से पूर्व की हैं और बाल्मीकि ने इनका परिष्कार करके अपनी राम-कथा निकाली। बाल्मीकि-रामायण इन सब से प्राचीन है। फिर भी, रामायण से इनकी जो भिन्नता दीखती है, उसका कारण यह है कि बौद्ध और जैन मुनि अपने संप्रदाय का पुराण रचने के समय, केवल रामायण पर ही अवलंबित नहीं रहते थे, प्रत्युत, वे उस विशाल कथा-साहित्य से भी सामग्री ग्रहण करते थे जो जनता में, मौखिक रूप से, फैला हुआ था। विशेषतः, जब जन-श्रुतियों से अथवा उन्हें मोड़-मारकर अहिंसा का प्रतिपादन करने में सुविधा दीखती, तब उस सुविधा का लोभ ये लोग संवरण नहीं कर सकते थे। केवल अहिंसा ही नहीं, बौद्ध एवं जैन शीलियों और परंपराओं की दृष्टि से भी जो

बाते अनुकूल दीखती होंगी, उन्हें ये मुनि अवश्य अपनाते होंगे। दशरथ-जातक की अप्रमाणिकता तो इससे भी प्रमाणित होती है कि “दशरथ-जातक का जो रूप बातकटुव-राघना में प्रस्तुत है, वह शताब्दियों तक अस्थिर रहने के बाद, पाँचवीं शताब्दी ईस्वी में लिपिबद्ध किया गया। अतः, इसमें परिवर्तन की संभावना रही है, विशेष करके दूर सिंहलद्वीप में, जहाँ रामायण की कथा उस समय कम प्रचलित थी।” इसके अज्ञात लेखक का भी कहना है कि “मैंने अनुराधापुर की परंपरा के आधार पर यह रचना की है।”

यह समझना भूल है कि बौद्ध और जैन पंडितों ने वैदिक धर्म का तिरस्कार करने के लिए राम-कथा अथवा दूसरी कथाओं में फेर-फार कर दिया, क्योंकि ऐसे फेर-फार वैदिक धर्मावलंबी कवियों ने भी किये हैं। उदाहरण के लिए, रघुवंश में कालिदास ने यह कही भी नहीं लिखा है कि सीता विष्णु की शक्ति के अवतार हैं। दशावतार-चरितम् में क्षेमेन्द्र ने रावण को तपस्वी के रूप में रखा है तथा यह बताया है कि रावण सीता को पुत्री-रूप में प्राप्त करना चाहता था।

दशरथ-जातक में सीता राम की बहन बताया गयी है और फिर राम और सीता के विवाह का भी उल्लेख किया गया है। ऐसा संबंध कुछ बौद्ध पंडितों की दृष्टि में दूषित नहीं था। बुद्धघोष-कृत सुत्त-निपात-टीका में शाक्यों की उत्पत्ति बताते हुए कहा गया है कि वाराणसी की महारानी के चार पुत्र और पाँच पुत्रियाँ थीं। इन नव सतानों को रानी ने वनवास दिया। उन्हीं सतानों ने “कपिलवस्तु” नामक नगर बसाया और चूँकि “राज-सन्तान के योग्य वन में कोई नहीं था, इसलिए चारों राजकुमार अपनी बहनों से ब्याह करने को बाध्य हुए। ज्येष्ठा कन्या ‘पिया’ अविवाहित रहकर सबों की माता मानी जाने लगी। यही शाक्यों की उत्पत्ति की कथा है।” खोतान में प्रचलित एक राम-कथा में कहा गया है कि वन में राम और लक्ष्मण, दोनों ने सीता से विवाह किया।

वैदिक, बौद्ध एवं जैन पुराणों में जो कथाएँ मिलती हैं, उनमें से कितनी ही तो एक ही कथा के विभिन्न विकास हैं। सभी जातियों की संस्कृतियों का समन्वय ज्यों-ज्यों बढ़ता गया, त्यों-त्यों विभिन्न कथाएँ भी, एक दूसरी से मिलकर, नया रूप लेने लगीं और जो कथाएँ पहले एक रूप में थी, उनमें भी वैविध्य आ गया। विशेषतः, रामकथा पर तो केवल भारत ही नहीं, सिंहल, श्याम, तिब्बत, हिंदोशिया, बाली, जावा, सुमात्रा आदि द्वीपों में बसनेवाली जनता की रचि का भी प्रभाव दृष्टिगोचर होता है। आदिवासी कथा के अनुसार, गिलहरी की पीठ पर जो रखाएँ हैं, वे रामचन्द्र के द्वारा खींची गयी थी, क्योंकि गिलहरी ने उन्हें भाग बताया था। तेलुगु रामायण (त्रिपाद रामायण) के अनुसार, लक्ष्मण जब राम के साथ वन जाने लगे, तब उन्होंने निद्रा-देवी से दो वरदान

प्राप्त किये—एक तो पत्नी उर्मिला के लिए चौदह वर्ष की नीद तथा दूसरा अपने लिए वनवास के अन्त तक जागरण। सिंहली रामकथा में “बालि हनुमान का स्थान लेता है, वह लंका का दहन करके सीता को राम के पास ले जाता है।” कश्मीरी रामायण के अनुसार, सीता का जन्म मंदोदरी के गर्भ से हुआ था। बंगाल के कुत्तिवासी रामायण के बहुत-से स्थलों पर शाक्त-संप्रदाय की छाप पायी जाती है। खोतानी रामायण (पूर्वी तुकिस्तान में प्रचलित) में राम जब युद्ध में मूर्च्छित होते हैं, तब उनकी चिकित्सा के लिए सुभेग नहीं, प्रत्युत, बीड़ बँध जीबक बुलाये जाते हैं तथा “आहत रावण का वध नहीं किया जाता है।” श्यामदेश में प्रचलित “राम कियेन” रामायण में “हनुमान की बहुत-सी प्रेम-लीलाओं का वर्णन किया गया है। प्रभा, बँगकाया, नागकन्या, सुवर्णमच्छा और अप्सरा वानरी के अतिरिक्त, वे मंदोदरी के साथ भी क्रीड़ा करते हैं।” श्याम में ही प्रचलित राम-जातक में “राम तथा रावण चचेरे भाई माने गये हैं।”

पुराणों की महाकथाओं में ये जो विविधताएँ मिलती हैं, उनकी ऐतिहासिकता चाहे जो हो, किन्तु, यह सत्य है कि वे अनेक जातियों और जनपदों की रचियों के कारण बड़ी हैं, और यह भी हुआ है कि जिस लेखक को अपने संप्रदाय के समर्थन में जो कथा अनुकूल दीवी, उसने उसी कथा को प्रमुञ्जता दे डाली अथवा कुछ फेर-फार करके उसे अपने मत के अनुकूल बना लिया।

### हिन्दुत्व का स्वरूप

भारत की यह विशेषता रही है कि वह अनेक जातियों को घोंटकर एक जाति बना देता है, अनेक धर्मों को मिलाकर एक धर्म तैयार कर देता है और अनेक सरकृतियों के मिश्रण से एक नयी संस्कृति पैदा कर देता है। नीग्रो, औस्ट्रिक, दाविड और आर्य, कम-से-कम ये चार जातियाँ थी, जिनके परस्पर मिलन और मिश्रण से एक महाजाति पैदा हुई, जिसे हम हिन्दू जाति कहते हैं। हिन्दू कहलानेवाली सरकृति किस प्रकार इन चारों जातियों की संस्कृतियों के मिलन से पैदा हुई, यह कथा आरंभ में ही कही जा चुकी है। यह समन्वित सरकृति जब उपनिषदों के धरातल पर पहुँची, तब वहाँ से धर्म और विचार की अनेक धाराएँ फूट पड़ी, जिनमें कुछ आस्तिक थी, कुछ नास्तिक, कुछ वेद को माननेवाली, कुछ नहीं माननेवाली। यह एक तरह की बौद्धिक अराजकता थी, एक तरह का चिन्तन का कोलाहल था, जिसे बाँधकर एक ओर ले चलना आसान नहीं था। इसलिए, एक ही काल में, आस्तिक और नास्तिक दर्शनों की रचना होने लगी और सारा देश चिन्तकों के तरह-तरह के विचारों से जगमगा उठा। लेकिन, हिन्दू-धर्म अथवा भारतीय सरकृति फिर भी, अपना काम कर रही थी और इन अनेक मतवादों के बीच सामंजस्य कैसे पैदा किया जाय, एकता कैसे लायी जाय, इसके लिए, उसका स्वाभाविक प्रयास जारी था।

असल में, जिन दिनों पुराणों की रचना हुई, उन दिनों समन्वय की प्रक्रिया खूब गाढ़ी हो गयी थी और देश में फैली हुई हजारों दन्त-कथाएँ साहित्य के स्तर पर पहुँच कर हिन्दू-संस्कृति को सजाने लगी थी। बौद्ध और जैन भागकर जाते कहाँ ? जिस जनता के बीच वैदिक धर्म का जन्म हुआ था, ये दोनों धर्म भी उसी जनता के बीच पैदा हुए थे। अतएव, उसकी रूचियों का प्रभाव बौद्ध और जैन धर्मों पर भी पड़ने लगा और ये धर्म धीरे-धीरे, बदल कर हिन्दुत्व के करीब आने लगे। करीब तो वे थे ही, जिन दो-एक बातों को लेकर वे हिन्दू-धर्म से जरा अलग दीखते थे, वे बातें भी अब गौण होने लगीं और दोनों धर्म सिमटकर हिन्दुत्व के आलमन में बँधने लगे।

इतिहास में, अक्सर, यह लिखा होता है कि अमुक काल ब्राह्मण-धर्म का और अमुक काल बौद्ध धर्म का था। इससे यह नहीं समझना चाहिए कि किसी भी काल में ब्राह्मण-धर्म विलकुल गायब या एकदम दबा हुआ था। भारत का अपना धर्म सनातन धर्म रहा है, और बाकी धार्मिक आन्दोलन, समय-समय पर, इस बड़े धर्म में सुधार लाने की कोशिश करते रहे हैं। यहाँ समुद्र एक रहा है, चाहें लहरें तरह-तरह की उठती रही हों। बौद्धों के समय में, हिंसात्मक यज्ञ भले ही बन्द हो गये हों, किन्तु, अहिंसात्मक अग्नि-होष के रूप में वे बराबर प्रचलित थे। अशोक ने अपने शिलालेखों में अनेक स्थानों पर यह कहा है कि धर्मों के साथ-साथ, ब्राह्मणों का भी सम्मान करना चाहिए और उन्हें दान देना चाहिए। ब्रह्मदेश और श्याम में, जहाँ ब्राह्मण विलकुल नहीं थे, वहाँ भी बौद्ध राजाओं ने ब्राह्मण बुलवाये और उन्हें वार्षिक वृत्ति देकर अपने पास रख लिया। इसके विपरीत, गुप्त राजे स्वयं वैष्णव थे, तो भी उन्होंने अपने राज्यकाल में बौद्धों के बहुत-से विहार बनवाये और सघारामों को जागीरे दी। पाली-साहित्य में "श्रमण-ब्राह्मण" ऐसा समास मिलता है। पर, अशोक के शिलालेखों में ब्राह्मण को प्रथम स्थान दिया गया है। "ब्राह्मण सम्मानना साधु दान।" (कोसम्बी)

वेद और उपनिषद एक आवाज में नहीं बोलते थे। किन्तु, उनके भीतर से सारी जाति की चिन्ता-धाराएँ प्रकट हुई थी और ये धाराएँ, कभी-कभी, परस्पर विरोधी भी थी। इन धाराओं में से जिसको जो रची, उसने उसीका विकास कर डाला। इस प्रकार, बौद्ध, जैन तथा अन्य दर्शनों का जन्म हुआ। मगर, एक ही उद्गम से उत्पन्न होने के कारण, इन सभी धर्मों की वैदिक धर्म के साथ बराबर समानता रही और इन सभी धर्मों पर इस देश की जनता की उस रूचि का प्रभाव भी पड़ता रहा, जो वैदिक सत्कार से ओत-प्रोत थी।

बुद्ध और महावीर, दोनों ने कोशिश की थी कि किसी तरह जनता अन्धविश्वास से बचे, अदृश्य की भक्ति और प्रार्थना नहीं करे, मूर्तियों को नहीं पूजे और किसी परोक्ष सत्ता को अपना शासक मानकर कर्म में शिथिलता नहीं दिखलाये। लेकिन, यह बात अधिक काल तक नहीं चल सकी। तत्त्व से तो हिन्दू-धर्म निराकारवादी है, किन्तु, हिन्दू

जनता बराबर साकारोपासना की और झुकती रही है। अनेक निराकार दर्शनों को जन्म देकर भी हम सदैव यह मानते रहे हैं कि हमारी आँखों के परे जो शक्ति है, उसे हम देख तो नहीं पाते हैं, मगर, उसका शासन सारी सृष्टि पर चल रहा है। यह हिन्दू-धर्म की ही विशेषता नहीं, प्रत्युत, मनुष्य-मात्र का एक साधारण स्वभाव है। आदमी हर निराकार कल्पना को साकार बना देता है, क्योंकि निराकार को लेकर सन्तुष्ट रहनेवाले लोग बहुत कम और साकार की खोज एवं पूजा करनेवाले लोग बहुत ज्यादा होते हैं। हिन्दू-धर्म की इस प्रवृत्ति से बचने के लिए जैन और बौद्ध धर्म काफी सतर्क थे। किन्तु, आखिर-कार, वे इससे बच नहीं सके और साकार-उपासना का उनके भीतर भी प्रवेश हो गया। जैन धर्म में साकारोपासना के लिए पहले से ही एक खिड़की खुली हुई थी, क्योंकि जैन दर्शन यह मानता था कि जीवन-मुक्त पुरुष ईश्वर-कोटि के होते हैं। सभी तीर्थंकर इसी कोटि के थे। अतएव, तीर्थंकरों की पूजा उसी प्रकार शुरू हो गयी, जैसे ब्राह्मण अपने देवी-देवताओं को पूजते थे। पौराणिक युग में ही, इन तीर्थंकरों के लिए मन्दिर बनवाये जाने लगे और उनमें उनकी मूर्तियाँ भी पधारायी जाने लगी। ईस्वी सन् की पहली सदी में श्वेताम्बर और दिगम्बर जैनो में जो फूट हुई, उसका भी एक प्रबल कारण मूर्तियों की पोशाक के विषय में ही मतभेद था। और, बौद्ध धर्म के भी आष्टांगिक मार्ग पर चलने का जनता में अब उत्साह नहीं रहा तथा उसे इस बात से निराशा होने लगी कि बुद्ध के मार्ग में भी निर्वाण या मुक्ति की आशा केवल सन्यासी ही कर सकते हैं, साधारण गृहस्थ नहीं। अतः, ठीक पहली सदी (कनिष्क-राज्यकाल) में ही बौद्ध धर्म की भी महायान-शाखा बढ़कर बड़ी हो गयी और उसने, धीरे-धीरे, बुद्ध के अतापे हुए मूल उपदेशों पर चलनेवाली हीनयान-शाखा का, सबमुच, हीन बना डाला।



## प्रकरण ४

### बौद्धिक बनाम बौद्ध मत

#### महायान की उत्पत्ति

भगवान बुद्ध ने आनन्द से कहा था कि मेरा चलाया हुआ धर्म केवल पाँच सौ वर्ष चलेगा। वह भविष्यवाणी, अक्षरशः, तो पूरी नहीं हुई, किन्तु, तत्त्वतः, पूरी हो गयी; क्योंकि भगवान के पाँच सौ वर्ष बाद जब बौद्ध धर्म के भीतर से महायान-संप्रदाय का विकास हुआ, तब यह संप्रदाय बौद्ध धर्म, हिन्दू अधिक हो गया। बुद्ध ईश्वर के विषय में मौन रहें थे, महायान-संप्रदाय ने खुद बुद्ध को ही ईश्वर बना दिया। बुद्ध ने देवी-देवताओं की पूजा की मनाही की थी, महायान-संप्रदाय ने बौद्ध धर्म के भीतर देवी-देवताओं की पूरी सेना खड़ी कर दी। बुद्ध के उपदेश तात्कालीन लोक-भाषा में दिये गये थे, महायान के चिंतकों ने अपना सारा साहित्य संस्कृत में लिखना आरंभ किया। बुद्ध का कहना था कि मोक्ष के अधिकारी केवल सन्यासी हो सकते हैं, महायान ने मोक्ष की आशा उनके सामने भी रख दी जो सन्यासी नहीं, गृहस्थ थे।

सन्यास का मार्ग कभी भी समग्र मानवता का मार्ग नहीं हो सकता। बौद्ध सन्यासियों का भी लोग आदर तो करते थे, मगर, सारी जनता सन्यास नहीं ले सकती थी, बल्कि, जनता के भीतर एक आलोचना चलती थी कि यह भी कैसा धर्म है, जिसमें गृहस्थों के लिए मुक्ति की व्यवस्था ही नहीं है। इसलिए, मुक्ति की आशा जब गृहस्थों के लिए भी विहित बनायी जाने लगी, तब बौद्ध मत का महायान नाम सार्थक हो गया—महायान यानी बड़ी नौका, जिस पर सभी लोग बैठकर भव-सागर के पार जा सकते हैं; और हीनयान यानी छोटी नौका, जिस पर वे ही चढ़ सकते हैं, जिन्होंने संन्यास ग्रहण कर लिया है।

प्रत्येक निराकारी मत साकारवाद की ओर बढ़ता है। प्रत्येक प्रकार के वैराग्य की अधिकता उसे भोगवाद की ओर ले जाती है। इसी प्रक्रिया से बौद्ध मत ने महायान को जन्म दिया। जब तक बुद्ध जीवित रहे, बौद्ध मत का रूप वही रहा, जो उनके मौलिक उपदेशों से बना था। बुद्ध के देहान्त के बाद बौद्ध धर्म के भीतर से नयी-नयी शाखाएँ फूटने लगीं। कहते हैं, भगवान बुद्ध के महापरिनिर्वाण के बाद ही बौद्ध धर्म दो निकायों में विभक्त हो गया था। स्वविरवाद के पक्षपाती वे भिक्षु हुए जो बुद्ध के मौलिक उपदेशों में विश्वास करते थे। जिनका स्वविरवादियों से मतभेद हुआ, उन्होंने अपना सच अलग बना लिया और उसे वे महासच कहने लगे। ज्यों-ज्यों समय बीतता गया, निकायों की संख्या में भी वृद्धि होती गयी और बौद्धों के विश्वास और मान्यता में विविध-

ताएँ उत्पन्न होने लगीं। सम्राट अशोक के समय बौद्ध धर्म की जब तीसरी संगति हुई, उस समय बौद्ध मत के भीतर कुल अठारह निकाय थे। उन दिनों स्थविरवादी तो बुद्ध को मनुष्य ही मानते थे, लेकिन, कई अन्य निकाय उन्हें लोकोत्तर समझने लगे थे। वे यह विश्वास करने लगे थे कि बुद्ध अलौकिक, दिव्य शक्तियों से युक्त अदृश्य देवता है, जिनका न तो कभी जन्म होता है, न मरण। कुछ निकाय ऐसे भी थे जो भिक्षुओं पर लादी गयी कृच्छ्र साधनाओं से ऊबे हुए थे। जब तत्त्व के धरातल पर उन्होंने बुद्ध को लोकोत्तर देवता मान लिया, तब आचार के धरातल पर वे भिक्षुओं की साधनाओं को भी सुगम बनाने की बात सोचने लगे, जिसका उद्देश्य यह बताना था कि नर-नारी-समागम भी, किसी-किसी अवस्था में, भिक्षुओं के लिए सम्भ्य माना जा सकता है। बुद्ध मनुष्य रहते तो उनके आचार सभी भिक्षुओं के लिए अनुकरणीय होते। जब बुद्ध लोकोत्तर बना दिये गये, तब भिक्षुओं ने उनके आचरण को अनुकरणीय समझना छोड़ दिया, क्योंकि लौकिक मनुष्य लोकोत्तर चरित्र का अनुकरण अशक्य मानता है।

बौद्ध धर्म के भीतर आरम्भ से ही तीन मार्ग थे। अर्हत्-यान अथवा श्रावक-यान पर वे साधक चलते थे, जिनका लक्ष्य अपना मोक्ष होता था। जो साधक कुछ और लोगों की मुक्ति के लिए अधिक कष्ट सहने को तैयार थे, उनका मार्ग प्रत्येक-बुद्ध-यान कहलाता था। सबसे कठिन मार्ग बुद्ध-यान था, जिस पर वे ही साधक कदम धरते थे जो असंख्य जीवों का मार्ग-दर्शक बनने के लिए, अपनी मुक्ति की फिक्र न कर, बहुत परिश्रम और बहुत समय बाद, उस मार्ग से स्वयं प्राप्य निर्वाण को अपना लक्ष्य मानते थे। आरम्भ की सदियों में सभी बौद्ध संप्रदाय तीनों यानों को मानते थे और यह समझते थे कि "किसी यान को चुनना मुमुक्षु की अपनी रुचि पर निर्भर है। किन्तु, कालक्रम में, अर्हत्-यान और प्रत्येक-बुद्ध-यान, स्वार्थी होने के कारण हीनयान कहे जाने लगे और बुद्ध-यान, निःस्वार्थ साधकों का यान होने के कारण महायान नाम से पुकारा जाने लगा। चौथी शताब्दी तक बौद्धों के वैभाषिक, सौत्रांतिक, योगाचार और माध्यमिक, चार दार्शनिक संप्रदाय बन चुके थे। इनमें से पहले दोनों को माननेवाले तीनों यानों को मानते थे, इसलिए, उन्हें महायानियों ने हीनयान का अनुयायी कहा; और बाकी दो केवल बुद्ध-यान को ही मानते थे, इसलिए, उन्होंने अपने को महायान का अनुयायी कहा।'

मनुष्य के स्वभाव में अन्धविश्वास, कही-न-कहीं, बद्धमूल है। वह देवताओं की पूजा में जितना रस लेता है, उतना रस मनुष्य की पूजा में नहीं लेता। बुद्ध मनुष्य के रूप में पूजे जाते तो बौद्ध धर्म सत्य के अधिक समीप रहता, लेकिन तब अनुयायी उसे कम मिलते। अतएव, उसने बुद्ध को अलौकिकता प्रदान कर जनता को अपनी ओर खींचने

की कोशिश की। और, जब महायानियों ने यह कहा कि गृहस्थ भी मुक्ति का अधिकारी हो सकता है, तब भिक्षुओं के मन की वे दीवारें टूटने लगीं जो गार्हस्थ्य और वैराग्य के बीच खड़ी की गयी थी। वैपुन्यवादी निकाय ने अपने सूत्रों में, छिपे-छिपे, भिक्षुओं के लिए नारी-समागम की क्षम्य बताया था। इस प्रवृत्ति को महायान ने थोड़ा प्रोत्साहन ही दिया। परिणाम-स्वरूप, आगे चलकर महायानियों के, पहले तो गुह्य-समाज बनने लगे तथा कुछ और आगे चलकर उनके भीतर से वज्रयान फूट पड़ा, जो महायान का सबसे बड़ा कलक बन गया।

तब भी, महायान का हम ऐतिहासिक महत्त्व मानते हैं और वह इस कारण कि जैसे अहिंसा का चरम विकास हम जैन मत के अनेकान्त में देखते हैं, वैसे ही, कठना और मैत्री का चरम उत्कर्ष महायानी चिंतन में प्रकट हुआ। महायान, एक साथ, बौद्ध मत का गौरव-शिक्षर भी है और उसका गर्त भी। शिक्षर इसलिए कि विचारों की दिशा में महायान ने आकाश का स्पर्श किया। किन्तु, आचार के क्षेत्र में वज्रयान ने जो दृष्टान्त उपस्थित किया, वह गर्त का ही पर्याय था। वेदों के बाद से भारत का व्यक्तित्व बराबर विभक्त रहा था। वही विभक्तता महायान में भी प्रकट हुई।

बुद्ध ने मनुष्य मात्र के लिए कठना और मैत्री का संदेश दिया था। साथ ही उन्होंने यह भी कहा था कि मनुष्य-जीवन का चरम ध्येय वैयक्तिक मोक्ष की प्राप्ति है। जब महायानी चिंतक कठना की निस्सीमता पर विचार करने लगे, उन्हें इस बात पर विस्मय हुआ कि भगवान ने वैयक्तिक मोक्ष को परम ध्येय कैसे मान लिया। जिस मनुष्य में सच्ची कठना का निवास है, वह अपने असह्य मानव-बन्धुओं को जन्म, जरा और मरण की ज्वालाओं में जलता छोड़कर अपनी वैयक्तिक मुक्ति से मन्तोष कैसे कर सकता है? इसलिए, महायानियों का सिद्धान्त यह बना कि जो साधक अपनी वैयक्तिक मुक्ति प्राप्त कर निर्वाण का अधिकारी हो गया है, उसे भी निर्वाण को स्वीकार नहीं करना चाहिए। उसे बार-बार जन्म ग्रहण करके पृथ्वी पर आना चाहिए, जिससे वह असह्य जन-समुदाय को ससार के अग्निकुंड से निकाल कर उसे निर्वाण का अधिकारी बना सके। जो सत और महात्मा ऐसे विश्व-कल्याण के लिए बार-बार जन्म ग्रहण करते हैं, उन्हें महायान ने बोधिसत्व कहा। सारिपुत्र और मौद्गलायन अर्हत् समझ जाते थे, महायान ने उन्हें भी बोधिसत्व की कोटि में डाल दिया और यह कहा कि वे अभी भी अवतार लेकर मानवों का कल्याण कर रहे हैं।

बुद्ध वह होता है, जिसने मोक्ष और निर्वाण प्राप्त कर लिया है। बोधिसत्व वे सभी लोग हैं जो बुद्ध बनने के प्रयास में हैं। पुराने बौद्ध मत का सारा जोर बुद्धत्व पर था। महायान ने अपना पूरा बल बोधिसत्व की महत्ता पर डाला। जन्म और मरण, ये दुःख अवश्य हैं, किन्तु, इन दुःखों से भागनेवाला व्यक्ति ससार की सेवा के अयोग्य हो जाता है। व्यक्ति की मुक्ति से समष्टि की मुक्ति नहीं होती। अतएव, समष्टि को

दुःखी छोड़कर वैयक्तिक मोक्ष प्राप्त करना एक प्रकार का स्वार्थ है। जब तक एक भी व्यक्ति मोक्ष से दूर है, तब तक साधक के लिए यही उत्तम है कि वह बुद्धत्व को छोड़कर बोधिसत्व की कोटि में बना रहे।<sup>१</sup>

इस विचार के आने पर महायानी बौद्ध साधकों का ध्येय बदल गया। पहले साधक जहाँ यह प्रतिज्ञा करते थे कि मैं आवागमन के बंध से छूटकर निर्वाण प्राप्त करूँगा, वहाँ अब वे यह प्रण लेने लगे कि सारे जगत् के सब प्राणियों के सभी दुःखों को दूर करने के लिए मैं बुद्ध बनूँगा। बुद्ध ने मनुष्यों और देवताओं के उद्धार की बात कही थी। महायानी साधक जीव-मात्र के उद्धार को अपना ध्येय मानने लगे।

महायान के इन उदात्त ध्येयों का निरूपण आचार्य शान्तिदेव के ग्रन्थों में अत्यंत प्रखर रूप में मिलता है। शान्तिदेव का समय ६५० ई० के आसपास माना जाता है। वे गुजरात के एक राज-परिवार में जनमे थे और, कहते हैं, अपने अभिवेक के केवल एक दिन पूर्व उन्होंने सन्यास ले लिया था। अपने अन्तिम दिनों में वे नालन्दा में आचार्य थे। कहते हैं, उन्हीं का एक दूसरा नाम भूसुक भी था। बोधिचर्यावतार, शिक्षा-समुच्चय और रत्न-समुच्चय, उनके तीन प्रथम प्रसिद्ध हैं। इनमें से बोधिचर्यावतार अत्यन्त अद्भूत ग्रन्थ है। मानवतावाद का नारा नव्ये युग की विशेषता है, किन्तु, यह नारा शान्तिदेव ने जिस ऊँचाई से लगाया था, उस ऊँचाई पर आज तक भी कोई पहुँचा है या नहीं, इसे सदिग्ध हो समझना चाहिए। केवल मानवतावाद ही नहीं, संपूर्ण सृष्टि की अखण्ड-नीवता एवं उसकी मूलभूत एकता की जैसी प्रखर अनुभूति शान्तिदेव को हुई थी, वह आज के लिए भी नवीन है।

**हस्ताभिभेदेन बहुप्रकारः कायो धर्मकः परिपालनीयः**

**तथा जगद् भिन्नमभिषद्बुःख-सुखात्मकं सर्वमिदं तर्ध्वं ।**

नाना प्रकार के अवयवों से युक्त होने पर भी जैसे हमारा शरीर एक और अभिन्न है, यह जगत् भी उसी प्रकार अभिन्न है। हाथ-पैर के दुःख जैसे हमारे लिए अलग-अलग नहीं हैं, समस्त जगत् के सुख-दुःख भी उसी प्रकार अलग-अलग नहीं, बल्कि एक हैं।

संपूर्ण मानवता का भाग्य एक है, सारी सृष्टि की नियति एक है, अतएव, सच्चा धर्म यह है कि प्रत्येक व्यक्ति सारे जगत् के क्लेश को अपना क्लेश समझे, यह अनुभूति शान्तिदेव के उद्गारों में अत्यन्त सुस्पष्ट रूप में प्रकट हुई। बोधिचर्यावतार में लेखक ने कहा है कि सत्सार में अशुभ या अन्याय का प्रभाव बहुत बड़ गया है। नाना प्रकार की शुभ चेष्टाएँ भी अवश्य हो रही हैं, किन्तु, इस अव्यक्त अन्याय को जीतने की शक्ति

१. तुलसीदास और सूरदास के समय में वैष्णव भी यह मानते थे कि मोक्ष-प्राप्ति की अपेक्षा यह कहीं श्रेयस्कर है कि हम अपने आराध्य की सेवा करते रहें। यह अनुभूति, कदाचित्, महायान से ही वैष्णव धर्म में पहुँची थी।

किसी में भी नहीं है। इस पर विजय केवल 'मैत्री' पा सकती है। स्वर्ग, मोक्ष और निर्वाण तो दूर की बात है, "मैत्री" के नहीं रहने पर सत्कार ही अचल अथवा जड़ हो जाता है।

बोधिव्यवितार मानवता की साधना का अपूर्व ग्रन्थ है। वह आज भी आधुनिक लगता है। यह भी कि सातवीं सदी में शान्तिदेव ने जो स्वप्न देखा था, उसकी पूर्ति तत्कालीन समाज के लिए अशक्य थी। हाँ, आज का मनुष्य चाहे तो उस सपने को पूर्ण कर सकता है, क्योंकि अब पृथ्वी सिमट कर बहुत छोटी हो गयी है और हम उसकी एकता की अनुभूति आसानी से कर सकते हैं। शान्तिदेव का मत है कि इस दुःखमय जगत् में यदि सुख की सृष्टि करनी हो तो इसको खड-खड करके अनेक देशों, अनेक जातियों या अनेक जनो के रूप में न देखकर एक अखंड पृथ्वी या प्राणिलोक के रूप में ही देखना चाहिए। दुःख की मेरा दुःख, तेरा दुःख, जाति का दुःख, देश का दुःख, इस प्रकार, विच्छिन्न रूप में नहीं देखकर, एक अखंड रूप में देखकर ही उसका प्रतिकार करना होगा। मोहमुग्ध होकर हम लोग अपने-अपने खड मुखों के सचय की चोप्टा में, परस्पर एक दूसरे को कष्ट पहुँचा कर, अपने में से प्रत्येक के लिए घोर दुःख का सचय कर रहे हैं। बुद्ध ने मैत्री शब्द के भीतर सामाजिक अर्थ भी रचे थे। **सं** अर्थ पहले-पहल महायान में ही आकर प्रकट हुए।

धर्म की सामाजिक व्याप्तियों का जैसा विशद आख्यान शान्तिदेव ने किया है, उससे यह अनुमान, अनायास ही, होता है कि मनुष्य को आगे जो कुछ करना है, उसका चितन-पक्ष, कदाचित्, पहले ही तैयार किया जा चुका है।

**स्वप्राणानां जगत्प्राणैर्नन्दोनामिष सागरैः**

**अनन्तैर्यो ध्यतिकरः तदेवानन्तजीवनम् ।**

अब अनन्त प्राणों के साथ अपने प्राण का वैसा मिलन हो, जैसा मिलन नदियों का समुद्र के साथ होता है, तभी अनन्त जीवन की प्राप्ति होती है, अमरता अथवा निर्वाण प्राप्त करने से नहीं।

मोह से कहीं श्रेयस्कर ध्येय अपने सह-बन्धुओं के कष्ट का निवारण है, इसका आख्यान करते हुए शान्तिदेव कहते हैं,

**मुञ्चमानेषु सत्त्वेषु ये ते प्राणोद्भयसागराः**

**तैरेव ननु पर्याप्तं मोक्षेणारसिकेन किम् ?**

जीव जब दुःख में मुक्त होते हैं, तब उसमें बोधिसत्व के हृदय में जो आनन्द का समुद्र नमड पडता है, उतना ही पर्याप्त है। रसहीन मोक्ष से क्या प्रयोजन ?

**एवमाकाशनिष्ठस्य सत्त्वधातोरनेकधा**

**अवेयं उपजीव्योऽहं यावत् तर्हं न निर्बृताः ।**

अनन्ताकाश में स्थित जितने सत्वधातु (धानी जीव) हैं, जब तक वे मुक्ति नहीं पा लेते, तब तक मैं उनकी, इसी प्रकार, सेवा करता जाऊँगा।

बोधिसत्व के मार्ग पर चलने के लिये साधक को बोधिविचित्र का विकास करना होता था। बोधिविचित्र की प्रार्थनाओं पर विचार करने से यह स्पष्ट हो जाता है कि बोधिसत्व का चरित्र निःस्वार्थ समाज-सेवी का ही चरित्र था और ये प्रार्थनाएँ, प्रार्थना न होकर, एक प्रकार की प्रतिज्ञा अथवा सकल्प होती थी।

अनाधाना अहं नामः, सार्धबाहुवच यात्रिणाम्,  
पारेप्सुना च नीभूतः, सेतुः संकम एव च।  
दोषाधिनामहं दोषः, शय्या शय्याधिनामहम्,  
दासाधिनामहं दातो भवेयम् सर्वदेहिनाम्।

गांधीजी पर जैन शिक्षा का प्रभाव था, ऐसा बहुत लोग मानते हैं। ऐसा लगता है कि शान्तिदेव महात्मा गांधी के, विशेष रूप से, पूर्व-पुरुष थे। गांधीजी और मार्क्स में एक मुख्य भेद यह है कि मार्क्स सारे भूगोल को चमड़े से मढ़ देना चाहते हैं, किन्तु, गांधी जी समझते हैं कि हर आदमी के पांव में जूते पहना देने से भी वही कार्य संपन्न होता है। इस विचार की अनुभूति शान्तिदेव का भी हुई थी।

भूमि छावयितुं सर्वान् कुतश्चर्म भविष्यति ?  
उपानचर्ममात्रेण छासा भवति मेदिनी।

मारी पृथ्वी को मड़ने के लिए चमड़ा कहाँ मिलेगा ? पृथ्वी तो जूते के चमड़े से भी ढँकी जा सकती है।

बाह्या भावा भया तद्वत् शक्या वारयितुं नहि,  
स्वचितं वारयिष्यामि किं ममान्धेनिवारितैः ?

बाह्य वस्तुओं का निवारण शक्य नहीं है। हम अपने चित्त का निवारण करेंगे। अन्यो के निवारण करने की क्या आवश्यकता है ?

मैत्री अथवा प्रेम का स्वरूप क्या है ? याज्ञवल्क्य ने मैत्रेयी से कहा था, “अरी मैत्रेयि ! पति के प्रयोजन के लिए पति प्रिय नहीं होता, अपने ही प्रयोजन के लिए पति प्रिय होता है। . . . लोकों के प्रयोजन के लिए लोक प्रिय नहीं होते, अपने ही प्रयोजन के लिए लोक प्रिय होते हैं।” अभिप्राय, कदाचित्, यह है कि प्रत्येक के ब्रह्मस्वरूप होने के कारण हम जब दूसरों को प्यार करते हैं, तब असल में, हमारा प्रेम अपने आप के ही प्रति होता है। इस स्थिति को महायान ने उलट दिया। अपने आप का प्रेम स्वार्थ से दूषित होता है। प्रीति की सार्थकता तब है, जब वह दूसरों के लिए की जाय।

महायान का उत्थान ईसवी सन् की पहली शताब्दी में हुआ। अतएव, चीन, कोरिया, जापान और तिब्बत में यही धर्म पहुँचा—चीन में ईसा के जन्म के कोई साठ

बर्ष बाद, तिब्बत में सातवीं सदी में, जापान में छठी शताब्दी में और कोरिया में समुद्र-मार्ग के समय लगभग ३५२ ई० के पास। श्रीलंका, बर्मा, क्याम्बोडिया और हिन्देशिवा में हीनयान धर्म का प्रचार हुआ, किन्तु, नेपाल में महायान ही फैला।

महायान धर्म का सम्यक् वर्णन सद्धर्म-पुण्डरीक में है। वेदान्त और गीता एवं सामान्य जनसंघ के प्रभाव से बौद्ध मत में जो परिवर्तन हुए, वे सब इस ग्रन्थ से जाने जा सकते हैं। सद्धर्म-पुण्डरीक के अनुसार बुद्ध सर्वशक्तिमान् परमेश्वर के प्रतीक हैं। माया उनके अधीन है। माया का प्रयोग वे लीला के लिए करते हैं। पाप बढ़ने पर धर्म की रक्षा के लिए वे समय-समय पर अवतार लेते हैं। इस ग्रन्थ का भारत में खूब प्रचार हुआ था। विशेषतः, इसका प्रभाव चीन, तिब्बत, नेपाल, जापान और कोरिया पर पड़ा, जहाँ महायान का प्रचार हो रहा था।

सुखावटी-व्यूह महायान धर्म का दूसरा प्रमुख ग्रन्थ है। सुखावटी उस स्वर्ग का नाम है, जिसमें अमिताभ बुद्ध निवास करते हैं। पौराणिक धर्म में जैसे यह कहा गया था कि विष्णु अथवा शिव की उपासना करने से भक्त को स्वर्ग प्राप्त होता है, वैसे ही, अब यह कहा जाने लगा कि अमिताभ की भक्ति करने से मनुष्य सुखावटी-स्वर्ग को प्राप्त करता है।

सद्धर्म-पुण्डरीक और सुखावटी-व्यूह की मूल प्रतियाँ अब नहीं मिलती। किन्तु, उनके तिब्बती, चीनी और जापानी अनुवाद उपलब्ध हैं। सद्धर्म-पुण्डरीक का चीनी में पहला अनुवाद २२३ ई० में किया गया था और दूसरा अनुवाद २८६ ई० में। इसी प्रकार, सुखावटी-व्यूह का चीनी में अनुवाद सन् १८६ ई० के पूर्व हो चुका था।

बुद्धत्व को प्राप्त जन्म-जन्मान्तर की निरन्तर साधना का परिणाम है, यह बात पुराने बौद्ध मत में भी थी। अब यह कल्पना आरंभ हुई कि बुद्धदेव पूर्व जन्म में कब, किस योनि में जनमे थे और प्रत्येक जन्म में सत्कर्म करते हुए उन्होंने बुद्धत्व को और कैसे प्रगति की थी। इस कल्पना से जातक-कथाओं का विकास हुआ, जो अत्यंत रोचक हैं।

महायान ज्यों-ज्यों हिन्दुत्व के निकट आता गया, त्यों-त्यों उसमें देवी-देवताओं की वृद्धि होने लगी। तारा, प्रज्ञापारमिता, अवलोकितेश्वर, ये बौद्ध संप्रदाय के ही देवता हैं। ये नये देवी-देवता उत्साह के साथ अपनाये जाने लगे, उनकी सुन्दर-सुन्दर प्रतिमाएँ, निर्मित होने लगीं और धूमधाम से उनकी पूजा भी आरंभ हो गयी।

### नागार्जुन का भूम्यन्तार

एक ओर तो महायान का लौकिक धर्म-पक्ष अति साकार और स्थूल होता जा रहा था ; दूसरी ओर, इस काल का बौद्ध दार्शनिक चिन्तन पहले से भी अधिक ऊँचा उठ रहा था। महायान के दार्शनिक आचार्य नागार्जुन हुए, जो कनिष्क और अश्वघोष के सम-कालीन थे और विदग्धेश (बराह) में रहते थे। वे ब्राह्मण से बौद्ध हुए थे। इसा की

पहली शताब्दी में उन्होंने शून्यवाद पर गम्भीरता से विचार किया और आध्यात्मिक-सांख्यिक नामक अद्भुत दर्शन की रचना की, जिसे समझने में पण्डितों का दिमाग आज भी चपकर खाता है। रूस के प्रसिद्ध दार्शनिक और भारतीय विद्या के उद्भट विद्वान्, स्वर्गीय प्रोफेसर सेरबास्की ने सन् १९२७ ई० में अपनी किताब में लिखा था कि नागार्जुन की गिनती विषय के बड़े-से-बड़े दार्शनिकों में की जानी चाहिए। यह भी कहा जाता है कि नागार्जुन नहीं हुए होते, तो भारत में शंकराचार्य के अद्वैतवादी दर्शन का आविर्भाव नहीं होता।

उपनिषद्, बौद्ध धर्म या नागार्जुन के चिन्तन में शून्यता शब्द जिस अर्थ में प्रयुक्त हुआ है, वह वही नहीं है, जिसे अपने दैनिक जीवन में हम समझते हैं। हम लोग शून्य का अर्थ रिक्त या खाली मानते हैं, जिसमें कोई चीज नहीं रहती। लेकिन, दर्शन में यह शब्द उस अवस्था का संकेत करता है, जिसमें से सारी चीजे निकली हैं। नागार्जुन का मत है कि हर चीज शून्य है। सत्य के दो रूप हैं, एक सवृत्ति-सत्य और दूसरा परमार्थ-सत्य। सवृत्ति-सत्य वह है, जो दिखायी पड़ता है, किन्तु, जो सत्य का असली रूप नहीं है। परमार्थ-सत्य वह है, जो दिखायी नहीं पड़ता है, किन्तु, जो सत्य का असली रूप है। सवृत्ति-सत्य दिखायी तो पड़ता है, मगर, उसका यह दिखायी पड़ना ही असत्य है। हम जो कुछ देखते हैं, वह शून्य है, स्वप्न है, कुछ नहीं में कुछ का मिथ्याभास है। तब भी, व्यवहार में हमें सत्य मान लेना पड़ता है। हर चीज शून्य है, यह सुनने में विचित्र चाहें जितना भी लगे, लेकिन, यही एक मात्र अन्तिम सत्य है। इस सत्य पर विश्वास तभी होता है, जब मनुष्य बुद्धत्व प्राप्त करता है। बुद्धि से यह सत्य पकड़ा नहीं जा सकता। केवल अनुभव से ही हम उस निःशब्दता को सुन सकते हैं, जो अस्ति और नास्ति के परे है।

अगर बुद्धत्व के स्थान पर हम आत्मज्ञान या ब्रह्मज्ञान रख दें तो यह बिल्कुल शंकर का मत हो जाता है। जो लोग शंकराचार्य पर यह आरोप लगाते हैं कि उन्होंने बौद्ध धर्म को नेस्तनाबूद किया, वे सत्य के एक ही पक्ष पर जोर देते हैं। सच्ची बात यह है कि उपनिषद् और बौद्ध मत के बीच समन्वय स्थापित करने का कार्य नागार्जुन ने किया और शंकर ने, अपने समय में आकर, इस समन्वय को शुद्ध वैदिक रूप दे दिया। शंकर मत का बौद्ध मत से इतना मेल है कि शंकराचार्य को लोग प्रच्छन्न बौद्ध कहने लगे थे।

शंकराचार्य के गुरु गोविन्दाचार्य और गोविन्दाचार्य के गुरु गौड़पादाचार्य थे। गौड़पादाचार्य ने माह्क्योपनिषद् पर जो कारिका लिखी है, वह उपलब्ध है। इस कारिका को देखकर कई पंडितों ने यह मत बनाया है कि गौड़पादाचार्य बुद्ध के भक्त थे।<sup>१</sup>

१. ज्ञानेनाऽकाशकल्पेन धर्मान्यो गगनोपमान्  
शैयामिधेन संबुद्धः त वन्दे द्विपदा वरम् ।

(मह्क्यकारिका, चतुर्थ प्रकरण)

अर्थात् जेय धर्मों से अभिन्न, आकाश-कल्प ज्ञान से बिल्वने आकाश-सदृश पदार्थों को जान लिया, उस द्विपद श्रेष्ठ संबुद्ध को मैं नमस्कार करता हूँ।



यह भी कहा जाता है कि तत्कालीन बौद्ध पंडितों से एक ही विषय में उनका मतभेद था। बौद्ध पंडित ज्ञान को अनित्य समझते थे और गौड़पाद नित्य। तत्त्व-सग्रहकार धातरक्षित (सन् ७०५ से ७६२ ई०, संभवतः गौड़पाद के समकालीन) का मत भी यही जान पड़ता है कि "अद्वैतवादियों के दर्शन में केवल यही दोष है कि उनके विचार से ज्ञान नित्य है। अन्य विषयों में उनके और बौद्धों के दर्शन में कोई भेद नहीं है।" (धर्मानन्द कोसम्बी)। गौड़पादाचार्य को अद्वैताचार्य भी कहते हैं। उनका कहना था कि "विवाद तो द्वैतवादी करते हैं। अद्वैत में सबका समन्वय है। हमसे किसी का विवाद हो ही कैसे सकता है?" सष्व पृथिव्ये तो हिन्दुत्व और बौद्ध मत, तत्त्वतः, एक ही धर्म हैं और दोनों के बीच बड़ी संबंध है, जो ईसाइयत के प्राचीन और नवीन टेस्टामेंटों में है। बौद्ध मत उसी धर्म का नवीन सम्करण है, जिसका प्राचीन आख्यान वैदिक धर्म है। सर हरिसिंह गौड़ ने एक बार गांधीजी को यह सलाह दी थी कि अब हिन्दुत्व के उसी रूप का प्रचार किया जाना चाहिए, जिसका आख्यान महात्मा बुद्ध ने किया है।

### वैदिक मत पर बौद्ध धर्म का प्रभाव

हिन्दू-धर्म पर बौद्ध मत का क्या प्रभाव पड़ा, इसे तमलन का सही दृष्टिकोण यह है कि बौद्ध या जैन धर्म कोई विदेशी धर्म नहीं था, जो बाहर से इस देश में आया हो तथा जिसके साथ बहुत-सी ऐसी बातें इस देश में आयी हों, जो पहले यहाँ नहीं थी। ये दोनों ही धर्म इसी देश में जनम से और दोनों का मूल उपनिषदों के चिन्तन में था। उपनिषदों के भीतर ही उन जनक अन्य दर्शनों के भी बीज थे जो समय पाकर प्राचीन भारत में विकसित होते गये। इसलिए, बौद्ध मत के प्रभाव की व्याख्या इस बात की व्याख्या है कि उस मत ने यहाँ की जनता का ध्यान वैदिक धर्म की किन-किन बातों की ओर ख़ास तौर से आकृष्ट किया और किन-किन बातों की उसने उपेक्षा या अवहेलना की। आज बौद्ध धर्म इस देश में नहीं के बराबर रह गया है। मगर, तब भी उसके निशान वैदिक धर्म की उन बातों में मौजूद हैं, जो बुद्ध के पहले भी हिन्दू-धर्म में थी, मगर, उस समय उन पर कोई ख़ास जोर नहीं दिया जाता था। बौद्ध धर्म ने उन्हें, ख़ास तौर से, जोर देकर ऊपर उठाया और पवित्र हिन्दू-धर्म ने भी उन्हें प्रमुख मान लिया।

### निवृत्ति का प्रचार

बौद्ध और जैन मत का हिन्दू-धर्म पर सबसे बड़ा प्रभाव निवृत्ति का प्रोत्साहन था। निवृत्ति जीवन को निस्तार और दुःखपूर्ण मानने के भाव को कहते हैं। "जन्म लेना ही बुरा है, क्योंकि जन्म लेने से ही जीवन के कष्टों का सामना करना पड़ना है। इसलिए, उचित यह है कि हम ऐसी कोशिश करें कि आगे हमारा जन्म ही नहीं हो।" यह बात भी उपनिषदों में ही जन्म ले चुकी थी और दार्शनिक दृष्टि से सोचने पर यह भयानक भी नहीं

मालूम होती है। लेकिन, जब हम जिन्दगी में ऐसे उपदेशों पर अमल करने लगते हैं, तब संसार हमारे लिए घृणा की वस्तु बन जाता है। यह भी निश्चित बात है कि जो जाति जीवन से घृणा करती है, वह जीवन पर विजय नहीं पा सकती। उसे तो जीवन से भागने में ही कल्याण सूझता है। बौद्ध और जैन मतों का भीषण प्रभाव यह हुआ कि उन्होंने समार से घृणा और वैराग्य सिखा-सिखा कर यहाँ के लोगों को जीवन से विरक्त कर दिया, उनकी दृष्टि को अनामुष्मिक बना डाला यानी इन धर्मों के प्रभाव के कारण, लोग इस जीवन से अधिक, मरने के बाद प्राप्त होनेवाले जीवन की बातों पर विचार करने लगे। प्रसिद्ध जर्मन दार्शनिक नीत्से ने ईसाइयत के साथ बौद्ध मत पर भी निवृत्ति का प्रचार होने का दोष मढ़ा है। पं० जवाहरलाल नेहरू ने एक जगह इस संबंध में यह शका उठायी है कि ऐसा क्यों हुआ कि भारत में तो बौद्ध मत से लोगों को निवृत्ति की प्रेरणा मिली, किन्तु, चीन या जापान में ऐसी कोई बात नहीं हुई। फिर उन्होंने स्वयं ही इसका यह उत्तर दिया है कि हर देश में यह ताकत होती है कि वह बाहर से लिये हुए धर्म को अपने स्वभाव के अनुरूप बदल दे। शायद, निवृत्तिवादी दृष्टिकोण भारत की अपनी ही विशेषता है। डाक्टर राधाकृष्णन् ने भी एक जगह लिखा है कि पश्चिम जगत् के लोग तो जिन्दगी के भीतर घुसकर आनन्द का रस पी रहे हैं, मगर, पूरब के लोग अन्व-कार में जीवन का अर्थ ढूँढ़ने में व्यस्त हैं। निवृत्ति भारत की विचारधारा में बहुत दिनों से वर्तमान रही है। अतः, बुद्धदेव और महावीर ने जब उस पर जोर डाला, तब भारत में तो निराशा और भी गहरी हो गयी, मगर, चीन और जापान, जो, मूलतः, प्रवृत्तिवादी (अर्थात् भारत से कम निवृत्तिवादी) थे, इसके जहर से बच गये। एक कारण यह भी समझा जाना चाहिए कि चीन और जापान में बौद्ध धर्म का महायान रूप ही प्रचलित हुआ था, जो सन्यास-प्रधान हीनयान मत की अपेक्षा कहीं अधिक आशापूर्ण और उल्लासमय था।

### आचार पर प्रभाव

भारत के विश्वास या दर्शन पर बौद्ध मत का कोई व्यापक प्रभाव नहीं है। अगर कहीं कोई बात मिलती भी है तो वह हिन्दू-धर्म के विक्रम की सीढ़ी-जैसी दोष पड़ती है। उपनिषद, नागार्जुन का शून्यवाद और शंकर का अद्वैत, ये तो हिन्दू-अद्वैतवाद के ही विकास के सोपान हैं, और नागार्जुन यहाँ, मजे में, हिन्दू-चिन्तक के रूप में खप जाते हैं। लेकिन, आचारों और रीति-रिवाजों में बौद्ध धर्म का काफी प्रभाव है। उदाहरणार्थ, अहिंसा की जो भावना हमारे देश में उतनी गाढ़ी होती गयी, उसका कारण बौद्ध और जैन मत ही हैं। वैदिक आर्य स्नान-पान में मांस के प्रेमी थे, लेकिन, बौद्ध और जैन प्रभावों के कारण मांस खाना इस देश में निषिद्ध माना जाने लगा। स्नान-पान में जैन और वैष्णव एक तरह के लोग होते हैं। दोनों के भोजनों में तामसिक पदार्थों का अभाव पाया

जाता है और दोनों, बात-बात में, ऐसी पवित्रता और चौकसी बरतते हैं, जिससे उनकी जीव-दया आप-से-आप प्रकट हो जाती है।

### जाति-प्रथा को चुनौती

जाति-प्रथा को चुनौती देकर बुद्ध ने इस देश में एक महान् आन्दोलन का आरम्भ किया जो, प्रायः, गौधी तक चलता आया है और आज भी चल रहा है। उन्होंने मनुष्य की मर्यादा को दह बहककर ऊपर उठाया कि कोई मनुष्य केवल ब्राह्मण-कुल में जन्म लेने से पूज्य नहीं हो जाता, न कोई शूद्र होने से पतित होता है। उच्चता और नीचता जन्म पर नहीं, कर्म पर अबलम्बित हैं। इसलिए, ब्राह्मण भी पतित हो सकता है और शूद्र भी अपन को पूजा योग्य बना सकता है। इसी प्रकार, वेदों ने यज्ञ का अधिकार केवल द्विजों को दिया था और जब उपनिषद बड़े, तब ब्राह्मणों ने उन्हें भी, ब्रह्म-विद्या का नाम देकर, शूद्रों और स्त्रियों की पहुँच से बाहर कर दिया। इसके विपरीत, बुद्धदेव ने चारों वर्णों और स्त्रियों को धर्म का अधिकार, समान रूप से, दे दिया। यह ब्राह्मण-धर्म के खिलाफ सबसे बड़ी बगावत थी और बौद्धों का ब्राह्मणों ने जो भी विरोध किया, वह, मुख्यतः, उनके इसी विद्रोह के कारण।

बौद्ध धर्म की एक बड़ी विशेषता यह रही कि उसने जाति-प्रथा के खिलाफ अपने हथियार कभी नहीं डाले। महायान के आरम्भ के समय में हम बौद्ध धर्म को, दिन-दिन बदल कर, हिन्दू-धर्म के समीप आते देखते हैं, लेकिन, सिद्धान्ततः, जाति-प्रथा का उसने कभी भी अनुकरण नहीं किया। यही कारण है कि महाराज बिगड कर जब मथदान और बखदान बनने लगा, तब भी जातिवाद के खिलाफ उसकी कार्रवाई जारी ही रही। बौद्ध धर्म ने जातिवाद का जो डटकर विरोध किया, उसी में मध्य काल में जाकर निर्गुण मत का प्रचार करनेवाले सन्तों को यह सहस हुआ कि वे भी जाति-प्रथा को नहीं माने। निर्गुणियों रुत, बहुत-सी बातों में, बुद्ध के स्वादान में पड़ते हैं और उनका वैराग्य, उनकी निवृत्तिवादिता, उनका फक्कटपन, उनका सभी जातियों का बराबर मानने का आग्रह और उनका यह विश्वास कि देवता मंदिर में नहीं, मनुष्य के हृदय में है, ये सारी-सी-सारी बातें बौद्ध धर्म की अच्छी, और फिर बाद का बिगडो हुई, परंपरा से निकली हैं। अगर बुद्ध नहीं होते तो इस देश में दादू और कबीर, नानक और हरिदास निरजनी में से कोई नहीं हुआ होता। जाति-प्रथा को शिथिल करके एक वर्णाश्रम-धर्म को चुनौती देकर बुद्ध और उनकी परंपरा के अन्य साधुओं ने ही भारत में वह अवस्था उत्पन्न की, जिसमें निर्गुणियों सन्तों का मत फूल-फल सका। इस देश में विशाल मानवता का आन्दोलन बुद्ध का ही चलाया हुआ है और उनके समय से यह आन्दोलन बराबर चलता ही आ रहा है।

ध्यान देकर देखने से यह साफ मालूम होता है कि बुद्ध के समय से ही यहाँ दो तरह की विचार-धाराएँ चलती आ रही हैं। एक वह, जो जातियों का भेद नहीं मानती और जो भारत के सभी मनुष्यों को एक समाज में बाँधना चाहती है ; और दूसरी वह, जो वर्णाश्रम-धर्म का समर्थन करके विभिन्न जातियों को अपनी-अपनी जगह पर कायम रखना चाहती है। पहली धारा के नेता बुद्ध और उनके अनुयायी तथा बाद के निर्गुनियार्थि सन्त हैं तथा उसके कवि सिद्ध साधु, कबीर और दादू दयाल हैं। इसी तरह, दूसरी धारा के नेता ब्राह्मण आचार्य हुए जिन्होंने, बार-बार, बीड धर्म को दबाकर वर्णाश्रम-धर्म को ऊपर उठाने की कोशिश की और जो स्मृतियाँ रखकर जाति-प्रथा को और भी पुष्ट करते रहे। इसी धारा के मुख्य कवि विद्यापति (नैबन्धिक विद्यापति) और तुलसीदास हैं। ब्रह्मणव मत में भी जहाँ कहीं यह विचार आता है कि, कम-से-कम भगवान के भक्तों में जातियों के भेद नहीं होते, वह बुद्ध की ही परंपरा का प्रभाव समझा जायगा।

### सांस्कृतिक उपनिवेशों की स्थापना

हिन्दू-जाति कुछ आलसी और अपने ही घेरे में सन्तुष्ट रहनेवाली जाति रही है और इस आलस्य तथा सन्तोष का कारण यह नहीं है कि यहाँ की जलवायु में ही आलस्य भरनेवाला गुण है, बल्कि, यह कि जीवन के सबंध में हमारी दृष्टि, यथेष्ट रूप से, प्रवृत्ति-मूलक नहीं रही। “जीवन कुछ नहीं है, ससार भादा है, सुख वह नहीं है जो इस जीवन में मिलता है, बल्कि, वह जिसका स्वाद हम मरने के बाद चखेंगे”, धूम-फिर वर ये या ऐसी बातें यहाँ के सभी धर्मों में कही गयी हैं। नतीजा यह है कि हम जिनदगी में हलचल और बँबैनी को पसन्द नहीं करते। कुछ तो भाग्य का भरोसा करके और कुछ इसी वैराग्य के कारण, हम थोड़े में ही सन्तोष कर लेते हैं। भारतीय जीवन एक समुद्र है जो अपने-आप में ही पूर्णता का अनुभव करता है। चँहड़ी से बाहर जाकर कुछ करने-धरने का जोश यहाँ के लोगो में कम रहा है। लेकिन, बौद्ध धर्म जब देश के बाहर फैलने लगा, तब यहाँ के लोगो का विदेश के लोगो से सम्पर्क स्थापित हो गया और वे देश से बाहर जाकर भी बसने लगे। बाहरी दुनिया से भारत का वाणिज्य का ववध तो पहले भी था, किन्तु, उसकी प्रेरणा वाणिज्य तक ही सीमित रह गयी थी। सीदागरी के सिवा, ऐसे दूसरे लोग तब तक विदेश कम जाते थे जो वाणिज्य छोड़कर किसी और बात में दिलचस्पी लेते। लेकिन, धर्म-प्रचार के द्वारा सांस्कृतिक सबंधो का रास्ता खुला और भारत की संस्कृति भारत से निकल कर बाहर फैलने लगी। हमारे उपनिवेश भी आर्थिक दृष्टि से नहीं बसाये गये थे, जहाँ से धन ला-ला कर लोग अपनी मातृभूमि को सम्पन्न बनाते। बल्कि, वे भारत से बाहर भारतीय संस्कृति के अड्डे थे, जहाँ पर लें-देन का काम धर्म और संस्कृति तक ही सीमित था।

सिंहल, जावा, सुमात्रा, बौनियाँ, मलाया, तिब्बत, स्याम और बर्मा में भारतीय संस्कृति का व्यापक प्रचार बौद्ध मत के ही प्रचार से हुआ और वहाँ पायी जानेवाली मूर्तियों, धार्मिक विश्वासों और सामाजिक रीति-रिवाजों में भारतीय संस्कृति के जो प्रमाण मिलते हैं, वे भी उसी युग के स्मारक हैं। और तो और, इन देशों ने अपनी-अपनी लिपियों में देवनागरी की वर्णमाला (अ, आ, इ, ई, क, ख, ग आदि) तक को अपना लिया जो आज तक भी वहाँ चल रही है।

असल में, भारतीय संस्कृति का वह इतिहास पूरा नहीं समझा जाना चाहिए जो सिर्फ भारत में मिलनेवाली सामग्रियों के आधार पर लिखा जाता है। भारत के पास के देशों और टापुओं में भी यहाँ की संस्कृति और सभ्यता के बहुत-से निशान हैं और सभव है, उनमें हमारा मौलिक रूप कुछ अधिक सचाई से झलकता हो।

श्री चमनलाल की 'हिन्दू अमेरिका' नामक पुस्तक से यह, प्रायः, सिद्ध हो जाता है कि मैक्सिको में एक समय हिन्दू-सभ्यता का पूरा प्रसार था। यह भी खोज का विषय है कि हमारी सभ्यता मैक्सिको कब पहुँची थी। मैक्सिको-सभ्यता का 'माया' नाम उसके भारतीय होने की ही गवाही देता है।

### श्रीमद्भगवद्गीता

हिन्दू-धर्म पर बौद्ध मत के प्रभावों की व्याख्या के सिलसिले में गीता की भी, बरबस याद आ जाती है। विद्वानों का अनुमान है कि गीता उपनिषद् ही रही होगी; बाद को चलकर, बौद्ध धर्म के प्रभावों को हिन्दू-धर्म में पचाकर गीता को किसी ने वर्तमान रूप दे दिया है।<sup>१</sup> बौद्ध धर्म के प्रसंग में गीता के समझने का मार्ग यह है कि उपनिषदों ने चित्तमधील हिन्दुओं को यह बतलाया था कि यज्ञ सिर्फ नश्वर सुख देनेवाले हैं, चाहे वे सुख इस लोक में मिले या परलोक में। इसलिए, मनुष्य को चाहिए कि धर्म वह इन ईनामों के लोभ में आकर नहीं करे, बल्कि, इसलिए कि उसे जन्म-बन्ध में छूटकारा पाना है। बौद्ध धर्म और जैन धर्म ने भी, अपने-अपने ढंग पर, जनता को यही समझाया था। गीता में हम वैष्णव धर्म का जो रूप देखते हैं, वह बौद्ध और जैन धर्मों के प्रभावों को अपने भीतर पचायें हुए है।

गीता की विशेषता यह है कि उपनिषदों के आध्यात्मिक सिद्धांत इस ग्रन्थ में सामाजिक जीवन पर लागू किये गये हैं। उपनिषदों ने वैराग्य को तो मुक्ति का साधन माना, किन्तु, शूद्रों को मुक्ति पाने का अधिकार नहीं दिया, क्योंकि वे वेद और उपनिषद् पढ़ नहीं सकते थे। बौद्ध और जैन धर्मों ने निर्वाण या मुक्ति का वादा तो सब के लिए किया, किन्तु उन्होंने भी एक शर्त लगा दी कि श्रमण या सन्यासी हुए बिना मुक्ति किसी को नहीं मिलेगी।

१. विद्वान्दर सुरेन्द्रनाथ दास गुप्त ने लिखा है कि यह बात प्रमाणित की जा सकती है कि, अपने मूल रूप में, गीता बौद्ध से पहले की रचना है।

गीता मुक्ति का दरवाजा सबके लिए खोलती है और यह भी कहती है कि गृहस्थी का काम करते हुए भी आदमी मोक्ष पा सकता है। गीता गृहस्थी का उपनिषद है।

एक दूसरी दृष्टि से देखने पर ऐसा मालूम होता है कि हिन्दू-धर्म बौद्ध एवं जैन धर्मों के द्वारा किये जानेवाले प्रयोगों को ठीक उसी तरह सहानुभूति से देख रहा था, जैसे घर का बूढ़ा घर के नीजवान लडकों के कामों को चाव से देखता हो, चाहे वे लडके बूढ़े के कुछ खिलाफ ही क्यों न हों। और लडकों को जब कोई कामयाबी मिल जाती है, तब घर का मालिक भी उसकी कीमत लगाने लगता है। यही नहीं, लडके जब गलती करते हैं, तब घर का मालिक उस गलती को सुधार भी देता है। इसी तरह, बौद्ध और जैन धर्मों के प्रयोग से जो बातें सच पायी गयीं या जिस बात की सचाई और भी साबित हो गयी, उस बात को हिन्दू-धर्म ने अपने ऊँचे-से-ऊँचे विचारों के बीच स्थान दे दिया। साथ ही, एकाध ऐसी बात भी थी जिसका प्रयोग तो ये नये धर्म कर रहे थे, मगर, जिसे ठीक भाषा में वे कह नहीं पाते थे। गीता में हिन्दू-धर्म ने ऐसे सत्यों को भी उचित भाषा में व्यक्त कर दिया।

वैदिक, औपनिषदिक, बौद्ध और जैन, इन चारों मतवादों के बीच विचारों के जो सघर्ष हुए, उनसे, अन्त में जाकर, सत्य का एक अत्यन्त सुलझा हुआ रूप प्रकट हुआ। यही सत्य गीता का ज्ञान है और गीता में ही इन चारों मतवादों का समन्वय भी झलकता है।

गीता का ज्ञान-मार्ग साध्य-मत के अनुसार है और बौद्ध तथा जैन मतों से उसकी पूरी समानता है, क्योंकि ये मत भी (जैन कुछ अधिक, बौद्ध कुछ कम) निर्वाण या कंबल्य के लिए ज्ञान को आवश्यक बतलाते हैं। इस ज्ञान-मार्ग का पहला सकेत उपनिषदों ने किया था। बौद्ध और जैन धर्मों ने उसका वर्षों तक प्रयोग और प्रचार किया; और तब इस निखरे हुए सिद्धांत को गीता ने अपने हृदय में स्थान दे दिया।

गीता का दूसरा प्रतिपाद्य मार्ग कर्म का मार्ग है। गीता से पहले वेदों के कर्मकांड में कर्म का अर्थ यज्ञ समझा जाता था। उधर बौद्धों और जैनों ने कर्म का अर्थ व्रत, अनुष्ठान, सदाचार, तपस्या और ध्यान बना लिया। फिर, जब गृहस्थों से यह कहा गया कि उनकी मुक्ति सन्यास लिये बिना नहीं हो सकती, तब गृहस्थी के सारे कर्म धार्मिक कर्म के घेरे के बाहर छूट गये। असल में, बौद्ध और जैन महात्मा जितना ही इस बात का प्रचार करते गये कि मोक्ष के लिये सन्यास लेना जरूरी है, उतना ही, समाज में इस भाव का प्रचार होता गया कि धर्म का असली मार्ग कर्म-न्यास यानी गृहस्थी के सभी कर्मों का त्याग है। इसी घबराहट से आज्ञा आकर बौद्धों ने महायान-मार्ग के खुरले पर, यह मान लिया कि मुक्ति गृहस्थ रहने पर भी मिल सकती है। लेकिन, असल में, जो बात कहना चाहते थे, उसके उपयुक्त भाषा उन्हें तब भी नहीं मिली थी। इनीलिए, हमारा विचार है कि कर्म की वास्तविक शिक्षा देने में बौद्ध आचार्य असफल रहे थे। कर्म के क्षेत्र में उन्होंने जो भी प्रयोग किया, उसका लाभ घर के बूढ़े यानी हिन्दू-धर्म

ने उठाया। क्योंकि यह खुलासा, अन्त में, गीता में ही आकर हुआ कि कर्म-न्यास का अर्थ कर्म का त्याग (अथवा सन्यास) नहीं, बल्कि, कर्म के फलों में होनेवाली आसक्ति का त्याग है। यह भी ध्यान देने की बात है कि गीता के कर्मकाण्ड में केवल सन्यासी ही नहीं, गृहस्थों के भी कर्म शामिल हैं। यहाँ तक कि उससे युद्ध भी बाहर नहीं है अगर वह न्याय के लिए लड़ा जाय और लड़नेवाला उसे कर्तव्य माने, वासना की वृद्धि का साधन नहीं।

गीता का भक्ति-मार्ग ही एक ऐसी वस्तु, है, जिसका बौद्ध धर्म से कोई सरोकार नहीं मालूम होता। भक्ति के बीज आर्यों के आगमन से पूर्व, इस देश में मौजूद थे, यह बात ऊपर कही जा चुकी है। उपनिषदों में ये बीज, जहाँ-तहाँ, अकुरित होने लगे थे। गीता में हम इस भक्ति का पुष्पित और पल्लवित रूप देखते हैं। भक्ति ने ठीक इसी समय पर आकर आकार नया लिया, इसका कारण यह है कि जिस वस्तु का बहुत अभाव होता है, उसकी कामना लोगों की ओर जोर से होने लगती है। चूँकि बौद्ध मत ने भक्ति के सभी दरवाजे बन्द कर दिये थे, इसलिए, वह वैदिक धर्म के हृदय में जोरो से बड़ने लगी। मालूम होता है, जब गीता में प्रतिपादित भक्ति समाज को बहुत आकृष्ट करने लगी, तभी बौद्ध धर्म ने महायान के भीतर से बढ़कर उसे कबूल कर लिया।

उपनिषद वेद से निकले थे और गीता उपनिषदों से। लेकिन, इस बीच में, पशु-हिंसा के खिलाफ देश में जो आंदोलन चलते रहे, उनका प्रभाव गीता पर सूब पड़ा। गीता में देवता की प्रसन्नता के लिए जीव-हिंसा करने का उपदेश नहीं है, बल्कि, वह तो भगवान का पूजन पुष्प और पत्र से करने को कहती है। वैष्णव धर्म में जीव-हिंसा की जो घनाही है वह भी, अधिकांश, में बौद्ध और जैन धर्मों की देन है।

गीता हिन्दू-धर्म का सर्वमान्य ग्रन्थ है। गीता की रचना के बाद हिन्दू धर्म के जो भी व्याख्याता और सुधारक भारत में जनमे, उन्होंने अपनी पक्षमिद्धि के लिए गीता की व्याख्या अवश्य लिखी अथवा गीता को अवश्य उद्धृत किया। यहाँ तक कि अनासक्ति-योग के नाम में गीता की एक व्याख्या गाँधीजी ने भी लिखी है। वेदों और उपनिषदों की विचारधारा स्फटिक के समान उज्ज्वल होकर गीता में प्रकट हुई। कोई आश्चर्य नहीं कि हिन्दू मात्र गीता को धर्म का अन्तिम आख्यान मानते हैं।

### मौर्योत्तर हिन्दू-जागरण

बौद्ध काल और ब्राह्मण-काल का भेद इतिहासकार करते तो हैं, किन्तु, यह विभाजन ठीक है या नहीं, यह सदिग्ध विषय है। अशोक के समय बौद्ध धर्म का प्रताप खूब बढ़ा, किन्तु, उस समय हिन्दुत्व लुप्तप्राय था, यह नहीं समझना चाहिए। वस्तुतः, अशोक सभी धर्मों के ज्ञाता थे और उनके समय में भी, ब्राह्मण-धर्म पूर्ण रूप से जीवित था तथा, नयी आवश्यकताओं के अनुसार, वह अपना सुधार भी कर रहा था। बुद्धदेव और

उनके अनुयायियों ने वैदिक धर्म को झकझोर कर उसकी जड़ता तोड़ डाली थी और बौद्ध-क्रान्ति की जो शिक्षाएँ अत्यावश्यक दील पडी, उन्हें ग्रहण करके वैदिक धर्म एक बार फिर नवीन हो रहा था।

वैदिक धर्म के इस संशोधित और नवीन रूप का समय गुप्त-काल माना जाता है, किन्तु, वस्तुतः, इसका आरम्भ ईसा से दो सौ वर्ष पूर्व से ही माना जाना चाहिए। असल में, इस प्रक्रिया के प्रमाण मौर्य-वश के पतन (ई० पू० १८०) के बाद ही दिखायी पड़ने लगे थे। अतएव, यह मानना अधिक युक्ति-युक्त है कि वैदिक धर्म का जो रूप हम गुप्त-काल में देखते हैं, उसकी तैयारी ईसा से दो सौ वर्ष पूर्व से लेकर ईसा से तीन सौ वर्ष बाद तक की पाँच सदियों में हुई थी। किन्तु, इस काल को इतिहास में प्रमुखता नहीं दी जाती, जिसका मुख्य कारण यह है कि उस समय देश में कोई सबल केन्द्रीय सत्ता नहीं थी। उत्तरी और पश्चिमी भारत में, उन दिनों, शुंग, कण्व, यूनानी, शक और कुषाण राजे राज कर रहे थे तथा आन्ध्र में सातवाहनो का राज्य था। हिन्दुत्व की एक विशेषता यह भी है कि जब-जब भारत में विदेशी नस्लों और सस्कृतियों के लोग आ बसते हैं, तब-तब, उसके भीतर से प्रगति का ज्वार उठने लगता है। यूनानी, शक और कुषाण लोग विदेशी थे, किन्तु, भारत आकर या तो वे हिन्दू हो गये थे अथवा बौद्ध। उनके साथ आनेवाली नयी भावनाओ ने बुद्ध से आन्दोलित ब्राह्मणत्व को और भी आन्दोलित कर दिया एव वैदिक धर्म किसी महाजागरण के आवेश में आकर अपने भीतर नवीनता और ताजगी भरने लगा। कनिष्क के समय बौद्ध धर्म के भीतर से महायान-सम्प्रदाय का प्रकट होना ही यह बतलाता है कि मौर्यों के पतन के बाद भारतीय समाज पर ब्राह्मणत्व का रोब छा गया था, जिसका परिणाम यह हुआ कि वैदिक धर्म का विरोधी बौद्ध मत भी हिन्दू-लिबास पहनने को बाध्य हो गया।

मौर्यों के पतन से लेकर गुप्तो के उत्थान तक का समय हिन्दुत्व के इतिहास का अत्यन्त महत्त्वपूर्ण काल गिना जाना चाहिए। सच पूछिये तो यही वह काल है जब आर्य बदल कर हिन्दू तथा वैदिक धर्म परिवर्तित अथवा परिपक्व होकर हिन्दुत्व हो जाता है। यही वह काल है जब रामायण और महाभारत का अन्तिम संस्करण बनता है, जब स्मृतियाँ लिखी जाती हैं, पिछले उपनिषदों का निर्माण होता है, आरम्भ के पुराण रचे जाते हैं और दर्शन की अनेक शाखाओ का विकास होता है। हिन्दुत्व के रससिद्ध कवि कालिदास को लोग, व्यर्थ ही, चौथी सदी में रखते हैं। बहुत सम्भव है कि वे ईसा से कुछ पूर्व, विक्रमाब्द के आरम्भ में ही, हुए हों। इससे भी महत्त्वपूर्ण बात यह है कि आर्यों ने आर्येतर संस्कृतियों को अपनी संस्कृति में पचाने का जो अभियान आरम्भ किया था, वह इसी काल में आकर पूरा हुआ एव जिस गुह्य ज्ञान को ब्राह्मण उतने दिनों से जनता से छिपाये हुए थे, वह महाकाव्यों और पुराणों के द्वारा इसी काल में जन-साधारण के लिए सुलभ हो गया।



बौद्ध श्रान्ति से हिन्दुत्व ने दो प्रकार की शिखाएँ ली। एक तो यह कि धर्म बड़ी अच्छा है जो जनता की समझ में आये, जिसमें जनता से कोई बात छिपा कर नहीं रखी जाय और जनता में उत्साह जगा सके। और दूसरी यह कि ससार-त्याग की शिक्षा पर अवलम्बित रहनेवाले धर्म को, अन्त में, अपने आपको बचाना भी कठिन हो जाता है। बौद्ध धर्म की सफलता और अमफलता से हिन्दुत्व ने जो प्रेरणा ली, वह सब-की-सब रामायण और महाभारत में सचिit है। इन दो महाकाव्यों की कथाएँ जनता में बहुत दिनों से प्रचलित रही थी और ये कथाएँ केवल आयों में ही नहीं, आर्योतर समाज में भी चालू थी। ये दोनों काव्य भी बहुत दिनों से बनते आ रहे थे। किन्तु, अब उनकी पूर्णता और परिपाक का समय आ गया था। पूर्णता पर पहुँचते-पहुँचते, इन काव्यों ने लोक-कथाओं का ऐसा विलक्षण उपयोग किया कि उनमें देश में धार्मिक जागृति की लहर आ गयी और धर्म के जो रहस्य अब तक मन्त्रों और अनुष्ठानों के मुरझित गर्दों में प्रच्छन्न थे, वे चरित्रों, घटना-वर्णनों और सवादों में मूर्तिमान हो उठे। हिन्दुत्व ने अब तक जो कुछ भी संज्ञा-समझ था, जिनकी भी साधना और तपस्या की थी, जिस किमी ऊँचाई या गहराई में पहुँचा था, उसका सार भाग इन काव्यों में, अनेक रूपों में, प्रत्यक्ष होकर खिल उठा। तब से हिन्दुत्व के रक्षक वेद और उपनिषद कम, रामायण और महाभारत अधिक रहे हैं, एवं जिस किसी ने भी उपनिषद नहीं पढ़े, किन्तु, रामायण और महाभारत को पढ़ा या सुना है, वह हिन्दुत्व के सम्बन्ध में तनिक भी अज्ञान नहीं गिना जाता है। वेदों और उपनिषदों के तो हिन्दू जनता केवल नाम ही सुनती है। धर्म उसका वह है जो रामायण और महाभारत में लिखा हुआ है। वेदों और उपनिषदों के भी ज्ञान के सच्चे उद्धारक वाल्मीकि और व्यास हुए एव भारत नाम में जो भी गौरव है, उसे इन्हीं दो आर्य महाकवियों ने मूर्त रूप दिया।

भारत की एकता की सेवा भी, सबसे अधिक, इन्हीं दो महाकाव्यों ने की। लका, पंपापुर और अयोध्या, देश के इन तीन भूभागों की कथाओं को एक ही राष्ट्रीय महाकाव्य में गूँथकर वाल्मीकि ने भारत की सांस्कृतिक ही नहीं, भौगोलिक एकता को भी अक्षय तत्व बना दिया। इसी प्रकार, महाभारतकार ने भी देश के विभिन्न भागों में फैली हुई विचार-धाराओं एव सस्कृतियों को एक स्थान पर लाकर इस प्रकार गुंफित कर दिया कि महाभारत सारे देश की जनता का कठहार हो गया। कोई आश्चर्य नहीं कि कालिदास से लेकर आज तक के सभी भारतीय भाषाओं के कवि रामायण और महाभारत की कथाओं पर काव्य-रचना करते रहे हैं। सारे देश का साहित्य आज भी रामायण और महाभारत का क्षीर पान कर बलिष्ठ हो रहा है, जिससे आप-से-आप यह सत्य ध्वनित हो उठता है कि भारत की विचार-धारा एक है, भारत की मानसिकता एक है एव भारत की एक ही सस्कृति है, जिसकी सेवा विभिन्न भाषाओं में की जा रही है।

जिस सिद्धांत पर आर्योत्तर देवता शिव आर्य-वृत्त में लाये गये थे, उस सिद्धांत की सीमाएँ इस काल में और भी विस्तृत कर दी गयीं और भारत की विभिन्न जातियों (जिनमें विदेशी जातियाँ भी सम्मिलित हैं) में जो भी देवी-देवता थे, वे, सब-के-सब, हिन्दू-वृत्त में गृहीत हो गये। यह भारतीय संस्कृति के हित में बहुत बड़ा काम हुआ, क्योंकि जो विदेशी जातियाँ हिन्दू बनी थी, उन्हें यह सोचने का अवसर ही नहीं रहा कि वे किसी अपर धर्म में आयी हैं। कृष्ण का गोपाल और रसिक रूप, कदाचित्, इसी समय प्रचलित हुआ और, संभव है, राधा की कल्पना भी कृष्ण-कथा के आसपास इसी समय से मेंढलाने लगी हो, यद्यपि, कृष्णचरित्र के साथ उसका लिखित गुंफन बहुत बाद को हुआ। कार्तिक और गणेश इसी काल में हिन्दू देवता के पद पर आये। राम और कृष्ण इसी काल से अवतार के रूप में प्रसिद्ध हुए और इसी काल से दुर्गा शिव की शक्ति मानी जाने लगी। राम, कृष्ण, शिव और पार्वती, हिन्दू-धर्म के ये चार देवता तभी से पूजित चले आ रहे हैं। जिस प्रकार, शिव आर्योत्तर देवता है और उनके व्यक्तित्व में उनके समान अनेक आर्योत्तर देवताओं का व्यक्तित्व पचा हुआ है, उसी प्रकार, आज की शक्ति-पूजा भी उस प्रकार की अनेक आर्योत्तर पूजाओं का आर्यीकृत रूप है।

बौद्ध मत गार्हस्थ्य से सन्यास को बहुत अधिक महत्त्व देता था, अतएव, धर्म के विषय में जिन्हें भी उत्साह होता, वे युवक होने पर भी, सन्यासी हो जाते थे। इससे समाज की प्रत्यक्ष हानि हो रही थी। अतएव, हिन्दुत्व ने इस काल में पुरुषार्थ के चार सोपान बनाये एव उन्हें धर्म, अर्थ, काम और मोक्ष के नाम से विख्यात किया। धर्म तो सबके लिए आवश्यक बताया गया, किन्तु, मोक्ष-साधना के लिए वह उन्नत बताया गयी, जब मनुष्य गृहस्थ-धर्म का पालन कर चुकता है, जब वह पितृ, ऋषि और देव ऋषियों से मुक्त हो जाता है।<sup>१</sup> निवृत्ति या सन्यास का हिन्दुत्व ने खण्डन नहीं किया, प्रत्युत, उसने यह बताया कि, अनुपाततः, निवृत्ति का स्थान जीवन में एक चौथाई होना चाहिए, अर्थात् मनुष्य की पूरी शक्ति का तीन अंश धर्म, अर्थ और काम के सेवन में जाना चाहिए, बाकी एक अंश वह सन्यास को दे सकता है। हिन्दुत्व निवृत्ति की बुराइयों से चौका हुआ था और वह इसे किसी भी प्रकार सीमा से आगे बढ़ने देना नहीं चाहता था। इसलिए, शास्त्रों में हम अर्थ, धर्म और काम पर ही अधिक जोर देलते हैं, जिनका सम्मिलित बोध 'त्रिवर्ग' शब्द से होता है। समझा यह जाता था कि पुरुषार्थ की सिद्धि के लिए सन्यास आवश्यक नहीं है, क्योंकि अर्थ और काम को धर्म के साथ भोगना ही सच्चा सन्यास है और इस

१. पिता जन्म देता है, इसलिए, पितृ-ऋण से मुक्ति तब होती है, जब मनुष्य संतान उत्पन्न करता है। ऋषि ज्ञान देते हैं, जिससे उच्छ्रण होने का मार्ग है समाज में विद्या और संस्कृति को प्रोत्साहन देना। एवं देवता विश्व की रक्षा करते हैं, अतएव, उनका ऋण चुकाने का उपाय है सार्वजनिक सेवा कार्य, जिसका ध्येय समाज में शान्ति और सुव्यवस्था कायम रखना है।

त्रिवर्ग की स्थापना का स्वामाबिक परिणाम मोक्ष होता है। जाग्रत हिन्दुत्व ने जिस सत्य को ग्रहण किया था, उसका ध्येय निवृत्ति नहीं, प्रवृत्ति थी और प्रवृत्ति को धर्माचार्य चारों ओर से पुष्ट कर रहे थे। यह प्रयास गीता में सब से अधिक सफल हुआ है।

उपनिषदों ने जो परंपरा चलायी थी, वह निर्वैयक्तिक, निराकार ब्रह्म की परंपरा थी। जैन और बौद्ध आचार्यों ने जनता से वह कल्पना भी छीन ली और शून्य का ध्यान करने को वे मनुष्य का परम धर्म बताने लगे। अतएव, जाग्रत हिन्दुत्व ने एक नये साहस का परिचय दिया एवं उपनिषदों में वर्णित ब्रह्म की निर्वैयक्तिकतावाले अंग को पीछे छोड़कर वह उन अंशों को आगे लाने लगे, जिनमें ब्रह्म की साकारता का आख्यान था, जिनमें यह कहा गया था कि सृष्टि ब्रह्म की रचना है और ब्रह्म से प्रेम भी किया जा सकता है, उसकी प्रार्थना भी की जा सकती है। यह परंपरा गीता में भलीभाँति प्रतिपादित हो चुकी थी। अब वह काव्य और लोकप्रिय दर्शन के द्वारा जनता में बिखेरी जाने लगी। यही से ब्रह्मा, विष्णु और महेश नामक त्रिमूर्ति की कल्पना चली। एक ही ईश्वर के तीन रूप, एक रचयिता का, एक पालक का और एक संहारक का। वैदिक आर्यों ने प्रकृति के रमणीय रूपों पर से विष्णु और भयानक रूपों पर से रुद्र की कल्पना निकाली थी। साथ ही, वे प्रजापति को भी पूजते थे। ये तीनों कल्पनाएँ देश भर की जनता के संस्कारों को साथ लेती हुई, अन्त में, त्रिमूर्ति की कल्पना में समाविष्ट हो गयी। यह हिन्दुत्व की सामासिकता का प्रोज्ज्वल प्रमाण था।

वैदिक धर्म से इस काल के हिन्दुत्व का जो भेद है, उसे एक लेखक ने यह कहकर प्रकट किया है कि वैदिक आर्य यज्ञवेदी का पूजते थे, किन्तु, इस काल के हिन्दू (अब वे शुद्ध आर्य नहीं थे) यज्ञवेदी के स्थान पर मन्दिर को ले आये। जो उत्साह पहले यज्ञों के लिए था, वह अब प्रतिमा-पूजन के लिए दिलायी देने लगा और जो उत्साह पहले प्रतिमा-पूजन में रहा होगा, वह अब यज्ञों के लिए शेष रह गया। आर्यों और द्रविड़ों की पूजाओं में भिन्नता थी। आर्य हवन करते थे, निराकार की समाधि करते थे, किन्तु, द्रविड़ों की पद्धति जनधर्म की पद्धति थी, उसमें पत्र-पुष्प-चन्दन के साथ स्तुति-पाठ और जनहृत्ति के अनुकूल अनुष्ठान होते थे। इस काल में आकार ये दोनों पूजा-पद्धतियाँ एक हो गयीं। वरन्, यह कहना चाहिए कि द्रविड़ पद्धति ने आर्य पद्धति को दबा दिया और हवन से कहीं अधिक प्रचार पूजा का हो गया। यज्ञ और हवन, एक प्रकार से, उन्हीं के बीच चलते रहे जो स्मार्त हिन्दू थे।

हिन्दुत्व की स्थापना तो बूढ़ से पूर्व अवश्य हो चुकी थी, किन्तु, उसकी सभी शाखाओं का तब तक पूरा विकास नहीं हुआ था। इसके लिए विभिन्न जातियों के संस्कारों को आत्मसात् करना आवश्यक था, जिसकी प्रक्रिया सदियों से चली आ रही थी। गुप्त-काल तक (चौथी सदी) आते-आते, हिन्दुत्व का पूरा विकास हो गया और उसके वे सारे अंग पुष्ट हो गये, जिन्हें हम आज देखते हैं। निराकार के पार्श्व में साकार की उपासना,

निर्वैयक्तिक के साथ-साथ वैयक्तिक ब्रह्म का ध्यान, त्रिमूर्ति ईश्वर, दुर्गा, गणेश और दशावतार, वेद की प्रामाणिकता में विश्वास, निष्काम कर्म की महत्ता, जन्मान्तरवाद और कर्मफलवाद, वर्णाश्रम और त्रिवर्ग, वैष्णव, शैव और शाक्त उपासना की विधियाँ, मन्दिर और मूर्ति, तीर्थ और श्राद्ध, ज्ञान, भक्ति और कर्म के त्रिमार्ग, हिन्दुत्व के जो भी मुख्य अंग हैं, उसके जो भी प्रधान लक्षण और विशेषताएँ हैं, वे गुप्त-काल तक बढ़कर तैयार हो गयीं। इसके बाद, हिन्दुत्व के निर्माण में कोई नयी ईंट नहीं लगी। जो भी आन्दोलन उठे, धूल साड़ने को उठे, जो भी घर्माचार्य आये, पपड़ियाँ तोड़ने को आये। तब से हिन्दुत्व, धूप और छाया में चलता हुआ, अपने मूल रूप में कभी भी नहीं बदला, यानी कहीं से भी उसने कोई बड़ा उपकरण नहीं लिया है।

जातियाँ जब जगती हैं, तब उनका भौगोलिक विस्तार भी होता है। मौर्योत्तर काल के जाग्रत भारतीय समाज में ऐसे विस्तार की भी कामना जगी, और इसी काल में, मलाया, जावा, सुमात्रा, बोर्नियो और हिन्द-चीन में भारतीय सस्कृति का प्रचार हुआ एव भारत-वासियों ने वहाँ अपने राज्य कायम किये। ये राज्य तब तक चलते रहे, जब तक मुस्लिम-काल के भारतीय मुसलमानों ने इन देशों में अपने धर्म का प्रचार नहीं किया। बाली-द्वीप में हिन्दू-राज्य की परंपरा अभी हाल तक कायम थी। हालीह बाली ने जब इस द्वीप पर अपना अधिकार जमाया, तब वहाँ के हिन्दू राजाओं ने डचों की अधीनता मानने से इन्कार कर दिया और सन् १६०८ ई० में वे, सच्चे राजपूत के समान, लड़ते-लड़ते सागर में बलिदान हो गये।

## प्राचीन भारत और बाह्य विश्व

पंडित जयचन्द्र विद्यालंकार ने लिखा है कि भारत में चिन्तन, खोज, अनुसंधान और बौद्धिक उन्नति की प्रक्रिया, प्रायः, इसी सन् की छठी शताब्दी तक चलती रही।<sup>१</sup> इसके बाद उसका अवरोध हो गया और तब से लेकर उन्नीसवीं सदी के आरंभ तक, इस देश ने बुद्धि के क्षेत्र में कोई भी बड़ा काम नहीं किया। छठी शताब्दी से लेकर उन्नीसवीं शताब्दी तक का, प्रायः, बारह सौ वर्ष का समय इस देश ने व्यर्थ गँवाया। इस काल में हम गणित और विज्ञान की दिशा में कोई भी नयी बात नहीं सोच सके और, अगर शकराचार्य को बाद दे दे तो, दर्शन और अध्यात्म के क्षेत्र में भी, इस काल में हमने कोई नया अनुसंधान नहीं किया। कुछ काम आयुर्वेद के क्षेत्र में अवश्य हुए, मगर, वे भी युग-प्रवर्तक नहीं थे। हाँ, इन बारह सौ वर्षों में यहाँ के पंडितों ने काव्य-शास्त्र पर खूब चिन्तन किया और शब्दों की शक्ति का पता लगाने में वे दुनिया के और देशों से कहीं आगे निकल गये। इलियट ने लिखा है कि जब आलोचना बढ़ती है, तब रचना का ह्रास होता है। यह बात भारत पर भी लागू होती है, क्योंकि मामह (छठी शताब्दी) से लेकर हिन्दी के रीतिकाल तक, इस देश में संस्कृत में जो भी काव्य-रचना की गयी, वह बाल्मीकि और कालिदास की कोटि तक नहीं पहुँच सकी। उस साहित्य में, हम अपने जातीय जीवन का स्पन्दन नहीं पाते। वह पच्चीसवीं शताब्दी के सौन्दर्य से खचाखच भरा हुआ जरूर है, लेकिन, उसमें जीवन को आलोकित करने की शक्ति का पूरा अभाव है। मध्य-कालीन हिन्दी तथा अन्य देश-भाषाओं के भक्ति-साहित्य में नवीनता और ताजगी जरूर है, क्योंकि, वह सर्वथा नूतन प्रयोग था; मगर, बाकी तो, देश-भाषाओं में भी (विशेषतः हिन्दी में) रीति के नाम पर संस्कृत का अनुकरण ही मिलता है। जब जाति का हृदय-सरोवर मूख जाता है, वह रचना को छोड़कर आलोचना में जा फँसती है। जब नयी सूझ नहीं मिलती, तब कवि और कलाकार पुरानी चीजों पर ही पच्चीसवीं शताब्दी और नवकाशी के चमत्कार दिखाने लगते हैं। अगर साहित्य जाति के भीतरी जीवन का प्रतिबिम्ब है, तो यह निस्सन्देह कहा जा सकता है कि सातवीं सदी से अठारहवीं सदी तक का भारत निर्जीव देश था, उसमें परंपरा से आगे बढ़कर सोचने की शक्ति नहीं रह गयी थी और, धर्म के मामले में भी, वह बाहरी आडम्बरो तक ही देख सकता था। प्रायः, हजार वर्षों के इस निष्चल काल में अगर भारत की सनातन आत्मा कहीं कुछ तेज दिखा सकी तो

१. "लगभग ८०० ई० का कश्मीरी दार्शनिक जयन्त भट्ट सीधे शब्दों में कहता है कि हम में नयी वस्तु की कल्पना करने की शक्ति कहाँ है।" (इतिहास प्रवेश)।

वह सन्तों के साहित्य में। जब हिन्दू-राज्य-सत्ता विखर गयी, पंडितों की आँखें फूट गयीं और पुरोहित धर्म के दलाल मात्र रह गये, तब हमारे धर्म और साहित्य, दोनों ने सन्तों की शरण पकड़ी और वहीं वे, अपने बंग पर, पलते और पुष्ट होते रहे। वेद, उपनिषद, गीता, रामायण, महाभारत और कालिदास के बाद उतने उजागर नाम शंकर, रामानुज, वल्लभाचार्य, रामानन्द, कबीर, सूरदास और तुलसीदास के ही मिलते हैं।

मगर, यह केवल भारत का ही हाल नहीं था। इस काल में भारत से बाहर भी कहीं कोई बड़ा चिन्तन नहीं हुआ। असल में, छठी शताब्दी तक जो कुछ भारत में सोचा जा चुका था, वही ज्ञान विश्व भर की पूंजी हुआ और इस काल में, भारत का चिन्तन जिन-जिन देशों में पहुँचा, उन-उन देशों में जिन्दगी की एक नयी लहर दौड़ गयी। सुब यूरोप में भी वैज्ञानिकता का आरंभ सोलहवीं सदी में हुआ और अगर यह कहे कि यूरोप में रिनासा (बौद्धिक जागरण) का आरंभ चौदहवीं सदी में होता है, तो भी इस अनुमान के लिए आधार रह जाता है कि अरबों ने भारत से जो कुछ लिया था, यूरोप के रिनासा के पीछे उस ज्ञान का भी हाथ था।

### बाहरी दुनिया से सम्पर्क

अभी हाल तक हिन्दू-समाज में यह अन्धविश्वास जारी था कि विदेश जाना पाप है, बल्कि, अब भी गाँवों में ऐसे लोग मौजूद हैं जो समुद्र पार जानेवाले हिन्दू को पतित समझते हैं। किन्तु, अत्यन्त प्राचीन काल में समुद्र-यात्रा पाप नहीं समझी जाती थी।

सिन्धु-सम्यता वालों का सुमेर और बabilोन से निकट का संपर्क था, यह बात अब सभी विद्वान् मानते हैं। जब आर्य इस देश में आये, तब ईरान से उनका संपर्क बना रहा। सच पूछिये तो ईरानियों और वैदिक आर्यों के बीच सीमा-विभाजन-जैसी कोई बात नहीं थी। आर्यों के उपनिवेश मेसोपोटामिया तक फैले हुए थे। उधर, ईरान की तरफ के मित्तनी और हिताइट राजे वैदिक देवताओं की प्रार्थना करते थे। जब बृद्धदेव का आविर्भाव हुआ, तब उनका धर्म पश्चिमी एशिया में भी प्रचलित हुआ। कहते हैं, ईसा मसीह ने जिस भू-भाग में अपना धर्मोपदेश किया, वही ईसा के सैकड़ों वर्ष पूर्व ही, बौद्ध धर्म का अमृत बरस चुका था। बौद्ध एवं ईसाई धर्मों के बीच हम जो समानता देखते हैं, उसका यही कारण है। बौद्ध मत के प्रभावों के कारण ईसाइयत का उदय हुआ, इस बात को रोमन चर्च के अनुयायी मानते हैं, बल्कि, सेंट बोसाफेट के नाम से वे बृद्ध को भी ईसाई सन्तों में ही गिन लेते हैं।

सिन्धु के मुहाने और ईरान की साड़ी होकर भारत से यूरोप के बीच वाणिज्य-व्यापार को लेकर बड़ा ही गहरा सम्पर्क था। उन दिनों, हाथीदाँत, बन्दर, वस्त्र और मयूर इस देश के प्रधान निर्यात थे। ई० पू० ६७५ में राजा सोलमन ने अपने

राजमहल को सजाने के लिए भारत से बहुत-सी चीजे मँगवायी थी, इसका प्रमाण मिलता है। यूनान से भारत का सम्पर्क सिकन्दर के जमाने से ही नहीं, उसके बहुत पूर्व से था और दोनों देशों में दोनों देशों की भाषाओं के जानकार भी मौजूद थे। ग्रीस का यूनान नाम, असल में, उसके एक नगर आयोनिया के नाम पर चला था और आयोनिया से ही अरबों ने यूनान और भारतीयों ने यवन शब्द बना लिये।<sup>१</sup>

पाणिनि (ई० पू० सातवी या छठी सदी) में यवनानी लिपि का उल्लेख है, जिससे यह अनुमान होता है कि उससे बहुत पूर्व, भारत और यूनान का सम्पर्क हो चुका था। इस काल में भारत और यूनान के सबध की कहीं फारस (स० पारस) या ईरान था। कहते हैं, ई० पू० ४८० में यूनान पर होनेवाले ईरानी आक्रमण में भारत के भी योद्धा शामिल थे और उस समय बहुत-से यूनानी लोग भी ईरानी साम्राज्य में अफसर थे तथा उनमें से कितने ही भारत में भी नियुक्त थे।

ईरान के जरिये भारत के साथ होनेवाले इस गहरे सबध का प्रभाव यूनान के दर्शन पर पड़ा। यूनानी दर्शन का जनक थैल्स गमझा जाता है। मगर, इस दर्शन की असली नींव एकजेनोफेन, परमेनिडिज और जाता ने डाली थी और इन दार्शनिकों के चिन्तन में हम प्रकृति में छिपे हुए किसीएक परम तत्त्व की खोज को बहुतस्पष्ट पाते हैं, जो बहुत-कुछ आर्यों के सर्वात्मवादकेही समान है।

यूनान के प्रसिद्ध दार्शनिक पियेगोरस का जन्म ई० पू० ५८० में हुआ था। उसके चरित-लेखक ने लिखा है कि पियेगोरस ने मिस्र और असीरिया जाने के अलावा, ब्राह्मणों की भी सगति की थी। पियेगोरस पुनर्जन्म के सिद्धान्त में विश्वास करता था और अनुमान यह है कि जन्मान्तरवाद की शिक्षा उसने हिन्दुओं से ली थी। पियेगोरस ने यूनान को धर्म, दर्शन और गणित के सबध में जो भी ज्ञान दिया, वह सब-का-सब भारत में छठी शताब्दी के पहले ही विकसित हो चुका था। यह भी ध्यान देने की बात है कि पियेगोरस, महावीर और बुद्ध के समान (जिनका वह समकालीन भी था) ही जीव-हिंसा का विरोध करता था। पियेगोरस और इम्पेडोकल्स, दोनों ने दावा किया है कि अपने पुनर्जन्म की बातें उन्हें याद हैं, जो भारत में बौद्ध साधकों का लक्षण माना जाता था। आगे चलकर, अफलातून ने इस पुनर्जन्म के सिद्धान्त के साथ कर्मवाद के सिद्धान्त को मिलाकर यूनान के लिए एक नवीन दर्शन की रचना की जो बिलकुल भारतीय था। यही नहीं, अफलातून की 'रिपब्लिक' नामक पुस्तक से यह भी प्रकट होता है कि वह मानता था कि कर्मानुसार मनुष्य की आत्मा पशु-योनि में और पशु की आत्मा मनुष्य-योनि में जा सकती है। अफलातून के वार्तालाप में जो यह कल्पना की गयी है कि पृथ्वी परमात्मा का

१ यवन नाम पहले यूनानियों के लिए चलता था और उसका कोई बुरा अर्थ नहीं था। पीछे चलकर, इसका प्रयोग सभी विदेशियों के लिए किया जाने लगा और उसका अर्थ भी बुरा हो गया।

शरीर, स्वर्ग मस्तक, सूर्य और चन्द्रमा आँखें और आकाश मन है, वह भी उपनिषदों की विराट् की कल्पना से प्रभावित दीखती है।

ब्राह्मण, क्षत्रिय, वैश्य और शूद्र नाम से भारतवर्ष में मनुष्यों का जो विभाजन हुआ, उसकी प्रतिध्वनि भी अफलातून की रिपब्लिक में सुनायी देती है, जहाँ उसने समाज को तीन भागों (1. Guardians 2. Auxiliaries और 3. Craftsmen) में बाँटने की बात कही है। यह भी आश्चर्य की बात है कि जैसे भारत में ये चार वर्ण ब्रह्मा के चार अंगों से उत्पन्न बताये गये हैं, वैसे ही, सुकरात भी उन्हें परम-पुरुष से उत्पन्न बताता है। प्लाटिनस ने ईश्वर का वर्णन 'नेति-नेति' कहकर किया है, जो फिर, उपनिषदों के नेतिवाद से प्रभावित दीखता है।

सिकन्दर के भारत-आगमन के बाद भारत और यूनान के बीच का संबंध और भी गहरा हो गया। सीरिया में यूनानी दरबार था जहाँ से राजदूत भारत को आते ही रहते थे। मेगस्थनीज पाटलिपुत्र कई बार आया था। उसके बाद, पाटलिपुत्र में सीरिया का राजदूत डैमेक्स नियुक्त हुआ। विन्दुसार ने राजा एटियोकस प्रथम से शराब मँगवायी थी, यह कथा भी मिलती है। अशोक ने अपने पड़ोसी राजाओं को बौद्ध बनाने का मनसूबा बाँधा था और उसके प्रचारक एशियाई देशों में जाने के सिवा मैसिडोनिया भी पहुँचे थे।

मौर्य-साम्राज्य के टूटने के बाद, बैक्ट्रियन यूनानियों का राज्य पंजाब तक आ पहुँचा और स्पालकोट (सागल) के राजा मिनेडर ने बौद्ध धर्म कबूल कर लिया, यह बात मिलिन्द-प्रश्न से प्रत्यक्ष है।

ईसा की पहली सदी में यूनानियों का राज्य यूची या कुशान जाति के हाथों में आ पड़ा। कनिष्क इसी जाति का राजा था जो बौद्ध हो गया था। कनिष्क के राज्यकाल में ही बुद्ध की पहली मूर्ति बनी। कहते हैं, कनिष्क के मूर्तिकार यूनान, भारत, ईरान और चीन, सभी देशों से आये थे और उसके समय में गान्धार-कला का जो विकास हुआ, उसमें इन सभी देशों के कलाकारों का हाथ था।

कुशान राजाओं के समय रोम का साम्राज्य फुरात नदी के किनारे तक फैला हुआ था, अतएव, भारत के राजाओं से रोम का निकट का संबंध था। भारत के राजाओं के दूत रोम के दरबार में जाते ही रहते थे, इसके अनेक प्रमाण मिलते हैं।

दक्षिण भारत में उपजनेवाली कुछ चीजों की, रोम के बाजारों में, अच्छी खपत थी। इसलिये, मालाबार से लेकर रोम तक का समुद्री शस्ता दोनों देशों के लिए आम हो गया था। ईसा की पहली सदी में, यूरोप और भारत के बीच, स्थल की राह जितनी छोटी थी, सन् १८३८ ई० के पूर्व तक (जब कि नवीन स्थल-मार्ग निर्धारित किया गया) वह उतनी छोटी कभी नहीं हो पायी थी। कहते हैं, पहली सदी में भारत के खोग इटली तक सिर्फ छोल्ह सप्ताहों में पहुँच जाते थे। तमिल की एक पुरानी कविता में यवन-देश से



आनेवाले जहाजों का उल्लेख है। ये यवन म्लेच्छ तो जरूर समझे जाते थे, लेकिन, राज-दरबारों में उन्हें अच्छी-अच्छी नौकरियाँ भी दी जाती थी। पेरिप्लस के एक लेख से पता चलता है कि किसी तमिल राजा के रनिवास के लिए कुछ यवनानिर्वायूनाम से मँगायी गयी थी। “कनिष्क के समय के करीब, एक रोमन लेखक ने शिकायत की है कि भारतवर्ष रोम से हर साल साढ़े-पाँच करोड़ का सोना खींच लेता है और यह कीमत हमें अपनी ऐयाशी और अपनी स्त्रियों की खातिर देनी पड़ती है। एक दूसरे रोमन लेखक ने रोमन स्त्रियों की शिकायत करते हुए लिखा है कि वे भारतवर्ष से आनेवाले “बुनी हुई हवा की जाली” (मलमल) पहन कर अपना सौन्दर्य दिवाती थी।” (जयचन्द्र)।

ईसवी सन् के आरम्भ होते-होते, भारत का दर्शन एशिया माइनर और मिश्र के इलाकों में बहुत प्रख्यात हो गया था और तक्षशिला के विद्यालय में केवल भारतीय ही नहीं, बहुत-से बाहरी देशों के छात्र भी विद्या पढ़ने आते थे। अफलातून के दर्शन की नयी व्याख्या (Neo-Platonism) करनेवाले प्लाटिनस को तो भारत के ब्राह्मण से मिलने की इतनी उत्सुकता थी कि वह ईरानी साम्राज्य पर होनेवाली चढाई में इसीलिए साथ हो गया था कि उसे कहीं कोई ब्राह्मण मिल जाय। प्लाटिनस की मुलाकात किसी ब्राह्मण से हुई या नहीं, इसका कोई प्रमाण नहीं मिलता है, लेकिन, अफलातून के दर्शन की उसने जो व्याख्या की है, उस पर ब्राह्मण-धर्म की स्पष्ट छाप है। “जो आत्माएँ शुद्ध हो चुकी हैं और शरीर पर जिनका तनिक भी मोह नहीं है, वे फिर से शरीर धारण नहीं करेंगी। पूर्ण रूप से अनासक्त होने पर वे चेतन वास्तविकता में विलीन हो जायेंगी।” यह और कुछ नहीं, उपनिषदों के मोक्ष और बोद्ध मत के निर्वाण की प्रतिध्वनि है, जिसकी साधना भारत में की गयी थी और जिसके नाद से उस समय का सारा ससार गूँज रहा था।

किलमेट (अलेक्जेंड्रिया १५०-२१८ ई०) ने लिखा है कि “अलेक्जेंड्रिया में बौद्धों की संख्या बहुत है और यूनानियों ने इन्हीं बवंरो से दर्शन चुराया है।” अलेक्जेंड्रिया में बसनेवाले बौद्धों और हिन्दुओं की संख्या बहुत काफी थी, इसके और भी अनेक प्रमाण मिलते हैं।

बौद्ध जातकों और ईसाई धर्म-ग्रन्थों की बहुत-सी कथाएँ एक-सी लगती हैं। इस पर से मैक्समूलर ने यह अनुमान लगाया था कि ईसाई धर्म-ग्रन्थों पर बौद्ध जातकों का स्पष्ट प्रभाव है। अलेक्जेंड्रिया के ईसाइयों में माला फेरने और कृच्छ्र साधना का जो रिवाज था, वह भी उस नगर में बौद्धों के प्रभाव से ही प्रचलित हुआ था। तक्षशिला के ही समान अलेक्जेंड्रिया भी विद्या का प्रख्यात केन्द्र थी। इस नगर का पतन ६४२ ई० में (मोहम्मद साहब के मरने के दस साल बाद) हुआ, जब हजरत उमर मुसलमानों के खलीफा थे। कहते हैं, “अलेक्जेंड्रिया के पुस्तकालय में इतनी पाठ्यलिपियाँ थी कि मुसलमान उन्हें छह महीनों तक जलाकर नहाने का पानी गर्म करते रहे।” (एच० जी० राबिन्सन)।

अरबी सभ्यता के प्रधान केन्द्र बगदाद, कैरो (मिस्र) और कारबोबा (स्पेन) में बने। बगदाद की स्थापना सन् ७६२ ई० में हुई और तभी से वह भारत और यूरोप के बीच व्यापार का प्रमुख अड्डा बन गया। इस नगर का विध्वंस सन् १२५८ ई० में मंगोल लुटेरों (चंगेज खाँ के उत्तराधिकारी हलाकू आदि) ने किया। मगर जब तक यह शहर कायम था, इसके जरिये भारत का ज्ञान सारे यूरोप में पहुँचता रहा।

अरबों के पास अपनी खुद की सांस्कृतिक पूँजी कम थी। उन्होंने जो कुछ भी लिया, भारत या यूनान से लिया। अलबेरूनी, जो महमूद गज़नी के साथ भारत आया था, अरब देश का ही वासी था। उसे हिन्दू-सभ्यता से अनुरक्षित थी और यहाँ की सभ्यता की बहुत-सी बातें उसके मार्फत भी अरब और वहाँ से फिर यूरोप पहुँची।

यह भी ध्यान देने की बात है कि प्राचीन काल में भारत ने स्वयं अथवा एकाध बार यूनान का रतिकषित् प्रभाव लेकर जिन विद्याओं का विकास किया था, वे विद्याएँ अरबों के द्वारा फिर यूरोप पहुँची और, इस प्रकार, प्राचीन विश्व में ज्ञान का जो आदान-प्रदान हुआ, उसी की नींव पर आधुनिक जगत् की विद्याएँ बड़ी हैं। एक यह भी विलक्षणता है कि भारतीय पंडितों ने तो यूनान का ऋण स्वीकार किया है, किन्तु, अरबी पंडित ऐसी किसी स्वीकृति की सूचना नहीं देते। उदाहरण के लिए, हमारे ज्योतिष-ग्रन्थों में एक ग्रन्थ रोमक-सिद्धान्त भी है, जिससे रोमन नाम का संकेत मिलता है। एक दूसरे ग्रन्थ पौलव-सिद्धान्त के बारे में भी यह कहा जाता है कि वह अलेक्जेंड्रिया के विद्वान पौल के सिद्धान्तों के अनुसार लिखा गया था। इन ग्रन्थों के साथ भारत के अन्य ज्योतिष एवं गणित-संबंधी संस्कृत ग्रन्थों का अनुवाद पहले अरबी में हुआ और तब लैटिन में। इस प्रकार, भारत का ज्ञान सारे संसार की पूँजी बन गया।

आयुर्वेद के प्रधान आचार्य चरक कनिष्क के दरबार में रहते थे। अतएव, अनुमान यह किया जाता है कि उन्होंने अपनी संहिता की रचना में यूनानी आयुर्वेद से भी सहायता ली होगी। बाद को, चरक-संहिता भी अरबी में अनूदित हुई और अरबी से यह ज्ञान भी लैटिन भाषा में पहुँचा।

अरब में भारतीय संस्कृति और ज्ञान का काफी आदर था, इस विषय में सन्देह नहीं है। अरब जाति के लोग जिज्ञासु थे तथा इसी जिज्ञासा से प्रेरित होकर उन्होंने भारत के अनेक ग्रन्थों का अनुवाद अपनी भाषा में किया था। हिजरी सन् की दूसरी सदी में, उन्होंने बौद्ध साहित्य का अरबी में अनुवाद किया जो 'किताबुल-बुद' और 'बिलावर वा बुदासिफ' के नाम से मशहूर है। इसी प्रकार, ज्योतिष और गणित की पुस्तकों का अनुवाद उन्होंने 'सिन्द हिन्द' (सिद्धान्त) के नाम से, सुश्रुत का अनुवाद 'सुश्रुद' के नाम से, चरक का अनुवाद 'सिरक' के नाम से, पंचतंत्र का अनुवाद 'कलिलादमना' (करटक-दमनक) के नाम से तथा चाणक्य-नीति का अनुवाद 'शानक' के नाम से और हितोपदेश का अनुवाद 'बिदपा' के नाम से किया। कहते हैं, किताब सिन्दबाद की रचना भी भारतीय

कथाओं के आधार पर की गयी थी। इसके सिवा, भारतीय संस्कृति और धर्म के विषय पर अनेक अरबी यात्रियों ने (अलबेरूनी, अल-असारी, अल-नदाम आदि) भी अपनी किताबों में अध्याय-के-अध्याय लिखे। अलकिन्दी ने भारतीय धर्म पर एक स्वतंत्र ग्रन्थ ही लिख डाला। इसी प्रकार, मुल्लेमान और मसूदी ने भी, यात्राओं के प्रसंग में, भारत-विषयक जो ज्ञान संचित किया था, उसका उपयोग उन्होंने अपनी किताबों में खूब किया। शतरंज का भारतीय खेल भी अरब होकर ही यूरोप पहुँचा। भारत में इस खेल (चतुरंग) का प्रथम उल्लेख बाण (६२५ ई०) की रचना में मिलता है।

और तो और, जिन अकों को हम अन्तर्राष्ट्रीय कहते हैं, वे भी भारत से ही अरब गये थे और अरबों से वे यूरोप को मिले, जिसका प्रमाण यह है कि अरबी में अभी तक अकों का नाम 'हिन्दसा' है। अरब में पाये जाने के कोई एक हजार वर्ष पूर्व इन अकों का प्रयोग अशोक के शिला-लेखों में (ई० पू० २५६) हुआ था। इसी तरह, अरबी का नौबहार भारत के नवविहार का रूपान्तर-मात्र है। अचरज यह है कि अरबों ने अपने चिकित्सा-शास्त्र को यूनानी बर्षों कहा, जब कि भारत के आयुर्वेद से उसका इतना मेल है। यह भी सम्भव है कि उन्होंने चिकित्सा-संबंधी कुछ बातें यूनान से भी पायी हों और, इन प्रकार, इस विद्या का यूनानी नाम ही उन्हें पसन्द आ गया हो।

इसका भी प्रमाण मिला है कि भारत में प्रचलित कथाएँ (जानक, पंचतंत्र, हितोपदेश, शुक-सप्तति आदि) बहुत प्राचीन काल में देश के बाहर पहुँचती रहीं हैं। सिंह की खाल ओढ़नेवाले गधे की कहानी अफलातून की किताब में मिली है। शुक-सप्तति भी ईरान में तूतीनामा के नाम से प्रचलित थी और वही से वह यूरोप पहुँची। अरेबियन नाइट्स की कहानियों की मूल रचना सन् ९५० के आम-पाम हाल्ले-अल-गशीद के राज्यकाल में बसरा में हुई थी। इसके लेखक ने स्वीकार किया है कि इन कहानियों का आधार ईरानी, यूनानी और भारतीय कहानियाँ हैं।

ऐसाय फ़ैबुल्स में जो जीव-जन्तु विषयक कहानियाँ हैं, वे भी पूरब से ही पश्चिम को गयी हैं। इसका सब से बड़ा प्रमाण यह है कि उनमें आनेवाले जीव सिंह, शृगाल, हाथी और मयूर, ये सब-के-सब भारतीय हैं। भारत का शृगाल ही यूरोपीय साहित्य में बदल कर लोमडी हो गया है। राबिन्सन का यह भी ख्याल है कि शंक्सपियर के नाटक में एक पीण्ड नाम की जो कथा है, वह भी जन्म से भारतीय है, यद्यपि, यह पता नहीं चलता कि यह कहानी शंक्सपियर को मिली कैसे।

### गणित, ज्योतिष और विज्ञान

विज्ञान की उत्पत्ति के संबंध में बिल डुरांट का मत है कि सारी सभ्यता के समान, यह भी कृषि से ही विकसित हुआ होगा। ज्योमेट्री (रेखागणित) का अर्थ ही जमीन नापना होता है। फसल और ऋतु के संबंध में सोचते-सोचते आदमी का ध्यान नक्षत्रों

की ओर गया होगा और उसे जंत्री, पचांग या कैलेंडर-जैसी कोई चीज तैयार करने की बात सूझी होगी, जिससे अन्त में ज्योतिष का आविष्कार हुआ। गणितों में ज्योतिष, शायद, प्राचीनतम विद्या है और ज्योतिष में भी फलित ज्योतिष ही पहले आया होगा। गणित ज्योतिष का विकास उन लोगों की आवश्यकता से हुआ होगा, जिन्हें नाव लेकर समुद्र पार करना पड़ता था। वाणिज्य-व्यापार में लगे रहनेवालों ने अक-गणित की आवश्यकता महसूस की होगी और आदिम उद्योग स्थापित करने के सिलसिले में ही पदार्थ-विज्ञान और रसायन-शास्त्र का आरंभ हुआ होगा।

आरंभ से ही, धर्मप्राण होने के कारण, भारत के विश्व में यह अनुमान है कि यहाँ विज्ञान का भी जन्म धर्म की गोद में हुआ है। आर्य ग्रहों और नक्षत्रों की ओर पूजा के भाव से देखते थे। ग्रहों की चाल समझ कर वे पर्व-त्योहार का दिन निश्चित करते थे। इसी प्रक्रिया से यहाँ ज्योतिष का विकास हुआ। इसी प्रकार, मन्त्रों का पाठ शुद्ध-शुद्ध हो, इस आवश्यकता से यहाँ व्याकरण और निरुक्त विकसित हुए। रेखागणित भी, यज्ञ की वेदी बनाने के सिलसिले में, रेखाओं की माप-जोख से जनमा हो तो कोई आश्चर्य की बात नहीं।

अन्यत्र की भाँति यहाँ भी, फलित ज्योतिष पहले और गणित ज्योतिष बाद को विकसित हुआ और इसका कारण, कदाचित्, यूनान का प्रभाव था, क्योंकि बराहमिहिर (छठी शती) ने अपने उपर यूनान का ऋण स्वीकार किया है।<sup>१</sup> ज्योतिष और गणित के प्राचीन आचार्यों में आर्यभट्ट (जन्म ४७६ ई०) का स्थान भारत में ही नहीं, सारे विश्व में बहुत ऊँचा माना जाता है। उन्होंने ग्रहण की भविष्यवाणी करने की विधि निकाली थी और पहले-पहल मसार को यह ज्ञान उन्होंने ही दिया था कि सूर्य स्थिर है, उसके चारों ओर पृथ्वी ही घूमती है, जिससे दिन और रात होते हैं। आर्यभट्ट के बाद, हमारे आचार्य ब्रह्मगुप्त हुए, जिन्होंने भारत की ज्योतिष-विद्या को सगठित रूप दिया। किन्तु, वे आर्यभट्ट की पृथ्वी के घूमनेवाली घोषणा से सहमत नहीं हो सके। ब्रह्मगुप्त के बाद होनेवाले आचार्यों ने ज्योतिष का और विकास किया तथा पंडितों का अनुमान है कि इस काल में आकर हमारे ज्योतिष-शास्त्र पर वेंबिलोन के भी ज्योतिष का प्रभाव पड़ा। इस काल में भारतीय पंडितों को यह पता चल गया था कि पृथ्वी में गुरुत्वाकर्षण-शक्ति है, जिससे वह चीजों को अपनी ओर खींच लेती है।<sup>२</sup>

एक से नौ तक के अक, शून्य का गणित-संबन्धी महत्व<sup>३</sup> और दशमलव की पद्धति,

१. ज्योतिषी बराहमिहिर ने लिखा है, "यवन (यूनानी) लोग म्लेच्छ हैं, पर उनमें इस शास्त्र का ज्ञान है। इस कारण, वे ऋषियों की तरह पूजे जाते हैं। (जयचन्द्र)
२. आवर ओरियटल हेरिटेज—विल डुरांट।
३. "इकाई के आगे शून्य लगा कर दहाई बना ली जाय, यह आविष्कार पहले-पहल चौथी शती में यही हुआ। यूरोपवालों ने यह तरीका तेरहवी-चौदहवी शती में आकर सीखा।" (जयचन्द्र)।

इन सारी बातों का आविष्कार भारत में ही हुआ था और यही से य चीज अरब होकर पहले यूरोप और पीछे सारे ससार में फैली। दशमलव-पद्धति का ज्ञान आर्यभट्ट और ब्रह्मगुप्त के समय इस देश में काफी प्रचलित था। बौद्ध धर्म-प्रचारकों के जरिये यह ज्ञान चीन पहुँचा और बगदाद में इसका प्रचार सन् ८५० ई० के लगभग हुआ।

बीजगणित का विकास भारत और यूनान, दोनों ही देशों में, शायद, स्वतंत्र रूप से हुआ था, यद्यपि, कुछ पाश्चात्य पंडितों का ही यह भी अनुमान है कि यह विद्या पहले भारत में जनमी और यही से वह यूनानियों को मिली थी। अगरेजी में इस विद्या को अलजबरा कहते हैं जो अरबी शब्द (अल-जबर) है। किन्तु, इससे इतना ही सिद्ध होता है कि अन्य अनेक विद्याओं की तरह, यह विद्या भी यूरोपियों को अरब के माफत मिली है।

कहते हैं, रेखागणित (ज्योमेट्री) का स्वतंत्र विकास भारत में नहीं हो पाया था और इस विद्या के विकास की प्रक्रिया यहाँ यूनान के प्रभाव के कारण सम्भव हुई। किन्तु, आर्यभट्ट और भास्कराचार्य रेखागणित के भी आचार्य थे, यह बात भुलायी नहीं जा सकती। सूर्य-सिद्धान्त के बारे में भी यह माना जाता है कि उसमें ट्रिगिनामेट्री का ऐसा उन्नत रूप मिलता है, जो तत्कालीन यूनान के अनुमान के भी बाहर था।

पदार्थ-विज्ञान की दिशा में पहला नाम कणवाद का माना जाना चाहिए, जिनका मत था कि सृष्टि अणुओं से बनी हुई है। अणुवाद का समर्थन जैन-दर्शन भी करता है। उदयनाचार्य का मत था कि प्रकाश एव उष्णता का एक मात्र कारण सूर्य है और वाक्स्पति मिश्र प्रकाश को भी परमाणुओं से निर्मित मानते थे। कहा जाता है कि इसवी सन् की दूसरी शताब्दी में हिन्दुओं के यहाँ एक प्रकार के दिग्दर्शक यंत्र का भी प्रचार था जो लोहे का होता था, तेल में रखा जाता था और जो बराबर उत्तर दिशा की ओर इंगित करता था।

रसायन-शास्त्र का विकास यहाँ आयुर्वेद और उद्योग की वृद्धि के कारण हुआ। सुप्त-काल में भारत का उद्योग बहुत बढ़ा-चढ़ा था और रोमियों ने यह मानते थे कि कपड़ा रँगने, चमड़ा चढ़ाने, साबुन बनाने और शीशा तथा सीमेंट बनाने में भारत के कारीगर सभी देशों के कारीगरों से आगे हैं। स्वर्ण, लौह, मोती, ताम्बे और पारे की रासायनिक क्रिया का ज्ञान यहाँ खूब विकसित हो चुका था तथा छठी-सातवीं सदी में औद्योगिक रसायन के क्षेत्र में भारत सारे ससार का अग्रणी था। लोहा गलाने के काम में तो भारत, अभी हाल तक, यूरोप से आगे था।

चिकित्सा के क्षेत्र में तो प्राचीन विश्व में, शायद, भारत सब का गुरु था। सुभ्रत (ई० पू० पाँचवीं सदी), चरक (दूसरी सदी), वाग्भट्ट (छठी सदी) और भावमिश्र (१५५० ई०) — ये आयुर्वेद के चार प्रधान आचार्यों के नाम हैं, जिन्होंने शरीर-विज्ञान और ओषधि-विज्ञान की, इस देश में, बहुत उन्नति की। आयुर्वेद का विकास यहाँ बहुत दिनों तक होता रहा और जब भी कोई नयी बीमारी उन्पन्न हुई, आचार्यों ने उसकी चिकित्सा का उपाय ज़रूर सोचा। उपवश का उल्लेख भावमिश्र की पुस्तक में मिलता है, यद्यपि,

यूरोप से यह रोग भारत में, पुतंगालवालों के जरिये, अभी-अभी पहुँचा था। उन दिनों, यहाँ के वैद्य केवल औषधियों का ही प्रयोग नहीं करते थे, बल्कि, चीर-फाड़ से भी उन्हें कोई घुणा नहीं थी। शल्य-चिकित्सा के यहाँ कोई सवा नी सी औजार प्रचलित थे और गैरिसन का कहना है कि "ऐसा कोई भी बड़ा ऑपरेशन नहीं था, जिसे प्राचीन हिन्दू सफलतापूर्वक नहीं कर सकते थे।" जब भारत के पतन का दिन आया, हमारा धर्म जड़ हो गया और मिथ्या पवित्रता की रक्षा के लिए जैसे लोग समुद्र-यात्रा को पाप समझने लगे, वैसे ही, उन्होंने शल्य-चिकित्सा को छोड़ भी दिया। आज तो आयुर्वेद में शल्य-चिकित्सा की बात ही कपोल-कल्पित-सी लगती है, मगर, प्राचीन भारत में इसका व्यापक प्रचार था। बौद्ध ग्रन्थ में एक कथा आयी है कि जीवक नामक वैद्य ने एक सेठ के मस्तक का ऑपरेशन किया था। हैबेल ने लिखा है कि खलीफा हार्क-अल-रखीद भारत की चिकित्सा-पद्धति का पूरा कायल था और अपने राज्य में, अस्पतालों का संगठन करने के लिए, उसने भारत से अनेक वैद्य बुलवाये थे। लाला लाजपत राय ने अपनी 'अनहैपी इंडिया' में लाइ एम्पथिल का यह मत उद्धृत किया है कि "मध्यकालीन तथा अर्वाचीन यूरोप को चिकित्सा-सत्रधी सारा ज्ञान अरबों से मिला था और अरबों को भारत से।"

### बृहत्तर भारत से संबंध

बर्मा और श्याम से दक्षिण और पूर्व की ओर जो भू-भाग और अनेक द्वीप हैं, वही का नाम बृहत्तर भारत है। श्याम से पूरब की ओर जो इंडोचायना नामक देश है वह, असल में, भारतीय संस्कृति का ही वह क्षेत्र है जो चीन के पास पड़ता है। इसलिए, उसका इंडो-चायना, हिन्दचीन या भारत-चीन नाम बहुत ही सार्थक है। इसी प्रकार, इंडोनेशिया नाम दो यूनानी शब्दों के योग से बना है। इंडो (Indos) = इंडिया या भारत + नेसस (Nesos) द्वीप। अतएव, इंडोनेशिया का अर्थ भारत-द्वीप है। यह नाम ही सूचित करता है कि किसी समय सारकृतिक दृष्टि से भारत और इंडोनेशिया एक ही देश थे।

बृहत्तर भारत के नाम से जिन भू-भागों और द्वीपों का बोध होता है, वे एक समय भारत के उपनिवेश नहीं, उसके अंग समझे जाते थे। प्राचीन भारत के हिन्दू बड़े साहसी व्यापारी थे। इसके सिवा, उनमें अपनी संस्कृति और धर्म के प्रचार का भी पूरा उत्साह था। इतिहास यह तो नहीं बतलाता है कि भारतवासियों ने अन्य जातियों को अपना दास बनाने के लिए कभी दूसरे देशों पर आक्रमण किया, किन्तु, यह बात तो सिद्ध है कि धर्म एवं संस्कृति के प्रचारार्थ तथा व्यापार के लिए भारतवासी दूर देशों की यात्राएँ करते थे, बड़ी-बड़ी नौकाओं का बेड़ा लेकर हजारों मील समुद्र के पार चले जाते थे और बन-पर्वतों को लांघ कर दूसरे देशों से संबंध स्थापित करते थे। भारत का व्यापार पूर्वी और पश्चिमी, दोनों ही दिशाओं के देशों के साथ चलता था और दोनों ही दिशाओं से

उसका सांस्कृतिक संबंध भी था। किन्तु, उन दिनों की याद अब केवल भारत-चीन और भारत-द्वीपों में ही बची हुई है। और ऐसा लगता है, मानो, भारतीय जनता यदि देश के बाहर की जनता से अपना सांस्कृतिक संबंध बढ़ाना चाहे तो इस कार्य में उसे जितनी सफलता बर्मा, श्याम, भारत-चीन, मलाया, सुमात्रा, जावा और बाली में मिलेगी, उतनी और कहीं नहीं मिल सकती। इन देशों में अब इस्लाम और ईसाइयत का प्रचार है और हिन्दू वहाँ बहुत कम रह गये हैं। किन्तु, सांस्कृतिक दृष्टि से वहाँ की जनता पर भारतीयता की अब भी स्पष्ट छाप है—यहाँ तक कि जावा के मुसलमान भी मूर्तियों पर पुष्प चढ़ाने, मन्दिरों में आरती जलाने तथा पवित्रतापूर्वक उनकी रक्षा करने में कोई दोष नहीं मानते। उनके नाटक और गीत अब भी रामायण और महाभारत की कथाओं का आधार लेकर चलते हैं तथा उनके नाम और उपाधियाँ अब भी सम्स्कृत-पूर्ण होती हैं। भारत-द्वीप (इंडोनेशिया) के राष्ट्रपति का मुकर्णो नाम उनके पिताजी ने महाभारत के पात्र, महारथी कर्ण के नाम पर रखा था एवं वहाँ के एक प्रधान मंत्री का नाम संस्कृत नाम "शास्त्र-अमितजय" से निकला हुआ है। जोगजकर्ता के मुलतान की उपाधि, 'भुवनो-सेनापति' शुद्ध संस्कृत उपाधि है एवं द्वीपों के जावा, सुमात्रा आदि नाम भी संस्कृत नामों के तत्सम या तद्भव रूप हैं। भारत-द्वीप के राष्ट्रपति डाक्टर मुकर्णो ने पंडित तवाहरलाल नेहरू को पत्र लिखते हुए एक बार लिखा था कि "आपका देश और आपकी जनता, इतिहास के आरम्भ काल से ही, हमारे साथ रक्त और संस्कृति, दानो ही, मूलों से बँधी हुई है। इंडिया नाम को एक क्षण के लिए भी विस्मृत करना हमारे लिए अनभव है, क्योंकि यह शब्द हमारे देश के नाम का प्रथमार्द्ध (इंडो) है। जिस स्थान से मेरे आपको यह पत्र लिख रहा हूँ उसका जोगजकर्ता नाम भी (योग्यकर्ता) जावा और सुमात्रा के समान शुद्ध संस्कृत नाम है। आपके प्राचीन देश की संस्कृति का उत्तराधिकार हमें कहीं तक प्राप्त हुआ है, इसका एक उज्ज्वल प्रमाण मेरा अपना नाम भी है। जब मैं आपको यह पत्र लिख रहा हूँ, तभी प्रोबोलिंगो के बन्दरगाह में एक जहाज पर चावल लादा जा रहा है, जो भारत भेजा जायेगा। प्रोबोलिंगो नाम दो संस्कृत शब्दों—पूर्व और कलिग—के योग से बना है। यही वह स्थान है, जहाँ पर पहले-पहल भारतीयों की कड़ी इंडो-नेशिया में उतरती थी। वे लोग कलिग के वासी थे और यव की खोज करते हुए यहाँ आये थे, जिससे इस देश का नाम जावा पड़ गया।"

डाक्टर मुकर्णो ने जो भाव व्यक्त किया है, वही भाव भारत, चीन, सुमात्रा, मलाया और बर्मा तथा बाली के निवासियों का भी हो सकता है। क्योंकि हमारा जो संबंध यवद्वीप के साथ था, वही संबंध सभी दक्षिण-पूर्वी द्वीपों के साथ रहा होगा। इस संबंध की व्याख्या के लिए यह आवश्यक है कि हम कुछ द्वीपों में उपलब्ध भारतीय लक्षणों को अलग-अलग समझने की चेष्टा करें।

### बाली-द्वीप

आज भारत से बाहर भारतीयता का सबसे प्रोज्ज्वल प्रमाण यदि कही अवशिष्ट है, तो वह बाली-द्वीप में है। यह द्वीप भारत से कोई तीन हजार मील दूर, सुमात्रा से भी पूर्व की ओर बसा हुआ है। इसका क्षेत्रफल २२४३ वर्गमील और जनसंख्या कोई पन्द्रह लाख है जिसमें से अधिकांश लोग आज भी हिन्दू हैं। ये लोग शैव हैं। किन्तु, सच्चे हिन्दू के समान से पंचदेवताओं में से प्रत्येक की पूजा करते हैं। उनके मंत्र और स्तोत्र, सब संस्कृत में होते हैं एवं उनके पादपङ्क (पुरोहित) आज भी संस्कृत का अभ्यास करते हैं। स्वामी सदानन्द ने अपनी पुस्तक (हिन्दू कल्चर इन ग्रेटर इंडिया) में लिखा है कि बाली द्वीप में हिन्दू धर्म जिस पवित्रता के साथ जी रहा है, उस पवित्रता के साथ वह अब भारत में भी उपलब्ध नहीं है।

कहते हैं, बाली नाम बलि से निकला है। पुराणों में बामन-बलि की जो कथा है उसमें कहा गया है कि राजा बलि पानाल में राज्य करता था। वही पानाल यह बाली देश है और बलि यही के राजा थे। विद्वानों का अनुमान है कि बलि के समय यह द्वीप भारत के साथ स्थल मार्ग से जुड़ा था, किन्तु, वह भू-भाग, कालांतर में, समुद्र के भीतर चला गया। यदि यह अनुमान ठीक हो तो बाली-द्वीप तो बामन भगवान का अवतार-स्वरूप होने के कारण, सभी हिन्दुओं का पवित्र तीर्थ-द्वीप ठहरता है।

हिन्दू बाली में कब पहुँचे थे, इसका ठीक पता नहीं चलता। किन्तु, लियाग-वश के चीनी इतिहासकार (५०२ से ५५६ ई०) ने लिखा है कि बाली के राजा कौडिन्य-वश के थे। उस राज्य का चीन के साथ भी संबंध था और सन् ५१८ ई० में बाली के राजा ने चीन के राजा के पास दूत भेजा था। इत्सिंग नामक चीनी यात्री ने लिखा है कि बाली द्वीप की जनता ने मूल-सर्वास्तित्वाद्-निकाय को सर्वतोभावेन ग्रहण कर लिया है।

जावा और बाली की जनता पर रामायण और महाभारत का व्यापक प्रभाव है, बल्कि, महाभारत का प्रचार जावा में बाली से भी अधिक है। बाली की भाषा मलयाली भाषा का एक रूप है, किन्तु, उसमें संस्कृत के बहुत शब्द मिले हुए हैं। बाली के ब्राह्मणों में संस्कृत के लिए अब भी उत्साह है, क्योंकि संस्कृत उनके धर्म की भाषा है। बाली के हिन्दू चतुर्वर्ण मानते हैं, शवों को जलाते और उनका श्राद्ध भी करते हैं तथा बालिकाओं का विवाह, वहाँ, प्रायः, स्वयंवर-विधि से होता है। कहते हैं, बाली की जनता भारत-वासियों को संस्कृत का ज्ञाता समझती है, किन्तु, जब भारतीयों को वह अन्य भाषा बोलते देखती है, तब उसे आश्चर्य होने लगता है।

### यव-द्वीप

यव-द्वीप का उल्लेख वान्मीक-रामायण के किष्किन्धा कांड में आया है, जहाँ सुग्रीव वानरों को सीता की खोज करने के लिए अनेक दिशाओं में भेज रहे हैं। ब्रह्माण्ड-पुराण



में यवद्वीप के साथ मलय द्वीप, अग द्वीप, शल द्वीप, कुश द्वीप और वराह द्वीप का भी उल्लेख है। अबश्य ही, ये नाम जावा और उसके आस-पास के द्वीपों के होंगे। कथासहितसार में भी यवद्वीप का नाम आया है।

यव-द्वीप या जावा का क्षेत्रफल ५१,४८० वर्गमील है और उसकी जनसंख्या सन् १९४० ई० में ४,८४, १६,००० थी। जावा में पर्वत की सब से ऊँची चोटी का नाम सुमेरु है। जावा की अत्यधिक जनता अब इस्लाम-धर्म को मानती है तथा हिन्दुओं की संख्या वहाँ अत्यन्त न्यून है। किन्तु, जावा की प्राचीन हिन्दू-संस्कृति का स्थाय वहाँ की मुस्लिम जनता ने भी नहीं किया है। रामायण और महाभारत की कथाएँ जावाई जनता के जीवन में पली हुई हैं और इन कथाओं के नायकों को जनता अपना आदर्श मानती है। जावा और बालो में छाया-नाटकों का बहुत प्रचलन है। वहाँ की भाषा में छाया-नाटक को "वयंग-ओरंग" कहते हैं, जिसका मूल संस्कृत का ध्वन्य शब्द है। वयंग-ओरंग में राम-रावण युद्ध, द्रौपदी-स्वयंवर, अर्जुन-विवाह आदि दृश्य पिखाये जाते हैं और इन नाटकों की जनता रात-रात भर देखती रहती है। जावा के अनेक खंडहरों, मन्दिरों एवं प्रतिमाओं में हिन्दुत्व का प्राचीन रूप सोया हुआ है, किन्तु, उसका जीता-जागता रूप वहाँ के नाटकों में अब भी गतिवान् है।

कुछ इतिहासकारों का मत है कि आज से कोई दो हजार वर्ष पूर्व, दक्षिण भारत के हिन्दुओं ने कम्बोज (कम्बोडिया) और जावा द्वीप में जाकर अपने उपनिवेश बनाये थे। कुछ दूसरे लोगो का कहना है कि जावा में उपनिवेश वसानेवाले लोग कालिंग के थे। जावा में एक सवत् अजीशक के नाम से चला था जो अब तक चालू है। यह सवत् ७८ ई० में आरंभ हुआ, जिस वर्ष भारतवर्ष में शकाब्द का आरंभ हुआ था। श्री आर० सी० मजुमदार का मत है (हिन्दू काव्योक्ति इन द फार ईस्ट) कि ईस्वी सन् की दूसरी सदी में जावा में हिन्दू राज्य था, जिसका प्रमाण यह है कि जावा के राजा श्री देव वर्मन ने उसी वर्ष चीनी राजा के पास अपना दूत भेजा था।

जावा की भूमि हिन्दू-स्थापत्य और मूर्तिकला से लबाखच भरी हुई है। हिन्दू-कला और स्थापत्य के जो अवशेष जावा में हैं, उनमें से कुछ तो खंडहर हैं और कुछ अच्छी अवस्था में भी हैं। इनमें से बोरोबुदुर, प्रम्बनम, चण्डी कलामन और दिवंग प्लेटो के मन्दिर बहुत प्रसिद्ध हैं। बोरोबुदुर का मन्दिर तो संसार भर में जाना सानी नहीं रखता। संसार के प्राचीन-से-प्राचीन मन्दिरों की सूची में बोरोबुदुर के मन्दिर का स्थान बहुत ऊँचा है और हिन्दू-स्थापत्य और कला के इस विलक्षण नमूने को देखने के लिए संसार के सभी देशों के लोग वहाँ जाते हैं। कहते हैं, यह मन्दिर श्री विजय (सुमात्रा द्वीप के पलेम बंग नगर का प्राचीन हिन्दू नाम श्री विजय था तथा उस द्वीप का सुवर्ण भूमि) के शैलेन्द्र बंस के राजाओं ने ७५० ई० के आस-पास बनवाया था।

सामान्यतः, यह माना जाता है कि भारत-द्वीप (इंडोनेशिया) में पहले वैदिक धर्म ही पहुँचा था तथा पाँचवीं सदी तक उसका कोई प्रतिद्वंद्वी धर्म नहीं था। सन् ४१३ ई० में फाहियान सुमात्रा गया था और उसने वहाँ वैदिक धर्म को बहुत ही समृद्ध पाया था। पाँचवीं सदी में ही कश्मीर के राजा गुणवर्मा ने बौद्ध संन्यास लिया और उसी ने जावा जाकर वहाँ के राजा और रानी को बौद्ध धर्म की दीक्षा दी। तब से जावाई जनता में वैदिक और बौद्ध धर्म, दोनों का प्रचार हुआ। जावा, सुमात्रा और बाली में वैदिक धर्म और बौद्ध मत में अन्तर बहुत ही न्यून हो गया। यही कारण है कि उन द्वीपों में विष्णु, गरुड, गणेश, शिव, बुद्ध आदि की जो मूर्तियाँ मिलती हैं, उनमें बिलगाव करना असंभव हो जाता है। वहाँ की कथाओं में भी, कहीं-कहीं, बुद्ध शिव के छोटे भाई समझे जाते हैं। ब्रह्मा, विष्णु, महेश और बुद्ध, ये चारों एक ही कोटि के देवता और परस्पर अभिन्न माने जाते हैं।

जब बंगाल-बिहार में पालवशी राजाओं (बौद्ध) का राज्य था, तब जावा-सुमात्रा में भी बौद्ध राजे राज्य करते थे। सुमात्रा के बालपुत्र नामक बौद्ध राजा ने नालन्दा में एक बिहार उन लोगों के आवास के लिए बनवाया था, जो जावा-सुमात्रा से तीर्थ करने को भारत आते थे। नालन्दा में राजा देवपाल (पालवशा) का एक ताम्रपात्र मिला है, जिसमें उसने नालन्दा में बनवाये गये इस बिहार के लिए किन्हीं पाँच ग्रामों की आय अर्पित की थी।

स्वामी मदानन्द ने अपनी पुस्तक में यह भी बताया है कि बृहत्तर भारत में कृष्ण की जो मूर्तियाँ मिलती हैं, उनमें कोई भी ऐसी नहीं है जिसके हाथ में मुरली हो अथवा जो गोपिकाओं के माथ फेरि में हो। इससे फिर यह आशंका प्रबल हो जाती है कि कृष्ण का रसिक-रूप भारत में बाद को विकसित हुआ। आरंभ में कृष्ण मुरलीधर और गोपिका बल्लभ नहीं थे। सच तो यह है कि बृहत्तर भारत में भागतीय संस्कृति के जो अवशेष हैं, उनके अध्ययन के बिना यह बात ठीक से जानी नहीं जा सकती कि प्राचीन हिन्दुत्व का वास्तविक रूप क्या था।

### सुमात्रा

भारत-द्वीप (इंडोनेशिया) के अन्तर्गत कितने ही टापू और द्वीप हैं, जिनमें से जावा, सुमात्रा, मिलिबी, बोर्नियो और न्यूगिनी प्रधान हैं। सुमात्रा का आकार जावा से चौगुना है, किन्तु, इसकी जनसंख्या केवल ६२, १९, ००४ है। पंडितों का अनुमान है कि जब हिन्दू भारत से निकल कर प्रशान्त महासागर की ओर बढ़ने लगे होंगे, तब उनका सब से पहला पड़ाव इसी सुमात्रा द्वीप में पड़ा होगा, जिसे वे सुवर्ण-द्वीप कहते थे।

सुमात्रा में हिन्दुओं ने जो राज्य स्थापित किया था, उसकी राजधानी श्रीविजय (आज का पलेम्बंग) थी। इस राज्य की स्थापना या तो पाँची सदी से पूर्व या चौथी

सदी में हुई थी। सातवीं सदी में तो श्रीविजय का प्रताप चारों ओर जगमगा रहा था। मलायू (आधुनिक जायवी) का राज्य श्रीविजय के अधीन हो गया था एवं पास के एक दूसरे द्वीप (बंका) पर भी श्रीविजय का राज्य था।

इस्तिग न लिखा है कि दक्षिण समुद्र में श्रीविजय बौद्ध धर्म और संस्कृति का प्रधान केन्द्र थी एवं उसका राजा एक ओर तो भारत के साथ एवं दूसरी ओर चीन के साथ व्यापार के काम को खूब प्रोत्साहित करता था। श्रीविजय में रहनेवाले वे विजेता चीलेन्द्र-वंश के राजे थे जिनका संबंध दक्षिण भारत के चोल-वंशी राजाओं से भी चला था। कहते हैं, चोल-वंशी राजाओं के धक्के से ही श्रीविजय की नींव हिल गयी।

इस्तिग जब भारत आ रहा था, तब उसने मुमात्रा में छह मास तक ठहर कर संस्कृत और पाली सीखी थी। इससे यह अनुमान होता है कि सातवीं सदी में मुमात्रा भार्गवाय विद्याओं के लिए भी उननी ही प्रसिद्ध थी जिनकी प्रसिद्धि नालन्दा और विक्रमशिला की थी। इस्तिग ने नालन्दा में रहकर दस वर्ष तक अध्ययन किया था और प्रधान पंडितों के समाप पढ़ेचने के पूर्व १०८ द्वार-पंडितों ने उसकी योग्यता की जांच की थी। अवश्य ही, यह योग्यता उसने मुमात्रा में रहकर अर्जित की होगी। यह भी कहा जाता है कि प्रसिद्ध बौद्ध दार्शनिक धर्मकीर्ति मुमात्रा के थे एवं बौद्ध विद्या का वहां ऐसा प्रचार था कि विक्रमशिला के श्री दीपकर श्री ज्ञान भी मुमात्रा पधारें थे। यह भी किम्बदन्ती है कि तिब्बत जाने के पूर्व शान्तरक्षित भी श्रीविजय के आचार्य धर्मकीर्ति से मिलने को मुमात्रा गये थे।

## बोर्नियो

मलय-द्वीप-समूह में सब से बड़ा द्वीप बोर्नियो है। इसका क्षेत्रफल जावा से सान-जठ गुना अधिक है, किन्तु, जनसंख्या इसकी कुल तीस लाख है। यह सारा द्वीप जाविसियों से भरा हुआ है जो चाक् कहलाते हैं। हिन्दू तो बोर्नियो में इक्के-दुक्के ही हैं, किन्तु, कुछ शिला-लेखों के मिलने के कारण यह बात निश्चित मानी जाती है कि ईस्वी सन् के आरम्भ में बोर्नियो में हिन्दुओं का उपनिवेश था। इसके सिवा, बोर्नियो के दो-एक स्थानों पर कुछ प्राचीन गुफाएँ भी मिली हैं, जिनमें हिन्दू-संस्कृति के निशान हैं। गुफाओं में जो मूर्तियाँ मिलती हैं, उनमें कुछ तो बुद्ध की हैं और कुछ शिव, गणेश, अगस्त्य, नन्दीश्वर, ब्रह्मा, स्कन्द और महाकाल की।

## हिन्द-चीन

हिन्द-चीन अथवा भारत-चीन का क्षेत्रफल २,८६,००० वर्गमील तथा जनसंख्या २,७०,००,०० है। इस देश में पाँच प्रांत हैं, जिनके नाम कोचीन-चीन, अन्नम, कम्बोडिया, तोंकिंग और लाओ हैं। प्राचीन काल में अन्नम के दक्षिणी भाग में हिन्दू

राज्य का जिसके राजा का नाम भीमार था। कम्बोजिया कम्बोज का रूपान्तर मान है। महाभारत में उल्लिखित है कि कम्बोज देश का राजा सुवर्षिण अपनी सेना के साथ कुवर्षेन में कौरवों के पक्ष से लड़ा था। कम्बोज का नाम और भी कई संस्कृत-ग्रन्थों में मिलता है।<sup>१</sup>

हिन्दुओं ने हिन्द-चीन में कम्बोज नामक राज्य ईस्वी सन् की पहली सदी में स्थापित किया था। उस समय, कोचीन-चीन और कम्बोजिया एक ही राज्य के अधीन थे, जिसका चीनी नाम फुनान था। इतिहासकारों का मत है कि हिन्दुओं का प्रमुख उपनिवेश इसी फुनान प्रान्त में बना। कहते हैं, कौटिल्य नामक एक ब्राह्मण भारत से फुनान गया और वहाँ उसने नाग-जाति की कन्या नागिनी सोमा से ब्याह किया जो उस देश की राजकुमारी थी। इसी दंपति के पुत्र फुनान में कम्बोज राज्य के प्रतिष्ठाता हुए। दूसरी सदी में आकर इस वंश के राजाओं ने वर्मन की उपाधि धारण की और तीसरी सदी में उन्होंने भारतवर्ष में अपना दूत भेजा।

कम्बोज नाम कैसे चला, इस विषय में सिलबन लेवी तथा अन्य फ्रांसीसी विद्वानों का मत है कि भारत से महर्षि कम्बु नाम का एक ब्राह्मण फुनान गया। उसने वहाँ मीरा नामक कुमारी से, जो किसी अप्सरा की कन्या थी, ब्याह किया। अतएव, कम्बोज नाम उसी ऋषि के नाम से निकला है। कुछ दूसरे लोगों का विश्वास है कि भारतवासी अपने उपनिवेशों के नाम, प्रायः, भारत में प्रख्यात नामों में से चुनते थे। अतएव, गन्धार (अफगानिस्तान) में जो कम्बोज नगर था, उसी के अनुकरण पर, कम्बोज राज्य का नाम चला।

हिन्द-चीन में समुद्र के किनारे-किनारे चम्पा-राज्य की स्थापना द्वितीय शती में हुई। यहाँ भी राज्य का चम्पा नाम इसलिए प्रचलित हुआ कि राज्य स्थापित करनेवाले हिन्दू चम्पा (भागलपुर) से आये थे। इन सभी द्वीपों का सम्मिलित नाम अंगद्वीप, कदाचित्, इसलिए भी पड़ा हो कि इन द्वीपों में उपनिवेश बसानेवाले लोग अंग, बग और कालिंग से जाते रहे हों।

स्थापत्य, मूर्ति और चित्रों के रूप में हिन्द-चीन में भारतीय संस्कृति के अनेक अवशेष विद्यमान हैं। इनके सिवा कुछ ऐसे प्रचलित रस्म-रिवाज भी हैं, जिनसे इस भू-भाग में भारतीय संस्कृति के प्राधान्य रहने का प्रमाण मिलता है। उदाहरण के लिए, कम्बोजिया में यज्ञोपवीत की प्रथा अब तक जीवित है तथा यज्ञोपवीत-संस्कार के बाद बालकों को गृह के घर भी जाना पड़ता है।

१. ब्रह्मांड-पुराण अध्याय ४९, श्लोक ५२ में उन जातियों का उल्लेख है जो अंगद्वीप में बसती थी —

काम्बोजाः दरदारचैव ब्रह्मराः अगलौकिकाः।

चीनाश्चैव तुवाराश्च पल्लवाश्च क्षतीवराः।

कम्बोडिया की मिट्टी उत्तर भारत की मिट्टी के समान दीखती है और दोनों देशों की उपज में भी समानता है। कम्बोडिया के अनेक नगरों के नाम संस्कृत नामों से निकले हैं, यद्यपि, उनके उच्चारण में किंचित् विकृति आ गयी है। इसी प्रांत में, अगकोर नामक स्थान है जहाँ भारतीय म्थापत्य और मूर्तिकला का विशाल खंडहर है। आज से कोई सात सौ वर्ष पूर्व, अगकोर पूर्वी विश्व में हिन्दू राज्य की सुममृद राजधानी था। पं० जवाहरलालजी ने लिखा है कि "अगकोर की राजधानी सारे ससार में प्रख्यात थी और उसे लोग 'महारमणीय अगकोर' के नाम से जानते थे। इस नगर में दश लाख से अधिक लोग रहते थे और यह नगरी सीजर के रोम से भी बड़ी थी।" चौदहवीं सदी में, किसी कारणवश, यह नगरी उजड़ गयी और तब से वह उपेक्षित ही चली आ रही थी। किन्तु, पिद्वरी नदी में किसी फ्रांसीसी पर्यटक ने उसका पता लगाया और सारे ससार को उसकी गरिमा की सूचना दी। जावा में बोरोबुदुर और कम्बोडिया में अगकोर, ये दो भग्नावशेष ऐसे हैं जो हमें यह याद दिलाते हैं कि सारी पूर्वी एशिया एक समय भारत की भुगन्ध से सुगन्धित थी। कला के सेवकों और विद्यार्थियों के लिये ये दोनों स्थान तीर्थ समझे जाने चाहिए।

कम्बोडिया के लोग संस्कृत भाषा के बड़े विद्वान् थे। आश्रमों (वन्य पाठशालाओं) का जैसा पंवार भारत में था, वैसा ही कम्बोडिया में भी। राजघराने के लोग ब्राह्मणों से वेद की ऋचाएँ एवं ज्योतिष, न्याय और व्याकरण के पाठ बड़ी ही श्रद्धा से सीखते थे। ख्मेर-शिलालेखों में से अनेक शिलालेख ऐसे हैं, जिनमें वंद, पुराण, रामायण, महाभारत, योग और न्याय के स्पष्ट उल्लेख हैं। कम्बोडिया में भारतीय मणियों का भी चलन था। दुःख की बात है कि हम भारतवासी भारतीय संस्कृति की इस गरिमा को भूल बैठे हैं। किन्तु, बाहर वालों को वह याद है। सन् १९४६ ई० में दिल्ली में एशियाई देशों का जो महामम्मेलन हुआ, उसमें हिन्द-चीन के प्रतिनिधि श्री दांग नगोक चान ने कहा था कि "संस्कृति का एक मार्ग है, भारत जिमकी ऊँचाई पर खड़ा है। आज वह फिर हमारी ओर में ही का हाथ इशालिग बड़ा रहा है कि हम इन मार्ग पर फिर से चलने लगे। हम इस संकेत से प्रसन्न हैं और भारत ने जो हाथ बड़ाया है, उमें हम बड़कर थामना चाहते हैं।"

### चीन के साथ सम्बन्ध

भारत से चीन जानेवाले भारतीय विद्वानों में सबसे पहला नाम कश्यप मातंग का आता है, जिनका समय ईश्वरीय मन् की पट्टी पताबद्ध है। उनके बाद भी यह मरणी अवहट्ट नदी हुई और भारत के अनेक सन्त, महात्मा, पंडित और विद्वान् चीन जाते ही रहे। इन पंडितों के साथ मन्-कुन आन पादों के अनेक ग्रंथ भी चीन पहुँचे और चीनी

१ श्री आर० सी० मजुमदार ने जावाशरणा, दिल्ली से प्रसारित अपनी एक वार्ता

में वहाँ उनका अनुवाद भी हुआ। महापंडित राहुल सांकृत्यायन का अनुमान है कि चीन में अभी भी कई पन्द्रह सौ वर्ष ऐसे होंगे जो संस्कृत अथवा पाली ग्रंथों के अनुवाद हैं, यद्यपि, मूल संस्कृत एवं पाली ग्रंथ भारत में लुप्त हो चुके हैं।

रहते हैं, पाँचवीं सदी के आरम्भ में कश्मीर-राज्य के किसी अमात्य का एक पुत्र भारत से बोन चला गया। वहाँ उसने किसी राजकुमारी से विवाह किया जिससे उसे एक पुत्र हुआ, जिसका नाम कुमारजोष था। बच्चे को लेकर दंपति कश्मीर चले आये और वहाँ उस ही (कुमारजोष को) शिक्षा हुई। कुमारजोष संस्कृत और चीनी दोनों भाषाओं के प्रख्यात विद्वान निकले। उन्होंने अष्टवोध, नागार्जुन आदि भारतीय विद्वानों और कवियों के अनेक ग्रंथों का चीनी अनुवाद प्रस्तुत करके चीन में महायान-धर्म का प्रचार किया। उनके ग्रंथ आज तक चीन में वैसे ही पढ़े जाते हैं जैसे भारत में कालिदास के।

इसो रहकर, चीन के विद्वान भी भारत आकर ज्ञान को साधना करते थे। इन चीनी यात्रियों में फाहियान का नाम बहुत प्रसिद्ध है। फाहियान पाँचवीं सदी में (३९९ से ४१४ ई०) भारत आये थे और पाटलिपुत्र में रहकर उन्होंने वहाँ ज्ञान को साधना की थी। उनका जो यात्रा-विवरण उपलब्ध है, उससे तत्कालीन भारतीय जीवन की अनेक बातें मालूम होती हैं।

दूसरे चीनी यात्री ह्यु-एन-सांग थे जो सातवीं सदी में भारत आये थे, जब भारत में राजा हर्षवर्द्धन का राज्य था। भारतवर्ष में वे ६२९ से ६४५ ई० तक रहे। ह्यु-एन-सांग गोबी को मरुभूमि और मध्य एशिया होकर हिमालय को पार करके भारत आये थे। उनके यात्रा-विवरण से पता चलता है कि उन दिनों मध्य एशिया में बौद्ध राजाओं का राज्य था तथा मध्य एशिया के तुर्क भी तब तक बौद्ध ही थे। ह्यु-एन-सांग नालन्दा में रहकर पढ़ते और पढ़ाते रहे। वर्षों बाद वे नालन्दा विषयविद्यालय के उप-कुलपति भी नियुक्त हुए थे। वे लौटे भी मध्य एशिया के ही मार्ग से। उनके साथ संस्कृत के अनेक ग्रंथ भारत से चीन पहुँचे। उन्होंने देखा कि उस समय खुरासान, ईराक, मोसुल और पेरिया के उपान्त तक सर्वत्र बौद्ध धर्म का प्रचार था।

तीसरे चीनी यात्री इत्सिंग भी सातवीं सदी में ही (६७१-६९५ ई०) भारत आये थे। वे चीन-समुद्र, भारत-सागर और बंगोपसागर होकर, समुद्र की राह से आये थे और रास्ते में कई मास तक सुमात्रा में रुककर उन्होंने संस्कृत और पाली भाषा का ज्ञान प्राप्त किया था। वे भी नालन्दा में अनेक वर्षों तक रहे और जब अपने देश को वापस जाने लगे तब यहाँ के अनेक बहुमूल्य ग्रन्थ अपने साथ ले गये।

में ऐसे अनेक बौद्ध उद्धरणों के नाम गिनाये हैं जो भारत से चीन गये थे और जिन्होंने संस्कृत और पाली की कोई तीन हजार पुस्तकों का चीनी में अनुवाद किया था। अनुवाद के ये सारे काम दसवीं सदी तक पूरे हुए गये थे। साहित्य के सिवा भारत का प्रभाव चीन को चित्रकारी, मूर्तिकला, स्थापत्य और संगीत पर भी पड़ा था।

ईसवी सन् के पहले हजार वर्षों में भारत के सन्त, पण्डित और उपदेशक काफी संख्या में चीन गये थे। चीन जाकर बौद्ध धर्म का व्यापक प्रचार करनेवालों में तीम भारतीयों के नाम अत्यन्त प्रसिद्ध हैं। कुमारबीव (४०१ ई०), बुद्धनद्र (४२१ ई०) और बोधि धर्म (५२० ई०), इन तीनों महापुरुषों ने चीन जाकर जो काम किया, वह आज तक याद किया जाता है। बोधि धर्म के उपदेशों से ही आगे चलकर "जेन" बौद्ध मत (अर्थात् ध्यानी बौद्ध मत) का विकास हुआ।

चीन से भी यात्री, काफी संख्या में, भारत आते थे। उनकी सुविधा के लिए एक गुप्त सम्राट् ने बोध गया में एक चीना-सचाराग ही बनवा रखा था।

भारतीय यात्रियों ने चीन जाकर वहाँ अपने ज्ञान, साधना और स्वभाव का जो परिचय दिया, उससे चीनी जनता भारत का प्रशंसक और भक्त बन गयी। एक समय चीन में यह जनश्रुति प्रचलित थी कि जो भी अच्छी चीजे आती हैं, भारत से ही आती हैं। हाङ्चाउ नगर में एक छोटा-सा पर्वत है जिसे उडन-पहाड़ (फ्लाइंग माउन्टेन) कहते हैं। चीन में कहावत है कि यह पहाड़ भारत से ही उडकर चीन पहुँचा था। पहाड़ के पाश्वर् में एक विशाल बौद्ध मन्दिर भी है जिसकी स्थापना एक भारतीय सन्त ने की थी। चीन में वैदिक धर्म के भी दो-एक अवशेष मिले हैं जो वहाँ के सप्रहासलों में सुरक्षित हैं।

भारत में बौद्ध धर्म की अवनति के साथ चीन और भारत का सबन्ध शिथिल होने लगा और, अन्त में, वह बिलकुल समाप्त हो गया। किन्तु, हजार वर्षों की सगति का प्रभाव चीन पर आज भी मौजूद है।

### बुद्ध और कनफ्यूसियस

जब बौद्ध मत चीन पहुँचा, उससे पूर्व कनफ्यूसियस और लाओत्से (Laotse), इन दो विचारकों के विचार चीन में काफी प्रसार पा चुके थे। कहा जाता है कि जिन दिनों भारत में गौतम जनमे थे, उन्ही दिनों चीन में कनफ्यूसियस और लाओत्से का आविर्भाव हुआ था। कनफ्यूसियस और लाओत्से समकालीन थे और दोनों की मुलाकात भी हुई थी, ऐसी जनश्रुति सुनी जाती है। परंपरा के अनुसार लाओत्से का जन्म ई० पू० ५७० में, बुद्ध का ई० पू० ५६३ में और कनफ्यूसियस का ई० पू० ५५१ में हुआ था।

कनफ्यूसियस का विश्वास ईश्वर में था या नहीं, इसका ठीक-ठीक पता नहीं चलता। किन्तु, आचार्यों के वे प्रबल समर्थक थे। पूर्वजों की पूजा करना वे विहित बताते थे और आदर्श मनुष्य की उनकी कल्पना यह थी कि उसे अपने माता-पिता और बुजुर्गों के प्रति विनम्र होना चाहिए एव राज्य-सत्ता के प्रति उसे आज्ञाकारी और भक्त रहना चाहिए। कनफ्यूसियस का सारा जोर समाज के सगठन एव उसके भीतर श्रुल्ला, अन्शासन और कर्मठता के विकास पर था। उनके एक शिष्य सेकुङ्ग्, चाहते थे कि

मन्दिरों में भेड़ों की बलि रोक दी जाय। कनफ्युसियस ने कहा, तुम्हें भेड़ों पर दया आती है, लेकिन, मे संस्था में विश्वास करता हूँ। एक बार यह पूछे जाने पर कि बुराई के बदले भलाई करने के बारे में आपका क्या विचार है, कनफ्युसियस ने कहा था, तो भलाई के बदले में हमें क्या करना चाहिए। भलाई के बदले भलाई करने से लोग भले बनते हैं और बुराई के बदले बुराई पाने से वे बुराई से डरते हैं। कनफ्युसियस का विश्वास ज्ञान में कम, आचार में अधिक था। वे कहते थे, सत्य आदमी को पाकर बड़ा होता है, आदमी सत्य को पाकर नहीं।

लाओत्से रहस्यवादी थे। उन्होंने, 'ताओ' का सिद्धान्त प्रचाराया जो बहुत-कुछ बौद्ध के सिद्धान्त के समान था। ताओ का अर्थ पन्थ होता है। ताओ-ते-किङ्ग् में ताओ के बारे में अनेक रहस्यवादी उद्गार हैं। "जो ताओ भाषा में कहा जा सकता है, वह असली ताओ नहीं है।" "ताओ वह है जो पहले निराकार था और जिससे सभी आकार प्रकट हुए हैं।" "ससार की सारी वस्तुएँ अस्तित्व में से निकली हैं, किन्तु, अस्तित्व का विकास शून्य के भीतर से हुआ।" स्वर्ग, अमृत, शान्ति और निवृत्ति, ये ताओ सिद्धान्त के चार प्रमुख सूत्र हैं।

आर्चर बेल का कहना है कि लाओत्से पर उपनिषद का प्रभाव था। किन्तु, यह प्रभाव कब और कैसे पड़ा, यह बात हम नहीं जानते। चीन के पंडित भी लाओत्से पर उपनिषदों का प्रभाव मानते हैं।

किन्तु, चीन में लाओत्से का प्रभाव कभी भी गहरा नहीं हुआ। कनफ्युसियस समाज की ठोस सेवा का उपदेश देते थे। साथ ही, उन्होंने राज्यसत्ता के प्रति भक्ति भी सिखायी थी। अतएव, चीन के राजे, चुन-चुन कर, कनफ्युसियस-मतावलम्बियों को अपना मंत्री और सलाहकार बनाते थे। जो विद्वान् मन से लाओत्से के सिद्धान्तों में विश्वास करता था, वह भी राज्याश्रय पाने के लोभ से ऊपर से अपने को कनफ्युसियसवादी ही बताता था। अतएव, कनफ्युसियस ने लाओत्से को हमेशा दबा कर रखा।

चीन बौद्ध मत की ओर क्यों आकृष्ट हुआ, इसका कारण लाओत्से के विचार थे। लाओत्से ने एक प्रकार से बौद्ध मत के लिए जमीन तैयार कर रखी थी। चीनवालों ने बौद्ध मत को एक प्रकार के ताओ-धर्म के रूप में लिया। और बौद्ध मत ने भी चीन में अपनी अभिव्यक्ति ताओ-मत की छाँदाबली में ही की। ईसा की दूसरी शताब्दी में चीन में यह जनश्रुति भी सुनी जाती थी कि ताओ-ते-किंग लिखने के बाद लाओत्से अवृष्य हो गये और वही भारत में बुद्ध बनकर प्रकट हुए।

कनफ्युसियस के विचार प्रवृत्तिमार्गी थे, बौद्ध मत निवृत्तिमार्गी था। तब भी, आरंभ में चीन में बौद्ध मत के प्रचार में कोई बड़ी बाधा नहीं आयी, क्योंकि लाओत्से की चालना से जगो हुई धर्म की तृषा चीनी जनता में भी थी और वह तृषा कनफ्युसियस के शुष्क तर्कों से नहीं, बौद्ध मत की रहस्यवादी भावना से



तुप्त हो सकती थी। किन्तु, लगभग नवी सदी के बाद बौद्ध मत को अपदस्थ करने की तैयारी चीन में शुरू हो गयी। सन् ८४४ ई० में सम्राट कुसुंग ने सभी विदेशी धर्मों के विरुद्ध उत्पीड़न की कार्रवाई शुरू कर दी, जिसकी मार में जरबुस्तन-धर्म के साथ बौद्ध धर्म भी आ गया। राज्य-प्रश्रय बौद्ध मत को उसके बाद भी मिला, किन्तु, उसकी स्थिति ढावाँडोल होने लगी। दसवीं सदी तक बौद्ध मत के भीतर भारत में नये-नये, उत्तेजक विचार प्रकट हो रहे थे। इससे भी चीन में बौद्ध धर्म आकर्षण का केन्द्र बना रहा। उसके बाद, जब भारत में शैथिल्य आने लगा, तब उसका प्रभाव भारत से बाहर भी पडा और कनफुसियस के धर्मके से चीन का बौद्ध मत कमजोर होने लगा। फेरिंग का विजेता चंगीस खान (११६२-१२२७ ई०) और उसका पोता एब चीन का प्रथम मोगल सम्राट कुबला खान (१२९४ ई० में मरा), दोनों बौद्ध थे। लेकिन, उनके बाद मिङ्-वंश (१३६८ से १६४४ ई०) तथा मान्चू-वंश (१६४४ से १९१२ ई०) के अधीन कनफुसियस का मन ऊपर आ गया और बौद्ध मत काफी दब गया।

### बर्मा और श्याम

बर्मा और श्याम के दर्शन, विचार और कला बहुत कुछ भारत के ही दर्शन, कला और विचार हैं। भारतीय संस्कृति का विस्तार बर्मा और श्याम से बहुत आगे तक था। बर्मा और श्याम तो साम्प्रतिक दृष्टि से भारत के अपने अंग थे। श्याम देश ने अपनी स्वाधीनता की रक्षा का बड़ा ही ध्यान रखा। किन्तु, बर्मा भारत के ही समान ब्रिटिश जाति का गुलाम हो गया था। सन् १९३७ ई० तक बर्मा भारतवर्ष के साथ एक ही गवर्नर जनरल के अधीन था। स्वतंत्रता के तुरत बाद दिल्ली में जो एशियाई महासम्मेलन हुआ था, उसमें बर्मा प्रतिनिधि-मंडल के नेता श्री जन्टिस क्याथ मिट ने कहा था, "मे तो विदेश नहीं, अपने ही घर आया हूँ। हम संस्कृति के केन्द्र से संबद्ध हैं। हम भारत से विचार में समीप हैं, भूगोल में समीप हैं, समाज और संस्कृति में भी समीप हैं।"

इसी प्रकार, एक श्यामी छात्र ने पण्डित जवाहरलाल नेहरू को शान्ति-निकेतन से पत्र लिखते हुए कहा था, "इस महान् और पुरातन देश आर्यावर्त में आने की मैं अपना परम सौभाग्य मानता हूँ। यहाँ आकर मैं उस भारत-मातामही के चरणों में अपना अभिनन्दन भेंट करता हूँ, जिसकी गोद में पलकर हमारी देशमाता ने यह शिक्षा पायी थी कि धर्म और संस्कृति में जो उत्तम गुण निहित हैं, उन्हें किस प्रकार अपनाता चाहिए।"

समुद्र गुप्त के समय (३५२ ई०) कोरिया में बौद्ध धर्म का प्रचार हुआ एक वहाँ की भाषा ब्राह्मी लिपि में लिखी जाने लगी। तिब्बत में बौद्ध धर्म कुछ पहले ही पहुँच चुका था। धर्म की त्रिविध के लिए वहाँ के राजा ने नालन्दा के मुख्य आचार्य श्री शान्तरक्षित को अपने देश बुला लिया।

### जापान में बौद्ध मत

जापान में बौद्ध मत कोरिया से गया था। उस समय शिन्तो-धर्म ही जापान का धर्म था। शिन्तो-धर्म चीन के कनफ्यूसियस-मत से मिलता-जुलता था। इसकी भी प्रधान शिक्षा यह थी कि आदमी को पूर्वज, सम्राट और राष्ट्र के प्रति भक्त रहना चाहिए। बौद्ध मत जापान छठी शताब्दी में पहुँचा था। नवी सदी में आकर बौद्ध धर्म और शिन्तो-धर्म के बहुत-से देवता एकाकार हो गये। शिन्तो-धर्म के भीतर बौद्ध धर्म के कई दार्शनिक एवं आचार-सम्बन्धी सिद्धान्त प्रविष्ट हो गये और इस मिश्रण से शिन्तो-बौद्ध-मत, एक नया नाम निकल पड़ा।

ध्यानी बुद्ध को लेकर बोधिधर्म ने छठी शताब्दी में चीन में जिस ध्यानवाद का प्रवर्तन किया था, उसका जापान में प्रचार मियोयान एइसाइ (Myoan Eisai 1141-1215 A. D.) ने किया जो जैन-बौद्ध-मत के प्रवर्तक माने जाते हैं। समाधि के क्रम में रात्रि-जागरण आवश्यक कृत्य था। इस रात्रि-जागरण को सुकर बनाने के लिए ही जापानी लोग चीन से चाय के बीज ले आये और चाय की खेती का रिवाज जापान में भी चल पड़ा।

चीन के बौद्ध मतावलम्बी मानते थे कि मूर्ति अमिताभ की कृपा से मिलती है। यह विश्वास जापान में जोडो संप्रदाय (१२वीं सदी) के भीतर पल्लवित हुआ। जापानी अमिताभ को अमिदा बुत्सू कहते हैं। बुत्सू जापान में बुद्ध का नाम है।

जोडो संप्रदाय के प्रवर्तक गेकू ये। उनके शिष्य शिनरन (Shinran) ने आचार्यों पर बल डाला और बौद्ध मत से प्रवृत्ति-मार्ग की शिक्षा निकाली जिस पर जापान की अपनी रुझान थी। शिनरन की इस व्याख्या का घोर विरोध निचिरेन ने किया और उन्होंने यह कोशिश की कि बौद्ध मत की निवृत्ति बनी रहे एवं अमिताभ की कृपा में भी जनता का विश्वास अटल बना रहे।

सन् १८६८ ई० में शिन्तो-धर्म जापान का राज-धर्म बना दिया गया। इस प्रकार, शिन्तो-धर्म और बौद्ध मत में जो सबन्ध रहता आया था, वह भंग हो गया। किन्तु, आगे चलकर धार्मिक स्वतंत्रता फिर से प्रचलित कर दी गयी और बौद्ध धर्म फिर फूलने-फलने लगा।

इन दिनों टोकियो में अन्तर्राष्ट्रीय बौद्ध समाज काम कर रहा है, जिसका उद्देश्य भारत के प्राचीन बौद्ध धर्म को जाग्रत और प्रचलित करना है।

## बौद्ध साधना पर शाक्त प्रभाव

### काम्ति की गंगा में शंखाल

महात्मा बुद्ध ने काम्ति की जो गंगा बहायी थी, उसमें शंखाल उसी के भीतर से उत्पन्न हुए। शंखाल जल से उत्पन्न होते ही हैं।

कामिनी-काचन अनन्त काल से बदनाम रहे हैं। अनन्त काल से यह समझा जाता रहा है कि जहाँ कामिनी-काचन एकत्र हुए कि मनुष्य की ऊर्ध्वग यात्रा अवरोध हो जाती है और वह, शर्न-शर्न, नीचे आने लगता है। बौद्ध धर्मियों के भी पतन का कारण कामिनी-काचन-संयोग ही हुआ। स्वर्गीय धर्मनिन्द कोसम्बी ने लिखा है कि "श्रमणों की अवनति का बीज उनके द्वारा स्वीकृत राज्याश्रय में था।" यह केवल इसी कारण नहीं कि राज्याश्रय पाकर श्रमण आरामतलब और आलसी हो गये, बल्कि, इस कारण भी कि राज्याश्रय की लत पड़ जाने के कारण उनकी स्वाधीनता जाती रही। उनके लिए यह आवश्यक हो गया कि राजाओं को वे मिलाकर रखे, स्वयं उनसे मिलकर रहे और जो बातें राजाओं को पसंद हों, उन्हें धर्म की कथाओं में स्थान दे। पुण्यमित्र ने जब वैदिक धर्म की ध्वजा फहरा दी, तब बौद्ध श्रमण वायम्ब दिशा से आनेवाले यवन और शक राजाओं का आश्रय खोजने लगे और उनकी प्रशंसा धर्मग्रन्थों तक में करने लगे। ऐसी बात बुद्ध के समय का भिक्षु नहीं कर सकता था। किन्तु, महायान-युग में कनिष्क की महिमा बहुत अधिक गायी गयी है। शक राजा बड़े धूर थे और उन्हें धूरता से बड़ा प्रेम था। उन्हें प्रसन्न करने के लिए बौद्ध भिक्षुओं ने बुद्ध के पूर्व-जन्म की कथाओं (जातको) में अनेक रसों की कहानियाँ मर दी जिससे जनता का मन पौराणिक हो गया और जिन बातों को बुद्ध ने अव्याकृत कहकर छोड़ दिया था, उन बातों की चर्चा में बौद्ध श्रमण जोर से पड़ गये। "राजाओं और बड़े आदमियों का मन जीतने के लिए मूल बौद्ध साहित्य में उन्होंने इतना परिवर्तन किया कि उसे बुद्ध का उपदेश कहना कहाँ तक उचित है, यह नहीं कहा जा सकता।" (कोसम्बी)।

दान और जागीर के कारण संघ राजमहक-से बँटने लगे और श्रमणों में बिलासिता की मात्रा बहुत बढ़ गयी। इससे होनेवाली आध्यात्मिक क्षति के सिवा, श्रमणों की एक क्षति यह भी हुई कि बाह्य उनसे चलने लगे और, कमी-कमी, राजा श्रमणों के गठों पर इसलिए भी प्रहार करने लगे कि श्रमणों के भाग जाने पर वे मठ की संपत्ति पर अधिकार कर सकें। श्रीहर्ष से पहले, राधा शशाक ने बौद्ध मठों पर बड़ा अत्याचार किया। उसी छठी में नेकुर्मान् पांडव राजा ने दक्षिण में आठ हज़ार जैन साधुओं को जान से मार डाला।

कहते हैं, ये उत्पीड़न शौर्षों के इशारे पर किये जाते थे। किन्तु, केवल इन उत्पीड़नों से धर्म का पतन असम्भव था। सम्भव यह इसलिए हुआ कि बौद्ध साधुओं के चरित्र क्षराव होने लगे थे।

ये साधु धर्म को मूलकर सुलु की कामना करने लगे। “गुप्त-साम्राज्य के आरंभिक काल से हर्षवर्द्धन के समय तक, उन्होंने बंधूषी-मूलकल्प, गुह्यसमाज और चक्र-संहर आदि कितने ही तंत्रों की सृष्टि कर ली। मजुश्री-मूलकल्प ने तंत्रों के लिए रास्ता खोल दिया। गुह्य-समाज ने अपने भैरवी-चक्र, शराब, स्त्री-संभोग तथा मन्त्रोच्चारण से उसे और भी आसान कर दिया। आठवीं शताब्दी में एक प्रकार से भारत के सभी बौद्ध संप्रदाय बज्रयान-गर्भित महायान के अनुयायी हो गये थे। बुद्ध की सीधी-साधी शिक्षाओं से उनका विश्वास उठ चुका था और वे मनगढ़त हजारों लोकोत्तर कथाओं पर विश्वास करते थे। बाहर से भिक्षु के कपड़े पहनने पर भी, भीतर से वे गुह्य-समाजी थे। बड़े-बड़े विद्वान् और प्रतिभाशाली कवि, आधे पागल हो, चौरासी-सिद्धों में दाखिल हो, सध्या-भाषा में निर्गुण गान करते थे। आठवीं शताब्दी से बारहवीं शताब्दी तक का बौद्ध धर्म, वस्तुतः, बज्रयान या भैरवी-चक्र का धर्म था। इन पाँच शताब्दियों में, धीरे-धीरे, एक तरह से सारी भारतीय जनता इनके चक्कर में पड़कर कामध्वंसनी, मद्य और मूढ़विश्वासी बन गयी थी। राजा लोग जहाँ राज-रक्षा के लिए पलटन रखते थे, वहाँ उसके लिए किसी सिद्धाचार्य तथा उसके सैकड़ों तांत्रिक अनुयायियों की भी एक बहु-व्यय-साध्य पलटन रखा करते थे। देव-मन्दिरों में बराबर ही बलि-पूजा चढ़ती रहती थी। लाभ-सत्कार का द्वार उन्मुक्त होने से ब्राह्मणों और दूसरे धर्मानुयायियों ने भी, बहुत अंश में, इनका अनुकरण किया।” (बुद्धचर्या)।

बौद्ध धर्म के इस पतन से एक शिक्षा निकलती है कि सुलु के अतिशय से सङ्घोष पैदा होती है। सचमुच ही, राज्याश्रय बौद्ध धर्म की पहली बाधा थी, क्योंकि हिंसक, कुचाली और अ-लोकप्रिय राजाओं की भी प्रशंसा करना श्रमणों के लिए अनिवार्य हो गया और जनता से वे दूर पड़ने लगे। स्त्री-सेवन और बिलासिता के प्रचलन का एक कारण मनोवैज्ञानिक भी माना जाना चाहिए। साकारोपासना की अति से पीड़ित समाज निराकार की ओर चलता है और निराकारोपासना से क्लान्त समाज साकार की ओर चलता है। इसी प्रकार, भोग की अतिशयता से ऊबा हुआ समाज त्याग को समझना चाहता है और त्याग के अति-सेवन से पीड़ित मनुष्य भोग की ओर जाना चाहता है। वैदिक सम्प्रदाय, अन्त में, भोगवादी हो गयी थी; अतएव, उपनिषदों ने त्याग का सन्देश सुनाया। जैन और बौद्ध मत इस त्याग को सींचकर बहुत दूर तक ले गये। मध्यम मार्ग पर आरुढ़ रहने में क्षण-क्षण जिस सतर्कता की आवश्यकता होती है, वह लोगों में नहीं रही। समाज, त्याग के शुष्क भावों से, विरत होने लगा और समाज की इसी विरति से हार कर बौद्ध एवं जैन धर्मों ने हिन्दुत्व के साकारवादी बंधों को अपने भीतर पचना

आरम्भ किया। महायान बौद्ध धर्म की इस चिन्ता का परिणाम था कि राजाओं तथा दान देनेवाली समृद्ध जनता से उसका संबंध कैसे प्रगाढ़ हो और जनता तथा धार्मिक नेताओं को जिस प्रवृत्ति ने हीनयान अथवा श्रावकयान पर महायान को तरजीह दी, उसी ने उस मार्ग को भी प्रशस्त किया, जिस मार्ग पर चलते हुए बौद्ध धर्म के पेट से पहले मन्त्रयान, फिर ब्रह्मयान और, अन्त में, सहजयान प्रकट हुए।

श्रावकयान से सहजयान तक की दूरी बहुत बड़ी है और इन दोनों के रूप भी परस्पर मेल नहीं खाते। श्रावकयान या हीनयान भगवान् बुद्ध का मौलिक उपदेश था और इस धर्म में भोग के त्याग एव आचार्यों की पवित्रता ही प्रधान थी। किन्तु, सहजयान तक आते-जाते बड़ी धर्म में मद्य, मांस और मैथुन का धार्मिक कृत्य मानने लगा। भगवान् बुद्ध ने जिन सांसारिक सुखों को निर्वाण का बाधक बनलाया था, वे ही सुख अब मुक्ति के सोपान बन गये।

### शाक्त धर्म का परिचय

महायान के भीतर से मन्त्रयान, ब्रह्मयान, सहजयान और कालचक्रयान कैसे प्रकट हुए, इसे समझने के लिए हमें तत्र-साधना की परंपरा से किंचित् परिचित होना चाहिए। जिस प्रकार बुद्ध के मौलिक उपदेश उपनिषदों की चिन्तन-पद्धति से निकले थे और, बाद को, महायान का आरम्भ वैदिक धर्म के अनेक अंगों—मूर्ति-पूजा, अवतारवाद, आदि—के प्रभावों से हुआ, उसी प्रकार, महायान के बाद आरम्भ होनेवाले यानों पर हम शाक्त धर्म का प्रभाव देखते हैं।

शाक्त-मतावलम्बी शाक्तधर्म को उतना ही प्राचीन मानते हैं जितना प्राचीन वैदिक धर्म है, प्रत्युत, कितने ही विद्वान् यह भी विश्वास करते हैं कि इस मत का विकास, यद्यपि वैदिक धर्म के प्रभाव से हुआ है, किन्तु, उसके बीज प्राक्-आर्य भारत में विद्यमान थे।

तत्रवाद के अनुगार सृष्टि का उद्भव और विकास शिव और शक्ति के मयोग से होता है। किन्तु, शिव शैव और शक्ति प्रेरणा है। शक्ति से प्रेरित होने पर ही शिव में शक्ति उत्पन्न होती है। भाव यह कि केवल ज्ञान निस्पन्द होता है। निस्पन्द अथवा चालना उसमें ऊर्जा अथवा शक्ति से आती है। समाज के रोमांटिक चिंतकों ने जो यह कल्पना की कि नारी प्रेरणा का उद्गम है और पुरुष उसीसे प्रेरित होकर बड़े-बड़े कार्य करता है, मूल में, वह कल्पना शाक्त दर्शन से पूरा मेल खाती है। शाक्त दर्शन का सम्बन्ध सांख्य दर्शन से भी जोड़ा जाता है, क्योंकि सांख्य दर्शन के अनुगार पुरुष और प्रकृति, दोनों अनादि हैं और उन्हीं के योग से सृष्टि उत्पन्न होती है। सांख्य दर्शन का प्रभाव अन्य सन्नदाओं पर भी पड़ा। विष्णु की शक्ति के रूप में लक्ष्मी की उपासना और ब्रह्मा की शक्ति के रूप में सरस्वती की उपासना, और कुछ नहीं, पुरुष और प्रकृति के सम्बन्ध का ही प्रधान है। इसी क्रम में शिव और उनकी शक्ति 'गर्वती' की कल्पना विकसित

हुई। आरंभ में शैव और शाक्त धर्म परस्पर भिन्न नहीं थे और आज भी शाक्त पंथ अन्य पन्थों से दूर, किन्तु, शैव पन्थ के समीप समझा जाता है। किन्तु, कालक्रम में, दोनों पन्थों के बीच दूरता का विधान हो गया। शैव धर्म की साधना पहले भी ज्ञानमयी भक्ति की साधना थी और आज भी शैव मार्ग ज्ञान-सम्मत भक्ति का ही मार्ग है। शैव धर्म का ध्येय पहले भी मुक्ति थी और आज भी मुक्ति ही है। किन्तु, शाक्त धर्म ने, मोक्षकामी होते हुए भी, व्यवहारतः, अपना ध्येय मुक्ति नहीं, सिद्धि को माना और उसके साधनों में भी प्रधानता मन्त्र, यज्ञ और योग की ही हो गयी। योग की साधना शैव धर्म के साथ ही विकसित हुई थी और उसके साथ वह आज भी वर्तमान है तथा शैवों में उसका लक्ष्य आज भी मुक्ति ही मानी जाती है। किन्तु, शाक्त धर्म ने योग को सिद्धियों के प्रमुख साधन के रूप में अपना लिया।

### योग-शास्त्र

योग शब्द युञ् धातु से बना है जिसका अर्थ जोड़ना होता है। इस विद्या का योग नाम इसलिए पडा कि इसके द्वारा साधक शरीर को आत्मा से जोड़ते हैं एवं वैयक्तिक आत्मा को विश्वात्मा से एकाकार करते हैं। योगी योग-क्रिया के द्वारा भावों और उद्वेगों को शान्त एवं मान-वैशियो, स्नायुओं और धमनियों की क्रियाओं को मन के अनुशासन में नियोजित करता है। अन्त में, मन के विलय के द्वारा योग आत्मा की मुक्ति का भी कारण होता है।

भारत के बाहर भारत की सब से बड़ी विशेषता, शायद, योग ही समझी जाती है। जब से मनोविज्ञानियों को यह पता चला है कि योग की प्रक्रिया मनोविज्ञान की प्रक्रिया से मिलती-जुलती है, तब से आधुनिक विश्व में भी योग की प्रतिष्ठा बहुत अधिक हो गयी है।

योग की प्रक्रिया, बहुत दूर तक, मनोविज्ञान की प्रक्रिया है, यह सत्य है। भारतीय परंपरा में योग चित्तवृत्ति के निरोध को कहते हैं; "योग चित्तवृत्ति-निरोध"। योग शरीर की क्रिया से मन को निवृत्त करने का उपदेश देता है। वह आत्मा की गहराई का संधान करनेवाली विद्या का नाम है। वह हलचल और प्रलोभनों के बीच मन को स्थिर रखने की कला है। मनोविज्ञान ने अबचेतन का अनुमान भर लगाया है, योग अबचेतन मन तक जाने का मार्ग निर्धारित करता है। किन्तु, मन के विलय द्वारा जब योग मुक्ति का कारण हो उठता है, तब वह मनोविज्ञान नहीं रह जाता, शुद्ध धर्म बन जाता है। योग से निसर्गोत्तर शक्तियाँ भी जाग्रत होती हैं।

योग की, मनोविज्ञान से, समता एक अन्य प्रकार से भी देखी जा सकती है। हम जो कुछ भी करते या सोचते हैं, उन कर्मों और विचारों का प्रभाव हमारी आत्मा पर पड़ता जाता है। यही प्रभाव संस्कार हैं जिसकी परतें हमारी आत्मा पर जमी हुई हैं। ये संस्कार विचारों की प्रक्रिया से बनते हैं, कर्मों के क्षरण से बनते हैं, इन्द्रियों की आसक्ति

और वासनाओं की तरंग से उत्पन्न होते हैं। आत्मा पर इन्हीं संस्कारों की परतें जम जाने के कारण मनुष्य आत्मज्ञान नहीं प्राप्त कर पाता। योगी योग के द्वारा इन परतों को तोड़कर अपने आत्मरूप का साक्षात्कार करता है। मनोविज्ञान का मत है कि, यद्यपि, हम पशु-जीवन से निकल कर मनुष्य हो गये हैं, किन्तु, हमारी पाशविक प्रेरणाएँ अभी समाप्त नहीं हुई हैं। वे हमारे अवचेतन-मन में अब भी पुजीभूत हैं और हमारी असावधानता में वे अचानक भडक उठती हैं। मनोविज्ञान इसे आदिम जीवन की प्रेरणा (Primordial life-urges) कहता है। किन्तु, विचार कर देखिये तो आदिम जीवन की यह प्रच्छन्न प्रेरणा अबका जन्म-जात प्रवृत्तियों (Instinctive Impulses) की यह शक्ति हमारे अतीत का ही संस्कार है। योग इसी संस्कार के बन्धन से मुक्ति का उपाय है।

मनोविज्ञान जब मन की अतल गहराई में उतरता है, तब भाषा अममर्थ हो जाती है। इसलिए, मनोवैज्ञानिकों ने कई नये शब्द गढ़े हैं, जिनके अर्थ सामान्य भाषा में समझे नहीं जा सकते, जैसे लिबिडो, ईरोज, ओडिपस कम्प्लेक्स इत्यादि। योग के भी कितने ही पारिभाषिक शब्द ऐसे हैं जिनकी व्याख्या सामान्य भाषा में नहीं की जा सकती। उनके सही अर्थों का ज्ञान केवल उनके पास है जो योग के अभ्यासी हैं। कुडलिनी, षट-चक्र, इडा, पिंगला, सुषुम्ना, पुगनद्ध आदि ऐसे ही शब्द हैं।

योग की परंपरा प्रागैदिक परंपरा है। आर्यों ने इस विद्या का ज्ञान भारत में आकर प्राप्त किया। पीछे उन्होंने इस विद्या का बर्धन और विकास भी किया। योग-विधि, ध्यान-योग और अध्यात्म-योग, ये शब्द उपनिषदों में कई बार आये हैं। योग का निरूपण, दर्शन की पद्धति के रूप में, पतंजलि ने किया। उनके ग्रन्थ का नाम द्यौत-दर्शन है जो योग का अत्यन्त प्रामाणिक आख्यान है। पतंजलि के मतानुसार चित्त को ईश्वर पर पूर्णतया केन्द्रित किये बिना न तो ईश्वर का साक्षात्कार हो सकता है, न उनकी कृपा ही मिल सकती है। पतंजलि मानते हैं कि सांसारिक वासनाओं पर विजय नहीं मिलने से चित्तवृत्तियों का निरोध नहीं होता, न योग की स्थिति ही उत्पन्न होती है। अतएव, योग वैराग्य-साधना का पन्थ है, अत्यन्त कठोर कृच्छ्राचार का मार्ग है। भारतीय साधना में वैराग्य का जो अपरिमित महत्त्व देखा जाता है, उसका एक प्रधान कारण इस देश में प्रचलित योगाचार था।

योग और सांख्य, भारतीय दर्शन की दोनों पद्धतियाँ, प्रायः, एक ही हैं। दोनों में भेद है तो यह है कि योग-दर्शन सेष्वर भी है और निरीश्वर भी। पतंजलि के योग-सूत्रों में कहा गया है कि ईश्वर बहु सर्वज्ञ गुरु है, जिसमें मानवी आत्मा के दोष और उसकी अपूर्णता नहीं होती और जो श्लेश, कर्म-विपाक तथा मलिन संस्कारों के स्पर्श से सर्वथा मुक्त है। किन्तु, योगी ऐसे लोग भी हुए हैं, जिनमें ईश्वर-शक्ति नहीं थी। योग-साधना ईश्वर की कल्पना के बिना भी की जाती है। इसी कारण, कई स्थानों पर योग

को निरीखर-साक्ष भी कहा गया है। और इसी निरीखर योगसाधन का प्रतिपादन महावीर और बुद्ध के अनुयायियों ने किया।

पतञ्जलि का योग तो राजयोग कहलाता है, जिसका सारा ओर मानसिक क्रियाओं के नियंत्रण पर, चित्तवृत्तियों के निरोध पर है। किन्तु, योग की शारीरिक क्रियाओं का अति विकास हठयोग में हुआ। हठयोग का अर्थ 'बलात् योग' होता है। राजयोगी वे होते हैं, जिनकी साधना की प्रक्रिया मनोविज्ञान की प्रक्रिया है अर्थात् जो मन को ही समेट कर उसे स्थिर करते अथवा किसी एक दिशा की ओर ले जाते हैं। किन्तु, हठयोगी शारीरिक क्रियाओं (रेचक, पूरक, कुम्भक, नेती, घोती आदि) के द्वारा मन पर बलपूर्वक अधिकार प्राप्त करता है। योग के जो अतरूप चमत्कार सुने जाते हैं, वे राजयोग के नहीं, इसी हठयोग के अंग हैं। यह भी ध्यान देने की बात है कि हिन्दू साधकों का कोई भी संप्रदाय ऐसा नहीं है जिसका राजयोग में थोड़ा या बहुत विश्वास नहीं हो। किन्तु, शैव और शाक्त, ये दो संप्रदाय ऐसे हुए जिनमें हठयोग का बहुत अधिक सम्मान था। और शाक्त यानी तन्त्रमार्गी चूँकि यह मानकर चले थे कि साधना में भक्ति से भी अधिक महत्त्व साधना की विधि अथवा उसके आचार का है, इसलिए, हठयोग का सर्वाधिक प्रचलन भी तन्त्र-मार्ग में ही हुआ।

### तन्त्र-मार्ग

तन्त्र-मार्ग की असली विशेषता ही उसके साधनों की विशेषता है। भक्ति, उपासना और प्रार्थना तन्त्र-मार्ग में भी है, किन्तु, तन्त्र-मार्ग भक्ति, उपासना और प्रार्थना का मार्ग नहीं है। तन्त्र-मार्गी साधक रुदन, गायन अथवा विलाप और प्रार्थनाओं के द्वारा देवी की प्रसन्न करने की आशा नहीं रखता, बल्कि, उसका विश्वास मन्त्रों के शुद्ध उच्चारण में, मडलों, वृत्तों और नानाविध यन्त्रों के निगूढ रहस्य-चिह्न में और योग-पद्धति के द्वारा शरीर में निहित सूक्ष्म शक्तियों के जागरण और विकास में होता है। जब तक शरीर के भीतर निद्रित और प्रच्छन्न शक्तियाँ नहीं जगती, साधक को यह विश्वास नहीं होता कि वह सिद्धि के समीप है। जब उसकी कुडलिनी-शक्ति जाग्रत हो जाती है, तभी वह समझता है कि उसके आध्यात्मिक उत्थान का मार्ग प्रशस्त हो गया। भारत में बहुत दिनों से यह विश्वास रहा है कि जिसकी कुडलिनी जग गयी, वह चमत्कारपूर्ण शक्तियों से युक्त हो जाता है। वह एक नगर में बँडे-बँडे दूसरे नगर की घटनाओं को देख सकता है तथा वर्तमान में रहकर वह भूत और भविष्य को भी झाँकी ले सकता है। इसलिए योगी, सिद्ध होते ही, देश और काल के बंधन से मुक्त हो जाते हैं।

तन्त्र-मार्ग में मन्त्रों के शुद्ध पाठ पर जो जोर है उसकी परंपरा तो वेद में ही थी, क्योंकि, वेदों के समय भी समझा यही जाता था कि शुद्ध-शुद्ध उच्चारित हुए बिना मन्त्र अपना फल नहीं देते। योग की परंपरा तो इस देश में वेदों के पूर्व से ही आ रही थी। रह



गयी मंत्र, यज्ञ और योग के साथ सबद्व चमत्कारों की बात, तो उन चमत्कारों का भी भरपूर उल्लेख अथर्ववेद में है।

तत्र की व्युत्पत्ति लोग तन् घातु से बतलाते हैं, जिसका अर्थ तनाव या फँलाव होता है। किन्तु, तत्र का अर्थ ज्ञान का विस्तार किया जाता है। तन्व्यते विस्तारयते ज्ञान अनेन इति तत्रम्। यहाँ फिर साख्य का स्मरण होता है, क्योंकि साख्य में भी संख्या का अर्थ गणना नहीं, प्रत्युत, चिन्तन है। अतएव, साख्य का अर्थ है ज्ञान की पद्धति से सत्य की उपलब्धि का मार्ग, जैसे समाधि के द्वारा सत्य की उपलब्धि के मार्ग को प्रयोग कहते हैं। किन्तु, सभी ज्ञान तत्र नहीं है। तत्र एक विशिष्ट प्रकार का आध्यात्मिक ज्ञान है। कामिकागम के अनुसार तत्र-साहित्य वह साहित्य है, जिसमें तत्व और मंत्र के विषय निरूपित किये गये हैं।

ततोति विधुलान् अर्थान् तत्त्व-मंत्र-समन्वितान्

त्रायम् च कुर्वते यस्मात् तंत्रम् इति अभिधीयते।

तत्र से तात्पर्य यह कि सृष्टि के मूलभूत नियम और गत्यक्त है। मंत्र से यह अभिप्राय कि अक्षरों और शब्दों से उठनेवाली ध्वनियों का वंज निक स्वरूप और प्रभाव क्या है।

अर्थवाचक शब्द के रूप में "तत्र" का दूसरा नाम "आगम" भी है और शब्द अद्वैत साधना को छोड़कर आगम, प्रायः, सभी सत्रदायों के मिलते हैं। निगम वेद तथा वेदोद्भूत शास्त्रों को कहते हैं, जिनमें मूल वैदिक धर्म का आख्यान है। आगम विभिन्न सत्रदायों की साधनाओं के अलग-अलग मार्ग बताते हैं कि अमुक सत्रदाय का माघक पूजा कैसे करे अथवा ध्यान, धारण और समाधि के सही तरीके क्या हैं। इस प्रकार, तत्र और आगम, दोनों के आधार वेद ही माने जाते हैं। कुचार्णव-तन्त्र ने भगवान शंकर पार्वती से कहते हैं कि जो शास्त्र वेदोद्भूत हैं, उन्हें भी कौलात्मक ही मानना चाहिए।

तस्मात् वेदात्मकम् शास्त्रं बिद्धि कौलात्मकं प्रिये !

हिन्दू-धर्म में तत्र अथवा आगम पाँच माने जाते हैं, गायपत्य, सौर, वैष्णव, शैव और शाक्त। गणेश और सूर्य की पूजा के गौण हो जाने के कारण अब गायपत्य और सौर आगमों का अपेक्षाकृत कम प्रचार है। बड़े सत्रदाय अब वैष्णव और शैव ही रह गये हैं। किन्तु, शाक्त सत्रदाय का भी अभी, विशेषतः, बंगाल, में अच्छा ज़ोर है और तांत्रिक पूजा-पद्धति का अति-विकास भी शाक्त-सत्रदाय में ही दिखायी देता है। बल्कि, तत्र की शाक्त धर्म ने दृग् ज़ोर से अपना लिया कि अब तत्र-मार्ग कहने से ध्यान सोचें शाक्त धर्म पर चला जाता है।

### शाक्त-दर्शन

वामाचार-साधना के कारण शाक्त धर्म बहुत बदनाम हुआ है, किन्तु, दार्शनिक दृष्टि से शाक्त-दर्शन भी अद्वैत-दर्शन है। इस दर्शन के अनुसार सृष्टि के मूल में जो

वास्तविक तत्त्व है, वह अद्वैत है। उसका नाम शिव-शक्ति एवं उसका स्वभाव सत्-चित्त-आनन्द है। शांकर अद्वैत से शाक्त अद्वैत का भेद यह है कि शांकर अद्वैत में माया का अस्तित्व नहीं माना जाता है, किन्तु, शाक्य-दर्शन में माया भी शिव-शक्ति का ही गुण मानी जाती है। यही गुण विकसित होकर सृष्टि का रूप ग्रहण करता है। शिव-शक्ति में से शिव अचल और शक्ति गतिपूर्ण है। शक्ति की शक्तियाँ दो हैं; एक विद्या, जो चेतना उत्पन्न करती है; दूसरी अविद्या, जो माया-शक्ति का प्रतीक है। इसी माया-शक्ति के द्वारा एक अनेक बनता है, अनन्त सान्त का आकार ग्रहण करता है और जो अनादि तथा निराकार है, वह भूत, जीवन और मन के रूप में प्रकट होता है।

शक्ति-दर्शन में आदि-तत्त्व को मातृ-रूप मानने की सामाजिक व्याप्तियाँ ये हुई कि इस दर्शन के अनुसार नारी-मात्र पूजनीय समझी जाने लगी। विधोक्त, माताओं और अविवाहित बालिकाओं का शाक्त-धर्म में अत्यन्त ऊँचा और पवित्र स्थान है। शाक्त-तंत्र में औरतों पर हाथ उठाने की मनाही है और सती-प्रथा को यह तंत्र निन्दित समझता है। बलि-कर्म में भी मादा पशुओं के बलिदान को यह मार्ग कुत्सित बताता है। महानिर्वाण-तंत्र का कहना है कि जो पति अपनी पत्नी को कुबाक्य कहता है, उसे प्रायश्चित्त-स्वरूप एक दिन का उपवास करना चाहिए। यह भी कि विवाह के पूर्व बालिकाओं को भी भलीभाँति पढ़ा-लिखा कर उन्हें सुयोग्य बना देना चाहिए। बबिस्ता नामक फारसी ग्रन्थ के एक मुस्लिम लेखक ने भी लिखा है कि आगमों में नारियों को बहुत बड़ा स्थान दिया गया है। आगम नारी-मात्र को शक्ति मानते हैं और उनके मन में किसी भी नारी के साथ अच्छे-बुरे नहीं करना अपराध में शामिल समझा जाता है। तंत्र-मार्ग की एक क्रान्तिकारी धारणा यह भी थी कि तंत्र-साधना करने से साधक, गृहस्थ होता हुआ भी, सिद्ध हो सकता है।

सिद्धि का प्राधान्य शाक्त-साधना में बाद को हुआ। वैसे, यह साधना भी मोक्ष की ही साधना है। जीव-मात्र को शाक्त-तंत्र तीन कोटियों में विभक्त करते हैं। सबसे नीचे "पशु" है, जो माया-के पाश में आबद्ध है। उसके ऊपर "वीर" और उससे भी ऊपर "दिव्य" जीव की कोटियाँ हैं। साधना के क्रम में पशु को ऊपर उठकर वीर की कोटि में जाना पड़ता है और जो वीर की कोटि से ऊपर उठ गया, वह दिव्य बन जाता है। बौद्धों के यहाँ अहंत् और जेनों के यहाँ सिद्ध का जो स्थान है, शाक्त-धर्म में दिव्य का भी वही स्थान समझना चाहिए।

कुलार्णव-तंत्र के अनुसार आचार सात प्रकार के होते हैं; वैदिक, वैष्णव, शैव, दक्षिण, वाम, सिद्धान्त और कील। वैदिक आचार कर्म पर प्राधान्य है, वैष्णव भक्ति पर और शैव ज्ञान पर। कर्म, भक्ति और ज्ञान में से विद्या-पुरु को अवस्था-तीनों की साधना करनेवाला साधक दक्षिणमार्गी समझा जाता है। बि-तु बाह्य-आचार इन

तीनों आचारों से भिन्न है। कर्म, ज्ञान और भक्ति के गहरे पुट वामाचार में भी हैं, किन्तु, यह सब होते हुए भी सामाचार बिलकुल भिन्न मार्ग है।

### उलटी धारा की साधना

वामाचार उलटी धारा की साधना है। उसका दार्शनिक आधार यह कल्पना है कि शिव-शक्ति से छूटकर जीव माया के प्रवाह में बहता-बहता जन्म ग्रहण करता है। अतएव, वह यदि मोक्ष पाना चाहे तो उसे उलट कर उस उद्गम की ओर गमन करना चाहिए, जहाँ से माया की धारा निःसृत हुई है।

जब जीव शिव-शक्ति में निहित था, तब वह सच्चिदानन्द-स्वरूप और अद्वैत की स्थिति में था। शिव-शक्ति से निःसृत होने पर ही वह द्वैत में पड़ा है। इसीलिए, ससार की कुछ वस्तुओं को वह काम्य तथा कुछ को अकाम्य समझता है; कुछ को प्रिय और कुछ को अप्रिय मानता है। इसी प्रिय और अप्रिय लगने के भाव से विधि और निषेध के नियम बने हैं, जो बिलकुल कृत्रिम हैं। अतल में, ससार का कोई भी कृत्य करणीय या अकरणीय नहीं है। जीवन की कोई भी क्रिया ऐसी नहीं है, जो स्वयं पाप अथवा पुण्य का कारण हो। मुख्य दृष्टि यह नहीं है कि जीवन में क्या कर्त्तव्य और क्या अकर्त्तव्य है, बल्कि, यह कि कर्म और अकर्म का भेद कैसे मिटाया जा सकता है। शिव-शक्ति से अयाप्त होने के कारण ससार की प्रत्येक वस्तु अवृण्य है। साधना की सच्ची सफलता इस बात में है कि हम घृण्य को भी अवृण्य बना सकें, स्थूल को भी सूक्ष्म के स्तर पर ले जा सकें। घृण्य को अवृण्य बनाने वाली साधना का उत्कट विकास **औषध-पथ** में हुआ। कहनात मशहूर है कि सिद्ध औषध वह है, जिसकी आत मक्खी तक पचा सकती है।

इस उलटी साधना ने इस विचार पर जोर दिया कि ससार से मुक्ति का उपाय उससे भागना नहीं, प्रत्युत, सर्वतोभावेन उसे स्वीकार करना है। सम से सम का इलाज, यह होमियोपैथी का सिद्धांत है। वामाचारियों का भी विश्वास है कि जो जीव मनुष्य को नीचे गिराती है, वही उसे ऊपर भी ले जाती है। इसी विश्वास के कारण वाम-मार्ग में मद्य, मांस, मीन, मुद्रा और मैदुन से युक्त पंचमकार-पूजा का प्रचलन हुआ, जिससे कितनी ही बुराईयाँ उत्पन्न हुईं और शाक्य-धर्म दूषित एव कलुषित समझा जाने लगा। किन्तु, तत्रो में इस पूजा का जो रूप समझाया गया है, वह गृहित नहीं है। पहली अवस्था में तो मद्य, मांस, मीन आदि के सेवन की आज्ञा अवृण्य है, किन्तु, दूसरी अवस्था में उनके बदले किसी और वस्तु के सेवन का विधान है। तीसरी अवस्था में योग की प्रधानता दिखायी गयी है। और पंचमकार में से प्रत्येक का स्थान योग अथवा मनोविज्ञान की कोई-न-कोई क्रिया ले लेती है। तत्र-साधना की इस स्थिति का दुष्टयोजन करके **बौद्ध** सिद्धों ने जनता को चक्कर में डाल दिया था। भोग तो वे पंचमकार का ही करते

वे और बोलकर नाम भी वे मविरा, मास और नारी के ही लेते थे, किन्तु, जनता समझती थी कि उनका आशय कुछ और है।

वाममार्गियों के साथ कितनी ही ऐसी बातें देखी गयी हैं जिनका सभ्य, स्वच्छ एवं शिष्ट जीवन से कोई मेल नहीं है। उदाहरणार्थ, उनके बीच अलाब खाने का, अपेय पीने का और अगमनीय के साथ गमन करने का रिवाज रहा है। इन सारे भयानक आचारों का उद्गम शाक्त-दर्शन के इस विश्वास में था कि रमणीय और अरमणीय का भेद व्यर्थ है। ईत केवल वही नहीं है जहाँ हमारा चित्त आकृष्ट हो जाता है, प्रत्युत, वहाँ भी जहाँ जुगुप्सा और घृणा का प्राबल्य है, जिसे देखते ही हमारे भीतर आसक्ति नहीं, वितृष्णा उत्पन्न होती है। जिसका चित्त अद्वैत में स्थिर हो गया, वह मल और मिष्टान्न में कोई भेद नहीं देखता, वह श्रेष्ठ और अधम को एक समान समझता है। भेद ही द्वैत का कारण है। अतएव, वाममार्गी साधक प्रत्येक प्रकार के भेद को घटाते-घटाते, अन्त में, उसे शून्य पर पहुँचा देता है।

दक्षिणमार्गी (वैष्णव, शैव और कर्मकाण्ठी) साधक भी मानते हैं कि आत्मा पाशों में आवद्ध है। किन्तु, उनकी पाशों से छूटने की साधना और है। “मे त्वचा नहीं हूँ, मे मांस नहीं हूँ, मे अस्थि नहीं हूँ, मे रक्त और मज्जा भी नहीं हूँ”, इस प्रकार सोचते-सोचते, सबका निवारण कर, वे आत्म-ज्ञान प्राप्त करते हैं। यह नेति (Elimination) की प्रक्रिया है। किन्तु, वाममार्गी साधक उदात्तीकरण (Sublimation) की प्रक्रिया में विश्वास करते हैं। जीव जब शिव-शक्ति के केन्द्र से वियुक्त होकर उड़ा, तब से वह “हंस” की स्थिति में है। “हंस” को उलट कर जब तक वह “सह” अर्थात् “सोऽहम्” वृत्ति में नहीं पहुँचता, तब तक वह पाशों से मुक्त नहीं होगा। नर और नारी जब तक हंस की स्थिति में है, तभी तक वे एक दूसरे के निमित्त पाश हैं। जब दोनों के भीतर यह अनुभूति जाग्रत होती है कि हम हंस नहीं, शिव-शक्ति के सोऽहम्-प्रतिरूप हैं, तब उनके पाश छूट जाते हैं। शाक्त-धर्म में साधक का साधिका के साथ समागम आनुष्ठानिक समागम का प्रतीक है। शान्त योगाचार में हम “नाद” और “बिन्दु” का जो उल्लेख पाते हैं, वे इसी आनुष्ठानिक समागम के “नाद” और “बिन्दु” हैं तथा समाधि के आनन्द का मूर्तरूप इसी समागम का आनन्द माना जाता है।

तांत्रिक साधकों का विश्वास इस बात में रहा है कि पिण्ड और ब्रह्माण्ड, दोनों एक हैं। जो शक्ति महाब्रह्माण्ड में फैलकर मृष्टि की लीला का विस्तार करती है, वही पिण्ड (शरीर) के भीतर भी अपना कार्य कर रही है। मानव-शरीर के भीतर जो जीव नियम क्रियाशील है, वे ही भौतिक नियम बनकर ब्रह्माण्ड में काम कर रहे हैं। अतएव, सत्य के लिए आकाश-याताल छानने का प्रयत्न व्यर्थ है। सत्य मनुष्य के शरीर के भीतर छिपा हुआ है और उसे उपलब्ध करने का साधन भी मानव-शरीर ही है।

इसी विश्वास के कारण तंत्र-साधना में हठयोग की प्रधानता हुई। शरीर के भीतर छिपे सत्य को शारीरिक क्रिया से ही खोजने के लिए साधक योग के सिद्धा और दूसरे किस साधन का अवलम्ब ले सकते थे? हठयोग के साथ बहुत-से चमत्कारों का संयोग बहुत समय से चला आता था। किन्तु, तंत्र-साधकों ने हठयोग का बरण चमत्कार-प्रदर्शन के लिए नहीं किया। हठयोग को उन्होंने वह अभ्यास माना जिसके जरिये शरीर सत्यानुभूति का यंत्र बनाया जा सकता था। इस प्रकार, उपस्थ से लेकर ब्रह्मरन्ध्र तक साधको ने शरीर के भीतर छह चक्रों की कल्पना की। सबसे नीचे का चक्र मूलाधार है और सबसे ऊपर का सहस्रार। शक्ति का निवास मूलाधार में है और शिव का निवास सहस्रार पर। साधक का कर्तव्य है कि वह योग-क्रियाओं के द्वारा चक्रों का भेदन करे अर्थात् मूलाधार पर स्थित शक्ति को जगा कर उसे सभी चक्रों के भीतर प्रवेश कराते हुए सहस्रार पर पहुँचा दे। सहस्रार पर पहुँते ही शक्ति शिव से एकाकार हो जाती है और दोनों के एकत्र होते ही महासुख का अमृत फूट पड़ता है, जिसकी उपलब्धि साधक की परम सिद्धि कहलाती है। तंत्र-ग्रन्थों में साधक को बराबर आगाह किया गया है कि चक्र-भेदन की क्रिया वह गुरु की अनुपस्थिति में न करे।

शिव-शक्ति-मिलन के कुछ दूसरे प्रतीक भी हैं जिनका उल्लेख शंवागम और पुराणों में पाया जाता है। शरीर के वाम भाग में शक्ति बगती है और दक्षिण भाग में शिव। एक ही शरीर में शिव और शक्ति का एकत्र निवास, यही अर्धनारीश्वर की कल्पना है। योग-दर्शन के अनुसार दक्षिण श्वास का नाम पिगला है जिसमें शिव का निवास है और वाम श्वास का नाम इडा (अथवा इगला) जिसमें शक्ति निवास करती है। साधक का कर्तव्य है कि वह पिगला और इगला को एक स्थान पर लाकर उन्हें एकाकार कर दे। श्वासों के इस एकीकरण का पाणिभाषिक नाम सुष्टम्भा है जब वे गुरु-दुमरे से बड़ कर या घट कर नहीं चलते, जब वे तटस्थ स्थिति में पहुँच कर समरसता को प्राप्त होते हैं। इसी प्रकार, शरीर और मन के द्वन्द्वों को भी तटस्थ बनाना, उन्हें समरसता की अवस्था में ले जाना तंत्र-साधना का ध्येय है। योग के साथ काम का मिश्रण तंत्र-मायियों ने इस विचार से किया कि साधक और साधिका, दोनों इस अनुभूति तक पहुँच सकें कि, बान्धव में, वे नर-नारी नहीं, प्रत्युत, उससे भिन्न कोई और तत्व हैं जिसमें लैंगिक भेदों का आरोप नहीं किया जा सकता, जो शुद्ध, बृद्ध और सभी लिंग-वाचक गुणों से स्वतंत्र है।

वामाचार की साधना वे साधक नहीं कर सकते जो अभी पशु-कोटि में हैं। यह उन साधकों के लिए विहित है जो बीर-कोटि में पहुँच चुके हैं। किन्तु, वामाचार शाक्य-धर्म की अन्तिम साधना नहीं है। इसके आगे "सिद्धान्त" और "कौल", ये दो मोपान और हैं। सिद्धान्त की कोटि में साधक तब पहुँचता है, जब उसे अनुभव से यह ज्ञात हो जाता है कि भांग और त्याग, दोनों निःसार हैं; प्रवृत्ति और निवृत्ति,

विधि और निषेध, इनमें कोई तत्व नहीं है ; सारी सृष्टि अन्तःशून्य है और शिव-शक्ति के सिवा और किसी भी तत्व का कहीं अस्तित्व नहीं है। यह विभ्यावस्था है। उससे ऊपर कौल स्थिति है जो वैदिकों की ब्रह्मानुभूति के समान निर्विकल्प और शब्दातीत है। कौल शब्द "कुल" से बना है, जो बहुत-कुछ ब्रह्म का ही अर्थ देता है।

यह विचार तर्क-सम्मत है कि जीव मुक्त तभी हो सकता है जब उसके सारे पाश छूट जायें। पाशों में से कामिनी और कांचन, ये दो पाश महाभयानक हैं। वैदिक धर्म के अन्दर जो भी सप्रदाय बने, उन्होंने यही सिखाया कि मोक्ष-प्राप्ति के लिए माया के पाशों से छूटना अत्यन्त आवश्यक है। कर्मवादियों ने कर्म के द्वारा, ज्ञानमार्गियों ने ज्ञान के द्वारा और भक्तों ने भक्ति के द्वारा इन्हीं पाशों से छूटने का प्रयास किया। एक शाक्त-धर्म ही ऐसा निकला, जिसने यह कहा कि माया के असत्य होने के कारण, उसके गढ़े हुए पाश भी असत्य हैं। वे कुछ नहीं में कुछ होने के भ्रम-मात्र हैं। अतएव, उनसे भागना व्यर्थ है। उन्हें अगीकार करके उनका उदात्तीकरण ही योग्य है। कामिनी माया का सबसे प्रबल पाश मानी जाती थी। सभी मुक्तिकामी उसी को छोड़कर संन्यास लेते थे और उनमें से असंख्य लोग वन में भी नारी-सुख के लिए मन-ही-मन तड़पते थे। शाक्त-धर्म ने अपने बीर-कोटि के साधकों से कहा, तुम उस स्थिति में आ गये हो, जब नारी-समागम भी तुम्हारे लिए पाश नहीं, उदात्तीकृत आनन्द का ही प्रतीक होगा। तुम इन भाव से समागम करो कि प्रत्येक पुरुष में शिव और प्रत्येक नारी में शिवा प्रच्छन्न हैं और जहाँ भी नर-नारी का समागम होता है, वहाँ असल में, शिव और शक्ति ही समागम कर रहे हैं। अन्य धर्मों ने काम को पाप माना था। शाक्त साधकों ने उसे भी पवित्र कर्म मान लिया।

शाक्त-तंत्र मानते हैं कि मत्रों में शक्ति होती है, मत्रों की शक्ति का परिणाम होता है ; देवताओं का अस्तित्व है और सिद्धियाँ, यदि सही ढंग से खोजी जायें तो, वे प्राप्त होती हैं तथा साधनाओं के द्वारा मनुष्य, सचमुच ही, उन्नति करते-करते एक दिन सच्चिदानन्द-स्वरूप हो जाता है। वैदिक धर्मों के ज्ञान, भक्ति और कर्म शाक्त-मत में भी चलते हैं, किन्तु, अपने ढंग पर। सांख्य से शाक्त-दर्शन का एक बड़ा भेद इस बात को लेकर है कि सांख्य-दर्शन में प्रकृति जड़ एव पुरुष चेतन है अर्थात् नारी जड़ तथा नर जीवन्त है। किन्तु, शाक्त-मत में जड़ता का आरोप नर (शिव) पर किया गया है, चेतना उसमें शक्ति (नारी) की चालना से उत्पन्न होती है। इस विश्वास का परिणाम यह हुआ कि शक्ति (दुर्गा, काली आदि) की जो भी प्रतिमाएँ बनी उनमें शक्ति शिव की पीठ पर खड़ी दिखायी गयी है।

### तंत्र-साधना की परम्परा

सदैव से तंत्र-साधना के साथ गृह्यता का एक सधन वातावरण रहता आया है।

इस गुह्यता का आचार यह माना जाता है कि तंत्र की क्रियाएँ प्रच्छन्न रहने पर ही फल-वती होती हैं। किन्तु, एक कारण यह भी हो सकता है कि वामाचार को जनसाधारण हमेशा शका की दृष्टि से देवता या, अतएव, साधकों ने अपनी साधना को गुप्त रखने में ही अपना कल्याण समझा।

योग और सिद्धि के चमत्कार बुद्ध भी जानते थे। उन्होंने स्वयं भी आस्फाणक-योग (अपने-अप को विस्तृत करने की क्रिया) का अभ्यास किया था। उनके अपने शिष्य भारद्वाज जब श्रेष्ठी का पात्र ग्रहण करने को बहकर आकाश में ऊपर उठे थे, तब बुद्ध ने उनके इस चमत्कार-प्रदर्शन की निन्दा की थी। अतएव, मंत्र, योग और सिद्धि की साधना भारत में, छिपे-छिपे, बहुत पहले से आ रही थी, इसमें सदेह नहीं है। किन्तु, यह सत्य प्रतीत होता है कि तंत्र-मार्ग का अति-विकास महायान के बादवाले सिद्ध साधुओं ने किया।

हाक्टर विनयनीय ब्रह्मचार्य का अनुमान है कि बौद्ध भिक्षु अधिकतर युवक हुआ करते थे और, प्रायः, युवती नारियाँ भी भिक्षुणी बनकर सध में प्रवेश करती थी। इन साधकों के लिए यह अर्भभव था कि वे ब्रह्मचार्य का निर्वाह कष्टार्थ में कर सकें। अतएव, अपने स्वल्पन को सार्थक सिद्ध करने के प्रयास में वे बौद्ध मत के बाहर प्रचलित तंत्र-मार्ग की अपनाने लगे। चूंकि उनकी क्रियाओं का समर्थन बौद्ध धर्म-शास्त्र नहीं करते थे, अतएव, उन साधकों ने अपने ममाज को गृह्य नाम दिया और जब गृह्य-समाजियों की संख्या बढ़ गयी, तब वे अपना धर्म-शास्त्र लेकर प्रकट होने लगे। बौद्ध तंत्रवादियों का पहला धर्मशास्त्र "गृह्य-समाज-तंत्र" था। इस ग्रन्थ में स्वयं बुद्ध से यह कहलाया गया है कि तंत्र-मार्ग का बौद्ध मत से विरोध नहीं है। किन्तु, यह शास्त्र छिपाकर इतने दिनों तक इसलिए रखा गया था कि पहले के लोग इसे समझने को तैयार नहीं थे।

गृह्य-समाज-तंत्र की दार्शनिक सामग्री असंग-कृत प्रजापारमिता से ली गयी बतायी जाती है और उसमें वर्णित आचार "मज्झिमुलकल्प" के आचार पर है। असंग आचार्य वसुधन्वु के भाई थे जो पेशावर में रहते थे। वसुधन्वु ने अभिधर्म-कोश लिखा और अवगयोगाचार-मंत्रदाय के प्रवर्तक माने जाते हैं। असंग का समय चौथी शताब्दी है और मज्झिमुलकल्प का मूल-रूप दूसरी या पहली शताब्दी में ही बन चुका था। अतएव, अनुमान यह होता है कि महायान की दार्शनिक मकियों में ही बौद्ध धर्म तंत्र-मार्ग की ओर झुकने लगा था एव चौथी शताब्दी के अरुण-वत्, मरुचर्य के, तंत्रमार्ग ही हो गया।

### गृह्य-समाज-तंत्र की विशेषताएँ

गृह्य-समाज-तंत्र ने बौद्ध-मत में सर्व-साधुओं की बतों का समावेश किया। बुद्ध ने केवल इतना कहा था कि कुछ साधनात्मक से माया नहीं मिलता, न वह भीम में आसक्त है।

होने से प्राप्त होता है। गुह्य-समाज-संज्ञ ने खुली घोषणा कर दी कि सांसारिक सुखों से मुंह मोड़कर शरीर को दंडित करना निर्वाण की राह नहीं है। निर्वाण की सही साधना यह है जो इंद्रियों को तृप्त ग्वकर की जाती है। पहले के धर्मचार्यों ने यह कहा था कि बुद्धत्व की प्राप्ति अनेक जन्मों में किये गये तपश्चरणों का परिणाम है। गुह्य-समाजियों ने कहा, बुद्धत्व एक जन्म में भी प्राप्त हो सकता है।

गुह्य-समाजियों का दूसरा नवीन अवदान यह था कि उन्होंने योग और समाधि में शीघ्र सफलता पाने के लिये शक्ति-सेवन (नारी की पूजा अथवा उसके सहयोग) को अनिवार्य बनया। कहते हैं, पूजा में त्रिया-सहयोग की आवश्यकता पहले-पहल गुह्य-समाज-ज्ञ में ही (यानी तीमरी शताब्दी में) बतायी गयी। उससे पूर्व के तत्र-साहित्य में इसका उल्लेख नहीं है।

### वज्रयान और मंत्रयान

गुह्य-समाज-ज्ञ के प्रभाव से भारत में महायान गौण एव वज्रयान प्रमुख होने लगा। महायान ने वज्रयान को भिन्न करनेवाली कई मान्यताएँ और कितने ही सिद्धान्त काम के प्रभाव से पसित दिखायी देते हैं। वज्रयान, यह नाम ही इसलिए चला कि महायान का जो 'शून्य' था, वह वज्रयानियों द्वारा "वज्र" कहा जाने लगा, क्योंकि "शून्य" "वज्र" के समान ही अक्षय और अविनश्य होता है। फिर वज्रयानियों ने महायान की "शून्यता" एव "कृष्ण" को, क्रमण, "प्रज्ञा" एव "उपाय" के नाम दे दिये और इन दोनों के मिलन को "युगनद्ध" की दशा बताकर उसे ही प्रत्येक साधक का अन्तिम लक्ष्य ठहराया। "शून्य" (अदि तत्व जिमसे सृष्टि उत्पन्न होती है) और "विज्ञान" (यानी चेतना), ये दो शब्द महायान के माध्यमिक एव विज्ञानवादी, दोनों ही सप्रदायों में प्रयुक्त होते थे। वज्रयानियों ने उनके साथ "महासुख" नामक एक तीसरा तत्व भी जोड़ दिया। वज्र-यानी साधक प्रज्ञा (यानी शून्य) को निष्क्रिय ज्ञान मात्र मानते हैं और उसे स्त्री समझते हैं। उपाय पुरुष तत्व है और वह क्रियाशील भी है। इन दोनों तत्वों के मिलन को वज्रयान सिद्धि के लिए परमावश्यक मानता है। इस मिलन की समरस अवस्था ही वह "महासुख" है, जो वज्रयानियों का परम ध्येय माना जाता है। वज्रयानियों की कल्पना यह रही कि बोधिचित्त साधक को ऊर्ध्वमुख होकर अपनी यात्रा पृथ्वी के ऊपर की ओर आरंभ करनी पड़ती है। इस यात्रा-क्रम में साधक के सामने, एक के बाद एक के क्रम से, पच्छीम लोक आते हैं, जो सभी त्पाज्य हैं। सबके ऊपर जो ध्वनीसर्वा लोक है, वही शून्य है। उस शून्य के साथ रमण करने में जो महासुख है, उसे छोड़कर कोई भी साधक वापस जाना नहीं चाहता। यही निर्वाण है।



गुह्य-समाज-तंत्र के आरम्भिक अध्यायों में मन्थान पर विशेष जोर दिया गया है। सैकड़ों पृष्ठों के सूत्रों का पाठ शीघ्रता से करना कठिन था। यह कठिनाई वैदिक धर्म को भी अनुभूत हुई थी। इसीलिए, ब्राह्मणों ने भागवत का चतुःश्लोकी भागवत और गीता की सप्तश्लोकी गीता बनाकर प्रार्थना करनेवाले श्रद्धालु लोगों का काम आसान कर दिया था। लगता है, उन्हीं की देखा-देखी बौद्ध भिक्षुओं ने भी लंबे-लंबे सूत्रों को छाँटकर पकित-दो-पकित की धारणियाँ बना लीं। “इन्हीं धारणियों को और सक्षिप्त करके मंत्रों की सृष्टि हुई।” यह इसलिए भी आवश्यक हो गया, क्योंकि गुह्य-समाज-तंत्र न यह स्थापना रखी कि ध्यानी बुद्ध पाँच है, जिनमें से प्रत्येक रूप, वेदना, सज्ञा, सस्कार और विज्ञान, इन पाँच स्कन्धों में से किसी एक पर शासन करते हैं। यही नहीं, गुह्य-समाज ने यह भी बताया कि प्रत्येक ध्यानी बुद्ध के साथ एक शनिन विराजती है और उनके परिवार में अनेक बाँधिसत्वों का स्थान है। इन मंत्रों देवी-देवताओं की उपासना के लिए मंत्रों की अलग-अलग रचना की गयी और साथ-साथ विश्वास करने लगे कि मंत्रों के जप और मंत्रों के लेखन तथा ध्यान-मात्र से उन्हें सिद्धि प्राप्त हो सकती है।

कालचक्र-यान का विकास भारत से बाहर हुआ था और बाहर से ही यह यान बंगाल और असम में पहले-पहल पाल-युग में पहुँचा। यह यान मंत्र की सम्यक् सिद्धि के लिए तिथि, मुहूर्त, नक्षत्र और राशि पर जोर देता था। अतएव, कालचक्र-यान न मंत्रों का सम्बन्ध ज्योतिष की गणना में भी जोड़ दिया।

महायान, यद्यपि, मूल बौद्ध धर्म से भिन्न मार्ग पर था, किन्तु, उसके भीतर कदाचार नहीं था। पर, जब वज्रयान का प्राधान्य हो गया, बौद्ध सध अत्यंत बीभत्स कर्म करने-वालों का अड्डा बन गया। गुह्य-समाज-तंत्र ने खुली धोषणा की थी कि वज्रयानों साधु को नियमों से सर्वथा स्वाधीन होकर विचरने से भी पाप नहीं लगता है। जब उस तंत्र का बोलवाला हुआ, बौद्ध साधक, सबमुच ही, औघड हो गये। “वज्रयान के विद्वान् प्रतिभाशाली कवि चौरामी सिद्ध विलक्षण प्रकार से रहा करते थे। कोई पनही बनाया करता था, इसलिए, उसे पनहीपा कहते थे। कोई कबल ओंठे रहता था, इसलिए, उसे कमरीपा कहते थे। कोई डमरू रखने से डमरूपा, कोई ओग्वल रखने से ओखरीपा कहा जाता था। ये लोग शराब में मस्त, खोपड़ी का प्याला लिये, श्मशान या विकट जंगलों में रहा करते थे। ये लोग खुल्लमखुल्ला स्त्रियों और शराब का उपभोग करते थे। राजा अपनी कन्याएँ तक इन्हें प्रदान करते थे।”

### सहजयान

निवृत्तिमूलक साधनाओं का इतिहास, एक प्रकार से, मनुष्य की वेदनाओं का इतिहास है, उसकी पीड़ाओं और बँधेनियों का इतिहास है। धर्माचार्यों ने यह उपदेश दिया

१. बुद्धचर्या—राहुल सांकृत्यायन

कि कामिनी से भागो, कचन से भागो एवं सुयष्ट और समादर को सन्देह से देखो, क्योंकि ये लुभावती ऋद्धियाँ तुम्हें घेर कर संसार में पचाने के लिए हैं। किन्तु, व्यवहार में देखा यह गया कि जो कंचन से भागने में समर्थ हुआ, वह कामिनी में अटक गया और जो कामिनी के पाश से भी छूटा, वह कीर्ति को नहीं छोड़ सका। कुछ थोड़े लोग ऐसे खरूर हुए जो किसी भी बन्धन में नहीं थे। किन्तु, वे हमेशा अपवाद रहे हैं। अपार मानवता तो आसक्ति और बैराग्य तथा मोग और उपवास के बीच झटके ही खाती रही है। यह भी अचरज की बात है कि मानवता की इस विपुल वेदना का समादर किसी भी धर्म ने नहीं किया। धर्म, दार्शनिक दृष्टि से प्रवृत्तिमूलक हों अथवा निवृत्तिमूलक, द्वैतवादी हों अथवा अद्वैतवादी, घूम-फिर कर वे यही सिखावन देते हैं कि भूत और आत्मा दो हैं, मँटर और स्पिरिट, ये परस्पर मित्र नहीं, शत्रु हैं तथा जो भूत को अपनाता है, वह शैतान का शिष्य है। जिसे ईश्वर को पाना है, जिसे अपना परलोक सुधारना है, उसे द्रव्य से दूर और आत्मा के निकट रहना चाहिए।

इस प्रसंग में जो धकाएँ हमारे मनों में उठती हैं, वे प्राचीन मनुष्यों के मनों में भी अवश्य उठती होंगी। किन्तु, उनका सही उद्घोष प्राचीन काल में सुनायी नहीं पड़ा। वहाँ या तो वे लोग हैं जो चार्वाक-पन्थी हैं अथवा वे लोग हैं जो कीर्ति, कचन और कामिनी की ओर बिसकने को नैतिक स्वलन मानते हैं। वाममागियो और वज्रयानियो ने इस स्वलन पर यौगिक और आनुष्ठानिक चमक डालने की कोशिश खरूर की, किन्तु, वे भी यह नहीं कह सकते कि नर के भीतर नारी के निमित्त और नारी के भीतर नर के निमित्त जो आकर्षण है, वह अपने-आप में सहज, स्निग्ध तथा पवित्र है और धर्म से उसका विरोध नहीं है। वाममार्गी अपने को अद्वैतवादी कहते थे, किन्तु, ईश्वर और प्रकृति को दो मानने का भाव उनमें भी था, क्योंकि नर-नारी-समागम की सार्थकता वे भी आनुष्ठानिक रूप में ही मानते थे। और वज्रयानी साधु डोम्बी, नटी, रजकी, चांडाली और ब्राह्मणी का उपभोग तो करते थे, किन्तु, यह कहकर कि वे नारी नहीं, बौद्ध तत्र की मनोवैज्ञानिक (साइकिक) शक्तियाँ हैं। यही कारण है कि वज्रयानियो का नारी-सेवन कुरूप, कुत्सित और बीभत्स हो गया। नर-नारी-समागम की सारी सार्थकता प्रेम को लेकर है। जहाँ प्रेम नहीं है, वहाँ ऐसे सारे समागम पाप हैं, छल हैं, अन्याय और दुराचार हैं। वाममागियो और वज्रयानियो ने नारी-समागम किया, यह कोई बहुत बड़ा अन्याय नहीं था। अन्याय और व्यभिचार वह इसलिए हो गया कि उन्होंने नारियों को अपना प्रेम नहीं दिया और संसार को उन्होंने इस धोखे में रखा कि नारी उनकी प्रेम-प्राप्ति नहीं, आध्यात्मिक उत्थान की सीढ़ी-मात्र है।

बुद्धदेव ने बौद्ध-मत का आधार चारित्रिक समय पर रखा था। दार्शनिक पक्ष में उनका भाव यह था कि साधक अव्याकृत विषयों पर चिंतन नहीं करें, क्योंकि वैसे चिंतन से कोई सुस्पष्ट परिणाम नहीं निकलता। ये दोनों ही बातें बाद के बौद्ध साधकों

को भारी लगने लगी। चारित्रिक संयम में कृटियाँ तो बुद्ध के समय में ही आरंभ हो गयी थीं, किन्तु, वे खुलकर कही नहीं जाती थी। अज्ञानता की अवहेलना महायान में आरंभ हुई और चारित्रिक कृटियों को सार्थक सिद्ध करने की चेष्टा बज्रयान ने शुरू की। जब सभी बंधन टूट गये और रास्ता-काफ़ी आसान हो गया, तब लगभग दसवीं सदी में जाकर, बज्रयान का एक संप्रदाय अपने को सहजयान कहने लगा। असल में, सहजयान और बज्रयान के बीच आरंभ में विशेष भेद नहीं था। भिन्न वे तब हुए, जब सहजयान बौद्ध-मत को छोड़कर वैष्णव-मत की ओर चला गया।

बज्रयान की तरह सहजयान में भी आचार पहले बदले थे और बढ़ते हुए आचारों का समर्थन करने की उपयुक्त दार्शनिक विचार पीछे से तैयार किये गये। इसलिए, बज्रयान और सहजयान की दार्शनिक चिंतन का फल नहीं, बल्कि उनके दर्शन को ही साधकों के आचारों का परिणाम समझना चाहिए।

बज्रयानी-सहजयान का दार्शनिक मिथान्त यह बना कि मर्त्य का आरंभ बोधिसत्त्व से हुआ है जो सहज ही उद्भूत है, जो किसी अन्य शक्ति का निर्माण नहीं है। बोधिसत्त्व शून्यता और करुणा का समन्वित प्रतीक है। शून्यता महाज्ञान अथवा प्रज्ञा को कहते हैं, जो निष्कल है, जैसे शाक्त-धर्म में शिव निष्कल और जड़ माना जाता है। करुणा दया और मैत्री की प्रेरणा है, जो सक्रिय और गतिशील है। सक्रिय और गतिशील होने के कारण करुणा का नाम उपाय हुआ। प्रज्ञा निर्वृत्ति और उपाय प्रवृत्ति है। जिनके भीतर प्रज्ञा और उपाय परस्पर एक हो गये, अर्थात्, प्रवृत्ति और निर्वृत्ति का भेद मिट गया, वह साधक सिद्ध हो जाता है।

शाक्त दर्शन के समान सहजयान भी यह विश्वास करता था कि सत्य का निवास शरीर में है और शारीरिक क्रियाओं के द्वारा ही वह प्राप्त किया जा सकता है। और शारीरिक क्रियाओं के विकास के लिए बौद्ध सहजयानी भी योग का ही आश्रय लेते थे। हाँ, योग-विषयक कुछ पाणिभाषिक शब्द उन्होंने अपने बना लिये थे। उदाहरणार्थ, शाक्त योगियों का विश्वास छह या आठ चक्रों में था, किन्तु, बौद्ध सहजयानी केवल चार चक्रों में विश्वास करते थे, जिनके नाम मणिपूर-चक्र या निर्माण-चक्र (नाभि के समीप), अनाहत-चक्र या धर्म-चक्र (हृदय के समीप), सभोग-चक्र (श्रीवा के समीप) और उत्पीठ कमल (सहस्रार) थे। इसी प्रकार, शाक्त योगियों की विंगला, इगला और सुषुम्ना को भी सहजयानी साधक प्राण, अपान और अवधूतों कहा करते थे। सहजयानियों का यह भी विश्वास था कि प्रत्येक नारी प्रज्ञा और प्रत्येक नर उपाय का प्रतीक है तथा उनकी साधना का साफल्य इस बात में है कि वे अपने भौतिक रूप का अतिक्रमण करके इस अनुभूति पर स्थित हों कि वे नर-नारी नहीं, सच्चिबुध ही, प्रज्ञा और उपाय के स्वरूप हैं। बोधिसत्त्व की स्थिति को सहजयान महासुख की स्थिति मानता है और उसका विश्वास है कि यह स्थिति प्रज्ञोपाय (नर-नारी-समागम) से ही सम्भव है।

### काम-योग

त शाचार, वैष्णवयान और सहजयान साधना के उस स्वरूप की खोज करते रहे, जिसमें काम और अध्यात्म, योग और नर-नारी-समागम के बीच कहीं कोई समान भूमि पायी जा सके। धर्माचार्यों ने नर-नारी-समागम की मनाही की थी, सभी स्थूल मीन्द्रय को उन्होंने शका की दृष्टि से देखने का उपदेश दिया था और बार-बार यह बताया था कि शरीर को कष्ट पहुँचाये बिना आत्मा की शक्ति का विकास नहीं होगा। किन्तु, व्यवहारत, देखा यह गया कि शरीर को कष्ट पहुँचाने की प्रक्रिया, अन्तत, आत्महनन की प्रक्रिया के समान है और कृच्छ्र साधनाओं का मार्ग जीवन नहीं, मृत्यु का मार्ग होता है। जीवित मनुष्य कोमल, मृदुल और उष्ण होता है। किन्तु, मरने पर वह कठोर और ठंडा हो जाता है। साधक कृच्छ्र साधनाओं का जितना ही अधिक अभ्यास करते, जीवन और प्रकृति से वे उतने ही अधिक दूर निकल जाते थे। और उस पर भी सुखे-से-सुखे काठ के भीतर भी, स्पर्श माथ से, हृगियाली की लहर दौड़ पड़ती थी। बड़े-से-बड़े साधक नागियों की मगति पाते ही पिघल पड़ने थे। ये नारी बाते इस बात की सूचना थी कि प्रकृति के वेग को रोकना बठिन है, सारे योग झूठे और सारी साधनाएँ बेकार हैं। तब भी, साधक योग का महागलिये रहे, बरोंकि पातजल-योग-दर्शन ने समाधि-सुख को निरुसोम आनन्द कहा था और यह भी मकेत दिया था कि इस महासुख तक जाने की एक राह तो योग है जो शरीर और मन की सम्मिलित क्रिया की राह है, किन्तु, वहाँ पहुँचने की एक दूसरी राह प्रणय-समाधि की राह भी हो सकती है यदि वह योग-सम्मत एवं अनुशासनों से युक्त हो। सहजयान ने "काम" और "योग" को एकाकार करने के अनेक मार्ग अपनाये। उनमें से एक मार्ग यह भी था कि चूँकि काम-सुख का मुख्य कारण विन्दु-पात है, इसलिए, साधक विन्दु को क्षरित होने से बचाये और उसे उलट कर उष्णीष-कमल में पहुँचा दे। इस दुष्कर कार्य में जो सिद्धि प्राप्त करते थे, वे "ऊर्ध्वरेता" समझे जाते थे। कहते हैं, अबधूत की सिद्धि इसी दुष्कर साधना की सिद्धि थी और जो साधिका अबधूत से सहयोग करती थी, वह अबधूतिनी कहलाती थी। इस साधना से साधक को यह मानसिक तीस भी मिल जाता था कि नारी का उपभोग उसने वासना के लिए नहीं किया है।

### बैष्णव-सहजिया-संप्रदाय

काम से उत्पन्न जो बेबैनिया साधको को हीनयान के समय से तग करती आ रही थी, वे बैष्णव-सहज-संप्रदाय में आकर बहुत ही न्यून हो गयी। प्रकृति से मुक्त करने में साधक बराबर पराजित होते आये थे, किन्तु, इस पराजय को स्वीकार करने अथवा प्रकृति से झुलकर समझौता करने में उन्हें बराबर एक प्रकार की शिष्टक रही थी जो और कुछ नहीं, मन के विरुद्ध एक तकली मन को कायम रखने की चेष्टा का परिणाम

धी। वैष्णव-सहजयान में आकर यह सिद्धक कमजोर हो गयी। यदि आज की भाषा में कहें तो वैष्णव-सहजयानियों की मानसिकता यह थी कि विधि और निषेध, दोनों अप्राकृतिक कार्य हैं। किसी वस्तु से परहंज करने के निमित्त चेतना को बराबर सिकोड़ते चलना कोई अच्छा काम नहीं है। इसी प्रकार, किसी अन्य वस्तु को कांक्ष्य समझ कर दिन-रात उसी के पीछे दौड़ते चलना भी अपकर्म है। चेतना को बलपूर्वक प्रवर्तित करना भी निसर्ग के उतना ही विरुद्ध है जितना उसे जबरदस्ती सिकोड़ने का प्रयास। मन जब भी भय, लोभ या तूष्णा से ग्रस्त होकर काम करता है, तब उसका कार्य अप्राकृतिक होता है। इसी प्रकार, मन के कार्य तब भी अप्राकृतिक होते हैं, जब वह किसी वस्तु से यह सोचकर भागता है कि यह प्रिय होने पर भी परिग्रह्य है। इन्द्रियों पर तलवार उठाकर पहरा देने का मार्ग सुख का मार्ग नहीं है। और सुख का मार्ग वह भी नहीं है जहाँ हम आकुलतापूर्वक मुख की खोज अथवा उसका आह्वान करते हैं। सच्चे महासुख का कमल उस सरोवर में विलता है जिनमें कोई भी लहर नहीं है, विधि की भी नहीं और निषेध की भी नहीं, जो सहज, शीतल और सुशान्त है।

वैष्णव-सहजयान नें हठयोग को हटाकर उसके स्थान पर राजयोग को अधिष्ठित किया, यह सोचकर कि रेचक-कुम्भक की क्रिया शरीर और मन को ल्वाठी से हाँक कर समाधि में ले जाने की क्रिया है। सात्त्विक समाधि वह है जिसमें चित्तवृत्तियाँ आप-से आप निरुद्ध हो जाती हैं। बौद्ध-सहजयानी सृष्टि का उद्गम महज बोधिविनि को मानते थे, वैष्णव-सहजयान नें बोधिचित्त को हटाकर उसकी जगह पर "प्रेम" को अधिष्ठित कर दिया और यह कहा कि प्रेम स्वाभाविक है, वही महज है, वही सर्वशक्तिमान् है। सृष्टि का जो आदि तत्व है, वह प्रेम है और वही सहज भी है। महज नें ही, मात्र लीला के लिए, अपने-आप को दो रूपों में विभक्त कर दिया है, जिनमें से एक रूप "रस" और दूसरा "रति" है। सहज-मार्ग में "रूप" "प्रेम" है और "रति" उसे उद्गारित तथा उसका पालन करनेवाली शक्ति। रस के प्रतीक कृष्ण और रति की प्रतिमा राधा हैं। ससार में जितने भी पुरुष हैं, वे कृष्ण के रूप हैं और जितनी भी नारियाँ हैं, वे राधा के प्रतिरूप। "रूप" हमारा बाह्य आवार है, हमारा असली "स्वरूप" हमारे भीतर छिपा है। सहज साधना के अनुसार नर-नारी का ध्येय "रूप" के भीतर छिपे "स्वरूप" को पहचानना है। जब उन्हें स्वरूप-ज्ञान हो जाय, तब वे प्रेम के आवेश में परम्पर आलिंगन कर सकते हैं। स्वरूप के ज्ञान के बिना, मात्र रूपों के मिलन में, आनन्द नहीं है। "समरस" अथवा "सहजानन्द" वह है, जो स्वरूप-ज्ञान से सभूत समाधि से उत्पन्न होता है। पातञ्जल, योग-दर्शन में कहा गया है कि मन की प्रक्रियाएँ जब समाधि में जाकर शांत हो जाती हैं, तब योगी अपने "स्वरूप" में स्थित होता है। सहजिया-संप्रदाय के अनुसार जब मन की बाहरी और भीतरी क्रियाएँ आनन्द की उच्चतम अनुभूति में विलीन हो जाती हैं तब हम अपने सच्चे स्वरूप में होते हैं, जो हमारा सहज स्वरूप है।

आधुनिक मनोविज्ञान की भाषा में कहा जाय तो यही बात इस प्रकार से कही जायगी कि काम का आध्यात्मिक आनन्द वहाँ उपलब्ध होता है, जहाँ प्रेमी-युगल केवल शरीर के धरातल पर ही नहीं मिलते, प्रत्युत, जब उनके मन और उनकी आत्माएँ भी एकाकार हो जाती हैं। समरस आनन्द की वह भूमिका है जहाँ पहुँच कर “मे” और “तू” का भेद नहीं रहता, जब नर और नारी अपने बाह्य-स्वरूप का अतिक्रमण करके किसी निर्विकल्प, निर्विशेष स्थिति में पहुँच कर सजातीत एव आनन्द-विभोर हो जाते हैं।

सचेष्ट प्रयास सुन्न नहीं, दुःख का कारण होता है, चाहे वह अप्रिय से बचने अथवा प्रिय को प्राप्त करने के लिए ही क्यों न किया गया हो। इसीलिए, सहजिया-संप्रदाय “विधि-मार्ग” के विरुद्ध चला गया। उसका अपना मार्ग “राग-मार्ग” हुआ अर्थात् वह मार्ग जिस पर चित्त और वृत्तियाँ अप्रयास चलती हो, स्वाभाविक रूप से गमन करती हो। इस संप्रदाय में परकीया का प्रेम भी तिन्ध नहीं है। प्रत्येक परकीया राधा है और प्रत्येक साधक कृष्ण तथा उनका प्रेम दूषित नहीं, विधुद्ध समझा जाता है। विधि-मार्ग की बाध्यता नहीं मानने के कारण सहजिया लोग सामिव-निरामिष आहार को भी कोई महत्त्व नहीं देते। पन्द्रहवीं-सोलहवीं सदी में यह मार्ग बंगाल में इतना लोकप्रिय हो उठा कि चैतन्य के उपदेश पीछे छूट गये और चैतन्य-संप्रदाय में ही “बैरागी-बैरागिनी-मार्ग” कायम हो गया, जिसका आधार मुक्त प्रेम था। कवि चड्डीदास को सहजिया-संप्रदाय अपना महाकवि मानता है। यह भी कहा जाता है कि सहजयान के भीतर प्रचलित पाँच मनोवैज्ञानिक शक्तियों (डोम्बी, नटी, रजकी, चाडाली और ब्राह्मणी) में से चड्डीदास रजकी के उपासक थे एव उनकी प्रेरणादात्री प्रेमपात्री रमा, सचमुच, रजक जाति की थी।

### मार का प्रतिशोध

साधक सिद्धार्थ जब सिद्धि के समीप पहुँच रहे थे, तब कहते हैं, मार ने उनकी समाधि तोड़ने के उद्देश्य से उन पर चढ़ाई की थी। मार की उस सेना में देवलोक की सुन्दर से सुन्दर युवतियाँ मौजूद थी। किन्तु, सिद्धार्थ डिगे नहीं। वे मार को जीत कर बुद्ध हो गये।

किन्तु, मार ने उन्हें क्षमा नहीं किया। वह अपना पुष्प-व्राण सँभाले, छिपे-छिपे, संधों में घूमता रहा और जब उसने देखा कि गैरिक चीवरों के नीचे रेशमी स्पर्श का लोभ सर्वत्र जाग चुका है, उसने संधों पर खुलकर चढ़ाई कर दी। भारत में बौद्ध धर्म के विनाश के कारण कई बताये जाते हैं, किन्तु, इस विनाश का सब से बड़ा कारण मार था।

भारत का बष्ययान-युग बौद्धिकता और इन्द्रियवाद के सघर्ष का काल था। उस समय बौद्धिकता का विकास वे कर रहे थे जो विचारक और दर्शनाचार्य थे, जिनका लक्ष्य जनता के बीच सम्मान पाना नहीं, प्रत्युत, दर्शन और तर्क की किसी गहन समस्या का

समाधान सोजना था। पाँचवीं शताब्दी से लेकर, प्रायः, दसवीं-ग्यारहवीं शती तक का समय, इस दृष्टि से, अत्यंत मेधावी लोगो का समय कहा जा सकता है, क्योंकि गौडपाद, कुमारिल, शंकर, चद्रकीर्ति और वाचस्पति मिश्र इसी काल में जनमें थे। किन्तु, विचारकों के वृत्त से बाहर जो साधकों का अपार समूह था, उसका ध्यान दार्शनिक विवेचन पर नहीं जाता था। उनकी जिज्ञासा केवल इस प्रश्न को लेकर थी कि काम को धर्म से कैसे मिलाया जाय और इस मिलन की सार्थकता दर्शन से कैसे सिद्ध की जा सकती है।

रवीन्द्रनाथ ने आदर्श मनुष्य की कल्पना इस रूप में की है कि उसे मन से सुसंस्कृत और तन से बर्बर होता चाहिए, अर्थात् मन में वह कोमल, दयालु और त्यागी हो, किन्तु, शरीर उसका पार्श्विक होना चाहिए। बृद्ध न अति-नप-क्लान्त देह को आध्यात्मिक साधनों के अनुपयुक्त तो कहा था, किन्तु, व्यवहारतः उन्होंने जिस साधना का प्रचार किया, उससे तप-क्लान्ति से छुटकारा नहीं था। अतएव, कहा जा सकता है कि मर्षों की स्थापना तत्कालतः न बर्बर मनुष्य की दबाकर की थी। किन्तु, बर्बर मनुष्य मरा नहीं। वह कभी मरता भी नहीं है। काल पाकर वह बर्बर मनुष्य मित्र-तानकर खड़ा हो गया और, सुल्लभसुल्ला, यह कहने लगा कि हमें भी वही सुख चाहिए जो गृहस्थ भोगते हैं। प्रत्युत, यह भी कि जिस कर्म से गृहस्थ पतित होता है, हमारा पतन उससे भी नहीं हो सकता।

कर्मणा येन वै सत्त्वाः कल्प-कोटि-शतान्यपि

यद्यप्यन्ते नरके छोरे तेन योगी विमुच्यते ।

(इन्द्रभूति-कृत .गनसिद्धि से)

अर्थात् जिन कर्मों के करने से सामान्य जीव करोड़ों कल्प तक नरक में पड़ा रहता है, उन्हीं कर्मों को करता हुआ योगी मोक्ष प्राप्त कर लेता है।

इस पर यदि कोई यह पूछता कि आप तो गृहस्थ नहीं, वैरागी हैं, तो इसका भी उत्तर बख्शानियों में तैयार कर रखा था।

तथा-तथा प्रवर्त्तते यथा न क्षुभ्यते मनः

सकृद्ध्ये चित्तरत्ने तु नैव सिद्धिः कदाचन ।

अर्थात् आचरण वैसा करना चाहिए जिससे मन में शोभ नहीं जगें; क्योंकि चित्तरत्न के क्षुब्ध होने पर सिद्धि कभी भी प्राप्त नहीं होती। यह निदान, बहुत-कुछ, आज का फायदीय निदान है जो गृहस्थों के लिए उचित माना जाता है। किन्तु, संन्यासी के मुख से ऐसी बातें आज भी घृणित ही मानी जायेंगी।

रिफार्मेशन से पहले की इटली में धर्म-सधो की नैतिक स्थिति का वर्णन करते हुए एक लेखक ने लिखा है कि "लोगों को उस समय धर्माचार्यों से घोर घृणा थी। ये धर्माचार्य खुलकर फीड़ा करते थे, खूब शराब पीते और शिकार खेलते थे तथा हमेशा वे बढ़िया

भोजन और घोंघरों की तलाश में रहते थे। सारा समाज यह मानता था कि स्वयं और पाहे जिसे भी मिल जाय, धर्माचार्यों को वह नहीं मिल सकता। लोगों का यह मत भी बन गया था कि ब्रह्मचर्य और गार्हस्थ्य का एक-मात्र भेद यह है कि गृहस्थ के केवल एक पत्नी होती है, किन्तु, ब्रह्मचारी दश पत्नियों से सम्बन्ध रख सकता है। यह भी कि जब तक गृहस्थों के पास पत्नियाँ हैं, ब्रह्मचारी को विवाह करने की आवश्यकता नहीं है। धर्माचार्य रखते थे और धर्म की भाषा में उसे "आत्मा की गाय" कहकर अभिहित करते थे।<sup>१</sup>

इटली के धर्माचार्य जिसे "आत्मा की गाय" कहते थे, भारत के वज्रयानी साधु उसे "मुद्रा" कहा करते थे। शाक्त-तंत्र में मुद्रा का अर्थ हाथों को उलट-पुलट कर बनाया जानेवाला रहस्यात्मक संकेत था अथवा कहीं-कहीं उसका अर्थ अन्न भी होता था, किन्तु, वज्रयान में आकर उसका अर्थ वह नारी हो गयी जो साधक की साधना में सहयोग देती थी। प्रज्ञोपाय-साधना में उपाय का प्रतीक तो साधक स्वयं होता था और प्रज्ञा का प्रतिनिधित्व कोई नारी करती थी, जो साधक को "महामुद्रा" कहलाती थी। साधक अपनी मुद्रा-साधना में इनमें मग्न रहते थे कि प्रज्ञा को व्यक्तित्व प्रदान करके उसे संबोधित करते समय उनके मुख से सदा उसके लिए डोम्बी, चांडाली, खबरी, योगिनी—जैसे शब्द ही निकलते थे। फलतः, उनकी योगिक अन्तःसाधना ब्राह्म-मुद्रा-साधना कही भीमिंत रहने लगी।<sup>१</sup>

वज्रयानी सिद्धों के चर्यापर्वों में हम नीच जाति की स्त्रियों के सम्बोधन बार-बार पाते हैं। यह प्रथा, कदाचित्, इसलिए चली कि उच्च वर्णों की नारियाँ उन्हें नहीं मिल पाती थी। अनएष, वे साधु निर्धन, अशिक्षित एवं भीड़ निम्नवर्गीय समाज की लड़कियों का हरण करके अपना काम चलाते थे। वाममार्गी साधु, कापालिक और वज्रयानी सिद्धों से जनता भय मानती थी, क्योंकि उनमें से कितने ही ऐसे थे, जो दौंसिक चमत्कार दिवा सकते थे, नाटक अथवा हिपनाटिस्म की क्रिया से लोगों को प्रभावित कर सकते थे। भय का एक कारण यह भी था कि लोग यह जानते थे कि वे साधु गृहस्थ की बहू-बेटियों को मंत्र से मोह कर अथवा बलात् चुरा कर हर ले जाते हैं और उन्हें मुद्रा बना कर सिद्धि प्राप्त करते हैं। कापालिकों और बौंसियों के व्यभिचार की कहानियाँ लोक-कथाओं में अब भी मौजूद हैं। मालतीमाधव नाटक में कापालिक का जो चरित्र दर्शाया गया है, वह भयानक, घृणापूर्ण और बीभत्स है।

तात्त्विक दृष्टि से वाममार्गियों और वज्रयानियों ने सोचा यह था कि योग के द्वारा हम काम-शक्ति का उदात्तीकरण करेंगे। काम का उदात्तीकरण करने में कुछ योगी

१. A Cultural History of Modern Age—By Egon Friedell.

२. उत्तर भारत की सत-परंपरा



सफल भी हुए होंगे, किन्तु, अपार साधुओं के लिए योग उनके व्यभिचार का पर्दा बन गया। एक बार बामनागियो का एक दल इस चिन्ता में पड़ा कि समाज में हमारा आदर कैसे बढ़ सकता है। सलाह मांगने पर गुरु गोरखनाथ ने उनसे कहा, यदि आप प्रतिष्ठा चाहते हैं, तो सब झगड़ छोड़कर योग-क्रियाओं से अपना सम्बन्ध जोड़ लें।<sup>१</sup> योग की साधना भारत में हमेशा ही आदरणीय और उच्च साधना मानी जाती थी, अतएव, जो भी योगी होता था, उसके स्वलन पर जनता अधिक ध्यान नहीं देती थी।

जिन दिनों महायान का आरम्भ हुआ, उन दिनों वैदिक धर्म में नरक की कल्पना बढमूल हो चुकी थी और लोग यह मानने लगे थे कि पाप की सजा नरक की यातना होती है। आश्चर्य है कि नरक का त्रास तत्र-मार्ग और ब्रह्मयान में नहीं बढ़ा। इन संप्रदायों के लोग स्वर्ग-सुख पाने के तो उपाय ढूँढते रहे, किन्तु, नरक के त्रासों पर उन्होंने खोर नहीं दिया। स्पष्ट ही, स्वर्ग की राह उन्हें व्यभिचार के भी भीतर से जानी दिखायी पड़ी थी। यदि व्यभिचार दंडनीय हो जाता तो सिर्फ स्वर्ग का रास्ता ही बन्द था। इसलिए, नरक की कल्पना से उन्होंने छुट्टी ले ली।

अनादि सत्य का रूप हमेशा एक समान रहता है, अर्थात् दिखायी वह कभी नहीं देता। किन्तु, उसकी ओर मुख करके मनुष्य हमेशा यह सोचता है कि हमारा धर्म क्या है। वेदों के समय यह धर्म प्रवृत्तिमूलक रूप में प्रकट हुआ था जिनकी शिक्षा यह थी कि कार्य करना धर्म है, अच्छा भोजन और अच्छा वस्त्र जुटाना धर्म है, पशु-पालना धर्म है, खेती और वाणिज्य करना धर्म है, अंगों को आलू और लँगडों का पाव देना धर्म है तथा देवताओं की स्तुति करना एवं शत्रुओं का मान-मर्दन करना भी धर्म है। वेदों के बाद जब उपनिषदों का समय आया, तब भी, निवृत्ति बहुत प्रबल नहीं हुई। प्रवृत्ति और निवृत्ति का समन्वित आदर्श उस समय जनक के आदर्श में प्रकट हुआ, जिसका सारांश यह था कि घर से भाग कर जंगल में रहना बहुत बड़ा धर्म नहीं है। धर्म की परीक्षा सत्सार के भीतर की जाती है। बायाँ हाथ नारी के स्कंध पर और दायाँ हवन-कुण्ड में, सच्ची परीक्षा इसी रूप में दी जाती है। जो इस मुद्रा में सफल जीवन बिता सके, असली धर्म उसी के चरित्र में है।

### निधिसायां बह्यमानायां न मे बहति किञ्चन ।

किन्तु, बुद्ध और महावीर ने एकपक्षीय धर्म चला दिया, संसार से भागो, क्योंकि, वहाँ कदम-कदम पर पाप बिछा हुआ है। यह पहली गलती थी। दूसरी गलती ब्रह्मयानियों ने की कि धर्म को उन्होंने पाप का आवरण बना दिया। गृहस्थ सुख भोगता है तो वह उसकी कीमत भी अदा करता है। सिद्धों ने सुख तो भोगा, किन्तु, उसकी कीमत नहीं चुकायी। यह पाप था।

१. मध्यकालीन धर्म-साधना

कैसा रहा होगा वह समय और वह समाज, जिसके विश्वास की पताका कोणार्क, पुरी, भुवनेश्वर और खजुराहो के मठों पर फहरा रही है? मठ के भीतर शिव या शक्ति की प्रतिमाएँ और मठ के ऊपर नर-नारी-समागम की नग्न मूर्तियाँ और काम के कर्म-चित्र, जिनकी ओर भाई-बहन एक साथ आँखें नहीं उठा सकते। इन मूर्तियों को देखकर आज का जनमत शरमाता है। क्या उन दिनों कोई जनमत नहीं था? आज का जनमत जनता बनाती है, अखबार और लेखक बनाते हैं। उस समय का जनमत साधु, सन्यासी, राजा और राजदरबारी तैयार करते थे और जनमत के ये सभी निर्माता परस्पर एक थे। यह कुहासा तब फटा, जब वैष्णव और शैव सन्तों के प्रभुत्व का समय आया, उससे भी बढ़कर जब मुसलमान आये। देखा गया है कि यह देश बाहरी आक्रमणों के समय ही आँखें खोलता है। बौद्ध साधुओं और सर्वों का सहार मुसलमानों ने किया, यह और बात है। बड़ी बात यह हुई कि बाह्य आक्रमणों की धमकी से देश के भीतर एक जागृति पैदा हुई और अन्ध-विश्वास का कुहासा काफी दूर तक फट गया।

### बाद के संतों पर सहजयान का प्रभाव

लगभग पाँच सौ वर्ष की साधना के बाद बौद्ध सिद्धों ने अपने उत्तराधिकारियों के लिए जो परंपरा छोड़ी, वह योग की परंपरा थी। वह इस विचारधारा की परंपरा थी कि मठ, मन्दिर, प्रतिमा और धार्मिक अनुष्ठान बेकार हैं, असली सत्य तो शरीर के भीतर छिपा हुआ है। इस सत्य की उपलब्धि भी शरीर के द्वारा ही की जा सकती है। एक स्थल पर गुह्य-समाज-तंत्र में ही कहा गया था कि चैत्य बनाना व्यर्थ है। बौद्ध-धर्म-ग्रन्थों के पाठ से कोई फल नहीं मिलता। त्रिरत्न की पूजा और यन्त्रों का निदिध्यासन भी बेकार है। योगी के लिए ये मारे अनुष्ठान फालतू हैं। वह साधक एव सामाजिक नियमों की पाबन्दी नहीं मानता। संक्षेप में उन्होंने जो परंपरा छोड़ी वह सहजयान की परंपरा थी और सहजयान भी अपने मूल रूप को छोड़कर निर्वन्ध जीवन का पर्याय हो गया था। सहजयान, यानी मन और इन्द्रियों को उनकी सहज-स्वाभाविक गति पर छोड़ देना। सहजयान, यानी मन और इन्द्रियों की माँगों की अवहेलना नहीं करना।

ज्ञानन्त पिअन्ते सुहँह रमन्ते णित पुराण-धम्मका-वि भरते  
अइस धम्म सिञ्जइ परलोअह, णाह पाय बसिऊ भयलोअह।

अर्थात् स्वैच्छापूर्वक खाने-पीने और सुख में रमण करने से परलोक बनता है और सांसारिक भय मिट जाते हैं।

जब कबीरदास का आधिपत्य हुआ, उस समय वैष्णव सहजयान अपने उत्कर्ष पर था। जहाँ तक योग की महत्ता और अनुष्ठानों की व्यर्थता का प्रश्न है, कबीर वज्रयानी परंपरा के उत्तराधिकारी हुए और उन्होंने ठीक उन्हीं दिशाओं में काम किया, जिन दिशाओं का सकेत वज्रयानी संतों ने किया था। फर्क यह रहा कि जो बातें बौद्ध साधुओं ने

कुरूप ङग से कही थी, उन्हें कबीर ने कला और साहित्य के स्तर पर पहुँचा दिया। किन्तु, यामाचार और तत्र को कबीर ने प्रश्रय नहीं दिया। जहाँ तक सहजयान वेदों का विरोधी, जाति-प्रथा का अलोचक, शास्त्रों का निन्दक और अनुष्ठानों के विरुद्ध था, वहाँ तक कबीर सहजयान के उत्सर्गधिकारी दिखायी देते हैं। किन्तु, महजिया लोगों की रसिकता से उन्हें चिढ़ थी। इसलिए, सहज शब्द पर तो कबीर ने आस्था प्रकट की, किन्तु, उसके साथ सबद्ध रसिकता को उन्होंने त्याज्य ठहराया।

सहज सहज सब कोई कहै, सहज न चीन्है कोइ,  
जिन सहजे विषया तर्जा, सहज कहीजं सोइ।  
सहज सहज सब कोई कहै, सहज न चीन्है कोइ,  
जिन सहजे हरि जी मिलें, सहज कहीजं सोइ।

इसी प्रकार, कबीरदासजी को यह बात भी पसन्द आयी कि बंणव-सहजिया साथ हठरोग की अपेक्षा राजरोग को अधिक पसन्द करते थे। कबीर हठरोग की माधना कर चुके थे और उनके लिए समाधि में जाना नाक-कान के दबाने पर निर्भर नहीं था। किन्तु, सबके लिए उन्होंने इसी महज समाधि को बिहिन बनाया जो राजयोग से उत्पन्न होनी है।

साधो, सहज समाधि भली।

गुरु प्रताप जा दिन ते लागी दिन-दिन आधिक चली।

जहँ-जहँ डोलूँ सो परिचर्या जो-जो करूँ सो पूजा।

भारतीय धर्म के इतिहास में कबीर का महत्व बहुत बड़ा है। धर्म को उन्होंने सत्ताह में एक या दो दिन का कृत्य नहीं माना, न उन्होंने उसे मन्दिर अथवा योगासन पर की जानेवाली क्रियाओं तक ही सीमित किया। कबीर धर्म को जीवन की प्रत्येक साँस में अवस्थित करना चाहते हैं। उनकी कल्पना का धार्मिक मनुष्य वह है जो धर्म के सिवा और कुछ करता ही नहीं। उसकी प्रत्येक क्रिया पूजा की क्रिया होती है। उसका हर एक कदम तीर्थ में पड़ता है। दूर से देखने पर कबीर भी निवृत्तिवादी ही दिखायी देते हैं, किन्तु, प्रवृत्ति की दिशा में उन्होंने एक बहुत बड़ी क्रान्ति की। हमारे सम्पूर्ण, दैनिक सामान्य जीवन को धर्म साधना का माध्यम बताकर उन्होंने धर्म के भीतर ससार को प्रतिष्ठित किया, जिसका सभी धर्माचार्य बहिष्कार करते आये थे।

कबीर और नानक ने व्याह का बहिष्कार नहीं किया, इस भी हम सिद्धों के जीवन से ली हुई शिक्षा समझते हैं। पाँच-छह सो वर्षों की साधना ने बनना दिया था कि भाव संन्यास लेने से आदमी काम की मारो से नहीं बच सकता। और सहजिया-साधकों ने यह भी सिद्ध किया था कि पत्नी को साथ लेकर भी आध्यात्मिक साधना की जा सकती है। यही वह पृष्ठभूमि हुई, जिससे प्रेरणा लेकर कबीर और नानक ने गार्हस्थ्य-वृत्ति स्वीकार की।

वैदिक मार्ग भारत-धर्म का सनातन, विहित मार्ग है। नयी साधनाएँ जन्म लेती हैं और इस मार्ग से अलग चलना चाहती हैं, किन्तु, धूम-फिर कर बे फिर इसी मार्ग पर आ जाती है। साधक भटकते हैं, किन्तु, अन्त में वे वैदिक मार्ग पर आ जाते हैं। वैदिक मार्ग ऋषियों का मार्ग था जो गृहस्थ होते थे। बौद्ध और जैन मार्गों ने मुनि-वृत्ति को प्रमुख माना, जिसका पालन घर छोड़कर ही किया जा सकता था। किन्तु, मुनियों की जो दुर्दशा हुई, उससे आजिज आकर लोगो ने सहज मार्ग का सन्धान किया और सहज-यान के बाद जो संत आये, उन्होंने वैवाहिक जीवन की महत्ता को खुलकर स्वीकार किया। बौद्ध वेद से बहुत दूर चले गये थे, किन्तु, कबीर और नानक का मार्ग गार्हस्थ्य की स्वीकृति के कारण वेद के निकट का मार्ग हुआ। वह, बहुत-कुछ, जनक के मार्ग का ही परिवर्तित रूप था। वेद और गीता की प्रवृत्तिमूलक शिक्षाओं की उपेक्षा करके अनेक बार साधकों ने गृह-त्याग की महिमा निरूपित की, किन्तु, बार-बार उन्हें गीता और वेद के पास वापस आना पड़ा। जिन नानाविध उद्यमों से संसार गतिमान है, उनमें हिंसा लेना पाप नहीं, पुण्य है। रज्जब का एक दोहा मिलता है,

उद्यम अबयुन को नहीं जो करि जानै कोय,  
उद्यम में आनन्द है साईं सैती होय।

सांसारिकता और आध्यात्मिकता में सम्बन्ध हो सकता है, इस सत्य का उद्घोष भी हम रज्जब के एक अन्य दोहे में सुनते हैं।

एक जोग में जोग है, एक जोग में जोग;  
एक बुद्धि बंराग्य में, एक तरहि सो गिरही जोग।

योग में बूझनेवाले लोगो के दृष्टान्त वज्रयानी साधु हुए थे। भोज के वृत्त में रह कर योग सिद्ध करनेवालों में बड़े नाम कबीरदासजी और नानकदेव के हैं। यह भी कहा जा सकता है कि काम और अध्यात्म के सघर्ष से निकल कर वज्रयानी साधु जिस राह पर आना चाहते थे, वह राह वज्रयानियों को नहीं, कबीर और नानक को दिखायी पड़ी। और दर्शन की जो अनुभूति वज्रयानियों के पास भाषा के अभाव में छटपटा रही थी, उसे भी उपयुक्त भाषा कबीर में आकर प्राप्त हो गयी।

## बौद्ध आन्दोलन के सामाजिक प्रसंग

### चिन्तनगारी जो बुझी नहीं

किन्तु, बौद्धयान ने समाज में जहाँ इतने दुराचार फैलाये, वहाँ उसने क्रांति की उस शिखा को भी ऊँचा रखा, जिसे बुद्ध जला गये थे। बुद्धदेव ने (१) जाति-प्रथा को चुनौती दी थी, (२) शास्त्रों का तिरस्कार किया था और (३) मनुष्य की स्वतंत्र बुद्धि को स्फुरणा प्रदान की थी। बुद्ध के इन तीनों नहीं, तो पहले दो उपदेशों पर बौद्धयानी भी आरूढ़ रहे। हिन्दू-धर्म अपनी बाँहे पसार कर बौद्ध-मत को आत्मसात् करने के प्रयत्न में था। किन्तु, हिन्दुत्व का आलिंगन चाहे जितना प्रगाढ़ रहा हो, वह कभी भी इतना प्रगाढ़ नहीं हो सका कि बौद्ध-मतावलम्बी लोग जाति-प्रथा को स्वीकार करे अथवा बंदों को प्रमाण मान ले। जनता तो बौद्ध देवताओं की पूजा करते हुए भी जाति-प्रथा को मानती थी, किन्तु, माधु उसे नहीं मानते थे। इस प्रसंग का एक दूसरा पक्ष यह है कि उच्च वर्ण के लोगों में बौद्ध-धर्म की शिक्षा बहुत अधिक नहीं फैली थी। बौद्धों के अधिक अनुयायी नीचे की जातियों में थे और उन जातियों को यह बात बहुत अच्छी लगती थी कि बौद्ध उपदेशक जान्निवाद को नहीं मानते थे।

बौद्ध-धर्म के उपदेश के बाद से हम देग में ऐसी विचार-धारा काम करती रही है, जो शास्त्रों के मामने मस्तक झुकाने की तैयार नहीं है और जो सभी जातियों को तोड़कर विशाल मानवता की रचना करना चाहती है। यह भी ध्यान देने की बात है कि वैदिक धर्म, आरंभ से ही, बंदों की दुहाई देता आ रहा है और शास्त्रों के बल पर, वह जाति-प्रथा को कायम रखना चाहता है। महावीर और बुद्ध के उपदेशों से जब समाज की श्रृंखला टूटने लगी और वर्णाश्रम-धर्म विपन्न होने लगा, तब ब्राह्मणों को सब से बड़ी चिन्ता इसी विपत्ति को लेकर हुई। यह भी ध्यान देने की बात है कि जब वैदिक-धर्म फिर से ऊपर आया, तब सबसे अधिक उमने मूर्तियों के निर्माण पर जोर देना शुरू किया एवं मनुष्य के स्वतंत्र चिन्तन का मार्ग वह अवहट्ट करने लगा। यहाँ तक कि गीता में भी ऐसे अवरोध समाविष्ट कर दिये गये। जब हम उसके मोलहृत्वे अध्याय में भगवान् को यह कहते देखते हैं कि—

यः शास्त्रविधिमुत्सृज्य वर्तते कामकारतः,  
न स सिद्धिमवाप्नोति न सुखं न परां गतिम् ।

(अर्थात् जो शास्त्र-विधि को छोड़कर स्वतंत्र रूप से काम करता है, उसे न तो सिद्धि मिलनी है, न सुख, न उन्नत गति ही।)

तब, स्पष्ट ही, हमें यह भान होने लगता है कि इस तीर के लक्ष्य, मुख्यतः, बीड़ और जैन ही हैं।

किन्तु, बीड़ों का प्रचार बढ़ता ही गया और वज्रयानियों ने तो शास्त्र-विरोध को सबसे श्रेष्ठ धर्म ही मान लिया। आगे चलकर, हिन्दी के निर्गुनियों सन्तों ने धर्म के बाह्याचार-एवं जाति-प्रथा और पुरोहितवाद की जो खिल्ली उड़ायी, उस परंपरा की नींव इन्हीं वज्रयानियों ने डाली थी; सन्त कवियों को वज्रयानियों की यह विरासत किस रूप में मिली थी, इसके प्रमाण सिद्धों के ये शब्द पद हैं।

ब्राह्मणो हि न जगन्त हि भेद, एवम् पङ्क्तिभेद ए च्छउबेउ।

—सरहपा

(ब्राह्मण झूठमूठ वंदो को पढ़ते हैं, पर, परमार्थ का रहस्य नहीं जानते।)

बम्हा-बिहणु-महेसुर देवा, बोधिसत्व मा करिहू सेवा।

देव न पूजेहु तिरथ न जावा, देवपुजाही भोवन्न न पावा।

—तिलोपा

(बोधिसत्वो को ब्रह्मा-विष्णु-महेश की सेवा नहीं करनी चाहिए, पत्थर आदि के देवताओं की पूजा नहीं करनी चाहिए, न तीर्थ जाना चाहिए। बाह्य देवपूजा से मोक्ष नहीं मिलता।)

मट्टि पाणि कुस लई पङ्गन्त, घरहीं बइसी अग्नि हुचन्त,

कञ्जे बिरहइ हुअवह होमं, अविन्न डहाविअ कहुएँ धूमं।

—तिलोपा

(मिट्टी, पानी, कुश लिये मन्त्र पढ़ता है। घर में बैठकर अग्नि में होम करता है। बिना मतलब होम के कड़वे धुएँ से अर्धेँ फुड़वाता है।)<sup>१</sup>

## बेद-विरोधी आन्दोलन

तत्र, मन्त्र और योगाचार, ये केवल वज्रयानियों में ही नहीं, अपितु, जैन, पाशुपत और वाममार्ग जैसे वैदिकेतर संप्रदायों में भी प्रचलित थे और उनका प्रचार वैदिक-धर्म में भी था। किन्तु, छठी सदी से दसवी सदी तक के काल में जिस बात को लेकर हिन्दुत्व दो भागों में विभाजित होने लगा, वह यह थी कि हिन्दुओं का एक विशाल समुदाय स्मृति के मार्ग का अनुयायी था अर्थात् वह तीर्थ-स्नान में पुण्य मानता था, बर्णाश्रम-व्यवस्था में आस्था रखता था, व्रत, उपवास, स्वर्ग, नरक, पितृश्राद्ध आदि में विश्वास करता था तथा सभी देवताओं और उप-देवताओं की पूजा करता था।<sup>१</sup> किन्तु, इसके विपरीत, एक और

१. दे० हिन्दी काव्य-धारा (राहुलजी) और साहित्य-समीक्षा (देवेन्द्रनाथ शर्मा)

२. हजारोप्रसाद द्विवेदी : मध्यकालीन धर्म-साधना

समुदाय था जो जाति-प्रथा को नहीं मानता था, जो मन्दिरों, तीर्थों और पुरोहितों में विश्वास नहीं करता था तथा जिसे देवताओं की शक्तियों में विश्वास नहीं था। यह समुदाय, विशेषतः, उन योगियों और तांत्रिकों से प्रभावित था जो यह कहते थे कि मनुष्य की सारी शक्तियाँ उसके अपने शरीर में छिपी हुई हैं तथा शरीर और चित्त की शुद्धि के बिना मोक्ष नहीं मिल सकता। ये योगी व्रत, उपवास, यज्ञ, होम और शास्त्र-वचन को मिथ्या मानते थे और जनता को यह उपदेश देते थे कि धर्म के बाहरी ढकोसलों में कहीं कुछ नहीं है, अतएव, अपने मन के भीतर डूब कर असली धर्म की साधना करो। शास्त्रों की अवज्ञा सिखाने और उनकी खिल्ली उड़ाने में इन साधुओं को विशेष रस आता था। "कितने ही तांत्रिक मतों ने अपने को सुलभमस्तुत्वा वेद-विरोधी संप्रदाय घोषित किया और दूढ़ कठ से समस्त वैदिक मतों का प्रत्याख्यान किया। प्रतिक्रिया इतनी उग्र थी कि अत्यंत सहज बात को भी वे लोभ भडकाने वाली भाषा में कहते थे और हर प्रकार से, वैदिक मार्ग का उलटा सुनायी देनेवाला वक्तव्य देते थे।"

ये बातें उस समय हो रही थी, जब गुप्तवशी राजाओं की छत्रच्छाया में वैदिक धर्म पूरे बल के साथ उठकर खड़ा हो चुका था और उसकी, समाज पर, फिर से ऐसी धाक जम गयी थी कि जो मार्ग अपने को वेद-विहित सिद्ध कर सकता, उसकी प्रतिष्ठा बढ़ जाती थी। किन्तु, इस जाग्रत वैदिक-धर्म के होते हुए भी, सहजिया सिद्ध एव नाथ-संप्रदाय के साधु वेदों का कस कर विरोध कर रहे थे। पंडित हजारीप्रसाद द्विवेदी लिखते हैं कि "छठी-सातवीं शताब्दी के बाद यह वेद-विरोधी स्वर अधिक स्पष्ट होकर प्रकट होता है। यौद्धों और जैनों में भी वेद-विरोधी स्वर पाया जाता है और वह काफी पुराना है। परन्तु, यह नया स्वर कुछ भिन्न श्रेणी का है। इसमें सर्वव्यापक, सर्व-शक्तिमान् प्रभुसत्ता को अस्वीकार नहीं किया गया है। कभी-कभी तो इसमें अद्वैतवाद का स्वर बहुत स्पष्ट होकर प्रकट हुआ है। ज्यों-ज्यों शताब्दियाँ बीतती गयी, त्यो-त्यो यह विरोधी स्वर दृढ़ ही नहीं, कठोर भी होता गया। वाममार्गी तांत्रिक और योगी तो उल्टी और धक्कामार भाषा में कहने के अभ्यस्त हो गये थे। विरोधाभास यह है कि ऐसा कहने से उनकी प्रतिष्ठा घटी नहीं। ये लोग अधिकाधिक उत्साह के साथ सीधी बात को भी उल्टा के, जटिल और गुथीली बना कर और आक्रामक तथा धक्कामार बनाकर कहने लगे। कहने का ढंग कुछ विचित्र-मा था। गोमाम-भक्षण पाप है, यह सर्वविदित बात है। वारुणी पीना बुरी बात है, यह सभी मानते हैं। लेकिन, हठयोगी यही कहेगा कि गोमाम का भक्षण करना चाहिए और अमर वारुणी का पान करना चाहिए, क्योंकि वही विष्णु का परम पद है और यही कुलीन का परम कर्तव्य है। यह भाषा, स्पष्ट ही, आक्रामक और धक्कामार है। कहते हैं, योगी जब गोमाम-भक्षण अथवा सुगपान का उपदेश देते थे, तब उनका अभिप्राय, सचमुच ही, मदिरा या गोमाम से नहीं, बल्कि, योग की किसी क्रिया-विशेष से होता था। किन्तु,

फिर भी, जिस भाषा में वे अपनी बात कहते थे, वह लोगों का तिलमिला देनेवाली थी। कृष्णाचार्य ने जब कहा था, एककु न किञ्चइ मंतु न तंतु, गिय धरणी लेइ केलि करन्त, अर्थात् मंत्र-संज्ञ सब बेकार है, केवल गृहिणी के साथ केलि करने से सिद्धि प्राप्त होती है, तब, वास्तव में, वे यह कहना चाहते थे कि महामुद्रा की साधना से ही सिद्धि प्राप्त होती है। यद्यपि, उन्होंने, जप-तप सब की व्यर्थता बतलायी है, परन्तु इसके लिए इस भाषा की आवश्यकता नहीं थी।”

### नये और आचार के बीच दरार

जिस काल पर हम विचार कर रहे हैं, वह बौद्धिक दृष्टि से कोई साधारण काल नहीं था। इसके आदि में गुप्त-काल पड़ता है, जो हमारे साहित्य का स्वर्ण-काल था। “जो पुराण और स्मृतियाँ आजकल निस्सदिग्ध रूप में प्रामाणिक मानी जाती हैं, उनका संपादन, अन्तिम रूप में, इसी काल में हुआ था। जो काव्य, नाटक, कथा, आख्यायिका गुप्त-काल में रची गयीं, वे आज भी भारतवर्ष का चित्त मुग्ध कर रही हैं। जो शास्त्र उन दिनों प्रतिष्ठित हुए, वे आज भी भारतीय मनीषी को प्रेरणा दे रहे हैं।”<sup>१</sup> गुप्त-काल के बाद भी, एक-से-एक चिन्तक पैदा हुए। कुमारिल और प्रभाकर जैसे मीमांसक, शंकराचार्य और वाचस्पति मिश्र जैसे दार्शनिक, न्यायवातिक के लेखक उद्योतकर और प्रसिद्ध बौद्ध माध्यमक आचार्य चदकीर्ति (माध्यमकावतार और प्रसन्नपदा के लेखक) इसी काल में हुए। शान्तिदेव जिनका “बोधिचर्यावतार” त्याग और आत्म-बलिदान का अपूर्व ग्रन्थ है, इसी काल में हुए थे।” इसके सिवा, विज्ञानवादियों के आचार्य चंद्रगोमिन् और सन्तभद्र तथा अकलक-जैसे जैन मनीषी भी इसी काल में प्रादुर्भूत हुए।

चिन्तन में कोई कमी नहीं थी, किन्तु, इस काल का चिन्तन निरा बौद्धिक या अके-डेमिक किस्म का था। उसमें जिन्दगी को प्रभावित करने की वह बेचैनी नहीं थी, जो उपनिषदों के युग में देखी गयी थी। यह चिन्तन रहस्य का उद्घाटन करने के लिए नहीं, केवल शास्त्रार्थ के नाम पर किया जा रहा था। मनुष्य की मौलिक समस्याओं को छोड़कर चिन्तकों का ध्यान इस बात पर अधिक चला गया था कि प्रतिपक्षी को परास्त करके अपने सम्प्रदाय की प्रतिष्ठा कैसे बढ़ायी जाय। मनुष्य के सामने जब मौलिक समस्याएँ वर्तमान थी, तब उसने उपनिषदों की रचना की थी। अब उन उपनिषदों की टीका करने का समय आ गया था। और एक टीकाकार जिन ग्रन्थों (प्रस्थानत्रयी) की टीका करके अद्वैत की सिद्धि करता था, दूसरा टीकाकार उन्हीं ग्रन्थों से द्वैत की और तीसरा विशिष्टाद्वैत की सिद्धि कर रहा था। यही नहीं, बल्कि, वर्णाश्रम-धर्म के खिलाफ भी बिद्रोह फैलता चला आ रहा था, अब वह हिन्दुत्व की संभाल के बाहर जा पड़ा था।

### १. मध्यकालीन धर्म-साधना



वाममार्गी योगी, कापालिक, पाशुपात, वज्रयानी और जैन, प्रायः, सभी सम्प्रदायों के साथ दिन-रात यह प्रचार कर रहे थे कि धर्म के बाह्याचार मिथ्या हैं, वेदों और शास्त्रों का अध्ययन केवल मस्तिष्क का बाँझ है, ब्राह्मणों और पुरोहितों से किसी का उपकार नहीं हो सकता, तीर्थ और मन्दिर में जाने से मनुष्य को कुछ भी प्राप्त नहीं होता, जाति-प्रथा झूठी है और स्मृतियों के द्वारा बताये हुए मार्ग भी गलत हैं। यह भावना, विशेषतः, उनकी प्रिय लगती थी जिन्हें जातियों की दीर्घा में ऊँचा स्थान प्राप्त नहीं था, मगर, जो सख्या में बहुत अधिक थे। यह ध्यान देने की बात है कि सिद्धों में से अधिकांश नीची जातियों के लोग थे और उनकी मूद्राएँ भी, अक्सर, छोटी जातियों की स्त्रियाँ ही होती थी। अपने विरुद्ध उठी हुई इस बगावत से लड़ने के लिए हिन्दुत्व भी सजग था और वह नयी स्मृतियाँ रचकर अथवा पुरानी स्मृतियों में नयी शर्तों की वृद्धि करके उन सभी लोगों को सामाजिक दंड दे रहा था, जो वर्णाश्रम-धर्म का बन्धन तोड़नेवाले थे। इस काल में जातियों की श्रेणियाँ और भी बढ़ गयी, अस्पृश्यता और छुआछूत के विचार और भी कड़े हो गये एवं शूद्रों और स्त्रियों का अनादर पहले से भी अधिक हो गया। बौद्ध मत का प्रचार देश के बाहर बड़े जोर से हो रहा था। यह बात ब्राह्मणों को अच्छी नहीं लगती थी। अजब नहीं कि इसीलिए स्मृतियों में समुद्र-यात्रा का निषेध प्रतिपादित किया गया हो। ब्राह्मणों और बौद्धों में साँप और तेबले का सबंध हो गया था। शंकराचार्य ने शून्यवाद को "सर्वप्रमाणविप्रतिपिद्ध" कहकर उपेक्षार्थीय समझा था। कुमारिल भट्ट-जैसे मेधावी आचार्य ने भी बुद्ध की अहिंसा आदि भली बातों को उसी प्रकार अप्राज्ञ वनताया था, जिस प्रकार, कुत्ते की खाल में रखा हुआ भूख अमेध्य होकर अनुपयत्नी हो जाता है। "श्वदति निक्षिप्त क्षीरघदनुष्योणी", इस प्रकार के अनेक उदाहरण दिये जा सकते हैं। (३० प्र० ढि०)। उन दिनों, एक साधारण कहावत चालू हो गयी थी कि मग्ने हुए बौद्ध के मुख में पानी देना भी पाप है। स्वामी शंकराचार्य हिन्दुत्व के प्राना माने जाते हैं, किन्तु, चूँकि उन्होंने बौद्धों का विनाश करने में बौद्ध-दर्शन का ही (नागार्जुन और वसुदेव के मत का) महाराग लिया था, इसलिए, जनता ने उन्हें भी प्रच्छन्न बौद्ध कहकर उनकी निन्दा की, यद्यपि, बौद्ध-मत के लिए यह प्रशंसा की ही बात थी। वैदिक धर्म के ग्रन्थों की रचना उपनिषत्काल में अवश्य नहीं हुई। मन्वन्तों यह है कि शिन्दुओं का सुविधान धर्मसाहित्य उपनिषदों के बाद ही नैयाग हुआ। किन्तु, इन ग्रन्थों को देखने में यह कही भी भासित नहीं होता कि जिन दिनों ये धर्म-ग्रन्थ लिखे गये, उन दिनों इस देश में बौद्ध आन्दोलन जैरों से चल रहा था। प्रतिपक्षी मन की यह उपेक्षा अव्यक्त घोर कही जायगी और उसे देखकर आश्चर्य भी होता है।

### बौद्ध मत पर पुराणों के आक्रमण

हिन्दुत्व अपने आन्तगत में कम कर बौद्ध-धर्म का मार्ग डालना चाहता था। उसने

बौद्धों को अपनाने के लिए उनके अनेक सिद्धान्तों को तो मान लिया था, किन्तु, बौद्ध मत की जिन बातों को वह बिल्कुल अग्रह्य समझता था, उनकी धार भोयी करने के लिए पुराणों में उसने अनेक धार्मिक कथाओं की सृष्टि शुरू कर दी। कुमारिल ने बौद्ध मत का विरोध कर्मकांड के आधार पर किया था और शंकराचार्य ने ज्ञान का पक्ष लेकर। दक्षिण भारत में शैव जनता जैन-संप्रदाय से अधिक रुष्ट थी, किन्तु, वैष्णवों के प्रधान शत्रु बौद्ध थे। इसलिए, बौद्ध मत को नीचा दिलाने का प्रयास वैष्णव पुराणों में ही अधिक मिलता है।

सबसे बड़ी बाधा यह थी कि बुद्ध विष्णु का अवतार माने जा चुके थे, इसलिए, उनके मत पर आक्रमण करना जरा असुविधाजनक हो गया था। इस असुविधा को दूर करने के निमित्त विचित्र-विचित्र कथाएँ गढ़ी जाने लगी। एक कथा यह है कि एक बार असुरों ने वैदिक विधि से यज्ञ करके इतना बल प्राप्त कर लिया कि वे देवताओं से भी बली हो गये। इस पर देवताओं ने भयभीत होकर विष्णु से प्रार्थना की और विष्णु ने कृपा करके बुद्ध का अवतार लिया और असुरों से कहा कि वेद की सत्ता को मत मानो तथा वैदिक विधि से यज्ञ मत करो, क्योंकि यज्ञ में पशु-हिंसा होती है। निदान, असुरों ने यज्ञ करना छोड़ दिया और वे, फिर से, देवताओं की तुलना में दुर्बल हो गये। इस कथा के भीतर से कई बाण निकलते हैं। एक तो यह कि बुद्ध का अवतार असुरों के कल्याण के निमित्त हुआ था। दूसरा यह कि यज्ञ नहीं करने से मनुष्य की शक्ति छीजती है। और तीसरा यह कि जो असुर नहीं हैं, उन्हें बुद्ध के उपदेशों को नहीं मानना चाहिए।

विष्णु-पुराण में एक और कथा आती है, जिसमें एक राजा मर कर श्वान-योनि में उत्पन्न होता है। उसकी सती रानी उसे पहचान लेती है और कहती है, "महाराज ! आप किम कारण श्वान-योनि में उत्पन्न हुए ? क्या आपको इसका स्मरण नहीं है कि तीर्थ-स्नान के बाद पाषंडी से भाषण करने के कारण आपको यह कुत्सित योनि प्राप्त हुई है ?" इस कथा में पाषंडी से अभिप्राय जैन या बौद्ध श्रमण से है और उसका लक्ष्य यह है कि जो जैन या बौद्ध श्रमण हैं, वे नीच हैं, अतः, पुण्यात्मा लोगों को इन जैनों और बौद्धों से बात भी नहीं करनी चाहिए।

ब्राह्मण-धर्मवलम्बी बौद्ध श्रमणों से बात भी नहीं करे, यह विधान करते हुए विष्णु-पुराण में निम्नलिखित श्लोक मिलता है, जो मनुस्मृति के चतुर्थ अध्याय में भी उपलब्ध है,

पाषंडिनो विकर्मस्थान्बडालव्रतिषः षष्ठान् ।

हेतुकाः बकवृत्तौश्च वाङ्मात्रेणापि नाचंयेत् ।

(वेदबाह्य कर्म करनेवाले, मार्जारव्रत धारण करनेवाले, हेतुवादी और बकवृत्ति पाषण्डियों की, शब्दों से भी, पूजा न करे।)

स्पष्ट है कि जब श्रमणों में सच्चरित्रता थी, तब ब्राह्मण उन पर ऐसे आक्रमण नहीं करते थे, और करते भी हों, तो वे निरर्थक होते होंगे। यदि श्रमण अपनी अवस्था को

सुधार कर जनसाधारण के कल्याण का मार्ग पकड़ते, तो पुराणों के इन वारों से उनका कुछ भी नहीं बिगड़ता। “पर, वैसा न करके पुराणों के आक्रमण से अपनी रक्षा करने के लिए वे एक प्रकार से महापक में ही कूद पड़े। एक के बाद एक तत्र की रचना करके वे अपने संप्रदाय की रक्षा करने के प्रयत्न करने लगे। पर, दिन में बुद्ध की पूजा और रात को बाम-मार्ग को स्वीकार करके नग्न स्त्री की पूजा करने का मेल कैसे बैठता ?”

समाज में बौद्ध-धर्म की इतनी अधिक निन्दा हुई कि शंकर का मायावाद भी, अन्त में, जनसाधारण को ग्राह्य नहीं हुआ, क्योंकि उससे बौद्धों के शून्यवाद की गन्ध आती थी। यही कारण है कि शंकर के बाद ही रामानज, निम्बार्क, मध्व, बल्लभाचार्य आदि संतो ने ईश वा विशिष्टाद्वैत का प्रचार आरंभ कर दिया और जब कि शंकर का अद्वैत सिद्धान्त पंडितों तक ही सीमित रहा, द्वैत और विशिष्टाद्वैत पर अवलंबित धर्म, बड़ी ही आसानी से, सारी जनता में फैल गये।

बौद्ध-धर्म के खिलाफ ब्राह्मणत्व के वद्वयन्त्र, अनेक प्रकार से, चल रहे थे। ‘मध्य-कालीन धर्मसाधना में पं० हजारीप्रसादजी द्विवेदी ने लिखा है कि “कूर्मपुराण के १६वें अध्याय में कहा गया है कि शिवजी की प्रेरणा से विष्णु ने ही कपाल, लकुन, वाम, भैरव आदि हजारों मोहशास्त्रों की रचना की थी। साख्य-प्रवचन-भाष्य में पंचपुराण के कुछ प्लोक उद्धृत किये गये हैं, जिनमें शिवजी ने पार्वती को संबोधन करके कहा है कि हे देवि ! मायावाद बड़ा असत् शास्त्र है। मैंने ही कल्पियुग में ब्राह्मण का रूप धारण करके इस शास्त्र की रचना की है। इसमें मैंने श्रुति-वाक्य का गलत अर्थ किया है और कर्म-स्वरूप की त्याज्यता का प्रतिपादन किया है। सर्व कर्मों के परिभ्रम को बता करके नैष्कर्म्य-भावना का मैंने समर्थन किया है। यह प्रच्छन्न बौद्ध मत है।” अर्थात् पंडितों ने शंकर को भी दक्षित करने का प्रयास किया, क्योंकि उन्होंने बौद्धों के शून्यवाद का प्रभाव ग्रहण किया था।

### जनों और बौद्धों पर शंकों का प्रहार

सातवीं शताब्दी के अन्तिम चरण में, सुन्दर पाठ्य ने जनों पर भयानक अत्याचार किया। “ईस्वी सन् की सोलहवीं शताब्दी में सिंहल द्वीप का राजा राजसिंह अपने पिता को मार कर गद्दी पर बैठा। उसने बौद्ध-संघ को आमंत्रित करके उससे पितृ-वध का प्रायश्चित्त पूछा। भिक्षु-संघ ने व्यवस्था दी कि प्रायश्चित्त देना हमारे वस की बात नहीं है। तब उसने शैव धर्म स्वीकार कर लिया और भिक्षु-संघ पर भयकर अत्याचार शुरू कर दिया। चार-पाँच वर्ष के अन्दर ही सारे सिंहल-द्वीप में एक भी भिक्षु नहीं रह गया।”

१. भारतीय संस्कृति और बर्हिसा : धर्मानन्द कोसाम्बी

२. वही

प्रबोध-बन्दीदय नाटक में जैन और बौद्ध श्रमणों का जो रूप अंकित किया गया है, वह अत्यन्त पतित और घृणा उपजानेवाला है। यह नाटक कृष्णमिश्र नाम के दंडी परित्राजक ने चंदेल राजा कीर्तिवर्मा के राज्य-काल में लिखा था। कहते हैं, सन् १०६५ ई० में यह नाटक उक्त राजा के सामने खेला भी गया था। इस नाटक के एक प्रकरण में "शांति" और "करुणा" अपनी सखी "श्रद्धा" की प्रतीक्षा में खड़ी हैं। इतने में वहाँ दिग्म्बर (जैन) सिद्धान्त प्रवेश करता है और कहता है,

दिग्म्बर—ओ णमो अरिहन्ताण। (आकाश की ओर देखकर) अरे रे श्रावको ! सुनो। हमारे इस मलमय पुद्गलापिड की सब प्रकार के जलों से भी कैसे शुद्धि होगी ? पर, आत्मा विमल-स्वभाव है और उसका ज्ञान ऋषि-परिचर्या से होता है। क्या कहते हो ? यह ऋषि-परिचर्या कौन-सी ? तो फिर सुनो। दूर से दंडवत् करो और सत्कार-पूर्वक उन्हें मिष्टान्न भोजन दो। यदि वे तुम्हारी स्त्रियों से अति-प्रसंग करे तो अपने मन में ईर्ष्या-मल उत्पन्न न होने दो।

[अनन्तर भिक्षु रूपधारी बुद्धागम (बौद्ध मत का प्रतीक) हाथ में पुस्तक लेकर प्रवेश करता है]

भिक्षु—(विचार करते) भो, भो उपासको ! नव पदार्थ क्षणस्थायी और अनात्मक हैं। वे बाह्य से जान पड़ते हैं। पर, जब चित्त-संतति में से सब वासनाएँ निकल जाती हैं, तब वह विषयों से विरक्त हो जाती है। (जरा इधर-उधर घूमकर बड़ी आडधता से) अरे, यह सौगत धर्म, सचमुच, अच्छा है जिसमें सौख्य है और मोक्ष भी। सोने को उत्तम आवास, अपनी पसन्द की बनियों की स्त्रियाँ, नियमित समय पर मिष्ट भोजन, उत्तम विछोने, श्रद्धा से स्त्रियाँ पूजा करती हैं और, इस प्रकार, बड़े आराम से चाँदनी रातों कट जाती हैं।

कच्छा—सखि, तरुण ताड़ के वृक्ष के समान ऊँचा, काषाय वस्त्र धारण किये, मुंडित-सिर यह कौन आ रहा है ?

शांति—सखि, यह बुद्धागम है।

भिक्षु—(आकाश की ओर देखकर) रे, रे, उपासको और भिक्षुओ ! भगवान् सुगत का यह वचनामृत सुनो। (पुस्तक पढ़ता है) मैं दिव्य चक्षु से लोगों की सुगति और दुर्गति देखता हूँ। सब संस्कार क्षणिक हैं। आत्मा स्थायी नहीं। इसलिए, भिक्षु स्त्रियों से अति-प्रसंग करें, तो भी ईर्ष्या न करे, कारण, ईर्ष्या चित्त का मानिन्य है।

[इतने में कापालिक रूपधारी सोमसिद्धान्त प्रवेश करता है। तब क्षणिक जैन,

जो पहले से मौजूद है, उसके पास जाकर उससे कहता है।)

क्षयचक्र—अरे कापालिक ! मनुष्यों की हृदयों की भासा धारण करनेवाले, तेरा धर्म कौन-सा है और मोक्ष कौन-सा है ?

**कापालिक**—अरे क्षपणक ! हमारा धर्म कौन-सा है, यह सुन ! हम मनुष्य के भेजा, आँतें, बला और मांस में भरी आहुतियाँ देते हैं और मनुष्य की खोपड़ी से सुरापान करके पारण करते हैं। ताजा कटे मनुष्य के गले से निकली हुई रक्त की धारा के बलिदान से महाभैरव की पूजा करते हैं।

इतने में, कापालिक से क्षपणक और बौद्ध भिक्षु, दोनों का विवाद हो जाता है और कापालिक उन पर तलवार उठा कर टूटता है। फिर कापालिक एक युवती कपालिनी से कहता है कि तू, बारी-बारी से, दोनों का आलिगन कर। आलिगित होते ही भिक्षु गद्गद होकर कहने लगता है,

**भिक्षु**—जहा हा, इम कपालिनी का स्पर्श कितना सुखकर है ! मने, न जाने, कितनी राईओं का आलिगन किया होया। पर, मैं मो वाग बुद्ध की मीगन्ध खाकर कहता हूँ कि ऐसा आनन्द मुझे कभी नहीं मिला। सचमुच, कापालिको का कार्य बडा पुण्यप्रद है और यह सोमसिद्धात अवर्णनीय है। यह धर्म आश्चर्यजनक है। हे महाभाग ! मने बुद्ध-धर्म बिलकुल छोड दिया। अब मैं परमेश्वर-सिद्धात में प्रवेश करता हूँ। इसलिए, तुम मेरे आचार्य और मैं तुम्हारा शिष्य। मुझे परमेश्वरी दीक्षा दो।

और क्षपणक भी गद्गद होकर कहता है,

**क्षपणक**—(रोमांचित होकर) अरिहत ! कपालिनी के स्पर्श में कैसा सुख है। सुन्दरी, दे, दे, पुन मुझे आलिगन दे। अरे कापालिको का दर्शन सुख का और मोक्ष का साधन है। कापालिक ! अब मैं तुम्हारा दाम हो गया हूँ। मुझे भी महाभैरव के अनुशासन की दीक्षा दो !<sup>१</sup>

नाटककार ने यहाँ किन्नी को भी नहीं छोड़ा है। जैन और बौद्ध भिक्षुओं तथा पाशुपत कापालिकों के द्वारा धर्म और नैतिकता की जो दुर्दशा उन दिनों हो रही थी, उसका नाटक में पूरा चित्र आ गया है। अतिशयोक्ति को वाद दे दे, तब भी, यह वर्णन तत्कालीन समाज पर खरबट प्रकाश डालता है। यह भारत के घोर नैतिक पतन का चित्र है। धर्मग भी धर्म से गिरकर पापाचार में जा फँसे थे। किन्तु, पापियों की उग्रता और कठोरता उनमें नहीं थी, इसलिए, कापालिकों ने उन्हें दबा दिया। "शंभू कापालिकों ने तलवार, स्त्री और मदिरा, इन तीन साधनों का उपयोग करके बौद्ध एवं जैन धर्मियों को अपने पन्थ में आने को बाध्य किया होगा और जहाँ यह सम्भव नहीं था, वहाँ उनका उच्छेद किया होगा।"

ब्राह्मणों और बौद्धों के बीच जो संघर्ष मचा, उसके फलस्वरूप, स्त्रियों में कड़े अनुशासन की व्यवस्था की गयी, जात-पान और छुआछूत के बन्धन और भी कठोर बना दिये गये और धर्म में रूढ़ियों प्रधान बन गयीं। ज्यों-ज्यों ब्राह्मणत्व अपनी पवित्रता

की रक्षा के लिए नये-नये बंगुल निकालता जाता था, त्यों-त्यों उन लोगों पर अध्याचार बढ़ता जाता था, जो समाज के निचले स्तर पर बसते थे और जो, जन्मना कलकित होने के अभिशाप से बचने के लिए, उस दल की ओर बड़े जा रहूँ थे जो दल बौद्ध मन्नों के प्रभाव में था और जिसे सिद्धों के ये उपदेश बहुत अच्छे लगते थे कि मनुष्य को श्रेष्ठता जन्म से नहीं, कर्म से मिलती है, और वे सारे शास्त्र अनादरणीय हैं जो मनुष्य को मनुष्य से हीन बताते हैं।

### इस्लाम से ही पूर्व इस्लामवत् सम्प्रदाय

जब इस्लाम आया, उसे इस देश में फैलने में देर नहीं लगी। तलवार के भय अथवा पद के लाभ से तो बहुत थोड़े ही लोग मुसलमान हुए, ज्यादा तो ऐसे ही थे, जिन्होंने इस्लाम का वर्ण स्वेच्छा में किया। बंगाल, कश्मीर और पंजाब में गाँव-के-गाँव एक साथ मुसलमान हो गये। शहरों के किनारों पर जो अच्छे लोग बसते थे, उन्हें मुसलमान बनाने के किमी खास आयोजन की आवश्यकता नहीं हुई। ये अच्छे शहरों के भीतर नहीं बस सकते थे, जहाँ ऊँची जातियों का प्राधान्य था और ये ऊँची जातियाँ अच्छे तो को पसु से भी हीन ममझनी थी। सच पूछिये तो मुसलमानों के आगमन के पूर्व ही, इस देश में बहुत-से हिन्दू वर्णश्रम-धर्म को छोड़ एक ऐसी जगह पर जा खड़े थे, जहाँ वर्णश्रम का कोई प्रभाव नहीं था। वे जात-पात को नहीं मानते थे। तीर्थ-श्रत और प्रतिमा-पूजन में उनका विद्वान नहीं था। वे शून्य, अलख निरजन या निराकार की उपासना करते थे। ऐसे विश्वासवालों का जब इस्लाम से सामना हुआ होगा, तब अजब नहीं कि उन्हें हिन्दुत्व की अपेक्षा इस्लाम ही अधिक अनुकूल दिव्यायी पडा हो।

बौद्धों के दीर्घकालीन प्रचार ने, आखिरकार, समाज में एक ऐसा समुदाय तैयार कर दिया जो निराकार को पूजता था और जाति-प्रथा का द्रोही और स्मृतियों का विरोधी था। मित्र, नाथपथी और वाद के निर्गुनियों सन्त इन्हीं बौद्ध प्रचारकों के उत्तराधिकारी थे। बट्टर ब्राह्मण-धर्म से बौद्ध-मत अपनी रक्षा तो नहीं कर सका, किन्तु, उसने ऐसी अनेक रूताने उत्पन्न कर दी, जो ब्राह्मणत्व से आज तक युद्ध कर रही हैं। हजारीप्रसाद जी के अनुसार, "गोखनाथ के पूर्व ऐसे दूत-से शैव, बौद्ध और शाक्त मप्रदाय थे जो वेदवाह्य होने के कारण न हिन्दू थे, न मुसलमान। जब मुसलमानी धर्म प्रथम बार इस देश में परिचित हुआ तो नाना कारणों से दो प्रतिद्वंद्वी धर्मसाधनामूलक दलों में यह देश विभक्त हो गया।" असल में, बौद्ध मतावलुवियों की स्वाभाविक परिणति या तो अद्वैतवादी हिन्दू-संप्रदायों में होती थी अथवा इस्लाम में। हजारीप्रसादजी ने लिखा है कि "विहार में चौदहवीं और पन्द्रहवीं शती में बौद्ध-धर्म जीवित था और बाद में चलकर वह कश्मीर-पन्थ में मिल गया।" इसी कारण, अर्बदिक या वेदवाह्य कइ-कइ कर जिन लोगों का हिन्दुत्व ने निरस्कार किया, वे सब-के-गत मानसिक धरातल पर हिन्दुत्व से अलग हो

जाने को तैयार थे।" दसवीं शताब्दी में ब्राह्मण-धर्म संपूर्ण रूप से अपना प्राधान्य स्थापित कर चुका था, फिर भी, बौद्धों, शाक्तों और शैवों का एक बड़ा भारी समुदाय ऐसा था जो ब्राह्मण और वेद की प्रधानता को नहीं मानता था।" जब मुसलमान इस देश में आये, तब इन लोगों का मन डोलने लगा। वैदिक-धर्म में इन्हें इज्जत नहीं थी। उबर, जिस निराकार भावना का इन लोगों के बीच प्रचार था, इस्लाम भी उसी निराकारोपासना को लेकर आया था। "पूर्वी बंगाल के वेदवाह्य संप्रदायों के ध्वंसावशेष कई धार्मिक संप्रदाय ऐसे थे, जिन्होंने मुसलमानों को अपना त्राणकर्ता समझा। वे समूह-रूप में मुसलमान हो गये। पजाब में भी नाथों, निरंजनों और पाशुपतों की अनेक शाखाएँ मुसलमान हो गयीं। गोरखनाथ के संप्रदाय में अनेक बौद्ध, शैव, शाक्त संप्रदाय अन्तर्भूत हुए, परन्तु, इस संप्रदाय के भी बहुतेरे गृहस्थ मुसलमान हो गये।" (मध्य-कालीन धर्म-साधना)।

द्विद्वेदीजी ने अपनी कबीर नामक पुस्तक में भी इस विषय की समीचीन व्याख्या की है और वे इस निष्कर्ष पर पहुँचे हैं कि आज की वयनजीवी जातियों में से अधिकांश किसी समय ब्राह्मण-श्रेष्ठता को स्वीकार नहीं करती थी। जोगी नामक आश्रमभ्रष्ट धर-चारियों की एक जाति सारे उत्तरी और पूर्वी भारत में फैली थी। ये नाथपंथी थे, कपड़ा बुनकर या सूत कातकर या गोरखनाथ और भरथरी के नाम पर भीख माँगकर जीविका चलाया करते थे। इनमें निराकार भाव की उपासना प्रचलित थी, जाति-भेद और ब्राह्मण-श्रेष्ठता के प्रति इनकी कोई सहानुभूति नहीं थी और न अवतारवाद में ही इनकी कोई आस्था थी। आसपास के बृहत्तर हिन्दू-समाज की दृष्टि में ये नीच और अस्पृश्य थे। मुसलमानों के आने के बाद, धीरे-धीरे ये मुसलमान होते रहे। पजाब, युक्तप्रदेश, बिहार और बंगाल में इनकी कई बस्तियों ने सामूहिक रूप से मुसलमानी धर्म ग्रहण कर लिया।

ऐसा जान पड़ता है कि मुसलमानों के आने के पहले इस देश में एक ऐसी श्रेणी वर्तमान थी, जो ब्राह्मणों से असन्तुष्ट थी और बर्गाश्रम के नियमों की कायल नहीं थी। नाथपंथी योगी ऐसे ही थे। रमाई पंडित के "शून्यपुराण" से जाना पड़ता है कि एक प्रकार के तांत्रिक-बौद्ध मुसलमानों को "धर्म-ठाकुर" का अवतार समझने लगे थे। उन्हें यह आशा हो चली थी कि अब पुनः एक बार बौद्ध का उद्धार होगा। शायद, उन्होंने ब्राह्मण-विरोधी सभी मतों को बौद्ध ही मान लिया था।

रमाई पंडित का समय ११ वीं सदी माना जाता है। किन्तु, शून्यपुराण में इस्लाम के लिये जो उत्साह दिखायी देता है, उससे यह अनुमान होना चाहिए कि इस ग्रन्थ की रचना मुसलमानों के बंगाल-प्रवेश के बाद हुई है। ब्राह्मण-धर्म के प्रति निचले स्तर के हिन्दुओं (विशेषतः, अस्पृश्य जातियों) का क्या भाव था, इसे समझने के लिये "शून्यपुराण" बड़े ही महत्व का ग्रन्थ है। "शून्यपुराण" का कवि इस्लाम को धर्म रक्षक के रूप में देखता

है और यह कवि मुसलमान नहीं है। अतएव, निष्कर्ष यही निकलता है कि बौद्धों के प्रभाव में चलनेवाली हिन्दू जनता का एक अच्छा-खासा अंश ऐसा भी था जो हिन्दुत्व से इस्लाम की श्रेष्ठ समझता था और जिसे, सचमुच ही, यह आशा हो चली थी कि इतने दिनों तक ब्राह्मणों और शास्त्रों ने मिलकर जनता पर जो अत्याचार किया है, मुसलमानों के हाथों उस अत्याचार का अन्त होनेवाला है। मुसलमान जब पंजाब में ऊधम मचाने लगे, तब उनके उपद्रवों से और लोग चाहे रूष्ट हुए ही, किन्तु, शून्यपुराण का कवि बहुत प्रसन्न था। उसे तो यही भासित हो रहा था कि स्वयं धर्म-ठाकुर की सेना बंगाल में पहुँच गयी है। देवता ब्राह्मणों से नाराज हो गये हैं, और वे ही अब उन्हें दण्डित कर रहे हैं। रमाई पंडित कहते हैं कि "सभी देवताओं ने एकमत होकर 'इजार' पहने। ब्रह्मा मुहम्मद हो गये, विष्णु पंगम्बर हो गये और महादेव नं आदम का रूप लिया। गणेश गाजी बने और कार्तिक काजी। ऋषिगण फकीर बन गये। बाबा नारद वेध बदल कर शंख हो गये और इन्द्र मौलाना बन गये। चंद्र, सूर्य आदि देवगण बजनियाँ बन गये। स्वयं चण्डिकादेवी हाया बीबी हो गयी। पद्मावती बीबी नूर हो गयी। इसी प्रकार, सभी देवगण मुसलमान वेध धारण कर जाजापुर आये और वे देवालय, तोरणद्वार आदि तोड़ने लगे। साथ ही बलपूर्वक वस्तुओं का अपहरण करके आनन्द मनाने लगे और 'पकड़ो-पकड़ो' कहने लगे। धर्म का पाँव पकड़ कर रमाई पंडित गाते हैं कि यह बड़ी ही गड़बड़ी मच गयी।"<sup>१</sup>

### बौद्ध धर्म का लोप

बौद्ध धर्म भारत से कैसे लुप्त हुआ, इसके दो उत्तर दिये जाते हैं। एक तो यह कि जनप्रह के कारण उसे हिन्दू रूप धारण करने को लाचार होना पड़ा। इस प्रकार, वह जहाँ से आया था, वहीं लौट गया। दूसरा यह कि उसकी समाप्ति मुस्लिम-आक्रमण के कारण हुई, क्योंकि मुसलमानों ने गंधी और विहारो को नष्ट कर दिया और इनके विनष्ट हो जाने पर बौद्ध-धर्म जी नहीं सकता था। गृहस्थों की दृष्टि में भी बौद्ध-धर्म के प्रतीक मघ और विहार ही थे। जब मघ उजड़ गये, धर्म का प्रतीक सदा को जाता रहा। इसके विपरीत, मन्दिरों के विनष्ट होने पर भी, हिन्दुत्व जीवित रहा, क्योंकि

१. यत्नेक देवतागण, सभे हृद्ये एकमत, आनन्देते परिलो इजार।  
ब्रह्मा हैलो महामद, विष्णु हैलो पंगम्बर, आदम हैलो शूलपाणि।  
गणेश हैलो गाजी, कार्तिक हैलो काजी, फकीर हैलो यत मुनि।  
तेजिया आपन भेक, नारद हैलो शंख, पुगन्दर हैलो मल्लना।  
चन्द्र, सूर्य आदि वेध, पदानिक हृद्या सेवे मवे मिलि बाजाय बाजना।  
आपुन चण्डिका देवी, तेहु हैला हाया बीबी, पद्मावती हली बीबी नूर।  
यत्नेक देवतागण, हृद्ये सबे एकमत, प्रवेश कोरल जाजापुर।

(कविता-कौमुदी, मातवाँ भाग)



वह मन्दिरों में कम, गृहस्थों के आचार-विचार और दैनिक अनुष्ठानों में अधिक बसता था। ईसाइयत और बौद्ध-मत के समान हिन्दुत्व ने कभी भी धर्म का सघ नहीं बनाया। यह भी एक कारण है कि वह मन्दिरों के टूटने पर भी अधुष्ण रह गया। हिन्दुत्व, मूलतः, अपने अनुयायियों की आश्रितों में निवास करता है। जो जनता बौद्ध थी, आदत, अनुष्ठान और दैनिक आचारों में वह भी हिन्दू थी। अतएव, जब भिक्षुओं का सघ नहीं रहा, यह जनता पूर्णरूप से हिन्दू हो गयी।

“शकर-दिग्विजय” नामक काव्य के आधार पर बहुत दिनों से यह बात चली आती है कि शकगचार्य के ही प्रताप से बौद्ध भारत से निकाले गये। किन्तु, राहुलजी इस मत को नहीं मानते। ‘बुद्धचर्या’ की भूमिका में उन्होंने लिखा है कि शकगचार्य का “शारीरक भाष्य” अनमोल ग्रन्थ अवश्य था, किन्तु, दिङ्नाग, उद्योतकर, कुमारिल और धर्म-कीर्ति के युग के लिए वह कोई बहुत ऊँचा ग्रन्थ नहीं था और न शकर के समय उत्तर भारत में उस ग्रन्थ का प्रचार ही हुआ था। उत्तर भारत में, “शारीरक भाष्य” का महत्व तब बढ़ा, जब मिथिला के सर्वशाम्भ-निष्णात दार्शनिक वाचस्पति मिश्र ने उस पर “भामती” टीका लिखी। पद्यार्थ में, वाचस्पति मिश्र के कथं पर चढ़कर ही शकर को वह कीर्ति और बड़प्पन मिला जो आज देखा जाता है। वाचस्पति मिश्र के एक शती पूर्व नालन्दा में आचार्य शान्तरक्षित हुए थे, जिन्होंने महादार्शनिक ग्रन्थ “नम्ब-मग्रह” की रचना की। इस ग्रन्थ में शान्तरक्षित के पूर्वज पचासों दार्शनिकों के मतों का उल्लेख मिलता है, किन्तु, शकर मत का उसमें उल्लेख नहीं है। इससे सिद्ध होता है कि शकर के “शारीरक भाष्य” की प्रसिद्धि “भामती” टीका के कारण हुई। आगे राहुलजी ने कहा है कि “एक ओर कहा जाता है कि शकर ने बौद्धों को मार भगाया, दूसरी ओर, हम उनके बाद, गौड-देश (बंगाल-बिहार) में पालवशीय बौद्ध नरेशों का प्रचंड प्रताप फैला देवते हैं तथा उसी समय उदन्तपुरी (बिहारशरीफ) और विक्रमशिला-जैसे बौद्ध विद्यालयों को स्थापित होते देखते हैं। इसी समय, भारतीय बौद्धों को हम तिब्बत पर धर्म विजय करते भी देखते हैं। ११ वीं शताब्दी में, जब कि उक्त दन्तकथा के अनुसार, भारत में कोई भी बौद्ध नहीं रहना चाहता, तिब्बत से कितने ही बौद्ध भारत में आते हैं और वे सभी जगह बौद्ध गृहस्थों और भिक्षुओं को पाते हैं। इस पाल-काल के बुद्ध, बोधिसत्व और तार्त्रिक देवी-देवताओं की खडिन मूर्तियाँ उत्तरी भारत के गाँवों तक में पायी जाती हैं। यह बतला रही है कि उस समय बौद्धों को कोई शकर नेस्तनाबूद नहीं कर पाया था। शकर द्वारा बौद्ध धर्म का देश-निर्वासन कल्पना-मात्र है।”

इसी में मिलता-जुलता मत धर्मानन्द कोसाम्बी का भी है। उनका कहना है कि शकगचार्य के दादा-गुरु गौडपादाचार्य थे, जो अद्वैताचार्य भी कहे जाते हैं। अद्वैताचार्य बुद्ध के भक्त थे, क्योंकि माडूक्योपनिषद् की कारिका के चतुर्थ प्रकरण के आरम्भ में उन्होंने बुद्ध की बन्दना की है। अद्वैतवादियों से बौद्धों का बहुत विरोध नहीं था। शान्तरक्षित

ने तत्त्वसंग्रह में अद्वैतवाचियों से बौद्धों का सिर्फ एक बात में मतभेद माना है कि अद्वैतवादी ज्ञान को नित्य मानते हैं और बौद्ध वैसा नहीं मानते। फिर भी, शान्तरक्षित ने इसे "अल्पापराध" ही कहा है। गौड़पादाचार्य प्रत्यक्ष रूप से बुद्ध-भक्त थे। शकराचार्य को लोग "प्रच्छन्न बौद्ध" कहते थे। किन्तु, शकर ने बौद्ध मार्ग के विरुद्ध प्रतिक्रिया को अवश्य उत्तेजन दिया। कोसाम्बीजी का मत है कि "शकराचार्य के समय, बौद्ध-धर्म मृत-प्राय हो गया था और उसका श्रेय श्रमणों के आलस्य के अतिरिक्त, और किसी को देना है, तो वह पाशुपतादिक शैव सन्यासियों को, उनको उभारनेवाले ब्राह्मणों को और उनकी सहायता करनेवाले शैव राजाओं को देना होगा। हाँ, इसमें सदेह नहीं कि शकराचार्य ने इस कार्य में यथाशक्ति सहायता दी। पर, बौद्ध-धर्म उनके बाद भी, मुहम्मद गौरी के आक्रमणों तक, पूर्ण हिन्दुस्तान में किसी-न-किसी तरह जी रहा था।"

कोई-कोई विद्वान् यह भी कहते हैं कि बौद्ध-धर्म का भारतवर्ष से लोप इसलिए हुआ कि दार्शनिक स्तर पर हिन्दू-धर्म से उसका सामंजस्य नहीं बैठ सका। बौद्धों का विरोध ब्राह्मणों ने इसलिए किया कि बौद्ध जाति-प्रथा के विरोधी थे, यज्ञ को नहीं मानते थे तथा ब्राह्मणों की जन्मजात प्रतिष्ठा उन्हें स्वीकार नहीं थी। किन्तु, बौद्ध दर्शन का विरोध इसलिए हुआ कि उसका रूप नकारात्मक था। वह जीवन से भाग खड़े होने की प्रवृत्ति को प्रोत्साहित करता था।

बुद्धदेव का आविर्भाव बहुत-कुछ उन्हीं कारणों से हुआ था, जिन कारणों को लेकर उपनिषद लिखे गये थे। बौद्ध मत और उपनिषदों में समानताएँ कम नहीं हैं। डाक्टर राधाकृष्णन ने दिखाया है कि उपनिषद और बौद्ध मत, दोनों ही वेदों को प्रमाण नहीं मानते। दोनों ही वैयक्तिक अनुभूति की प्रामाणिकता पर जोर देते हैं। यज्ञ और धर्म के बाह्याचारों को दोनों ही निन्द्य समझते हैं। जिस सत्य को उपनिषद ब्रह्म कहते हैं, उसी सत्य को बुद्ध ने धर्म कहा है और दोनों मानते हैं कि यह अन्तिम सत्य बुद्धि से समझा नहीं जा सकता। दोनों का विश्वास है कि अपरिवर्तनशीलता की स्थिति पर पहुँचें बिना मनुष्य को शान्ति नहीं मिल सकती। इसी स्थिति को उपनिषद मोक्ष एवं बुद्धदेव निर्वाण कहते हैं। दोनों की यह मान्यता है कि इस स्थिति तक पहुँचने का मार्ग वैराग्य है, ध्यान और समाधि है तथा इसे वहीं प्राप्त करता है जिसे यह विश्वास हो गया हो कि समार के समस्त जीव एक हैं, उनमें भेद-भाव नहीं है। जीव और जगत् को दोनों नाशवान् मानते हैं। मच तो यह है कि बुद्धदेव ने अपन उपदेशों में बहुत-से ऐसे वाक्यांशों का प्रयोग किया है, जो उपनिषदों के वाक्यांशों की प्रतिच्छाया-से लगते हैं।

यहाँ तक तो बातें ठीक रहीं और यह भी अच्छा रहा कि बुद्धदेव ने अपने शिष्यों को उन विषयों पर सोचने से रोक दिया, जिनके मंत्रधर्म में कोई भी बात निश्चितता से जानी नहीं जा सकती। उनका उद्देश्य अध्यात्म के ऊहापोह में जाना नहीं, मानव-जीवन की वेदनाओं का शमन था एवं उसके लिए वे मनुष्य के कर्मों का मुधार करना चाहते थे।

मनुष्य के जीवन की पूर्णता उसके कर्मों की शुद्धता में है ; मनुष्य की शान्ति हिंसा और मलिन कर्म से अलग रहने में है , ये उपदेश बुद्धदेव ने बार-बार दिये हैं ।

यदि बौद्ध-मत इतने से ही सतुष्ट रहता तो, समभव है, वह उस धर्म का क्रिया-पक्ष बन कर भारत में आज भी कायम रहता, जिसके सिद्धान्त-पक्ष का आख्यान उपनिषदों में हुआ है । किन्तु, दुर्भाग्यवश, यह नहीं हुआ । बुद्धदेव के, प्रायः, दो सौ वर्ष बाद, बौद्ध पंडित उन विषयों पर सोचने का साहस करने लगे, जिन्हें बुद्ध ने अव्याकृत कहा था और जिनके बारे में उन्होंने कोई राय नहीं दी थी । उनके मौन का लाभ बाद के पंडितों ने उठाया और उन्होंने जो दर्शन प्रस्तुत किया, उसका निष्कर्ष यह था कि जीव और जगत्, दोनों परिवर्तनशील, दोनों नाशवान् हैं । परिवर्तनशील और नाशवान् तो इन्हें उपनिषदों ने भी माना था, किन्तु, उपनिषदों का यह भी कथन था कि दोनों के नीचे, आधार-रूप से, आत्मा और परमात्मा अवस्थित हैं जिनका नाश नहीं होता है । इसलिए, पुनर्जन्म की कल्पना (उपनिषदों की व्याख्यानुसार) समझ में आने की बात थी । किन्तु, बौद्ध पंडितों ने पुनर्जन्म को तो माना, लेकिन, आत्मा को अनित्य कह डाला । इससे लोगों में यह जिज्ञासा उठी कि यदि आत्मा भी नष्ट होनेवाली वस्तु है, तो फिर पुनर्जन्म किसका होता है । इस जिज्ञासा का सम्यक् समाधान बौद्ध दर्शन नहीं दे सका, जिससे उसका अनात्मा-विषयक प्रतिपादन जनता को ग्राह्य नहीं हुआ ।

दूसरी क्लिष्ट कल्पना निर्वाण को लेकर उठी । उपनिषदों का मोक्ष आत्मा नहीं, आत्मा के बंधनों का नाश था, उसकी सीमाओं का विलय था । हिन्दू मानते थे कि मोक्ष हमारा विनाश नहीं, प्रत्युत, हमारे अमर जीवन का आरम्भ है । किन्तु, बौद्धों ने जब यह कहा कि आत्मा अमर नहीं होती, उसका भी शरीर के साथ नाश हो जाता है, तब फिर यह शका जनता को सताने लगी कि यदि आत्मा मरती है, तो उसके पुनर्जन्म की कल्पना ही व्यर्थ है और जब पुनर्जन्म ही शका-प्रस्तुत हुआ, तो फिर निर्वाण का अर्थ क्या है ?

बौद्ध दर्शन ने चिन्तन बहुत उच्च कोटि का हुआ था, किन्तु, वह ऐसा नहीं था जिससे जन-सामान्य की जिज्ञासाओं का समाधान होता है । उल्टे, जनता की बुद्धि और भी चकित हो गयी और भीतर से इस धर्म पर से उसकी श्रद्धा उखड़ती गयी । बुद्धदेव के जीवन-काल में भी एक जिज्ञासु ने उनसे पूछा था कि "महाराज ! यदि यहाँ की आत्मा यहीं रह जाती है तो फिर पुनर्जन्म किसका होता है ?" इस पर बुद्धदेव ने ताली बजायी और दूर पर सुनायी देनेवाली उसकी प्रतिध्वनि को लक्ष्य करके कहा कि "ताली तो वहाँ नहीं गयी, किन्तु, उसकी प्रतिध्वनि वहाँ पहुँच गयी है । ऐसे ही पुनर्जन्म होता है ।" यह दृष्टांत, कदाचित्, उपयोगी होगा, किन्तु, सामान्य बुद्धि के लिए यह भी अत्यष्ट है ।

बौद्ध दर्शन ने सब कुछ को नाशवान् मानकर, एक प्रकार से, पुनर्जन्म और निर्वाण की कल्पना को आधारविहीन कर छोड़ा । स्पष्ट ही, यह उपनिषदों के उपदेशों का कतरा हुआ रूप था एवं इस स्थापना ने हिन्दुत्व और बौद्ध-मत के बीच की खाई चौड़ी बना दी ।

बुद्धदेव, कदाचित्, उपनिषत्कालीन हिन्दुओं में सर्वश्रेष्ठ थे, इसलिए, उनकी ओर जनता बेग से दौड़ी, यहाँ तक कि हिन्दुओं ने उन्हें विष्णु का अवतार मान लिया। किन्तु, बाद की जब बौद्ध साधु शराबियों, व्यभिचारियों एवं औषड़ों के समान आचरण करने लगे, तब जनता उनके विरुद्ध हो गयी।



## तृतीय अध्याय

( हिन्दू-संस्कृति और इस्लाम )

## हिन्दू-मुस्लिम प्रश्न की भूमिका

### इस्लाम से हिन्दुओं की अनभिज्ञता

स्वर्गीय मानवेन्द्रनाथ राय ने लिखा है कि संसार की कोई भी सभ्य जाति इस्लाम के इतिहास से उतनी अपरिचित नहीं है जितने हिन्दू हैं और संसार की कोई भी जाति इस्लाम को उतनी घृणा से भी नहीं देखती, जितनी घृणा से हिन्दू देखते हैं।<sup>१</sup> हमारे राष्ट्रीय संस्कार में एक प्रकार की आध्यात्मिक साम्राज्यवादिता है, जो सब से अधिक मुसलमानों के प्रसंग में प्रकट होती है। इस्लाम के सबंध में जो भावनाएँ इस देश में प्रचलित हैं, उनका खंडन केवल राष्ट्रीय एकता को बढ़ाने के लिए ही नहीं, अपितु, वैज्ञानिकता और ऐतिहासिक सत्य के हित में भी आवश्यक है।

राय महोदय ने जो बात लिखी है, वह एक अंश में भारत के मुसलमानों पर भी लागू है, क्योंकि इस देश के मुसलमानों में भी इस्लाम के मौलिक स्वभाव, गुण और उसके ऐतिहासिक महत्व का ज्ञान बहुत ही छिछल रहा है। भारत में मुसलमानों का अत्याचार इतना भयानक रहा कि सारे संसार के इतिहास में उसका जोड़ नहीं मिलता। इन अत्याचारों के कारण हिन्दुओं के हृदय में इस्लाम के प्रति जो घृणा उत्पन्न हुई, उसके निशान अभी तक बाकी हैं और पबोसी के हृदय में इतिहास ने जो जहर की लकीरें छोड़ी हैं, उन्हें शिष्ट मुसलमान भी मन-ही-मन अनुभव करते हैं। यह बड़ी ही अर्थपूर्ण बात है कि भारत के किसी भी मुसलमान विद्वान ने मुसलमानी अत्याचारों को उचित बताने अथवा मीवणता पर पर्दा डालने की कोशिश नहीं की।<sup>२</sup> फिर भी, यद्यपि, हिन्दू और मुसलमान इस देश में एक साथ जीते चले आये हैं, लेकिन, दिल उनके साफ नहीं हुए।

### मुसलमानों का भारत-बिषयक अज्ञान

हिन्दू इस्लाम के उसी रूप को जानते हैं जिससे उन्हें पाला पडा है। वे इस्लाम के उन गुणों में बहुत ही कम परिचित हैं, जिनके कारण यह धर्म क्रान्तिकारी समझा जाता

१. द हिस्टारिकल रोल ऑफ इस्लाम—एम० एन० राय

२. "आधुनिक मुसलमान लेखक डा० हबीब ने महमूद के बारे में लिखा है कि गजनवी की सेना से भारतीय मन्दिरों का जो घोर विध्वंस हुआ, उसको किसी ईमानदार इतिहासकार को छिपाना नहीं चाहिए और अपने धर्म से परिचित कोई भी मुसलमान उसका समर्थन नहीं करेगा।" (भारतीय इतिहास का परिचय, राजबली पाण्डेय)

था। लेकिन, भारतीय मुसलमानों का अज्ञान भी कम नहीं है। सारा संसार जानता है कि प्राचीन जगत में सभ्यता का गृह भारतवर्ष था। किन्तु, हिन्दुस्तान में आज ऐसे बहुत-से मुसलमान हैं जो खुलकर बोलते तो नहीं, मगर, मन-ही-मन यह महसूस करते हैं कि मुसलमानों के आगमन से पूर्व भारत की संस्कृति बहुत ऊँची थी। उनका ख्याल है कि हिन्दुओं को खाने-पीने और पोशाक पहनने की शिक्षा मुसलमानों से मिली है।

यह भावना मुसलमानों में अभी नयी-नयी आयी हो, सो बात नहीं है। जब हिन्दू मुसलमानों के गुलाम हो गये, तब, धीरे-धीरे, उनकी सांस्कृतिक गरिमा का ह्रास होने लगा। उन्होंने फारसी पढ़ी और मुसलमानों के तौर-तरीके सीखे। फिर शासक-वर्ग को प्रसन्न रखने के लिए वे दरबारी में और दरबार से बाहर भी मुसलमानों से मिलने-जुलने के समय मुसलमानी तहजीब बरतने लगे। इससे मुसलमानों पर यह असर पड़ा कि हिन्दुओं के पास अपने तौर-तरीके, शायद, नहीं रहे होंगे।

हिन्दू-संस्कृति को समझने की जो थोड़ी-बहुत कोशिश आरम्भ के भोगलों ने की थी, उसकी परंपरा आगे चली नहीं। मुस्लिम पंडित और विद्वान् फारसी भाषा में सीमित हो गये और, गूलर के कीड़े के समान, उन्होंने इस्लाम को ही अपना बह्दाण्ड मान लिया। चूंकि उर्दू कविता का उद्भव और विकास उन्हीं सकीर्णता के दिनों में हुआ, इसलिए, उस काव्य की भाषा तो हिन्दुस्तानी रही, लेकिन, सारे भाव अरब और ईरान के आ गये। भारतीय मुसलमानों की यह खयाली दुनिया, उनकी अपनी दृष्टि में, कितनी सच्ची और ठोस थी, इसका प्रमाण वह उद्धरण है जिसे पं० अम्बिकाप्रसाद वाजपेयी ने सैयद इनशा अल्ला खाँ की किताब "दरिया-ए-सलताफत" से दिया है। इनशा अल्ला खाँ का विचार था कि "बुद्धिमानों से दृढ़ बात छिपी नहीं है कि हिन्दुओं ने बोल-बाल, बाल-बाल, खाना और पहनना, इन सब बातों का सलीका मुसलमानों से सीखा है, किसी बात में भी इनका कोई फेल एतबार-काबिल नहीं।" यह बहुत कुछ वैसी ही गाली है, जैसी गाली लाडें मेकाले ने बगाली-जाति को दी थी।

लेकिन, यह बात क्या ठीक है? इनशा अल्ला के समय के मुसलमान भारत की महिमा को भले ही भूल गये हो, लेकिन, इस्लाम के अभ्युदय के समय तथा उसके जन्म के पूर्व, अरब और ईरान के लोग भारत की सभ्यता और संस्कृति से खूब परिचित थे। "जेरूसलम के हमीदिया-पुस्तकालय में हारून रशीद के महामंत्री फजल-बिन-यहिया का मुहर लगा हुआ एक ताम्र-पत्र मिला है, जिस पर १२८ शेर लिखे हुए हैं, जिनमें भारतवर्ष, वेदो और आर्य ज्ञान-विज्ञान की बड़ी प्रशंसा की गयी है। . . . हजरत मुहम्मद से ५०० वर्ष पहले के कवि जरहम-बिन-ताई की कविता में गीता के "परित्राणाय साधूना विनाशाय



बहुष्कृताम्" इत्यादि श्लोकों के आधार पर श्री कृष्णावतार की वर्षा और प्रशंसा है। इसमें महादेव की आराधना इष्टफलदायिनी बतायी गयी है।"

मुहम्मद साहब से पहले अरबों को हिन्दू और बौद्ध धर्मों का पूरा ज्ञान था। अरब के लोग किसी समय बौद्ध-मतबलबी थे, यह अनुमान भी निराधार नहीं है। मक्के के काबा-मन्दिर में ३६० मूर्तियाँ थी, जिनमें प्रति दिन एक मूर्ति की, विशेष रूप से, पूजा की जाती थी। मुहम्मद साहब ने इन मूर्तियों को तो हटा दिया, लेकिन, किसी कारण से, एक काला पत्थर वहाँ अब भी रह गया है, जिसे संगे-असबब कहते हैं और जिसे हर हाजी श्रद्धा के साथ चूमता है।

बल्ख में एक नौबिहार नाम का मन्दिर था जिसका पुजारी बरामका कहलाता था; इस मन्दिर में जो मूर्ति थी, उसे रेचम का कपड़ा पहनाया जाता था। बाजपेयीजी का अनुमान है कि "काबे के मन्दिर और बल्ख के नौबिहार मन्दिर में बुद्धदेव की पूजा होती थी। अरबी-फारसी में मूर्ति के लिए जो बुत शब्द प्रचलित है, वह बुद्ध का ही अरबी रूप है। नौबिहार नव-विहार या बौद्ध मठ ही था।"

इस्लाम के उदय के बाद भी भारतीय विद्या खलीफा मनसूर के समय (हिजरी १५४, इस्वी सन् ७०१) में अरब में प्रचलित थी, इसका प्रमाण मिलता है। खलीफा हारून रशीद ने अपनी चिकित्सा के लिए भारत से वैद्य बुलबाया था जिसने अरब में वैद्यक-शास्त्र की धाक जमा दी थी। भारत की विद्या के लिए अरबों में कितना अधिक आदर-भाष उत्पन्न हुआ था, इस विषय में मौलाना नववी ने तीन अरब लेखकों के प्रमाण दिये हैं। इनमें पहला बसरे का निवासी जाहिज है, जिसकी मृत्यु सन् २५५ हिजरी में हुई थी। इसने लिखा है कि "भारतवासी ज्योतिष और गणित में बहुत बड़े हुए हैं और उनकी एक विशेष लिपि है। चिकित्सा-शास्त्र में भी वे आगे हैं और वे इसके कई विलक्षण भेद जानते हैं। उनके पास बड़े-बड़े रोगों की विशेष औषधियाँ होती हैं। मूर्तियाँ बनाने, रंगों से चित्र बनाने और भवन-निर्माण-कला में वे बहुत चतुर हैं। घतरंज का खेल उन्हीं का निकाला हुआ है। वे तलवारें बहुत अच्छी बनाते हैं और उनके चलाने के करतब जानते हैं। उनका संगीत भी बहुत मनोहर है। . . . उनके यहाँ सब प्रकार का नाच भी है। उनके यहाँ अनेक प्रकार की लिपियाँ हैं और कविता का भी भंडार है। दशान, साहित्य और नीतिशास्त्र भी उनके पास है। उनमें विचार और वीरता भी है और कई ऐसे गुण हैं जो चीनियों में भी नहीं हैं। उनमें स्वच्छता और पवित्रता के भी गुण हैं। उनके पास सुन्दरताई, सुघराई, लाभ्य और सुगन्धि भी है। . . . विचार और चिंतन की विद्या भी उन्हीं के पास से आयी है। वे ऐसे मंत्र जानते हैं, जिनके पढ़ देने से विष उतर जाता है।" इत्यादि।

नववीं साहब ने जाहज़ के बाय दूसरा हवाला याकुब्बी का दिया है। याकुब्बी हिन्दुस्तान भी आया था। उसका देहान्त सन् २९८ हिजरी में हुआ। याकुब्बी ने लिखा है कि हिन्दुस्तान के लोग बुद्धिमान और विचारशील हैं और, इस दृष्टि से, वे सब बातियों से बढ़कर हैं। गणित और फलित ज्योतिष में उनकी बातें सबसे अधिक ठीक निकलती हैं। सिद्धान्त उन्हीं की विचारशीलता का परिणाम है, जिसमें यूनानियों और ईसाइयों ने लाभ उठाया है।

बहुत प्राचीन काल में भारत और ईरान एक ही देश के समान थे, अतएव, आर्य-धर्म और ज़रयुस्त्र-मत परस्पर समान रहे। उसके बाद भी अरब और ईरान, भारत के अन्यतम पड़ोसी होने के कारण, भारत के ज्ञान और संस्कृति में बराबर प्रभावित होते रहे। यही नहीं, बल्कि, मध्यकालीन युगों में ज्ञान की जो धारा सारे पश्चिमी जगत में फ़ैली, उसका उत्स भारतवर्ष ही था। मौलाना मुहम्मद हुसैन आजाद ने अपने "सखुनदाने-फारस" नामक ग्रन्थ में लिखा है कि "हिन्द ने या फारस ने अपने इत्म का सरमाया मिश्र को दिया। मिश्र ने दोनों से लेकर यूनान को दिया। यूनान ने रूमिया को दिया। रूमिया, यूनान व फारस ने अरबों को दिया और फिर अरब से वह तमाम एशिया और यूरोप में फैला।" आजाद साहब ने स्थिति का चित्रण बहुत ही ईमानदारी से किया है। केवल इतना जोड़ना और बाकी रह जाता है कि ईरान ने जो विद्या मिश्र को दी थी, वह भी, अधिकांश में, भारत से ही गयी थी।

भारतीय ज्ञान और संस्कृति की महिमा मुहम्मद-बिन-अलब्रेकनी की "किताबुल-हिन्द" में भलीभाँति वर्णित है और उसका विशद आख्यान अमीर खुमरो ने भी किया था। किन्तु, भारत की महिमा से परिचित होने का यद्येष्ट उन्माह मुसलमानों में कभी नहीं जगा। जब भारत पर उनका राज्य था, तब अपने आपको वे विजेता समझते थे और शासितों की संस्कृति को सहानुभूति से समझने के योग्य मनोदशा का उनमें अभाव था। जब उनकी सलतनत टूट गयी, तब वे मुस्लिम-राष्ट्रीयता के पक्षपाती हो गये और उनका ध्यान भारत से निकल कर अरब और ईरान की ओर चला गया। इस्लाम को सहानुभूति से समझने की कोशिश हिन्दुओं ने भी नहीं की। फिर भी, यह मत्प्य है कि उर्दू-साहित्य की गति-विधि का जितना अच्छा ज्ञान आज के हिन्दुओं का है, उगकी तुलना में मुसलमानों का हिन्दी-साहित्य-विषयक ज्ञान अत्यन्त अल्प, बल्कि, शून्य के समान है।

**दास्ता क्या ?**

ऐसी स्थिति में कौन वह राह है जिस पर चल कर हिन्दू मुसलमान के और मुगलमान हिन्दू के अन्विक समीप पहुँच सकता है? हिन्दुओं की मानसिक कठिनाई यह है कि इस्लाम का अन्व्याचार उन्हें भुलाये नहीं भूलता और मुसलमान यह सोचकर पस्त हैं कि जिस

१. वही

देश पर उनकी कभी हुकूमत चलती थी, उसी देश में उन्हें अल्पसंख्यक बनकर जीना पड़ रहा है।

प्रजातंत्र में ऐसा कोई भी तरीका नहीं है, जिससे अल्पसंख्यक लोग बहुसंख्यक बना दिये जायें। लेकिन, ऐसे तरीके तो प्रत्येक शासन-पद्धति में पाये जा सकते हैं, जिनसे अल्पसंख्यकों की हर जायज शिकायत दूर की जा सके। किन्तु, यह सभी संभव है जब अल्पसंख्यक और बहुसंख्यक समुदाय परस्पर एक दूसरे का विश्वास करें।

जहाँ तक इतिहास का प्रश्न है, हमारा ख्याल है, हिन्दू-मुस्लिम-एकता को बढ़ावा देने के लिए इतिहास की घटनाओं पर पर्दा नहीं डाला जा सकता, न यही योग्य है कि हम इस्लाम पर पड़नेवाले हिन्दू-प्रभाव अथवा हिन्दुत्व पर पड़नेवाले मुस्लिम-प्रभाव को बढ़ा-चढ़ा कर पेश करें। जो बातें जैसी हैं, इतिहास में उनका वर्णन भी वैसा ही रहेगा। मुसलमानों को यह समझना है कि, आदमी की धर्म-भक्ति और उनके स्वदेश-प्रेम में विरोध नहीं है। अमीर खुसरो, जायसी, अकबर, रहीम और दाराशिकोह मुसलमान भी थे और भारत-भक्त भी। हिन्दुओं को इस बात का ज्ञान प्राप्त करना है कि इस्लाम का भी अर्थ शान्ति-धर्म ही है। इस धर्म का मौलिक रूप अत्यन्त तेजस्वी था तथा जिन लोगों ने इस्लाम की ओर से भारत पर अत्याचार किया, वे शुद्ध इस्लाम के प्रतिनिधि नहीं थे। इन अत्याचारों को हमें इसलिए भूलना है कि उनका कारण ऐतिहासिक परिस्थितियाँ थी जो अब समाप्त हैं और इसलिए भी कि इन्हें भूले बिना हम देश में एकता स्थापित नहीं कर सकेंगे।

### इस्लाम का क्षिप्र प्रसार

प्रत्येक धर्म ऐतिहासिक आवश्यकताओं के कारण उत्पन्न होता है और उसका प्रसार भी उसी समाज में सभ्य होता है जिसके सदस्य उस धर्म की आवश्यकता का अनुभव करते हैं। इतिहास ने इस्लाम पर बार-बार यह दोष लगाया है कि उसका प्रसार तलवार के द्वारा किया गया और इस लांछन को दूर करने के लिए मुस्लिम इतिहासकारों में से अनेक ने जी-तोड़ कोशिश भी की है। लेकिन, बात रह जाती है कि मुसलमान जहाँ-जहाँ गये, वहाँ-वहाँ उन्होंने जनता के सामने तीन विकल्प रखे; या तो कुरान लो और इस्लाम कबूल करो, या कर दो और अधीनता स्वीकार करो; अथवा दोनों में से कोई बात पसंद नहीं हो तो तुम्हारे गले पर गिरने के लिए हमारी तलवार प्रस्तुत है। ये बड़े ही कारगर उपाय रहे होंगे। किन्तु, यह समझ में नहीं आता कि सिर्फ इन्हीं उपायों से इस्लाम उतनी जल्दी कैसे फैल गया। अवश्य ही, प्रत्येक देश की परिस्थिति और समानता के सिद्धान्त में इस्लाम का विश्वास इस कार्य में सहायक हुए होंगे।<sup>१</sup>

१. "The Mohamedan Conquest of India came as salvation to the down-trodden, to the poor. That is why one-fifth of our people

इस्लाम को जन्म लिये सिर्फ अस्सी वर्ष हुए थे कि, इतने ही समय में, उसका संवा एक ओर तो भारत की सीमा पर पहुँच गया और दूसरी ओर, वह अतलान्त-महासागर के किनारे पर जा गड़ा। मोहम्मद साहब का जन्म ५७० ई० में और मृत्यु ६३२ ई० में हुई। सन् ६२२ ई० में उन्होंने मक्का छोड़कर मदीने की हिज्रत की, जिस वर्ष से इस्लाम का वास्तविक आरंभ माना जाता है। लेकिन, सात सौ ई० लगते-लगते, इस्लाम ईराक, ईरान और मध्य-एशिया में फैल गया तथा सन् ७१२ ई० में सिन्ध मुसलमानों की अधीनता में चला गया और उसी साल, मुसलमानी राज्य स्पेन में भी स्थापित हो गया। जो अरबी सेनापति समुद्र पार करके स्पेन पहुँचा, वह जिब्राल्टर में उतरा था। उसका नाम तारीक था जिससे अब्जलतारीक (तारीक की चट्टान) या जिब्राल्टर नाम चला है। हिजरी सन् के सौ साल (यानी ७२२ ई०) होते-होते, मुसलमानों के राज्य के समान शक्तिशाली राज्य दुनिया में और कहीं नहीं रह गया था। इतिहास में रोमन साम्राज्य की गरिमा बहुत विपन्न समझी जाती है। किन्तु, उसके निर्माण में लगभग छह सौ साल लगे थे। लेकिन, अरबों का व्यापक साम्राज्य इस्लाम के जन्म से केवल सौ साल में फैल गया। खलीफो ने जितना बड़ा साम्राज्य स्थापित किया, सिकन्दर का साम्राज्य उसका एक अष्टमांश था। ईरान के राज्य ने, प्रायः, एक हजार वर्ष तक रोमन साम्राज्य के पड़ोस में अपनी सत्ता कायम रखी थी, किन्तु, अरब के धर्मयोद्धाओं के सामने वह खड़ा नहीं रह सका। मोहम्मद साहब की मृत्यु के दस साल बीतते-बीतते, ईरान पर अरब के मुसलमानों का कब्जा हो गया और वहाँ के लोग मुसलमान होने लगे। भारतवर्ष में जो पारसी-धर्म के लोग हैं, उनके पूर्वज इन्हीं आक्रमणों के समय ईरान छोड़कर भारत चले आये थे कि वे मुसलमान होने से बच सकें।

इस्लाम का उदय अरब में हुआ था। वह ईरानवालों का धर्म नहीं था। किन्तु, सभ्यता और संस्कृति में ईरानवालों के सामने अरबी योद्धा बर्बर और अर्ध-सभ्य थे। अतएव, घरीर से तो अरबों ने ईरानवालों को जीत लिया और उन्हें मुसलमान भी बना डाला, किन्तु, ईरान की ऊँची संस्कृति के सामने ये विजेता पराजित हो गये और बहुत शीघ्र यह अवस्था आ गयी कि फारसी भाषा इस्लाम की भाषा और ईरानी संस्कृति मुसलमानों की अपनी संस्कृति हो गयी। यह भी ध्यान देने की बात है कि अरब जाति सामी (Semitic) थी और ईरानवाले आर्य थे। अतएव, इस्लाम का जन्म सामी-संस्कृति के बीच हुआ था, किन्तु, ईरान आकर वह आर्य-मूलवालों का धर्म हो गया। दमियक के खलीफे जिस साम्राज्य पर राज्य करते थे, उसके एक छोर से दूसरे छोर तक जाने में तेज-से-तेज ऊँटनियों को भी पाँच महीने का समय लग जाता था। इस्लाम के इस क्षिप्र-प्रसार पर इतिहास आश्चर्य करता आया है और लोग कहते आये हैं कि यह प्रसार

have become Mohamedans. It was not the sword that did it all."

(स्वामी विवेकानन्द ; द प्युचर ऑफ इंडिया)

इतनी जल्दी इसलिए हुआ कि इस्लाम की सहायिका तलवार थी। खद्गबाद के साथ इस्लाम का संबंध इतना गहरा समझा जाता है कि स्वयं मुसलमान कवि अकबर इलाहाबादी इसका खंडन नहीं कर सके और सिर्फ इतना ही कह कर रह गये कि,

लोग यह कहते हैं, तलवार से फँसा इस्लाम,  
यह नहीं कहते हैं कि तोप से क्या फँसा है।

किन्तु, एक तलवार के कारण ही इस्लाम का सारा प्रसार संभव नहीं हुआ। असल में, कवियों, नेताओं और सत-सुधारकों के समान, नया धर्म भी तभी प्रकट होता है जब उसकी आवश्यकता होती है और वह उसी समाज में प्रकट होता है जिस समाज के लोग उसकी इन्तजारी में होते हैं। इस्लाम भी अरबी देशों की ऐतिहासिक आवश्यकता के कारण जनमा था और, इसीलिए, वह शीघ्र ही लोकप्रिय हो गया।

इस्लाम के उदय के पूर्व, अरब में निर्धन भोगवादियों का जमाव था। अरब गरीब किस्म के लोग थे और गरीब होने के कारण उनका लोभ भी बहुत बढ़ा हुआ था। सूद-खोरी साधारण-सी बात थी और धन बटोरने का हर उपाय लोगों में अच्छा समझा जाता था। जुआ, शराब-खोरी और वेश्यागमन भयंकर रूप से प्रचलित थे। विधवा, अनाथ और कमजोर आदमी फालतू समझे जाते थे और उन्हें आश्रय देनेवाला कोई नहीं था। समाज में शादी का कोई खास महत्त्व नहीं था, न यौन-संबंधों के बारे में ही कोई अच्छी नीति बरती जाती थी। स्त्रियों का समाज में कोई आदर या अधिकार नहीं था तथा गिरे हुए समाज के जो भी लक्षण होते हैं, वे उन दिनों के अरबी समाज में पूर्णरूप से विद्यमान थे। अरब के लोग बद्दू कहलाते थे और सारा-का-सारा बद्दू-समाज घोर रूप से, मूर्तिपूजक था। मक्के के हर एक मन्दिर में डेर-की-डेर मूर्तियाँ थी और उनमें से प्रत्येक मूर्ति पूजा की अधिकारिणी समझी जाती थी। सब से बड़ी प्रतिष्ठा एक काले पत्थर की थी, जिसे काबा कहते थे। सारा अरब अन्धविश्वास, कुरीति एवं दुराचार का बड़ा बना हुआ था। हाँ, इस रेगिस्तान में नखलिस्तान की तरह कहीं-कहीं, यहूदी और क्रिस्तान लोग ज़रूर रहते थे तथा कभी-कभी वहाँ इकले-दुकले अन्य धर्मों के उपदेशक भी आ निकलते थे। किन्तु, बद्दुओं पर उनका कोई प्रभाव नहीं था।

उन दिनों केवल अरब का ही बुरा हाल रहा हो, सो बात नहीं थी। अरब के पश्चिम की ओर जो बहुत बड़ा रोमन साम्राज्य था, वह भी खोखला हो चुका था और उसके भीतर भी बिलासिता और भोगाचार पाप की सीमा तक पहुँचे हुए थे। अरब के दूसरी ओर जो ईरानी साम्राज्य था, वह भी बिलासिता के पक में डूबा हुआ था और इन दो साम्राज्यों के बीच चलनेवाली लड़ाइयों के कारण, दोनों ही राज्यों की जनता का बुरा हाल था। इस भाग में उन दिनों ईसाइयत में भी परिवर्तना का बल नहीं रह गया था।

यह धर्म राजाओं के अत्याचारों का सहायक बन गया था और जनता में धर्म के नाम पर जाहू-मन्न और ताबीज का प्रचार कर रहा था।

### इस्लाम का आरंभिक रूप

ऐसे समय में मक्के में हजरत मुहम्मद का जन्म हुआ। पेशा उनका सौदागरी का था और, आरंभ में, इज्जत भी उनकी सौदागरी के ही बीच हुई। इससे यह बात और भी विचित्र लगती है कि उनके द्वारा बताये गये धर्म का खड्गवाद से इतना मेल क्यों हो गया। उन्होंने दर्शन के ऊहापोह में नहीं जाकर एक सीधे-सादे कर्ममय धर्म का आख्यान किया, जिसकी खास बातें ये थी कि ईश्वर एक है और मुहम्मद उसके दूत या पैगम्बर हैं। इन दो सिद्धान्तों में विश्वास करनेवालों से उन्होंने पाँच स्पष्ट कर्म करने को कहा। (१) कलमा पढ़ना यानी इस बात को दिल में बिठाने के लिए जाप करना कि ईश्वर एक है और मुहम्मद उसके रसूल (दूत) हैं (ला इलाहइल्लिलाह मुहम्मदुर-सूल्लिलाह)। (२) नमाज पढ़ना यानी प्रार्थना करना। (३) रोजा रखना यानी रमजान के महीने में उपवास रखना। (४) जकात यानी अपनी आय का ढाई प्रतिशत दान में दे देना और (५) हज यानी तीर्थ-यात्रा करना।

मुहम्मद साहब मूर्ति-पूजा के कट्टर विरोधी थे, मगर, मूर्ति-पूजा का विरोध अरबों की समझ में नहीं आया और वे मुहम्मद साहब पर टूट पड़े। निदान, उन्हें मक्का शहर छोड़कर अन्यत्र भागना पड़ा। यही घटना मुसलमानों के यहाँ हिजरत कही जाती है, जिसका अर्थ एक स्थान छोड़कर अन्यत्र जाना है। अरब में उन दिनों मक्का और यथरिब, ये दो नगर प्रधान थे। मुहम्मद साहब जब मक्का छोड़कर भागे, तब यथरिब नगर के लोगो ने उन्हें शरण दी और आदर से उनका स्वागत किया। इसी उपलक्ष में उस नगर का नाम मदीनतुन्नबी अर्थात् "नबी का नगर" पड़ गया। मदीने में जिन लोगों ने मुहम्मद साहब का बड़कर साथ दिया, वे ही असार हुए।

मुहम्मद साहब ने जिस धर्म का उपदेश दिया, वह अत्यन्त सरल और सब के लिए सुलभ धर्म था। अतएव, जनता उसकी ओर उत्साह से बढ़ी। खास करके, आरंभ से ही, उन्होंने इस बात पर काफी जोर दिया कि इस्लाम में दीक्षित हो जाने के बाद, आदमी-आदमी के बीच कोई भेद नहीं रह जाता है। इस बराबरीवाले सिद्धान्त के कारण इस्लाम की लोकप्रियता बहुत बढ़ गयी और जिस समाज में भी निम्न स्तर के लोग उच्च स्तरवालों के धार्मिक या सामाजिक अत्याचार से पीड़ित थे, उस समाज के निम्न स्तर के लोगों के बीच यह धर्म आसानी से फैल गया।

धर्म की विजय उसके नेताओं के चरित्र के कारण होती है। इस्लाम की विजय जिस त्वरा से हुई, वही इसका प्रमाण है कि मुहम्मद साहब और उनके उत्तराधिकारी खलीफे अत्यन्त उच्च कोटि के व्यक्ति रहे होंगे। इस्लाम में यती-वृत्ति की प्रधानता,

वैराग्य की प्रमुखता अथवा लौकिक सुखों के त्याग की महिमा नहीं है। गिब ने, जो इस्लाम का पक्षपाती इतिहासकार है, लिखा है कि पूर्वी एशिया के सभी धर्मों में इस्लाम ही ऐसा है जो सासारिकता के बहुत समीप और वैराग्य-भावना से, अधिक-से-अधिक, दूर है।<sup>१</sup> यती-वृत्ति को इस्लाम किसी भी अवस्था में प्रोत्साहन नहीं देता। वह साधुओं की सख्या बढ़ाने का विरोधी है। भारत में भी कबीर आदि निर्गुनियाँ सन्त, जिन्होंने मुसलमान सन्तों से प्रभाव ग्रहण किया, गृहस्थाश्रम में रहकर ही भगवान का भजन करते रहे। ईसाइयों के भीतर जो साधु-सघ बनाने की पद्धति चली, कुरान उसकी आलोचना करता है। "ईसाइयों के लिए यह मार्ग हमने निर्धारित नहीं किया, उन्होंने इसे खुद ही खोज निकाला है।" फिर भी, आध्यात्मिक विकास पर इस्लाम में भी बहुत जोर है और नमाज, जकात, रोज़ा और हज़ के द्वारा एक प्रकार की वैराग्य-साधना को भी मान्यता दी गयी है। कम-से-कम यह तो कहा ही जा सकता है कि रोज़ा एक तरह का तप और जकात भोग को सीमित रखने का प्रयास है। वास्तव में, इस्लाम के भीतर सासारिकता में वैराग्य का मेल बिठाने की जो चेष्टा की गयी है। इसी से यह धर्म हमें गृहस्थाश्रम के समीप देखता है।

इस्लाम त्याग और वैराग्य का अभिमान नहीं करता। किन्तु, उसके आरम्भिक साधक, खास कर पहले के चार खलीफे—(१) अबूबक़ (६३२-३४ ई०), (२) उमर (६३४-४३ ई०), (३) उस्मान (६४३-५५ ई०) और (४) अली (६५५-६१ ई०)—इतने धर्मनिष्ठ निकले कि लोग उनके जीवन में मूर्तिमान नबीन धर्म का तेज देखकर कृतकृत्य हो गये।

इस्लाम का आरम्भ धर्म के रूप में हुआ था, किन्तु, परिस्थितियों ने घेरकर उसे राजनैतिक रूप भी दे दिया। मुहम्मद साहब को मक्का से मदीना भागना पड़ा और मदीने में ही यह निश्चित हो गया कि नये धर्म को फैलाने के लिए केवल सगठन बनाने की ही नहीं, तलवार उठाने की भी जरूरत है। अरब लोगों की बिलखी हुई शक्तियाँ इस्लाम के अन्दर एक होने लगी और जिस नबी को लोगों ने खदेड़ कर भगा दिया था, उसके उपदेशों को मनवाने के लिए मुसलमानों का सगठन मार-काट पर आमादा होने लगा। अरबों की एकता और इस्लाम का प्रसार, ये पर्यायवाची शब्द हो गये। अतएव, जो सगठन बना, उसमें राजनीति और धर्म, दोनों एक स्थल पर आकर मिल गये। यही सगठन अरबी-साम्राज्य का केन्द्र बना जिसके नेता खलीफा कहलाने लगे।

खलीफे मुसलमानों के राजा भी थे और धर्मगुरु भी, जैसे आगे चलकर भारत में

१. "Of all the religions of East Asia, Islam has generally been regarded as the most worldly and the least ascetic"

—H.A.R. GIBB (Mohammedanism)

भी सिपस-धर्म के भीतर गृह और राजा एक ही व्यक्ति होने लगा। आरंभिक काल के चार खलीफों ने सादगी, सच्चरित्रता और वीरता तथा वैराग्य का ऐसा अच्छा उदाहरण उपस्थित किया कि इस्लाम का आचार-पक्ष बहुत ऊँचा उठ गया और उसके अन्दर उन लोगों की संख्या बढ़ने लगी जो गृहस्थ रहकर भी वैराग्य निभा सकते थे, जो गरीबों और भी तबीयत से फकीर रह सकते थे और जो तलवार उठाकर भी दया का तिरस्कार नहीं करते थे। हजरत उमर ने, जिनके सिपाहियों ने ईरानी साम्राज्य पर विजय प्राप्त की थी, जब स्वयं जेरूसलेम में विजेता की हैसियत से प्रवेश किया, तब वे जिस ऊँट पर सवार थे, उसी पर उनके सारे सामान भी लदे थे और ये सामान थे कम्बल का एक लीमा, एक बोरा अनाज, एक बोरा खजूर और लकड़ी के कुछ बर्तन। यह थी सादगी उस विजेता की जिसके इधारे पर राजमहल के सारे सुख, एक क्षण में, मुहैया किये जा सकते थे। ईरान, मेसोपोटामिया, सीरिया, फिलस्तीन और मिस्र पर विजय पानेवाले बहादुर मुस्लिम नेताओं की सादगी का वर्णन करते हुए गिबब ने लिखा है कि "जहाँ भी वे अपना पड़ाव डालते थे, सेना के सभी लोग एक ही पाँत में बैठकर प्रार्थना करते, एक ही दस्तरख्वान पर भोजन करते और, फिर साथ ही, खलीफा के मुख से उत्साहप्रद उपदेश सुनते थे। चढ़ाई हो या तीर्थ-यात्रा, ये खलीफे सर्वत्र न्याय फैलाते चलते थे। उन्होंने अरबों में प्रचलित बहुविबाह की व्यभिचारपूर्ण प्रथा में सुधार किया; खिलाफत की ओर से जो लोग कर उगाहने को नियुक्त थे, उन्हें निर्दय और जुल्मी होने से रोका और कर्मचारियों को विलासी बनने से मना किया। खालेद को पैगम्बर ने ईश्वर की तलवार की उपाधि दी थी और उन्हीं की वीरता के चलते, अरब, मेसोपोटामिया और सीरिया इस्लाम के झंडे के नीचे आये थे। किन्तु, जब वे मरने लगे, तब उनके पास केवल एक घोड़ा और एक ही गुलाम था। हजरत अबूबक ने अपनी सेना को आदेश दे रखा था कि न्यायी बनीं, क्योंकि अन्याय से उन्नति नहीं हो सकती; बहादुर बनीं, क्योंकि शत्रु के सामने सिर झुकाने की अपेक्षा मर जाना कहीं श्रेष्ठ है; दयालु बनीं, क्योंकि बूढ़ों, बच्चों और औरतों पर तलवार उठाना पाप है; फल देनेवाले वृक्षों को, फसलों और जानवरों को तबाह मत करो। अगर दुश्मन को भी तुमने कोई बचन दिया है, तो उसे निभाना तुम्हारा धर्म है, और जो लोग दुनिया की ससतों से दूर रहते हैं, उन पर जुल्म मत करो।"

अबूबक और उमर उन अफसरों को सजा देते थे जो रेशम पहनते थे या विलास में रहते थे। उनका क्याल था कि अगर मुसलमान ईरान या कुस्तुनतुनिया के दरबारों का अनुकरण करने लगे तो उनका पतन हो जायगा। वे धर्म की नयी सेना को सुख, आराम, और भोग-विलास से दूर रखना चाहते थे, क्योंकि उन्नतिशील जाति कभी भी आराम नहीं करती। वह हमेशा संघर्ष में लीन रहती है और संघर्ष की शक्ति तब खीजती है, जब जातियाँ विलास में पड़ जाती हैं।



अपने आरंभिक दिनों में इस्लाम क्रान्तिकारी धर्म था। वह मनुष्यों को अन्ध-विश्वास से बचाता था, दार्शनिक उलझनों से दूर रखता था और ईश्वर को छोड़कर अन्ध किसी भी शक्ति के सामने मस्तक झुकाने से इन्कार कर देने की शिक्षा देता था। सबसे बड़ी बात यह थी कि जो भी मुसलमान हो जाते थे, उन्हें अमीर से अमीर मुसलमान भी अपना सच्चा धर्मबन्धु समझते थे और अपनी बराबरी का दरजा देते थे। इससे उन दिनों जहाँ-जहाँ इस्लाम पहुँचा, वहाँ के समाज में भारी क्रान्ति मच गयी और मनुष्य अपने मस्तक को ऊँचा उठाकर चलने लगा। मानवेन्द्रनाथ राय ने लिखा है कि "अरबी आक्रमणकारी बीर जहाँ भी गये, जनता ने उन्हें अपना रक्षक और भ्राता मानकर उनका स्वागत किया, क्योंकि यह जनता कही तो रोमन शासकों के भ्रष्टाचार के नीचे पिस रही थी, कही ईरानी तानाशाही के जुल्मों से ग्रस्त थी और कही ईसाइयत का अन्धविश्वास उसे जकड़े हुए था। ये आक्रमणकारी अरब अपने नबी के क्रान्तिकारी उपदेशों में कट्टरता से विश्वास करते थे, खलीफों के विवेकपूर्ण एवं व्यावहारिक आदेशों का पालन उनका निश्चित धर्म था और इन कारणों से पराजित जनता की सहानुभूति और विश्वास उन्हें आसानी से प्राप्त हो जाता था।"

किन्तु, पुण्य की यह लहर स्थायी नहीं रह सकी। मुहम्मद साहब की मृत्यु के सौ साल बीतते-बीतते, अरब-साम्राज्य उत्तरी अफ्रीका, स्पेन, दक्षिणी फ्रांस, ईरान, मध्य एशिया, यहाँ तक कि मंगोलिया तक फैल गया और वे बातें मुसलमानों में भी घुस पड़ीं, जिन्हें रोकने के लिए आरंभिक खलीफे सादगी का जीवन बिताने का उपदेश दे गये थे। साम्राज्य के साथ सुखों का पुज आता है, सुखों का लोभ दुष्ट राजनीति को जन्म देता है और दुष्ट राजनीति के साथ सारे पाप और दुराचार समाज में घुस पड़ते हैं। साम्राज्य बन जाने के बाद, मुसलमानों के भीतर भी ये बोध घुसे और धर्म की सेना सुखों के लोभ में फँसने लगी। बात यहाँ तक बढ़ गयी कि खलीफे के पद के लिए झगड़े शुरू हो गये और नमाज में झुके हुए नेताओं की गरदनें काटकर हत्यारे लोग नेता बनने लगे। शिया और सुन्नी का जो भेद हम मुसलमानों में देखते हैं, वह खलीफे के पद के लिए उठे हुए झगड़ों से ही पैदा हुआ था।

### इस्लाम से भारत का आरंभिक संपर्क

तब भी, अरब राज्य में विद्या और ज्ञान की काफी प्रतिष्ठा थी। बद्धुओं की बर्बर आघातों ईरान और भारत के संसर्ग से, धीम्र ही, क्षम हो गयीं और उनकी गिनती संसार के सभ्य लोगों में की जाने लगी। "आठवीं शती के शुरू में, सिन्ध और बलख के अरब-साम्राज्य में सम्मिलित होने पर भारतवर्ष का प्रभाव खिलाफत के देशों पर पड़ने लगा। खलीफा हार्स्नुलरशीद के समय (७८६-८०६ ई०) से तो हिन्दू-संस्कृति के प्रवाह से बगदाद का दरवार, मानो, आन्धाधित हो उठा। बरमक नाम के एक बजीर

खानदान की वहाँ बड़ी ताकत थी ; वे लोग बलख के थे । उनके पुरखे बलख के नव-बिहार में पदाधिकारी रह चुके थे । वे नाम के मुसलमान हुए थे । पुराने रिस्ते-नाते के कारण वे भारत के हिन्दू विद्वानों को बगदाद बुलाते और उन्हें वहाँ वैद्य आदि के पदों पर रखते थे । अरब विद्यापियों को वे पढ़ने को भारत भेजते । संस्कृत के दर्शन, वैद्यक, ज्योतिष, इतिहास, काव्य आदि के अनेक ग्रंथों के उन्होंने अरबी अनुवाद करवाये । भारतवर्ष से गणित आदि का ज्ञान अरब लोग ही यूरोप ले गये । पचतम आदि की कहानियाँ उन्हीं के द्वारा विदेशों में पहुँची ।<sup>11</sup>

इस्लाम जब अपने निर्मल उत्कर्ष पर था, तब भी वह भारत में आ चुका था । किन्तु, तब उसका आगमन मित्रता के नाते हुआ था । अरब, फिलस्तीन और मिस्र से भारत का प्राचीनतम व्यापारिक संबंध था । यूनानी लोग यहाँ का चावल खाने थे । रोम और यूनान के लेखक भारत के भूगोल से परिचित थे । वे वहाँ के निर्यात का व्यौरा भी जानते थे । भारत और पश्चिम के बीच व्यापारिक संबंध में अरब सौदागरों का काफी हाथ था । अरब सौदागरों का पहला बड़ा भारतीय तट पर ६३६ ई० में आया था, इसका प्रमाण मिलता है । सिन्ध पर मुहम्मद बिन कामिब की चढ़ाई ७१२ ई० में हुई । किन्तु, भारत के पश्चिमी तट पर अरब सौदागर बहुत पहने में आ गये थे और मोपला लोगों ने तभी इस्लाम कबूल किया था । किन्तु, ये धर्म-परिवर्तन, प्रायः स्वेच्छा से किये गये थे, जबर्दस्ती के कारण नहीं । नवी सदी के खत्म होने के पहले ही, मालाबार का राजा चेरामन पेरूमल मुसलमान हो गया, क्योंकि उसने सपने में चन्द्रमा को फटने देखा था और दूसरे दिन उसे विश्वास दिलाया गया कि यह इस्लाम का चमत्कार है । भारत में सबसे पहले उसीने अरबों को अपना धर्म फैलाने की सुविधा दी थी । कहते हैं, चेरामन पेरूमल मुसलमान होकर मक्का चला गया था । जमोरिन का राज्याभिषेक अभी हाल तक, मुस्लिम-वेश में किया जाता रहा है और त्रावणकोर के राजा सिहासन पर बैठने के समय अभी तक तलवार उठाकर इस शपथ को दुहराते रहे हैं कि मैं इस तलवार को तब तक रखूँगा जब तक मक्के से मेरा खचा लौट नहीं आता है । यहाँ अभिप्राय पेरूमल के मक्का जाने से है । जमोरिन की आज्ञा थी कि प्रथम धीवर-परिवार में से एक व्यक्ति को मुसलमान होना ही पड़ेगा । पश्चिमी तट पर मुसलमानों का आगमन आठवीं सदी से शुरू हुआ । दसवीं शती तक वे पूर्वी तट पर भी पहुँचने लगे और उनकी घाक राज-दरबारों से लेकर व्यापारियों तक खूब बैठ गयी । इन प्रान्तों में, तभी उनकी सैकड़ों मस्जिदें भी बन गयीं और समाज में उनके पीर-औलिया भी घूमने लगे ।

उत्तर के राजे भी इस्लाम को उदारता से देखते थे । काम्बे के हिन्दुओं ने एक बार मुस्लिम सौदागरों पर आक्रमण किया और उनकी बस्तियाँ उजाड़ दी । इस पर, राजा

सिद्धराज ने (१०६४-११४३ ई०) उस मामले की जाँच करवायी, दुष्टों को दण्ड दिया और मुसलमानों को नयी मस्जिद बना लेने को हथके भी दिये ।

### कुछ ऐतिहासिक विश्लेषण

यहाँ तक हिन्दू-मुस्लिम संबंध मैत्रीपूर्ण रहा । इस्लाम से हिन्दुओं की भयंकर घृणा तब आरम्भ हुई, जब महमूद गजनी ने इस देश में आकर क्रूरता बरती और यहाँ के मन्दिरों को विलुप्त करके अपने लिए दुर्नाम अर्जित किया । किन्तु, महमूद गजनी या मुहम्मद गोरी, ये लोग अरबी या ईरानी नस्ल के नहीं थे, न इतिहास में उन्होंने सच्चे इस्लाम का प्रतिनिधित्व ही किया है । इस्लाम के माथे यह कलंक क्यों लगा, उसे समझने के लिए नीचे का विवरण उपयोगी होगा ।

जब पश्चिम में रोम-राज्य और भारत में गुप्त-साम्राज्य चल रहा था, तब मध्य एशिया में हूण नामक एक बवंडर जाति उपद्रव मचा रही थी । पाँचवीं सदी में उनके दल के दल रोम-राज्य और भारतवर्ष में घुसे और वे जहाँ भी गये, वही उन्होंने ध्वंस मचा दिया । इन्हीं हूणों को एक बार स्कन्द गुप्त ने खदेड़ कर देश से बाहर कर दिया था । किन्तु, स्कन्द गुप्त के बाद हूण भारत में फिर घुस पड़े और मालवा में उन्होंने अपना सुदृढ़ राज्य स्थापित कर लिया । तोरमान और मिहिरकुल, ये हूण राजे थे जिनके अत्याचार-पूर्ण शासन का उल्लेख ह्य-एन-साड् और कल्हण ने किया है । इस शासन को तोड़ने का सुयश मदसर के राजा यशोवर्मन ने लिया । किन्तु, उसके बाद भी हूण देश से बिलकुल निकले नहीं, अपितु, छोटे-छोटे राज्य बना कर पड़ोस के राजाओं से लड़ते रहे । यह सकट तब तक चलता रहा, जब तक कि ब्राह्मणों ने उन्हें शुद्ध करके राजपूत न बना लिया ।

पाँचवीं शती में काबुल में तुखारो का और ईरान में सामानी शाही का राज्य था । इन दोनों राज्यों से भी हूणों की लड़ाइयाँ हुईं । "४८५ ई० में ईरान का शाह फिरोज हूणों से लड़ता हुआ मारा गया । तब हूणों ने अफगानिस्तान को भी अपने पैरों-तले रौद डाला । गान्धार पहुँच कर उन्होंने किदार के बशज को वहाँ से भाग दिया ।" तोरमान के बेटे मिहिरकुल ने शाकल (म्यालकोट) में अपनी राजधानी बनायी थी और वह अपने को पशुपति (शिव) का उपासक कहता था ।

मध्य एशिया में हूणों का प्रभाव नौशीरवाँ ने समाप्त किया । "किन्तु, नौशीरवाँ ने यह काम अकेले नहीं किया, उसमें पच्छिमी तुर्क उसके सहायक थे । तुर्क, असल में, हूणों की ही एक शाखा थे, जिसका असल नाम था असेना । असेना लोग पाँचवीं शती में कान्जु प्रांत में एक पहाड़ के पास रहते थे । उस पहाड़ को शकल एक खौद या मिंगफार (फौजी टोपी) की-सी थी जिसे हूण-भाषा में "तुर्क" कहते हैं । इसी से वे लोग तुर्क कहलाने लगे ।"

१. वही

२. वही

17th century Turkish expansion into the Balkans and the Middle East. The Ottoman Empire was at its peak, and the Sultan was the Caliph. The Ottoman Empire was a multi-ethnic and multi-religious empire, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.

The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world. The Ottoman Empire was a major power in the world, and it was a major power in the world.



परंपरा इस्लाम में तब आयी, जब अरबी लोग साम्राज्य के सुखों में पड़ जाने के कारण थियस और कमजोर हो गये और इस्लाम का नेतृत्व उनके हाथ से निकल कर तुर्कों और मंगोलों के हाथ में चला गया जो अभी हाल में मुसलमान हुए थे। नेतृत्व के इस हस्तान्तरण का कारण यह था कि यूरोप से इस्लाम को खदेड़ कर बाहर करने के लिए यूरोपीय जातियों ने संघबद्ध होकर मुसलमानों के खिलाफ धर्म-युद्ध (Crusade) की घोषणा कर दी थी और इस मुसीबत में इस्लाम अपने पुराने अनुयायियों की ओर से ईषत् निराश होकर नये अनुयायियों की ओर देख रहा था।

लेकिन, ये नये अनुयायी अर्ध-सभ्य और कठोर थे। उनमें वही निर्भयता और शारीरिक शक्ति की अपारता थी जो बर्बर जातियों का प्रधान लक्षण है। इन बर्बर अनुयायियों के आने से इस्लाम की गिरती हुई आधिभौतिक शक्ति जरूर ठहर गयी, किन्तु, उसके कर्म इतने गहिर हो गये कि यूरोप और एशिया में लूट-खसोट, मार-काट, खूरेजी और पाशाविक अत्याचार मुसलमानों के स्यास लक्षण माने जाने लगे। एम० एन० राय ने लिखा है कि "दरबार की बिलामिता के कारण अरबी विद्या और संस्कृति की साधना दूषित हो गयी और इस्लाम की गौरवपूर्ण पताका अपनी आरंभिक क्रान्तिकारी चमक को खोकर तुर्कों और तातारों के व्यभिचारी हाथों में पड़कर अपना सतीत्व खो बैठी।"

### कुछ मनोरंजक बातें

इस्लाम अपने प्रगतिशील युग में भारत नहीं आया अथवा आया भी तो दक्षिण के समुद्री तटों पर व्यापारियों के साथ या दाहिर की पराजय के उपरान्त, सिन्ध और उसके आम-पाम के भागों में। महमूद गजनी, महमूद गौरी और बाबर, ये सच्चे इस्लाम के प्रतिनिधि नहीं थे। उन्होंने इस्लाम की बाहरी चीजे ही देखी थी, अबूवक्र, उमर और अली की धार्मिक तेजस्विता उनमें नहीं थी। प्रोफेसर हुमायूँ कवीर ने अपनी पुस्तक "आवर हेरिटेज" में उन आक्रामकों के बारे में लिखा है, "ये जो नये लोग भारत में आये, उन्होंने इस्लाम के तत्व को भले ही नहीं समझा हो, किन्तु, उसकी बाहरी कान्ते उन्होंने ग्रहण कर ली थी।" लेकिन, बाहरी कान्ते क्या भीतरी तत्व का प्रतिनिधित्व कर सकती हैं? इस्लाम के गौरव का कारण उसकी आरंभिक उदारता थी, मोतजलियों की विचार-स्वाधीनता थी। इस्लाम वडा ही ऊँचा धर्म था। वर्बरता उसमें तब आयी, जब तानाग नांगों ने इस्लाम में प्रवेश किया। गया और सिन्धु के किनारे इस्लाम का झंडा गाड़नेवाले लोग अबूवक्र और उमर की पवित्रतावाले लोग नहीं थे, बल्कि, ये वे ईरानी थे जो विजय और साम्राज्य के सुखों में अंधे होकर झूम रहे थे। ये मध्य एशिया के वे वर्बर लोग थे, जिन्होंने इस्लाम की टोपी अभी हाथ ही में पहनी थी, किन्तु, जो उसके शान्ति-संस्कारों से अपरिचित थे।

इतिहास की इन घटनाओं के प्रकाश में देखने पर भारत में इस्लामी अत्याचार के कुछ मनोरंजक पहलू सामने आते हैं। पहली बात तो यह है कि गजनी और गोरी के साथ जो इस्लाम भारत पहुँचा, वह वही इस्लाम नहीं था जिसका आस्थान हज़रत मुहम्मद और उनके शुरु के चार खलीफो ने किया था अथवा जो इस्लाम, गजनी के आक्रमण के पूर्व, सौदागरो और फकीरो के साथ भारत के पश्चिमी तटो पर उतरा था। वास्तव में, यह वह इस्लाम था, जो एम० एन० राय के मतानुसार, तुर्क और तातार अनुयायियों के हाथो व्यभिचरित हो चुका था। दूसरी बात यह है कि जब भारत के राजपूत गजनी और गोरी के खिलाफ युद्ध कर रहे थे, तब यह युद्ध एक तरह से हूणो के ही दो दलों के बीच था। गजनी और गोरी, कदाचित्, दोनो तुर्क यानी हूण थे, और इधर, भारत की जो सेना उनका मुकाबला कर रही थी, उसमें भी अधिकांश में, वे ही लोग थे, जो हूण-देश से भारत में आये थे और शुद्धि के बाद राजपूत-जाति में सम्मिलित कर लिये गये थे।

इतिहास-लेखको का मत है कि बौद्ध-ब्राह्मण-संघर्ष में दोनो पक्ष अपने लिए राज्य की सहायता चाहते थे। किन्तु, क्षत्रिय राजे जब बौद्ध होते, तब ब्राह्मण इस स्थिति से क्षुब्ध हो उठते थे। क्षत्रियो को पूर्ण रूप से बस में नहीं आते देखकर ब्राह्मणों ने एक नया तरीका निकाला। जो विदेशी सीधियन, हूण और शक वश के लोग इस देश में राज्य-सत्ता पाने को संघर्ष कर रहे थे, उन्हें ब्राह्मणों ने आबू के कुण्ड पर यज्ञ करवाकर राजपूत बना लिया। इससे विदेशियो की बर्बरता जाती रही और क्षत्रिय मान लिये जाने के कारण वे ब्राह्मणो के कृतज्ञ भी हो गये। इधर ब्राह्मण-क्षत्रिय-संघर्ष में ब्राह्मणों का पलड़ा भी भारी हो उठा, क्योंकि उन्हें नये शिष्य मिल गये थे। डाक्टर भगवन्शरण उपाध्याय ने लिखा है कि "वर्तमान राजपूतों के अनेक कुल हूणो और गुर्जरो से प्रादुर्भूत हुए हैं। गुर्जरो ने भारत में एक विशिष्ट सम्राट-कुल (गुर्जर-प्रतिहार) की नींव डाली और भारत के एक विस्तृत भाग गुजरात का नाम अपनी सत्ता से सार्थक किया। गुर्जर, समवत, जाट और अन्य जातियाँ, गुप्त-साम्राज्य के ध्वंस के पश्चात् आनेवाली जातियों के वंशधर हैं।"

तीसरी बात यह है कि गजनी और गोरी-जैसे मुसलमान इस्लाम के सेवक नहीं थे, उनमें दूसरो का धन लूटकर आनन्द मनाने की भावना ही प्रधान थी। इस्लाम की दुहाई, तीहीद का प्रचार और मूर्ति-पूजा का खंडन, ये सिर्फ लोभ को छिपाने के आवरण मात्र थे। गजनी ने भारत पर १७ बार चढ़ाई की, लेकिन, इन चढ़ाइयो में इस्लाम का प्रचार उसने कुछ भी नहीं किया। इतिहास इतना ही जानता है कि वह इस देश का धन लूटने को आता था और यहाँ की लूट से उसने अपनी राजधानी को मालामाल किया भी। तैमूरलंग ने जब हिन्दुस्तान की ओर नज़र डाली तब, कहते हैं, लोगो ने उससे कहा कि हिन्दुस्तान जाने की ऐसी क्या जरूरत हो सकती है, वहाँ तो मुसलमानो का राज्य पहले से ही मौजूद है। किन्तु, राज्य मुसलमानों का हो या हिन्दुओं का, तैमूरलंग भारत

की समृद्धि को लूटने के लिए बकरागरी थी। अतएव, वह मने इस्लाम के सिन्धु के पार चला आया। महम्मद तुगलक को हरा कर उसने दिल्ली में इरा डोस दिया और लूट-मार मचा कर फिर समरकन्द को लौट गया।

इतिहास-लेखकों का यह भी मत है कि महम्मद ग़ज़नी की सेना में हिन्दू सिपाहियों को काफी सख्या में काम करते थे। इन सिपाहियों ने पर्यटनियों के युद्धों में महम्मद के साथ किया था। तिलक नाम का एक हिन्दू महम्मद की सेना में कुछ उच्च पद का आर्षी करी था और नियोलिंगनि नामक सरदार ने जब महम्मद के खिलाफ विद्रोह किया तब उसे दवाने को तिलक ही भेजा गया था।

एक स्थिति यह भी हुई कि जब इस देश पर घोषलों का आक्रमण हुआ तो वे राजपूत आँस में धारण हो गये और यह दोम्नी फाँपी दिनों तक चलती रही। हुन्दीघाटी में महाराणा प्रताप की सेना को एक पक्की विजयवादी गठित की थी और वे पठान महाराणा के प्रति अत्यन्त वफादार थे।

इस प्रकार, महम्मद ग़ज़नी की सेना में हिन्दू सिपाहियों की संख्या बहुत अधिक थी। इन सिपाहियों ने महम्मद ग़ज़नी के साथ किया था। तिलक नाम का एक हिन्दू महम्मद की सेना में कुछ उच्च पद का आर्षी करी था और नियोलिंगनि नामक सरदार ने जब महम्मद के खिलाफ विद्रोह किया तब उसे दवाने को तिलक ही भेजा गया था। एक स्थिति यह भी हुई कि जब इस देश पर घोषलों का आक्रमण हुआ तो वे राजपूत आँस में धारण हो गये और यह दोम्नी फाँपी दिनों तक चलती रही। हुन्दीघाटी में महाराणा प्रताप की सेना को एक पक्की विजयवादी गठित की थी और वे पठान महाराणा के प्रति अत्यन्त वफादार थे।



कि. 1994. 11. 12. 13. 14. 15. 16. 17. 18. 19. 20. 21. 22. 23. 24. 25. 26. 27. 28. 29. 30. 31. 32. 33. 34. 35. 36. 37. 38. 39. 40. 41. 42. 43. 44. 45. 46. 47. 48. 49. 50. 51. 52. 53. 54. 55. 56. 57. 58. 59. 60. 61. 62. 63. 64. 65. 66. 67. 68. 69. 70. 71. 72. 73. 74. 75. 76. 77. 78. 79. 80. 81. 82. 83. 84. 85. 86. 87. 88. 89. 90. 91. 92. 93. 94. 95. 96. 97. 98. 99. 100.

इस्लाम अरबी भाषा का शब्द है जिसका अर्थ 'शांति में प्रवेश करना' होता है। अतः मुस्लिम वह व्यक्ति है जो 'परमात्मा और मनुष्य के मध्य पूर्ण शान्ति का संबन्ध रखता है। अतएव, इस्लाम शब्द का लक्षणात्मक अर्थ होगा वह धर्म जिसके द्वारा मनुष्य भगवान की शरण लेता है तथा मनुष्यों के प्रति अहिंसा एवं प्रेम का बतवि करना है।

इस धर्म के प्रवर्तक हजरत मोहम्मद साहब थे, जिनका जन्म अरब देश के मक्का शहर में मई 5७० ई० में हुआ था। जब हजरत मोहम्मद अरब में इस्लाम का प्रचार कर रहे थे, उन दिनों भारतवर्ष में हर्षवर्धन और पुलकेशी की राज्य था। इस्लाम धर्म के मूल-ग्रन्थ कुरान, सुन्ना और हदीस हैं। कुरान वह ग्रन्थ है जिसमें मोहम्मद साहब के पास ईश्वर के द्वारा भेजे गये सदेश सन्कलित हैं। सुन्नत वह पुस्तक है जिसमें मोहम्मद साहब के कृत्यों का उल्लेख है और हदीस वह किताब है जिसमें उनके उपदेश सन्कलित हैं। हदीस की किताबों में मोहम्मद साहब की जीवन-चर्या का भी उल्लेख है और इन किताबों में सुन्नत भी मिलनी है।

इस्लाम धर्म मोहम्मद साहब ने सोच कर नहीं निकाला, बल्कि, इस धर्म का उन्हें ज्ञान (समाधि अथवा प्रेरणा की अवस्था में दर्शन) हुआ था। कुरान का अर्थ उच्च-रिक्त अथवा पठित वस्तु है। कुरान उन पदों का संकलन है जो मोहम्मद साहब के मुख में उन क्षणों में निकले, जब वे सीधी भगवत्प्रेरणा की अवस्था में थे। यह भी कहा जाता है कि भगवान कुरान की आयतें (पद) मोहम्मद साहब के पास देवदूतों के जरिये भेजते थे। इन्हीं आयतों के संकलन से कुरान तैयार हुआ। ये आयतें मोहम्मद साहब को, समय-समय पर, २३ वर्षों में हासिल हुईं जिन्हें वे तालपत्रों, चमड़े के टुकड़ों अथवा लकड़ियों पर लिखकर रखते गये। उनके स्वर्गवास के बाद, जब अबूबक्र पहले खलीफा हुए, तब उन्होंने इन सारी लिखावटों का संपादन करके कुरान की पोथी तैयार की जो बहुत प्रामाणिक मानी जाती है। इन २३ वर्षों में मोहम्मद साहब १३ साल तो मक्के में थे और १० साल तक मदीने में।

मोहम्मद साहब को जब धर्म का इलहाम हुआ, तब से लोग उन्हें पैगम्बर, नबी और रसूल कहने लगे। पैगम्बर कहते हैं पैगाम (संदेश) ले जानेवाले को। हजरत मोहम्मद के जरिये भगवान का संदेश पृथ्वी पर पहुँचा, इसलिए वे पैगम्बर कहे जाते हैं। नबी कहते हैं किसी उपयोगी परम ज्ञान की घोषणा को। मोहम्मद साहब ने सूँक

- १. मोहम्मद अली (रिलीजन आन् इस्लाम)
- २. वही

ऐसी घोषणा की, इसलिए वे नबी हुए। तब से, नबी का अर्थ वह दूत भी हो गया जो परमेश्वर और समझदार प्राणी के बीच आता जाता है। रसूल का अर्थ भी प्रेषित या दूत होता है। मोहम्मद साहब रसूल हैं, क्योंकि परमात्मा और मनुष्यों के बीच उन्होंने धर्मदूत का काम किया।

“ला इलाह इल्लिलाह मुहम्मदुर्रसूलिलाह”, यह इस्लाम का मूल-मंत्र है। जिसका अर्थ होता है, “अल्लाह के सिवा और कोई पूजनीय नहीं है तथा मोहम्मद उसके रसूल हैं।” केवल अल्लाह को मानने से कोई आदमी पक्का मुसलमान नहीं हो सकता, उसे यह भी मानना पड़ता है कि मोहम्मद अल्लाह के नबी, रसूल और पैगम्बर हैं। इसके बाद कुरान हर मुसलमान के लिए पांच धार्मिक कृत्य निर्धारित करता है। वे कृत्य हैं—

१. कलवा पढ़ना—अर्थात् इस मंत्र का परायण करना कि ईश्वर एक है और मोहम्मद उसके रसूल हैं (ला इलाह इल्लिलाह मुहम्मदुर्रसूलिलाह)। इस्लाम का एकेस्वरवाद (तोहीद) इसी मंत्र पर आधारित है, अतएव, इसके परायण की इस्लाम में बहुत महिमा है।

२. नमाज पढ़ना—अर्थात् प्रतिदिन पांच बार भगवान से प्रार्थना करना। इसको सलात भी कहते हैं।

३. रोखा रखना—अर्थात् रमजान महीने भर केवल एक शाम खाना और वह भी सूर्यस्त के बाद। रमजान महीना इसलिए चुना गया कि इसी महीने में पहले-पहल कुरान उतरा था।

४. जकात—अर्थात् अपनी वार्षिक आय का चालीसवाँ हिस्सा (दार् प्रतिशत) दान में दे देना।

५. हज—अर्थात् तीर्थों में जाना। पहले ये तीर्थ केवल मक्का और मदीने में थे। अब सनो की समाधियों को भी मुसलमान तीर्थ मानते हैं।

### कुरान की शिक्षा

कुरान सबसे अधिक जोर इस बात पर देता है कि ईश्वर एक है तथा उसके सिवा किसी और की पूजा नहीं की जानी चाहिए। आर्यों अर्थात् जरथुश्चर्यादियों में जो प्रकृति-पूजा प्रचलित थी, उम्का कुरान बड़े जोर से बहिष्कार करना है और ईसाइयों से भी उसका इस बात को लेकर मतभेद है कि ईसाई ईसा को ईश्वर का पुत्र कहते हैं और ईसा, मरियम (ईसा की माँ मेरी) तथा पिता (ईश्वर), इन ईश्वरत्रय में उनका विद्वान्वास है। कुरान का कहना है कि भगवान ने सभी जातियों में पैगम्बर और धर्मोपदेशक भेजे हैं, इसलिए, ईसा भी एक पैगम्बर है, किन्तु, वे ईश्वर के पुत्र नहीं माने जा सकते, क्योंकि ईश्वर में पुत्र उत्पन्न करनेवाले गुणों को जोड़ना उसे मनुष्य-कोटि में ले आना है। “अय मरियम के पुत्र ईसा ! क्या तू ने यह कहा कि ईश्वर के साथ हम दोनों को भी जोड़

दो ?" ऐसे प्रश्न उठा कर कुरान ने ईसाइयों के ईश्वरत्रय-विषयक विश्वास का खंडन किया है। मूर्तिपूजक अरब भी मानते थे कि ईश्वर के बेटे-बेटियाँ हैं और ईसाई तो ईसा को ही ईश्वर का पुत्र कहते हैं। इस विश्वास को हटाने के लिए कुरान ने बार-बार कहा है, "यदि ईश्वर को सतानोत्पादक कहोगे तो आकाश फट जायगा और धरती उलट जायगी।" इस्लाम विश्व के उस भाग में जनमा, जहाँ वर्षा कम होती थी। निर्जन उजाड़ में अखि खोलने के कारण, उसने बिन्दारो को स्वच्छता से देखा, सजावट में नहीं। चित्र, मूर्ति और सगीत के प्रति इस्लाम के द्वेष का भी यही कारण था।

कुरान जिस ईश्वर को मानता है वह देखने, सुनने, बोलने-बालने, खुश और नाराज होनेवाला ईश्वर है। वह प्रेम भी करता है, घृणा भी करता है, भक्तों की आवाज भी सुनता है और कुष्टों का दलन भी करता है। किन्तु, ईश्वर के ये सभी कार्य मनुष्यों के कार्यों के समान नहीं होते, क्योंकि उमे मनुष्यों के समान हाथ-पाँव और नाक-कान आदि नहीं है। वह है तो निराकार, किन्तु, उसकी शक्ति का वर्णन करने के लिए मनुष्य की भाषा का प्रयोग किया जाता है।<sup>१</sup> फिर भी, कुरान यह मानता है कि ईश्वर अर्स (आकाश) पर रहता है और वहाँ उसका सिहामन भी है। यह ईश्वर प्रेम और दया का आगार है।

ईश्वर के सिवा, कुरान देव-योनि का भी मानता है।<sup>१</sup> कुरान में देवों और देव-दूतों का नाम "मलक" या फरिश्ता है। मलकों और फरिश्तों को हम देख नहीं सकते, न वे प्रकट होकर मनुष्यों से मपर्क ही रख सकते हैं। अगर मलकों में मनुष्यों के बीच रहकर काम करने की शक्ति हाँती तो नबी या पैगम्बर मनुष्य नहीं, मलक ही होते। भगवान मोहम्मद साहब को जो पैगाम भेजते थे, वे पैगाम कभी-कभी देवदूत जिवरील ले आते थे। किन्तु, मोहम्मद जिवरील को चर्म-चक्षु से नहीं, आध्यात्मिक दृष्टि में देखते थे। मलकों के बारे में कुरान का यह विश्वास है कि वे मनुष्य की आध्यात्मिक प्रगति में महायक हाँते हैं। इसलिए, कुरान मलकों के अस्तित्व में विश्वास करना सिखाता है। कुरान का कहना है, "धर्म यह है कि मनुष्य अल्लाह, मलायक, कयामन, किताब और नबी में विश्वास करे।"

शैतान भी देवताओं की ही तरह, मलक-योनि का है। किन्तु, शैतान में विश्वास रखने की कुरान मनाही करता है।

कुरान का कहना है कि मनुष्य में उच्च और नीच, दोनों ही प्रकार की वासनाएँ

१ इकबाल का मत है कि कुरान इस संभावना में भी विश्वास करता है कि सृष्टि का रचयिता केवल खुदा ही नहीं, कुछ और शक्तियाँ भी हैं। (Secret of the self की भूमिका)। इस पुस्तक में निकोलसन ने कुरान के २३ वें अध्याय की १४ वी आयत से एक उद्धरण दिया है जो इस प्रकार है—“सृष्टि की रचना करनेवालों में परमेश्वर सर्व-श्रेष्ठ है।”





कुरान का फातिहा नामक अध्याय गीता के दूसरे अध्याय के समान है। मुस्लिम मानसिकता के निर्माण में सबसे अधिक प्रभाव इसी अध्याय का रहा है। यह कर्मफल के विवेचन का अध्याय है जिसकी ओर प्रत्येक मुसलमान का ध्यान हर रोज पाँच बार दिलाया जाता है। कारण यह है कि कर्मफलवाद में विश्वास के दृढ़ होने से आदमी अपकर्म को छोड़ने की प्रेरणा पाता है। छिप कर भी किया हुआ कर्म अपना फल अवश्य लाता है। कुरान कहता है, "अच्छे और बुरे कर्मों के परिणाम अवश्य मिलेंगे। जिसने भी, कण-मात्र भी, सुकर्म किया है, वह उसे अपनी आँखों से देखेगा; जिसने भी, कण-मात्र भी, दुष्कर्म किया है, वह भी उसे अपनी आँखों से देखेगा।"

क्यामत के बाद आदमी को स्वर्ग मिलेगा या नरक, इसका निर्धारण इसी जन्म में किये गये कर्मों से होता है, क्योंकि "जो इस जीवन में अंधा है, वह आगे के जीवन में भी अंधा ही रहेगा।" कुरान कहना है, "अगर तुम ज्ञान से देखते तो तुम यही नरक को भी देख सकते थे।"

मनुष्य-जीवन का लक्ष्य कुरान "लिका-अल्लाह" अथवा ईश्वर-मिलन को मानता है। किन्तु, यह ईश्वर-मिलन कैसे होता है, इस विषय की कल्पना सुस्पष्ट नहीं है। क्यामत निर्वाण और मोक्ष का पर्याय है या नहीं, यह भी नहीं कहा जा सकता, क्योंकि कहीं तो उस का अर्थ सहार मालूम होता है और कहीं दिव्य जीवन। इसी तरह क्यामत का उल्लेख कहीं व्यक्ति के लिए, कहीं पीढ़ी के लिए और कहीं सृष्टि-मात्र के लिए किया गया है।

कुरान का विश्वास है कि आत्मा पर सुख-दुःख की छाप देह के जरिये पड़ती है। किन्तु, आत्मा को कुरान देह से भिन्न नहीं मानता है। शरीर जब कब्र में चला जाता है, तब उसमें आत्मा रहती है या नहीं, इस विषय में भी कुरान में सुस्पष्टता का अभाव है। न यही पना चलता है कि क्यामत के बाद जो देह मिलेगी वह वही देह होगी या नहीं जो कब्र में रखी जाती है। अस्थि से अकुर फूटनेवाली बात का मध्य तात्पर्य क्या है, इसमें भी सशय रह जाता है। कुरान खुल कर यह नहीं कहना कि यही शरीर क्यामत में फिर प्राप्त होगा। उलटे, वह क्यामत के समय नयी सृष्टि की कल्पना करता है।<sup>१</sup> सिर्फ इतना सकेल मिलता है कि मनुष्य फिर उठेगा, किन्तु, उसके गुण बदल जायेंगे। जैसे स्वर्ग और नरक की प्रकृति को हम नहीं देख सकते, वैसे ही, आगामी जीवन को भी जानने में हम असमर्थ हैं। इतना सत्य है कि वह जीवन मिट्टी के पार्थिव जीवन से भिन्न होगा।

१. "जब हम अस्थि-मात्र रह जायेंगे, जब हम गलित हो जायेंगे, तब हमें नया जीवन कौन देगा? कहीं कि वह जिसने यह दुनिया बनायी है, जो ऐसी दुनिया फिर बना सकता है।" (रिलीजन आव् इस्लाम में उद्धृत)

## ईमान और फरू

इस्लाम के समग्र सिद्धान्त दो भागों में बाँटे जा सकते हैं। एक का नाम "उसूल" और दूसरे का नाम "फरू" है। उसूल शब्द "अमल" से निकला है, जिसका अर्थ जड़ या मूल है। फरू शब्द "फर" से निकला है, जिसका अर्थ शाखा या डाल है। कुरान में ये नाम नहीं थे। कुरान सिर्फ ईमान और अमल, इन दो शब्दों का उल्लेख करता है। अब ईमान का पर्याय उसूल और अमल का पर्याय फरू है। उसूल वे धार्मिक सिद्धांत हैं जिन्हें नबी ने बताया है। फरू उन सिद्धांतों के अनुसार आचरण करने को कहते हैं। अतएव, मोहम्मद साहब के उपदेश उसूल अथवा मूल हैं और उन पर अमल करने का नाम फरू अथवा शाखा है।

ईसान की शाखाएँ अनेक कही गयी हैं। कुरान कहता है, "ईमान की ६० शाखें हैं और हया उसी की शाख है।" हदीस का वचन है, "ईमान की ७० शाखें हैं। सबसे ऊँची यह कि अल्लाह को छोड़ कर और किसी की पूजा मत करो, और सबसे नीची यह कि जिन बातों से किसी का नुकसान होता है, उन्हें छोड़ दो।"

ईमान उम मत्य की स्वीकृति है जिसे नबी ने उद्घोषित किया। कुफ उमी सत्य की अस्वीकृति को कहते हैं।

ईमान का सर्वोच्च शिखर तौहोद है जो यह सिखाता है कि ईश्वर को छोड़ कर और किसी को मत पूजो। कुफ का सबसे बुरा रूप शिर्क है जिससे मनुष्य ईश्वर के अलावा और देवताओं को भी ईश्वर मान लेता है अथवा उनमें ईश्वरी गुणों का आरोप करता है। शिर्क का सबसे बुरा रूप मूर्तिपूजा है।

मोहम्मद साहब का सबसे अधिक जोर ईश्वर को एक, केवल एक मानने पर था। इस विषय में वे अपने वारे में भी कोई शका फँगने देना नहीं चाहते थे। उन्होंने कहा है, "मैं मर्त्य हूँ। मैं सिर्फ यह कहने आया हूँ कि ईश्वर एक है और केवल उसी की पूजा की जानी चाहिए।" कहावत है कि जब मोहम्मद साहब मरने लगे, उन्होंने अपने शिष्यों से कहा कि जिस खजूर के पेड़ के पास बैठ कर मैं धर्मोपदेश किया करता था, पहले तुम उसे काट डालो, नहीं तो लोग उसी की पूजा करने लगेंगे। यह भी ध्यान देने की बात है कि मुसलमान मोहम्मदी या मोहम्मदत (ईसा में ईसाई और बुद्ध में बौद्ध के समान) कहलाना पसन्द नहीं करते, क्योंकि इसमें मोहम्मद की पूजा का भाव टपकता है।

समाज के धर्मों में इस्लाम ही ऐसा धर्म है जिसका विषय केवल व्यक्ति नहीं, सारा समाज है अथवा जो व्यक्ति के सभी आचारों का निर्धारण करता है। कुरान में केवल वैयक्तिक धर्म की ही बातें नहीं हैं, प्रत्युत, उसमें मनुष्य-मनुष्य के विविध सबध, राज-नैतिक बर्ताव, न्याय, शासन, सेना-संगठन, विवाह, तलाक, शांति, युद्ध, कर्ज, सूदखोरी, दान आदि के सबध में भी धार्मिक उपदेश है, जिनका पालन धार्मिक नियमों के समान ही आवश्यक माना जाता है। उदाहरण के लिए, इस्लाम सूदखोरी को धृणित पाप मम-







हजरत उमर, चौथे हजरत उस्मान और पाँचवें खलीफा या सरदार अली हुए। इस स्थिति से उत्तराधिकारी का विवाद उठ खड़ा हुआ और कुछ लोग कहने लगे कि हजरत मोहम्मद के बाद गद्दी उनके दामाद, हजरत अली को मिलनी चाहिए थी। इनका यह भी कहना था कि खिलाफत की गद्दी पर खलीफो के उत्तराधिकारी ही बैठ सकते हैं। छठे खलीफे के समय वह विवाद विकराल हो उठा और एक दल ने हजरत अली के पुत्र (और मोहम्मद साहब के नाती) हजरत इमाम हुसैन को खलीफा घोषित कर दिया। कहा जाता है कि हजरत इमाम हुसैन जब मदीने से क़फ़ा जा रहे थे, तब रास्ते में कर्बला नामक स्थान में तत्कालीन खलीफे ने उनकी हत्या करवा दी। इस कांड के बाद मुसलमानों में दो दल हो गये, जिनमें से हजरत अली के पक्षपाती शिया और बाकी लोग सुन्नी कहलाने लगे। मुहर्रम का शोकोत्सव हजरत इमाम हुसैन की याद में ही मनाया जाता है और शियो का यह खाम पर्व है। मोहम्मद साहब के नुरत बाद होनेवाले तीन खलीफो (अबूबक्र, उमर और उस्मान) को शिया नहीं मानते, किन्तु, सुन्नी मसजदने हैं कि उनकी खलीफागिरी ठीक थी।

### कुछ अन्य विशेषताएँ

इस्लाम मनुष्य और भगवान के बीच किसी बीचवान की आवश्यकता में विश्वास नहीं करता। सामूहिक नमाज में एक इमाम की जरूरत तो समझी जाती है, किन्तु, कोई भी सच्चरित्र मुसलमान इमाम का काम कर सकता है, यद्यपि, इमामत एक बार जिसने की वह प्रायः, बराबर इमाम होता है। पाँच बार नमाज पढ़ने की प्रथा, कदाचित्, इस भाव से चलायी गयी थी कि आदमी बहुत देर तक भगवान से अलग नहीं रहे। कम-से-कम पाँच बार वह उनकी शरण में पहुँच जाया करे। इस्लाम समार में सबसे अधिक अपरिवर्तनीय धर्म है। जब पहले-पहल यह धर्म अरब से बाहर फैलने लगा, इस पर अनेक प्रकार के प्रभाव पड़ने लगे और यह मभव दीखने लगा कि इसमें परिवर्तन होगा। इस अवस्था पर नियंत्रण रखने के लिए तीन बातों की व्यवस्था की गयी।

(१) इज्मा—यानी यह शर्त कि सभी युगों और सभी म्थानों में इस्लाम के उप-देशकों में पूरा-पूरा मतैक्य रहना चाहिए।

(२) सुन्नत—यानी तबी ने जो काम किये थे, उनका अनुसरण हदीस के अनुसार किया जाना चाहिए। और

१ जिस व्यक्ति ने हजरत इमाम हुसैन की हत्या करवायी थी, उसका नाम यज़ीद था। जिस स्थान पर इमाम हुसैन की हत्या हुई उसका नाम कर्बला है। कर्बला तभी से बलिदान और शहादत का प्रतीक माना जाता है। मौलाना मोहम्मद अली का इस घटना पर एक चुभता हुआ शेर है—

करने-हुसैन अस्ल में मर्गे-यज़ीद है।

इस्लाम जिन्दा होता है हर कर्बला के बाद।

(३) कथास—यानी मूल उपदेशों से क्या अर्थ लिये जा सकते हैं, इस पर सावधानी से विचार ।

शिया-सुन्नी झगड़े के बढ़े होने के पूर्व तक, ये नियंत्रण कड़ाई से चलाये जा सके, किन्तु, मुसलमानों में दो दल हो जाने के बाद, यह बात उतने जोर से चली नहीं, यद्यपि, अपरिवर्तनीयता इस्लाम को अब भी पसन्द है । इस्लाम में जो एकरूपता रही, उसका बहुत बड़ा कारण यह रहा कि इस्लाम और मुसलमान, दोनों, खलीफों के नियंत्रण और नेतृत्व में थे और धार्मिक रीतियों में कोई भी परिवर्तन खलीफों की मंजूरी के बिना नहीं किया जा सकता था । किन्तु, सन् १६१८ ई० में, जब टर्की के अधिनायक कमाल पाशा ने खिलाफत को उठा दिया, तब से मुसलमान इस नेतृत्व से विहीन हो गये हैं । अब इस्लामी देशों पर धार्मिक अनुशासन रखनेवाला कोई एक व्यक्ति नहीं रह गया है । विश्व भर की ईसाइयत का संचालन रोम के पोप किया करते हैं । उसी प्रकार, संसार भर के मुसलमान खलीफा को अपना धर्मगुरु मानते थे । किन्तु, जब खिलाफत टूट गयी, तब से यह अनुशासन भी उठ गया है । यद्यपि, इससे इस्लाम में अभी तक कोई शिथिलता नहीं आयी है ।

### ससम्बुध या इस्लामी रहस्यवाद

संसार में ईश्वर की कल्पना कई रूपों में की गयी है । एक रूप वह है जिसमें ईश्वर सृष्टि का कर्ता नहीं माना जाता है, न यही समझा जाता है कि उसे दुनिया की हालतों के जानने की कोई फिक्र है । चूँकि ईश्वर निर्विकार समझा जाता है, इसलिए, यदि यह कहा जाय कि उसने सृष्टि रची है अथवा वह भक्तों की प्रार्थना सुनने को कान खोले रहता है तो इससे ईश्वर में विकार का आरोप हो जाता है । यह ईश्वर वेदान्त की कल्पना का ईश्वर है ।

इसके विपरीत, ईसाइयों की कल्पना का ईश्वर प्रेमी और दयालु है तथा वह संसार की रक्षा और पालन उसी प्रकार करता है जैसे कोई पिता अपने परिवार का पालन करता है ।

किन्तु, इस्लाम ने, मूल-रूप में, जिस ईश्वर की कल्पना की थी, वह प्रतापी और स्वेच्छाचारी प्रभु की कल्पना थी । इस ईश्वर के सामने दलील कोई चीज नहीं थी, न मानवीय न्याय-बुद्धि का उसके आगे कोई जोर चल सकता था । अस्ला शब्द का अर्थ ही शक्ति-संपन्न पुरुष होता है । इस्लाम ने ईश्वर के उन गुणों को प्रधानता दी, जिनसे प्रेम कम, भय अधिक हो सकता था । इस्लाम की धार्मिक चेतना का रूप यह था कि ईश्वर बहुत समीप से सब कुछ देख रहा है और उसकी छोटी-सी भी अवज्ञा हुई तो इसका परिणाम भयानक हो सकता है । इसलिए, मनुष्य के लिए उचित यह है कि वह ईश्वर की कृपा और इच्छा पर आँखें मूंद कर निर्भर रहे । परमात्मा की दया के सामने संपूर्ण रूप से झुके रहने का भाव इस्लाम की सबसे बड़ी विशेषता थी ।

किन्तु, यह संबंध, मनुष्यः, भय और आतंक का संबंध था, जिसमें बन्दा खुदा की ओर आँस उठा कर देख भी नहीं सकता था। मनुष्य का हृदय, स्वभावतः ही, प्रेम चाहता है। आदमी की इच्छा होती है कि उसका भगवान भी उससे प्रेम करे, उसे अपने साथ हँसने-बोलने और खेलने-कूदने की आज्ञा दे। अतएव, खुदा और बन्दे के संबंध के बारे में मोहम्मद साहब ने जो कठोरता रखी थी वह, काल-क्रम में, बीली होने लगी और बन्दा धीरे-धीरे खुदा की वह रूप देने लगा जो प्रेम और माधुर्य के अधिक अनुकूल था। इस विकास का पहला सोपाय तब प्रकट हुआ, जब नबी की मृत्यु के बाद, शियों के एक उग्र संप्रदाय ने "गुलूब" और "तकसीर" के सिद्धांतों की घोषणा की। गुलूब, यानी यह विश्वास कि मनुष्य ईश्वर-कोटि तक पहुँच सकता है, अर्थात् स्वयं ईश्वर बन सकता है। और "तकसीर", यानी यह विश्वास कि ईश्वर भी चाहे तो मनुष्य-रूप में प्रकट हो सकता है। इसी सिद्धांत के अनुसार शियों ने हज्रत अली में देवत्व का आरोप किया।

इसके साथ ही, एक घटना और घटी। इस्लाम के द्वारा धार्मिकता के स्तर पर जाघट किये जाने पर मुस्लिम जनता के भीतर ऐसे चिन्तक उत्पन्न होने लगे जिन्हें अनेक प्रकार के प्रश्न झकझोर रहे थे। ईश्वर की प्रकृति क्या है? सृष्टि और मानवात्मा के साथ उसका क्या संबंध है? आत्मा का रूप क्या है और ईश्वरीय ज्ञान कितने कहते हैं? स्पष्ट ही, ये ऐसे प्रश्न हैं जिनसे दर्शनो का उद्भव और विकास होता है। कुरान में व्यावहारिक धर्म का उपदेश तो किया गया था, किन्तु, उसमें गभीर दर्शन का अभाव था। अब जो सृष्टि-संबंधी जिज्ञासा उत्पन्न हुई तो, धीरे-धीरे, इस्लामी दर्शन का भी विकास होने लगा।

इन प्रश्नों का समाधान खोजनेवालों में मोतजली-संप्रदाय सबसे आगे था। ये मोतजली पंडित बुद्धिवादी थे और बुद्धि के द्वारा ही वे ईश्वर का पता लगाना चाहते थे। ये बहुत-कुछ उसी रास्ते से चल रहे थे जिसे उपनिषदों का ज्ञान-मार्ग कहते हैं अथवा जिस मार्ग से शंकराचार्य ने ईश्वर-सिद्धि की है। इस्लाम ने यती-वृत्ति को प्रोत्साहित नहीं किया था। किन्तु, मोतजली-संप्रदाय में यती-वृत्ति की भी प्रधानता होने लगी। बुद्धि के कंकश मार्ग से चलते-चलते यह संप्रदाय इस निष्कर्ष पर जा पहुँचा कि कुरान अपौरुषेय नहीं है, न उसे अन्तिम सत्य का आख्यान ही मानना चाहिए। कुरान में जो ज्ञान झलका है वह ठीक है, किन्तु, त्रिकाल के लिए वह यथेष्ट समझा नहीं जा सकता। मनुष्य को और भी नयी प्रेरणाएँ और नया प्रकाश मिल सकता है।

मोतजली चिन्तक निर्मुक्त विचारक थे और उनकी दृष्टि बहुत ही उदार थी। इन चिन्तकों में अलमजाली (१०५१-१११२ ई०) सर्वश्रेष्ठ दार्शनिक निकले। किन्तु, धर्म पर सोचते-सोचते वे नास्तिकता पर जा पहुँचे और धर्म-भाव से उनका विश्वास उठ गया। कुछ दिनों तक उनकी अवस्था नास्तिकता की-सी बनी रही। किन्तु, शीघ्र ही, तमाम धकाओ के भीतर से रहस्यवाद ने उनका उद्धार किया। बुद्धि के क्लान्त होकर

बैठ जाने पर, उनके भीतर संबुद्धि (इंद्रियान) की ज्वाला बचक उठी और इस आलोकित मनोदशा में उन्होंने अभीप्सित सत्य का साक्षात्कार किया। तब से, परंपरावादियों की दलीलों को उन्होंने बचपन का खेल समझ कर छोड़ दिया तथा विज्ञान, दर्शन, बुद्धि और तर्क की राह उन्हें अधूरी दीखने लगी। उन्होंने कहा है कि तर्क से हम उसे प्राप्त कर सकते हैं जो सापेक्ष (अर्थात् बुद्धिमय्य) है, उसे नहीं, जो निरपेक्ष (अथवा ज्ञानातीत) है। निरपेक्ष सत्य को जानने के लिए मनुष्य को संबुद्धि की छोड़ कर और कोई चारा नहीं है। इस अनुभूति के प्राप्त होते ही गजाली सिमंट पर एकांत में चले गये और समाधि एवं संबुद्धि के द्वारा अपनी साधना में संलग्न हो गये। इस समाधि से सुनिश्चित सिद्धान्त प्राप्त करके वे बाहर आये और तभी उन्होंने दर्शन के खंडन में अपनी प्रसिद्ध पुस्तक "तहफातुल-फिलसफा" की रचना की। गजाली को पं० चन्द्रबली पाण्डेय ने इस्लाम का व्यास कहा है, जो उपाधि अनुचित नहीं दीखती, क्योंकि इस्लाम के भीतर ज्ञान और भक्ति के समन्वय का आरंभ उन्हीं से होता है। शियों की तरह, गजाली ने भी एलान किया कि ईश्वर और जीव के स्वभाव में मौलिक एकता है, इसलिए, जीव ईश्वर को जान सकता है तथा मृत्यु के बाद वह ईश्वर-कोटि तक पहुँच सकता है। स्पष्ट ही, यह भारतीय वेदान्त का प्रभाव था।

बुद्धि और संबुद्धि, दोनों दो चीजें हैं या नहीं, इस विषय में पहले भी मतभेद था और आज भी है। किन्तु, सामान्यतः, मनुष्य सृष्टि को दो दृष्टियों से देखने का आदी रहा है। एक दृष्टि बुद्धि की दृष्टि है, जिससे विज्ञान का विकास हुआ है। दूसरी दृष्टि हृदय की दृष्टि है, जिसका सहारा सन्त और महारमा, कवि और कलाकार लेते हैं। प्राचीन काल में, द्रष्टा की उपाधि उन्हें दी जाती थी जो हृदयवादी होते थे, जो सत्य को समझते नहीं, देख लेते थे। किन्तु, अठारहवीं सदी में, विज्ञान के आरम्भ के बाद, बुद्धि प्रधान हो उठी और बुद्धिवादी व्याख्या से ही मनुष्य को अधिक संतोष होने लगा। किन्तु, रूसो' के समय में, प्रधानता फिर से संबुद्धि को दी जाने लगी। फिर, जब रोमाण्टिक आन्दोलन उठा, तब संबुद्धि की प्रधानता और भी बढ़ गयी। कारण यह था कि सरकारों और

1. शिक्षा के विषय में रूसो का विचार था कि इससे मनुष्य अच्छा नहीं, बालाक बनता है। वह कहता है, "चिन्ता की मुद्रा ही प्रकृति के विशुद्ध है। सोचनेवाला मनुष्य पतित प्राणी होता है। जब से समाज में पंडितों की संख्या बढ़ी, तभी से ईमानदार लोगी की संख्या घटने लगी है। बुद्धि का जो क्षिप्र विकास हो रहा है, उसे रोक देने में ही मानवता का कल्याण है। इसके बदले, हमें मनुष्य के हृदय और उसकी भावना का विकास करना चाहिए।" संयोग की भाँत है कि अमिनव मुस्लिम सूफी इकबाल भी अधिष्ठा को दोष नहीं मानते, प्रत्युत, अपनी एक कविता में उन्होंने उसे गुण बना दिया है :—

तेरी बेइल्मी ने रस ली बेइल्मी की धान,  
आलम-फाजिल बेच रहे हैं अपना धन-ईमान।

(बाले-जिबरील)

विचारों के नियंत्रण के विरुद्ध विद्रोह करने के लिए सहज ज्ञान की दुहाई देना जरूरी था। दूसरे, विज्ञान की किरणों के सामने जब धर्म फीका पड़ने लगा, अंधविश्वास की परंपरा बिलरने लगी, तब धर्म और धार्मिक परंपरा का समर्थन करने के लिए भी संबुद्धि का सहारा लेना आवश्यक हो गया। फ्रांसीसी दार्शनिक बसों ने अलौकिक सत्तों के संभान में संबुद्धि के प्रकाश को एक मात्र आधार माना है।<sup>१</sup> बीसवीं सदी के मुसलमान कवि इकबाल ने भी हृदय और भस्तिष्क में से, हृदय की स्वाधीनता के प्रति आस्था दिखलायी है। जो अक्ल का गुलाम हो, वह बिल न कर कबूल। किन्तु, सत्य, कदाचित्, यह है कि नयी बात, नये विश्वास और नये सत्य की झांकी (केवल धर्म और काव्य में ही नहीं, तर्क और विज्ञान में भी) पहले संबुद्धि, सहज ज्ञान अथवा सहज दर्शन को ही दिखलायी देती है। किन्तु, सहज ज्ञान से उसे लेने के बाद तर्क और विज्ञान की कसौटी पर उसे प्रमाणित करना भी आवश्यक होता है, क्योंकि मनुष्य की अन्य शक्तियों के समान, उसकी सहज वृत्ति भी भूल कर सकती है। किन्तु, गजाली, बसों, इकबाल और हीगेल, ये सभी सहज-ज्ञान-वादी यह कहते हैं कि भूल सिर्फ अक्ल से होती है, हृदय, संबुद्धि और सहज दर्शन कभी भी भूल नहीं करते। बुद्धि से भूल इसलिए होती है कि उसके साधन तर्क हैं और तर्क भ्रामक हो सकते हैं। किन्तु, सहज ज्ञान आलोकित मनोदशा में सत्य का रहस्योद्घाटन करता है और चीजों को उनके लक्षित रूपों में नहीं देख कर, संपूर्णता में देखता है। इसलिए, भूल करने की गुंजाइश यहाँ नहीं है। बुद्धि गणक है जो गणित के न्याय से सत्य को समझना चाहती है। सहज वृत्ति स्वयं आँसू है। वह गणना नहीं करके, क्षण मात्र में, सत्य का पूरा स्वरूप देख लेती है। "रहस्यवादी अन्तर्दर्शन का आरम्भ ही कुछ इस प्रकार के भावों से होता है कि जो रहस्य था, उस पर से परदा हट गया है; जो प्रच्छन्न था, वह अकस्मात् सारे सदेहों से मुक्त और मुनिविचत हो गया है। रहस्यवादियों का विश्वास पीछे उत्पन्न होता है, पहले तो उसके सामने अन्तर्दर्शन और मुनिविचतता ही प्रत्यक्ष होती है।"<sup>२</sup>

मोतजलियों ने जो राह पकड़ी थी, वह बुद्धि की राह थी। अतएव, कोई आश्चर्य नहीं कि उस पर चमत्-चलते, गजाली नास्तिक हो गये और जास्तिकता पर वापस वे तब आये जब बुद्धिवाद को उन्होंने छोड़ दिया। उन दिनों, अरब के जो भी मुसलमान कवि, वैज्ञानिक और सन्त भारतीय अथवा ईरानी विचारधारा से प्रभावित थे, वे हजरत मोहम्मद के उपदेशों की कसौटी पर कसे जाने पर शंकावादी अथवा मुक्त चिन्तक ही सिद्ध हो सकते थे। ऐसे मुक्त चिन्तकों में उमर खय्याम और अबुल अरा (१०५७) का बड़ा नाम है। अबुल अरा पर प्रत्यक्ष बौद्ध प्रभाव था, यह बात उसके दीवान के अनुवादक, हेनरी बेरलिन

१. काण्ट और शोपेनहार्ड ने भी बुद्धि का क्षेत्र केवल बाह्य अथवा स्थूल विश्व तक ही माना है।

२. बरट्रेंड रसल-कृत "मिस्टिसिज्म एण्ड लॉजिक"

की पुस्तक<sup>१</sup> से स्पष्ट होती है। "अबुल अरा पर बौद्ध प्रभाव था। वे आवागमन के सिद्धान्त के विश्वासी थे। शाकाहारी भी थे तथा दूध, मधु और चमड़े का व्यवहार नहीं करते थे। पशु-पक्षियों के लिए भी उनके हृदय में दया थी तथा वे ब्रह्मचर्य और यती-वृत्ति का भी पालन करते थे।" अबुल अरा के विचारों की स्वाधीनता नीचे के पदों में प्रत्यक्ष है :—

( १ )

ईश्वर को छोड़ और ईश्वर नहीं है, यह सत्य है ;  
और सत्य यह भी है, मन के सिवाय कोई दूसरा नबी नहीं ।  
धूम रहा आवमी का मन अन्धकार में  
सोचते हुए अपूर्व स्वर्ग को,  
स्वर्ग जो छिपा हुआ है हम में औ' तुम में ।

( २ )

जाल है अगणित, पन्थ अनेक ; प्रदर्शक पथ के अमित सुजान ;  
मुक्त इन द्वारों में है कौन द्वार तेरे घर का भगवान ?  
मुहम्मद के कर में है खड्ग, सत्य भी है क्या उनके पास ?  
नहीं क्यों कर्हें ? कर्वाचित्, उन्हें मिल गया हो इस का आभास ।<sup>१</sup>

इन्हीं मुक्त चिन्तकों ने अभिनव-अफलातूनी (Neo-Platonic) विचारों के बीज इस्लाम में बोये, जिनकी फसल सूफियो ने काटी। अभिनव-अफलातूनी विचार यह था कि जीव ब्रह्म से अलग होने के बाद उसके बिरह में बेचैन है और शान्ति उसे तभी मिलेगी जब वापस होकर वह ब्रह्म में लीन हो जायगा। यही विचार सूफी-मत की नींव बना जिस पर से बिरह-कल्पना की हजारों अट्टालिकाएँ उठी हैं। बिरह की कल्पना बुद्धि से समझी नहीं जा सकती थी, अतएव, सबुद्धि का सहारा समी लेने लगे।

गजाली परंपरा को तोड़ कर चले थे, किन्तु, वे रहस्यवाद पर जा पहुँचे। एक दूसरे चिन्तक इब्न-सीना यूनानी दर्शन के प्रेमी थे, किन्तु, उस दर्शन से असंतुष्ट होकर वे भी रहस्यावादी हो गये। उनका भी मत था कि बुद्धि का मूल्य केवल विज्ञान के लिए है। किन्तु, अन्तिम सत्य का जैसा पूर्ण, सरल और समुचित ज्ञान संबुद्धि से होता है, वैसा बुद्धि से नहीं हो पाता। सूफी-मत को प्रेम की विश्वा इन्हीं दार्शनिकों ने दी। उन्होंने कल्पना की कि अन्तिम सत्य का रूप पूर्ण सौंदर्य का रूप है। यह सत्य स्वयं तो प्रच्छन्न है किन्तु सृष्टि-रूपी दर्पण में उसका जो बिम्ब पड़ता है, वही उसकी अभिव्यक्ति

१. अबुल अरा, द सीरियन

२. हेनरी बेरलिन-कृत The Diwan of Abu'l-Ara नामक अँगरेजी अनुवाद से

है। यह अभिव्यक्ति प्रेम का संकेत देती है। प्रेम है सौन्दर्य के पहचानने की शक्ति, प्रेम है सौन्दर्य पर न्योछावर होने की योग्यता। प्रेम ही वह शक्ति है जो जीव को इसके विरह की अनुभूति कराती है और प्रेम से ही प्रेरणा पाकर जीव उस सत्ता में फिर से मिस्र जाने का प्रयास करता है, जिस सत्ता से वह सृष्टि की प्रक्रिया में विमुक्त हो गया है।

मोहम्मद साहब ने जो उपदेश दिया था, उसमें खुदा मालिक और इन्सान बन्दा था। इन नये विचारको ने खुदा को पूर्ण सौन्दर्य और बन्दे को उस सौन्दर्य का पुजारी बना दिया। मोहम्मद साहब ने जो धर्म चलाया था, उसमें दास्य-भाव ही प्रधान था। सूफियों ने दास्य-भाव को काटकर उसकी जगह पर प्रेम और रति की अंकित कर दिया। इस प्रकार, इस्लाम में तसव्वुफ या रहस्यवाद का प्रचार बढने लगा। प्रत्यक्ष में तो यह मुक्त चिन्तको की तार्किक जिज्ञासा का समाधान करने को उठा था, किन्तु, परोक्ष में इसका मुख्य कारण यह था कि नवी शती तक या उसके बाद ही, मुसलमानों में क्लान्ति आ गयी थी तथा उनकी वह शक्ति समाप्त होने लगी थी जिसने साम्राज्य बसाया था। रहस्यवादी मुझा थकी, परा-जित और संघर्षहीन जाति को बहुत पसंद आती है। मुसलमान पराजित तो नहीं थे, किन्तु, इस समय उन्हें साम्राज्य का सुख बहुत अधिक था और संघर्ष तो कुछ था ही नहीं। सूफी-मत के जन्म के समय, इस्लाम की उदामता मदिम पड़ रही थी, उसका तेज विश्राम कर रहा था। किन्तु, इतना ही नहीं, इस्लाम में रहस्यवाद के उद्भव के कुछ और भी कारण थे और उनमें से एक प्रमुख कारण था विदेशी प्रभाव, जो अब इस्लाम को परिवर्तित करने लगा था।

### यूनानी और भारतीय प्रभाव

अरबबालों ने दर्शन के लिए फिलसफा शब्द चलाया और वे यह मानते रहे कि दर्शन की शिक्षा उन्होंने यूनानियों से ली है। किन्तु, वस्तुतः, यूनान ने अरब को बड़ी काम-दिवा जिसे उसने भारत से प्राप्त किया था। जिन दिनों भारत का यूनान से अहरा राजनैतिक और व्यापारिक सम्बन्ध था, उन्ही दिनों, यूनानी दर्शन का विकास हो रहा था और इस विकास पर हिन्दू-धर्म की काफी छाप पड़ी थी। पिथेगोरस (ई० पू० ५८०) जीव-हिंसा का विरोधी और पुनर्जन्म का विश्वासी था। उसके बाद, अफलातून ने इस पुनर्जन्म-वाद में कर्मफलवाद भी मिला दिया। प्लेटिनस (चौथी शती) ने ईश्वर का कर्षण 'नेति-नेति' कह कर किया है। दसी दार्शनिक ने अफलातून (प्लेटो) के दर्शन की नयी व्याख्या की और यही अभिनव-अफलातूनी मत का प्रवर्तक भी हुआ। "जो आत्माएँ शुद्ध हो चुकी हैं और शरीर पर जिनका तनिक भी मोह नहीं है, वे फिर से शरीर धारण नहीं करेंगी। पूर्णरूप से अनासक्त हो जाने पर वे नित्य, चेतन वास्तविकता में मिलीन हो जायेंगी।" यह और कुछ नहीं, उपनिषदों के मोक्ष और बौद्ध मत के निर्वाण की ही प्रतिध्वनि है। अभिनव-अफलातूनी मत के अनुसार, ईश्वर



सर्व-शुभ का रूप है और उसी से संसार की प्रत्येक वस्तु निकली है। सृष्टि के भीतर जो चेतन शक्ति है, उसी का प्रतिबिम्ब सारी सृष्टि है। अतएव, प्रकृति-मात्र परमेश्वर से व्याप्त है। जड़ और कुछ नहीं, केवल चेतन का आवरण है, उसकी पोशाक है। इस मत के ज्ञाननेवालों का विश्वास था कि "सर्व-शुभ-रूप परमेश्वर का ध्यान और चिन्तन करते-करते मनुष्य उस उद्गम पर फिर पहुँच सकता है जहाँ से वह विच्छिन्न हो गया है।" इन बातों का सूफी-मत से निकट का सम्बन्ध है, प्रत्युत, इन्हें इस मत का मुख्य आधार कहना चाहिए। सूफियो ने, अपनी पसन्द के अनुसार, इन बातों को बाह्यतः दिशा में विस्तार दिया और काव्य के माध्यम से इस दर्शन को एक स्वतन्त्र रूप दे डाला। भेद यह रहा कि यूनानी दार्शनिक परमात्मा को व्यक्तित्वहीन मानते थे, किन्तु, सूफी-मत ने ईश्वर को व्यक्तित्व देकर उसे अपनी आवश्यकता के अनुकूल बना लिया। सूफी-मत में जो आवश्यकतः आनन्द का प्राधान्य है, उसके बीज भी अभिनव-अफलातूनी मत में विद्यमान थे, जैसा कि नीचे के इस सदर्म से प्रकट होता है :—

"बंधित जन शुभ का अस्तित्व अपने भीतर मानते हैं और इस आत्मा का विकास करने के लिए वे सिमट कर अपने हृदय के पवित्र मन्दिर में चले जाते हैं। जिसे यह ज्ञान नहीं है कि आत्मा में शुभ और सुन्दर का निवास है, वही उसकी खोज बाहर करता है। असल में, उसे अपने-आप में केन्द्रित होना चाहिए; अपने अस्तित्व का प्रसार करना चाहिए; एक को छोड़ कर अनेक में नहीं भटकना चाहिए, प्रत्युत, हरने के उस उल्टे की खोज करनी चाहिए जिसकी धारा उसके हृदय में बह रही है।"

यह गद्य में तसव्वयुफ नहीं तो, और क्या है ?

बार-बार यह विवाद उठाया जाता है कि सूफी-मत का मूल कहाँ था। यह मत इस्लाम के स्वाभाविक विकास का परिणाम नहीं है, इस पर कई विद्वान् बहुत जोर देते हैं। किन्तु, सच बात यह है कि रहस्यवाद सभी धर्मों से ऊपर का धर्म है, अतएव, वह सभी धर्मों के मूल में रहता है। पूजा और प्रार्थना कैसे करें, यह बाद की बात है। उसके पहले ही ईश्वर से किसी प्रकार का मिलन स्थापित करने की बात आती है जो सभी आस्तिक धर्मों का समान लक्षण है। रहस्यवाद का कोई-न-कोई रूप हमें प्रत्येक धर्म में मिलता है। यही कारण है कि रहस्यवाद के भेद भी अनेक रहे हैं। जैसे प्रत्येक धर्म का सार उसके

१. एफ. हैडलाइड डेविस-कृत "द पर्सियन मिस्टिक्स" से

२. "It must be strictly maintained that mysticism is not a natural growth in Islam, but, is a foreign element which has worked its way into it and is really inconsistent with the original dogmas. It is, perhaps, a revolt of some Muslim souls against the extremity of Islamic transcendence".

—A. C. Bouquet (Comparative Religion)

रहस्यवादी अंश में रहता है, वैसे ही, तसव्वुफ इस्लाम का निचोड़ था। जो लोग लोगों को अबर्दस्ती मुसलमान बनाने के पक्ष में नहीं थे, जिन्हें दाखल-हरब और दाखल-इस्लाम से कोई सरोकार नहीं था, जो लोग कुरान के उस पक्ष से प्रभावित थे जो ईश्वर-समाधि, ईश्वर-चिन्तन और ईश्वर के पास पहुँचने पर जोर देता था, वे ही लोग धर्म की जीपचारिकता के घेरे से निकल कर सूफी हो गये। सभी धर्मों के समान इस्लाम का जन्म भी आध्यात्मिक बेचैनी से हुआ था। यही बेचैनी सिमट कर सूफियों में चली गयी।

यह भी समझना भूल है कि इस्लाम से पूर्व रहस्यवाद की परंपरा नहीं थी। सच तो यह है कि तसव्वुफ को मुसलमान फकीरों ने सुचिन्तित रूप दे दिया, उसे एक सम्प्रदाय के रूप में सजा कर दिया, इसलिए, इसका सबंध उनसे अधिक दीखता है। अन्यथा, तसव्वुफ के जन्म और सगठन के पूर्व भी उसकी परंपरा सभी देशों में मिलती है। खूद अरब में ही तसव्वुफ के जन्म के पूर्व मोहम्मद साहब के "इलहाम" और "हाल" (आवेश) में सूफी-मत के दो लक्षण मौजूद हो चुके थे। और कुरान की ईश्वर-कल्पना में चाहे जितनी भी कठोरता रही हो, किन्तु, उसमें भी, जगह-जगह, ऐसे संकेत मिलने हैं कि ईश्वर और जीव के बीच प्रेम का संबंध हो सकता है। "वह (ईश्वर) उन्हें (बन्दों को) प्यार करता है और वे उसे प्यार करते हैं; इसीलिए, उसका एक नाम वदूद (प्रेमी) भी है।" यह कुरान का ही वचन है।<sup>१</sup>

सारी प्रकृति किसी अदृश्य सत्ता से व्याप्त है, यह अनुभूति तो भारत में वैदिक काल में ही उत्पन्न हो चुकी थी और, आगे चलकर, उसका प्रभाव यूनान और ईरान पर भी पडा था। जीव ब्रह्म से बिछुड़ा हुआ है तथा उसे फिर ब्रह्म में ही लौट जाना है, यह ज्ञान भी पहले भारत में ही जगा था और वही से उसने पाश्चात्य देशों में प्रसार पाया। सूफी-मत में प्रेम की जो इतनी प्रधानता है अथवा सूफी जो यह कहा करते हैं कि इस्क-मजाजी इस्क-हकीकी का सोपान है, उसकी परंपरा भी पीछे की ओर काफी दूर तक पहुँचती है। ईसाई सन्त ईसा-मसीह को अल्लाह और अपने को उनकी दुलहिन कहा करते थे। सोलोमन के गीतों में यह कल्पना इतनी रगीन है कि उससे अश्लीलता की बू आती है। भारतवर्ष में ब्रह्मानन्द का ज्ञान कराने के लिए रत्यानन्द की उपमा देने की प्रथा उपनिषत्काल में चल चुकी थी। बृहदारण्यक-उपनिषद में आनन्द का केन्द्र उपस्य बताया गया है (सर्वेषा-मानन्दानामुपस्य एकायनम्)। अफलातून ने शरीर-सपर्क-रहित प्रेम की कल्पना करके नर-नारी के सबंध को पवित्रता के धरातल पर प्रतिष्ठित करने का प्रयास किया था।

१० चन्द्रबली पाण्डेय ने सभी जातियों के मन्दिरों में व्यभिचार के प्रचलित होने की बात कही है और इसका संबंध सूफी-मत के मादन-भाव के साथ जोडा है। धर्म के नाम

१. "नबी ने कहा है, 'तखल्लक-बि-एल्लाक-अल्लाह' अर्थात् अपने भीतर परमेश्वर के गुणों का विकास कर।"—इकबाल ('सीक्रेट ऑव द सेल्फ' की भूमिका से)

पर गुह्य टोलियाँ बना कर सुरा और सुन्दरी का उपभोग करने की प्रथा अनेक देशों में प्रचलित थी। खद भारत में यह प्रथा कितनी मजबूत थी, यह हम बख़्तियार के प्रसंग में दिखा आये हैं। सूफी-मत में इन विभिन्न लक्षणों का समागम धीरे-धीरे हो गया, जिसके ताने-बाने को खोलना अब संभव नहीं है। "सूफी-मत के उद्भव के सबब में यह ध्यान रखना चाहिए कि उसके मादन-भाव का उदय सामी जातियों के बीच में हुआ और फिर अपनी पुरानी भावना और धारणा की रक्षा के लिए सारग्राही सूफियों ने अन्य जातियों के दर्शन तथा इतिहास से सहायता ले, धीरे-धीरे, एक नवीन मत का सृजन किया।" यह निष्कर्ष, हम समझते हैं, काफी सारपूर्ण है। यद्यपि यह नहीं कहा जा सकता कि मादन-भाव की परंपरा भारत में नहीं थी।

डाक्टर ताराचन्द्र ने सूफी-मत के पाँच उद्गम माने हैं : (१) कुरान, (२) मोहम्मद का जीवन, (३) ईसाई-मत और अभिनव-अफलातूनी मत, (४) हिन्दुत्व और बौद्ध मत तथा (५) ईरान में प्रचलित जरघुस्त्र-धर्म। किन्तु, अभिनव-अफलातूनी मत के भीतर से पडनेवाला प्रभाव भी, वास्तव में, हिन्दू प्रभाव था, यह ध्यान में रखने की बात है।<sup>१</sup> इस मत ने सूफियों में बैराग्य की भावना जगायी और उन्हें साधु-जीवन की ओर प्रेरित किया। ईश्वर से वियुक्त जीव की कल्पना तथा सर्वात्मवाद के विचार भी इस्लाम को इसी मत से मिले। यह प्रभाव नवीं सदी में पडा, जब यूनानी पुस्तकों का अनुवाद अरबी में किया जाने लगा था। तसब्बुफ पर सबसे अधिक प्रभाव हिन्दुत्व का ही माना जाना चाहिए, क्योंकि यह दुहरा था, अर्थात् एक तो यूनान के माध्यम से दूसरे सीधे हिन्दुस्तान से जानेवाले हिन्दू और बौद्ध सन्तों एवं पण्डितों के द्वारा।<sup>१</sup>

१. श्री चन्द्रबली पाण्डेय—तसब्बुफ

२. 'इकबाल ऐज ए थिंकर' में डाक्टर खलीफा अब्दुल हकीम ने तसब्बुफ पर भारतीय प्रभाव मानने में आगा-पीछा किया है। यह विचित्र बात है कि मुस्लिम विद्वानों को यूनानी प्रभाव मानने में कोई हिचक नहीं होती, किन्तु, भारतीय प्रभाव को स्वीकृत करने में वे हिचकने लगते हैं। इन पक्तियों के लेखक की मुलाकात सन् १९५५ ई० में अरब के बृहस्पति डाक्टर ताहा हुसेन से कैरो में हुई थी। लेखक ने जब यह कहा कि भारत में ईरान के रहस्यवाद का अच्छा बोलबाला रहा, तब ताहा हुसेन बोल उठे, "लेकिन यह चीज तो पहले भारत से ही अरब और ईरान पहुँची थी। इसलिए, तसब्बुफ जब ईरान से भारत गया, तब वह अपने ही घर लौटा था।"

३. राबलिसन ने लिखा है कि जब अलेक्जेंड्रिया व्यापार का केन्द्र थी, तब वहाँ भारतीय और यूरोपीय व्यापारियों का पूरा मिलन होता था। इसी नगर में, अभिनव-अफलातूनी मतवाले यूनानी और भारतीय बौद्ध आपस में विचार-विनियम करते थे। इस प्रकार, हिन्दू और बौद्ध विचारों का प्रभाव ईसाइयत पर पडा। इस नगर का पतन ६४२ ई० में हुआ और तब व्यापार के केन्द्र ईरान में आ गये। ईरान में ही ज्योतिष, गणित और वैद्यक की भारतीय पुस्तकें अरबी और फारसी में

वेदान्त के प्रोफ और बौद्ध मत के निर्वाण के बज्र पर ही सूफियों ने फना की कल्पना निकाली और बुद्ध का आध्यात्मिक मार्ग ही उनका "तरीका या सलूक" हुआ। इसी प्रकार, सूफियों ने भारतीय योग को "मराकबा" कह कर अपनाया एव भारतीय योगियों के चमत्कार ही सूफियों के यहाँ करामात या मोजजा कहलाने लगे। सूफियों के बीच स्वच्छता, पवित्रता, सत्य और अपरिग्रह पर जो इतना जोर है तथा उनमें माला जपने की जो प्रथा है, उन सब के पीछे शुद्ध भारतीय सत्कार का ही प्रभाव माना जा सकता है। इस संबंध में सबसे पक्षपात-रहित मत प्रोफेसर हुमायूँ कबीर का है जिन्होंने अपनी पुस्तक, "आबर हेरिटेज" में लिखा है कि "सूफी-मत का आधार कुरान में था, किन्तु, भारतीय विचार-धारा का इस पर अत्यन्त गभीर प्रभाव पड़ा है। इसके विकास में योगदान ईसायइयत, अभिनव-अफलातूनी मत, जरयूसफी मत और मेनिज्म से भी मिला। किन्तु, ब्राह्म प्रभावों में से सबसे बड़ा प्रभाव हिन्दू-धर्म एवं बौद्ध धर्मों से ही आया है।" अन्यथा और कौन उपाय है जिससे इस दावा का समाधान किया जा सके कि हजरत मूसा के समय से सभी सामी धर्मों में ईश्वर और जीव के अलग-अलग होने की जो सुनिश्चित परंपरा चली आ रही थी, उसके विरुद्ध सूफी-मत व्यक्ति को ब्रह्म में विलीन करने पर उतना अधिक जोर क्यों देने लगा ?

इस प्रसंग को और भी अधिक सुस्पष्टता से सर चार्ल्स इलियट ने उपस्थित किया है।<sup>१</sup> उनका विचार है कि अभिनव-अफलातूनी मत के प्रभाव से तसव्वुफ का उद्भव सामान्य व्यापकता नहीं है।<sup>१</sup> मोहम्मद साहब के बहुत पहले से अरब, बगदाद और बलख का भारतवर्ष से गहरा संपर्क था। इसलिए, भारत का किन्तु इस भूभाग में काफी प्रचलित रहा होगा। इलियट की सबसे बड़ी आपत्ति यह है कि जीव और ब्रह्म के बीच एकता तथा जीव का यह दावा करने का भाव कि मैं ब्रह्म हूँ, किसी भी प्रकार अभिनव-अफलातूनी मत में नहीं खोजा जा सकता। किन्तु, यह भारतीय वेदान्त के लिए स्वाभारण्य-सी बात थी। सूफी-मत, आरंभ में, मद्धिम था, किन्तु, बाद में वह बहुत निर्भीक हो उठा। यह त्रिर्कीकवा लीक्रे हिन्दू-धर्म से आयी होगी। मसूर सन् ६२२ ई० में "अनलहक" पुकारने के अपराध में फाँसी चढ़ा था और यह प्रमाणित बात है कि वह योग सीखने को भारत आया था। उसके बाद भी अनेक सूफी संत ज्ञान-लाभ के उद्देश्य से

अनूदित हुई और, अनूदित रूप में ही, वे कारबोवा (स्पेन) पहुँची, जहाँ से यूरोप के मध्यकालीन विद्यापीठों में उनका प्रचार हुआ।

१. हिन्दूइज्म एण्ड बुद्धिज्म—नीसरी जिल्द
२. इस्तामी सूफीवाद पर अभिनव-अफलातूनी मत का प्रभाव है, यह मतवाद, विशेषत, ई० जी० ब्राउन ('लिटररी हिस्ट्री ऑफ पश्चिम' में) और आर० ए० निकोलसन ने (सेलेक्टेड पोयम्स फ्रॉम द बीबान आब् सय्म-सबरेज में) फैलाया है। सर चार्ल्स इलियट इसे यथत मानते हैं।

भारत आये थे अथवा भारत के इतने समीप पहुँचे थे जहाँ उन्हें भारतीय ज्ञान और योग के गुरु मिल सकते थे। फरीदुद्दीन अत्तार हिन्दुस्तान भी आये थे और तुकिस्ताव भी गये थे। अत्तार उद्दीन रूमी का जन्म बलख में हुआ था, जहाँ एक सचस बौद्ध मत का प्रधान केन्द्र था। सूफ़ी कवि शेख सादी बलख, गजनी, पंजाब और गुजरात में पूरे हुए थे। दक्षिण के सुलतान मुहम्मद बहमनी से हाफ़िज़ को भारत जाने का निमन्त्रण दिया था। जहाज के बर्बाद हो जाने से हाफ़िज़ भारत की यात्रा तो पूरी नहीं कर सके, किन्तु भारतीय विचारों से उनका भी अच्छा संपर्क था। इन सादी बातों से यह अनुमान बनायास निकल आता है कि अरब और ईरान में उन दिनों यह साधारण विश्वास था कि ज्ञान और योग की शिक्षा लेने के लिए भारत जाना आवश्यक है। और जो लोग भारत नहीं आ सकते थे, उनके भी कान भारतीय ज्ञान के लिए अवश्य खुले रहते होंगे और वे भी पुस्तकों के द्वारा भारत का ज्ञान अवश्य प्राप्त करते होंगे।

### सूफियों के विश्वास

डाक्टर बुकेट ने, "डिक्शनरी ऑव् इस्लाम" के आधार पर सूफ़ी-मत के विश्वासों की जो सूची दी है, वह इस प्रकार है :—

१. अस्तित्व केवल परमात्मा का है; वह प्रत्येक वस्तु में है और प्रत्येक वस्तु परमात्मा में है।

२. दुनिया की हर चीज परमात्मा से निकलती है और परमात्मा के बिना किसी भी वस्तु का कोई अस्तित्व नहीं है।

३. सभी धर्म सभ्य हैं। हाँ, उनका एक उपशोध है कि वे एक ही सत्य की ओर इंगित करते हैं। इनमें से सबसे उपयोगी धर्म इस्लाम है जिसका सच्चा दर्शन सूफ़ी-मत का दर्शन है।

४. कुप्य और खप में कोई भेद नहीं है; सर्वांगिक लोगों की शुद्ध परमात्मा ने ही श्री है।

५. मनुष्य के संस्कारोंकी प्रेरणा और निश्चयन परमात्मा करता है, अतएव, मनुष्य अपने कर्मों में स्वभावी नहीं है।

६. आत्मा शरीर के पिण्ड में बँध है, किन्तु, पिण्डवा पीछे बना और पत्नी (आत्मा) पहले से ही मौजूद रहता है। पिण्ड के टूटे बिना पत्नी स्थायी नहीं हो सकती। अतएव, सुस्तु कान्ध है, क्योंकि मृत्यु के बाद ही आत्मा परमात्मा को प्राप्त करती है।

७. सूफ़ी का मुख्य कर्तव्य ध्यान और समाधि है, प्रार्थना और नाम-स्मरण है। इन्ही तरीकों से वह परमात्मा-मिलन की राह पर अग्रसर होता है।

डाक्टर खलीफा अब्दुल हकीम<sup>१</sup> ने सूफी-मत के जो लक्षण बताये हैं, वे इस प्रकार हैं :—

१. सारी वास्तविकता एक है अर्थात् संसार में हम जो कुछ भी देखते हैं, वह एक ही सत्ता का विस्तार है। प्रकृति के सभी रूप एक ही सत्य के विभिन्न पहलू हैं।

२. जैसे सभी चीजें एक ही तत्त्व से निकली हैं, वैसे ही, ये सब-की-सब उसी तत्त्व में लौट जाने को बेकरार हैं।

३. सत्य का ज्ञान बुद्धि से भी हो सकता है यदि बुद्धि खड्डित या पक्षपातयुक्त न हो। किन्तु, तर्क उसमें सहायक नहीं हो सकता। तर्क से वास्तविकता का सारा ज्ञान नहीं होता है। वास्तविकता के संपूर्ण ज्ञान के लिए बुद्धि की अपेक्षा भावना और अनुभूति अधिक विश्वसनीय हैं।

४. मनुष्य-जीवन का असली लक्ष्य यह है कि धार्मिक अनुभूतियों के द्वारा मनुष्य अन्तिम सत्य का साक्षात्कार करे और उस सत्य के साथ एकाकार हो जाय।

५. यह धार्मिक अनुभूति ही प्रेम है। प्रेम के भीतर, स्वाभाविक रूप से, सत्य का ज्ञान निहित रहता है।

६. सभी धार्मिकता और ऊँची नैतिकता का आधार प्रेम है। प्रेम के बिना धर्म और नीति, दोनों निर्जीव हो जाते हैं। प्रेम के प्रकाश के बिना बुद्धि भी अंधकार में भटकती रहती है।

सूफी साधक ईश्वर को निराकार भी मानते हैं और साकार भी। वे ईश्वर को मनुष्य की आत्मा और मानव-जीवन को उस आत्मा का आवरण मानते हैं। प्रायः, प्रत्येक साधक ईश्वर की कल्पना परम सुन्दरी नारी के रूप में करता है जिस पर वह आसक्त होना चाहता है। सूफी-मत में परमेश्वर साकार सौंदर्य है और साधक साकार प्रेम। इस संबंध की व्याख्या इकबाल के एक शेर में बड़ी ही सफाई के साथ हुई है, जिसमें साधक परमेश्वर से कहता है कि “यह भी कैसी स्थिति है कि सौंदर्य भी पर्वों में छिपा हुआ है और प्रेम भी आवरण के नीचे है। या तो खुद तू ही पर्वों से बाहर आ जा, या फिर मेरे ही ऊपर का आवरण हटा दे।” यह पुरुष-साधकों की बात है। किन्तु, सूफी-संप्रदाय में साधिकाएँ भी हुई हैं, जो परमात्मा को अपना पति समझती थीं। इनमें से, बसरे की रबिया नाम की साधिका बहुत प्रसिद्ध हुईं। इनका देहान्त जेरुसलेम में सन् ७५३ ई० में हुआ, ऐसा कहा जाता है। सूफी-मत में बिचारों की जो स्वाधीनता थी, उसका प्रमाण रबिया के वचनों में भी मिलता है। कहते हैं, एक बार उन्होंने कहा था

१. Iqbal, As A Thinker.

२. हुस्न भी हो हिजाब में, इस्क भी हो हिजाब में,  
या खुद आशकार हो, या मुझे आशकार कर। (बाले-जिबरील)

कि 'बैरा हृदय परमात्मा के प्रेम से ऐसा लबालब भर गया है कि उसमें नबी के भी प्रेम के लिए जगह नहीं रही, फिर शैतान के प्रति घृणा की तो बात ही क्या है।' मरजाब की लंबी अवधि की कल्पना से घबरा कर वे कहती हैं, "अय मेरी आत्मा ! तू कभी नहीं जगने की आशा में कब तक सोती रहेगी और कब सूर की आवाज सुन कर तू कयामत का सामना करने को खड़ी होगी।"<sup>१</sup>

सौंदर्य से प्रेम और प्रेम से मुक्ति, यह सूफी-मत के सिद्धान्तों का निचोड़ है। इसी प्रेम की सिद्धि के लिए सूफियों ने इसके-मजाजी की भी छूट दी, क्योंकि इसके-मजाजी से भी इसके-हकीकी हासिल हो सकता है। वैसे, सूफी-मत यती-वृत्ति, बैराग्य-साधना, योग और संयम, सब पर जोर देता है।

सौन्दर्य और प्रेम के बाद सूफियों में संगीत की प्रधानता है, क्योंकि संगीत में मन को केन्द्रित करके उसे ऊपर ले जाने की शक्ति होती है। उसका उपयोग सूफी सन्त समाधि की सुगमता के लिए किया करते हैं।

मनुष्य के सीमित गुणों को सूफी "नासूत" कहते हैं और भगवान की निस्सीमता को "लाहूत"। इसी प्रकार, जब तक मनुष्य मोक्ष अथवा ईश्वर-मिलन से दूर है, तब तक उसकी स्थिति "बका" की स्थिति समझी जाती है तथा जब वह मोक्ष अथवा ब्रह्म-मिलन को प्राप्त करता है, तब वह "फना" (विनाश, निःशेषता या निर्वाण) की स्थिति में पहुँच जाता है। सूफियों के दो संप्रदाय हैं जिनमें से एक तो यह मानता है कि सृष्टि का उपादान-कारण प्रकाश है और दूसरा यह कि सृष्टि विचार से निकली है। सूफियों में एक संप्रदाय और है जो हुलूल (अवतारवाद), इम्तिजाज (अशावतारवाद) और नस्खे-अरबा यानी आत्मा के आवागमन में विश्वास करता है।

सूफियों का उद्देश्य वस्ल यानी मिलन अथवा फना यानी ब्रह्म-मिलन और निर्वाण है। किन्तु, इस मार्ग पर चलने के लिए सूफी-मत में गुह का होना आवश्यक माना गया है। गुह (पीर या शेख) की पूजा का तसव्वुफ में इतना महत्त्व है कि जिसने किसी सन्त को अपना पीर नहीं बनाया, उसके बारे में यह समझा जाता है कि उसका गुह शैतान है। पीर और मुशिद (शिष्य) के संबंध के बिना सूफियों में साधना का कोई अस्तित्व ही नहीं है।

### मौलिक इस्लाम से भेद

सूफी-मत के उद्गम-बिंदु चाहे अन्य धर्मों में भी रहे हों, किन्तु, संप्रदाय के रूप में उसका संगठन इस्लामी देशों में ही हुआ। अरब के नगरों में यहूदी-मत, ईसाइयत, हिन्दुत्व, बौद्ध मत और इस्लाम, इन सब धर्मों का मिलन हुआ था। ईरान में इस्लाम का संपर्क जरबुस्त्रवाद से भी हुआ। सूफी-मत इन सब का समन्वय या योग तो नहीं कहा

१. Influence of Islam on Indian Culture.

या संकता, किन्तु, उस पर इन सब का कुछ-न-कुछ प्रभाव था। वह ऐसा मत था जो संप्रदायगत होकर भी असांप्रदायिक हो गया। उसने नबी की अवज्ञा की, कुरान की अवज्ञा की और उस घाट से उमड़ कर बाहर फैलने लगा जिसमें इस्लाम की समेट रखने की आशा की गयी थी। संगीत को नबी ने प्रथम नहीं दिया था, किन्तु, सूफी-मत संगीत को अपना साधन मानने लगा। यो भी, औसत सूफी कवि ही हुआ करते थे और कवियों की कुरान में कोई अच्छा स्थान नहीं दिया है, जिसके पीछे अफलातून का असर रहा हो तो कोई आश्चर्य की बात नहीं। अतएव, सूफी सन्त और महात्मा काजियो और मुल्लाओं की नजर में काफिर समझे जाने लगे और उन्हें प्राण-दंड देने की प्रथा-सी चल पड़ी। ईश्वर प्रेम के कारण शहीद होने वाले सूफी सन्तो में मसूर-अल-हल्लाज का नाम बड़ा प्रसिद्ध है। उर्मन में जाकर उन्होंने 'अमलहक (अहं ब्रह्मास्मि) का भारा दिया और, बदले में, सुन्नी हुकूमत ने उनकी गरदन उड़ा दी।' इसी प्रकार, भारतवर्ष में सरमद नामक एक सूफी सन्त को औरंगजेब ने मरवा डाला क्योंकि वे भी ईश्वर से एकाकार होने को अपना ध्येय जानते थे। अजब नही कि इन उत्पीडनों से बचने की कोशिश में अरब और ईरान के सूफी, बहुत पहले से ही, भारत आते रहे हों। मुहम्मद गजनी के आक्रमण के बाद से तो इस देश में उनका आना बिलकुल साधारण बात हो गयी।

भारतवर्ष में सूफियों के चार संप्रदाय प्रसिद्ध हैं जिनके कारण इस देश पर सूफी-मत का ध्यापक प्रभाव पड़ा है। पहला संप्रदाय सुहरावदिया कहलाता है जिसके प्रवर्तक सैत जियाउद्दीन (१२ वीं सदी) थे। दूसरा संप्रदाय चिश्तिया कहलाता है जिसका प्रवर्तन हजरत अदब अब्दुल्ला चिश्ती ने किया था। ये गोरी की सेना के माथ भारत आये थे और अजमेर में रहते थे। निजामुद्दीन औलिया, अमीर खुमरू और मलिक मुहम्मद जायसी इन्हीं की परंपरा में थे। कादिरिया-संप्रदाय के प्रवर्तक शेख अब्दुल कादिर जिलानी (१३ वीं सदी) माने जाते हैं जो बगदाद में रहते थे और नकाबन्दिया-संप्रदाय के अग्रणी शेखाजा बहाउद्दीन नकाबन्द थे, जो तुकिस्तान में रहते थे। शाहजहाँ का साधु पुत्र दारा-शिकोह कादिरिया-संप्रदाय में दीक्षित था तथा बिहार में सूफी-मत का प्रचार करनेवाले कबीर मखदुमशाह भी इसी संप्रदाय के अनुयायी थे।

१. इकबाल मानते हैं कि पूर्ण मनुष्य वह है जो परमात्मा के अधिक-से-अधिक निकट पहुँचा हुआ है। निकट आने पर (जानी अपने भीतर ईश्वरत्व का अधिकाधिक विकास करते पढ़े) मनुष्य परमात्मा के अस्तित्व में विलीन नहीं होता, प्रत्युत, परमात्मा ही उसके भीतर विलीन हो जाता है। इकबाल ने दिखाया है कि मौलाना रबी भी इसी विचार के पोषक थे। इकबाल का निर्मलिक्षित शेर इसी भाव का धोतक है जिस पर मुस्लिमों का आज भी अच्छा विचार नहीं है।

सुदी को कर बुलन्द इतना कि हर तकदीर के पहले,  
सुदा बन्दे से सुद पूजे, बता, तेरी रजा क्या है।

२. उत्तर भारत की संत-परम्परा



## प्रकरण ३

### मुस्लिम-आक्रमण और हिन्दू-समाज

#### अचरज की बातें

मुसलमानी आक्रमण के बाद भारतवर्ष पहले-पहल पराधीन हुआ और पहले-पहल इस देश पर ऐसे लोगो का आधिपत्य हो गया जो यहाँ के धर्म से अपने धर्म को एकाकार करना नहीं चाहते थे, बल्कि, जिनकी कोशिश थी कि भारतीय जनता ही अपना धर्म छोड़ कर मुसलमान हो जाय। सिन्ध पर मुसलमानो का अधिकार सन् ७१२ ई० में ही हो गया था। मुहम्मद गोरी ने दिल्ली को सन् ११९२ ई० में जीता। इस प्रकार, हिन्दुओ को और नहीं तो चार-पाँच सौ साल की चेतावनी तो मिल ही गयी थी। फिर इस देश ने मुसलमानी आक्रमण से बचने की तैयारी क्यों नहीं की ?

दूसरा आश्चर्य यह है कि भारत के अन्तिम हिन्दू सम्राट पृथ्वीराज चौहान की पराजय सन् ११९२ ई० में हुई, काशी का पतन सन् ११९४ ई० में हुआ और सन् ११९६-९७ में बंगाल मुसलमानो के अधीन हो गया। पेशावर से लेकर बंगाल तक की विजय आठ-दस साल में पूरी हो गयी, यह बात समझ लेने पर भी, ठीक से, समझ में नहीं आती है। उन दिनों रेल और वायुयान नहीं थे और सड़कें भी थोड़ी और खराब ही रही होंगी। इस पर भी तुराँ यह है कि मुस्लिम आक्रामक दो-चार लाख फौज लेकर हिन्दुस्तान में नहीं आते थे। बाबर सिर्फ बारह हजार आदमी लेकर हिन्दुस्तान आया था। सन् ११९९ ई० में बख्तियार खिलजी ने (उदतपुरी, बिहार शरीफ) पर चढ़ाई केवल दो सौ सवारों को लेकर की थी। और "बंगाल के इतिहास के बारे में मुस्लिम लेखको की चलायी हुई यह कुहानी प्रसिद्ध है कि सिर्फ अठारह सवारो के साथ, जिन्हे लोग छोड़े बेचने वाले समझते रहे, बख्तियार के बेटे ने नदिया के राजमहल के रसकों पर एकाएक हमला कर दिया और राजा लक्ष्मण सेन महल के दूसरी तरफ से भाग निकला।" (जयचंद्र)। जहाँ ऐसा नहीं हुआ, वहाँ भी मुस्लिम फौजें बड़ी तायदाद में नहीं आयी थी।

तो राजाओं ने, जगह-जगह, उनका सामना क्यों नहीं किया ? अथवा जनता ने ही। स्थान-स्थान पर, उन्हें बाधा क्यों नहीं पहुँचायी ? क्या दिल्ली से मुर्शिदाबाद तक कोई सुरंग थी जिसके भीतर से आक्रामकों की सेना छिपकर निकल जाती थी ? मुट्ठी भर मुसलमान आदिमियों के इस विशाल जंगल को आनुन-फानन जीत कर उस पर राज्य करने लगे, इससे प्रत्यक्ष ज्ञात होता है कि इस देश के लोगों ने उनका सामना नहीं किया।

## हिन्दू हारे क्यों ?

हिन्दुओं की पराजय का कारण बतलाते हुए, अक्सर, कहा जाता है कि हिन्दू इसलिये हारे कि वे गर्म देश में रहते थे और मास स्नाना उन्होंने छोड़ दिया था। इसके विपरीत, मुसलमान ठंडे देश से आये थे और मांसाहारी होने के कारण उनमें शारीरिक शक्ति भरपूर थी। दूसरा कारण यह बताया जाता है कि युद्ध में हिन्दू अपने लस्टम-पस्टम हाथियों का भरोसा रखते थे जो फुर्तिले घुड़सवारों के मूकाबिले में निकम्मे निकलते थे। श्री जयचन्द्र विद्यालंकार ने 'इतिहास-प्रवेश' में इन दोनों ही बातों का खंडन किया है और यह बताया है कि शाकाहार और हाथी, इन्हें बदनाम करना व्यर्थ है। हिन्दुओं की पराजय इसलिये हुई कि उनका राजनैतिक जीवन मन्द हो गया था।

असल में, पतन तो इस देश का हर्षबर्द्धन के बाद ही आरंभ हो गया था, क्योंकि उसके बाद, चक्रवर्ती सम्राट के पद पर भारत में कोई राजा नहीं बैठ सका। केन्द्र की शक्ति टूट गयी और कोई किसी का रोकनेवाला न रहा। परिणाम यह हुआ कि सारे देश में छोटे-छोटे राज्य उठ खड़े हुए और वे, आपस में ही, युद्ध करने को अपना परम कर्तव्य मानने लगे। अपना राज्य और अपनी राजधानी राजाओं को इतनी प्यारी हो उठी कि देश का अस्तित्व ही वे भूल बैठे। आज भी, कमजोर प्रजातंत्री देशों में जब कोई व्यक्ति या दल स्थापित सरकार को नहीं चाहता है, तब वह एक विचित्र प्रकार की दलील देता है। "हम देश की रक्षा क्यों करें? यह किसका देश है? मेरा या उनका? पहले यह फैसला हो जाय कि यह मेरा देश है, तब मैं इसकी रक्षा के लिए काम करूँगा।" तत्कालीन राजाओं के भी कुछ ऐसे ही भाव थे। भारत का अर्थ उनका अपना राज्य था। फिर, वे राज्य से बाहर जाकर क्यों लड़ते? बाहर तो उनका अपना नहीं, किसी दूसरे राजा का राज्य पड़ता था।

प्रायः, प्रत्येक राजा को प्रत्येक दूसरे राजा से कुछ-न-कुछ शिकायत थी, जिसके कारण, कोई भी चार राजे एक राजा का साथ देने को तैयार नहीं थे। पृथ्वीराज और राणा सांगा को कुछ राजाओं का जो सहयोग प्राप्त हो गया था, उसे हिन्दू-स्वभाव के अपवाद का ही उदाहरण समझना चाहिए।

'जय सोमनाथ' नामक उपन्यास में श्री क० मा० मुन्शी ने लिखा है कि जब गजनी का अमीर सोमनाथ पर चढ़ाई करने चला, तब उसे खबर मिली कि झालोर के राजा वाकपति राज अगर मित्र न बनाये गये तो वे अमीर की सेना को काफी कष्ट दे सकते हैं। अमीर ने मुलतान के अजयपाल को अपना दूत बनाकर वाकपतिराज के यहाँ भेजा और उन्हें आश्वासन दिया कि अमीर उनके राज्य पर चढ़ाई करना नहीं चाहता है। वाकपति-राज अमीर की बात मान गये और लड़ाई में तटस्थ रहने का उन्होंने वचन भेज दिया। इसके बाद, जब यह निश्चय हुआ कि बल्लभी के राजा भीमदेव के नेतृत्व में राजपूत वीर अमीर का डट कर सामना करेंगे और सोमनाथ के मन्दिर को भ्रष्ट नहीं होने देंगे, तब

भीमदेव ने अपने मंत्री को वाक्पतिराज के यहाँ सहायता की माँग के लिए भेजा। सोमनाथ मंदिर की रक्षा के लिए सहायता की माँग की जाने पर वाक्पतिराज ने कहा— “अभी परसाल की ही बात है कि मैं मारवाड़ पर चढ़ाई करना चाहता था और उसके लिए मैंने भीमदेव से मदद माँगी थी। किन्तु, भीमदेव ने यह कहकर सहायता देने से इन्कार कर दिया कि मारवाड़ उसका नातेदार है। आज मुझसे वह मदद क्यों माँगता है? अपनी विपद वह आप भले।”

उठे देशों के मांसाहारी लोग भारत में पहले भी आये थे, किन्तु, उस समय देश में किसी-न-किसी प्रकार की केन्द्रीय सत्ता कायम थी और देश की एकता कहीं-न-कहीं प्रत्यक्ष रखी थी। इस एकता के रहते हुए, किसकी मजाल थी कि भारत को दास बनाता? आदमी कमजोर पहने होता है, पराजय उसकी बाद को होती है। देश की एकता पहले टूटती है, दासता उस पर बाद को आती है। मुसलमान सिन्ध में तो बहुत दिनों से बैठे थे और लूटमार के द्वारा वे भारत से कुछ ले भागते के आदी भी रहे थे। किन्तु, देश की एकता में जब तक थोड़ा भी दम रहा, वे संपूर्ण भारत को जीतने का मसूबा नहीं बाँध सके। हाँ, जब उन्होंने देख लिया कि अब इस देश में किसी की बात कोई भी मानने को तैयार नहीं है, सब आपस में ही लड़ रहे हैं, सब अपने-अपने राज्य की सीमा को ही भारतवर्ष की सीमा मान बैठे हैं और भारत की एकता का भाव पूर्ण रूप से लुप्त हो चुका है, तब वे देश पर जोर से चढ़ आये और बिना किसी दिक्कत के यहाँ के सुलतान बन बैठे। मुसलमानी आक्रमण के समय राजाओं की मनोवृत्ति कैसी थी, इसका भी उदाहरण ‘जय सोमनाथ’ में आया है, जहाँ घोषा राणा का प्रपौत्र सामन्त राजा भीमदेव से कहता है कि “चालुक्यराज ! ऐसा लगता है कि क्षुद्रबुद्धि और पारस्परिक विरोध में मस्त अपने राजाओं को मारने के लिए ही भगवान सोमनाथ ने इस अमीर को भेजा है।” एकता जब सिद्धकी की राह से भाग गयी, तब आजादी को मुख्य द्वार होकर जाना ही था।

### राजनीतिक चेतना का अभाव

हिन्दू जन्मजात अहिंसक थे। अपनी सीमा के बाहर जाकर लड़ने की उनके यहाँ परंपरा नहीं थी। “सबसे उत्तम रस्ता यह है कि आक्रामक पर उसके घर में हमला करो”, इस नीति पर हिन्दुओं ने कभी भी अमल नहीं किया। परिणाम यह हुआ कि रक्षापरक युद्ध लड़ने की उनकी आदत हो गयी। जब देश में केन्द्रीय सत्ता कायम थी, यह रक्षापरक युद्ध देश के लिए लड़ा जाता था। जब केन्द्र टूट गया, रक्षापरक लड़ाइयाँ अपने क्षुद्र राज्यों के लिए लड़ी जाने लगीं। “राजपूतों की जिस वीरता की बड़ी प्रशंसा की जाती है, वह वीरता सदा रक्षापरक युद्धों में ही प्रकट हुई। वह अपना अन्त निकट देख निराश होकर मरने-मारने पर तुले हुए आदिमियों की वीरता होती थी। उसमें महात्सवकांक्षा की वह प्रेरणा, विशाल दृष्टि का वह स्वप्न, वह ऊँची साध कभी न होती थी,

जो मनुष्यों को नयी भूमि खोजने और जीतने के खतरे उठाने के लिए आगे बढ़ाती है। बेधाक, कायर बनकर अधीनता मानने की अपेक्षा वैसी वीरता की मौत मरना भी अच्छा था। किन्तु, वह बहादुरी का मरना ही था, बहादुरी का जीना नहीं कहा जा सकता था।”

राजे तो ऐसे गये, और प्रजा को यह ज्ञान ही नहीं था कि यह देश उसका है। उन दिनों देश का जीवन दो तबकों में बँटा हुआ था। एक तबका उनका था जो राजे थे, शासक थे, अमले, कारिन्दे या दरबारी थे। जिन्दगी के असली मजे इन्हीं लोगों को मसीब थे। उनमें शिक्षा भी थी, संस्कृति भी और धन-ऐश्वर्य भी। सल्लनत से सरोकार इसी तबके का था। बाकी जनता इस तबके से दूर थी और मेहनत-मजदूरी करके अपना भी पेट पालती थी और इन विलासियों के आराम के लिए भी पैसे देती थी। किन्तु, जैसे ऊपरवाले तबके को इस नीचेवाले तबके के लिए कोई दर्द नहीं था, वैसे ही, जनता के हृदय में भी राजाओं के लिए कोई सहानुभूति नहीं थी। “कोउ नृप होय हमहिं का हानी”, यह बात तुलसीदास ने बाद में लिखी। किन्तु, यह भाव यहाँ की जनता में पहले से ही वर्तमान था।

मुसीबत के समय प्रजा राजा का साथ तभी दे सकती है, जब राज्य को वह अपना समझे और राजा के लिए उसके हृदय में आदर और प्यार हो। मुसलमानी आक्रमण के समय हिन्दुस्तान के राजे जुल्मी और प्रजा मजलूम थी। नतीजा यह हुआ कि बाहर से आनेवाले दुश्मनों का विरोध जनता ने नहीं किया, बल्कि, जनता के आदमी यदा-कदा आक्रमकों के साथ हो गये। जब मुहम्मद-बिन-कासिम ने सिन्ध पर चढ़ाई की, तब दाहिर ने अरब आक्रमकों का सामना तो डट कर किया, “किन्तु सिन्ध के इन अन्तिम राजाओं ने अपनी जाट और मेड़ प्रजा पर बड़े जुल्म किये थे। इसलिए, बहुत-से जाटो ने अरबों का साथ दे दिया।” (जयचन्द्र)

देश की जैसी हालत इस समय थी, बहुत-कुछ वैसी ही हालत एक बार फिर उस समय हो गयी, जब मुगल-साम्राज्य टूटने लगा और इस देश में अंगरेज अपना पाँव फैलाने लगे। नवाब वाजिदअली शाह की गिरफ्तारी किस आसानी से कर ली गयी, इसका वर्णन करते हुए प्रेमचन्दजी ने अपनी एक कहानी (शतरज के खिलाड़ी) में लिखा है कि “नवाब वाजिदअली पकड़ लिये गये और सेना उन्हें अज्ञात स्थान को लिये जा रही थी। शहर में न कोई हलचल थी, न मारकाट। एक बूँद भी खून नहीं गिरा था। आज तक किसी स्वाधीन देश की पराजय इतनी शांति से, इस तरह खून बहाये बिना नहीं हुई होगी।” जो हाल वाजिदअली शाह की गिरफ्तारी के समय था, वही हाल इस देश की प्रजा और राजा का उस समय रहा होगा, जब यहाँ मुसलमानों का आक्रमण आरंभ हुआ।

भारतवर्ष में पचायत की प्रथा बहुत दिनों से चली आ रही थी। गाँवों के लोग स्वावलम्बी और स्वतंत्र थे। राज्य से इनका इतना ही संबंध था कि जब-तब राजाओं के कारिन्दे कर बसूल करने को पहुँच जाते थे। उन्हें सत्कारपूर्वक बिदा कर देने के बाद गाँव फिर अपने-आप में स्वतन्त्र हो जाते थे। सर्वत्र शांति थी, सर्वत्र भाग्य का आधार लिये लोग निश्चिन्त जीते थे और गाँव के ऊँच-नीच का निपटारा भी वे आप ही कर लेते थे। स्वायत्त-शासन का प्रेम यहाँ के बासियों के रक्त में था। इसी प्रेम के कारण राजे अपनी स्वाधीनता चाहने लगे थे। इसी प्रेम के कारण प्रांतों की राज्यों से छटपट हो जाती थी।

स्वायत्त-शासन की इस अतिवृद्धि से हानि यह हुई कि हमारी ग्रामीण जनता की दृष्टि संकीर्ण हो गयी और उसने गाँव की दुनिया से बाहर की बड़ी दुनिया में दिलचस्पी लेना छोड़ दिया। प्रांत या देश के शासन से उसकी कोई दिलचस्पी नहीं रह गयी और उसने मान लिया कि खेती-बारी और साधारण बाणिज्य-व्यापार तथा धर्म-कर्म के सिवा और कोई प्रश्न नहीं है, जिसकी ओर उसे उन्मुख होना चाहिए। अगर पचायतों को देश के बड़े कामों से संबद्ध करने का कोई तरीका निकला होता, अगर अधिकारों को विकेंद्रित करके जनता में यह भाव जगाया गया होता कि केवल गाँव ही नहीं, राज्य और सरकार भी जनता के ही सहयोग से चलती है, तो सभव है कि जनता की दृष्टि विशाल होती और वह देश के भाग्य के विषय में उदासीन नहीं रहती। किन्तु, उस समय इतनी बात कोई सोच भी नहीं सकता था। राजा के लिए प्रजा आहार थी। अतएव, जब राजाओं को आहार बनानेवाले लोग बाहर से आ गये, जनता ने कोई शोभ प्रकट नहीं किया। बल्कि, वह धके सिपाहियों को बरगद के नीचे बैठ कर पानी पिलाने लगी, गौणतः, इसलिए कि राजाओं के बदलने से पचायतों का कुछ भी नहीं बिगड़ता था; किन्तु, मुख्यतः, इसलिए कि प्यासों को पानी पिलाना धर्म था, चाहे वे शत्रु ही क्यों न हों।

### सर्वनाशो अंधविश्वास

धार्मिकता की अति ने देश का विनाश किया, इस अनुमान से भी भ्रमा नहीं जा सकता। और यह धार्मिकता भी गलत किस्म की धार्मिकता थी जिसका उद्देश्य परम सत्ता की खोज नहीं, प्रत्युत, यह विचार था कि किसका छुआ हुआ धानी पीना चाहिए और किसका नहीं; किसका छुआ हुआ खाना खाना चाहिए और किसका नहीं, किसके स्पर्श से अशुद्ध होने पर आदमी स्नान से पवित्र हो जाता है और किसके स्पर्श से हठी तक अपवित्र हो जाती है। बौद्ध धर्म हिन्दुत्व का निर्यात किया जानेवाला रूप बन गया था और बौद्धों की संगति में पहले ब्राह्मण भी विदेश जाते थे। सुमात्रा और जावा में पौराणिक सम्यता फैलाने को बौद्ध नहीं, ब्राह्मण ही गये होंगे। किन्तु, बौद्ध-ब्राह्मण-संघर्ष के क्रम में ब्राह्मणों ने विदेश-यात्रा करनेवाले बौद्धों को नीचा दिखाने के लिए धर्मशास्त्रों

में यह विश्वास कर दिया कि विदेश जाना पाप है और इस पाप से मनुष्य सदा को पतित बन जाता है। क्रिश्चता ने सिखा है कि पश्चिम में अटक हिन्दुओं की अटक बन गया था और उससे आगे जानेवाला हिन्दू पतित समझा जाता था। यह अन्वविश्वास, शायद, सिन्ध पर मुसलमानी शासन स्थापित हो जाने के बाद प्रचलित हुआ होगा। सिन्ध और उसके आस-पास मुसलमानों की प्रभुता को फीलते देख कर ब्राह्मणों को यह नहीं सूझा कि राजाओं को इस खतरे से आगाह करें अथवा प्रजा को इस विपत्ति से भिड़ने के लिए तैयार करें। उसटे, उन्होंने विष्णु-पुराण में कल्कि-अवतार की कथा घुसेड दी और जनता को यह विश्वास दिलाया कि "सिन्धु-तट, दाविकोर्वा, चन्द्रभागा तथा कश्मीर प्रांतों का उपभोग ब्राह्मण, म्लेच्छ और शूद्र करेंगे। वे अल्प कृपा और बहुत कोप करने वाले होंगे। सदा अनृत धर्म में रुचि रखनेवाले और स्त्री, बालक तथा गायों का वध करनेवाले होंगे। तब शबल-याम के विष्णुयुग नामक प्रमुख ब्राह्मण के घर में वामुदेव कल्कि का अवतार होगा और वे सब म्लेच्छों का उच्छेद तथा ब्राह्मण-धर्म की पुनः स्थापना करेंगे।"

जो वस्तुएँ परिश्रम और पुरुषार्थ से प्राप्त होती हैं, उनकी याचना के लिए भी देवी-देवताओं से प्रार्थना करने का अभ्यास हिन्दुओं में बहुत प्राचीन था। अब जो पुराणों का प्रचार हुआ तो वे देश-रक्षा, जाति-रक्षा और धर्म-रक्षा का भार भी देवताओं पर छोड़ने लगे।

सिन्ध पर अरब-आक्रमण का वर्णन करते हुए श्री त्रयचन्द्रजी ने लिखा है कि देवल में एक बड़ा बौद्ध मन्दिर और विहार था, जिसके शिखर पर ऊँचा झण्डा फहराता था। सिन्धियों को विश्वास था कि उसमें जादू है और जब तक शिखर पर झंडा फहराता रहेगा, तब तक देवल नगर की क्षति नहीं होगी। किन्तु, अरबों ने गुलेल से पत्थर मार कर शिखर को तोड़ डाला। शिखर के टूटते ही सारी सिन्धी जनता की हिम्मत टूट गयी। अरबों ने देवल के सभी पुरुषों को मार डाला और विहार की सात सौ भिक्षुणियों को बाँदी बना लिया।

सोमनाथ मन्दिर का ध्वंस करने के पूर्व भी महमूद गजनी ने अनेक मन्दिरों का विनाश किया था। लेकिन, सोमनाथ मन्दिर के पुजारी इस विश्वास में थे कि अन्य देवताओं पर सोमनाथ की कृपा नहीं रहने से ही उनके मन्दिरों का तोड़ा जाना संभव हुआ है। जब महमूद को यह खबर मिली, उसने ठान लिया कि सोमनाथ को तोड़कर यह हिन्दुओं के इस विश्वास को उन्मूलित करेगा कि पत्थर का देवता शक्तिशाली होता है। महमूद सोमनाथ सन् १०२५ ई० की जनवरी में पहुँचा। मन्दिर की रक्षा के लिए सेना भा कुटी थी, लेकिन, हिन्दू इस विश्वास में आनन्द बना रहे थे कि

मुसलमानों का सफाया करने के लिए ही सोमनाथजी ने उन्हें बुलाकर इकट्ठा कर लिया है। सोमनाथजी की रक्षा करने के प्रयास में कोई ५० हजार हिन्दू मन्दिर के द्वार पर मारे गये और मन्दिर तोड़कर महमूद ने कोई दो करोड़ दीनार की संपत्ति लूट ली।

सुबुक्तगीन और जयपाल शाहि के बीच सन् ९८६ ई० में जो लड़ाई हुई, उसमें हिन्दू सेना बड़ी ही वीरता से लड़ी थी। कई दिनों तक संघर्ष के बाद भी हिन्दू जब नहीं थके, तब "हिन्दू सेना जिस चग्मे का पानी पीती थी, तुकों ने उसमें शराब मिला दी। हिन्दू सेना शराब से गन्धे हुए सोते का पानी पीने को तैयार न थी, इसलिए, हार मान कर उसने सन्धि कर ली।" (जयचन्द्र)। जात-पात, छुआछूत और धर्म के मिथ्या आडम्बरो को हिन्दुओं ने बहुत अधिक महत्त्व देना सीख लिया था। वही आदत उनका काल बन गयी।

महमूद गजनी के समय हिन्दुओं की जो हालत थी, उसका विवरण देते हुए अलबेरूनी ने लिखा है, "मैंने कई बार सुना है कि जब (युद्ध में कँद हुए) हिन्दू दास भाग कर अपने देश और धर्म में वापस जाते हैं, तब हिन्दू उन्हें प्रायश्चित्त-रूप में उपवास करने का आदेश देते हैं। फिर वे उन्हें गौओं के गोबर, मूत्र और दूध में नियत दिनों तक दबाये रखते हैं... फिर वे उन्हें वही मल खिलाते हैं। मैंने ब्राह्मणों से पूछा कि क्या यह सत्य है। परन्तु, वे इसमें इन्कार करते हैं और कहते हैं कि ऐसे व्यक्ति के लिए कोई भी प्रायश्चित्त समझ नहीं है।" (जयचन्द्र)।

ज्यों-ज्यों हिन्दुओं का साहस और पुरुषार्थ घटता जाता था, त्यों-त्यों उनकी ऐंठ बढ़ती जाती थी। उनका धार्मिक सस्कार विकृत हो गया था और वे मानने लगे थे कि ससार में सबसे तुनुक चीज जनेऊ और जात है, जो एक बार गयी तो फिर वापस नहीं लायी जा सकती है। फिर भी, हम सबसे श्रेष्ठ हैं, इस अहंकार की उनमें वृद्धि होती गयी। अलबेरूनी ने यह भी लिखा है कि "हिन्दू लोग समझते हैं कि उनके देश-जैसा दूसरा देश नहीं, उनके राजाओं-जैसे दूसरे राजे नहीं, उनके धर्म-जैसा दूसरा धर्म नहीं और उनके शास्त्रों-जैसा दूसरा शास्त्र नहीं है। यदि तुम खुरासान और ईरान के शास्त्रों और विद्वानों के सबध में उनसे बात-चीत करोगे, तो वे तुमको मूर्ख ही नहीं, मिथ्यावादी भी समझेंगे। वे अगर प्रवास करें और दूसरों से मिले-जुलें तो उनकी यह प्रवृत्ति नहीं रहेगी, कारण, उनके पूर्वज ऐसे सकुचित विचारों के नहीं थे।" दुःख है कि बाहरी लोगों से इतना मिलने-जुलने के बाद भी हिन्दुओं में ऐसे लोग आज भी बहुत मिलते हैं।

किन्तु, हिन्दू तो बेशक के बाहर कदम धरना ही पाप समझने लगे थे और केवल ब्राह्मणों ही नहीं, भ्रमणों का भी उनके पतन-काल में यही हाल था। यह लक्षण मुगल-काल में भी बिद्यमान था। अकबर ने सुजानसिंह हाडा को फौज लेकर काबुल के पार जाने को कहा। सुजानसिंह हाडा वीर पुरुष था। विद्रोहियों का तो उसे भय नहीं हुआ, किन्तु, इस चिन्ता से वह लाचार हो गया कि काबुल के पार जाकर वह फिर अपनी जात

में कैसे रहेगा। निदान, उसने अपने दो बेटों को फौज देकर विद्रोहियों को दबाने को भेज दिया और फिर उनसे संबंध-विच्छेद कर लिया, क्योंकि, हिन्दू-समाज के विश्वास के अनुसार, ये दोनों सबके काबुल जाते ही मुसलमान हो गये, इस्लाम में दीक्षित चाहे वे भले ही न हुए हों। बच्चे भी क्या करते? उन्हें मुसलमान हो जाना पडा, क्योंकि काबुल जाकर वे समाज में फिर से वापस नहीं आ सकते थे।

### धर्म की बाधा

एक दूसरी विचित्र कहानी "बीर-विनोद" में मिलती है। कथा यह है कि शेरशाह से हारकर हुमायूँ जब ईरान भाग गया, तब वहाँ के बादशाह ने उसको शरण दी। बादशाह ने एक दिन हुमायूँ से पूछा कि आपने हिन्दुस्तान की वीर-जाति के साथ विवाह-संबंध किया है या नहीं। इस पर हुमायूँ ने भारत की स्थिति बतलायी और यह कहा कि पठान तो हमारे शत्रु हैं और राजपूत हमसे सबध नहीं करेगे। किन्तु, यह बात हुमायूँ के मन में अटक गयी। अतः, मरने के पूर्व, उसने अकबर को आदेश दिया कि वह राजपूतों को अपना मित्र बनाने के लिए उनके साथ विवाह-संबंध करने की चेष्टा अवश्य करे। हुमायूँ के इसी वसीयतनामे के अनुसार, अकबर ने राजपूत सरदारों से कहा कि वे अपनी बेटियाँ शाही खानदान में ब्याहे और शाही खानदान की बेटियाँ अपने यहाँ ले। किन्तु, अकबर का यह प्रस्ताव राजपूतों के गले नहीं उतरा। वे घबरा गये कि अगर एक मुसलमानिन घर में आ गयी तो, शास्त्रानुसार, सारे खानदान का धर्म भ्रष्ट हो जायगा और सब-के-सब मुसलमान हो जायेंगे। इसलिए, आपस में सोच-विचार कर उन्होंने यह निश्चय किया कि हम अपनी बेटी शाही खानदान में भले ब्याह दें, किन्तु, शाही खानदान की बेटी को अपने यहाँ नहीं लायेंगे। यह बात राजपूतों ने इसलिए स्वीकार

१. राजपूताने का यह इतिहास कविवर श्यामलदास ने महाराणा उदयपुर की आज्ञा से १६ वीं सदी में लिखा था। यह पुस्तक प्रकाशित है और पाँच जिल्दों में है।
२. "वाम राजपूत लोगों में इस बात का जिज्ञास इस तौर पर है कि हुमायूँ बादशाह की वसीयत के मुताबिक बादशाह अकबर ने राजपूतों से कहा कि हमारे रिश्तेदार तो तुर्किस्तान में दूर रहते हैं और हम बड़े खानदानों के सिवा रिश्तेदारी नहीं कर सकते। तुम लोग हिन्दुस्तान में बड़े इज्जतदार और पुराने खानदानी हो, इसलिए, हमारी बेटियों के साथ शादी करना कबूल करो। जिस पर राजपूतों ने सोच-विचार कर कहा कि आपकी बेटियाँ तो हमारी सरदार हैं जिनके साथ शादी करना बेअदबी में दाखिल होगा और अपनी बेटियाँ हम लोग आपको ब्याह देंगे। इन लोगों का इस बात से यह मतलब था कि बादशाहों की बेटियाँ हमारे घरों में आयी तो उनके बड़प्पन से परहेज में खलल आकर मुसलमान होना पड़ेगा। और हमारी बेटी बादशाह के घर में गयी तो ज्यादा अंदेशे की बात नहीं है। इसलिए, राजा भारमल्ल (बिहारी-मल्ल) कछवाहे ने सबसे अब्बल अपनी बेटी बादशाह को दी।" (बीर-विनोद : द्वितीय भाग ; खंड १ ; पृष्ठ १७० की पाद-टिप्पणी से)।



की कि ब्याही हुई बेटियों को शाही महल से बुलाकर वे फिर कमी अपने घर नहीं ले जानेवाले थे ।

“वीर-विनोद” की यह कहानी सच है या झूठ, इस बात की अभी परीक्षा नहीं हुई है । किन्तु, अनुमान होता है कि इस तरह की कोई बात हुई होगी । मोहम्मद हुसेन आजाद ने “दरबारे-अकबरी” के पृष्ठ ६१ और ६२ पर लिखा है कि “जब हुमायूँ ईरान गया और शाह तहमास्प से उसकी मुलाकात हुई, तब एक दिन दोनों बादशाह शिकार को निकले । वहाँ एक जगह बैठने पर हुमायूँ का पैर नगी जमीन पर पड़ गया । इसे देखते ही उसके साथ के एक हिन्दुस्तानी सरदार ने अपनी पगड़ी फाड़ कर उसका टुकड़ा हुमायूँ के पाँव के नीचे फँसा दिया । इसका शाह तहमास्प पर बड़ा असर हुआ । उन्होंने पूछा कि बिरादर हुमायूँ ! तुम्हारे साथ ऐसे जाँ-निसार, नमक-हलाल लोग थे, फिर, मुल्क तुम्हारे हाथ से कैसे निकल गया ? बादशाह ने कहा कि भाइयो के हसद और अदावत ने काम खराब कर दिया । इस पर, बादशाह तहमास्प ने कहा कि हिन्दुस्तान में दो फिरके के लोग बहुत हैं—एक अफगान और दूसरे राजपूत । खुदा की मदद शामिल-हाल हो, तो अबकी दफा वहाँ पहुँचो तो अफगानों को तिजारत में डाल दो और राजपूतों को दिलासा व मुहम्बत के साथ शरीके-हाल करो ।”

मोहम्मद हुसेन आजाद ने यह किस्सा अकबर-कालीन ग्रन्थ “मआसिरुल-उमरा” से लिया है । इस कथा में राजपूतों के साथ ब्याह-शादी की बात नहीं आती । किन्तु, इससे इस अनुमान का आधार मजबूत होता है कि हुमायूँ ने अकबर के लिए जो वसीयत छोड़ी थी, उसमें राजपूतों से मेल-जोल बढ़ाने की कोई बात जरूर रही होगी और इस विचार पर हुमायूँ इसलिए आया होगा कि ईरान के बादशाह ने उसे ऐसी सलाह दी थी ।

अकबर ने जब बिहारीमल्ल कछवाहे की बेटी से ब्याह किया, उस समय, उसका राज्य बहुत छोटा था ; उसकी शक्ति बहुत सीमित और उसकी उम्र भी अठारह-उन्नीस के करीब थी । तो क्या उसने राजपूतों को नीचा दिखाने को यह ब्याह किया था ? और क्या उसके मन में यह बात आयी ही नहीं कि ऐसे ब्याह के विरुद्ध राजपूतों का क्रोध उबल सकता है ? इस विवाह के विरुद्ध राजपूतों का क्रोध उबला । अकबर के बाद जहाँगीर ने भी राजपूत युवती से विवाह किया, जो राजा भगवान दास की बेटी थी । इससे अनुमान होता है कि विवाह के पूर्व ही राजपूतों की भावना शांत कर दी गयी थी ; वे निरुत्तर बना दिये गये थे । यह भी बड़ी विचित्र बात है कि हुमायूँ की बहन गुलबदन बेगम, शाहजहाँ की बेटी जहाँआरा और औरंगजेब की बेटी जेबुनिसा, ये शहजादियाँ आजीवन क्वारी रह गयीं । कहीं यह, सचमुच ही, मुगलों और अफगानों के बीच की झटपट और राजपूतों की धार्मिक कुंठा का परिणाम तो न था ?

### जाति से बढ़ी जात

यदि भारत में मुसलमानी अत्याचार भयानक रहा, तो तत्कालीन राजपूती बीररता की कहानी भी कुछ कम लोमहर्षक नहीं है। कम-से-कम, राजपूतों के प्रसंग में तो यह कहा ही जा सकता है कि वे तुर्कों की तलवार को कुछ नहीं समझते थे। और सच भी यही है कि मुसलमान तलवार के जोर से नहीं बढे, भारतवासियों ने उनका सामना ही नहीं किया। इसी प्रकार, इस्लाम भारत में केवल खड्ग-बल से नहीं फैला। हिन्दू-समाज में वेद-विरोधी आन्दोलन इस्लाम के उदय से, कम-से-कम, एक हजार वर्ष पहले ही छिड़ चुंका था और बहुत-से लोग वेद, ब्राह्मण, प्रतिमा और व्रत-अनुष्ठानों में विश्वास खो चुके थे। धर्म-परिवर्तन के अधिक आसान शिकार ये ही लोग हुए। इस्लाम ने बहुत-से ऐसे लोगों को भी अपने वृत्त में खींच लिया जो अछूत होने के कारण अपमानित हो रहे थे। और बहुत-से लोग इसलिए भी मुसलमान हो गये, चूंकि प्रायश्चित्त के नियम हिन्दुओं के यहाँ ये ही नहीं। हिन्दुत्व छुई-मुई-सा नाजूक धर्म हो गया था। इसलिए, गाँव के कुएँ में अगर मुसलमान पानी डाल देते तो मारा गाँव, स्वतः, मुसलमान हो जाता और शास्त्रों के प्रहरियों को यह सूझता ही नहीं कि पानी के समान मनुष्य भी शुद्ध किया जा सकता है। आक्रमण के रास्ते में गाय पड़ जाती तो हिन्दुओं की, स्वतः, पराजय हो जाती थी। फौज की जद में अगर मन्दिर पड़ जाते तो हिन्दुओं को कँपकँपी छूटने लगती थी।

जात-पात-तोड़क मडल के कार्याध्यक्ष श्री सन्तराम ने लिखा है कि मौलाना मुहम्मद काजिम मुरादाबादी के इतिहास में इस बात का उल्लेख है कि तेरहवीं सदी में रतनजू नामक एक व्यक्ति (जो, शायद, हूण या शक सान्दान का था) कश्मीर के राजा सहदेव की राजसभा में किसी ऊँचे पद पर काम करता था। हिन्दू-धर्म पर उसकी असीम श्रद्धा थी और वह हिन्दू होना चाहता था। किन्तु, पंडितों ने उसे, किसी भी प्रकार, हिन्दू बनने नहीं दिया, क्योंकि यह बात ही अकल्पनीय थी। निदान, वह मुसलमान हो गया और उसके मरने के बाद उनका बेटा शाह मीर सहदेव को मार कर स्वयं राजा बन बैठा। जिन ब्राह्मणों ने रतनजू को हिन्दू बनने नहीं दिया था, उन सबको शाह मीर ने बोरो में बन्द करवा के झेलम में डाल दिया। "श्रीनगर में जहाँ ये लोग डुबोये गये थे, वह स्थान आज भी 'बट-मजार' के नाम से प्रसिद्ध है।"

बंगाल में जिस "काला पहाड़" नामक प्रतापी मुसलमान ने असह्य बंगाली हिन्दुओं को मुसलमान बनाया, वह स्वयं पहले हिन्दू था एवं ब्राह्मणों के अत्याचारों से बहुत उज्र कर ही वह मुसलमान हुआ था और मुसलमान होने के बाद उसने बही किया जो स्वामि-मानी पुरुष को करना चाहिए।

धार्मिक विपत्तियों की विपत्तियों के साथ हिन्दुओं की दूसरी कमजोरी उनका जात-पात में बँटा रहना था। विपत्ति में यदि वैश्य है, तो राजपूत उसकी मदद नहीं करेंगे और विपत्ति

में यदि एक गोत्र का ब्राह्मण है, तो दूसरे गोत्रवाला ब्राह्मण अलग खड़ा रहेगा। यह स्वभाव हिन्दुओं का पहले भी था और, कही-कही, आज भी है। हिन्दू जनता के ये आपसी द्वेष ऐसे प्रौढ़ हैं कि उनकी कहावते बनी हुई हैं। 'ये कहावतें विनोद या मनबहुलाब की चीजें नहीं हैं, बल्कि, यहाँ, उनके अनुसार आचरण करने का रिवाज भी मौजूद है। जिस देश में मनुष्य मनुष्य नहीं होकर ब्राह्मण, राजपूत, कायस्थ, कुरमी या कहार समझा जाता हो, जिस देश के लोग अपनी भक्ति और प्रेम पर पहला अधिकार अपनी जात वालों का समझते हो और जिस देश की एक जात के लोग दूसरी जात के विद्वान् को मूर्ख, दानी को कृपण, बली को दुर्बल, सच्चरित्र को दुश्चरित्र और अपनी जाति के मूर्ख को विद्वान् और पापी को पुण्यात्मा समझते हो, उस देश की स्वतन्त्रता और समृद्धि के विषय में यही कहा जा सकता है कि "रहबे को आचरज है, गयी तो अचरज कौन?"

शास्त्रों का अत्याचार केवल इतना ही नहीं था कि उन्होंने खाने-पीने, चलने-फिरने, मिलने-जुलने और आने-जाने पर इतने अधिक प्रतिबन्ध लगा दिये थे कि उनके अनुसार आदमी की जात, बात की बात में, चली जाती थी। उनका इससे भी बड़ा अत्याचार, कदाचित्, यह था कि जाति-भ्रष्ट व्यक्ति को फिर से जाति में मिलाने का उन्होंने कोई उपाय नहीं निकाला था। मनु और याज्ञवल्क्य-स्मृतियों में जाति-भ्रष्ट मनुष्य को जाति में लाने का कोई प्रबन्ध नहीं था। यह प्रबन्ध पहले-पहल "देवल-स्मृति" में किया गया, जिसमें केवल ६६ श्लोक हैं और जो, शायद, दसवीं शती में लिखी गयी थी। अनुमान यह है कि सिन्ध-प्रदेश के मुसलमानों के हाथ में चले जाने के बाद जब पश्चिमोत्तर भारत की जनता घड़त्ले से मुसलमान बनायी जाने लगी, तब उसे समाज में वापस आने की सहूलियत देने के लिए, यह स्मृति आनन-फानन रच दी गयी। किन्तु इस स्मृति का महमूद गजनी के समय व्यापक प्रचार नहीं हुआ था और उस समय भी, सामान्यतः, हिन्दू यही मानते थे कि जिसके शरीर पर मुसलमान के छुआ हुआ पानी का छीटा पड़ गया, वह किसी भी प्रकार, हिन्दू नहीं रह सकता है। अलबेरूनी के विवरण से भी यही निष्कर्ष

१. लाला सन्तरामजी ने अपनी एक प्रचार-पुस्तिका में ऐसी कुछ कहावतें दी हैं, जिनमें से कुछ ये हैं —

१. जिसका बनिया पार, उसे दुश्मन क्या दरकार ?
२. सत्री पुत्रम् कभी न मित्रम् जब मित्रम् तब दगीदगा ।
३. पीताम्बर छाजो भलो, साबत भलो न टाट ।  
और जात शयू भली, मित्र भला नहीं जाट ॥

२. इस बात का एक उदाहरण तो हमने अपने समय में भी देखा कि जो पंडितगण दयानन्द के कहने से नहीं चेतते, राममोहन राय के कहने से नहीं चेतते, गाँधी और मालवीय के कहने से नहीं चेतते, वे ही नोआखाली की दुर्घटना के समय चिल्ला उठे कि मुसलमानों द्वारा भ्रष्ट की गयी हिन्दू स्त्रियाँ भी हिन्दू ही हैं, उनका धर्म, ज्यो का त्यो, सुरक्षित है। अतएव, उन्हें समाज में वापस ले लेने में कोई दोष नहीं है।

निकलता है कि उस समय पतित मनुष्य को जात में फिर से मिलाने का रिवाज हिन्दुओं के यहाँ नहीं था। शाही बध का वीर राजा जयपाल जब महमूद गज़नी के हाथों कैद हुआ तो कैद से निकलने के बाद उसने समाज में वापस आना अनुचित समझा और, प्राय-निश्चित-स्वरूप, वह आग में जलकर मर गया। एक प्रायश्चित्त की प्रथा के प्रचलित न रहने से हिन्दुओं की कितनी हानि हुई, इसका अनुमान आसानी से लगाया जा सकता है।

### ब्राह्मण-बौद्ध-विद्वेष

ब्राह्मणों और बौद्धों का सबध कितना कटु था, यह पहले के एक प्रकरण में दिख-लाया जा चुका है।<sup>१</sup> उनके बीच साँप और नेबले का संबंध हो गया था। ब्राह्मणों ने कहावत चला दी थी कि जो व्यक्ति मरते हुए बौद्ध के भी मुख में पानी देता है, वह नरक में पड़ता है। अंग, बग, कलिंग, सौराष्ट्र और मगध में जैन और बौद्ध कुछ अधिक थे, अतएव, ब्राह्मणों ने इन प्रान्तों में जाने की, धार्मिक तौर पर, मनाही कर दी थी।<sup>१</sup>

यह भी कहा जाता है कि बौद्धों के खिलाफ मुसलमानों को ब्राह्मण भड़काया करते थे और ब्राह्मणों के खिलाफ बौद्ध। बौद्ध चाहते थे कि मुसलमान ब्राह्मणों को नष्ट कर दें तो अच्छा हो। ब्राह्मण चाहते थे कि इस बहाने अगर बौद्ध ही समाप्त हो जायें तो हमारी नाक बचे। कुछ विद्वानों का अनुमान है कि विहार पर बल्लियार खिलजी द्वारा आक्रमण करने के पीछे नालन्दा के कुछ बौद्धों का षड्यंत्र था। बगान के पाल राजे बौद्ध, किन्तु, सेन राजे हिन्दू थे। मेन-वशी राजे बौद्ध धर्म के प्रचण्ड शत्रु हुए, यह मानी हुई बात है। नालन्दा सेन राजाओं के अधीन था। सेन राजाओं का कर्तव्य था कि नालन्दा की रक्षा के लिए कुछ उपाय करते। किन्तु, नालन्दा का विहार जलकर खाक हो गया और सेन राजे दूर पर अपने महल में सोते रहे। कुछ ऐसा ही बर्ताव बौद्ध श्रमणों ने सिन्ध में किया था जब वहाँ दाहिर के साथ मुहम्मद-बिन-कासिम की लड़ाई चल रही थी। श्री जयचन्द्रजी ने लिखा है, “दाहिर के एक भाई ने, (दुश्मन का) सल्ल मुकाबला किया, परन्तु, जनता का एक बड़ा अंश श्रमण थे। वे तमाशबीन बने रहे।” श्रमण और ब्राह्मण एक दूसरे को कटवाने के फेर में थे, किन्तु, मुसलमानी तलवार दोनों की गरदनो पर गिरी, बल्कि, श्रमणों पर तो इतने जोर से गिरी कि उनका सफाया ही हो गया।

इस प्रकार, हिन्दुओं ने जात-पात और धर्म की रक्षा की कोशिश में जाति और देश को बर्बाद कर दिया। भारतवर्ष में राष्ट्रीयता की अनुभूति में जो अनेक बाधाएँ थी, उनमें सर्वप्रमुख बाधा यही जातिवाद था। जिस गौरव की अनुभूति के लिए मनुष्य

१. दे० क्रांति की गंगा में शीवाल नामक प्रकरण

२. अंग-बंग-कलिंगेषु, सौराष्ट्र-मगधेषु च।

तीर्थयात्रा विना गत्वा पुनः सस्कारमर्हति। (सिद्धान्त-कौमुदी)

राष्ट्रीयता का बरण करता है, उस गौरव की तृषा इस देश में जात-पात की अनुमति से ही शामिल हो जाती थी। जात अगर ठीक है, तो सब कुछ ठीक है। धर्म अगर बचता है, तो सब कुछ बचता है। इस भावना के फेर में हिन्दू इस तरह पड़े कि देश तो उनका गया ही, जात और धर्म की भी केवल ठठरी ही उनके पास रही। हिन्दुओं की इस स्थिति पर क्षोभ और करुणा से विचलित होकर विल डुराण्ट लिखते हैं कि “जात-पात के भेद-भावों से दुर्बल हो जाने के कारण ही हिन्दू जाति आक्रामकों के सामने विवश होती गयी। आक्रामकों के प्रहार सहते-सहते उसकी अवरोध की शक्ति का दिवाला निकल गया और जब आत्मरक्षा का कोई उपाय नहीं रहा, तब हिन्दू लोग अलौकिक बातों में अपना प्राण खोजने लगे। अपने-आप को बहलाने अथवा दिलासा देने के लिए उन्होंने इस दलील का आश्रय लिया कि स्वाधीनता हो या पराधीनता, दोनों ही माया की वस्तुएँ हैं। जीवन क्षण-भंगुर है। अतएव, व्यक्ति या समाज की स्वतन्त्रता के लिए संघर्ष करना, कदाचित् ही, आवश्यक कार्य हो। हिन्दू-जाति के क्लेशपूर्ण, भीषण इतिहास से जो शिक्षा निकलती है, वह यह है कि निरन्तर सावधानता बरते बिना सम्यता की रक्षा नहीं की जा सकती। जातियों में शांति के लिए प्रेम होना ठीक है, किन्तु, उन्हें अपनी बारूद को गीला होने देना नहीं चाहिए।”

## हिन्दू-मुस्लिम-संबंध

### अत्याचार का वृष्परिणाम

अलबेरूनी ने लिखा है कि महमूद की चढाई के समय हिन्दू धूनि-कणों के समान उड़ गये और जीवित लोगों के मुस में उनकी कहानी-मात्र शेष रही। यह भी कि तभी से वे मुसलमानों से अत्यन्त घृणा करने लगे।

अलबेरूनी ने सत्य ही कहा है। हिन्दू जन्मजात अहिंसक थे। अनेक धर्मों का स्वागत करते-करते, वे धार्मिक मामलों में बहुत ही सहिष्णु हो गये थे। महमूद से पहले जो मुसलमान भारत में आये थे, उन्हें यहाँ के राजाओं ने अच्छा प्रथय दिया था। अगर कोई उनकी मस्जिदें तोड़ता, तो हिन्दू राजे अपराधियों को दंड देते थे तथा टूटी हुई मस्जिदों की मरम्मत अपने पैसे से करवा देते थे। लडाई और मार-काट के दृश्य तो हिन्दुओं ने बहुत देखे थे, किन्तु, उन्हें सपने में भी यह ख्याल न था कि दुनिया की एकाध जाति ऐसी भी हो सकती है जो मूर्तियों को तोड़ने और मन्दिरों को भ्रष्ट करने में ही सुख माने। जब मुस्लिम-आक्रमण के साथ मन्दिरों और मूर्तियों पर विपत्ति आयी, हिन्दुओं का हृदय फट गया और वे इस्लाम से तभी जो भडके, सो अब तक भडके हुए हैं।

भारत में इस्लाम का आरम्भिक इतिहास मार-काट, खूरेजी, धर्म-परिवर्तन, अभद्रता और अन्याय का इतिहास है। मुसलमान एक आदर्श, एक धर्म और एक सुगठित समाज में जिस प्रकार आबद्ध थे, उससे उन्हें अपार नैतिक बल प्राप्त होता था। इसके विपरीत, हिन्दुत्व डीला हो चुका था। हिन्दुओं के धर्म, आदर्श और सिद्धान्त के अनेक रूप थे। उन्हें एकता का भी बल नहीं था। फिर भी, भारत में इस्लाम की धाक उस आसानी से नहीं जमी, जिस आसानी से यूरोप में जमी थी।

जब खिलाफत की राजधानी दमिश्क में आयी (सन् ६७० ई०), उस समय अफगानिस्तान में हिन्दू-राज्य था। यह राज्य था तो छोटा, किन्तु, उसकी शक्ति सुसंगठित और सेना मजबूत थी। अरब के मुसलमान अफगानिस्तान पर कब्जा करना चाहते थे और काबुल पर चढ़ाईयाँ उन्होंने कई बार की। लेकिन, काबुल का हिन्दू-राज्य टस से मस नहीं हुआ। तब अरबों ने सिन्ध की ओर मुँह फेरा और सन् ७११ ई० में उसे जीत लिया। फिर भी, अरब सिन्ध से आगे नहीं बढ़ सके। "लगभग डेढ़ शताब्दी (६४४-७८६) तक भारत के पच्छिमी दरवाजों पर लगातार टक्करे मार कर अरब लोग केवल एक प्रान्त सिन्ध में ही घुस सके और अफगानिस्तान में घुसने या सिन्ध से आगे बढ़ने की उनकी सब चेष्टाएँ बेकार हुईं।" (जयचंद्र)। आठवीं

सदी के आरंभ में सिन्ध पर मुसलमानों का जो कब्जा हुआ, वह तीन सौ साल तक ज्यों-का-त्यों, बना रहा। इस बीच इस्लाम का राज्य पिरैनीज से लेकर चीन तक फैल गया था, लेकिन, सिन्ध से दक्षिण मुसलमान नहीं जा सके थे। अन्त में, भारत पर मुस्लिम-विजय का रास्ता तुर्कों ने खोला। इस देश पर बार-बार चढ़ाईयाँ करके उन्होंने ही मुस्लिम-विजय को संभव बना दिया।

इस्लाम केवल नया मत नहीं था। वह हिन्दुत्व का ठीक विरोधी मत था। हिन्दुत्व की शिक्षा थी कि किसी भी धर्म का अनादर मत करो। मुसलमान मानते थे कि जो धर्म मूर्ति-पूजा में विश्वास करता है, उसे नेस्तनाबूद कर देना ही धर्म का सबसे बड़ा काम है। हिन्दू गोहत्या को सबसे बड़ा पाप समझते थे। मुसलमान गोमक्षक थे। हिन्दुत्व इतना उदार था कि अनेक मतों के प्रति उदारता का बर्ताव करके उसने उन्हें अपना बना लिया था। किन्तु, अब जो नया धर्म भारत में आया, वह प्रजा नहीं, राजा का धर्म था और इस धर्म की चेष्टा यह थी कि हिन्दुत्व से दोस्ती न करके उसे अपने ही भीतर आत्मसात् कर ले। अतएव, हिन्दुत्व इस्लाम को लील नहीं सका। उल्टे, इस्लाम ने अपनी रक्षा करने में उसे भारी सफ़टो का सामना करना पड़ा। हिन्दुत्व पराजित प्रजा का धर्म था और इस्लाम विजेताओं का। अतएव, इस्लाम के सांस्कृतिक आक्रमणों का उत्तर आक्रमण से देना हिन्दुत्व के लिए संभव नहीं था। परिणाम यह हुआ कि अपनी रक्षा के प्रयास में हिन्दुत्व, घोषे की तरह सिकुड़ कर, अपनी खोली में छिपने लगा। जात-पात के नियम उसने और भी कठोर बना लिये। लड़कियों का बचपन में ब्याह आम बात हो गयी और छुआछूत की भावना और भी भयंकर हो उठी। सबसे विचित्र बात यह हुई कि इस्लाम के विरुद्ध हिन्दुओं की घृणा दबकर उनके अन्तर्मन में चली गयी और इस घृणा की अभिव्यक्ति इस प्रथा में हुई कि मुसलमान का छुआ हुआ पानी पीने से भी हिन्दू का धर्म चला जाता है। पर्दे का चलन बौद्धा-बहुत पहले से भी था, किन्तु, मुस्लिम-काल में यह प्रथा कुप्रथा में परिणत हो गयी।

सबसे पहले इस्लाम का प्रचार नगरों में आरंभ हुआ, क्योंकि विजेता, मुख्यतः, नगरों में ही रहते थे और उनका आतंक भी, प्रधानतः, वही था। कुछ यह भी कारण हुआ कि अन्धधर्म और निचली जाति के लोगों पर नगरों में सबसे अधिक अत्याचार था। ये लोग, प्रायः, नगर के भीतर बसने नहीं दिये जाते थे और बाहर से जब वे नगर में आने लगते, तब उन्हें फटे हुए बॉस को पटक कर अपने आगमन की सूचना देते हुए चलना पड़ता था, जिससे ऊँची जात के लोग उनकी छाया से बच सके। इस्लाम ने जब उदार ज़ालिमन के लिए अपनी बाँहें इन अन्धधर्मों और ब्राह्मण-पीडित जातियों की ओर बढायी, ये जातियाँ असंभ्रता से मुसलमान हो गयीं।

काशीर और बंगाल में तो लोग, झुण्ड के झुण्ड, मुसलमान हुए। इन्हें किसी ने लाठी से हौंककर इस्लाम के धेरे में नहीं पहुँचाया, प्रवृत्त, ये पहले से ही ब्राह्मण-धर्म से विच्ये

हुए थे (दे० प्रकरण, क्रान्ति की गंगा में शैवाल)। ये लोग हिन्दुत्व की उलझी हुई समस्या के रूप में बहुत दिनों से हिन्दुत्व से, कुछ-कुछ, अप्रसन्न चले आ रहे थे। जब इस्लाम आया और सूफी-धर्म से इसका परिचय हुआ, इन्हें लगा, जैसे यह इस्लाम ही उसका अपना धर्म हो। अरब और ईरान के मुसलमान तो यहाँ बहुत कम आये थे। सिकड़े पञ्चानवे तो वे ही लोग हैं, जिनके बाप-दादे हिन्दू थे। इन नये मुसलमानों ने भी हिन्दुओं पर बहुत अत्याचार किया।

### सांप्रदायिक राज्य

भारत की अपनी परंपरा असांप्रदायिक राज्य की परंपरा थी। जैन, बौद्ध और वैदिक धर्मावलंबियों के बीच खटपट यहाँ भी चलती थी, लेकिन, इस देश के राजे राज्य की ओर से किसी भी धर्म का दलन नहीं करते थे, न यहाँ यही रिवाज था कि राज्य-धर्म से भिन्न धर्मों के माननेवाले लोगों को द्वितीय अथवा तृतीय श्रेणी का नागरिक माना जाय। किन्तु, मुस्लिम-राज्य-काल में भारत की यह धर्म-निरपेक्ष नीति समाप्त हो गयी। सुलतान, बादशाह और नवाब खुलकर मुसलमानों का साथ देने लगे और हिन्दुओं के साथ बही बर्ताव किया जाने लगा जो गुलामों के साथ किया जाता है।

जो जाति पराजित हो जाती है, उसके साथ गुलामों का-सा व्यवहार किया ही जाता है, यह अनुभव संसार के, प्रायः, सभी देशों का रहा है। किन्तु, इस्लामी राज्य में यह व्यवहार धर्म का अंग समझा जाता था। सर यदुनाथ सरकार ने लिखा है कि, इस्लामी-राज्यतंत्र के अनुसार, सभी गैर-मुस्लिम जनता शत्रु है तथा उसकी सख्या और शक्ति को समाप्त कर देना मुस्लिम शासक का प्रधान कर्त्तव्य है। ईसाइयों और यहूदियों की धर्म-पुस्तकों को हजरत मोहम्मद भी धर्म-ग्रंथ मानते थे, लेकिन, ये लोग भी इस्लामी-राज्य में समता का स्थान नहीं पा सकते थे।

इस्लामी राज्यतंत्र का सिद्धान्त यह था कि जो लोग अपना धर्म छोड़कर मुसलमान नहीं हो जाते अथवा जो लोग मुस्लिम-आक्रमणों का साथ नहीं देते या लड़ाई में तटस्थ रहते हैं, वे सारे-के-सारे लोग "जिम्मी" हैं। यानी ऐसे लोगों की सुरक्षा का जिम्मा मुस्लिम शासन लेने को तैयार था, लेकिन, इस शर्त पर कि जिम्मी लोग मुसलमानों के साथ बराबरी का दावा नहीं करेंगे, वे जिजिया नामक वैयक्तिक कर चुकायेंगे और राज्य की सेवा में तत्पर रहेंगे।

हिन्दुओं को केवल जिजिया देने से ही छूटकारा नहीं था। उन्हें अपनी पोशाक भी मामूली रखनी पड़ती थी। वे घोड़ों पर चढ़कर मुसलमानों के सामने से नहीं निकल सकते थे, न शास्त्र धारण करने का उन्हें अधिकार था। अपने धर्म-कर्म भी हिन्दुओं को इस चौकसी से निभाने पड़ते थे कि मुसलमान उनसे कहीं रुष्ट न हो जायें।



सर यदुनाथ सरकार ने जब यह बात कही थी कि किसी मुसलमान को दूसरे धर्म में ले जाने का काम, धारीयत के अनुसार, घोरतम अपराध है और ऐसे अपराधी की गरदन कोई भी मुसलमान उड़ा सकता है, तब कई मुस्लिम विद्वानों ने इसका खंडन किया था। किन्तु, अब श्री आर० सी० मजुमदार ने शीख हम्दानी-कृत "जखीरातुल-मुलुक" से जो उद्धरण उपस्थित किये हैं<sup>१</sup>, उनसे सर यदुनाथ की ही स्थापना ठीक मालूम होती है। मुस्लिम-राज्य की गैर-मुस्लिम प्रजा, इस्लाम के कानून की दृष्टि में, कितनी हीय समझी जाती थी, इसका अनुमान नीचे लिखे कुछ प्रतिबन्धों से, आसानी से, किया जा सकता है।

१. मुस्लिम-राज्य में कोई भी प्रतिमालय नहीं बनाया जा सकता।
२. जो प्रतिमालय तोड़ दिये गये हैं, उनका नव-निर्माण नहीं किया जा सकता।
३. कोई भी मुस्लिम यात्री प्रतिमालय में ठहरना चाहे तो बेरोक-टोक ठहर सकता है।
४. सभी गैर-मुस्लिम लोग मुसलमानों की इज्जत करेंगे।
५. गैर-मुस्लिम प्रजा मुसलमानी पोशाक नहीं पहनेगी।
६. गैर-मुस्लिम लोग मुसलमानी नाम नहीं रख सकते हैं।
७. गैर-मुस्लिम लोग मुसलमानों के सामने, जीन और लगाम कस कर, घोड़ों पर नहीं चढ़ेंगे।
८. गैर-मुस्लिम प्रजा के लिए तीर, धनुष और तलवार लेकर चलना मना है।
९. गैर-मुस्लिम जनता मुसलमानों के मुहल्लों में न बसे।
१०. गैर-मुस्लिम प्रजा अपने मुर्दों को लेकर जोर से विलाप न करे।
११. गैर-मुस्लिम लोग मुस्लिम गुलाम न खरीदे।

ये सभी नियम राज्य की ओर से हमेशा कड़ाई से बरते जाते थे या नहीं, यह बताना कठिन है। किन्तु, हर मुस्लिम शासक को यह मालूम था कि जिस शासन का वह संचालन कर रहा है, उसका आधार ऐसे ही नियमों पर है।

हिमालय के पास साबल में एक बौद्ध मन्दिर था, जहाँ चीनी भक्त काफी संख्या में आते थे। चीनी सम्राट ने एक बार चाहा कि वे उस मन्दिर का जीर्णोद्धार कर दें। निदान, मुहम्मद-बिन-तुगलक को उपहार भेजकर उन्होंने उससे अनुमति की याचना की। तुगलक ने उपहार तो रख लिये, लेकिन, चीनी सम्राट को जवाब यह भेजा कि मुस्लिम-राज्य में मन्दिर बही बनवा सकता है जो जिजिया देने को तैयार हो।

फिरोज शाह तुगलक जिजिया देनेवालों को भी मन्दिर बनाने की अनुमति नहीं देता

था। उससे पहले के सुलतान ब्राह्मणों को जिजिया-कर से मुक्त रखे हुए थे। फिरोज शाह ने ब्राह्मणों पर भी जिजिया लगा दिया।

लेकिन, जिजिया देकर भी हिन्दू अपने धर्म का पालन करे, यह बात मुस्लिम पंडितों और उलमाओ को पसन्द नहीं थी। तुगलक-युगीन इतिहासकार जिवाउद्दीन बरानी ने सिकायत लिखी है कि कुछ थोड़े-से टकों के बदले अगर सुलतान काफिरो को धर्म की स्वतंत्रता देते रहेंगे तो हिन्दुस्तान में इस्लाम का बड़ा बुलन्द नहीं रह सकेगा।

दो-एक पठान सुलतान खुद, शायद, कुछ उदार भी रहे हों, लेकिन, उन दिनों मुस्लाओ का बड़ा जोर था और मुल्ले केवल धर्म की बातों में ही नहीं, राज-काज में भी सुलतानों का मार्ग-दर्शन करते थे। श्मीस उद्दीन नामक एक काजी ने अल्लाउद्दीन खिलजी से कहा था, "काफिरो के सामने विकल्प तो, वैसे, दो ही हो सकते हैं, यानी मौत या इस्लाम। लेकिन, हनीफा ने उनके लिए जिजिया की रियायत की बात भी कही है।"

अरब-विजय के छह सौ वर्ष बाद मुस्लिम इतिहासकार बरानी ने फतबए-जहाँदारी में हिन्दू-धर्म पर भयानक कोप प्रकट किया। उसने महमूद गजनी की याद बड़े पस्व से की है और कहा है, काश ! महमूद एक बार और आ जाय तो हिन्दुओ का पूरा सफाया हो सकता है।

अफीफ नामक एक दूसरे इतिहासकार ने फिरोज तुगलक के वजीर के मुख से कहलवाया है कि राज्य के उद्देश्य दो ही हैं—एक तो राज्य की सम्ृद्धि और प्रजा की रक्षा तथा दूसरा राज्य का विस्तार और काफिरो का सफाया।

देश की सुरक्षा, रियाया की सुशहली और राज्य का विस्तार, ये किसी भी शासन के लिए गौरव के कार्य हैं। किन्तु, मुस्लिम इतिहासकारों ने अधिक प्रशंसा उन सुलतानों और गाजियों की लिखी है, जिन्होंने अधिक-से-अधिक मन्दिर तोड़े और अधिक-से-अधिक लोगों को मुसलमान बनाया। कुरान के अनुसार कृष्ण का सबसे बुरा रूप शिर्क और शिर्क का सबसे बुरा रूप मूर्तिपूजा है, और हिन्दुस्तान मूर्तिपूजा का देश है। अतएव, कृष्ण का दलन करने में मुसलमानों को जितने अत्याचार इस देश में करने पड़े, उतने किसी और देश में नहीं।

इब्न-बतूता एक मुस्लिम विद्वान था जो १४वीं सदी में अफ्रीका से भारत आया था, जब मुहम्मद-बिन-तुगलक यहाँ सुलतान था। बतूता ने जो विवरण छोड़ा है, उससे यह प्रत्यक्ष हो जाता है कि उस समय जबर्दस्ती धर्म-परिवर्तन करवाने की प्रक्रिया कितनी तेज थी और झुण्ड के झुण्ड हिन्दू किस प्रकार दास बनाये जाते थे। हिन्दुओं का दरजा मुसलमानों की तुलना में बहुत ही तुच्छ था, यह बात भी बतूता ने स्पष्ट शब्दों में लिखी है। बतूता की जीबों के आगे ही तुगलक ने भयानक से भयानक जुम् किया था। एक बार तो ऐसा हुआ कि अत्याचार के भयानक दृश्य को असह्य पाकर बतूता नमाज के बहाने उस स्थान से अलग हट गया था।

हिन्दुओं के प्रति भेद-भाव नीकरियों में भी बरता जाता था। साधारणतः मुसलमान हिन्दुओं का विद्वास नहीं करते थे, अतएव, जिम्मेदारी की जगह उन्हें दी जाती थीं जो पठान थे अथवा उन मुसलमानों को जो बाहरी देशों से आते थे। सिकन्दर लोदी और शेरशाह सूरी ने इस बात की कुछ थोड़ी चिंता जरूर की कि हिन्दुओं के बीच उन्हें लोकप्रियता प्राप्त हो, लेकिन, बाकी सुलतानों ने हिन्दुओं के दर्द की कोई परवाह नहीं की। आवश्यक है कि पठान-शासन-काल की इतनी स्पष्ट दुराईयाँ आज के भी मुस्लिम-लेखकों को नहीं दिखायी देती और वे, बिना किसी हिचकिचाहट के, लिख देते हैं कि पठान-राज्य-काल में गैर-मुस्लिम प्रजा को धार्मिक एवं सांस्कृतिक स्वाधीनता प्राप्त थी, केवल राजनैतिक अधिकार उन्हें पूरे नहीं मिले थे।<sup>१</sup>

### सांस्कृतिक प्रतिशोध

मुसलमानों के अत्याचारों से आजिज आकर हिन्दुओं ने उन्हें म्लेच्छ कहना आरम्भ किया। म्लेच्छ वे यो भी समझे जाते, क्योंकि सभी विदेशी आक्रान्ता भारत में म्लेच्छ समझे जाते थे। यवन और म्लेच्छ समानार्थक थे। इनका अभिप्राय विदेशी से होता था। मुसलमानों को म्लेच्छ कम ही बार कहा गया। अधिकतर वे यवन ही कहलाते थे। आयोनिया (Ionia) के यूनानी लोगों को ईगनी लोग यौन कहते थे। यूनानी के लिए यौन का प्रयोग पहले-पहल डेरियस प्रथम के अभिलेख में मिलता है। वहीं से भारतीयों ने यह शब्द (यौन, यवन) ज्यो-का-न्यो उठा लिया। म्लेच्छ भी पहले उस व्यक्ति को कहते थे जो सस्कृत का शुद्ध-शुद्ध उच्चारण नहीं कर सकता था।

मुसलमानों को हिन्दुओं ने, अपनी सस्कृति में, वही दर्जा दिया जो अछूतों को दिया जाता था। इसीलिए, हरिजनो ने मुसलमानों का उतना अनादर नहीं किया, जितना सबर्ण हिन्दू करते थे। और हिन्दुओं की अस्पृश्यतावादी नीति के खिलाफ मुसलमान शिकायत भी नहीं कर सकते थे, क्योंकि हिन्दुओं ने यह नीति केवल मुसलमानों का अपमान करने को नहीं निकाली थी। वे इस नीति को धर्म समझते थे और जब चरम के पानी में कोई शराब मिला देता, तब हिन्दू धर्म छोड़कर जीतने के बदले, धर्म रखकर हार जाना अधिक पसन्द करते थे। अत्याचार से बचने को हिन्दुओं ने बहिष्कार की नीति को और भी मजबूत बना लिया। इन्बबतूता ने लिखा है कि मालाबार में मुसलमान को लोटे में पानी नहीं दिया जाता था। पानी उसे हिन्दू हाथ में पिलाते थे। और जिस

१. सैयद आबिद हुसेन ने अपनी किताब 'National Culture of India' में पठान-शासन का वर्णन यह कहकर किया है — "A dynastic monarchy, limited by the SHARIAH, giving its Non-Muslim subjects religious and cultural freedom, but slightly less political rights."

बरतन में मुसलमान खाना खा लेता था, हिन्दू उसे तोड़ डालते थे या मुसलमान को दे देते थे ।

आस-पास बसे रहने पर भी हिन्दुओं ने यह नीति जारी की कि वे, जहाँ तक होगा, मुसलमानों के घर नहीं जायेंगे, न मुसलमानों को अपने घर आने देंगे । जब मुसलमानों के सूफी सन्त भारत में घूमने लगे, तब आदर तो उनका हिन्दुओं ने भी किया, लेकिन, हिन्दू इन सन्तों को भी अपने घर के भीतर नहीं ले जाते थे, न अपने बरतन में उन्हें भोजन करने देते थे । सुलतानों, नबाबों और बड़े कर्मचारियों से मिलना बड़े भाग्य की बात समझी जाती थी । लेकिन, जो सीमायशाली हिन्दू इन बड़े मुसलमानों से कभी हाथ मिलाने का अवसर पा जाते, वे भी घर जाकर स्नान करते और अपने कपड़े बदल डालते थे ।

हिन्दू बाहर से तो दब गये, लेकिन, भीतर ही भीतर उनकी घृणा की भावना उत्कट होती गयी । यह घृणा उन्हें केवल मुसलमानों से ही नहीं हुई, बल्कि, जो हिन्दू मुसलमानों से हेल्-मेल बढ़ाता, अपने मुहल्ले में वह भी घृणित ही समझा जाता था । मुसलमानों ने भारत में अत्याचार तो ऐम भयानक किये, जिनका दुनिया के इतिहास में कहीं सानो नहीं है, किन्तु, भारत का सब से बड़ा अकल्याण उन्होंने यह किया कि हिन्दुओं के हृदय में उन्होंने सांप्रदायिकता की आग पैदा कर दी । धार्मिक द्वेष भारत में नहीं था । यह चीज यहाँ मुस्लिम सांप्रदायिकता की देन है ।

मुसलमानों की विजय शुद्ध राजनैतिक विजय थी । देश की संस्कृति पर उसका व्यापक प्रभाव नहीं पड़ा । ऊपर के राजवाड़े टूट गये, किन्तु, उनके नीचे गाँवों की अबस्था, ज्यो-की-ज्यो, बनी रही । हिन्दू-जनता ने, धीरे-धीरे, मुसलमानों को अपना पड़ोसी मान लिया और उनके साथ वह बहुत-कुछ बर्ताव करने लगी जो बर्ताव वह अन्त्यजों के साथ करती आयी थी । उस बर्ताव के खिलाफ मुसलमानों ने कभी कोई बड़ा आन्दोलन किया हो, इसका प्रमाण इतिहास में नहीं है । कारण, शायद, यह था कि मुस्लिम पड़ोसी पहले हिन्दू-अन्त्यज रहे थे अथवा ऐसी जातों के लोग जिनका पानी नहीं चलता था । अतएव, मुसलमान हो जाने पर भी उनकी यह हिम्मत नहीं हुई कि, स्पृश्यता के मामले में, वे हिन्दुओं के साथ बराबरी का दावा कर सकें ।

### एकता-आन्दोलन का आरंभ

भारत की विभेदता है कि जो नवागन्तुक इस देश में बस जाते हैं, उन्हें अपने समाज में खपाने की वह, कोई-न-कोई, राह निकाल लेता है । जब आर्य यहाँ आये थे, उन्होंने अनेक जातियों को एक समाज में बाँधने के लिए जर्मत की प्रथा निकाली थी । पीछे, स्वयं आर्यों का भारतीयकरण भारत ने उन्हें निवृत्तिवादी बनाकर पूरा किया । किन्तु, जाति-प्रथा अब निकम्मी चीज थी । न तो हिन्दू इतने उदार रह गये थे कि मुसलमानों

को बे अपना जाते की दीर्घा में बिठा सकें, न मुसलमान अपनी इकाई खोने को तैयार थे । निदान, भारत की निवृत्तिमार्गी विचारधारा उभर कर उभर आयी और इस बार उसने इस्लामी तसब्बुफ की राह से हिन्दुओं और मुसलमानों को परस्पर समीप लाने का आन्दोलन आरंभ कर दिया ।

शासक और सुलतान कठोर के कठोर ही बने रहे और मुल्लो का उन पर प्रभाव भी बसा ही रहा जैसा पहले था । लेकिन, जनता ने सलतनत की नीति से भिन्न राह पकड़ ली । लोगों को इस राह पर आने का प्रोत्साहन इस बात से भी मिला कि मुस्लिम सूफी सन्त सलतनत की नीति से बँधे नहीं थे, न मुल्लो का सहयोग ही उन्हें प्राप्त था । सलतनत और मुल्ले, अक्सर, सतो का विरोध करते थे । ईरान के सूफी सन्त मंसूर को मुस्लिम-सलतनत ने शूली पर चढ़ा दिया था और भारत में भी औरगजेब ने सरखड को मरवा डाला था । इससे यह अनुमान आसानी से निकाला जा सकता है कि सूफी सत, कुछ-कुछ, बागी किस्म के लोग थे ।' अतएव, उनकी साधुता और विद्रोह-प्रियता पर रीझकर हिन्दू-जनता उनका साथ देने लगी ।

सूफियों की इज्जत खिलजी-काल में ही खूब बढ़ गयी थी और उनका प्रभाव हिन्दुओं और मुसलमानों पर यथेष्ट रूप से छा गया था । सूफियों के इस प्रभाव से सुलतान लोग जलने भी लगे थे । इस संबंध में कुतुब उद्दीन, मुबारक खिलजी और गियास उद्दीन तुगलक के नाम काफी बदनाम हैं । गियास उद्दीन ने हजरत निजाम उद्दीन औलिशा को धमकी दी थी कि अमुक तारीख को दरबार में हाजिरी दो, नहीं तो तुम्हें दबित होना पड़ेगा । कहते हैं, औलिया साहब दरबार तक तो नहीं गये, लेकिन, निर्धारित तिथि के पहले ही गियास उद्दीन कल हो गया ।

सूफियो से अलग एक तरह के फकीर और होते थे जो कलन्दर कहलाते थे । ये कलन्दर संप्रदाय नहीं बनाते थे, न एक जगह पर ज्यादा दिन टिका ही करते थे । वैराग्य और फकीरी के जरिये अपना मोक्ष खोजते हुए घूमते चलना ही इनका स्वभाव था ।

१. शाह अब्दुरहीम एक सूफी मुल्ला थे । औरगजेब उनसे बहुत ही लुभ रहा करता था । एक बार औरगजेब ने उन्हें कुछ जमीन देनी चाही । इसके जबाब में शाह साहब ने बादशाह को इस आशय का पत्र लिखा कि "सभी सन्त मानते हैं कि जो फकीर राजा के दरवाजे पर जाता है, वह फकीर नहीं, शैतान है । राजाओं के पास संपत्ति बहुत थोड़ी होती है । यदि तू मुझे कुछ देगा तो तेरे पास बच क्या रहेगा ?" कहते हैं, औरगजेब इस पत्र को अपनी जेब में रखे रहता था और कपड़ा बदलने पर उसे दूसरे कपड़े में रख लेता था तथा, एकान्त पाकर, इस पत्र को वह पढ़ता और पढ़कर रोने लगता था ।

एक दूसरे फकीर का कहना था, "भगवान रोज रोटी मेजता है, लेकिन, एहसान का बोझ वह किसी पर नहीं डालता । राजा जब भी कुछ देता है, तब आदमी पर उसका एहसान हो जाता है ।"

सूक्तियों और कलन्धरों के प्रभाव से भारत में इस्लाम का रूप बदल गया। इस्लाम सीबा-सादा कट्टर धर्म था, जिसमें बाहरी अनुष्ठानों पर बहुत जोर दिया गया था। अब वह एक प्रकार का जटिल भक्ति-मार्ग बन गया, जिसमें योग, चमत्कार, अधश्चिवास, भजन, कव्वाली, पीरों की पूजा और हिन्दू-धर्म की बीसियों दूसरी बातें प्रविष्ट हो गयीं। इस्लाम में गुरु-परंपरा का जोर पहले उतना नहीं था, जितना भारत में आकर बढ़ा।

जब सूफी-धर्म अपनी बुलन्दी पर था, तब तक भक्ति का आन्दोलन दक्षिण भारत से उत्तर में पहुँच चुका था। इन दोनों आन्दोलनों ने हिन्दुओं और मुसलमानों के बीच की दूरी कम कर दी।

भारत में इस्लाम के दो रूप प्रकट हुए। मुसलमान-शासक हिन्दुओं के द्रोही, मन्दिरों के भङ्ग और प्रतिमाओं के शत्रु थे। लेकिन, मुस्लिम सूफी सतों में हिन्दुओं के प्रति शत्रुता का भाव नहीं था। वे हिन्दू और मुसलमान, दोनों को एक नये धर्म में दीक्षित करना चाहते थे, जो आत्मा का धर्म था, जो मन्वी मानवता का धर्म था। सूफी सन्त आचार्यों अपने ही धर्म का बरतते थे, लेकिन, प्रेम उनका सभी धर्मों पर एक समान था और प्रत्येक धर्म के आदमी को वे आत्मा के धर्म में दीक्षित करना चाहते थे, हृदय में प्रेम की पीर जगाकर उसे ईश्वरोन्मुख बनाना चाहते थे।

सभी सूफी सन्त धर्म के बाह्याचारों और अनुष्ठानों को उद्घेष्टा की दृष्टि में देखते थे। उनका मार्ग जोर प्रेम पर था, परमात्मा की भक्ति पर था। इसीलिए, इस्लामी मूल्यों उनके खिलाफ थे और इसीलिए कबीर आदि का विरोध वैदिक धर्म के पंडितों ने भी किया। लेकिन, भारतीय जनता का एक वर्ग ऐसा भी था जो वैदिक अनुष्ठानों और आचार्यों में विश्वास नहीं करता था, जिसके भीतर, बहुत दूर पर, बुद्ध की प्रेरणा काम कर रही थी, जिसने मरहपा-नरहपा आदि खीड़ मिट्टों के इस उपदेश को अपना लिया था कि यज्ञ झूठे हैं, पंडितों का आदर करने में झूठे पुण्य नहीं है, न एकादशी और मगब को धन रखने से आत्मा का कल्याण होता है। यह विचार-धारा अहिंसा को मानती थी, आत्मचिन्तन की प्रक्रिया में विश्वास करती थी और प्रतिमा-पूजन तथा तीर्थ-यात्रा के विरुद्ध थी।

सूफियों के उपदेश सब से अधिक इन्हीं लोगों को पसन्द आये और ये ही लोग इस्लाम तथा हिन्दुत्व के बीच के प्रथम सेतु हुए। हिन्दू से मुसलमान होनेवालों में सब से अधिक मर्यादा इन्हीं लोगों की थी और इसी वर्ग के लोग हिन्दू रहकर भी इस्लाम में, विशेषतः, उनके सूफी-आन्दोलन में प्यार करने लगे। राजनीति के घरातल पर परस्पर बँटे हुए लोग धर्म के घरातल पर एक होने लगे। जनता की प्रवृत्ति भेद से अभेद की ओर हो चली। मुसलमान हिन्दुओं की रामकन्नानी सुनने को तैयार होने लगे और हिन्दू

१. दे० दली ग्रन्थ के दूसरे अध्याय में "इस्लाम से पूर्व ही इस्लामवत् संप्रदाय"

मुसलमानों की 'दास्ताने-हमजा'। हिन्दुओं और मुसलमानों, दोनों के बीच साधुता का सामान्य आदर्श प्रतिष्ठित हो गया। बहुत-से मुसलमान फकीर भी अहिंसा का सिद्धान्त स्वीकार करके मांस-भक्षण को बुरा कहने लगे।'

### अमीर खुसरो की भारत-भक्ति

सुलतानो के अत्याचार की जिम्मेवारी मुस्लिम-जनता पर नहीं थी। मुस्लिम-जनता, शायद, तुरन्त यह समझ गयी थी कि यदि भारत में उसे रहना है तो इस देश की सस्कृति का ज्ञान उसे अर्जित करना चाहिए और भारत को अपना देश मान लेना चाहिए। यदि जनता के भीतर ऐसे भाव नहीं रहे होते तो अमीर खुसरो का जन्म उस काल के लिए असंभव घटना हुई होती। पृथ्वीराज की पराजय सन् ११९२ ई० में हुई और अमीर खुसरो का जन्म-वर्ष सन् १२५३ ई० माना जाता है, यानी भारत पर इस्लामी राज्य के आरंभ से केवल इकसठ साल बाद भारत ने उस मुसलमान को जन्म दे दिया जो हिन्दुस्तान के राष्ट्रवादी मुसलमानों का अग्रणी महापुरुष था।

अमीर खुसरो के पिता सैफुद्दीन महमूद तुर्क थे। वे सुलतान नसीर उद्दीन (१२४६-१२६५ ई०) के राज्यकाल में भारत आये थे। अमीर खुसरो का जन्म पठियाने में हुआ था। वे शेख निजामुद्दीन औलिया के शिष्य थे और उन्हीं के चरणों में बैठकर उन्होंने विद्या भी पढ़ी थी। जब शेख साहब स्वर्गीय हुए और उनका शरीर कब्र में डाल दिया गया, तब अमीर खुसरो ने अपनी पीडा एक दोहे में व्यक्त की थी जो आज तक प्रसिद्ध है।

गोरी सोबत सेज पर, मुस पर डाले केस,  
चल खुसरो घर आपनो, रैन भई सब देस।

खुद अमीर खुसरो का देहान्त सन् १३२५ ई० में हुआ।

खुसरो, कई वृष्टियों से, भारत के महापुरुषों में गिने जाने के योग्य है। दिल्ली के आम-पास प्रचलित खड़ी बोली में साहित्य-सृजन का काम, सब से पहले, खुसरो ने ही आरंभ किया था। उस समय मुसलमान अपनी कविताएँ फारसी में लिखते थे और हिन्दू अपना साहित्य डिगल अथवा अपभ्रंश भाषाओं में। हिन्दू और मुसलमान, दोनों ही यह जानते थे कि जनता की भाषा न तो अपभ्रंश थी, न फारसी, किन्तु, दोनों ही जातियों के कवि उन्हीं भाषाओं पर आसक्त थे, जिन्हें जनता नहीं समझती थी। अमीर खुसरो ने प्रचलित जनभाषा में रचना करके हिन्दी और उर्दू के भविष्य की राह खोल दी। अतएव, वे खड़ी बोली हिन्दी और उर्दू, दोनों ही भाषाओं के पिता हुए हैं।

सगीत और वाद्य-यंत्रों में भी उन्होंने नूतन आविष्कार किये थे। किन्तु, उनका

सब से बड़ा काम यह हुआ कि, सलतनत की सांप्रदायिक नीतियों की कुछ भी परबाह किये बिना, उन्होंने भारत के प्रति अपनी अद्भुत भक्ति अर्पित की। अपनी मसनवी "नूह सिफ" (नौ आकाश) में उन्होंने भारत की जो प्रशंसा लिखी है, वह इस बात का प्रमाण है कि खुसरो, सच्चे मन से, अपने को भारतीय मानते थे। मुसलमान भारत के प्रति अपनी भक्ति अर्पित करे, यह बात, शायद, उस समय भी मुस्लिम-समाज में अच्छी नहीं समझी जाती थी। खुसरो ने लिखा है, "संभव है, कोई मुझ से पूछे कि भारत के प्रति मे इतनी श्रद्धा क्यों रखता हूँ। मेरा उत्तर यह है कि केवल इसलिए कि भारत मेरी जन्मभूमि है, भारत मेरा अपना देश है। खुद नबी ने कहा है कि अपने देश का प्रेम आदमी के धर्म-प्रेम में सम्मिलित होता है।"<sup>१</sup>

भारत की सांप्रदायिक वेदना का रूप यह है कि हिन्दू, अस्पृश्यता में विश्वास करने के कारण, सामाजिक व्यवहारों में मुसलमान को बराबरी का दर्जा देने को तैयार नहीं है। कट्टर हिन्दू अपने प्यारे से प्यारे मुस्लिम मित्र को भी उस जगह ले जाकर खिलाने को तैयार नहीं है जहाँ वह खुद खाता है। मुसलमान दोस्त किसी हिन्दू के चौके में खायें, हिन्दू-समाज में इससे बड़ी बदनामी और नहीं हो सकती। और मुसलमान की कठिनाई यह है कि जमाने से उसे यह सिखाया गया है कि जिस देश पर मुसलमानों का राज्य नहीं है, वह देश शाहू-हरब यानी शत्रुओं का देश समझा जाना चाहिए। अतएव, देश-भक्ति और धर्म-भक्ति को एक करके चलने में मुसलमान को कठिनाई होती है। आम लोगों का क्याल है कि जिस देश का शासन इस्लामीय कानून से नहीं चलता, उस देश में बसनेवाला मुसलमान प्रच्छन्न विद्रोही बनकर जीता है। लगता है, अमीर खुसरो के समय में भी भारत के मुसलमान इस दुविधा से पीड़ित थे। इसीलिए, खुसरो ने अपनी भारत-भक्ति की बात काफी जोर से कही, जिससे मुसलमानों के मन का कुहासा फट जाय और वे अपने को भारतमाता की सतान मान सकें। यदि खुसरो को हिन्दुस्तान में अपने आदर्श मुसलमान के रूप में उछाला होता तो हिन्दुस्तान की कठिनाइयाँ कुछ-न-कुछ कम हो जातीं। आज भी मौका है कि हम खुसरो को आदर्श भारतीय मुसलमान के रूप में जनता के सामने पेश करें।

खुसरो ने भारत की प्रशंसा केवल देश-भक्ति के जोश में आकर नहीं लिखी, प्रत्युत, इसके लिए उन्होंने कई ठोस प्रमाण भी दिये हैं। उनके विवरण से यह भी पता चलता है कि चौदहवीं सदी में भी भारत ससार का सब से अग्रणी देश था। खुसरो की दृष्टि में भारत इसलिए वन्दनीय है कि—

१. इस देश के लोगों में ज्ञान और विविध विद्याओं का व्यापक प्रचार है।
२. विश्व की सभी भाषाएँ भारतवासी शुद्धता से बोल सकते हैं।

१. डाक्टर यू.यु. सेन की पुस्तक *Glimpses Of Medieval Indian Culture* से



३. ज्ञान सीखने को बाहर के लोगों को भारत आना पड़ता है, किन्तु, भारत-वासियों को भारत से बाहर जाना नहीं पड़ता ।
४. अंको का विकास भारत में हुआ है । विशेषतः, शून्य का प्रतीक भारत का आविष्कार है । हिन्दसा शब्द हिन्द और असा, इन दो शब्दों के योग से बनता है । (खुसरो का ख्याल था कि असा भारत के प्रसिद्ध गतिपञ्च थे ।)
५. कलीला व दमना (करटक और दमनक) की कहानी भारत में रची गयी और फारसी, तुर्की, ताजी (अरबी) एव दरी भाषाओं में उस कहानी का अनुवाद हुआ है ।
६. शतरज के खेल का आविष्कार भारतवर्ष है ।
७. भारतीय सगीत अन्य सभी देशों के सगीत से कहीं उच्च कोटि का है ।
८. सगीत पर यहाँ केवल मनुष्य ही नहीं झूमते, उसे सुनकर यहाँ के हिरणों को भी स्तंभ हो आता है ।
९. अन्य किसी भी देश में खुसरो के समान भाषा का जादूगर नहीं है, गर्चे मुलतान का वह एक अदना-सा चारण है ।

खुसरो ने अपनी मसनवी में इस बात की भी चर्चा की है कि भारत में तोते और मैना भी आदमी की बोली बोलते हैं, घोड़े ताल पर कदम उठाते हैं, बकरियाँ सतुलन के खेल दिखाती हैं और बन्दर रुपये और अठझी का भेद बता सकते हैं । भारत को खुसरो ने पृथ्वी का स्वर्ग माना है और लिखा है कि आदम और हौबा जब स्वर्ग से निकाले गये थे, तब वे इसी देश में उतरे थे । भारत के सामने उन्होंने बसरा, तुर्की, रूस, चीन, खुरासान, समरकन्द, मिश्र और कंधार, सब को तुच्छ बताया है । खुसरो ने पान की भी बड़ाई लिखी है और भारत में बने वस्त्र को सारे ससार में उन्होंने बेजोड बताया है ।

अमीर खुमरो बड़े ही बुद्धिवादी, जिन्दादिल और असाप्रदायिक मुसलमान थे । दिल्ली की बड़ाई करने हुए उन्होंने लिखा है, इस चमन की कहानियाँ अगर मक्का सुन ले तो वह भी श्रद्धा के साथ भाग्य की परिक्रमा करने लगेगा ।

हिन्दुओं की धर्मप्रियता और भक्ति-भावना की उन्होने खुलकर तारीफ की है और हिन्दुओं के धार्मिक स्वभाव को उन्होने मुसलमानों के लिए भी अनुकरणीय कहा है । प्रतिमा-पूजन का समर्थन तो वे भला कैसे करते, किन्तु, प्रतिमा पूजनेवालों में उन्होने जो तल्लीनता देखी, उसकी भी उन्होने तारीफ ही की है । इस सबध में उनका कहना है कि "तीर का लक्ष्य भले ठीक न हो, मगर, उनकी गति कितनी तेज है !"

**संतो ! राहू डोऊ हम डोठा**

तसब्बुफ या रहस्यवाद धर्म के बाहरी आडम्बरो में विश्वास नहीं करता । सूफी और रहस्यवादी का धर्म न तो रोडा, नमाज और अर्जा तक सीमित है, न शंख, आरती

और बड़ियाल के अधीन। रहस्यवादी की सारी पूर्जा उसकी भगवद्भक्ति होती है, उसका ईश्वर-प्रेम होता है। मूल में सत्ता के सभी धर्म एक हैं, क्योंकि सब का आरम्भ इती जिज्ञासा से हुआ है कि मनुष्य की किस्मत का मालिक कौन है, आदमी की रूह किस बड़ी रूह से मिलने को बेकरार है, जन्म के पूर्व आदमी कहाँ था और मरने के बाद वह कहाँ जायेगा। जब तक आदमी इन मौलिक प्रश्नों पर विचार करता है, तब तक वह न तो हिन्दू होता है, न मुसलमान। इन मौलिक समस्याओं पर सोचते समय वह उस सामान्य बिस्मय के पास रहता है, जहाँ से सभी धर्म जन्म लेते हैं। आदमी हिन्दू तब बन जाता है, जब वह शल फूँकता और आग्नी की याल उठाता है। इसी प्रकार, वह मुसलमान उस समय होता है, जब रोजा, नमाज और अर्जों का वह धर्म-सिद्धि का मार्ग समझने लगता है। धर्म-चिंतन में एक वह भी जगह आती है, जहाँ पहुँच कर हम सभी धर्मों से छूट जाते हैं अथवा एक साथ सभी धर्मों से एकाकार हो जाते हैं।

ईरान से आँ सूफी-धर्म भारत पहुँचा, वह रोजा और नमाज में बंधकर चलनेवाला धर्म नहीं था। सूफी निर्मुक्त चित्तक थे और उनका उद्देश्य लोगों को डाल से उतार कर मूल की ओर ले जाना था। वे मनुष्यों को यह शिक्षा देते थे कि धर्म के वाहरी अनुष्ठानों में फँसकर तुम असली धर्म में दूर हो रहे हो। डाल से उतर कर नीचे की ओर देखा, सभी धर्म एक हैं और एक ही धर्म, मूल में ऊपर उठकर, अनेक डालियाँ बनकर बिखर गया है। सच्चा धर्म अलग-अलग डालों पर बैठकर कोलाहल मचाने में नहीं, बल्कि, मूल पर पहुँच कर शान्त हो जाने में है। धर्म कोलाहल नहीं, शान्ति है, धर्म विवाद नहीं, नीरवता है। धर्म युद्ध नहीं, मैत्री और प्रेम है।

ईरानी तसब्बुफ भारतीय वेदान्त के प्रभाव में बड़ा था, अतएव, जब वह भारत पहुँचा, इस देश में उसे तैयार जमीन मिल गयी। यह नया धर्म बहुत-से भारतवासियों को परम अनुकूल दिखायी पड़ा। यह उन्हें भी हवा, जो वैदिक धर्म के अनुष्ठानों से विरक्त थे और उन्हें भी, जो सामाजिक धरातल पर हिन्दुओं और मुसलमानों के लिए कोई सम्मिलित राह निकालना चाहते थे। भारत में इस नये आन्दोलन के सब से बड़े नेता महात्मा कबीरदास (जन्म सन् १३६६ ई०) हुए।

हिन्दू-मुस्लिम-एकता के हमारे देश में तीन बड़े नेता कबीर, अकबर और महात्मा गांधी हुए हैं। गांधीजी की विशेषता यह थी कि वे किसी भी धर्म को छोटा नहीं कहते थे। सभी धर्मों पर उनकी समान भक्ति थी और सभी धर्मों को समान समझने का ही वे उपदेश भी देते थे। अकबर की दृष्टि में कोई भी एक धर्म सर्वविध पूर्ण नहीं था। उनकी कोशिश थी कि सभी धर्मों की अच्छी बातें लेकर एक नया धर्म चलाया जाय जो सब को सतोष दे सके। लेकिन, कबीर अपने इन दोनों उत्तराधिकारियों से बिलकुल भिन्न रहे। उन्होंने यह नहीं कहा कि हिन्दुत्व और इस्लाम, दोनों के दोनों अच्छे धर्म हैं, अतएव, हिन्दुओं और मुसलमानों को आपस में मिलकर रहना चाहिए। उलटे,

उन्होंने इस बात की खुली घोषणा की कि हिन्दुत्व और इस्लाम, दोनों के दोनों अधूरे धर्म हैं।' असली धर्म वह है जिस पर रहस्यवादी आरुढ़ होता है। अतएव, उचित है कि हिन्दू और मुसलमान इस सूक्ष्म आत्म-धर्म के घरातल तक उठने की कोशिश करें, जहाँ पहुँचने पर मन्दिर और मस्जिद, दोनों बेकार हो जाते हैं।

संसार के सभी रहस्यवादी, मिजाज से, कुछ-कुछ, विद्रोही होते आये हैं। कबीरदास विद्रोह के अवतार थे। वेद, वर्णाश्रम-धर्म और जात-पात का विरोध उन्होंने उसी निर्भीकता से किया, जो निर्भीकता बुद्ध में दिखायी पड़ी थी। और इस्लाम के अनुष्ठानों की आलोचना उन्होंने उसी बहादुरी से की, जिस बहादुरी के कारण पहले मसूर और, बाद को, मत सरमद को गद्दी होना पड़ा था। हिन्दू-मुस्लिम-समस्या का समाधान उन्हें बहुत ठीक दिखायी पड़ा था। कबीर को गुजरे अब लगभग पाँच सौ साल हो गये हैं, लेकिन, आज भी उनकी प्रामाणिकता बनी हुई है, और आज भी हम यही सोचते हैं कि जब तक भारतीय समाज, पूर्णरूपेण, वेदान्त को अपना आधार नहीं बनाता, हिन्दू-मुस्लिम-समस्या का भाग्य को कोई समाधान नहीं मिलेगा।

कहते हैं, अपने जीवन-काल में कबीर का अनेक कष्ट सहने पड़े थे, अनेक यातनाएँ झेलनी पड़ी थी, अनेक कुत्साओं, पराभवों और अपमानों का सामना करना पड़ा था। उनके समर्थक और दात्र दोनों ही धर्मों के लोग हुए, क्योंकि दोनों ही धर्मों के भीतर ऐसे लोग थे, जो आडम्बरों को छोड़कर धर्म के सच्चे रूप पर आना चाहते थे और दोनों ही धर्मों के भीतर ऐसे भी लोग थे, जिनकी रोजी कबीर के आन्दोलन में मारी जाती थी। लेकिन, विरोधों के सामने कबीर ने कर्षा भी घुटने नहीं डंके। विरोधियों ने जितना ही उनका विरोध किया, उनना ही उनका आत्मविश्वास बढ़ता गया और उतने ही जोर से हिन्दुओं और मुसलमानों को वे यह कहकर फटकारते गये कि तुम दोनों के धर्मों का मैं देख चुका हूँ। ये दोनों के दोनों धर्म अधूरे और अपूर्ण हैं। पूर्णता चाहते हो तो उम घरातल तक उठो, जिस पर कबीर का निवास है।

१. हिन्दुत्व और इस्लाम धर्म के उच्चतम रूप नहीं हैं, इस अनुभूति के उदाहरण हमें गोरखनाथ और नामदेव में भी मिलते हैं जो कबीरदास के पूर्ववर्ती थे। यथा,

हिन्दू ध्यावे देहरा, मुसलमान मसीत,  
जोगी ध्यावे परम पद, जहँ देहरा न मसीत।  
हिन्दू आलै राम को, मुसलमान खोदाइ,  
जोगी आलै अलख को, तहँ राम अछै न खोदाइ।

—गोरखनाथ (१० वी या ११ वी सदी)

हिन्दू पूजे देहरा, मुसलमान मसीत,  
नामा सोई सेबिया, जहँ देहरा न मसीत।

—नामदेव (जन्म सन् ११७० ई०)

सुर, नर, मुनि औ औलिया, ये सब बेलें तीर,  
अल्हा-राम की गति नहीं, तहें घर किया कबीर ।  
हृद् छाड़ि बेहब गया, किया सुनि असनाम,  
मुनिजन महल न पावई तहां किया विधाम ।

कबीरदास भारत के अत्यन्त महान् क्रान्तिकारी पुरुष हुए हैं। उनकी बड़ाई केवल इसी बात के लिए नहीं है कि उन्होंने साहसपूर्वक, हिन्दुओं और मुसलमानों की आँखों में उँगली डालकर, उन्हें यह समझाया कि मन्दिर और मस्जिद के सवाल पर झगडने से बढ कर मूर्खता का कोई और काम नहीं हो सकता, अपितु, इसलिए भी कि संस्कृत के विरुद्ध उन्होंने भारत में नवीन भाषा की पताका फहरायी और संस्कृति का जो नेतृत्व ब्राह्मणों के हाथ में था, उसे उन्होंने निम्न वर्ग के लोगों के हाथों में पहुँचा दिया। कबीर की परंपरा में जो अनेक सन्त और महात्मा जनमे, उनमें नानक, रैदास, धन्ना, सुन्दरदास, दादूदयाल, रज्जब, मलूकदास और धरणीदास के नाम अत्यन्त विख्यात हैं और इनमें से कोई भी सत ब्राह्मण-वश में नहीं जनमा था। स्वयं कबीरदासजी हिन्दू या मुस्लिम वर्ग के जुलाहे थे।

कबीर ने जो यह मन्त्र फूँका कि हिन्दुत्व और इस्लाम, दानों के दोनो अपूरे धर्म हैं तथा राम और रहीम को एक न मानना बिलकुल मूर्खता की बात है, वह काल के श्रवण-रधो में ऐसा बस गया कि उसकी गूँज हम अनेक सदियों में सुनते आये हैं।

हिन्दु की बया, मेहर तुरफन की, दोनों घर से भागी,  
वह करे जिबह, वो झटका मारं, आगि दुओ घर लागी ।

× × ×

हिन्दु कहत है, राम हमारा, मुसलमान रहमाना,  
आपस में दोड लड़े मरत है, भेद न कोई जाना ।

× × ×

जो खोबाय मस्जीब बसतु है, और मुलुक केहि केरा ?  
तीरथ-मूरत रामनिवासी, बाहिर केहिका डेरा ?

× × ×

वेद-कितेब छाड़ि दे पाड़े, ई सब मन के भरमा ।

× × ×

साधो, पाड़े निपुन कसाई ।

ककरी मारि भेड़ को घाये, बिल में बरब न आई ।

गाय बधे सो तुलक कहावे, यह क्या उनसे छोटे ?

कहै कबीर, सुनो भाई साधो, कलि के बान्हन छोटे ।

—कबीरदास (१५ वी सदी)

अलह कहो, भाषे राम कहो, डाल तजो, सब मूल गहो ।

× × ×

दादू ना हम हिन्दु होहिये, ना हम मूसलमान,  
षट् बर्षान में हम नहीं, हम राते रहिमान ।

× × ×

हिन्दू लागे बेहुरा, मूसलमान मसोति,  
हम लागे इक अलख सों, सदा निरन्तर प्रीति ।

× × ×

दोनों भाई हाथ-पग, दोनों भाई कान,  
दोनों भाई नैन है, हिन्दू मूसलमान ।

—स्वामी दादूदयाल (मृत्यु सन् १६०३ ई०)

हेत न करि हिन्दू घरम, तजि तुरकी रसरीति,  
रज्जब जिन पैदा किया, ताही सूं करि प्रीति ।

× × ×

रज्जब हिन्दू-गुरक तजि, सुमिरट्ट सिरजनहार,  
पलापकी सूं प्रीति करि, कौन पहुँचा पार ?

—रज्जबजी (अनुमित मृत्यु-वर्ष सन् १६०३ ई०)

कहियो जाय सलाम हमारी राम को,  
नैन रहे झड़ लाय तुम्हारे नाम को ।

—वाजिदजी (दादू के शिष्य)

हिन्दू की हब छाड़ि के, तजो तुलक की राह,  
सुन्वर सहजे चीन्हिया, एकै राम-अलाह ।

—स्वामी सुन्दरदास (दादू के शिष्य)

सब कोउ साहब बन्दते, हिन्दू-मूसलमान,  
साहेब तिसको बन्दता जिसका ठौर इमान ।

× × ×

तौजो और नमाज न जानूं, ना जानूं धरि रोजा,  
बाँय जिकिर तबहीसे जिसरी जब से यह बिल जोबा ।

कहें मलूक अब कजा न करिहीं, बिल ही सों बिल लाया,  
मक्का-हूज हिये में बेला, पूरा मुरसिब पाया।

—मलूकदाम (मृत्यु-वर्ष मन् १६८२ ई०)

मूरत औ कबर न बोल, न जाय कछु, हिन्दू औ तुलक, तुम कहा पाया ?  
बास पलटू कहै, पाया तिन्ह आपमे, भूए बेलने कब घास खाया ?

—पलटू साहब (अठारहवीं सदी का अपराध)

हिन्दू-मुस्लिम-एकता की समस्या भाग्यवर्ष की सब से भयानक समस्या है। जब सन् १९२० ई० में गांधीजी आये और उन्होने खिलाफत तथा अमहयोग-आन्दोलनो को मिलाकर हिन्दुओं और मुसलमानों को एक कर दिया, अग्रेज बेतरह घबरा गये थे और भारतवासियों का हृदय आशा में फूल उठा था। किन्तु, एकता टिकी नहीं। जिन मुसलमानों ने राष्ट्रियता का धन लिया, बाकी मुस्लिम जनता उनके खिलाफ हो गयी। आखिर को, आजादी के समय, भाग्य का विभाजन इस उम्मीद में किया गया कि इससे हिन्दू-मुस्लिम-समस्या समाप्त हो जायगी। मो, देश बँट गया यह मही है, परन्तु, एकता आज भी नहीं है।

हिन्दू-मुस्लिम-एकता की राहें केवल दो हैं। एक तो यह कि देश में धर्म का अस्तित्व ही समाप्त कर दिया जाय, मस्जिद और मन्दिर नसनाबूद कर दिये जाय और आदमी केवल आर्थिक और राजनैतिक यंत्र का पुर्जा बनाकर छोड़ दिया जाय। गाय और बाजे के पीछे आदमी की कीमती जाने इस देश में इतनी ज्यादा बर्बाद हुई है कि बीसवीं सदी के अनेक चिंतकों और कवियों को एक समय यही राह ठीक दिखायी देती थी।<sup>१</sup>

दूसरी राह वेदान्त की राह है। वेदान्त हिन्दू-दर्शन का शब्द जम्बू है, लेकिन, वह हिन्दुत्व नहीं है। सच्चा वेदान्ती न हिन्दू होता है, न मुसलमान, न बौद्ध या ख्रिस्तान। वह केवल अच्छा आदमी होता है। प्रत्येक धर्म के दो पक्ष होते हैं, जिन्हे भ्रुति और

१

तेरे झूठे कुफो-ईमा को मिटा डालूंगा मैं,  
हड्डियाँ इस कुफो-ईमा की चबा डालूंगा मैं।  
डाल दूंगा तर्जनी अजमेर और प्रयाग में,  
झोक दूंगा कुफो-ईमा को दहकती आग में।

—जोश मनीहाबादी

तथा

ठाकर मार फोड़ दे उसको, जिस बरतन में छेद रहे,  
वह लका जल जाय जहाँ भाई-भाई में भेद रहे।  
गजनी तोड़े सोमनाथ को, काबे को दे फूँक गिबा,  
अने कुर्ग अग्नी रेतों में, सागर जा फिर वेद रहे।

—इन्द्र-गीत

स्मृति कहने का चलन है। श्रुति धर्म का वह भाग है जहाँ से सभी धर्म जन्म लेते हैं। स्मृति धर्म का वह रूप है जहाँ पहुँच कर सभी धर्म परस्पर भिन्न हो जाते हैं। अव्यय वास्तविकता से सबद्ध होने की इच्छा धर्म का श्रुति-रूप है। इस इच्छा को कार्य का रूप देते समय मन्दिर, मस्जिद और गिरजाघरों को महत्त्व दे बैठना धर्म के स्मृति-रूप को बढ़ावा देता है। श्रुति सभी धर्मों को एक स्थान पर लाती है। स्मृतियाँ धर्मों को एक-दूसरे से दूर ले जाती हैं। धर्म का यही श्रुति-रूप वेदान्त है जो मनुष्य को सहिष्णु, सर्वप्रेमी और कूटस्थ बनाता है। वेदान्त धर्म का वह रूप है जो मुसलमान को पहले से अच्छा मुसलमान और हिन्दू को पहले से अच्छा हिन्दू बना सकता है।

धर्मों के आनुष्ठानिक रूप यदि महत्त्व पाते रहें तो विश्व के धर्मों में कमी भी एकता नहीं हो सकेगी। मुसलमान कहता रहेगा कि हिन्दू यदि बाजे वजायेगे तो मेरी नमाज में बाधा पड़ेगी। और हिन्दू चीखता रहेगा कि मुसलमान यदि गोहत्या करेंगे तो मैं अपनी जान दे दूँगा। तब भी, हर बुद्धिमान मनुष्य जानता है कि धर्म की समाधि सड़क पर होनेवाले शोर में नहीं टूटती, और एक व्यक्ति यदि माम-भक्षण करना है तो उसके पाप की जिम्मेवारी किसी दूसरे मनुष्य के मत्वे नहीं मढ़ी जायगी। इसी ब्रिद्धि को अपने मन में बसा लेना और उसके अनुसार आचरण करना वेदान्त है।

यही वह ज्ञान है जिस पर आम्बड होने से श्री रामकृष्ण परमहंस का एक धर्म से दूसरे धर्म का भेद दिवायी नहीं देता था। यही वह स्वप्न है जिससे प्रेरित होकर स्वामी विवेकानन्द ने कल्पना की थी कि भारत का भावी धर्म वह है, जिसमें वेदान्त का मन और इस्लाम का शरीर एकाकार होंगे। यही वह दृष्टि है जिसे पाकर कविगुरु रवीन्द्रनाथ ने कहा था, धर्म को पकड़े रहो, लेकिन, धर्मों को छोड़ दो। कबीर में लेकर मलुकदाम तक भारत के सभी सतों ने जिस परम धर्म का आस्थान किया था, उसी धर्म को डा० राधाकृष्णन आज की भाषा में "रिलीजन अन्ड स्पिरिट" अथवा आत्मा का धर्म कहते हैं। ससार के और लोग इस धर्म पर चाहे कुछ बिलब में ही आये, लेकिन, हिन्दुस्तान के हिन्दुओं और मुसलमानों को इस धर्म का वर्ण, शीघ्र-मे-शीघ्र, करना चाहिए, क्योंकि सर्वनाश का खड्ग आज उन्हीं की गर्दन पर झूल रहा है।

### तसव्वुफ का भारतीयकरण

मुफियो की प्रेम-पीड़ा की भाषा फारसी रही थी। भारत में आकर उसने भारतीय रूप लेना आरम्भ किया। कबीरदास भी सूफी ही थे, किन्तु, वे तसव्वुफ के उस रूप के कवि हुए, जिस पर हठयोग और वेदान्त का पूरा प्रभाव था। तसव्वुफ की एक दूसरी धारा के भी भारत में अनेक कवि हुए हैं जो, प्रायः, सब-के-सब मुसलमान थे और जो, किसी-न-किसी, प्रसिद्ध सूफी फकीर की शिष्य-परंपरा में पढ़ते थे। इन कवियों के शिरोमणि मलिक मुहम्मद जायसी हुए जो जेरशाह के समकालीन थे।

इन कवियों की गणना हिन्दी के प्रेममार्गी सूफी कवियों में की जाती है। इन कवियों ने अपना प्रेम-काव्य मसनवी के ढाँचे में लिखा है। उनकी भाषा अवधी है और छन्दों में सर्वत्र प्रयोग उन्होंने दोहा और चौपाई का किया है। सूफी-ग्रन्थ में भक्त अपने को आशिक और भगवान को माथूक समझता है तथा भक्ति और भगवान के बीच काफी ऊँचा स्थान गुरु को भी दिया जाता है। हिन्दी के प्रेममार्गी सूफी कवियों के काव्य में ये रूपक सर्वत्र पाये जाते हैं। ये कवि कोरे कलाकार नहीं, प्रत्युत, अपने धर्म के सेवक थे। ईरान के सूफी कवि अपनी मसनवियों में अपनी धार्मिक अनुभूतियाँ लिखा करते थे। हिन्दी के इस मुस्लिम साधकों ने भी हिन्दी में मसनवियों की ही रचना की है। कथारंभ के पहले उन्होंने ईश्वर-स्तुति और पैगम्बर साहब की बन्दना लिखी है और, अन्त में, यह दर्शाया है कि आध्यात्मिक प्रसंग में पूरे काव्य का तात्पर्य क्या है। हिन्दी के प्रेममार्गी सूफी कवि यह दृष्टान्त छोड़ गये हैं कि यदि कोई मुसलमान, फारसी छोड़ कर, अपनी साधना भारतीय भाषाओं के जरिये करे तो उसे जो सफलता मिल सकती है, वह फारसी में नहीं मिलेगी।

पदावत की रचना जायसी ने शेरशाह के समय में की थी। कहते हैं, इस काव्य का बंगला अनुवाद आराकान के वजीर मगन ठाकुर ने सन् १८५० ई० में करवाया था। जायसी से पूर्व कुतबन ने भृगावती की रचना की थी। कुतबन से भृगावती काव्य रचवाने का श्रेय हुसेन शाह को दिया जाता है जो बगाल के शासक थे। बगाल में "सत्यपीर" की कथा का आरम्भ भी हुसेन शाह ने ही करवाया था।

हिन्दी में जितने भी सूफी प्रेम-काव्य के ग्रन्थ हैं, उनकी मूल-प्रतियाँ कहीं-न-कहीं, फारसी लिपि में ही पायीं गयीं हैं और इसका भी प्रमाण मिलता है कि, फारसी लिपि में होने पर भी, ये काव्य हिन्दी-प्रान्तों में काफी पढ़े जाते थे। सब से बड़ा प्रमाण तो यह है कि तुलसीदासजी ने जब रामचरितमानस की रचना की, तब अपने काव्य की भाषा और उसके छन्द उन्होंने व ही रखे, जिनका प्रयोग जायसी आदि कवियों ने किया था। हिन्दू-मुस्लिम-एकता की दिशा में एक समय इन काव्य-ग्रन्थों ने बहुत अच्छा योगदान दिया था। प० रामचन्द्र शुक्ल ने लिखा है कि "हिन्दुओं और मुसलमानों के दिलों को आमने-सामने लाकर उनका अजनबीपन मिटाने वालों में इन्हीं कवियों का नाम लेना पड़ेगा। इन्होंने मुसलमान होकर हिन्दुओं की कहानियाँ हिन्दुओं की ही बोनी में पूरी सहृदयता से कहकर उनके जीवन की मर्मस्पर्शिनी अवस्थाओं के साथ अपने उदार हृदय का पूर्ण सामञ्जस्य दिखा दिया।"

किसी भी कविता में कवि के असली मनोभाव छिपाये नहीं छिपते हैं। विशेषतः, जायसी ने जो कथानक चूना था, वह चित्तौरगढ़, पद्मिनी रानी और अल्लाउद्दीन खिलजी से संबद्ध था। अतएव, यह विषय उनके लिए काफी खतरनाक था। किन्तु, जायसी ने इस कथानक का निर्वाह ठीक उम्मी प्रकार किया है, जैसे कोई भी हिन्दू कवि कर सकता



था। हिन्दुओं के विचार, विश्वास और आचार के प्रति जायसी ने जो श्रद्धा दिखायी है, उसे देखकर आश्चर्य होता है। वेद और पुराण की निन्दा हिन्दू नहीं सुन सकते थे। किन्तु, पचाबत का एक चरित्र राघवचैतन वेद-निन्दक है। अतएव, जायसी ने उसे खल बताया है और उसकी निन्दा ही लिखी है। अल्लाउद्दीन हिन्दुओं की दृष्टि में हेय समझा जाता था। जायसी ने ग्रन्थ के अन्त में यह सूचना दी है कि अल्लाउद्दीन माया का प्रतीक है (माया अलादीन मुलतानू)। अवश्य ही, जायसी में यदि सांप्रदायिकता रही होती तो अल्लाउद्दीन को बं माया का प्रतीक नहीं बताते। मुस्लिम-अत्याचार की निन्दा करनेवाला मुसलमान हिन्दुओं का प्यारा हांता है, यह सिद्धान्त हम जायसी के कृतित्व से निकाल सकते हैं।

ग्रन्थ में विवाह का वर्णन बिलकुल हिन्दू-प्रथा के अनुसार है तथा अल्लाउद्दीन के स्वागत में जो भोज होता है, उसमें ऐसे किसी भी भोजन का उल्लेख नहीं है जो हिन्दुओं के लिए अस्वाद्य हो। इसके सिवा, हठयोग, ब्रह्मरन्ध्र, सहस्रार आदि का जो वर्णन काव्य में आया है, उनमें यह स्पष्ट हो जाता है कि जायसी का मन इस देश की सस्कृति और परंपरा में किस प्रकार रेंगा हुआ था। और इतना होने पर भी, जायसी के मुसलमान होने पर कहीं कोई पर्दा नहीं पड़ा है। उन्होंने पैगम्बर साहब की स्तुति उसी भक्ति से की है जिस भक्ति से हिन्दू कवि, ग्रन्थारम्भ में, अपने इष्टदेव की वन्दना करते थे।

भारत के हिन्दू और मुसलमान अब भीरु और दकियानूस हो गये हैं। एक समय उन्हें इस चिन्ता ने घेरा था कि अगरेजी पढ़ने से हमारी सस्कृति बिगड़ जायगी। उस पन्ती से हिन्दू तो बहुत पहले ही छूट गये, मुसलमान कुछ देर से निकले। नतीजा यह हुआ कि शिक्षा में वे हिन्दुओं से कुछ पीछे रह गये। आज फिर मुसलमान कुछ बेसी ही चिन्ता में गिरफ्तार हैं। उन्हें फिर यह फिक्र हो गयी है कि हिन्दी सीखने से कहीं हमारी सस्कृति न खराब हो जाय। लेकिन, अमीर खुसरो, जायसी, कुतबन, मशन, रहीम, रसखान, आलम और मुमताज, ये सभी हिन्दी-कवि इस बात के प्रमाण हैं कि भारतीय मुसलमान यदि भारत की भाषाएँ सीखें या उनमें रचना करें तो इससे उनकी सस्कृति दूषित नहीं होगी। उन्टे, उन्हें अधिक पाठक और प्रशंसक प्राप्त होंगे और उनके इस काम से, इस्लाम के साथ-साथ, हिन्दुस्तान की भी बहुत बड़ी सेवा होगी। हिन्दी का वह रूप प्रकट हो सकता है जो हिन्दुत्व और इस्लाम, दोनों के अनूकूल हो।

### हिन्दू-संस्कृति के समझने का प्रयास

मुसलमानों के भारत-विजय के पूर्व ही हिन्दू-संस्कृति के बहुत-से ग्रन्थों का अनुवाद अरबी और फारसी में हो चुका था। भारत में इस्लामी राज्य कायम हो जाने के बाद अनुवाद की उपादेयता पर मुसलमानों का ध्यान जरा देर से पड़ा। पठानों ने अनुवाद के लिए कोई खास उत्साह नहीं था। सूफी साधक अपने मतलब का ज्ञान, शायद, हिन्दू

गुरु-भाइयों से प्राप्त कर लेते थे। हठयोग की साधना तो पुस्तकीय ज्ञान मात्र से शक्य थी भी नहीं। अतएव, योग-विषयक ज्ञान मुसलमान साधक सगति में ही प्राप्त करते थे। तब भी पठान-काल में भी अनुवादों के कुछ दृष्टान्त मिलते हैं। महाभारत का बँगला अनुवाद, तब से पहले, नसीरशाह (१२८२-१३२५ ई०) ने करवाया था। नसीरशाह भारतीय भाषाओं को काफी प्रोत्साहन देता था। विद्यापति ने भी नसीरशाह की प्रशंसा लिखी है।

बंगाल के अन्य सूबेदार हुसेनशाह भी बँगला भाषा के प्रेमी थे। भागवत का बँगला अनुवाद कराने के काम पर माताधर बसु को उन्हीं ने नियुक्त किया था। पीछे, उन्हीं की देखादेखी हिन्दू राजें भी बँगला को प्रोत्साहन देने लगे। इन्हीं हुसेनशाह ने मृगावती काव्य की भी रचना करवायी थी।

लेकिन, संस्कृत से फारसी में अनुवाद के काम, घड़ल्ले के साथ, मोगल-काल में आरम्भ किये गये। अकबर के दरबारी पण्डित फैजी ने योगवासिष्ठ, नीलावती, नल-दमयन्ती और मिहामन-वन्तीसी का अनुवाद फारसी में किया। अथर्ववेद का फारसी अनुवाद हाजी इब्राहीम ने किया एवं रामायण और महाभारत का अनुवाद कश्यप ने मिलकर, जिनमें कुछ हिन्दू भी थे, जिन्होंने अच्छी फारसी मील ली थी। अथर्ववेद का भी अनुवाद हिन्दू और मुस्लिम पंडितों ने मिलकर किया था, यद्यपि, अथर्ववेद के अनुवादक के रूप में नाम केवल मुल्ला अब्दुल कादिर बदायूनी का ही लिया जाता है। शाहजहाँ के पुत्र दाराशिकोह ने श्रीमद्भगवद्गीता और उपनिषदों के अनुवाद अपनी देख-रेख में करवाये थे।

मधु सरस्वती, नारायण मिश्र, दामोदर भट्ट, रामनीरं और आदित्य नाम के हिन्दू पंडित और सांस्कृतिक नेता अकबर के दरवार में आया करते थे। यह भी कहा जाता है कि तुलसी, मूर और दादूदयाल की भेंट मोगल बादशाहों में हुई थी।

### असांभ्रवायिक व्यवहार के दृष्टान्त

मुसलमान आचारों में उदार और विचारों में कट्टर होता है। मिलने-जुलने, ज्ञान-दान और सामाजिक सौजन्य में वह किसी का भी अनादर नहीं करता। लेकिन, विचार के घरातल पर उसमें विरोधी मतों के लिए सहानुभूति बहुत कम होती है। मसलन, मुसलमान के लिए इस सभावना को कबूल करना कठिन है कि दुनिया के अन्य धर्म इस्लाम की छाया भी छू सकते हैं। हिन्दू का हाल ठीक इसके विपरीत है। वह विचार के घरातल पर अत्यन्त उदार होता है। संसार के अन्य धर्मों को अपने ही धर्म के समान मानकर उन पर श्रद्धा करने में कठिनाई, कदाचित् ही, किसी हिन्दू को होगी। परन्तु, सामाजिक आचार के मामले में हिन्दू जितने सकीर्ण होते हैं, उतने सकीर्ण दुनिया के और कोई लोग नहीं हैं। मुसलमानों के साथ हिन्दुओं ने जो सबन्ध स्थापित किया, उसमें हिन्दू-स्वभाव के गुण और अबगुण, दोनों प्रकट हो गये।

आचार के मामले में हिन्दुओं ने यह स्पष्ट कर दिया कि मुसलमानों का छुआ हुआ पानी हम नहीं पीयेंगे, न उनके साथ हम रोटी-बटी का सबन्ध करनेवाले हैं। किन्तु, विचार के धरातल पर हिन्दुओं ने इस्लाम को भी आदरणीय धर्म मान लिया। राणा कुंभा के प्रसिद्ध कीर्ति-स्तम्भ में हिन्दुओं के सभी देवी-देवताओं की मूर्तियाँ हैं। किन्तु, अरबी अक्षरों में अल्लाह का नाम भी उस पर खुदा है। “वह निराकार ब्रह्म का अरबी नाम है। इस प्रकार, इस्लाम के बुनियादी विचार को हिन्दुओं ने खुशी-खुशी स्वीकार कर लिया।”

मुसलमानों की सभी लड़ाइयाँ हिन्दुओं के ही खिलाफ नहीं थी, वे आपस में भी लड़ते थे, जैसी लड़ाइयाँ हिन्दुओं ने भी हिन्दुओं के खिलाफ लड़ी थी। अनेक बार ऐसा भी हुआ कि लड़ाइयों में हिन्दुओं ने मुसलमानों का और मुसलमानों ने हिन्दुओं का साथ दिया। बाबर और राणा सांगा की लड़ाई में सुलतान महमूद लोदी और मेवात के हसन खाँ राणा सांगा के साथ थे। हेमू अफगानो का सेनापति था और दरबार ने, हिन्दू-परंपरा के अनुसार, उसे विक्रमादित्य की पदवी दी थी। औरंगजेब के समान कट्टर हिन्दू-द्रोही बादशाह भी अपनी फौज में हिन्दू सेनापति रखता था। इसी प्रकार, राणा प्रताप और शिवाजी महाराज की सेना में भी अनेक पठान अफसर काम करते थे। शिवाजी के यहाँ तो मुसलमान अच्छे-से-अच्छे पदों पर नियुक्त किये गये थे। अपने छह सौ वर्षों के राज्यकाल में मुसलमानों ने ज्यादा लड़ाइयाँ मुसलमानों के ही खिलाफ लड़ी। मन् ११६३ ई० से लेकर सन् १५२६ ई० तक दिल्ली के राज्य-सिंहासन पर जो ३५ सुलतान बँटे, उनमें से १६ मुसलमानों की हत्या हिन्दू नहीं, मुस्लिम दुश्मनों के हाथों हुई थी।

शिवाजी, महाराज सांप्रदायिक समझे जाते हैं, उनके सांप्रदायिक होने का हमें कोई प्रमाण नहीं मिला। अपने सारे जीवन में उन्होंने एक भी मस्जिद लुटवायी हो, इसका कोई भी सबूत इतिहास में नहीं है। एक बार लूट के माल में उन्होंने कुरान-शरीफ की एक प्रति देखी और वे अपने सिपाहियों पर नाराज हो उठे। निदान, कुरान की प्रति जिसके घर से लायी गयी थी, उसी के घर वह पहुँचा दी गयी। एक बार ऐसा हुआ कि उसके सिपाही कल्याण के सूबेदार का घर लूटकर, लूट के माल में, सूबेदार की बेटी को भी साथ ले आये। शिवाजी महाराज ने इस पर बड़ा ही पश्चात्ताप प्रकट किया और उस युवती को उन्होंने इज्जत के साथ डोली में बिठाकर उसके घर भेज दिया। आदमी बहन की बिदाई में जैसे उपहार भेजता है, वैसे ही, उस युवती को उपहार में उन्होंने दो गाँव भी दिये।

अपने सिपाहियों को शिवाजी ने कड़ी हिदायत दे रखी थी कि लड़ाई या लूट के प्रसंग में मस्जिद, कुरान और नारी की बेइज्जती नहीं होनी चाहिए। शिवाजी के समय के जो कागजात मिले हैं, उन्हें देखने से ज्ञात होता है कि शिवाजी का उद्देश्य इस्लाम

का अनादर नहीं, केवल "हिन्दवी स्वराज्य" का सस्थापन था। उन्होंने तलवार अत्याचार का विरोध करने को उठायी थी और चूँकि अत्याचारी शासक मुसलमान थे, इसलिए, लोगों ने, गलत ढंग से, शिवाजी महाराज को सांप्रदायिक मान लिया।

हिन्दुओं और मुसलमानों के बीच कटुता का सबब, प्रायः, पठानों के समय तक चला। मोगलों के आगमन के बाद परिस्थिति में सुधार आने लगा। मोगल सम्राट अकबर ने जिस उदारता का परिचय दिया, उसके बीज बाबर के ही हृदय में मौजूद थे। बाबर ने हुमायूँ के लिए एक बसीयतनामा<sup>१</sup> लिखा था, जिसमें हुमायूँ को उमने ये उपदेश दिये थे—

"हिन्दुस्तान में अनेक धर्मों के लोग बसते हैं। भगवान को धन्यवाद दो कि उन्होंने तुम्हें इस देश का शासक बनाया है। तुम तआस्तुब से काम न लेना; निष्पक्ष होकर न्याय करना और सभी धर्मों की भावना का ख्याल रखना। गाय को हिन्दू पवित्र मानते हैं, अतएव, जहाँ तक हो सके, गोबध नहीं करवाना और किसी भी संप्रदाय के पूजा के स्थान को नष्ट नहीं करना।"

साहित्य और कला की सेवा में मोगलों ने सांप्रदायिकता नहीं आने दी। मनोहर मिश्र, जगत राम, बीरबल, होलराय, टोडरमल, भगवानदास, मार्नासिंह, नरहरि और गंग को अकबर ने काफी सम्मान दिया था। हिन्दू चित्रकारों में भी मुकुन्द, महेश, जगन, हरिवंश और राम का, मोगलों के यहाँ, बड़ा सम्मान था। जैम पठान-युग में खुसरो, कबीर, जायसी आदि मुस्लिम कवियों ने हिन्दी-साहित्य की रचना की थी, वैसे ही, मोगल-काल में रसखान, आलम, जमाल, रमलीन, कादिर, मुबारक, रहीम और ताज ने हिन्दी की बहुत अच्छी सेवा की। दाराशिकोह<sup>२</sup> तां हिन्दी, संस्कृत और हिन्दुत्व के पक्षपाती होने के कारण मुसलमानों में काफी बदनाम थे। कहते हैं, उनकी अँगूठी पर, नागरी अक्षरों में, "प्रभु" शब्द अंकित रहता था। शेरशाह के सिक्कों पर भी नागरी और फारसी अक्षरों में उसका नाम खुदा रहता था। उसके कई सिक्के ॐ और स्वस्तिक के चिह्नवाले भी पाये गये हैं।<sup>३</sup> शेरशाह का न्याय भी अटल था। एक साधारण स्त्री की फरियाद पर उसने अपने बेटे को कड़ा दण्ड दिया था। कवि सुन्दरदास को शाहजहाँ ने "महाकविराज" की उपाधि दी थी।

जो हिन्दू नारियाँ मोगलों के घर ब्याही गयीं, वे राजमहल में हिन्दू-विधि से ही रहती थी, ऐसा कहा जाता है। रानी जोधबाई के आँगन में तुलसी के वृक्ष बराबर सहलहाने रहते थे। उनके घर में होम और यज्ञ भी बराबर होते थे। अकबर और जोधबाई के महलों के बीच के रास्ते पर हरम की ओर कोई रानी नहीं चल सकती थी। लेकिन, यह सम्मान भगवानदास की बेटे को नहीं मिला, जिसका ब्याह जहाँगीर से हुआ

१. इसकी प्रति भोपाल के राज-पुस्तकालय में मौजूद बतायी जाती है

२. इतिहास-प्रबंध

था। जहाँगीर हिन्दू-द्रेष्टा नहीं था, लेकिन, उसके पूरे हृदय पर एकमात्र नूरजहाँ का राज्य था।

### समकालीन कवियों का दृष्टिकोण

कबीर दास तथा उनकी परंपरा के संत कवि और मलिक मुहम्मद जायसी एवं उनकी परंपरा के प्रेममार्गी सूफी कवि हिन्दू-मुस्लिम-समस्या को किस दृष्टि से देखते थे, यह बात हम, संक्षेप में, ऊपर कह आये हैं। इन दोनों ही परंपराओं के कवि इस समस्या से पूर्णरूप से अवगत थे और इसका समाधान वे दोनों धर्मों के लोगों को परस्पर समीप लाकर करना चाहते थे। एकता की जो राह संत कवियों को दिखायी पडी थी, वह यह थी कि हिन्दू और मुसलमान, अपने-अपने धर्म के बाह्याडम्बरों को छोड़कर उनसे ऊपर उठें और उस परम धर्म को ग्रहण करें, जहाँ से सभी धर्म उत्पन्न होते हैं और जो सभी धर्मों में एक समान व्याप्त है। प्रेममार्गी सूफी कवियों ने अपनी अनुभूति को भारत की भाषा में लिखकर, मानो, यह संदेश दिया कि हम भारत के मुसलमान हैं, अतएव, हमारी आत्मा की भाषा फारसी नहीं, भारत की भाषा होगी, हम अपनी सस्कृति का आख्यान इसी देश की भाषा में करेंगे और हम अपनी "प्रेम की पीर" इसी देश की जनता को सुनायेंगे।

किन्तु, हिन्दी के अन्य महाकवि हिन्दू-मुस्लिम-समस्या को किस दृष्टि से देखते थे, इसका निश्चित ज्ञान हमें नहीं मिलता। विद्यापति ठाकुर कबीर दास से पहले हुए थे। उनकी पदावली में मुसलमानों पर क्वचित् भी आक्रोश नहीं है। बल्कि, नसीरशाह का उल्लेख उन्होंने थोड़ी-बहुत प्रसन्नता से ही किया है। हाँ, जौनपुर के मुसलमानों का वर्णन करते हुए, उन्होंने उनके उच्छृंखल व्यवहारों का उल्लेख दुःख के साथ अवश्य किया है।

धरि आनय बाभनक बरमा, मया बड़ाबय गायक बुद्धा।

हिन्दू बोलहि बूरहि निकार, छोटाओ तुहका भभकी मार।

—कीर्तिलता

(ब्राह्मण कुमार को पकड़ लाता है, उसके माथे पर गोमाश की हाँडी चढ़ा देता है। हिन्दू नाम सुनते ही दुरदुरा कर बाहर कर देता है; तुर्क छोटा ही क्यों न हो, आतंक वह खूब दिखाता है।)

हिन्दी के दूसरे महाकवि सूरदास में भी मुसलमानों के प्रति निन्दा और आक्रोश के भाव नहीं हैं। विद्यापति और सूरदास ने अपने लिए जो विषय चुना था, वह ऐसा था भी नहीं, जिसमें समकालीन सामाजिक समस्या झाँकी मारती। हाँ, मुस्लिम-काल में लोक-समाहार के महा समर्थ कवि गोस्वामी तुलसीदासजी हुए जो अपने समय से लेकर आज तक जनता के हृदय पर एकच्छत्र राज्य करते आ रहे हैं। तुलसीदास केवल कवि ही नहीं हैं। उनका स्थान हिन्दू-सस्कृति के रक्षक, प्राता और उद्धार का स्थान है।

नैतिक विषयों पर धर्मशास्त्र का कहीं क्या कहना है, यह जानने की चिंता उत्तर भारत में अधिक नहीं है। वहाँ की जनता प्रत्येक विषय पर केवल तुलसीदास की राय ब्रामणा चाहती है। तुलसीदास पर जनता का ऐसा अटल विश्वास है कि राजा, नेता और फकीर, इनमें से जो भी तुलसी के खिलाफ होगा, जनता उसके खिलाफ ही जायगी। अबश्य ही, ऐसा सम्मान बही कवि पा सकता है जिसने अपने देश की संस्कृति के कण-कण को अपने भीतर पचा लिया हो और जिसका हृदय अपार जनता के हृदय से बिलकुल एकाकार हो। तुलसीदास ऐसे ही कवि हुए हैं, अतएव, उनके प्रसंग में महत्त्व केवल उतने का ही नहीं है जिसे कहने का उन्हें अवसर मिला, बल्कि, महत्त्वपूर्ण बातों में भी है जो उनके कहने से छूट गयी है।

तुलसीदास के सारे साहित्य में इस बात का कही रच भर भी प्रमाण नहीं है कि मुसलमानों पर उन्हें तनिक भी क्रोध या आक्रोश था। उनका समय अकबर और जहाँगीर के राज्य-काल में पड़ता है जब हिन्दू-मुस्लिम-समस्या का ताप, काफी दूर तक, शमित हो चुका था, जब लोग यह भूल चुके थे कि मुसलमान विदेशी हैं और जब हिन्दू और मुसलमान पड़ोसी बनकर शान्ति के साथ जीने लगे थे।

तुलसीदास का सम्मान दोनों ही धर्मों के लोग करते थे। खानखाना रहीम से तुलसीदास की दोस्ती थी, यह बात साहित्य के इतिहास में अनेक बार कही गयी है। जब तुलसीदास ने रामचरितमानस लिखा, रहीम ने कुछ दोहे रच कर उस काव्य की प्रशंसा की थी और यह स्वीकार किया था कि यह काव्य हिन्दुओं के लिए वेद और मुसलमानों के लिए कुरान है।<sup>१</sup> जनश्रुति तो यह भी चलती है कि अकबर से तुलसीदास की भी भेट हुई थी, किन्तु, इस जनश्रुति का कोई भी आधार नहीं है। इसी प्रकार, तुलसीदास ने राणा प्रताप का नाम सुना था या नहीं अथवा मानसिंह को वे किस दृष्टि से देखते थे, यह सब जानने का हमारे पास कोई साधन नहीं है।

तुलसीदास के विषय में दृढतापूर्वक कहने योग्य बात केवल यह है कि वे निगमागम-सम्मत हिन्दुत्व के कट्टर पक्षपाती थे और वर्णाश्रम-धर्म की क्विचित् भी अवज्ञा उन्हें पसन्द नहीं थी। वे वैदिक धर्म के अनुष्ठानों में पूरी श्रद्धा रखते थे तथा धर्म-परिवर्तन की तो बात ही क्या, वे शूद्रों द्वारा यज्ञोपवीत धारण करना भी नहीं सह सकते थे।<sup>२</sup> मुस्लिम-समाज हिन्दू-समाज से बिलकुल भिन्न था, इसलिए, तुलसीदास को यह चिंता नहीं थी कि मुसलमान अपने समाज में क्या करते हैं। किन्तु, हिन्दू-समाज के भीतर रहकर जो लोग जनता को यह सिखाते थे कि मन्दिरों में जाना व्यर्थ है, व्रत रखने से पुण्य नहीं होता और साकार की उपासना अन्धविश्वासी मनुष्य करता है, तुलसीदास

१ हिन्दुआन का वेद सम, तुलसीदास प्रगत कुरान।

—रहीम

२ सूद दिजहि उपदेसहि ज्ञाना, मैलि जनेऊ लेहि कुदाना। —तुलसीदास

ऐसे सभी निराकारवादियों के कट्टर विरोधी थे। एक दिन कोई "अलख-निरजन" की पुकार लगानेवाला निराकारवादी फकीर उनके दरवाजे पर पहुँचा और "अलख-अलख" का नारा लगाने लगा। तुलसीदास उस फकीर पर बिगड़ गये और बोले, "तुलसी अलख को देख चुका है, मगर, तू राम नाम का जप कर।"

हम लख हमहिं, हमार लख हम-हमार के बीच,  
तुलसी अलखहि का लखै, राम नाम जपु नीच।

तुलसीदासजी नाथ-ग्रन्थियों और गोरख-ग्रन्थियों के भी विरुद्ध थे, क्योंकि उनका विचार था कि योगाचार की ओर जनता को प्रेरित करने से कोई लाभ नहीं है। इन पंथों के फेर में पड़ी हुई जनता मन्दिर और मूर्ति को तो आसानी से छोड़ देती थी, किन्तु, निराकारवादी मत के सूक्ष्म तत्त्व का ज्ञान उसके पल्ले नहीं पड़ता था। इस प्रकार, वैदिक परंपरा कमजोर होती थी और जनता का हृदय शून्यता से भरता जाता था। अतएव, एक जगह उन्होंने यह भी कहा: हे कि गोरख ने ऐसा योग जगाया कि लोगों की भक्ति ही भाग गयी।<sup>१</sup>

साकार मत और वेद-पुराण की निन्दा कबीर आदि सत्ते ने खुलकर की थी। इस निन्दा का समर्थन प्रेममार्गी सूफी कवि भी करते थे। अतएव, एक स्थल पर तुलसीदास ने ऐसे भक्तों को भी फटकारा है।

साखी सबदी दोहरा कहि कहिनी उपखान,  
भगत निरुपाहि भगति कलि, निरुपाहि वेद-पुरान।

अवश्य ही, यहाँ "साखी, सबदी और दोहरा" से आशय कबीर, दादूदयाल आदि से है तथा कहानी और उपाख्यान कहनेवाले भक्त जायसी, कुतबन, मन्नन और उस्मान हैं।

स्थापित राज्यसत्ता के तुलसीदास न तो प्रशंसक थे, न आलोचक। घरती के राजदरबारों में ऊपर एक और दरबार है, जो स्वयं भगवान का है। तुलसीदास ने अपना पट्टा इस बड़े दरबार में लिखवा लिया था। फिर दिल्ली के बादशाह की ओर ये लालच से क्यों देखने ?

हम चाकर रघुवीर के, पटपो लिख्यी दरबार,  
तुलसी अब का होहिगे नर के मनसबदार ?

इस दोहे से जो थोड़ी-सी अवज्ञा ध्वनित होती है, वह अवज्ञा मुसलमान की नहीं, राज्यसत्ता की है, जिसमें भारत के सन अपने को हमेशा श्रेष्ठ समझते थे। रामचरित-मानस के अन्त में तुलसीदास ने कहा है कि यह कथा कामी, क्रोधी और ब्राह्मण-द्वेषी को नहीं मुनानी चाहिए, भन्ने ही, वह ब्राह्मण-द्वेषी इन्द्र के ही समान क्यों न हो।

१. गोरख जगायो यांग, भगति भगायो लोग।

द्विज-द्रोहिहं न सुनाइय कबहूँ,  
सुरपति-सरिस होय नृप जबहूँ ।

किन्तु, खानखाना रहीम को अपना काब्य सुनाने में तुलसीदास को आपत्ति नहीं थी । यदि भूषण को छोड़ दें तो हिन्दू-मुस्लिम-समस्या पर मध्यकालीन हिन्दी कवियों की प्रतिक्रिया हमें दो रूपों में दिखायी देती है । कबीर, दादूदयाल, जायसी और उस्मान इस पक्ष में हैं कि दोनों जातियों के लोग एक हो जायें, यदि एक न हो सके तो, कम-से-कम, काफी नजदीक आ जायें । किन्तु, दूसरी धारा के कवि कहते हैं, हिन्दू और मुसलमान एक दूसरे से अलग रहें, इसमें आपत्ति की कोई बात नहीं है । लेकिन, एक दूसरे के धर्म में उन्हें दखल नहीं देना चाहिए । विद्यापति, सूरदास और तुलसीदास तथा, कदाचित्, खानखाना रहीम, रमखान, मुबारक और रमलीन भी इसी पिछली धारा के पक्षपाती हैं ।

बुद्ध के समय में भारत में संस्कृति को दो धाराएँ बहुत ही स्पष्ट रही हैं । एक धारा वह है जो वर्णाश्रम-धर्म को अक्षुण्ण रखना चाहती है, जिनका विश्वास वेदों, पुराणों, स्मृतियों और धर्मशास्त्रों में है तथा जो धर्म के स्मृति-रूपों पर श्रद्धा रखती है एवं मन्दिर, मूर्ति, तीर्थ और व्रत में विश्वास करती है । इस धारा के आचार्य मनु और शंकर तथा उसके कवि कालिदास, जयदेव, विद्यापति और तुलसीदास हैं । आधुनिक काल में इस धारा के ओजस्वी प्रतिनिधि प० मदनमोहन मालवीय थे । दूसरी धारा वह है जो बुद्ध के कमडनु से निकली थी और जो बौद्ध आचार्यों में हांकर सरहपा-नहपा आदि मिद्धों में पहुँची और कबीर, नानक, दादूदयाल एवं जायसी में हांकर आधुनिक काल में स्वामी दयानन्द और महात्मा गांधी में प्रकट हुई थी । ज्यो-ज्यो समय बीतता जाता है, ये दोनों ही धाराएँ परस्पर समीप होती जा रही हैं । परमहंस रामकृष्ण में तो ऐमा दिव्यायी पडा, मानो, ये दोनों ही धाराएँ मगम पाकर पर्यवसित हो गयी हैं । किन्तु, उनके बीच की दूरी अभी बाकी है । भारत और निखिल मानवता का भविष्य यदि अच्छा है तो, एक-न-एक दिन, ये दोनों धाराएँ एक हो जायेंगी । भविष्य, कदाचित्, तुलसीदास के पक्ष में कम, कबीर की ओर कुछ अधिक है ।

तब भी, यह मानना ही पड़ेगा कि तुलसीदास अमाप्रदायिक कवि हैं । इसका एक अन्यतम प्रमाण यह भी है कि अरबी-फारसी शब्दों में उन्हें किंचित् भी घृणा नहीं थी ।

राज्यमत्ता से अपने को श्रेष्ठ बताने का भाव सांप्रदायिकता नहीं, बल्कि, साहित्यिक का स्वाभिमान है । ऐसी श्रेष्ठता का दावा वैष्णव कवि कुम्भनदास ने भी किया है—

संत को सिकरी सों का काम ?

आबत-जान पनहियाँ टूटीं बिसरि गयो हरिनाम ।



श्रीवर नाम के एक कवि अकबर के समय में हो गये हैं। अकबर गुणग्राहक और उदार सम्राट थे, अतएव, पण्डित और कवि बराबर उनके दरबार में हाजिरी देने जाते थे। यह बात श्रीवर कवि को बहुत बुरी लगी। बुरी लगने की बात ही है। दरबार चाहे अकबर का हो या आधुनिक शासकों का, वहाँ जो पंडित हाजिरी देने जाता है, वह किसी लोभ से ही जाता है।

राजबुआरे साधुजन, तीन वस्तु को जायें,  
कै मीठा, कै मान को, कै माया की चाय।

श्रीवर ने ऐसे सभी कवियों को फटकारते हुए जो प्रभावपूर्ण सबैया लिखा, वह हमेशा कवियों के समक्ष टंगे रखने के योग्य है। इस सबैये में अकबर की अवज्ञा तो है ही, कुछ थोड़ी अवज्ञा अकबर के दादा बाबर की भी है। किन्तु, कवि के भाव में सांप्रदायिकता की गन्ध नक नहीं है। वह केवल कवि के स्वभाव-जनित अहंकार का विस्फोट है।

अबके मुल्तान भये फुहियान-से, बांधत पाग अटब्बर की,  
नर की नरकी कविता जु करे, तेहि काटिये जीभ सुलब्बर की।  
इक श्रीधर आस हं श्रीधर की, नहिं त्रास अहै कोउ बब्बर की,  
जिनको नहिं आस कछु जग में, सो करो मिलि आस अकब्बर की।<sup>१</sup>

हिन्दी-कवियों में एक भूषण ही हुए जिन्होंने इस्लाम का ताना नहीं, मुसलमानों का मूल कर विरोध किया। वे शिवाजी महाराज के राजकवि थे। शिवाजी महाराष्ट्र में रहने थे और भूषण का जन्म उत्तर प्रदेश में हुआ था। किन्तु, औरंगजेब की सांप्रदायिकता से मारे भारत के हिन्दू नागरिक थे। यही आक्रोश भूषण के भीतर से, आग की लपटों-जैसी प्रचण्ड कविता के रूप में, फूट पड़ा। भूषण एक ऐसे आश्रय-दाता की खोज में थे जो हिन्दू-हृदय के इस आक्रोश का प्रतीक हो। जब उत्तर प्रदेश में उन्हें ऐसा वीर हिन्दू नहीं मिला, वे अपना घर-बार छोड़ कर महाराष्ट्र चले गये और शिवाजी की स्तुति में उन्होंने ऐसी निर्भीक कविताएँ लिखी, जिनके नाद से सारा देश गूँज उठा। शिवाजी का "हिन्दुवी स्वराज्य" केवल हिन्दू-स्वराज्य भले ही न रहा हो, किन्तु, भूषण का काव्य शुद्ध हिन्दू-राष्ट्रीयता का काव्य है।

### हिन्दी के मुसलमान कवि

हिन्दू-मुस्लिम-एकता का मार्ग और कोई नहीं, भारत की राष्ट्रीयता का मार्ग है। यह राष्ट्रीयता पक्की तभी हो जाती है, जब मुसलमान भी अपने को भारतमाता की

१. नर की नरकी कविता जु करे = जो कवि मनुष्य की स्तुति में नारकीय कविता लिखें। बब्बर = शेर-बबर और अकबर का दादा बाबर।

सन्तान माने और अपनी भावनाएँ और विचार उस भाषा अथवा उन भाषाओं में लिखें जिनमें यहाँ के और लोग लिखा करते हैं। उर्दू भी भारत की ही भाषा है और वह भारतीय राष्ट्रीयता का समर्थ माध्यम भी बन सकती है यदि उसके लेखक और कवि अपनी प्रेरणाएँ भारत के अतीत और वर्तमान में ग्रहण करें, जैसे कबीर, तुमरो, जायसी, कुतुबन, रहीम, रसखान और नजीर अकबरशाही ने प्रणय की थी। भारतीय राष्ट्रीयता की इस आवश्यकता की अनुभूति सबसे पहले अमीर तुमरो को हुई थी। तत्पश्चात् कबीर, जायसी, कुतुबन, मझन और उम्मान ने, तुमरो से शिक्षा लेकर, अपना सारा साहित्य अवधी भाषा में लिखा। यह परंपरा इन्हीं लोगों तक नहीं रुकी। उनके बाद भी हिन्दी ने अनेक मुस्लिम कवि उत्पन्न किये जिनकी रचनाएँ हिन्दी-साहित्य की कीमती धाती के रूप में विद्यमान हैं। कहते हैं, स्वयं अकबर भी जब-जब हिन्दी में कुछ दोहे कह दिया करते थे।<sup>१</sup> कुछ सर्वेसे शाहजहाँ<sup>२</sup> के भी मिलते हैं और काफी दोहे जेबुप्रिसा के भी उपलब्ध हैं जो औरंगजेब की बेटा थी।<sup>३</sup>

किन्तु, अकबर के वजीर खानखान, रहीम तां हिन्दी के ऐमे मिडवहस कवि हुए कि उनका प्रकाश साहित्य के भण्डार का आज भी आलोकित कर रहा है। "तुलसी के वचनों के समान रहीम के वचन भी हिन्दी भाषी भूभाग में गर्वमाधागण के मुँह पर रहते हैं। भाषा पर तुलसी का-मा ही अधिकार हम रहीम का भी पाले हैं।" उनकी कविताओं में आये हुए प्रसंगों को देखते ही यह प्रत्यक्ष हो जाता है कि हिन्दू-दर्शन और साहित्य तथा अलकागद्मात्र का उन्हें उनना ही अच्छा ज्ञान था जितने अच्छे ज्ञान का

१. राजा वीरबल अपनी बर्ष-गाँठ पर अपना सारा सर्वस्व दान कर देने थे। जिस लड़ाई में वे मारे गये, उस पर जाने के पूर्व भी उन्होंने अपनी सपत्ति गरीबों में बाँट दी थी। वीरबल की मृत्यु का दुःखवाद जब अकबर को मिला, तब अकबर ने यह सोचटा कहा था —

दीन जानि सब दीन, एक न दीन्हो दुसह दुख,  
मो मो कहैं अब दीन, कछुक न राख्यो वीरबल।

२. औरंगजेब के अत्याचारों में पीड़ित होकर शाहजहाँ ने यह सबैया लिखा था —  
जन्मन ही लख दान दिया अरु नाम रख्यो तवरग बिहारी,  
बान्नाह मा प्रनिपान रियो अरु देस-मूलक दियो दल भारी।  
सो सुत बर बरै मन में धरि हाथ दिया बंधगार में डारी,  
शाहजहाँ जिनबै हरि सो बलि गजिवनैन रजाय तिहारी।
३. औरंगजेब की पुत्री शाहजादी जेबुप्रिसा बेगम भी हिन्दी की कवयित्री थी। उनके काव्य-संग्रहों का नाम "नैन-बिलास" है, जिसमें से यह दोहा प० अम्बिकाप्रसाद वाजपेयी ने उद्धृत किया है —

जेबुप्रिसा अहान में दुस्तर आलमगीर।  
नैन-बिलास बिलास में खास करी नहरीर।

दावा बड़े-से-बड़ा हिन्दू विद्वान् कर सकता है। अपने धर्म और आध्यात्मिक विश्वास पर मुद्द रहते हुए भी मुसलमान कितना अधिक भारतीय हो सकता है, रहीम इसके जाज्वल्यमान प्रमाण हैं।

खानखाना रहीम कई भाषाओं में पारगम थे। “उन्होंने फारसी का एक दीवान भी बनाया था और वाक्यान्त-बाबरी का तुर्की में फारसी में अनुवाद भी किया था।” इन्होंने कुछ मिश्रित रचनाएँ भी की हैं, जिनमें संस्कृत और खड़ी बोली, दोनों ही भाषाओं का प्रयोग हुआ है। कदाचित्, ऐसी ही रचनाओं को देखकर डाक्टर युसुफ हुसेन ने रहीम को उर्दू का कवि समझ रखा है। किन्तु, रहीम उर्दू में नहीं लिखते थे। उनकी रचनाएँ या तो फारसी में मिलती हैं अथवा शुद्ध हिन्दी में या फिर उनकी कौतुकी कृतियाँ खिचड़ी-भाषा में हैं।

खिचड़ी भाषा में कौतुकी रचनाएँ सब से पहले अमीर खुसरो ने लिखी थी। फारसी छन्द का एक टुकड़ा वे फारसी में और दूसरा ब्रजभाषा में रचते थे। यथा,

खिहाले मिस्कीं मकून तगाकुल, दुराय नैना बनाय बतियाँ,  
कि ताबे हिजराँ न बारम् ऐ जाँ, न लेहु काहे लगाय छतियाँ।

लेकिन, रहीम की कौतुकी रचनाओं में फारसी और ब्रजभाषा की खिचड़ी नहीं, शुद्ध संस्कृत और खड़ी बोली का मेल है।

दृष्ट्वा तत्र विचित्रतां तरुलतां मं था गया बाग भें।

काचित्तत्र कुरंगशावनयना गुल तोड़ती थी खड़ी।

रहीम ने “खेट-कौतुक-जातकम्” नाम में एक ज्योतिष-ग्रन्थ की भी रचना की थी, जिसकी भाषा संस्कृत, फारसी और हिन्दी, तीनों के समान के समान थी। यथा,

यथा मुन्दरी कफंटे वाकमाने,  
यथा चदमखोरा जमोषासमाने,  
तथा ज्योतिषी क्या कहे, क्या पढ़ेगा ?  
हुआ बालका पादशाही करेगा।

(जिसकी जन्म-पथी में धन के वृहन्नाति हो और दसवें स्थान में वृहस्पति हो तो ज्योतिषी क्या निखे-पढ़ेगा ? क्योंकि वह लडका पादशाही करेगा ! अ० प्र० वाजपेयी)

हिन्दी-फारसी-मिश्रित कविताएँ गग कवि भी लिखते थे। कदाचित्, यह विद्वत्ता-प्रदर्शन का क्षेत्र था। गग की पक्तियाँ हैं,

कौन घरी करिहै बिधना जब रूप अर्था बिलवार मुषीनम्।  
आनन्द होय तबे सजनी, वर वस्त्रये चार निगार नशीनम्।

हिन्दी के दूसरे प्रसिद्ध मुसलमान कवि रसमान जाति के पठान थे। उनका जन्म

सन् १९१८ ई० में हुआ था। किन्तु, उनका हृदय शुद्ध कृष्णाश्रयी वैष्णव का हृदय था। समस्त कृष्णभक्ति-काव्य के बीच रसखान के कवित्त और सर्वथे हीरे-मोती की तरह चमकते हैं और उनके भीतर जो अपार भावविह्वलना लहराती है, वह अन्यत्र कम हीं मुलभ है।

इसी प्रकार, अनीस, अहमद, कमाल, जमाल, जलाल उद्दीन, ताज, तानसेन, नेवाज, फकीरुद्दीन, आलम और शैल तथा मुबारक और रमलीन, आदि मुसलमान कवियों ने हिन्दी में उच्च कोटि की रचनाएँ की और हिन्दू-हृदय को इस विषय में काफी आश्वस्त किया कि भारत के मुसलमान और कोई नहीं, भारत की ही सतान है और उनकी तथा हिन्दूओं की किस्मत एक है।

इनमें से ताज तो अत्यन्त ही भावुक कवयित्री हुई हैं। उनका जन्म सन् १९४३ ई० में हुआ था। वे इतनी भावुक थीं कि कृष्ण-प्रेम के उल्हास में आकर वे यह भी बोल गयीं कि मैं इस्लाम छोड़ कर हिन्दू हो जाने को तैयार हूँ। ताज मुसलमान थीं और वे मुसलमान ही रही थीं। किन्तु, कृष्ण-तत्त्व की महिमा दिखाने के उल्हास में उन्होंने जो कुछ कहा, वह केवल असाप्रदायिक कवि ही कह सकता था। ताज का वह कवित्त इस प्रकार है —

मुनो बिलजानी, मेरे दिल की कहानी,  
तुम इस्त ही बिकानी, बदनामी भी सहोगी में,  
देव-पूजा ठानी में निवाज हूँ भुलानी,  
तजे कलमा-कुरान, सारे गुनन गहोगी में।  
स्यामला सलोना सिरताज सिर कुल्ली दिये,  
तेरी नेह-आग में निवाग हो दहोगी में।  
नन्द के कुमार कुरबान ताँडी सूरत पे,  
ताँड़ नाल प्यारे, हिन्दुवानी हो रहोगी में।

हिन्दी के मुसलमान कवियों की संख्या काफी बड़ी है और हिन्दीवालों को उन पर नाज भी कम नहीं है। इन कवियों ने हिन्दू-धर्म और हिन्दू-संस्कृति के प्रति ऐसी निर्मल, प्रगाढ़ और निश्चल श्रद्धा व्यक्त की कि वह कविता का स्वतंत्र विषय हो उठी। हिन्दी के ये मुसलमान कवि हिन्दू-जनता को इनसे प्यारे लगे कि वह उन्हें हिन्दू कवियों से भी श्रेष्ठ समझने लगे।

इन मुसलमान हरिजनन पर कोटित हिन्दू बारिये।

इसमें अचरज की कोई बात नहीं। वह हिन्दू अन्य हिन्दुओं से श्रेष्ठ है जो अपने धर्म के सिवा इस्लाम पर भी श्रद्धा रखता है। और वह मुसलमान भी अन्य मुसलमानों से श्रेष्ठ है जो मजहब के सिवा हिन्दू-धर्म का भी सम्मान करता है।

दुःख की बात केवल यह है कि हिन्दू-मुख्य-प्रवण बहुत अच्छे समाधान तक पहुँच कर फिर पीछे को लौट गया।

## प्रकरण ५

### इस्लाम का हिन्दुत्व पर प्रभाव

#### सतही असर

इस्लाम भारत में पहुँच तो सातवीं सदी में ही गया था और मोपला लोग उसी समय मुसलमान भी हो गये थे, किन्तु, इस्लाम और हिन्दुत्व के बीच, निकट के सबब बारहवीं सदी के बाद आरम्भ हुए। इस प्रकार, इन दोनों धर्मों को एक भूमि पर और एक आकाश के नीचे रहने, प्रायः आठ सौ वर्ष हो चुके हैं, किन्तु, आठ सदियों की सगति के बाद भी, हिन्दू हिन्दू और मुसलमान मुसलमान रह गये। दोनों के बीच जो मिश्रण होना चाहिए था, वह नहीं हो सका। एकता का एक आन्दोलन अकबर ने चलाया था, किन्तु, उसे और गजेब नं काट दिया। दूसरा आन्दोलन महात्मा गांधी ने चलाया, उसे जिन्ना ने काट दिया। इस्लाम प्रभावित होने से डरता है, क्योंकि, मशोधित, प्रभावित अथवा मुघरा हुआ इस्लाम इस्लाम नहीं है। उधर हिन्दुत्व हमेशा इस बात का अभिमानी रहा है कि हिन्दू हिन्दुत्व के भीतर चाहे पतित ही ममसा जाय, किन्तु, जन्मना वह समार के अन्य सभी लोगों से श्रेष्ठ है। इस्लाम की यह कट्टरता कि हमारा वही रूप ठीक है, जिसे नहीं तो प्रवर्तित किया था और हिन्दुत्व का यह आग्रह कि धर्म के मामले में, हमें किसी से कुछ सीखना नहीं है, ये दोनों बातें दीवार बनकर इस्लाम और हिन्दुत्व के बीच खड़ी रही हैं। इसलिए, यह मानने का कोई बड़ा आधार नहीं है कि हिन्दुत्व और इस्लाम के बीच कभी भी कोई बड़ा समन्वय या मिश्रण का काम हुआ है। तब भी, दोनों ने दोनों पर प्रभाव जहर डाला। किन्तु, यह बाहरी प्रभाव है, सतह पर का परिवर्तन है, जिसमें मूल में कोई विकार नहीं आता और यदि ऊपरी बातों को देखें तो इस्लाम ने जितना प्रभाव हिन्दुत्व पर डाला, उससे कहीं अधिक प्रभाव हिन्दुत्व का इस्लाम पर पड़ा है।

#### इस्लामी प्रभाव का अतिरंजन

हिन्दुत्व पर इस्लाम का कोई प्रभाव पड़ा है या नहीं, इस विषय की खोज पुरानी नहीं है। इसका आरम्भ इसी सदी में हुआ है और, सबसे पहले, सर चार्ल्स डालियट ने अपने विख्यात ग्रन्थ "हिन्दुइज्म एण्ड बुद्धिज्म" (प्रथम प्रकाशित, मन् १९२१ ई०) में यह बात, प्रायः दबी जवान से कही थी कि रामानुज, मध्व तथा लगायत यो वीर-शैव पर कुछ इस्लामी प्रभाव हो सकता है। उसके बाद, डाक्टर ताराचन्द की वह प्रसिद्ध पुस्तक (Influences of Islam on Indian Culture) निकली, जिसने मारे सगर में

यह भ्रम फैला दिया कि शंकराचार्य, निम्बार्क, रामानुज, रामानन्द, बल्लभाचार्य और दक्षिण के आलवार संन एव वीर-शैव तथा लिंगायत-संप्रदाय, ये सब-के-सब इस्लामी प्रभाव से आविर्भूत हुए। इस भ्रान्त, अतिरजित और, लगभग, गलत सिद्धान्त के तीमरे प्रचारक प्रोफेसर हुमायूँ कबिर हैं, जिनकी 'आवर हेरिटेज' नामक छोटी-सी पुस्तक, शायद, सुलिखित और छोटी होने के कारण ही, ससार में दूर-दूर तक फैली है। प्रोफेसर कबिर की पुस्तक हिन्दू-मुस्लिम-एकता को पुष्ट बनाने के उद्देश्य से लिखी गयी है, लेकिन, एकता के प्रचार में भी सत्य जितना सहायक होता है, उतनी सहायता असत्य को सत्य मानकर चलने से नहीं मिलती। उदाहरणार्थ, जब डाक्टर ताराचन्द और प्रोफेसर कबिर यह कहते हैं कि स्वामी शंकराचार्य ने अपना अद्वैतवाद इस्लाम से लिया, तब ज्ञानी उपेक्षा की हैंसी हँसते हैं और बाकी लोग एक बार यह सोच बिना नहीं रह सकते कि ऐसे प्रयासों का ध्येय सत्य की सेवा नहीं, किसी-न-किसी किस्म का पक्षपात है, अथवा यह कि बिलकुल नयी बातें बोलने के जोश में ये लेखक गलत बातें बोल रहे हैं।

डाक्टर ताराचन्दजी का उत्सीह अब कुछ ठंडा मालूम होता है। अधिक अध्ययन, मनन और चिन्तन करने से वे अब, शायद, यह अनुभव करने लगे हैं कि जो बातें उन्होंने अपनी पहली पुस्तक में उतने जोर से कही थी, वे जोर से कहने योग्य नहीं हैं। अब उनका विचार यह मालूम होता है कि हिन्दू-धर्म पर इस्लाम का प्रभाव, बिलकुल, सतही प्रभाव रहा है। दर्शन और विचार के धरानल पर इस्लाम ने हिन्दू-धर्म पर कोई प्रभाव नहीं डाला।<sup>१</sup>

डाक्टर ताराचन्द ने तो सुदीर्घ चिन्तन के बाद वस्तुस्थिति को पहचान लिया, किन्तु, उनकी पहली पुस्तक के आधार पर आज भी नयी पुस्तकें लिखी जा रही हैं जो इस बात का प्रचार करती हैं कि शंकर का अद्वैतवाद इस्लाम की शिक्षा से निकला था और हिन्दुओं का भक्ति-आन्दोलन भी इस्लाम की देन है। इन सभी पुस्तकों का ध्येय एकता को

१. "Unfortunately, the two groups lived in almost complete isolation from one another. Religion, language, customs and general conditions prevented mutual intercourse. They formed two worlds apart. They were divided by impenetrable walls. Occasionally a Zamul-Abdin, an Akbar or a Dara Shukoh might seek to pull them down; sometimes a Muslim Darwesh and a Hindu Yogi might meet and exchange views, otherwise the gulf between sacerdotal groups of the two communities remained wide."

तथा

"Between the higher thoughts of the two Communities, there yawned an abyss which appeared difficult to span."

[ डाक्टर ताराचन्द की नयी पुस्तक "हिस्ट्री ऑफ् द फ्रीडम मूवमेंट", जिल्द १ से ]

प्रोत्साहित करना है किन्तु, उनके लेखक एक अच्छे उद्देश्य की सेवा में इस उल्साह से जूट जाते हैं कि उन्हें सत्य और असत्य में अथवा सच्चाई और अतिरजन में भेद ही नहीं बीखता, न उन्हें इस बात का ध्यान रहता है कि उनकी स्थापनाएँ, उन्हीं की दलीलों से, खंडित हो रही हैं। ये लेखक यदि दूसरों की स्थापनाओं को ज्यों-का-त्यों सही न मान कर, स्वयं ही ज्ञान के मूल-स्रोतों पर पहुँचने की कोशिश करे तो सत्य उन्हें अधिक स्पष्ट होकर दिखायी पड़ेगा और वे ऐसी बहुत-सी गलत बातों को दुहराने से बच जायेंगे जो सिर्फ गलत हैं।

डाक्टर आबिद हुसेन की पुस्तक "भारत की राष्ट्रीय संस्कृति" को मैं इसी कोटि में गिनता हूँ। इस पुस्तक के लेखक का ध्येय, शायद, यह था कि इस्लाम के प्रभाव को वह खूब चमका कर दिखाये। अतएव, जोश में आकर उन्होंने यह लिख दिया कि "भारतीय जीवन के प्रत्येक अंग पर मुस्लिम-संस्कृति का सीधा और गहरा प्रभाव पड़ा है।" लेकिन, खोज करने पर इस बात के पुष्ट प्रमाण जब उन्हें नहीं मिले, तब उन्होंने स्वीकार कर लिया कि "शरीर से तो हिन्दुओं ने विजताओं के सामने आत्म-समर्पण कर दिया, किन्तु, आत्मा से वे अपने धर्म और जाति की स्वपूर्णता में छिप गये एव हिन्दुओं और मुसलमानों के बीच ऐसा बिलगाव आ गया कि दोनों के बीच किसी भी प्रकार का संपर्क नहीं हो सकता था।"

पठानो के बारे में डा० आबिद हुसेन ने एक जगह तो यह लिखा है कि, "वे अन्तर्राष्ट्रीय संस्कृति के प्रतिनिधि थे" और दूसरी जगह वे यह भी लिख गये हैं कि "पठानो के पास कोई साम्कृतिक पृष्ठभूमि थी ही नहीं।" इसी प्रकार, तुलसीदास और कबीर, दोनों को रामानन्द का शिष्य बनाकर उन्होंने उन्हें समकालीन बना दिया है, जो बिलकुल गलत बात है। कबीर साहब की मृत्यु सन् १५१८ ई० में हुई और तुलसीदासजी सन् १५३२ ई० में जनमे थे।

शकराचार्य का जन्म आठवीं सदी में हुआ और भक्ति-आन्दोलन का आरम्भ आलवारों के काव्य में उससे काफी पहले ही हो चुका था, यद्यपि, भक्ति की प्राचीनतम परंपरा प्राग्वैदिक काल तक पहुँचती है। लेकिन, आबिद हुसेन दोनों का इस्लाम से प्रभावित मानते हैं। यदि ये दोनों बातें इस्लाम से प्रादुर्भूत थीं, तो लेखक ने यह क्यों लिखा है कि "दसवीं सदी के अन्त तक मुसलमान हिन्दू-संस्कृति की केवल कोर ही छू सके थे, अभी हिन्दुत्व के केन्द्र से वे बहुत दूर थे?" क्या अद्वैत और भक्ति-आन्दोलन हिन्दू-संस्कृति के केवल किनारे मात्र हैं, वे हिन्दुत्व के हृदय और केन्द्र नहीं हैं?

इस बड़े ही नाजुक विषय पर जो भी पुस्तकें मुस्लिम अथवा मूस्लिम-संस्कृति के पक्षपंथी लेखकों ने लिखी हैं, उनमें से डाक्टर युसुफ हुसेन की पुस्तक<sup>१</sup>, कदाचित्, सबसे

१. Glances of Medieval Indian Culture.

अधिक निष्पक्ष है। भक्ति को युसुफ हुसेन सार्वभौम मानते हैं। "भक्ति सामी भी है और आर्य भी। भक्ति नीरस बुद्धिवाद के विरुद्ध हृदय का विद्रोह है।" और रामानुज के प्रसंग में लिखते हुए उन्होंने कहा है, "हम यह कहने का आग्रह नहीं करेंगे कि रामानुज पर इस्लाम का सीधा प्रभाव था।" किन्तु, इस भ्रम के गिकार युसुफ हुसेन भी हैं कि हिन्दू बहुदेववादी थे; उनकी यह प्रवृत्ति, इस्लाम के प्रभाव से, एकेश्वरवाद में परिणत हुई।

तथ्य की कई भूले युसुफ हुसेन की भी किताब में हैं। उदाहरणार्थ, युसुफ हुसेन का यह कहना सत्य नहीं है कि अकबर के साले (अथवा श्यालक-पुत्र) राजा मानसिंह गोस्वामी तुलसीदास के सरक्षक (पेटुन) थे। हिन्दी-साहित्य के इतिहासकारों और तुलसी-साहित्य के विशेषज्ञों के लिए यह नयी सूचना है। लेकिन, ऐसी निराधार बात को भी लॉग ले उड़ेगे, क्योंकि छिपे-छिपे आन्दोलन यह चल रहा है कि मानसिंह के खिलाफ हिन्दुओं में जो शिक्का है, वह दूर हो जाय और वे हिन्दू-राष्ट्र-नायक के रूप में स्वीकार कर लिये जायें। जहाँ तक हमें मालूम है, तुलसीदास के एकमात्र स्नही और सरक्षक काशी के बाबू टोडर सिंह थे जिनकी मृत्यु पर तुलसीदास ने दो-चार दाह भी लिखे थे। समस्त तुलसी-साहित्य में इस बात का रच भर भी प्रमाण नहीं है कि तुलसीदासजी ने राणा प्रताप और मानसिंह के नाम भी कभी मुने थे। गोस्वामीजी वैदिक धर्म और वर्णाश्रम-आचार के अत्यन्त कठोर प्रहरी थे। आज हिन्दुओं और मुसलमानों के बीच वैवाहिक सम्बन्ध का हम भले ही निर्दोष मान ले, किन्तु, तुलसीदास के समय ऐसे सबध केवल गहिँत माने जाते थे। जब तक बिलकुल ठोस प्रमाण सामने नहीं आता, हिन्दू-जनता इन बातों को हरगिज स्वीकार नहीं करेगी कि तुलसीदास ने राजा मानसिंह का अपना सरक्षक माना था। ऐसी अनर्गल बाने बोलकर लॉग हिन्दू-मुस्लिम-एकता को मजबूत नहीं बनाते, हिन्दुओं को चिढ़ा कर वे उसे कमजोर करते हैं। हिन्दू-मुस्लिम-वैवाहिक सबध के खिलाफ हिन्दुओं की शिक्का कभी दूर भी हो जाय, लेकिन, मानसिंह के हिन्दू-राष्ट्र-नायक माने जाने की सम्भावना बिलकुल शून्य है।

इसी प्रकार, खानखाना रहीम को उर्दू का कवि मानना सरासर मनमानी है। रहीम के समय के मुस्लिम कवि या तो फारसी में लिखते थे या हिन्दी में। उस समय उर्दू का अस्तित्व ही नहीं था। दक्खिन के मुसलमान उन दिनों जो कविताएँ लिख रहे थे, उसकी भाषा भी हिन्दी ही थी, गर्ब, लिखी वे फारसी लिपि में जाती थी। और नाम भी उस भाषा का उर्दू नहीं, बल्कि, दक्खिनी हिन्दी अथवा हिन्दवी था। फारसी से बाहर रहीम की रचना साधु हिन्दी में ही मिलती है, जिसमें अरबी-फारसी के शब्द बहुत ही कम आये हैं।

हर मुसलमान लेखक जानता है कि इस्लामी विजय के समय सारा भारतवर्ष मन्दिरों और मूर्तियों से भरा हुआ था। ये मूर्तियाँ और मन्दिर भारत में उस समय भी थे जब



अरबों ने सिन्ध को जीता था और उस समय भी जब इस्लाम का जन्म नहीं हुआ था। क्या कोई विद्वान् यह बता सकता है कि इन मन्दिरों में भक्ति का जो रूप इस्लामोदय के पूर्व प्रचलित था, वह इस्लामोदय के बाद परिवर्तित हो गया? यदि नहीं, तो यह कहने का आचार क्या है कि भारत में भक्ति-आन्दोलन का विकास इस्लामी प्रभाव से हुआ?

भारत की प्राचीनता का तर्क-सम्मत ज्ञान भारत में प्रचलित नहीं था। इतिहास की कसौटी पर भारत की प्राचीनता को गौरव यूरोप ने दिया। किन्तु, भारत को अपनी तराजू पर निस्सहाय देखकर अनेक पाश्चात्य विद्वान् इस लोभ में पड़ गये कि भारत को यूरोप का शिष्य बताकर वे अपने-आपको गौरव दे डालें। बेबर ने लिखा था कि आध्यात्मिक मुक्ति के लिए भक्ति को साधन मानने की प्रथा भारत में नहीं थी। यह चीज भारतवासियों ने ईसाइयत से ली होगी। अब मुस्लिम-लेखक और दूसरे प्रकार के पक्षपाती लोग दुनिया को यह समझा रहे हैं कि हिन्दुओं ने भक्ति और अद्वैतवाद के सिद्धान्त इस्लाम से ग्रहण किये थे। इसी प्रकार, एक समय यह भी कहा जाता था कि "कृष्ण" शब्द "क्राइस्ट" से निकला है, सिक्के हिन्दुस्तान में यूनान की देखादेखी चले थे और कालिदास के नाटकों पर यूनानी नाटकों का प्रभाव है। और अब यह कहा जाता है कि कर्णाटक के वीर-शैवों के "अल्लम प्रभु" केवल "अल्ला" के रूपान्तरण हैं। यानी भारतवर्ष ने सभ्यता और सस्कृति के क्षेत्र में अपनी सृष्टि कभी की ही नहीं। पहले उसने सारी अच्छी चीजें यूनान से ली थी और, इस्लाम के जन्म के बाद, उसने सारी अच्छी चीजें इस्लाम से ग्रहण की।

### शंकराचार्य और इस्लाम

शंकर ने एकेश्वरवाद का प्रतिपादन किया है और इस्लाम, आरंभ से ही, एक ईश्वर में विश्वास करना था, इतनी-सी बात पर डाक्टर ताराचन्द्र ने यह अनुमान निकाल लिया कि शंकर का उद्भव इस्लामी प्रभावी के कारण हुआ, क्योंकि शंकर केरल में जनमे थे और केरल में तब तक मुसलमान आ चुके थे। अर्थात्, मुसलमान केरल में आये नहीं कि हिन्दुओं ने उनके पास एकेश्वरवाद को देखकर उसका अनुकरण करना आरम्भ कर दिया। ये नितान्त भ्रमपूर्ण बातें हैं। इस मत के विरुद्ध सबसे पहले तो यह अकाट्य तर्क है कि शंकर का एकेश्वरवाद भारतीय अद्वैतवाद का विकसित रूप है और उसका इस्लामी एकेश्वरवाद से कोई भी मेल नहीं है। इस्लाम एक ईश्वर को जरूर मानता है, किन्तु, वह एकेश्वरवादी या अद्वैतवादी नहीं, केवल ईश्वरवादी है। इस्लाम ईश्वर को एक मानता है, किन्तु, वह यह भी समझता है कि ईश्वर ने सृष्टि बनायी, वह सातवें आकाश पर बसता है एवं उसके हृदय में भक्तों के लिए प्रेम और दुष्टों के लिए घृणा का बास है। संसार असत्य है अथवा जो कुछ हम देखते हैं वह "कुछ नहीं में कुछ का आभास है", ये बातें इस्लाम में न पहले थी, न अब हैं। इस्लाम में इनका आभास मात्र सूफियों

के जरिये आया था और वह भी नवी-दसवी सदी के बाद। यह भी स्मरण रखने की बात है कि स्वयं सूफियों को यह ज्ञान कुछ तो सीधे ब्राह्मणों से और कुछ नव-अफलातूनी मत से मिला था और नव-अफलातूनी मत के प्रवर्तक प्लोटिनस ने उसे ब्राह्मणों और बौद्धों से प्राप्त किया था। इसके विपरीत, शकर का ब्रह्म शुद्ध, बुद्ध, चैतन्य, निराकार और निर्विकार है। उसे भक्तों की चिन्ता नहीं, न दुष्टों को दड देने की फिक्र है। शकर के अनुसार, सृष्टि ईश्वर ने नहीं बनायी। यह महत्तत्त्व का विस्तार है। शकर ब्रह्म के सिवा और किसी का अस्तित्व नहीं मानते। शकर मत शुद्ध अद्वैत मत है। किन्तु, इस्लाम/शुद्ध या विशिष्ट, किसी भी प्रकार के अद्वैतवाद में विश्वास नहीं करता। उसका विश्वास सिर्फ ईश्वरवाद में है और सृष्टि के स्वभाव के विषय में भी कुरान शकर के ठीक उल्टा बोलता है। इस्लाम का ईश्वरवाद शकर के अद्वैतवाद में बिल्कुल भिन्न है। फिर भी, न जाने, किस कारण से डाक्टर साहब को यह भ्रम हो गया कि शकर मत इस्लाम के तौहीद का अनुकरण है।

शकर को इस्लाम का अनुकर्ता कहकर डाक्टर ताराचन्द ने केवल भ्रम का ही प्रचार नहीं किया, प्रत्युत, उन्होंने भारतीय संस्कृति से भी अपना अर्पणचय व्यक्त किया है। शकर भारतीय चिन्ताधारा में आकस्मिक घटना की तरह नहीं आये। उनकी परंपरा की लकीर उपनिषदों से आगे ऋग्वेद के नासदीय-सूक्त तक पहुँचती है। नासदीय-सूक्त ने जीवन और सृष्टि के विषय में जो मौलिक प्रश्न उठाये थे, उन्हीं प्रश्नों का समाधान खोजते-वांजते पहले उपनिषद, फिर बौद्ध दर्शन और, सब के अन्त में, शकर का सिद्धान्त प्रकट हुआ। शकर के निकटतम पूर्वज बौद्ध दार्शनिक थे, जिन्होंने शून्यवाद की स्थापना की थी। जो बौद्धों का शून्यवाद था, वही शकर मत का मायावाद हुआ। हाँ, बौद्धों से आगे बढ़कर शकर ने एक तटस्थ ब्रह्म को स्थान अवश्य दिया। किन्तु, यह तटस्थ ब्रह्म भी नया नहीं था, प्रत्युत, वह उपनिषदों के युग से आ रहा था। शून्यवाद को मायावाद के नाम से अपनाने के कारण ही, शकर को लोग "प्रच्छन्न बौद्ध" कहते थे। शकर ने ब्रह्म की कल्पना जिस रूप में की थी, वह भक्तों के लिए निराशाजनक था, क्योंकि भक्तों की प्रार्थना मुनने को इस ब्रह्म के कान खुले हुए नहीं थे। इसलिए, शकर मत के विरुद्ध, शकर के बाद ही, जोर की प्रतिक्रिया उठी और निम्बार्क, मध्व, रामानुज, बल्लभ, ये सभी महात्मा साकारवाद की ओर झुके, क्योंकि शकर के निराकार मत से तार्किक पंडितों को ही समाधान मिलता था, बाकी जनता के पल्ले वह नहीं आ रहा था।

यह भी ध्यान देने की बात है कि यदि शकराचार्य प्रच्छन्न बौद्ध थे, तो उनके दादा गुरु गौडपाद अबवा अद्वैताचार्य प्रत्यक्ष बौद्ध समझे जाते हैं। शकर के गुरु गोविन्दाचार्य थे और गोविन्दाचार्य के गुरु गौडपादाचार्य। गौडपादाचार्य ने माडूक्योपनिषद पर जो कारिका लिखी है, उसके चतुर्थ प्रकरण के आरंभ में उन्होंने बुद्ध की बन्दना इन शब्दों में की है —

ज्ञानेनाऽकाशकल्पेन धर्मान्यो गगनोपमानम्,  
ज्ञेयानिज्ञेन संबुद्धः तं वन्दे द्विषदां वरम् ।<sup>१</sup>

(जेय धर्मों से अभिन्न आकाश-कल्प से जिसने आकाश-समुदाय पदार्थों को जान लिया उस द्विषदश्रेष्ठ संबुद्ध को मैं प्रणाम करता हूँ ।)

क्या इन प्रमाणों के रहते हुए यह मानने का कोई आधार है कि शंकर का एकेश्वर-वाद भारतीय परंपरा से भिन्न वस्तु थी और उसका आविर्भाव इसलिए हुआ कि शंकर ने मुसलमानों की संगति की थी? यह मानी हुई बात है कि इस्लाम, आरम्भ में, दर्शन-मुक्त धर्म था। दार्शनिक बारीकियाँ उसमें सूफियों ने डाली। जिन दिनों शंकर जन्मे (७८८ ई०), उन दिनों तक, इस्लाम शून्यवाद के ऊहापोह में पडा भी नहीं था। इसके विपरीत, शून्यवाद और मायावाद के विषय की विचिकित्सा भारतवर्ष में उपनिषदों के युग से होती आ रही थी और उसका ज्ञान यूनान को भी प्राप्त हो चुका था। "सच बात तो यह है कि शंकर के विचारों पर दार्शनिक वसुबन्ध की पूरी छाप है। इसी कारण, वे प्रच्छन्न बौद्ध कहलाते हैं। और चूँकि उन्होंने अपने दर्शन में बौद्ध धर्म की मुख्य बातें अपना ली, इसलिए, बौद्ध दर्शन अनावश्यक-सा हो गया।" (जयचन्द्र)<sup>२</sup>

भारतीय दर्शन-परिषद् के स्मारक-ग्रन्थ में लिखते हुए दर्शनाचार्य स्वर्गीय सुरेन्द्रनाथ दाम ने बतलाया है कि "नागार्जुन शून्यवादी थे। उन्होंने माना है कि ससार में किसी भी वस्तु की सत्ता नहीं है। सब कुछ नहीं में कुछ होने का भ्रम है। न तो कोई वस्तु उत्पन्न होती है, न विनष्ट। लकावतार-सूत्र का दर्शन भी नागार्जुन का ही दर्शन है, यद्यपि, वह विज्ञानवादी दर्शन है। यह दर्शन भी मानता है कि हम जो कुछ देख रहे हैं, वह अपनी मानस-तरंग के कारण। वस्तुतः, बाह्य जगत् में उसका कोई संबन्ध नहीं है। क्योंकि जगत् सत्य है ही नहीं। इसी विचार को मैत्रेय और असग ने आगे बढ़ाया तथा वसुबन्धु (पंचम शताब्दी) ने उसका विस्तार किया। आगे चलकर शंकर ने उपनिषदों का जो वेदान्ती भाष्य किया, उसकी नींव वसुबन्धु के दर्शन में ही डाली जा चुकी थी।"

शंकराचार्य का सब से बड़ा महत्त्व यह है कि उन्होंने हिन्दुत्व को पीराणिक धर्म में मोड़कर उपनिषदों की ओर उन्मुख कर दिया। जैसे गीता ने बीसवीं सदी में आकर लोकमान्य तिलक के हाथों नवीनता प्राप्त की, वैसे ही, शंकराचार्य के हाथों उपनिषदों की शिक्षा नवीन हो गयी। उन्होंने अपने सारे प्रथम भाव से लिखे कि मनुष्य को ब्रह्म का साक्षिण्य प्राप्त करने का मार्ग स्पष्ट दिखायी पड़े। उनका दूसरा महत्त्व यह

१ गीता प्रेस से मांडूक्योपनिषद् की जो टीका प्रकाशित हुई है, उसमें संबुद्ध का अर्थ 'पुरुष' कर दिया गया है जो, कदाचित्, अनुचित है।

२. इस प्रसंग में "कान्ति की गंगा में धीबाल" नामक प्रकरण भी देखिए।

भी है कि अद्वैत को प्रमुखता देते हुए भी उन्होंने विष्णु, शिव, शक्ति और सूर्य पर स्तोत्र लिखे, जिससे हिन्दुत्व में समन्वय लाने का उनका आग्रह प्रकट होता है। वे आध्यात्मिक सुधारक और संत थे एवं शाक्त-मन्दिरों में बलि देने की प्रथा का उन्होंने अनेक स्थानों पर विरोध किया था। बौद्ध संघों के अनुकरण पर उन्होंने सन्यासियों के संघ स्थापित किये तथा भारत की भौगोलिक एकता को प्रत्यक्ष करने के निमित्त देश की चार दिशाओं में उन्होंने चार पीठ भी बसाये, जो बदरिकाश्रम, द्वारका, जगन्नाथपुरी और श्रुंगेरी में अवस्थित हैं तथा जहाँ जाने की धार्मिक अभिलाषा प्रत्येक हिन्दू के मन में रहती आयी है।

### हिन्दुत्व का गढ़ दक्षिण देश

प्रोफेसर हुमायूँ कबिर ने भी अपनी पुस्तक में इस सभावना पर बहुत अधिक जोर डाला है कि, हो-न-हो, शंकर ने इस्लाम से प्रभाव ग्रहण करते ही अपने सिद्धांतों का प्रतिपादन किया है। वे इस बात से बहुत चकित दीखते हैं कि ऐसा क्यों हुआ कि शंकर, निम्बार्क, रामानुज और बल्लभाचार्य, सब-के-सब, दक्षिण में ही उत्पन्न हुए और इस पर से वे यह अनुमान लगाते हैं कि सातवीं सदी में ब्राह्मणकोर में जो मुसलमान व्यापारी आये थे, उन्हीं से शंकर ने इस्लाम का ज्ञान लिया होगा और इस ज्ञान का दक्षिण में ऐसा व्यापक प्रभाव पड़ा कि हिन्दुत्व की दिशा ही बदल गयी और हिन्दुत्व के सभी नेता दक्षिण में ही उत्पन्न होने लगे।

यह फिर भ्रात धारणा है। यदि इस्लाम में ऐसी दर्शनोत्तेजकता थी तो सिन्ध में जथवा उसके आस-पास (जहाँ बह ७१२ ई० से ही मौजूद रहा है) उसने कोई शंकर उत्पन्न क्यों नहीं किया? अथवा उत्तर भारत में (जहाँ उसका प्रचार और प्रताप, दोनों विराट थे) आकर उसकी यह दर्शनोत्तेजकता कहाँ लुप्त हो गयी थी? यह समझना नितान्त भूल है कि भारत के मनीषी देश के किसी एक भाग में उत्पन्न होते थे। माध्यमिक अथवा शून्यवादी दर्शन के रचयिता आचार्य नागार्जुन (जो, निश्चित रूप से, शंकराचार्य के बौद्धिक पूर्वजों में से हैं) ईसा के जन्म के सौ वर्ष बाद दक्षिण के विदर्भ (बरार) देश में जनमे थे तथा सौत्रान्तिकवाद के "अभिधर्मकोश" के कर्ता आचार्य वसुबन्धु (जो शंकराचार्य के दूसरे बौद्धिक पूर्वज हैं) का जन्म चौथी सदी में पेशावर में हुआ था। शंकर स्वयं तो दक्षिण में जनमे थे, किन्तु, उनके "शारीरक-भाष्य" पर भामती-व्याख्या निकलकर देश भर में उसे प्रसिद्ध करनेवाले उद्भट विद्वान्, पं० वाचस्पति मिश्र का जन्म मिथिला में हुआ था। सब तो यह है कि भारतवर्ष के सामने धर्म और दर्शन की जो विराट समस्याएँ उपस्थित थीं तथा बौद्ध और ब्राह्मण दार्शनिक जिन समस्याओं को लेकर परस्पर जूस रहे थे, वे समस्याएँ संपूर्ण देश के तेजस्वी विद्वानों के समक्ष चुनौती

बनकर सड़ी थीं और उन पर सोचनेवाले लोग देश के किसी भी भाग में जन्म ले सकते थे। यदि पहली सदी में विदर्भ में नागार्जुन का होना कोई आश्चर्य की बात नहीं है, तो आठवीं सदी में केरल में शंकराचार्य के जन्म लेने से भी किसी को शकित नहीं होना चाहिए। मुसलमानी आक्रमण के पहले भी उत्तर भारत की जनसंख्या में बाहरी निवासियों बहुत अधिक हो चुकी थी, जिससे सांटी हिन्दुत्व धीरे-धीरे खिसक कर दक्षिण की ओर जा रहा था। शंकर के समय के आस-पास भारत में जो धार्मिक उत्पीड़न हुए, उनकी संख्या भी उत्तर में कम, दक्षिण में बहुत अधिक रही। और इन उत्पीड़नों का सख्य जैन एवं बौद्ध संघों को उजाड़ कर उनकी जगह पर ब्राह्मण-धर्म (शैव और वैष्णव मत) को उत्थान देना था। गुप्त राजाओं ने वैदिक-धर्म के लिए जो उत्साह दिखाया था, उनके बाद, वह उत्साह, मुख्यतः, दक्षिण के ही राजाओं में दिखायी पड़ता है। क्या इससे यह शंका निवृत्त नहीं होती कि वैदिक-धर्म का, शंकर के समान अद्भुत उभावक दक्षिण में ही क्यों उत्पन्न हुआ? आज दक्षिण भारत हिन्दू-धर्म की राजधानी अथवा उसका मुख्य देश है। किन्तु, हिन्दुत्व ने अपनी दक्षिण की यात्रा महावीर और बुद्ध के बाद ही आरम्भ की थी। हाँ, जब उत्तर में मुसलमानों के धार्मिक अत्याचार मयानक हो उठे, तब इस यात्रा की गति कुछ अधिक तीव्र हो गयी।

और जब शंकर का केरल में जन्म लेना अश्वरज का विषय नहीं रह जाता, तब विष्णु स्वामी, रामानुज, निम्बार्क, मध्व और बल्लभाचार्य का दक्षिण में जन्म लेना बिल्कुल स्वाभाविक बात हो जाती है। ये जनमे ही इसलिए कि इनके पूर्व शंकराचार्य का जन्म हो चुका था। शंकर के शुद्धाद्वैत में भक्ति के लिए कोई स्थान नहीं था, साकारोपासना के प्रेमियों के लिए कोई आकर्षण नहीं था। अतएव, शुद्धाद्वैत के विरुद्ध, द्वैत अथवा विशिष्टाद्वैत की स्थापना करने के निमित्त ही, इन पिछले आचार्यों का अबतार हुआ, जिन्होंने भक्ति की धारा को पुष्ट बना कर सारे भारत को सींच दिया। शंकर और उनके बाद के आचार्यों के बीच, क्रिया-प्रतिक्रिया का संबंध है। इस संबंध की व्याख्या में इस्लामी प्रभाव की अनिवार्यता कहीं भी दिखायी नहीं देती।

### वर्चस्व का विरोध

विष्णु स्वामी, निम्बार्क, मध्व, रामानुज और बल्लभाचार्य ने जिस साकारोपासना का प्रवर्तन किया, उस पर भी डाक्टर ताराचन्द्र को इस्लामी प्रभाव दिखायी देता है। वे कहते हैं कि विष्णु स्वामी, निम्बार्क और मध्व का चिन्तन नज्जाम, असखरी और गजाली के चिन्तन के समान लगता है। वे यह भी कहते हैं कि इन आचार्यों ने जो मार्ग चलाया, उसमें जाति-प्रथा की कठोरता नहीं थी, धर्म के बाह्योपचार अप्रमुख थे तथा एकेवरवाद, भक्ति-भावना, प्रपत्ति और गुरु-भक्ति पर उसमें बहुत जोर था।

डाक्टर साहब ने वैष्णव धर्म के ये लक्षण ठीक बताये हैं और इसमें कोई सन्देह नहीं कि ये लक्षण पहले के वैदिक-धर्म में प्रमुख नहीं थे। किन्तु, इन्हें प्रमुख बनानेवाले आन्दोलन भी भारत में पहले ही आरंभ हो चुके थे। जाति-प्रथा की भावना इसलिए शिथिल हुई कि बौद्ध श्रमण इसके विरुद्ध, पन्द्रह सौ वर्षों से आन्दोलन करते आये थे। यह काम इस्लाम की प्रतीक्षा में रुका हुआ नहीं था।

जाति-प्रथा पर बारह सौ वर्षों से चलनेवाले जैन और बौद्ध आन्दोलनों का प्रभाव नहीं पड़ा और इस्लाम ने भारत आते ही उसे प्रभावित कर दिया, ऐसी बात वही बोल सकता है जो नयी बात बोलने के जोश में सत्य की कुछ भी परवाह न करता हो। धर्म के बाह्योपचार ढीले इसलिए हो गये कि इस्लाम के जन्म के पूर्व ही, इस देश में वेद-विरोधी लोगों का दल बहुत बड़ा हो गया था और जो बातें मुसलमानों के आगमन के बाद कबीर, दादू और नानक ने कही, उन उपदेशों का सिक्का बौद्ध सन्त (सिद्ध लोग) जनता के मन पर पहले ही (सातवीं, आठवीं, नवीं सदियों में) बिठा चुके थे। जिसने सिद्धों के पद पढ़े हैं, वह त्रिकाल में भी यह नहीं मान सकता कि नानक, कबीर और दादू के प्रादुर्भाव का एकमात्र कारण इस्लाम था। इस्लामी सूफियों का प्रभाव इन सन्तों पर अवश्य पड़ा, किन्तु, उनके वास्तविक पूर्वज मुस्लिम सूफी नहीं, प्रत्युत, बौद्ध-सरणी के सिद्ध सन्त थे, जिन्होंने धर्म के बाह्योपचार पर उतने ही भीषण प्रहार किये थे, जिनने भीषण प्रहार आगे चलकर निर्गूनियाँ सन्तो ने किये। कबीर की बहुत-सी बातों में हम सिद्धों की उक्तियों की आवृत्ति पाते हैं।'

असल में, जब सूफी आये, उनके पहले ही भारत में सूफियों से मिलते-जुलते लोगों के झुण्ड तैयार हो चुके थे और इन्हीं लोगों के अनुयायियों ने इस्लाम का, बढ़कर, स्वागत किया। कबीर, नानक आदि पर मुस्लिम प्रभाव बहुत पड़ा, यह ठीक है, किन्तु, उनकी परंपरा का आरंभ यहाँ सिद्ध-युग में ही हो चुका था। मुसलमान नहीं आते तब भी निर्गूनियाँ सन्तों की कोई-न-कोई पीढ़ी अवश्य उत्पन्न होती, क्योंकि वेद-विरोधी आन्दोलनों के विस्तार के कारण, यह पीढ़ी इतिहास के गर्भ में आ चुकी थी।

भक्ति के विषय में भी यह कहना ठीक नहीं है कि यह इस्लाम की देन है। कृष्ण और राम-पूजा के साथ भक्ति का उदय भी भारतवर्ष में बहुत पहले ही हो चुका था। बल्कि, ईसा से दो सौ वर्ष पूर्व भक्ति के अंकुर इस देश में उगने लगे थे और छठी सदी के आलवार सत्तों की वाणी एव गुप्त-कालीन साहित्य में तो भक्ति रूप धर कर खड़ी हो चुकी थी। हाँ, यह सभव है कि भक्ति की सरिता में सूफियों के कारण कुछ और तरंगें उठने लगी हों।

## गुरु-परंपरा

डॉक्टर ताराचन्द यह भी मानते हैं कि गुरु-पूजा का आरंभ भारतवर्ष में सूफियों में प्रचलित रीति के अनुकरण पर हुआ। किन्तु, विश्लेषण करने पर यह बात भी प्रमाणित नहीं होती। कुरान में जो यह बात कही गयी है कि "ईश्वर एक है और मोहम्मद उसके रसूल हैं" उससे मोहम्मद सभी मुस्लिमों के सामूहिक गुरु का पद ले लेते हैं। इसी आधार पर सूफियों के यहाँ गुरु को देवता मानने की परंपरा चली होगी। किन्तु, भारतवर्ष के लिए यह विचार नया नहीं था। विद्या-गुरु के प्रति विद्यार्थी के भाव कितने पवित्र और भक्ति-युक्त होने चाहिए, इसका आख्यान इस देश में बहुत प्राचीन काल से होता आया था। और धर्मगुरु की कल्पना की बात लीजिए तो यह कल्पना भी गीता में जन्म ले चुकी थी। गीता में भगवान् कृष्ण का वचन है,

ओमित्येकाक्षरं ब्रह्म व्याहरन्मामनुस्मरन्  
यः प्रयाति त्यजन्वेहं स याति परमां गतिम्।

(गीता ८।१३)

अर्थात् ओम् का जाप और, उसके अर्थ के रूप में, भगवान् कृष्ण का ध्यान करता हुआ जो व्यक्ति शरीर छोड़ता है, वह परम गति को प्राप्त होता है। जैसे कुरान के मंत्र (ला-इलाह-इल्लिलाह मुहम्मदुररसूलिल्लाह) में हजरत मोहम्मद ने मनुष्य और ईश्वर के बीच अपने लिए स्थान रखा है, वैसे ही, गीता में भी भगवान् कृष्ण ने यह संकेत दिया है कि जीव की ब्रह्म तक की यात्रा श्रीकृष्ण के माध्यम से ही हो सकती है। यह बहुत कुछ गुरु का ही पद है, जिसे इन दो धर्म-नेताओं ने अपने लिए रख लिया है। कुरान के मंत्र और गीता के इस श्लोक में जो समता है, उसे देखते हुए तो यही संभव लगता है कि कुरान पर गीता का, कुछ-न-कुछ, प्रभाव है। यह प्रभाव कैसे पड़ा होगा, इसके बारे में कोई अनुमान लगाये जा सकते हैं। एक तो यह कि गीता की यह कल्पना पहले यूनान पहुँची होगी और वहाँ से अरब देशों में। अथवा यह भी संभव है कि वह ब्राह्मण और बौद्ध पंडितों के द्वारा सीधे अरब पहुँची हो। श्वेताश्वतरोपनिषद् के अंतिम मंत्र में भी "यस्य देवे परा भक्तिर्वैद्या देवे तथा गुरौ", यह वाक्य आता है, जिससे यह स्पष्ट विदित होता है कि गुरु में देवत्व के आरोप की भावना उस समय आरंभ हो चुकी थी।

भारतीय गुरु-परंपरा का विकास भारत में ही हुआ, ऐसा मानने का एक और कारण है। गुरु की महिमा का बलान सिद्धों ने किया है और सिद्धों के समय में बिहार अथवा उत्तरी भारतवर्ष में इस्लाम नहीं पहुँचा था, यह निश्चित बात है। सिद्धों में सबसे

१. ध्यातव्य तो यहाँ गीता का यह श्लोक भी है,

सर्वधर्मान् परित्यज्य मामेकं शरणं ब्रज,  
अहं त्वां सर्वपापेभ्यो मोक्षयिष्यामि मा शुचः।

प्राचीन कवि सरहपा हैं जिनका समय राहुलजी ने सन् ७६० ई० के पास माना है। गुरु के विषय में सरहपा कहते हैं :—

गुरु-उपदेशे अमृत-रस, चाहन पीयेईं बेहि ।  
 बहु शास्त्रार्थं मन्वन्त्यसिंहं तुषितं मरुतं तेहि ।  
 चित्त-अचित्तहि परिहरहु, तिमि होबहु जिमि बाल ।  
 गुरु बचने दुहु भस्ति कव, ज्यों होइ सहज उलास ।

(राहुलजी-कृत अनुवाद)

ऐसे उद्धरण "हिन्दी-काव्य-धारा" में से कुछ और भी दिये जा सकते हैं। जिन दिनों, भारत के सिद्ध गुरु-महिमा का इस प्रकार बखान कर रहे थे, उन दिनों, सूफी मत का जन्म भी नहीं हुआ था। किन्तु, भारत के पड़ितों और संतों का उस समय ईरान वालों से अच्छा परिचय था। अतएव, यह मानने का बहुत बड़ा आधार निकल आता है कि इन सिद्धों की देखादेखी सूफियों ने भी गुरु-महिमा को अपना लिया, अन्यथा इस्लाम ऐसी मान्यता का पूरा विरोधी था। जिसे रहस्यवाद कहते हैं, उसका भी अद्भुत विकास सिद्धों के समय में हो चुका था और ऐसा लगता है कि जब अरब और ईरान में तसब्बुक को जन्म देने की तैयारी चल रही थी, तब केवल उपनिषदों और बौद्ध दर्शनों ने ही जैसे प्रभावित नहीं किया, प्रत्युत, उस पर इन सिद्ध संतों के रहस्यवादी विचारों का भी प्रभाव पड़ा। अतएव, मुसलमानों के साथ जो सूफी मत भारत पहुँचा, वह सोलह आने विदेशी तत्त्व नहीं था। उसके भीतर भारतीय विचारों और साधनाओं का बहुत बड़ा अंश विद्यमान था। श्री राहुलजी ने भी माना है कि गुरु-परंपरा का वास्तविक आरम्भ सिद्धों ने किया। हाँ, कबीर आदि निर्गुनियों संतों ने उस परंपरा को पुष्ट अवश्य किया है।<sup>१</sup>

### आलबार संत

इसी प्रकार, आलबार संतों के बारे में भी डाक्टर ताराचन्द का विचार है कि उन पर मुसलमानी प्रभाव है और, इसी प्रभाव के कारण, वे हिन्दुत्व के मत, उपवास, तीर्थ-यात्रा और (कभी-कभी) मूर्ति-पूजा आदि प्रचलित आचारों की निन्दा करते हैं।

प्रमुख आलबारों का समय सातवीं से नवीं शताब्दी तक है, यद्यपि, उनकी परंपरा तीसरी सदी तक जाती है। अतएव, यदि उन पर मुसलमानी प्रभाव मानना है, तो यह मानना पड़ेगा कि यह प्रभाव मालाबार से आया होगा। किन्तु, एक तो मालाबार में उस समय तक इस्लाम का इतना प्राधान्य ही नहीं हुआ था कि उसके प्रभाव से नये धार्मिक

१. लेखक श्री राहुल सांकृत्यायन

२. इस संबंध में यह लौक भी की जानी चाहिए कि "गुरुर्ब्रह्मा गुरुर्विष्णुः" ब्रह्मा मंत्र कितना प्राचीन है।



आन्दोलन उठते ; दूसरे आलवार सन्तों को भी हम आकस्मिक नहीं मान सकते । भारत में उनकी परंपरा उस समय शुरू हुई थी, जब अरब में इस्लाम का जन्म भी नहीं हुआ था । भक्ति का निश्चित प्रमाण महाभारत और गीता में प्रत्यक्ष है । उसके बाद, वह भारत में निरूपित हुई और रामानुज आदि के साथ जोरों से फैली । गीता और रामानुज के बीच के काल में भक्ति को अनुपस्थित देखकर लोगों को शंका होती है कि भक्ति-आन्दोलन हिन्दुत्व के लिए नया आन्दोलन था । किन्तु, वह नया नहीं था । गीता और रामानुज के बीच की कड़ी ये आलवार सन्त थे ।

एक दृष्टि से देखिये तो शंकर की अद्वैत-सिद्धि बाद की वस्तु है । उसके बहुत पूर्व ही, दक्षिण में भक्ति की सुगन्धुगाहट शुरू हो गयी थी । और आरम्भ से ही यह भक्ति आन्दोलन शैव और वैष्णव, दोनों ही धाराओं में बह रहा था । शंकर में भारत की बौद्धिकता का उत्कर्ष है । आलवार सन्त भारतीय जनता के हृदय को लेकर चल रहे थे । शंकर भारत के पंडितों की धारा में आये थे । आलवार देश की जनता की आकुल भावनाओं के प्रतिनिधि थे । समाज के सर्वोच्च घरातल पर जो चिन्तन चल रहा था, शंकर में हम उसकी पराकाष्ठा देखते हैं । किन्तु, देश की जनता के हृदय में परमात्मा-विषयक जो भावना उमड़ रही थी, उसके उद्गाता आलवार संत हुए । दक्षिण के लोग आलवारों और नायनारों को भी आकस्मिक नहीं मानते । अपने मूल में भक्ति प्राग्वैदिक तत्व है । वह बहुत पहले से ही चली आ रही थी । आर्यों ने उसे कुछ बिलंब से ग्रहण किया ।

आलवार-नायनार संत प्रेम के दीवाने थे । शिव या विष्णु के प्रति वे प्रेम की भावना से दौड़ रहे थे । इनके गान रहस्यवादी गान हैं । उनके भीतर अदृश्य सत्ता पर रीझने वाले मनुष्य की आकुलता भरी हुई है । कबीर और मीरा के रहस्यवादी पद, फिर भी, मुसलमान सूफियों के भावों से प्रभावित हैं, किन्तु, आलवारों के पदों में हम खाँटी भारतीय रहस्यवादिता की झाँकी पाते हैं । उत्तर में फैले हुए वेद-विरोधी आन्दोलनों के कारण हिन्दुत्व का शुद्ध रूप खिसक कर दक्षिण चला गया था । यही कारण है कि जिन दिनों उत्तर भारत के बौद्ध सिद्ध धर्म के बाह्योपचारों की खिल्ली उड़ा रहे थे, उन्हीं दिनों, दक्षिण के आलवार और नायनार संत शिव और विष्णु के प्रेम में पानल हो रहे थे । धर्म के बाह्योपचार छूँछे हैं एव जाति का भेद निस्सार है, यह अनुभूति बौद्ध सिद्धों के समान आलवारों में भी थी, किन्तु, इसके कारण भिन्न थे । बौद्ध सिद्ध धर्म के बाह्योपचारों का खंडन इसलिए कर रहे थे कि बुद्ध से उन्हें इस खंडन की परंपरा प्राप्त हुई थी । किन्तु, आलवारों ने इन आचारों को गौण इसलिए माना कि वे भगवान के प्रेम में मस्त थे और भगवान की शरण में आये हुए भक्तों के बीच उन्हें कोई भेद-भाव दिखायी नहीं देता था । जाये चलकर बौद्ध सिद्धों की यह खंडनात्मक परंपरा कबीर, दादू, नानक आदि संतों को मिली, किन्तु, रामानन्दी और वल्लभाचार्या साधुओं को यही परंपरा आलवारों के

यहाँ से प्राप्त हुई। एक परंपरा में सुधार की भावना थी, ब्राह्मणत्व के विरुद्ध आक्रोश और निन्दा के भाव थे; किन्तु, दूसरी परंपरा में बही लक्ष्य प्रेम के द्वारा प्राप्त किया गया था। सामाजिक समता की सिद्धि के लिए कबीर को डॉट-फटकार का सहारा लेना पड़ा। किन्तु, रामानुज, रामानन्द और बल्लभाचार्य तथा चैतन्य ने उसी समता का उपदेश प्रेम से गद्गद होकर दिया है।

आलवारों में विभिन्न श्रेणियों के लोग थे। उनमें एक स्त्री (आन्दाल) भी थी। एक राजा भी आलवार सत हुए और कुछ आलवार ऐसे भी थे जो भिक्षु थे अथवा अस्पृश्य जाति या ब्राह्मण-वंश के सदस्य थे। भगवत्प्राप्ति का मार्ग सबके लिए उन्मुक्त है, भगवान को पाने के लिए उच्च वंश का होना आवश्यक नहीं है, यह भाव प्रधान रूप से, पहले आलवारों में ही प्रकट हुआ। आलवारों के रहस्यात्मक पदों में ही रामानुज को भक्ति का दर्शन प्रस्तुत करने की प्रेरणा मिली। इसीलिए, वैष्णव-भक्ति के दर्शन में हम एक प्रकार की सामाजिक एकता का समर्थन पाते हैं।

भक्ति प्राग्वैदिक काल से ही भारत का जनधर्म रही थी। जनधर्म होने के कारण ही, द्राविड-धर्म में भक्ति को प्रमुखता प्राप्त हुई। द्राविड-धर्म की यही प्रवृत्ति हमें आलवारों के पदों में उत्कर्ष पर मिलती है। भागवत में जो यह कहा गया है कि भक्ति का जन्म द्रविड-देश में हुआ, वह इतिहास-सगत उक्ति है। और चूँकि, भक्ति का पालन-पोषण दक्षिण में हुआ, इसलिए, उसके सभी प्रमुख सन भी दक्षिण से ही आये। यह सीधी-सी बात है। फिर भी, जो लोग इस बात को नहीं मानते, न जानते ही हैं, उन्हें भक्ति को भारत-गण्य आन्दोलनों से मिलाने की क्लिष्ट कल्पना करनी पड़ती है।

सच तो यह है कि इस्लाम का यत्किञ्चित् प्रभाव तेरहवीं सदी के बाद से पड़ने लगा। उसके पूर्व भारत में जो भी आन्दोलन उठे, उन पर इस्लामी प्रभाव मानने का कोई आधार नहीं है। दूसरी ओर, ये भी सभी आन्दोलन प्राचीन भारतीय परंपरा की पृष्ठभूमि पर, आदि से अन्त तक, मलीर्भाति समझे जा सकते हैं।

### वीर-शैव और इस्लाम

वीर-शैवों की प्रधानता बेलगाँव, बीजापुर, धारवार जिलों तथा मैसूर और कोल्हापुर राज्यों में है। इस भूखंड में इनकी संख्या कोई तीस लाख होगी। वीर-शैव लिमायत धर्म को मानते हैं और इनका दावा है कि यही धर्म शैव धर्मों में सब से प्राचीन है। इस धर्म के माननेवाले लोग पर-शिव को ईश्वर मानते हैं और अस्लम प्रभु को उनका अवतार। इस धर्म के नेता बासव थे, जो कालाचुरी-वंश के राजा बिज्जल (११५६-६७) के मंत्री थे। वीर-शैव संप्रदाय में यज्ञ, उपवास, तीर्थयात्रा, किसी का भी महत्व नहीं है। वे लोग जाति को नहीं मानते। इनके यहाँ अन्त्यज भी दीक्षित होकर ब्राह्मण के समान हो जाता है। इस मत के अनुयायियों में काल-विवाह मना है, तलाक जायज और विधवा-

विवाह भी आज्ञा है। डाक्टर ताराचन्द का कहना है कि ये अपने शबों को मिट्टी में माड़ते हैं और श्राद्ध नहीं करते। पुनर्जन्म में इनका विश्वास नहीं है। सभी लिंग-धारी साथ खाते हैं और वे बड़े ही भक्त, विरक्त तथा युद्धप्रिय होते हैं।

डा० ताराचन्द का कहना है कि यह संप्रदाय, अवश्यमेव, उस समय उत्पन्न हुआ होगा, जब मुसलमान व्यापारी के रूप में भारत आने तथा काम्बे से लेकर किलोन तक बसने लगे थे। इस संबंध में, आवश्यक छानबीन करते हुए हमने बिहार के राज्यपाल श्री रगनाथ दिवाकरजी से कुछ पूछताछ की थी। उनसे हमें मालूम हुआ कि वीर-शैव-साहित्य की परंपरा कन्नड़-भाषा में ग्यारहवीं सदी तक पहुँचती है। इसके सिवा, इस मत का काफी साहित्य तमिल और तेलगू भाषाओं में भी उपलब्ध है। इस साहित्य में सभी उद्धरण वेदों अथवा आगमों से आते हैं एव हिन्दू-धर्म के अलावा, उसमें किसी धर्म का उल्लेख नहीं है। अरबी का तो इस साहित्य में कोई दूर का भी निशान नहीं मिलेगा। सच तो यह है कि जब दक्षिण में पहले शैव-धर्म और बाद में वीर-शैव-धर्म फैला, उस समय तक वहाँ इस्लाम का प्रचार ही नहीं हुआ था।

अल्लम प्रभु इस संप्रदाय के बहुत बड़े सन्त हुए हैं जो वीर-शैव-मत के प्रवर्तक वासुध के समकालीन थे। अल्लम प्रभु के बहुत-से वचन कन्नड़ में मिलते हैं, जिनमें ऊँचे से ऊँचे दार्शनिक और आध्यात्मिक भाव हैं। अल्ला और अल्लम के बीच अक्षरों की समानता भले ही हो, किन्तु, ऐसा एक भी प्रमाण नहीं है, जिससे यह दिखलाया जा सके कि वीर-शैव पर इस्लाम का थोड़ा भी प्रभाव है।

वीर-शैवों का विश्वास है कि जो व्यक्ति इस मार्ग में दीक्षित हो जाता है, उसका पुनर्जन्म नहीं होता। पुनर्जन्म सिर्फ उन्हीं का होता है जो "भावी" है, अर्थात् जो भाव या ससार में फँसे हुए हैं। इस मत के लोग शक्ति-विशिष्ट-अद्वैत में विश्वास करते हैं। इस्लाम विशिष्ट अथवा अविशिष्ट, किसी भी प्रकार के, अद्वैत में विश्वास नहीं करता। वह केवल ईश्वर में विश्वास करता है। वीर-शैवों का अन्तिम लक्ष्य समरसैक्य की प्राप्ति है अर्थात् वे पर-शिष्य के साथ आनन्दमय मिलन के अमिलाषी हैं। वीर-शैव मूर्ति-भूजा भी करते हैं। इस मत के लोग एक लघु लिंग को बराबर साथ लिये चलते हैं, जो उनके लिए यज्ञोपवीत के समान आवश्यक और पवित्र होता है। ये लोग मंदिरों में भी पूजा करते हैं।

वीर-शैव-संप्रदाय का ऊपर जो परिचय दिया गया है, उसमें इस्लाम का प्रभाव कहाँ पर है, यह डा० ताराचन्द ही जाने। उनका भ्रम, कदाचित्, अल्लम नाम और दाब गाड़ने की प्रथा पर आधारित है। सो, किटेल (Kittel) के कन्नड़-कोष' के अनुसार, अल्लम का अर्थ लिंगायत भक्त है, अल्ला का अनुचर नहीं। और मुर्दा गाड़ने की प्रथा

का कारण यह है कि वीर-शैव-संप्रदाय शैवों का उन्नतम संप्रदाय है। वीर का अर्थ ही यहाँ कठिन अथवा उग्र समझा जाना चाहिए। शैवों का सब से अग्रणी संप्रदाय सन्यासियों का संप्रदाय है। सन्यासी के लिए जात-पात, रस्म-रिवाज कोई महत्व नहीं रखते और सन्यासियों के शवों के गाड़ने की प्रथा भी हजारों वर्ष प्राचीन है। वीर-शैवों ने इसी सन्यासी-संप्रदाय के कर्त्तव्य को अपना कर्त्तव्य माना और उसके समान कठिन आचरण करने के कारण ही वे वीर कहलाये। यज्ञ, व्रत, उपवास, तीर्थयात्रा, स्पृश्यास्पृश्य-विचार, शास्त्र-सम्मत बाल-विवाह और तलाक की निन्दनीयता आदि को नहीं मानना वीर-शैवों की उग्र प्रवृत्ति के कारण है। और जैसे सन्यासियों के शव गाड़े जाते हैं तथा उनका श्राद्ध नहीं किया जाता, वैसे ही, गृहस्थ वीर-शैव भी श्राद्ध अथवा चिता को नहीं मानते, क्योंकि ये सामान्य गृहस्थों के लक्षण हैं। सन्यास शैव-धर्म की आत्यन्तिक साधना का सोपान है। इसलिए, उसके कितने ही आचरण, अत्यन्त प्राचीन काल से, गृहस्थों के आचरण से भिन्न रहे हैं। वीर-शैवों ने उग्र साधना के लिए सन्यास को गार्हस्थ्य में पचा लिया। हिन्दुओं की और भी कई जातियाँ हैं जो शवों को नहीं जलाती। किन्तु, इसके कारण, हम उन्हें इस्लाम से प्रभावित नहीं समझते।

वीर-शैव मदिरा नहीं पीते, न आमिष ही खाते हैं। उनके कर्म और आचरण अत्यन्त शुद्ध एवं पूर्णरूप से भारतीय हैं। यही नहीं, उनके सारे साहित्य में कही एक शब्द भी नहीं है जो अरबी या फारसी भाषा का हो अथवा जो सूफियों के यहाँ से आया हुआ हो। वीर-शैव सामान्य शैव-धर्म का ही अति-विकास है। हिन्दू-समाज की प्रचलित रुढ़ियाँ वीर-शैव में कम हैं, किन्तु, इसका कारण यह नहीं है कि वीर-शैवों ने इस्लाम का अनुकरण किया, प्रत्युत, यह कि वे वीर होने के कारण उन सभी आचरणों का पालन करना चाहते थे, जिनका पालन सन्यासी करता है। और यह तो मानी हुई बात है कि सन्यास लेने-वाला हिन्दू न तो जात-पात को मानता है, न छुआछूत को।

### भौगोलिक एकता और मुक्त चिंतन

भारतीय दर्शन और विचारधारा पर इस्लाम का कोई भी गंभीर प्रभाव पड़ा हो, इसका प्रमाण नहीं मिलता। किन्तु, दर्शन के नीचेवाले स्तर पर जो प्रभाव पड़ा, उसका तख्तीना हम लगा सकते हैं। राजनैतिक क्षेत्र में इस्लाम का सब से बड़ा प्रभाव एकता की दिशा में पड़ा। हर्षवर्धन के बाद से इस देण में सुदृढ़ केन्द्रीय सत्ता का लोप हो गया था। मुसलमानी राज्य की स्थापना से देश में केन्द्रीय सत्ता फिर से मजबूत होने लगी और, इस प्रकार, इस्लाम के आने से देण की राजनैतिक एकता में वृद्धि हुई। किन्तु, मुसलमानों ने जैसी एकता उत्तर भारत में स्थापित की, वैसी एकता का विधान वे दक्षिण भारत में नहीं कर सके। उत्तर में भी, असम पूर्ण रूप से मुसलमानी शासन के अधीन कभी नहीं आया। यह भी ध्यान देने की बात है कि औरंगजेब पर जब दक्षिण

को अपने बस में लाने की धुन सवार हुई, तब मोगल-साम्राज्य का अस्तित्व ही खतरे में पड़ गया। यों भी, देश के विभिन्न भागों में शासन चलाने का काम बहुत-से हिन्दू मनसबदार भी करते थे, जिन पर केन्द्र का नियंत्रण सदैव एक-सा कड़ा नहीं रहता था। दक्षिण भारत के अनेक राज्य मुस्लिम-काल में हिन्दू राजाओं के अधीन रहे। मदुरा १७३६ ई० तक, मैसूर १७६१ ई० तक और तंजौर १७६६ ई० तक हिन्दू-राजाओं के अधीन था। इसका स्वाभाविक परिणाम यह हुआ कि तुगलकानदी से दक्षिण का भाग खाँटी हिन्दुत्व का प्रधान आश्रय हो गया। किन्तु, यह सब होते हुए भी, मोगलों के समय में, भारत को जो राजनैतिक एकता प्राप्त हुई, वह अशोक के बाद कभी भी प्राप्त नहीं हुई थी।

राजनैतिक एकता में वृद्धि के बाद, इस्लाम का दूसरा शुभ परिणाम यह हुआ कि सूफी साधुओं और भारतीय साधकों के मिलन से, देश में धर्म की नयी जागृति उत्पन्न हुई, जिसके व्याख्याता कबीर, दादू और नानक-जैसे संत हुए। एक तरह से देखिये तो यह धारा बौद्ध काल से आती हुई फक्कड़-मिजाज सिद्ध साधुओं की परंपरा का ही विकास थी। किन्तु, सूफियों की संगति से इस धारा को यथेष्ट बल मिला। भारत में आकर सूफी मत भी प्रभावित हुआ। सूफियों ने इसी देश में आकर योग की साधना की। यहीं आसन, षट्चक्र और कमल-वेध पर फारसी में किताबें लिखी गयीं, जिनका प्रभाव अरब और ईरान तक भी पहुँचा। भारतीय योगियों की देखादेखी, सूफियों में यह कल्पना भी चल पड़ी कि हृदयस्थ कमल के दल पर मोहम्मद साहब का बास है।

इस्लाम के अनुकूल प्रभावों में हम मुक्त चिन्तन के प्रसार को भी गिन सकते हैं। विचारों की स्वतन्त्रता इस्लाम की विशेषता नहीं थी। कुरान के कड़े फरमानों से सूफी भी डरते थे और वे चाहते थे कि उनकी वाणी और आचार से इस्लाम का अनादर ध्वनित न हो। किन्तु, तब भी स्वाधीन चिन्तन का उन्हें जो चस्का लग गया था, जिसके कारण, उन्हें मुल्लाओं के सामने लॉछित होना पड़ता था और, कभी-कभी, उनकी जान भी चली

१. मोलाना रुमी की मसनवी के चौथे भाग में सुप्रसिद्ध सूफी संत बयाज़िद (मसूर के समकालीन, १० वीं सदी का आरम्भ-काल) के विषय में यह कथा है कि एक दिन मस्ती में आकर बयाज़िद बोल उठे, "अहा! मैं स्वयं सर्वशक्तिमान् परमात्मा का स्वरूप हूँ। मुझे छोड़कर और कहीं ईश्वर नहीं है। लो, मेरी पूजा करो।" शिष्य इस घोषणा से बहुत चकराये। निदान, जब बयाज़िद होश में आये, तब शिष्यों ने उनसे यह बात कही। बयाज़िद सुनकर विस्मित रह गये। उनके मुख से केवल यह निकला कि "अगर मैं फिर ऐसा कल्लूँ तो तुम बेघड़क मेरी गरदन को तलवार से उड़ा दो।" बयाज़िद ने मस्ती में आकर एक दिन फिर वैयाही किया और, उनकी आज्ञा के अनुसार, एक शिष्य ने उन पर तलवार चला दी। किन्तु, वे मरे नहीं। तलवार की धार उलट कर शिष्य की गरदन पर जा गिरी और वह मर गया।  
(दे० द पर्सियन मिस्टिक्स)

जाती थी। इधर, बौद्ध-विरोधी साधुओं की जो जमात भारत में बौद्ध काल से बची आ रही थी, म्वाधीन चिन्तन पर उसका भी उत्कट प्रेम था। ये दोनों दल जब एकत्र हुए, तब मुक्त चिन्तन का भारत में प्रवाह ही खुल पड़ा और वर्णाश्रम-धर्म के प्रहरियों की उपेक्षा करके ये लोग जनता को समानता का सन्देश कुछ और उत्साह से देने लगे। इस्लाम के आगमन से एक तो हिन्दू-समाज के निचले घरातल की जनता में निर्भीकता आ गयी; दूसरे, मन्दिरों में देवताओं को बुरी तरह लक्षित होते देखकर मूर्ति-पूजा पर से जनता का विश्वास हिलने लगा। यह वर्णाश्रम-धर्म पर दोहरी मार थी। ब्राह्मण इस विपत्ति को भलीभांति समझ रहे थे। इसीका परिणाम था कि मुस्लिम-काल में सायण, मध्व, उवात, दुर्गा और आनन्दनीर्य-जैसे पंडितों ने आगे बढ़कर बंदों की नयी व्याख्या आरंभ कर दी और वे यह प्रयत्न करने लगे कि किसी प्रकार धर्म और धर्म-पुस्तक पर से जनता की आस्था नहीं हटे। इसी प्रकार, धर्म-शास्त्रों की भी नयी व्याख्याएँ करके उन्हें नव-जीवन देने का कार्य आरंभ हुआ तथा मुस्लिम-काल में मेघातिथि, कुल्चुक भट्ट, विज्ञानेश्वर, रघुनन्दन और विद्यापति-जैसे निबन्धकार स्मृतियों का उद्धार करने लगे।

किन्तु, वर्णाश्रम-धर्म के प्रयत्नों का यह विवरण मुस्लिम-काल के हिन्दुत्व का सच्चा विवरण नहीं है। इस काल का मुख्य आन्दोलन तो वह है, जिसके नेता नामदेव और कबीर, तुकाराम और दादू तथा नानक और चैतन्य हैं। इस्लाम के बहुत सारे विचार हिन्दुओं के यहाँ कबीर के मुख से पहुँचे। रामानन्द कबीर के भी गुरु थे और गुरु-परंपरा में उनका संबंध तुलसीदास से भी था। इससे जान पड़ता है कि उनकी दो भाव-धाराएँ थी—एक वह, जो वर्णाश्रम-धर्म के विरोधियों को प्रोत्साहन देती थी और दूसरी वह, जिसका आशीर्वाद तुलसी-जैसे वर्णाश्रमी कवि के साथ था। निष्कर्ष यह कि युग ने उदारता घोषित कर दी थी, वह सभी सतों के यहाँ आदर पा गयी।

## भक्ति-आन्दोलन और इस्लाम

भारत में भक्ति का समारम्भ कब हुआ तथा इसके बीज कहाँ-कहाँ विकीर्ण थे, इसके सबब में विद्वानों में अभी काफी मतभेद है। एक तो वेद में भक्ति को अनुपस्थित देख कर तथा दूसरे, महजोदरो की खुदाई से मिलनेवाले निशानों में भक्ति का यत्किञ्चित् प्रमाण पाकर, विद्वान् यह अनुमान लगाने लगे हैं कि भक्ति आर्यतर तत्त्व है। मतों की इस अस्थिरता से प्रोत्साहित होकर कुछ विद्वानों ने अब यह भी कहना आरम्भ कर दिया है कि भक्ति का वास्तविक विकास भारतवर्ष में मुसलमानों के आगमन के बाद हुआ अस्तु, विचारपूर्वक देखना चाहिए कि इस विषय में तथ्य क्या है।

### भक्ति की प्राचीनता

भक्ति के इतिहास को हम कहाँ से पकड़े ? माधु-समाज में एक दोहा प्रचलित है, जिसके अनुसार भक्ति का विकास दक्षिण भारत में हुआ था।

भक्ती द्राविड़ ऊपजी, लाये रामानन्द,  
परगट कियो कबीर ने सात द्वीप, नौ खंड।

इसी भाव से मिलता-जुलता एक संस्कृत श्लोक है जो भागवत और पद्यपुराण, दोनों ही ग्रन्थों में पाया जाता है। भागवत में स्वयं भक्ति नारदजी से कहती है,

उत्पन्ना द्राविड़े चाहं कर्णाटे वृद्धिमागता,  
स्थिता किञ्चिन्महाराष्ट्रे गुजरे जीर्णतां गता।

अर्थात् मैं द्राविड़ देश में जनमी, कर्णाटक में विकसित हुई, कुछ समय महाराष्ट्र में रही और गुजरात पहुँच कर मैं जीर्ण हो गयी।

भागवत की रचना आठवीं या नवीं सदी में हुई थी। ऐसा विद्वान् मानते हैं। किन्तु, आठवीं सदी से पूर्व क्या भक्ति का भारत में कहीं पता ही नहीं था ? भक्ति के प्रमाण विष्णुपुराण में भी है, देवी-भागवत में भी और कूर्म, वायु तथा शिव पुराणों में भी। अन्य पुराणों के बारे में भले ही यह कहा जाय कि वे भागवत के समकालीन हैं अथवा वे उसके बाद रचे गये हैं, किन्तु, विष्णु-पुराण की प्राचीनता असंदिग्ध है। इससे भी अधिक निश्चित प्रमाण यह है कि महाभारत में भक्ति अत्यन्त सुविकसित रूप में मिलती है और गीता, जो महाभारत का अंश है, भक्ति का प्रतिपादन बहुत ही स्पष्ट भाषा में करती है।

वेद में भक्ति का स्पष्ट प्रमाण तो नहीं है, किन्तु, यह कैसे कहा जा सकता है कि आर्य इन्द्र, अग्नि, वरुण और आदित्य की प्रसन्नता के लिए यज्ञ करते थे, उनमें इन देवताओं के

लिए कोई भक्ति-भाव नहीं था? बहु-देववाद के भीतर से आर्य बराबर किसी एक, अद्वय, परम सत्ता की ओर उन्मुख रहते थे। धर्म का जन्मस्थान सृष्टि के रहस्यों पर चकित होने का भाव है। हम कौन हैं? यह सृष्टि कहाँ से निकली है? प्रकृति की अनेक विभूतियों में से वह विभूति कौन है जो हमारी श्रद्धा की अधिकारिणी है? कस्मि देवाय हविषा विधेम? जो आर्य भाव-विह्वल होकर अपने-आप से ऐसे प्रश्न पूछते थे, उनके हृदय में भक्ति नहीं तो और किस भाव की प्रेरणा थी? सच तो यह है कि जिस जिज्ञासा से धर्म की उत्पत्ति होती है, उसी जिज्ञासा में भक्ति के भी बीज मौजूद रहते हैं। भक्ति पहले एक देश में जनमी और वहाँ से चलकर वह अन्य देशों में पहुँची, ऐसा सोचना मिथ्या चिंतन का पर्याय है। भक्ति का जन्म सभी देशों में धर्मोदय के साथ ही हुआ, यही सच्ची बात है। भक्ति वह तत्त्व है जो सभी धर्मों में समान रूप से पाया जाता है। जो धर्म नास्तिक-दर्शन की पताका लेकर उठे थे, भक्ति का प्रवेश उनके भीतर भी हो गया।

तब भी, एक बात है जिसकी उपेक्षा नहीं की जा सकती। वेदों के समय आर्य यज्ञ और हवन तथा ऋचाओं का पाठ करते थे एवं उनका विश्वास था कि यज्ञ करने से ही देवता प्रसन्न होते हैं। लेकिन, भागवत के समय से जिस भक्ति-मत का प्रचार हुआ, उसमें यज्ञों की प्रधानता नहीं रही और जनता यह मानने लगी कि भगवान को प्रसन्न करने का सही मार्ग यह है कि हम अपने-आपको उनकी शरण में छोड़ दें। यही प्रपत्ति और शरणागति का सिद्धान्त है, जिसका उपदेश रामानुज, मध्व, निम्बार्क, वल्लभाचार्य तथा भक्ति के अन्य आचार्यों ने किया है।

प्रपत्ति और शरणागति के सिद्धान्त सामी (Semitic) धर्मों में आरंभ से ही विद्यमान थे। इसी कारण, डाक्टर ताराचन्द और हुमायूँ कबिर को यह भ्रम सताता है कि, हो-न-हो, भारत के भक्ति-आन्दोलन में प्रपत्ति के भाव इस्लाम से ही गये होंगे। लेकिन, प्रपत्ति क्या उतनी ही पुरानी है जितने पुराने रामानुजाचार्य हैं? यह पारिभाषिक शब्द उनका गढ़ा हुआ अवयव है, मगर, जिस भावना को भाषा देने के लिए यह शब्द गढ़ा गया, वह भावना रामानुज से कहीं प्राचीन थी। प्रपत्ति और शरणागति के भाव सभी पुराणों में भरे पड़े हैं और उनमें से अधिकांश पुराण रामानुज से सदियों पूर्व के हैं। पुराणों को छोड़ दें तब भी गीता के

सर्वधर्मान् परित्यज्य मामेकं शरणं व्रज,

अहं त्वां सर्वपापेभ्यो मोक्षयिष्यामि मा शुचः।

इस श्लोक में जो उपदेश दिया गया है, वह शरणागति नहीं तो और किस बात का उपदेश है?

प्रतिमा-पूजन के निशान महंजोदरो में मिले हैं, इससे यह अनुमान होता है कि भक्ति भारत का सनातन जन-धर्म थी और आर्यों के पहले से ही वह इस देश में प्रचलित थी।



आर्यों के आगमन के बाद आर्य तो हवन-कर्म द्वारा ही अपने देवताओं को प्रसन्न करते रहे, किन्तु, इतर जनता उस समय भी भक्ति और पूजा ही करती थी। बाद को भक्ति जन-धर्म के घरातल से उठकर पंडितों के घरातल पर भी पहुँच गयी। यह भी कहा जाता है कि बौद्ध लोग जब शून्य की साधना करने लगे, तब आर्य जनता में, प्रतिक्रिया-स्वरूप, भक्ति का प्रचार बढ़ गया। एक दूसरा मत यह है कि उपनिषदों का ज्ञान-मार्ग नीरस और दुःसह था। उसके लिए गभीर चिंतन के उपयुक्त मस्तिष्क की आवश्यकता थी। मस्तिष्क की इसी प्रधानता के विरुद्ध मनुष्य के हृदय ने विद्रोह किया। भारतीय जनता का भक्ति की ओर झुकना इसी विद्रोह का परिणाम था।

महामहोपाध्याय काष्ठी ने सूत्र-काल के अन्तिम चरण में भारत में ऐसे पुरोहितों का होना माना है जो मन्दिरों में प्रतिमा-पूजन करवाते थे।<sup>१</sup> मुद्रा और चाला-लेखों के आधार पर भी यह पता चलता है कि, धर्म-संबन्धी पारिभाषिक शब्द के रूप में, भक्ति का चलन ई० पू० दूसरी सदी में था। बुहलर (Buhler) के मतानुसार भक्ति का उल्लेख ई० पू० आठवीं सदी में भी मिलता है। पांचरात्र-आगम में गोपालकृष्ण और वासुदेव का एकाकार होना छान्दोग्य-उपनिषद् से भी सूचित होता है और छान्दोग्य-उपनिषद् बुद्ध से पूर्व का ग्रन्थ है, इसमें कोई सन्देह नहीं।

फ्रांसीसी विद्वान् सेनार्त (Senart) ने लिखा है कि भारत में भक्ति का मूल अत्यंत गहराई में है। वह बहुत प्राचीन काल तक पहुँचता है। भारत में भक्ति किसी कट्टर पन्थ के रूप में नहीं उठी। वह एक शक्तिशाली भावना रही है, जिससे भारत का इतिहास और समस्त काव्य परिब्याप्त है। भारत के पुराने-से-पुराने अध्यात्मशास्त्र में भी किसी एक अदृश्य के लिए व्याकुल ईहा सर्वत्र मिलती है। आर्य केवल उदध जानी ही नहीं थे, वे अदृश्य सत्ता के सामने प्रणिपात में झुकने को भी तैयार थे। भारत में भक्ति के उद्भव को किसी विदेशी प्रभाव की अपेक्षा नहीं थी।<sup>१</sup>

और जो विचार सेनार्त का है, वही विचार बार्थ (Barth) ने भी प्रकट किया है। भ्रम केवल उन्हें है जो नयी बात बोलने के शोक से बीमार है।

धर्म पहले व्यक्ति के हृदय में उदित होता है। भक्ति भी पहले व्यक्ति के ही भीतर जन्म लेती है। मनुष्य का हृदय किसी पर न्योछावर होना चाहता है। आदमी किसी के पाँव पकड़ कर निश्चित हो जाना चाहता है। यही भावना जब ईश्वरोन्मुख हो जाती है, तब वह भक्ति बन जाती है। उपनिषदों की बौद्धिकता से जिन्हें संतोष नहीं था, वे वासुदेव की उपासना करने लगे। निर्बैयक्तिक ब्रह्म से अतृप्त हृदय वैयक्तिक ईश्वर की कल्पना की और मुड़ा। पाण्डित्य से ऊँची हुई भावुकता ने जब यह देखा कि

१. धर्मशास्त्रों का इतिहास

२. La Bhagwat Gita

जो संतों और शान्ति कर्मकाण्डियों को यज्ञ से और मेधावियों को ब्रह्म-चिन्तन से नहीं प्राप्त होती, वही शान्ति अपद जनता किसी भी देवता पर न्योछावर होकर आसानी से प्राप्त कर लेती है, तब पण्डितों का दल भी भक्ति-मार्ग की ओर झुकने लगा।

गीता ने जिस पाचरात्र और एकात्मिक धर्म का आख्यान किया है, उसका आधार यह विश्वास है कि प्रेमपूर्वक ईश्वर की पूजा करने से मोक्ष की प्राप्ति होती है। बौद्ध-धर्म की जमीन उपनिषदों के मुक्त चिन्तन में तैयार हुई थी। किन्तु, इस धर्म के साथ जब नास्तिकता का प्रचार होने लगा, तब भारत के सभी आस्तिक धर्मों ने भक्ति का मार्ग अपना कर उस नास्तिकता का विरोध किया।

बीज-रूप में भक्ति प्रागैदिक धारा है। आन्दोलन के रूप में भी वह, कम-से-कम, बौद्ध मत जितनी ही प्राचीन है। एकवाद, अनेकवाद या सर्ववाद के आधार पर भक्ति-आन्दोलन का इतिहास अलग-अलग समझा नहीं जा सकता। आरंभ से ही भक्ति में एकेश्वरवाद भी रहा है और बहुदेववाद भी तथा सर्वान्मवाद की जो श्रृंखला हम कबीर और जायसी में देखते हैं, उसका भी गहरा पुट भक्ति में पहले से ही मौजूद था। हिन्दुत्व किसी एक नबी, एक पैगम्बर या एक अवतार का निर्माण नहीं है। अनेक सन्तों, मुक्त चिन्तकों, महात्माओं और द्रष्टाओं से सेवित ज्ञानों के कारण वह, आरंभ से ही, कट्टरपथी नहीं, उदार रहा है। यही वैविध्य और उदारता यहाँ के भक्ति-आन्दोलन में भी रही है।

आरंभ में आर्यों के भीतर कर्मकाण्ड प्रधान था और भक्ति गौण थी। जब भक्ति उठी, तब भक्ति ही प्रधान हुई और कर्मकाण्ड गौण हो गया। गीता में ही हम कर्मकाण्ड को गौण होते देखते हैं, क्योंकि गीता का कर्मयोग कर्मकाण्ड नहीं, कोई और वस्तु है। यह भी कहा जा सकता है कि भारत ने जब आर्यों का भागनीयकरण करना आरंभ किया, तब आर्य पहले तो प्रवृत्तिवाद से हटकर निवृत्ति की ओर आये और, बाद को, कर्मकाण्ड के बदले उन्होंने भक्ति-मार्ग को प्रधान मान लिया।

## गीता का महत्त्व

हिन्दू-धर्म, बहुत प्राचीन काल से, दो प्रकार के ग्रन्थों पर आधारित रहा है। इनमें से एक को निगम और दूसरे को आगम कहने का रिवाज है। निगम वेद है जिन्हें हिन्दू अपौरुषेय मानते हैं। आगमों की उत्पत्ति शिव, शक्ति या विष्णु से मानी जाती है जो, ईश्वर-कोटि में होने पर भी, पुरुष-कोटि में आते हैं। निगम आर्य-भावों तक सीमित हैं। आगमों की विशेषता यह है कि वे आर्य, आर्यतर और प्रागैदिक, तीनों ही प्रकार की परंपराओं का आख्यान करते हैं। वैसे, भक्ति के पुट वेदों में भी है, किन्तु, वेदों का सारा जोर कर्मकाण्ड पर है। जिस भक्ति का व्यापक प्रचार भागवत के समय में आकर हुआ, उसके बीज, उद्भव और विकास की सारी कहानियाँ आगम-ग्रन्थों में हैं, जिनमें से अनेक को पुराण भी कहते हैं। इसी आगमिक धारा की परिणति भक्ति में हुई।

गीता उपनिषद् कही जाती है, अतएव, वह निगम-ग्रन्थ है। किन्तु, वह भागवत-आगम भी समझी जाती है। भगवान् कृष्ण का अप्रतिम महत्त्व यह है कि उन्होंने भागवत-संप्रदाय की भक्ति को वेदान्त के ज्ञान और सांख्य के दुःसू अध्यात्म से एकाकार कर दिया। गीता वह प्राचीनतम धर्म-ग्रन्थ है, जिसमें भारत की वैदिक और प्राग्वैदिक धाराएँ, निगम और आगम, एक स्वरूप पर मिल जाते हैं। गीता के बाद से यह पूछना ही व्यर्थ है कि कर्म (वेद, निगम), ज्ञान (उपनिषद्, निगम ही) और भक्ति में से कौन तत्त्व प्रमुख और कौन अप्रमुख है।

वेदों और उपनिषदों की विशेषता सर्वबाद थी। आगम, आरंभ से ही, किसी-न-किसी ईश्वर को लक्ष्य मानकर चलते आये थे। गीता ने दोनों को एकाकार कर दिया यानी यह विश्वास प्रकट किया कि जो एक है, वही सब में व्याप्त है। निगम के अनुसार भक्ति के कारण कर्म और ज्ञान माने जाते थे। गीता ने भक्ति के लिए ज्ञान, कर्म और भक्ति, तीनों की सार्थकता प्रतिपादित की। गीता में वेदों की हलकी आलोचना भी है और उन पर अपार श्रद्धा भी। गीता वर्णाश्रम का तिरस्कार नहीं करती, जैसा तिरस्कार भक्ति-युग में आकर कबीर आदि ने किया। गीता के समय से लेकर रामानुज के समय तक (बल्कि, कबीर से पूर्व तक) भक्ति का पहला युग था जब प्रपत्ति, शरणागति आदि के भाव काफी बलवान् थे, किन्तु, वर्णाश्रम का उल्लंघन कोई नहीं करता था। भक्तों के द्वारा वर्णाश्रम की अवज्ञा, प्रायः, कबीर के समय से आरंभ हुई। अतएव, समझना चाहिए कि कबीरदास ने भक्ति के उत्तर-युग का प्रवर्तन किया और इस्लाम का जो प्रभाव भक्ति पर पड़ना था, वह इसी युग में पड़ा।

### अतिरंजनवादियों की भ्रान्ति

कठिनाई यह है कि जो लोग अद्वैतवाद और भक्ति-आन्दोलन को इस्लामी प्रभाव की देन समझते हैं, वे यह मानकर चलते हैं कि अद्वैत और भक्ति का प्रचलन हिन्दू-समाज में था ही नहीं। फिर ये दोनों बातें आठवीं सदी के बाद और, खासकर, दक्षिण में ही क्यों उत्पन्न हुईं? हमारा ब्याल है, विद्वानों के मन में ऐसी शंकाएँ केवल अज्ञान से उत्पन्न होती हैं। इस्लाम का जन्म सातवीं सदी में हुआ, लेकिन, आलवार संत दक्षिण में चौथी-पाँचवीं-छठी शताब्दियों में भी जन्मे थे।<sup>१</sup> आलवारों की परंपरा दक्षिण में और नहीं तो पाँच सौ वर्षों तक चली थी और आरम्भ के आलवारों के भाव वे ही थे, जो आठवीं-नवीं सदी के आलवारों में दिखायी देते हैं। इसी प्रकार, शंकराचार्य का भी इस्लामी परंपरा से कोई संबंध नहीं था। वे शुद्ध भारतीय दार्शनिक थे और उनके माया तथा अद्वैत

१. कृष्ण स्वामी आशंगार ने Early History Of Vaishnavism In South India में यह बताया है कि आदि-आलवार तीसरी शताब्दी में उत्पन्न हुए और उनकी परंपरा नवीं शती तक चलती रही।

के सिद्धान्त केवल औपनिषदिक विचारों का विकास मात्र है। उपनिषदों के सिवा उन पर प्रभाव यदि किसी अन्य चिन्ताधारा का पड़ा है तो वह चिन्ताधारा बौद्ध शून्यवादियों की थी। क्या आठवीं सदी के मुसलमान शून्यवादी थे? शंकराचार्य के समय केरल में इकले-दुकले मुसलमान थे, यह ठीक है, किन्तु, उनके पास ऐसी चीज क्या थी जिसका प्रभाव शंकर पर पड़ता? और इस्लाम यदि इतना ही प्रभावशाली था तो जिस उत्तर भारत पर उसने उतनी सदियों तक राज्य किया, वहाँ कोई शंकराचार्य क्यों नहीं उत्पन्न हुआ? यह भी सोचने की बात है कि इस्लाम स्वयं ही अद्वैत में विश्वास नहीं करता है। फिर अद्वैत-चिन्तन को वह प्रेरित कैसे कर सकता था? शंकराचार्य पर इस्लामी प्रभाव की छाया भी नहीं पड़ी थी और भक्ति-आन्दोलन पर इस्लाम का प्रभाव कबीर के समय से पड़ने लगा, इस स्थापना से भागने का राह, कम-से-कम, उन्हें तो नहीं ही मिलेगी, जिन्हें भारत की संस्कृति और परंपरा का कुछ थोड़ा भी ज्ञान है।

### आलवार भक्त

पाँचवीं से लेकर नवीं सदियों तक दक्षिण में भक्ति का खूब बोलबाला था, यह बात आलवार संतों के साहित्य से प्रत्यक्ष है। ये आलवार संत बहुधा निम्न जातियों के होते थे। उनकी शिक्षा-दीक्षा भी अधूरी होती थी। किन्तु, उनके भीतर चरित्र और हार्दिक गुणों का अद्भुत चमत्कार रहता था। शिक्षा, वश और वैभव का अभिमान नहीं रहने के कारण, ये संत अत्यन्त विनीत हुआ करते थे और अपनी सर्व-साधन-हीनता को लेकर ये भगवान के चरणों में अपने को निवेदित कर देते थे। "मेरा जन्म द्विजाति-कुल में नहीं हुआ, न मैं चारों वेदों का जाननेवाला हूँ। मैं अपनी इंद्रियों को भी नहीं जीत पाया हूँ। इस कारण, हे भगवान! मुझे तुम्हारे प्रकाशमय चरणों के अतिरिक्त अन्य किसी भी शक्ति का भरोसा नहीं है।" ऐसे भाव आलवारों के थे। रामानुजाचार्य ने आगे चलकर जिसे प्रपत्ति (अर्थात् सब कुछ छोड़कर भगवान की धारण में गिरने की भावना) की सज्ञा दी, प्रायः, सभी आलवारों के गीत उस भाव से ओत-प्रोत हैं। आलवारों ने दक्षिण में भक्ति की पताका को बहुत ऊँचा कर दिया और उनकी वाणी जन-जन के हृदय की वाणी बन गयी। भक्ति को आलवारों ने जन-जीवन का ऐसा अभिन्न अंग बना दिया कि इस गये-श्रुते जमाने में भी दक्षिणापथ के लोगों में भक्ति की अद्भुत प्रधानता विद्यमान है। इनमें से बारह संत ऐसे हुए, जिनकी विशेष कथाएँ हुईं और जिनकी मूर्तियाँ दक्षिण के मन्दिरों में स्थापित मिलती हैं। ये सन्त भक्ति-विभोर जनता के हृदय-देव हो गये थे, इसलिए, विष्णु के साथ इनकी भी पूजा आरंभ हो गयी। इन आलवारों में सब से प्राचीन कौन थे, इसका समाधान अभी नहीं हो पाया है। किन्तु, डाक्टर कृष्ण स्वामी आर्यंगार' ने यह सिद्ध किया है कि आलवारों

१. अर्ली हिस्ट्री ऑफ़ वीष्णुविष्णु इन साउथ इंडिया

में से एक ध्वाय गङ्गा आलवार का समय ईस्वी सन् की दूसरी शताब्दी है। इसी प्रकार, कुलशेखर नामक एक दूसरे आलवार का समय उन्होंने ईस्वी सन् की छठी शताब्दी माना है। प्रत्येक आलवार का समय निश्चित करने में मतभेद अवश्य है। परन्तु, इस बात पर, प्रायः, सभी लोग सहमत हैं कि ये बारह विशिष्ट आलवार ईसा की तीसरी सदी से लेकर नवी सदी तक के बीच हुए हैं। अतएव, यह बात पूर्ण रूप से निश्चित है कि प्रपत्ति, शरणागति, आत्म-समर्पण और एकात्म-भिष्ठा से विभूषित भक्ति का सम्यक् विकास और प्रचार आलवारों के साहित्य द्वारा नवीं सदी के पूर्व ही संपन्न हो चुका था तथा उस समय तक दक्षिण की जनता भक्ति से, पूर्णतः, विभोर भी होने लगी थी।

इन आलवार कवियों के तमिल पदों का सपादन पहले-पहल नाथमुनि ने किया जो नवी सदी के उत्तरार्द्ध में त्रिचिनापल्ली के श्रीरंगम् में रहते थे। नाथमुनि ने उपलब्ध पदों के चार संग्रह तैयार किये और प्रत्येक में, प्रायः, एक-एक हजार पद रखे। इन्हीं संग्रहों के नाम "प्रबन्धम्" हैं। प्रबन्धम् में आलवारों के पद, मूल रूप में, रखे गये थे। पीछे, वैष्णव विद्वानों ने उन पर टीकाएँ भी लिखीं। इस प्रकार, प्रबन्धम् भक्ति-आन्दोलन का आदि-ग्रन्थ बन गया।

अभी तक भागवत-पुराण ही भक्ति-आन्दोलन का मूल-ग्रन्थ समझा जाता है। किन्तु, हमारा अनुमान है कि इस आन्दोलन का मूल-ग्रन्थ भागवत नहीं, प्रबन्धम् है। यह इस कारण कि, यद्यपि, भागवत और प्रबन्धम्, ये दोनों ग्रन्थ, एक ही समय में लिखे गये, फिर भी, प्रबन्धम् की बहुत-सी कविताएँ दूसरी-तीसरी सदी से प्रचलित चली आ रही थीं। साथ ही, यह भी विचारणीय है कि प्रबन्धम् की कविताएँ जनता की भक्ति-साधना की सीधी अभिव्यक्ति हैं। किन्तु, भागवत की रचना पांडित्य के स्तर पर की गयी है। प्रबन्धम् भक्ति-आन्दोलन का मूल-ग्रन्थ क्यों माना जाय, इसका संकेत भी भागवत ही देता है; क्योंकि उसका भी मत है कि भक्ति का जन्म दक्षिण भारत में हुआ था।

प्रबन्धम् का प्रभाव उत्तर भारत में वैष्णवाचार्यों ने पहुँचाया। विशिष्टाद्वैत-संप्रदाय का प्रथम विवेचन यामुनाचार्य (११६ से १०४० ई०) ने किया, जो प्रबन्धम् के सपादक श्री नाथमुनि (रघुनाथाचार्य) के पुत्र अथवा पौत्र थे। उनके बाद, विशिष्टा-द्वैत की स्थापना श्री रामानुजाचार्य (१०२७ से ११३७ ई०) की, जो स्वयं प्रबन्धम् के बहुत बड़े प्रेमी थे। गीता और पातञ्जल-योग के अतिरिक्त, उन्होंने आलवारों की परंपरा को भी भक्ति का मूल-स्रोत माना है।

शंकर के अद्वैतवादी सिद्धान्तों से सबसे अधिक निराशा दक्षिण की भक्ति-विभोर जनता को हुई और इसी जनता की प्रतिक्रिया ने रामानुज, निम्बार्क आदि वैष्णवाचार्यों को उत्पन्न किया। इन वैष्णवाचार्यों को द्वैत अथवा विशिष्टाद्वैत के सिद्धान्तों की खोज क्यों अच्छी लगी, इसका भी समाधान यही है कि ये सभी आचार्य आलवारों की भक्ति-भावनाओं से, उनके पदों और रचनाओं से पूर्ण रूप से ओत-प्रोत थे। हृदय

इनका पहले ही आलवारो के संस्कारो से भर चुका था ; मस्तिष्क लड़ाकर इन्होंने उन संस्कारों का बौद्धिक समर्थन प्राप्त किया । आलवार भक्त सीधे-सादे लोग थे । प्रेम, भक्ति, शरणागति और एकान्तनिष्ठा, यही उनकी सारी पूंजी थी । किन्तु, वैष्णव धर्म के आचार्य मस्तिष्क से भी मेधावी और तार्किक थे । आचार्य निर्णय पर पहले आये, युक्तियो से उस निर्णय की पुष्टि उन्होंने बाद में की । और इसी पुष्टि के क्रम में उन्होंने अपने दर्शनों का विकास किया ।

प्रपत्ति के सिद्धान्त के बारे में, अक्सर, कहा जाता है कि यह इस्लाम का प्रभाव था । किन्तु, रामानुज को यह विचार इस्लाम से नहीं मिला । ( इस्लाम तब तक भारत में फैला कहाँ था ? ) यह तो आलवारो की शरणागति का, रामानुज के द्वारा दिया हुआ, पारिभाषिक नाम है । आलवारो में भक्ति के जो लक्षण थे, उन्हें अन्य भक्तों के लिए भी निश्चित करने को रामानुज ने प्रपत्ति नामक शब्द निकाला । यह भी ध्यान देने की बात है कि द्विजों के साथ शूद्रों को भी वैष्णव-धर्म में आने का अधिकार, सब से पहले, रामानुज ने ही प्रदान किया । इसका कारण यह था कि आलवारों में से अनेक शूद्र-वर्ण के थे और शूद्र-कुलोत्पन्न होने पर भी, जनता उन्हें पूज रही थी । ऐसे में, रामानुज यह कैसे कह सकते थे कि शूद्रों को वैष्णव होने का अधिकार नहीं है ? अधिकार तो उन्होंने दिया, किन्तु, प्रपत्ति को उन्होंने शूद्र भक्तों के लिए, विशेष रूप से, विहित बताया । यह वर्णाश्रम-धर्म और बृहत् मानवतावाद के बीच एक प्रकार का समझौता था, जिसका पालन रामानुज-परंपरा के अन्य सतों—विशेषतः, रामानन्द और तुलसी—ने भी किया है ।

### रामानुज की डेन

आलवार मत रहस्यवादी और कवि थे । उनके उत्तराधिकारी वैष्णव आचार्य चिन्तक और दार्शनिक हुए । शंकर ने वेदान्त को फिर से नवीन कर दिया था । वैष्णव आचार्यों के सामने यह प्रश्न उठा कि इस वेदान्त से तमिल-प्रबन्धम् का सामंजस्य कैसे बिठाया जाय अर्थात् कर्म और ज्ञान से भक्ति का मेल कैसे हो । तमिल-प्रबन्धम् को सार्वजनिक पूजा में समाविष्ट करने का प्रथम श्रेय श्री नायमुनि को है । उन्होंने ही तमिल-प्रबन्धम् को, वैष्णवों के यहाँ, वेद का दर्जा दिलवाया । उनके पीत्र यामुनाचार्य ने पाञ्चरात्र-पद्धति की प्रामाणिकता को स्थापित किया, शंकर के माया-सिद्धान्त का खंडन किया, जीवात्मा की अलग सत्ता का प्रतिपादन किया और प्रपत्ति के सिद्धान्त की घोषणा की । इस प्रकार, बारहवीं सदी के आरंभ में, रामानुज ने जिस विशिष्टाद्वैत-दर्शन का महल खड़ा किया, उसकी नींव यामुनाचार्य ने ही डाली थी ।

रामानुज के मुख्य ग्रन्थ तीन हैं, ( १ ) वेदार्थ-संग्रह, ( २ ) गीता की टीका और ( ३ )

वेदान्त-सूत्र का श्रीभाष्य । शंकराचार्य ने उपनिषदों से अद्वैत का जो अर्थ निकाला था, वेदार्थ-संग्रह में रामानुज ने उसका खंडन किया है । गीता की टीका में भी उन्होंने भक्ति का पक्ष उठाया है । किन्तु, उनके दार्शनिक सिद्धान्तों की वास्तविक स्थापना श्रीभाष्य में हुई है । इसी ग्रन्थ में वेदान्त-सूत्रों की ईश्वरवादी व्याख्या करके उन्होंने वैष्णव-धर्म या भक्ति का दर्शन तैयार किया । वेदान्त का ईश्वर, असल में, ईश्वर नहीं, ब्रह्म है जिसने संसार की रचना नहीं की, जो भक्तों की प्रार्थना पर ध्यान नहीं देता, जिसे विषय के प्रपञ्च से कोई मतलब नहीं, जो शुद्ध, बुद्ध, निराकार और निर्विकार है । किन्तु, रामानुज ने इस ब्रह्म में ईश्वरत्व का आरोप किया, उसे भक्तों की प्रार्थना सुनने योग्य एवं विश्व-प्रपञ्च का कर्ता तथा उसका प्रहरी बना दिया । ब्रह्म के स्थान पर ईश्वर को लाने के कारण रामानुज क्रान्तिकारी महात्मा दीखते हैं और इसी कारण, कदाचित्, विद्वानों को यह शंका होती है कि ब्रह्म को ईश्वर-कोटि में लाने की प्रेरणा उन्हें इस्लाम से मिली होगी । किन्तु, एक बात है जिस पर ध्यान देने से ऐसी शंकाओं का निवारण, आप-से-आप हो जाता है । यह समझना नितान्त भूल है कि ब्रह्मसूत्र की ईश्वरवादी व्याख्या करने के आदि श्रेय के अधिकारी रामानुजाचार्य हैं, क्योंकि उनसे और शंकराचार्य से भी पूर्व, बोधायन हुए थे, जिन्होंने वेदान्त की ईश्वरवादी व्याख्या की थी । फिर आचार्य टंक और आचार्य ब्रह्मिष्ठ का समय भी रामानुज और शंकर से पूर्व पड़ता है और इन आचार्यों ने भी वेदान्त में ब्रह्म के स्थान पर ईश्वर को देखा था । रामानुज की विशेषता यह है कि ईश्वरवाद पर से उन्होंने भक्ति का दर्शन प्रस्तुत किया और यह सिद्ध किया कि भक्ति की शिक्षा केवल तमिल-प्रबन्धम् से ही नहीं, प्रत्युत, प्रस्थानत्रयी (वेदान्त-सूत्र, उपनिषद् और गीता) से भी मिलती है । रामानुज वैदिक धर्म और आलवार, दोनों की परंपराओं के प्रति आस्थावान् थे और दोनों के तत्त्वों को एकाकार करके ही उन्होंने अपने मार्ग का प्रवर्तन किया । वेद का प्रतिपाद्य विषय कर्म था । उपनिषदों ने उसमें ज्ञान का पुट मिलाया और भक्ति जनता के स्तर से उठकर ऊपर पहुँची । किन्तु, इन तीनों का समन्वय गीता में किया गया । जो कार्य गीता ने किया था, बहुत-कुछ वही कार्य रामानुजाचार्य ने किया, किन्तु, इस भेद के साथ कि जहाँ गीता में ज्ञान, भक्ति और कर्म में किसी एक के साथ कोई अनुचित पक्षपात नहीं था, वहाँ रामानुज ने तीनों में से भक्ति को खुलकर अप्रतिम प्रधानता दे दी । इसका कारण, कदाचित्, यह है कि गीता उपनिषदों (ज्ञान के शास्त्र) से उतर कर भक्ति को पाती है, इसलिए, ज्ञान की प्रधानता उसमें कम नहीं होती ; किन्तु, रामानुज तमिल-प्रबन्धम् से उठकर ज्ञान और कर्म को देखते हैं । गीता की जड़ वेद और उपनिषद् में अर्थात् कर्म और ज्ञान में है । रामानुज का सारा अस्तित्व आलवारों के भक्ति-बिह्वल पवों में गड़ा हुआ है ।

रामानुज की पद्धति का मूलाधार वह दृष्टि है, जिससे वे ईश्वर को जीव और प्रकृति से एकाकार देखते हैं । उनकी कल्पना यह है कि ईश्वर, जीव और प्रकृति, तीनों अनादि

हैं, किन्तु, जीव और प्रकृति, अनिवार्य रूप से, ईश्वर पर आश्रित हैं। वस्तुतः, ये तीनों परस्पर इस प्रकार से मिले हुए हैं कि उनमें से कोई भी अलग करके देखा नहीं जा सकता। जैसे, वस्तु से उसका गुण विभक्त नहीं किया जा सकता, जैसे विशेष्य से विशेषण का भिन्न होना असंभव है, उसी प्रकार, ईश्वर से जीव और प्रकृति भी अभिन्न हैं।<sup>१</sup> इसीसे रामानुज की पद्धति त्रिषिष्टाद्वैत की पद्धति कही जाती है। वह शंकर के अद्वैत-मार्ग से भिन्न है, क्योंकि शंकर केवल ब्रह्म का ही अस्तित्व मानते हैं, किन्तु, रामानुज-मत में ईश्वर (ब्रह्म) के समान जीव और प्रकृति भी अनादि हैं। "तत्त्वमसि", वेदान्त के इस वाक्य की व्याख्या शंकर ने यह की थी कि जीव भी ब्रह्म ही है। रामानुज ने यह अर्थ चलाया कि "तत्" (अर्थात् सृष्टि का कारण-स्वरूप ईश्वर) "त्वम्" (अर्थात् जीव में छिपी हुई आत्मा) से एकाकार है।

शंकर-मत में ब्रह्म के निर्विकारत्व का जो प्रतिपादन हुआ है, उससे उस मत में भक्ति के लिए स्थान नहीं रह जाता। किन्तु, ब्रह्मवाद को ईश्वरवाद बनाने में ही द्वैत की झाँकी मौजूद थी और, द्वैत का आधार मिलते ही, रामानुज-मत में भक्ति का स्थान बहुत ऊँचा हो गया। रामानुज कहते हैं कि ज्ञानयोग की साधना सीमित साधना है। उससे आत्मा इतना ही जान सकती है कि वह शरीर से भिन्न है। किन्तु, "मैं परमात्मा का अंश हूँ", इस अनुभूति तक जाने के लिए ज्ञान यथेष्ट नहीं है।<sup>२</sup> यह अनुभूति तभी प्राप्त हो सकती है जब आत्मा प्रेम का मार्ग पकड़े, भक्ति का आश्रय ले और जिस सत्ता से वह विच्छिन्न हो गयी है, उसकी ओर आकुलता से गमन करे। चूँकि जीव ईश्वर से भिन्न है, इसलिए, रामानुज ने मोक्ष का अर्थ ब्रह्म में विलीन होने की अवस्था को नहीं बताया। उनका कहना है कि मोक्ष उस व्यक्ति को मिलता है जो इस जीवन में भक्ति की साधना को पूर्ण कर चुका है। ऐसे भक्त मृत्यु के बाद एक अन्य शरीर प्राप्त करते हैं तथा अनन्त काल तक वैकुण्ठ में ईश्वर का सामीप्य लाभ करके वहाँ भी भक्ति की साधना करते रहते हैं। जिसे हिन्दुत्व स्वर्ग और इस्लाम बहिष्कृत कहता है, उसका लोभ त्रिषिष्टाद्वैती भक्त को नहीं होता। भक्त स्वर्ग-सुख की अभिलाषा नहीं करते, न लय और मुक्ति चाहते हैं। उनका सुख तो मरणोपरान्त भी आराध्य का गुण गाने में ही है।<sup>३</sup>

ज्ञान, कर्म और भक्ति में भक्ति को श्रेष्ठ वृत्तते हुए भी, रामानुज ने यह कहा कि

१. गिरा अर्थ जल बीच सम, कहियत भिन्न न भिन्न। —तुलसीदास
२. कहत कठिन, समुझत कठिन, साधन कठिन विवेक,  
होइ घुनाच्छर न्याय जौ, पुनि प्रत्यह अनेक। —तुलसीदास
३. भक्ति न छाड़ी, मुक्ति न माँगी, तब जस मुनीं सुनावीं।

× × ×

अस विचारि हरि भगत सयाने,  
मुक्ति निरादरि भयति लोभाने।

—तुलसीदास



भक्ति में भी सब से सुगम मार्ग प्रपत्ति का है। इस मार्ग के लिए न तो ज्ञान की आवश्यकता है, न विद्याभ्यास और योग-साधना की। फिर भी, यह मार्ग सर्वसुगम और सबसे छोटा मार्ग है। जो मनुष्य सर्वतोभावेन भगवान की शरण में गिरता है, उसे भगवान तुरंत अपना लेते हैं।<sup>१</sup>

आलवार-संत जात-पात नहीं मानते थे, न वर्णाश्रम के विधि-निषेध के वे कायल थे। रामानुज ने आलवारों के इस मुक्त संस्कार को वर्णाश्रम के नियंत्रणों से कैसे मिलाया, यह भी देखने योग्य है। उन्होंने ज्ञान, कर्म और भक्ति को तो द्विजों के लिए विहित बताया, किन्तु, प्रपत्ति का द्वार सब के लिए उन्मुक्त कर दिया। सामाजिक समता की दिशा में तत्कालीन ब्राह्मण जहाँ तक जा सकता था, रामानुज वहाँ तक जाकर चके। उनके संप्रदाय ने लाखों शूद्रों और अन्त्यजों को अपने मार्ग में लिया, उन्हें वैष्णव-विश्वास से युक्त किया, उनके आचरण धर्मानुकूल बनाये और, साथ ही, ब्राह्मणत्व के नियंत्रणों की अवहेलना भी नहीं की।

रामानुज की मृत्यु के बाद उनके संप्रदाय में फूट आ गयी। वेद और तमिल-प्रबन्धम् के बीच रामानुज ने जो संतुलन रखा था, उस संतुलन की रक्षा उनके बाद के शिष्य नहीं कर सके। उनमें से कुछ तो वैदिक धर्म को प्रघानता देने लगे और कुछ तमिल-प्रबन्धम् को। वेद-मार्गी वैष्णव संतों का संप्रदाय उत्तर भारत में चला और तमिल-प्रबन्धम् के माननेवालों का संप्रदाय दक्षिण में। स्वभावतः ही, संस्कृत पर आधारित होने के कारण, उत्तर का श्री-संप्रदाय कुछ अधिक अनुदार हो गया और छोटी जात के लोगों को अधिकार देने में उसने कृपणता दिखायी।

### स्वामी रामानन्द

रामानन्द स्वामी का जन्म सन् १२९९ ई० में प्रयाग में हुआ था और श्री-संप्रदाय की दीक्षा उन्होंने काशी में स्वामी राघवानन्द से ली थी जो रामानुज-परंपरा की चौथी पीढ़ी में पड़ते हैं। भक्ति-आन्दोलन में रामानन्द बड़े ही महत्त्व के आचार्य हुए हैं।

श्री-संप्रदाय विष्णु और उनकी शक्ति लक्ष्मी की पूजा में विश्वास करता था, किन्तु, विष्णु के रामावतार की पूजा का प्रचलन उस संप्रदाय में नहीं था। रामोपासना का वास्तविक प्रवर्तन रामानन्द ने किया। रामानन्द का संप्रदाय रामावत-संप्रदाय कहलाता है, जो विशिष्टाद्वैतवादी तो है, किन्तु, उपासना वह विष्णु के बदले, राम की करता है। रामानन्द का दूसरा महत्त्वपूर्ण कार्य यह है कि उन्होंने रामोपासक वैरागियों का संगठन एक स्वतंत्र संप्रदाय के रूप में किया और उस संगठन में प्रवेश पाने का अधिकार उन्होंने उन वैष्णवों को भी दिया जो जन्मना शूद्र अथवा मुसलमान थे। रामानन्द ने प्रस्थानत्रयी

१. राम भजन सोह मुक्ति गोसाईं,  
अनदृष्टित आबत बरियाई।

पर भी टीकाएँ लिखी। उनकी ब्रह्मसूत्र की टीका 'आनन्दभाष्य' के नाम से प्रसिद्ध है। उसमें ब्रह्म को उन्होंने "ब्रह्मशब्दवाच्य श्री राम ठहराया है और उसी को सगुण तथा निर्गुण, दोनों माना है।"

लगता है, रामानन्द के भीतर धर्म और समाज, दोनों को लेकर चिंता उत्पन्न हुई थी। जिस संप्रदाय में वे दीक्षित हुए थे, वह विष्णु की उपासना करता था। इस उपासना से प्रेरणा पहले कृष्ण-भक्ति को मिलने लगी। आगे चलकर जयदेव ने कृष्ण के जिस रूप को उभारा, उसकी ओर लोगों का झुकाव बहुत अधिक होने लगा। उधर हिन्दू-समाज को एक ऐसे धर्म की आवश्यकता थी जो हिन्दुओं की बीरता को उभार सके, जो उन्हें त्याग और कष्ट-सहिष्णुता की ओर प्रेरित कर सके। ऐसा धर्म भगवान राम को लेकर खड़ा किया जा सकता था।

राम की उपासना पहले से प्रचलित भले ही न रही हो, किन्तु, हिन्दुओं के हृदय में राम विष्णु के अवतार के रूप में पूजित अवश्य रहे थे। स्वयं कालिदास उन्हें विष्णु का अवतार मानते थे।<sup>१</sup> वैदिक धर्मावलम्बियों की दृष्टि में राम इतने पूजनीय थे कि बौद्धों ने उन्हें बोधिसत्व और जैनों ने आठवाँ बलदेव मान लिया था।<sup>२</sup>

दक्षिण के वैष्णव आलवार तीसरी-चौथी सदियों में तो नागायण की ही भक्ति करते थे। आगे चलकर जब वे अवतारों की पूजा पर आये, तब पहले उपासना उन्होंने वामन की आरम्भ की और तब कृष्ण तथा बलराम की। उसके बाद रामोपासना का भी आरम्भ आलवारों ने ही किया। त्रावणकोर के कुलशेखर आलवार दाशरथि राम के भक्त थे। उनके माहित्य का लगभग पाँचवाँ अंश रामचरित से सबद्ध है। तमिल-देश में रामोपासना बहुत पहले से प्रचलित थी। रामायण भी हिन्दी में पीछे, तमिल में पहले लिखी गयी थी।

तीर्थ-यात्रा के क्रम में रामानन्द ने सारे देश का भ्रमण किया था। दक्षिण में तो वे बर्षों रहे थे। राम-भक्ति पर श्रद्धा रामानन्द को दक्षिण में ही हुई और वहीं से वे राम-भक्ति का प्रसार उत्तरवालों के लिए ले आये। इसीलिए, परंपरा कहती है कि भक्ति को दक्षिण से उत्तर लाने का काम रामानन्द ने किया।

जिस राम-भक्ति का प्रचार दक्षिण और उत्तर, दोनों ही भूभागों में हुआ, उसका आधार अध्यात्म-रामायण थी। किन्तु, यह पता नहीं चलता कि अध्यात्म-रामायण की रचना दक्षिण में हुई थी अथवा उत्तर में। कभी-कभी यह अनुमान लगाया जाता है कि यह रामायण स्वयं रामानन्द स्वामी ने लिखी होगी।

रामानुजाचार्य तक भक्ति-आन्दोलन पर इस्लाम का रच भंग भी प्रभाव नहीं पड़ा था। इस्लाम का प्रभाव उस पर तब पड़ने लगा, जब भक्ति-आन्दोलन उत्तर भारत में

१ रामाभिधानो हरिरित्युवाच।

२. यह सब ईस्वी सन् के पूर्व ही हो चुका था।

पहुँचा, जहाँ मुसलमानों की सख्या बहुत काफी थी, जहाँ स्थान-स्थान पर सूफियों का निवास था और जहाँ के हिन्दू मुसलमानों के रीति-रिवाज और सामाजिक आचारों से थोड़ा-बहुत प्रभावित होने लगे थे।

तब भी, यह तो नहीं कहा जा सकता कि रामानन्द ने इस्लाम के प्रभाव में आकर वैष्णव आगमों में कोई सशोधन किया हो। वर्णाश्रम का बन्धन रामानन्द भी मानते थे। आनन्दभाष्य में शूद्रों को वेद पढ़ने का अधिकार उन्होंने भी नहीं दिया है। हिन्दू को वे भी जन्मना मुस्लिम से श्रेष्ठ समझते थे। फिर भी, कोई बात थी जिसके कारण सभी जातियों के साधक उनके पास पहुँच जाते थे। कबीर को उन्होंने दीक्षा देने से इन्कार किया था। किन्तु, कबीरदास जब गंगा-तट पर उनकी खड़ाऊँ के नीचे आ गये, तब रामानन्द के मुख से अचानक "राम" शब्द निकला। कबीर ने इसे ही गुरु-मंत्र मान कर ग्रहण कर लिया और रामानन्द को वे आजीवन अपना गुरु मानते रहे।

रामानन्द के भीतर प्राचीनता और नवीनता के बीच संघर्ष था। शास्त्रों का भाष्य करते समय वे वर्णाश्रम के प्रतिबंधों का खंडन नहीं कर सकते थे। किन्तु, उनके लिए यह भी कठिन था कि किसी भक्त का निरादर वे सिर्फ इसलिए करे कि उसका जन्म ब्राह्मण अथवा द्विज के वंश में नहीं हुआ है। विचार से वे कठोर वर्णाश्रमी, किन्तु, आचारों से दयालु संत थे। इसीलिए, जब स्वामी रामानन्द स्वर्गीय हुए, उनके अनुयायी दो दलों में बँट गये। एक धारा उन भक्तों की बनी जो विशिष्टाद्वैत को मानते थे एवं जिनका विश्वास वेद और वर्णाश्रम धर्म में भी भरपूर था। गोस्वामी तुलसीदासजी और नामादासजी इसी धारा के भक्त-कवि हैं। इसके विपरीत, दूसरी धारा के भक्त वे हुए जो वेद और वर्णाश्रम के विरुद्ध थे, जिनका विश्वास विशिष्टाद्वैत में भी नहीं था, किन्तु, जो रामानन्द के भक्ति-धर्म को आदर्श समझते थे।

इस दूसरी धारा के नेता कबीर दास हुए, जिन्होंने गुरु-मंत्र को (रामनाम को) भुलाया तो नहीं, किन्तु, राम-विषयक मारी धारणाओं को बदल दिया। कबीर के राम दशरथ के पुत्र नहीं है<sup>१</sup>, न वे चतुर्भुज विष्णु के अवतार हैं।<sup>२</sup> वे तो अकल, जनन्मा, अनाम<sup>३</sup> और अरूप हैं, जिन्हें रामाश्रयी वैष्णव राम और मुसलमान रहीम कहता है तथा जिन्हें कबीर दास ने, अपनी ओर से, एक अत्यंत प्यारा नाम "साहब" का दे दिया है।<sup>४</sup> कहते हैं, कृष्ण-धर्म में रमिकता की वृद्धि देखकर ही रामानन्द ने राम की भक्ति चलायी थी

१. दशरथ के गृह ब्रह्म न जनमे, ई छल माया कीन्हा।
२. चारि भुजा के भजन में, भूलि पड़ा संसार,  
कबिरा सुमिरि ताहि को, जाकी भुजा अपार।
३. निर्गुण राम जपहु रे भाई  
अविगत की गति लखी न जाई।
४. ता साहिब के लागे साया, सुख-दुख भेटि जो रह्यो अनाथा।

और वे रामभक्ति में माधुर्य लाना नहीं चाहते थे। किन्तु, कबीर ने राम को अपना पति मान लिया।<sup>१</sup> सूफी-मत के अनुसार राम को प्रियतम समझना अधिक प्रासंगिक होता, किन्तु, कबीर पर छाये हुए हिन्दू-संस्कार ने कबीर के तसव्वुफ को ठीक इस्लामी नहीं रहने दिया। तब भी, राम की कल्पना में कबीर ने जो परिवर्तन किये, उनका कारण इस्लामी प्रभाव था।

इस्लाम का एकेस्वरवाद कबीर को बहुत पसन्द था और अभ्यासी वे भारतीय वेदान्त के भी थे। अतएव, सगुणोपासक गुरु से मत्र लेकर भी वे अपने निर्गुण-प्रेम को नहीं छोड़ सके।

लेकिन, सारा भक्त-समाज कबीर के प्रभाव में नहीं आया। कबीर की शिक्षा सिमट कर उस पतली धारा में बह गयी, जिसके किनारे-किनारे नानक, दादूदयाल, सुन्दर-दास और मलूकदास आदि सतों के पर्ण-कुटीर बसे हुए हैं। इम मार्ग से अलग वल्लभाचार्य, बिट्टल स्वामी, मूरदास, कुमनदास, तुलसीदास, नाभादास और समर्थ स्वामी रामदास के जो समृद्ध आश्रम हैं, वहाँ केवल सगुण लीला ही चलती है। इस्लाम ने भक्ति आन्दोलन पर प्रभाव महात्मा कबीर दास के जरिये डाला और कबीर ने उस प्रभाव का उत्तराधिकार निर्गुणोपासक सतों को दे दिया। लेकिन, यह प्रभाव हमेशा उत्तर में ही सीमित रहा। बिन्ध्य के दक्षिण द्राविड देश में भक्ति निर्गुण की ओर अधिक नहीं झुकी। पता नहीं, इस स्थिति पर उन पण्डितों ने कभी विचार किया है या नहीं, जिनके मतानुसार भक्ति पर इस्लाम का प्रभाव दक्षिण में ही पड़ने लगा था।

महात्मा कबीर दास ने निर्गुण उपासना की जो धारा बहायी, वह अपने ही घाट से बहती हुई आगे निकल गयी। जिन भारतवासियों पर इस धारा का प्रभाव है, वे जात-पात के मामले में काफी उदार हैं एव धार्मिक असहिष्णुता भी उनमें अपेक्षाकृत कुछ कम है। किन्तु, कबीर के तुरत बाद जो सगुणोपासना की धारा उमड़ी, उसने मपूर्ण संस्कृति और साहित्य को प्लावित कर दिया। इस धारा के कवियों और सतों में पाण्डित्य भी है और सहृदयता भी। उनमें आश्रय और कटुता के वे भाव नहीं हैं, जो कबीर और उनके अनुयायियों में दिखायी पड़ते हैं। यह धारा आत्मविश्वास से जगमगाते हुए मूल-हिन्दुत्व की धारा है। इसमें न तो नकारात्मकता है, न अपने-आप पर झेपने या शरमाने की प्रवृत्ति। कबीर ने राम-मत्र तो रामानन्द से लिया था, किन्तु, वेदान्त और इस्लाम से अजित निराकारवादी संस्कार के कारण उन्हें राम को दशरथ का पुत्र मानने में झिझक और कठिनाई हुई। किन्तु, जब तुलसीदास आये, उन्होंने, ढंके की षोट से, यह घोषणा कर दी कि हाँ, मेरा उपास्य वही राम है, जिमने दशरथ के गृह में अवतार लिया था।

१. राम मोर साईं मैं राम की बहुरिया।

मंगल - भवन अमंगल - हारी,  
 ब्रह्म सो इसरथ अजिर बिहारी ।

× × ×

पुरुष प्रसिद्ध प्रकाश-निधि, प्रकट परात्पर नाथ,  
 रघुकुल-मनि मम स्वामि सोइ, कहि सिख नायेउ माथ ।

जहाँ-जहाँ तुलसीदासजी को यह बताने का अवसर मिला है कि मैं जिस राम का भक्त हूँ, वह और कोई नहीं, राजा दशरथ का पुत्र है, वहाँ-वहाँ हम उनके भीतर एक अद्भुत उत्साह, एक सचेष्ट निर्द्वन्द्वता, एक प्रकार की शालीन वीरता का निर्भीक तेज देखते हैं, मानो, वे किसी चुनौती का जबाब दे रहे हों ; मानो, वे किसी से ललकार कर कहना चाहते हों कि हाँ, मैं उसी राम का भक्त हूँ जिसे तुम माया की कृति कहते हो, जिसे तुम मनुष्य मानते हो और जिसका उपासक होने के कारण तुम, कदाचित्, मुझे अध-विस्वासी और मूढ़ भी समझते हो ।

तुलसी के भीतर से यह और कोई नहीं, स्वयं हिन्दू-धर्म बोल रहा था । हिन्दू-धर्म, जिसकी प्रतिमाएँ और मन्दिर तोड़कर धूलिशायी कर दिये गये थे । हिन्दू-धर्म, जिसे मुस्लिम आलोचक साकारवादी होने के कारण तुच्छ समझते थे । और हिन्दू-धर्म, जिसकी अपनी सततियाँ इस्लाम स्वीकार करके अथवा कबीरादि की सगति में बैठकर निर्गुण की प्रशंसा और सगुण की निन्दा कर रही थी ।

उन्नीसवीं सदी में भी हिन्दुत्व की टक्कर जब ईसाइयत से पड़ी, तब हिन्दुत्व के आरंभिक सुधारक साकारवादी हिन्दुत्व की ओर से बोलने का साहस नहीं कर सके । ब्राह्म-समाजियों का हिन्दुत्व पूरा नहीं, खंडित हिन्दुत्व था और इस खंडित हिन्दुत्व को लेकर ब्राह्म-समाजी इसलिए चले थे कि हिन्दुत्व का इतना अंश ईसाइयत और बुद्धिवाद की कसौटी पर भी खरा उतरता था । हिन्दुत्व के बाकी अंशों को ब्राह्म-समाजियों ने इसलिए छोड़ दिया कि उनका समर्थन करने में ईसाइयों के सामने उन्हें शर्म आती थी । उन्नीसवीं सदी में समग्र हिन्दुत्व का पूरा प्रतिनिधित्व परमहंस रामकृष्ण और स्वामी विवेकानन्द ने किया जो मूर्तिपूजा, व्रत, उपवास, अवतार और तीर्थ, सब को सार्थक एवं अनिवार्य समझते थे । उन्नीसवीं सदी में जो हाल राममोहन राय और केशवचंद्र सेन का हुआ, मुस्लिम-काल में वही दशा कबीर और उनके अनुयायियों की थी । और उन्नीसवीं सदी में जो शालीन वीरता हम रामकृष्ण परमहंस में देखते हैं, मुस्लिम-काल में उस वीरता का प्रतिनिधित्व गोस्वामी तुलसीदास ने किया । इसीलिए, वे हिन्दुत्व के परम प्राता और अन्यतम रक्षक माने जाते हैं ।

कबीर के भीतर जो दर्द और बेचैनी, जो जोष और तूफान है, वह, पूर्णरूप से, भारतीय नहीं है । यही बीज है जो उन्होंने इम्लाम से पायी थी और इमी की बिरासत उन्होंने

अपने अनुयायियों के लिए छोड़ी। किन्तु, तुलसी और मुरदास के चिंतन और कल्पना में जो कुछ भी है, इसी देश का है। यह भी ध्यान देने की बात है कि कबीर और तुलसी की धाराओं में से तुलसीवाली धारा ही दिनोदिन अधिक पुष्ट और विकसित होती आयी है। इस्लाम के संपर्क से जो जीवन उमड़ा, उसका अल्पांश ही निराकारवाधियों को प्राप्त हुआ। उसके बहुलांश को लेकर साकारोपासना ही विकसित हुई है। हिन्दुत्व ने शक्ति तो जागरण से खूब पायी, किन्तु, उसका उपयोग उसने अपनी सनातन परंपरा को स्थिर बनाने में किया। हिन्दुत्व का यह स्वभाव है कि वह जितना ही बदलता है, उतना ही अपने सनातन रूप के अधिक समीप पहुँच जाता है।

भक्ति-मार्ग में उदारता के पहले बीज स्वामी रामानन्द ने ही बोये थे। वे पहले आचार्य हुए, जिन्होंने मुसलमान शिष्यों को भी शिष्य माना और स्त्रियों तथा शूद्रों का भी अपने संप्रदाय में स्वागत किया। रामानन्द के एक शिष्य कबीर और दूसरे रैदास थे। शायद, रामानन्द के ही दृष्टान्त पर आगे चलकर गोसाईं विठ्ठलनाथ ने रसस्नान को दीक्षा दी, जो मुसलमान थे। इसी प्रकार, बंगाल में चैतन्य महाप्रभु ने भी (१४८५-१५३३ ई०) मुसलमानों को शिष्य-रूप में स्वीकार किया।

असम में श्री शंकरदेव ने जो महापुरुषीय-संप्रदाय चलाया, रामानन्द और चैतन्य की-सी उदारता उस संप्रदाय में भी थी। शंकरदेव ने नागा और मिकिर नामक आदिवासी जातियों को अपने संप्रदाय में दीक्षित किया एवं कुछ मुसलमान भी उनके शिष्य हुए। महापुरुषीय-संप्रदाय में शूद्र गुरु भी ब्राह्मण शिष्य को दीक्षा दे सकता है।

ये सारी बातें इस्लाम के कारण हुईं। यदि इस्लाम के भीतर समानतावाला सिद्धान्त प्रबल नहीं होता, यदि सूफियों और हिन्दू भक्तों के बीच सत्संगति का संबन्ध नहीं होता और यदि समाज के हर तबके में नये जागरण की गूँज नहीं उठी होती, तो वैष्णव आचार्य सामाजिक आचारों में उदारता दिलाने को तैयार होते या नहीं, यह कहना कठिन है।

भक्ति-आन्दोलन के समय प्रतिमा-पूजन की जो निन्दा हुई, वह भी भारत पर मुस्लिम विजय का परिणाम थी। आश्चर्य यह है कि जो भक्त स्वयं मूर्ति की पूजा करते थे, मूर्ति-पूजा की निन्दा उनके मुख से भी सुनायी देती थी। शंकरदेव और नामदेव, दोनों के दोनों मूर्तिपूजक थे, किन्तु, मूर्ति-पूजा की निन्दा उन्होंने भी लिखी है। यह, शायद, उस पीड़ा की अभिव्यक्ति थी, जो प्रतिमाओं को असहाय टूटते देखकर प्रतिमा-पूजकों के हृदय में उठती थी। नामदेव की एक उक्ति से तो यह स्थिति और भी स्पष्ट हो जाती है। "पत्थर का देवता नहीं बोलता। वह चोट खाकर टूट जाता है। पत्थर के देवताओं के पुजारी सब खो बैठते हैं।"

### श्रीवाचार्य

यह भी ध्यान देने की बात है कि जैसे वैष्णव-भक्ति, कवियों और रहस्यवादी संतो की अनुभूतियों से निकल कर, दर्शन के स्तर पर पहुँची, उसी प्रकार, शिव की भक्ति भी दक्षिण के शैव संतों और कवियों की वाणी में बढ़ी थी। वैष्णव भक्तों में जैसे आलवारों का आविर्भाव हुआ, शैव भक्तों में उसी प्रकार और, प्रायः, उसी समय, नायनार भक्त हुए। एवं जैसे आलवारों की भक्ति-विह्वल अनुभूतियों का दार्शनिक रूप विशिष्टा-द्वैत है, उसी प्रकार, शैव-सिद्धान्त भी नायनार भक्तों की अनुभूतियों से बढ़कर दर्शन के स्तर पर पहुँचा है। आलवार बारह हुए हैं, किन्तु, नायनारों में तिरैसठ भक्तों के नाम हैं और इनकी प्रतिमाएँ भी दक्षिण के शैव मन्दिरों में पूजी जाती हैं। जब तायमुनि ने आलवारों के पदों का संकलन तमिल-प्रबन्धम् नाम से किया, उसी समय (दोनों आचार्य चोलवंशी नृपति राजराज के समकालीन थे) श्रीवाचार्य नाम्बि-आन्दार-नम्बी ने शैव गानों और पदों का संकलन ग्यारह जिल्दों में किया, जिनका सम्मिलित नाम 'तिरुमरट्ट' या पावन पुस्तक है। आलवारों के पदों में जो स्थान विष्णु का था, नायनारों के गीतों में वही स्थान शिव का है। इन दोनों ही प्रकार के भक्तों के पद विश्व भर के सर्वश्रेष्ठ भक्ति-साहित्य में स्थान रखते हैं।

शैव सिद्धान्त में सृष्टि के परम अध्यात्म का नाम शिव है। वे ही चेतना के आगार और ब्रह्माण्ड में व्याप्त अनादि सत्य है। उन्हीं की कृपा सृष्टि की पाँच प्रक्रियाओं में प्रत्यक्ष होती है। ये प्रक्रियाएँ हैं सृष्टि की रचना, पालन और विनाश तथा जीव को मोहाच्छन्न बनाना और फिर उसे मोह से मुक्त करना। शिव सारे कार्य अपनी शक्ति के माध्यम से करते हैं। सृष्टि को शैव सिद्धान्त अनादि मानता है और विश्वास करना है कि सृष्टि का विकास जीवों के कल्याण के लिए होता है। जड़ प्रकृति और चेतन जीव, सब में शिव का निवास है। स्वभाव से आत्मा भी शिव के समान ही अनादि, अनन्त और चेतन है। किन्तु, बंध में पड़ जाने के कारण वह अपने को सान्त, क्षणिक और अज्ञानी मानती है। इस बंध से मोक्ष पाने के लिए आवश्यक है कि जीव अपने पूर्व कर्मों से मुक्त हो, जड़ की अधीनता से बाहर निकले और अपने को सान्त समझना छोड़ दे। मुक्ति की साधना के लिए शैव सिद्धान्त विहित पद्धति का निर्धारण करता है, गुरु को आवश्यक बतलाता है तथा, सब से ऊपर, शिव की कृपा को अनिवार्य मानता है। शैव सिद्धान्त, बस्तुतः, शंकर के अद्वैत और रामानुज के विशिष्टाद्वैत के बीच का मत है।

आलवार भक्तों और वैष्णवाचार्यों तथा नायनार भक्तों और श्रीवाचार्यों के बीच पिता-पुत्र का संबंध माना जाना चाहिए, किन्तु, पिता, यहाँ अधिश्रित और पुत्र पारंगत विद्वान् थे। आलवारों ने जिस धर्म की साधना जनता के स्तर पर रहकर की, उस धर्म को वैष्णवाचार्यों ने जनसाधारण के घरातल से उठाकर पांडित्य के घरातल पर पहुँचा दिया। यामुनाचार्य, रामानुज, निम्बार्क (१११४ से ११२० ई०), मध्याचार्य

अथवा आनन्द तीर्थ (जन्म सन् ११९७ ई०), विष्णु स्वामी (संभवतः दसवीं शताब्दी) तथा वल्लभाचार्य (१४७९ से १५३० ई०) और चैतन्य, ये सत्य-के-सब शाकर मत के विरोधी और भगवान के साकार रूप के भक्त थे। इनमें से जो अपेक्षाकृत पुराने आचार्य हैं (यथा यामुनाचार्य, विष्णु स्वामी और रामानुज) वे, निश्चित रूप से, आलवार-संस्कारों में पलकर बड़े हुए थे। बाकी आचार्यों पर भी आलवार प्रभाव अवश्य रहा होगा। भागवत-पुराण की रचना के पीछे आलवार-संस्कारों का प्रभाव किस प्रकार पहुँचा, यह खोज का विषय है। किन्तु, भक्ति का जो रूप आलवार-साहित्य, भागवत, गीत-गोविन्द (ग्यारहवीं सदी) और रामानुज एव निम्बार्क तक विकसित हुआ, उस पर इस्लामी प्रभाव की छाया भी नहीं पड़ी थी, यह अटल सत्य है।

आचार्य क्षितिमोहन सेन ने भी अपनी पुस्तक "भेडिबल मिस्टिसिज्म ऑव इंडिया" में यह अनुमान लगाया है कि इन्डिओ और आर्यों से पूर्व के भारतवासियों में भक्ति की प्रवृत्ति, सम्भवतः, प्रचुर मात्रा में विद्यमान थी। आर्यों की बौद्धिकता जब भक्ति की इन प्राथमिक प्रवृत्तियों से मिश्रित होने लगी, तब भारत की धार्मिक भावना में धीरे-धीरे गहराई और विस्तार आने लगा। कुछ लोगों का यह भी अनुमान है कि भक्ति के बीज पंडितों के दार्शनिक चिन्तन में नहीं, ग्रामीण जनता के हृदय में रहे होंगे, क्योंकि जनता के द्वारा ग्राम-देवताओं के पूजन में चिन्तन कम, भावना अधिक होती है। कालक्रम में, यही भावना जन-जीवन के स्तर से उठकर, पहले संतों और कवियों में, तथा बाद को दार्शनिकों में पहुँची। बात चाहे जो हो, किन्तु, इतना स्पष्ट दीखता है कि भक्ति की धारा गीता में फूटती है, दक्षिण के आलवार संतों के पदों में वह अपनी पहली राह बनाती है, रामानुज एव अन्य आचार्यों की पद्धतियों में उसे विस्तार प्राप्त होता है एव बाद के कवियों और संतों को पाकर वह सारे देश को प्लावित कर देती है। इस्लाम का प्रभाव रामानुज के बाद के संतों और कवियों में मिले तो मिले, रामानुज के काल तक तो वह नहीं ही मिल सकता है।

### रहस्यवाद

यदि रहस्यवाद की बात को लें, तब भी, जायसी, कुतबन और उस्मान वाला रहस्यवाद ही ऐसा है, जिसमें हम ईरानी सूफियों का स्पष्ट प्रभाव देख सकते हैं। इस पद्धति के अनुसार, आत्मा प्रेमी और परमात्मा प्रेमिका माना जाता है। प्रेमी कोई राजकुमार और प्रेमिका कोई राजकुमारी होती है। आत्मा को जगाने के लिए कोई गुप्त आता है, जो राजकुमारी के रूप का वर्णन करता है तथा जिसे सुन कर राजकुमार के हृदय में प्रेम का जोश पैदा होता है। वह राजकुमारी को पाना चाहता है, किन्तु, उसके पास पहुँचने के पूर्व, राजकुमार को अनेक बाधाओं का सामना करना पड़ता है। सूफी भाषा में ये बाधाएँ माया के रूपक हैं, शैतान के खेल हैं। फिर, राजकुमार और राजकुमारी



का ब्याह हो जाता है। कभी-कभी विवाह के बाद वियोग भी होता है, जिसमें परमात्मा के लिए आत्मा की बेचैनी दिखलाई जाती है। इस पद्धति की अभारतीयता यह है कि इसमें परमात्मा को नायिका का रूप दे देते हैं, जब कि भारतीय दृष्टिकोण से परमात्मा ही पुरुष और आत्मा ही नारी मानी जाती है। इन कहानियों में, कहीं-न-कहीं, यह विवरण भी आ जाता है कि हठयोग की परिभाषा के अनुसार, शरीर के किस भाग में कौन-सी नाडी या चक्र है। इसे भारतीय मानना चाहिए, क्योंकि योग की शिक्षा सूफियों ने भारतवासियों से ही ली थी। सूफियों ने परमात्मा को जो सौन्दर्य का प्रतीक और प्रेम को उसे पाने की राह माना था, उसी सिद्धान्त को कथा में अनूदित करने के प्रयास से जायसीवाली शैली का जन्म हुआ। सूफी सौन्दर्य और प्रेम के मतवाले थे। शारीरिक सौन्दर्य का उन्होंने उत्तम-से-उत्तम वर्णन किया है। हिन्दी में भी जो रहस्यवादी कथा-काव्य मौजूद है, उन पर ये लक्षण खूब घटते हैं। किन्तु, संयोग की बात कि इस शैली को किसी भी भारतीय कवि ने नहीं अपनाया; इस प्रकार के जो भी काव्य हिन्दी में है, वे मुसलमान कवियों के ही लिखे हुए हैं।

किन्तु, इस रहस्यवाद से शिश्न जो कबीर, दादू और नानक का रहस्यवाद है, उसकी परंपरा सूफियों के यहाँ से नहीं आयी। अस्पष्ट भाषा में निगूढ़ भावों को दर्शाने का प्रयास, अपूर्ण भाषा के द्वारा किसी पूर्ण सत्य की ओर इंगित करने की चेष्टा एव जिस गहराई या ऊँचाई तक वाणी नहीं जा सकती, उसे अभिव्यक्ति देने की अधूरी कोशिश, ये बातें कबीर, दादू, नानक और नामदेव में भी हैं तथा आठवीं-नवीं सदियों के सिद्धों में भी। इस निगूढ़ शैली के आदि प्रयोक्ता सिद्धाचार्य ही थे, जिनकी भाषा को उसके दुरूह होने के कारण ही "साध्य भाषा" कहने का रिवाज है। यही नहीं, प्रत्युत, निर्गुनियाँ सतों के फक्कड़पन और निर्भयता का भी पहला रूप हमें सिद्धों की रचनाओं में खूब मिलता है। अतएव, यह मानने का कोई आधार नहीं है कि पठान-काल के निर्गुनपथी कवियों ने इस्लाम के प्रभाव में आकर उलझी वाणी में रहस्य का कथन किया, उलटबाँसियाँ कही अथवा मूर्तिपूजा, तीर्थ और पुरोहितवाद पर प्रहार किये। ये सारी बातें पहले से ही चली आ रही थीं। सूफियों से इनका इतना ही लगाव मानना चाहिए कि

#### १. रहस्यवाद और उलटबाँसी के प्रमाण .—

- जहँ मन पवन न संचरइ, रवि-शशि नाहि पवेश,  
तहँ मूढ़ चित ! विश्राम कर, सरह कहेउ उपदेश। (सरहपा : काल ७६० ई०)  
यदि पलन-गमन-दुआरे, दूढ तालाहू दीजै,  
यदि तहँ घोर अँधारे, मन-दीपहु कीजै। (कन्हपा : काल ८४० ई०)  
सिष्टि-उतपती बेली प्रकास, मूल न थी, चढी अकाश।  
उरघ गोड कियो विस्तार, जाण नै जोषी करै विचार। (गोरख . ८४५ ई०)  
गगनि-मडलि में गाय बिआई, कागद दही जमाया।  
छाछि छाँडि पिढता पीनी, सिधा मालन ख्याया। (गोरख)

निर्गुनिर्या साधु और सूफी संत, इनके बीच स्वभाव, दृष्टिकोण और सिद्धान्त को लेकर पहले से ही एक प्रकार की समानता थी। अतएव, दोनों मिले नहीं कि परस्पर मित्र हो गये।

यह भी ध्यान देने की बात है कि कबीर आदि कवियों ने केवल भावों के लिए ही नहीं, छन्दों के लिए भी सिद्ध-साहित्य की ओर देखा है। बीजक के कितने ही पद चर्यापदों में प्रयुक्त छन्दों के अनुकरण या विकास हैं और एक को पढ़ते समय दूसरे की याद आप-से-आप आ जाती है।

भक्ति-आन्दोलन में हिन्दी में तीन प्रकार के कवि उत्पन्न हुए। एक तां वे, जो कथा-काव्य की प्रणाली से रहस्यवाद का कथन करते थे, जिनके सिरमौर जायसी हैं। दूसरे वे, जो निर्गुण का उपदेश करते थे और साथ ही वर्णाश्रम-धर्म की निन्दा भी, जिनके अग्रणी कबीर हुए; और तीसरे वे, जो वर्णाश्रम-धर्म के साथ थे, किन्तु, भक्त होने के कारण, सभी मनुष्यों पर प्रेम करते थे। इस सरणी के चार प्रसिद्ध कवि विद्यापति, चडीदास, सूरदास और तुलसीदास हैं। इनमें से जायसी वाली धारा, अधिकांश में, इस्लामी सूफी-मत की देन थी। कबीर वाली धारा का वर्णाश्रम-विरोधी भाग सिद्धों की धारा का विकास-मात्र था। हाँ, इन लोगों ने समाज-सुधार की दृष्टि से अथवा हिन्दुओं और मुसलमानों को एक करने के लिए जो कुछ कहा है, उसे हम इस्लाम के आगमन से उत्पन्न स्थिति का प्रभाव मानेंगे। इनके काव्य का जो रहस्यवादी अंश है, उसमें वेदान्त भारतवर्ष का है, किन्तु, बिरह की बेचैनी सूफीवाद से आयी है। लेकिन, विद्यापति, सूर और तुलसी पर इस्लाम का कोई प्रभाव है या नहीं, यह बनाना अत्यन्त कठिन है। हमारा तो अब तक यह अनुमान रखा है कि इन कवियों पर इस्लामी प्रभाव बिल्कुल नहीं है।

जामु न वर्ण न गधरस, जामु न शब्द न स्पर्श,  
जामु न जन्म न मरण हूँ, नाम निरजन तामु। (योगीन्दु · १००० ई०)  
जो परमात्मा सोई हूँ जो हूँ सो परमात्म।  
एह जाने बिनु जोगिया, अन्य न करहु विकल्प (योगीन्दु १००० ई०)

आचार-खडन के प्रमाण —

ब्राह्मणहि ना जानन्ता भेद, यो ही पढ़ेउ ये चारो वेद।  
माटि-पानि-कुश लिये पढ़न्त, घर ही बैठी अग्नि होमन्त।  
कार्य बिना ही हुतबह होमे, अखि उहावे करए धूमे। (सरहपा)  
आत्मा गोरा कृष्ण नहि, आत्मा रक्त न होइ।  
आत्मा सूक्ष्मह स्थूल नहि, जानी जाने जोइ। (योगीन्दु)  
तीर्थहि तीर्थ भ्रमन्त कहि, मुड़हि मोक्ष न होइ।  
ज्ञान विवर्जित जो कि जिब, मुनिबर होइ न सोइ। (योगीन्दु)  
आगम-वेद पुराणहि पंडित मान बहति।  
पक्व सिरीफल अलिय जिमि बाहर होहि भ्रमन्ति। (कन्हैया · ८४० ई०)  
(राहुलजी-कृत हिन्दी अनुवाद, हिन्दी-काव्य-धारा से)

## अमृत और हलाहल का संघर्ष

### तौहीदे-इलाही

सम्राट अकबर ने तौहीदे-इलाही नामक जो नया पन्थ चलाया था, उसकी प्रेरणा राजनीति से आयी थी अथवा उस धार्मिक जागरण से जो कबीर दास के समय से चलता आया था? यह एक ऐसा प्रश्न है जहाँ व्यष्टि और ममष्टि का स्वच्छ विभाजन नहीं किया जा सकता, जहाँ वैयक्तिक और सामाजिक भावनाओं के बीच स्पष्ट रेखा नहीं खींची जा सकती।

तौहीदे-इलाही की कल्पना राजनैतिक भी थी और धार्मिक भी। राजनैतिक वह इस कारण थी कि आरभ के मोगल बादशाह—बाबर, हुमायूँ और अकबर—प्रयासपूर्वक हिन्दुओं के साथ मित्रता का संबंध स्थापित करना चाहते थे। पठानों से मोगलों की पटती नहीं थी, अतएव, मोगल चाहते थे कि राजपूत उनके दोस्त बन जायें। बाबर ने बसीयत के जरिये हुमायूँ को सलाह दी थी कि हिन्दुस्तान पर हुकूमत करते हुए हिन्दुओं की धार्मिक भावना को ठेस मत पहुँचाना। और हुमायूँ ने भी अकबर के लिए बसीयत छोड़ी थी कि, हो सके तो, राजपूतों के साथ वैवाहिक संबंध स्थापित करके उनके साथ अपनी मित्रता पक्की कर लेना। अकबर इन राजनैतिक परंपराओं का मूल्य समझता था। साथ ही, उसने धर्म के उस महा-जागरण से भी शिक्षा ली थी जो सूफियों और हिन्दू सतों के सहारे सारे भारत में फैल रहा था और जिसका लक्ष्य मनुष्य को धर्म के स्मृति-पत्र से ऊपर उठा कर उसके श्रुति-पत्र पर ले जाना था।

अकबर धर्म के मूल-रहस्य को जानने के लिए बड़ा बेचैन रहता था। मसलमान होने के कारण उसकी यह भी इच्छा थी कि वह इस्लाम की शरीयत के अनुसार चले। किन्तु, तब तक इस्लाम की अनेक शाखाएँ निकल आयी थीं, अनेक फिरके बन गये थे। इनमें से कौन ठीक है और किसका अनुगमन उसे करना चाहिए, यह जानने के लिए, फतहपुर सीकरी में उसने एक इबादत-खाना (प्रार्थना-गृह) बनवाया, जिसमें विभिन्न इस्लामी फिरकों के विद्वान जमा होकर परस्पर विचार-विनिमय करते थे। इन विद्वानों के विचार-विमर्शों से अकबर को इस्लाम की कट्टरता नापसन्द आने लगी। तब उसने इबादत-खाने की बैठकों में अन्य धर्मों के विद्वानों को भी बुलाना आरम्भ किया। विभिन्न धर्मों के विद्वानों की इस विचार-गांठड़ी में सभापति का काम अकबर स्वयं करता था और, स्वभावतः ही, परस्पर झगड़नेवाले विद्वानों को सभापति की श्रेष्ठता स्वीकार करनी पड़ती थी। इस प्रकार, धीरे-धीरे, अकबर देश का धार्मिक नेता भी बनने लगा। "सन् १५७६ ई०

में अकबर ने खुद साम्राज्य के प्रमुख इमाम की हैसियत से मस्जिद के मिम्बर से खुतबा पढ़ा। तभी, राज्य के प्रमुख उलमाओं के हस्ताक्षरों से यह घोषणा की गयी कि इमाम-ए-आदिल (प्रमुख इमाम) सब मुजतहिदों (मजहब के व्याख्याकारों) से बड़ा है और बिबादप्रस्त मामलों में उसका फैसला सबको मान्य होगा। जो न माने, उसे दंड देना उचित होगा।”

इस घोषणा से कट्टर मुसलमान भड़क उठे और अकबर के भाई मुहम्मद हकीम से मिलकर उन्होंने बिहार और बंगाल में बलवा करा दिया। “जौनपुर के एक काजी ने फतवा दे दिया कि अकबर के खिलाफ बलवा करना जायज है।”

अकबर ने इस बलवे को दबा दिया और उसके बाद, धर्म के मामले में निर्णय देने की, उसे पूरी स्वतन्त्रता मिल गयी। “अकबर दूसरे धर्मों की तरफ झुकन लगा और उसने घोषणा कर दी कि उसके बेटे चाहे जो मजहब मान सकते हैं। जरयुस्त्रियों की तरह, वह अपने घर में पवित्र आग्नि रखने और भूयों को प्रणाम करने लगा और जैनों और हिन्दुओं के प्रभाव से उसने गोहत्या की ममानियत कर दी। ईसाइयों का एक-पत्नीव्रत भी उसे भाया। इस प्रकार, सब धर्मों का सामंजस्य करके उसने एक व्यापक धर्म बनाने की कोशिश की। उसने लिखा, “एक साम्राज्य में, जिसका एक शासक हो, यह अच्छा नहीं है कि प्रजा एक दूसरे के विरोधी मतों में बँटी रहे। इसलिए, हमें उन सबको मिलाकर एक करना चाहिए। किन्तु, इस प्रकार कि वे एक भी हो जायँ और अनक भी बने रहे।”

अकबर की धार्मिक नीति उस युग के लिए अत्यंत प्रगतिशील थी। ईरान के बादशाह अब्दुस-सफरी को एक पत्र में उसने लिखा था कि, “भाति-भाति के धार्मिक संप्रदाय दैवी याती हैं और खुद परमेश्वर ने ही उन्हें हमारे हाथ में सौंपा है। इसलिए, हमारा कर्तव्य है कि हम उन सब को प्यार करें। बादशाह ईश्वर के प्रतिबिम्ब होते हैं। उन्हें इस महा सिद्धान्त को कभी भी नहीं भूलना चाहिए।”

अकबर, सचमुच, महान् था। भारत की एकता की समस्या को उसने ठीक पहचाना था। इस देश की एकता तभी बच सकती है जब इसकी अनेकता के साथ उसका पूरा सामंजस्य हो।

फैजी के द्वारा अकबर ने रामायण, महाभारत, योगवासिष्ठ और कुछ वेदान्त का भी फारसी में अनुवाद करवाया था एवं हिन्दुओं के बीच इस्लाम के प्रति श्रद्धा जगाने को उसने एक छोटा-सा उपनिषद भी लिखवाया था, जिसका नाम “अल्लोपनिषद” है।

१. इतिहास-प्रवेश २. वही ३. वही

४. नेशनल कलचर अँव् इंडिया

५. यह उपनिषद सत्यार्थ-प्रकाश में उद्धृत है।

अकबर हिन्दुत्व और इस्लाम के बीच जिस समन्वय के लाने की चेष्टा कर रहा था, उसमें उसका सबसे बड़ा सहायक अबुल फजल था। किन्तु, उलेमा दोनों के खिलाफ थे। इतिहासकार बदायूनी ने लिखा है कि "अबुल फजल संसार को नास्तिकता के जहर से जला रहा है।"

फिर भी, धर्म और विचार की सारी स्वतन्त्रताओं के बीच, अकबर इस्लाम के तौहीद (एकेश्वरवाद) को कस कर पकड़े हुए था। इसीलिए, अपने ईश्वर-धर्म (दीने-इलाही) का नाम उसने तौहीदे-इलाही रखा था। सन् १५६३ ई० में, उसने धार्मिक स्वतन्त्रता के लिए कई आज़ाएँ निकाली, जिन में से प्रमुख ये थी कि (१) कोई जबर्दस्ती मुसलमान बनाया गया हिन्दू अगर फिर हिन्दू बनना चाहे तो उसे कोई न रोके। (२) किसी भी आदमी को जबर्दस्ती एक धर्म से दूसरे धर्म में न लाया जाय। (३) प्रत्येक व्यक्ति को अपना धर्म-मन्दिर बनाने की पूरी स्वतन्त्रता रहे और (४) जबर्दस्ती किसी विधवा को सती न बनाया जाय। जिजिया और तीर्थयात्रा-कर उसने १५३३ ई० में ही उठा दिये थे। स्पष्ट ही, अकबर के ये धार्मिक सुधार मुल्लाओं को अच्छे नहीं लगे और वे अकबर की, हलके-हलके, निन्दा करने लगे। "उनके कट्टरपन से खीझ कर पिछले जीवन में अकबर को इस्लाम का बहुत कुछ दमन भी करना पड़ा।"

अकबर की उदारता की नीति बहुत-से आम मुसलमानों को भी अच्छी नहीं लगी। इतिहासकार फारिस्ता ने लिखा है कि अकबर की दया निस्सीम थी एवं दया के कारण ही वह, कभी-कभी, बेवकूफ भी कर बैठता था। कहते हैं, अकबर ने कुछ दिनों तक पुन-जन्म में भी विश्वास किया था और, कभी-कभी, वह दरबार में चन्दन लगाकर भी बैठता था। जैन, यहूदी, ईसाई और हिन्दू, वह सब को खुश रखना चाहता था। उसने बाइबिल का अनुवाद फारसी में कराने की आज्ञा निकाली थी और ईसाइयों को भारत-वर्ष में अपना धर्म फैलाने की भी स्वतन्त्रता दे रखी थी। अपने एक बेटे की शिक्षा के लिए भी, उसने ईसाई शिक्षक रख छोड़ा था।

अकबर के व्यक्तित्व का आन्तरिक अंश बिलकुल सूफियाना था। उसके भीतर वे सारे गुण थे, जिनके विकास से धर्म के नेता तैयार होते हैं। अबुल फजल और बदायूनी के विवरणों से मालूम होता है कि अकबर सूफियों की तरह, कभी-कभी, समाधि में चला जाता था और, कभी-कभी, सहज मान के द्वारा वह मूल सत्य के आमने-सामने भी पहुँच जाता था। एक बार वह शिकार में गया। उस दिन ऐसा हुआ कि घेरे में बहुत-से जानवर एक-साथ पड़ गये और वे सब मार डाले गये। अकबर हिंसा के इस दृश्य को सह नहीं सका। उसके अग-अग कांपने लगे और तुरन्त उसे एक प्रकार की समाधि-सी हो गयी। इस समाधि से उठते ही उसने आज्ञा निकाली कि शिकार करना बन्द किया जाय। फिर उसने भिलमंगों को भीख दी, अपना माथा मुँडवाया और धार्मिक भावना के इस जागरण की स्मृति में एक भवन का शिलान्यास भी

किया। जंगल के जीवों ने अपनी वाणी-बिहीन वाणी से उसे धर्म का रहस्य बतलाया था और अकबर की जाकरूक आत्मा ने उसे सुन लिया। यह, स्पष्ट ही, अत्यन्त भावुक और धर्मप्राण व्यक्ति का लक्षण प्रतीत होता है।

अकबर हिन्दुत्व और इस्लाम, दोनों का प्रेमी था किन्तु, दोनों की कट्टरता से उसे घृणा थी। धर्म-परिवर्तन करनेवालों को वह नीची नजर से देखता था, क्योंकि उसका विश्वास था कि "जो लोग अपना धर्म भय या लोभ से बदलते हैं, उनमें धार्मिकता नहीं होती है।"

### हलाहल का विस्फोट

हिन्दू-मुस्लिम-एकता का जितना बड़ा नेता अकबर था, उतना बड़ा नेता और कोई हुआ है या नहीं, यह बताना आसान नहीं है। किन्तु, जिन गुणों के कारण अकबर पर हिन्दुओं की श्रद्धा बढ़ी, उन्हीं गुणों के कारण मुसलमान उसके खिलाफ हो गये। कार्य और मुल्के पठानों के समय राजकाज में हस्तक्षेप करते थे और पठान सुलतान उनकी दस्तदाजी को रोक नहीं पाते थे। पठानों के समय मुल्के खलक बड़ाई उस सुलतान की करते थे, जिसके राज्य-काल में अधिक-से-अधिक मूर्तियाँ और मन्दिर तोड़े जाते थे तथा अधिक-से-अधिक हिन्दू मुसलमान बनाये जाते थे। किन्तु, अकबर ने जब शासन का धर्मनिरपेक्ष बनाना चाहा और यह घोषणा कर दी कि जो भी व्यक्ति जबदस्ती मुसलमान बनाया गया हो, वह चाहे तो अपने धर्म में वापस जा सकता है, तब मुल्कों की दृष्टि में वह इस्लाम का द्रोही समझा जाने लगा।

अकबर ने इस्लाम का कोई अहित नहीं किया। वह शरीयत का मानता था और तौहीद के सिद्धान्त पर अटल विश्वास रखता था। उसका अपराध केवल यह था कि सभी धर्मों को वह एक दृष्टि से देखता था और चाहता था कि मुस्लिम-राज्य में जैसे मुसलमान निश्चित रहते हैं, वैसे ही, सभी धर्मों के लोग बेफिक्र रहे। किन्तु, बादशाह की यह उदार नीति मुल्कों को सह्य नहीं हुई। मुल्कों की एक मात्र कामना यह थी कि भारत के अन्य धर्मों का चाहे जो भी हाल हो, किन्तु, इस्लाम का प्रसार अधिक-से-अधिक होना चाहिए। लेकिन, अकबर की उदार नीति के कारण इस्लाम के प्रसार में बाधा पड़ती थी। इसलिए, मुस्लिमों ने बादशाह के खिलाफ आन्दोलन आरम्भ कर दिया। इस जहरीले आन्दोलन के सब म बड़े नेता का नाम शेख अहमद सरहिन्दी था।

### शेख अहमद सरहिन्दी

शेख अहमद सरहिन्दी का जन्म १५६३ ई० में हुआ था और उसकी मृत्यु सन् १६२८ ई० में, यानी अकबर की मृत्यु के कोई १६ साल बाद हुई। शेख अहमद इब्ने-तैमिया का

१. ए पेजेंट ऑफ़ एशिया (केनेथ सीबर्स)

शिष्य था। वह केवल कट्टर मुसलमान ही नहीं, प्रत्युत, इस्लामेतर धर्मों का प्रचण्ड विरोधी भी था। इस्लाम को वह सभी धर्मों, सभी संस्कृतियों के प्रभाव से मुक्त रखना चाहता था। वह इस्लाम के उस प्राचीन, आरम्भिक रूप का कायल था, जब मुस्लिम-समाज में तसब्बुफ का प्रचार नहीं हुआ था, न मुस्लिम-संस्कृति पर किसी अन्य संस्कृति का प्रभाव ही पड़ा था। उन्नीसवीं सदी में बहाबियों ने इस्लाम के जिस प्राचीन रूप को वापस लाने की कौशिल्य की तथा बीसवीं सदी में उसके जिस रूप का आख्यान हाली और इकबाल ने किया, शेर सरहिन्दी इस्लाम के उसी रूप का उपासक था।

लगभग चार सौ वर्षों के सम्मिलित जीवन में मुसलमानों ने हिन्दुओं से जो भी आदतें सीखीं थी, शेर सरहिन्दी उन सब को गुनाह समझता था। विवाह, श्राद्ध, पर्व, त्योहार और दैनिक रहन-सहन में हिन्दुओं और मुसलमानों के बहुत-से रीति-रिवाज समान हो गये थे। गोहत्या से घृणा उम दिनों मुसलमानों को भी होने लगी थी और विधवा-विवाह को मुसलमान भी हीन कर्म मानने लगे थे। शेर अहमद ने इन सारी बातों को दुष्कर्म बताया और मुसलमानों से उनमें कट्टरता कि हिन्दुओं की संगति में तुमने जो कुछ भी सीखा है, उसे छोड़ दो, क्योंकि ये बातें असली इस्लाम के खिलाफ हैं। उसका उपदेश था कि भारत के मुसलमानों को ठीक उसी प्रकार से रहना चाहिए, जैसे मोहम्मद साहब के समय में अरब के मुसलमान रहा करते थे और उन्हें सतर्क रहना चाहिए कि हिन्दुस्तान में बसनेवाले बहु-सम्पर्क गैर-मुस्लिमों की आदतें उनके भीतर न समा जायें। हिन्दुओं में शेर अहमद को भयानक विद्वेष था। वह उन्हें काफिर समझता था और उसका विश्वास था कि काफिरों के दलन और अपमान से बढ़कर भगवान को प्रसन्न करने का और कोई उपाय नहीं है।

हिन्दू-मुस्लिम-एकता के विरुद्ध अपना जहरीला प्रचार शेर अहमद ने अकबर के ही राज्य-काल में आरम्भ कर दिया था। किन्तु, अकबर का रोब-दाब सारे देश में था, अतएव, शेर अहमद का प्रचार उस समय जोर नहीं पकड़ सका। लेकिन, अकबर के मरने के बाद शेर अहमद ने निर्भय होकर मुसलमानों के भीतर आग भड़काना शुरू किया। नतीजा यह हुआ कि जहाँगीर ने उसे पकड़वा कर जेल में डाल दिया। मगर, जहाँगीर डीना-बाना बादशाह था। प्रभावशाली मुसलमानों के बीच-बिचाव करने से उसे दया आ गयी और शेर अहमद को उसने कैद से रिहा कर दिया। लेकिन, शेर अहमद को हिन्दू-मुस्लिम-एकता पर दया नहीं आयी। जेल से रिहा होते ही उसने अपना प्रचार

१. "Sh. Ahmad was fiercely hostile to the Hindus, whom he regarded as infidels and considered nothing more pleasing to God than their humiliation and disgrace." [ डा० ताराचन्द्र की पुस्तक हिस्ट्री ऑफ़ द फीडम मूवमेंट, जिल्द १ से ]

फिर से आरम्भ कर दिया और जहाँगीर के राज्य-काल भर वह अपने मतों को बेरोक टोक फैलाता रहा।

शेख अहमद सरहिन्दी के मरने के बाद उसके मतों के प्रचार का बीड़ा अहमद के पुत्र, मोहमद मासूम ने उठाया। और जब मासूम का देहान्त हुआ, तब उसके बेटे शेख सैफुद्दीन ने वही प्रचार और भी भीषणता से आरम्भ कर दिया। हिन्दुस्तान की बदाकिस्मती से, इसी शेख सैफुद्दीन को औरंगजेब ने अपना गुरु बनाया और, इस प्रकार, शेख अहमद की रूह को वह बलवान मनुष्य प्राप्त हो गया जो अहमद के सपनों को कार्य का रूप दे सकता था।

### अमृत की पराजय

हिन्दुत्व और इस्लाम, दो धाराओं के समान, अलग-अलग बहते हैं। अकबर ने हिन्दुओं के हृदय को जीतकर बड़ी धारा को छोटी धारा के समीप लाना चाहा था। लेकिन, शेख अहमद और उसके वंशधरो ने जी तोड़कर कोशिश की कि बड़ी और छोटी धाराओं के बीच की दूरी बराबर कायम रहे। अकबर के विचार समय से बहुत पहले आये थे। तत्कालीन मुस्लिम-जनमत ने उन्हें स्वीकार नहीं किया। अकबर ने हिन्दू-मुस्लिम-एकता को मजबूत बनाना चाहा, लेकिन, मुस्लिम-सम्प्रदाय ने इसे इस्लाम का अपमान समझा और जबाब में शेख अहमद सरहिन्दी को खड़ा कर दिया। शेख अहमद की समाज में बहुत अधिक प्रतिष्ठा रही होगी और उसके खानदान के लोग मुसलमानों के बीच बहुत आदर से देखे जाते होंगे। अन्यथा यह कैसे सम्भव था कि देश का बादशाह औरंगजेब अहमद के पोते को अपना गुरु मान ले ?

अकबर के उदारवादी विचार दारा-शिकोह में आकर अपनी पूर्णता पर पहुँचे। लेकिन, शेख अहमद की रूह दारा-शिकोह से नाराज थी। इसीलिए, औरंगजेब ने दारा शिकोह को मार डाला। जिस दिन दारा-शिकोह मारा गया, उस दिन हलाहल जीता और अमृत हार गया।

अमृत और हलाहल की दूसरी लड़ाई बीसवीं सदी में आकर हुई, जब भारत के नेता महात्मा गाँधी हुए। अकबर ने जैसी उदारता हिन्दुओं के साथ बरती थी, बहुत कुछ वैसी ही उदारता का व्यवहार गाँधीजी ने मुसलमानों के साथ किया। लेकिन, इस देश में जो मुसलमान हिन्दुओं का पक्षपाती होता है, उसे मुसलमान मार डालते हैं, जैसे औरंगजेब ने दारा-शिकोह को मार डाला। और जो हिन्दू मुसलमानों का पक्षपाती होता है, उसे हिन्दू मार डालते हैं, जैसे गोडसे ने गाँधीजी की हत्या कर दी।

अकबर के विचार सोलहवीं सदी के लिए समय से बहुत आगे थे। लेकिन, गाँधीजी का जो हाल हुआ, उससे यही दिखायी देता है कि पिछले चार सौ वर्षों में भी हम आगे नहीं बढ़े हैं। अकबर अपने समय से आगे थे, लेकिन, गाँधीजी भी अपने समय से आगे



ही विस्वायी पड़े। भारत के हिन्दुओं और मुसलमानों के लिए यह कितनी ग्लानि की बात है !

### एकता के दुर्बल प्रहरी

अकबर ने जो ज्योति जलायी थी, वह जहाँगीर और शाहजहाँ के समय में जलती रही। जहाँगीर और शाहजहाँ, दोनों की माताएँ हिन्दू थी, अतएव, हिन्दू-विरोधी कट्टरपन इन लोगों में नहीं आया। फिर भी, इन बिलासी शासकों में अकबर का साहस और प्रताप नहीं था कि मुल्लाओं के विरोध को दबाकर वे एकता के शकट को आगे बढ़ाते। अकबर की उदारता, अकबर की दूरदर्शिता और अकबर का मानवत्व भारतवर्ष के नेताओं और राजाओं में, कभी-कभी ही, प्रकट हुआ है। कितने विस्मय की बात है कि जब फ्रांस में कैथोलिक लोग प्रोटेस्टेंटों को जिन्दा जला रहे थे, जब इंग्लैण्ड में (एलिजाबेथ के इंग्लैण्ड में) प्रोटेस्टेंट लोग कैथोलिकों से फ्रांस का बदला दुगुने बल से चुका रहे थे और जब इनक्विजिशन के मारे स्पेन में यहूदियों का बुरा हाल था, तब भारतवर्ष में अकबर हिन्दुओं पर किये गये मुस्लिम-अत्याचारों के निशान को दूध और अमृत से धो रहा था।

अकबर ने हर तरह से हिन्दू-धर्म का आदर किया। सिर्फ एक जहर था जिसका उतार उसके पास नहीं निकला। देश पर शासन मुस्लिम-कानून से होता था और कुरान पर आधारित होने के कारण इस कानून में यह विधान था कि यदि मुसलमान अपराधी हो तो उसके खिलाफ काफिर गवाह की गवाही सबूत नहीं मानी जायगी। परिणाम इसका यह था कि मुसलमानों के खिलाफ हिन्दुओं को न्याय कम मिल पाता था। मगर, यही बात अगरेजी शासन में भी चलती रही, क्योंकि, यद्यपि, अगरेजों ने इस तरह के बेहूदे कानून नहीं बनाये थे, मगर, कचहरियों में अगरेज अपराधी के साथ पक्षपात का होना मामूली बात थी।

जहाँगीर और शाहजहाँ ने अकबर की नीति बहुत दूर तक बरती, लेकिन, सन् १६३२ ई० में, न जाने शाहजहाँ को क्या हुआ कि उसने फरमान निकाल दिया कि अब आगे से नये मन्दिर नहीं बनवाये जायें और जो मन्दिर बनाये जाने के क्रम में हो, वे तोड़ दिये जायें। गोहत्या की मुमानियत भी,<sup>१</sup> जो अकबर के समय से चली आ रही थी, सन्

१ अकबर ने गोहत्या की मनाही कर रखी थी। कहते हैं, नरहरि नामक किसी हिन्दी-कवि ने गौओं की ओर से निम्नलिखित छप्पय अकबर को सुनाया था, जिसका अकबर के भावुक हृदय पर अनुकूल प्रभाव पड़ा :—

अरिहूँ दन्त तून धरे ताहि मारत न सबल कोइ ।

हम सन्तत तून चरहि बचन उच्चरहि दीन होइ ।

अमृत छीर नित स्रबहि बच्छ महि धम्भन जावहि ।

हिन्दुहि मधुर न दोहि, कटुक तुरुकाहि न पियावहि ।

कह कवि 'नरहरि' अकबर सुनो, बिनबत गउ जोरे करन ।

अपराध कौन मोहि मारियत, मुयेहु नाम सेबहि चरन ।

१६२६ ई० के आसपास आकर दहीली हो गयी। किन्तु, पुराने मन्दिर तोड़े नहीं गये, इससे शाहजहाँ की उदारता जरूर झलकती है। इसके मिवा, पुर्तगाली यात्री सेबास्टियन मामाधिक के यात्रा-विवरण में यह भी ज्ञात होता है कि शाहजहाँ के मुस्लिम अफसरों ने एक मुसलमान का दाहिना हाथ इमलिंग काट डाला था कि उसने दो मोर-पक्षियों का शिकार किया था और बादशाह की आज्ञा थी कि जिन जीवों का बध करने से हिन्दुओं की भावना को ठेस पहुँचनी है, उनको बध नहीं किया जाय।

शाहजहाँ, यद्यपि, हिन्दू माँ का बेटा था, किन्तु, उसका व्यक्तित्व फटा हुआ था। उसके व्यक्तित्व के दोनों टुकड़े उसके दो पुत्रों में साकार हुए। व्यक्तित्व का जो अंश अकबर ने आया था, उसका प्रतिनिधि दारा-शिकोह हुआ। इसके विपरीत, उसके व्यक्तित्व के जिम अण पर शेख अहमद के प्रचारों का प्रभाव था, उसका प्रतिनिधित्व औरगजेब ने किया।

### पराजित पीयूष, दारा-शिकोह

जन्मान्तरवाद के सिद्धान्तानुसार, दारा-शिकोह को अकबर का ही अवतार कहना चाहिए, मिवा इसके कि वह अकबर की वीरता, कर्मठता और अध्यवसाय से विहीन था। शाहजहाँ ने जब-जब उसे सुवेदार बनाया, वह अपने इलाके में कभी नहीं गया। दिल्ली में बैठकर किताने पढ़ना उसका सबसे बड़ा काम था। फिर भी, अकबर का जो काम अधूरा रह गया था, लगता है, उसी को पूरा करने के लिए उसने दारा बन कर जन्म लिया था, यद्यपि, यह काम पूरा तो क्या, आधा भी सपन्न नहीं हुआ। वह शाहजहाँ का ज्येष्ठ पुत्र था। यदि वह भारत का सम्राट हुआ होता तो भारत का इतिहास आज कुछ और होता। तब हिन्दू-मुस्लिम-बैमनस्य की जहरीली आग से हम, शायद, बाहर निकल गये होते और भारत की राष्ट्रीयता बहुत मजबूत हो गयी होती। किन्तु, भारत का दुर्भाग्य उसके पीछे लगा हुआ था। औरगजेब ने खदेड़ कर दारा को मार डाला और बाप को कैद करके वह खुद सिंहासन पर बैठ गया। जिस दिन दारा-शिकोह मारा गया और औरगजेब गद्दीनगिन हुआ, सामाजिक संस्कृति का कलेजा, असल में, उसी रोज फटा और तब से, यद्यपि, हम हम फटन को बार-बार मीने की कोशिश करते रहे हैं, किन्तु, वह ठीक में सिल नहीं पाती।

दारा-शिकोह जवान होता हुआ भी, धार्मिक और अन्यन्त विचारशील था। हिन्दू पंडितों, हिन्दू कवियों और हिन्दू साधकों में उसका दरबार भरा रहता था। वह कट्टर मुसलमान नहीं होकर शुद्ध सूफी था। "मजमुअल बहरेन" (सागर-सगम) नामक अपनी विद्वत्तापूर्ण पुस्तक में उसने हिन्दुत्व और सूफीमत के बीच पूर्ण समन्वय दिखलाया है। उसने कुछ उपनिषदों का भी फारसी में अनुवाद किया था एवं उसकी एकान्त कामना थी कि इस्लाम और हिन्दुत्व के बीच कोई स्थायी सामंजस्य उत्पन्न हो जाय।

किन्तु, अदृष्ट को यह मज़ूर नहीं था। हिन्दुओं और मुसलमानों ने मिल-जुलकर त्रों समान-संस्कृति उत्पन्न की थी, वह दारा के शरीर के माथ छिन्न हो गयी एवं औरंगजेब ने, पाकिस्तान के पूर्वांश के रूप में, परस्पर मिलती हुई दो जानियों को अपनी धर्मान्ध नीति के त्रोर में अलग कर दिया।

दारा-शिकोह और सम्राट अकबर, ये हिन्दू-हृदय को बहुत ही प्रिय रहे हैं। अकबर का आदर हिन्दुओं ने इसलिए नहीं किया कि वह कट्टर मुसलमान नहीं था, न इसलिए कि वह इस्लाम के जबर्दस्ती प्रचार किये जाने का विरोधी था, वरन्, इसलिए कि इस्लाम की तरह वह हिन्दू-धर्म का भी प्रेमी था तथा वह जनता के केवल तन ही नहीं, मन और ईमान की भी रक्षा करना चाहता था।

### क्रान्तिकारी का साथी कोई नहीं

किन्तु, दोष एक ही तरफ का रहा हो, मो बात नहीं है। जब औरंगजेब ने दारा-शिकोह का पीछा किया, बेचाग दाग बाज के द्वाग खदेड़े हुए कपोत के समान सारे राज-स्थान और पजाब में त्राण खोजता भागता फिरा। किन्तु, कोई भी हिन्दू माई का लाल ऐसा नहीं निकला, जो उसे शरण दे अथवा उसकी ओर से अडा लेकर खड़ा हो। सहायता करने की बात तो दूर रही, औरंगजेब के हिन्दू मनसबदार जसवन्तसिंह और जयसिंह दारा के पीछे-पीछे दौड रहे थे। आबिर को, दर-बालान के गाम एक पठान ने उसे शरण दी। किन्तु, ज्यों ही औरंगजेब की सेना वहाँ पहुँची, उस पठान ने दारा को फाँज के हवाले कर दिया और औरंगजेब ने डका बजा कर दिल्ली में उसकी हत्या कर दी।

अकबर-वीरबल-विनोद की कुछ ऐसी भी कहानियाँ सुनी जाती हैं, जिनमें ऐतिहासिक तथ्य तो नहीं है, किन्तु, जिनसे इस बात पर थोडा प्रकाश अवश्य पडता है कि अकबर की उदार धार्मिक नीति का जो प्रभाव हिन्दुओं पर पडना चाहिए था, वह नहीं पडा। कहते हैं, एक बार अकबर ने वीरबल से कहा कि कौरव-वश का जैमा महाभाग-पुराण हिन्दुओं में प्रचलित है, कुछ वैसा ही महाभाग मुगलिया-खानदान का भी लिखा जाना चाहिए। वीरबल ने प्रस्ताव स्वीकार कर लिया। किन्तु, कुछ दिनों बाद, उसने बादशाह से पूछा कि हिन्दुओं के महाभाग में तो द्रौपदी के पाँच पति दिखलाये गये हैं, लेकिन, साम्राज्ञी के लिए जहाँपनाह कितने पति रखना चाहेंगे। यह कहानी, सभवत, झूठी होगी। किन्तु, हिन्दू मुसलमानों से जो विलगाव कायम रखना चाहते थे, उसकी व्याख्या करने के लिए ऐसी कहानियों की मृष्टि हुई होगी।

क्रान्तिकारी नेताओं का जो हाल होता है, अकबर का भी वही हाल हुआ। उसका साथ न तो उच्च वर्ग के हिन्दुओं ने दिया, न मुसलमानों ने। कट्टर मुसलमान उसे काफिर समझते रहे और ऊँचे तबके के हिन्दुओं ने भी उसे मुसलमान ही समझा। फिर भी, उसने जो प्रयत्न आरम्भ किया था, लस्टम-पस्टम, उसका कुछ-न-कुछ कल्याणकारी

परिणाम अवश्य निकलता, यदि शाहजहाँ के बाद, औरंगजेब भारत का सम्राट नहीं बन बैठता।

### धर्मन्विता का परिणाम

औरंगजेब इस्लाम की पाबन्दियों का पालन करने के कारण अच्छा मुसलमान समझा जाता है, किन्तु, शासक वह बहुत बुरा निकला। बाबर से लेकर शाहजहाँ तक भोगलो ने भारत की जिस सामासिक संस्कृति को पाल-पोस कर खड़ा किया था, उसे औरंगजेब ने एक ही झटके में तोड़ डाला और, साथ ही, उसने अपने साम्राज्य की कमर भी तोड़ दी। वह हिन्दुओं का ही नहीं, सूफियों का भी दुश्मन था और सरमद-जैसे सन्त को उसने शूली पर चढ़वा दिया था। हिन्दुओं पर तो उसने तरह-तरह के अन्याय किये। उन दिनों, "बिक्री के माल पर अढाई रुपया सैकड़ा चुगी लगती थी। हिन्दुओं पर वह चुगी पाँच रुपया सैकड़ा कर दी गयी। इसके बाद, मुसलमानों के माल पर से महसूल बिलकुल उठा दिया गया। मुसलमान बननेवालों को सरकारी ओहदे, तरक्की और कैंद की माफी मिलने लगी। दिल्ली और अन्य बड़े-बड़े शहरों में सगीत बन्द करा दिया गया। शहरों में होली, दिवाली और मुहर्रम का जूलूस निकालना और स्त्रियों का कर्बें पूजना रोका गया। काफ़िरो के मन्दिर और बिद्यालय ढहा देने का हुक्म निकाला गया (१६६९ ई०)। उसके बाद, सब हिन्दू पेशकारों और दीवानों को राजकीय सेवा से निकालने का हुक्म हुआ, पर, पीछे, आधे पद हिन्दुओं को दे देने पड़े। इसके बाद, मूर्ति-पूजा रोकने का फरमान निकाला गया। अन्त में, औरंगजेब ने गैर-मुस्लिमों पर फिर से जिजिया लगा दिया (१६७६ ई०)।" इस प्रकार, हिन्दुओं और मुसलमानों को दो जातियों के रूप में अलग रखने का सचेष्ट प्रयास औरंगजेब ने किया। अजब सयोग की बात है कि भारत-विभाजन की प्रथम कल्पना भी उसी की थी। उसी ने यह बसीयत की थी कि उसके मरने के बाद, उसका सारा राज्य उसके तीन बेटों के बीच बाँट दिया जाय, यद्यपि, उसका यह सपना पूरा नहीं हुआ।

औरंगजेब ने इस्लाम की सेवा तो खूब की, लेकिन, प्रजा ने ईंट का जवाब पत्थर स दिया। जब मथुरा में मन्दिर तोड़ा गया, गोकुल जाट के नेतृत्व में वहाँ के किसानों ने बगावत कर दी। उज्जैन में जो कर्मचारी मन्दिर तोड़ने गये, उन्हें प्रजा ने मार डाला। दिल्ली के पश्चिम, नारनौल के जिले में, सतनामी लोग विद्रोह कर बैठे और महाराष्ट्र में शिवाजी ने ऐसा प्रचण्ड विद्रोह मचाया कि मोगल-साम्राज्य की नींव ही उखड़ गयी। किन्तु, औरंगजेब की धर्मन्विता पर सबसे विलक्षण टीका यह हुई कि उसके अन्याय से आहत होकर गुरु नानक का चलाया हुआ सिक्ख-संप्रदाय, जो शात भक्तों का संप्रदाय था, खूलकर सैनिकों का संप्रदाय बन गया।

### १. इतिहास-प्रवेश

### अकबर और औरंगजेब

अकबर जितने लोकप्रिय हिन्दुओं में रहे, उतने लोकप्रिय वे मुसलमानों में, शायद, नहीं थे। लेकिन, औरंगजेब को कोई भी हिन्दू पसन्द नहीं करता है। तब भी, मुस्लिम-समाज की जो विचार-धारा पाकिस्तान के निर्माण में सहायक हुई, वह औरंगजेब को अकबर से श्रेष्ठ समझती है।

भारतीय इस्लाम के सब से बड़े कवि सर मोहम्मद इकबाल ने अपनी फारसी कविता "रमूजे-बेल्दी" में कहा है कि "शाह आलमगीर (औरंगजेब) महान् प्रतापी राजा था। गुरगाँ-तैमूर के वंश का वह गौरव और अभिमान हुआ है। शाह आलमगीर के कारण इस्लाम की कीर्ति-पताका बहुत ऊँचाई पर उड़ी और पैगम्बर के नियमों का व्यापक सम्मान हुआ। कुफ़ और ईमान के युद्ध में वह हमारे तरफ़ का आखिरी तीर था। जब नास्तिकता का नापाक बीज, जिसका पालन अकबर ने किया था, दारा के हृदय में अकुरित हुआ, तब प्रत्येक हृदय में धर्म की ज्योति मन्द पड़ने लगी और मुसलमानों की जमायत पतन और भ्रष्टाचार से सुरक्षित नहीं रह सकी। तब भगवान ने हिन्दुस्तान में विनम्र-हृदय योद्धा आलमगीर को धर्म की जागृति और ईमान की रक्षा के लिए चुन कर खड़ा किया; उसकी तलवार ने पाप और अपवित्रता की फसल में आग लगा दी और धर्म की मशाल फिर से प्रज्वलित हो उठी।"<sup>१</sup>

संयोग की बात है कि जैसे औरंगजेब ने भारत-विभाजन की कामना की थी, वैसे ही, पाकिस्तान की भी कल्पना पहले-पहल सर इकबाल के ही भाषण में प्रकट हुई, जब वे मुस्लिम-लीग के सभापति हुए थे। उससे भी अधिक संयोग की बात यह है कि इकबाल ने जिस धीरे को अपना गुरु बनाया था, वह शेख अहमद सरहिन्दी की ही परम्परा में पड़ता था।

जब भी अमृत की धारा फूटती है, जहर अपना सिर ऊपर उठाने लगता है। अकबर ने चाहा था कि हिन्दुओं और मुसलमानों के बीच का भेद कम-से-कम कर दिया जाय। शेख सरहिन्दी ने आन्दोलन चलाया कि इस्लाम की खैरियत इसी में है कि वह हिन्दुत्व के स्पर्श से दूर रहे। वर्तमान युग में अकबरी नीति की परिणति महात्मा गाँधी में हुई और शेख सरहिन्दी के दर्शन का प्रतिनिधित्व जिन्ना साहब ने किया। अमृत और हलाहल

१. हिन्दी में 'अर्ध-कथानक' नामक एक काव्य है, जिसके लेखक कविवर बनारसीदास हैं। बनारसीदास अकबर के समकालीन थे। यह काव्य उन्होंने आत्म-चरित के रूप में लिखा है। इस काव्य से मालूम होता है कि अकबर की मृत्यु का दुःसंवाद सुन कर सारी जनता हाहाकार कर उठी थी। स्वयं बनारसीदास यह दुःसंवाद सुनते ही बेहोश होकर गिर गये थे। ऐसे ही, जब गाँधीजी मरे, तब उनकी मृत्यु का समाचार सुनते ही कई लोग अचानक मर गये थे।

२. प्रोफेसर आरबेरी-कृत "द मिस्ट्रीज ऑफ़ सेल्फलेसेनेस" नामक अंगरेजी अनुवाद से।

के इस सपथ में जीत अब तक हलाहल की ही हुई है । जब दारा-शिकोह मारा गया, तब जहर की जीत और अमृत की हार हुई थी । जब भारत का विभाजन हुआ, तब भी पराजय अमृत की ही हुई । लेकिन, क्या अकबर, दारा-शिकोह और गांधी आगे भी हारते ही जायेंगे और जीत उन्हीं की होती जायेगी, जो शेख अहमद मरहन्दी, औरंगजेब और न यूगम गोडम के साथ हैं ? यही वह सवाल है, जिसका जवाब हिन्दुओं और मुसलमानों को साथ होकर इतना है ।

## प्रकरण ८

### सिक्ख-धर्म

#### गुरु नानक

भारतीय वेदान्त और ईरानी तसव्वुफ के मिलने से भारतवर्ष में जो धार्मिक जागृति उत्पन्न हुई, कबीर की तरह, नानक भी उसी जागृति के पुष्प थे। देश-विदेश में घूमकर उन्होंने अपने समय के बड़े-बड़े योगियों और साधकों की सगति की थी। कहते हैं, वे बगदाद भी गये थे और वहाँ उनका खूब स्वागत-सत्कार हुआ था। बगदाद में उनकी याद में एक मन्दिर भी है, जिस पर तुर्की भाषा में शिलालेख मौजूद है। गुरु नानक के सैयद-वशी चेन्नो के उत्तराधिकारी अभी तक उस मन्दिर की रक्षा करते हैं। ये सारी बातें बगदाद के एक अरबी पत्र 'दारुल सलाम' के ६ अप्रैल, १९१६ ई० वाले अंक में छपी हैं।

गुरु नानक ने जो पथ चलाया, वही सिक्ख-पथ के नाम से प्रतिष्ठ हुआ। तत्कालीन सत-धारा के अनुसार, गुरु नानक भी निराकारवादी थे। वे अबनारवाद, जातपात और मूर्तिपूजा को नहीं मानते थे। उनका मत एक और जहाँ वेदान्त पर आधारित है, वहाँ दूसरी ओर, वह तसव्वुफ के भी अनेक लक्षण लिये हुए है। विशेषतः, गुरु नामक की उपासना के चारों अंग (सरन-खड, ज्ञान-खंड, करम-खंड तथा सच-खंड) सूफियों के चार मुकामात (शरीअत, मार्फत, उकबा और साहूत) से निकले हैं, ऐसा विद्वानों का विचार है। गुरु नानक और शेख फरीद के बीच गाड़ी मंत्री थी, इसके भी प्रमाण मिलते हैं।

गुरु साहब की वंश-भूषा और रहन-सहन सूफियों-जैसी थी। अतएव, बहुत-से अर्वाचीन विद्वान यह अनुमान लगाते हैं कि गुरु नानक पर मुस्लिम-प्रभाव अधिक था। अतः, उनका धर्म इस्लाम का ही स्वतंत्र आख्यान रहा होगा। इस अनुमान के समर्थन में, अक्सर, यह भी कहा जाता है कि गुरु नानक के शिष्य केवल हिन्दू ही नहीं, बहुत-से मुसलमान भी हुए थे। इस प्रसंग में, यदि सिक्ख-धर्म-ग्रन्थों का प्रमाण खोजा जाय तो 'रहतनामा' में गुरु की स्पष्ट आज्ञा मिलती है कि खालसा-धर्म (शुद्ध धर्म) हिन्दू और मुस्लिम, दोनों धर्मों से अलग है। गुरु की इस आज्ञा को मही मानना चाहिए, क्योंकि गुरु नानक यदि हिन्दुत्व या इस्लाम में पूर्णरूप से सन्तुष्ट होते तो उन्हें एक नवीन पथ निकालने की चिन्ता ही नहीं होती।

हिन्दुओं के लिए गुरुनानक के दिल में कितना दर्द था, यह उनके इस कथन से जाना जा सकता है कि "हिन्दुओं में से कोई भी वेद-गास्त्रादि को नहीं मानना, अपितु अपनी

१. दे० मेडिवल मिस्ट्रीसिज्म ऑब् इंडिया ; आचार्य क्षितिमोहन सेन

२. दे० मिक्लिज्म, इट्स आयडियल्स एण्ड इन्स्टीट्यूशन्स ; तेजासिंह

बड़ाई में लगा रहता है। उनके कान व हृदय सदा तुकों की धार्मिक शिक्षाओं से भरते जा रहे हैं और मुसलमान कर्मचारियों के निकट एक दूसरे की निन्दा करके लोग सबको कष्ट पहुँचा रहे हैं। वे समझते हैं, रसोई के लिए चौका लगा देना मात्र से हम पवित्र हो जायेंगे।” इसी प्रकार, अन्यत्र वे मुसलमानी शासन के लिए कर उगाहनेवाले हिन्दू कर्मचारियों को लक्ष्य करके कहते हैं कि “गौ तथा ब्राह्मणों पर कर लगाते हो और घोटी, टीका एवं माला-जैसी वस्तुएँ धारण किये रहते हो। अरे भाई, तुम अपने घर पर तो पूजा-पाठ किया करते हो और बाहर कुरान के हवाले दे-देकर तुकों के साथ सबध बनाये रहते हो। अरे ये पाखंड छोड़ क्यों नहीं देते।”

इन पक्तियों में हिन्दुओं की आलोचना तो है ही, किन्तु, उनके लिए कुछ तड़प, सहानुभूति और दर्द भी है और सिक्ल-धर्म का सारा इतिहास हिन्दुत्व के लिए इस तड़प, इस सहानुभूति और इस दर्द से परिपूर्ण रहा है। अतएव, यह मानना अधिक युक्तियुक्त है कि जैसे उन्नीसवीं सदी में हिन्दुत्व ने अपनी रक्षा करने के लिए आर्य-समाज और ब्राह्मण-समाज का रूप लिया था, वैसे ही, इस्लाम से बचने के लिए उसने अपना निराकारवादी रूप प्रकट किया, जिसके महान् व्याख्याता महात्मा नानक हुए।

### सिक्ल-मत, हिन्दुत्व और इस्लाम

किसी पाश्चात्य लेखक ने चमत्कारपूर्ण शैली में कहा है कि सिक्ल-धर्म सनातन-धर्म की अरबी टीका और आर्य-समाज इस्लाम का संस्कृत में अनुवाद है। इसलिए, सिक्ल-धर्म को इस्लाम की शाखा मानना तो नितांत भूल है, हम उसे हिन्दुत्व की ही बाँह कह सकते हैं।

सच्ची बात तो यह है कि सिक्ल-धर्म के दर्शन और इस्लाम के दर्शन में, विशेषतः, ईश्वर के स्वरूप को लेकर वही भिन्नता है जो कुरान और वेदात के बीच मिलती है। हजरत मोहम्मद ईश्वरवादी थे, किन्तु, ईश्वर के बारे में उनकी कल्पना यह थी कि वह सातवे आममान पर रहता है एव मनुष्यों के मुख-दुःख तथा भक्ति-अभक्ति से उसका संबंध है। किन्तु, गुरु नानक का ईश्वर निराकार पुरुष है। “वह स्थान-विशेष में रहकर सिंहास-नासीन होनेवाला नहीं है, बल्कि, सर्वात्म-भाव से अणु-अणु के भीतर ओतप्रोत है और उसके सावंबौतिक नियमों का पालन विश्व के प्रत्येक पदार्थ द्वारा, स्वभावतः, होता जा रहा है।” इससे विदित होता है कि गुरु नानक वेदात की भावना से भरे हुए थे एवं उन पर सूफियों की धर्म-साधना का प्रभाव तो पडा था, किन्तु, इस्लामी दर्शन का उन पर कोई प्रभाव नहीं था।

उनका सृष्टि-विकास का सिद्धान्त वेदात का सिद्धांत है। वे कर्म को मानते हैं, पुनर्जन्म को मानते हैं, निर्बाण और माया को मानते हैं एव ब्रह्मा, विष्णु और महेश के त्रिदेवत्व में विश्वास करते हैं। उनका, गुरु-परंपरा में, जो विश्वास है, वह सूफीमत से

१. उत्तर भारत की संत-परंपरा में ‘आदि-ग्रंथ’ से उद्धृत। २. उत्तर भारत की संत-परंपरा



खूब पुष्ट हुआ दीखता है। इस्लाम की मौलिक शिक्षा के विपरीत और सूफी-मत की साधना के अनुसार, वे वैराग्य में भी आस्था रखते हैं। इसके सिवा, नामजप, ध्यान, समाधि और राजयोग का भी उनके यहाँ बहुत महत्त्व है। सब मिलाकर गुरु नानक द्वारा प्रवर्तित पंथ सरल, सुकुमार, जनप्रिय एवं विनयपूर्ण पथ था। उसकी सबसे बड़ी शिक्षा यह थी कि परमात्मा विश्व के कण-कण में व्याप्त है। इसलिए, निखिल सृष्टि को ब्रह्म-मय समझ कर उसे प्रणाम करो।

सिक्ख-धर्म में 'बाह गुरु' का जो धार्मिक नारा प्रचलित है, उसकी एक संख्या कही से डोरोधी फील्ड ने उद्धृत की है,<sup>१</sup> जिसके अनुसार, 'वा' का सकेत वासुदेव, 'ह' का हरि, 'गु' का गोविन्द और 'र' का राम की ओर है।

सिक्ख-धर्म, आरभ से ही, प्रगतिशील रहा है। जात-पात, मूर्ति-पूजा और तीर्थ के साथ वह सती-प्रथा, शराब और तबाकू का भी वर्जन करता है। इस धर्म ने पर्दे को बराबर चुरा समझा। कहते हैं, तीसरे गुरु अमरदास से एक रानी मिलने को आयी, किन्तु, वह पर्दे में थी। इसलिए, गुरु ने उससे मिलना अस्वीकृत कर दिया।<sup>२</sup> यह धर्म, आरभ में ही, व्यावहारिक भी रहा है एवं जिस वैराग्य को गुरु उच्च जीवन के लिए आवश्यक मानते थे, उसे वे गृहस्थों पर जबर्दस्ती लादने के विरुद्ध थे। खान-पान में खानसा-धर्म में वैष्णवों की कट्टरता कभी नहीं रही। प्रतापमल नामक एक हिन्दू-पंडित का बेटा जब मुसलमान होने लगा, तब उसने बेटे से कहा था कि खाने-पीने की स्वतन्त्रता के लिए, हिन्दू-धर्म को छोड़ना चाहते हो तो अच्छा है कि मुसलमान न होकर सिक्ख हो जाओ।<sup>३</sup>

## गुरु और ग्रन्थ

सिक्ख-धर्म में गुरु नानक से लेकर गुरु गोविन्द सिंह तक दस गुरु हुए, जिनके नाम, क्रमशः, नानक, अंगद, अमरदास, रामदास, अर्जुनदेव, हरगोविन्द, हरराय, हरकृष्णराय, नेगबहादुर और गोविन्दसिंह हैं। प्रत्येक गुरु, अंत समय में, अपने उत्तराधिकारी को अपना पद सौंपकर उसे पंथ का गुरु घोषित कर दिया करते थे। गुरु गोविन्दसिंह जब स्वर्गवासी होने लगे, तब उन्होंने प्रथम को ही पंथ का गुरु घोषित किया और यह आज्ञा दे दी कि अब से कोई व्यक्ति गुरु नहीं होगा।

गुरु नानकदेव के वचनों को, पहले-पहल, गुरु अंगद ने 'गुरुमुखी' लिपि में लिखा। तभी से यह लिपि चालू हुई है। सिक्खों के मुख्य धर्म-ग्रन्थ, 'ग्रंथसाहिब' का सकलन और संपादन सन् १६०४ ई० में पाँचवे गुरु अर्जुनदेव ने किया। इस ग्रंथ में आदि के पाँच गुरु और नवें गुरु तेगबहादुर के वचन और पद संगृहीत हैं। एक दोहा गुरु गोविन्द सिंहजी का भी है एवं इस ग्रंथ में अन्य हिन्दू-संतों और सुधारकों के भी पद हैं। गुरु

१. दे० रिलीजन ऑव् द सिक्ख्स

२. दे० सिक्खिज्म्, इट्स आयडियल्स एंड इंस्टीट्यूशन्स ३. वही

गोविन्दसिंह साहित्य के बहुत बड़े विद्वान्, कवियों के प्रबल सरक्षक और स्वयं भी हिन्दी के अच्छे कवि थे। उनकी मर्भी रचनाओं को सिक्ख, 'दणम ग्रंथ' के नाम से अभिहित करते हैं। उन्होंने विचित्र-नाटक, जफरनामा, सौ साखी, जाप और चडी चरित्र आदि अनेक ग्रंथों की रचना की थी। उन्होंने एक रामायण भी लिखी थी, जिसे पटियाला कालेज के प्राध्यापक मन इंद्रमिह चक्रवर्ती ने, अभी हाल में, 'गोविन्द-रामायण' के नाम से प्रकाशित किया है।

### इस्लाम से टक्कर

सिक्खों का संप्रदाय धर्म, विनम्र एवं भावुक भक्तों का संप्रदाय था, किन्तु, उनके भीतर सामरिकता क्यों आ गयी, इसका दायित्व तत्कालीन शासकों की धर्मान्ध नीति और तानाशाही मिजाज पर है। बात यो हुई कि जहाँगीर ने जब अपने भाई खुसरो को मारने के लिए खदेडा, तब वह अपने प्राण बचाने को भाग निकला। इस क्रम में, उसने गुरु अर्जुनदेव से कुछ आर्थिक सहायता की याचना की और गुरु ने, दयावशित होकर, उसे पाँच हजार रुपये दिये। यह कहानी किसी चुगुलम्बोर ने जहाँगीर तक पहुँचा दी। इस पर, जहाँगीर ने गुरु अर्जुनदेव को दिल्ली बुलवाया एवं उन पर दो लाख रुपयों का जुर्माना ठोक दिया तथा यह भी आज्ञा दी कि प्रथमसाहित्य में से वे सभी पक्तियाँ निकाल दो, जिनसे इस्लाम का धाँडा भी विरोध होता है। किन्तु, गुरु अर्जुनदेव ने दोनो आज्ञाओं के मानने से इन्कार कर दिया। इस पर जहाँगीर ने गुरु पर भयकर अत्याचार किये। "उनके ऊपर जलती हुई रेत डाली गयी, उन्हें जनती हुई लाल कडाही में बिठाया गया और उन्हें उबलते हुए गर्म जल से नहलाया गया। गुरु ने सब-कुछ सहन कर लिया और मुँह से आह तक नहीं निकाली।" फिर रावी-स्नान के बहाने वे कैद से बाहर आये और रावी के तट पर जाकर उन्होंने जीवन-नीला समाप्त कर दी। सिक्खों के प्रसंग में मुबिख्यात जहाँगीरी न्याय का यही उदाहरण ससार के सामने आया।

गुरु अर्जुन के बाद, छोटे गुरु हरगोविन्दजी हुए। इन्हीं के समय से सिक्ख-संप्रदाय सामरिकता की ओर अप्रमत्त होने लगा। गुरु अर्जुन के साथ जो अमानुषिक अत्याचार हुए थे, उन्हें भूलना किसी भी सिक्ख के लिए सम्भव नहीं था। साथ ही, इस घटना से सिक्ख होश में भी आ गये और उन्होंने देखा कि केवल जाप और माला से ही धर्म की रक्षा नहीं की जा सकती। यदि धर्म को बचाना है तो उसके लिए तलवार भी धारण की जानी चाहिए और उसके पीछे राज्य-बल भी होना चाहिए। इसीलिए, गुरु हरगोविन्द ने सेली फाट कर गुरुद्वारे में डाली और शरीर पर राजा और योद्धा का परिधान धारण कर लिया। यही से सिक्ख-संप्रदाय की युद्धवीरता की परंपरा आरम्भ हुई। गुरु ने आज्ञा जारी की कि अब से भक्त गुरुद्वारे में चढ़ाने के लिए द्रव्य नहीं भेजकर, अस्त्र और शस्त्रास्त्र भेजा करें।

### १. उत्तर भारत की संत-परंपरा

गुरु हरगोविन्द सन्त होने के साथ-साथ बड़े भारी योद्धा और विक्रमी पुरुष थे। गुरु अर्जुनदेव के साथ जहाँगीर ने जो अत्याचार किया था, उसके कारण सिक्ख-संप्रदाय और मोगल-हुकूमत के बीच शत्रुता की परंपरा आरम्भ हो गयी और राज्य की ओर से बार-बार यह कोशिश की जाने लगी कि सिक्ख-संप्रदाय को मटियामेट कर दिया जाय। किन्तु, गुरु हरगोविन्द का भी साहस और सगठन इतना प्रबल था कि हर लड़ाई में तुकों को भुँह की खानी पड़ी। गुरु हरगोविन्द के समय सिक्खों से मोगल तीन लड़ाइयों में भिड़े। पहली लड़ाई सन् १६२८ ई० में, दूसरी सन् १६३० ई० में और तीसरी सन् १६३४ ई० में हुई। कहते हैं, सन् १६३४ ई० वाली लड़ाई काफी भयानक थी। उसमें मोगलों ने कोई पचहत्तर हजार की सेना लेकर गुरु हरगोविन्द पर चढ़ाई की थी। किन्तु, तीनों लड़ाइयों में जीत सिक्खों की हुई। इससे सिक्खों की प्रतिष्ठा में चार चांद लग गये और सारा हिन्दू-समाज उन्हें धर्म और सस्कृति के रक्षक के रूप में देखन लगा। सिक्ख-समाज को हिन्दुओं ने अपनी धर्म-रक्षक भुजा के रूप में स्वीकार किया और सिक्खों की संख्या बढ़ाने को, प्रायः, यह परंपरा चल पड़ी कि हर हिन्दू-परिवार अपने ज्येष्ठ पुत्र को गुरु की शरण में उत्सर्ग कर दे। अभी भी पंजाब में ऐसे हिन्दू-परिवार हैं, जिनका एक सदस्य सिक्ख होता है।

गुरु हरराय से भी औरंगजेब की नहीं बनी। फिर, जब औरंगजेब ने धर्म-परिवर्तन की नीति को जोरो से चलाना चाहा, तब कश्मीर के कुछ पंडित धर्म पर आयी हुई बिपत्ति की कष्ट-कथा लेकर गुरु तेगबहादुर के पास पहुँचे। गुरु ने कहा, "किसी महापुरुष के बलिदान के बिना हिन्दू-धर्म की रक्षा असंभव है।" कहते हैं, गुरु तेगबहादुर के पुत्र बालक गोविन्दसिंह वही लड़े थे। पिता की बात सुनते ही वे बोल उठे कि "पिता जी! तो आपसे बढ़कर दूसरा महापुरुष कौन होगा?" गुरु को बेटे की बात लग गयी। उन्होंने आनन-फानन अपने बलिदान की राह सोच निकाली और ब्राह्मणों से कहा कि औरंगजेब को समाचार भेज दो कि तेगबहादुर इस्लाम स्वीकार कर ले तो सभी हिन्दू, खुशी-खुशी, मुसलमान हो जायेंगे। निदान, यही हुआ और औरंगजेब ने गुरु तेगबहादुर को अपने दरबार में बुलवा भेजा। गुरु वहाँ हाजिर तो हुए, किन्तु, इस्लाम को कबूल करने से उन्होंने इन्कार कर दिया। इस सत्याग्रह का जो स्वाभाविक परिणाम होना था, वह अपनी पूरी भीषणता से घटित हुआ। गुरु तेगबहादुर शेर की तरह पिंजड़े में डाले गये, उनपर भयानक से भयानक अत्याचार किये गये और, अंत में, उनकी हत्या भी कर दी गयी।

### गुरु गोविन्द का अबतार

गुरु हरगोविन्द ने अपने पिता की अकाल-मृत्यु से क्षुब्ध होकर सिक्ख-संप्रदाय को सैनिक रूप देना आरंभ किया था। गुरु गोविन्द ने इस प्रक्रिया को पूर्णता पर पहुँचा दिया। गुरु हरगोविन्द ने शांतिप्रिय सिक्ख-धर्म पर खड़गवाद की छोटी-सी कलम

लगायी थी। गुरु गोविन्द ने उसे विशाल वृक्ष बना दिया। सिक्ख-धर्म की सारी मान-सिकता को बदलने के उद्देश्य से उन्होंने एक विचित्र लीला रची। आनन्दपुर के एक वैशाखी मेले में, उन्होंने सभी सिक्खों को एकत्र किया। फिर, एक बड़े चबूतरे पर चारों ओर से कनात खड़ी करवायी और उसके भीतर कुछ बकरे बंधवा दिये। तब वे तलवार खींचकर कनात से बाहर आये और बोले कि धर्म की रक्षा के लिए चड़ी बलिदान चाहती है। तुम में से जो प्राण देने को तैयार हो, वह कनात में आवे। मैं अपने हाथों महाचड़ी के आगे उसका बलिदान करूँगा। गुरु की ललकार पर एक आदमी कनात में जाता, गुरु उसे वही बिठा देते और एक बकरे की गर्दन काटकर रक्त-भरी तलवार लिये बाहर निकल आते। इस प्रकार, पाँच वीर कनात के भीतर पहुँचे। जब छठा आदमी नहीं उठा, तब गुरु ने उन पाँच वीरों को बाहर निकाला और कहा कि ये 'पाँच प्यारे' धर्म के खालिस अर्थात् शुद्ध सेवक हैं और उन्हें लेकर मैं आज से खालसा-धर्म की नींव डालता हूँ। उसी समय, उन्होंने एक कड़ाह में पवित्र जल भरवाया, उनकी धर्मपत्नी ने उसमें कुछ बताशे घोले और गुरु ने तलवार से उम जल को आश्रांशित किया तथा तलवार से ही उसे 'पाँच प्यारों' पर छिड़का। इसी अमृत का पाँचवें लोग खालसा-धर्म की सेवा में प्रवृत्त हुए।

सिक्ख-समाज का वर्त्तमान सगठन, बहुत-कुछ, गुरु गोविन्द का ही किया हुआ है। सिक्खों में पगड़ी बाँधने की प्रथा उन्हीं की चलायी हुई है और उन्हीं ने पंच ककारों के धारण को सभी सिक्खों के लिए अनिवार्य बना दिया। ये पंच ककार हैं—(१) कधी (बाल साफ करने के लिए), (२) कच्छा (फुर्ती के लिए); (३) कडा (यम, नियम और सयम का प्रतीक); (४) कृपाण (आत्मरक्षा के लिए) तथा (५) केश (त्रिमे, प्रायः, सभी गुरु धारण करते आये थे)। सिक्ख-समाज में मर्दंग और तवाकू का वर्जन भी गुरु गोविन्दसिंह ने ही आरम्भ किया। सिक्खों के लिए जो कर्म निषिद्ध हैं, उनका उल्लेख रहतनामा में मिलता है। रहतनामा में केश-कर्तन को महान् अपराध माना गया है।

गुरु गोविन्दसिंह की तैयारियों में औरगजेव घबरा उठा। उसने गुरु की राजधानी आनन्दपुर पर एक बार जबर्दस्त घेरा डाला। किन्तु, गुरु हाथ नहीं आये। आनन्दपुर में भागते समय उनके बच्चे (जोरावर सिंह ९ साल और फतेह सिंह ७ साल) गायब हो गये। इन्हे किमी ने सरहिंद के शामक वजीरखाँ के हाथों में सौंप दिया और उस दुष्ट

१ ये पाँच प्यारे थे लाहौर के दयाराम, दिल्ली के धर्मदास, द्वारका के मुहकम-चन्द, श्रीदर के साहिबचन्द और जगन्नाथपुरी के हिम्मत।

२ कहावत है कि इस कड़ाह का पानी दो गौरियों ने पी लिया था और पानी पीते ही वे भागम में लड़ने लगे थे।

३ कहते हैं, त्रिमेने यह ऋष्य कृत्य किया, उसका नाम गुरु सोइयाँ था।

ने इन दो बच्चों को सिर्फ इसलिए बीबारों में चुनबा दिया कि, १५५-संस्कार के कारण, वे स्वैच्छा से मुसलमान होने को तैयार नहीं थे।

औरंगजेब के मरने के बाद, उसने बेटे बहादुर शाह से गुरु गोविन्दसिंह की मैत्री हो गयी। किन्तु, उसी के राज्य-काल में गोदावरी नदी के पास, गुरु गोविन्दसिंह के सोते समय, एक पठान ने उनके पेट में छुरा भोंक दिया, जिससे उनका स्वर्गवास हो गया। यहीं मरते समय गुरु गोविन्दसिंह ने धर्म-ग्रंथ को खालसा-धर्म का गुरु घोषित किया।

गुरु नानक अपने को न तो हिन्दू मानते थे, न मुसलमान और जिसे वे सिक्ख कहते थे, वह उसकी दृष्टि में सुधरा हुआ हिन्दू और सुधरा हुआ मुसलमान, दोनों हो सकते थे। आरंभ में, उनके पंथ में बहुत-से मुसलमान भी दीक्षित हुए थे और कहते हैं, जब नानक मरे तब उनकी लाश को जलाने और दफनाने के लिए हिन्दू और मुसलमान उसी प्रकार झगड़ पड़े, जिस प्रकार वे कबीर की लाश पर झगड़े थे। फिर भी, कालांतर में, सिक्खों का मुसलमानों से वैर हो गया। इसे हम शासकों की धर्मान्धता का ही परिणाम कहेंगे।

गुरु हरगोविन्द ने जो परंपरा चलायी, उससे प्रत्येक सिक्ख के दो रूप हो गये—एक वीर और सिपाहीवाला, दूसरा सत और भक्तवाला। किन्तु, गुरु गोविन्दसिंह ने सत और भक्त को गौण, धूर और वीर को प्रमुख बना दिया। असल में, वे परशुराम के अवतार थे और सकट के समय, मनुष्यों को यह शिक्षा देने आये थे कि जीवन-संघर्ष में विजय पाने के लिए केवल शास्त्र ही नहीं, शस्त्र की भी आवश्यकता होती है; केवल 'शाप' ही नहीं, 'शर' का भी प्रयोग करना पड़ता है। उनकी कविताओं के भीतर एक विचित्र प्रकार का तेज है, जो हमारी आँखों से ओझल हो गया है। जिस परमात्मा को गुरु नानक 'निरंकार पुदख' कहते थे, उसके नाम गुरु गोविन्द ने 'असिध्वज', 'महाकाल' और 'महालौह' रखे। ये नामकरण बतला देते हैं कि गोविन्दसिंह ने सिक्ख-धर्म को समेट कर किस दिशा में मोड़ना चाहा था। हिंदी की रीतियुगीन कविताओं के बीच भूषण की कविता अपना अलग व्यक्तित्व रखती है, किन्तु, गुरु गोविन्दसिंह की कविताओं में भी कुछ वैसे ही उज्ज्वल मंत्र हैं।

सेवक सिक्ख हमारे तारिय, चुनि-चुनि शत्रु हमारे मारिय ।  
जो हो सदा हमारे पच्छा, ओ असिध्वजो करियहु रच्छा ।  
मे न गनेसहि प्रथम मनाऊँ, किरान-बिसन कबहूँ नहीं ध्याऊँ ।  
महाकाल रखवार हमारे, महालौह मैं किरार चारे ।  
अपना जान मुझे प्रतिपारिय, चुनि-चुनि शत्रु हमारे मारिय ।

× × × × ×

बन्य जियो तेहि को जग में मुख ते हरि, चित्त में पुढ्ड बिचारे ।

× × × × ×

वक्ष्य कथा भागवत की, भत्या करी बनाय ।

अबर वासना नाहि कछु, धर्म-युद्ध को चाय ।

कविता का उपयोग गुरु गोविन्दसिंह ने अपने मतों का प्रचार करने के लिए किया, साधु-सिक्खों में सामरिकता भरने के लिए किया । युद्ध जब अवश्यभावी हो जाता है, तब संसार-न्यायी लोग उससे भाग खड़े होते हैं । किन्तु, जिन्हें संसार में रहना है, वे उसे धर्मयुद्ध मानकर सोत्साह संघर्ष करते हैं । धर्मयुद्ध की परिभाषा है वह युद्ध, जिसे मनुष्य को आत्मरक्षा के लिए लड़ना पड़ता है । सिक्ख लड़ाई नहीं चाहते थे । लड़ाई उन पर जबदस्ती लादी गयी थी । इसलिए, सिक्ख-संप्रदाय में ऐसे गुरु निकल आये, जिन्होंने युद्ध को धर्म से समन्वित कर दिया । आत्मरक्षा में लड़ाइयाँ तो राणा प्रताप और शिवाजी ने भी लड़ी, किन्तु, वे युद्ध का दर्शन नहीं गढ़ सके । सिक्खों ने दर्शन भी गढ़ा और खिला-फत-जैसा एक संगठन भी बनाया, जिसमें एक ही व्यक्ति सारे संप्रदाय का राजा और गुरु, दोनों होता था । सच पूछिये, तो सिक्ख-धर्म में संगत या सगठन की जो प्रथा थी उसी के कारण, मुसलमान सिक्खों से घबराते थे और उसी के कारण सिक्ख तबाह भी हुए । सभी सिक्ख एक समान बाल रखते थे, कड़े पहनते थे, कंधी रखते थे । इसलिए, मुसलमानों के लिए हर बालवाले के पीछे दौड़ना आसान था । सिक्ख राजपूताने के रेगिस्तान और पहाड़ों की तराइयों में छिपते फिरते थे और पीछे-पीछे शाही फौज के आदमी बालवालो को खोजते चलते थे । गुरुओं ने सिक्खों के हृदय में वीरता और बलिदान की जो ज्वाला जलायी, वह तत्कालीन हिन्दुओं में नहीं थी । मुस्लिम-काल में धर्म के नाम पर सबसे ज्वलत बलिदान सिक्खों ने दिये या फिर मेवाड के राजपूतों ने, यद्यपि, राजपूतों में धर्माभिमान कम, अपने किलो, नगरो और बहू-बेटियों की रक्षा की चिन्ता अधिक थी । जैसे महाराणा प्रताप और शिवाजी महाराज हिन्दू-मुस्लिम-संघर्ष से उत्पन्न हुए, उसी प्रकार, सिक्ख-धर्म भी हिन्दुत्व और इस्लाम के मिलन से जनमा था । किन्तु, कालक्रम में, यह धर्म इस्लाम के विरुद्ध हिन्दुत्व की तलवार बन गया । 'सत श्री अकाल' 'अल्लाह हो अकबर' का उत्तर-जैसा लगता है एवं सिक्खों ने शूकर को भक्ष्य मान कर एक प्रकार से गो-भक्षण की प्रवृत्ति का जवाब निकाला था ।

### सिक्ख-मत और हिन्दुत्व

सिक्ख-धर्म और हिन्दुत्व, ये दो नहीं, एक ही धर्म हैं । हिन्दुत्व का स्वभाव है कि उस पर जब जैसी विपत्ति आती है, तब वह वैसा ही रूप अपने भीतर से प्रकट करता है । इस्लामी हमलो में बचने के लिए अथवा उनका उत्तर देने के लिए हिन्दुत्व ने इस्लाम के अखाड़े में अपना जो रूप प्रकट किया, वही सिक्ख या खालसा-धर्म है । सिक्ख-गुरुओं ने हिन्दु-धर्म की रक्षा और सेवा के लिए अपनी गरदन कटायी, अपने जीवन का बलिदान दिया तथा उन्होंने अपना जो सैनिक संगठन खड़ा किया, उसका लक्ष्य भी हिन्दू-धर्म को जीवित

एवं जागरूकता रखना था। इसी कारण, सिक्ख सारे भारतवर्ष में हिन्दुओं के प्रिय रहे हैं।

यद्यपि, गुरु नामक तथा अन्य गुरुओं ने बराबर निराकार की भक्ति पर जोर दिया, किन्तु, सिक्ख-संप्रदाय कभी भी साकारोपासना का विरोधी नहीं हुआ। गुरु गोविन्द ने वीरता की उमंग में आकर 'किसुन-बिसुन' के अस्तित्व से इन्कार तो कर दिया, किन्तु, षष्ठी की स्तुति करना वे नहीं भूले और उन्होंने रामकथा पर भी सुंदर खंडकाव्य लिखा। सिक्ख-गुरु अवतार तथा हिन्दू देवी-देवताओं पर काफी श्रद्धा रखते थे। सिक्ख-धर्म-ग्रंथ में लिखा है—

रामकथा जुग-जुग अटल, जो कोई गावे नेत।

स्वर्गवास रघुवर कियो सगली पुरी समेत।

यही नहीं, हिन्दू-समाज की कुरीतियाँ भी सिक्ख-समाज में कम नहीं हैं। सिक्खों में भी जात-पात है, छुआछूत है और विवाह-संबंधो पर बहुत-कुछ वैसे ही नियंत्रण है, जैसे हिन्दुओं के यहाँ। सिक्ख जाट, सिक्ख माली, सिक्ख कुम्हार और सिक्ख चमार, ये नाम ही बतलाते हैं कि सिक्ख-संप्रदाय में भी हिन्दुत्व ही एक नया उपसर्ग लगाकर जो रहा है।

किन्तु, इतना होने पर भी आज हिन्दू और सिक्ख कुछ-कुछ भिन्न समझे जाते हैं, जिसका कारण यह है कि अंगरेज यहाँ के शासक थे, तब उन्होंने हिन्दुओं और मुसलमानों के बीच भेद बढ़ाने के साथ-साथ, हिन्दुओं और सिक्खों के बीच भी काफी भेद बढ़ा दिये। इस संबंध में, दिल्ली के दैनिक 'हिन्दुस्तान' में प्रकाशित अपने एक लेख में लाला संतराम ने लिखा है कि "जब अंगरेजों ने पहले सिक्खों को हरा कर पंजाब पर अधिकार किया, तो उन्हें सिक्ख-ग्रंथ तथा सिक्ख-मत को लोगों की दृष्टि में तुच्छ तथा हेय दिखलाने की आवश्यकता हुई, जिससे लोग उससे घृणा करने लगे। इस उद्देश्य से उन्होंने द्रुंष नाम के एक विद्वान से सिक्खों के धर्म-ग्रंथ का अँगरेजी में अनुवाद कराया। वह अनुवाद मैंने देखा है। उसमें उसने सिक्ख-मत तथा गुरुओं की खूब खिल्ली उड़ायी है। उसमें परस्पर-विरोधी बातें दिखला कर ग्रंथसाहब को 'एक चूँ-चूँ का मुरब्बा' सिद्ध करने का यत्न किया गया है। इसके बाद, एक समय आया, जब अंगरेजों को हिन्दुओं तथा सिक्खों के बीच फूट डालने की आवश्यकता हुई। तब उन्होंने बेकलाक नामक एक दूसरे विद्वान से उसी धर्म-ग्रंथ का अनुवाद कराया। उसमें उसने सिक्ख-धर्म को हिन्दुत्व से एक सर्वथा भिन्न धर्म प्रमाणित करने का प्रयास किया।"

अँगरेजों ने सिक्ख-सत्ता को नष्ट किया और सिक्ख अँगरेजों के ही भारी मित्र हो गये, यह भी इतिहास का व्यंग्य है। सरदार खुशवंत सिंह ने अपनी पुस्तक 'द सिक्ख' में लिखा है कि "लार्ड डलहौजी ने अपनी रिपोर्ट में लिखा था, 'सिक्ख-सत्ता का संपूर्ण विनाश मेरा ध्येय है। मुझे सिक्ख-वंश को समाप्त करके सारी जाति को अपने अधीन लाना है।

यह कार्य मुझे शीघ्र करना है, संपूर्ण रूप से करना है और इस तरह करना है कि इस संबंध में आगे करने को कुछ भी नहीं रह जाय।' डलहौजी ने जैसा सोचा था, ठीक वैसा ही किया।"

सिक्ख-मत हिन्दू-धर्म के षड़ से वीर-बाँह की तरह निकला था। यह भुजा हिन्दुत्व की रक्षा की भुजा थी। सिक्खों ने जो अपरिमित बलिदान किये, उनका मुफल सबसे अधिक हिन्दुत्व को प्राप्त हुआ। फिर भी, आज हिन्दू और सिक्ख परस्पर लड़ते हैं, क्योंकि उनकी लिपियाँ दो हैं। इसे बुद्धि का दिवाला नहीं तो और क्या कहा जाय ?



## कला और शिल्प पर इस्लाम का प्रभाव

### कला की भारतीय परंपरा

भारतीय जीवन चित्रों से संपृक्त है। यद्यपि, सामग्रियों के अभाव में, प्रत्न के आधार पर, भारतीय चित्रों का इतिहास श्रृंखलामय रूप में नहीं रखा जा सकता, फिर भी, सिन्धु-सभ्यता में रंगे भाण्डों और ठीकरों पर जो चित्रकारी हुई है, वह हमारे, प्रायः, पाँच हजार वर्ष पहले के पूर्वजों के चित्र-प्रेम की साक्ष्य भरती है। इन भाण्डों और ठीकरों पर अनेक प्रकार की ज्यामितिक आकृतियाँ मिलती हैं जो, मुख्यतः, काले और फीरोजी रंगों से बनी हैं। चित्रित आकृतियों में वृक्ष तो आते हैं, किन्तु, पशु-पक्षियों के अंकन नहीं के बराबर मिलते हैं। मानव-आकृति का कोई चित्र अब तक नहीं मिला है। अपवाद के रूप में मोर की पीठ पर नृत्य करती हुई दो मानव-आकृतियाँ हैं। पशुओं के जो चित्र हैं, उनमें उनकी जातिगत विशेषताओं का अच्छा अध्ययन उपलब्ध होता है। ये जीव एकचरम हैं और ऐसी मुद्रा में अंकित हैं, जिससे वे देव-लोक के जीव मालूम होते हैं। फिर भी, उनमें पशु-मुलभ बल का अभाव नहीं है।

सिन्धु-सभ्यता के बाद एक बड़ा अन्तराल मिलता है, जिसमें चित्रों की ज्ञात सामग्री का सर्वथा अभाव है। हाँ, डाक्टर आनन्दकुमार स्वामी का कहना है कि वेदों के समय में भी चित्रों का चलन भारतवर्ष में था। उनके अनुसार, ऋग्वेद में अग्नि के चित्र का हवाला है जो चमड़े पर बना रहा होगा। इसी प्रकार, यह भी साबित होता है कि उस समय इन्द्र की मूर्तियाँ दस गौओं पर बिकती थीं। परन्तु, उत्तर-वैदिक-वाङ्मय में हम ऐसे शब्दों को पाने लगते हैं जो, पीछे चलकर, चित्र के प्रसंग में प्रयुक्त हुए हैं। इनमें से एक शब्द "छायातप" है जो जगत् के द्वन्द्व को परिलक्षित कराने में प्रयुक्त हुआ है। जातको में जिस ममाज का वर्णन है, उसे हम चित्रकला से पूर्ण रूप से व्याप्त पाते हैं। जातको में शिक्षा के अठारह विषयों का उल्लेख है, जिनमें से चार का पता तो चलता है, बाकी का पता नहीं चलता। इन चार विषयों में चित्रकला भी एक थी। ये विषय शिक्षा के अनिवार्य अंग थे और उस समय चित्रकला की शिक्षा भी अनिवार्य रही हो तो कोई आश्चर्य नहीं। राजकुमारों की शिक्षा के लिए तो यह अनिवार्य थी ही। उस समय कलाओं के पूर्ण अभ्यास के बिना कोई भी व्यक्ति पूर्णतः शिष्ट और सुसंस्कृत नहीं समझा जाता था। समाज में चित्रकार का पूरा सम्मान था। हाँ, साथ-साथ एक आन्दोलन भी चल रहा था, जिसे हम सुधारवादी अथवा पवित्रतावादी आन्दोलन कह सकते हैं। इस आन्दोलन से भी यह निष्कर्ष निकलता है कि चित्रों का समाज पर इतना

अधिक प्रभाव था कि लोग उनके बिहड़ सोचने को लाचार हो गये थे। बुद्ध के समय चित्र इतने मोहक बनते थे कि बुद्ध ने भिक्षुओं को चित्र देखने की मनाही कर दी थी। शुक्राचार्य ने भी इसे अस्वार्थ अर्थात् सांसारिकता में लगानेवाला कहा है। जान पड़ता है, बुद्ध के समय शबीह (व्यक्ति-चित्र) बनाने की विद्या पूर्ण रूप से विकसित हो चुकी थी। फलतः, भगवान् बुद्ध को अपनी शबीह बनाने और उनकी पूजा करने का निषेध करना पड़ा। ऐसा निषेध और भी कई धर्मों में मिलता है।

वात्स्यायन के कामसूत्र में चित्र के षट्-अंग माने गये हैं जो निम्नलिखित श्लोक में वर्णित हैं:—

**रूपभेदाः प्रमाणानि भावलावण्ययोजनम् ।**

**सादृश्यं वर्णिकाभंगं इति चित्र-षडंगकम् ।'**

मानसोल्लास, कुमार-बिहार और शिल्परत्न में भी चित्रकला की व्याख्या है। उत्तर-रामचरित में अर्जुन नामक चित्रकार-कृत वन के चित्र का जिक्र आया है। जैन ग्रंथ नाय-धम्मकला में भी एक मनोरंजक कथा है, जिससे उन दिनों चित्र की बहुलता सिद्ध होती है। बिष्णुधर्मोत्तर में तो चित्रकला की विधिवत् सांगोपाग व्याख्या ही उपलब्ध है।

चित्रों का विशेष गुण सादृश्य समझा जाता था। परबर्ती साहित्य में सादृश्य का हमें वही अर्थ मिलता है जो दर्पण में प्रतिबिम्ब के समान हो। किन्तु, भारतीय कलाकार इतने से ही सन्तुष्ट नहीं होते थे। सादृश्य की उपलब्धि हां जाने पर भी चित्र निष्प्राण रह सकते हैं। अतएव, चित्र को जीता-जागता बनाने के लिए उममें भाव की प्रतिष्ठा की जाती थी। फलतः, भारतीय चित्र में आकृति निश्चल होते हुए भी, निश्चल नहीं है। वह सबेग है, व्यापार-पूर्ण है। इसकी उत्पत्ति के लिए चित्रकार दृश्य के उस चूड़ांत का अंकन करता है, जिसमें सारे दृश्य की घटना-श्रृंखला, उसकी प्रत्येक इकाई, संपुटित होकर, बीज-रूप में वर्तमान रहती है। चूड़ांत के इस अंकन में, अनीत की इकाइयां ही नहीं, भविष्य की इकाइयां भी संपुटित हो जाती हैं। यह दृश्य भविष्य की ओर निर्देश करने में समर्थ है, यही उसकी पूर्णता है।

परबर्ती साहित्य जिस समाज का प्रतिबिम्ब है, उसमें चित्र का विशिष्ट स्थान मिलता है। प्रत्येक घर चित्र से अलंकृत होता था और उसकी भित्ति पर चित्र बने होते थे। भित्ति-चित्र का इस देश में इतना अधिक प्रचार था कि भित्ति शब्द ही यहाँ चित्रों के आधार के लिए रूढ़ हो गया, जैसे यूरोप में चित्र का आधार केनवास ममझा जाता है।

किन्तु, भारत के ऊष्मा-प्रधान देश होने के कारण, यहाँ पर अति प्राचीन चित्रों के उदाहरण अब प्राप्त नहीं हैं। केवल साहित्य के उल्लेखों से ही हम यह जानते हैं कि अति प्राचीन काल में यहाँ चित्रकला का विकास हो चुका था।

१. तत्कालीन चीनी चित्रकार भी इन्हीं लक्षणों को मानते थे। पर्सों जाउन का अनुमान है कि ये लक्षण भारत से ही चीन गये होंगे।

चित्र तीन प्रकार के फलकों पर बनाये जाते थे। प्रथम फलक भित्ति या दीवार थी, जिस पर चित्र बनाने की परिपाटी भारत और इटली में खूब प्रचलित थी। दूसरा फलक चर्म या वस्त्र था, जिस पर चित्र बनाने का काम जापानियों ने बहुत किया था और तीसरा फलक लकड़ी, ताल-पत्र, पत्थर और हाथी के दाँत होते थे। भारत में पुराने चित्रों के उदाहरण दीवारों पर मिलते हैं एवं उनकी अपेक्षा नवीन चित्र तालपत्रों और कागज पर। अन्य चित्रों के उदाहरण अनुपलब्ध हो गये हैं।

भित्ति-चित्र के जो उदाहरण भारत में उपलब्ध हैं, उनका वातावरण धार्मिक है। पहाड़ों को काट कर यहाँ चैत्य, विहार और मन्दिर बनाने की प्रथा थी एवं उन्हीं की दीवारों पर गच (पलस्तर) लगा कर चूने-जैसे किसी पदार्थ की घुटाई करके उस पर चित्र बनाये जाते थे। ऐसी गुफाओं में सबसे अधिक प्राचीन गुफा जोगीभारा की गुफा है, जो सरगुजाराज्य (मध्य प्रदेश) की रामगढ़ पहाड़ी में अवस्थित है। यह गुफा ईसा से, कम-से-कम एक सौ वर्ष पूर्व बनी होगी, ऐसा विद्वानों का अनुमान है।

किन्तु, भारतीय चित्रकला के चमत्कारों का असली खजाना अजंता की गुफाओं में है। अजंता की गुफाओं में २४ विहार (मठ) और ५ चैत्य (स्तूपवाले विशाल भवन) हैं, जिनमें से तेरह में दीवारों, भीतरी छतों और स्तंभों पर चित्र अंकित हैं। इन गुफाओं में से कुछ तो बहुत पुरानी अर्थात् पहली-दूसरी ईसवी पूर्व की हैं और कुछ चौथी से लेकर सातवीं सदी तक की एवं उनके चित्र भी इन्हीं तीन सौ वर्षों में बने थे। वस्तुतः, इन पहाड़ियों में गुफा बनाने का सिलसिला मौर्यों के काल में ही आरंभ हुआ था। किन्तु, बाद के राजे भी उनमें वृद्धि करते गये। "महाराष्ट्र की रमणीक अजंता पहाड़ी में, जिसमें पिछले मौर्यों और सातवाहनों के समय के दो-एक गुहा-मन्दिर थे, बाकायक राजाओं के समय वैसे अनेक नये और विशाल मन्दिर काटे गये। अजंता की दीवारों पर गुप्त-युग में, और बाद में, चित्र भी चित्रित किये गये, जिनमें कुछ आज तक मौजूद हैं। अजंता-गुहाओं के ये चित्र प्राचीन जगत् की चित्रकला के सर्वोत्तम उदाहरणों में से हैं।"<sup>१</sup>

अजंता के चित्रों के विषय, मुख्यतः, बौद्ध धर्म के विषय हैं। "उनमें गौतम बुद्ध की जीवन-घटनाएँ, मातृ-पोषक-जातक, विष्वांतर-जातक, षडदत्त-जातक, सह-जातक और महाहंस-जातक, आदि १२ जातकों में बर्णित गौतम बुद्ध की पूर्वजन्म की कथाएँ, धार्मिक इतिहास तथा बुद्ध के दृश्य और राजकीय तथा लौकिक चित्र अंकित हैं।"<sup>२</sup> ऐसे ही बगीचों, जगलों, रथों, गात्र-दम्बारों, घोड़ों, हाथी, हरिण आदि पशुओं, हंस आदि पक्षियों तथा कमल आदि पुष्पों के भी अनेक चित्र हैं। कई स्थानों पर बृहत्तर भारतीय आकृतियाँ मिली हैं, जिनमें एक राज-दरवार का दृश्य है। यहाँ राजसभा का पूरा ऐश्वर्य तो है ही,

१. इतिहास-प्रवेश

२. मध्यकालीन भारतीय संस्कृति : गो. ही. आंभ्रा

हमें राजा को उपादान भेंट करते हुए, दो-तीन ईरानी वस्त्राभूषण एव आकृतिवाले पुरुष भी मिलते हैं। इस काल में, पश्चिमी भारत का ईरान के साथ घनिष्ठ व्यापारिक संबंध था और चालुक्यों के काल में कूटनैतिक संबंध भी स्थापित हो गया था। फलतः, विद्वानों ने यह अनुमान लगाया है कि इस दृश्य में ६२६ ई० में आनेवाले उस दूत का दृश्य अंकित हुआ है, जिसे इरानी बादशाह खुसरो ने पुलकेशी की सेवा में भेजा था। किन्तु इस अनुमान के विपक्ष में कई तर्क हैं। शैलीगत विशेषताओं को देखते हुए यह छठी सदी के प्रारंभ का होना चाहिए। साथ ही, अजंता में अन्यत्र दो-तीन स्थानों पर ईरानी व्यक्तियों का चित्रण केवल विदेशियों को लक्षित करने के लिए हुआ है। अतः, यह संभव है कि किसी जातक-कथा से, जिसमें विदेशी व्यापारियों की चर्चा रही हो, यह अंकन प्रस्तुत किया गया हो। यह अटकल सबसे पहले डाक्टर मोतीचन्द्र ने लगायी थी और, संभव है, यह ठीक हो।

पर्सी ब्राउन ने नवी और दसवीं गुफाओं के चित्रों को प्राचीनतम माना है तथा उनका अनुमान है कि ये गुफाएँ, अधिक-से-अधिक, पहली सदी में बनी होगी। किन्तु, पहली सदी के होने पर भी, ये चित्र बतलाते हैं कि उनके पीछे कई सदियों की साधना और परंपरा विद्यमान है, जिसके उदाहरण अब नहीं मिलते। इस प्रकार, ब्राउन और ओसाजी के मतों को मिलाये तो अजंता के चित्र पहली से लेकर सातवीं सदी तक की भारतीय चित्रकारी के नमूने उपस्थित करते हैं। ब्राउन का यह भी विचार है कि दसवीं गुफा के चित्रों पर किञ्चित् गांधार-कला (भारतीय और यूनानी कलाओं का मिश्रित रूप जो टिका नहीं) का भी प्रभाव है। परन्तु, अब यह तो निश्चित-सा जान पड़ता है कि जिस समय इस गुफा का चित्रण हुआ, उस समय गांधार-कला का कोई अस्तित्व नहीं था। पुलकेशी के दरबार वाले चित्र पर वे कुछ ईरानी प्रभाव भी बतलाते हैं। परन्तु, इसमें दो-तीन विदेशी आकृतियों को छोड़, भारतीय परंपरा से कही भी पार्थक्य नहीं है।

अजंता की गुफाओं में जिस कला के उदाहरण हैं, उसी के उदाहरण सिगिरिया (श्रीलंका) और बाघ (ग्वालियर, मध्यभारत) की गुफाओं में भी मिलते हैं। सिगिरिया की चित्रकारी छठी शती के अन्त की है और बाघ-गुफा के चित्र भी छठी या सातवीं शती में बने होंगे। अजंता, सिगिरिया और बाघ में जो चित्र उपलब्ध हैं, उन्हीं में हम भारतीय चित्रकला की परिणति के प्रमाण देखते हैं। किन्तु, भारतीय चित्रकला की पूरी सामग्री इनकी ही नहीं है। बौद्ध धर्म के साथ-साथ, भारतीय संस्कृति और कला भी भारत से बाहर पहुँची थी। अतएव, सीलोन, जावा, म्याम, बर्मा, नेपाल, खूतन, तिब्बत, जापान, हिन्द-चीन और चीन में भी, भारतीय चित्रकारी के नमूने उपलब्ध हैं एवं उनके अध्ययन के बिना भारतीय कला का अध्ययन पूरा नहीं कहा जा सकता। बौद्ध धर्म के व्यापक प्रचार ने संपूर्ण एशिया की आत्मा को एक कर दिया था एव यह एकता एशिया की विभिन्न संस्कृतियों के मूल में आज भी अनुस्यूत है। बोरोबुदुर (जावा) में भारतीय कला का

स्मारक जो स्तूप है, उसमें बुद्धदेव के संबंध की इतनी अधिक मूर्तियाँ हैं कि उन्हें यदि अगल-बगल बिठा दिया जाय तो कतार आठ मील लम्बी हो जायगी। यह कला भारत से जावा गयी थी, किन्तु, आश्चर्य की बात है कि भारतीय कला का जैसा गौरवोज्ज्वल प्रमाण आज जावा में वर्तमान है, वैसा प्रमाण भारत में भी नहीं मिलता। भारत की प्राचीन चित्रकला के नमूने भी हमें बृहत्तर भारत में यथेष्ट सख्या में मिले हैं। बोरोबुदुर के समान ही, कंबोडिया में अंगकोर नामक स्थान पर जो भारतीय शिल्प का भग्नावशेष है, उससे यह कल्पना आसानी से लगायी जा सकती है कि एक समय कंबोडिया, चम्पा, अन्नम और तोकिन में भारतीय सम्प्रदाय का प्राधान्य था। इन भूभागों में केवल भारतीय मूर्तियाँ और मन्दिर ही नहीं, बहुत-से चित्र भी बने होंगे, जिनके प्रमाण ढूँढ़ने पर वहाँ अवश्य मिलेंगे।

गुप्त-काल के बाद से हमारी चित्रकला का, धीरे-धीरे, ह्रास प्रारम्भ हुआ, जिसके क्रमिक उदाहरण हमें बेरुल (औरंगाबाद), बादामी (अइहोव, बम्बई राज्य), सित्तन-वासल (पुद्दुकोट्टा, मैसूर राज्य) एवं दक्षिण के अनेक मन्दिरों से मिल सकते हैं। इन सब का अभी तक विस्तृत विवरण और अध्ययन अपेक्षित है। अकेले बेरुल में उत्तर गुप्त-काल से लेकर १४ वी-१५ वी सदी तक, श्रृंखलित रूप में, चित्रों के पाये जाने की संभावना है। चित्रों का यह इतिहास, पत-पर-पत, कालिख और अन्धकार से दबा हुआ है। जहाँ-जहाँ यह आवरण खुलकर गिर गया है, वहाँ-वहाँ से हमें उन भूले-बिसरे दिनों की चित्रकला की झाँकी मिल जाती है। किन्तु, चित्रों का असली मांडार तो अभी भी अलम्प्य है। आश्चर्य का विषय है कि बेरुल के चित्रों की किसी ने भी सुध नहीं ली। यहाँ के चित्रों का विषय ब्राह्मणत्व है। इन चित्रों में हम देखते हैं कि अर्जुन की सुकोमल और मुदुल शैली में अब जकड़बन्दी शुरू हो गयी है। आँख शून्य में अटक रही है एवं हनु और नाक नुकीली होने लगी है। प्रायः, आठवी सदी तक रेखाओं में वेग और आकृतियों में सजीवता है। परन्तु, उसके बाद ह्रास और भी अधिक बढ़ता है।

फलतः, इस बीच दक्षिणी मंदिरों में हमें जो प्रमाण मिलते हैं, उनमें चित्रकला का अपभ्रंश-रूप स्थिर हो जाता है। उत्तरी भारत में इस प्रकार के भित्ति-चित्र केवल ललितपुर के अन्तर्गत मदनपुर नामक स्थान से प्राप्त हुए हैं। पर, यह नि संकोच कहा जा सकता है कि पालवसी राजाओं के विहार-बंगाल राज्य एवं नेपाल को छोड़कर, चित्रों का यह अपभ्रंश-रूप सारे देश में व्याप्त हो गया था। इतना ही नहीं, इसका प्रभाव बृहत्तर भारत में भी यत्र-तत्र मिलता है।

इसी परंपरा में हमें, ११ वी शती के अन्त से वे चित्र मिलने लगते हैं, जिन्हें जैन विषयों की अधिकता के कारण, जैन-शैली अथवा क्षेत्रगत-दृष्टि से गुजरात या पश्चिमी भारतीय शैली के चित्र कहते हैं। परन्तु, यह नाम ठीक है या नहीं, यह नहीं कहा जा सकता, क्योंकि पश्चिमी भारत में इस शैली का न तो जन्म ही हुआ, न यह वही तक सीमित रही थी।

फलतः, इसके लिए अपभ्रंश-शैली से अधिक समुचित नामकरण नहीं हो सकता, क्योंकि इस शैली में जो कुछ है, वह अजंतावाली गुप्तकालीन कला का ह्रास-मात्र है, जो मध्यकाल की निश्चित विशेषता थी। यह क्रम १६ वीं शती तक चला, जब इस शैली में एक बार फिर काफी सजीवता आ गयी।

देश की शिक्षा-संस्कृति पालों के समय में बहुत-कुछ सुरक्षित रही। अतः, इस काल में यहाँ जो चित्र बने, वे अपेक्षाकृत बहुत ही उत्तम कोटि के थे। उनके वर्ण-विधान, रेखाओं और आकृतियों में अजंता की झलक मिलती है। परन्तु, ये चित्र, मुख्यतः, एकाकृति वाले हैं। इनमें बड़े दृश्यों या घटनाओं का अभाव है। फलतः, महायान बौद्ध धर्म की जो गिनी-चुनी आकृतियाँ मिलती हैं, वे परंपरा से आबद्ध हैं, उनमें स्वतन्त्र कल्पना का अभाव है। फिर भी, इन चित्रों की मृदुलता दर्शनीय है।

१३ वीं सदी के बाद भी इस शैली के छिट-पुट उदाहरण मिल जाते हैं, किन्तु, उनमें पहलेवाली शैली नहीं है। यही दशा इसकी नेपाल में थी। परन्तु, इसके बाद, वहाँ भी इसका ह्रास प्रारंभ होता है। परवर्ती तीन-चार सदियों तक वहाँ इस शैली में चित्र बनते रहे, पर वे अधिकतर निष्प्राण थे।

इस काल में, अजंता की परंपरा कही जीवित मिलती है तो तिब्बत और पूर्वी तुर्की-स्तान में। खतन (पूर्वी तुर्किस्तान) बहुत काल तक हिन्दू राजाओं के अधीन रहा था तथा ये राजे वहाँ हिन्दू कलाओं का भी प्रचार किये हुए थे। इन सबध में जो शोध हुए हैं, उनसे मालूम होता है कि खतन में यूनानी, भारतीय, ईरानी और चीनी, चारों कलाओं के मिश्रण से एशियाई कला एक नया रूप ले रही थी। इस प्रात में भित्ति-चित्र के जो उदाहरण मिले हैं वे, अधिकांश में, अजंता-कला के अनुकरण हैं और उनसे यह बात भली-भाँति प्रमाणित होती है कि जिस काल में भारत में भारतीय कला के उदाहरण नहीं मिलते, उस काल में, पड़ोस के देशों में, यह कला कैसे फैल रही थी। यही परंपरा सातवीं-आठवीं सदियों के बाद तिब्बत में भी जीवित मिलती है। तिब्बत के मंदिरों और विहारों में भित्तियों पर जो चित्र हैं, वे बुद्धदेव के संबंध के हैं और उनका निर्माण अजंता-शैली पर हुआ है।

### मुस्लिम-आगमन के बाद

जब पठान इस देश में आये, तब कला का यहाँ पूर्ण ह्रास हो चुका था। स्वभावतः, इस अर्द्धसम्य ज्ञाति को चित्रकला से कोई रूचि नहीं थी और देश की आन्तरिक अस्त-व्यस्तता के साथ-साथ केन्द्रीय राज्याश्रय के अभाव में चित्रशैली का पुनर्जन्म नहीं हो सका, जो १६ वीं सदी के अन्त में, महामना अकबर के हाथों होनेवाला था। इस समय पुरानी परंपराएँ और पुराने रूप अपभ्रष्ट हो चुके थे; पर, साथ ही, उनमें एक नयी संप्रा-गता आदिभूत हो रही थी। फलतः, अपभ्रंश-शैली के इस स्थल पर हम रूपों में भले

ही ह्रास पायें, परन्तु, उनमें कहीं-कहीं ऐसी सजीवता है, जो उसे लोक-शैलियों के निकट ला देती है, मानो, वह एक नयी शैली को जन्म देने के लिए विकल हो रही हो। इस तरह, राज्याश्रय के अभाव में, चित्र लोक-जीवन के और निकट हो गया।

इस्लाम में मूर्ति-पूजा सबसे भयानक शिकं मानी जाती थी। इससे यह सिद्धान्त निकल आया कि मूर्ति और चित्र-रचना भी शिकं हैं। १४ वीं सदी के लेखक मौलवी नबी ने लिखा है कि, इस्लाम-धर्म के अनुसार, ईश्वर की सृष्टि का अनुकरण करके तस्वीरें बनाना गुनाह का काम है। इसलिए, जो लोग भी कपड़े, कालीन, सिक्के या बरतन पर चित्र बनाते हैं, वे इस्लाम के नियम से गुनहगार हैं। इस निषेध का परिणाम यह हुआ कि साधारण मुस्लिम-सम्प्रदाय में मूर्ति-शिल्प और चित्रकारी को भी कभी प्रधानता नहीं मिली। मुसलमानों ने चित्रों और मूर्तियों का केवल भजन ही नहीं किया, सामान्य मुस्लिम-जनता ललित कला मात्र से उदासीन रहने लगी।

बाद के इस्लाम में जो उदारता आयी, वह ईरान के प्रभाव के कारण। कई सौ वर्षों तक ईरानी प्रभाव को पचाने के बाद, इस्लाम की आरंभिक कट्टरता बहुत-कुछ कम हो गयी और मुसलमान स्वयं शिल्प और मुल्ला की खिल्ली उड़ाने लगे। इसी भावना से प्रेरित मुस्लिम-समाज कलाओं की ओर भी आकृष्ट हुआ एवं चित्र और संगीत, ये वर्जित नहीं रहे। मोगल-काल तक आकर, भारत में हिन्दुत्व का प्रभाव भी इस्लाम की उदारता का कारण हुआ। इसके सिवा, जब बादशाह अपनी जीवनियाँ लिखवाने को उद्यत हुए, तब चित्रकारी का त्याग करना असंभव हो गया। मोगलों के कला-प्रेम का एक कारण यह भी था कि तैमूर के वंशजों ने ईरान और तुर्किस्तान में कला की अच्छी उन्नति की थी। तैमूर-वंश का नाम कला के जागरण से संबद्ध माना जाता है। बाबर इसी वंश की सत्तान था। अतएव, उसके वंशजों में कला का प्रेम जागा, यह कोई आश्चर्य की बात नहीं थी।

कुरान में कहा गया है कि जो व्यक्ति प्राणियों के चित्र बनाता है, वह सृष्टि के रचयिता के काम में दखल देता है। कयामत के दिन भगवान उसे कहेंगे कि तू ने मेरी बराबरी करना चाहा था। अतएव, अपने चित्रों में जीवन डालकर अपना काम पूरा कर। और जब चित्रकार यह काम नहीं कर पायेगा, तब भगवान उसे नरक भेज देंगे।

यों तो चित्रों की ओर सबसे पहले ध्यान हुमायूँ ने ही दिया था, किन्तु, कुरान की इस शिक्षा का तर्क-सम्मत खंडन अकबर ने किया। उसने कहा कि "बहुत-से लोग चित्रों से घृणा करते हैं, किन्तु, मैं ऐसे लोगों को नापसंद करता हूँ। मेरा ख्याल है, ईश्वर को पहचानने का चित्रकारों का अपना अलग ढंग होता है। चित्रकार जब जीवित प्राणियों के चित्र बनाता है, तब अवयवों को तो एक-एक कर वह यथा-स्थान बिठा देता है, किन्तु, सबसे अन्त में, वह यह सोचे बिना नहीं रह सकता कि मूर्ति में प्राण डालने का काम भगवान

ही कर सकते हैं। इस प्रकार, चित्र बनाते-बनाते वह ईरान की सत्ता का ज्ञान प्राप्त करता है।”

### मोगल-शैली

जो कला भारत में मोगल-कलम कही जाती है वह, वास्तव में, भारतीय चित्र-शैली है। अब यह निश्चित हो गया है कि अकबर से पहले, मोगलों के समय में जो चित्र-शैली थी, वह ईरानी थी। शेरशाह से हारकर हुमायूँ जब भारत से भागा, तब कोई दस साल तक वह ईरान के बादशाह तहमासप का मेहमान रहा था। वही उसने ईरानी चित्र-कला से परिचय प्राप्त किया और जब वह ईरान से भारत लौटा, तब पहले-पहल उसी ने अब्द-अल-समद और मीर सईद अली नामक दो चित्रकारों को ईरान से भारत बुलाया। ये दोनों चित्रकार भारत में ईरानी शैली के प्रचारक हुए। इनके चित्र मोगल-कलम के चित्र नहीं हैं। मोगल-कलम तो शुद्ध भारतीय कलम थी और उसके जन्म के लिए अकबर-जैसे भारतीयता-प्रेमी, उदारचेता एवं कल्पनाशील व्यक्ति की आवश्यकता थी। अकबर के ये सभी गुण अकबरी चित्रों में प्रतिफलित मिलते हैं। अकबरी चित्रों में से अधिकांश चित्र भारतीय एवं प्राचीन हिन्दू-धर्म से संबद्ध हैं। दूसरी ओर, उनके चित्रकारों में, कुछ अपवादों को छोड़कर, सभी भारतीय हैं, जिनमें हिन्दुओं की संख्या अधिक है। बाकी चित्रकार भारतीय मुसलमान हैं जो उन प्रदेशों में भी आये थे, जहाँ मध्यकाल में चित्रकला के प्रसिद्ध केन्द्र थे। बहुत संभव है कि उक्त काल में चित्रकारों की एक अलग जाति बन गयी हो, जो शूद्र-वर्ग के अन्दर थी, जैसे अन्य अनेक कारीगर-जातियाँ, रगरेज, जुलाहे आदि हैं। इस्लाम के प्रचार के समय ये जातियों की जातियाँ ही मुसलमान हो गयीं। सम्भवतः, नभी, आरंभिक राजस्थानी शैली में चित्रकारों के बहुसंख्यक नाम हमें इस्लाम-परक मिलते हैं, जबकि उनकी चित्र-शैली सर्वथा पारंपरिक थी।

तैमूर-वंशी राजाओं के आश्रय में ईरानी कला ने पन्द्रहवीं सदी में सबसे ऊँची उड़ान ली थी। खुरासान के बादशाह मुलतान हुसेन के राज्य-काल में कमाल उद्दीन बेहजाद नामक चित्रकार हुआ, जिसकी प्रसिद्धि दूर-दूर तक फैली हुई थी। बाबर ने अपनी आत्म-कथा में बेहजाद को दुनिया का सबसे बड़ा चित्रकार कहा है। जब अकबर का ध्यान चित्रकला को प्रोत्साहित करने की ओर गया, उसने बेहजाद के शिष्यों को भारत बुलाया और उन्हीं कलाकारों ने भारत में मोगल-कलम की नींव डाली। अकबर और जहाँगीर के समय अनेक विदेशी चित्रकार यहाँ के शाही दरबार में थे, इसके प्रमाण मिलते हैं। अबुल फजल ने आर्देने-अकबरी में कलमक के फहेस, शीराज के अब्दुल समद और तबरेज के मीर सईद अली (समद और मीर सईद हुमायूँ के लये हुए थे) के नाम लिखे हैं।

१. कॉर्ट पेटर्स ऑब् द ग्राण्ड मोगल्स (लेखक—आर्नाल्ड और बिनोयन)



जहाँगीर के दरबार में समरकन्द से भी चित्रकार आये थे। अकबरी दरबार के चित्रकारों में दसबन्त, बसावन, मुकुन्दलाल और केशवदाम के नाम भी बहुत प्रसिद्ध हैं।

अकबर के समय में जिस कला का बीज-वपन किया गया, वह जहाँगीर के समय में बढ़कर विशाल हो गयी। मोगल-दरबार में चित्रकारी की जो लहर उठी, उससे मोगल-कुतुबखाना पुस्तको ही नहीं, चित्रों का भी आगार बन गया। हिन्दुस्तान की सभी बड़ी-बड़ी रियासतों में मोगल-कुतुबखानों के अवशेष मिलते हैं, जिनमें तत्कालीन चित्रों के नमूने भी उपलब्ध हैं। अकबर ने महाभारत का जो अनुवाद करवाया, उसके लिए हजारों चित्र बनवाये गये थे। इसी प्रकार, योग-वाशिष्ठ के फारसी अनुवाद के लिए भी बहुत-से चित्र बनवाये गये। मोगल-कालीन चित्रों के अधिक नमूने हिन्दुस्तान से बाहर चले गये। तब भी, देश के सार्वजनिक और वैयक्तिक मण्डालों में कुछ सामग्रियाँ अब भी मौजूद हैं। जयपुर दरबार के पोथीखाने में सचित्र रमजनामे की सम्पूर्ण प्रति है। पटने की खुदाबन्म लाइब्रेरी में "तारीखे तैमूरी" की प्रति है, जिसमें बहुत-से चित्र हैं। ये दोनों कृतियाँ अकबर की बनवायी हुई हैं।

अकबर के समय पचतत्र का फारसी अनुवाद ऐयारे-दानिश के नाम में अबुल फजल ने तैयार किया था। पचतत्र का एक दूसरा अनुवाद अनवार-मुह्लेही के नाम से भी प्रचलित था। इन दोनों पुस्तकों की भी कई सचित्र प्रतियाँ मिली हैं। मोगल-दरबार में जो चित्र-शैली जनमी थी, वह स्वतन्त्र नहीं रहकर बहुत-कुछ दरबारी हो गयी। दरबारी चित्रकला के सबसे अच्छे नमूने अकबरनामा, बाबरनामा आदि हैं।

अकबरी चित्रों में भारतीयता बहुत अधिक है। परन्तु, कहीं-कहीं, आकृतियों में, रंगों में एव बाहरी नक्काशियों में ईरानी परंपराएँ चली आयी हैं। कहीं-कहीं ताँ चीनी तत्त्व भी वर्तमान हैं। अकबर के समय में चित्रों की बड़ी उन्नति हुई, जो उनकी पुष्ट रेखाओं, मीने-जैसे दबीज रंगों एव प्रवेगपूर्ण तथा प्रकाण्ड आलेखनों में स्पष्ट है। स्वर्ग, पाताल, दानव-लोक, परी-लोक, तिलिस्म, ऐयारी आदि के बड़े-बड़े दृश्यों के अंकन में जितना अकबरी चित्रकार समर्थ हुआ है, उतना और कोई नहीं। भारतवर्ष में चित्रकला का ऐसा ज्वलन्त रूप बहुत दिनों के बाद देखने में आया।

जहाँगीर जो चित्रों का बड़ा प्रेमी था, किन्तु, उसमें अकबर-जैसी मर्मज्ञता नहीं थी। ईरानी चित्रकारों की सर्गति से उसके समय में चित्रों में नफामत और बारीकी बहुत बढ़ गयी। जहाँगीर की आत्म-कथावाले चित्रों के कुछ दृश्यों को छोड़कर इस काल के चित्र दरबार या बादशाहों से ही सबद्ध मिलते हैं। जहाँगीर प्रकृति का भी भारी प्रेमी था। फलतः, उसके समय में फूलों और पशु-पक्षियों के भी बड़े ही श्रेष्ठ चित्र बने। इन चित्रों में प्रकृति-निरीक्षण उत्तम कोटि का हुआ है, साथ ही, उनमें आलेखन की सुकुमारता भी है।

शाहजहाँ का ध्यान स्थापत्य की ओर अधिक रहा था, फिर भी, उसके समय के चित्रा

में हम मोगल-चित्रों के गौरव की पराकाष्ठा पाते हैं। इस काल में बारीकी और नफासत की जितनी आराधना हुई, उतनी और कभी नहीं हुई थी। फलतः, इस काल के चित्र मीने-जैसे दीखते हैं। परन्तु, यह सब शाही शान का अंग-मात्र था। उन पर चित्रकार के व्यक्तित्व की कोई छाप नहीं है, मानो, वे आज्ञानुवर्तितता में तैयार हुए हों। उन चित्रों में मात्र दरबार के दश्यों से दर्शकों का जी ऊबने लगता है, दरबारी जकड़बन्दी के कारण हम भी अपने-आपको शाही प्राचीरों में घिरा पाने लगते हैं। इससे मुक्ति यदि मिली है तो संतों के चित्रों में, जो मोगल-शैली की पुरानी प्रवृत्ति है।

शाहजहाँ के बाद औरंगजेब का समय आया और मोगल-कला इसी काल में समाप्त हो गयी। डा० आनन्दकुमार स्वामी ने सत्य ही कहा है कि मोगल-कला का उद्भव-विक्रम और ह्रास, केवल दो सौ वर्षों में पूरा हो जाता है।<sup>१</sup> शाहजहाँ के राज्य-काल की समाप्ति के साथ मोगल-कलम का गौरव घटने लगा। औरंगजेब ने ललित कलाओं के प्रति उपेक्षा की जो नीति बरती, उससे निराश होकर कलाकार दिल्ली छोड़कर देश में इधर-उधर बिखर गये। अवध, बिहार, बंगाल, राजपूताना और दक्षिण भारत, जिसे जहाँ आश्रयदाता अमीर मिल गये, वहाँ वही जा बसा। इस छिन्न-भिन्नता का एक परिणाम यह हुआ कि जो कलाकार जहाँ बस गये, वे वहाँ की स्थानीय विशिष्टताओं को अपनी कृतियों में प्रधानता देने लगे और, इन प्रकार, देश में भौगोलिक नामों के साथ अनेक शैलियाँ चल पड़ीं।

### राजस्थानी-शैली

१५-१६ वीं शती में मालवा और राजस्थान संस्कृति, शानि और सुव्यवस्था के केन्द्र थे। फलतः, ऐसा विश्वास करने का कारण है कि १६ वीं शती में ही यहाँ एक नयी शैली का जन्म हुआ, जिसके कुछ निश्चित दृश्य अकबरी हम्जानामा में मिलते हैं। १७ वीं शती से यह शैली राजस्थान के अनेक केन्द्रों में विकसित हुई, जिनमें मेवाड़ मुख्य है। विषय की दृष्टि से इस शैली में, मुख्यतः, राग-माला, नायिका-भेद, कृष्ण-लीला, बारहमासा आदि कथाचित्र बने हैं। चूंकि यह शैली परंपरावादी एवं अलकारिक और वर्ण-विधान में अपभ्रष्ट के अत्यंत निकट है, अतः, इस शैली को हिन्दू-शैली मानकर इसकी बहुत पूजा हुई है, परन्तु, उसके आरंभिक चित्रकारों में मुस्लिम नाम ही अधिक हैं।

१७ वीं शताब्दी के अन्त में इस शैली में अलकारिता कम होने लगी एवं इसका वर्ण-विधान भी अपेक्षाकृत कम तीखा हो गया। इस काल में इसके चित्रों की सख्या असंख्य ही कही जा सकती है। इसी समय इसके अनेक केन्द्रों यथा मेवाड़, बीकानेर, जोधपुर, बूंदी आदि का पर्याप्त विकास हुआ।

१. दे० इंडियन सोसाइटी ऑफ् ओरियंटल आर्ट, कलकत्ता के समक्ष मन् १९१० ई० में "मोगल आर्ट एण्ड राजपूत-पेंटिंग" पर दिया गया भाषण।

१८ वीं शती के मध्य में जयपुर-केन्द्र ने भी प्रमुखता प्राप्त की और वहाँ बहुत ही भावपूर्ण चित्र बने, जिनमें रंग बहुत ही आकर्षक और कलम सघी हुई है। इसी समय किसानगढ़-शैली भी अपनी पराकाष्ठा पर पहुँची।

१९ वी सदी में राजस्थानी-शैली का ह्रास हो गया, परन्तु, वह किसी-न-किसी रूप में आज भी जीवित है।

### पहाड़ी कलम

राजपूताने में जैसे चित्र मिलते हैं, बहुत-कुछ वैसे ही चित्र (बल्कि, उनसे भी अधिक वेधक) पंजाब की हिमालय की तराइयों में भी मिलते हैं। कांगड़ा-राज्य में बहुतायत से मिलने के कारण, इन चित्रों का नाम कांगड़ा-कलम दे दिया गया था। इस कलम के, प्रायः, सभी नमूने नूरपुर, बसोहली, चम्बा और जम्मू में मिले हैं, जो स्थान कांगड़ा से बहुत समीप है। इस शैली की परिपक्वता के प्रमाण अठारहवीं सदी के अपराध से मिलने लगते हैं, जिससे यह अनुमान होता है कि मोगल-कलम के चित्रकार जब दिल्ली से हटने लगे, तब उन्हीं में से कुछ लोग तराइयों में चले गये तथा वहाँ राजपूत-कलम की जो परंपरा पहले से विद्यमान थी, उसमें मोगल-कलम का पुट डालकर उन्होंने पहाड़ी नामक एक नयी कलम का विकास किया। उन्नीसवीं सदी में यह कलम तराई से बाहर निकली और अन्य राज्यों में भी बढ्द और विकास पाने लगी। लाहौर और अमृतसर के सिक्ख राज-दरबारों में पहाड़ी कलम को प्रश्रय मिला था एवं पंजाब के बहुत-से व्यक्तियों के पास इस कलम के चित्र पाये गये हैं। पहाड़ी-कलम राजपूत-कलम की दीर्घजीविनी परंपरा थी।

कुछ लोगों का यह भी कहना है कि अजंता ने चित्र की जो परंपरा स्थिर की थी, वह मरी नहीं थी, प्रस्तुत, लोक-जीवन में धुल-मिलकर जीती चली आ रही थी। वैष्णव-मंदिरों और राजभवनों में उसी के अनुकरण पर भित्ति-चित्र बनते आ रहे थे। जब अकबर ने ईरान से चित्रकार बुलवाये, तब आरंभ में तो उनके चित्र भारतीय रहे, किन्तु, धीरे-धीरे ईरान की पुस्तकालेखन और लघुचित्रकारीवाली परंपरा का मेल यहाँ की भित्ति-चित्रवाली परंपरा से हो गया और, इसी सामंजस्य से, मोगल-कलम का जन्म हुआ। यह मोगल-कलम जब राजपूत-कलम से मिलकर और अधिक भारतीय हो गयी, तब पहाड़ी-कलम का विकास हुआ।

पहाड़ी-शैली में एक ओर मोगल-शैली की परिपक्वता और दूसरी ओर भावनापूर्ण चित्रबस्तु, इन दोनों तत्त्वों के मिलने से एक ऐसी उपलब्धि हुई है, जो भारतीय चित्रों के लम्बे इतिहास में, अजंता को छोड़कर, बेजोड़ है। यहाँ चित्रकार उन्मुक्त वातावरण में आ गया है, जहाँ विलास एवं मोगलों के अन्तःपुर के सीमित वातावरण से मुक्ति पाकर उसकी कल्पना अनजान ऊँचाई तक उड़ सकी है।

पहाड़ी चित्रों का विषय अत्यन्त विस्तृत है। इन चित्रों में भारतीय ग्रंथों में से अनेक

प्रथम चित्रित हुए होंगे। पर, पहाड़ी चित्रों का सबसे मनोहर रूप कृष्णलीला के चित्रों में है। यहाँ बाल-सुलभ स्वभाव का जितना शिष्ट रूप चित्रकारों ने अंकित किया है, वह सूर के काव्य की तुलना में किसी प्रकार उन्नीस नहीं ठहरता।

भृगुार के कोमल पक्षों का जैसा निरूपण पहाड़ी शैली के अन्तर्गत नायिका-भेद के चित्रों में मिलेगा, वैसा अन्यत्र कहीं नहीं। आलेखन की कोमलता, आकृतियों की मृदुलता, हल्के और आकर्षक वर्ण-विधान, रेखाओं की सजीवता और, सर्वोपरि, बहुत ही सजीव दृश्य, ये यदि एक साथ कहीं मिलते हैं, तो पहाड़ी चित्रों में। इस प्रकार, ब्रजभाषा के चरमोत्कर्ष के समानान्तर यदि चित्रों में आन्दोलन था, तो पहाड़ी शैली का। वह यथास्थान बजादपि कठोरानि भी है और मृदूनि कुसुमादपि भी।

अंगरेजों के आने के बाद जब एक स्थान से दूसरे स्थान का सपर्क बढ़ने लगा, तब पहाड़ी अथवा काँगड़ा-कलम की व्यक्तिगत विशेषताएँ भी घटने लगी। फिर कलाकारों के बशज भी कला-सेवा को छोड़कर जीविकोपार्जन के लिए नौकरी करने लगे। किन्तु, सब से भयानक बात यह हुई कि सन् १९०५ ई० में जो भूकम्प आया, उससे काँगड़ा नगर विध्वस्त हो गया तथा केवल पहाड़ी कलम ही नहीं, उस कलम के बहुत-से कलाकार भी भूकम्प में नष्ट हो गये।

### हिन्दू और मुस्लिम कलाओं की विशेषताएँ

जातियों का जैसा दार्शनिक विश्वास होता है, वैसी ही उनकी कला और वैसे ही उनके कर्म भी होते हैं। हिन्दुओं का विश्वास शरीर पर कम, आत्मा पर अधिक रहा है। गीता ने जिस स्थितप्रज्ञ, समाधिस्थ अथवा कूटस्थ पुरुष का वर्णन किया है, वही भारतवासियों की कल्पना का आदर्श पुरुष है एवं उसी पुरुष के स्वभाव की अनुभूति एवं प्राप्ति को यहाँ के लोग अपना जीवनादर्श मानते हैं। कला के अन्यतम आचार्य डाक्टर आनन्दकुमार स्वामी ने लिखा है कि "भारतीय धर्म का सर्वसम्मत सिद्धांत यह है कि कर्म में अनासक्ति होनी चाहिए। जीवन का यह ध्येय जो शब्दों में बर्णित है, वही यहाँ की मूर्तिकला एवं चित्रकला में अभिव्यक्त हुआ है। इन मूर्तियों और चित्रों में जब भी कोई देवता या मनुष्य किसी कार्य में रत दिखाया जाता है, तब उसकी आकृति पर अविचलित शांति की आभा वर्तमान रहती है। चित्र ध्वंसक धर्मपाल का हो अथवा आलिंगन में आबद्ध पुरुष और प्रकृति का अथवा समाधिस्थ बुद्ध का, किन्तु, शांति की यह मुद्रा सर्वत्र विद्यमान मिलेगी। भारत की मूर्तियाँ और भारत के चित्र, सर्वत्र ही और, कदाचित्, अज्ञात भाव से इस सिद्धांत का प्रतिपादन करते हैं कि सारे कार्यों में काम केवल शरीर करता है, आत्मा सदैव गंभीर, अविचल एवं, अनासक्त रूप से, अलग खड़ी रहती है, मानो, वह द्रष्टा हो, मानो, वह कोई नाटक देख रही हो, जिस नाटक की अभिनेत्री भी स्वयं वही है।"<sup>१</sup>

१. आर्ट एण्ड स्वदेशी : आनन्दकुमार स्वामी

लियोनार्डो द विन्सी ने एक स्थान पर कहा है कि "चित्रों में सर्वोत्तम चित्र बही होता है, जो रूप में जीवन डालनेवाले उद्देश्यों को अधिक-से-अधिक अभिव्यक्ति देता हो।" भारतीय परंपरा में शरीर जड़ और आत्मा चेतन मानी जाती है। अतएव, यहाँ के चित्रों और मूर्तियों में आत्मा के गुणों की जैसी अभिव्यंजना हुई है, वैसी शरीर के गुणों की नहीं। जीवन के वस्तुनिष्ठ रूप को भारतवासी उपेक्षा की वस्तु मानते रहे हैं एवं उनका सारा ध्यान उसके आत्मनिष्ठ रूप पर केन्द्रित रहा है। हमारी मूर्तियों में शरीर के अवयव शोर नहीं करते। वे शांत भाव से, परस्पर मिले हुए, दिखावाये जाते हैं। यहाँ की मूर्तियों का जो असली प्रभाव है, उसे हम एक प्रकार की अनिर्वचनीय निःशब्दता की संज्ञा दे सकते हैं। हमारी अनेक बुद्ध-प्रतिमाओं के मुख पर जो रहस्यपूर्ण प्रसन्नता एव मुस्कान की आभा मिलती है, वह उन लोगों के लिए स्वामाविक है जो आत्मनिष्ठ जीवन के विश्वासी हैं। आत्मा के चित्रण की जो परंपरा इस देश में बठी, वह केवल देवताओं की मूर्तियों तक ही सीमित नहीं रही, प्रत्युत, उसका प्रतिबिम्ब हम संतों, राजाओं, यहाँ तक कि कामिनी नारियों की मूर्तियों और चित्रों में भी देखते हैं।

देवी आदर्शों को मानवीय रूपों में पचाने का यहाँ जो प्रयास हुआ है, उससे यहाँ की मूर्तियों और चित्रों का व्यक्तित्व बहुत-कुछ निर्व्यक्तित्व हो उठा है। यह सुरम्य निर्व्यक्तिकता भारतीय कला की सबसे बड़ी विशेषता है। पाश्चात्य आलोचकों में से कईयों ने भारतीय मूर्तियों और चित्रों पर यह आरोप लगाया है कि उनमें गति और चरित्र-चित्रण का अभाव है। इस आरोप का कारण यह है कि ये आलोचक गति और चरित्र के जो अर्थ लगाते हैं, भारतीय कलाकारों के सामने उनके वे ही अर्थ नहीं थे। वस्तुतः यहाँ के कलाकार फोटोग्राफर नहीं, सच्चे अर्थों में चित्रकार थे एवं वे उन गतियों और चरित्रों का चित्रण करते थे, जो सामान्य जीवन में भले ही उपलब्ध न रहे हों, किंतु, जिन्हें जीवन में उतारने का लक्ष्य यहाँ के संतों, दार्शनिकों और कलाकारों, सबके सामने मौजूद था। ऐसी आलोचनाओं का कारण यह है कि इस युग में जीवन की अनुकरणशीलता कला का मुख्य गुण मान ली गयी है एवं विज्ञान और कला के उद्देश्य परस्पर उलझ-से गये हैं। प्रकृति के वस्तु-निष्ठात्मक रूपों का चित्रण एशियाई कला का ध्येय नहीं रहा है। इसका ध्येय तो ध्वनि, संकेत और विशिष्ट भावों को प्रमुखता देना है। यह कला केवल उन्ही तत्त्वों पर जोर देती है, जिन्हें वह जीवन की मूल-वास्तविकता से सम्बद्ध मानती है और, इस प्रक्रिया में, अपने विश्वासों के निकट पहुँचने के प्रयास में, वह प्रकृति के रूपों को कुछ मोड़-मार कर भी अपना काम निकालती है।

लियोनार्डो की एक दूसरी उक्ति यह है कि "अच्छे चित्रकारों को दो वस्तुओं का

१. That drawing is best which, by its action, best expresses the passion that animates the figure.
२. आन् द स्टडी आब् इडियन आर्ट : आनन्दकुमार स्वामी

चित्रण करना पड़ता है। एक वस्तु है मनुष्य की देह और दूसरी उसकी आत्मा की आकांक्षा। देह का चित्रण, फिर भी, अपेक्षाकृत सरल कार्य है, किन्तु, आत्मा की आकांक्षा का चित्रण कठिन होता है, क्योंकि इस निराकार विषय को भी चित्रकार को अर्णों के घुमाव एवं अक्षयवों की प्रवृत्ति के द्वारा ही चित्रित करना पड़ता है।” और यही वह क्षेत्र है, जिसमें भारत का कलाकार दुनिया में अपना सानी नहीं रखता। “सीलोन में स्थित सुन्दर-मूर्ति-स्वामी की आकृति में जो उत्सुकता का भाव है, वह बड़ा ही उत्कट एवं जो आश्चर्य का भाव है, वह अतुलित आनन्द से पूर्ण है। इन दोनों के मिश्रण से मूर्ति में जो सौन्दर्य उत्पन्न हुआ है, वह अत्यन्त अद्भुत एवं अनिर्वचनीय है। इसी प्रकार, ध्यानी बुद्ध की मुद्रा में केवल शांति ही नहीं है, प्रत्युत, उस शांति के भीतर एक प्रकार की गति भी विद्यमान है। तथा धर्मपाल (यमराज) के चित्रों और मूर्तियों में भी स्थिरता के वातावरण में अनिवावर्तों की गति भरी हुई है। यूरोप के लोग मानव-रूप को केवल मूर्त्वाकृति में देखते हैं एवं शरीर को उसका सहायक मात्र मानते हैं। यहाँ तक कि यूरोप के कलाकार हाथ-जैमे प्रमुख अवयव को भी ठीक से नहीं देख पाते। किन्तु, सच्चे मूर्त्तिकार के लिए मनुष्य केवल मुख ही नहीं होता, वह तां पर्वत के समान एक इकाई होता है, जिसमें मुख भी एक अवयव के स्थान का अधिकारी है।” मुख्य बात यह है कि जो लोग कला में केवल मनुष्य की देह का प्रतिफलन देखना चाहते हैं, उनके लिए भारतीय मूर्त्तियों और चित्रों में उसका अभाव है। किन्तु, जो चाहते हैं कि कला मनुष्य पर ही नहीं रुके, कुछ उस कल्पना की भी झाँकी दिखलाये, जो मनुष्य के दृश्य रूपों से परे है, उनके लिए भारतीय मूर्त्तियाँ और भारतीय चित्र अजस्र आकर्षण के स्रोत हैं।

अजना और गिरिगिरिया (सिंहगिरि, सीलोन) में जो चित्र हैं, वे ऊपर के लक्षणों से पूर्णरूप में युक्त हैं तथा मोगल-काल में राजपूत-कला के जो उदाहरण मिलते हैं, उनकी भाव-धारा भी अजना के उत्स से फूटकर आगे बढ़ती दिखायी देती है। राजपूत-कलम के चित्रों की प्रगल्भि में अबुल फजल ने कहा था कि “तस्तुओं के विषय में हमारा जो ज्ञान है, ये चित्र उसमें बहुत आगे का सकेत करते हैं। हिन्दुत्व के समय और वैराग्य, पवित्रता और यागाचार तथा कोमलता और क्रोध, सबका सम्यक् प्रतिनिधित्व इन चित्रों में हुआ है।”

ईरानी कला, मुख्यतः, पुस्तकों को सचित्र करने की कला थी, जिसमें चमकदार रंगों के साथ बहुत काफी सोने की मिलावट रहती थी। इसके विषय भी सीमित होते थे। लड़ाई, मद्यपान और प्रेम के चोंचले, ये ही ईरानी चित्रों के मुख्य विषय थे। व्यक्ति-चित्र (पोर्ट्रेचर) अधिक नहीं बने, किन्तु, जो बने, उनके पीछे तैमूरी प्रभाव समझना चाहिए, जो भारतीय कला पर भी पड़ा था। ईरानी कला में सौन्दर्य, सामञ्जस्य, प्रगीत-

१ फेसियल एक्सप्रेसन इन इंडियन स्कल्पचर : आनन्दकुमार स्वामी

मयता और रंगों की चमक, ये सब कुछ हैं, किन्तु, उसके भीतर रागों का उद्वेग चिथिल है। मे चित्र हमें सुगंधित वाटिकाओं में ले जाते हैं एवं साहसपूर्ण जीवन से भी परिचित कराते हैं। किन्तु, ईश्वर-प्रेम अथवा नर-नारी के विरह और मिलन से उत्पन्न होनेवाले भावों की अनन्तता उनमें नहीं मिलती। मानवात्मा का जो स्वभाव है, अथवा पशुओं, वृक्षों और पहाड़ों में जो आत्मा छिपी हुई है, उसकी झलक ईरानी चित्रों में कहीं भी नहीं मिलती। इन चित्रों में औपचारिकता अधिक, आदर्शवादिता बहुत अल्प है। बल्कि, दुहराहट और आढम्बर की प्रचुरता में इनका आकर्षण दबकर रह जाता है।

ऐसा लगता है कि जब अकबर ने ईरान से चित्रकार बुलवाये, तब, आरंभ में, (दुर्भाग्य-कालीन परंपरा के प्रभाव के कारण) ईरानी चित्रों की ये विषयताएँ मोगल-कला पर भी चडी रही। सभी मोगल-कालीन चित्रों के लिए हिन्द-ईरानी नाम आनन्दकुमार स्वामी को पसन्द नहीं है। उनका कहना है कि हिन्द-ईरानी कला (जिसमें भारत और ईरान की कला-प्रवृत्तियों का मिश्रण है) केवल वही है, जो सन् १५५० ई० से लेकर सन् १६१० ई० तक बडी। उसके बाद वह भारतीय हो गयी। "मोगल-कलम के सोलहवीं सदी के सर्वोत्तम चित्रों में ही ईरानी प्रभाव सबसे अधिक लक्षित होता है। सत्रहवीं सदी में जो चित्र बने, वे अत्यन्त भारतीय हैं। असली मोगल-कलम सत्रहवीं सदी की कलम है, उससे पहले की नहीं, क्योंकि उसके पहले उसका जन्म और विकास हो रहा था; और उसके बाद की भी नहीं, क्योंकि सत्रहवीं सदी के बाद उसका पतन आरंभ हो जाता है।"

ईरान की कला का स्वभाव स्त्रीण था। इसके प्रतिकूल, मध्य एशिया में तैमूर-वशी शासकों के अधीन जो कला विकसित हुई, उसमें उद्दामता का अधिक जोर था। सत्रहवीं सदी में इन दोनों कलाओं के साथ भारतीय कला का मेल भारतवर्ष में हुआ। इन विभिन्न कला-प्रवृत्तियों के योग से भारत में एक नयी कला का जन्म हुआ, जो जहाँगीर और शाहजहाँ के राज्य-काल में उन्नति के शिखर पर पहुँची और उसके बाद, क्रमशः, नीचे आने लगी।

इन कला में व्यक्ति की आकृति की प्रधानता है। इसकी दृष्टि केन्द्रित होकर वर्तमान काल पर है तथा उसके मुख्य विषय अमीरो के कारनामे हैं। यह कला जीवन को आदर्शोन्मुख नहीं करके, झुलकर उसका प्रतिनिधित्व करती है। "वैयक्तिक चरित्रों में गहरी दिलचस्पी, संश्लेषण के स्थान पर विश्लेषण की प्रमुखता तथा संतों और महात्माओं की जगह पर राजाओं और दरबारियों से प्रेम," ये मोगल-कला के कुछ मुख्य लक्षण हैं। मुसलमान मूर्तिपूजक नहीं थे, अतएव, इस्लाम के धार्मिक महापुरुषों के चित्र नहीं बनाये जा सकते थे। धर्म की भूमि से अलग होने के कारण इस्लामी युग में यह कला, पूर्ण रूप से, लौकिक हो गयी।

### राजपूत और मोगल कलमों के भेद

राजपूत-कलम से मोगल-कलम का मुख्य भेद यह है कि मोगल-कलम का जन्म अनेक कलमों के मिश्रित प्रभाव से हुआ, किन्तु, राजपूत-कलम भारत की राष्ट्रीय कला-प्रवृत्ति से फूटकर निकली है। फिर भी, विभिन्न प्रभावों के बीच से जनमी हुई मोगल-कला ने एक प्रकार की मौलिकता प्राप्त कर ली और वह, धीरे-धीरे, भारतीय भी हो गयी। मोगल-कला में व्यक्ति-चित्रों की प्रधानता है। राजपूत-कला में ऐसे चित्र बहुत कम हैं। मोगल-कला जीवन को भोग, आनन्द और उल्लास की दृष्टि से देखती है। राजपूत-कलम के लिए जीवन अनन्त साधना का विषय है। मोगल-कलम, आरंभ से अन्त तक, किताबों के पन्नों की चीज है। राजपूत-कलम किताब के पन्नों पर भित्ति से उतर कर आयी है। सोलहवीं सदी में राजपूत-कलम का जो रूप हम देखते हैं, वह उसके बाढ़क्य का रूप है। अपने बाढ़क्य में भी वह मोहक और सूक्ष्म है। किन्तु, यह आभास दिये बिना वह नहीं रह सकती कि यह उसके उतार की ऋतु थी। इसके विपरीत, तत्कालीन मोगल-कला अपने उच्छल यौवन के काल में है, उसमें प्रयोग का भरपूर साहस और विकास की अनन्त सभावनाएँ भरी हुई हैं। भारत के दार्शनिक दृष्टिकोण के समान ही, राजपूत-कलम में हम एक प्रकार की अपरिवर्तनशीलता की छाप देखते हैं, एक प्रकार की सनातनता की आभा देखते हैं, जो बुझकर भी नहीं बुझती और न कभी जोर से ऊपर ही उठती है। मोगल-कलम विवरणालम्बक है, साहित्यिक है, वस्तुवादी और लौकिक है। इसके विपरीत, राजपूत-कलम में धार्मिकता भी है और श्रृंगारिकता भी। उसमें आदर्श की वही प्रधानता है जो अजता-कलम का गुण थी। मोगल-कलम दरबारियों के लिए थी, राजपूत-कलम जनता की हो चली थी। मोगल-कलम के विषय हैं आखेट और युद्ध, दरबार और मनोरंजन की कहानियाँ एवं पशु-पक्षी और फूल। राजपूत-कलम के विषय रामायण और महाभारत से आये हैं वैष्णव-धर्म और, बाद को, कुछ शैव-धर्म से भी आये हैं। राजपूत-कलम में प्रेम का चित्रण भी मूब हुआ है, किन्तु, वह प्रेम, सदैव आदर्श का स्पर्श करता है।

राजपूत-कलम की कुछ बुरी कृतियाँ सोलहवीं सदी में भी बनी थीं और कुछ अच्छी कृतियाँ उन्नीसवीं सदी में भी बनीं। सच पूछिये तो यह कलम अब भी खत्म नहीं हुई है और उसके प्रभाव अर्वाचीन कलाकारों की तूलिकाओं में भी जहाँ-तहाँ मौजूद हैं।

उन्न की दृष्टि से मोगल-कलम अल्पायु सिद्ध हुई। वह सर्वथा नवीन वस्तु नहीं होकर भारतीय चित्रकला की ही एक तरंग थी, जो ईरानी कलाकारों के सहयोग से उठी और उठकर फिर मुख्य धारा में बिलीन हो गयी। राजपूत-कलम की दुनिया जाड़ू की दुनिया है, जिसमें सभी पुरुष वीर और सभी स्त्रियाँ सुन्दर एवं लज्जिली होती हैं एवं जिसके सारे पालतू और जयली जीव मनुष्य के मित्र होते हैं तथा इस दुनिया के तृण-तृण इतने बेतन हैं कि नव बधू के पैरों की अश्रुत उन्हें सुनायी दे जाती है। इसके विपरीत,



मोगल-कलम की दुनिया वह दुनिया है, जिसमें हाथी से हाथी, बाघ से बाघ और शेर से शेर लड़ते दिखायी देते हैं। मोगल-कलम की चरम-परिणति बादशाहों एवं सरदारों के व्यक्ति-चित्रों में हुई। राजपूत-कलम ने प्रेम और बिरह की अनन्तता तथा अदृश्य के अनुसंधान में अपने को उत्सर्ग कर दिया। मोगल-कलम उस वंश की समाप्ति के साथ समाप्त हो गयी, जिसने उसे जन्म दिया था। किन्तु, राजपूत-कलम अब भी जी रही है।

भौगोलिक दृष्टि से राजपूत-कलम के दो शीड़ा-क्षेत्र रहे हैं, एक तो हिमालय की तराई और दूसरा राजस्थान का मैदान। तराई में इस कला का सूक्ष्म-से-सूक्ष्म चमत्कार काँगड़ा-शीली में अभिव्यक्त हुआ और मैदान में जयपुर की शैली में।

### रीतिकाम्य और राजपूत-कलम

किन्तु, राजपूत-कलम की दुर्बलता यह है कि विकास की ओर उसके कदम नहीं हैं। बहुत दिनों की साधना के कारण अब उसकी संभावनाएँ सून्यत्व रह गयी हैं। उस पर अलंकारिता का भी प्रभाव पड़ा है एवं सबसे बड़ी कठिनाई यह है कि परंपरा का अच्छा ज्ञान नहीं रहने से चित्र, बहुधा, समझ में कम आते हैं। यह मनुष्य-स्वभाव के साथ एक रहना चाहती है, किन्तु, वास्तविकता की उपेक्षा करके। सच तो यह है कि राजपूत-कलम हिन्दी की रीतिकालीन कविता का अनुपूरक अंग है। जैसे, तत्कालीन काव्य का आकर्षण उसके विषय नहीं, कलाकारिता को लेकर है, वैसे ही, इन चित्रों का भी मुख्य आकर्षण उनकी मंजावट में है। कृष्णलीला, नायिका-भेद और रासलीला से प्रेरणा रीतिकालीन कवियों को भी मिली और चित्रकारों को भी। चित्रकारों ने एक फ़ाविल काम यह किया कि उन्होंने राग-रागिनियों के भी चित्र बना डाले। रीतिकालीन कवियों पर इन चित्रकारों की बहुत रझान थी। इन चित्रकारों ने केशव की कविताओं पर चित्र बनाये और दतिया-राज्य में अष्टयाम, बिहारी-सतसई और मतिराम के रसराम पर भी अनेक चित्र बनाये गये। स्पष्ट ही, यह ईरानी प्रभाव था। ईरान में पुस्तकों को सचित्र करने की परिपाटी थी। उसका अनुकरण पहले अकबर के दरबार में हुआ और, बाद को, हिन्दू-नरेशों के यहाँ।

मोगल-कालीन चित्रों के विषय में लिखते हुए कला-अभंग श्रीमंत रामकृष्ण दासजी ने कहा है कि "इन चित्रों में हृद-से ज्यादा रियाज, महीनकारी, रंगों की खूबी तथा धाम-पाँकत एवं अंग-प्रत्यंग की लिसाई, बरबारी अदक-कायबों की अकड़बन्दी, और शाही खजने के कारण भावों का सर्वथा अभाव, बल्कि, एक प्रकार के लज्जते-साभाव आता है, जिससे जी उबने लगता है।" यह उक्ति बहुत-कुछ रीतिकालीन कविता पर भी लागू की जा सकती है।

रीतिकालीन हिन्दी कविता का एक लक्षण यह भी है कि उसके पिछले वर्षों की कविताएँ रीति के बन्धनों से बहुत-कुछ मुक्त हो जाती हैं एव उनमें एक नया आनन्द झलकने लगता है, जो परिभाजित शैली में हृदय की सच्ची अनुभूतियों के लिखने का आनन्द है। आलम, बोस, बोधा और घनानन्द, इसी आनन्द के कवि हैं। आपस्य की बात है कि जैसे अठारहवीं सदी में इन कवियों ने कविता में फिर से प्राण डाल दिये, वैसे ही, इस काल में पहाड़ी-कलम (कांगड़ा-शैली) के चलते, चित्रकला भी सजीव हो उठी। और जैसे आलम, बोधा और घनानन्द में जो आकर्षण है, उसका उद्गम मूफी भाब-धारा और भारतीय भाव-धारा का मिलन-बिन्दु है, वैसे ही, पहाड़ी-कलम में भी ताजगी मोगल-कलम से आयी है। "पहाड़ी-कलम मोगल-कलम की सघ. सतति है। एवं यही कलम अजता के बाद भारत की सबसे उच्च कलामय उडान भी है।" घनानन्द की कविता में जो हार्दिकता और उन्मुक्तता है, वही हार्दिकता और उन्मुक्तता पहाड़ी-शैली के भी गुण हैं। ये कलाकार जन-जीवन के अमृत समीप थे। उन्होंने अनेक विषयों पर चित्र बनाये। "हिन्दी के प्रमुख और साधारण कवियों से लेकर जीवन की दैनिक चर्या और शबीह तक, ऐसा एक भी विषय नहीं है, जिसे इस शैली के चित्रकारी ने छोका हो।"

मोगल और राजपूत कलमों के मेल से जो पहाड़ी कलम निकली, वह खूब काम्य रही और उसने भारतीय भावनाओं की अभिव्यक्ति भी सफलता से की। किन्तु, मीयों के समय, भारत और यूनान की कलाओं के मेल से जो गान्धार-कला निकली थी, वह टिकाऊ न हो सकी, क्योंकि वह भारत की आत्मा के अनुकूल नहीं थी। इससे यह निष्कर्ष निकलता है कि कला के क्षेत्र में भारत का एशिया से तो पूरा मेल है, किन्तु, उसका यही मेल यूरोप के साथ नहीं बैठ सकता। साहित्य में भी, ईरानी भावों का भारतीय भावों से जो मिश्रण हुआ, उसे तो जनता ने उठा लिया है, किन्तु, अत्याधुनिक यूरोप की जो विशिष्टताएँ भारतीय कविता में उतारी जा रही हैं, उन्हें जनता कभी ग्रहण भी करेगी या नहीं, यह सदिग्ध बात है।

### स्थापत्य या वास्तु-कला पर प्रभाव

हिन्दुओं के यहाँ मन्दिर बनाने की दो शैलियाँ प्रचलित हुईं, एक उत्तर में और दूसरी दक्षिण में, यद्यपि, दोनों शैलियाँ, मूलतः, एक ही हैं। उत्तर के हिन्दू-मन्दिरों में भुवनेश्वर (उड़ीसा), सजुराहो (मध्यप्रदेश), बोध गया, आबू और पालीतान (सौराष्ट्र) के मन्दिर प्रसिद्ध हैं। दक्षिणी शैली के अद्भुत नमूने मदुरा, श्रीरगम् (त्रिची), महाबलीपुरम्, काजीबरम् (काची) आदि के मन्दिर हैं। सब प्रुछिये तो मन्दिर-रचना की जो विशुद्ध सरणी दक्षिण में देखने को मिलती है, वह उत्तर में नहीं है। हिन्दुत्व का गढ़ अब दक्षिण भारत ही रह गया है एव जिसने दक्षिण के मन्दिरों को नहीं देखा, उसे इसका

आभास दिखाना भी कठिन है कि हिन्दू-मन्दिरों की विशेषताएँ क्या होती थीं। दक्षिण के मन्दिरों की रचना में हिन्दू-वर्णन की प्रतीकात्मक अभिव्यक्ति हुई है। ये मन्दिर बाहर से पाँच या सात प्राकारों से घिरे होते हैं और सबके केन्द्र में गर्भ-मन्दिर होता है, जिसमें देवता निवास करते हैं। इस गर्भ-मन्दिर में बातायन नहीं होते, न उसका आकार ही बड़ा होता है। प्राकार शरीर के बाह्यावयवों के रूपक हैं और गर्भ-गृह आत्मा का संस्थान। तुलसीदास ने ज्ञानदीपक (उत्तरकांड) के प्रसंग में कहा है :—

तब सोइ बुद्धि पाइ उजियारा,  
उरगृह बैठि प्रथि निरबारा।

मन्दिरों के गर्भ-गृह इसी उर-गृह के प्रतीक हैं।

किन्तु, हिन्दू-मन्दिरों की गणना भारत में ही समाप्त नहीं हो जाती। सीलोन, जावा, कंबोडिया, श्याम, बर्मा, तिब्बत, खुतन, तुर्किस्तान, मंगोलिया, चीन, कोरिया और जापान में भी हिन्दू-शैली के मन्दिर बने थे। भारत के अनेक मन्दिर तो आक्रमणों के क्रम में ध्वस्त हो गये, किन्तु, बाहर के बहुत-से मन्दिर अब भी विद्यमान हैं और उनके अध्ययन के बिना भारतीय वास्तु का अध्ययन अधूरा रह जाता है। भारत और, प्रायः, समस्त विश्व के सर्वश्रेष्ठ मन्दिर जावा में हैं, यह बात अन्य देशों के विद्वान् भी मानते हैं।<sup>१</sup>

मन्दिर बनाने का शौक भारतीय राजाओं को बहुत था। सात-सात प्राकारों के जो बड़े-बड़े मन्दिर हैं, वे किसी एक राजा के राज्य-काल में नहीं बने थे, प्रत्युत, उनमें कई पीढ़ियों का परिश्रम और धन लगा था। मन्दिर बनाने की धुन हिन्दुओं में ऐसी प्रचण्ड थी कि एक ओर तो उत्तर भारत में मुसलमान मन्दिरों को मटियामेट कर रहे थे, दूसरी ओर, दक्षिण के राजे तब भी नये मन्दिर बनवा रहे थे। अनेक टूटे मन्दिर भी हिन्दुओं ने कई बार बनवाये। सोमनाथ का मन्दिर पाँच बार तोड़ा गया था और पाँच बार, किसी-न-किसी, हिन्दू राजा ने उसे फिर से बनवा दिया।

इन मन्दिरों में जो कला और कारीगरी है, उसका सम्यक् वर्णन करना लेखनी के बस के बाहर की बात है। मयुरा और तंजोर के मन्दिरों को देखते-देखते मन किसी सुदूर दिशा में उड़ने लगता है एव यह कल्पना दिमाग में किसी भी तरह नहीं आती कि कारीगरी इससे बाल भर भी आगे जा सकती है। दक्षिण के गोपुरों में तो गुच्छ की गुच्छ सुन्दरताएँ एक साथ झूलती दिखायी देती हैं एवं ऐसा भासता है, मानो, मूर्तिकला स्थापत्य की सेज पर नाना रूपों में बिहार कर रही हो। “बाइली के मन्दिर की तक्षण-कला की प्रशंसा करते हुए कर्नल टाड ने लिखा है—यहाँ हुनर का खजाना खाली कर दिया गया है। इसके स्तंभ, छत और शिखर का एक-एक पत्थर छोटे-से मन्दिर का

१. दे० बिल डुराण्ट-कृत आबर ओरियंटल हेरिटेज

दृश्य-व्यक्तता है। प्रत्येक स्तम्भ पर झुदाई का काम इतना सुन्दर और बारीकी के साथ किया गया है कि उसका वर्णन नहीं हो सकता।" भारतीय शिल्प के प्रसिद्ध चिद्धान् मि० फरगुसन लिखते हैं कि आबू के मन्दिरों में, जो सगमरमर के बने हुए हैं, अत्यन्त परिश्रम सहन करनेवाली हिन्दुओं की टीकी से फीते-जैसी बारीकी के साथ ऐसी मनोहर आकृतियाँ बनायी गयी हैं कि उनकी नकल कायज पर बनाने में कितने ही समय एवं परिश्रम से भी मैं सफल नहीं हो सका।"

जब मुसलमान भारत आये, उसके पूर्व ही वे घेनेडा, कैरो, रूसले और बागदाद में महलो के अद्भुत निर्माता सिद्ध हो चुके थे। भारत में उन्होंने जो भवन बनवाये, उनमें कुछ मस्जिदें, दिल्ली का लाल किला, फतहपुर सीकरी का किला, आगरे का ताजमहल तथा ससराम और दिल्ली के मकबरे बहुत प्रख्यात हैं। अफगान बादशाहों के समय भवन-निर्माण में हिन्दू कारीगर ही, विशेष रूप से, रखे जाते थे और, कभी-कभी, मन्दिरों के पाये और बन्दरवार भी तोड़ कर उनमें लगा दिये जाते थे। इसलिए, इन निर्माणों का रूप वर्णसकर-जैसा लगता है। फरगुसन ने लिखा है कि अजमेर की जामा मस्जिद का नक्शा आबू के जैन मन्दिर पर से लिया गया था। कभी-कभी ऐसा भी हुआ कि हिन्दू-मन्दिरों को ही मुसलमानों ने मस्जिदों में परिणत कर दिया। घारा नगरी की यज्ञशाला का यही हाल हुआ है। कहते हैं, कुतुब-मीनार में हिन्दू-कला की जो छाप है, वह इस कारण कि उसमें २७ मन्दिरों के खडित अंश लगाये गये थे। दिल्ली के पास कुवातुल-इस्लाम नामक मस्जिद ठीक उसी जगह पर बनायी गयी, जहाँ पहले जैन मन्दिर था और उसके निर्माण में मन्दिर के अनेक खडित अंश ज्यों-के-त्यों लगा दिये गये।

### विश्वकर्मा और जोहरी का मिसल

स्थापत्य में भी समन्वय का आरम्भ अकबर ने ही किया। उसके फतहपुर सीकरी के किले में जो विराटता है, वह हिन्दू-वास्तु की स्वाभाविक विराटता का प्रभाव है। अकबर के समय में मोगल-कला ने अपनी प्रगति की राह पकड़ी, जहाँगीर के समय वह बड़ी और शाहजहाँ के समय में वह अपनी चरम सीमा पर पहुँच गयी। बाहर के कला-पारखी इस बात पर आश्चर्य करते हैं कि ताजमहल ईरान, मिथ्र या स्पेन में नहीं बन कर, भारत में क्यों बना। वस्तुस्थिति यह है कि ताजमहल का निर्माण मुसलमान भारत में ही कर सकते थे, क्योंकि वास्तु की जैसी सूक्ष्म और जितनी विराट परंपरा भारतवर्ष में थी, वैसी संसार में और कहीं नहीं थी।

भारतीय वास्तु में श्रृंगारिता, पौष्ट्य और विराटता था। ईरानी कला के लालकः वास्तुकारों की सूक्ष्मता का जब उसके साथ मिश्रण हुआ, तब इस मिश्रण से एक नयी कला का जन्म हो गया था अत्यन्त मनोहर और अपूर्व थी। ताज में केवल वास्तु ही नहीं है।

१. मध्यकालीन भारतीय संस्कृति

उसके साथ मूर्तिकारी और चित्रकारी भी लगी हुई है। भवन के रूप में ताज खड़ी हुई प्रतिमा के समान है एवं संगमरमर के फलक पर उसे हम चित्र भी कह सकते हैं।

मदुरा, तंजोर, भुवनेश्वर और बोध गया में हिन्दू-वास्तु का जो पौरुष, प्राणवत्ता और वैराट्य साकार है, फतहपुर सीकरी, दिल्ली और आगरे में बही ईरानी लालित्य और प्रगीतमयता को अपनी गोद में उठाये हुए है। कहते हैं, मोगल निर्माता निर्माण तो विश्वकर्मा की तरह करते थे, किन्तु, समाप्ति उनकी जौहरियों की तरह होती थी। लेकिन, यह विश्वकर्मा भारत का था, केवल जौहरी को ही हम ईरानी कह सकते हैं। अतएव, इस कहावत को बदल कर ऐसे रखना चाहिए कि विश्वकर्मा के समान विराट् निर्माण करने की क्षमता हिन्दुओं में थी और जौहरियों के समान समाप्त करने में मुसलमान प्रवीण थे। मोगल-स्थापत्य में हम जो चमत्कार देखते हैं, वह इसी विश्वकर्मा और जौहरी के मिलन का चमत्कार है।

हिन्दू-वास्तु का प्रभाव आकार की विराटता के कारण पड़ता है; मुस्लिम-वास्तु का तफसीली बाधीकी के कारण। एक में शक्ति की शोभा है, दूसरे में सौन्दर्य का सम्मोहन। हिन्दू-निर्माताओं में राग था, उद्वेग और उद्दामता थी तथा उनकी उर्वरता का श्रोत कभी सूखता नहीं था। मुस्लिम-निर्माताओं में रुचि थी, कला से आनन्द लेने की उमंग थी और उद्दामता को वे नियंत्रण में रख सकते थे। हिन्दू मन्दिरों की दीवारों पर इतनी रचनाकारी कर देते थे कि सारा मन्दिर ही मूर्तिकला का उदाहरण बन जाता था। दीवारों को सजाने का चाव मुसलमानों में भी था, किन्तु, इस चाव को उन्होंने ज्यामिति के अनुपात में लता और पुष्पों के लक्षण से पूरा किया।

हिन्दू-वास्तु में पौरुष और प्रताप का तेज है। मुस्लिम-स्थापत्य से रंजकता की लहर उठती है। किन्तु, विराटता रंजकता की अपेक्षा अधिक प्रभावशालिनी होती है। इसीलिए, भुवनेश्वर, तंजोर और बोरुबुदुर (जावा), के मन्दिरों के पार्श्व में ताजमहल वैसा ही लक्ष्य है जैसे-जटकों की शमल में संगीत, जैसे वाग्गीति के पार्श्व में कालिदास, जैसे तुलसी के पार्श्व में बिहारी-या धनानन्द।

ऐसा लगता है कि चित्रकला में मोगल-परिभा जिस प्रकार निखरी, उससे अधिक वह स्थापत्य में निखरी है। साहित्य, चित्र और स्थापत्य, प्रायः, प्रत्येक क्षेत्र में हिन्दुओं का उत्तराधिकार बहुत-कुछ महाकल्प-कल्प था। मुस्लिम-प्रभाव ने उसे किरक (प्रगीत) की ओर मोड़ा। उर्दू में कोई सर्वविदित मसनवी नहीं लिखी गयी, यह भारत में इस्लामी संस्कृति की प्रगीतमयता का प्रमाण है। इसी प्रकार, पार्श्व-कल्प को मोगल-कल्प की संतति है, प्रगीतात्मक रही है। एवं मुस्लिम-वास्तु की लक्ष्य-साधना की कला-कला ! ताजमहल भारतीय स्थापत्य का अद्भुत प्रतीक है।

## साहित्य और भाषा पर प्रभाव

### अनाध्यात्मिक काव्य

अपनी छोटी-सी पुस्तक "बंगला-काव्य की भूमिका" में प्रोफेसर हुमायूँ कबिर ने यह स्थापना रखी है कि धर्म-निरपेक्ष-काव्य की रचना बंगाल में इस्लामी प्रभाव के कारण आरंभ हुई। उनका कहना है कि "दरबार में अरब और फारस की कहानियों के चलन ने ही सामाजिक काव्य-रचना के लिए सामग्री जुटायी और उनका सांसारिक एव अनाध्यात्मिक रूप भी दरबार की पेचीदा जिन्दगी की परछाई है।" बंगाल के पठान-शासकों ने रामायण और महाभारत का अनुवाद संस्कृत से बंगला में करवाया था। इस पर से हुमायूँ कबिर ने यह निष्कर्ष निकाला है कि रामायण और महाभारत में मुसलमानों की दिलचस्पी धर्म के कारण नहीं, केवल कथा को लेकर थी। उनका अनुमान, शायद, यह है कि जब मुसलमानों ने रामायण और महाभारत का महत्त्व धर्म के कारण नहीं, केवल कथा के कारण माना, तब उससे कवियों को यह प्रेरणा प्राप्त हुई कि कविता का एक क्षेत्र अनाध्यात्मिक कथानक भी हो सकता है।<sup>१</sup> ऐसी कविता के उदाहरण के रूप में नाम कबिर साहब ने 'मनसा-मगल' और 'चंडी-मगल' काव्य के लिये है।

मनसा-मगल और चंडी-मगल, ठीक-ठीक, अनाध्यात्मिक काव्य है या नहीं, इस विषय में संदेह प्रोफेसर कबिर को भी है। किन्तु, इस संदेह को वे यह कहकर टाल देते हैं कि "मनसा-मगल और चंडी-मगल का प्रधान उपादान सामाजिकता ही है।" उनका यह भी ख्याल है कि "चंडी की कृपा से धनपति की प्राण-रक्षा की जो कहानी है, उससे आरब्यो-पन्यास (अरेबियन नाइट्स) की राक्षस-परी की कहानी का मूलगत कोई फर्क नहीं है।"

प्रोफेसर कबिर के चिंतन की दिशा यह है कि जब इस्लाम बंगाल पहुँचा, उस समय "बंगाल का मानसिक गठन संसार-विमुख और त्याग-धर्मी था।" इसके विपरीत, इस्लाम का दृष्टिकोण सन्यास-विरोधी और इहलौकिक रहा था। बंगाल के कवियों पर इस्लाम के इसी सन्यास-विमुख इहलौकिक दृष्टिकोण का प्रभाव पड़ा और "इस्लाम के इस संघात

१ "लेकिन, पठान सुलतानों के लिए रामायण-महाभारत का मूल्य सामाजिक धर्म-प्रतिष्ठा की बजाय कथा के ही लिहाज से ज्यादा है, समाज को समझने के लिए ही उनकी जरूरत पड़ी। फारसी और अरबी साहित्य की कथा-रचना से भी उनका सजीव तथा सजग परिचय था, इसीलिए, मुसलमानी शासन-काल में ही बंगला कविता में मनुष्य का सामाजिक और सहज सांसारिक रूप पहले-पहल प्रकाशित हुआ।"—बंगला काव्य की भूमिका (पृ० २३)

से पश्चिम बंगाल के हिन्दुओं में जगी वैष्णव-कविता, पूर्व बंगाल में जगा 'मनसा-मंगल'। वैष्णव-काव्य की साधना मानव-धर्म से ऊपर अति मानव के दायरे में रही और 'मनसा-मंगल' की साधना थी लोकातीत को समाज-जीवन के सहज संबंध में प्रकाशित करना।"

बंगला-साहित्य के प्रसंग में यह उक्ति कहीं तक ठीक है, यह बात बें बतलायेंगे, जिन्होंने मनसा-मंगल और चंडीकाव्य की परम्पराओं का अनुसन्धान किया है।<sup>१</sup> किन्तु, हम समझते हैं कि अनाध्यात्मिक काव्य की परंपरा भारत में अत्यंत प्राचीन है। ऐसी कविता का सब से प्राचीन दृष्टान्त राजा हाल की 'गाथा-सप्तशती' है, जिसकी रचना, कदाचित्, ईसा के जन्म के आस-पास हुई थी। मनसा-मंगल और चंडीकाव्य को शुद्ध अनाध्यात्मिक काव्य का नमूना हम मान भी नहीं सकते। विशुद्ध अनाध्यात्मिक काव्य तो गाथा-सप्तशती ही है, जिसमें हम, पहले-पहल, स्फुट पदों में ऐसे भाव पाते हैं, जिनका परलोक से कोई संबन्ध नहीं है, जो पूरी कलात्मकता के साथ जन-साधारण के प्रेम, विरह और सासारिक आनन्द को चित्रित करते हैं।

हाल की सप्तशती का भारतीय कवियों पर अच्छा प्रभाव पड़ा एवं उसके अनुकरण पर संस्कृत में भी रचनाएँ की जाने लगी। 'अमरुक-शतक' और गोवर्धनाचार्य की 'आर्यासप्तशती' इसके प्रमाण हैं। हाल की गाथा-सप्तशती प्राकृत में है। किन्तु, प्राकृत में विरचित ये गाथाएँ नैसर्गिक शृंगार के घात-प्रतिघातों को जिस सहजता से व्यक्त करती हैं, उस सहजता को संस्कृत में अक्षुण्ण रखने में आचार्य गोवर्धन को कठिनाई अनुभूत हुई। उन्होंने स्वीकार किया है कि मेरी कठिनाई यह है कि मैं नीचे के पानी को ऊपर ले जाना चाहता हूँ, किन्तु, पानी ठीक से ऊपर को चढ़ नहीं पाता। ये पद्य भारतीय साहित्य के लिए विलकुल नवीन थे। गाथा-सप्तशती, अमरुक-शतक और आर्या-सप्तशती के कवियों ने परलोक की चिन्ता से छुट्टी पा ली थी। वे दैनिक गार्हस्थ्य-जीवन के अत्यंत समीप थे।

जब इस्लाम भारतवर्ष पहुँचा, उसके पूर्व ही ऐहिक काव्य की यह परंपरा पूरे भारत में फैल चुकी थी और संस्कृत में ऐसे लाखों स्फुट पदों की रचना की जा चुकी थी, जिनमें धर्म और परलोक की चिन्ता नहीं थी, जीवन के भोग्य रूपों का ही सरस बखान था। ऐसे पद संस्कृत के सुभाषित-सकलनों में अब भी सचिंत मिलते हैं। इन पदों के भीतर, छिपे-छिपे, एक प्रकार की भावुकता भी पलती आ रही थी, जो लड़कियों की अदाओं पर न्योछाबर होती थी, जो प्रेम के ऐहिक रूपों पर कुरबान थी, जो विरह के दाह से मुरझाने लगती थी एवं मिलन की वर्षा में भीग कर, क्षण मात्र में, हरी हो जाती थी।

१. "द वेस्टर्न इनफ्लुएंसज आन् बेंगाली लिटरेचर" में डाक्टर प्रियरंजन सेन ने भी लिखा है कि विद्यासुन्दर ने हीरा और कामिनी-कुमार में सोनामुखी की जो कथाएँ हैं, उनके विकास के पीछे युसुफ-जुलेखा और लैला-मजनून की कथाओं का प्रभाव है।

हिन्दी-साहित्य की गवाही यह है कि इस्लाम का प्रभाव भारतीय साहित्य के इसी भावुक पक्ष पर पड़ा।

और यह स्वाभाविक भी था। हिन्दू और मुस्लिम स्वभाव का विश्लेषण करते हुए किसी ने कहा है कि औसत हिन्दू ज्ञानी और औसत मुसलमान कवि होता है। यदि कोई व्यक्ति चिंतन की ऊँचाइयों तक उड़ना चाहे तो मैत्री उसे किसी हिन्दू विद्वान से करनी चाहिए। लेकिन, अगर उसे खेलने-कूदने और तैरने का शौक हो तो दोस्ती किसी मुस्लिम नौजवान से अच्छी रहेगी। वैसे भी, अत्यंत प्राचीन होने के कारण हिन्दू-संस्कृति भावुक से अधिक चिंतनशील थी। किन्तु, वय में नवीन होने के कारण इस्लाम का पूरा झुकाव भावुकता की ओर था।

इस्लाम का सर्वाधिक प्रभाव भारतीय साहित्य के भावुकतावाले पक्ष पर ही क्यों पड़ा, इसका एक दूसरा कारण यह भी मानना चाहिए कि यही वह क्षेत्र था जहाँ धर्म की बाधा नहीं थी। हिन्दी में धार्मिक काव्य की रचना करनेवाले मुसलमान कवि कम हुए हैं। जो हुए भी, उनका प्रभाव साहित्य की प्रमुख धारा ने ग्रहण नहीं किया। जायसी, कुतुबन, मंसन, उसमान आदि सूफी कवियों की परंपरा उन्हीं लोगों तक सीमित रह गयी। जब यह परंपरा जीवित थी, तब भी, उस परंपरा ने एक भी हिन्दू कवि उत्पन्न नहीं किया। इसी प्रकार, कबीर और दादू को जो शिष्य मिले, वे सनातन धर्मावलंबी-समाज में स्थान नहीं बना सके, न शिष्ट साहित्य उनमें से अधिकांश को अपना श्रेष्ठ कवि ही मानता है। किन्तु, रहीम, रसखान, रसनिधि, रसलीन, आलम और शेख तथा मुबारक, ये हिन्दी की अत्यंत शिष्ट धारा के कवि हैं और हिन्दी की काव्य-परंपरा पर उनका प्रभाव भी माना जाता है। ये सभी कवि धर्मनिरपेक्ष कलाकार थे और रीतिकालीन हिन्दी कवियों से उस विशाल समुदाय में वे भलीभाँति खप जाते हैं, जिस समुदाय का उद्देश्य मनुष्य का सुधार नहीं, केवल सौन्दर्य और प्रेम का आख्यान था।

मुस्लिम-युगीन भारत में धर्म-निरपेक्ष काव्य के श्रेष्ठतम उदाहरण बंगला के मनसा-मंगल और चंडी-मंगल नहीं, हिन्दी की रीतिकालीन कविताएँ हैं, जिनका धर्म से कोई संबंध नहीं है तथा जिनके रचयिताओं में हिन्दू और मुसलमान, दोनों ही जातियों के प्रतिभाशाली कवियों के उज्ज्वल नाम हैं। पश्चिमोत्तर भारत के बारे में प्रोफेसर हुमायूँ कबिर का यह कहना नितान्त अशुद्ध है कि "दिल्ली-दरबार में फारसी की बाढ से देशभाषा को पनपने का मौका नहीं मिला।" हिन्दी भाषा ने अपने संपूर्ण इतिहास में जो सर्व-श्रेष्ठ-कवि उत्पन्न किये, वे सब-के-सब, मुस्लिम-शासन-काल में ही जनमे थे। कबीर, जायसी, विद्यापति और दादूदयाल पठान-युग में उत्पन्न हुए थे तथा सूरदास, तुलसीदास, केशवदास, मीरा बाई, रहीम, रसखान, देव, पद्याकर, घनातन्द तथा उनके सैकड़ों अनुयायियों का समय मोगलों का शासन-काल था। हिन्दी-भाषा संसार के समस्त साहित्य के समस्त अपनी जिस समृद्धि का दावा करती है, वह सारी-की-सारी समृद्धि



उसने पठानों और मुगलों के समय में ही अचित की थी। प्रोफेसर कबिर की यह मान्यता भी बिल्कुल अशुद्ध है कि नवाबी युग में भारत की अन्य "देश-भाषाओं की तुलना में बँगला का काव्य-विकास सर्वोत्तम था। भारत की किसी दूसरी भाषा में, शायद, काव्य-साधना की इतनी सफलता नहीं मिली थी।" मात्र अज्ञान के कारण अच्छे चिंतक भी हास्यास्पद भूलें कर बैठते हैं। कबिर साहब की यह उक्ति ऐसी ही भूल का दृष्टान्त है। मुस्लिम-काल में आधुनिक भारतीय भाषाओं में जो साहित्य-सृजन हुआ, उसका सर्वोच्च शिखर हिन्दी-भाषा में खड़ा हुआ था। बँगला काव्य का शिखर ऊँचाई पर तब पहुँचा, जब बंगाल में माइकेल मधुसूदन दत्त और विश्वकवि रवीन्द्रनाथ ठाकुर उत्पन्न हुए। किन्तु, ये बातें लोगों की समझ में, शायद, तब आयेंगी जब आज का भाषा-विषयक द्वन्द्व शमित हो जायगा और विद्वान् तथ्यों की परीक्षा किये बिना किसी भी भाषा की ओर से कोई बड़ा दावा नहीं करेंगे।

श्री राहुल सांकृत्यायन की "हिन्दी-काव्यधारा" के अनुसार हिन्दी के सब से पहले मुसलमान कवि अमीर खुसरो नहीं, बल्कि, अब्दुर्रहमान हुए हैं। अब्दुर्रहमान मुलतान के निवासी और जाति के जुलाहे थे। राहुलजी ने इनका समय १०१० ई० माना है। इनकी कविताएँ, वस्तुतः, अपभ्रंश में हैं, किन्तु उनकी भावधारा ऐहिकता-परक है एवं नर-नारियों का मिलन और विरह ही उनका मुख्य विषय है। अरबी और फारसी के शब्द तो उन्होंने नहीं रखे हैं, किन्तु, विचार से वे सांसारिकता के ही समर्थक हैं। संभव है, यह प्रेरणा उन्हें इस्लाम से भी मिली हो, किन्तु, मूलतः, प्रभाव उन पर उस भारतीय परंपरा का था, जिसके अधीन गाथा और आर्या-सप्तशतियों की रचना हुई थी। इसी प्रकार, अमीर खुसरो की हिन्दी-कविताओं का भी इस्लाम अथवा हिन्दू-धर्म से कोई सरोकार नहीं है। उनकी क्रीड़ा-स्थली धर्म-निरपेक्षता की भूमि है।

### बंद की नयी अदाएँ, रूपकों की नयी छटा

रीतिकाल के, सारे-के-सारे, कवि संस्कृत के प्रभाव में थे। संस्कृत में जो, डेर के डेर, सरस, अनाध्यात्मिक श्लोक लिखे गये थे, उन्हीं से प्रेरणा लेकर हिन्दी के कवियों ने भी असंख्य दोहों, सवैयों और कवित्तों की रचना की। किन्तु, इन्हीं कवियों में, विशेषतः, उनके मुस्लिम-सहकर्मियों में हम ऐसी भंगिमा देखते हैं, जो फारसी के प्रभाव की सूचना देती है।

रसखान, मुबारक, आलम और शेख की कविताओं में जो ताजगी, जो निरालापन और बेधकता मिलती है, वह उनके पूर्वज अथवा समकालीन कवियों का सामान्य गुण नहीं है। विशेषतः, आलम और मुबारक में एक विशिष्ट सम्मोहन है, जो संस्कृत और हिन्दी की परंपरा में होता हुआ भी अद्भुत और नवीन है। कहते हैं, आलम ब्राह्मण से

मुसलमान हुए थे, किन्तु, उनके विख्यात सर्वे<sup>१</sup> में विरह की जो टीस है, दर्द की जो खटा है, वह उनके समकालीन कवि-बन्धुओं के लिए क्विचित् नवीन नहीं होगी। अवश्य ही, इस नवीनता को हम इस्लामी भावुकता का प्रभाव कहेंगे। इसी प्रकार, मुबारक के दोहे में काफ की जो उपमा अलक से दी गयी है, वह इसलिए कि मुबारक मुसलमान थे और काफ के नक्शों में अलक का चित्र उन्हें दिखायी दे सकता था।<sup>१</sup>

संस्कृत और हिन्दी कविता में जुगुप्सा-व्यञ्जक रूपको के प्रयोग की परंपरा नहीं थी। यह परंपरा फारसी में थी और फारसी से ही उतर कर वह उर्दू कविता में सर्वत्र फल गयी। छुरी, कटार, कातिल, मकतल और खून के प्रतीकों द्वारा प्रेम की अनुभूतियों का वर्णन फारसीवाले करते थे। लेकिन, यह परंपरा उर्दूवालों को इतनी अच्छी लगी कि आज भी वह उनके साथ है।

चमन संपाद ने सींचा यहाँ तक खूने-जुलजुल से,  
कि आखिर रंग बन कर फूट निकला आरिजे-गुल से।

—अज्ञात

गले पे छुरी क्यों नहीं फेर बेते,  
असीरों को बेबालो-पर करनेवाले?

—पगाना चगेजी

बबक्ते-कल्ल मकतल में कोई हमदम न था अपना,  
निगह कुछ बेर तक लड़ती रही शमशीरे-कातिल से।

—हफीज़ जलन्धरी

हमों को कल्ल करते हैं, हमों से पूछते हैं वो,  
शहीदे-नाज़, बतलाओ, मेरी तलवार कौसी है?

—अज्ञात

लगता है, उर्दू के जन्म से पूर्व ही यह प्रभाव सीधे फारसी से उतर कर हिन्दी में आ गया। और सयोग की बात यह कि इस परंपरा के प्रवर्तकों में भी आदि नाम मुसलमान कवियों के ही मिलते हैं।

रहीम का एक दोहा मिलता है,

जुफ़िहारो जोबन लिपे, हाट फिरें रस बेत,  
आपन मांस चलाइ के, रकत आन को लेत।

१. जा थल कीन्हें बिहार अनेकन ता थल काँकरी बैठ चुन्वी करे।  
जा रसना सों करी बहु बातन ता रसना सो चरित गुन्वी करे।  
आलम जौन-सी कुजन मे करी केलि तहाँ अब सीस धुन्वी करे।  
नैनन में जे सदा बसते तिनकी अब कान कहानी सुन्वी करे।

२. अलक मुबारक तिय बदन लटकि परी यों साफ,  
खुशानवीस मुशी मदन लिख्यी काँच पर काफ।

प्रेम के आदान-प्रदान का वर्णन "मांस-बलाने" और "रक्त पीने" के रूपों में करना भारत के कवि नहीं जानते थे । हिन्दी में यह नयी राह रहीम ने फारसी के असर में आकर तैयार की ।

इसी प्रकार, रसखान के

कोउ याहि काँसी कहत, कोउ कहत तरवार,  
नेबा, भाला, तीर कोउ, कहत अनोखी डार ।

इस दोहे में भी पं० विश्वनाथ मिश्र फारसी का प्रभाव मानते हैं, यद्यपि, नयन-बाण का रूपक संस्कृत और हिन्दी, दोनों भाषाओं में चलता आया था ।

भारतीय साहित्य की ऐहिक धारा मुस्लिम कवियों को अनुकूल मालूम हुई थी, इसका एक प्रमाण यह भी है कि हिन्दी में, संस्कृत के अनुकरण पर, नायिका-भेद की पहली पुस्तक रहीम ने ही लिखी । विशेषता की बात यह है कि रहीम ने "बरवा-नायिका" में नायिका-भेद का जो क्रम रखा, बाद के हिन्दी आचार्यों ने भी, अधिकांश में, उसी क्रम को स्वीकार किया । इससे भी बड़ी बात यह है कि हिन्दी में नायक-नायिकाओं की शाखा-प्रशाखाओं का जो अगम विस्तार हुआ, उसमें अधिक-से-अधिक नायिकाओं की सृष्टि एक मुसलमान कवि ने ही की । केशवदास ने नायिकाओं के ३६० भेद कहे थे, देव ने ३८४, किन्तु, सैयद गुलाम नबी "रसलीन" ने उन्हें १३५२ तक पहुँचा दिया । किन्तु, नायिका-भेद की रचना करने की प्रेरणा इन कवियों को अरबी और फारसी से नहीं मिली थी । अरबी और फारसी में यह परंपरा थी ही नहीं । रहीम और रसखान ने नायिका-भेद का वर्णन शुद्ध संस्कृत-हिन्दी की परंपरा में किया है । देखने की बात केवल यह है कि हिन्दी के मुसलमान कवियों ने भारतीय साहित्य की उस शाखा को सेवा अधिक की, जो ऐहिक और अनाध्यात्मिक थी ।

### प्रेम-पीड़ा की नयी भंगिमा

हिन्दी के भक्ति-काव्य में प्रेम का आलबन ईश्वर का साकार रूप है । अतएव, भक्त कवि कृष्ण और राधा के लौकिक रूप का वर्णन करके अपनी सौन्दर्य-तृषा तथा प्रेम-भाव का भरपूर आख्यान कर देते थे । भक्त कवियों का प्रेम प्रेम के लिए नहीं, सदैव परमेश्वर के लिए उमड़ता था । किन्तु, सूफी-काव्य में प्रेम, अपने-आप में, स्वतन्त्र मूल्य बन गया । प्रेम की सार्थकता यह नहीं रही कि उसका लक्ष्य ईश्वर है । प्रेम केवल प्रेम होने से ही सार्थक और मूल्यवान् माना जाने लगा । इसका कारण यह था कि सूफी कवियों के यहाँ प्रेम का आलबन निराकार ईश्वर था । अतएव, उस प्रेम को दीप्त करने का कोई सुस्पष्ट आधार इन कवियों को सुलभ नहीं था । इसलिए, वे

१. दे० रसलीन-कृत अनंगदर्पण

(आलंबन को अद्भुत पाकर अथवा उसे आकार देने का कोई आधार नहीं देखकर) प्रेम-भाव की महत्ता और उसकी तीव्रता का प्रतिपादन करने लगे। इसी तीव्रता को लाने के लिए इन कवियों ने आहो से बननेवाले बादलों की कल्पना की, विरह में हृदय के फटने और सूर्य के अधिक उत्तप्त हो उठने का मजमून बाँधा एवं वे यह कहने लगे कि प्रेम के मार्ग पर वही चल सकता है, जो शीश की दक्षिणा चुका सके, जो अपने मस्तक को काटकर उस पर पाँव रख सके, जो घर फूँककर तमाशा देखने को तैयार हो।

जैसे भक्ति-आन्दोलन पर इस्लाम का प्रभाव कबीर दास के समय से पड़ने लगा, वैसे ही, साहित्य में भी इस्लामी भावों का प्रवेश, सब से पहले, कबीर में ही दिखायी देता है। प्रेम केवल ईश्वर-भक्ति का ही साधन नहीं, वह अपने-आप में भी कोई स्वतंत्र मूल्य है, इस अनुभूति की पहली कविता हिन्दी में कबीर की ही मिलती है।

प्रेम न वारी ऊपजं, प्रेम न हाट बिकाय,  
राजा-परजा जेहि कबं, सीस देइ लं जाय।  
यह तो घर है प्रेम का, लाला का घर माहि,  
सीस काटि भुइयां धरो, तब पैठो घर माहि।  
सीस काटि भुइयां धरो, ता पर राखो पाँव,  
दास कबीरा यो कहै, ऐसा हो तो आव।  
मं घर जारा आपना, लिया मुरंरा हाय,  
अब घर जारौं ताहि का, जो चलै हमारे साथ।  
पोषी पड़ि-पड़ि जग मुआ, पंडित टुआ न कोय,  
डाई आखर प्रेम का पढ़ै सो पंडित होय।

कबीर ने प्रेम को केवल स्वतंत्र मूल्य ही नहीं माना, उनकी अपनी प्रेम-पीड़ा की अनुभूति में भी एक नयी भंगिमा दिखायी देती है, एक नयी नडप मिलती है, जो हिन्दी के लिए, बहुत दूर तक, नयी चीज थी।

अँखियन तो झाँई पड़ी, पन्य निहार-निहार,  
जिह्वा तो छाला पड़ा, नाम पुकार-पुकार।  
बिरह-भुंगम तन इसा, किया करेजे घाव,  
बिरहिन अंग न मोड़िया, जित चाहो तित खाव।  
सब रग तंत रबाव तन, बिरह बजावे निस,  
और न कोई सुनि सके, के साईं के बिस।

“प्रेम-मीर” की यही नयी भंगिमा हम मीरा वार्द में भी देखते हैं। अवश्य ही, दर्द की यह नयी अदा, विरह-वेदना का यह नया रूप उन्हें कबीर की ही परंपरा से मिला

होगा। किन्तु, दूर पर, कबीर और मीरा की इन बेचैनियों के पीछे, कही-न-कही, फारस के सूफियों की वेदना का हाथ था, इस अनुमान का खंडन नहीं किया जा सकता।

हे री, मैं तो बरब की मारी दोबानी रे,  
मेरा बरब न जाने कोय।

अथवा

काढ़ि करेजो मैं धरूँ रे, कागा, तू ले जाइ।  
ज्याँ देसाँ मेरा पिउ बसे रे, बे देखें, तू खाइ।

अथवा

घायल ज्युँ घूमूं सदा रो, म्हारो ब्यथा न बूझ कोइ।

इन पक्तियों में विरह का जो रूप है, उसकी परंपरा न तो मेघदूत में मिलेगी, न माघ, श्रीहर्ष और भवभूति में। यहाँ तक कि विरह की इस वेदना का आभास हाल और गोवर्धनाचार्य की सप्त-शतियों में भी नहीं है। संभव है, दर्द की यह तर्ज लोकगीतों से उठकर साहित्य के धरातल पर पहुँची हो, किन्तु, तब भी यह विदेशियों के ही साथ इस देश में पहुँची होगी।

प० विश्वनाथ मिश्र ने भी प्रेम के इस अतिरेक को विदेशियों का प्रभाव माना है। किन्तु, वे इस प्रभाव को वही प्रत्यक्ष देखते हैं, जहाँ “भूँज सरागाँव्हि वह नित मायू” (जायमी), “सीम उतारे भुईँ धरे” (कबीर) अथवा “काढ़ि करेजो मैं धरूँ रे” (मीराबाई) जैसी जुगुप्सा-व्यञ्जक पक्तियाँ आती हैं। यह ठीक है, किन्तु, इस्लामी प्रभाव की सारी बातें यही खत्म नहीं हो जाती। वस्तुतः, इस काल में आकुल भावुकता का जहाँ भी हृदय-द्रावक आख्यान मिलता है, वहाँ फारसी के सूफी कवियों की व्याकुलता अवश्य याद आ जाती है।

प्रेम की जो बेचैनी कबीर दाम और मीराबाई में है, वही दर्द, शुद्ध ऐहिक धरातल पर, बोधा में भी बोलता है, घनानन्द में भी टीस जगाता है। हिन्दी में रोमानी आन्दोलन का आरम्भ छायावाद से माना जाता है, किन्तु, सच पूछिये तो रोमानी भावों का जागरण बोधा और घनानन्द में ही आरम्भ हो गया था। हिन्दी में सूफी-कविता का रस जब भलीभाँति भीग चुका और रीति-काव्य से लोग ऊबने-से लगे, तभी बोधा और घनानन्द में कविता एक नयी भंगिमा के साथ प्रकट हुई। इसकी सब से बड़ी विशेषता उस नवीनता का ग्रहण था, जो कबीर और मीरा में झलक दिखाकर छिप गयी थी अथवा जिसकी हुल्की-सी झाँकी जब-तब हिन्दी के मुसलमान कवियों में दिखायी पड़ती थी। बोधा में इस्लामी भावुकता का प्रत्यक्ष तेज है और यही तेज उनकी कविता का मुख्य आकर्षण

भी है। वे ठीक रोमानी प्रेमी की तरह प्रेम की कठिनाई से घबराये हुए हैं और उन्हें यह भी क्षोभ है कि उनकी पीड़ा के समझनेवाले लोग उनके आस-पास हैं। फारसी का जो असर उर्दू-गजलों पर पड़ा, बहुत-कुछ वही असर हम बोधा की कविताओं में भी देखते हैं।

यह प्रेम को पन्थ कराल महा, तरबारि की धार पै धावनी है।

×                    ×                    ×                    ×

लोक की भीति डेराल जो भीत तो प्रीति के परे परे जनि कोऊ।

×                    ×                    ×                    ×

हम कौन सों पीर कहें अपनी, दिलवार तो कोऊ बिखातो नहीं।

×                    ×                    ×                    ×

कहते ही बने, सहते ही बने, मन ही मन पीर पिरंबो करे।

घनानन्द के समकालीन मीर और दर्द रहे होंगे। कितने संयोग की बात है कि जब मीर यह लिख रहे थे कि

बसीयत मीर ने मुझको यही की,

कि सब कुछ होना तो, आशिक न होना।

तब घनानन्द के मुख से यह पक्ति निकल रही थी कि

वेह वहै, न रहै सुधि गेह की, भूलिहूँ नेह की नाँव न लीजै।

कविता में जब रोमानी भावदशा प्रकट होती है, तब कवियों का एक लक्षण यह होता है कि वे अपने-आपको सब से अधिक प्यार करने लगते हैं और यह सकेत देने लगते हैं कि उनकी वैयक्तिक पीड़ाओं ने ही कविता का रूप ले लिया है। यह लक्षण मीर और घनानन्द, दोनों में मिलता है।

मीर कहते हैं,

मुझको शायर न कहो "मीर" कि साहब भेने,

बदों-नाम कितने किये जमा तो बीवान किया।

और घनानन्द का कहना है कि

लोग हूँ लागि कबित्त बनावत, भोहि तो मेरे कबित्त बनावत।

इस्लामीय भावुकता और फारसी भाषा का थोड़ा-बहुत प्रभाव रीति-काल के अनेक कवियों पर देखा जा सकता है। किन्तु, इनमें से प्रत्येक कवि की प्रेरणा संस्कृत से आती थी, केवल रचना के समय कुछ थोड़ा समकालीन प्रभाव उन पर पड़ जाता था। इस्लामी हुकूमत के मजबूत हो जाने पर मुस्लिम दरबारों और हिन्दू-राजवाड़ों में जो

विलासिता फौली, जो चाक-चिक्क और जगमगाहट उत्पन्न हुई, उसकी परछाईं बिहारीलाल के दोहों में स्पष्ट दिखायी देती है। बिहारीलाल तथा अन्य रीतिकारों में विरह-वर्णन का जो रूप मिलता है, उससे मिलता-जुलता रूप तत्कालीन उर्दू कवियों के भी विरह-वर्णन में है। उदाहरणार्थ, जब बिहारीलाल यह लिख रहे थे कि

औंधाईं सीसी सुलखि विरह-ज्वाल-बिललात,  
बिच ही सुखि गुलाब गौ, छीटौ छुयो न गात ।

तब उनके समकालीन उर्दू शायर आबरू पूछ रहे थे,

क्या सबब तेरे बदन के गर्म होने का सजन ?  
आशिकों में कौन जलता था, बदन जिसके लगा ?

विरह-जनित ताप का अत्युक्तिपूर्ण वर्णन संस्कृत में बहुत दिनों से होत आया था। संस्कृत से ही यह परंपरा हिन्दी में आयी। पता नहीं, फारसी में यह परंपरा कहाँ तक बढी थी। यदि ईरानी कविता में इस अत्युक्ति की परंपरा कमजोर रही हो, तो मानना यही पड़ेगा कि भारत के फारसी और उर्दू के कवियों ने इस विषय में अतिशयता की शिक्षा संस्कृत और हिन्दी से ही ग्रहण की होगी। लेकिन, अत्युक्ति की परंपरा संस्कृत और फारसी, दोनों ही भाषाओं में थी। संभव है, हिन्दी और उर्दू में वह संस्कृत और फारसी, दोनों ही भाषाओं से पुष्ट हुई हो।

फारसी और उर्दू में पौराणिक प्रसंग भी भारत के नहीं, अरब और ईरान के चलते थे। लेकिन, हिन्दी के किसी भी कवि ने इन प्रसंगों को स्वीकार नहीं किया। केवल रसनिधि (जो मुसलमान थे) का एक दोहा मिलता है, जिसमें लैला और मजनूँ का प्रसंग है।

कोऊ मजनूँ-गोर-डिग, लेहु न लैला नाम,  
दरबख्त को नेकु तो लेन देहु बिसराम ।

रसनिधि के ही एक दूसरे दोहे में हम "गरेबाँ चाक" का मुहाविरा और कज्जाक (अरबी में अर्थ होता है डाकू) शब्द का भी प्रयोग देखते हैं।

जेहि मग दौरत निदयी तेरे नेन कजाक,  
तेहि मग फिरत सनेहिया किये गरेबाँ चाक ।

**जिन मरने थें जग डरें**

मृत्यु को काम्य मानने का भाव भी भारतीय साहित्य में कबीर से पहले नहीं मिलता है। यह देश निवृत्तिवादी था। यहाँ के दर्शनाचार्य लोक को असत्य और परलोक को सत्य बताते थे। लेकिन, इस दर्शन का सहारा लेकर कबीर से पहले के किसी भी भारतीय कवि ने यह नहीं कहा था कि चूँकि परलोक सत्य और लोक असत्य है, इसलिए, साधक को चाहिए कि वह, शीघ्र-से-शीघ्र, मृत्यु को प्राप्त हो जाय।

मध्यकाल में भारत में भक्ति का जो विशाल आन्दोलन उठा, सन्यास और वैराग्य पर उसकी श्रद्धा अपार थी, किन्तु, भक्त कवि गार्हस्थ्य का विरोध नहीं सिलाते थे। उलटे, राधा और कृष्ण के प्रेम का वे जैसा वर्णन करते थे, उससे गार्हस्थ्य की महिमा बढ़ती थी और नर-नारी-सबध किसी उच्च घरातल पर पहुँचने की प्रेरणा पाता था। ये कवि मृत्यु तो क्या, स्वयं मोक्ष को भी काम्य नहीं समझते थे। मुक्ति के विरुद्ध इन कवियों का तर्क यह था कि जीव यदि ब्रह्म में विलीन हो गया तो भगवान की सेवा करने का उसे अबसर कहाँ मिलेगा? भक्त कवि मानते थे कि जैसी लीला भगवान ने मधुरा और गोकुल में की थी, वैसी ही लीला वे अपने परम धाम "गोलोक" में, शाश्वत रूप से, करते रहते हैं। अतएव, भक्तों की अभिलाषा रहती थी कि मरने के बाद हम गोलोक पहुँचे और वहाँ, मोक्ष से दूर रहकर, अनन्त काल तक भगवान की सेवा करते रहें। कृष्ण के भक्त जिस लोक को गोलोक कहते थे, राम के भक्त वैसे ही लोक को साकेत समझते थे और दोनों प्रकार के भक्त मुक्ति न माँगकर भगवान की सनातन सेवा के अधिकार की याचना करते थे। "देवा, तेरो भक्ति न छाडी, मुक्ति न माँगौं, तब जस सुनौ-सुनावी", यह कामना राम और कृष्ण, दांतां सप्रदायो के भक्तों की थी। रामाश्रयी वैष्णवों के परम अग्रणी सत गोसाईं तुलसीदासजी ने काक-मुशुण्डी के मुख से कहलवाया है,

अस बिचारि हरि भगत सयाने,  
मुक्ति निराबरि भगति लुभाने।

और प्रसिद्ध कृष्णाश्रयी भक्त कवि परमानन्द दास कहते हैं,

कहा करौं बैकुण्ठहि जाय ?  
जहँ नहि नन्द, जहाँ न असोबा, नहि जहँ गोपी, ग्वाल, न गाय ।  
जहँ नहि जल जमुना को निर्मल और नहीं कदमन की छाँय ।  
परमानन्द प्रभु चतुर ग्वालिनी, बजरज तजि मेरी जाय बलाय ।

भक्त कवियों के मन में, भीतर-भीतर, अभिलाषा साकेत या गोलोक की भले ही रही हो, किन्तु, बाहर वे जो कुछ कहते थे, उससे जीवन के प्रति लोगों की आस्था बढ़ती थी, जनता के बीच लोक को परलोक से श्रेष्ठ समझने का भाव उत्पन्न होता था तथा मनुष्य प्रकृति के दृश्य रूपों को प्यार करना सीखता था।

इसके विपरीत, सूफियों का दर्शन यह था कि जीव ब्रह्म से विछुड कर जीव हुआ है। जब से जीव ब्रह्म से अलग हुआ, तभी में वह वियोग में है। इस वियोग की समाप्ति तब होगी, जब जीव शरीर में निकल कर म्वनत्र हो जायगा। जीव की स्थिति विरह की स्थिति है, यह दार्शनिक सिद्धान्त था। जब इस विरह की वेदनाओं का वर्णन कल्पना की भाषा में किया जाने लगा, माधक इस विरह की समाप्ति के लिए बैचैन हो उठे और



उसके अनेक मार्गों में से एक मार्ग उन्हें मृत्यु में भी दिखायी देने लगा । कबीर ने यह बात पूरी सुस्पष्टता से कही है ।<sup>१</sup>

जिव मरने बं जग डरै, सो मेरो जानम्ब,  
कब मरिहूँ कब देखिहूँ पूरण परमानन्द ।

मृत्यु भय की वस्तु नहीं, वह स्पृहणीय है, वह काम्य है, इस भाव का प्रचलन भारतीय साहित्य में सूफी-परंपरा के प्रभाव से बड़ा है । कबीर के बाद मध्यकाल में हिन्दी अथवा अन्य भारतीय भाषाओं में इस भाव की आवृत्ति और कही हुई है या नहीं, यह हम नहीं बता सकते । किन्तु, आधुनिक युग में इस भाव की अभिव्यक्ति हम हिन्दी और बँगला, दोनों ही भाषाओं में पाते हैं । आधुनिक भारत के सब से बड़े कवि रवीन्द्रनाथ ने मृत्यु की मोहकता का वर्णन किया है तथा उसे आराध्य के समान आकर्षक और सुन्दर बताया है ।

मरण रे तुहूँ मम श्याम समान ।  
मेघवरण तुझ, मेघ जटा-जुट,  
रक्त-कमल-कर, रक्त-अधर-जुट,  
ताप-बिमोचन कषण कोर तब,  
मृत्यु-अमृत करे दाम ।

रवि बाबू की "खोया" में भी एक कविता है, जिससे मृत्यु के प्रति उनका प्रेम प्रकट होता है, यद्यपि, मृत्यु के रूप में भी भगवान ही आते हैं, इस आरोप के कारण, यह मृत्यु-प्रेम सार्थक हो गया है ।

आँधारे मुख डकिले स्वामी,  
तोमारै तबू चिनिबो आमी,  
मरण-रूपे आसिले प्रभू,  
चरण धरि मरिबो हे ।

रवीन्द्रनाथ जिस वातावरण में पले थे, उसमें सूफी-संस्कार मौजूद था । ब्राह्म-समाज में सूफी कविताओं का काफी चलन था । राममोहन राय और देवेन्द्रनाथ ठाकुर हाफिज आदि फारसी कवियों की गजलें बड़ी ही श्रद्धा से पढ़ते थे । ये लोग स्नान-

१. कबीर इस संभावना में भी विश्वस करते हैं कि विरह-समाप्ति का एकमात्र मार्ग मृत्यु ही नहीं है, मिलन का सुख जीवन-मुक्त को भी मिलता है ।  
हीं तोहि पूछी हे सखी, जीवत क्यों न मराइ,  
मूवा पीछे सत करै, जीवत क्यों न कराइ ?  
कबीर के शिष्य दादूदयाल ने भी कहा है,  
मूवा पीछे मुहुति बतावै, दादू जग भरमावै ।

पूजा के समय वेद-मंत्रों के साथ फारसी की गजलों भी गाया करते थे। शाहज-समाज के दूसरे नेता केशवचन्द्र सेन भी हाफिज के अच्छे प्रेमी और मर्मज्ञ थे।<sup>१</sup>

किन्तु, मृत्यु को काम्य मानने का जो भाव रवीन्द्रनाथ में कुछ-बोड़ा झिलमिल दीखता है, वह हिन्दी-कवयित्री श्रीमती महादेवी वर्मा में अत्यंत स्पष्ट है। सूफियों ने जो यह सिद्धान्त चलाया था कि मृत्यु एक माध्यम है, जिससे हमारा विकास होता है, उस सिद्धान्त की मनोरम एवं अत्यंत सुस्पष्ट कविताएँ भारत में महादेवीजी ने लिखी हैं।

अमरता है जीवन का हास, मृत्यु जीवन का चरम विकास,  
सृष्टि का है यह अमिट विधान, एक मिटने में सौ बरवान।<sup>१</sup>

×            ×            ×            ×

विसर्जन ही है कर्णाधार, वही पहुँचा देगा उस पार।<sup>१</sup>

×            ×            ×            ×

इस असीम तम में मिल कर भुझको पल भर सो जाने दो,  
बुझ जाने दो देव, आज मेरा दीपक बुझ जाने दो।<sup>१</sup>

<            ×            ×            ×

रहने दो हे देव, अरे, यह मेरा मिटने का अधिकार।<sup>१</sup>

जो भाव हम कबीर, रवीन्द्र और महादेवी में देखते हैं, वह उर्दू-कवियों में भी काफी सुस्पष्ट है। निश्चय ही उर्दू-समेत भारत की अनेक भाषाओं में यह भाव ईरान के सूफी कवियों से आया होगा।

मर्ग इक मानवगी का वक्फा है, यानी आगे चलेंगे वम लेकर।

—मीर

क़वे-हयात, बन्दे-राम, अस्ल में, बोनो एक है,  
मौत से पहले आवमो राम से नजात पाये क्यों?

—गालिब

कहा पतंग ने ये वारे-शमअ पर चढ़ कर,  
अजब मजा है जो मर ले किसी के सर चढ़ कर।

—जौक

फकीरों से सुना है हमने हातिम,  
मजा जीने का मर जाने में देखा।

—हातिम

१. द बेस्टर्न इनफ्लुएंसेंस आन् बेंगाली लिटरेचर

२. आधुनिक हिन्दी कवि

४. नीहार

३. वही

५. आधुनिक हिन्दी कवि

## भक्तों का बहुरियाबाव

गीता में जिस भक्ति का प्रतिपादन है, उसमें परमेश्वर के साथ पति-पत्नी का सबन्ध जोड़ने का उपदेश नहीं है। आलवार भक्त भी अपने को प्रभु का दास ही समझते थे। केवल ओन्दाळ ने कृष्ण को अपना पति माना था। रामानुजाचार्य ने भी विष्णु के साथ सेव्य-सेवक-भाव के संबन्ध का ही उपदेश दिया था। बल्लभाचार्य भी अपने को राधा और कृष्ण का दास ही समझते थे। अतएव, यह समझ में नहीं आता कि आगे चलकर भक्तों ने भगवान के साथ पति-पत्नी का सबन्ध कैसे जोड़ लिया। आश्चर्य नहीं कि इसके पीछे भी सूफी-साधना का कहीं कोई हाथ हो।

धर्म के साथ मादन भावों का कुछ छोड़ा संयोग भारत में भी था और भारत से बाहर के ईसाइयों में भी। सोलोमन के गीत एक ओर तो रहस्यवाद के गीत समझे जाते हैं, दूसरी ओर वे नर-नारी-मिलन का भी वर्णन करते हैं। भारत में बह्दानन्द की उपमा कामानन्द से दी जाती थी। मादन भावों के उद्रेक के कारण, एक समय, भारत में धर्म-साधना अत्यन्त व्याकुल हो उठी थी, इसका वर्णन हम दूसरे अध्याय के तत्र-मार्गी प्रकरण में कर आये हैं। फिर सहजयान ने नर और नारी को कृष्ण और राधा का प्रतीक मान लिया और साधक-साधिका का शारीरिक मिलन भी राधा-कृष्ण के मिलन का प्रतीक माना जाने लगा। इन सारी बातों का परिणाम यह हुआ कि मादन भाव धर्म के वृत्त में अथवा उसके काफी समीप आ गये। जब इतनी बातें हो चुकी थी, तब भारत में ईरान का सूफी-मत प्रचलित हुआ। अतएव, भक्त और भगवान के बीच पति और पत्नी-भाव की स्थापना में उमे अधिक कठिनाई नहीं हुई।

बहुत-कुछ सहजयानियों के ही समान, सूफी साधक भी इस्क-मजाजी को इस्क-हकीकी का सोपान समझते थे। ये परमात्मा को परम सौन्दर्य (अर्थात् प्रेमिका) के रूप में भजते थे। प्रेम का यह नाता कबीर दास ने भी ग्रहण किया। किन्तु, परमात्मा को उन्होंने पति और अपने को उनकी "बहुरिया" माना<sup>१</sup>, जिसका कारण यह था कि भारतीय परंपरा में प्रेम की प्रथम अभिव्यक्ति नारी ही करती आयी थी, फारसी की तरह नर नहीं। कबीर के बाद मीराबाई ने भी श्रीकृष्ण को अपना पति मान लिया, जैसे भगतिन ओन्दाळ ने माना था।<sup>१</sup> किन्तु, ओन्दाळ और मीराबाई नारी थीं। अतएव, परमात्मा को उन्होंने यदि पति माना तो इसमें कोई हेत्वाभास नहीं था। न हेत्वाभास का दोष हम ईरान के मर्द सूफियों पर लगायेंगे, जो परमात्मा को अपनी प्रियसी के रूप में भजते थे। हेत्वाभास का दोष तभी होगा जब नारी परमात्मा को अपनी प्रियसी माने और पुरुष अपना पति। किन्तु, भागवत-पुराण की प्रेमा-भक्ति और

१. राम मोर साईं, मैं राम की बहुरिया।

२. कहते हैं, फारस की सूफी भगतिन रविया का भी भगवान से ऐसा ही सबन्ध था।

सहजयानियों की साधना से सेवित परंपरा पर सूफियों के मादन भावों का कुछ ऐसा प्रभाव पड़ा कि सत-महात्माओं में से अनेक परमात्मा से पति-पत्नी का सबंध जोड़ बैठे। चैतन्य महाप्रभु ने अपने को ही राधा मान लिया तथा माधुर्य-भाव से भगवान को भजनेवाले अनेक भारतीय सतों ने यह घोषणा कर दी कि पुरुष तो एक कृष्ण है, बाकी सारी आत्माएँ उनकी राधा लगती हैं। यह भाव जब कृष्ण के सबंध में स्थापित हो गया, तब रामाश्रयी भक्तों ने भी, अपनी माधुर्य की पिपासा मिटाने के लिए, अपने यहाँ सखी-संप्रदाय का प्रचलन कर दिया।

कबीर ने परमात्मा को अपना पति मानकर विरह की बेचैनियों एवं काल्पनिक मिलन के आनन्द का वर्णन ऐसे मार्मिक ढंग से किया है कि बाकी भक्तों पर उसका प्रभाव पड़े बिना नहीं रह सकता था।

झूड़ी पटकों पलंग से, खोली लावों आगि,  
जा कारन यह तन धरा, ना सूती गर लागि।  
सोबीं तो सुपने मिले, जागौं तो मन माहिं,  
लोचन राता, सुधि हरी, बिछुरत कबहूँ नाहिं।  
नैनो की करि कोठरी, पुतली पलंग बिछाय,  
पलकों की चिक डारि के, पिय को लिया रिझाय।  
ज्यों तिरिया पीहर बसे, सुरति रहे पिय माहिं,  
ऐसे जन जग में रहें, हरि को भूलत नाहिं।  
सपने में साईं मिले, सोषत लिया जगाय,  
आँखि न कोलूँ डरपता, मत सुपना होय जाय।

और इसी परंपरा के श्रुती दादूदयाल भी थे। उनका भी कहना है,

पुरिख हमारा एक है, हम नारी बहु अंग,  
जे-जे जैसी ताहि सों, खेले तिस ही रंग।

और गुरु नानक भी परमात्मा के साथ इस सबंध में विश्वास करते थे।

मनति नानकु समन का पिउ एको सोई,  
जिस नो आवर करे सो सोहागण होई।

सांस्कृतिक समन्वय का कार्य इसी अदृश्य गति से चलता है। एक समन्वय बीटी भी पैदा करती है, जब वह अनेक नाजों के कणों को एक जगह जमा कर देती है। किन्तु, यह समन्वय असली समन्वय का पर्याय नहीं होता। सच्चा समन्वय मधुमक्खी का काम है, जो रस तो अनेक फूलों से लाती है, किन्तु, मधु के स्वाद से सभी फूलों की अलग-अलग पहचान नहीं की जा सकती। भगवद्गीता, पांचरात्र, आलवारों की साधना, भागवत-पुराण और रामानुज के सिद्धान्तों से कबीर और चैतन्य का "बहुरियावाद"

बहुत दूर पड़ता है। किन्तु, वह उनके समीप भी है, क्योंकि प्रेम और माधुर्य का, कुछ-न-कुछ, पुट पहले की भी भक्ति-परंपरा में था। उस परंपरा को सूफियों के प्रभाव ने और भी तेज कर दिया।

### भाषा पर प्रभाव

फारसी और अरबी भाषाओं का, बहुत जोर का, प्रभाव सिन्ध, कश्मीर और पंजाब में पड़ा। भाषा-विज्ञान की दृष्टि से सिन्धी, कश्मीरी और पंजाबी भाषाएँ विशुद्ध आर्य-परिवार की भाषाएँ हैं और संस्कृत तथा प्राकृत और अपभ्रंश के साथ उनका वही संबंध है जो हिन्दी, बँगला, मराठी आदि भाषाओं का माना जाता है। किन्तु, सिन्धी, पंजाबी और कश्मीरी में अरबी और फारसी के इतने अधिक शब्द घुस पड़े कि आर्य-भाषाओं की स्वाभाविक संस्कृत-निष्ठता इन भाषाओं से बहुत दूर हो गयी। जब से हिन्दी भारत की राज-भाषा घोषित की गयी है, सारा भारतवर्ष चाहता है कि राजभाषा हिन्दी संस्कृत-निष्ठ हो। किन्तु, सिन्ध, कश्मीर और पंजाब के लोग हिन्दी में अधिक प्रचलन अरबी और फारसी के शब्दों का चाहते हैं, क्योंकि अरबी और फारसी शब्दों के साथ उनका परिचय बहुत अच्छा है। और तो और, अरबी और फारसी का प्रभाव इन भाषाओं के व्याकरण पर भी पड़ा है। भाषा-विज्ञान की दृष्टि से उर्दू भी हिन्दी ही है, किन्तु, हिन्दी से भिन्न वह इसलिए समझी जाती है कि उसकी लिपि फारसी है और अपने गठन में उसने अरबी-फारसी व्याकरणों के भी कुछ नियम कबूल कर लिये हैं।

अरबी और फारसी शब्दों का थोड़ा-बहुत प्रवेश मराठी और गुजराती में भी हुआ, लेकिन, इन भाषाओं ने अरबी-फारसी के केवल शब्द ही लिये। उनका व्याकरण गुजराती और मराठी में उतना ही अप्राप्त रहा, जितना अप्राप्त वह हिन्दी में रहा है। किन्तु, बँगला-भाषा ने अरबी-फारसी शब्दों के लिए कोई खास उत्साह नहीं दिखाया।

बंगला में अरबी-फारसी के शब्द, कदाचित्, उतने भी नहीं हैं, जितने गुजराती और मराठी भाषाओं में पाये जाते हैं। कारण यह हुआ कि जो मुसलमान बंगाल पहुँचे, उनका संबंध दिल्ली और आगरे से बहुत कम रह गया। अतएव, फारसी उनके लिए आदर की वस्तु तो रही, किन्तु, दैनिक कार्य-कलाप अथवा वार्तालाप में उसका उपयोग असंभव हो गया। एक कारण यह भी हुआ कि बंगाल में मुण्ड के मुण्ड हिन्दू एक साथ मुसलमान हुए थे। अतएव, उनकी भाषा-विषयक स्वाधीनता अक्षुण्ण रह गयी। एक तो बंगाल के शासक भारत में इस्लाम के केन्द्र से दूर थे। उनके लिए यह शक्य नहीं था कि वे फारसी और अरबी से अपना नजदीकी संबंध बनाये रखें। दूसरे, बहुत बड़ी संख्या में हिन्दू से मुसलमान होनेवाले बंगालियों ने अपनी भाषा को इस्लामी संस्कृति की भी भाषा बना दिया। इसका एक सुपरिणाम यह है कि बंगाल में भाषा को लेकर कोई सांप्रदायिक द्वन्द्व नहीं है।

परन्तु, मुसलमानों की राजधानी हिन्दी-भाषी भूभाग में थी, अतएव, अरबी और फारसी शब्दों का जितना अधिक प्रचलन देश के इस भाग में हुआ, उतना कहीं और नहीं हो सका। अकबर के समय में आकर जब फारसी भारत की राजभाषा हो गयी, तब फारसी उन सभी हिन्दुओं को सीखनी पड़ी, जो राजकाज में सम्मिलित होना अथवा मुसलमानी दरबारों में इज्जत पाना चाहते थे। और मुसलमानी दरबार ही क्यों, अधिकांश हिन्दू-राजवाडों के यहाँ भी फारसी का ही चलन था। अतएव, जो भी व्यक्ति इन राजवाडों में नौकरी करना चाहता, उसे फारसी सीखे बिना और कोई चारा नहीं था। फारसी का समाज पर ऐसा प्रभुत्व छा गया था कि अभी उन्नीसवीं सदी के अन्त तक अच्छे-अच्छे हिन्दू ईस अपने बच्चों को फारसी ज़रूर पढाते थे, क्योंकि समझा यह जाता था कि फारसी पढे बिना आदमी तमीज़दार और सुसभ्य नहीं हो सकता। ऐसी स्थिति में अचरज की बात यह नहीं हुई कि हिन्दी-भाषा में अरबी और फारसी के बहुत अधिक शब्द प्रवेश पा गये। आश्चर्य इस बात पर होना चाहिए कि, ऐसे घमासान में, हिन्दी ने अपनी सस्कृतनिष्ठ प्रकृति की रक्षा कैसे की। अवश्य ही हिन्दी-भाषी ससार मुस्लिम-युगीन उन सतों, साधकों एवं समर्थ कवियों के ऋण-भार से कभी भी मुक्त नहीं होगा, जिन्होंने हिन्दी को अरबी और फारसी के समुद्र में गर्क होने से बचा लिया।

फिर भी, यह मानने का कोई आधार नहीं है कि हिन्दी के तत्कालीन कवि इस बात से अवगत थे कि हिन्दी पर कोई विदेशी भाषा आक्रमण कर रही है और हम हिन्दी को उसके प्रहारों से बचा रहे हैं। मूरदास, तुलसीदास, केशव, बिहारी और मतिराम तथा उनके अन्य सहधर्मि मुस्लिम शासन के न तो विरोधी थे, न मुसलमानों से उन्हें कोई असंतोष था। इसी प्रकार, उन्हें फारसी भाषा से भी घृणा नहीं थी। किन्तु, एक बात वे निश्चित रूप से जानते थे कि जिस भाषा में हम लिख रहे हैं, वह फारसी नहीं, इसी देश की भाषा है। इस भाषा को मस्कृत से भिन्न तो वे समझते थे, किन्तु, सस्कृत की परंपरा से अलग जाने का उनमें कोई भाव नहीं था। हिन्दी का हिन्दी, हिन्दुई हिन्दवी या रेखता नाम या तो ये कवि जानते ही नहीं थे, अथवा ये नाम उन्हें नापसन्द थे। जिस भाषा में वे लिख रहे थे, उसे और कोई नाम न देकर उन्होंने केवल भाखा कहा है।<sup>१</sup>

१.

ससकिरत है कूप-जल, भाखा बहुता नीर। —कबीरदास  
पराकिरत मधि ऊपजे, ससकिरत सब वद,  
अब समझावै कौन करि पाया भाषा-भद। —रज्जव  
आदि अन्त जस गाथा अही,  
कह चौपाई भाखा कही।

—जायसी

जिन दिनों सूर, तुलसी और आचार्य केशवदास हुए अथवा जिस समय दक्खिनी हिन्दी के मुस्लिम कवि उर्दू का आरंभ कर रहे थे, उन दिनों शब्दों के बहिष्कार की ओर ध्यान न तो हिन्दुओं का गया था, न मुसलमानों का। दक्खिनी हिन्दी के आरंभिक मुस्लिम कवि छन्द तो फारसी के ही रखते थे, किन्तु, शब्द उनके अत्यधिक हिन्दी भाषा से ही आते थे। इसी प्रकार, हिन्दी के कवि, यद्यपि, यह जानते थे कि उनकी भाषा संस्कृत के समीप है, फिर भी, अरबी-फारसी शब्दों से बिलकुल बचकर लिखने की उनकी बान नहीं थी। पृथ्वीराज-रासो नामक महाकाव्य के रचयिता चदबरदाई लाहौर के थे, जहाँ मुस्लिम-राज्य पृथ्वीराज के कोई दो सौ वर्ष पहले से ही मौजूद था। चदबरदाई ने अपने महाकाव्य में अरबी और फारसी शब्दों का इतना अधिक प्रयोग किया है कि देखकर आश्चर्य होता है।<sup>१</sup> अथवा आश्चर्य की इसमें कोई बात नहीं है। यह उस ऐतिहासिक स्थिति का परिणाम था, जिसके कारण पंजाबी, सिंधी और कश्मीरी भाषाओं में अरबी तथा फारसी शब्दों का अत्यधिक प्राचुर्य हो गया।

### हिन्दी-कवियों की भाषा-नीति

अरबी-फारसी शब्दों का प्रयोग कबीर और उनके अनुयायियों ने काफी किया, यद्यपि, जायसी में हम ऐसे शब्दों की सख्या अपेक्षया कुछ कम पाते हैं। रसखान की रचनाओं और रहीम की हिन्दी-कविताओं में यह सख्या और भी न्यून है। जिस कवि के जैसे भाव होते हैं, शब्द भी उसके सामने वैसे ही आते हैं। जिसे हिन्दू और मुसलमान, दोनों को संबोधित करना था, उसने शब्द भी दोनों की भाषाओं से लिये। किन्तु, जिसका उद्देश्य केवल भूक्ति-गढ़ना अथवा सौन्दर्य का विधान था, उसे अरबी-फारसी की जरूरत बहुत कम पड़ी। लेकिन, हिन्दी-कवियों की दृष्टि सांप्रदायिक थी या नहीं, इसका अन्तिम प्रमाण गोसाईं तुलसीदास की रामायण में खोजा जा सकता है। रामायण हिन्दू-संस्कृति का महाग्रन्थ है। इस महाकाव्य में लगभग छह हजार वर्षों के प्रगाढ़ हिन्दू-चिन्तन

भाषा-भणित मोरि मति थोरी,  
हँसिबे जोग हँसे नहिं खोरी। —तुलसीदास

भाषा बोलि न जानहिं, जिनके कुल के दास,  
भाषा कवि भौ मन्दमति, तेहि कुल केशवदास। —केशवदास

१. डे० 'हिन्दी पर फारसी का प्रभाव' में उद्धृत पृथ्वीराज-रासो का अंश। चदबरदाई ने दावा किया है कि उनके काव्य में पुराण ही नहीं, कुरान का भी प्रतिपादन किया गया है।

उक्ति धर्म विशालस्य राजीनीति नवं रस।

षट् भाषा पुराणं च कुरानं कथितं मया।

—समय १, रूपक ३८

पृथ्वीराज का कवि और इस्लाम के प्रति यह आदर का भाव, यही हिन्दू-धर्म था।

का सार समोया हुआ है और इस ग्रन्थ का सम्मान भी वैसा ही है, जैसा सम्मान बाइबिल अथवा कुरान का देखा जाता है। किन्तु, ऐमे धार्मिक काव्य में भी हम अरबी और फारसी शब्दों के निःसकोच प्रयोग अनेक म्थलो पर पाते हैं, जो इस बात का प्रमाण है कि गोसाईंजी में भाषा को लेकर सांप्रदायिकता की गन्ध तक नहीं थी। यह ठीक है कि अरबी-फारसी के शब्द गोसाईंजी ने बहुत कम लिये हैं, किन्तु, उतने शब्दों से भी यह प्रमाणित हो जाता है कि अरबी-फारसी शब्दों में उन्हें घृणा नहीं थी।

तुलसीदास जिस भाषा में लिख रहे थे, वह अत्यन्त मर्मथ और सक्षम भाषा थी। इसलिए, यह सोचना नितान्त भूल है कि अरबी और फारसी के शब्द उन्होंने इसलिए ग्रहण किये कि हिन्दी में उनके पर्याय नहीं थे। तुलसीदास चाहते तो अरबी-फारसी शब्दों का बहिष्कार, बड़ी आसानी से, कर सकते थे। किन्तु, बहिष्कार की नीति किसी भी विधायक कलाकार की नीति नहीं होती। इसीलिए, अरबी और फारसी के जो प्रचलित शब्द तुलसी की कल्पना के सामने उपस्थित हुए, महाकवि ने उनकी सेवा स्वीकार कर ली। अरबी और फारसी के साहित्य से हिन्दी में एक नयी शक्ति उत्पन्न हो रही थी, एक नया प्रवाह आ रहा था। भाषा के इस नवीन रूप को तुलसीदास ने अपनी रचना में स्थान दिया, इसमें उनकी भाषा-मर्मज्ञता की ही सूचना मिलती है।

भाषा की शक्ति कठिन नहीं, आसान शब्दों के प्रयोग में निवर्तनी है। भाषा का सौन्दर्य तब बढ़ता है, जब लेखक उन सभी शब्दों को सहानुभूति से देखता है जो जनता की जीभ पर चढ़े हुए हैं। कोई भी शब्द केवल इसीलिए ग्राह्य नहीं होता कि वह संस्कृत-भण्डार का है, न शब्दों का अनादर केवल इसलिए उचित है कि वे अरबी या फारसी भण्डार से आये हैं। जो भी शब्द प्रचलित भाषा में चल रहे हैं, जो भी शब्द सुगम, सुन्दर और अर्थपूर्ण हैं, साहित्यिक भाषा भी उन्हीं शब्दों को लेकर काम करती है, यह विचार आज भी समीचीन समझा जाता है और मध्यकाल के लेखक और कवि भी उसे उचित समझते थे। मध्ययुगीन हिन्दी कवियों की भाषा-नीति क्या थी, इसका अत्यन्त स्पष्ट उल्लेख कविबर भिखारी दास (जन्म सन् १६९८ ई०) ने किया है, जो काव्यशास्त्र के सम्मानित आचार्य्य थे।

१. गनी गरीब ग्रामनर नागर।  
साहिब सीतानाथ सो सेवक तुलसीदास।  
बर लायक दुलहिन जग नाही।  
बहु जिनस प्रेत-पिशाच जोगि जम्हात बरनत नहि वने।  
वन बाग कूप तड़ाग सरिता सुभग सब सक को कही।  
चार बजाह विचित्र जंबारी।  
कुंभकरन कपि फौज विडारी।  
राम धनुष तोरव सक नाही। इत्यादि।



ब्रजभाषा भाषा खिचर, कहे सुमति सब कोय ।  
मिले संस्कृत-पारस्यो, पे अति सुगम अ होय ।

अर्थात् विद्वानों की दृष्टि में ब्रजभाषा अत्यंत मनोरम भाषा है और संस्कृत तथा फारसी के शब्द भी उसमें रखे जा सकते हैं यदि वे काफी आसान हों ।

अन्यत्र भिल्लारीदासजी ने अपने इस मत की पुष्टि यह कहकर भी की है कि कवियों के अप्रणी नेता तुलसीदास और कवि गंग है, क्योंकि उनकी भाषा में अनेक भाषाओं के शब्द पाये जाते हैं ।

तुलसी गंग दोऊ भये मुकबिन की सरदार,  
जिनके काव्यन में मिली भाषा विविध प्रकार ।

खिचड़ी भाषा नकली भी हो सकती है और स्वाभाविक भी । नकली वह तब होती है, जब हम खिचड़ी भाषा लिखने का जान-बूझ कर प्रयास करते हैं । स्वाभाविक वह तब बनती है, जब साहित्य में अनेक भाषाओं के शब्द सहज गति से आकर अपनी जगहों पर बैठ जाते हैं । ऐसी खिचड़ी अथवा मिश्रित भाषा की बड़ाई भिल्लारीदास भी करते थे और उनके समय के अन्य लोग भी । हिन्दी में किसी कवि का एक और दोहा प्रचलित है, जिससे इस बात की पुष्टि होती है ।

अन्तरबेदी नागरी, गौड़ी पारस बेस,  
अरु अरबी जामे मिले, मिश्रित भाषा-भेस ।

### हिन्दी में अरबी और फारसी शब्द

हिन्दी से अरबी का तो कोई पात्रिवारिक सबन्ध नहीं है, किन्तु, फारसी हिन्दी की मौसिरी बहून लगती है । जेन्दावेस्ता की भाषा और वैदिक संस्कृत कभी एक ही भाषा थी । जेन्दावेस्ता की भाषा से आगे चलकर फारसी उत्पन्न हुई और वैदिक संस्कृत की परंपरा से हिन्दी का विकास हुआ है । आज भी फारसी और संस्कृत के अनेक शब्दों में आश्चर्यजनक समानता देखी जा सकती है ।<sup>१</sup>

१. प० अम्बिकाप्रसाद वाजपेयी ने "हिन्दी पर फारसी का प्रभाव" नामक पुस्तक में ऐसे शब्दों की काफी बड़ी तालिका दी है । उनमें से कुछ शब्द ये हैं — श्वसुर, क्षसुर । पृष्ठ, पुस्त । अस्ति, अस्त । गो, गाव । आप, आव । अश्व, अस्प । शर्करा, शकर । हस्त, दस्त । बाहु, बाजू । पाद, पा । गोधूम, गन्दुम । तारा, तारा । पंच, पंज । चत्वार, चहार । सप्त, हप्त । हर्म, हरम । चधु, चरम । चक्र, चर्ख । अहिफेन, अफयून । तृष्णा, तिरना । भू, अन्न । सायं, शाम । शीर, शीर । मेघ, मेय । कर्पूर, काफूर । मुष्टि, मुस्त । इत्यादि ।

हिन्दी में अरबी और फारसी के कितने शब्द हैं, इसकी गिनती नहीं की जा सकती। विचित्रता की बात यह है कि हिन्दी के पास आज अरबी और फारसी के कुछ ऐसे भी शब्द हैं, जिनके तत्सम या देशज पर्याय हैं ही नहीं। सभ्य है, इनके पर्याय पहले रहे हों और बाद को अरबी और फारसी शब्दों ने उन्हें पराजित करके मैदान से निकाल दिया हो। अथवा यह भी सभ्य है कि जिन चीजों के ये नाम हैं, वे चीजें इस देश में मुसलमानों के साथ आयी थी या उनके बाद पहुँची हैं। तब भी, पायजामा, इजारबन्द, रूमाल, शाल, दोशाला, पुलाव और अचार, इनका चलन भारतवर्ष में मुस्लिम-आगमन से पहले भी था, लेकिन, इन चीजों को यहाँ के लोग क्या कहते थे, अब इसका पता नहीं है। आम्रूषणों में हमेल, बाजुबन्द, जजीर और पायजेब पहले भी पहने जाते थे और इनके संस्कृत नाम पुस्तकों में मिलते भी हैं, किन्तु, इन गहनो के संस्कृत नाम अब सुनायी भी नहीं देते। तकिये को संस्कृतवाले उपधान कहते थे, किन्तु, उपधान क्षेत्र से बाहर चला गया। अब तकिया ही मौजूद है। इसी प्रकार, हुक्का, नैचा, चिलम, बन्दूक, तस्ला, बादाम (सं० वाताम), मुनक्का, बेदाना, खूबानी, अजीर, सेब, अनार, जलेबी, बालूशाही, मुरब्बा, गुलाब, तस्तरी, चमचा, शीशी, शीशा, दलाल, वकील, मराफ, लिहाफ, तोशक, चादर, तबियन, मिजाज, बर्फ, दवात, चग्मा, सन्दूक, कुर्मी, लगाम, जीन, तग, रकाब, जहाज, पर्दा, दालान, रुख, मल्लाह, रसद और कारीगर, ये सभी शब्द अरबी या फारसी के हैं। अगर ये शब्द हिन्दी से निकाल दिये जायें तो इनकी जगह लेनेवाले हिन्दी में और शब्द नहीं मिलेंगे। कुछ शब्द ऐसे जरूर हैं, जिनके संस्कृत पर्याय भी हैं, किन्तु, जनता इन संस्कृत पर्यायों के बदले विदेशी शब्दों को ही पसन्द करती है। कबूतर और कपोत, चेहरा और आकृति, मजदूर और श्रमिक, स्याही और मसि, दवात और मसिपात्र, कलम और लेखनी, गुलाब और पाटल तथा ताजा और नवीन में से जनभाषा में प्रचलन उन्ही शब्दों का है, जो विदेशी हैं।

अरबी और फारसी के विशेषणों और सज्ञा-वाचक शब्दों को हिन्दी ने बड़ी ही उदारता से स्वीकार किया। परहेज हिन्दी ने केवल यह बरता है कि अपने व्याकरण पर अरबी और फारसी का उसने कोई भी प्रभाव पड़ने नहीं दिया। अरबी और फारसी शब्दों के भी बहुवचन हिन्दी में हिन्दी-व्याकरण के ही अनुसार बनाये जाते हैं। नतर्कता की एक प्रथा यह भी है कि अरबी-फारसी शब्दों के साथ संस्कृत की विभक्तियाँ हिन्दीवाले नहीं लगाते।

लेकिन, केवल सज्ञा और विशेषण ही नहीं, अरबी-फारसी के बहुत-से शब्द क्रिया-विशेषण के भी क्षेत्र में हैं, जिन्हें अगर हटा दिया जाय तो हिन्दी की लोच में कमी आ जायेगी। जन्द, बिलकुल, यानी, बेशक, अलबत्ता, जरूर-जरूर, हर्गिज, करीब-करीब, बगैरह, फौरन, मसलन, शायद, खैर, वाकई, राजीखुशी, बदले, लायक, बाबत, खातिर, खैर, वास्ते, तरफ, बाद, सिवा, सिवाय, मगर, अलावा, लेकिन, या, वर्ना, बावजूद, बशर्त,

अगर, अगर्चे, चुँकि, बल्कि, ताकि, गोया, कि, व आदि शब्द<sup>१</sup> ऐसे हैं, जो अरबी और फारसी के होने पर भी हिन्दी भाषा के अंग हैं। इन्हें हिन्दी से निकालने की कोशिश हिन्दी को कमजोर बनाने की ही कोशिश होगी।

---

१. "हिन्दी पर फारसी का प्रभाव" से उद्धृत

## उर्दू का जन्म

### खड़ी बोली में साहित्य-रचना

मुहम्मद ग़ज़नी, मुहम्मद गोरी और बाबर, इन तीन मुस्लिम-विजेताओं में से कोई भी, ख़ानदान से, ईरानी नहीं था। किन्तु, ईरानी या फारसी भाषा ही इस्लाम की भाषा हो गयी थी एव भारत में भी जो मुसलमान आये, उनकी अपनी भाषा फारसी ही थी। आरम्भ में भारत के मुसलमान या तो फारसी में कविता करते थे या फिर ख़ुसरो, जायसी, रहीम और रसख़ान की तरह, ब्रजभाषा और अवधी में। किन्तु, ख़ुसरो की हिन्दी-कविताओं से एक नयी चेतना जगी कि जो बोली दिल्ली और आगरे के पास बोली जाती थी, उसमें साहित्य का सर्जन संभव है।

जब हम खड़ी बोली के इतिहास को उठाते हैं, तब, निश्चित रूप में, हमें मानना पड़ता है कि इस भाषा का प्राचीनतम लिखित साहित्य ख़ुसरो का ही है। इसलिए, ख़ुसरो खड़ी बोली हिन्दी और उर्दू, दोनों के जनक माने जाते हैं। किन्तु, ख़ुसरो ने केवल खड़ी बोली में ही कविता नहीं लिखी। उनके गीत और दोहे ब्रजभाषा अथवा उस काल की काव्य-भाषा में मिलते हैं। ठेठ खड़ी बोली अथवा बोलचाल की भाषा उनकी मुकरियों, पहेलियों और दो-सलुनो में ही प्राप्त होती है।<sup>१</sup>

इससे दो अनुमान निकलते हैं। एक तो यह कि ख़ुसरो के समय में ब्रजभाषा का कोई मिश्रित रूप काव्य की भाषा हो चला था। दूसरा यह कि सामान्य जनता की भाषा खड़ी बोली थी, जिसमें ख़ुसरो ने बच्चों, स्त्रियों एव जन-साधारण के मनोरंजन के लिए पहेलियाँ और मुकरियाँ कही। ख़ुसरो की मृत्यु के कोई २८ वर्ष पूर्व नरपति नाहू ने बीसलदेव-रासो और कोई सौ वर्ष पूर्व, चन्दबरदाई ने पृथ्वीराज-रासो लिखा था। किन्तु, इन काव्यों की भाषा अपभ्रंश से पीड़ित है। लगता है, नरपति नाहू और चन्दबरदाई उस भाषा में कविता कर रहे थे, जो परंपरा से काव्य की भाषा मानी जा रही थी। तत्कालीन जनभाषा में काव्य रचने की बात उन्हें नहीं सूझी। ख़ुसरो की विशेषता यह है कि उन्होंने अपने समय की जनभाषा को पकड़ा। उनकी पहेलियों की ही नहीं, कविता की भाषा भी बहुत साफ है।

१. दे० हिन्दी-साहित्य का इतिहास ; रामचन्द्र शुक्ल। किन्तु, इतिहासकार डॉ० रामप्रसाद त्रिपाठी यह सोचते हैं कि ये मुकरियाँ ख़ुसरो की हैं या नहीं, यह विषय सदिग्ध माना जाना चाहिए।

खुसरो रंग सुहाग की, जागी पी के संघ ।

तन मेरो मन पीठ को, होठ भये एक रंग ।

जो भाषा नरपति नाल्ह को नहीं दिखायी पड़ी, वह खुसरो के ध्यान पर कैसे षड् गयी, इसका कारण यह हो सकता है कि खुसरो परदेशी होने के कारण यहाँ के साहित्य से इतने प्रभावित नहीं रहे होंगे कि उसकी परंपरा उन पर आतंक जमाती। अपने मुख्य भाव तो वे फ़ारसी में लिखते थे। हाँ, जनता के मनोरंजन के लिए कुछ चीजें उन्होंने यहाँ की भाषा में भी कह दीं। और जनता के हृदय तक पहुँचने के लिए, उन्होंने जनता की बोली का आश्रय लिया। भारत के सांस्कृतिक इतिहास में खुसरो ने बहुत बड़ी क्रांति की और, सत्य ही, वे हिन्दी और उर्दू के प्रवर्तक कहलाने के योग्य हैं। जिस खड़ी बोली में खुसरो ने मुकरियाँ कही हैं, वह तत्कालीन जनभाषा थी, खुसरो का आविष्कार नहीं। इसका एक प्रमाण तो यह है कि प्रचलित जनभाषा को हेय मानकर परंपरा, से आती हुई काव्य-भाषा में लिखनेवाले कवियों की भाषा में भी यह जनभाषा, जब-जब झलक मार देती थी, जिसका प्रमाण हेमचन्द्र (खुसरो से कोई सौ वर्ष पूर्व) की यह बहुधा उद्धृत पंक्ति है —

भल्ला हुआ जू मारिया, बहिणि महारा कन्तु ।

दूसरा प्रमाण यह है कि खुसरो से कोई सत्तर साल बाद होनेवाले महाराष्ट्र के संत कवि नामदेव की रचनाओं में हम खड़ी बोली का बहुत-कुछ सुस्पष्ट रूप पाते हैं।—

माई न होती, बाप न होते, कर्म न होता काया ।

हम नहि होते, तुम नहि होते, कौन कहाँ ते आया ।

खुसरो की खड़ी बोली की अपेक्षा नामदेव की खड़ी बोली का रूप ईशत् हीन है। प्रचलित बोली का रूप वही रहा होगा, जिसके नमूने हमें खुसरो में मिलते हैं। नामदेव की भाषा के विकार का कारण कुछ तो सधुक्कड़ी प्रवृत्ति है और कुछ यह बात कि, जन्म-स्थान की दृष्टि से, नामदेव खड़ी बोली के क्षेत्र से दूर पडते थे।

खड़ी बोली पर उर्दू वालों का कभी भी एकाधिपत्य नहीं था, यह सिद्ध करने के लिए हिन्दी के विद्वान हेमचन्द्र से लेकर खुसरो, कबीर, दादू दयाल, मलूकदास, कुलपति, पद्माकर, नागरीदास, ग्वाल और सीतल तक के उदाहरण बटोर कर यह कहते हैं कि यद्यपि हिन्दी-कविता की मुख्य भाषा अवधी या ब्रजभाषा ही थी, फिर भी, खड़ी बोली से हिन्दी-कवि अपरिचित नहीं थे तथा वे, समय-समय पर, उसका भी उपयोग कर लेते थे।<sup>१</sup>

१. भल्ला हुआ जू मारिया, बहिणि महारा कन्तु।—हेमचन्द्र (११५५ ई०)

अरथ तो इसका बूझेगा, मुँह देखो तो सूझेगा।—खुसरो (१२५० ई०)

मन मेरी सुई, तन मेरा धागा, खेबर जी के चरण पर नामा सिपी लागा।

—नामदेव (१३५० ई०)

किन्तु, इतना कह देने से इस बात का खंडन नहीं होता कि खड़ी बोली को साहित्य की भाषा मुसलमानों ने ही बनाया। हिन्दीवाले अपभ्रंश का प्रभाव डोते हुए एक खास परंपरा में चल रहे थे और इस परंपरा का जो मेल अवधी और ब्रजभाषा से बैठता था, वह मेल खड़ी बोली से नहीं बैठता था। इस परंपरा से अनभिज्ञ अथवा अप्रभावित रहने के कारण, खड़ी बोली की ओर ध्यान मुसलमान कवियों का ही गया, क्योंकि यही वह भाषा थी जिसमें राजधानी के आसपास के लोग बात करते थे और यही वह भाषा थी जिससे उनकी नजदीकी जान-पहचान हो सकती थी। श्री जयचन्द्र विद्यालकार ने लिखा है कि "पंचाल (रुहेलखंड और कन्नौज) और शूरसेन (ब्रज) की बोलियों में से कोई एक सदा से भारत की राष्ट्र-भाषा बनती रही है, क्योंकि ये बोलियाँ तमाम आर्यावर्ती भाषाओं की केन्द्रवर्ती हैं।" मुसलमानों के आगमन के समय इस प्रान्त में खड़ी बोली का प्रचार था। यही खड़ी बोली पहले मुसलमानों के द्वारा गृहीत हुई, क्योंकि मुसलमानों को यहाँ की भाषा की जरूरत थी, और राजधानी के पास की भाषा आसानी से उनकी ज़बान पर चढ़ गयी और फिर बाद को सारे भारत में समझी जाने लगी। आरम्भ के मुस्लिम शासक द्विभाषी थे। एक तो वे फ़ारसी बोलते थे। दूसरे, भारतीय भाषा के रूप में

मूझको क्या तू दूँडे बन्दे, मैं तो तेरे पास में।—कबीर (१४५० ई०)  
 सोच विचार करे मत मन में जिसने दूँडा उसने पाया।—नानक (१५०० ई०)  
 दादू बकता बहुत हैं, मधि काढे ते और।—दादू दयाल (१६०० ई०)  
 अजगर करे न चाकरी, पछी करे न काम,  
 दाम मलूका कहि गये, सब के दाता राम।—मलूकदास (१६८५ ई०)  
 हैं मैं मुस्ताक तेरी सूरत का नूर देख  
 दिल भरपूर रहे कहने जबाब से।  
 देर की न ताब, जान होत है कबाब, बोल,  
 हयाती का आब, बोल मुल्ल महताब से।—कुलपति (१६७० ई०)  
 आया इश्क लपेट में लागी चश्म चपेट।  
 सोई आया खलक में, और भरें सब पेट।—नागरीदास (१७५० ई०)  
 गुलगुली गिलमे गलीचा है, गुणीजन है,  
 चाँदनी है, चिक है, चिरागन की माला है।—पद्माकर (१८२० ई०)  
 दिया है खुदा ने खूब खुशी करो "ग्वाल कवि"  
 खाव-पियो, देव-लव, यही रहि जाना है।  
 आये परबाना पर चलें ना बहाना यहाँ,  
 नेकी कर जाना, फेर जाना है न जाना है।—ग्वाल (१८२० ई०)  
 कर छुए गुलाब दिखाता है, जो चौसर गुंथा बेली का।  
 गल बीच चपई रंग हुआ मुस्कान कुन्द रद केली का।  
 दृग स्याह मरीचि लपेटे ही रंग हुआ सोमनी सेली का।  
 जानी, यह तद्गुण भूषण है, पचरगा हार चमेली का।—सीतल (१८०० ई०)

उन्होंने खड़ी बोली को स्वीकार किया एव शासकों के द्वारा गृहीत हो जाने पर, खड़ी बोली का चलन, आवश्यकतानुसार, सारे देश में होने लगा ।

यद्यपि, खड़ी बोली इसी देश के एक प्रात-विशेष के हिन्दुओं की ही बोली थी, परन्तु, मुसलमान शासकों और साहित्यिकों के द्वारा पहले अपनाये जाने के कारण, हिन्दू उसे, विशेष रूप से, मुसलमानों की भाषा समझने लगे । यही कारण था कि जब भी कोई हिन्दी-कवि खड़ी बोली लिखता था, तब उसके साथ अरबी और फारसी के दो-एक शब्द अवश्य मिला देता था ।

यदि अपभ्रंश-काव्य को बाद देकर देखें, तो अवधी और ब्रजभाषा में साहित्य-रचना पीछे आरंभ हुई, पहले वह खड़ी बोली में ही लिखी जाने लगी थी । अमीर खुसरो का काव्य-काल तेरहवीं सदी में पड़ता है, जब कि "अवधी के प्रथम संत कवि कबीर १५ वी सदी में हुए । ब्रज में साहित्य-निर्माण, पन्द्रहवीं सदी के अन्त में, जब बल्लभाचार्य ब्रजमंडल में आकर रहने लगे, तब से आरंभ होता है । मैथिली में ज्योतिरीश्वर कविशेखराचार्य का वर्णरत्नाकर १४ वी सदी के आरंभ का है । डिगल का पृथ्वीराज-रासो पृथ्वीराज के दरबारी कवि चन्द का रचा जाता है, पर, इस ग्रंथ का वर्तमान उपलब्ध रूप उस समय का नहीं है, और १६ वीं सदी का हो सकता है ।"

### उर्दू के आरम्भिक कवि

पंडित रामनरेश त्रिपाठी<sup>१</sup> और डाक्टर बाबूराम सक्सेना<sup>२</sup> के मतानुसार उर्दू के पहले शायर बली हुए हैं । किन्तु, इधर के शोधों से अब यह माना जाने लगा है कि बली, यद्यपि, आरंभ के बड़े कवि थे, किन्तु, दक्खिन में उनसे भी पहले दो-चार कवि हो चुके थे, जो फारसी छंदों में कविता लिखते थे ।<sup>३</sup> श्री गोयलीयजी ने बली से पूर्व इब्राहीम आदिलशाह (१५७९-१६२६), मुहम्मद कुली कुतबशाह (१५८०-१६१२), सुलतान मुहम्मद कुतुबशाह (१६११-१६२५ ई०), सुलतान अब्दुल कुतुबशाह (१६२५-१६७४ ई०) एव अब्दुल हसन तानाशाह को उर्दू का आदि कवि माना है । ये सभी कवि दक्षिण के मुस्लिम-राज्यों के राजे थे । स्वयं बली भी (१६६८-१७४४) और-गाबाद (दक्खिन) के रहनेवाले थे । इस प्रकार, तथ्य यह निकलता है कि उर्दू का जन्म दिल्ली और आगरे में नहीं, प्रत्युत, दक्खिनी भारत में हुआ ।

### उर्दू का जन्म दक्षिण में क्यों हुआ ?

उर्दू भाषा हिन्दू-मुस्लिम-एकता की भाषा के रूप में उत्पन्न हुई । यदि मुसलमान

१. दक्खिनी हिन्दी ; डा० बाबूराम सक्सेना

२. कविता-कौमुदी (चौथा भाग)

३. ए हिस्ट्री ऑफ़ उर्दू लिटरेचर

४. शेर-ए-सुन्न (अयोध्याप्रसाद गोयलीय) और प० राहुल सांकृत्यायन के निबन्ध ।

हिन्दुओं से अपनी पृथक्ता बनाने रखने का आग्रह करते, तो उन्हें यहाँ की देश-भाषाओं में लिखने की आवश्यकता नहीं होती। किन्तु, यह सभव नहीं था। हिन्दुओं और मुसलमानों के बीच की भिन्नता इस बात पर आश्रित थी कि विदेशी मुसलमान कितनी अधिक सख्या में भारत आते हैं। किन्तु, यह सख्या कभी भी बहुत बड़ी नहीं हुई। तब भी, दिल्ली और आगरे में फारसी के श्रोता मिल जाते थे; कुछ तो इस कारण कि दिल्ली और आगरा इस्लामी संस्कृति के गढ़ थे और कुछ इस कारण कि बाहर से आने-वाले मुसलमान, विशेषतः, इन्हीं केन्द्रों में ठहरते थे। अतएव, दिल्ली और आगरे के मुस्लिम कवि या तो अवधी और ब्रजभाषा में लिखते थे अथवा शुद्ध फारसी में।

परन्तु, दक्षिण में यह बात नहीं थी। असली मुसलमान सीमित सख्या में ही दक्षिण गये थे। बाकी मुसलमान वहाँ वे थे जो हिन्दू-वंशों से आये थे। यहाँ विदेशी मुसलमान भी कम पहुँचे, अतएव, इस्लाम की सांस्कृतिक कट्टरता, यहाँ अपेक्षाकृत अधिक ढाली थी। दिल्ली और आगरे की खड़ी बोली इन्हीं मुसलमानों के साथ दक्षिण को गयी और यही बोली वहाँ की राजभाषा हो गयी। फिर, राजभाषा होने के कारण, खड़ी बोली को दक्षिण के और लोग भी सीखने लगे।

दक्षिण में हिन्दू-मुस्लिम-ऐक्य उत्तर की अपेक्षा कुछ अधिक पनपा, इस बात के भी उदाहरण है। अकबर से पूर्व ही, फिरोजशाह बहमनी ने दो हिन्दू महिलाओं से विवाह किया था, जिनमें से एक विजयनगर के राजा देवराय (प्रथम) की पुत्री थी। बीजापुर के यूसुफ आदिलशाह ने मराठा सरदार मुकुन्दराव की बहन से ब्याह किया था एव इस दंपति की कन्याएँ पड़ोस के दक्खिनी शाही खानदानों में ब्याही गयी थी, जिनमें से एक की उत्तराधिकारीणी सुप्रसिद्ध चाँद बीबी हुई। हिन्दू से मुसलमान होनेवाले लोग मंत्री, सरदार और राजा हो जाने पर भी, हिन्दुओं के यहाँ शाही-ब्याह करते रहे, इसके भी अनेक प्रमाण हैं। राजकाज में भी हिन्दुओं को ऊँचा पद देने में यहाँ के मुसलमान राजाओं ने कोताही नहीं की। गोलकुडा के कुतुबशाही राजे हिन्दू मंत्री रखते थे। इसी प्रकार, यूसुफ आदिलशाह भी विश्वास के पदों पर हिन्दुओं की नियुक्ति उन्मुक्त भाव से करता था। बीजापुर का इब्राहीम आदिलशाह हिन्दुओं के प्रति इतना उदार था कि इसी गुण के कारण उसकी मुस्लिम प्रजा भी उसे "जगद्गुरु" कहती थी। हिन्दू-मुस्लिम-प्रेम की भावना इस भाग में इतनी सुदृढ़ थी कि कृष्णदेवराय जब विजयनगर के राजा हुए, तब वे भी अपनी सेना में काफी मुसलमानों को रखते रहे।

दिल्ली से दूर, दक्षिण में हिन्दू-मुस्लिम-ऐक्य के विकास का कारण यह था कि वहाँ मुस्लिम-शासन का सूत्रपात ही हिन्दू-मुस्लिम-ऐक्य से हुआ था। बहमन-वंश का प्रथम मुस्लिम शासक गंगू नामक ब्राह्मण के प्रति इतना श्रद्धालु और विनम्र था कि जब



सन् १३४७ ई० में बहू बादशाह बना, तब कृतज्ञता-स्वरूप गंगू ब्राह्मण की स्मृति को अमर रक्षने के लिए बहू अपने नाम के आगे गंगू बिरहमन लिखने लगा जिसका अपभ्रंश बहू-मन हो गया।<sup>१</sup> बहूमन-वंश की बादशाहत के विनाश के बाद, बीजापुर, गोलकुंडा और अहमदनगर, तीन छोटे-छोटे राज्य कायम हुए। किन्तु, इन राज्यों में हिन्दू-मुस्लिम-ऐक्य की बहूमनी-परंपरा पूर्ण रूप से बनी रही। इन सारी बातों का परिणाम यह हुआ कि हिन्दू और मुसलमान परस्पर खूब निकट आ गये।

सांप्रदायिक सद्भावना के इसी वातावरण में दक्षिण के मुस्लिम कवियों ने खड़ी बोली में कविताएँ लिखनी शुरू की, जिनके छन्द तो फारसी के, लेकिन, अधिकांश शब्द इसी देश के थे। आगरे और दिल्ली के मुस्लिम कवि, काव्य-रचना में, या तो विशुद्ध भारतीय रहे (जैसे -कबीर, जायसी, उसमान, रहीम, रसखान, शेख, आलम, रसलीन, रसनिधि आदि) अथवा खालिस ईरानी। दक्षिण के मुसलमानों ने एक नया रास्ता निकाला जो ईरान की रागिनी को भारत की भाषा में अदा करने का रास्ता था। दक्षिण में वे अगर फारसी में लिखते तो उन्हें श्रोता मुश्किल से मिलते और अगर अवधी और ब्रजभाषा में लिखते तो उन भाषाओं का भी वहाँ चलन नहीं था। मुस्लिम-विजेताओं के साथ दक्षिण में आगरे और दिल्ली की ही बोली पहुँची थी। अतएव, उसी बोली में काव्य लिखने की बात मुस्लिम कवियों को उचित और आसान दिखायी पड़ी। भाषा और साहित्य के क्षेत्र में भारतीय मुसलमानों की मानसिकता, काम-से-काम, तीन रूपों में दिखायी पड़ी। जो लोग अरबी-ईरानी संस्कृति से तनिक भी दूर जाना नहीं चाहते थे, उन्होंने अपनी सारी रचनाएँ फारसी में की। जिन मुसलमानों का विचार यह था कि भारतीय मुसलमानों का भाग्य भारत की बाकी जनता के भाग्य से मिलकर ही विकास पा सकता है, उनकी समस्त अथवा अधिकांश रचनाएँ अवधी, ब्रजभाषा या खड़ी बोली में मिलती हैं। लेकिन, बहुत-से लोग ऐसे भी थे जो फारसी, अवधी और ब्रजभाषा, तीनों को अनुपयुक्त समझते थे। फारसी को इसलिए कि उसके श्रोताओं की संख्या न्यून थी और औरंगजेब के बाद वह और भी न्यून हो गयी; तथा अवधी और ब्रजभाषा को इसलिए कि उसमें लिखी गयी कविताओं पर अरब और ईरान का रंग नहीं चढ़ पाता था। इसी तीसरे प्रकार के मुसलमानों ने खड़ी बोली का ईरानीकरण आरम्भ किया, जिससे उर्दू का जन्म हुआ है।

१. दौलताबाद पर अधिकार सन् १३४७ ई० में जाफर खान ने किया था। उसी ने बाहूमनी-वंश की नींव डाली। फरिस्ता ने लिखा है कि गंगू नामक एक ब्राह्मण ज्योतिषी दिल्ली में जाफर का सहायक रहा था। उसी के नाम पर जाफर ने बहूमनी नाम चलाया था। अब लोग कहते हैं कि जाफर अपना संबंध ईरान के राजा बहूमन शाह से जोड़ता था, इसीलिए, अपने खानदान का नाम उसने बहूमनी रखा।

फारसी भाषा में अब जो छन्द चलते हैं, वे फारसी में अरबी से लिये गये थे। ये ही छन्द दक्षिण के कवियों ने फारसी में लेकर खड़ी बोली में उतार दिये। लेकिन, फारसी छन्द जिस आसानी से खड़ी बोली में फिट हो गये, उसी आसानी से अरबी-फारसी के शब्दों का प्रयोग नहीं किया जा सका। खड़ी बोली में जो कविताएँ सुलतान कुतुब अलीशाह ने लिखी हैं, उनमें फारसी और अरबी के शब्द बहुत थोड़े हैं।

तुज याद में जग भोहिया, है जग ऊपर तेरा मया।

जो जग मेंगे सो तूँ दिया, तूँ ही जगत का हूँ बया।

खन्त्रमुख तुज, लाल लब है, बसन जूँ तेरे तारे हूँ।

कहो यह चाँद काँ का है, किस आसमाँ थे उतारे हूँ।—कुली कुतुबशाह

दक्खिन के अन्य कवियों की भी भाषा यही है।

पिउ मूरत देखो सीने में, जब जागो तब रहूँ सपने में।

ला वीपक बिरहा अपने में, तन जाये सकसक जीने में।

—अली आदिलशाह

नहीं मुझसे पीत लगाये मन लेता रे।

अल्ला मुझे आशिक अपना तूँ कैता रे।

—बुर्हानुद्दीन जानिम

स्वयं वली की कविताओं में जो भाषा मिलती है, वह भी बहुत-कुछ यही भाषा है।

बिरागी जो कहाते हूँ उसे घर बार करना क्या ?

हुई जोगिन जो कोई पी की उसे संसार करना क्या ?

जो पीबं पित्त का पानी उसे क्या काम पानी सौं ?

जो भोजन बुल का करते हूँ उसे आहार करना क्या ?<sup>१</sup>

### मतरूकात या बहिष्कार की नीति

जिन दिनों खड़ी बोली में दक्खिन के मुसलमान कवि यह साधना कर रहे थे, उन दिनों, वहाँ के गजे स्वतंत्र थे एव दिल्ली का उन पर कोई बड़ा प्रभाव नहीं था। हिन्दू-मुस्लिम-भक्तता का भाव वहाँ काफी मजबूत था एव सांप्रदायिकता की गन्ध भी नहीं थी। किंतु, उन्हीं दिनों, उत्तर में औरंगजेब गद्दी पर आया और बाबर से लेकर शाहजहाँ तक एकता का जो पट बुना जा चुका था, उसके तानों-वानों को वह अलग करने में लग गया। सन् १६८६ ई० में उसने दक्षिण के राज्यों पर अधिकार किया एव औरंगाबाद को उसने अपना केंद्र बनाया। अब आगरे और दिल्ली के मुसलमान दक्खिन अधिक जाने लगे

१. दक्खिनी हिन्दी

२. दक्खिनी हिन्दी

एव बीजापुर और गोलकुडा के शायर भी अब, ज्यादातर, औरंगाबाद में ही रहने लगे । यही से उत्तर की सांप्रदायिकता दक्षिण पहुँची और उसका प्रभाव कविता पर भी पडने लगा ।

बली दो बार दिल्ली आये थे । एक बार सन् १६९० ई० में औरंगजेब के शासन-काल में और दूसरी बार सन् १७२४ ई० में उसके मरने के बाद । दिल्ली में बली के काव्य-संग्रह का बड़ा आदर हुआ । दिल्ली में उन दिनों जो मुसलमान कवि फारसी में कविता कर रहे थे, उन्हें यथेष्ट पाठक नहीं मिलते थे । बली के प्रयोग को देखकर उन्हें पता चला कि हिन्दी में भी वे भाव प्रभावपूर्ण ढंग से कहे जा सकते हैं, जिनकी अभिव्यक्ति के लिए दिल्ली और आगरे के कवि फारसी का आश्रय ले रहे थे, यद्यपि, फारसी में लिखने और समझनेवालों की संख्या दिनो-दिन घटती जा रही थी । दिल्ली में ही शाह गुलशन ने (जो फारसी के शायर थे और बयोवृद्ध एवं समादरणीय व्यक्ति थे) बली को सलाह दी कि अपनी कविताओं में फारसी शब्द रखो तो इन कविताओं का रंग और भी निखर जाय ।' बली पर इस परामर्श का पूरा असर हुआ और बाद में उन्होंने जो कविताएँ लिखीं, उनमें फारसी की प्रधानता ही चली । फिर भी, बली की पिछली गजलों में भी, हिन्दी का थोड़ा-बहुत रंग मौजूद ही रहा—

लिया है जब रूँ मोहन ने तरीका खुदनुमाई का ।

चढ़ा है आरसी पर तब से रंग हैरत-फिजाई का ।

उत्तरी भारत में उर्दू कवियों में 'फाइन' सबसे प्राचीन माने जाते हैं । ये बली के समकालीन थे और, बली की ही तरह, उनकी कविताओं में भी हिन्दी के शब्द मौजूद मिलते हैं । शैरो-सखुन में इनकी जो थोड़ी-सी पक्तियाँ उद्धृत हैं, उनमें नयन, भर्वा, पलक, सजीले, मुख, छब, राम-राम, केवल, कली, चपा, अनूप, रूप, सरूप, ये सभी शब्द आये हैं । ऐसा लगता है कि बली को हिन्दी-शब्दों का बहिष्कार करने का जो परामर्श दिल्ली में दिया गया था, वह अप्राकृतिक था और खुद दिल्ली के शायर भी जब तक हिन्दी शब्दों को दूर रखने के लिए लाठी लेकर तैयार नहीं हो जाते, तब तक हिन्दी शब्दों को रोकना उनके लिए कठिन होता था । उर्दू हिन्दू-मुस्लिम-सामासिक-संस्कृति की भाषा बनकर आ रही थी और फारसी छन्दों को देशज शब्दों से तैयार करने की ओर उसका स्वाभाविक झुकाव था । लेकिन, दिल्ली के शायर फारसी पर फिदा थे । उनकी श्रुति-चतना कविता में देशज शब्दों का प्रयोग सह नहीं सकती थी । वह समय भी अकबर का नहीं, औरंगजेब का था । अतएव, शायरों को यह सूझा ही नहीं कि उर्दू को उसके स्वाभाविक विकास के मार्ग पर जाने देना चाहिए । मन से वे ईरानी बने रहना चाहते थे, इसलिए, उर्दू को ईरानी भावनाओं, मनोदशाओं एवं विचारों का माध्यम

बनाने के प्रयास में उन्होंने चुन-चुन कर हिन्दी-शब्दों को उर्दू गजलों से निकालना शुरू किया और तब तक बम नहीं लिया जब तक हिन्दी के सारे शब्द दूर नहीं हो गये। "दक्खिनी हिन्दी के कवियो में संस्कृत और हिन्दी के बहुत अधिक शब्द मिलते हैं, जिन्हें आगे चलकर कम-से-कम करते-करते, अत में, व्याकरण को ही हिन्दी रहने दिया गया।" "कुछ थोड़े-से मुसलमान शायरो और शाहजादो ने हिन्दी में से हिन्द-बीपन और हिन्दी के शब्द निकाल-निकाल कर अरबी-फारसी के तत्सम और अप्रचलित शब्दों की भरमार कर एक नयी बनाबटी जबान उर्दू बना ली।" उर्दू का जन्म खड़ी बोली में से संस्कृत और हिन्दी के शब्दों को निकाल कर हुआ। यह भी ध्यान देने की बात है कि जब तक खड़ी बोली में हिन्दी और संस्कृत के शब्द बने रहे, तब तक उसका प्रचलित नाम भी हिन्दी, हिन्दवी अथवा रेस्ता ही रहा। किन्तु, जब इस भाषा पर फारसी और अरबी का पूरा प्रभुत्व हो गया, तब से वह उर्दू कहलाने लगी। बली बरैरह की भाषा के विषय में लिखते हुए सुनीति बाबू ने कहा कि 'तब की भाषा पश्चात्कालीन उर्दू की तरह फारसी से बिलकुल लदी हुई नहीं थी। फारसी के शब्द अपेक्षाकृत कम सख्या में मिलाने जाते थे। एक पक्ति में कहीं-कहीं छितरे हुए (रेस्ता) रहते थे। इसलिए, आधुनिक उर्दू-हिन्दूस्तानी पद्य की भाषा का आद्य रूप 'रेस्ता' कहलाता था।"

डाक्टर बाबूराम सक्सेना ने लिखा है कि बली की भाषा में जो "भाषा" के शब्द थे, उनमें से अनेक ऊटपटांग और असुन्दर थे तथा कला की कृतियों में वे लपामे नहीं जा सकते थे। इसलिए, उर्दू के कवि, पीढ़ी-दर-पीढ़ी, उनका बहिष्कार करते गये और अन्त में, उन्होंने अपनी पसन्द की एक भाषा खड़ी कर ली। फिर उन्होंने यह भी कहा है कि "भाषा" के सभी शब्दों का निकालना अच्छा नहीं हुआ। किन्तु, सोचने की बात

१. राहुल सांकृत्यायन ; नया समाज, अपरेल १९५१ ई०

२. साहित्य-चिन्तन : डाक्टर धीरेन्द्र वर्मा

३. राष्ट्रवीणा के अपरेल, १९६२ ई० वाले अंक में पण्डित अम्बिकाप्रसाद वाजपेयी ने लिखा है कि तुकिस्तान के लोग खानाबदोश की तरह साल भर घूमते-फिरते रहते थे। इनकी घर-गिरस्ती छकड़ों पर लदी चलती थी। ये जहाँ डेरा डाल देते, उसे उर्त कहते थे। जब ये डेरे या छावनियाँ बड़ी हो जातीं, तब वे उर्दू कहलाती थी। मोगलों के समय भारतीय सेना में तुकों की सख्या बहुत अधिक रहती थी। ये जो भाषा बोलते थे, वह थी तो भारत की ही भाषा, लेकिन, उसमें ये अपने शब्द मिला दिया करते थे। ये ही लोग पुराने अम्यास के कारण अपने डेरो को उर्दू कहने लगे। इसी से, उनके द्वारा प्रयुक्त भाषा का नाम उर्दू हो गया। इसी कारण, मुसलमानी हिन्दी का नाम उर्दू पड़ गया और जिस हिन्दी शब्द का व्यवहार हिन्दुओं और मुसलमानों, दोनों की भाषा के लिए होता था, वह केवल हिन्दुओं की हिन्दी के लिए रह गया।

४. ए हिस्टरी आव् उर्दू लिटरेचर

है कि ये शब्द क्यों निकाले गये? कला की कौन वह प्रवृत्ति थी जो भाषा के शब्दों से टकरा कर घबराने लगती थी? जब तक भारतीय भावों का आस्थान कवियों का ध्येय रहा, वे (जायसी, कबीर, रहीम, रसखान आदि) भाषा के शब्दों का आदर करते रहे। किन्तु, जभी यह ध्येय प्रमुखता पाने लगा कि भाषा हिन्दुस्तान की और भाव ईरान के होने चाहिए, तभी भारतीय शब्दों का स्थान अरबी और फारसी के शब्द लेने लगे। यदि उर्दू का जन्म अकबर के समय हुआ होता तो बहिष्कार की नीति मुसलमान कवियों को सूझती ही नहीं। मतरूकात की नीति पर चलने की प्रेरणा उन्हें इसलिए मिली कि जब उर्दू का जन्म हो रहा था, तब इस देश की राजनीति सांप्रदायिक हो गयी थी और उस राजनीति का प्रभाव साहित्य पर भी जोरो से पड़ा।

एक दूसरा कारण यह भी हुआ कि उर्दू के विकास का काल, सयोग से, भोगल-गरिमा के ह्रास के समय पड़ गया। जब उर्दू का निर्माण हो रहा था, उस समय देश की सल्तनत टूटकर खड-खड होती जा रही थी। राजे विलासी और दरबारी पातकी हो रहे थे। कवियों का जनता से तो कोई संबंध था ही नहीं, वे सन्त-सुधारकों के आन्दोलन से भी दूर थे। ऐसे कवियों में जीवन की सीधी सच्ची प्रेरणाएँ उठें यह असंभव बात है। परिणाम यह हुआ कि फारसी के जो भाव इन कवियों ने देखे थे, उन्हीं के अनुकरण पर, वे उर्दू को सजाने लगे और सारा उर्दू-साहित्य भारतीय जीवन से दूर, आध्यात्मिक, सामाजिक और राजनैतिक प्रेरणाओं से रहित, फारसी का निरा जूठन-मात्र हो गया। बली से लेकर गालिब तक (तत्कालीन हिन्दी कवियों के ही समान) उर्दू का कोई भी कवि ऐसा नहीं हुआ, जिसमें अन्याय का विरोध करने की उमंग रही हो अथवा जो कभी यह देखने की भी चिन्ता करे कि जिस समाज में वह पल रहा है, उसका हाल क्या है। इनकी कविताओं में प्रेम और विरह के जो भी बखान हैं, सभी झूठे हैं, सभी क्याली हैं। सच्चा स्वर अगर है तो निराशा का, जो सभी कवियों में खुशनुमा और रगीन दिखायी देता है। धार्मिक या सामाजिक चेतना के अधिक-से-अधिक पास, इस काल में केवल अनीस और दबीर पहुँचते हैं जिनके मसियों में, और नहीं तो, इस्लाम की गरिमा को कुछ ताजा कर देने की क्षिति अवश्य है। या फिर उर्दू-कविता का सामाजिक पक्ष नजीर अकबराबादी की रचनाओं में ऊँचा उठा। जैसे बीसवीं सदी में महा-कवि अकबर ने सम्राट् अकबर के हिन्दू-मुस्लिम-एकता के स्वर को ताजा किया, वैसे ही, अठारहवीं सदी के अन्त में महाकवि नजीर ने इस एकता की लता को निश्छलता से सींचा। इसलिए, इन दोनों कवियों को केवल मुसलमान ही नहीं, हिन्दू भी अपने प्यारे कवि मानते हैं।

काव्य में जब भी शैली प्रधान हो उठती है और भाव गौण हो जाते हैं, तभी कविता जन-जीवन से दूर होने लगती है। यह कहना, शायद, सत्य ही है कि उर्दू के कवि कला के शौक में ही भारत से निकल कर ईरान-चले गये। फिर तो उर्दू का

स्टैन्डर्ड इतना विचित्र हो उठा कि नजीर अकबराबादी-जैसे कवि भी श्रेष्ठ कवियों की पंक्ति से बहिष्कृत माने जाने लगे। उर्दू के आलोचक इसका कारण यह बताते हैं कि नजीर उर्दू-ए-मुअल्ला के मालिक नहीं हैं, यानी उन्होंने फसीह और टकसाली उर्दू नहीं लिखी है। लेकिन, बहुत-से लोग यह मानते हैं कि उर्दू के अदीबों ने नजीर अकबराबादी का उचित सम्मान इसलिए नहीं किया कि उनके अधिकांश विषय भारतीय हैं और भारतीय शब्दों का प्रयोग भी उन्होंने घडल्ले से किया है। "मौलाना हाली और नजीर, दोनों का एक पाप तो यह था कि वे दिल्ली में पैदा नहीं हुए थे और दूसरा यह कि उनकी जवान में हिन्दी के अलफाज भी होते थे, यद्यपि, यह किसी ने स्वीकार नहीं किया है, तथापि मी० हाली ने नजीर की चर्चा में गुप्त रूप से यह बात कह डाली है। अनीस के बारे में लिखते हुए मी० हाली ने कहा है, 'अगरचे नजीर अकबराबादी ने शाद, मीर, अनीस से ज्यादा अलफाज इस्तेमाल किये हैं, मगर, उनकी जवान को अहले-जवान कम मानते हैं।' इसमें नजीर का क्या कसूर? यह उर्दू शोअरा के तअस्सुब के सिवा और क्या कहा जा सकता है?" (अ० प्र० बा०)।

खड़ी बोली में से इस देश के शब्दों का निकाला जाना अच्छा नहीं हुआ। इससे एक तो उर्दू नकली भाषा बन गयी। दूसरे, हिन्दू-मुस्लिम-ऐक्य की जो सेवा इस भाषा के द्वारा हो सकती थी, वह केवल इसी कारण न हो सकी कि कवियों ने इस भाषा का हल्ल अरब और ईरान की ओर फेर दिया। इस स्थिति पर विलाप करते हुए मौलाना मुहम्मद हुसैन आजाद ने लिखा है कि "उर्दू में फारसी का रग बहुत तेजी से आया। यह रग अगर उसी कदर आता कि जितना चेहरे पर उबटने का रग या आँखों में सुरमा तो खुशनुमाई और बीनाई (नेत्र-ज्योति) दोनों को मूफीद होता। मगर, अफसोस कि फारसी की शिद्दत (अधिकता) ने हमारे कूवते-बयान और आँखों को सल्लत नुकसान पहुँचाया। और जवान (साहित्य) को खाली वातों से फक्त तबोहुमात का स्वाग (खोखला रूप) बना दिया। नतीजा यह हुआ कि भाषा और उर्दू में जमीन-आसमान का फर्क हो गया।"<sup>1</sup>

कभी-कभी मन में यह विचार आता है कि क्या उर्दू के कवियों ने हिन्दुत्व से अलग रहने को ही उर्दू को फारसी शब्दों से भर दिया। क्या, सचमुच ही, उर्दू का ईरानीकरण और गजब की सांप्रदायिक नीति का परिणाम था? किन्तु, सच बात यह है कि ऐसा कहने का सुदृढ़ और सुनिश्चित आधार नहीं है। उर्दू, आरंभ से ही, ईरानी लिपि में लिखी जाती थी। लिपि-साम्य होने के कारण, वह अरबी और फारसी की तरह, विशेष रूप से, मुस्लिम-संस्कृति की भाषा मानी जाने लगी और इसी लिपि-साम्य के चलते,

१. शैरो-सलून में "आबेहयात" से उद्धृत

उर्दू के कवियों का ध्यान हिन्दी की अपेक्षा फारसी और अरबी शब्दों की ओर अधिक जाने लगा। फारसी शब्दों के “इस प्रकार के अधिकाधिक समावेश से एक तो लेखक के धार्मिक एवं सांस्कृतिक दृष्टिकोण का परिचय मिलता था और दूसरे, लेखक को अपने “मुसलमानी-भाषा” के पांडित्य-प्रदर्शन का अवसर मिलता था। इस प्रकार, हिन्दुओं की भाषा हिन्दी को, उत्तर भारतीय मुसलमानों की इच्छा एवं झुकाव के अनुरूप, मुसलमानी स्वरूप दे दिया गया।”

डाक्टर अब्दुल हक साहब ने लिखा है कि “अगर उर्दू को अरबी नशोनुमा (साहित्यिक विकास) दकन में हासिल न हुई होती तो बहुत मुमकिन था कि बजाय फारसी अरूज के हिन्दी अरूज होता, क्योंकि दोआबा-गंगे-जमुन में आसपास हिन्दी थी और मुल्क की आम जवान थी।” लेकिन, दक्खिन के उर्दू-कवि बली को दोआब के ही शायरो ने समझाया था कि अपनी गजालों में अरबी और फारसी के शब्द अधिक रखो।

### हिन्दी से उर्दू या उर्दू से हिन्दी ?

जो लोग यह कहते हैं कि हिन्दी उर्दू से निकली है, उन्हें यह भी कहना चाहिए कि हिन्दुस्तान अरब और ईरान के पेट में था। वही से बढ़कर वह हिमालय और हिन्द-महासागर के बीच फैला है। “हिन्दी से उर्दू बनी है, उर्दू से हिन्दी नहीं। हिन्दी में अरबी, फारसी, तुर्की शब्द बढ़ा देने और फारसी मुहाबिरे चला देने से उर्दू का जन्म हुआ है। वस्तुस्थिति यह है कि हिन्दी के बिना उर्दू एक पग नहीं धर सकती और उर्दू के बिना हिन्दी के महाग्रन्थ लिखे जा सकते हैं।” (अ० प्र० बा०)।

यह मत केवल हिन्दी के ही विद्वानों का नहीं है, बल्कि, उर्दू के भी निष्पक्ष विद्वान यही मानते हैं कि उर्दू का जन्म हिन्दी से हुआ है एवं हिन्दी की सहायता के बिना उर्दू जी ही नहीं सकती। “बजै-इस्तलाहात” (परिभाषा-निर्माण) नाम की अपनी पुस्तक में उस्मानिया कालेज के भूतपूर्व प्रोफेसर मौलवी वही-उद्दीन साहब “सलीम” पानीपती मरहूम ने लिखा है कि उर्दू जिस जमीन पर खड़ी है वह जमीन हिन्दी की है। “इसी जमीन पर फारसी और अरबी के पीधे लगाये गये हैं। इसी तस्ते पर गैर-जवानों ने (दूसरी भाषाओं ने) आकर गुलकारी की है। अगर यह जमीन यानी हिन्दी निकाल दी जाय तो फिर उर्दू जवान का नामोनिशान भी बाकी नहीं रहेगा। हिन्दी को हम अपनी जवान के लिए उमुल्लिसान (भाषा की जननी) और हमूलाये-अब्वल (मूलतत्त्व) कह सकते हैं। इसके बगैर हमारी जवान की कोई हस्ती नहीं है। इसकी मदद के बगैर हम एक जुमला (वाक्य) भी नहीं बोल सकते। जो लोग हिन्दी से मुहब्बत नहीं रखते, वह उर्दू जवान के हामी नहीं हैं, फारसी, अरबी या किसी दूसरी जवान के हामी हो तो हो।”

उर्दू और हिन्दी के बीच जो भेद बढ़ा, उसकी जिम्मेवारी उर्दू-कवियों के माथे मढ़ी जानी चाहिए, यह मत डाक्टर अब्दुल हक का भी था। उन्होंने लिखा है, “बाद के उर्दू शोअरा (शाइरों) पर फारसी का रंग ऐसा गालिब आया कि यह खुस्रुसियत (विशेषता) उर्दू शाइरी से बिलकुल उठ गयी और रफता-रफता बहुत-से हिन्दी अलफाज (शब्द) जवान से खारिज हो गये और उस्तावी अलफाज के मतकक (परिस्पष्ट) करने में रह गयी।”

अचरज की बात है कि इतना होने पर भी, अनेक विद्वान् यह कह बैठते हैं कि बहिष्कार की नीति से हिन्दी का जन्म हुआ है,<sup>१</sup> उर्दू का नहीं। अर्थात् भाषा तो इस देश की हमेशा से फारसी-अरबी-मिश्रित थी, हिन्दीवालो ने ही उसमें फारसी और अरबी शब्दों को चुन-चुन कर बाहर फेंक दिया और एक कृत्रिम भाषा, हिन्दी उत्पन्न कर ली। अवश्य ही, ऐसी बातें इसलिए कहा जानी हैं कि हिन्दी और उर्दू की एकता बढ़े। किन्तु, एकता की सेवा भी सचाई से ही की जा सकती है। असत्य के प्रचार से जैसे जीवन के अन्य मूल्य नष्ट होते हैं, वैसे ही, एकता और प्रेम भी।

### साधु हिन्दी की परंपरा

हिन्दी उर्दू की तुलना में नयी भाषा नहीं है, न वह उर्दू में से फारसी और अरबी शब्दों को निकालकर बनायी गयी है। बुजुर्ग-बिन-शहरयार (अरब) की लिखी किताब “अजायबुल हिन्द” में लिखा है कि “अब्दुल्ला एराकी ने हिन्द के राजा अलूरा के लिए सन् २७० हिजरी (सन् ८९२ ई०) में कुगान का हिन्दी जवान में तर्जुमा किया था।” कालिजर के राजा नद ने सन् ४१३ हिजरी (१०३५ ई०) में सुलतान महमूद की शान में हिन्दी में लिखकर शेर भेजा था। हिन्दी के कवि जिस भाषा में कविता लिखते थे, वह भाषा या भाखा कहलाती थी। लेकिन, बोलचाल की भाषा दूसरी थी। इसी भाषा में हिन्दू और मुसलमान बातचीत तथा साधारण लिखा-पढ़ी भी करते थे। इसका चलन गाँवों में कम, नगरों में अधिक था। इसी से यह भाषा नागरी भी कहलाती थी। आरंभ में इस भाषा में भी संस्कृत शब्द ही अधिक चलते थे। संस्कृत शब्दों पर मुस्लिम बादशाहों का भी प्रेम था, क्योंकि संस्कृत शब्द ही इस देश में अधिक समझे जाते थे। साम्प्रदायिकता से पीड़ित बादशाह औरगजेब भी हिन्दी शब्दों के सौंदर्य को पहचानता था जिसका प्रमाण यह है कि एक बार जब उसके बेटे मुहम्मद आजमशाह ने उसे कुछ आम भेजे और उनका

१. वही

२. “Modern High Hindi was developed from Urdu by the ejection of Persian words and substitution of those of Sanskrit origin”.

(डा० बाबूराम सक्सेना-कृत ए हिस्टरी ऑफ़ उर्दू लिटरेचर)

३. कविता-कौमुदी, चतुर्थ भाग (भूमिका)



नामकरण करने का अनुरोध किया, तब औरंगजेब ने उनके नाम "सुधारस" और "रस-नाबिलास" रखे थे।'

डाक्टर सुनीतिकुमार चाटुर्ज्या ने लिखा है कि "मआसिरे-आलमगीरी के अनुसार, १६९० ई० के आरंभ में जब औरंगजेब दक्खिन में था, तब बड़ी दूर बंगाल से एक मुसलमान प्रवास करता हुआ बादशाह से मिलने कृष्णा नदीवाले प्रदेश में पहुँचा और वहाँ पहुँच कर उसने बादशाह से कहा—'आप मुझे अपना मुरीद बना लीजिए।' इस पर औरंगजेब ने उसे निम्न देशज पद्य की पक्तियाँ कहकर फटकारा —

टोपी लेन्दे, बाबरी देन्दे, खरें निलज्ज ।

चूहा खान्वा बाबली, तू कल बंधे छज्ज ।।

अर्थात् तुम अपने लम्बे बालों को छोड़कर (फकीर की) टोपी लेना चाहते हो। अरे खरे निर्लज्ज ! तुम्हारा घर तो चूहा खाये जा रहा है और तुम कल उस पर छप्पर छाने की बात करते हो।"

औरंगजेब की सांप्रदायिकता सिद्ध तथ्य है ; फिर भी, उसके मुख से हिन्दी के ही शब्द निकलते थे, इसका कारण यह था कि औरंगजेब के पूर्व, सांप्रदायिक भाषा का जन्म नहीं हुआ था। वह तब बनी, जब यहाँ की राजनीति दूषित होने लगी।

सच बात यह है कि जब मुसलमान आये, तब यहाँ भाषा दो रूपों में चल रही थी, जिनमें से एक का उदाहरण चंद, विद्यापति आदि की कविताओं में है और दूसरे का खुसरो की पहेलियों और मुकारियों में। उस समय तक, हिन्दीवालों के यहाँ खड़ी बोली काव्य-भाषा के रूप में गृहीत नहीं हुई थी। सारे देश के हिन्दी कवि उस समय ब्रज या अवधी में लिखते थे, जिसमें रहीम, रसखान, मुबारक, आलम और शेष ने भी कविताएँ लिखी।

अकबर ने जिस सामासिक सस्कृति पर जोर दिया, वह ईरानी कम, भारतीय अधिक थी। यही वह सस्कृति थी, जिसमें हिन्दू-मुस्लिम-एकता की वास्तविक झलक दिखायी देती थी। इस सस्कृति के पोषक मुसलमान इस देश की भाषा को अपनी भाषा मानने लगे थे। "१६ वीं सदी के अन्त तक, सभी भारतीय मुसलमान (विदेशी, देशज अथवा मिश्रित रक्तवाले) फारसी को एक विदेशी भाषा के रूप में अनुभव करने लगे थे और देशज भाषाओं को पूणतया स्वीकार कर चुके थे। और जब उन्होंने उत्तरी भारत में देश की भाषा में रचना करना आरंभ किया, तब उन्होंने देशज भाषाओं में सर्वाधिक प्रतिष्ठित ब्रजभाषा को ही चुना।" (डा० सुनीतिकुमार)।

मुस्लिम-काल में हिन्दी स्वतन्त्र भाषा के रूप में जीवित थी, इसका एक प्रमाण यह भी है कि मुस्लिम बादशाह अपने कार्यालयों में फारसी-नबीस के साथ हिन्दी-नबीस भी रखते थे। प्रत्युत, राज्य से जन-सम्पर्क की भाषा हिन्दी ही थी और हिसाब-किताब भी

हिन्दी में ही रखे जाते थे। फारसी की, राज्य-भाषा के रूप में, घोषणा ज़क़बरी ने की और वह भी राजा टोडरमल के आग्रह के कारण।

उन्नीसवीं सदी की समाप्ति के पूर्व तक, उर्दू नाम का चलन साहित्यिक धरातल पर नहीं था। हिन्दी-ओंग्रो की भाषा का नाम लोग हिन्दी ही जानते थे, जिसके प्रमाण अनेक कवियों की कविताओं में मिलते हैं।<sup>१</sup>

### हिन्दी और उर्दू का गद्य

यदि गद्य की बात ली जाय तो भी यह कहने का कोई आधार नहीं है कि उर्दू गद्य का निर्माण और चलन पहले हुआ एव उस गद्य में से फारसी और अरबी के शब्द हटाकर हिन्दी भाषा वाद को गद्य ली गयी। डा० बाबूराम सक्सेना के अनुसार, उर्दू-गद्य का प्राचीनतम प्रमुख उदाहरण फजली का लिखा हुआ "दह-मजलिस" नामक ग्रन्थ है, जिसकी रचना सन् १७३२ ई० में हुई थी। किन्तु, इसे सक्सेना महोदय कोई उत्कृष्ट या साफ गद्य का उदाहरण नहीं मानते। वे केवल यह कहते हैं कि दह-मजलिस ही उर्दू-गद्य का प्राचीनतम-प्राचीन उपलब्ध उदाहरण है।<sup>१</sup> और उनका ऐसा मानना ठीक भी है, क्योंकि "दह-मजलिस" पर तुकबाजी सवार है एव लेखक स्वयं भी मानता है कि उसके पाँव लड़खड़ा रहे हैं।

दह-मजलिस के गद्य का एक उदाहरण कविता-कौमुदी (चतुर्थ भाग) में उद्धृत है जो इस प्रकार है —

"फिर दिल में गुज़रा कि ऐसे काम को अकल चाहिये कामिल और मदद किस तरफ की होय शामिल। लिहाजा कोई इस सनअत का न हुआ और अब तक तर्जुमे-फारसी ब-इबारेते-हिन्दी नसर न हुआ।"

१ शर्मो-हुया दर हिन्दी लाज।  
हासिल कहिए बाज सिराज।

—खुसरो

अरबी तुरकी हिन्दुई भाषा जेती आहि।

जेहि महँ मारग प्रेम का सबै सराहँ ताहि।

—जायसी

मतलब की मेरे यार न समझे तो क्या अबज ?

सब जानते हैं, तुर्क की हिन्दी जबाँ नहीं।

—आतिश (मृत्यु १८४५ ई०)

२. The earliest specimen of note of Urdu prose is DAH-MAJLIS, written by one, Fazli in 1145 A.H or 1732 A.D., in the reign of Muhammad Shah. Its only value is that it furnishes the earliest specimen of any of Urdu prose now extant. .the style is crude and immature (ए हिस्टरी ऑव उर्दू लिटरेचर)

स्पष्ट है कि फजली समझे रहे थे कि वे हिन्दी ही लिख रहे हैं, क्योंकि उर्दू नाम का चलन उस समय था ही नहीं।

इस प्रसंग में देखा जाय तो हिन्दी-गद्य की परंपरा बहुत पीछे तक पहुँचती है। हिन्दी में प्राचीन गद्य के उदाहरण तीन शैलियों में मिलते हैं। एक तो ब्रजभाषावाली शैली है, जिसके अन्दर कुछ गोरखपयी ग्रन्थ (१३५० ई०) भी आते हैं। किन्तु, इस शैली के पुष्ट प्रमाण पुष्टि-मार्ग के साधक विट्ठलनाथ और गोकुलनाथ-लिखित, क्रमशः, “भृंगार-रस-मंडन”, “चौरासी वैष्णवन की वार्ता” और “दो सौ बावन वैष्णवन की वार्ता” आदि हैं। ये ग्रन्थ बोलचाल की ब्रजभाषा में लिखे गये हैं तथा इनमें छिट-पुट फारसी के भी शब्द हैं, जो उस समय तक प्रचलित हो गये थे। नामादासजी का “अष्टयाम” (१६०० ई० के बाद का), वैकुण्ठमणि शुक्ल का “अगहन-माहात्म्य” और “बैसाख-माहात्म्य” (१६२३ ई०) तथा किसी अज्ञात लेखक का “नासिकेतोपाख्यान” (१७०० ई० के बाद का) ब्रजभाषा गद्य के स्वच्छ उदाहरण माने जाते हैं। इसी शैली में, सन् १७१० ई० में मूरति मिश्र ने “वैताल-पञ्चीसी” लिखी तथा सन् १८०० ई० के लगभग लाला हीरालाल ने “आईने-अकबरी” का “भाषा-वचनिका” नाम से अनुवाद किया। इनके सिवा, काव्यों पर कुछ टीकाएँ भी ब्रजभाषा-गद्य में की गयी थी, किन्तु, उनका, शैली के विकास की दृष्टि से, कोई खास महत्त्व नहीं है। फोर्ट विलियम में अँगरेजों के अधीन हिन्दी-गद्य का काम सँभालनेवाले लल्लूलालजी गद्य की इसी धारा के लेखक हुए हैं और उन्होंने राजनीति (१८०९ ई०) तथा माधोबिलास (१८१७ ई०) नाम से जो दो ग्रन्थ लिखे, वे हिन्दी में ब्रजभाषावाली गद्य-धारा के अन्तिम उदाहरण हैं। किन्तु, यह धारा लल्लूलालजी तक ही आकर अवरुद्ध हो गयी। आज हम जिस गद्य का प्रयोग करते हैं, वह खड़ी बोली का गद्य है।

सब पृष्ठिये तो ब्रजभाषा का गद्य कोई सुगठित गद्य नहीं था। यह भाषा काव्य की भाषा थी। गद्य की परंपरा के नहीं रहने के कारण, इसका गद्य कमी गठन नहीं पा सका।

ब्रजभाषा के ही समान, राजस्थानी-गद्य के भी उदाहरण बारहवीं-तेरहवीं शती से ही मिलने लगते हैं, किन्तु, राजस्थानी का भी गद्य सदैव दुर्बल रहा। इस गद्य में संस्कृत की समासयुक्त शैली, अपभ्रंश, खड़ी बोली और ब्रजभाषा, सब का प्रभाव मिश्रित है और सबने मिलकर इस गद्य की शक्ति को घटाया ही है, बढ़ाया नहीं।

खड़ी बोली में गद्य का आरंभ अकबर के समय में हो गया था, इसका प्रमाण गद्य कवि का “चन्द छन्द बरनन की महिमा” है। गंग गी गद्य-भाषा उर्दू नहीं, हिन्दी है।

१. “सिद्धित्री १०८ श्री पातसाहिजी श्री दलपतिजी अकबर साहिजी आम-खास में तस्त ऊपर बिराजमान हो रहे। और आमखास भरने लगा है जिसमें तमाम उमराव आय-आय कुरनिश बजाय जुहार करके अपनी-अपनी बैठक पर बैठ जाया करें और अपनी मिसल से। जिनकी बैठक नहीं, सो रैसम के रस्से में रैसम की लूमें पकड़-पकड़ के खड़े ताजीम में रहें।” —चन्द छन्द बरनन की महिमा से

ऐसा लगता है कि अकबर और जहाँगीर के समय हिन्दी खड़ी बोली शिष्ट समाज की भाषा हो चली थी, यद्यपि, गद्य-निर्माण की ओर लोगों की अभी दृष्टि नहीं थी।

किन्तु, इन उदाहरणों को हम हिन्दी-गद्य के सुनिश्चित आरंभ का प्रमाण नहीं मानते, यद्यपि, गंग की भाषा में हिन्दी-गद्य का रूप काफी सुस्पष्ट दीखता है। हिन्दी-गद्य का, निश्चित रूप से, सुस्पष्ट प्रमाण हमें रामप्रसाद निरंजनी के “भाषा-योग-वाशिष्ठ” नामक ग्रंथ में मिलता है, जिसे आचार्य रामचन्द्र शुक्ल ने हिन्दी-गद्य का आदि-ग्रन्थ कहा है। रामप्रसाद निरंजनी पटियाले के थे और सन् १७४१ ई० में उन्होंने यह ग्रन्थ बनाया था। “दह-मजलिस” से, यद्यपि, यह ग्रन्थ दस साल बाद का है, किन्तु, इससे यह बात भली-भाँति प्रमाणित हो जाती है कि “खड़ी बोली को मुसलमानों द्वारा जो रूप दिया गया, उससे सर्वथा स्वतन्त्र वह अपने प्रकृत रूप में भी दो-ढाई सौ वर्ष से लिखने-पढ़ने के काम में आ रही है।”

निरंजनीजी की भाषा और आज की प्रचलित हिन्दी में बहुत अधिक अन्तर नहीं है।

‘भाषा-योग-वाशिष्ठ’ के गद्य का एक सुव्यवस्थित उदाहरण इस प्रकार है —

“हे रामजी ! जो पुरुष अभिमानी नहीं है वह शरीर के इष्ट-अनिष्ट में राग-द्वेष नहीं करता क्योंकि उसकी शुद्ध वासना है। मलीन वासना जन्मों का कारण है। ऐसी वासना को छोड़कर जब तुम स्थित हो तब तुम कर्ता हुए भी निर्लेप रहोगे। और हर्ष, शोक आदि विकारों से जब तुम अलग रहोगे तब वीतराग, भय, क्रोध से रहित रहोगे। जिसने आत्म-तत्त्व पाया है, वह जैसे स्थित हो वैसे ही तुम भी स्थित हो। इसी दृष्टि को पाकर आत्म-तत्त्व को देखो। तब विगतज्वर होगे और आत्मपद को पाकर फिर जन्म-मरण के बन्धन में न आओगे।”

यह सच है कि योग-वाशिष्ठ में प्रयुक्त भाषा की प्राजलता सर्वत्र इस कोटि तक नहीं पहुँची, किन्तु, आज के-से प्राजल हिन्दी-गद्य का रूप भाषा-योग-वाशिष्ठ के अनेक स्थलों में वर्तमान है। इस बात से हिन्दी गद्य का प्राचीनता सहज ही प्रमाणित हो जाती है। क्या डा० बाबूराम सक्सेना अथवा किसी अन्य विद्वान के पास कोई प्रमाण है, जिससे यह समझा जाय कि “भाषा-योग-वाशिष्ठ” से पूर्व, उर्दू-गद्य का निर्माण हो गया था और उसमें से फारसी और अरबी शब्दों को निकाल कर वर्तमान साधु-हिन्दी का रूप तैयार किया गया ?

फजली की “दह-मजलिस”, यद्यपि, “भाषा-योग-वाशिष्ठ” से दस साल पुरानी मानी जायगी, किन्तु, उसका गद्य ठीक-ठीक गद्य नहीं है। वह तो गग के “चन्द्र छन्द बरनन की महिमा” से भी दुर्बल और अस्तव्यस्त है। असल में, उर्दू काव्य-भाषा के रूप में उठी और कविता में ही उसका परिमार्जन होता रहा। दह-मजलिस में फारसी-मिश्रित गद्य का प्रथम

प्रयोग है। इसीलिए, उस पुस्तक की भाषा तुर्की की "रेशमी लूम" पकड़ कर लँगड़ा-लँगड़ा कर चलती है। इसके विपरीत, भाषा-योग-वाशिष्ठ की भाषा पूर्ण रूप से "शुल्ललाबद्ध, साधु और व्यवस्थित" है। यह भी ध्यान देने की बात है कि योग-वाशिष्ठ के गद्य में जो प्रौढ़ता है, वह रामप्रसाद निरंजनी की आकस्मिक सृष्टि नहीं रही होगी। ऐसी प्रौढ़ता काफी दिनों के अभ्यास और परिमार्जन से ही उत्पन्न हो सकती है। अतएव, इस अनुमान से भागना असंभव है कि मुसलमान चाहे जैसी भी भाषा लिखते या बोलते रहे हों, किन्तु, हिन्दुओं के यहाँ संस्कृतनिष्ठ हिन्दी की परंपरा बराबर चली आ रही थी। उसी हिन्दी का व्यवस्थित और परिपुष्ट रूप हम योग-वाशिष्ठ में देखते हैं। यदि जनता की रचि की बात को लें तो वह इतने से ही प्रत्यक्ष है कि, प्रकाश में आते ही, योग-वाशिष्ठ का प्रचार गाँवों में उसी व्यापकता से हो गया, जिस व्यापकता से राम-चरित-मानस और सुखसागर का प्रचार हुआ था।

इसी प्रकार, सन् १७६१ ई० में मध्य-प्रदेश-निवासी पं० दौलतराम ने रविचोणाचार्य-कृत जैन "पद्म-पुराण" का भाषानुवाद किया। इस ग्रन्थ की भाषा योग-वाशिष्ठ की भाषा के समान व्यवस्थित तो नहीं है, किन्तु, इससे भी यह बात प्रमाणित होती है कि हिन्दुओं के यहाँ खड़ी बोली के जिस रूप का प्रचार था, उसमें ब्रजभाषा और अवधी का पुट तो रहता था, किन्तु, फारसी और अरबी के शब्द उसमें नहीं चलते थे।

ग्रामों में प्रचलित तीसरे प्राचीन गद्य-ग्रंथ "सुखसागर" की रचना मुघी सदासुख-लाल "नियाज" ने की थी, जो दिल्ली के रहनेवाले थे तथा जिनका जन्म सन् १७४६ ई० में तथा मृत्यु सन् १८२४ ई० में हुई। सुखसागर की भाषा भी योग-वाशिष्ठ की भाषा के समान ही संस्कृतनिष्ठ एवं व्यवस्था-युक्त है। यथा :—

"इससे जाना गया कि संस्कार का भी प्रमाण नहीं ; आरोपित उपाधि है। जो क्रिया उत्तम हुई तो सौ वर्ष में चांडाल से ब्राह्मण हुए और जो क्रिया भ्रष्ट हुई तो वह तुरंत ही ब्राह्मण से चांडाल होता है। यद्यपि, ऐसे विचार से हमें लोग नास्तिक कहेंगे, हमें इस बात का डर नहीं। जो बात सत्य होय उसे कहना चाहिए, कोई बुरा माने कि भला माने।"

सुखसागर की रचना अठारहवीं सदी के अन्त में हुई और उन्नीसवीं सदी के आरंभ से ही उसका गाँवों में प्रचार होने लगा। क्या कोई कह सकता है कि सुखसागर की भाषा उर्दू-गद्य में से अरबी-फारसी शब्दों को हटाकर गड़ी हुई कृत्रिम भाषा है ? और अगर है तो उर्दू का वह गद्य कहाँ है, जिसके अनुकरण पर सुखसागर के गद्य का निर्माण हुआ ?

दह-मजलिस में, यद्यपि, उर्दू-गद्य का प्रथम प्रयोग है, किन्तु, सभी विद्वान मानते हैं कि यह प्रयोग सफल नहीं हुआ। अर्थात् दह-मजलिस से उर्दू-गद्य का आरंभ नहीं माना जाता है। उर्दू-गद्य का वास्तविक आरंभ फोर्ट-बिलियम कालेज की स्थापना

(सन् १८०० ई०) के बाद से होता है, जब गिलक्राइस्ट अपने यहाँ मौलवी रखकर उर्दू की किताबें लिखवाने लगे। किन्तु, "भाषा-योग-वाशिष्ठ", "पद्म-पुराण" और "सुख-सागर", हिन्दी-गद्य के इन तीन पृथुल एव बहु-प्रचलित ग्रंथों की रचना उससे बहुत पूर्व ही हो चुकी थी। यह सत्य है कि हिन्दी-गद्य की पुस्तकें लिखवाने को भी फोर्ट विलियम कालेज में पं० लल्लूलाल (गुजराती) और पं० सदल मिश्र (बिहारी) की नियुक्ति की गयी थी, किन्तु, लल्लूलाल ने ब्रजभाषा-सेवित गद्य का निर्माण किया, जो शैली हिन्दी में आगे चली नहीं। हाँ, पं० सब्बू मिश्र की गद्य-शैली हिन्दी में स्वीकृत अवश्य हुई और वह इसलिए कि सदल मिश्र के आदर्श रामप्रसाद निरजनी थे। और क्या कोई यह भी कह सकता है कि फोर्ट विलियम में लल्लूलाल और सदल मिश्र उर्दू-गद्य में से अरबी और फारसी शब्दों को छँटकर एक नयी भाषा निकालने के काम पर नियुक्त किये गये थे ?

फारसी-मिश्रित भाषा (उर्दू या हिन्दुस्तानी) को अंगरेज जरूर चलाना चाहते थे, किन्तु, इसके भी प्रमाण है कि उनके अफसर बार-बार यह शिकायत करते थे कि यह भाषा जनता नहीं समझती है। फिर भी, अंगरेज अपने हठ पर डटे रहे, क्योंकि राज-नैतिक कारणों से यह आवश्यक था। शासकों की देखादेखी मिशनरियों ने भी, आरम्भ में, फारसी-मिश्रित भाषा में अपना प्रचार आरम्भ किया, किन्तु, जब उन्होंने देखा कि अपद जनता इस भाषा को खाक नहीं समझती है, तब वे भी अपनी प्रचार-पुस्तिकाओं में संस्कृत-निष्ठ हिन्दी का प्रयोग करने लगे। क्या इन उदाहरणों से यह प्रमाणित होता है कि इस देश की भाषा अरबी-फारसी-मिश्रित थी और साधु हिन्दी बाद को जबर्दस्ती बनायी गयी ?

यदि फोर्ट विलियम के बादवाले दौर को ले, तब भी, यही दिखायी देता है कि हिन्दी के लेखक रामप्रसाद निरजनी की शैली को आगे लिये जा रहे हैं। स्वामी दयानन्द (१८२४ से १८८३ ई०), पं० श्रद्धाराम फुल्लौरी (कार्यकाल सन् १८५३-१८८१ ई०), नवीनचन्द्र राय (कार्यकाल सन् १८६३-१८८० ई०) एव राजा लक्ष्मण सिंह (सन् १८२६-१८६९ ई०) संस्कृतनिष्ठ हिन्दी के लेखक थे और यह हिन्दी उन्होंने उद्योगपूर्वक गढ़ी नहीं थी, प्रत्युत, उन्हें वह पूर्व पुरुषों से—रामप्रसाद निरजनी, दौलतराम और सदानुखलाल तथा सदल मिश्र, आदि से—सहज उत्तराधिकार के रूप में प्राप्त हुई थी। इस बीच, राजा शिवप्रसाद (१८२३-१८९५ ई०) ही एक मात्र ऐसे लेखक निकले, जिन्होंने फारसी और अरबी शब्दों को अपनी भाषा में जबर्दस्ती डूस कर अपने को गौरवान्वित एव अपने महाप्रभुओं को प्रसन्न करना चाहा। किन्तु, उनकी चेष्टा

१. राजा शिवप्रसाद सितारे-हिन्द का विश्वास था कि जो भाषा कचहरियों में चलती है, वही "फैशनेबिल" भाषा है एव उसके शब्दों को अपनाये बिना आदमी प्रतिष्ठा का पात्र नहीं हो सकता।

बिफल हो गयी। सारे देश ने तो उन्हें धिक्कारा ही, इंग्लैण्ड से पिनकाट नामक एक अँगरेज हिन्दी-भक्त ने भी भारतेन्दु को पत्र लिखा कि “राजा शिवप्रसाद बड़ा चतुर है। बीस बरस हुए, उसने सोचा कि अँगरेज साहबों को कैसी-कैसी बातें अच्छी लगती हैं, उन बातों को प्रचलित करना चतुर लोगों का परम धर्म है। इसलिए, बड़े चाव से उस काव्य को और अपनी भाषा को भी बिना लाज छोड़कर, उर्दू के प्रचलित करने में बड़ा उद्योग किया। राजा शिवप्रसाद को अपना ही हित सब से भारी बात है।”

बास्तव में, यह कहने का कोई आधार नहीं है कि हिन्दी का गद्य नया और उर्दू का गद्य अपेक्षाकृत प्राचीन है। सच्ची बात यह है कि जिस भाषा को अब उर्दू कहते हैं, वह मुसलमानों के बीच शायरी में पोषित हो रही थी, किन्तु, उसके प्रभावों से सर्वथा मुक्त संस्कृतनिष्ठ हिन्दी का विकास हिन्दुओं के यहाँ स्वयमेव होता आ रहा था। आज हम जिस हिन्दी का व्यवहार करते हैं, उसकी अबिच्छिन्न धारा कोई ढाई सौ वर्ष से बहती आ रही है। रामप्रसाद निरंजनी, दौलतराम, सदासुखलाल, सदल मिश्र, स्वामी दयानन्द और लक्ष्मण सिंह, ये इस धारा के मुख्य प्रकाश-स्तंभ हैं। इनमें से किसी के भी सामने उर्दू का प्राञ्जल गद्य मौजूद नहीं था, जिसमें से अरबी-फारसी के शब्दों को निकाल कर उन्हें नयी भाषा गढ़नी पड़ती।

### विवाद का समाधान

उम्र के लिहाज से नयी भाषा हिन्दी नहीं, उर्दू है। मतरूकात की नीति से भी हिन्दी नहीं, उर्दू का निर्माण हुआ है। हिन्दी और उर्दू के बीच पैदा होनेवाली भिन्नता के ऐतिहासिक कारण जो भी रहे हों, किन्तु, आज उर्दू, मुख्यतः, इस्लामी भावनाओं की भाषा है, जैसे हिन्दी को लोग हिन्दू-भावनाओं की भाषा मानते हैं। भावों की दृष्टि से दोनों भाषाओं के बीच कुछ थोड़ी एकता राष्ट्रीय कविताओं को लेकर बढ़ी थी और कुछ महात्मा गाँधी के प्रयत्नों से, जो दोनों भाषाओं को एक करना चाहते थे। गाँधीजी के समय में लोग यह समझते थे कि हिन्दी और उर्दू का विलय अगर हिन्दुस्तानी में कर दिया जाय तो भारत की भाषागत समस्या का समाधान प्राप्त हो जायगा। किन्तु, अब वह बात नहीं है। स्वाधीन भारत ने हिन्दी को अपनी राष्ट्रभाषा स्वीकार कर लिया है और बँगला, असमी, उड़िया, तेलुगु, तमिल, मलयालम, कन्नड़, मराठी और गुजराती भाषाओं की ओर से माँग यह है कि राष्ट्रीय हिन्दी को सुगम तो होना चाहिए, किन्तु, वह संस्कृतनिष्ठ नहीं हुई, तो सारे देश में उसका प्रचलन कठिन हो जायगा। इसके विपरीत, उर्दू, पंजाबी, कश्मीरी और सिंधी भाषाओं की माँग है कि हिन्दी में अरबी और फारसी के शब्द अधिक रहने चाहिए। जो मूल हिन्दी-भाषी लोग हैं, वे प्रचलित अरबी-फारसी शब्दों का बहिष्कार करने के पक्ष में नहीं हैं। किन्तु, सारे देश के मामने हिन्दी-भाषियों की नहीं चलेगी। संभावना यह है कि अरबी-फारसी के बहु-प्रचलित

शब्द हिन्दी में चलते रहेंगे, किन्तु, सिंधी, पंजाबी, कश्मीरी और उर्दू भाषाएँ बोलनेवालों को बहुत-से ऐसे शब्द सीखने ही पड़ेंगे, जिनका उन्हें अभी ज्ञान नहीं है। वस्तुतः, असंख्य नये शब्दों का ज्ञान उन्हें भी प्राप्त करना है, जो हिन्दी, बँगला, मराठी, असमी, गुजराती, उड़िया अथवा कोई द्राविड़ भाषा बोलते हैं।

उर्दू भारतीय संस्कृति के उस एक अंश का प्रतिनिधित्व करने में दक्ष है, जिसका विकास बारहवीं सदी के बाद हुआ है। लेकिन, भारतवर्ष, कम-से-कम, छह हजार वर्ष पुराना देश है। भारत के संपूर्ण इतिहास का प्रतिनिधित्व वे भाषाएँ कर सकती हैं, जिनके तार संस्कृत से अनुस्यूत हो। हिन्दी अपने राष्ट्रभाषा-पद को सार्थक तभी कर सकती है, जब वह भारत के संपूर्ण इतिहास, उसकी समग्र संस्कृति का प्रतिनिधित्व कर सके। इस समग्र संस्कृति में वह संस्कार भी सम्मिलित है, जिसका विकास बारहवीं सदी के बाद हुआ है। इसीलिए, सविधान ने शर्त लगा दी है कि राष्ट्रभाषा हिन्दी में हिन्दुस्तानी के भी रूप, पौली और अभिव्यञ्जना का समावेश होना चाहिए।



## सामासिक संस्कृति के कुछ और रूप

### तन से भारतीय, मन से ईरानी

पठानों और मोगलों का भारत में आगमन व्यापार करने अथवा उपनिवेश बसाने वाले विदेशियों के रूप में नहीं हुआ था। वे यहाँ बसने को आये थे। अतएव, जब वे इस देश में बस गये, उन्होंने इसे अपना ही देश मान लिया। भारत को अपना देश पहले की भी कुछ विदेशी जातियों ने माना था; किन्तु, उनके और मुसलमानों के बीच एक भारी भेद था। शक और हूण भारत में कभी वह राजनैतिक प्रबलता प्राप्त नहीं कर सके थे, जो प्रबलता मुसलमानों ने प्राप्त की। इस देश पर मुसलमानों का राज्य, प्रायः, छह सौ वर्षों तक रहा था। इसलिए, यद्यपि, शक और हूण, धीरे-धीरे, हिन्दुत्व में समा गये, किन्तु, मुसलमान हिन्दुत्व से अलग बने रहे। एक तो वे देश के शासक थे और शासितों के अण्ड में उनके विलीन होने की बात ही नहीं उठती थी। दूसरे, हिन्दुत्व की पावन-शक्ति भी अब बहुत खराब हो चुकी थी। इससे भी वह मुसलमानों को अपने भीतर नहीं पचा सका। यदि बहुसंख्यक हिन्दू मुसलमान हो गये होते तो, शायद, हिन्दुओं और मुसलमानों का अन्तर बहुत न्यून हो गया होता। किन्तु, कई सुलतानों के बहुत उत्साह दिखाने पर भी अधिक हिन्दू मुसलमान नहीं हुए। परिणाम यह हुआ कि भारत हिन्दुओं का देश रह गया और मुसलमान अल्पसंख्यकों के आँकड़े से आगे नहीं बढ़े। लेकिन, मुसलमानी सल्तनत के समय ये अल्पसंख्यक लोग ही बहुसंख्यकों के भाग्य का निर्णय करते थे।

मुसलमानों के आगमन के पूर्व, भारत में एक प्रकार की सांस्कृतिक एकता कायम थी। धर्म, रीति-रिवाज, भाषाएँ और संस्कृतियाँ तो तब भी अनेक थी, किन्तु, सब लोगों के हिन्दू होने के कारण, ये विविधताएँ एक ही भाषा की अनेक बोलियों के समान एक-दूसरी के समीप थी, एक-दूसरी से गुंथी हुई थी। किन्तु, मुस्लिम-धर्म के आगमन से भारत में संस्कृति की दो धाराएँ बहने लगी। ये दोनों धाराएँ समानान्तर रूप से चलती हैं। एकाध जगह वे एक-दूसरी का स्पर्श भी करती हैं, किन्तु, मिलकर वे एक नहीं हो पाती।

जब तक मोगल-साम्राज्य उन्नति के शिखर पर अवस्थित रहा, बहुसंख्यक हिन्दू अल्पसंख्यक मुसलमानों की अधीनता में जीते रहे और देश में हिन्दू-मुस्लिम-संबंध के बारे में वह चिन्ता ही नहीं उठी, जो उन्नीसवीं सदी के बाद उठनेवाली थी। किन्तु, अभी मुसलमानों के हाथ से सल्तनत निकलने लगी, उनमें एक प्रकार की घबराहट का

भाव जगने लगा। पठान और तुर्क न तो अरबी थे, न ईरानी; लेकिन, मुसलमान-मात्र की दृष्टि में अरब और ईरान ही इस्लाम के असली देश थे। भारत के मुसलमान मन से सपना अरब और ईरान का ही देखते थे। हिन्दुस्तान उनके शरीर का घर था, आत्मा का घर अरब और ईरान था। सौदा ने अपने मन की यह पीडा निःसंकोच भाव से लिख दी है।

गर हो कशिले-शाहे-शुरासान तो "सौदा",  
सिक्कदा न कर्हे हिन्द की नापाक जर्मी पर।

मुसलमानी शासन के समय अरब और ईरान से नये मुसलमान यहाँ आते रहते थे और उनकी इज्जत इस देश में उन लोगों से अधिक होती थी, जिनके बाप-दादे ईरानी नहीं, प्रत्युत, भारतीय थे। इस्लाम-धर्म की भाषा और संस्कृति अरबी और ईरानी थी, अतएव, मुसलमान होते ही, अरब और ईरान की ओर देखने लगना हर व्यक्ति अपना धर्म समझता था। संस्कृति और तहजीब के क्षेत्र में, उन दिनों एशिया में ईरान का लगभग वैसा ही आधरणीय स्थान था, जैसा स्थान अब यूरोप में फ्रांस का है। कुछ इस कारण भी, संसार भर के मुसलमान ईरान से अपनी सांस्कृतिक प्रेरणा लेते थे।

### हिन्दुत्व का प्रभाव

हिन्दू और मुसलमान घुल-मिलकर एक तो नहीं हो सके, फिर भी, दोनों जातियों की बहुत-सी बातें एक हो गयीं। प्रहार और बचाव के काम शिक्षितों एवं पंडितों में ही चला करते हैं। बाकी जनता आपस में मित्रता का नाता आसानी से पैदा कर लेती है। वह नाता हिन्दू और मुस्लिम जनता के बीच, स्वभावतः ही, जुड़ गया तथा शहरों की अपेक्षा गाँवों के लोग इस एकता के तार में, अधिक स्वाभाविकता से, बँध गये। दुर्भाग्य की बात यह रही कि शिष्ट और सुसंस्कृत मुसलमान गाँवों में कम, नगरों में बहुत अधिक रहते थे। सच पूछिए तो मुस्लिम-संस्कृति के केन्द्र भारत के नगर ही थे। अतएव, गाँवों की एकता का प्रभाव नगरों पर नहीं पड़ सका।

हिन्दुओं के बीच अधविश्वास और रुढ़ियों बहुत अधिक प्रचलित थी। इनके प्रभाव से मुस्लिम-समाज में भी कुछ रुढ़ियाँ उत्पन्न हो गयीं और हिन्दुओं की देखादेखी मुसलमान जनता भी गजनी मिर्घा, पाँच पीर, पीर बदर, स्वाजा खिजिर आदि कल्पित देवताओं की पूजा करने लगी। मुसलमानों के ये पीर, अक्सर, ग्राम-देवता बन बैठे और हिन्दू-मुस्लिम, सब दरगाह पर माथा टेकने लगे। दशहरा और रथ-यात्रा-उत्सवों के अनुकरण पर मुहर्रम में ताजिये निकाले जाने लगे एवं ताजियों में हिन्दू और मुसलमान, बिना किसी भेद-भाव के, सम्मिलित होने लगे। ताजियों के पीछे चूँक हजरत अली के बेटे हजरत इमाम हुसेन की याद थी और हजरत अली बल के आगार थे, इसलिए, ताजियों की सरभता गाँवों के नामी पहलवान करते थे, जिनमें बहुधा हिन्दू पहलवानों

की भी गिनती होती थी। अखाड़ों में जैसे हिन्दू "जय महावीर" का नारा लगाते थे, वैसे ही, ताजियों के जुलूसों में सभी हिन्दू उत्साह के साथ "या अली" पुकारते थे। हिन्दू मुसलमान का छुजा-हुजा नहीं खाते थे, फिर भी, दोनों जातियों का सामाजिक रिश्ता मजबूत होने लगा और एक-दूसरे से दूसरे-दूसरे में मिठाइयों के उपहार भी भेजे जाने लगे।

हिन्दुओं के बहुत-से रिवाज ऊँचे तबकों के मुसलमानों में, आप-से-आप, चल पड़े। आँख लगने से बचने के लिए न्योछावर उतारने की परिपाटी बादशाहों की भी हवेलियों में थी। शाहजादे भी यात्रा पर निकलने से पहले बाँहों पर मन्त्र-सिद्ध यत्र बँधवाते थे। मुहम्मद तुगलक लड़ाइयों पर जाने से पहले हिन्दू योगियों से आशीर्वाद माँगा करता था। बहुत-से शेष और मुस्लिम पीर, हिन्दू-मठों की नकल पर, गढ़ियाँ भी स्थापित करते थे।

कहते हैं, राजपूतों की देखादेखी कुछ मुसलमानों ने भी जौहर की प्रथा अपना ली थी। भटनेर के सूबेदार कमाल उद्दीन ने, तैमूर से लड़ने जाने के पहले, अपने फौजियों की पत्नियों को आग में कूद जाने का आदेश दिया था।

जहाँगीर जब कश्मीर गया, तब वहाँ उसने कुछ ऐसे मुस्लिम राजे भी देखे, जो सती-प्रथा को मानते थे तथा जिनका शादी-विवाह हिन्दू-धरानों में होता था।

छत्र-चमर, हीरे-मोती, जडाऊ लङ्ग, कीमती राजसी पोशाक और सजे हुए हाथी और घोड़े, ये विशेषताएँ हिन्दू राज-दरबारों की थी। इस्लाम की परंपरा सादगी और मितव्ययिता की परंपरा थी। किन्तु, मुसलमान जब भारत पर राज करने लगे, तब उन्होंने भी इन आडम्बरों को अपना लिया; केवल अपना ही नहीं लिया, उनमें बहुत-से इजाफे भी कर दिये। इसी प्रकार, पान खाने की आदत मुसलमानों ने हिन्दुओं से ली थी, लेकिन, पीछे चलकर पान चवाने में भी हिन्दुओं को उन्होंने मात दे दिया। कहते हैं, १४ वीं सदी में पान खाने का रिवाज हजाज और यमन तक फैल गया था।

फलों से अचार तैयार करने की प्रथा भारत की प्रथा थी। यह मुसलमानों के यहाँ भी चल पड़ी। भारत के मोहन-भोग का प्रभाव पुलाव पर पड़ा। भारतीय मुसलमानों का पुलाव और कोरमा वही नहीं रहा, जो ईरान और खुरासान में था।

चीरा और पाग मुसलमानों ने हिन्दुस्तानियों से लिया और, बदले में, कसे-बुस्त पायजामे राजपूतानियों ने मुस्लिम-नारियों से लिये। इस्लाम की परंपरा रेशम, मलमल और कीमती जेवरों के विरुद्ध थी, लेकिन, भारत में बस जाने पर मुसलमानों ने इन्हे भी अपना लिया।

हिन्दुस्तान समृद्ध देश है, उसके तीर-तरीके और सामाजिक आचार आकर्षक हैं, ये बातें भारत के बाहर भी खूब प्रचलित थीं। अतएव, जब मुसलमान हिन्दुस्तान आये, वे बड़ी ही शीघ्रता के साथ यहाँ के तीर-तरीके सीखने लगे। इब्न-बतूता ने अपनी

किताब में सुलतान मुहम्मद तुगलक की बेटी के विवाह का भी वर्णन लिखा है। उससे मालूम होता है कि मुसलमानों पर हिन्दू-प्रभाव उस समय भी बहुत काफी पड़ चुका था।

रमल फेंककर सगुन बिचारने की प्रथा अरब में भी थी, किन्तु, यह प्रथा इस्लाम में अच्छी नहीं समझी जाती थी। भारत में बसने के बाद मुसलमान हिन्दुओं के ही समान सगुन में विश्वास करने लगे।

मुस्लिम अमीरों के अधविश्वास में कुछ नफासत भी आने लगी। हुमायूँ और अकबर हर रोज पोशाक उस रंग की पहनते थे, जो उस दिन के स्वामी-ग्रह का रंग होता था। सौभाग्यवती मुस्लिम स्त्रियाँ भी माँग में सिन्दूर लगाने तथा नाक में नथ और हाथ में शल्ल की चूड़ियाँ पहनने लगीं। विवाह के अवसर पर सोहागपुरा ले चलने की प्रथा भी मुसलमानों के यहाँ हिन्दुओं की देखादेखी चली है। हिन्दू जैसे श्राद्ध करते हैं, कुछ उसी प्रकार मुसलमान भी मृत व्यक्तियों के नाम पर भोज करने और छैरात बाँटने लगे। हिन्दुओं की जाति-प्रथा ने भी मुस्लिम-समाज को प्रभावित किया और मुसलमान भी शरीफ और रज्जिल जातों का भेद करने लगे एव जुलाहों और धुनियों के साथ शरीफ जातवालों को खाने-पीने में आपत्ति होने लगी। बिहार में छोटी जात के मुसलमान भी छठ का व्रत (सूर्य-पूजा) रखने लगे और बंगाल में वे शीतला-माता की पूजा करने लगे। सच्च पूछिये तो हिन्दुत्व के दर्शन-पक्ष का प्रभाव इस्लाम पर उतना ही रहा, जितना सूफी-मत पर पड़ चुका था। बाकी बातों में हिन्दू-समाज की रूढ़ियों और अन्धविश्वासों का ही प्रभाव मुस्लिम-समाज पर पड़ा और वह इस कारण कि मुसलमान, प्रायः, छोटे हिन्दू ही हुए थे, जो बड़े हिन्दुओं के नैतिक रोब-दाब में थे। ये बेचारे इस्लाम में दीक्षित होने पर भी अपने पैतृक समाज की कुरीतियों को नहीं छोड़ सके।

मोगल-काल आते-आते शबरात का पर्व सारे भारत के मुसलमानों में मनाया जाने लगा। यह, शायद, शिवरात्रि का अनुकरण था, क्योंकि शिवरात्रि उस समय बड़ी ही धूम-धाम से मनायी जाती थी। ताजिये का रिवाज भी भारत छोड़कर और किसी देश में नहीं है। यह, कदाचित्, रथयात्रा के अनुकरण पर निकला था।

हिन्दुओं ने मुसलमानों को जातिवाद का जहर पिलाया, बदले में, मुसलमानों ने हिन्दुओं को पर्दे का शाप दिया। हिन्दुओं की देखादेखी, मुसलमानों में भी ऊँच-नीच का भेद चलने लगा एव यह प्रथा प्रचलित हो गयी कि सैयद शेर की बेटी ले सकता है, किन्तु, शेर सैयद की बेटी से ब्याह नहीं कर सकता। पर्दे का चलन प्राचीन विश्व की कई जातियों में था। महाभारत में द्रौपदी की कथा से पर्दे की थोड़ी-बहुत झलक जरूर मिलती है और यह प्रथा सिद्ध-साधुओं के युग में भी थी। किन्तु, इसकी कट्टरता मुसलमानों के समय में बढ़ी, क्योंकि एक तो मुसलमानों में पर्दे का रिवाज था (रजिया बेगम दर-बार में भी पर्दे में बैठती थी); हिन्दू गृहस्थ अपनी बहू-बेटियों को मय से भी छिपाकर

रखना चाहते थे। हिन्दुओं में पर्दे की प्रथा पठानों के कारण बड़ी और पठान मोगलों के आने के बाद पर्दे को और भी कड़ा करने लगे।<sup>१</sup>

स्नान की आदत मुसलमानों ने हिन्दुओं से ली। अरब के लोग पानी के अभाव में स्नान कम करते थे। पीछे हर देश में मुसलमान नहीं नहाने अथवा कम नहाने को अपना कर्तव्य मानने लगे। लेकिन, भारत में स्नान-जनित आनन्द से वे काफी प्रभावित हुए। मोगलों के समय तो मुसलमानों में नहाना इतना लोकप्रिय हो उठा कि बड़े-बड़े शहरों में स्नानागार के रोजगार वैसे ही चलने लगे, जैसे आज हॉटेल चलते हैं। एक आगरा शहर में ही कोई आठ सौ हम्माम थे।

ऊँचे तबकों के हिन्दुओं ने मुसलमानी स्नान-पान और पोशाकें, खुशी-खुशी, अपना ली। बाकी तबकों में भी, हिन्दुओं की पगड़ी मुसलमानों ने और मुसलमानों की अचकन हिंदुओं ने अपनायी। बिरियानी पकाने का रिवाज भारत में मध्य-पूर्वी एशिया से आया और हुक्के का रिवाज यहाँ इसलिए चला कि पुर्तगाली लोगों ने, मुसलमानों के समय में ही, भारत में तम्बाकू का प्रचार किया था। हिंदुओं और मुसलमानों के बीच जो समान रीति-रिवाज और आदते प्रचलित हैं, उनकी काफी लंबी सूची राष्ट्रपति राजेन्द्र प्रसाद ने अपनी प्रसिद्ध पुस्तक, "खंडित भारत" में दी है।

मुसलमानों के भीतर कई संप्रदाय हैं, जिनका उद्भव और विकास हिंदू-प्रभावों के कारण हुआ है। इनमें से एक संप्रदाय का नाम इस्माइलिया है। खोजा लोग इसी संप्रदाय के हैं। खोजा-संप्रदाय के कई विश्वास ऐसे हैं, जिनमें हिंदुत्व के वैष्णव-मत और इस्लाम के शिया-पन्थ का मिश्रण दिखायी देता है। इस संप्रदाय की एक मान्यता यह भी है कि हजरत अली विष्णु के दसवे अवतार थे। (टामस-कृत मुचुजल इनफ्लुएसेज ऑफ़ मोहमडन्स एण्ड हिंदुज इन इंडिया)। खोजा लोगों की मस्जिदें अलग होती हैं। सामान्यतः, वे साधारण मस्जिदों में नमाज पढ़ने नहीं जाते हैं। इसी प्रकार, अली-इलाहिया संप्रदाय के मुसलमान आत्मा के आवागमन में विश्वास करते हैं।

## अहिंसा और मुसलमान

मांस-भक्षण और भोग-लौलुप्य भारत में कम नहीं है। फिर भी शाकाहार, अहिंसा और गरीबी में संतुष्ट रहने का भाव, ये तीन गुण, विशेष रूप से, भारतीय माने जाते हैं।

१. 'The purdah system, in all probability, was unknown in ancient India. Its general adoption is subsequent to the advent of Muslims in India.....The Hindus adopted Purdah as a protective measure. The tendency to imitate the ruling class was another factor. (द पोजीशन ऑफ़ वीमेन इन हिन्दू सिविलिजेशन : डाक्टर अल्तेकर)

यदि यह जानना हो कि किसी विदेशी पर भारत का प्रभाव कहाँ तक पड़ा है, तो देखना यह चाहिए कि उस आदमी ने मास खाना कुछ कम किया है या नहीं, वह पहले की अपेक्षा अब अधिक जीवों को मारता है या कम जीवों को और गरीबी के प्रति उसका दृष्टि-कोण क्या है।

भारतीय अहिंसा का प्रभाव, सबसे पहले, इस्लाम के सर्वोत्तम, मानवो, यानी, सूफियों पर पड़ा। बल्कि, यह प्रभाव इस्लाम पर अरब में ही पड़ने लगा था। जब इस्लाम भारत में फैलने लगा, मुस्लिम साधु और फकीर, अधिक-से-अधिक, शाकाहार की ओर मुड़ने लगे। उनकी देखा-देखी मासाहार का कुछ थोड़ा त्याग गृहस्थ भी करने लगे। किन्तु, अहिंसा का प्रभाव हुमायूँ, अकबर और जहाँगीर पर सबसे अधिक था। हुमायूँ जब फारस से लौटकर दुबारा भारत-विजय के काम में लगा, तब कई महीनों तक उसने मास खाना और शराब पीना छोड़ दिया था। उसका निश्चित मत था कि भक्ति और मांसाहार, ये दो काम साथ-साथ नहीं चल सकते और जो व्यक्ति ईश्वर का भक्त है, उसे गोमांस तो हरगिज नहीं खाना चाहिए। अकबर, सामान्यतः, मास खाना पसन्द नहीं करता था। शुकवार और रविवार तथा हिंदू-मास की प्रतिपदा तिथि को वह नियम-पूर्वक निरामिष भोजन करता था। इसके सिवा, वर्ष के दो खास महीनों में वह किसी भी दिन मास नहीं खाता था। इन दो महीनों में एक वह था जो अकबर का जन्म-मास पड़ता था। पीछे चलकर तो अकबर ने मास खाना बिल्कुल ही छोड़ दिया था— यहाँ तक कि वह प्याज और लहसुन से भी परहेज करने लगा था। जहाँगीर मास का प्रेमी था, लेकिन, वह भी गुरुवार और रविवार को मांस-मछली नहीं खाता था।<sup>१</sup>

### स्त्रियों की स्थिति

नारियो को दबाकर रखने की थोड़ी-बहुत प्रथा एशिया के सभी देशों में थी। किन्तु, तुलनात्मक दृष्टि से देखने पर इस विषय में हिंदू मुसलमानों की अपेक्षा कुछ अधिक उदार थे। इसलिए, मुसलमान जब भारत आये, तब इससे नारी-जाति की उन्नति नहीं हुई, कुछ अकल्याण ही हुआ। हिंदू नारियो उतनी दबी नहीं थी, जितनी दबी वे उत्तर भारत में दिखायी देती हैं। कम-से-कम वे उतनी स्वतंत्र अवश्य थी, जितनी उनकी दक्षिण-देश-वासिनी बहने हमेशा से रही हैं। यह इसलिए कि इस्लाम का प्रभाव उत्तर में अधिक, दक्षिण में बहुत कम पड़ा है।

मुसलमान, नारियो के विषय में, किस दृष्टि के कायल थे, यह इस्लाम के सब से बड़े दर्शनार्थ अल-गज़ाली (मृत्यु १११७ ई०) की उक्तियों से प्रत्यक्ष हो जाता है। अल-गज़ाली ने लिखा है, "औरतो से राय लेना ठीक है, लेकिन, आचरण हमेशा उसके

१. पी० एन० चोपरा-कृत "सोसाइटी एण्ड कलचर इन मोगल एज"

बिपरीत करना चाहिए... नबी ने कहा है, औरत की रचना छाती की टेढ़ी हड्डी से की गयी थी। इसलिए, तुम औरत को अगर झुकाना चाहोगे तो वह टूट जायगी और स्वतंत्र छोड़ोगे तो वह और भी टेढ़ी हो जायगी। इसलिए, उचित है कि उसके साथ नर्मी से पेश आओ।”

पर्दा-प्रथा का कठोर समर्थन करते हुए अल-गज़ाली ने लिखा है कि “जहाँ तक सभब हो, औरतो को घर से बाहर जाने देना नहीं चाहिए, न उन्हें छत पर जाने, न दरवाजे के पास खड़ा होने देना चाहिए।”

अल-गज़ाली ने यह भी लिखा है कि औरते न तो अजनबियों को देखें, न उन्हें अपन आपको देखने का मौका दे, क्योंकि सारी शरारतों की जड़ निगाह में होती है।

पतियों की दासता करने की जो शिक्षा भारतीय रमणियों को अपने धर्म से मिली थी, वही शिक्षा उन्हें इस्लाम से भी प्राप्त हुई। अल-गज़ाली कहते हैं, “स्वयं नबी ने कहा है, ईश्वर के बाद यदि किसी और को पूजना आवश्यक ही हो तो औरतो को पूजा अपने शीहरो की करनी चाहिए।”

### शिक्षा और भाषा की स्थिति

भारत में शिक्षा-नि शुल्क दी जाती थी और माँ-बाप बच्चों को इसलिए नहीं पढाते थे कि पढ़-लिखकर वे नौकरी करेगे और धन कमायेंगे। कागज, किताब और शिक्षा-विभाग के अभाव के कारण शिक्षित व्यक्ति की योग्यता इस कसौटी पर परखी जाती थी कि उसने किम गुरु के पाम बैठकर विद्या पढी है। हिंदू पाठशालाओं में पढ़ते थे और मुसलमान मदरसों में। कभी-कभी मुस्लिम छात्र भी ज्योतिष और गणित सीखने के उद्देश्य से पाठशालाओं में पढ़ा करते थे। जब तक फारसी राजभाषा नहीं बनायी गयी, तब तक मदरसों में हिन्दू बच्चे बहुत कम जाते थे। अकबर के राज्यारोहण तक सरकारी हिसाब हिन्दी में रखा जाता था। मोगलों के समय जैसे हिंदू-शिक्षा के मुख्य केन्द्र काली, नदिया और मिथिला में थे, वैसे ही, इस्लामी शिक्षा के केन्द्र आगरा, दिल्ली, जौनपुर और लाहौर में थे।

हिंदुओं के बीच साधु हिन्दी की परंपरा मुसलमानों के समय भी चालू थी एवं ग्रंथों की टीका, सतों और पंडितों के उपदेश तथा ग्रंथ-रचना के काम इसी संस्कृतनिष्ठ भाषा में चलते थे। मुसलमानों के समय संस्कृत-टोल भी काफी थे। फिर भी, राजकीय कारणों से एव दरबारदारी और नौकरी के प्रभाव से फारसी की इज्जत बहुत बढ़ी हुई थी तथा हिंदू भी उसके रोब में थे। मुस्लिम-काल में, प्रायः, हर भले आदमी का विश्वास था कि फारसी सीखे बिना बच्चों में “तमीज़” नहीं आती है। इसलिए, खाने-पीने से

अच्छे लोग अपने दरवाजों पर मौलवी रखा करते थे। बहुत जगहों पर तो यह रिवाज था कि संस्कृत के साथ-साथ बच्चों को फारसी भी पढ़ायी जाती थी।

फारसी का यही प्रभाव आगे चलकर उत्तर भारत में एकता का बाधक हुआ। अंगरेजों के आने के समय, इस देश की राज्य-भाषा फारसी थी, अतएव, यह स्वाभाविक था कि अंगरेज भी फारसी को ही चलाये। किन्तु, जब अंगरेजों ने अंगरेजी को यहाँ की राज-भाषा बना दिया, तब भी वे (अब केवल मुसलमानों को प्रसन्न करने के लिए) फारसी और उर्दू के पक्षपाती बने रहे। इधर हिन्दुओं ने उन्नीसवीं सदी के सांस्कृतिक जागरण के समय, अपनी खोयी हुई सांस्कृतिक सत्ता पुनः प्राप्त कर ली थी और वे उसी साधु हिंदी को सर्वत्र चलाने की माँग करने लगे, जिसे मुस्लिम-काल में खुलकर फैलने की राह नहीं मिली थी। इससे एक ऐसी स्थिति उत्पन्न हो गयी, जिसमें मुसलमान कहने लगे कि हिन्दी नकली भाषा है तथा, वास्तव में, भारत की भाषा फारसी-मिश्रित उर्दू ही हो सकती है।

हिन्दुओं और मुसलमानों के बीच मतभेद के कारण अनेक हैं, लेकिन, अभी यह स्पष्ट दीखता है कि सबसे बड़ा मतभेद भाषा को ही लेकर है। अंगरेजों ने जब फारसी को हटाकर भारत की राजभाषा का पद अंगरेजी को दिया, तब भी कचहरियों में उन्होंने उर्दू को रहने दिया, जो फारसी लिपि में लिखी जाती है। इस पर उत्तर भारत के हिन्दुओं ने आन्दोलन उठाया कि फारसी लिपि का ज्ञान जनता को नहीं है, न जनता अरबी और फारसी के शब्द ही समझती है, अतएव, फारसी के साथ-साथ नागरी लिपि को भी कचहरियों में स्थान मिलना चाहिए। यह माँग इतनी अकाट्य थी कि अंगरेज उसकी उपेक्षा नहीं कर सके और नागरी लिपि को भी कचहरियों में स्थान उन्होंने दे दिया। लेकिन, नागरी में भी भाषा उन्होंने वही रखी, जो फारसी लिपि में लिखी जाती थी। अंगरेजों के इस फैसले से मुसलमानों को घोर निराशा हुई। कचहरियों में फारसी लिपि के साथ-साथ नागरी लिपि भी चले, इतनी-सी बात भी उन्हें गवारा नहीं हुई। यह चोट मुसलमानों के हृदय में इतनी गहरी होकर लगी कि आज तक उसका दर्द खटक रहा है। सन् १९३७ ई० में कांग्रेस ने जो सरकारें बनायी, उन पर भी मुसलमानों ने उर्दू के साथ शैर-इन्साफी का दोष लगाया। सर सैयद अहमद हिन्दुओं से अलग क्यों हो गये, इसका रहस्य समझाते हुए डाक्टर आबिद हुसेन ने, अभी हाल में, लिखा है कि जब कचहरियों में हिन्दुओं के दबाव से उर्दू की जगह पर साहित्यिक हिंदी चला दी गयी, तब सर सैयद का हृदय फट गया। लेकिन, यह बिलकुल गलत बात है। कचहरियों में हिंदी उर्दू को हटाकर नहीं लायी गयी थी, बल्कि, उर्दू के साथ हिंदी का भी चलन जारी किया गया था। और नागरी अक्षरों में जो हिंदी कचहरियों में लिखी जाती थी, वह ठीक वही भाषा थी



जो फारसी लिपी में मुसलमानों की सुविधा के लिए, लिखी जाती थी। साहित्यिक तो नहीं, हाँ, दफ्तरों में कठिन हिंदी का प्रवेश इधर दस-बारह साल के भीतर हुआ है।

### अन्य आबान-प्रदान

इस्लाम का प्रभाव अमीरो की पोशाक और खान-पान पर भी पडा तथा रहन-सहन एव लिबास में ऊँचे तबको के हिन्दुओ और मुसलमानो में कोई फर्क नहीं रह गया। मोगल अमीरो ने बहुत-सी बातें हिन्दुओ की अपना ली। इसी प्रकार, हिंदू अमीर भी बहुत-सी बातों में मुसलमानी ढंग अपनाने लगे।

सगीत इस्लाम में वजित था, किन्तु, सूफी तब भी सगीत के बडे प्रेमी थे। बल्कि यह कहना चाहिए कि सूफियो के यहां सगीत साधना का एक अग समझा जाता था। भारतीय एव ईरानी सगीत के मिलन से नयी-नयी चीजें निकल पडीं। ख्याल का आविष्कार औनपुर के नवाब सुलतान हुसेन शर्की ने किया था एवं कौव्वाली, कदाचित्, अमीर खुसरो की ईजाद है। कौव्वाली का आरभ और प्रचार धार्मिक सगीत के रूप में हुआ, यद्यपि, मस्जिदो में कौव्वाली भी नहीं पहुँच सकी। बाजो में रबाब, सरोद, दिलरुबा और ताऊस ऐसे हैं जो, शायद, मुसलमानो के लाये हुए हैं अथवा इनके ये नाम मुसलमानो के दिये हुए हैं। अमीर खुसरो के बारे में कहा जाता है कि वीणा को देखकर सितार का अविष्कार उन्ही ने किया था तथा मूदग पर से तबले भी उन्ही ने निकाले थे। बीजापुर के इब्राहिम अदीलशाह ने सगीत पर "नौरस" नाम की किताब लिखी थी। सगीत में हिन्दू और मुसलमान परस्पर जितने समीप हुए, उतने समीप वे और कही नहीं आये।

कई धातुओ से रसायन बनाने का रिवाज मुस्लिम-आगमन के बाद विकसित हुआ। कागज बनाना और कलाई करना भी यहाँ मुसलमानो ने आरभ किया। पत्थर, चाँदी और सोने पर मीनाकारी के काम, जामदानी, कलाबत्, जरदोजी, किमखाब और जामे-वार भी मुस्लिम-काल में ही चले।

गणित, ज्योतिष और वैद्यक में हिंदू बहुत उन्नति किये हुए थे। इन विद्याओ का ज्ञान इस्लाम के भारत-आगमन के पूर्व ही, अरब पहुँच चुका था। अरबवाले, बाद को, कुछ ज्ञान यूनान से भी लाये एव इन दोनों को मिलाकर उन्होंने भी इन विद्याओ में अच्छी प्रगति की थी। जब मुसलमान भारत आये, उनका यह सामासिक ज्ञान भारत को भी प्राप्त हुआ। ज्योतिष के कुछ पारिभाषिक शब्द, इस प्रकार, इस्लाम की देन हैं। हमारी देशान्तर और अक्षांश रेखाएँ गिनने की प्रणाली भी मुसलमानो से ली हुई है। जन्म-पत्री बनाने की ताजक-पद्धति भी यहाँ मुसलमानो के आगमन के बाद चालू हुई। ज्योतिष की अरबी पद्धति के आने के बाद ही, महाराज जयसिंह ने हिंदू-पंचांग का सुधार किया और जयपुर, मथुरा, दिल्ली तथा काशी में वेधशालाएँ बनवायीं।



## संस्कृति के चार अध्याय

ज्योतिष पर विदेशी प्रभाव इसलिए पड़ा कि भारत में इस विद्या का व्यवसाय अत्यन्त प्राचीन काल से प्रचलित रहा है। राजाओं और धनियों को बराबर ग्रह-शांति करवाने अथवा अपना भविष्य ज्ञेयवाने की उत्सुकता रहती थी। और इस उत्सुकता का अनुकूल लाभ पंडितों को प्राप्त होता था। इसलिए, राजे जब जिस भाषा के प्रेमी हुए, तब यहाँ के ज्योतिषियों ने उस भाषा का थोड़ा-बहुत सहारा लिया। यूनानियों के आगमन के बाद भारतीय ज्योतिष में रोमकशास्त्र लिखा गया, जिसके नाम में ही रोमन या यूनानी शब्द मौजूद है। कहते हैं, होरा-चक्र की पद्धति भी यूनान से ही यहाँ आयी थी। जब शासन मुसलमानों का हुआ, तब अरब का प्रभाव भारतीय ज्योतिष पर पड़ना स्वाभाविक हो गया। ताजक-शास्त्र वर्ष-फल, मास-फल आदि बताने की अरबी पद्धति है। इस शास्त्र के बीस-पच्चीस ग्रंथ अपने यहाँ लिखे गये। इसी प्रकार, अरबों के बीच रमल फेक कर सगुन विचारने की जो प्रथा थी, वह भी भारत पहुँची और रमल-शास्त्र पर भी यहाँ काफी पुस्तकें लिखी गयीं। ताजक-शास्त्र की पुस्तकों में जो श्लोक मिलते हैं, उनमें अरबी और फारसी शब्दों का प्रयोग खूब कर किया गया है।

स्याद्विक्रवालः इशराफयोगः

× × ×

खल्लासरम् रद्दुमुधोबुफालिः

कुत्थम् तद्दुत्थोयविबीरनामा ।'

—इत्यादि

यूनानी सपक के समय होरा, कौर्प्य, जूक, लेय, ड्रेल आदि दर्जनों यूनानी शब्द थे जिनका रूप संस्कृतवत् हो गया था। मुस्लिम-सपक से कितने ही अरबी और फारसी के शब्द संस्कृत में समा गये। एक श्लोक में तारीख शब्द का ऐसा प्रयोग है, मानो, वह पाणिनि का ही शब्द हो।

सिद्धों के समय से भारत में जो निराकारवादी संप्रदाय पनपते आ रहे थे, उनके बहुत-से सदस्य तो मुसलमान हो गये और बहुत ऐसी जगहों पर रह गये, जो हिंदुत्व और इस्लाम, दोनों से नजदीक थीं। बंगाल के बाउल ऐसे ही संप्रदायों के यादगार हैं। अब्दमेर में कुछ लोग अपने को हुसेनी ब्राह्मण कहते हैं। ये न तो कट्टर हिंदू हैं, न कट्टर मुसलमान। राजपूताने और आगरा जिले के मलकाना राजपूत मुसलमान हैं, मगर, वे हिंदू के समान रहते हैं, राम-नाम जपते हैं और दरगाहों पर भी जाते हैं। गुजरात के खोजा-संप्रदाय पर वैष्णव-धर्म का बहुत प्रभाव पड़ा था। बल्लभाचार्यी वैष्णवों के समान, खोजा लोग भी अपने को गुरु का परम दास मानते हैं एवं गुरु को वे साक्षात् कृष्ण का अवतार समझते हैं। इनके बहुत-से रीति-रिवाज हिंदुओं के-से थे। किन्तु,

१. पं० हजारीप्रसाद द्विवेदी-कृत "हमारी साहित्यिक समस्या" से

इधर वे भी कट्टरता की ओर लौट रहे हैं। बगाल के बाउल घरों में तो मुसलमानों की तरह रहते हैं, किन्तु, वे न तो कट्टर हिंदू हैं, न कट्टर मुसलमान।

हिंदू-मुस्लिम-ऐक्य में जो वृद्धि मोगल-काल में हुई, वह अब भी शेष है। आगरे के मलकाना राजपूत मियाँ ठाकुर कहलाना पसन्द करते हैं। खिति बाबू ने लिखा है कि अजमेर के पास कुछ ब्राह्मण हैं जो हुसेनी ब्राह्मण कहलाते हैं। कच्छ के मेमो लोग त्रिदेव को पूजते हैं एवं मामाघाह को ब्रह्म का अवतार मानते हैं। बिहार में भी कुछ ब्राह्मणों की पदवीं खीं हैं। उत्तर प्रदेश में कुछ ऐसे भी मुसलमान हैं, जो राजपूत मुसलमान, तेली मुसलमान और ब्राह्मण मुसलमान कहलाते हैं।

बगाल में हिन्दू और मुस्लिम संस्कृतियों के बीच जो मिश्रण हुआ, उसका एक प्रमाण "सत्यपीर" की पूजा भी मानी जा सकती है। यह पूजा हुसेन शाह के समय प्रवर्तित की गयी एवं सत्यनारायण की पूजा इसका मूल स्रोत थी। विशेषता यह हुई है कि सत्यपीर का पूजन करने एवं उनका माहात्म्य सुनने को हिन्दू और मुसलमान, दोनों ही जातियों के लोग जमा होते थे। बगाल में रमाई पंडित ने एक शून्य-पुराण भी लिखा (१४ वीं सदी) जिसमें कहा गया है कि ब्राह्मणों से सतधर्मी जब बहुत पीड़ित होने लगे, तब उनकी रक्षा के लिए धर्म ने ही मुसलमानी रूप धारण किया और सभी देवता पैजामा पहन-पहन कर ब्राह्मणों को मारने को आ गये।

हिन्दू-धर्म की विशेषता यह है कि वह बाहर से आयी हुई संस्कृतियों से मिलकर जाग्रत और नवीन हो जाता है। इस दृष्टि से देखने पर, इस्लाम से हिंदुत्व का मिलन अनेक अंशों में मंगलकारी हुआ। इस्लाम के आगमन के बाद, भारत की राष्ट्रीय एकता में वृद्धि हुई एवं जनता को मोगलों के समय सुदृढ़ केन्द्रीय सत्ता के आश्रय में शांति और सुव्यवस्था का सुख मिला। सांपत्तिक दृष्टि से भी, मोगलों का राज्य-काल भारत के लिए सुवर्ण-काल के समान रहा। सांस्कृतिक दृष्टि से इस काल का और भी महत्त्व है। हमारी सारी आधुनिक देश-भाषाएँ इसी काल में उठकर खड़ी हुईं एवं जिस प्राचीन साहित्य का अभिमान ये भाषाएँ करती हैं, उसका अधिकांश इसी काल में लिखा गया। भारत की मृतप्राय कला इसी युग में आकर पुनरुज्जीवित हुई। किन्तु, सबसे बड़ी बात यह हुई कि बृद्धदेव ने बृहत् मानवता का जो आन्दोलन चलाया था, वह इस काल के संतों और सुधारकों के प्रचार से और भी पुष्ट हो गया। ब्राह्मण हमेशा से समाज में विशिष्ट अधिकारों का उपभोग करते आये थे और किसी भी राजा ने उनके अधिकारों में हस्तक्षेप नहीं किया था। अतएव, पठान-काल में जब जिजिया का कर उन पर भी लगा दिया गया, तब समाज को इस बात का कुछ अधिक ज्ञान हुआ कि ब्राह्मण और अब्राह्मण में भेद नहीं है।

मोगलों के पतन के समय, ऊँचे तबकों के लोग विलापी, अकर्मण्य और आचारहीन अवश्य हो गये थे, किन्तु, निर्गुनियाँ संतों की परंपरा तब भी अपना काम करती रही और

निचले तबको की जनता के सामने जीवन का पवित्र आदर्श तब भी कायम रहा। राम-लीला, रासलीला और उसमें सम्मिलित होनेवाली जनता अंध-विश्वासी भले रही हो, किन्तु, अमीरो के दरबारो में जो पतनशीलता आ गयी थी, उससे निम्न जनता का वर्ग बेदाग बच गया। इस काल में लालदासी, नारायणदासी और सतनामी संप्रदाय जनता को जाग्रत रखने का काम करते रहे। घरनीदास, चरणदास और उनकी शिष्याओं, सहजो-बाई और दयाबाई, ने भी परंपरा को आगे बढ़ाया। १९ वीं सदी में भी इस परंपरा के संत दूलनदास, भीखादास और पलटूदास हुए। इनके चेले गृहस्थ और, साधारतः, सदाचारी होते थे। इनकी बानियों में चिन्तन की गहराई नाम की भी नहीं है। ये केवल बानियों के द्वारा नैतिक मूल्यों का प्रचार करते थे। फिर भी, ऊँचे ज्ञान के लिए, इन्होंने जनता में सात्विक तृषा को जगाये रखा तथा, इन प्रकार, आगे आनेवालों संतो—दयानन्द और रामकृष्ण परमहंस—के लिए इन्होंने जमीन तैयार रखी।

मुसलमानों की राज्य-सत्ता ज्यों-ज्यों हिलती गयी, त्यो-त्यो उनका स्वभाव भी कोमल होता गया एवं हिन्दुओं के हृदय का भय भी निकलता गया। इससे, इस काल में, हिन्दू-मुस्लिम-ऐक्य की भावना, जनता के घरातल पर, आप-से-आप पुष्ट होती गयी। राज्य-सत्ता से अलग रहनेवाले हिन्दू और मुसलमान, आपस में, इस काल में जितना समीप आये, उतना पहले कभी नहीं आये थे।

किन्तु, इस काल में ऊपरवाले तबको के हिन्दुओं और मुसलमानों में सँडौध समा गयी थी एव दिनोदिन वे खोखले होते जा रहे थे। एक ओर वे विलास में मग्न थे, दूसरी ओर, देश की छाती पर यूरोप की दो-तीन जातियाँ हडकम्प मचा रही थी। मुसलमानों के आगमन के समय हिंदुओं की जैसी दयनीय स्थिति थी, मोगल-गज्य की समाप्ति के समय, मुसलमान भी बहुत-कुछ बैसी ही स्थिति में आ गये थे। शाराब, इस्क और गजलो की खुमार में देश तद्रा में झूम रहा था कि इतने में पलासी के मैदान में क्वाइब की तोपें गरज उठी। यह गर्जन, असल में, एक नये युग की पुकार थी, जिसका विवरण हम आगे के अध्याय में पढ़ेंगे।

# चतुर्थ अध्याय

( भारतीय संस्कृति और यूरोप )

## प्रकरण १

### भारत में यूरोप का आगमन

#### पुर्तगाल

बहुत प्राचीन काल में भी, रोम और भारत एक-दूसरे से अपरिचित नहीं थे। सिकन्दर के समय (ई० पू० चौथी सदी) यूरोप में भारत का नाम काफी प्रसिद्ध था। लोग जानते थे कि भारत धन और ज्ञान, दोनों का आगार है। इसी प्रसिद्धि ने सिकन्दर को भारत की ओर बढ़ने की प्रेरणा दी थी। सिकन्दर की चढ़ाई के बाद तो भारत और यूरोप का सबंध और भी गहरा हो गया। दोनों देशों के विद्वान् दोनों देशों में आते-जाते थे और दोनों देशों के बीच व्यापार सीधे होता था। उस समय दर्जनों यूनानी शब्द भारत पहुँचे और संस्कृत भाषा में गृहीत हो गये। आज 'केन्द्र' शब्द को देखकर किमी को भ्रम भी नहीं होता है कि यह विदेशी शब्द होगा। किन्तु, तथ्य यह है कि यह, मूलतः, यूनानी शब्द (केटर) से निकल कर संस्कृत में आ मिला है। इसी प्रकार, हमारे ज्योतिष के रोमक-शास्त्र और पोलिश-शास्त्र भी यूनान के ज्योतिष से आये हैं। किन्तु, जब यूरोप और भारत के बीच के देशों में मुस्लिम-साम्राज्य स्थापित हो गया, तब रोम और भारत के बीच का सीधा सबंध टूट गया एवं व्यापार के मामले में अरब के मूर और दूसरे मुसलमान भारत और यूरोप के बीचवान हो गये। भारत का माल भारतीय एवं अरबी व्यापारियों के द्वारा अरब और मिश्र तक जाने लगा और इटली तथा वेनिस के व्यापारी मिश्र से यूरोप तक का व्यापार करने लगे। भारत में रुढ़ियाँ बढ़ने लगी और यह माना जाने लगा कि जिन देशों में आर्य नहीं बसते, वहाँ जाना पाप है। इस प्रकार, भारतवासियों की सांस्कारिक जकडबन्दी का प्रभाव उनके व्यापार पर भी पडा और वे सारी दुनिया को भूलकर केवल अपने देश के आदमी रह गये।

इस बीच, यूरोपवाले भी भारत का भौगोलिक पता भूल गये, यद्यपि, यह बात उन्हें भलीभाँति याद थी कि यूरोप से पूर्व, भारत नाम का कोई देश है, जहाँ कोई पहुँच जाय तो वह सोने से अपनी नाव भरकर लौट सकता है। सन् १४९२ ई० में कोलंबस नामक स्पेन का व्यापारी भारत का पता लगाने को समुद्र की राह से निकला, पर, भटकता-भटकता अमेरिका पहुँच गया। कुछ साल तक यूरोप अमेरिका को ही भारत मानता रहा, किन्तु, कुछ लोगों को यह शका भी बनी रही कि असली भारत का अभी पता नहीं लगा है। तब सन् १४९८ ई० में पुर्तगाल का एक नाविक, वास्को-डि-गामा, अपनी नावों का बंडा लिये, सचमुच ही, भारत आ पहुँचा और कालीकट में समुद्र के किनारे उसकी नाव २७ या २८ मई को लगी। कहते हैं, वास्को-डि-गामा का मार्ग-प्रदर्शक

कोई अरबी मुसलमान था', जिसने उसे सीधे भारतवर्ष पहुँचा दिया। पहली शती में, भारत के व्यापारी इटली केवल १६ सप्ताहों में पहुँच जाते थे, किन्तु, वास्को-डि-गामा को लिस्बन से भारत पहुँचने में कोई म्यारह महीने लगे थे। कालीकट में वास्को-डि-गामा से जमोरिन ने जब यह पूछा कि 'कहाँ आये हो?' तब उसने कहा, 'ईसाइयो और मसालों की खोज में।' सत्य ही, यूरोपवाले भाग्न की ओर दो कारणों से प्रवृत्त हो रहे थे। एक तो ईसाइयत का प्रचार करने को, दूसरे व्यापार द्वारा धन बटोरने को।

कालीकट का राजा वास्को-डि-गामा से मिलकर बहुत ही प्रसन्न हुआ। उसने पुर्तगाल के राजा को पत्र लिखा कि अब से हम और तुम मित्र हैं और हम दोनों के देशों के बीच खुलकर व्यापार चलना चाहिए। लेकिन, पुर्तगाल के राजा ने, जवाब में, कालीकट को अपना उपनिवेश मान लिया और यह हुक्म देकर पुर्तगाल से एक बड़ा-सा बेड़ा भारत भेज दिया कि उस देश में ईसाइयत का प्रचार करो और, जहाँ जरूरत हो, वहाँ युद्ध भी।

मालाबार-तट के सरदार व्यापार चाहते थे, इसलिए, उन्हें पुर्तगालियों का आना अच्छा लगा, किन्तु, गुजरात के सुलतान महमूद बेगडा को नवागन्तुकों के आगमन में खतरे की घटी सुनायी पड़ी। विरोध, उसे यह चिन्ता हुई कि इन पुर्तगालियों को हिन्द-महासागर पर आधिपत्य न मिल जाय। अतएव, उसने समुद्र में उनके साथ कई लडाइयाँ लड़ी। लेकिन, अन्ततोगत्वा, इन लडाइयों का कोई परिणाम नहीं निकला और पुर्तगाली लोग गोआ में अपना किला बनाने में (सन् १५१० ई०) सफल हो गये।

भारतवर्ष की कमजोरी यह थी कि इस देश के राजे नावों और जहाजों के महत्त्व को नहीं जानते थे। सच तो यह है कि समुद्र भी राज्य का अंग होता है, इस बात पर यहाँ के राजाओं का ध्यान ही नहीं था। अतएव, पुर्तगाली लोग पानी पर अपना अधिकार बढ़ाते गये और बहुत शीघ्र इस अवस्था में पहुँच गये कि उनका हुक्म लिये बिना समुद्र में कोई अपनी नाव ही नहीं भेज सकता था। कहते हैं, अकबर को भी अपनी नाव लाल सागर की ओर भेजने के पूर्व पुर्तगालियों से परवाना लेना पड़ता था।

पुर्तगालियों को यह विजय कैसे मिली, कैसे वे इस्लाम के द्वारा शासित देश में अपनी सत्ता बनाने में सफल हो गये, इसका मुख्य कारण यह था कि दक्षिण भारत के हिन्दू राजे मुसलमानी सत्ता के खिलाफ थे। जब उन्होंने देखा कि पुर्तगाली भी इस्लाम के दुश्मन हैं, तब वे खुलकर या भीतर-भीतर पुर्तगालियों की सहायता करने लगे। विजयनगर के हिन्दू राजाओं से तो पुर्तगालियों की प्रगाढ़ मैत्री थी। हिन्दू राजे सबसे अधिक प्रसन्न इस बात से थे कि पुर्तगालियों के हाथों उन्हें शस्त्रास्त्र मिलते थे और पुर्तगालियों को खुशी इस बात की थी कि ये हिन्दू भी इस्लाम के बंसे ही विरोधी थे, जैसे स्वयं पुर्तगाल के लोग। इस्लाम के विरुद्ध पुर्तगाली लोग एशिया में भी उसी प्रकार पड़े हुए थे, जैसे

१. रत्नस्वामी ने (इंडिया फ्रॉम द डान में) लिखा है कि यह मार्ग-प्रदर्शक गुजराती था।

यूरोप में। क्रूसेड या धर्म-युद्ध की भावना ने सभी यूरोपीय लोगों को इस्लाम का द्रोही बना दिया था। एशिया में आने पर भी, पुर्तगाली इस द्रोह को जोर से निभाना चाहते थे। जब पुर्तगाली लोग मलाया पहुँचे, उन दिनों, वहाँ इस्लाम भी नया-नया ही पहुँचा था और सभी द्वीपों में हिन्दुत्व और इस्लाम के बीच सघर्ष चल रहा था। पुर्तगालियों ने इस सघर्ष से पूरा लाभ उठाया। मलाया में अपने आदिमियों की प्रोत्साहित करते हुए अलबूकर्क ने कहा था, "मलाया में हमें परमात्मा की बड़ी सेवा करनी है। हमें मूरो (मुसलमानों) को निकाल कर इस देश से बाहर फेंक देना है और मोहम्मद के सप्रदाय की आग को इस तरह बुझा देना है कि वह फिर नहीं जले। यदि ये लोग इन द्वीपों में निकल गये तो फिर सारे यूरोप को मसाला पहुँचाने का काम पुर्तगाल करेगा।" धर्म-प्रचार का काम और मसालों का व्यापार, पुर्तगालियों की दृष्टि में, दोनों उद्देश्य एक ही वृक्ष की दो शाखाएँ थीं।

जमीन पर पुर्तगालियों का अधिकार केवल बन्दरगाहों तक सीमित रहा। ये बन्दरगाह कभी तो उन्होंने बल से लिये और कभी हिन्दू राजाओं से सौदा करके। किन्तु, जहाँ-जहाँ वे रहे, वहाँ उनकी आत्मतंत्रता अक्षुण्ण रही, वहाँ उनका अपना कानून चलता रहा और वहाँ के लोगों पर उन्होंने पुर्तगाली धर्म और तरीके लादने शुरू कर दिये। यूरोप में इस्लाम और ईसाइयत के बीच काफी दुश्मनी थी, इसलिए, पुर्तगालियों ने यहाँ भी, मुसलमानों के प्रति दुश्मनी का भाव बनाये रखा। किन्तु, हिन्दुओं के भी वे मित्र नहीं हुए। सन् १५४५ ई० में गोआ के गवर्नर ने कहा कि इस देश में हम एक हाथ में क्रूस (ईसाइयों का धर्म-चिह्न) और दूसरे में तलवार लिये हुए आये हैं। पुर्तगाल वालों का यह बर्बर अहंकार आज भी गोआ के बाइसराय-नेट पर मूर्तिमान है, जहाँ एक पुर्तगाली साधु एक भारतवासी की छाती पर खड़ा होकर तलवार से भारतवर्ष की ओर इंगित कर रहा है।

पुर्तगाली गवर्नर अलबूकर्क (१५०९ से १५१५ ई० तक) कुछ भला आदमी जरूर था, किन्तु, वह पुर्तगाली अन्याय का अवरोध नहीं कर सका। पुर्तगाली राज्य स्वेच्छा-चारियों का राज्य था, अन्यायियों का राज्य था एव हिन्दुओं और मुसलमानों के सामने उसने इसके सिवा और कोई रास्ता नहीं छोड़ा था कि चाहे तो वे किस्तान हो जायें अथवा पुर्तगाल के गुलाम बनकर अपनी जिन्दगी बितायें। भारतवासियों की बहू-बेटियों पर गोरे जुल्म तो करते ही थे, किन्तु, यदि कोई गृहस्थ उन पर हाथ छोड़ता तो बिना किसी जांच-पड़ताल के उसके हाथ काट लिये जाते थे। सन् १५६० ई० में पुर्तगालियों ने अपने कब्जे के नगरो और गाँवों में इनक्विज़िशन की प्रथा जारी की, जिसके अनुसार, पुर्तगाल या ईसाइयत की हल्की भी आलोचना करनेवाला व्यक्ति गिरफ्तार कर लिया जाता था और उसे क्रूर-से-क्रूर सजाएँ दी जाती थीं। यही नहीं, ऐसे व्यक्तियों को वे पुर्तगाल भेज देते थे, जहाँ उनकी किस्मतों का आखिरी फैसला इनक्विज़िटर-



जेनरल के हाथो होता था। किस्मत का आखिरी फैसला यह था कि अपराधी जीवित ही आग में झोक कर जला दिया जाय।

ईसाइयत का आगमन भारत के दक्षिणी तट पर दूसरी या तीसरी सदी में ही हो चुका था<sup>१</sup>, किन्तु, उसके प्रति भारतवासियों का कोई द्वेष नहीं था। पुर्तगालियों ने ईसाइयत को जिस रूप में उपस्थित किया, उससे भारतवासियों का इस धर्म के प्रति भयानक घृणा हो गयी और अठारहवीं सदी के अपराद्ध तक पुर्तगाल के अधिकार में जो बस्तियाँ थी, उन्हें छोड़कर बहुत-से लोग अन्यत्र भाग गये।

पुर्तगालवालों की कोठियाँ पूर्वी भारत में भी थी, जहाँ उनका प्रधान केन्द्र हुगली था। अतएव, पुर्तगालियों के जुल्मों के नमूने देश के विभिन्न भागों में दिखलायी पड़ने लगे। भारत के राजे पुर्तगालियों को दंडित करना तो चाहते थे, किन्तु, इन मन्कार लोगों को दंड पूरा कभी मिल नहीं पाता था। वे डाके डालते थे, दिन-दहाड़े लूट मचाते थे और भारतवासियों की इज्जत पर धावा करने थे। 'माइंट इंडिया एण्ड द प्रेस्ट' में मन्चूची नामक यूरोपीय यात्री का यह मत उद्धृत है कि चटगाँव के पास पुर्तगालियों ने ऐसे-ऐसे जुन्म किये कि उन्हें देखकर म्लानि में मनुष्य का मस्तक झुक जाता है। आदमी को गुलाम बनाकर बचने की उन्हें चाट लग गयी थी। अंगन, मर्द और बच्चे—यहाँ तक कि दूध पीते बच्चे को भी वे माँ की छानी स छीनकर बाजार में बेच देने थे। मन्चूची लिखता है कि "ऐसे लोगों को ईसाई तो क्या, मनुष्य कहना भी गनाह है।" आखिर, शाहजहाँ को एक बार क्रोध आया और उसने बंगाल में दस हजार पुर्तगालियों को कत्ल करवा डाला और पाँच हजार को जेलों में बन्द कर दिया। सन् १६५२ ई० में हुगली और बंगाल में पुर्तगालियों का ऐसा दमन हुआ कि वे बंगाल में फिर कभी मस्तक नहीं उठा सके।

### हालैण्ड का आगमन

इसी समय के आमपाम भारत-समुद्र में हालैण्ड के नाविकों ने प्रवेश किया और प्रवेश करते ही वे इस समुद्र पर छा गये। उन्होंने पुर्तगालियों को खदेड़ कर सभी स्थानों से निकाल बाहर किया। सन् १६४८ ई० में हालैण्ड और पुर्तगाल के बीच जो संधि हुई, उसके अनुसार गोआ, दामन और दिउ के सिवा, सभी स्थानों से पुर्तगालवाले निकल गये और उन पर अधिकार डब जाति का हो गया। किन्तु, हालैण्डवाले भारत में ठहरे नहीं। वे मसालों के व्यापार के लिए भारत आये थे और मसाले जावा, सुमात्रा, बोर्नियो आदि द्वीपों में अधिक थे। अतएव, डब लोग भारत से खिसक कर मलाया

१. कहते हैं, इंग्लैंडवालों को यह पता था कि मद्रास के मयलापुर में सन्त दामस का गिरजाघर है और राजा आल्फ्रेड ने उस गिरजे में उपहार चढ़ाने को कोई दूत भी भारत भेजा था।

की ओर चले गये, जहाँ उन्होंने इन्डोनेशिया में अपना साम्राज्य स्थापित किया। इन्डो-नेशिया से हलैंडवाले तब निकले, जब अँ गरेज भारत से निकलने पर मजबूर हुए।

### पुर्तगाल का सांस्कृतिक प्रभाव

पुर्तगालवाले सिमट कर तीन ही जगहों पर रहे, किन्तु, उन्होंने जो संस्कार फैलाया था, वह सारे भारत में फैल गया। लगभग डेढ़ सौ वर्षों तक, वे ही एकमात्र यूरोपीय थे, जो भारत में स्वच्छन्द विहार कर रहे थे। देश के प्रत्येक कोने में उनके अड्डे थे, व्यापार के क्रम में वे सारे भारत में आते-जाते थे और समुद्र का मालिक होने के कारण उनका कुछ रोव भी था। वे लोग अंगरेजों की आदत के विपरीत, भारत की स्त्रियों से विवाह-संबंध भी करने थे। अतएव, उनकी सत्रानों से एक नयी जाति भारत में उत्पन्न हुई, जिसका समावेश यूरोशियन-संप्रदाय में हुआ। किन्तु, भारतीय संस्कृति का उनकी सवग बड़ी देन नये-नये शब्दों के रूप में था। उनकी भाषा कुछ तो हिन्दुस्तानी नौकरो और कुछ व्यापारियों में फैली थी, किन्तु, यही टूटी-फूटी किस्म की पुर्तगाली उन दिनों, भारत और परगण के संबंध की मुख्य भाषा हो चली थी। पुर्तगालियों के बाद जो डच, फार्मीनी और अंगरेज यहाँ आये, उन्हें बाध्य होकर पुर्तगाली सीखनी और बोलनी पड़नी थी, क्योंकि यही वह यूरोपीय भाषा थी जिसे कुछ भारतवासी समझ लेते थे। यह परगणा काफी दिनों तक चलती रही। लांड क्लाइव कोई भी भारतीय भाषा नहीं जानता था, किन्तु, पुर्तगाली थोड़ी-बहुत उसे भी आती थी। अतएव, वह भी भारतीयों के साथ, स्थान-स्थान पर, पुर्तगाली में ही बातें करता था। इसी समय, पुर्तगाली भाषा के मँकडों शब्द भारतीय भाषाओं में प्रवेश पा गये। हिन्दी में तो ये शब्द इस प्रकार घुल-मिल गये हैं कि अब उन्हें कोई अलग ही नहीं कर सकता। कमरा, नीलाम, पादरी, मारतोल, भेज, कुजी, कमीज, अलमारी, गिरजा, पाउं (रोटी), फालतू, ये और ऐसे अन्य अनेक शब्द पुर्तगाली भण्डार के हैं।

पुर्तगाल की दूसरी देन हुक्का और तम्बाकू है। यूरोप के लोग तम्बाकू की खेती अमेरिका से अपने देश में लाये थे। वहाँ से पुर्तगालियों ने उसे भारतवर्ष पहुँचाया। कहते हैं, तम्बाकू भारत में आते ही, सभी तबकों के लोगों में आसानी से फैल गयी और घर आनेवाले अतिथि को हुक्का या चिलम पिलाना स्वागत का सबसे सुलभ एवं प्रिय रूप हो उठा। तम्बाकू के इस व्यापक प्रचार से शाहजहाँ को घबराहट हुई थी। उसने फरमान निकाल कर लोगों को समझाना चाहा कि तम्बाकू बुरी चीज है, क्योंकि इसका परिणाम मनुष्य के शरीर और मन के लिए अनिष्टकारी होता है। किन्तु, बादशाह की बात पर भी लोगों ने ध्यान नहीं दिया और बहुत-से लोग अनेक रूपों में इस नयी वस्तु का उपयोग करने लगे।

पुर्तगाल की और भी अनेक देन हैं। अनानास, पपीता और अमरुब, ये पुर्तगाल

वालो के लये हुए फल है। कोबी (गोभी) की खेती भी यहाँ पुर्तगालवालों ने चलायी और आलू भी उन्होंने ही दिया है। कलमी आम का विकास, विशेषतः, बम्बई के अलफेजो का विकास पुर्तगालियों ने किया था। भारत के फल-फूल और पौधों का पहला विवरण यूरोपीय भाषा में पुर्तगालवालों ने लिखा। भारत में पहला छापाखाना भी गोआ में ही खुला था।

सिफिलिस या उपदश की बीमारी भारतवर्ष में नहीं थी। यह रोग यूरोप में भारत में आया और इसके लानेवाले पुर्तगाल के ही लोग थे। कहते हैं, उपदश का रोग यूरोप में भी नहीं था। यूरोप में वह अमेरिका से पहुँचा और वहाँ से सारे विश्व में फैला है। इगोन फिडेल ने लिखा है कि यूरोपवालों ने नवीन विश्व (अमेरिका) में केवल मकई और तम्बाकू, टोमैटो और केला, आलू और कांको तथा बर्नाला और कांचिनियल ही नहीं लिये, वल्कि, मीना और मिफलिस भी। प्लेग की बीमारी भी भारत में यूरोपवालों की ही लायी हुई है।

पुर्तगाली लोग व्यापार भी चाहते थे, राज्य और ग्यासत भी तथा अपने धर्म का प्रचार भी। यहाँ की स्त्रियों से विवाह करके उन्होंने एक नयी जाति भी खड़ी की थी। किन्तु, डचों के सामने व्यापार ही प्रधान था। वे राज्य नहीं चाहते थे अथवा चाहते भी थे तो उतना ही, जिससे व्यापार के अड्डे सुरक्षित रहे। यहाँ की स्त्रियों से विवाह करने की नीति भी उन्हें पसन्द नहीं आयी और वे बहुत-कुछ उमी डग में अलग रहे, जैसे उनके बाद अंगरेज रहते थे। हाँ, एक बात हुई कि उन्होंने यह भाव स्पष्ट कर दिया कि व्यापार भी तभी निभ सकता है, जब कि व्यापार के अड्डे किलों के समान हों, उनमें सेनाओं की टुकड़ियाँ रखी जायँ और, सभव हो तो, आगपाम के गाँव भी अपने अधीन रहँ। इस नीति का पूरा लाभ अंगरेजों ने उठाया। भारत में अंगरेजी राज्य कैम-कैसे बढ़ा, इसकी व्याख्या करते हुए इंगलैंड के प्रधान मंत्री लार्ड पामस्टन ने कहा था, "आरभ की यूरोपीय जाति ने व्यापार के अड्डे बनाये, अड्डे बढ़ते-बढ़ते किले हो गये, किले बढ़कर जिलों में परिवर्तित हुए और जिलों से फिर प्रान्तों का विकास हुआ।"

### फ्रान्स का आगमन

डचों के बाद फ्रांसीसी लोग आये, किन्तु, उनका भारतीय संस्कृति पर कोई खास प्रभाव नहीं पडा। ओमैले ने लिखा है कि फ्रांसीसियों ने जो नीति बरनी, उसका भी फायदा अंगरेजों ने ही उठाया। भारतीय राजाओं से सधि-सवध बढ़ाने का काम पहले-पहल फ्रांसीसियों ने किया था। भारतीयों को यूरोपीय ढंग की सैनिक शिक्षा भी सबसे पहले उन्होंने ही दी थी और उन्होंने ही इन सैनिकों के सहारे वन्दरगाह से बढ़कर देश

१. A Cultural History Of The Modern Age, जिल्द-१

२. माडर्न इंडिया एण्ड द वेस्ट

के भीतर घुसने का पहले-पहल साहस किया था। किन्तु, फ्रासीसी शक्ति डावाँडोल रही। सन् १७४१ ई० में बुप्ले ने पाडिचेरी में फ्रासीसी राज्य स्थापित किया। किन्तु, बीस ही वर्ष बाद, मद्रास में फ्रासीसियों की शक्ति चौपट हो गयी। तब भी, फ्रासीसी सेनानायक यज्ञों के राजाओं के काम करते रहे। उन दिनों का जो विवरण मिलता है, उससे मालूम होता है कि फ्रासीसी अफसर और सैनिक भारतवासियों के साथ अच्छा व्यवहार करते थे एवं जनता के बीच वे बदनाम नहीं थे।

फ्रांस की राज्य-क्रांति के दिनों में फ्रासीसी लोग एक बार फिर भारत में उठते दिखायी दिये। मैसूर के मुल्तान टीपू ने क्रान्तिकारी फ्रांस से संधि की और सिरगापट्टम में उसने स्वतन्त्रता के ध्वज का रोपण किया। हैदराबाद के निजाम का सेनापति उन दिनों फ्रासीसी योद्धा रेमाण्ड था। क्रान्ति के जो-जो चिह्न फ्रांस में चलते थे, उनका प्रचलन रेमाण्ड ने हैदराबाद में भी किया था। अतः, कहा जा सकता है कि फ्रांस की राज्य-क्रान्ति से, एक तरह का, प्रतीकात्मक संबंध भारतवर्ष का भी था।

पुर्तगालवाले पन्द्रहवीं सदी के अन्त में आये थे। सत्रहवीं सदी में हालैंडवालों ने आकर उन्हें अपदस्थ कर दिया। अठारहवीं सदी में फ्रासीसी और अँगरेज आये और उन्होंने डचों को पीछे ढकेल दिया। इस प्रकार, भारत की जमीन पर तीन-चार यूरोपीय जातियों का मधर्ष चलना रहा। मजे की बात यह रही कि यह सधर्ष इस बात को लेकर छिडा था कि कौन भारतवासियों को सम्य बनाता है और कौन इस दीक्षा की दक्षिणा वसूल करता है।

### अँगरेजों का आगमन

अँगरेज जाति का कौन आदमी पहले-पहल भारत आया था, इसका ठीक पता नहीं है, लेकिन, जो अँगरेज पहले-पहल भारत में आ बसा, उसका नाम टामस स्टीफेन्स था और वह ईसाइयत का प्रचार करने के उद्देश्य से सन् १५७९ ई० में गोआ आया था। स्टीफेन्स ने इस देश में चालीस वर्ष तक रहकर ईसाइयत की सेवा की।

तब महारानी एलिजाबेथ का पत्र लेकर तीन अँगरेज भारत आये और सम्राट् अकबर के दरबार में उपस्थित हुए। ईस्ट इण्डिया कम्पनी की स्थापना सन् १६०० ई० में हुई एवं १६०८ ई० में जहाँगीर ने कम्पनी को सूत में तम्बाकू की कोठी खोलने की अनुमति प्रदान की। तभी से तम्बाकू का भारत में एक नाम "सुरती" प्रचलित हुआ।

अँगरेज भारत में, मुख्यतः, व्यापार के लिए आये थे, अतएव, आरंभ में राज्य-स्थापना अथवा धर्म-प्रचार की ओर उनका ध्यान नहीं था। फिर भी, कुछ यात्रियों ने भारत का जो विवरण यूरोप में उपस्थित किया, उससे वहाँ के लोग दंग रह गये। यूरोपवालों के मन में भारत सोना-चाँदी, हीरा-जवाहर और रेशम तथा किमसाब से सुसज्जित देश

हो उठा। मिल्टन की कविताओं में भारत तथा पूर्वी देशों का जहाँ भी उल्लेख आया है, वहाँ रेशम और जवाहर की जगमगाहट खूब दिखायी देती है। १७ वीं सदी का भारत मोगलों का भारत था, जो सोने से चमचमा रहा था। इस भारत की सुनहरी झाँकी ड्राइडन के नाटक 'औरगजेब' में भी आयी है। यूरोप में भारत की धनधान्य-पूर्णता का प्रचार फ्रांस के दो भारत-यात्रियों, टर्नियर और बर्नियर ने भी किया, जिससे सारा यूरोप भारत आकर सोना लूटने को बेकगार हो उठा।

गुजरात के सूबेदार बहानुरशाह से हुमायूँ की जो लड़ाई हुई थी, उसमें पुर्तगालियों ने बहानुरशाह का साथ दिया था, जिसके पुरस्कार-स्वरूप शाह ने पुर्तगालियों को मुम्बई और वसई के द्वीप दे दिये थे। सन् १६६१ ई० में यही मुम्बई द्वीप दंगलैड के राजा को देहेज में प्राप्त हुआ।

बगाल के एक सूबेदार ने एक अँगरेज डाक्टर के इलाज से खुश होकर सन् १६५१ ई० में अँगरेजों को हुगली में कोठी बनाने की अनुमति दे दी। सन् १६७९ ई० में औरगजेब ने उन्हे हुगली नदी में जहाज चलाने का भी अधिकार दे दिया।

सन् १६९० ई० में अँगरेजों ने कलकत्ते में फोर्ट विलियम किले का निर्माण किया। अब उनके भीतर राज्य स्थापित करने का लाल जगने लगा, यद्यपि, औरगजेब के जीते-जी उनका यह मनमुवा पूरा नहीं हो सकता था। किन्तु, औरगजेब के बाद देश की केन्द्रीय सत्ता कमजोर होने लगी और राजे आपस में लड़ाइयाँ लड़ने लगे। तब बहती गंगा में पाँव पसारने की घड़ी अँगरेजों का माफ़ दिखायी पड़ी और उन्होंने इससे लाभ उठाने में एक क्षण भी विलंब नहीं किया। भाग्न में लड़ाइयाँ तो अँगरेजों ने पहले भी लड़ी थी, किन्तु, देश में उनकी धाक बिठानेवाली विजय उन्हे पलामी के मैदान में मिली (१७५७ ई०) और बक्सर की लड़ाई उन्होंने सन् १७६४ ई० में जीती, जिसमें अबध के नवाब शूजाउद्दौला और बादशाह शाह आलम ने मीर कामिम का साथ दिया था। इस लड़ाई में भारतवासियों की पराजय का अर्थ था समस्त भारतीय शक्तियों की पराजय। हारे हुए नवाब और बादशाह से इलाहाबाद में क्लाइव ने अपनी शर्तें मजूर करवायी (१७६५ ई०) और, इस प्रकार, मनमाने ढंग पर उसने बगाल, बिहार और उड़ीसा की दीवानी प्राप्त कर ली। भारत में अँगरेजी शासन का वास्तविक आरम्भ यही से होता है।

भारत असंगठित था। भारत बँर-फूट से पीड़ित था। भारत सैनिक और सामुद्रिक दृष्टि से पिछड़ा हुआ था और भारत के मुसलमान राजे विलासी और कमजोर थे। फिर भी, अँगरेज भारत को उस सरलता से अपने अधीन नहीं ला सके, जिस सरलता से मुसलमान विजयी हुए थे। भारत-विजय में अँगरेजों को सौ साल लग गये। यही के रूपों और यही के आदर्शों को लेकर अँगरेजों ने भारत में छोटी-बड़ी १११ लड़ाइयाँ लड़ी। तब कही जाकर भारत उनके अधीन हुआ।

सन् १८५७ ई० तक भारत में ईस्ट इंडिया कम्पनी का राज्य रहा। तब गवर के रूप में भारत ने अचानक महाक्रान्ति कर दी। यह क्रान्ति दबा दी गयी, किन्तु, उसी के बाद भारत का भार अंगरेजी सरकार ने अपने ऊपर ले लिया और यह भार उसके कर्षों से ९० साल बाद उतरा, जब सन् १९४७ ई० में भारत स्वाधीन हुआ एब अंगरेज अफसर, सैनिक और व्यापारी, शान्ति के साथ, अपने देश को लौट गये।

जब तक भारत गुलाम रहा, अंगरेज यही कहते रहे कि हम भारत में अपने लिए नहीं हैं। असल में, भारत में हम सम्यता का विस्तार कर रहे हैं, वहाँ के लोगो को आपसी मार-काट में पडने से बचा रहे हैं। किन्तु, जैसा कि अमरीकी दार्शनिक श्री विल डुराट ने लिखा है, "भारत-विजय का काम धर्म और सम्यता के सिद्धान्त से नहीं, डारबिन और नीत्से के सिद्धान्त से जायज था। जिम जाति में अपना शासन आप चलाने की शक्ति नहीं रहनी, जो जाति अपने धन-जन का आप विकास नहीं कर सकती और जिस देश का एक प्रान्त दूसरे प्रान्त को तथा एक जाति दूसरे जाति को बराबरी का दर्जा देने को खुद तैयार नहीं होती, वह जाति और देश उन लोगो का गुलाम होकर रहता है, जिन्हे लोभ की बीमारी और शक्तिमत्ता का रोग है।"

### ईसाइयत के प्रचारक

पुर्तगाली लोग जुल्मी और अविचारी तो थे, पर जनता से उनका सपर्क जरूर था। बाद के यूरोपीय लोगो की कमजोरी यह रही कि वे यहाँ की जनता से कभी भी एकाकार नहीं हुए। एकाकार होने की बात तो दूर रही, अंगरेज भारत में जहाँ भी रहे, इंगलैंड में रहे। उन्होने कभी यह मोचा ही नहीं कि जिस देश में वे बस रहे हैं, वहाँ के लोगो से हिलना-मिलना भी उचित है।

यूरोपीय जाति की इस कमी को ईसाइयत के प्रचारको (मिशनरियो) ने पूरा किया। भारत में धर्म-प्रचार करनेवाले मिशनरी-सघो में तीन के नाम बहुत उल्लेखनीय माने जाते हैं। सबसे पहले सोलहवीं सदी में पुर्तगाली मिशन आया; तब सत्रहवीं सदी में (१६०६ ई०) इटलीवालों का बल पहुँचा और, अन्त में, अठारहवीं सदी से डेनमार्क के मिशनरी भी भारत में धर्म-प्रचार करने लगे। बहुत दिनों तक इनका प्रचार-क्षेत्र भारत के दक्षिणी भाग में सीमित रहा, जहाँ पहले से ही ईसाइयत का थोडा-बहुत प्रचार था। किन्तु, वहाँ भी धर्म-परिवर्तन करनेवाले हिन्दू मिशनरियो को कठिनाई से मिलते थे। पुर्तगाली मिशन के प्रधान, फ्रांसिस जेबियर ने काफी दिनों तक प्रयास किया, किन्तु, जब उसे धर्म बदलनेवाले लोग यहाँ नहीं मिले, तब वह यह कहकर जापान चला गया कि "इस देश में तो ईसा की शरण में जाने के उपदेश को लोग मृत्यु की शरण में जाने का उपदेश मानते हैं।"

भारतवासियो को धर्म के तत्त्व किताबों में कम, धार्मिक मनुष्यों के व्यक्तित्व में

अधिक दिखायी देते हैं। किन्तु, पुर्तगालियों और कुछ मिशनरियों के जो भयानक रूप उन्होंने देखे थे, उससे भारतवामी घबरा उठे और ईसाइयत से उन्हें चिढ़-नी हो गयी। टेरी नामक एक अँगरेज ने जब कुछ हिन्दुओं से ईसाई बन जाने को कहा, तब वे लोग बोल उठे, "ईसाई लोग बुरे होते हैं, वे शगव पीते हैं, दूसरों को पीटते और गालियाँ देते हैं।" एक दूसरे पादरी से किमी हिन्दू दूकानदार ने कहा था, "क्या मैं भी ईसाई हूँ कि तुम्हें धोखा दूँगा?"

स्पष्ट ही, भारतवासियों ने ईसाइयत के विषय में गेमा मत लोभ और क्रूरता में सलग्न यूरोपीय लोगों को देखकर बनाया था। अन्त में, पादरियों ने आजिज आकर हिन्दुत्व की सीधी राह पकड़ी। उन्होंने अत्यन्त सरल और साधु जीवन बिताने के निमित्त ब्राह्मणों का बाना धारण किया, वे छुभाछूत को मानने लगे और ईसाई तथा हिन्दू, दोनों ही, सप्रदायों में जाति की प्रथा का भी पालन करवाने लगे। अचरज यह है कि ऐसा करने की अनुमति उन्हें लुद पोप ने दी थी। इस आडम्बर से ईसाइयत का प्रचार तो कुछ बढ़ा, किन्तु, वह स्थायी नहीं हुआ। अतएव, सन् १७५९ ई० में पोप ने इस नकली तरीके को रोक दिया।

अकबर ईसाई धर्म का प्रेमी था, अतएव, उसने ईसाइयत के प्रचार में रोड़ा नहीं अटकया। जहाँगीर के समय में भी ईसाइयत का प्रचार चलता रहा, बल्कि, उसके समय में तो ईसाइयत ने आगरे में एक कालेज और एक गिरजाघर भी बनवा लिया। उन्हीं दिनों, ईसाई प्रचारक बंगाल में भी काम करने लगे।

ईसाइयत ने बहुत शीघ्र धर्म-प्रचार के लिए, स्कूल और विद्यालय खोलने शुरू कर दिये और वे यहाँ की भाषाएँ सीखकर ईसाइयत का साहित्य भी देश में फैलाने लगे। बाइबिल का अनुवाद उन्होंने तमिल में किया एवं तमिल में मिशनरी-कवियों ने प्रार्थना के गीत भी लेखे। टामस स्टीफेंस (जो १५७९ ई० में गोआ आया था) ने मराठी और कोकणी पर पूरा अधिकार प्राप्त कर लिया एवं कोकणी में उसने एक ईसा-पुराण लिखा, जिसका उन दिनों, यथेष्ट आदर हुआ था। मराठी भाषा की स्टीफेंस ने भूरि-भूरि प्रशंसा की है एवं उसकी उपमा उसने फूलों में जूही, पक्षियों में मोग और मुग्धों में मुद्क से दी है।

तमिल-साहित्य में बेइची ने बड़ा नाम किया। वह मदुरा मिशन में १७०० ई० में आया था और सन् १७४२ ई० में तमिल का अपने समय का सर्वश्रेष्ठ पंडित कहला कर मरा।

जो काम दक्षिण की भाषाओं में, मदुरा आदि स्थानों में हो रहा था, वही काम सिरामपुर (बंगाल) के मिशन में हिन्दी, बँगला और उर्दू के लिए किया जाने लगा। सिरामपुर में मिशनरियों ने छापेखाने खोले, अखबार और पुस्तकें निकाली एवं गद्य में

उन्होंने डेर-का-डेर साहित्य तैयार किया। वस्तुतः, उत्तरी भारत में धर्म-प्रचार की राजधानी ईसाइयों ने सिरामपुर में ही स्थापित की।

मनुष्य, सामान्यतः, यह बर्दाश्त नहीं कर सकता कि उसका कोई भी धर्म-बन्धु अपने धर्म को छोड़ कर किसी अन्य धर्म को स्वीकार करे। इस दृष्टि से ईसाइयत का प्रचार भारत में भी लोकप्रिय नहीं हुआ है। किन्तु, ईसाई धर्म-प्रचारकों ने भारत की नयी भाषाओं की जो सेवा की, वह भूलने की चीज नहीं है। आवश्यकता तो उनकी अपनी थी कि यहाँ की भाषाओं को सीख कर लोगों को अपनी बात समझावें, किन्तु, यह कार्य उन्होंने बड़े मनोयोग से किया। प्रायः, प्रत्येक भाषा के उन्होंने प्राथमिक व्याकरण लिखे; प्रायः, प्रत्येक भाषा के अक्षरों के उन्होंने टाइप ढलवाये और, प्रायः, प्रत्येक भाषा के गद्य को उन्होंने आगे बढ़ाया। हिन्दी का गद्य, यद्यपि, पहले से ही आ रहा था, किन्तु, यहाँ भी ईसाई धर्म-प्रचारकों की एक सेवा प्रत्यक्ष है। अँगरेजों ने राजनैतिक कारणों से यह चाहा था कि नागरी में भी उर्दू ही चलायी जाय, जिसे वे हिन्दुस्तानी कहते थे। उनके अफसर बार-बार यह शिकायत करते थे कि उर्दू-भाषा यहाँ की जनता नहीं समझती, किन्तु, शासक अपनी जिब पर अड़े थे। मगर, प्रचारकों को तो भाषा लादनी नहीं थी। जब उन्होंने देखा कि नागरी में लिखी फारसी-मिश्रित हिन्दी से उनका काम नहीं चलता है, तब वे अपनी पुस्तकों में खुलकर संस्कृत-निष्ठ अथवा साधु-हिन्दी का प्रयोग करने लगे, जिसकी परंपरा हिन्दुओं के यहाँ बहुत पहले से चली आ रही थी और जिसमें भावा-योग-वाशिष्ठ एवं पद्य-पुराण-जैसे ग्रन्थ लिखे जा चुके थे।

### बनियाँ राज

अँगरेजों की राजधानी कलकत्ते में थी। वे राजा नहीं, व्यापारी थे और समुद्र के किनारे राजधानी रखने में उनके व्यापार को लाभ था। किन्तु, धीरे-धीरे, जब उनमें राजमद उभरा, उन्होंने मुगलों की नकल करनी चाही। ताजमहल का जवाब लिखने को अँगरेजों ने कलकत्ते में बिकटोरिया-मेमोरियल बनवाया और सन् १९१२ ई० में वे राजधानी को कलकत्ते से उठाकर दिल्ली ले गये। उस समय महाकवि अकबर इलाहाबादी ने एक शेर लिखा था, जो बड़ा ही अर्थपूर्ण था।

कदम अँगरेज कलकत्ते से अब दिल्ली में धरते हैं।

तिजारात देख ली, देखें, हुकूमत फंसी करते हैं।

मगर, हुकूमत अँगरेजों का उद्देश्य नहीं थी। हुकूमत वे इसलिए कर रहे थे कि इससे उनकी तिजारात को फायदा था। जब तिजारात को फायदा नहीं रहा, वे हुकूमत छोड़कर चले गये।

भारत में अँगरेजों के आरम्भिक आवास व्यापार के केन्द्र थे, जिनमें कारखाने थे, दूकानें थी और गोदाम थे। इन आवासों में से, प्रायः, सब-के-सब या तो समुद्र के किनारे



पड़ते थे या किनारे से बहुत समीप। पश्चिम में उनके आवास सूरत, अहमदाबाद और कालीकट में थे तथा पूर्व में उनके केन्द्र मद्रास, मछलीपट्टम, गजाम, बालासोर और कलकत्ते में। केवल बम्बई ऐसा द्वीप था, जो चार्ल्स द्वितीय को पुर्तगाल से दहेज में मिला था। राजा ने सन् १६८१ ई० में बम्बई को भी कम्पनी के हवाले कर दिया।

लेकिन, व्यापार के केन्द्र बढ़ते-बढ़ते राज्य क्यो बन गये, इसके कारण अनेक थे। सबसे बड़ा कारण यह था कि देश की राज्य-व्यवस्था कड़ी नहीं थी। यहाँ की केन्द्रीय सत्ता कमजोर थी और अपने राज्य की सीमा के बादवाले भाग में जनता का क्या हाल है, इस पर यहाँ के राजाओं की दृष्टि नहीं थी। जब-जब राज्यहीनता की अवस्था उत्पन्न हुई, व्यापारियों को अपने हित में, वहाँ का राज्य-भार सँभालना पड़ा। भारत में यह परंपरा तो पुर्तगालियों के ही समय से आ रही थी कि जहाँ व्यापार का केन्द्र हो, वहाँ कानून भी अपने देश के चले। अँगरेज भी उसी राह पर चले और शांति-सुव्यवस्था कायम रखकर व्यापार करने के लिए उन्हें कुछ फौज भी रखनी पड़ी, तथा कुछ पुलिस और मैजिस्ट्रेट भी। इस प्रकार, अँगरेजी राज्य का विकास यहाँ व्यापार की रक्षा और विकास की दृष्टि से किया गया, जिसका प्रभाव अँगरेजी ढंग के राज्य-संगठन पर अब तक विद्यमान है। लार्ड वेलेस्ली (१७९८-१८०५) ने इस बात की शिकायत की थी कि "भारत पर राज्य राजधानी से नहीं, बल्कि, वैसा गिननेवाले दफ्तर से चलाया जा रहा है। यहाँ राज्य राजे नहीं, बल्कि, वे लोग चला रहे हैं, जो मलमल और नील की सुदरा बिक्री का काम करते हैं।"

अँगरेजी राज्य की इंडियन सिविल सर्विस-जैसी प्रतिष्ठित संस्था भी व्यापार के बीच से जनमी थी। पब्लिक स्कूल से निकाला हुआ कोई अँगरेज लड़का जो कम्पनी के मालिको का कृपा-पात्र होता था, कम्पनी के दफ्तर में काम करने को भारत भेज दिया जाता था। यहाँ कम्पनी उसे, सबसे अधिक, हिसाब-किताब का काम सिखलाती थी। ये ही लोग आगे चलकर इंडियन सिविल सर्विस के आरम्भिक सदस्य हुए। ये लड़के पहले किरानी (Writer) होते थे, पीछे फॅक्टर (फॅक्टरी से) और तब वे जूनियर सौदागर बना दिये जाते थे। कम्पनी के प्रधान कार्यालय में जो मुख्य अफसर होता था, उसे प्रेसिडेंट कहते थे। उसी के नाम पर, आगे चलकर मद्रास, बंगाल और बर्बई के प्रांत प्रेसिडेसी कहलाने लगे। राइटर (किरानी) के नाम के कारण ही, पश्चिमी बंगाल का सेक्रेटरीयट अभी तक **राइटर्स बिल्डिंग** कहलाता है। लेकिन, व्यापार के सामने नौकरी क्या चीज है? व्यापारी को जो लाभ होता है, वह क्या किसी भी नौकर को दिया जा सकता है? किन्तु, कम्पनी के राज्य में यही हुआ। जो छोटे सौदागर आइ० सी० एस० बनाये जाने लगे, उनकी क्षतिपूर्ति के लिए तरह-तरह से उनकी आमदनी बढ़ाने की शर्तें रखी गयीं। उनका वेतन तो बहुत अधिक रखा ही गया, यहाँ तक कि गवर्नर-जनरल का वार्षिक वेतन २० हजार पौड, प्रेसिडेसी के गवर्नर का वेतन १० हजार

पौंड और कौंसिलर का वेतन ६ हजार पौंड रख दिया गया। वेतन की इस प्रयानक दर पर सारा संसार आश्चर्य प्रकट करता है। किन्तु, स्वतन्त्रता के बाद, विधान-परिवर्ध में जब यह बात उठी कि आइ० सी० एस० के अफसरों का वेतन घटाया जाना चाहिए, तब सरदार पटेल बिगड़े उठे और उन्हें कहा कि ऐसा करोगे तो मैं सरकार छोड़ कर बाहर चला जाऊँगा। दुःख है कि आइ० सी० एस० वालों को खुद भी यह नहीं सुझता कि वे वेतन में स्वेच्छा से उचित कटौती कर दें। ईस्ट इंडिया कम्पनी अपने सौदागर अफसरों को जो वेतन देती थी, गरीब भारतवर्ष को अपने अफसरों को वही वेतन देना पड़ रहा है।

कम्पनी-राज्य की एक दूसरी विशेषता यह थी कि चूँकि कम्पनी का प्रधान दफ्तर इंग्लैंड में था, इसलिए, रिपोर्ट, नोट और मिनट (विवरण) लिखने की अफसरों को बहुत जरूरत पड़ती थी। अफसर यहाँ की भाषा नहीं समझते थे, यहाँ की अवस्था का उन्हें काफी ज्ञान नहीं था, इसलिए, रिपोर्टों पर शंका करना जरूरी समझा जाने लगा और जो अफसर बढ़िया-से-बढ़िया रिपोर्ट लिख सके, वही श्रेष्ठ माना जाने लगा। इस प्रकार, शासन की सारी योग्यता सिमट कर कलम में आ गयी और राज-काज में कर्म से अधिक वाणी (लिखित) के आदर की परंपरा चल पड़ी। आज भी वे अफसर बुरे नहीं समझे जाते, जिनसे वास्तविक काम तो कम होता है, किन्तु, जो लिखने में होशियार हैं। मैकाले ने कहा था कि पूर्व की ओर जानेवाले अंगरेज राजनीतिज्ञ के लिए यह आवश्यक है कि वह खूब लिख सके, जैसे इंग्लैंड में रहनेवाले राजभूतियों के लिए यह जरूरी है कि वे समाजों में गरज सकें।

व्यापार की वृद्धि और करों की बसूली, ये ही दो उद्देश्य थे, जिनके लिए कंपनी इस देश पर राज्य कर रही थी। यह कार्य इतना महत्त्वपूर्ण रहा कि अंगरेजी राज के सबसे क्रियाशील और शक्तिशाली अफसर का नाम ही क्लर्क (तहसीलदार) पड़ गया।

अंगरेजी राज्य का देशी राजघाड़ों से जो संबंध था, वह भी व्यापार पर आधारित था। अवध की बेगमों के बारे में ब्रिटिश पार्लियामेंट में बेरिडान ने जो भाषण दिया था, उसमें उसने "नीलांब की डाक बोलनेवाले राजदूत", "व्यापार करनेवाले सेनापति", "एकीकृतिक के जरिये कानि करनेवाले कानिकारी" और "निरस्तारी के काज पर निकलनेवाली सेनाओं" की काफी निम्बा की थी। उसने यह भी कहा था कि हैबनोट की बसूली के लिए हिन्दुस्तान के नबेरों पर घेरा डाला जाता है और बाबशाह गद्दी से इसलिए उतार दिने जाते हैं कि उनके पास अंगरेजों के कुछ पैसे बाकी हैं।

## प्रकरण २

### शिक्षा में क्रान्ति

#### शिक्षा की भारतीय परंपरा

जब इस देश में अंगरेजी राज फैलने लगा, उस समय ऐसा नहीं था कि यहाँ शिक्षा का प्रचार न रहा हो। मुस्लिम-राज्यकाल में फारसी उत्तर भारत में काफी प्रचलित हो गयी थी और फारसी के मदरसे उत्तर भारत के, प्रायः, सभी नगरों में काम कर रहे थे। जगह-जगह धनी-मानी लोग अपने घरों पर भी मौलवी रखा करते थे, जो फारसी पढ़ाते थे। इसके सिवा, सारे देश में संस्कृत टोल और पाठशालाएँ भी काम करती थी। यही नहीं, नगरों और गाँवों में रहनेवाले प्रत्येक पंडित का घर छोटी-मोटी पाठशाला होता था। तत्कालीन संस्कृत-विद्यालय आज की तरह सुसंगठित तो नहीं थे, किन्तु, उनकी संख्या काफी अच्छी थी। और प्राथमिक पाठशालाओं की संख्या तो बहुत अधिक थी, जिनमें पढ़-लिखकर लोग व्यावहारिक काम-काज में लग जाते थे। इनके सिवा, उच्च विद्यालय भी थे, जिनका उद्देश्य न्याय, व्याकरण, दर्शन, साहित्य और ज्योतिष तथा आयुर्वेद की उच्च शिक्षा देना था। तत्कालीन शैक्षणिक स्थिति पर ऐडम (Adam) की जो रिपोर्ट निकली थी, उसमें कहा गया था कि बंगाल-बिहार में हर चार सौ व्यक्तियों पर एक स्कूल था। सन् १८२१ ई० में मद्रास के गवर्नर सर टामस मनरो ने जो जाँच करवायी थी, उससे यह पता चला था कि मद्रास की सवा करोड़ जनसंख्या में से कोई दो लाख लोग विद्यालयों में पढ़ रहे थे। श्री एम० आर० पराजपे ने लिखा है कि उस समय मद्रास के प्रत्येक गाँव में एक स्कूल था।

किन्तु, भारत की यह शिक्षा-पद्धति जीर्ण-शीर्ण, गतानुगतिक और निष्प्राण थी। जो बातें पुरानी पोथियों में लिखी हुई थी, लोग उन्हें ही पढ़ते जा रहे थे। नयी बातें सोचने अथवा नया ज्ञान खोज निकालने की प्रवृत्ति विद्वानों में थी ही नहीं। व्याकरण, साहित्य, दर्शन और ज्योतिष के सिवा यदि कोई और पाठ्यक्रम था तो वह अत्यंत साधारण गणित का था। इतिहास, भूगोल, ज्यामिति और स्वास्थ्य-विज्ञान तक का प्रचार इस देश से उठ गया था। पुराणों में जो-कुछ लिखा हुआ था अथवा बाप-दादों से अतिरिक्त कथाओं के रूप में जो-कुछ सुनने को मिल जाता था, वही तक छात्रों की इतिहास-विषयक शिक्षा थी और धार्मिक शिक्षा के नाम पर मुसलमानों के यहाँ कुरान और हिन्दुओं के यहाँ स्तोत्र रटवाने की परिपाटी थी। कविता और काव्य-शास्त्र का देश में अच्छा प्रचार था, किन्तु, अन्य आवश्यक विद्याएँ अत्यन्त सीमित अवस्था में थीं।

योगलों के समय से शासन की भाषा फारसी रही थी। वही फारसी धीरे-धीरे कंपनी की भी राजभाषा बन गयी। फारसी पढ़े-लिखे लोग आसानी से मिल जाते थे, इसलिए, आरम्भ में, कम्पनी को स्कूल खोलने की फिक्र ही नहीं हुई। कंपनी-राज जनता को शिक्षित करने का दायित्व उठाना नहीं चाहता था, न जनता ही तब तक स्कूलों की माँग करने की अवस्था में थी। अतएव, काफी लंबे समय तक शिक्षा की ओर अँगरेजी शासन का ध्यान नहीं गया।

### अँगरेजी का पाँच फँलना

फिर भी, अँगरेजों के भारत में आ जाने से अँगरेजी भाषा थोड़ा-बहुत पाँच फँलाने लगी थी और उस काम में उसके सहायक कुछ तो कंपनी के कर्मचारी थे, कुछ धनी-मानी, उदार भारतीय लोग और सबसे अधिक ईसाई धर्म-प्रचारक। कंपनी के कर्मचारी भारतवासियों को अँगरेजी सिखाना इसलिए चाहते थे कि उनके अपने काम में आसानी हो, धर्म-प्रचारक इसलिए कि अँगरेजी पढा हुआ व्यक्ति आसानी से क्रिस्तान बनाया जा सकता था' और भारतीय अमीर इस भाव से प्रेरित थे कि अँगरेजी पढ़े-लिखे बाबुओं का अँगरेजों के यहाँ सम्मान था। किन्तु, कंपनी-शासन इस प्रवृत्ति को प्रोत्साहन देना नहीं चाहता था। इसका एक कारण तो यह था कि अँगरेज इस देश में अपने राज की जड़ जमाना चाहते थे, अपने देश की सम्यता फँलाना नहीं। दूसरे, अभी तक उन्होंने यह तय नहीं किया था कि भारतवर्ष को अँगरेजी सिखाना ठीक होगा या नहीं।

तब सन् १७८१ ई० में बारेन हेस्टिंग्स ने कलकत्ते में एक मदरसा खोला, जिसमें एक मौलवी और चालीस मुस्लिम छात्र थे और जिसका उद्देश्य मुसलमानों को धार्मिक शिक्षा देना था। भारतवर्ष में शिक्षा का यही पहला काम था, जिसे कंपनी-सरकार ने अपने कंधे पर लिया। इसके ठीक दस वर्ष बाद, सन् १७९१ ई० में बनारस के रेजिडेंट जोनाथन डकन के कहने पर लार्ड कार्नवालिस ने बनारस में हिंदुओं के लिए भी एक संस्कृत कालेज की स्थापना की, जो शिक्षा के क्षेत्र में कंपनी-सरकार का दूसरा कदम कहा जा सकता है।

भारतवासियों को अँगरेजी की शिक्षा दी जाय, यह विचार पहले-पहल सर चार्ल्स ग्रांट के मस्तिष्क में सन् १७९२ ई० में आया और उन्होंने कंपनी के डायरेक्टरो के बोर्ड के समक्ष यह प्रस्ताव सन् १७९३ ई० में रखा। किन्तु, इस प्रस्ताव पर उस समय

१. पाश्चात्य संपर्क के बाद भारत में जो पहले मेधावी गणितज्ञ निकले, उनका नाम रामचन्द्र था। वे दिल्ली में रहते थे, किन्तु, क्रिस्तान थे। सुप्रसिद्ध कवयित्री तोरू दत्त क्रिस्तान थी, उनके पिता गोविन्दचंद्र दत्त भी क्रिस्तान थे। बंगाल में अँगरेजी के जो पहले विद्वान हुए, उनका नाम साहेबचंद्र बनर्जी था। वे भी क्रिस्तान थे और माइकेल मधुसूदन के धर्म-परिवर्तन की गण तो प्रसिद्ध ही है।

मंशीरता से बिचार करने को, बोके का कोई भी सदस्य तैयार नहीं हुआ। सिरामपुर मिशन के धर्म-प्रचारक बड़े उत्साह में थे। उनके ससर्प, मो जानेवाले हिन्दुओं को से कुछ लोग अंगरेजी सीख गये थे और, साल कर, ऐसे ही लोग आरंभ में किस्तान भी हुए। इससे प्रोत्साहित होकर ईसाई धर्म-प्रचारक अंगरेजी शिक्षा के पक्ष में आ गये थे। किन्तु, ठीक इसी कारण से कम्पनी के डायरेक्टर डरते भी थे। पुर्तगालियों ने भारत में ईसाइयत का प्रचार करके जो दुर्गम कमाया था, वह अंगरेजों के लिए सबक हो गया था। अतएव, वे इस गलती को दुहराना नहीं चाहते थे। १८०८ ई० में डायरेक्टरों ने कम्पनी को सुनिश्चित आदेश दे दिया था कि भारतवासियों को धर्म में हस्तक्षेप बिल्कुल नहीं किया जाना चाहिए। फिर भी, ये ईसाई धर्म-प्रचारक बाज नहीं आये और वे ईसाइयत का प्रचार करते ही गये।

सब पूछते तो धर्म-प्रचार के लिए केवल अंगरेजी ही नहीं, देश-भाषाओं की भी शिक्षा आवश्यक थी। ईसाई धर्म-प्रचारक अपना मौखिक उपदेश और लिखित साहित्य, दोनों ही हिन्दुओं के बीच बिखेरने लगे थे। अतएव, यह आवश्यक था कि जनता में शिक्षा का प्रचार हो, जिससे वह लिखित साहित्य से प्रभावित की जा सके। धर्म-प्रचार के हिल में ही मिशनरी स्कूलों की भी जरूरत समझी गयी, क्योंकि छात्रों के धार्मिक विश्वास में सीधे हस्तक्षेप नहीं करने पर भी स्कूलों में उन्हें, अन्य बिसियों प्रकार से, प्रभावित किया जा सकता था। सिरामपुर मिशनवालों ने अपना छापाखाना ही नहीं, कागज का कारखाना भी कर रखा था और उन्होंने बाइबिल का अनुवाद इस देश की छम्बीस भाषाओं में प्रकाशित कर दिया था। इन अनुवादों का सदुपयोग तभी संभव था, जब देश-भाषाओं के स्कूल खुलते और सास ढग की स्कूली पुस्तकें तैयार की जाती।

कलकत्ते के मधुरसे और काशी के मस्कृत कालेज के वाद, कम्पनी-सरकार ने कई वर्ष तक शिक्षा की विषय में तीसरा कदम नहीं उठाया। कलकत्ते में सन् १८०१ ई० में जो फोर्ट विलियम कालेज खुला, वह तो सिर्फ कम्पनी के मये अफसरों को देश-भाषाओं की शिक्षा देने को था। इसी प्रकार, सन् १८२० ई० में धर्म-प्रचारकों ने कलकत्ते में एक अपनी संस्था खोली, जिसका नाम बिशप कालेज था। बंगाल में इस समय तक कुछ लोग उत्पन्न हो गये थे, जो अंगरेजी भाषा की महिमा जानते थे। स्पष्ट ही, ऐसे लोगों में राममोहन राय अग्रणी थे। इनके उद्योग से काशी में एक स्कूल खुला, जिसमें अंगरेजी के साथ-साथ हिन्दी, फारसी और बंगला पढ़ाने का भी प्रबंध था। राका राममोहन-राय बराबर कम्पनी-सरकार के सामने यह आन्दोलन कर रहे थे कि भारत में अंगरेजी शिक्षा का आरंभ अविलंब किया जाना चाहिए, किन्तु, सरकार सब तक इस बात के लिए तैयार नहीं थी। अतएव, अपने दो मित्रों की सहायता से (जिनमें से एक मिस्टर डेविड हेयर नामक घड़ीसाज और दूसरे सर हाइड ईस्ट, चीफ जस्टिस थे) राममोहन राय ने सन् १८१६ ई० में कलकत्ते में हिन्दू महाविद्यालय की स्थापना की, जो आगे चलकर जेम्स डेन्ट्री

कालेज कहलाने लगा। इस कालेज की स्थापना इस प्रकार हुई कि राममोहन राय के आग्रह से सर हाइड ईस्ट ने कलकत्ते के कुछ सभ्रंत सज्जनों को अपने घर पर बुलावा और उनके समक्ष यह बात रखी कि हिन्दू युवकों की शिक्षा के लिए कलकत्ते में एक कालेज का खोला जाना अत्यन्त आवश्यक है। प्रस्ताव को सभी लोगों ने सहर्ष स्वीकार किया और कोई पचास हजार रुपये का बचन भी तत्क्षण ही प्राप्त हो गया। किन्तु, जब लोगों को यह ज्ञात हुआ कि इस योजना के पीछे राममोहन राय का हाथ है, तब वे सब-के-सब उलट गये और उन्होंने राय के साथ सहयोग करने से बिल्कुल इन्कार कर दिया। किन्तु, राममोहन राय ने इस अवसर पर बड़े ही धैर्य का परिचय दिया और दूरदर्शितापूर्वक उन्होंने समिति से अपना नाम वापस ले लिया। इस प्रकार, उनकी बुद्धिमत्ता के फलस्वरूप, इस कालेज की स्थापना की जा सकी। राममोहन राय फारसी और अरबी के प्रगाढ़ विद्वान् तो थे ही, उनका रहन-सहन और खान-पान भी मुसलमानों के समान था और मूर्ति-पूजा के विरुद्ध उन्होंने खुलकर प्रचार भी किया था। परिणाम यह हुआ कि उनके ही धर्म के लोग उनका बहिष्कार कर बैठे।

शिक्षा की दिशा में ये, लगभग, गैर-सरकारी प्रयत्न थे। सरकारी प्रयत्न का वास्तविक आरम्भ तो सन् १८१३ ई० के ईस्ट इंडिया ऐक्ट में हुआ, जिसमें पहले-पहल, कानूनी तौर पर, यह बात दर्ज की गयी कि भारत में शिक्षा के काम पर भी प्रति वर्ष सरकारी कोष से एक लाख रुपये खर्च किये जा सकते हैं। किन्तु, इस अनुदान की रकम भी शिक्षा-प्रसार के नाम पर कलकत्ता बुक सोसायटी और कलकत्ता स्कूल सोसायटी को दे दी गयी। असल में, एक लाख रुपये भी सरकार ने इसलिए दिये थे कि उनसे भागीय विद्याओं की रक्षा और उन्नति की जा सके। अभी तक सरकार ने यह बात स्वीकार नहीं की थी कि भारतवासियों को अँगरेजी पढ़ाने का काम आरम्भ किया जाय। अतएव, राजा राममोहन राय के इस हठ के बान्जुद कि भारतवर्ष में संस्कृत की शिक्षा फैलाने से प्रकाश नहीं आयगा, सरकार ने एक कालेज कलकत्ते में (सन् १८२४ ई०) तथा दूसरा दिल्ली में (सन् १८२५ ई०) इस उद्देश्य से खोल दिया कि इन सस्थाओं के द्वारा भारत की तीन प्राचीन भाषाओं (संस्कृत, अरबी और फारसी) की शिक्षा दी जा सके। सरकार के इस कृत्य की राममोहन राय ने धोर रूप से आलोचना की और लार्ड एमहर्स्ट को पत्र लिख कर उन्होंने यह कहा कि इंग्लैण्ड की पार्लमेंट के सदस्य यह चाहते ही नहीं कि भारत में ज्ञान का प्रकाश फैले, अन्यथा वे अँगरेजी के बदले भारत की प्राचीन भाषाओं का इतना पिष्टपेषण नहीं करते। राममोहन राय दूरदर्शी पुरुष थे। वे समझ गये थे कि भारत का भविष्य विज्ञान, शिल्प, इतिहास, राजनीति और पाश्चात्य शास्त्रों का ज्ञान प्राप्त करने में है। जो बात उन्हें दिखलायी नहीं पड़ी, वह यह थी कि पाश्चात्य विद्याओं का ज्ञान जिस तेजी के साथ भारतीय भाषाओं द्वारा फैलाया जा सकता था, उस तेजी के साथ वह अँगरेजी के द्वारा नहीं फैल सकता था। राममोहन

राय पाश्चात्य विद्याओं के प्रचार का एक मात्र साधन अँगरेजी को मानते थे। अतएव, वे सुगठित ढंग से अँगरेजी के प्रचार के लिए बेचैन हो उठे। यही से शिक्षा के क्षेत्र में प्राच्यवासियों और अँगरेजी के समर्थकों के बीच द्वन्द्व आरंभ हुआ।

शिक्षा के लिए जितना सुचिन्तित प्रयास बंगाल में किया गया, उतना अन्यत्र नहीं। मद्रास में टूटी-फूटी अँगरेजी का ज्ञान बहुत-से लोगों को आप-से-आप हो गया था, क्योंकि वहाँ अँगरेजी कितने ही भारतवासियों के बीच स्थानीय बोली के समान चलने लगी थी। बम्बई में अरबी, फारसी और संस्कृत का स्थान सुदृढ़ नहीं था। उधर के लोग देश-भाषा के पक्ष में थे और देश-भाषाओं की शिक्षा के क्रम में अँगरेजी आप-से-आप आ गयी थी। प्राच्य और पाश्चात्य का झगडा, मुख्यतः, कलकत्ते में ही चला और वहीं लार्ड मेकाले के परामर्श से लार्ड विलियम बेटिक ने अपनी सन् १८३५ ई० वाली घोषणा में यह एलान किया कि भारतवर्ष में शिक्षा का माध्यम अँगरेजी होगी। यह बड़े ही महत्त्व की घोषणा थी, क्योंकि इसी के कारण, भारत का मानसिक काया-कल्प पूर्ण हुआ। इस घोषणा के अनुसार, प्रत्येक जिले में एक जिला स्कूल खोलने का काम तुरन्त आरम्भ हो गया और उनकी देखा-देखी और भी स्कूल खुलने लगे। कहते हैं, यह ज्ञान की अपूर्व जागृति का समय था। हिन्दू कालेज से निकले हुए नौजवान जगह-जगह स्कूल खोल कर लोगों को अँगरेजी की शिक्षा देने लगे और प्रत्येक अँगरेजी पढ़े-लिखे व्यक्ति को सरकारी नौकरी से मिलनेवाली प्रतिष्ठा और सुविधा का उपभोग करते देख कर बहुत-से छात्र अँगरेजी शिक्षा की ओर दौड़ पड़े। अँगरेजी शिक्षा, सहसा, इतनी लोकप्रिय हो उठी कि उत्सुक छात्रों के लिए स्कूलों और स्कूली किताबों का प्रबंध करना सरकारी और गैर-सरकारी सस्थाओं के लिए असंभव हो गया।

सन् १८३५ ई० के बाद, अँगरेजी शिक्षा का जोर बेतरह बढ़ने लगा और जनता के उत्साह को देख कर सरकार भी शिक्षा-विषयक व्यय में वृद्धि करने लगी, यद्यपि, भीतर-ही-भीतर, सरकार यह जानती थी कि शिक्षा का जो प्रबंध किया जा रहा था, उसका लाभ केवल उच्च वर्गवालों को ही पहुँचानेवाला था। सरकार की यह आशा थी कि ऊँचे वर्गवालों में जब ज्ञान पहुँच जायगा, तब उसका बहुत-सा अंश देश-भाषाओं के द्वारा सामान्य जनता में भी प्रसरित हो जायगा। किन्तु, शिक्षा-विशेषज्ञों की यह आशा पूरी नहीं हुई और अँगरेजी का माध्यम होने के कारण, शिक्षित भारतीयों का ज्ञान अशिक्षित समुदाय के बीच नहीं पहुँच सका। इस ज्ञान का जो भी अंश जनता को प्राप्त हुआ, वह राष्ट्रीय आन्दोलनों के बाद, जब अँगरेजी पढ़े-लिखे लोग जनता के पास जाने लगे।

जिस वर्ष भारत में सिपाही-विद्रोह हुआ, ठीक उसी वर्ष कलकत्ता, मद्रास और बम्बई में यूनिवर्सिटियाँ भी कायम की गयीं। आगे चल कर, सन् १८८२ ई० में, लाहौर में पंजाब यूनिवर्सिटी बनी और सन् १८८७ ई० में इलाहाबाद यूनिवर्सिटी की स्थापना हुई। फिर तो, देश में स्कूलों और कालेजों की घूम मच गयी—यहाँ तक कि

सन् १८८२ ई० में इन संस्थाओं में अँगरेजी पढ़नेवाले भारतीय नवयुवकों की संख्या २०-२५ लाख तक पहुँच गयी।

### मिशनरियों की आशा

आरंभ में अँगरेज क्यों रुके रहे, बाद में उन्होंने संस्कृत और फारसी को क्यों बढ़ाया और फिर वे कैसे अँगरेजी की अनिवार्यता पर आ गये, इन बातों को लेकर काफी आलोचना चलती है। एक मत यह है कि शिक्षा-प्रचार के पीछे ईसाई धर्म-प्रचारकों का जो इतना बड़ा समर्थन रहा, उसका कारण यह था कि वे भारतीयों के बीच अपने ढंग की शिक्षा-पद्धति चला कर इस देश भर को क्रिस्तान बनाना चाहते थे। आदिम जातियों के बीच उनका प्रवेश शिक्षा के सहारे हुआ था और शिक्षा के सहारे ही उन्होंने इन जातियों के लोगों को अपने धर्म में भी दीक्षित किया था। कुछ उच्च वंशीय बंगाली हिन्दू भी शिक्षा के जाल में ही खिसकते-खिसकते क्रिस्तान हो गये थे। अतएव, धर्म-प्रचारकों को बहुत बड़ी आशा थी कि शिक्षा के माध्यम से ही वे सारे हिन्दू-समाज को ईसाई बनाने में समर्थ हो जायेंगे। सरदार के० एम० पतिक्कर का भी अनुमान है कि अँगरेजी को भारत में शिक्षा का माध्यम बनानेवाले अधिकारियों के मन में यही आशा थी। सरदार पतिक्कर के अनुमान का थोड़ा-सा समर्थन मोनियर विलियम्स की बातों से भी होता है। उन्होंने संस्कृत-इंग्लिश-डिक्शनरी नामक अपने महाग्रन्थ की भूमिका (१८९९ ई०) में लिखा है कि मेरे गुरु कॉलोनल बोडेन की अन्तिम इच्छा थी कि "ईसाइयत के धर्म-ग्रन्थों का अनुबाध संस्कृत में किया जाना चाहिए, जिससे हमारे देशवासी भारतीयों को ईसाइयत में दीक्षित करने के कार्य में प्रगति कर सकें।" मोनियर विलियम्स ने अपने गुरु का अनुकरण करते हुए ही यह बृहत् कोष तैयार किया, जिससे ईसाई धर्म-ग्रन्थों के भारतीय भाषाओं में अनुवाद के काम में सहायता हो और धर्म-प्रचारकों को यह पता चल सके कि "हमारे पूर्वी साम्राज्य के लोगों की धार्मिक आवश्यकताएँ क्या हैं?"

एक दूसरा अनुमान यह है कि अँगरेजी की शिक्षा भारत में इस उद्देश्य से चलायी गयी थी कि यहाँ के अँगरेजी पढ़े-लिखे लोग तम से भारतीय, किन्तु, मन से अँगरेज हो जायें, जिससे अँगरेजों का विरोध करने की उनकी इच्छा ही नहीं हो। किन्तु, दो में से एक आशा भी पूरी नहीं हुई। अँगरेजी के संपर्क से हिन्दू-धर्म में जागृति की एक ऐसी लहर

१. It is true that the authors of the scheme had hoped that as a result of infiltration, Hindu Society which was then considered to be in the process of dissolution, would disappear and the population of India would be saved for Christ. (Asia and Western Dominance)

२. Sanskrit-English Dictionary, लेखक Monier Williams.



उठी कि हिन्दुत्व का रोग ही-सूर-हो-सक-और-अंगरेजी-पढ़ने-के-कारण-ही-अधिका-रों-में-राष्ट्रीयता-की-उमंग-उठी, जिससे-वे-अपने-अधिकारों-की-प्राप्ति-करने-के-लिए-अंगरेजी-भाषा-और-भारत-में-चलने-वाले-अंगरेजी-शासन-में-कभी-सामंजस-उत्पन्न-नहीं-हुआ-। अंगरेजी-भाषा-के-द्वारा-भारतीय-छात्रों-को-वे-विचार-सिखाये-जाते-थे, जो-स्वतंत्रता-के-विचार-थे, जो-क्रान्ति-के-विचार-थे, जो-गौरव, कीर्ति-और-बलिदान-के-विचार-थे-। किन्तु, इन-विचारों-से-प्रेरित-भारतीय-जब-अपने-मस्तिष्क-को-ऊपर-उठाना-चाहते-थे, तब-उन-पर-दमन-की-लाठी-चलायी-जाती-थी-। सन्-१९२०-ई०-के-बाद-से, भारत-के-कालेजों-में-बोथम, कारलाइल-और-मिल-जैसे-उत्तेजक-विचारकों-के-लेख-छात्रों-के-लिए-निर्धारित-कम-किये-जाने-लगे-और-बी०-ए०-की-कक्षाओं-में-उन्हे-शीली-सी-दर्य-का-लोक-दिखा-कर-“ट्रैबेल्स-विद-ए-डकी” (आर०-एल०-स्टीवेंसन) जैसी-तृतीय-श्रेणी-की-पुस्तकें-पढ़ायी-जाने-लगी, किन्तु, इससे-कुछ-बिगड़ा-नहीं-। इन-विचारकों-की-पुस्तकें-भारत-भर-में-उपलब्ध-थी-और-अंगरेजी-जानने-वाला-कोई-भी-व्यक्ति-उन्हे-कही-भी-पढ़-सकता-था-। वास्तव-में, पाश्चात्य-विचारों-को-इस-देश-में-फैला-कर-अंगरेज-शासक-उनके-प्रभावों-को-रोक-नहीं-सकते-थे-। डाडवेल-ने-एक-भाव्य-खूब-लिखा-है-कि-“हमने-त्रिप्रोह-का-साहित्य-पढ़ाकर-शामको-की-जाति-बड़ी-करनी-चाही-।”<sup>१</sup>

### अंगरेजी के गुण और दोष

जब-से-भारत-में-राष्ट्रीयता-का-आविर्भाव-हुआ, लोग-अंगरेजी-शिक्षा-के-विरोध-बहुत-सी-बातें-कहने-लगे-हैं-। इस-शिक्षा-का-पक्ष-से-बड़ा-दोष-ग्रह-बताया-जाता-है-कि-इसके-कारण-भारत-के-शिक्षितों-और-अशिक्षितों-के-बीच-एक-खायी-सी-खुद-गर्बी-और-जो-भी-जादमी-ग्रेजुएट-हुआ, वह-अपने-ही-लोगों-के-बीच-अजनबी-बन-गया-। इसी-प्रकार-का-अपरिचय-अंगरेजी-शिक्षावालों-का-उन-लोगों-के-भी-साथ-है, जो-केवल-हिन्दी, संस्कृत, फारसी, बंगला, तमिल-या-और-देश-भाषाएँ-पढ़कर-शिक्षित-हुए-हैं-। एक-दूसरा-दोष-यह-है-कि-अंगरेजी-सीखने-के-लिए-जो-श्रम-किया-जाता-है, वह-तो-फिर-भी-साधक-है, क्योंकि-हम-एक-नयी-भाषा-सीख-लेते-हैं, किन्तु, इतिहास, भूगोल, अर्थ-शास्त्र-और-अन्य-सारी-विद्याओं-का-अंगरेजी-में-सिखाया-जाना-अनावश्यक-बोझ-है-। यदि-देश-भाषाओं-के-द्वारा-हम-विविध-विद्याओं-की-शिक्षा-देते-तो-युवकों-के-मस्तिष्क-पर-उतना-बड़ा-बोझ-नहीं-पड़ता, जितना-अंगरेजी-के-माध्यम-से-सीखने-में-पड़ता-है-। यह-भी-हुआ-कि-भाषा-की-साधना-में-सदैव-लीन-रहने-के-कारण, छात्रों-का-सारा-मन-साहित्यिक-हो-उठा, ज्ञान-सचय-की-विशेषता-की-और-उनका-ध्यान-जोर-से-कभी-नहीं-जा-सका-। आज

१. We tried to raise a race of administrators on the literature of revolt. [A Sketch of the History of India—1858-1918]

तक हमारे छात्र केवल इती-चिन्ता से बस्त रहे हैं कि बुद्ध-बुद्ध अँगरेजी लिखने की घोषणा वे कैसे प्राप्त कर सकते हैं। भाषा की योग्यता से अलग जो ज्ञान के अनेक क्षेत्र हैं; उनमें विचरण करने का अचकाशा छात्रों को मिलता ही नहीं है। एक अर्थ खोब भी बताया जाता है कि विदेशी भाषा के साथ जो विदेशी मनोवशा, विदेशी चिन्तन-पद्धति और विदेशी संस्कृति आयी, उसे भारत के भीतर पचाने के क्रम में दो-तीन पीढ़ियों का समय व्यर्थ ही नष्ट हो गया।

किन्तु, इस शिक्षा से, हानि की तुलना में, लाभ कुछ अधिक हुआ है, इसे अस्वीकार करने का प्रयास व्यर्थ है। त्रस्तुतः, वर्तमान भारत का जन्म ही अँगरेजी-शिक्षा-पद्धति की गोद में हुआ। जब अँगरेज आये, भारत का बहुत ही बुरा हाल था। भारतवासी अपने इतिहास को मूल चुके थे; वे बाहर का तो क्या, अपने देश का भी भूगोल ठीक से नहीं जानते थे। वैयक्तिकता का विषय जो भारत में बहुत दिनों से चला आ रहा था, इस काल में आकर और भी बढ़ गया था। समाज और देश के प्रति भी हमारा कोई कर्तव्य है, इस बात को लोग बिल्कुल ही मूल बैठे थे। इस अवस्था के बीच, पहले-पहल अँगरेजी शिक्षा के द्वारा ही वह बल आविर्भूत हुआ, जिसका उद्देश्य सामाजिक था, जो केवल अपने को ही नहीं, अपने देश और समाज को भी पहचानने की इच्छा रखता था। समाज और देश के प्रति जो नवीन चेतना जयी, उसी के भीतर से हमारी सारी राजनैतिक, सामाजिक और धार्मिक क्रान्तियों का जन्म हुआ है। सामाजिक चेतना ही वह गुण है, जो आज के असत भारतवासी को प्राचीन अथवा मध्ययुगीन भारतवासी से विभक्त करता है और यह चेतना भरत को यूरोपीय संपर्क से मिली है। यह ठीक है कि भारतीय जनता को शिक्षा एक अन्धविश्वास की जकड़बंदी से छुड़ाने अथवा उसके भीतर प्रगति-शील विचारों को प्रेरित करने का काम अँगरेज शासकों ने नहीं किया, किन्तु, नयी शिक्षा के प्रचार से ये सारे कार्य आप-से-आप हो गये। नयी शिक्षा का एक अन्य श्रेष्ठतम परिणाम यह हुआ कि अँगरेजी के भीतर से यूरोप के तेजपूर्ण विचारों का सेवन करते-करते शिक्षित भारतवर्ष की मानसिक एकता में वृद्धि हुई। संस्कृत के सार्वदेशिक भाषा होने के कारण, पहले भी सारा भारत एक था, किन्तु, संस्कृत का भारत में जितना अन्त-प्रान्तीय प्रचार था, उससे कुछ अधिक प्रचार अब अँगरेजी का हो गया। अतएव, भारत की भौगोलिक एकता अब कुछ और प्रबल हो गयी एव देश-भाषाओं की विभिन्न दीवारें जो एक भाषा-क्षेत्र को दूसरे भाषा-क्षेत्र से अलग किये हुए थी, स्वयमेव छोटी हो गयी। फारसी के जरिये जो भाषागत एकता उत्पन्न हुई थी, वह दक्षिण तो पहुँची ही नहीं थी, उत्तर में भी वह बहुत कमजोर थी। किन्तु, अँगरेजी के सार्वदेशिक प्रचलन के कारण देश की एकता बहुत ही पुष्ट हो गयी। आज भी हमारी एकता का सबसे बड़ा आधार अँगरेजी भाषा ही है, जिसमें हमारी सरकार और सदन के अधिकतर काम चल रहे हैं। देश ने यह निर्णय किया है कि जिस राष्ट्रीय एकता को आज अँगरेजी

सँभाले हुए है, वह बोझ हिन्दी उठा ले और जनता अपनी देश-भाषाओं में ही अपना काम करे, किन्तु, ऐसा लगता है कि यह कार्य, शनैः-शनैः ही, पूरा होगा।

सबसे बड़ी बात यह हुई कि जब अँगरेजी भाषा भारत में अपना पाँव फैला रही थी, ठीक उसी समय, यूरोप में स्वतन्त्रता, राष्ट्रीयता, प्रजातंत्र और उदार भावनाओं के जोरदार आन्दोलन चल रहे थे। अठारवीं सदी में यूरोप में क्रांतिकारी विचारों के जो नेता उत्पन्न हुए, अनेक हलचलो और क्रातियों के बाद, उन्नीसवीं सदी में आकर उनके विचारों ने दर्शन का रूप ले लिया और वे यूरोप को आन्दोलित करने लगे। विचारों का यह आन्दोलन सहस्र धाराओं में चल रहा था एवं कविता, नाटक, उपन्यास, आलोचना, निबन्ध, दर्शन, भाषण और शास्त्रार्थ तथा राजनैतिक दलों एवं सरकारी के संगठनों में से, सब-के-सब, इन विचारों से ओत-प्रोत हो रहे थे। फ्रांसीसी क्रांति का “स्वतन्त्रता, समानता और भ्रातृत्व” वाला महान् उद्घोष अब पिघलकर उदारतावाद में ढल गया था। खुद इंग्लैण्ड में उस समय कानूनी सुधारों को लेकर घमासान आन्दोलन चल रहा था। राज्य वही अच्छा है जिसमें अधिक-से-अधिक लोगों का अधिक-से-अधिक कल्याण हो, ये और ऐसे अनेक अन्य विचार इंग्लैण्ड में भी गृहीत होते जा रहे थे। इन सारे विचारों और आन्दोलनों का उत्तराधिकार भारत को, आप-से-आप, प्राप्त हो गया, क्योंकि अँगरेजी भाषा के द्वारा इस देश के अनेक यूरोपीय विचारकों के गहन सपर्क में थे। भारतवर्ष में अँगरेजी की पुस्तकें और समाचार-पत्र घडल्ले से आ रहे थे, अतएव, यूरोप में चलनेवाले वैचारिक आन्दोलनों के साथ भारत अनायास संबद्ध हो गया एवं जिन भावनाओं की चोट से यूरोप के भस्तिष्क की शिराएँ भरपरा रही थीं, उन भावनाओं की चोट भारत को भी महसूस होने लगी। यूरोप की वैचारिक क्रांतियों में उस समय भारत ने अपना योगदान, विचारक की हैसियत से भले ही न दिया हो, किन्तु, उनका प्रभाव ग्रहण करने में यह देश यूरोप से पीछे नहीं रहा।

### कंपनी-सरकार की शिक्षा-नीति

कंपनी सरकार भारतवासियों की शिक्षा की जिम्मेवारी लेने को तैयार नहीं थी। सरकार कई प्रकार की कठिनाइयों से डरती थी। सबसे बड़ी कठिनाई यह थी कि अगर सारी जनता को शिक्षित करने का कार्यक्रम बनाया जाय तो इस विशाल कार्य के लिए धन कहाँ से आयेगा। दूसरी कठिनाई यह थी कि जनता को शिक्षित करना है तो यह शिक्षा किन-किन भाषाओं में दी जा सकती है। तीसरी कठिनाई यह थी कि यूरोपीय विद्याओं का ज्ञान अगर भारत में बिखेरना है तो वे विद्याएँ भारतीय भाषाओं में उतारी कैसे जायें। एक चौथी कठिनाई इस बात को लेकर थी कि अगर यूरोपीय ज्ञान भारतीयों को दिया गया तो वे स्वराज्य की माँग करेगे और कंपनी-शासन के सामने मुसीबत खड़ी हो जायगी।

कंपनी का चार्टर हर बीस साल के बाद बदला जाता था। सन् १७९३ ई० में जब कंपनी को नया चार्टर दिया जाने लगा, तब चार्ल्स ग्राण्ट (१७४६-१८२३) ने बहुत कोशिश की कि कंपनी की जिम्मेदारियों में शिक्षा भी सम्मिलित कर दी जाय। लेकिन, उस समय उसे कामयाबी नहीं मिली। परन्तु, उसी के उद्योग से सन् १८१३ ई० वाले चार्टर में कंपनी को शिक्षा की जिम्मेवारी दे दी गयी और इस मद में उस समय केवल एक लाख रुपये रखे गये। बीस वर्ष बाद, जब १८३३ ई० में कंपनी को नया चार्टर दिया जाने लगा, तब यह रकम बढ़ा कर दस लाख कर दी गयी।

चार्ल्स ग्राण्ट के विचार भारतवासियों के बारे में बहुत बुरे थे। भारतवासियों को वह मूर्ख, धर्म-आचार-बिहीन तथा पतनशील समझता था। सबसे पहले उसी ने इस विचार को प्रोत्साहन दिया कि भारतवासियों के सुधार का एकमात्र उपाय यह है कि उन्हें अँगरेजी पढायी जाय। उसका कहना था कि जब विदेशियों को शिक्षित करना होता है, तब शिक्षा उन्हीं की भाषा में दी जाती है, यह ठीक है। लेकिन, भारत का हाल दूसरा है। वहाँ बहुत-से लोग खुद ही अँगरेजी सीख रहे हैं। यह भी कि विजेता अगर विजिय समाज को अपने रंग में रँगना चाहे तो इसका सबसे सुगम उपाय यह है कि वह उसे अपनी भाषा सिखा दे। मुसलमानों ने अपने शासन-काल में हिन्दुओं को फारसी पढायी थी। नतीजा यह हुआ कि हिन्दू उन्हें अपने से श्रेष्ठ मानने लगे। यही नीति अँगरेजों को भी अपनानी चाहिए। ग्राण्ट ने ब्रिटिश सरकार को सबसे बड़ा लोभ यह दिखाया कि अँगरेजी के जरिये हिन्दुओं को ईसाइयत का पूरा ज्ञान हो जायगा और ईसाइयत पर लट्टू होकर वे आसानी से क्रिस्तान हो जायेंगे।

सन् १८१३ ई० से लेकर सन् १८५४ ई० तक शिक्षा की सारी नीति कंपनी के अफसरों और मिशनरियों के अधीन थी। इस काल में मुख्य प्रश्न दो थे। पहला यह कि शिक्षा का माध्यम क्या हो? और दूसरा यह कि शिक्षा के तरीके क्या हों? सन् १८५४ ई० के पूर्व तक कंपनी ने जन-शिक्षा की जबाबदेही की बात ही नहीं चलायी, क्योंकि जन-शिक्षा का कार्यक्रम तभी पूरा हो सकता था, जब शिक्षा के माध्यम भारतीय भाषाएँ बनायी जातीं। इसलिए, अँगरेजों ने भारत की नहीं, अपनी सुविधा की राह पकड़ी और एक नयी नीति का आविष्कार किया, जिसे वे फील कर नीचे पहुँचने का सिद्धान्त (Downward filtration theory) कहते थे। इस नीति का अर्थ यह था कि चूँकि सब को शिक्षित करना असंभव है, इसलिए, केवल ऊपर के तबकों को पढा दो। शिक्षा, आप-से-आप, नीचे की सतह तक फील जायेगी। इसमें अँगरेजों का एक भाव यह भी था कि कंपनी-शासन के स्थापित होने से जिनका स्वत्व छिना है, वे ऊपर के ही तबकों के लोग हैं। वे अँगरेजी पढ़कर नौकरी और इज्जत पा गये तो समाज में खलबली नहीं मचेगी।

### शिक्षा के माध्यम का प्रश्न

जिन दिनों कंपनी-सरकार इस द्वन्द्व में पड़ी थी कि भारतवासियों को शिक्षा किस माध्यम से दी जाय, उन दिनों भारत के शासकों में तीन प्रकार के मत प्रचलित थे। हेस्टिंग्स और मिण्टो संस्कृत, फारसी और अरबी के पक्षपाती थे। उस समय के बरिष्ठ अफसरों में से, प्रायः, सभी लोग इसी मत के थे। उनका विचार था कि इन्हीं भाषाओं को जनता की शिक्षा का माध्यम बनाया जाना चाहिए और इन्हीं भाषाओं के द्वारा यूरोपीय विद्याओं का प्रचार सारे देश में किया जाना चाहिए।

हेस्टिंग्स और मिण्टो से अलग मनरो और एल्फिन्स्टन थे, जिनका विचार यह था कि संस्कृत, अरबी और फारसी के द्वारा भारतवासियों की शिक्षा व्यापक नहीं बनायी जा सकती। उनकी शिक्षा का माध्यम आधुनिक भाषाएँ ही हो सकती हैं। यदि यूरोप के नये ज्ञान को हमें भारतीय जनता तक ले जाना है तो यह कार्य केवल उन भाषाओं के जरिये किया जा सकता है, जो जनता की चालू भाषाएँ हैं।

तीसरा दल चार्ल्स ब्राण्ट क अनुयायियों का था, जो यह मानता था कि नवीन विद्याएँ भारतवासियों को अँगरेजी के ही माध्यम से दी जा सकती हैं। इस दल में प्रबलता मिशनरियों की थी और नये सिविलियन भी इसी मत को मानते थे। वैसे, यह दल काफी कमजोर था, किन्तु, जब मेकाले आया, उसने इसी पक्ष को सबल बना दिया।

### एक ही समय में अनेक-प्रयोग

विचित्र बात है कि आगे चल कर भारत का जो प्रान्त राष्ट्रीयता का अग्रणी होनेवाला था, भारतीय भाषाओं का सबसे अधिक विरोध उसीने किया। बंगाल में जो विवाद उठा, वह संस्कृत और अँगरेजी के बीच था। वहाँ उस समय किसी ने यह मोचा ही नहीं कि शिक्षा का माध्यम बँगला और हिन्दी भाषाएँ भी हो सकती हैं। मिशनरी लोग अपना प्रचार बँगला और हिन्दी भाषाओं में कर रहे थे। तब तक बँगला में वाइबिल-जैसे ग्रन्थ का अनुवाद किया जा चुका था। किन्तु, मेकाले ने जब यह कहा कि भारत के इस भाग की भाषाएँ (यानी बँगला और हिन्दी) बिल्कुल रूढ़ी हैं और उनमें यूरोप की नवीन विद्याओं का अनुवाद भी नहीं किया जा सकता, तब उसके इस आक्षेप का किसी ने भी प्रतिबाद नहीं किया। शोक की बात तो यह है कि मेकाले के भारतीय

१. The dialects, commonly spoken by the natives in this part of India contain neither literary nor scientific information and are moreover so poor and rude that until they are enriched from some other quarter, it will not be easy to translate any valuable work in them.

सहयोगियों का स्वतंत्रता के अभाव में बाध मिली, कहीं-कहाँ कह रहे हैं और हमारे प्रतिष्ठानों का एक पर एक अभाव की कोई प्रस्ताव प्रकृति-विषयों नहीं देता है। १८२३ ई० में सन् १८२३ ई० में "जेनरल कमेटी ऑफ़ प्रिन्सिपल ऑफ़ इन्स्ट्रक्शन्स" नामक संस्था बनायी गयी, जिसने सन् १८२३ ई० से लेकर १८२३ ई० के बीच कलेजों में एक-दरखा और एक संस्कृत कालेज की स्थापना की; वेनास में संस्कृत काब्रेज-खोला गया और औरंगाबाद में प्रो० श्री० अरिष्टक कालेजों की स्थापना की। इस समिति ने संस्कृत और अरबी में पुस्तकें छापीं एवं विद्वानों की संस्कृत और अरबी में अंग्रेजी की पुस्तकें अनुवाद करके के काम पर नियुक्त किया।

इस समिति का विरोध भारतीयों की ओर से हुआ। विरोधियों में सबसे प्रमुख राजा राममोहन राय थे, जिन्होंने सन् १८२३ ई० में कलेजों में संस्कृत कालेज की स्थापना का घोर विरोध किया। समिति ने इस विरोध का सामना बहु-कहकर किया कि अंग्रेजी पढ़ानेवाले शिक्षकों का अभाव होने के कारण संस्कृत और अरबी का माध्यम बदला नहीं जा सकता। किन्तु, इसका कोई परिणाम नहीं निकला। जनमत अंग्रेजी के पक्ष में था। मिशनरियों ने जिसे अंग्रेजी पढा दी थी, वे भी करी पा-गये थे। बाकी लोग भी उसी का अनुकरण करना चाहते थे।

### माध्यम भारतीय भाषाएँ हों

अपनी भाषागत कठिनाइयों का जो समाधान मागत आज छोड़ रहते हैं, उस समाधान पर सबसे पहले एल्फिस्टन की दृष्टि यमी की। एल्फिस्टन (Mount Stuart Elphinstone) सन् १८१९ ई० से लेकर सन् १८१७ ई० तक बंबई के गवर्नर थे। सन् १८२४ ई० में शिक्षा पर उन्होंने जो निम्न तैयार किया था, उसके दो उद्देश्य थे—

(१) नैतिक और प्राकृतिक विज्ञानों की पुस्तकें भारत की वास्तुशिल्प प्रथाओं से तैयार करवायी जायें और उसी भाषाओं के द्वारा भारत की जनता को शिक्षित किया जाय।

(२) जो लोग एक क्लासिक भाषा के रूप में अंग्रेजी सीखना चाहें तथा अंग्रेजी सीख कर यूरोपीय ज्ञान के संपर्क में खींचे आना चाहें, उनके लाभ के लिए अंग्रेजी के स्कूल खास तौर से खोले जायें।

लेकिन, एल्फिस्टन के इस प्रस्ताव को वार्डन (Warden) ने काट डाला, जो उस समय एक्जैक्यूटिव कौन्सिल का सदस्य था। वह अंग्रेजी का हिमायती, जव-शिक्षा का विरोधी और फिलटेशन-सिद्धान्त का जनक था। अतएव, एल्फिस्टन का प्रस्ताव उसके गले नहीं उतर सका।

ग्रांट, वार्डन और मेकाले भारतीय जनता के हितचिंतक नहीं थे। उनका उद्देश्य भारत को बदल कर उसे अंग्रेजी-इंफ्लुएंस बनाना था। लेकिन, एल्फिस्टन उन हीरो-वे अंग्रेजों में भी अंग्रेजों-जिनका लक्ष्य भारत को आरामनिर्मिता प्रदान करके उसे

अपने पाँचों पर लडा होने के योग्य बनाना था। एल्फिंस्टन ने जन-शिक्षा के निमित्त “बंबई नैटिव एजुकेशन सोसायटी” की स्थापना की थी, जिसकी नीति यह थी कि “भारतीय जनता की मानसिक और नैतिक उन्नति के कार्य में अँगरेजी का स्थान वीथ है।” सोसायटी ने अँगरेजी स्कूलों का महत्त्व उनके लिए बताया, जिनमें अँगरेजी सीखने की विशेष प्रवृत्ति हो अथवा जिनके पास उसके लिए आवश्यक समय और अवकाश हो। बाकी लोगों के बारे में सोसायटी का निश्चित मत था कि “जनता में पाश्चात्य ज्ञान का प्रचार केवल अँगरेजी के द्वारा होना अक्षम्य है।”

इस सोसायटी ने अपनी १८२५-२६ ई० की रिपोर्ट में कहा था कि पाश्चात्य साहित्य, दर्शन और विज्ञान की बातें भारतीय छात्रों को सुगमता से तभी प्रदान की जा सकती हैं, जब शिक्षा का माध्यम उनकी अपनी मातृभाषा हो। यदि ये विचार अँगरेजी के माध्यम से दिये जायेंगे तो यह कार्य न तो सफल होगा, न सुगम।<sup>१</sup>

जिन प्रश्नों को लेकर स्वाधीन भारत के नेता बार-बार मायापच्ची कर रहे हैं, उन प्रश्नों पर एल्फिंस्टन के सहयोगियों का भी ध्यान गया था और जो समाधान भारतीय भाषाओं के समर्थकों को आज दिखायी देता है, वही समाधान तत्कालीन भारत-हितैषी अँगरेजों को भी दिखायी पड़ा था। तत्कालीन बंबई की शिक्षा-नीति पर कैप्टन कैंडी (Captain Candy) की एक रिपोर्ट उपलब्ध है, जिसमें कैंडी ने स्पष्ट लिखा है कि “भारत के नैतिक और बौद्धिक विकास के कार्य में अँगरेजी को अजरत से ज्यादा महत्त्व देना व्यर्थ है, उसका अजरत से ज्यादा भरोसा करना भी बेकार है। भारतीयों की शिक्षा के फल में अँगरेजी केवल विषय और विचार दे सकती है, वह शिक्षा का माध्यम नहीं बन सकती। जिस भाषा के द्वारा जनता शिक्षित की जायगी, वह भाषा जनता की मातृभाषा ही हो सकती है, अँगरेजी और संस्कृत नहीं। संस्कृत को में उस महान् भाष्यकार के रूप से देखता हूँ, जिससे आधुनिक भाषाएँ शक्ति और सौंदर्य ग्रहण कर सकती हैं।”

१. “. . . it was of the opinion that western knowledge could never be spread to the people through the medium of English language alone.”
२. “English can never become the most facile and successful medium of communicating to the natives, as a body, the literature, science and morality of Europe.”
३. “Sanskrit I conceive to be the grand store-house from which strength and beauty must be drawn for the vernacular languages.”

(ये उद्धरण सैम्युएल नूकल्लाह तथा जे० पी० नायक-कृत हिस्ट्री ऑफ एजुकेशन इन इंडिया से हैं)

एल्फिंस्टन की नीति को अगर हम निचोड़ के रूप में रखना चाहे तो वह यह है कि (१) ज्ञान की सामग्री हमें अंगरेजी के भाष्यार से लेनी है ; (२) जनता तक यह ज्ञान हमें आधुनिक भाषाओं के द्वारा पहुँचाना है ; और आधुनिक भाषाओं की शक्ति बढ़ाने के निमित्त सहायता हमें प्रमुख रूप से संस्कृत से ग्रहण करनी है ।

सन् १८३८ ई० में विलियम बेंटिक ने ऐडम (Adam) को बंगाल में शिक्षा-सर्वक्षण के काम पर नियुक्त किया था । ऐडम ने सरकार को जो रिपोर्ट दी थी, उसमें भी कहा गया था कि शिक्षा का माध्यम मातृभाषा को ही होना चाहिए ।<sup>१</sup>

लेकिन, चार्ल्स ब्राण्ट, वार्डन और मेकाले के कारण एल्फिंस्टन की नीति नहीं चल सकी । यदि वह चल गयी होती तो भारत उस कठिनाई में नहीं फँसता, जिसमें आज वह गिरफ्तार है । दुःख इस बात का है कि मेकाले ने एल्फिंस्टन का पीछा आज भी नहीं छोड़ा है । मेकाले के अनुयायी आज भी प्रबल और एल्फिंस्टन के समर्थक आज भी लाचार हैं । मेकाले ने जिस नकली इंगलिस्तान की रचना की थी, वह असली हिन्दुस्तान को आज भी दबाये हुए है । और तब भी हम मानते हैं कि भारत स्वाधीन है !

### मराठी में शिक्षा

एल्फिंस्टन के समय बंबई में जिला प्राथमरी स्कूलों की संख्या काफी अधिक हो गयी थी । ये स्कूल, असल में, माध्यमिक विद्यालय थे, जिनमें इतिहास, भूगोल, ज्यामिति, दिगानामेद्री, बीजगणित और दर्शन की पढाई मराठी में की जाती थी । इन स्कूलों में मेडिकल कोर्स भी था, जिसकी पढाई मराठी में चलती थी । इन विषयों पर उन दिनों भारतीय भाषाओं में अनेक पुस्तकें भी लिखी गयी थी । यदि यह परंपरा कायम रही होती तो नये शब्दों की खोज को लेकर देश में आज जो विवाद चलता है, वह उठा ही नहीं होता, क्योंकि शब्द अब तक तैयार हो गये होते ।

एल्फिंस्टन ने जो नीति निर्धारित की थी, उसे कार्य का रूप जगन्नाथ शंकर सेट (१८०३-१८६५ ई०) ने दिया । इन्होंने विचार यूरोप से लिये, भाषा जनता की उठायी और नये शब्दों का निर्माण संस्कृत-भाष्यार से किया ।

### हिन्दी में प्रयोग

पश्चिमोत्तर प्रदेश की शिक्षा-संस्था का नियंत्रण बंगाल से निकल कर प्रान्तीय सरकार के हाथ में सन् १८४३ ई० में आया । यहाँ के भी लेफ्टिनेंट गवर्नर थामसन (Thomson) बंबई के गवर्नर एल्फिंस्टन के ही समान भारतीय जनता के हितैषी थे । उनका भी विचार जनता मात्र को शिक्षित करने का था । अतएव, उनकी शिक्षा-योजना भी मातृभाषा पर ही आधारित थी । बंगाल में सारा जोर शिक्षा का

१. अनाथनाथ बसु-कृत एजुकेशन इन माडर्न इंडिया



माध्यम अंगरेजी को बनाने पर था। कायसन ने अपने प्रस्ताव में साधुभाषाओं का पक्ष लिखा। पश्चिमोत्तर प्रदेश की शिक्षा-संस्थाएँ एक कार्यक्रम रिपोर्ट में कह चुकी हैं कि इस अभ्यास में बंगाल की तरह अंगरेज अधिक नहीं हैं। जो हैं वे भी उनकी मर्यादा का पक्ष अच्छी नहीं है। विदेश से भी यहाँ अंगरेज कम आते हैं और विदेशी उपकरणों का भी यहाँ प्रचलन कम है। अतएव, अंगरेजी के अनुकूल वातावरण का यहाँ अभाव है। उत्तर प्रदेश में उन दिनों, महाराष्ट्र की ही तरह, जड़-शिक्षा का कार्य हिन्दी और उर्दू में चलता था तथा इन भाषाओं में विविध विषयों की पुस्तकें भी प्रकाशित होती थीं।

### भारत-भक्त अंगरेजों की भाषा-नीति

जब अंगरेज भारत की शिक्षा के माध्यम को लेकर झिंझा कर रहे थे, उस समय ऐसे भारतवासियों का सर्वथा अभाव था, जो भारत की आधुनिक भाषाओं का पक्ष ले सकें। उतने बड़े दूरदर्शी नेता राजा राममोहन राय को भी यह नहीं सूझा कि एक बार वे बंगला और हिन्दी के बारे में भी सोच लें। उस समय आधुनिक भाषाओं की ओर ध्यान कुछ अंगरेजों का ही गया। यह मार्क की बात है कि जिस अंगरेज ने जनता की भाषाओं के प्रति जितनी ही अधिक भक्ति विखलायी, जनता का वह उतना ही अधिक प्यारा हो गया।

एल्फिंस्टन बबई में इतना अधिक लोकप्रिय था कि जब उसने अवकाश ग्रहण किया (१८२७ ई०), तब जनता ने दो लाख २० सन्दा एकत्र करके उसकी स्मृति में एल्फिंस्टन इंस्टीट्यूट की स्थापना की। इसी प्रकार, जब मद्रास के गवर्नर सर टामस मनरो मरे, तब जनता में हाहाकार मच गया और लोग "टामस मनरो बहादुर, रयत का धुभाकाशी और जनता का पिता" कहकर बिलाप करने लगे। ब्रिटिश पार्लमेन्ट की प्रथम-समिति के सामने गवाही देते हुए इसी मनरो ने कहा था कि हिन्दू यूरोपवालों से हीन नहीं हैं।

### अंगरेजी और शरद्व

अलेक्जेंडर डफ (१८०९-१८७८ ई०) भारत में धर्म-प्रचार के लिए आया था, लेकिन, सबसे अधिक प्रचार उसने अंगरेजी का किया। बंगला भाषा वह खारू नहीं जानता था, फिर भी, उसने कह दिया कि इस भाषा में ज्ञान की कोई भी बात नहीं है। और मेकाले ने भी ऐसी ही अनगल बात हिन्दी और बंगला के विषय में कही थीं, गर्चे, वह भारत की किसी भी भाषा से परिचित नहीं था। आज भी मेकाले के भारतीय अनुयायी

१. The Hindoos were not inferior to the natives of Europe; if civilization were to become an article of trade between the two countries, I am convinced that England would greatly benefit from the import of Cariboo. (नूस्ला के ज्ञान से)

भारत की किसी भी भाषा को जाने बिना ही देश की सभी भाषाओं को अयोग्य और अधिकसित कह देते हैं।

भारतीय भाषाएँ बहुत अयोग्य नहीं थी। उनमें बाइबिल के अनुवाद आसानी से किये जा चुके थे। उन दिनों विज्ञान भी अपने बचपन में था। उसका अनुवाद उस समय उतना कठिन नहीं होता, जितना वह आज है। फिर विज्ञान उस समय था ही कितना, जो भारतीय भाषाओं में नहीं अमाता? भारतीय भाषाओं को शिक्षा का माध्यम नहीं बनाने से भारत की जो हानि हुई है, उसका असली परिमाण आँका नहीं जा सकता। तब भी, देश के कर्णधार अँगरेजी से देश को निकलने देना नहीं चाहते। मेकाले का जादू मेकाले के शिष्यों के सिर चढ़कर बोल रहा है।

पहले इस देश के लोग शराब नहीं पीते थे। जब सरकार ने आबकारी-विभाग चलाया, तब उस विभाग की कृपा से शराब की लत बहुतों को लग गयी। फिर तो शराब के लोग इतने प्रेमी हो उठे कि अब वे टैक्स के भार को भी कुछ नहीं समझते और शराबबन्दी की बात करनेवालों को अपना शत्रु समझते हैं। यही बात अँगरेजी के बारे में भी हुई है।

### सन् १८५४ का डिस्पैच

कपनी-सरकार की डार्वाडोल भाषा-नीति, अन्त में, सन् १८५४ ई० के डिस्पैच में आकर निश्चित हो गयी, जिसे "बुड का एजुकेशन डिस्पैच" भी कहते हैं। इस डिस्पैच में खुलकर यह एलान किया गया था कि सरकार का उद्देश्य भारतीय भाषाओं को हटा कर उनकी जगह पर अँगरेजी को लाना नहीं है। सरकार ने बराबर इस बात का ध्यान रखा है कि काम उन्हीं भाषाओं में किये जाने चाहिए, जिन्हें इस देश की विशाल जनता जानती और समझती है। शासन के काम में, अदालत के काम में और अफसरों तथा जनता के सपर्क के काम में सरकार ने, इसीलिए, फारसी के बदले अँगरेजी नहीं, बल्कि, जनता की भाषाओं को स्थान दिया है।

इस डिस्पैच के द्वारा सरकार की शिक्षा-नीति यह निरूपित हुई कि जो लोग ऊँची शिक्षा पाना चाहेंगे, उन्हें वह शिक्षा अँगरेजी के माध्यम से दी जायगी, किन्तु, जनसाधारण की शिक्षा का माध्यम मातृभाषा रहेगी। साथ ही, यह आशा भी व्यक्त की गयी कि इस क्रम से भारत की अपनी भाषाओं का भी विकास होगा, उनमें यूरोप की पुस्तकों के अनुवाद प्रकाशित किये जायेंगे और मौलिक कृतियों का भी निर्माण होगा। शिक्षा-माध्यम की इस ईष्य नीति का परिणाम यह है कि आज तक भी भारत में शिक्षा का व्यापक प्रसार नहीं हुआ और भारतीय भाषाओं के बारे में देश के अनेक शिक्षा-विशेषज्ञ सन् १९६२ ई० में भी वही बात कह रहे हैं, जो बुड (Wood) ने सन् १८५४ ई० में कही थी। एक सौ आठ वर्षों के सुवीर्य प्रयोग से यह बात अंधे को भी दिखायी देनी चाहिए

कि बुद्ध की नीति से भारतीय भाषाओं का विकास नहीं हो सकता। किन्तु, भारतीय शिक्षा के जो लोग कर्णधार समझे जाते हैं, वे आज भी बुद्ध की नीति को छोड़ने को तैयार नहीं हैं। यह वृद्ध भगवान् के ही देखने योग्य है।

शायद, मेकाले, सचमुच ही, जीत गया है। भारतीय जनता का जो भाग अँगरेजी नहीं जानता अथवा कम जानता है, आज भारतीयता का सबसे अधिक ध्यान उसी समुदाय को है। जो लोग अँगरेजी में माहिर और देश के संचालक और सूत्रधार हैं, वे भारत के अतीत को भूलने की मुद्रा में हैं। जिस दिन अँगरेजी भारत की राजभाषा बनायी गयी, उसी दिन यह घोषित हो गया कि अँगरेज भारत के अतीत पर पर्दा डालने को तैयार हैं। और मेकाले के जादू का यह हाल है कि स्वराज्य के बाद भी भारत के अँगरेजी-परस्त भारतीय इस पर्दे को ऊपर उठाना नहीं चाहते।

### भारतीय अतीत का अनुसंधान

स्कूलों और कालेजों में जो यूरोपीय ज्ञान सिखाया जाने लगा, वह मनुष्य की आँख खोलनेवाला था। किन्तु, इसके साथ ही एक और कार्य हुआ, जिसने भारतवासियों के भीतर आत्मगौरव को उल्लेखना दी और उनके भीतर यह आत्मविश्वास पैदा कर दिया कि भारत ससार में सबसे महान् देश है, उसकी सभ्यता सबसे पुरानी है और उसके साहित्य और दर्शन की तुलना ससार की किसी भी जाति के दर्शन और साहित्य से नहीं की जा सकती।

इस कार्य का श्रीगणेश सन् १७८४ ई० में बंगाल की एशियाटिक सोसायटी की स्थापना से हुआ। भारत के अतीत के अनुसंधान का कार्य पहले अँगरेजों ने आरम्भ किया और तब भारत के भी अनेक विद्वान उस मार्ग पर चल कर भारत के प्राचीन इतिहास का पता लगाने लगे। इस सम्मिलित प्रयास का परिणाम यह हुआ कि देखते-देखते भारत का प्राचीन इतिहास देदीप्यमान हो उठा और सभी भारतवासी अपने इतिहास पर अभिमान करने लगे।

शिक्षा का माध्यम यद्यपि अँगरेजी ही रही, किन्तु, अनुसंधान के क्रम में संस्कृत की जो महती उपादेयता प्रमाणित हुई, उसके कारण सरकार ने संस्कृत को भी प्रोत्साहित करना आरम्भ किया। संस्कृत को भारतवासी केवल इस दृष्टि से पूजते आये थे कि वह उनके धर्म और कवित्व की भाषा थी। अब वे यह मानने लगे कि संस्कृत के विधिवत् अध्ययन के बिना भारत का इतिहास लिखा ही नहीं जा सकता। भारत का सारा अतीत संस्कृत की गोद में सोया हुआ था। जब भारतवासियों को मालूम हुआ कि अनुसंधान की क्रियाओं से यह अतीत जगाया जा सकता है, तब, सचमुच ही, यह अतीत खँबहों से उठ कर पुस्तकालयों, विद्यालयों और सभा-मंढपों में आ खड़ा हुआ।

### प्राचीन भारत और नवीन यूरोप

जैसा कि ऊपर बताया जा चुका है, यूरोप का भारत-आगमन भारतीय ज्ञान के लिए नहीं, प्रत्युत, मसालों के व्यापार और ईसाइयत के प्रचार के लिए हुआ था। यूरोप भारत को धन-धान्य से पूर्ण देश समझता था, नबाबों और मुगल बादशाहों का देश समझता था एवं नबाब और मोगल, ये शब्द यूरोप में धनियों पर किये जानेवाले व्यंग्य के पर्याय हो गये थे। यूरोपवालों का विश्वास था कि सम्यता का आरम्भ यूनान और फिलिस्तीन में हुआ है एवं इन देशों से अधिक पुरातन सम्यतावाला देश ससार में और है ही नहीं। भारत को तो यूरोपवाले अद्वैतसम्य ही मानते थे।

किन्तु, जब ईसाईधर्म-प्रचारक इस देश में आये, उन्होंने पहले तो यहाँ की देश-भाषाएँ सीखीं। फिर वे संस्कृत सीखने का भी प्रयत्न करने लगे। कहते हैं, पांडिचेरी के धर्म-प्रचारकों ने यजुर्वेद का कच्चा-पक्का एक फ्रांसीसी अनुवाद L' Ezour vedam नाम से तैयार किया था, जिसकी प्रति वाल्टेयर ने भी देखी थी।<sup>१</sup> एक अन्य पादरी ने सन् १७३२ ई० में संस्कृत का एक व्याकरण तैयार किया था, जो सन् १७९० ई० में रोम में छपा था। सन् १७४० ई० में एक दूसरे पादरी ने भारत का एक विवरण लिखा, जिसमें भारत के षड्-दर्शन के परिचय के सिवा जैन और बौद्ध मतों का भी परिचय था। किन्तु, भारतीय जीवन का प्रथम विशद विवरण यूरोपवालों को एबी दुबोय के "हिन्दू मैनस, कस्टम्स एण्ड सिरीमनीज" नामक ग्रंथ से प्राप्त हुआ, जिसका प्रकाशन सन् १८१७ ई० में हुआ था।

किन्तु, इन विवरणों से यूरोप का मन चमत्कृत नहीं हुआ। यूरोप को चमत्कृत करनेवाले कार्यों का आरम्भ दुपरोन (Anquetil Duperron) के "औपनिषत्" नामक ग्रंथ से होता है। दुपरोन फ्रांस का नवयुवक विद्वान् था, जो १७६० ई० के लगभग भारत आया था। यहाँ से वह कोई अस्सी पांडुलिपियाँ अपने साथ फ्रांस ले गया। उनमें से एक पांडुलिपि बारासिकोह-कृत उपनिषदों के फारसी अनुवाद की थी। दुपरोन ने इसी का लातीनी अनुवाद औपनिषत् (Oupnekhat) के नाम से दो जिल्दों में प्रकाशित करवाया। जर्मनी के दार्शनिक आर्चर शपेनहार को इसी अनुवाद की प्रति मिली थी, जिसे पढ़ कर वह विस्मय-विमुग्ध हो गया था और उपनिषदों की विचार-धारा की भूरि-भूरि प्रशंसा करते हुए उसने कहा था कि "यह अनुपम पंथ आत्मा की गहराइयों को हिलकोर डालता है। इसके प्रत्येक वाक्य से मौलिक, गंभीर और बड़े ही ज्योतिष्मान् विचार ऊपर उठते हैं। हमारे चारों ओर भारतीयता का वातावरण आप-से-आप खड़ा हो जाता है तथा ऐसा प्रतीत होता है, मानो, ये विचार हमारे अपने आत्मिक बन्धु के विचार हों। हमारे मनों पर यहूदी-संस्कारों की जो रुढ़ियाँ और अन्य-विश्वास

छाये हुए हैं, वे इन विचारों के स्पर्श मात्र से एकबारगी झुल जाते हैं। सारे संसार में इसके जोड़का कोई और पंथ नहीं हो सकता। जीवन भर में मुझे यही एक आश्वासन प्राप्त हुआ है, और मृत्यु-पर्यन्त यह आश्वासन मेरे साथ रहेगा।”

उपनिषदों के अध्ययन से जर्मनी में विचारों का जागरण कुछ उसी प्रकार आया, जैसे, रिनासा के काल में यूनानी प्राचीन साहित्य के संपर्क से सारे यूरोप में जागा था। जोहान फिस्ते और पाल ब्रूसान ने भी वेदान्त के सत्य को संसार का सबसे बड़ा सत्य माना। नीत्से को जब मनुस्मृति देखने को मिली, तब उसने भी मनुस्मृति को बाइबिल के अनेक गुना श्रेष्ठ स्वीकार किया।<sup>१</sup>

इस बीच, भारत के अंगरेज शासकों का ध्यान भी संस्कृत की ओर जा रहा था। बारेन हेस्टिंग्स को यह सूझा कि न्याय के क्षेत्र में हिन्दुओं पर शासन उनके धर्म-शास्त्रों के अनुसार किया जाना चाहिए। अतएव, उसने धर्म-शास्त्रों का अनुवाद पहले फारसी में करवाया और फिर अंगरेजी में। किन्तु, इतना ही यथेष्ट नहीं था। इंग्लैण्ड से आये हुए जजो और वकीलों को संस्कृत की ओर लगाना अनिवार्य हो गया। ये विद्वान् संस्कृत की ओर गये तो थे कचहरी की आवश्यकता से, किन्तु, वहाँ भावों और विचारों का जो अद्भुत पूज इन्हें दिखायी पड़ा, उससे वे पूर्णरूपेण अभिभूत हो उठे। सन् १८७५ ई० में सर चार्ल्स बिलकिन्स ने भगवद्गीता का अंगरेजी अनुवाद प्रकाशित किया। सर बिलियम जॉन्स ने, जो जज थे और सन् १७८४ ई० में जिन्होंने एशियाटिक सोसायटी की स्थापना की थी, कालिदास के द्रुपद-नाटक का अनुवाद किया। उन्होंने ऋग्वेद-संहार का भी संपादन करके उसका एक संस्करण निकलवाया था। सन् १७९४ ई० में उन्होंने मानव-धर्म-शास्त्र के नाम से मनुस्मृति का प्रकाशन किया। जॉन्स संस्कृत भाषा के अद्भुत भक्त थे। एशियाटिक सोसायटी के १७८६ ई० वाले अधिवेशन में उन्होंने यह घोषणा की थी कि “संस्कृत परम अद्भुत भाषा है। यह यूनानी से अधिक पूर्ण और लातीनी से अधिक संपन्न है।” जॉन्स ने ही पहले-पहल यह अनुमान भी लगाया था कि गोथिक और केल्टिक, दोनों परिवारों की भाषाएँ उसी उद्गम से निकली होंगी, जिससे संस्कृत निकली है। इस प्रकार, तुलनात्मक भाषा-विज्ञान का जो महल फ्रांज वाप, मैक्समूलर और प्रिन्स ने खड़ा किया, उसकी नींव जॉन्स ने ही रखी थी। यह भी ध्यान देने की बात है कि भारत से संपर्क के पूर्व, यूरोप में किसी को उच्चारण-शास्त्र (फोनेटिक्स) से परिचय नहीं था। भारतीय निरुक्त और व्याकरण को देख कर ही यूरोप के विद्वानों ने फोनेटिक्स लिखना आरंभ किया।

१. “A work which is spiritual and superior beyond comparison, which even to name in one breath with the Bible would be a sin against the Holy Ghost.” नीत्से (एनाकिस्ट में)

विलियम जोन्स के बाद, सबसे बड़े प्राच्य-विद्या-विशारद कोल ब्रुक हुए। उन्होंने हिन्दू-धर्मशास्त्र, दर्शन, व्याकरण, ज्योतिष और धर्म का बड़ा ही विलक्षण अध्ययन प्रस्तुत किया, जो एशियाटिक रिसर्च में प्रकाशित हुए। सन् १८०५ ई० में वेदो का भी प्रामाणिक विवरण सबसे पहले उन्होंने ही निकाला। कोई आश्चर्य नहीं कि उन दिनों इंग्लैण्ड में एक कहावत चल पड़ी थी कि मेघाधी अंगरेज अब ब्राह्मण होते जा रहे हैं।

ठीक इसी समय एक विलक्षण घटना घटी। ईस्ट इंडिया कम्पनी का एक कर्मचारी अलेक्जेंडर हैमिल्टन सन् १८०२ ई० में पेरिस में ठहरा हुआ था कि अंगरेजों और नैपोलियन के बीच खटपट शुरू हो गयी और हैमिल्टन कैद हो गया। हैमिल्टन संस्कृत जानता था। अतएव, उसने जेल में लोगों को संस्कृत पढ़ाना आरम्भ किया। चेजी नामक एक फ्रांसीसी विद्वान स्वयं ही थोड़ी-सी संस्कृत सीख चुका था। किसी प्रकार चेजी का संपर्क हैमिल्टन से हो गया और उससे चेजी ने अच्छी संस्कृत सीख ली। बाद में, चेजी और हैमिल्टन से इलीगल नामक दो जर्मन भाइयों ने संस्कृत सीखी। एक अन्य फ्रांसीसी विद्वान यूजीन बर्नाक ने भी संस्कृत पर अच्छा अधिकार प्राप्त किया। मैक्समूलर इसी बर्नाक का शिष्य था, जिसने सायण के भाष्य पर तीस वर्ष तक काम किया और, उसके बाद, वेदों पर उसका जो भाष्य प्रकाशित हुआ, उससे यूरोप-समेत भारत के सभी विद्वान् चकित रह गये। लगता है, सायण की आत्मा ही जर्मनी में मैक्समूलर बन कर जनमी थी, क्योंकि वेदों के उद्धारकों में जैसा स्थान इस विद्वान का माना जाता है, वैसा और किसी का नहीं है।

किन्तु, वेदों का भाष्य करने से भी बड़ कर, मैक्समूलर ने यह काम किया कि उसने तुलनात्मक भाषा-विज्ञान और तुलनात्मक धर्म के अध्ययन की परंपरा आरम्भ की। तुलनात्मक भाषा-विज्ञान से जो तथ्य सामने आया, उससे यूरोप की अज्ञानता दूर हुई एवं उन लोगों का मोह फट गया, जो यह मानते थे कि फिलिस्तीन और यूनान से पुराना और कोई देश नहीं है तथा हेब्रू भाषा से प्राचीन और कोई भाषा नहीं हो सकती। बाइबिल के अनुसार यह भी माना जाता था कि यह सृष्टि केवल चार हजार वर्ष पुरानी है। अतएव, वेदों का काल-निर्णय करने में पाश्चात्य विद्वानों को कठिनाई हुई और वे जोर-जबर्दस्ती करके उसे ईसा से दो हजार वर्ष पूर्व से आगे जाने देने को तैयार नहीं हुए। किन्तु, बीसवीं सदी में जब महंजोदरो और हरप्पा की खुदाई हुई, तब यह मीमा भी टूट गयी और यूरोप के धर्ममूढ विद्वान् भी यह मानने लगे कि सृष्टि चार हजार वर्ष से अधिक पुरानी हो सकती है।

मैक्समूलर के कामों से यह बात प्रत्यक्ष हो गयी कि ससार की प्राचीनतम भाषा हेब्रू नहीं, संस्कृत है और विश्व की प्राचीनतम जाति यूनानी और यहूदी नहीं, प्रत्युत, हिन्दू और ईरानी जातियाँ हैं। भारतीय साहित्य, दर्शन और धर्म का जो बलान जर्मन विद्वानों ने किया, उससे एक लाभ यह भी हुआ कि ईसाई धर्म-प्रचारक भारत से बाहर

भारतवासियों के विषय में जो मिथ्या प्रचार कर रहे थे, उसका खोखलापन चिन्तकों के सामने प्रत्यक्ष होने लगा एव धीरे-धीरे अँगरेज यह सोच कर गौरव अनुभव करने लगे कि उनके साम्राज्य में भारत-जैसा देश है। मैक्समूलर ने भारत की सेवा अनेक प्रकार से की। उसने परमहंस रामकृष्ण का जीवन-चरित लिखा, उसने पूर्वी विश्व के धर्म-ग्रन्थों की ग्रन्थमाला प्रकाशित की और एक पुस्तक केवल इस विषय पर लिखी कि भारत विश्व को क्या सिखा सकता है।

### यूरोप के रोमांटिक आन्दोलन पर भारतीय प्रभाव

जर्मनी और इंग्लैण्ड में जो रोमांटिक जागरण हुआ, उसके पीछे कुछ-न-कुछ भारतीय प्रभाव भी था, ऐसा मानने का सुनिश्चित आधार है। श्लीगल-बन्धुओं ने जर्मन-भाषा के द्वारा यूरोप में भारतीय ज्ञान का अपरिमित आस्थान किया। वेद, उपनिषद्, भगवद्गीता और मनुस्मृति तथा शकुंतला और ऋतुसंहार को देख कर जर्मनी के कवि और विद्वान अभिभूत हो गये। चूँकि यह साहित्य अनपेक्षित देश से आया था, इसलिए, उनका विस्मय और भी प्रखर था। फिर, इस साहित्य में जो भाव और विचार थे, वे सर्वथा नवीन क्षितिज से उतरते दिखायी देते थे। इन सब का मिश्रित प्रभाव यह हुआ कि इस अछूती सुन्दरता को देख कर जर्मन कवियों का मन किसी रोमांटिक लोक में विचरण करने लगा। श्लीगल ने जब भगवद्गीता पढ़ी, तब भगवान् कृष्ण की स्तुति में उसके मुख से एक पूरी गद्य-कविता ही फूट पड़ी कि "गुरु के आदर को ब्राह्मण सभी कर्मों में श्रेष्ठ मानते हैं। अतएव, ओ परम पवित्र पैगम्बर! ओ ईश्वरत्व के व्याख्याता! ओ इस काव्य के कर्ता! अथवा सत्यो के बीच तुम्हारा जो भी नाम हो, तुम्हारी वाणी के प्रभाव से मनुष्य का हृदय, ऐसे अकथनीय आनन्द की भूमि पर पहुँच जाता है, जो अत्यन्त उच्चता पर अर्ध-न्यत तथा सनातन और ईश्वरीय है। मैं तुम्हें प्रणाम करता हूँ और तुम्हारे चरणों पर अपना अभिनन्दन भेंट करता हूँ।"<sup>१</sup>

भारतीय काव्य की विलक्षणताओं का आस्थान रुकर्ट (Rukert) ने भी किया और गेटे ने तो शकुंतला की प्रशंसा में जो कविता लिखी, उसे अनेक भारतवासी जानते हैं।<sup>१</sup> गेटे के फाउस्ट नाटक में जो प्रोलोग (पूर्वाभास) है, उसका गुम्फन उसने भारतीय नाटकों के मुखधारणवाले दृश्य के अनुकरण पर किया है। शीलर की "मेरिया स्टूअर्ट"

१. श्री राबलिसन के लेख में उद्धृत अश का अनुवाद (माहनं इहिया एण्ड द वेस्ट)

२. Wouldst thou the young year's blossoms  
And the fruits of its decline,  
And all by which the soul is charmed,  
Enraptured, feasted, fed,

नामक कविता में निर्वासिता रानी बादलो को जो संदेश देती है, वह कालिदास के मेघदूत से प्रेरित है। ये कुछ स्फुट उदाहरण हैं। कहा जाता है कि श्लीगल से लेकर हाइने (Heine) तक जर्मन कविताओं में भारतीय भाव और चित्र सर्वत्र बिखरे हुए हैं।

अचरज की बात है कि समकालीन अँगरेजी कविताओं पर भारतीय प्रभाव के उतने प्रमाण नहीं मिलते, जितने जर्मन भाषा की कविताओं में मिलते हैं। किन्तु, इसका कारण, कदाचित्, यह है कि अँगरेज "अति सामीप्यात् अवज्ञा" के भाव में थे। शासक होने के कारण अँगरेज यह नहीं चाहते थे कि यूरोप में भारत की प्रशंसा हो अथवा यूरोप के लोग भारतीय भावों का अनुकरण करे। उन्हें भारत में अपना राज चलाना था और कम्पनी के साहब इंग्लैण्डवालों पर यह प्रकट होने देना नहीं चाहते थे कि भारत कोई महान् देश है। अथवा यह भी संभव है कि अँगरेजी कविता नेतृत्व के लिए, सचमुच ही, बराबर फ्रांस और जर्मनी की ओर देखती रही हो। फिर भी शेली, वर्डस्वर्थ और कारलाइल में भारतीय प्रभावों के स्पष्ट लक्षण विद्यमान हैं। कारलाइल पर वेदान्त का प्रभाव जर्मनी होकर पड़ा था। "ओड आन इटीमेशन्स आन् इमार्टैलिटी" नामक अपनी कविता में वर्डस्वर्थ आत्मा के पूर्व जन्म की ओर संकेत करता है जो, स्पष्ट ही, भारतीय प्रभाव है। उसने वनस्पतियों में जो चेतना के होने की बात की है, वह भी जैन विचारों की छाया-सी लगती है। शेली की एडोनाय (Adonai's) नाम्नी कविता की कल्पना उपनिषदों की कल्पना पर आधारित है एवं उक्त कविता के कितने ही भाव शुद्ध वेदान्त के भाव हैं।

भारतीय विचारों का यह सक्रामक प्रभाव अमेरिका भी पहुँचा था, यह बात एमर्सन और थूरो की रचनाओं से स्पष्ट हो जाती है। एमर्सन ने ब्रह्म शीर्षक देकर एक पूरी कविता ही लिखी है और भारत नाम की पवित्रता का जो प्रभाव थूरो पर पड़ा था, वह उसके इस वाक्य से प्रत्यक्ष है कि "वाल्टन का जल गंगा के पवित्र प्रवाह से मिल कर एकाकार हो गया है।" एक अन्य अमेरिकन कवि जे० जी० व्हीटियर ने सोम पर कविता लिखी है, जिसका शीर्षक "श्रुद्घ आन् सोम" है।

महारानी विक्टोरिया के युग में अँगरेजी कविता पर भारतीय प्रभाव कम लक्षित हुआ, किन्तु, उसके बाद, आयरलैण्ड के दो कवियों पर भारतीय दर्शन का प्रभाव अत्यन्त

Wouldst thou the earth and Heaven itself.

In one sole name combine ?

I name thee, O Sakuntala !

And all at once is said.

—गैटे की जर्मन कविता का अँगरेजी अनुबाध

१. यद्यपि टेनिसन की दो कविताओं (1. Siege of Lucknow तथा 2. Akbar's dream) की याद यहाँ हो आती है।



सुस्पष्ट है। जार्ज रसल (ए० ई०) ने कई कविताएँ लिखी—(1. Over Soul, 2. Krishna, 3. The veils of maya, 4. Om और 5. Indian song) जिनमें शुद्ध भारतीय भाव है। इसके सिवा, अपने एक पत्र में उन्होंने खुल कर भारतीय चिन्तन-धारा की प्रशंसा की है। “जीवनी शक्ति और ज्ञान की उच्चता की दृष्टि से गेटे, वर्डस्वर्थ, एमर्सन और थुरो, आधुनिकों में ये चार ही चिन्तक श्रेष्ठ हैं। किन्तु, उन्होंने जो कुछ भी कहा है, वह और उससे बहुत अधिक बातें हमें पूर्वी विश्व के ग्रन्थों में मिलती हैं। भगवद्गीता और उपनिषदों में प्रत्येक विषय पर ज्ञान की ऐसी सम्यक् पूर्णता है कि ऐसा लगता है, मानो, इनके रचयिताओं ने अपने पीछे के सहस्र जीवनों को अत्यन्त समीप से देखा हो और उनके संबंध में इतने सहज विश्वास से लिखा हो कि उनकी बातों को हमारी आत्मा अनायास स्वीकार कर लेती है।”

डब्ल्यू० बी० येट्स ने भी कोई कविताओं में (1. Anushay and Vijay, 2. The Indian upon God तथा 3. The Indian to his love) भारतीय भाव रखे हैं। उन्होंने कुछ उपनिषदों के अनुवाद भी निकाले थे, जिस कार्य में श्री भगवान् पुरोहित नामक एक भारतीय विद्वान् उनके सहायक थे। स्कॉटलैण्ड के एक कवि जोन स्टूर्डर्ट ब्लेकी (१८०९-१८९५ ई०) ने भी एक कविता लिखी है, जिसका नाम त्रिमूर्ति है।

किन्तु, अँगरेजी कविता के क्षेत्र में, भारतीयता का संपूर्ण आख्यान कही मिलता है तो वह “लाइट आव् एशिया” में, जिसके रचयिता सर एडविन आर्नाल्ड (१८३२-१९०४ ई०) पूना में डेकन कॉलेज के प्रिंसिपल थे। जिस भक्ति से आर्नाल्ड ने बुद्धदेव पर श्रद्धाजलि चढ़ायी है, वह अत्यन्त विलक्षण और श्रद्धा उपजानेवाली है। बुद्ध के प्रति भक्ति के भाव से देखें, तो कहना कठिन है कि अश्वघोष बड़े हैं या एडविन आर्नाल्ड।

वर्तमान युग में इलियट में भारतीयता का प्रभाव काफी दिखायी पड़ता है। अब भारत भी अँगरेजों के अधीन नहीं है। अतएव, संभव है, इंग्लैंड के विचारक और कवि भारतीय भाव-धाराओं की ओर कुछ बेग से उन्मुख हों।

### भारतीय प्रभाव के प्रति शंका

भारत के दूरगामी अतीत पर से पर्दा उठाने का काम अँगरेजों ने ही आरम्भ किया था। किन्तु, भारत के अतीत पर जब ससार चकित होने लगा, तब अँगरेज ध्वरा कर ठमक गये। लेकिन, अँगरेजों ने सूत्र को जहाँ पर छोड़ा था, जर्मनों ने उसे वहाँ से उठा लिया। असल में, भारत की कीर्ति को विश्वव्यापी बनाने की दिशा में सबसे अधिक प्रयास जर्मनी के ही विद्वानों ने किया। जर्मनी के दार्शनिकों में से शेल्लिंग, फिश्टे, हीगेल और हापेनहार ने, जर्मनी के कवियों में से गेटे, शीलर, नोवालिस और ब्रटेनो ने तथा इतिहासकारों में से हर्डर और इलीगल ने भारतीय संस्कृति के प्रति अपना मुक्त

अभिनन्दन व्यक्त किया तथा इस सूचना पर वे आनन्द से पागल हो उठे कि भारत आदि-धर्म की जन्मभूमि है, भारत विश्व-धर्म का जन्मस्थान है, भारत की भूमि मनुष्यों की सर्वोत्तम जाति की जन्मदात्री एवं सर्वश्रेष्ठ साहित्य, दर्शन और अध्यात्मशास्त्र की क्रीडा-स्थली है।

यूरोप के जो भी चित्तक परोक्ष सत्ता के विश्वासी थे, उन्हें भारतीय विचारों से अपरिमित प्रोत्साहन प्राप्त हुआ। इसके विपरीत, जो लोग प्रत्यक्षवाद (Agnosticism) में विश्वास करते थे, भारत की कोई-कोई बात उन्हें भी अनुकूल दिखायी पड़ी। डाक्टर राधाकृष्णन का कहना है कि आगस्ट कामटे का प्रत्यक्ष ज्ञानवाद (Positivism) बौद्ध दर्शन का वह स्वरूप है, जो नयी सभ्यता के लिए प्रस्तुत किया गया है। यह भी कहा जाता है कि शापेनहार को सबुद्धि में विश्वास करने की बात भारतीय उपनिषदों के कारण सूझी थी, क्योंकि उपनिषद् बुद्धि को सर्वत्रगामी नहीं मानते हैं। इसी प्रकार, नीत्से के विचारों में जो उग्रता है, उसे लोग जरघुस्त्र की देन तथा उसमें जो विरल धार्मिकता है, उसे भारत का प्रभाव समझते हैं।

भारत का प्रभाव सबसे अधिक गहराई में केवल जर्मनी में पहुँचा और वही से वह पाश्चात्य जगत् के मन पर थोड़ा-बहुत सर्वत्र प्रसरित हुआ है। वैसे, राष्ट्रों के बीच विचारों के आदान-प्रदान का कार्य हमेशा इसी क्रम से चलता है और विश्वजनीनता के लिए वह अच्छा भी है। फिर भी, भारत के इस प्रभाव को कोई-कोई विद्वान् अब शंका से देखने लगे हैं। "द सोल आब् इंडिया" के लेखक का अनुमान है कि जर्मनी ने भारतीय सस्कृति को अपने मन में स्थान देकर अपने-आपको यहूदी और लातीनी सस्कारों से मुक्त करने का प्रयास किया है। भारतीय चिन्ताधारा का यूरोप में प्रवेश हुएरोन ने किया था। तब से इस चिन्ताधारा का प्रभाव सूक्ष्म रूप से अपना काम कर रहा है। भारत के भाव और विचार यूरोप के मानस-समुद्र में डूबे हुए हैं। सामान्यतः, सतह से ऊपर वे कभी नहीं आते। किन्तु, यूरोपीय सभ्यता का समुद्र जब सूखने लगेगा, तब पूर्वी विश्व के ये विचार अपना असर दिखाने को प्रकट हो सकते हैं।

पता नहीं, लेखक ने ये बातें किस उद्देश्य से लिखी हैं। किन्तु, यदि ऐसा हुआ तो ससार को उससे डरना नहीं चाहिए। जैसे वैरागियों के लिए एक सीमा तक भोग में फँसना पथ्य है, उसी प्रकार, वैराग्य की एक छोटी खुराक से भोगवादियों का भी कल्याण ही होगा।

## ईसाई धर्म और भारतीय जनता

संसार के धर्मों में तीन ही बहुत प्राचीन हैं, हिन्दू-धर्म, जरयुस्त्र-धर्म और यहूदी-धर्म। इनमें से पहले दो आयों के बीच उत्पन्न हुए और तीसरा धर्म सामी जाति के बीच जनमा। विचित्रता की बात यह है कि जैसे प्राचीन हिन्दुत्व (वैदिक धर्म) से बौद्ध धर्म की उत्पत्ति हुई, उसी प्रकार, ईसाई धर्म भी यहूदी धर्म की कुक्षि से उत्पन्न हुआ है। दूसरी विचित्रता यह हुई कि भारत में पिता (हिन्दुत्व) ने पुत्र (बौद्ध मत) को निर्वासन दिया, किन्तु, फिलस्तीन में पुत्र (ईसाइयत) ने ही पिता (यहूदी-धर्म) को अपदस्य कर दिया।

एक तरह से देखिये तो यहूदी-धर्म से, ईसाइयत और इस्लाम, दोनों का संबंध है। यहूदियों की तरह, ईसा और मोहम्मद भी सामी जाति के सदस्य थे। सामी जाति घोर रूप से मूर्तिपूजक थी। मूर्तिपूजा छोड़ने का उपदेश उसे सबसे पहले हजरत इब्राहीम ने दिया, जो यहूदियों के आदि पैगम्बर हुए हैं। चूंकि हजरत इब्राहीम ने मूर्तिपूजा का विरोध किया और एकवाद की प्रथा चलायी, इसलिए, मुसलमान भी उनकी पैगम्बरी में विश्वास करते हैं। इन्हीं हजरत इब्राहीम के खानदान में ईसा और मोहम्मद, दोनों हुए हैं। हजरत बाऊन, ईसा और मूसा, ये तीन पैगम्बर हजरत इब्राहीम के बड़े बेटे हजरत इसहाक के खानदान में हुए और हजरत मोहम्मद इब्राहीम के छोटे बेटे इस्माइल के वंश में हुए हैं।

यहूदी-धर्म के दो पैगम्बरों के नाम हजरत बाऊन (David) और हजरत मूसा (Moses) हैं। बाइबिल दो प्रकार की मिलती है। पुरानी बाइबिल (अथवा ओल्ड टेस्टामेंट) का कुछ भाग हजरत दाऊद का लाया हुआ है और अधिकांश हजरत मूसा का। हजरत ईसा ने जो नयी बाइबिल कही, उसका नाम न्यू टेस्टामेंट है। इन दोनों बाइबिलो में बहुत-कुछ वही सबंध हैं, जो सबंध वेद और उपनिषद् अथवा वेद और बौद्ध धर्म में हो सकता है। किन्तु, यहूदी लोग नयी बाइबिल को नहीं मानते। इसी प्रकार, ईसाइयो का विश्वास पुरानी बाइबिल में नहीं है। मुसलमान जनता बाऊन, मूसा और ईसा को पैगम्बर जरूर मानती है, लेकिन, इस्लाम यह स्वीकार नहीं करता कि हजरत ईसा परमात्मा के पुत्र थे। फिर भी, इन पैगम्बरों के प्रति इस्लाम के बड़े ही आदरयुक्त भाव हैं। मुसलमान हजरत मूसा को कलीम-उल्लाह (प्रभु से बातें करने-वाला), हजरत ईसा को रूह-उल्लाह (प्रभु की आत्मा) और हजरत मोहम्मद को रसूल-उल्लाह (प्रभु का दूत) कहते हैं।

भारत का वैदिक धर्म प्रवृत्तिमार्गी धर्म था। उसमें यज्ञों की प्रधानता थी, पशु-हिंसा निषिद्ध नहीं थी और यज्ञ लोग इसलिए करते थे कि यज्ञों से वृष्टि होती थी, अच्छी फसल उपजती थी, देवता प्रसन्न और शत्रु दुर्बल होते थे। किन्तु, पशु-हिंसा की अति से जब चित्तकों का जी उकताने लगा, तब उन्होंने, कर्मकांड-प्रचुर वैदिक धर्म में से उपनिषदों का ज्ञान-मार्ग निकाला और यही ज्ञान-मार्ग बौद्ध धर्म के अभ्युदय का भी कारण हुआ। नयी बाइबिल का ईसाई धर्म भी, इसी प्रकार, पुरानी बाइबिल में प्रतिपादित यहूदी-धर्म का सुधरा हुआ रूप है। यहूदी-भाषा (हेब्रू) में ईश्वर को "इलोहा" (अरबी "इलाह") कहते हैं। किन्तु, हजरत मूसा ने यहूदियों के मुख्य उपास्य देव का नामकरण "जिहोवा" कर दिया। यह जिहोवा शब्द यहूदी-भाषा का शब्द नहीं है। वह खाल्दी भाषा के "यवे" (संस्कृत "यल्ह") से निकला बताया जाता है। "यहूदी लोग मूर्तिपूजक नहीं हैं। उनके धर्म का मुख्य आचार यह है कि अग्नि में पशु या अन्य वस्तुओं का हवन करे, ईश्वर के बतलाये हुए नियमों का पालन करके जिहोवा को संतुष्ट करे और उसके द्वारा इस लोक में अपना तथा अपनी जाति का कल्याण प्राप्त करे। अर्थात् सज्जों में कहा जा सकता है कि वैदिकधर्मीय कर्मकाण्ड के अनुसार, यहूदी-धर्म भी यज्ञमय तथा प्रवृत्ति-प्रधान है। इसके विरुद्ध, ईसा का अनेक स्थानों पर उपदेश है कि "मुझे (हिंसा-कारक) यज्ञ नहीं चाहिए, मैं ईश्वर की कृपा चाहता हूँ।" (मैथ्यू : ९१/३)। "ईश्वर तथा द्रव्य, दोनों को साथ लेना संभव नहीं।" (मैथ्यू, ६/२४)। "जिसे अमृतत्व की प्राप्ति करनी हो, उसे बाल-बच्चे छोड़ कर मेरा भक्त होना चाहिए।" (मैथ्यू, १९/२१)। और जब ईसा ने शिष्यों को धर्म-प्रचारार्थ देश-विदेश में भेजा, तब सन्यास-धर्म के इन नियमों का पालन करने के लिए उनको उपदेश किया कि "तुम अपने पास सोना-चाँदी तथा बहुत-से वस्त्र-आभरण भी न रखना।"

राजनीति, समाज और साहित्य के समान धर्म में भी कोई सिद्धान्त अचानक नहीं निकल पड़ता। उसकी कुछ-न-कुछ पृष्ठभूमि होती है। वैदिक धर्म से बौद्ध धर्म सीधे नहीं निकल सकता था। वैदिक कर्मकांड के विरुद्ध प्रतिक्रिया पहले उपनिषदों में ध्वनित हुई और तब उस प्रतिक्रिया ने बौद्ध क्रांति का रूप लिया। इस दृष्टि से देखने पर यह सहसा समझ में नहीं आता कि प्रवृत्तिमय यहूदी-धर्म में से अचानक ईसा का सन्यास-युक्त भक्तिमार्ग कैसे निकल पड़ा। इसका समाधान यह कह कर किया जाता है कि ईसा से कोई दो सौ वर्ष पूर्व, यहूदियों के बीच एसी या एसीन नामक सन्यासियों का एक पथ आविर्भूत हुआ था, जिसके सदस्य हिंसात्मक यज्ञ-याग को छोड़ कर अपना समय किसी शांत स्थान में बैठ कर ईश्वर-चिन्तन में बिताया करते थे। लोकमान्य तिलक ने लिखा है कि ये लोग उदर-भोगणार्थ "खेती के समान निरुपद्रवी व्यवसाय किया करते थे। क्वारि रहना, मद्य-मांस से परहेज रखना, हिंसा न करना, शपथ न खाना, सघ के साथ मठ में रहना और जो किसी को कुछ द्रव्य मिल जाय, उसे पूरे सघ की सामाजिक

आमदनी समझना आदि उनकी मडली के मुख्य तत्त्व थे।" पंडितों का अनुमान है कि संन्यास की यह प्रेरणा यहूदी-धर्म में कही बाहर से आयी होगी और इस सबध में पाश्चात्य पंडितों को आभास होता है कि वह यूनान के दार्शनिक पिथेगोरस के अनुयायियों की देन रही होगी। किन्तु, इतना कहने से समस्या का पूरा समाधान नहीं होता। यह सच है कि पिथेगोरस पर भारतीय विचार-धारा का प्रभाव खूब पड़ा था, किन्तु, ईसाई धर्म और बौद्ध धर्म में समानता इतनी अधिक है कि उसे बौद्ध धर्म का सीधा प्रभाव माने बिना चल नहीं सकता। जीवो पर दया तथा सब के साथ मैत्री, करुणा और अहिंसा का व्यवहार, पाप से घृणा और पापी से प्यार, संन्यास और यती-वृत्ति, साधुओं का मठों में रहना और लंबा झूल पहनना, ये सारी बातें ऐसी हैं जिनका प्रवर्तन और प्रचलन जैन एवं बौद्ध साधुओं ने किया था। और तो और, जिस क्रिस को ईसाई लोग शूली का चिह्न जान कर धर्म-भाव से धारण करते हैं, वह स्वस्तिक-चिह्न के सिवा और कुछ नहीं है। वैदिक तथा बौद्ध धर्मवाले भारतीय, ईसा के सैकड़ों वर्ष पूर्व से ही, स्वस्तिक-चिह्न को पवित्र और शुभदायक मानते आये थे। अजब नहीं कि स्वस्तिक का प्रचार सभी देशों में ईसा के पहले से ही रहा हो। फिर वही चिह्न ईसाई धर्म का चिह्न हो गया।

ईसा और बुद्ध के जीवन में भी विलक्षण समानता है। बुद्धत्व-प्राप्ति के पूर्व बुद्ध को मार की चढाइयों का सामना करना पड़ा था। और ईसा को भी शैतान ने लुभाने के अनेक प्रयत्न किये थे। ईसा ने सिद्धि-प्राप्ति के पूर्व चालीस दिनों का उपवास किया था। बुद्ध के विषय में भी कथा है कि नेरंजना-नदी के तट पर सुजाता के हाथों खीर खाने के दिन से लेकर बुद्धत्व-प्राप्ति के समय (अर्थात् ४९ दिनों) तक उन्होंने वायु के सिवा कोई आहार नहीं लिया। बुद्ध ने अगुलिमाल झाकू का उद्धार किया एवं वेदया अम्बपाली को संन्यासिनी बनाया। ईसा द्वारा भी शरणागत चोरो और वेदयाओं के सद्गति दिये जाने की कथा कही जाती है। वस्तुतः, ईसा और बुद्ध के व्यक्तित्व तथा उपदेशों में इतनी अधिक समता है कि लोग यह अनुमान लगा बैठे हैं कि, हो-न-हो, ईसा अपनी साधना के दिनों में भारत आये थे और उन्होंने यहाँ के साधुओं की सगति की थी तथा बौद्ध धर्म का विशेष रूप से अध्ययन किया था।'

१. (क) था विषय ईसा हिंदुओं का यह पता भी है चला।  
ईसाइयों का धर्म भी है बौद्ध सचि में डला। (भारत भारती)
- (ख) 'नेपाल के एक बौद्ध मठ के ग्रंथ में यह स्पष्ट वर्णन है कि उस समय ईसा हिंदुस्थान में आया था और वहाँ उसे बौद्ध धर्म का ज्ञान प्राप्त हुआ। यह ग्रंथ निकोलस नोटोविश नाम के एक रूसी के हाथ लग गया था। उसने फ्रेच भाषा में उसका अनुवाद सन् १८९४ ई० में प्रकाशित किया है।'  
(गीतारहस्य परिशिष्ट-भाग, ७)
- (ग) There was a book written a year or two ago by a Russian gentleman, who claimed to have found out a very curious

किन्तु, यह अनुमान ही अनुमान है। इस बात का निश्चित पता तो अब तक भी नहीं चला है कि ईसा भारत आये थे या नहीं। हाँ, यह सत्य है कि ईसाई धर्म का विकास बुद्ध के प्रयोगों की दिशा में हुआ है और इसमें कोई आश्चर्य की बात भी नहीं है, क्योंकि यह प्रमाणित हो चुका है कि जिस भू-भाग में ईसाई धर्म उठा, वहाँ ईसा के बहुत पूर्व से ही, बौद्ध साधुओं का आना-जाना जारी था। आरभ में ईसाई धर्म में भी त्याग, सन्यास और साधना का वही महत्त्व था, जो भारतीय अथवा एशियाई धर्मों का लक्षण है। किन्तु, जब ईसाइयत यूरोप पहुँची, उसके रूप-रंग बदल गये। वह सांसारिकता के बहुत समीप आ गयी। अतएव, ईसाई धर्म के दो रूप देखने में आये। एक तो वह जो एशियाई और मौलिक था। दूसरा वह जो यूरोपीय और सांसारिकता से अनति दूर था। भारत में ईसाइयत के इन दोनों रूपों का आगमन हुआ। एशियाई रूप तो, शायद, ईसा के दो-तीन सौ वर्ष बाद ही पहुँच गया था। भारत के ये ईसाई सीरियन ईसाई कहलाते हैं, क्योंकि अपना धर्म उन्होंने सीरिया से लिया था। किन्तु, ईसाइयत का यूरोपीय रूप भारत में पुर्तगालियों के साथ आया।

पुर्तगालियों से पहले, ईसाई धर्म का भारत में यथेष्ट आदर था। दक्षिण के हिन्दू राजे गिरजा-घरों की भी सेवा, उसी प्रकार, करते थे जैसे हिन्दू-मन्दिरों की। गिरजा-घरों के लिए भूमि का दान दिया जाता था और ईसाई सन्तों की सुविधा और सत्कार के लिए भी दान दिये जाते थे, यह प्रमाणित बात है। ईसाई धर्म के सम्मुख बाधा तब आयी, जब भारतीय जनता ने पुर्तगालियों के दुर्व्यवहार देखे और जब अँगरेज यहाँ के शासक हो गये। जब ईसाइयत शासकों का धर्म हो गयी, भारतीय जनता का चौकन्ना हो जाना बिलकुल स्वाभाविक हो गया।

यह ठीक है कि महारानी विक्टोरिया की घोषणा के पहले भी अँगरेज शासक ईसाई धर्म-प्रचारकों की सहायता खुल कर नहीं करते थे, किन्तु, धर्म-प्रचारक शासक जाति के हैं, इस बात की कोई काट नहीं थी। इसके सिवा, यह बात भी शासकों के मन में अवश्य थी कि धर्म-प्रचारक भारत में अच्छा कार्य कर रहे हैं, अतएव, उन्हें सफलता मिलनी चाहिए। धर्म-प्रचारक शासक जाति के थे, इसलिए, जनता पर उनका रोब, आप-से-आप, जम जाता था।

---

life of Jesus Christ and in one part of the book he says that Christ went to the temple of Jagannath to study with the Brahmmins, but, became disgusted with their exclusiveness and their idols and so he went to the Lamas of Tibet instead, became perfect and went home."

(विबेकानन्द, द मेसेज् आफ् इंडिया)

### सौभाग्य की बात

उन्नीसवीं सदी के आरंभ-काल में भारतीय जनता का अस्थिर बुरा हाल था। हिन्दुत्व की तो अवस्था ऐसी जर्जर और विपण्ण थी कि वैसेी अवस्था उसकी पहले कभी नहीं हुई थी और, ऐसे समय में, एक ऐसी जाति 'भारत का शासक' हो गयी, जो पुरुषार्थ में प्रवीण, साहस में अग्रणी और लोभ में अतिशय प्रचण्ड थी। किन्तु, मव कुछ होते हुए भी जो इंग्लैण्ड भारत आया था, वह टधूडर या स्टूअर्ट काल का इंग्लैण्ड नहीं था। टधूडर और स्टूअर्ट कालीन इंग्लैण्ड में धार्मिक जोश बहुत अधिक था। यदि उन्नीसवीं सदी में भी इंग्लैण्डवाली में यही धर्मोन्माद रहा होता, तो भारत में हिन्दुत्व और इस्लाम, दो में से एक भी जीवित रहता या नहीं, यह सदिग्ध है। किन्तु, सौभाग्य से उन्नीसवीं सदी तक इंग्लैण्डवाले बहुत-कुछ मुधर चुके थे। यूरोपीय रिनार्सा के समय में यूरोप में उदार भावनाओं का जो विकास होता आया था, उन्नीसवीं सदी तक वे यूरोप के चिन्तकों और शिक्षित लोगों के बीच भलीभाँति पच-खप गयी थी। फ्रांसीसी राज्य-क्रांति का भी सांस्कृतिक प्रभाव लोगों की उदारता को विकसित करनेवाला सिद्ध हुआ। विज्ञान के जो नाना आविष्कार हुए, उनके फल में भी, यूरोप में बुद्धिवाद का जोर बढा और दार्शनिक चिन्तनों के कारण, यूरोप के चिन्तकों में यह भाव जगा कि धार्मिक उन्माद ठीक नहीं है। सभव है, हमारे धर्म में जितनी गहराई है, दूसरे धर्मों में उससे कुछ अधिक गहराई हो। ये गुण ईसाइयत के विरोधी तो नहीं थे, किन्तु, इतना अवश्य था कि अब यूरोपवाले अपने धर्म के फैलाने के लिए अधिक जोर-जबर्दस्ती नहीं करना चाहते थे। यही कारण है कि इस्लाम के प्रचार के लिए भारत में जो बर्बरता बरती गयी थी, उसका सहस्रांश भी ईसाइयत के प्रचार में दिखायी नहीं पडा। अपने धर्म-बन्धुओं के बीच अन्य धर्मों का प्रचार किसी को भी अच्छा नहीं लगता, किन्तु, तब भी ईसाई शासकों और प्रचारकों का शील भारत में कभी भी बहुत निन्दित नहीं हुआ। यही कारण है कि हमारे अँगरेजी पढे-लिखे विद्वान् जब क्रूरता के लिए किसी की निन्दा करते हैं, तब उनके मुख से अ-ईसाई या अन-क्रिश्चियन शब्द निकल जाता है। यह इस बात का पक्का प्रमाण है कि हम भारतवासी ईसाइयत को आदमी का अच्छा गुण और ईसाई धर्म को, अपनी जगह पर, अच्छा धर्म समझते हैं।

### ईसाइयत और हिन्दुत्व का संघर्ष

यह भी सोचने की बात है कि भारत में ईसाई धर्म का लगातार प्रचार सन् १५०० ई० से होता आया है। औरंगजेब के बाद से तो, दिनो-दिन, भारत की राजनैतिक स्थिति बिगडती ही गयी और ईसाइयों को घटते पानी में मछली मारने का काफी अवसर मिला। किन्तु, इसका लाभ उन्हें बहुत ही कम पहुँचा है। दो सौ साल के अँगरेजी राज्य में ईसाई धर्म-प्रचारकों ने कोई बात उठा नहीं रखी। फिर भी, सारे भारत में ईसाइयों की संख्या

आज आठ लाख से अधिक नहीं है और इनमें भी, प्रायः, सब-के-सब वे ही लोग हैं, जो हिन्दुत्व के अन्दर छोटी जातों में गिने जाते थे अथवा जो आदिवासी और बन्धु होने के कारण प्रचलित हिन्दू-वृत्त से दूर थे। इस्लाम का प्रचार भी इसी वर्ग के भीतर हुआ था, किन्तु, मुसलमान कुछ अच्छे हिन्दू भी हुए थे। किन्तु, कितने उच्चवर्गीय हिन्दू या मुसलमान क्रिस्तान हुए हैं, इस प्रश्न का उत्तर नगण्य है। भारत में धर्म-परिवर्तन, मुख्यतः, उन्हीं लोगों ने किया है, जो हिन्दुत्व के भीतर अनादृत और व्रत थे, जिनकी सुधि लेनेवाला कोई नहीं था। इतने आलोडनों और झकोरों की चपेटे खाने के बाद भी हिन्दू-जाति की धर्म-प्राणता डीली नहीं हुई। और बातों में वह चाहे जिसे भी अपना गुरु मान ले, किन्तु, धर्म के क्षेत्र में वह अब भी अपने को निखिल भूमडल का गुरु समझती है।

एबी दुबोय (Abbe Dubois) ने सन् १८१५ ई० में धर्म-प्रचार-सबधी अपना जो अनुभव लिखा, उससे ज्ञात होता है कि तब तक भारत में ईसाइयत को फैलाने की राह नहीं मिल रही थी। वह लिखता है कि "मैंने आसू तो बहुत बहाये, किन्तु वे नंगे पत्थरों पर गिरे हैं। जो लोग ईसाई हुए, वे, उनमें से दो-तिहाई धर्म को छोड़कर अपने मूल-वृत्त में बापस चले गये हैं। जो बाकी बचे हैं, उनकी संख्या केवल ३३००० है। साठ साल से हम लोग प्रचार कर रहे हैं, किन्तु, उच्चवर्गीय हिन्दुओं पर हमारा कोई प्रभाव नहीं पड़ा है। पिछले तीस वर्षों में हमने केवल तीन सौ लोगों का धर्म-परिवर्तन किया है, जिनमें से दो सौ केवल अछूत हैं। हिन्दुओं का धर्म बदलना आसान नहीं है। इनके बीच प्रचलित किसी भी रिवाज को छूते ही, सारी जनता विरोध में खड़ी हो जाती है। जिस दिन सरकार इस काम में हाथ डालेगी, उसी दिन उसके राजनैतिक अस्तित्व का लोप हो जायगा।"<sup>१</sup>

किन्तु, हिन्दुत्व का यह अवरोध उस समय था, जब अँगरेजी शासन भारत में ठीक से अपनी जड़ नहीं जमा सका था। जड़ के जमते ही, बातें बदलने लगी, और धर्म-प्रचारको का आगमन अधिकाधिक संख्या में होने लगा। शासन खुल कर तो उनके साथ नहीं था, किन्तु, वह काफी बचाव के साथ, उन्हें पूरा प्रोत्साहन दे रहा था। अँगरेजों को आशा थी कि भारतवर्ष एक-न-एक दिन अवश्य ईसाई हो जायगा।

धर्म-प्रचारको पर जो प्रतिबंध था, वह सन् १८१३ ई० में उठा दिया गया। फिर तो, सारा उत्तरी भारतवर्ष ईसाइयत के प्रहारों के लक्ष्य में आ गया। कौरी, डफ और विलसन के नेतृत्व में सारा धर्म-प्रचारक-समुदाय हिन्दू-समाज पर दूट पड़ा और, इस बार, वह अपना लक्ष्य उच्चवर्गीय हिन्दुओं को बनाने लगा। अँगरेजी शिक्षा से, कदाचित्, उन्हें कुछ विशेष आशा हो चली थी। अतएव, बाइबिल के उपदेश और

१. माडर्न इंडिया एण्ड द वेस्ट



सड़कों तथा गलियों में भाषण, यह आम बात हो गयी। इसी काल में मिशनरियों ने अनेक कालेजों की स्थापना की। कलकत्ते के बिशप कालेज और डफ कालेज (अब चर्च असेम्बली कालेज), त्रिचिनापल्ली के विलसन और एस० पी० जी० कालेज, ये सारी सस्थाएँ इसी काल में खुली और शिक्षा के माध्यम से ये ईसाई-धर्म का प्रचार करने लगी।

इस आन्दोलन का प्रभाव ईसाइयों के लिए अनुकूल सिद्ध हुआ। कहते हैं, सन् १८१५ ई० में ईसाइयों की संख्या भारत में कोई दो लाख तक पहुँच गयी थी। शिक्षा के साथ-साथ ईसाई धर्म जिस प्रकार फैलने लगा था, शायद, उसीको देखकर मेकाले ने कहा था कि थोड़ी-सी पाश्चात्य शिक्षा से ही बंगाल में मूर्ति पूजनेवाला कोई नहीं रह जायगा।" और ईसाई पादरी, मेकाले की इस आशा से, पूर्ण रूप से सहमत थे। चर्चों की एक सभा के समक्ष, सन् १८३५ ई० में डाक्टर डफ ने यह घोषणा की थी कि "जिस-जिस विशा में पाश्चात्य शिक्षा प्रगति करेगी, उस-उस विशा में हिन्दुत्व के अंग टूटते जायेंगे। और अन्त में जाकर ऐसा होगा कि हिन्दुत्व का कोई भी अंग साबित नहीं रहेगा।" उन्ही दिनों, लार्ड शाफ्ट्सबरी ने कहा था कि "जो भी हिन्दू, ईसाई परमात्मा का ध्यान करेगा, वह ब्रह्मा और विष्णु को स्वयमेव भूल जायगा।" और, सत्य ही, अँगरेजी शिक्षा हिन्दुत्व की प्रचंडतम शत्रु होती जा रही थी।

### हिन्दुत्व में कंपन

हिन्दुत्व का स्वभाव रहा है कि वह कठिनाइयों के अभाव में भी सो जाता है और निद्रा उसकी तब टूटती है, जब उसके अग पर बजाघात किया जाय। ईसाई लोग, काफी अर्से से, अपना धर्म-प्रचार कर रहे थे, किन्तु, हिन्दुत्व की नींद नहीं टूटी थी। यही देख कर धर्म-प्रचारकों का मनसूबा बढ़ता जा रहा था। किन्तु, धीरे-धीरे, बजाघात का समय आ गया। अँगरेजी शिक्षा से जो प्रकाश निकला, उससे हिन्दू युवक, सभी दिशाओं से मुड़ कर, केवल पश्चिम की ओर देखने लगे। उन्होंने जो दृष्टि प्राप्त की, उससे पूरब के ससार में उन्हें केवल दोष-ही-दोष दिखायी देने लगे। और यह बिलकुल स्वाभाविक बात थी। उपनिषदों के युग में और बौद्ध काल में भारत के मनीषियों ने जो सूक्ष्म चिन्तन किया था, जिस प्रकार शंकाओं, प्रश्नों और बौद्धिक समस्याओं का सामना किया था, उसकी कहानी अब किसी को याद नहीं थी। सिद्धों और निर्गुणियों सन्तों ने क्रांति की जिस मशाल को जीवित रखा था, मोगलकालीन विलास से वह भी बुझ चुकी थी। कबीर के बाद न तो भारत में विचारों का कोई क्रांतिकारी सन्त जनमा था, न तुलसी और कृष्ण-चैतन्य के बाद, उनके समान कोई भक्त। हिन्दुत्व सिमट कर पौराणिक हो गया था और अन्ध-विश्वास को छोड़ कर उसका कोई और रूप दिखायी नहीं देता था।

इश्वर, अँगरेजी पढ़कर जो हिन्दू नवयुवक तैयार हो रहे थे, उनका मस्तिष्क बुद्धिवादी तर्कों से भरा हुआ था। वे मनुष्य-मनुष्य में कोई भेद नहीं मानना चाहते थे। तीर्थों और मन्दिरों के पीछे किसी आध्यात्मिक सत्य का पता उन्हें नहीं चलता था, न वे धर्म के हिन्दू-अनुष्ठानों को बुद्धि से समझ सकते थे। एक तो उनके मन में बुद्धिवाद का जोर था और उनका हृदय उदारता और क्रान्ति के भावों से भरा हुआ था; दूसरे, उनके कान में अनवरत ईसाई धर्म-प्रचारक हिन्दुत्व की निन्दा की वृष्टि कर रहे थे।' हिन्दू-धर्म पर, चारों ओर से, आलोचना के बाण बरस रहे थे, किन्तु, उनका उत्तर देनेवाला कोई नहीं था। हिन्दू-धर्म का नेता पंडा और पुरोहित-वर्ग था, जिसकी सबसे बड़ी पूँजी रूढ़ियाँ और अन्ध-विश्वास थी। भला, यह वर्ग क्या कह कर निन्दकों को जवाब देता ?

### नव-शिक्षित युवक

निदान, हिन्दू-कालेज से निकला हुआ युवकों का पूरा-का-पूरा दल, एकदम, बहक गया और वह बड़ी ही निर्ममता के साथ, ठीक उसी प्रकार, हिन्दुत्व की निन्दा करने लगा, जिस प्रकार से ईसाई मिशनरी कर रहे थे। ये नौजवान प्रतिमा-भंजक क्रान्तिकारी थे। उन्होंने, सचमुच ही, मूर्तियों पर तो हाथ नहीं उठाया, किन्तु, अपने पूर्वजों के धार्मिक और नैतिक असबाबों पर उनकी कोई श्रद्धा नहीं रह गयी। घर-घर में यह विवाद छिड़ गया कि ईश्वर को मानना ठीक है या नहीं। ईश्वर साकार है या निराकार? मन्दिरों में जाना अन्ध-विश्वास और मूर्ति की पूजा रूढ़ि की आराधना क्यों नहीं है? जानि की प्रथा दूषित और सारा हिन्दू-धर्म ही कलकित और दोषपूर्ण क्यों नहीं माना जाय? उनका निश्चित मत हो गया कि पुराण की कथाएँ गप्पों के अम्बार हैं और यज्ञोपवीत, चन्दन, कठी, माला और शिखा, ये फालतू चीजें हैं।

१. (क) "वह (ईसा मसीह) तुम्हारे देवताओं के समान नहीं है जो मर-मिटे है। रामचन्द्र लक्ष्मण के शोक में सरजू नदी में डूब मरा। कृष्ण प्रभास-तीर्थ के वन में भील के शर से मारा गया। ब्रह्मा का सिर शिव ने काटा। विष्णु को शिव, जो उसके काले बाल का अवतार था, निगल गया। शिव ने भीमसेन के डर के मारे हिमालय में प्राण तजा। इस रीति से सब देवता, जिन पर तुम मुक्ति की आशा रखते हो, मर-मिटे।"
- (ख) "मैं बुरा तो हूँ, परन्तु, देवताओं से बुरा तो नहीं हूँ। बरन्, उनसे कहीं भला हूँ। शिव के समान जाति से अनादरित और अप्रतिष्ठित नहीं हुआ और ब्रह्मा की नाई कामातुर हो के अपनी कन्या से कुकर्म नहीं किया और विष्णु की नाई पराई स्त्री को नहीं उगा और उनके अवतारों की रीति प्रतिज्ञा-भङ्गक और निर्दोषियों को घातक और नास्तिक मत और अधर्म का उपजामक नहीं हुआ और इन्द्र के समान अपने गुरु की पत्नी को भ्रष्ट नहीं किया।"

(श्री लक्ष्मीसागर वाण्येय के आधुनिक साहित्य में उद्धृत)

जो नौजवान कुछ अधिक जोशीले थे, उन्होंने कस कर मदिरा-पान करना आरम्भ किया और अपने पिता, चाचा और बांधवों को वे यह दिखलाने लगे कि हम तुम से सर्वथा भिन्न हैं। इनसे भी अधिक उन्नत नवयुवक बीसियों प्रकार से अपने बाप-दादों को चिढ़ाने लगे और मन्दिरों में गोमास अथवा गाय की हड्डी फेंक देना आम बात हो गयी। इस स्थिति पर विलाप करते हुए स्वामी विवेकानन्द ने कहा था कि बच्चा जभी पढने को स्कूल भेजा जाता है, पहली बात वह यह सीखता है कि उसका बाप बेवकूफ है, दूसरी बात यह कि उसका दादा दीवाना है, तीसरी बात यह कि उसके सभी गुरु पाखण्डी हैं और चौथी यह कि सारे-के-सारे धर्म-ग्रन्थ झूठे और बेकार हैं।

इन युवकों में से जो अधिक विचारवान् थे, उन्होंने भी घोषणा कर दी कि हिन्दुत्व के नवीन और प्राचीन, वैदिक और पौराणिक, साकारवादी और निराकारवादी, सभी रूप व्यर्थ हैं। पाठ्य-क्रम में धर्म का स्थान नहीं रहने के कारण इन्हें अपने धर्म से तनिक भी परिचय नहीं था। संस्कृत भाषा से वे अनभिज्ञ थे। यदि संस्कृत ये पढते भी थे तो काव्य और नाटक के लिए। इसके विपरीत, उन विज्ञान-सम्मत विचारों से ये ओत-प्रोत थे, जिनकी कसौटी पर यूरोप में भी धर्म की आलोचना चल रही थी। फिर, अपने धर्म की ये निन्दा भी काफी मुन रहे थे। परिणाम यह हुआ कि धर्म के मामले में वे विलकुल धून्य में जा लटके। ये लोग अपने को मुक्त चिन्तक कहते थे। विचारों से वे अँगरेजों की सन्तान हो गये थे, किन्तु, सामाजिक दृष्टि से वे किसी समाज के सदस्य नहीं थे। अपने घर में वे विदेशी थे। अपने गांव में उनका कोई आत्मीय नहीं था। ये ठीक उसी प्रकार के भारतीय थे, जिनकी कल्पना मेकाले ने की थी—तन से भारतीय, किन्तु, मन से अँगरेज। ये ही वे शिक्षित युवक थे, जिन्हें देखकर शासकों और धर्म-प्रचारकों को यह आशा हो चली थी कि भारतवासियों को क्रिस्तान बनाने के लिए किसी विशेष आयोजन की आवश्यकता नहीं है, उन्हें केवल अँगरेजी पढाना काफी होगा। इनकी वाणी, इनके विचार अ. इनके व्यवहार से सारा सिन्दू-समाज दु खी हो उठा और वे हिन्दुत्व के सबसे बड़े शत्रु माने जाने लगे। पर्सिवल ने अपनी "लैण्ड आन्द् वेदाज" नामक पुस्तक में तत्कालीन एक समाचार-पत्र का उद्धरण दिया है, जिसमें संपादक ने कहा था कि "क्या हिन्दू-कालेज में एक नये ढंग के मनुष्यों की नीव नहीं रखी जा रही है? हिन्दू-कालेज में ममाज की धार्मिक भावनाओं को जैसी गहरी ठेस पहुँची है, क्या उसका शताश भी मिशनरियों के आन्दोलनों से पहुँची थी?"

जहाँ धून्य होता है, वही अवाञ्छित वस्तुएँ अपनी राह बनाती हैं। इन मुक्त चित्तकों ने जब हिन्दू-धर्म में अपनी जगह छोड़ दी, तब वे क्रिस्तान भी होने लगे। किन्तु, धर्म-परिवर्तन वे इसलिए नहीं करते थे कि ईश्वर में उनका अटल विश्वास था अथवा आत्मा के लिए वे उपयुक्त वानावरण खोज रहे थे। अक्सर, धर्म-परिवर्तन का उद्देश्य सामाजिक

सुविधा होती थी।<sup>१</sup> बहुतां ने इसलिए भी धर्म छोड़ा कि हिन्दू-समाज में जाति की कड़ी प्रथा और पदों का रिवाज था। इस दोनों नियंत्रणों के रहने हुए प्रेम की लीला मनो-जाहित ढंग से नहीं चल सकती थी। स्वयं माइकेल का भी धर्म-परिवर्तन पेट से अधिक प्रेम के कारण हुआ था। यूरोपीय रोमांटिक कविताएँ और कहानियाँ तथा नाटक पढ़कर युवकों में उद्दाम प्रेम की तृषा जागी और उसकी तृप्ति की राह हिन्दू-समाज में अवरुद्ध देखकर, उनमें से कितने ही लोग ईसाई हो गये। दिमाग में स्वतंत्र विचारों के तूफान और दिल में जबानी की रगीन उमंगें, किन्तु, सारा समाज पदों की प्रथा से पीड़ित। निदान, युवकों ने प्रेम के कारण भी अपने धर्म का परित्याग किया।

भारतीय युवकों में जो उच्छ्वलता दिखायी पड़ी, वह ईसाई धर्म का परिणाम नहीं थी। धर्म का काम मनुष्यों को उच्छ्वल बनाना नहीं, न ईसाई धर्म इस नियम का अपवाद है। उच्छ्वलता का कारण यूरोपीय साहित्य में अभिव्यक्ति निर्बंध विचार थे। उच्छ्वलता का कारण यूरोप में गृहीत यह विश्वास था कि, धर्म की ही अथवा व्यवहार की, कोई भी ऐसी बात मानने योग्य नहीं है जो बुद्धि की पकड़ में नहीं जाती हो। भारतवर्ष में मुक्त चिन्तन का मार्ग कई सौ वर्ष पहले ही अवरुद्ध हो चुका था। धर्म और समाज, दोनों ही क्षेत्रों में भारतवामी अपने शास्त्र को देखकर चलते थे और शास्त्र के मानी वें सभी पुराण भी थे, जिनमें परस्पर-विरोधी बातें गुंथी हुई थी। भारतवासियों की बुद्धि इतनी जड़ हो गयी थी कि कोई यह सोचता ही नहीं था कि छुआछूत मनुष्यता के प्रति घोर पाप है, कि विधवा-विवाह नहीं होने देना नारी-जाति के प्रति अन्याय है, कि शूद्र और नारी को वे ही अधिकार मिलने चाहिए जो उच्च वर्णों के पुरुषों को प्राप्त हैं। समाज में भ्रूण-हत्याएँ चलनी थी, बालिकाओं का बध चलता था, जहाँ-तहाँ सती की प्रथा भी कायम थी और लोग छिपकर नीच जाति की स्त्रियों से सबध भी करते थे। किन्तु, इन बातों के खिलाफ समाज में कोई नहीं सोचता था। नीधों में व्यभिचार के अट्टे बने हुए थे। महन्तों के घर पापाचार के आश्रय थे और मूर्तियों को पुजवानेवाले

१ "एक बार प्रसिद्ध कवि माइकेल मधुसूदन दत्त किमी काम से दक्षिणेश्वर आये थे। वे अपने काम को समाप्त करके श्री रामकृष्ण से भेंट करने गये। शास्त्रीजी (नागयण शास्त्री) उस समय वही थे। शास्त्रीजी ने माइकेल से खिस्ती-धर्म स्वीकार करने का कारण पूछा। माइकेल बोले, "मैंने पेट के लिए ऐसा किया।" इस उत्तर को सुनकर शास्त्रीजी क्रोध में आकर बोल उठे, "क्या इस क्षणभंगुर समाज में पेट की खदक को भरने के लिए अपने स्वधर्म का त्याग किया? धिक्कार है ऐसे मनुष्य को। एक दिन मरना तो है ही। यदि अपने धर्म में रहते हुए ही आप मर जाते तो क्या समाज मूना हो जाना?" माइकेल के चले जाने पर शास्त्रीजी ने श्री रामकृष्ण के दरवाजे पर कोयले से लिख दिया, "पेट के लिए स्वधर्म त्यागने-वालों को धिक्कार है।"

पड़े विलास में डूबे हुए थे। किन्तु, इन बातों को रोकनेवाला कोई नहीं था। सब समझते थे कि इन्हें रोकने से धर्म का अपमान होगा।

यूरोप से जो ज्ञान आया था, उसके प्रकाश में वे लोग समाज की बुराइयों और धर्म की रूढ़ियों को स्पष्ट देखने लगे, जिन्हें अँगरेजी की शिक्षा मिली थी। यूरोप और भारतवर्ष की टकराहट से एक बार फिर वह भाव सोते से जग पड़ा जो बुद्ध के समय प्रकट था, जो कबीर के समय प्रत्यक्ष हुआ था और लोग, गंभीरता से, धर्म और समाज के ढाँचे पर एक बार फिर उसके, मूल से ही, सोचने लगे। किन्तु, ये चिंतक सामान्य कोटि के लोग थे। असल में, उन्हें चिंतक कहना भी नहीं चाहिए। वे शंकाओं से त्रस्त छोटे-छोटे मनुष्य थे, जिन्हें हिन्दुत्व की हर चीज छुँछी और निस्सार दिखायी देती थी, जो अपने समाज और धर्म की कुरूपताओं से शरमाये हुए थे और जिन्हें इस रहस्य का तनिक भी पता नहीं था कि बुद्धिवाद और उदारता के तत्त्व भी हिन्दुत्व में विद्यमान हैं।

इन नव-शिक्षितों की मनोवृत्ति पराजितों की मनोवृत्ति हो गयी और अपने ईसाई शिक्षकों, ईसाई दोस्तों एवं अँगरेजी से रौशन दिमागवालों के सामने अपने मस्तक को उठाये रखने के लिए उन्होंने खुल कर अपने धर्म की भर्त्सना आरम्भ कर दी। धर्म-त्याग इनमें से थोड़े ही लोगों ने किया। किन्तु, जो किसी भी कारण से अपने धर्म के भीतर रह गये, वे भी हिन्दुत्व को निर्ममता से शकझोरने लगे। ये भारत में प्रविष्ट यूरोप के नवीन विचारों के आरम्भिक नेता थे और घर, छात्रावास, गाँव, शहर एवं विद्यालयों में इनकी जो बकबास चलती थी, उससे हिन्दुत्व का पक्ष, दिनोदिन, कमजोर पड़ता जा रहा था और ईसाई धर्म का मार्ग प्रशस्त होता जाता था।

किन्तु, एक बात हुई, जिससे ईसाई धर्म का मार्ग, पूर्णतः, नहीं खुला। और वह बात यह थी कि भारत के नव-शिक्षित युवक हिन्दू-धर्म की निन्दा और ईसाइयत की प्रशंसा चाहे जितनी भी करते हो, किन्तु, स्वयं उनके भीतर धार्मिकता का कोई चिह्न नहीं था।

हैट-बूट से मुसज्जित घोर रूप के ससारी मनुष्य थे, जिनके आमिष-भोजन और मदिरा-पान की कहानियाँ सर्वत्र प्रचलित थी। भारत में धर्म के साथ एक प्रकार की फकीरी, एक प्रकार का आत्म-त्याग और अपरिग्रह का भाव सदा से वर्तमान रहा है। अतएव, इन बकबासी युवकों का भारतीय जनता पर कोई प्रभाव नहीं पड़ा। उलटे, वह उनसे घृणा करने लगी।

इस घृणा के शिकार ईसाई धर्म-प्रचारक भी हुए। भारत में इस्लाम और ईसाइयत के प्रचारों की तुलना करने पर एक बात स्पष्ट दिखायी देती है कि इस देश में इस्लाम का अधिक प्रचार इसलिए भी सम्भव हुआ कि उसके प्रचारक सूफी सन्त थे, जो सासारिकता से दूर थे, जो अपने शरीर को कष्ट में रखने के अम्प्यासी थे, जिनका राज-दरबारों से कोई सम्बन्ध नहीं था और जो मुसलमानों के गिरोह के आदमी नहीं थे। इसके विपरीत, ईसाई धर्म-प्रचारकों को यहाँ की जनता ने सन्यासी नहीं समझा। जनता को वे नये

शासन की धार्मिक सेना के सिपाही नजर आये। सुफियों और संन्यासियों के जीवन की सरलता और तपश्चर्या यदि ईसाई प्रचारकों के जीवन में रही होती तो, निश्चय ही, उन्हें अधिक सफलता मिली होती और हिन्दुत्व का अधिक विनाश हुआ होता। हिन्दू-जनता बराबर उस आदमी को पूजती है, जो इच्छा मात्र से ससार त्याग कर संन्यास ले सके। ईसाई प्रचारकों में इस त्याग का अभाव था और जनता को यह शका हो गयी थी कि ये प्रचारक, मौका पाते ही, गद्दीनशीन भी हो सकते हैं।

हिन्दुत्व पर आक्रमण का काम इसलिए भी कठिन है कि हिन्दू-धर्म रेजिमेंटेशन (अकड़बन्दी) से घृणा करता है। इस धर्म का दार्शनिक पक्ष अधिक-से-अधिक उदाराना को मनुष्य का उत्तम गुण मानता है। अपने विचारों के लिए उचित से अधिक आग्रह करना, दूसरों के धर्म, मत या विचार का निमंमतापूर्वक अनादर करना अथवा अपने विश्वास पर कट्टर होकर खड़ा रहना, ये बातें हिन्दुत्व के खिलाफ हैं और प्रत्येक हिन्दू अपने अन्तर्मन में ऐसा काम करनेवालों का अविश्वास करता है। ईसाई धर्म-प्रचारक प्रचार के उत्साह में आकर इस प्रकार के काम खूब करते थे। अतएव, यहाँ की जनता का विश्वास उन्हें प्राप्त नहीं हो सका। जिस प्रकार, अंगरेज शासक भारत में राज करते हुए भी इंग्लैण्ड में ही बने रहे, उसी प्रकार, ईसाई प्रचारक भी यहाँ की जनता के झुड़ में प्रवेग नहीं पा सके।

चूँकि ईसाई प्रचारक भारतीय समाज से अलग रहते थे, इसलिए, जनता को यह जानने का अवसर नहीं था कि उनके वैयक्तिक जीवन में कितनी सरलता और कितना तप है। उनकी प्रथमा करनेवाले नव-शिक्षित हिन्दुओं ने समाज में अपने आचार का जो प्रमाण दिया, वही आचार ईसाई पादरियों का भी मान लिया गया और, दोनों के दोनों, भोगवादी समझे जाकर आँखों से उतार दिये गये। गागुली नामक एक बगाली बाह्यण क्रिस्तान हो गया था और धर्म-प्रचारकों में उसका आदर भी यथेष्ट था। सन् १८६० ई० में उसने लिखा था कि "ईसाई धर्म के विषय में हिन्दुओं का यह ख्याल है कि ईसाई होने के लिए यह आवश्यक है कि आदमी पहले अपने माता-पिता से दुर्व्यवहार करे, गाय और सूअर का मास खाये तथा मदिरा का पान करे। यह भी कि ईसाई होने की दूसरी शर्त यह है कि आदमी भी जानवरों के समान खाने के बाद मुँह नहीं धोये और उन सारी चीजों से घृणा करे, जो हिन्दुत्व से संबद्ध हैं, चाहे वे सुन्दर और उपयोगी ही क्यों न हों।"

१. यह उदाहरण अधिकतर उन लोगों ने उपस्थित किया, जिन्हें इंग्लैण्ड या यूरोप जाने का अवसर मिला था। वहाँ से लौटने के बाद ये युवक अपने पिता को प्रणाम करने में शरमाते थे और अगर अपने साथ वे मेम लाते तो माँ-बाप को छोड़कर अलग घर बसा लेते थे।

## ईसा का एशियाई रूप

भारत में ईसाइयत अँगरेजों के प्रताप के काल में भी उतना नहीं फैल सकी, जितने की आशंका थी और इसका सबसे बड़ा कारण यह था कि वह भारतीयता का वर्ण करने में असमर्थ रही। ईसाई धर्म इस देश को यूरोप बनाना चाहता था। सन् १९३१ ई० में प्रोफेसर शेषाद्रि ने एक बार कहा था कि भारतीय ईसाई ईसाई होते ही मांस खाना, हँट पहनना, शराब पीना और भारतीयता की द्योतक प्रत्येक वस्तु से अपने-आप को अलग रखना आवश्यक समझने लगते हैं। आरम्भ में, स्वयं गांधीजी भी यह समझते थे कि जो आदमी ईसाई बनना चाहता हो, उसे गोमांस खाना, शराब पीना और यूरोपीय लिबास पहनना ही पड़ेगा। केशवचन्द्र सेन ब्राह्मणसमाजी थे। किन्तु, विचारों में वे सोलह नहीं, तो बारह आने क्रिस्तान अवश्य थे। किन्तु, उन्हें भी ईसाइयत का यह पाश्चात्य रूप खटकना था। उन्होंने एक बार कहा था कि "लगता यह है कि ईसा हम लोगों के बीच अँगरेज बनकर आये हैं। उनके रंग-रङ्ग और तीर-तरीके अँगरेजी हैं। उनका मिजाज और उनकी आत्मा भी अँगरेजों का मिजाज और अँगरेजों की आत्मा है। इसीलिए, हिन्दू उनसे बिदकते हैं। यदि आप ईसा को हमारे बीच लाना ही चाहते हैं तो उन्हें सुसम्भ्य यूरोपीय व्यक्ति बना कर मत लाइये। बल्कि, उन्हें एशिया के सन्त के रूप में भेजिये, जिसकी सारी पूँजी उसकी समाधि और जिसका सारा धन उसकी प्रार्थना में है।"

स्वयं विवेकानन्दजी महागज को तत्कालीन शिक्षित युवकों से घोर असन्तोष था। "तुम बकवास करते हो, आपसे मैं विवाद और झगड़े करते हो तथा उन सभी वस्तुओं की खिल्ली उड़ाते हो, जो हमारे लिए पवित्र हैं। तुम्हें इसका ध्यान ही नहीं है कि प्राचीनों के बाहर असम्भ्य भारतीय जनता उस अमृत की एक बूँद पीने को बेचैन है जो हमारे प्राचीन शास्त्रों में भरा पड़ा है।" ईसा का यूरोपीय रूप विवेकानन्द को भी पसन्द नहीं था। अपने भाषण में उन्होंने कहा था कि "लोग अक्सर यह भूल जाते हैं कि ईसा एशियाई थे। वे चित्रों में ईसा की आँखें नीली और बाल पीले दिखलाते हैं। किन्तु, हमसे कुछ आता-जाता नहीं। ईसा तो फिर भी एशियाई ही है। बाइबिल में जो उपमाएँ हैं, जो चित्र हैं, जो दृश्य, प्रवृत्ति, काव्य और प्रतीक हैं, वे एशिया के हैं, पूर्वी विष्व के हैं। बाइबिल का आकाश चमकीला है, उसके वातावरण में गर्मी है, उसके भीतर मरु-प्रदेग का सूर्य है, उसके भीतर प्यासा आदमी और पिपासित जीव हैं। बाइबिल में उन कूपों का उल्लेख है, जिनसे पानी लेने को नर और नारियाँ दूर गाँवों से आते हैं।— ये सारे दृश्य एशिया के हैं, यूरोप के नहीं।"

ईसाइयत का हिन्दू-समाज पर ऐसा प्रभाव इसलिए पड़ा कि नव-शिक्षित हिन्दू युवक लिबास और विचार से अँगरेज हो रहे थे एव भारतीयता की द्योतक प्रत्येक वस्तु से उन्हें

धुषा होने लगी थी। नयी शिक्षा आवश्यक थी, क्योंकि रोजी अब फारसी नहीं, अँगरेजी पढ़कर ही कमायी जा सकती थी। किन्तु, अँगरेजी का प्रभाव हिन्दुत्व के लिए घातक होता जा रहा था। बाहर मिशनरी थे जो पुस्तके छाप कर, अस्त्रवार निकाल कर और सड़कों, गलियों, कचहरियों, बाजारो और स्कूलो तथा कालेजो मे भाषण देकर निर्भीकतापूर्वक हिन्दू-धर्म की घञ्जियाँ उडा रहे थे। और घरो मे नव-शिक्षित हिन्दू युवको का तेजस्वी समुदाय था जो हिन्दुत्व को सैकडो प्रकार से अपमानित करके अपने समाज की छाती कुदेद रहा था। राजा ईसाई, प्रचारक ईसाई, शिक्षा ईसाई और शिक्षितो पर ईसाइयत का दिनोदिन बढ़ना हुआ व्यापक प्रभाव ! धर्म एक बार फिर महा विपत्ति के घेरे मे था और आस्तिको के मन मे भगवान् की यह वाणी अस्फुट स्वरो मे गूँज रही थी कि

यदा यदा हि धर्मस्य ग्लानिर्भवति भारत ।

अम्युत्थानमधर्मस्य तदात्मानं सृजाम्यहम् ॥



## हिन्दू नवोत्थान

### अवतार, अपने काल का स्वर

गीता का यह वचन ठीक है कि जब-जब धर्म का पतन और अधर्म का उत्थान होता है, तब-तब संसार में ऐसी आत्माएँ अवतीर्ण होती हैं, जिन्हें अवतार कहते हैं। ये अवतार साक्षात् भगवान होते हैं या नहीं, इस विचिकित्सा में पड़ना व्यर्थ है। प्रत्येक व्यक्ति जिस ब्रह्म का स्वरूप है, औसत व्यक्तियों से बड़े व्यक्ति भी उसी ब्रह्म के स्वरूप होते हैं। किन्तु, स्वर्ग में कोई खास जाक नहीं है, जिस पर अवतारों, पैगम्बरों और सुधारकों का निर्माण होता हो। निर्माण उनका इसी भूमि पर ही होता है और स्वभाव एवं विचार उनके क्या हों, इसका निर्णय भी उस समाज की आवश्यकताएँ करती हैं, जिसके बीच इन अवतारों का जन्म होता है। मन्त और सुधारक, मुख्यतः, अपने ही समय की शकाओं का उत्तर देने को आते हैं। अतएव, एक सुधारक की वाणी दूसरे सुधारक की वाणी से ईषत् भिन्न होती है, क्योंकि समाज की शकाएँ मदा एक-सी नहीं रहती। बुद्ध का उपदेश हिंसा के त्याग का उपदेश था, निवृत्ति और सन्यास का उपदेश था, क्योंकि जिस समाज में बद्ध उत्पन्न हुए थे, वह याज्ञिक हिंसा से पीड़ित था और लोग प्रवृत्ति के मार्ग पर इतनी दूर तक चले गये थे कि मर कर भी वे स्वर्ग में वही सुख भोगना चाहते थे, जो उन्हें हम ममर में उपलब्ध था। इसी प्रकार, शकराचार्य ने निराकार ब्रह्म और मायावाद को प्रमुखता इसलिए दी कि शून्यता के गिद्धान्त को अगीकृत किये बिना वैदिक धर्म बौद्ध-धर्म को पराजित नहीं कर सकता था। फिर रामानुज, वल्लभ आदि आचार्यों ने साकार ईश्वर पर इसलिए जोर दिया कि जनता निराकार और निर्गुण की उपासना से सन्तुष्ट नहीं थी, न निराकार ब्रह्म को लेकर उसके भीतर भक्ति का ज्वार उठाया जा सकता था। इसी प्रकार, कबीर और नानक फिर निराकार की ओर इसलिए चले गये कि अब भारत में इस्लाम आ गया था एवं सुधारकों ने देखा कि निराकार ब्रह्म की उपासना के द्वारा ही हिन्दुओं और मुसलमानों की पारस्परिक द्वेषी कम की जा सकती है। किन्तु, सूर, तुलसी, मीराबाई और कृष्ण चैतन्य साकार से, तब भी, इसलिए लिपटे रहे कि साकार भक्ति की धारा दबना नहीं चाहती थी, न सनातन-धर्म का वैदिक स्रोत उपेक्षित होने को तैयार था।

### नवोत्थान का स्वरूप

उन्नीसवीं सदी से पूर्व भारत में जो भी सुधारक सत हुए, उनका एक मात्र विषय धर्म था, क्योंकि धर्म ही तत्कालीन समाज की मुख्य सांस्कृतिक धारा थी एवं राजनीति

और समाज की चेतना तब तक उसके वृत्त से बाहर की चीज थी अथवा यह कहना चाहिए कि राजनैतिक तथा सामाजिक चेतना तब तक उतनी नहीं बढ़ी थी कि वह धर्म को भी प्रभावित करे। किन्तु, उन्नीसवीं सदी तक आकर समस्या का रूप बदल गया और जो धर्म पहले अपने-आप में ही पूर्ण समझा जाता था, उसकी जाँच अब सामाजिकता की कसौटी पर की जाने लगी। भारत में यूरोपीय ज्ञान के आगमन के बाद भारतीय धर्मों की जो आलोचना चलने लगी थी, उसका भी मुख्य कारण यह नहीं था कि हिन्दू-धर्म और इस्लाम ईसाइयत के सामने तुच्छ थे अथवा भारतीय धर्मों की नुटियाँ ईसाई धर्म में नहीं थी। बल्कि, इस आलोचना को प्रेरणा इस बात से मिल रही थी कि ईसाई धर्म चाहे जैसा भी रहा हो, किन्तु, ईसाई समाज हिन्दू और मुस्लिम समाजों से अधिक जाग्रत, अधिक कर्मठ और अधिक उन्नत एव उदार था। भारत यूरोप के साथ आनेवाले धर्म से नहीं डरा, बल्कि, भय उसे यूरोप के विज्ञान को देखकर हुआ, उसकी बुद्धिवादिता, साहस और कर्मठता से हुआ। अतएव, भारत में नवोत्थान का जो आन्दोलन उठा, उसका लक्ष्य अपने धर्म, अपनी परंपरा और अपने विश्वासों का त्याग नहीं, प्रत्युत, यूरोप की विशिष्टताओं के साथ उनका सामंजस्य बिठाना था।

जब से यूरोप का आधिभौतिक उत्थान हुआ है, सत्सार में ईसाइयों की संख्या बेहद बढ़ी है। गरीब के कान का सच्चा सोना भी सन्देह से देखा जाता है, किन्तु, अमीरों के गले में कोई पीतल भी डाल दे तो लोग उसे पीतल समझने का साहस नहीं करेंगे। ईसाई धर्म, यो भी, बहुत उत्तम धर्म था। किन्तु, प्रतापी यूरोपीय जातियों का धर्म होने के कारण उसका प्रताप और भी चमक उठा और जहाँ भी यूरोप के सौदागर और विजेता गये, वहाँ की सभ्य या अर्ध-सभ्य जातियों ने, अनेक प्रकार के रोब में आकर, उनका धर्म स्वीकार कर लिया। केवल भारत ही ऐसा देश निकला, जहाँ शांकों का धर्म होने पर भी ईसाइयत उतनी प्रगति नहीं कर सकी, जितनी की सभावना थी। और यह स्वाभाविक भी था। क्योंकि भारत कोई हाल-साल का देश नहीं है, न यहाँ की सभ्यता ही हजार-पाँच सौ वर्ष की चीज है। यहाँ की सभ्यता, कम-में-कम, छह हजार वर्ष प्राचीन है एवं जितना धार्मिक संस्कार अनेक अन्य देशों के लोग जीवन भर साधना करके प्राप्त करते हैं, उतना संस्कार यहाँ के अशिक्षित व्यक्ति को भी, बहुधा, पंतूक उत्तराधिकार के रूप में, आप-से-आप, प्राप्त हो जाता है। यदि आधिभौतिक चाक-चिक्क को लें तो उसका भी भारतीयों के मन पर अधिक प्रभाव नहीं पड़ता। वैभव-बिलास के अनेक दृश्य यह देश देख चुका है। अनेक बार यहाँ वैभव के सूर्य उगे और अनेक बार वे अस्त हुए हैं। और प्रत्येक बार भारतीयों को यही दिखलायी पड़ा कि यह बाहरी चमक केवल टीम-टाम है। जीवन जिसे खोज रहा है, मनुष्य जिसे प्राप्त करके शांति लाभ करता है, वह पदार्थ रूपों के हुडदंग में नहीं, मनुष्य के शील में छिपा हुआ है। ऐसी अनुभवी जाति कभी आधिभौतिकता के शिकजे में नहीं आ सकती। और यूरोप की

अधीनता में पड़ने के बाद भी, भारत इस शिकंजे में गिरफ्तार नहीं हुआ। हाँ, इतना अवश्य हुआ है कि आधिभौतिकता की टकराहट से भारत की ऊँघती हुई बूढ़ी सम्यता की नींद खुल गयी और वह इस भाव से अपने घर के सामानों पर नजर दोशने लगी कि जो चीजें लेकर यूरोप भाग्न आया है, वे हमारे घर में हैं या नहीं। भारतीय सम्यता का यही जागरण भारत का नवोत्थान था।

चूँकि भारत पराधीन था और केवल ईसाई पादरी ही नहीं, बल्कि, अँगरेजी पबे-लिखे भारतीय भी भाग्न के धर्म और संस्कृति की निन्दा कर रहे थे, इसलिए, यह नहीं समझना चाहिए कि भारतीय संस्कृति ने यूरोप को अपने से, सर्वतोभावेन, श्रेष्ठ मान कर उसके सामने घुटने टेक दिये या वह अपना सब-कुछ भूल कर यूरोप का अनुकरण करने लगी। यूरोप का अनुकरण तो वे कर रहे थे जो भारतीय धर्म और संस्कृति के खिलाफ थे। ये लोग नवोत्थान के नेता नहीं, प्रत्युत, उसकी कुत्सा, आलोचना और दड के पात्र थे। नवोत्थान नव-शिक्षित हिन्दुओं के नेतृत्व में नहीं, उनके विरुद्ध आया था और उसका उद्देश्य उन लोगों को भारतीय वृत्त में मुरझित रखना था, जो नयी लहर में बहते हुए परिधि से बाहर जा रहे थे। नवोत्थान उस प्रक्रिया का नाम है, जिससे भारत संभला, जिसमें उसने यूरोप से नैतिक कुदृष्टी लडते समय अपने हिलते हुए पाँव को स्थिर किया, जिसमें उसे यह विश्वास हुआ कि मैं, सबमुच, उतना बुरा नहीं हूँ, जितना कि नये लोग बता रहे हैं, बल्कि, मेरे पास कुछ ऐसे अनुभव भी हैं, जिनका इन बच्चों को पता नहीं है।

### नवोत्थान की रीढ़

भारतीय नवोत्थान का एक प्रधान लक्षण अतीत की गहराइयों का अनुसन्धान था। यूरोप के पास जो पूँजी थी, उसमें विज्ञान ही एक ऐसा तत्त्व था, जो भारत को नवीन लगा और जिसे भाग्न ने खुरी-खुरी स्वीकार कर लिया। बाकी प्रत्येक दिशा में, भारत ने अपने अतीत की पूँजी टटोली और अपने प्राचीन ज्ञान को नवीन करके वह नये मार्ग पर अग्रसर होने लगा। अँगरेजी भाषा में एक शब्द 'रिवाइवलिज्म' है, जो द्रुषित अर्थ देता है। जो भी व्यक्ति आज के सत्य को अनादून करके भूतकाल की मरी हुई बातों को दुहराता है, उसे हम पुनर्जागरणवादी या रिवाइवालिस्ट कहते हैं। और पुनर्जागरणवादी होना कोई अच्छा काम नहीं है। किन्तु, नवोत्थान में भी अतीत की बातें दुहरायी जाती हैं। जय नवोत्थान का समय आता है, जातियों के कुछ पुरातन सत्य दुबारा जन्म लेते हैं। यह पुनर्जागरण नहीं, सत्यों का पुनर्जन्म है। बहुत-से सत्य ऐसे हैं, जो मिटना नहीं जानते, जो कुछ दिनों के लिए प्रच्छन्न तो हो जाते हैं, किन्तु, समय पाकर जन्हे मनुष्य फिर से प्राप्त कर लेता है। भारत में ऐसे सत्य वेदान्त के सत्य रहे हैं। जब-जब भारत में नवोत्थान हुआ है, तब-तब वेदान्त की भूमिका मनुष्य के सामने प्रकाशित हो उठी है। वेदान्त ने बुद्ध का साथ दिया, वेदान्त ने शंकर को चमकाया, वेदान्त के आधार

पर कबीर और नानक सत्य सिद्ध हुए और उसी वेदांत की नयी व्याख्या करके रामानुज ने भक्ति का मार्ग प्रदत्त किया। जब ईसाइयत और विज्ञान भारत पहुँचे और भारत को उनके स्वागत-सत्कार की व्यवस्था करनी पड़ी, तब भारत ने एक बार फिर वेदांत का सहारा लिया। जिस नवोत्थान का आरम्भ राममोहन राय, दयानन्द और विवेकानन्द ने किया था, और जिसकी धारा में हम आज भी तैरते हुए आगे जा रहे हैं, वेदांत उस आन्दोलन की रीढ़ है।

### निवृत्ति का त्याग

नवोत्थान का दूसरा प्रधान लक्षण निवृत्ति का त्याग था। कुम्भी का अखाड़ा यदि केवल धार्मिक रहा होता, तो, संभव था कि, भारत इस बार भी निवृत्ति को नहीं छोड़ता, क्योंकि उपनिषदों और बुद्ध के समय से वैराग्य का जहर उसकी नसों में बराबर उतारा जा रहा था और निवृत्तिवाद भारतीय स्वभाव का अंग हो गया था। किन्तु, इस बार यूरोप के क्रांतिकारी विचारों का भागीदार बन जाने के कारण, भारत पराधीनता के दाह को बेचैनी में अनुभव करने लगा और उसे यह ज्ञान होने लगा था कि यूरोप की श्रेष्ठता का कारण केवल यही नहीं है कि उसके पास युद्ध के अधिक उन्नत शस्त्र हैं, बल्कि, यह भी कि जीवन-विषयक उसका दृष्टिकोण प्रवृत्तिमार्गी है। वह जीवन से भाग कर अपना सुख नहीं खोजता, प्रत्युत, उसके भीतर पैठ कर उसका रस पाता है। इस्लाम भी हिन्दुत्व की तुलना में प्रवृत्तिमार्गी ही था, किन्तु, हिन्दुओं ने इस्लाम से प्रवृत्ति की शिक्षा नहीं ली थी, प्रत्युत, इस्लाम का भी सूफी-अश ही हिन्दुओं को पसन्द आया था और यह सूफी-अश उतना ही निवृत्ति-प्रधान था, जितना हिन्दुओं का धर्म समझा जाता है। बल्कि, भारत में रहते-रहते निवृत्तिवाद का जहर अब इस्लाम में भी प्रवेश कर गया था।

किन्तु, अब जो हिन्दुत्व और इस्लाम यूरोप से टकराये तो उन्हें यह सोचने को बाध्य होना पड़ा कि निवृत्ति जीवन की सच्ची राह नहीं है। लेकिन, यहाँ भी यह आभाम नहीं मिलता कि प्रवृत्ति को भाग्यवासियों ने नया दर्शन समझ कर अपनाया। नहीं, स्वामी विवेकानन्द और लोकमान्य तिलक ने वेदान्त और गीता की ही नयी व्याख्या करके यह प्रतिपादित किया है कि भारतीय वैदिक धर्म का मूल उपदेश निवृत्ति नहीं, प्रवृत्ति है। यह हिन्दुत्व की बात है। इस्लाम का विवलेपण हम अलग में करेंगे। जीवन मृत्यु है, ससार मपना नहीं है, वैराग्य जीवन की पराजय को नहीं कहते हैं तथा कर्मकर्म का विचार ऐसा नहीं होना चाहिए कि मनुष्य के इहलौकिक सुखों का ही नाश हो जाय, ये और ऐसे उपदेश उस काल के चित्तकों के मुख से बार-बार सुनायी दंते हैं।

अमल में, उन्नीसवीं सदी का नवोत्थान, भारत में प्रवृत्तिवाद का ही अनुपम उत्थान था। राममोहन, दयानन्द, रामकृष्ण, विवेकानन्द और लोकमान्य तिलक ने प्रवृत्ति पर इतना अधिक जोर दिया कि सारा हिन्दू-दर्शन प्रवृत्ति के ही उत्स-सा दीखने लगा और

संन्यास से गार्हस्थ्य को श्रेष्ठ समझने में जो बाधा थी, वह आप-से-आप क्षीण होने लगी। जातियाँ जैसे दर्शनों में विश्वास करती हैं, उनके कर्म भी वैसे ही हो जाते हैं। हिंदुओं का दुर्भाग्य यह था कि वे जीवन को निस्सार मानने लगे थे। अतएव, जीवन का अपमान एक ऐसी वस्तु का अपमान था, जिसका अस्तित्व नहीं था। निवृत्ति की धारा में बहते-बहते हिन्दू एक ऐसे स्थान पर जा पहुँचे थे, जहाँ स्वाधीनता और पराधीनता में कोई भेद नहीं था, अन्याय और न्याय में कोई अंतर नहीं था और न कोई अत्याचार ही ऐसा था, जिसका उत्तर देना आवश्यक हो। यह बड़ी ही अर्थपूर्ण बात है कि उन्नीसवीं सदी से पूर्व के भारतीय साहित्य में कोई भी लेखक या कवि ऐसा नहीं हुआ, जो यह कहने का साहम करे कि यह अन्याय है और हम इस अन्याय का विरोध करने को आये हैं। किन्तु, उन्नीसवीं सदी के बाद से भारतीय साहित्य में क्रांतिकारी और अनय-विरोधी स्वर बड़े जोर से गूँजने लगे। यह, स्पष्ट ही, गीता और वेदांत की प्रवृत्तिमार्गी टीका का परिणाम है।

इसीलिए, हमें ऐसा लगता है कि, यद्यपि, भारत में संस्कृति के बड़े-से-बड़े नवोत्थान हुए हैं, किन्तु, वर्तमान नवोत्थान उन सबसे अधिक शक्तिशाली और श्रेष्ठ है। इसने वैदिक धर्म की प्रवृत्तिमार्गी धारा को प्रत्यार्बतित किया है। इसने ससार की सत्यता में मनुष्य के विश्वास को बढ़ाया है। इसने मनुष्य-मनुष्य के बीच एकता में वृद्धि की है। इसने शूद्रों को गौरव का मार्ग बताया है और नारियों को सहस्राब्दियों की कारा से विमुक्त किया है। इसने भारत के विस्मृत इतिहास को जीवित रूप दिया है तथा, सबसे अधिक, इसने मनुष्यों में सात्विक शका की प्रवृत्ति स्फुरित कर दी है, जिससे मनुष्य किसी भी बात को केवल इसलिए मानने को तैयार नहीं है कि वह शास्त्रों द्वारा अनुमोदित है अथवा वह वाप-दादो के समय में चली आ गयी है। इस नवोत्थान में भारत का कायाकल्प हुआ है, धर्म की रुढ़ियाँ घूलवत् झड़ गयी हैं, मनुष्य की उदारता में वृद्धि हुई है और हिन्दू-धर्म सशोधित होकर इस रूप में खड़ा हो गया है, जिसे हम विश्व-धर्म की भूमिका कह सकते हैं। नवोत्थान ने किन प्रक्रियाओं से अपने को प्रकट किया, इसे समझने के लिए यह आवश्यक है कि हम इसके कुछ सांस्कृतिक आंदोलनों और नेताओं से परिचय प्राप्त करें।

## प्रकरण ५

### ब्राह्म-समाज

भारत में ईसाइयत का प्रचार, ईसाइयों के द्वारा भारतीय धर्मों की निन्दा, यूरोप के क्रांतिकारी, बुद्धिवादी विचार और अंगरेजी पढ़े-लिखे हिंदुओं द्वारा हिंदुत्व की भर्त्सना, ये कुछ कारण थे, जिनसे हिंदुत्व की नींद टूटी। उसकी पहली अंगड़ाई ब्राह्म-समाज में प्रकट हुई और उसके नवोत्थान के आदि पुरुष राजा राममोहन राय हुए। राममोहन साधक की अपेक्षा राजनीतिज्ञ और सामाजिक नेता अधिक थे। इसलिए, धर्म के अध्ययन और विश्लेषण से उन्होंने वह शक्ति निकालनी चाही, जिससे हिंदू क्रिस्तान होने से बच सकते थे; जिससे वे यूरोप के ज्ञान और यूरोप की पद्धति को अपना कर अपने खोये हुए अधिकार फिर से प्राप्त कर सकते थे। वे धर्म के सुधारक कम, समाज के सुधारक अधिक थे। उन्होंने जो कुछ किया, उसे हम सांस्कृतिक राष्ट्रीयता का कार्य कह सकते हैं। भारत की राजनैतिक राष्ट्रीयता इसी सांस्कृतिक राष्ट्रीयता का विकसित रूप है।

#### राममोहन राय

राममोहन का जन्म २२ मई सन् १७७२ ई० में बंगाल के बर्दवान जिले के राधा-नगर गाँव में हुआ था। वे जाति के ब्राह्मण थे। आरंभिक शिक्षा-दीक्षा के बाद वे अरबी और फारसी पढ़ने को पटने गये और पटने से वे इन भाषाओं के महापंडित होकर घर लौटे। पटने में इस्लाम और उसके तसब्बुफ-अंश का राममोहन ने जो अध्ययन किया, उससे प्रतिमा-पूजन के विषय में उनके मन में भयानक शका उत्पन्न हो गयी, यहाँ तक कि मूर्ति-पूजा से उनका विश्वास ही उठ गया। संभव है, इसका कुछ कारण तो इस्लाम की शिक्षा और कुछ ईसाइयों का प्रचार रहा हो। कहते हैं, सोलह-सत्रह साल की उम्र में, जब वे घर पर पिता के साथ थे, उन्होंने मूर्ति-पूजा के खडन में फारसी में कोई पुस्तक लिखनी आरंभ की। यह पुस्तक पूरी हुई या नहीं, इसका प्रमाण नहीं मिलता, क्योंकि उसका कोई भी अंश अब तक प्राप्त नहीं हुआ है। किन्तु, पिता ने उनके इस प्रयास से अप्रसन्नता प्रकट की और राममोहन पिता का गृह छोड़कर भाग गये। उनकी आत्मकथा से विदित होता है कि घर से भाग कर उन्होंने सारे भारत का भ्रमण किया एवं, इसी क्रम में, उन्होंने तिब्बत जाकर लामाओं के यहाँ बौद्ध धर्म का भी अध्ययन किया।

उनके जीवन के आरंभिक तीस वर्षों का विवरण नहीं मिलता। हाँ, सन् १८०३ ई० में मुंशिदाबाद से उन्होंने 'तुहफतुल-मुबाहिरीन' नामक एक पुस्तक फारसी में निकाली, जिसकी भूमिका अरबी भाषा में थी। इस पुस्तक में उन्होंने मूर्ति-पूजा का खडन किया था,

एकेश्वरवाद की प्रशंसा की थी तथा विश्व-धर्म को आवश्यक बतलाया था। हन्ही दिनों या इससे कुछ पूर्व वे कम्पनी-सरकार की नौकरी में आये और सन् १८०९ ई० में रंगपुर के कलक्टर के दीवान हो गये। बाद में, वे किसी नावालिग जमींदार के मैनेजर नियुक्त किये गये और सन् १८१५ ई० में उन्होंने नौकरी से अवकाश ग्रहण कर लिया। राम-मोहन राय अरबी, फारसी और संस्कृत तो जानते ही थे, अंगरेजी सीखना उन्होंने २२ वर्ष की अवस्था में आरंभ किया। पीछे चल कर उन्होंने हिब्रू और ग्रीक भाषाएँ भी सीख लीं एवं यहूदी और ईसाई बाइबिलों का अध्ययन उन्होंने मूल-भाषाओं में किया।

### सुधार के कार्य

जब अंगरेज शासक इस दुबिधा में पड़े हुए थे कि भारतीयों की शिक्षा अंगरेजी में हो या संस्कृत और फारसी के द्वारा, तब राममोहन राय ने अंगरेजी का पक्ष लिया। अद्वैतदर्शिता उनकी यह रही कि उन्होंने इंग्लैण्ड में विचार ही नहीं किया कि शिक्षा का माध्यम हिन्दी और बंगला-जैसी आधुनिक भाषाएँ भी हो सकती थी। जिन दिनों बंगाल में यह द्वंद्व छिड़ा हुआ था कि शिक्षा का माध्यम अंगरेजी हो अथवा संस्कृत और फारसी, उन दिनों बंबई में एल्फिंस्टन और पश्चिमोत्तर प्रदेश में धामनन यह मान कर चल रहे थे कि भारतीय जनता की शिक्षा उसकी प्रचलित भाषाओं में ही होनी चाहिए, अंगरेजी, संस्कृत, अरबी और फारसी में नहीं। किन्तु, राजधानी उस समय कलकत्ते में थी। अतएव, राजधानी में उठनेवाला विवाद ही सारे देश का विवाद हो गया और निर्णय केवल अंगरेजी एवं भारत की क्लासिक भाषाओं के बीच सीमित कर दिया गया। ऐसी स्थिति में राममोहन राय केवल अंगरेजी का ही पक्ष ले सकते थे और उन्हीं का पक्ष उन्होंने लिया भी।

भारत में प्रचलित सती-प्रथा के उन्मूलन का प्रयास सबसे प्रथम अकबर ने किया था, किन्तु, तब भी यह प्रथा चलती ही आ रही थी। राममोहन की अनुपस्थिति में उनके बड़े भाई का देहान्त हो गया एवं उनकी भावज सती हो गयीं। इस दुर्घटना का राम-मोहन राय के हृदय पर भयानक आघात लगा तथा उन्होंने सती-प्रथा के विपक्ष में तभी से आन्दोलन आरंभ किया। सन् १८२९ ई० में लार्ड विलियम बेंटिक ने सती-प्रथा को गैर-कानूनी घोषित करके इसके विरुद्ध कड़ा कानून बना दिया। यह राममोहन राय के ही प्रयत्नों का शुभ परिणाम था। राममोहन राय ने 'सक्षिप्त वेदान्त' नाम से वेदान्त का एक सटीक ग्रंथ प्रकाशित किया तथा केन, ईश, मडक और कठ उपनिषदों का अनुवाद भी। हिंदू-ईश्वरवाद एवं सती-प्रथा पर 'शास्त्रार्थ' नामक भी उनके निबन्ध मिलते हैं।

१. Abridgement of Vedant, Defence of Hindoo Theism तथा Conferences on Sati.

## ईसाइयत पर विचार

सन् १८२० ई० से सन् १८२३ ई० तक उनका विवाद ईसाई पादरियों से भी चला था और, इसी सिलसिले में, उन्होंने ईसाई धर्म पर एक पुस्तक लिखी, जिसका नाम 'The precept of Jesus, the guide to peace and happiness' था। इस ग्रंथ में उन्होंने ईसा की विवेकपूर्ण शिक्षाओं को उनके व्यक्तित्व के चमत्कारवाले अशों से अलग करके दिखलाया था। इस ग्रंथ को देखकर सिरामपुर के पादरी नाराज हो गये और उसके लेखक को उन्होंने मूर्ति-पूजक अथवा नास्तिक कह डाला। इस पर राममोहन राय ने 'ईसाई जनता से अपील' शीर्षक के अन्दर तीन लेख लिखे और यह सिद्ध कर दिया कि ईसा ईश्वर के पुत्र नहीं थे, न ईसाइयों का ईश्वर-त्रयवाला सिद्धान्त (फादर, सन और होली घोष्ट) ही ठीक है। उन्होंने ईसाइयन के इम सिद्धान्त पर भी शका की कि पश्चात्ताप करने में मनुष्य सारे पापों से छूट जाता है। इन निबन्धों में राममोहन ने बाइबिल तथा ईसाई पुराणों का ऐसा गह्रुग ज्ञान प्रदर्शित किया कि ईश्वर-त्रय में विश्वास करनेवाला एक ईसाई पादरी अपना धर्म छोड़ कर एकेश्वर-शाखा (यूनिटेरियन) में चला गया।

ईसाई पादरी हिन्दू-धर्म की जिस प्रकार छीछालेदर कर रहे थे, उससे राममोहन राय अत्यन्त दुःखी थे। इन्हीं निबन्धों में एक जगह वे कहते हैं—“यह स्वाभाविक बात है कि जब एक जाति दूसरी जाति पर विजय प्राप्त करती है, तब उसका अपना धर्म चाहे जितना भी हास्यास्पद हो, किन्तु, हँसी वह उनके धर्म की उड़ाया करती है, जो उसके पांव के नीचे आये हुए है। उदाहरणार्थ, मुसलमानों ने जब भारत को जीता, तब हिन्दुओं के धर्म के प्रति उन्होंने शत्रुता दिखलायी। चंगेज खान के अनुयायी स्वयं तो ईश्वरहीन एव स्वभाव में जगली जानवरों के समान थे, किन्तु जब वे पश्चिमी भारत में आये, तब उन्होंने वहाँ के लोगों की आस्तिकता एवं परलोक-संबन्धी विश्वासों का काफी मजाक उड़ाया। प्राचीन काल के यूनानी और रोमन लोग मूर्तिपूजक थे एव उनके जीवन में पापाचार का भी आधिक्य था। किन्तु, वे अपनी यहूदी-प्रजा के धर्म की खिल्ली उड़ाते थे, क्योंकि यहूदी जनता एकेश्वरवाद में विश्वास करती थी। इसलिए, आज यदि अंगरेज धर्म-प्रचारक, जो विजेता वर्ग के हैं, भारतवासियों के धर्म की भर्त्सना करते हैं अथवा उसका मजाक उड़ाते हैं तो यह कोई असाधारण बात नहीं है।”

## विश्ववादी और भारतीय

किन्तु, ईसाइयत की पौराणिक बातों एव ईसाई धर्म-प्रचारकों के दुष्प्रचारों के वे जितने विरोधी थे, उसमें कहीं कठोर आलोचक वे अपने धर्म और समाज के थे। हिन्दू-धर्म

१. चंगेज खान मुसलमान नहीं, भ्रष्ट किस्म का बौद्ध था, यह हम पहले ही कह आये हैं।

—लेखक



को रुबियों से मुक्त करके वे उसे एक नया रूप देना चाहते थे। हिंदू जनता धर्म के विषय में बिल्कुल पौराणिक सत्कारों से भरी हुई थी। इस चट्टान को तोड़ कर वे हिंदू-हृदय को शुद्ध धर्म के आलोक से भरना चाहते थे। कभी-कभी लोग यह कह बैठते हैं कि राममोहन राय पूरे भारतीय नहीं थे। वे ईसाई पादरियों के प्रहारों से भीत होकर हिंदू-धर्म का ईसाई अनुवाद प्रस्तुत करना चाहते थे, जिससे ईसाइयों की आलोचना बन्द हो जाय और हिंदू जनता क्रिस्तान नहीं बने। यह किंचित् भ्रमपूर्ण बात है। ईसाई आलोचकों का मुँह बन्द करना वे अवश्य चाहते रहे होंगे, किन्तु, उनका यह तो निश्चित मत था कि हिंदू जनता हिंदू ही रहे। उनके द्वारा स्थापित ब्राह्म-समाज हिंदू-धर्म का ईसाई अनुवाद नहीं था। ब्राह्म-समाज को ईसाइयत की ओर केशवचंद्र सेन ने मोड़ा। राममोहन राय ने हिंदुत्व, इस्लाम और ईसाइयत, तीनों धर्मों का गहन अध्ययन किया था और तीनों धर्मों पर वे समान अधिकार के साथ बोल सकते थे। हिंदुत्व की पवित्रता, इस्लाम की शक्ति तथा ईसाइयत की सफाई (तर्क) उन्हें बेहद पसंद थी।<sup>१</sup> उनका वैयक्तिक रहन-सहन मुसलमानों-जैसा था। एकेस्वरवाद में अटल विश्वास तथा मूर्ति-पूजा का विरोध, ये दो बातें हिंदुत्व में भी थी और इस्लाम में भी। ईसाई धर्म से, कदाचित्, उन्होंने कुछ भी नहीं लिया। जो कुछ लिया, वह ईसाई देशों के सामाजिक जीवन से, ईसाई देशों के राजनैतिक संगठन और विज्ञान से। प्रतिमा-पूजन का विरोधी और एकेस्वरवादी होने के कारण, हिंदुत्व में उन्हें अपना आश्रय केवल वेदात में मिला। इसलिए, उनकी इस्लाम-प्रियता उनके हिंदुत्व की विरोधिनी नहीं हुई।

विभिन्न धर्मों का गभीर अध्ययन करने से एव वैज्ञानिक दृष्टि उत्पन्न हो जाने के कारण वे विश्ववादी हो गये। फ्रांस के वैदेशिक मंत्री को सन् १८३१ ई० में पत्र लिखते हुए उन्होंने कहा था कि, "केवल धर्म से ही नहीं, प्रत्युत, अदूषित सामान्य बुद्धि एव विज्ञान से भी यही ज्ञात होता है कि सारी मनुष्य-जाति एक परिवार है तथा जो अनेक जातियाँ और राष्ट्र हैं, वे उसी एक परिवार की शाखाएँ हैं।" उसी पत्र में राममोहन राय ने यह भी लिखा था कि देश-देश के बीच पासपोर्टों की जो पद्धति प्रचलित है, उसे उठा देना चाहिए तथा सभी राष्ट्रों के ऊपर कोई ऐसी संस्था बनायी जानी चाहिए, जो राष्ट्र-राष्ट्र के बीच चलनेवाले मतभेदों को निर्यंत्रित कर सके। सारे संसार में विश्ववाद के सबसे प्रथम व्याख्याता राममोहन राय हुए हैं। राममोहन के पीछे-पीछे भारत में जो राष्ट्रीयता उत्पन्न हुई, उसका रंग राष्ट्रीय भी था और अन्तर्राष्ट्रीय भी। कोई आश्चर्य नहीं कि जिस जाति का दर्शन राममोहन और विवेकानन्द ने रचा, उस जाति के कर्मठ नेता महात्मा गाँधी और उसके कवि श्री रवीन्द्रनाथ ठाकुर हुए।

१. कहा जाता है कि भोजन के विषय में भी राममोहन राय का कहना था कि सबसे अच्छा भोजन मुसलमान का है, यदि वह हिंदू के घर में पके और अंगरेज की मेज पर खाया जाय।

### विज्ञान और वेदान्त का मेल

राममोहन ने शिक्षा-दीक्षा से जो सस्कार अर्जित किया एवं उनके आगे जो समस्याएँ खड़ी थीं, उन दोनों की प्रेरणा से वे इस निष्कर्ष पर पहुँचे कि भारत के प्राचीनतम सत्यो का यूरोप के नवीन मिद्धातो के साथ सामंजस्य बिठाये बिना भारत का कल्याण नहीं है। सभी धर्मों के समान ईसाई धर्म में भी पौराणिक बातें थी, रूढ़ियो, चमत्कार की कहानियो और अन्ध-विश्वामो का ढेर था। किंतु, जो सैनिक उस धर्म को इस बार भारत ले आये थे, वे अन्ध-विश्वामी नहीं थे, न वे रूढ़ियो के आगे मस्नक झुकाने को तैयार थे। ईसाई धर्म हिन्दुत्व से कई गुना बलवान दीखता था। उसका सामना करने के लिए यह आवश्यक था कि भारत यूरोप की वैज्ञानिकता को ग्रहण करे और इस वैज्ञानिकता के साथ अपने धर्म को भी मसगर के सामने रखे। अतएव, वैज्ञानिकता का वेदान्त से मणिकाचन-संयोग नवोत्थान का प्रधान लक्षण हो गया और राममोहन राय हिन्दुत्व के उम पक्ष का आभ्यास करने लगे, जिसमें मूर्ति-पूजा नहीं थी, अवतारवाद नहीं था, न जिसमें मन्दिरों और तीर्थों की ही कोई बात थी। राममोहन की विशेषता यह थी कि एक ओर तो वे वेदान्त के म्यान से हिलने को तैयार नहीं थे, दूसरी ओर, वे अपने देशवासियों को अंगरेजी के द्वारा पाश्चात्य विद्याओं में निष्णान बनाना चाहते थे। भारतवामी सस्कृत, अरबी और फारसी पढ़कर बस मान ले अथवा वे अंगरेजी पढ़कर ख्रिस्तान हो जायें, इन दोनों स्वतरो में वे भारतवर्ष को बचाना चाहते थे। किंतु, उनका यह भी मत था कि हिन्दुत्व का कोई भी ऐसा रूप मान्य नहीं रहना चाहिए, जो विज्ञान और बुद्धिवाद की कसौटी पर खरा नहीं उतरता हो। उनकी जीवनी-लेखिका मिस कालेट ने यह खूब लिखा है कि "इतिहास में राममोहन का स्थान उस महासेतु के समान है, जिस पर चढ़कर भारतवर्ष अपने अथाह अतीत से अज्ञात भविष्य में प्रवेश करता है। प्राचीन जाति-प्रथा और नवीन मानवतावाद के बीच जो खाई है, अन्ध-विश्वाम और विज्ञान के बीच जो दूरी है, स्वेच्छाचारी राज्य और जनतंत्र के बीच जो अंतराल है तथा बहुदेववाद एवं शुद्ध ईश्वरवाद के बीच जो भेद है, उन सारी खाटयो पर पुल बाँधकर भारत को प्राचीन से नवीन की ओर भेजनेवाले महापुरुष राममोहन राय हैं।"

### ब्राह्म-समाज के जन्म की वेदना

हिन्दुओं के बीच नये धर्म के मतव्यो का प्रचार करने के उद्देश्य से राममोहन राय ने सन् १८१६ ई० में कलकत्ते में वेदांत कालेज की स्थापना की। उससे एक वर्ष पूर्व वे धार्मिक चर्चा के उद्देश्य से आत्मीय सभा की स्थापना कर चुके थे। कलकत्ते के तरकालीन गर्दसो और प्रडिनो में से अनेक इस सभा के सदस्य थे। इसके अधिवेशनों में धर्म के रहस्य पर चर्चा और विवाद होता था तथा, अन्त में, सब लोग मत्रो एव प्राथनाओं का गान करते थे। एक बार इसी सभा के तत्त्वावधान में मद्रास के पंडित मुब्रह्मण्य शास्त्री

के साथ राममोहन राय का मूर्ति-पूजा के विषय में शास्त्रार्थ हुआ था, जिसमें शास्त्रीजी को राममोहन से हार माननी पड़ी थी। यह सभा सन् १८१९ ई० तक ठीक से चली। उसके बाद वह बन्द हो गयी। तब राममोहन राय ने कलकत्ता यूनिटेरियन सोसायटी के नाम से एक अन्य सभा स्थापित की जो, मूल उद्देश्य में, आत्मीय सभा का ही अँगरेजी रूप थी। इसके सदस्य कुछ अँगरेज बैरिस्टर थे और कुछ वे लोग भी (द्वारकानाथ टैगोर, प्रसन्नकुमार टैगोर आदि) जो आत्मीय सभा के सदस्य रह चुके थे।

यूनिटेरियन सोसायटी पर किस दृष्टि से विचार किया जाय, इसका ठीक निश्चय नहीं हो सकता। इसके सदस्य अँगरेज भी थे, अतएव, हिन्दू-धर्म का सुधार इस समिति का मूल उद्देश्य तो नहीं ही रहा होगा। हाँ, यह जानकर कि बंगाल में कुछ हिन्दू ऐसे भी हैं, जो ईसाई धर्म के एकेस्वरवादी रूप को भी अपना ही धर्म समझते हैं, ईसाइयों के बीच हिन्दू-धर्म का थोड़ा सुयश अवश्य बढ़ता होगा। अतएव, इस समिति का प्रचारात्मक पक्ष ही प्रधान रहा होगा। किन्तु, इस समिति से राममोहन के हृदय का सतोष नहीं हुआ। वे हिन्दू-धर्म में जो सुधार लाना चाहते थे, उसके लिए यह पाश्चात्य समिति बिल्कुल अयोग्य थी। अतएव, राममोहन राय ने एक ऐसी सभा स्थापित करने का विचार किया, जो, शुद्धत, औपनिषदिक सत्यों पर आधारित हो।

### ब्राह्म-समाज का जन्म

तदनुसार २० अगस्त, सन् १८२८ ई० को उन्होंने ब्राह्म-समाज की स्थापना कलकत्ते में की। इस समाज का रूप, निविवाद रूप से, भारतीय था और भारतीय परंपरा में कहे तो कह सकते हैं कि यह अद्वैतवादी हिन्दुओं की सस्या थी। इस सभा के अधिवेशन में दो तेलुगू ब्राह्मण वेद का पाठ करते थे। वे वेदों का पाठ पदों के भीतर से करते थे, जहाँ अब्राह्मणों का प्रवेश निषिद्ध था। उत्सवानन्द उपनिषदों का पाठ करते थे और रामचंद्र विद्यावागीश उसका अर्थ बँगला में समझाते थे। कभी-कभी राममोहन-रचित उपदेशों का पाठ भी किया जाता था और अधिवेशन की समाप्ति के पूर्व प्रार्थना नियम-पूर्वक गायी जाती थी।<sup>१</sup>

यूरोप के संपर्क से जैसे भारत में नयी मानवता का जन्म हो रहा था, वैसे ही, हिन्दू-धर्म भी नया रूप ले रहा था। ब्राह्म-समाज इसी अभिनव हिन्दुत्व का एक रूप था। इसने मूर्ति-पूजा का बहिष्कार किया, अवतारों को नहीं माना और लोगों का ध्यान उस निराकार, निर्विकार, एक ब्रह्म की ओर आकृष्ट किया, जिसका निरूपण वेदान्त में हुआ है। किन्तु, ब्राह्म-समाज की इससे भी बड़ी विशेषता यह थी कि वह सभी धर्मों के प्रति सहानुभूतिशील और उदार था। राममोहन राय ने समाज के लिए जो भवन

१. शिवनाथ शास्त्री-लिखित हिस्ट्री ऑफ ब्राह्मो-समाज, जिल्द १

खड़ा किया, उसके ट्रस्ट के दस्तावेज में (सन् १८३० ई०) स्पष्ट प्रतिबन्ध रखा गया था कि इस समाज में होनेवाली पूजा में किसी भी ऐसी सजीव या निर्जीव वस्तु की निन्दा नहीं की जायगी, जिसकी थोड़े-से लोग भी पूजा या आराधना करते हो तथा इस समाज में केवल ऐसे ही उपदेश दिये जायेंगे, जिनसे सभी धर्मों के लोगों के बीच एकता, समीपता और सद्भाव की वृद्धि होती हो। कोई कहना चाहे तो यह कह सकता है कि ऐसे प्रतिबन्ध इसलिए रखे गये थे कि समाज के प्रवर्तक का उद्देश्य राजनैतिक और राष्ट्रीय था। क्योंकि एक ओर जहाँ हिन्दुओं और मुसलमानों की एकता आवश्यक थी, वहाँ दूसरी ओर ईसाई मत का उस समय डट कर विरोध भी समभव नहीं था। किन्तु, इसका दूसरा पक्ष यह है कि नवोत्थान के समय हिन्दू मुधारको ने जो आत्म-मथन किया, उससे उन्हें स्पष्ट भासित होने लगा कि एक धर्म और दूसरे धर्म में विभेद करना मूर्खता है। सभी धर्म समान हैं और सत्सार के सभी लोग आपस में भाई-बहन होते हैं।

### राममोहन की उबार दृष्टि

समाज की स्थापना के केवल दो वर्ष बाद राममोहन राय विलायत गये, जहाँ से वे फिर लौटे नहीं। २७ सितम्बर, १८३३ ई० को ब्रिस्टल में उनका देहान्त हो गया। उनके ममस्त कार्य-कलाप पर दृष्टिपात करने के बाद, ऐसा लगता है कि उनका प्रधान विषय धर्म नहीं, समाज था। धार्मिक सुधारों की बात उन्होंने, शायद, इसलिए उठायी थी कि एक ओर उन्हें जहाँ ईसाइयों का सामना करना था, वहाँ, दूसरी ओर, उन्हें हिन्दू-समाज को भी कुरीतियों और अन्ध-विश्वासों के विरुद्ध सचेत करना था। फिर भी, वे अधार्मिक नहीं, धार्मिक थे। यह बड़े ही मार्क की बात रही कि जहाँ अठारहवीं सदी का यूरोप अपने नवोत्थान के जोश में आकर धर्म से दूर होता जा रहा था, वहाँ उन्नीसवीं सदी में भारत में जो नवोत्थान हुआ, उसका आधार धर्म था। यह भी ध्यान देने की बात है कि राममोहन ने विश्व-मानवता की जो बात कही, वह कही तो यूरोप में भी जाती थी, किन्तु, यूरोप की विश्व-मानवता सकीर्ण थी। उसमें पूर्वी जगत् के लिए स्थान नहीं था, दुर्बल जातियों की गणना नहीं थी। यूरोप की दृष्टि में विश्व-इतिहास का अर्थ यूरोप और अमेरिका का इतिहास तथा विश्व-मानवता से अभिप्राय यूरोप और अमेरिका की मानवता से था। किन्तु, राममोहन राय की विश्व-मानवता का वृत्त बहुत अधिक विस्तृत था, जिसमें समस्त भूमण्डल की स्वतंत्र, समृद्ध, पराधीन, दलित और निष्प्रेषित जातियों के लिए एक समान स्थान था। नवोत्थान ने भारत में विश्व-मानवता की जो कल्पना चलायी थी, वह, भारत की स्वाधीनता के बाद, भारत की ही वैदेशिक नीति में आकार लेने लगी है।

### महर्षि देवेन्द्रनाथ

राजा राममोहन राय की मृत्यु के बाद, ब्राह्म-समाज के नेतृत्व का भार महर्षि देवेन्द्र-नाथ ठाकुर के कंधों पर पड़ा। महर्षि देवेन्द्रनाथ ठाकुर मन और रहस्यवादी हिन्दू थे, किन्तु, यूरोप से आनेवाले बुद्धिवाद पर उनकी अपार भक्ति थी और हिन्दुत्व के रुढ़िवादी रूप से लज्जित होकर वे भी अपने धर्म का बुद्धि-सम्मत रूप समाज के सामने रखना चाहते थे। राममोहन राय के भी निश्चित रूप से ऐसे ही भाव थे। किन्तु, उनकी विशेषता यह थी कि वेद और उपनिषदों पर उनका अचल विश्वास था एवं किसी भी अवस्था में वे वेदों पर अविश्वास करने को तैयार नहीं थे। राममोहन राय ने ब्राह्म-समाज की स्थापना इसलिए की थी कि वे हिन्दू-धर्म के मौलिक (वेद-सम्मत) रूप को ईसाइयत की महफिल में प्रतिष्ठा के साथ स्थापित करना चाहते थे, जिससे ईसाई लोग भी यह जान जायें कि हिन्दुत्व का मूल रूप ऐसा नहीं है, जिसकी हँसी उड़ायी जा सके। किन्तु, महर्षि देवेन्द्रनाथ के समय में आकर ब्राह्म-समाज अपनी जड़ (हिन्दुत्व) से दूर जाने लगा और केशवचन्द्र के समय में तो वह हिन्दुत्व से इतना अलग और ईसाइयत के इतना समीप जा पहुँचा कि लोगों को मानविक भ्रम हो गया कि यह और कुछ नहीं, संपूर्ण हिन्दू-समाज को एक साथ ईसाइयत में दीक्षित करने का आयोजन मात्र है।

महर्षि देवेन्द्रनाथ की भी अपनी एक सभा थी, जिसका नाम तत्त्व-बोधिनी सभा था। इस सभा में भी लोग धार्मिक विचार-विमर्श किया करते थे। सन् १८४२ ई० में यह सभा ब्राह्म-समाज में मिला दी गयी और देवेन्द्रनाथ ठाकुर के सभी अनुयायी ब्राह्म-समाज में सम्मिलित हो गये। इसी समय में ब्राह्म-समाज उनके नेतृत्व में काम करने लगा। देवेन्द्रनाथ ने आरम्भ में ब्रह्मोपामना की जो विधि और स्तोत्र तैयार किया, वह हिन्दुत्व के परम अनुकूल था, क्योंकि उपामना के मारे मन्त्र उपनिषदों और तन्त्र-ग्रन्थों से लिये गये थे। किन्तु, कुछ ही दिनों के बाद ब्राह्म-समाज पंडित और विद्वान् इस मन्थन में जा पड़े कि वेद अन्तिम प्रमाण हैं या नहीं। विवाद के बाद यह निश्चय हुआ कि अन्तिम प्रमाण वेदों को भी नहीं माना जा सकता। वेदों के उपदेश भी वही तक मान्य हैं, जहाँ तक वे हमारी बुद्धि से मेल खाने हैं।

### केशवचन्द्र सेन

केशवचन्द्र सेन ने ब्राह्म-समाज में प्रवेश सन् १८५७ ई० में किया, जब उनकी उम्र केवल उन्नीस साल की थी। वे बड़े ही तेजस्वी एवं मेधावी नवयुवक थे तथा, आरम्भ से ही, देवेन्द्रनाथ उनके प्रभाव में आने लगे। अंगरेजी पढ़े-लिखे हिन्दू नवयुवकों में हिन्दुत्व के खिलाफ जो बिद्रोह की आग भड़क रही थी, केशवचन्द्र सेन में भी उसका पूरा जोर था। वे यूरोप के धर्म और संस्कृति, दोनों पर आसक्त थे एवं ब्राह्म-समाज को वे आरम्भ में ही अर्मागिसन दिशा में मोड़ने लगे। पहले उन्होंने देवेन्द्रनाथ के द्वारा

ब्राह्म-समाजियों को यह शिक्षा दी कि हिन्दू-अनुष्ठानों में प्रतिमा-पूजन के सम्कार भरे होते हैं, अतएव, हमें इन अनुष्ठानों से अलग ही रहना चाहिए। तब वे इस बात पर आये कि जाति-प्रथा गलत चीज है, हम ब्राह्म-समाजियों को इससे भी कोई सरोकार नहीं रखना चाहिए। परिणाम यह हुआ कि सभी द्विज-सदस्यों ने अपना जनेऊ उतार कर फेंक दिया। इसके बाद, केशवचन्द्र सेन ने अन्तर्जातीय विवाह का समर्थन किया और उनके प्रत्येक सुधार को देवेन्द्रनाथ अनिच्छापूर्वक मानते गये। देवेन्द्रनाथ हिन्दू थे, वे ब्राह्म-समाज को भी हिन्दू-संस्था ही रखना चाहते थे। किन्तु, केशवचन्द्र सेन में सामाजिक क्रांति के लिए पूरा उत्साह था। वे, असल में, ईसा के परम भक्त थे और हिन्दू-धर्म को भी वे ईसाइयत की दिशा में ले जाना चाहते थे। अन्त में, गृह और शिष्य में मतभेद हो गया एव केशवचन्द्र सेन ने सन् १८६६ ई० में अपना समाज अलग कर लिया, जिसका नाम ब्राह्म-समाज ही बना रहा। देवेन्द्रनाथ ठाकुर के अधिकार में जो समाज रह गया, उसे वे आदि-ब्राह्म-समाज कहने लगे। इन दोनों समाजों का संबंध इतना कटु हो गया कि जब सन् १८७२ ई० में केशवचन्द्र सेन ब्राह्म-विवाह-कानून बनवाने लगे, तब आदि-समाजवालों ने उसका घोर विरोध किया।

देवेन्द्रनाथ ठाकुर के प्रभावशाली व्यक्तित्व की छाया में निकलने के बाद, ब्राह्म-समाजी लोग ईसाइयत की ओर निश्चिन्त होकर चलने लगे। बाइबिल और ईसाई पुराणों का अध्ययन समाज के अन्दर उत्साह से किया जाने लगा और ईसासही सभी ब्राह्म-समाजियों के पूज्य पथ-प्रदर्शक हो गये। इस समय, चारों ओर लोग एक ही बात कहते थे कि केशवचन्द्र सेन अब क्रिस्तान होंगे। किन्तु, वे क्रिस्तान हुए नहीं। हाँ, अपने समाज को विश्व-धर्म का व्याख्याता बताने के लिए उन्होंने सभी धर्मों की उपासना आरंभ की। उनके पथ-प्रदर्शन में समाज का जो प्रार्थना-संग्रह तैयार हुआ, उसमें हिन्दू, बौद्ध, यहूदी, ईसाई, मुस्लिम और चीनी, सभी धर्मों की प्रार्थनाएँ सम्मिलित थी। साथ ही, केशवचन्द्र ने वैष्णव-कीर्तन के भी गीत अपनी प्रार्थना में मिला लिये और डोलक-झाँझ के साथ वे कीर्तन गाते हुए सबको पर भी निकलने लगे। किन्तु, वैष्णवी कीर्तन उनके ईसा-विषयक प्रेम में कमी नहीं ला सका। मिशनरियों के यहाँ उनकी काफी इज्जत थी और सन् १८७० ई० में जब वे इंग्लैंड गये, तब वहाँ के ईसाइयों ने उनका भव्य स्वागत किया।

सारी बातें, प्रायः, ठीक से ही चल रही थी कि बीच में एक भयानक काण्ड उपस्थित हो गया। केशव बाबू प्रचंड समाज-सुधारक थे। वे हिन्दुओं से सबंध नहीं रखना चाहते थे। साथ ही, ब्राह्म-समाजियों के विवाह-संबंध के लिए उन्होंने जो कानून बनवाया था, उसमें वर-वधू के बालिग होने का प्रतिबन्ध था। किन्तु, कूच-बिहार के राजकुमार से जब केशव बाबू की पुत्री के ब्याह का प्रस्ताव आया, तब चारों ओर कानाफूसी चलने लगी कि देखो, अब केशवचन्द्र क्या करते हैं। कूच-बिहार के राजा

हिन्दू थे। यह पहली बाधा थी। दूसरी बाधा यह थी कि वर और बधू, दोनों नाबालिग थे। ब्राह्म-समाज की प्रतिष्ठा इस बात में थी कि केशवचन्द्र इस प्रस्ताव को ठुकरा देते। किन्तु, यह उनसे नहीं हो सका। उल्टे, अपने अनुयायियों से उन्होंने यह कहा कि ईश्वर का आदेश है कि यह विवाह होना चाहिए। ईश्वर का आदेश तो पूरा हो गया, किन्तु, केशवचन्द्र की प्रतिष्ठा पर भयंकर आंच आ पड़ी और ब्राह्म-समाज एक बार फिर टूट गया। जो समाजी केशवचन्द्र के विरोधी थे, उन्होंने अपने समाज को साधारण ब्राह्म-समाज कहना आरंभ किया और केशव बाबू ने जो सभा अपने साथ रखी, उसका नाम उन्होंने नव-विधान-सभा कर दिया। नव-विधान अंगरेजी के न्यू डिस्पेंसेसन का अनुवाद था और केशव बाबू का निरुद्धल मत था कि जैसे प्रथम विधान यहूदी-धर्म और द्वितीय विधान ईसाई-धर्म है, उसी प्रकार, नव-विधान को ईसाई समाज तृतीय विधान के रूप में स्वीकार कर ले।

शेख ने काबा बना मिस्मार बुतलाना किया।

तब तो इक दूरत भी थी, अब साफ बोराना किया।

ब्राह्म-समाज तक तो, खैर, यह कहा जा सकता था कि यह, अधिक-से-अधिक, सर्व-धर्म-समन्वय का प्रयास था; किन्तु, नव-विधान-सभा ने तो खुलकर अपने को यहूदी और ईसाई धर्मों का वारिस ही बना लिया। होम, आरती और कुछ व्रतों के नवीन संस्करण, बस ये ही दो-चार बातें हिन्दू-धर्म की रही, नव-विधान में बाकी सारी बातें ईसाई-धर्म की आ गयी। यह कहना अधिक अनुचित नहीं है कि ब्राह्म-समाज के जिस रूप का प्रवर्तन केशवचन्द्र सेन ने किया, वह ईसाइयत का ही प्रतिरूप था, केवल उसके पूज्य ईसामसीह नहीं थे।

यूरोपीय संस्कृति, ईसाई धर्म और वैज्ञानिक विचार-धारा से अत्यधिक प्रभावित होने के कारण ही, ब्राह्म-समाज सदैव थोड़े-से लोगों का धर्म रह गया। इसमें, अधिकतर वे ही लोग सम्मिलित हुए, जिनके पास धन या विद्या अथवा दोनों का प्राचुर्य था। बंगाल में भी जन-साधारण ने इस धर्म को कभी कोई प्रश्रय नहीं दिया। फिर भी, ब्राह्म-समाज-आन्दोलन भारतीय संस्कृति के महान् आन्दोलनों में से एक है, क्योंकि यूरोप से आनेवाले अनेक विचारों ने, आरंभ में, ब्राह्म-समाज के भीतर से ही हिन्दू-धर्म में प्रवेश किया। भारतवर्ष यूरोप के साथ अपना समन्वय खोज रहा था। ब्राह्म-समाजियों ने प्रयोग करके, मानो, यह घोषणा की कि इस समन्वय का रूप ऐसा होगा। किन्तु, स्मरण रहे कि ब्राह्म-समाज यूरोप का भारतीयकरण नहीं, प्रत्युत, भारत के ही यूरोपीयकरण का प्रयास था।

### शरमाये हुए शूरमा

फिर भी, याद रखने की बात है कि राममोहन राय का उद्देश्य भारत को यूरोप बनाना नहीं था। वे तो भारत के प्राचीन सत्यों का समन्वय यूरोप के नवीन अनुसन्धानों

के साथ करना चाहते थे। साथ ही, उनका उद्देश्य ईसाइयत के आक्रमणों से हिन्दुत्व की रक्षा करना भी था। यह उद्देश्य देवेन्द्रनाथ ठाकुर में भी स्पष्ट था। जब उमेशचन्द्र सरकार ईसाई हो गये, तब कलकत्ते में इस धर्म-परिवर्तन से बड़ी खलबली मची और देवेन्द्रनाथ ने कलकत्ते के सभी नामी हिन्दुओं को अपने यहाँ बुला कर, सब के विचारार्थ, यह प्रस्ताव रखा कि ईसाइयत की यह बाढ़ कैसे रोकी जा सकती है। केशवचन्द्र सेन भी, अपने जीवन के अन्तिम काल में, भारतीयता और एशियाईपन की ओर बहुत अधिक झुक गये थे। किन्तु, एक बात सच है कि ब्राह्म-समाज के सभी नेता हिन्दुत्व की घबराहट के प्रतीक थे। वे हिन्दुत्व की रक्षा उसके संपूर्ण रूप में करने से घबराते थे। निदान, वे हिन्दू-धर्म की उन्हीं बातों को ऊपर ला रहे थे, जो बुद्धिवाद की कसौटी पर ठहर सकती थी, जिनका मजाक उठाने में ईसाइयत को दुबिधा हो सकती थी। किन्तु, यह बहुत-कुछ शरमाये हुए लोगों का युद्ध था। यह रक्षापरक लड़ाई थी। यह बहुत-कुछ कबीर-की-सी उलझन की आवृत्ति थी। कबीर ने राम का नाम तो लिया था, किन्तु, कौन राम, ऐसा पूछा जाने पर उन्होंने स्पष्ट कह दिया था कि मैं दाशरथि-राम का भक्त नहीं हूँ।

संतो, आबै जाय सो माया।

बसरथ के घर बह्य न जनमे, ई छल माया कीन्हौं।

ब्राह्म-समाजी विद्वान् भी हिन्दुत्व की ओर से बोलने को खड़े हुए थे; किन्तु, उनकी यह हिम्मत नहीं हुई कि वे हिन्दुत्व के समग्र रूप—पुनर्जन्म, अवतारवाद, तीर्थ, मन्दिर और मूर्ति-पूजा आदि—का समर्थन कर सकें। हिन्दुत्व का जो रूप उन्होंने लिया, वह ईसाइयत और इस्लाम से अधिक भिन्न नहीं था। ईसाइयत और हिन्दुत्व के युद्ध का यह पहला मोर्चा था, जिसमें हिन्दुत्व कुछ लजाया हुआ और प्रतिपक्षी की प्रबलता से आतंकित था। वे लोग बाद को आये, जिन्होंने हिन्दुत्व के समग्र रूपों का समर्थन वीरता से किया। पहले भी कबीर के बाद तुलसी आये थे और जिस राम का उपासक बनने में कबीर को शर्म लगी थी, उस राम में अपना अटल विश्वास प्रकट करते हुए तुलसीदास ने घोषणा की थी कि हाँ, मेरा देवता तो दशरथ का ही पुत्र है।

मंगल भवन अमंगल हारी।

प्रबहु सुवसरथ अजिर-बिहारी।

ब्राह्म-समाजी नेता और स्वामी दयानन्द, इनका भाव बहुत-कुछ कबीर का ही भाव था। यद्यपि, स्वामी दयानन्द पर लज्जित होने का दोष ठीक से नहीं बैठता है। हाँ, तुलसी की वीरता और निश्चलता की आवृत्ति परमहंस रामकृष्ण और स्वामी विवेकानन्द में हुई।

मुस्लिम-युग में सिक्ख-धर्म हिन्दू-इस्लाम बनने को उठा था। अँगरेजों के समय ब्राह्म-समाज ने हिन्दू-ईसाइयत बनने की कोशिश की। यह हिन्दुत्व का अँगरेजी में अनुवाद था, जैसे सिक्ख-धर्म सनातन धर्म की अरबी व्याख्या बनकर प्रकट हुआ था।



## महाराष्ट्र में नवोत्थान

### परमहंस-समाज और प्रार्थना-समाज

उन्नीसवीं सदी के हिन्दू-नवोत्थान की मूल प्रेरणा सामाजिक थी, यद्यपि, बंगाल में उसने धार्मिक रूप लिया था। किन्तु, महाराष्ट्र में वह आरम्भ से ही सामाजिक रही। सन् १८४९ ई० में बम्बई में परमहंस-समाज नामक एक संस्था बनी थी, जिसका उद्देश्य जाति-प्रथा का भजन था। इसके सदस्य छिप कर तथाकथित नन्ही जातिवालों के हाथ की रसोई खाते थे और समझते थे कि छिप कर वे क्रांति का बीज बपन कर रहे हैं। किन्तु, एक बार जो यह भेद खुला तो ऊँची जातिवालों में खलबली मच गयी। परिणाम यह हुआ कि यह संस्था समाप्त हो गयी।

तब सन् १८६४ ई० में केशवचन्द्र सेन बम्बई गये और वहाँ उन्होंने ब्राह्म-समाज की शाखा खोलनी चाही। उनके प्रभाव से बम्बई में ब्राह्म-समाज की शाखा प्रार्थना-समाज के नाम से खुली, जिसके मुख्य उद्देश्य चार थे—१ जाति-प्रथा का विरोध, २. विधवा-विवाह का समर्थन, ३ स्त्री-शिक्षा का प्रचार और ४ बाल-विवाह का अवरोध। हिन्दू-समाज के इन चार दोषों पर बाहरवालों की दृष्टि सीधे पड़ती थी और इन दोषों का समर्थन कट्टर लोग भी नहीं कर पाते थे। अतएव, सुधारवादियों ने सबसे पहले इन्हीं पर ध्यान दिया। महाराष्ट्र में प्रार्थना-समाज की ओर भी कई शाखाएँ खोली गयीं, जिनमें से कुछ संस्थाएँ अपने को ब्राह्म-समाज भी कहती थीं।

सभी धर्मों के बीच एकता बिठाने का जो प्रयास बंगाल के ब्राह्म-समाजी करते थे कुछ वैसा ही ध्येय प्रार्थना-समाजियों का भी था। प्रार्थना-समाज की भी प्रार्थनाओं में मंत्र वेद, उपनिषद, कुरान, जेन्दाबेस्ता और बाइबिल, सभी धर्म-ग्रन्थों से लिये जाते थे और समाज के सदस्य सभी धर्मों पर एक समान श्रद्धा रखते थे।

### महादेव गोविन्द रानाडे

जिस प्रकार बंगाल में हिन्दू-नवोत्थान के पहले नेता राजा राममोहन राय हुए, उसी प्रकार, महाराष्ट्र में इस आन्दोलन का श्रीगणेश महादेव गोविन्द रानाडे ने किया। बौद्धिक ऊँचाई में रानाडे, प्रायः, राममोहन राय के समकक्ष थे। उनकी मेधा, उनका ज्ञान और उनका पावन चरित्र, सब ने मिल कर उन्हें देश के सर्वोच्च महापुरुषों में स्थान दे रखा था एव महाराष्ट्र में उनकी पूजा होती थी। गोपाल कृष्ण गोखले रानाडे के शिष्य थे। उन्होंने लिखा है कि "रानाडे ने, प्रायः, तीस वर्ष तक भारतवर्ष के ऊँचे से

ऊँचे विचारों तथा ऊँची-से-ऊँची आकांक्षाओं का प्रतिनिधित्व किया था।" प्रोफेसर कर्वे ने लिखा है कि कोई बाईस साल तक पूने का सारा इतिहास रानाडे के कृत्यों का ही इतिहास था।

रानाडे चितपावन ब्राह्मण थे। उनका जन्म सन् १८४२ ई० में नासिक जिले में हुआ था। वे साहित्य, राजनीति और अर्थशास्त्र के प्रकाण्ड पंडित थे। वे सरकारी नौकरी में थे एव, अन्त में, वे हाईकोर्ट के जज भी हुए थे। नौकरी के सिलसिले में वे जहाँ-जहाँ गये, वहाँ-वहाँ उन्होंने लोगों में नया जीवन डाल दिया। उनके हाथों अनेक सस्थाओं का जन्म हुआ। पूने में तो उन्होंने इतनी सस्थाएँ खोली कि पूना सार्वजनिक कार्यकर्त्ताओं का तीर्थ ही हो गया।

ईसाइयत और यूरोपीय विचारों के आक्रमणों से बचने के लिए हिन्दुत्व ने जैसे बंगाल में राममोहन राय को उत्पन्न किया था, वैसे ही, महाराष्ट्र में उसने रानाडे को जन्म दिया और राममोहन राय के समान ही, रानाडे भी यूरोप का जवाब यूरोप के साधनों से देना चाहते थे। वे उत्कट सुधारवादी थे एव रुढ़ियों को मिटा कर वे हिन्दुत्व का निर्मल रूप प्रस्तुत करना चाहते थे। किन्तु, उनका समय सुधारों के केवल जन्म का समय था एवं हिन्दू-कट्टरता सुधारकों से उस समय दबने को तैयार नहीं थी। कुछ वह दुर्भाग्य भी उनके साथ रहा, जिसने बंगाल में केशवचन्द्र का पीछा किया था। बात यह हुई कि रानाडे की पहली पत्नी का स्वर्गवास हो गया और दूसरा विवाह उन्होंने विधवा से नहीं करके एक ग्यारह साल की कुमारी बालिका से किया। कहते हैं, यह विवाह उन्हें अपनी इच्छा और भावना के विरुद्ध, अपने पिता के दुराग्रह के कारण करना पड़ा था। किन्तु, दण्ड इसका उन्हें भोगना पड़ा और आजीवन वे आलोचकों के ताने नीरव होकर सुनते रहे।

### रानाडे, आगरकर और तिलक

यह भी इतिहास का व्यग्य ही था कि रानाडे जिन सुधारों को समाज में लाना चाहते थे, उनका विरोध लोकमान्य बाल गंगाधर तिलक को करना पड़ा। जीवन भर रानाडे और तिलक दो विरोधी शिबिरो में विभक्त रहे और जीवन भर रानाडे पर तिलक के बाण बरसते रहे।

अपनी प्रसिद्ध पुस्तक 'लैंड मार्क्स इन लोकमान्यस लाइफ' में श्रीयुत केलकर ने लिखा है कि "तिलकजी न तो पाषण्डी हैं, न सामाजिक सुधारों के मामले में वे आगा-पीछा करनेवाले मनुष्य हैं। अपने दम पर वे भी व्यावहारिक सुधारक हैं। अपनी बेटियों को उन्होंने अच्छी शिक्षा दी है और उनका विवाह भी उन्होंने शास्त्र-निर्धारित सीमा के अन्तिम छोर पर ही पहुँच कर किया है। उन्होंने जाति-प्रथा की कट्टरता को मिटाने की बात कही है और सामाजिक सुधारों के प्रति उनकी, माधारणतः, सहानुभूति रही है। फिर भी, वे सुधारवादी दल के विरोधी रहे हैं, जिसका कारण यह है कि ये

सुधारक, इन सुधारकों के उनके तरीके और सुधार के लिए उनके द्वारा नियत काल, तिलकजी को पसंद नहीं है।”

किन्तु, इतना होते हुए भी तिलकजी रानाडे के आलोचक रहे। यही नहीं, श्रीयुत आगरकर से भी उनकी नहीं पटी, क्योंकि आगरकर भी क्रान्तिकारी सुधारक थे और हिन्दुत्व की कट्टरता, कहीं-न-कहीं से, तिलकजी की सहानुभूति पर अपना अधिकार रखती थी। सन् १८९१ ई० में जब ‘एज आन्ड कान्सेंट बिल’ इंपीरियल काउन्सिल में पेश हुआ, तब उसका तीव्र विरोध तिलकजी ने किया था।

ऐसा लगता है कि तिलकजी अपने समकालीन अन्य सुधारकों से कुछ अधिक व्यावहारिक और कालज थे। उन्नीसवीं सदी की हिन्दू-जनता भयानक रूप से कट्टर थी। वह जात-पात और छुआछूत के मामलों में अत्यन्त सतर्क रहती थी और किसी को भी थोड़ी-सी भी छूट देने को तैयार नहीं थी। सन् १८९० ई० में पूने के कोई पचास ब्राह्मण एक मिशनरी के निमन्त्रण पर उसके घर गये। वहाँ आतिथेय ने अतिथियों के स्वागतार्थ मेज पर चाय और बिस्कुट रखवाये। कहते हैं, तिलक और रानाडे ने चाय और बिस्कुट का स्पर्श भी नहीं किया। किन्तु, दूसरे ही दिन नगर में कोलाहल मच गया और धर्म-शुरीण पंडितों ने इतना बाबेला मचाया कि तिलक और रानाडे, दोनों को प्रायश्चित्त करना पड़ा।

दूसरी घटना शारदा-सदन नामक सस्था को लेकर घटी। यह सस्था **पंडिता रामा बाई** की कायम की हुई थी। पंडिता रामा बाई ब्राह्मणी थी एव संस्कृत विद्या पर उनका असाधारण अधिकार था। हिन्दू-समाज में नारियों का जो अत्यन्त निम्न स्थान था, उससे रामा बाई बहुत श्रुद्ध थी एव देश भर में वे नारी-जागरण का संदेश लिये घूमती फिरती थी। बंगाल पहुँच कर उन्होंने एक अब्राह्मण से विवाह कर लिया था, यद्यपि, वे शीघ्र ही विधवा हो गयी। उनके इस साहस स महाराष्ट्र की जनता बहुत कुपित हो उठी। इसी बीच, रामा बाई इंग्लैंड और अमेरिका चली गयी तथा वहाँ से वे ईसाई बन कर वापस आयी।

शारदा-सदन उन्होंने बालिकाओं की शिक्षा के लिए खोला था। किन्तु, उनके उग्र विचारों और आचरणों के कारण बहुत-से लोग उनके खिलाफ हो गये। रानाडे और आगरकर मानते थे कि हिन्दू बालिकाएँ शारदा-सदन में पढ़ें, इसमें कोई दोष नहीं है। किन्तु, तिलकजी का कहना था कि यह सस्था हिन्दू बालिकाओं को ईसाइयत की राह पर ले जानेवाली है। अतएव, इसका बहिष्कार होना चाहिए। आरम्भ में, लोग तिलकजी की बातों को अनसुनी करते रहे। किन्तु, जब तिलकजी ने अपने पक्ष के अनेक प्रमाण प्रकाशित कर दिये, तब रानाडे और आगरकर ने भी शारदा-सदन से अपना सबंध तोड़ लिया।

महाराष्ट्र में सुधार की हवा जोर से उठी थी, किन्तु, कई कारणों से उसके परिणाम थोड़े रह गये। कांसेंट बिल, शारदा-सदन-काण्ड और मिशनरी के यहाँ चाय और

विस्तृतवाली घटनाओं से सुधारकों का आदर घट गया था। उस पर, सन् १८९३-९४ ई० में बम्बई और पूने में जो हिन्दू-मुस्लिम-दंगे हुए, उन्होंने परिस्थिति को और भी बिगाड़ दिया। इन्हीं दंगों के बाद तिलकजी ने महाराष्ट्र में गणेश-पूजा और शिवाजी-महोत्सव का प्रवर्तन किया, जिससे हिन्दू-राष्ट्रीयता के भाव जोर से लहरा उठे। अतीतोन्मुखी भावनाओं की इस बाढ़ के सामने सुधारकों के पाँव उखड़ गये और महाराष्ट्र का नेतृत्व तिलकजी के हाथ में चला गया। श्रीयुत केलकर ने लिखा है कि उस समय सुधारकों का दल गणेश-पूजा पर जितनी ही बौखलाहट मचाये हुआ था, मुसलमानों के अत्याचारों पर वह उतना ही मौन था।<sup>१</sup> सरकार मुसलमानों के साथ थी। अतएव, जनता ने समझा कि सुधारक सरकार के भय से नहीं बोलते हैं। स्पष्ट ही, यह तिलकजी के सुयश और सुधारकों के अपयश के बढ़ने की घड़ी थी।

### तिलक और गोखले

नवोत्थान के क्रम में महाराष्ट्र में विचारों के चार नेता उत्पन्न हुए, जिनमें से केवल आगरकर का प्रभाव अपने प्रान्त तक सीमित रहा। बाकी तीन नेताओं—रानाडे, गोखले और तिलक—का प्रभाव सारे देश पर पड़ा। रानाडे, प्रधानतः, समाज-सुधारक थे, किन्तु, गोखले और तिलक राजनीति के भी अग्रणी नेता हुए हैं। गोखले और तिलक की तुलना करते हुए श्रीयुत् पट्टाभि सीतारमैया ने लिखा है कि गोखले का विषय शासन और उसमें सुधार था, किन्तु तिलक सारे राष्ट्र को बदलना चाहते थे। गोखले का आदर्श सेवा और प्रेम था, किन्तु, तिलक सेवा और यातनाओं के प्रेमी थे। गोखले विदेशियों पर ज्ञान, तर्क और प्रेम से विजय पाना चाहते थे, तिलक का उद्देश्य उन्हें देश से बाहर निकाल देना था। गोखले अपनी बातें बुद्धिजीवियों को सुनाना चाहते थे, तिलक का श्रोता जनता का विशाल समुदाय था। गोखले के जौहर काउन्सिल चैम्बर में खुलते थे, तिलक का तेज ग्रामों के मंडपों में प्रकट होता था। गोखले का लक्ष्य स्वायत्त-शासन की प्राप्ति था, तिलक स्वराज्य को अपना जन्मसिद्ध अधिकार समझते थे। गोखले के भाषणों की भाषा अंगरेजी थी, किन्तु, तिलकजी के भाषण और लेख मराठी में होते थे। तिलकजी गोखले से कोई दस साल बड़े थे, यद्यपि, गोखले तिलक से पाँच वर्ष पूर्व ही स्वर्ग सिंघार गये।

### परशुराम और राम

इंडियन अनरेल्स (प्रथम प्रकाशित १९१० ई०)<sup>२</sup> के लेखक ने तिलकजी को भारतीय विद्रोह का पिता कहा है, किन्तु, हम लोग राममोहन राय के समान उन्हें भारतीय

१. लाइफ एण्ड टाइम्स ऑफ़ तिलक

२. कांग्रेस का इतिहास

३. लेखक सर बलेनटाइन शिरोल

राष्ट्रीयता का जनक कहते हैं। राष्ट्रीयता के साथ लोगों में एक ओर जहाँ शासन करनेवाली जाति के प्रति घृणा जगती है, वहीं स्वदेश के लिए गौरव और अभिमान का भी उदय होता है। राममोहन राय और रानाडे में इस राष्ट्रीयता का केवल गौरव जगा था, उसका अभिमान-पक्ष लोकमान्य तिलक में आकर साकार हुआ। तिलक से पूर्व के लोगों एव उनके आरंभिक समकालीनों में राजनैतिक कर्म की प्रेरणा नहीं थी। यह प्रेरणा भी भारत में तिलकजी ने जगायी। इसीलिए, उनमें केवल स्वदेश-प्रेम ही नहीं, विदेशियों के विरुद्ध घृणा के भी भाव थे और इसीलिए देश को निर्भयता का पाठ पढ़ाने का आदि श्रेय भी तिलक को ही प्राप्त हुआ। श्री डी० एस० शर्मा ने खूब कहा है कि जब तिलकजी का दाय गांधीजी को मिला, तब एक प्रकार से, राष्ट्रीयता के धनुष का भार परशुराम से छूट कर राम के हाथों में आया था। गांधीजी से पूर्व, तिलकजी ने ही यह घोषणा की थी कि स्वराज्य हमारा जन्ममिद्ध अधिकार है। गांधीजी से पूर्व, तिलकजी ने ही यह कहा था कि प्रस्तावों और भाषणों से कुछ होनेवाला नहीं है, हमें ठोस काम करना चाहिए। और गांधीजी से पूर्व, तिलकजी ने यह भी बताया था कि हमारा ठोस काम असहयोग का रूप ले सकता है। गांधी-युग में देश में बलिदानों का ताँता लग गया था, किन्तु, इस सरणी का भी आरंभ लोकमान्य ने अपने बलिदानों से किया था।

### प्रार्थना-समाज का रूप

रानाडे, यद्यपि, राजनीति में नहीं उतरे, किन्तु, सांस्कृतिक धरातल पर उन्होंने जो कुछ किया, उससे भारत की राष्ट्रीयता को यथेष्ट उत्तेजना मिली। उनका प्रार्थना-समाज, यद्यपि, बंगाल के ब्राह्म-समाज का ही नूतन संस्करण था, किन्तु, रानाडे नव-विधान की बात नहीं करते थे। प्रार्थना-समाज को हिन्दू-धर्म से अलग ले जाकर उसे एक नये संप्रदाय का रूप देना उनका अभीष्ट नहीं था। प्रार्थना-समाज जाति-प्रथा का विरोधी था, जन्मता एक मनुष्य को उत्तम और दूसरे को अधम मानने की प्रथा को वह तोड़ना चाहता था एव स्त्री-शिक्षा तथा नर-नारी की समानता का वह पोषण करना चाहता था। इस समाज के लोग निराकारवादी थे, यह ठीक है, किन्तु, मूर्ति-पूजा एव परंपरागत अनुष्ठानों के त्याग की शर्त इस समाज में नहीं थी, जैसी अनेक शर्तें बंगाल में ब्राह्म-समाजियों ने लगा रखी थी। ब्राह्म-समाजी बंगाल में केवल धनी विद्वान् वर्गों के ही लोग हुए थे, किन्तु, रानाडे चाहते थे कि प्रार्थना-समाज में असिद्ध जनता का भी प्रवेश हो, यद्यपि, उनका यह अरमान कभी पूरा नहीं हुआ। मध्यकालीन महाराष्ट्र में भक्ति का जो आन्दोलन उठा था, उसी के समान रानाडे प्रार्थना-समाज को

भी सर्वत्र ले जाना चाहते थे और इसमें कोई दोष भी नहीं था। ज्ञानदेव, एकनाथ, तुकाराम, रामदास और जनार्दन पत, ये सत बहुत उदार रहे थे। उन्होंने मनुष्य की समानता को प्रश्रय दिया था। वे धर्म के बाह्याचारों के आलोचक थे और जाति-प्रथा की कट्टरता का उन्होंने विरोध किया था। इसी भक्ति-आन्दोलन को सामने रखकर रानाडे प्रार्थना-समाज को सर्व-जन-ब्राह्म बनाना चाहते थे। सन् १८९३ ई० में लाहौर में भाषण देते हुए उन्होंने कहा था कि "हिन्दू-जनता इतनी बुरी नहीं है कि हम उसे सड़ोप में भग हुआ बर्बादियों का अम्बार कहे। यह जनता कुछ दूर तक कट्टर अवश्य है, किन्तु, इसी कट्टरता ने उसकी रक्षा भी की है। जो जाति अपने विश्वास और नैतिकता को, अपने आचारों और सामाजिक आचरणों को फँसने के ममान आसानी से बदल दे, वह इतिहास में किसी बड़े उद्देश्य की प्राप्ति से वंचित रहेगी। साथ ही, यह भी सच है कि हमारी कट्टरता इतनी भयानक भी नहीं है कि हम तयें विचारों और नूतन प्रयोगों को अपनं भीतर, धीरे-धीरे, नहीं पचा सकें।"

रानाडे बिलकुल ठीक थे। उस समय समाज ने मुधारकों का चाहे जो भी विरोध किया हो, किन्तु, आज तो ऐसा लगता है कि हिन्दू-समाज ने रानाडे और आगरकर, राम-भोहन गय और केशवचन्द्र मेन तथा दयानन्द और विवेकानन्द के एक-एक उद्देश्य को अपने हृदय में छिटा लिया है और उनमें से प्रत्येक का हम यथार्थावत आचरण भी करने जा रहे हैं। किन्तु, यह भी ठीक है कि ब्राह्म-समाज या प्रार्थना-समाज के धार्मिक मिद्धान्तों को इस देश की जनता ने पसन्द नहीं किया।

## १६ वीं सदी और मध्यकाल

मध्यकालीन भक्ति-आन्दोलन और उन्नीसवीं सदी के साम्प्रतिक नवोत्थान में थोड़ी-सी समता जरूर है। विशेषतः, ब्राह्म-समाज और आर्य-समाज की निराकारो-पामना निर्गुणवादी सतों की निराकारोपामना की प्रतिध्वनि के ममान लगती है। जाति-प्रथा, मूर्ति-पूजा और तीर्थ आदि के विरुद्ध जिस जोग में उन्नीसवीं सदी के नेता बोलें, उससे, कदाचित्, अधिक जोग में कबीर, दादू आदि बोलें थे। उन्नीसवीं सदी का नवोत्थान परंपराओं और रुढ़ियों का उनना ही विरोधी था, जिनना मध्यकालीन नवोत्थान। किन्तु, एक बात थी जिसके कारण ब्राह्म-समाज के पाँच इस देश में नहीं जम पाये और जिसके कारण वह भक्ति-आन्दोलन में भी पूरा मेल नहीं खाता है। ईसाई धर्म के सभी तत्त्वों पर ब्राह्म-समाज ने बहुत अधिक जोग दिया। किन्तु, हिन्दू-धर्म की केवल बुराइयाँ ही उसकी दृष्टि में आयीं। अतएव, वह हिन्दुओं की दृष्टि में विनयशील कम, प्रतिमा-भक्त अधिक हो गया। मूर्ति-पूजा का खडन तो, खैर, अलग बात थी, किन्तु,

अवतारवाद का खंडन करके उसने मनुष्य को ईश्वर से विच्छिन्न कर डाला और धरती तथा आकाश के बीच फिर वही खाई खोद दी, जो बुद्ध के दिनों में खुदी थी।

सब पूछिये तो ब्राह्म-समाज का जन्म ही धबरायी हुई मनोवृत्ति से हुआ था। राममोहन राय ने मोक्ष के लिए व्याकुलता नहीं प्रकट की। वे तो ईसाइयत की चोट से हिन्दुत्व की रक्षा करने को आये थे। उनका उद्देश्य सामाजिक था एव ब्राह्म-समाज उसी सामाजिक उद्देश्य की सिद्धि के लिए बनाया गया था। देवेन्द्रनाथ और केशवचन्द्र ने, व्यर्थ ही, उसे आध्यात्मिक सिद्धि का सोपान बनाना चाहा।

## प्रकरण ७

### आर्य-समाज

#### स्वाभिमान का उदय

सत्यार्थ-प्रकाश के एकादश सम्मूलास में स्वामी दयानन्द ने ब्राह्म-समाज और प्रार्थना-समाज के विषय में निम्नलिखित बातें लिखी हैं —

“जो कुछ ब्राह्म-समाज और प्रार्थना-समाजियों ने ईसाई मत में मिलने से थोड़े मनुष्यों को बचाये और कुछ-कुछ पाषाणादि मूर्ति-पूजा को हटाया, अन्य जालप्रथों के फदों से भी बचाये इत्यादि अच्छी बातें हैं। परन्तु, इन लोगों में स्वदेश-भक्ति बहुत न्यून है। ईसाइयों के आचरण बहुत-से लिये हैं। खान-पान, विवाहादि के नियम भी बदल दिये हैं। अपने देश की प्रशंसा और पूर्वजों की बड़ाई करनी तो दूर रही, उसके बदले पेट भर निन्दा करते हैं। व्याख्यानों में ईसाई आदि अँगरेजों की प्रशंसा भर पेट करते हैं। ब्रह्मादि महर्षियों का नाम भी नहीं लेते। प्रत्युत, ऐसा कहते हैं कि बिना अँगरेजों के सृष्टि में आज पर्यन्त कोई विद्वान् नहीं हुआ। आर्यावर्ती लोग सदा से मूर्ख चले आये हैं। वेदादिकों की प्रतिष्ठा तो दूर रही, परन्तु, निन्दा करने से भी पृथक् नहीं रहने। ब्राह्म-समाज के उद्देश्य के पुस्तक में साधुओं की सख्या में ईसा, मूसा, मुहम्मद, नानक और चैतन्य लिखे हैं। किसी ऋषि-महर्षि का नाम भी नहीं लिखा।”

केशवचन्द्र और रानाडे की तुलना में दयानन्द वैसे ही दीखते हैं, जैसे गोखले की तुलना में तिलक। जैसे राजनीति के क्षेत्र में हमारी राष्ट्रीयता का सामरिक तेज, पहले-पहल, तिलक में प्रत्यक्ष हुआ, वैसे ही सस्कृति के क्षेत्र में भारत का आत्माभिमान स्वामी दयानन्द में निखरा। ब्राह्म-समाज और प्रार्थना-समाज के नेता अपने धर्म और समाज में सुधार तो ला रहे थे, किन्तु, उन्हें बराबर यह खेद सता रहा था कि हम जो कुछ कर रहे हैं, वह विदेश की नकल है। अपनी हीनता और विदेशियों की श्रेष्ठता के ज्ञान से उनकी आत्मा, कही-न-कही, दबी हुई थी। अतएव, कार्य तो, प्रायः, उनके भी वैसे ही रहे, जैसे स्वामी दयानन्द के, किन्तु, आत्महीनता के भाव से अवगत रहने के कारण वे दर्प से नहीं बोल सके। यह दर्प स्वामी दयानन्द में चमका। रुढ़ियों और गतानुगतिकता में फँसकर अपना विनाश करने के कारण उन्होंने भारतवासियों की कड़ी निन्दा की और उनसे कहा कि तुम्हारा धर्म पौराणिक सस्कारों की धूल में छिप गया है। इन सस्कारों के गढ़े पत्तों को तोड़ फेंको। तुम्हारा सच्चा धर्म वैदिक धर्म है, जिस पर आरुढ़ होने से तुम फिर से विश्व-विजयी हो सकते हो। किन्तु, इससे भी कड़ी फटकार उन्होंने ईसाइयों पर और मुसलमानों पर भेजी, जो दिन-दहाड़े हिन्दुत्व की निन्दा करते



फिरते थे। ईसाई और मुस्लिम पुराणों में घुस कर उन्होंने इन धर्मों में भी वैसे ही दोष दिखला दिये, जिनके कारण ईसाई और मुसलमान हिन्दुत्व की निन्दा करते थे। इससे दो बातें निकलीं। एक तो यह कि अपनी निन्दा मुन कर घबरायी हुई हिन्दू-जनता को यह जान कर कुछ सतोष हुआ कि पौराणिकता के मामले में ईसाइयत और इस्लाम भी हिन्दुत्व से अच्छे नहीं हैं। दूसरी यह कि हिन्दुओं का ध्यान अपने धर्म के मूलरूप की ओर आकृष्ट हुआ एवं वे अपनी प्राचीन परंपरा के लिए गौरव का अनुभव करने लगे।

### आक्रामकता की ओर

गामोहन और रानाडे ने हिन्दुत्व के पहले मोर्चे पर लड़ाई लड़ी थी, जो रक्षा या बचाव का मोर्चा था। स्वामी दयानन्द ने आक्रामकता का थोड़ा-बहुत श्रीगणेश कर दिया, क्योंकि वास्तविक रक्षा का उपाय तो आक्रमण की ही नीति है। सत्यार्थ-प्रकाश में जहाँ हिन्दुत्व के वैदिक रूप का गहन आख्यान है, वहाँ उसमें ईसाइयत और इस्लाम की आशंका पर भी अलग-अलग दो समुल्लास हैं। अब तक हिन्दुत्व की निन्दा करने वाले लोग निश्चित थे कि हिन्दू अपना सुधार भले करना हों, किन्तु, बदले में हमारी निन्दा करने का उसे साहस नहीं होगा। किन्तु, इस मेधावी एवं योद्धा सन्यासी ने उनकी आशा पर पानी फेर दिया। यही नहीं, प्रत्युत, जो बात गामोहन, केशवचन्द्र और रानाडे के ध्यान में भी नहीं आयी थी, उस बात को लेकर स्वामी दयानन्द के शिष्य आगे बढ़े और उन्होंने घोषणा कर दी कि धर्मच्युत हिन्दू प्रत्येक अवस्था में अपने धर्म में वापस आ सकता है एवं अहिन्दू भी यदि चाहे तो हिन्दू-धर्म में प्रवेश पा सकते हैं। यह केवल सुधार की वाणी नहीं थी, जाग्रत हिन्दुत्व का समर-नाद था। और, सत्य ही, रणारूढ़ हिन्दुत्व के जैसे निर्भीक नेता स्वामी दयानन्द हुए, वैसे और कोई नहीं हुआ।

इतिहास का क्रम कुछ ऐसा बना कि स्वामी दयानन्द की गिनती महाराणा प्रताप, शिवाजी और गुरु गोविन्द की सरणी में की जाने लगी। किन्तु, स्वामी दयानन्द मुसलमानों के विरोधी नहीं थे। स्वामीजी का जब स्वर्गवास हुआ, तब सुप्रसिद्ध मुस्लिम नेता मर सैयद अहमद खाँ ने जो समवेदना और शोक प्रकट किया, उससे स्पष्ट प्रतीत होता है कि मुस्लिम जनता के बीच भी स्वामीजी का यथेष्ट आदर था। स्वामी जी के बाद आर्य-ममाज और मुस्लिम-मप्रदाय के बीच का सबंध अच्छा नहीं रहा, यह सत्य है, किन्तु, स्वामीजी के जीवन-काल में ऐसी बात नहीं थी।

मंच पूछिये तो स्वामीजी केवल इस्लाम के ही आलोचक नहीं थे, वे ईसाइयत और हिन्दुत्व के भी अत्यन्त कड़े आलोचक हुए हैं। सत्यार्थ-प्रकाश के त्रयोदश समुल्लास में ईसाई मत की आलोचना है और चतुर्दश समुल्लास में इस्लाम की। किन्तु, ग्यारहवें और बारहवें समुल्लासों में तो केवल हिन्दुत्व के ही विभिन्न अंगों की बखिया उधेड़ी गयी

है और कबीर, दादू, नानक, बुद्ध तथा चार्वाक एवं जैनों और हिन्दुओं के अनेक पूज्य पौराणिक देवताओं में से एक भी बेदाग नहीं छूटा है। बल्लभाचार्य और कबीर पर तो स्वामीजी इतना बरसे हैं कि उनकी आलोचना पढ़कर सहनशील लोगों की भी धीरता छूट जाती है। किन्तु, यह सब अवश्यभावी था। यूरोप के बुद्धिवाद ने भारतवर्ष को इस प्रकार झकझोर डाला था कि हिन्दुत्व के बुद्धि-सम्मत रूप को आगे लाये बिना कोई भी सुधारक भारतीय सस्कृति की रक्षा नहीं कर सकता था। स्वामीजी ने बुद्धिवाद की कसौटी बनायी और उसे हिन्दुत्व, इस्लाम और ईसाइयत पर निरछल भाव से लागू कर दिया। परिणाम यह हुआ कि पौराणिक हिन्दुत्व तो इस कसौटी पर खट-खट हो ही गया, इस्लाम और ईसाइयत की भी सकड़ों कमजोरियाँ लोगों के सामने आ गयी।

### किसी का भी पक्षपात नहीं

चूँकि ईसाइयत और इस्लाम हिन्दुत्व पर आक्रमण कर रहे थे, इसलिए, हिन्दुत्व की ओर से बोलनेवाला प्रत्येक व्यक्ति ईसाइयत या इस्लाम अथवा दोनों का द्रोही समझ लिया गया। किन्तु, इस प्रसंग से अलग हटने पर स्वामी दयानन्द विश्व-मानवता के नेता दीखते हैं। उनका उद्देश्य सभी मनुष्यों को उस दिशा में ले जाना था, जिसे वे सत्य की दिशा समझते थे। उन्होंने सत्यार्थ-प्रकाश की भूमिका में स्वयं लिखा है कि "जो जो सब मतों में सत्य बातें हैं, वे वे सब में अविरोध होने से उनका स्वीकार करके जो जो मत-मतान्तरों में मिथ्या बातें हैं, उन उनका खण्ड किया है। इसमें यह भी अभिप्राय रखा है कि जब मत-मतान्तरों की गुप्त वा प्रकट बुरी बातों का प्रकाश कर विद्वान्-अविद्वान् सब साधारण मनुष्यों के सामने रखा है, जिससे सब से सब का विचार होकर परस्पर प्रेमी हो के एक सत्य मतस्थ होवे। यद्यपि मैं आर्यावर्त देश में उत्पन्न हुआ और बसता हूँ तथापि जैसे इस देश के मत-मतान्तरों की झूठी बातों का पक्षपात न करके यथातथ्य प्रकाश करता हूँ, वैसे ही, दूसरे देशस्थ या मतोन्नतिवालों के साथ भी बर्तता हूँ। जैसा स्वदेशवालों के साथ मनुष्योन्नति के विषय में बर्तता हूँ वैसा विदेशियों के साथ भी तथा सब सज्जनों के भी बर्तना योग्य है। क्योंकि मैं भी जो किसी एक का पक्षपाती होता; तो जैसे आजकल के स्वमत की स्तुति, मडल और प्रचार करते और दूसरे मत की निन्दा, हानि और ब्रन्द करने में तत्पर होते हैं, वैसे मैं भी होता, परन्तु, ऐसी बातें मनुष्यपन से बाहर हैं।" अन्यत्र चौदहवें समुल्लास के अन्त में भी स्वामीजी ने कहा है कि "मेरा कोई नवीन कल्पना व मत-मतान्तर चलाने का लेशमात्र भी अभिप्राय नहीं है। किन्तु, जो सत्य है, उसे मानना-मनवाना और जो असत्य है, उसे छोड़ना-छुड़वाना मुझको अभीष्ट है। यदि मैं पक्षपात करता तो आर्यावर्त के प्रचलित मतों में से किसी एक मत का आग्रही होता। किन्तु, मैं आर्यावर्त वा अन्य देशों में जो अधर्म-

मुक्त चाल-चलन है, उनको स्वीकार नहीं करता और जो धर्मयुक्त बातें हैं, उनका त्याग नहीं करता, न करना चाहता है, क्योंकि ऐसा करना मनुष्य धर्म के विरुद्ध है।”

### सुधार नहीं, क्रान्ति

उन्नीसवीं सदी के हिन्दू-नवोत्थान के इतिहास का पृष्ठ-पृष्ठ बतलाता है कि जब यूरोपवाले भारतवर्ष में आये, तब यहाँ के धर्म और संस्कृति पर रुढ़ि की पत्तें जमी हुई थी एवं यूरोप के मुकाबले में उठने के लिए यह आवश्यक हो गया था कि वे पत्तें एकदम उखाड़ फेंकी जायें और हिन्दुत्व का वह रूप प्रकट किया जाय, जो निर्मल और बुद्धिगम्य हो। स्वामीजी के मत से यह हिन्दुत्व वैदिक हिन्दुत्व ही हो सकता था। किन्तु, यह हिन्दुत्व पौराणिक कल्पनाओं के नीचे दबा हुआ था। उस पर अनेक स्मृतियों की घूल जम गयी थी एवं वेद के बाद से सहस्रो वर्षों में हिन्दुओं ने जो रुढ़ियाँ और अन्ध-विश्वास अजित किये थे, उनके दूहों के नीचे यह धर्म दबा पड़ा था। राममोहन राय, रानाडे, केशवचन्द्र और तिलक से भिन्न स्वामी दयानन्द की विशेषता यह रही कि उन्होंने धीरे-धीरे पपड़ियाँ तोड़ने का काम न करके, उन्हें एक ही चोट से साफ कर देने का निश्चय किया। परिवर्तन जब धीरे-धीरे आता है, तब सुधार कहलाता है। किन्तु, वही जब तीव्र वेग से पहुँच जाता है, तब उसे क्रान्ति कहते हैं। दयानन्द के अन्य समकालीन सुधारक केवल सुधारक मात्र थे, किन्तु, दयानन्द क्रान्ति के वेग से आये और उन्होंने निश्चल भाव से यह घोषणा कर दी कि हिन्दू-धर्म-ग्रन्थों में केवल वेद ही मान्य हैं, अन्य शास्त्रों और पुराणों की बातें बुद्धि की कसीटी पर कसे बिना मानी नहीं जानी चाहिएं। छह शास्त्रों और अठारह पुराणों को उन्होंने एक ही झटके में साफ कर दिया। वेदों में मूर्तिपूजा, अवतारवाद, तीर्थों और अनेक पौराणिक अनुष्ठानों का समर्पण नहीं था, अतएव, स्वामीजी ने इन सारे कृत्यों और विश्वासों को गलत घोषित किया।

वेद को छोड़ कर कोई अन्य धर्म-ग्रन्थ प्रमाण नहीं है, इस सत्य का प्रचार करने के लिए स्वामीजी ने सारे देश का दौरा करना आरंभ किया और जहाँ-जहाँ वे गये, प्राचीन परंपरा के पंडित और विद्वान् उनसे हार मानते गये। संस्कृत भाषा का उन्हें अगाध ज्ञान था। संस्कृत में वे धारावाहिक रूप से बोलते थे। साथ ही, वे प्रचंड तार्किक थे। उन्होंने ईसाई और मुस्लिम धर्म-ग्रंथों का भी मूलीमूर्ति मंथन किया था। अतएव, अकेले ही, उन्होंने तीन-तीन मोर्चों पर संघर्ष आरंभ कर दिया। दो मोर्चों तो ईसाइयत और इस्लाम के थे, किन्तु, तीसरा मोर्चा सनातन धर्म हिन्दुओं का था, जिनसे जूझने में स्वामीजी को अनेक अपमान, कुत्सा, कलंक और कष्ट झेलने पड़े। उनके प्रचंड शत्रु ईसाई और मुसलमान नहीं, सनातनी हिन्दू ही निकले और, कहते हैं, अन्त में, इन्हीं हिन्दुओं के पट्टयंत्र से उनका प्राणांत भी हुआ। दयानन्द ने बुद्धिवाद की जो मशाल जलायी थी, उसका कोई जवाब नहीं था। वे जो-कुछ कह रहे थे, उसका उत्तर

न तो मुसलमान वे सकते थे, न ईसाई, न पुराणों पर पलनेवाले हिन्दू पंडित और विद्वान् । हिन्दू-नबोत्थान अब पूरे प्रकाश में आ गया था और अनेक समझदार लोग, मन-ही-मन, यह अनुभव करने लगे थे कि, सब ही, पौराणिक धर्म में कोई सार नहीं है ।

### आर्य-समाज की स्थापना

सन् १८७२ ई० में स्वामीजी कलकत्ते पधारे । वहाँ देवेन्द्रनाथ ठाकुर और केशवचन्द्र सेन ने उनका बड़ा सत्कार किया । ब्राह्म-समाजियों से उनका विचार-विमर्श भी हुआ, किन्तु, ईसाइयत से प्रभावित ब्राह्म-समाजी विद्वान् पुनर्जन्म और वेद की प्रामाणिकता के विषय में स्वामीजी से एकमत नहीं हो सके । कहते हैं, कलकत्ते में ही केशवचन्द्र सेन ने स्वामीजी को यह सलाह दी कि यदि आप संस्कृत छोड़कर हिन्दी में बोलना आरम्भ करें तो देश का असीम उपकार हो सकता है । तभी से स्वामीजी के व्याख्यानो की भाषा हिन्दी हो गयी और हिन्दी-प्रातो में उन्हें अगणित अनुयायी मिलने लगे । कलकत्ते से स्वामीजी बम्बई पधारे और वही १० अप्रैल सन् १८७५ ई० में उन्होंने आर्य-समाज की स्थापना की । बम्बई में उनके साथ प्रार्थना-समाजवालों ने भी विचार-विमर्श किया । किन्तु, यह समाज तो ब्राह्म-समाज का ही बम्बई-संस्करण था । अतएव, स्वामीजी से इस समाज के लोग भी एकमत नहीं हो सके ।

बम्बई से लौटकर स्वामीजी दिल्ली आये । वहाँ उन्होंने सत्यानुसंधान के लिए ईसाई, मुसलमान और हिन्दू पंडितों की एक सभा बुलायी । किन्तु, दो दिनों के विचार-विमर्श के बाद भी लोग किसी निष्कर्ष पर नहीं आ सके । दिल्ली से स्वामीजी पंजाब गये । पंजाब में उनके प्रति बहुत उत्साह जाग्रत हुआ और सारे प्रांत में आर्य-समाज की शाखाएँ खुलने लगी । तभी से पंजाब आर्यसमाजियों का प्रधान गढ़ रहा है ।

### थियोसाफ़ी और स्वामी बयानन्द

जब थियोसाफिस्ट लोग भारत आये, तब थोड़े दिन उन लोगों ने भी आर्य-समाज से मिलकर काम किया । किन्तु, थियोसाफिस्टों की भी बहुत-सी बातें स्वामीजी के सिद्धांतों के विपरीत पड़ती थी । अतएव, वे लोग भी आर्य-समाज से अलग हो गये । किन्तु, अलग होने पर भी स्वामीजी पर थियोसाफिस्टों की भक्ति ज्यों-की-त्यों बनी रही । स्वामीजी के देहावसान के बाद मादाम ब्लेवास्की ने लिखा था कि "जन-समूह के उबलते हुए क्रोध के सामने कोई सगममर की मूर्ति भी स्वामीजी से अधिक अद्विग नहीं हो सकती थी । एक बार हमने उन्हें काम करते देखा था । उन्होंने अपने सभी विश्वासी अनुयायियों को यह कहकर अलग हटा दिया कि तुम्हें हमारी रक्षा करने की कोई आवश्यकता नहीं है । भीड़ के सामने वे अकेले ही खड़े हो गये । लोग उतावले हो रहे थे, कुछ सिंह के समान वे स्वामीजी पर टूट पड़ने को तैयार थे । किन्तु, स्वामीजी की धीरता,

ज्यों-की-त्यों, बनी रही। . . . . . यह बिल्कुल सही बात है कि शंकराचार्य के बाद से भारत में कोई भी व्यक्ति ऐसा नहीं हुआ, जो स्वामीजी से बड़ा संस्कृतज्ञ, उनसे बड़ा दार्शनिक, उनसे अधिक तेजस्वी बक्ता तथा कुरीतियों पर टूट पडने में उनसे अधिक निर्भीक रहा हो।” स्वामीजी की मृत्यु के बाद थियोसाफिस्ट अखबार ने उनकी प्रशंसा करते हुए लिखा था कि “उन्होंने जर्जर हिन्दुत्व के गतिहीन कूह पर भारी बम का प्रहार किया और अपने भाषणों से लोगों के हृदयों में श्रद्धियों और वेदों के लिए अपरिमित उत्साह की आग जला दी। सारे भारतवर्ष में उनके समान हिन्दी और संस्कृत का बक्ता दूसरा कोई और नहीं था।”

### आर्य-समाज की विशेषता

कहा जाता है कि जैसे सिक्ल-धर्म सनातन-धर्म का अरबी-अनुवाद है, वैसे ही, आर्य-समाज भी इस्लाम की संस्कृत-टीका है। सिक्ल-धर्म के विषय में यह उक्ति कुछ दूर तक सही समझी जा सकती है, किन्तु, आर्य-समाज के विषय में यह कहाँ तक सत्य है, यह बताना कठिन है। स्वामीजी ने ईश्वर, जीव और प्रकृति, तीनों को अनादि माना है, किन्तु, यह तो इस्लाम से अधिक भारतीय योग-दर्शन का मत है। भिन्नता यह है कि स्वामीजी यह नहीं मानते कि भगवान् पापियों के पाप को क्षमा करते हैं। बल्कि, भगवान् की कृपा के सहारे पाप करने की बात के लिए उन्होंने इस्लाम और ईसाइयत की बार-बार आलोचना की है। हाँ, जिन बुराइयों के कारण हिन्दू-धर्म का ह्रास हो रहा था तथा अन्य धर्मों के लोग जिन दुर्बलताओं का लाभ उठाकर हिन्दुओं को ईसाई बना रहे थे, उन बुराइयों को स्वामीजी ने अवश्य दूर किया, जिससे हिन्दुओं के सामाजिक संगठन में बड़ी दृढ़ता आ गयी जो इस्लाम में थी। स्वामीजी ने छुआछूत के विचार को अवैदिक बताया और उनके समाज ने सहस्रों अन्त्यजों को यज्ञोपवीत देकर उन्हें हिन्दुत्व के भीतर आदर का स्थान दिया। आर्य-समाज ने नारियों की मर्यादा में वृद्धि की एवं उनकी शिक्षा-संस्कृति का प्रचार करते हुए विधवा-विवाह का भी प्रचलन किया। कन्या-शिक्षा और ब्रह्मचर्य का आर्य-समाज ने इतना अधिक प्रचार किया कि हिन्दी-प्रांतों में साहित्य के भीतर एक प्रकार की पवित्रतावादी भावना भर गयी और हिन्दी के कवि कामिनी-नारी की कल्पना मात्र से घबराने लगे। पुरुष शिक्षित और स्वस्थ हों, नारियाँ शिक्षिता और सबला हों, लोग संस्कृत पढ़ें और हवन करें, कोई भी हिन्दू मूर्ति-पूजा का नाम न ले, न पुरोहितों, देवताओं और पड़ों के फेर में पड़े, ये उपदेश उन सभी प्रांतों में कोई पचास साल तक गूँजते रहे, जहाँ आर्य-समाज का थोड़ा-बहुत भी प्रचार था।

यह विस्मय की बात है कि स्वामीजी ने संहिताओं को तो प्रमाण माना, किन्तु, उपनिषदों पर बड़ी श्रद्धा नहीं दिखायी। वेद से उनका अभिप्राय केवल “चारों वेद

१. ‘रिनासा आब् हिन्दुइज्म’ से उद्धृत

(विद्या-धर्म-युक्त, ईश्वरप्रणीत संहिता, मंत्र-भाग) और चारों वेदों के ब्राह्मण, छह अंग, छह उपांग, चार उपवेद और ११२७ वेदों की शाखा" से है। इसी प्रकार, युग-युग से पूजित गीता को उन्होंने कोई महत्त्व नहीं दिया और कृष्ण, राम आदि को तो परम पुरुष माना ही नहीं। वर्णाश्रम का आधार उन्होंने गुण-कर्म को माना। उन्होंने 'देव' का अर्थ बिद्वान्, 'असुर' का अविद्वान्, 'राक्षस' का पापी और 'पिशाच' का अनाचारी माना। पुरुषार्थ को उन्होंने प्रारब्ध से बड़ा बताया तथा सुख-भोग को स्वर्ग तथा दुःख-भोग को नरक कहा। यह हिन्दू-धर्म की बुद्धिवादी टीका थी। यह विज्ञान की कसौटी पर चढ़े हुए हिन्दुत्व का निखार था।

किन्तु, स्वामीजी ने भी देश में एक नूतन अन्ध-विश्वास को जन्म दिया। उनके पूर्व भी वेद हिन्दुओं के पूज्य ग्रन्थ थे और आज भी वे पूज्य हैं। किन्तु, पूज्य होने के मानी यह तो नहीं है कि वेद में त्रिकाल का ज्ञान समाहित है। स्वामीजी ने कहा है कि वेद में केवल धर्म की ही बातें नहीं हैं, उसमें विज्ञान की भी सारी बातें प्रच्छन्न हैं। पुराणों, शास्त्रों और स्मृतियों के पाश से मुक्त करके जनता को वेदों की ओर ले जाने का यह ढग प्रशासनीय अवश्य था, किन्तु, वेदों को सभी ज्ञानों का कोष मान लेने से लोगों के ज्ञानोन्मेष में बाधा भी पड़ी। आश्चर्य की बात है कि श्री अरविन्द ने स्वामी दयानन्द का समर्थन ही नहीं किया है, प्रत्युत, यह भी शिकायत की है कि स्वामीजी ने वेदों के महत्त्व को घटा कर ही कहा है।"<sup>१</sup>

### आर्यवाद का एक दुष्परिणाम

उन्नीसवीं सदी के नवोत्थान से एक और बात निकली, जिसका कुफल देश को आज भी भोगना पड़ रहा है। जब इस्लाम और ईसाइयत से हिन्दुत्व संघर्ष कर रहा था, उस समय नेताओं, सुधारकों और पंडितों ने हिन्दुत्व की ओर से जो-कुछ प्रमाण दिये, संस्कृत से लेकर दिये और यह ठीक भी था, क्योंकि सारे देश में फैले हुए हिन्दुत्व की भाषा संस्कृत थी। पीछे, जो यूरोपीय इतिहासकार भारत के अतीत का इतिहास तैयार करने लगे, उसमें भी मूल उद्धारण संस्कृत से ही आये। किन्तु, स्वामी दयानन्द ने तो संस्कृत की सभी सामग्रियों को छोड़कर केवल वेदों को पकड़ा और उनके सभी अनुयायी भी वेदों की दुहाई देने लगे। परिणाम इसका यह हुआ कि वेद और आर्य, भारत में ये दोनों सर्व-प्रमुख हो उठे और इतिहासवालों में भी यह धारणा चल पड़ी कि भारत की सारी संस्कृति

१. सत्यार्थ-प्रकाश ; स्वमतव्यामंतव्य-प्रकाश-प्रकरण

२. "वेदों में केवल धर्म ही नहीं, विज्ञान भी है, दयानन्द के इस विचार में चौंकने की कोई बात नहीं है। मेरा विचार तो यह है कि वेदों में विज्ञान की ऐसी बातें भी हैं, जिनका पता आज के वैज्ञानिकों को नहीं चला है। इस दृष्टि से देखने पर तो यह दीखता है कि दयानन्द ने वेदों में निहित ज्ञान के विषय में अत्युक्ति नहीं, बल्कि, अत्युक्ति से काम लिया है।"—श्री अरविन्द (दयानन्द, द मैन एण्ड हिज वर्क)

और सम्यता वेदवालों अर्थात् आर्यों की रचना है। भारत में जो अनेक जातियों का समन्वय हुआ था, उसकी ओर उस समय किसी ने देखा भी नहीं। हिन्दू केवल उत्तर भारत में ही नहीं बसते थे और न यही कहने का कोई आधार था कि हिन्दुत्व की रचना में दक्षिण भारत का कोई योगदान नहीं है। फिर भी, स्वामीजी ने आर्यावर्त की जो सीमा बाँधी है, वह विन्ध्याचल पर समाप्त हो जाती है।<sup>१</sup> आर्य-आर्य कहने, वेद-वेद चिल्लाने तथा द्राविड़ भाषाओं में सभ्रहित हिन्दुत्व के उपकरणों से अनभिज्ञ रहने का ही यह परिणाम है कि आज दक्षिण भारत में आर्य-विरोधी आन्दोलन उठ खड़ा हुआ है। हिन्दू सारे भारत में बसते हैं तथा उनकी नसों में आर्य के साथ द्राविड़ रक्त भी प्रवाहित है। हिन्दुत्व के उपकरण केवल संस्कृत में ही नहीं, प्रत्युत, संस्कृत के ही समान प्राचीन भाषा तमिल में भी उपलब्ध हैं और दोनों भाषाओं में निहित उपकरणों को एकत्र किये बिना हिन्दुत्व का पूरा चित्र नहीं बनाया जा सकता। इस सत्य पर यदि उत्तर के हिन्दू ध्यान देते तो दक्षिण के भाइयों को वह कदम उठाना नहीं पड़ता, जिसे वे आज उपेक्षा और क्षेम से विचलित होकर उठा रहे हैं।

### हिन्दुत्व की ओर भुजा

यह दोष बाहे जितना बड़ा हो, किन्तु, आर्य-समाज हिन्दुत्व की खड्गधर बाँह साबित हुआ। स्वामीजी के समय से लेकर, अभी हाल तक, इस समाज ने सारे हिन्दी-प्रांत को अपने प्रचार से ढँक डाला। आर्य-समाज के प्रभाव में आकर बहुत-से हिन्दुओं ने मूर्ति-पूजा छोड़ दी, बहुतों ने अपने घर के देवी-देवताओं की प्रतिमाओं को तोड़कर बाहर फेंक दिया, बहुतों ने श्राद्ध की पद्धति बन्द कर दी और बहुतों ने पुरोहितों को अपने यहाँ से विदा कर दिया। जो विधिवत् आर्य-समाज नहीं बने, शास्त्रों और पुराणों में उनका भी विषवास हिल गया और वे भी, मन-ही-मन, शंका करने लगे कि राम और कृष्ण ईश्वर हैं या नहीं और पाषाणों की पूजा से मनुष्य को कोई लाभ हो सकता है या नहीं। आर्य-समाजियों ने जगह-जगह अपने उद्देश्यानुकूल विद्यालय स्थापित किये, जिनमें संस्कृत की विशेष रूप से पढ़ाई होती है और जहाँ के स्नातक स्वामी दयानन्द के उद्देश्यों के मूर्तिमान रूप बनकर बाहर आते हैं। इन विद्यालयों के कन्या और युवक ब्रह्मचर्य-वास भी करते हैं।

आगे चलकर आर्य-समाज ने शुद्धि और संगठन का भी प्रचार किया। सन् १९२१

१. "आर्यावर्त देश इस भूमि का नाम इसलिए है कि इसमें आदि सृष्टि से आर्य लोग निवास करते हैं, परन्तु, इसकी अवधि उत्तर में हिमालय, दक्षिण में विन्ध्याचल, पश्चिम में अटक और पूर्व में ब्रह्मपुत्र नदी है। इन चारों के बीच में जितना देश है, उसको आर्यावर्त कहते और जो इसमें सदा रहते उनको भी आर्य कहते हैं।"

(सत्यार्थ-प्रकाश : स्वयं-तय्यामतय्य-प्रकाश)

ई० में मोपला (मालाबार) मुसलमानों ने मयानक बिद्रोह किया और उन्होंने प्रदोस के हिन्दुओं को जबर्दस्ती मुसलमान बना लिया। आर्य-समाज ने इस विपत्ति के समय संकट के सामने छाती खोली और कोई ढाई हजार भ्रष्ट परिवारों को फिर से हिन्दू बना लिया। इसी काण्ड के बाद आर्य-समाजियों ने राजस्थान के मलकाना-राजपूतों की धुद्धि आरंभ की, जिससे मुस्लिम-संप्रदाय में शोभ उत्पन्न हुआ और लोग कहने लगे कि आर्य-समाजी मुसलमानों से शत्रुता कर रहे हैं। किन्तु, शत्रुता की इसमें कोई बात नहीं है। जब अन्य धर्मवालों को यह अधिकार है कि वे चाहे जितने हिन्दुओं को क्रिस्तान या मुसलमान बना सकते हैं, तब धर्म-भ्रष्ट हिन्दुओं को फिर से हिन्दू बना लेने में ऐसा क्या अन्याय है? किन्तु, आर्य-समाजियों के इस साहस से मुसलमान बहुत घबराये एवं भारतीय एकता का शकट कुछ पीछे की ओर धुड़क गया।

आर्य-समाजियों ने अपने साहस का दूसरा परिचय सन् १९३७ ई० में दिया, जब हैदराबाद की निजाम-सरकार ने यह फरमान जारी किया था कि हैदराबाद-राज्य में आर्य-समाज का प्रचार नहीं होने दिया जायगा। इस आज्ञा के विरुद्ध आर्य-समाजियों ने सत्याग्रह का शस्त्र निकाला और, एक-एक करके, कोई बारह हजार आर्य-समाजी सत्याग्रही जेल चले गये।

ईसाइयत और इस्लाम के आक्रमणों से हिन्दुत्व की रक्षा करने में जितनी मुसीबतें आर्य-समाज ने झेली हैं, उतनी किसी और संस्था ने नहीं। सब पूछिये तो उत्तर भारत में हिन्दुओं को जगा कर उन्हें प्रगतिशील करने का सारा श्रेय आर्य-समाज को ही है। पंडित चमूपति ने सत्य ही कहा है कि "आर्य-समाज के जन्म के समय हिन्दू कोरा फुसफुसिया जीव था। उसके मेरुदंड की हड्डी थी ही नहीं। चाहे कोई उसे गाली दे, उसकी हँसी उड़ाये, उसके देवताओं की भत्सना करे या उसके धर्म पर कीचड़ उछाले, जिसे वह सदियों से मानता आ रहा है, फिर भी, इन सारे अपमानों के सामने वह दौत निपोर कर रह जाता था। लोगों को यह उचित शंका हो सकती थी कि यह आदमी भी है या नहीं, इसे आवेश भी षड़ता है या नहीं अथवा यह गुस्से में आ कर प्रतिपक्षी की ओर घूर भी सकता है या नहीं। किन्तु, आर्य-समाज के उदय के बाद, अबिचल उदासीनता की यह मनोवृत्ति बिदा हो गयी। हिन्दुओं का धर्म एक बार फिर जगमगा उठा है। आज का हिन्दू अपने धर्म की निन्दा सुनकर चुप नहीं रह सकता। ज़रूरत हुई तो धर्म-रक्षार्थ वह अपने प्राण भी दे सकता है।"<sup>१</sup>

१. द कलचरल हेरिटेज आन्ड इंडिया, जिल्द २



## थियोसाफिकल सोसायटी या ब्रह्मविद्या-समाज

थियोसाफिकल सोसायटी का नाम विदेशी है और यह संस्था भी विदेश में ही जनमी थी। इसके सदस्यों की संख्या भी कभी इतनी नहीं हुई कि इसकी गिनती भारत के महान् सांस्कृतिक आन्दोलनों में की जा सके। किन्तु, फिर भी इस संस्था की एक समानेनी श्रीमती एनी बीसेट ने हिन्दुत्व के नवोत्थान एवं भारतीय राष्ट्रीयता के विकास के लिए इतना कुछ किया कि उनकी सेवा मूलायी नहीं जा सकती। आजकल एक दर्शन प्रचलित है, जिसके अनुसार व्यक्ति कुछ भी नहीं है। जो कुछ भी है, वह समूह है। किन्तु, एनी बीसेट-जैसे व्यक्तियों के विषय में यह दर्शन गलत ठहरता है। मानवता का रथ, प्रायः, मन्द-मन्द ही चलता है, यह समूह की गति है। किन्तु, कोई-कोई ऐसे व्यक्ति होते हैं, जिनके एक ही धक्के से यह रथ बहुत आगे निकल जाता है। श्रीमती एनी बीसेट ऐसा ही व्यक्तित्व रखती थी और उनके जीवन का सब से बड़ा कार्य यह रहा कि उन्होंने ऊँघते-हुए हिन्दुओं में आत्माभिमान भर दिया एव जब ईसाई मिशनरी भारत के बाहर भारत के विषय में कुप्रचार करके यहाँ के लोगों को ईसाई बना रहे थे, तब इस ईसाई महिला ने खलकर भारत और हिन्दुत्व का पक्ष लिया।

थियोसाफी शब्द दो यूनानी शब्दों के योग से बना है। यूनानी में थियोस (Theos) ईश्वर को कहते हैं और सोफिया (Sophia) का अर्थ ज्ञान है। अतएव, थियोसाफी का अर्थ ब्रह्मविद्या बताया जाता है।

### सोसायटी का जन्म

इस संस्था का जन्म यो हुआ कि रूस में एक महिला थी, जिनका नाम हेलेना पेट्रोवना ब्लेवास्की था। वे प्रेत-विद्या की जानकार समझी जाती थी। उन दिनों अमेरिका में भी प्रेत-विद्या की चर्चा छिड़ी हुई थी और कॉलोनल आलकाट नाम के एक सज्जन इस विद्या से गहरी दिलचस्पी रखते थे। ब्लेवास्की न्यूयार्क गयी, तब वहाँ उनका परिचय आलकाट साहब से हुआ और वही दोनों ने मिलकर थियोसाफिकल सोसायटी की नींव ७ सितम्बर १८७५ ई० में रखी। कहा जाता है कि तिन्वत्त में कुछ श्रेष्ठ आत्माएँ थीं, जिनका सम्पर्क श्रीमती ब्लेवास्की से था। इन्हीं आत्माओं के पथ-प्रदर्शन में ब्लेवास्की काम करती थी। अतएव, अपनी संस्था का मुख्य उद्देश्य उन्होंने उन अगोचर नियमों का अनुसंधान और प्रचार रखा, जिनके अधीन यह सृष्टि संचालित होती है।

पीछे चलकर, इस संस्था के उद्देश्य कुछ और विषय एव विस्तृत हो गये। सृष्टि के परोक्ष नियमों के अनुसंधान की बात तो रही ही, आगे यह भी जोड़ दिया गया कि

संस्था के सदस्यों का कर्तव्य होगा कि वे उच्च नैतिकतापूर्ण, पवित्र जीवन व्यतीत करें एवं विज्ञान के साथ जिस आधिभौतिकता की वृद्धि हो रही है, उसका विरोध करें। यह भी कि किसी भी धर्म की कट्टरता को वे प्रश्रय नहीं देंगे। संस्था का एक उद्देश्य यह भी माना गया कि पूर्वी देशों में धर्म और ज्ञान के जो तत्त्व छिपे हुए हैं, उनका सम्यक् प्रचार पाश्चात्य देशों में किया जाना चाहिए। इस प्रकार, वेद, बौद्ध ग्रंथ, जेन्दावेस्ता और कम्प्यूसियस के उपदेश, ये सभी साहित्य धियोसाफिस्टों के विशेष अध्ययन के विषय बन गये। किन्तु, संस्था का सब से महान् और उपयोगी उद्देश्य यह करार दिया गया कि विश्व-मानवता के आविर्भाव और प्रचार के लिये यह दिखलाया जाय कि धर्म की भिन्नता से एक मनुष्य दूसरे से भिन्न नहीं हो जाता है। सभी मनुष्य एक ही परम-सत्ता से निकले हैं और सभी धर्मों के अच्छे लोग एक समान पवित्र हैं।

आगे चलकर तिब्बत की सत आत्माओं ने ब्लेवास्की को यह संदेश दिया कि तुम अपनी संस्था को लेकर भारत चली जाओ। तदनुसार, ब्लेवास्की और आलकाट, १६ फरवरी, १८७९ ई० को बम्बई आ पहुँचे, जहाँ आर्य-समाज ने उनका भव्य स्वागत किया। आते ही, वे लोग ईसाई मिशनरियों के प्रचार के रोकने का उपाय सोचने लगे एवं इस बात पर जोर देने लगे कि भारत की शिक्षा-पद्धति में परिवर्तन होना चाहिए तथा यहाँ संस्कृत-विद्या का पठन-पाठन अधिक महत्त्वपूर्ण ढंग से चलना चाहिए। सन् १८८२ ई० में धियोसाफी-समाज का प्रधान कार्यालय अडयार (मद्रास) ले जाया गया, जहाँ वह आज तक अवस्थित है। कुछ दिनों के बाद ब्लेवास्की बीमार होकर इंग्लैण्ड चली नयी और फिर नहीं लौटी। इंग्लैण्ड में उन्होंने 'द सिन्क्रेट डाक्ट्रिन' नामक पुस्तक प्रकाशित की, जिस पर पत्रों में कई प्रकार की आलोचनाएँ निकली। इसी पुस्तक को पढ़ कर श्रीमती एनी बीसेट धियोसाफी-समाज में दीक्षित हुई थी। कहते हैं, ब्लेवास्की ने उनका संपर्क तिब्बत की आत्माओं से करा दिया था और उनमें भी परोक्ष शक्तियों का विकास हो गया था।

## एनी बीसेट

श्रीमती एनी बीसेट १६ नवम्बर सन् १८९३ ई० में भारत आयीं, जब उनकी अवस्था छियालीस साल की थी। आते ही, वे भारत के सांस्कृतिक आन्दोलन में कूद पड़ी और भारत के साथ-साथ उन्होंने धियोसाफी-समाज का नाम भी बहुत ऊँचा कर दिया। कॉलोनल आलकाट का देहान्त सन् १९०७ ई० में हुआ और तब से लेकर अपनी मृत्यु पर्यन्त (१९३३ ई०) धियोसाफी-समाज की सभानेत्री श्रीमती एनी बीसेट ही रही।

श्रीमती एनी बीसेट मानती थी कि पूर्व जन्म में वे हिन्दू थी। आते ही उन्हें भारतवर्ष ऐसा लगा, मानों, अनेक जन्मों से वे यहाँ जन्म लेती आयी हो। हिन्दू-धर्म को वे विश्व के धर्मों में सब से प्राचीन ही नहीं, सब से श्रेष्ठ भी मानती थी। यहाँ आते ही, उन्होंने

गाउन छोड़कर साड़ी पहनी और शुद्ध भारतीय स्नान-पान को अपना लिया। वे तीर्थों में भी झूमती थीं एवं अमरनाथ तक पैदल ही गयी हुई थीं। हिन्दुत्व की प्रधान गढ़ी काशी उन्हें अत्यन्त प्रिय थी। बनारस में रहकर उन्होंने सेन्ट्रल हिन्दू कालेज की स्थापना की, जिसका विकसित रूप आज का हिन्दू विश्वविद्यालय है। बनारस में ही रहते हुए, उन्होंने गीता का अनुबाद किया, रामायण और महाभारत की संक्षिप्त कथाएँ लिखीं एवं हिन्दू-धर्म तथा संस्कृति-विषयक अनेक ओजस्वी भाषण दिये।

श्रीमती बीसेंट अंगरेज थी एव वे अत्यन्त कुलीन वंश की कन्या थी। इंग्लैण्ड में वे फेबियन सोसायटी में काम करती थीं, जहाँ उनके सहकर्मी जार्ज बर्नार्ड शॉ थे। शॉ ने लिखा है कि उस समय इंग्लैण्ड में उनके समान ओजस्वी भाषण देनेवाला कोई व्यक्ति नहीं था।<sup>१</sup> अंगरेजी भाषा पर उनका असाधारण प्रभुत्व था। उनके मुख से निकलने वाला प्रत्येक वाक्य उच्च साहित्य का वाक्य होता था। ऐसे बहुत-से लोग अभी इस देश में मौजूद हैं, जिन्हें श्रीमती बीसेंट का भाषण सुनने का सौभाग्य प्राप्त हुआ था। इनमें से कितनी ही का कहना है कि जब वे सभा में बोलने को खड़ी होती थी, तब ऐसा चीखता था, मानो, स्वयं सरस्वती ही आकाश से उतर कर पृथ्वी पर आ गयी हों। उनके भाषण का विषय हिन्दुत्व होता था। काशी में एक बार उनका भाषण सुनकर एक प्रतिष्ठित पंडित ने उन्हें सर्व-शुक्ला-सरस्वती की उपाधि दे डाली थी।

### एनी बीसेंट की भारत-भक्ति

भारत और हिन्दुत्व को श्रीमती बीसेंट एक-दूसरे का पर्याय मानती थी। अपने एक भाषण में उन्होंने हिन्दुओं से कहा था कि, "भारत और हिन्दुत्व की रक्षा भारतवासी और हिन्दू ही कर सकते हैं। हम बाहरी लोग आपकी चाहे जितनी भी प्रशंसा करें, किन्तु, आपका उद्धार आपके ही हाथ है। आप किसी प्रकार के भ्रम में न रहे। हिन्दुत्व के बिना भारत के सामने कोई भविष्य नहीं है। हिन्दुत्व ही वह मिट्टी है, जिसमें भारतवर्ष का मूल गड़ा हुआ है। यदि यह मिट्टी हटा ली गयी तो भारत-रूपी वृक्ष सूख जायगा। भारत में प्रश्रय पानेवाले अनेक धर्म हैं, अनेक जातियाँ हैं, किन्तु, इनमें से किसी की भी शिरा भारत के अतीत तक नहीं पहुँची है। इनमें से किसी में भी यह दम नहीं है कि भारत को वे एक राष्ट्र के रूप में जीवित रख सकें। इनमें से प्रत्येक भारत से विलीन हो जाय, तब भी भारत भारत ही रहेगा। किन्तु, यदि हिन्दुत्व विलीन हो गया हो तो क्या शेष रहेगा? तब, शायद, इतना याद रह जायगा कि भारत नामक कभी कोई भौगोलिक देश था। भारत के इतिहास को देखिये, उसके साहित्य, कला और स्मारकों को देखिये, सब पर हिन्दुत्व, स्पष्ट रूप से, खुदा हुआ है।"

१. शॉ के शब्द हैं—Greatest orator in England and possibly in Europe.

यह दर्द और उत्साह किसी भारतीय में ही हो सकता था। दर्द इसलिए कि इतने सुन्दर देश को मिथानरी लोग यूरोप में बदनाम कर रहे थे। और उत्साह इसलिए कि श्रीमती बीसेंट मानती थीं कि हिन्दुत्व के जागरण से ही अखिल विश्व का कल्याण हो सकता है। श्रीमती बीसेंट ने भारत में रहकर तो हिन्दुओं को जगया ही, वे यूरोप, अमेरिका और आस्ट्रेलिया जाकर वहाँ के लोगों को भी हिन्दू-धर्म की गरिमा का दर्शन कराती थीं और उनके इन प्रयत्नों से भारत के विषय में बाहरवालों की उत्सुकता एवं एक प्रकार की अस्पष्ट भक्ति बढ़ती जा रही थी।

श्रीमती बीसेंट ने उन्नीसवीं सदी के भारत का जो हाल देखा था, वह काफी दर्दनाक था। “लोग आस्तिकता और नास्तिकता के बीच झटके खा रहे थे। आधिभौतिकता की बाढ़ के मारे राष्ट्र का जीवन निम्नलिखित हो गया था। अंगरेजी पढ़े-लिखे लोग हक्स्ले, मिल और स्पेंसर के अनुयायी हो रहे थे, किन्तु, अपने साहित्य का उन्हें कोई ज्ञान नहीं था। वे अपने अतीत से घृणा करते थे, अतः, भविष्य के विषय में उनका कोई विश्वास नहीं था। वे अन्धे होकर अंगरेजों के तौर-तरीकों की नकल कर रहे थे एवं अपने कला-कौशल और शिल्प का विनाश करके अंगरेजी असबाबों से अपना घर सजा रहे थे। राष्ट्रीय जोश का उसमें लेश भी नहीं था। राष्ट्रीय जीवन की गति बताने वाली कोई भी क्रिया कही दिखायी भी नहीं पड़ती थी एवं यह सदिग्ध था कि भारतीय राष्ट्र के हृदय में कोई घड़कन भी शेष है या नहीं।”

कॉलोनल आलकाट ने सन् १८७९ ई० में भारत-प्रदापण के बाद जो पहला व्याख्यान दिया था, उस पर विचार करते हुए ‘अमृत बाजार पत्रिका’ की टिप्पणी थी कि “जब रोगी ही ऎंठ कर अकड़ गया हो, तब डाक्टर की सहायता से क्या होगा? भारत का गौरव और अभिमान मृतप्राय है। भारतीयों से भारत के उद्धार की बात करना वैसा ही व्यर्थ है, जैसा समुद्र की सिकता को सिखावन देना।”

### अखंड हिन्दुत्व का समर्थन

मुर्दनी, पस्तहिम्मती और निराशा की इस खाई को भरने के लिए यह आवश्यक था कि हिन्दुओं के भीतर अपने धर्म के प्रति आस्था और अपने इतिहास के प्रति अभिमान जगया जाय। आखिर, जिस जाति के पास उपनिषद्, गीता और दर्शन, विचारों और भावों का इतना अपार साहित्य मौजूद रहा हो, उसे किसी से लज्जित होने की क्या आवश्यकता थी? यही कार्य ब्राह्म-समाजी और आर्य-समाजी कर रहे थे। किन्तु, उनके कार्यों में एक त्रुटि थी। इन दोनों समाजों के नेता केवल संशोधित हिन्दुत्व का समर्थन करना चाहते थे। किन्तु, केवल संशोधित हिन्दुत्व से समग्र हिन्दुत्व का प्राण

नहीं था। आखिर, इस बात का क्या जवाब था कि ब्राह्म-समाजियों और आर्य-समाजियों के होते हुए भी सारी जनता पत्थर को पूज रही थी, राम और कृष्ण को अवतार मान रही थी एव पुराणों और पुरोहितों को छोड़ने को तैयार नहीं थी? ब्राह्म-समाजियों का सशोधित हिन्दुत्व ईसाइयत का भारतीय संस्करण हो गया था। उसी प्रकार, आर्य-समाज भी प्रचलित हिन्दुत्व से ईषत् पूथक दीखता था। ऐसी अवस्था में, श्रीमती एनी बीसेट और उनके समाज को यह श्रेय अवश्य दिया जायगा कि उन्होंने खंडित नहीं, अखंड हिन्दुत्व का वीरतापूर्ण आख्यान किया। उन्होंने केवल वेद, उपनिषद् और गीता का ही हवाला नहीं दिया, प्रत्युत, स्मृति, पुराण, धर्मशास्त्र और महाकाव्य, जब जहाँ जो बात मिली, सब के द्वारा हिन्दुत्व के प्रचलित समग्र रूप का समर्थन करना आरंभ किया। उनके मुख से पुनर्जन्म, अवतार, देवता, योग और अनुष्ठान तथा चौरासी लाख योनियों की बातें सुन कर ऊँघते हुए हिन्दू भी अकचका कर बैठ गये और उनमें से कितनों का हिलता हुआ विश्वास फिर से स्थिर हो गया। और यह भी नहीं है कि हिन्दुत्व के इन रूपों का समर्थन उन्होंने किसी जोश में आकर किया हो। सन् १९१४ ई० में उन्होंने एक भाषण में कहा था कि “बालीस वर्षों के सुगंधीर चिन्तन के बाद मैं यह कह रही हूँ कि विश्व के सभी धर्मों में हिन्दू-धर्म से बड़ कर पूर्ण, वैज्ञानिक, दर्शनयुक्त एवं आध्यात्मिकता से परिपूर्ण धर्म दूसरा और कोई नहीं है।”

भारत की निन्दा करनेवाले यूरोपियनों और भारतवासियों को जैसा मुंहतोड़ जवाब श्रीमती बीसेट ने दिया, वैसा किसी और से नहीं दिया जा सका। यूरोप के मिशनरी भारत और, विशेषतः, हिन्दू-धर्म के प्रति भयकर विष का वमन कर रहे थे। उनका प्रतिविष भी भगवान ने यूरोप से ही मँगाया। यह एनी बीसेट और मैक्समूलर-जैसे लोगों की ही निष्पक्षता और उदारता का परिणाम था कि मिशनरियों के दश में कमी आयी और सत्सार भारत के सात्विक रूप को पहचानने में समर्थ हुआ। सर विलेनटाइन पारोल ने, सत्य ही, लिखा है कि “जब अत्युच्च बौद्धिक शक्तियों एव अद्भुत वक्तृत्व-शक्ति से सुसज्जित यूरोपियन भारत जाकर भारतवासियों से यह कहें कि उच्चतम ज्ञान की कुंजी यूरोपवालों के नहीं, तुम्हारे पास है तथा तुम्हारे देवता, तुम्हारे दर्शन और तुम्हारी नैतिकता की यूरोपवाले छाया भी नहीं छू सकते, तब इसमें क्या आश्चर्य है कि भारतवासी हमारी सम्मता से पीठ फेर लें?”

### राजनीति के क्षेत्र में

सन् १९१४ ई० से श्रीमती एनी बीसेट भारत की राजनीति में भी भाग लेने लगी। तिलकजी के द्वारा चलाये हुए होम रूल आन्दोलन का पक्ष उन्होंने बड़े ही जोर से लिया।

### १. इंडियन अनरेस्ट से

इस अपराध में मद्रास-सरकार ने उन्हें सन् १९१७ ई० में नजरबन्द कर डाला। इस पर देश में इतने जोर का बावेल मचा कि नजरबन्दी फौरन उठा ली गयी। इसी अवसर पर देश ने उन्हें भारतीय कांग्रेस का सभापतित्व अर्पित किया, जिस पद को उन्होंने बड़े ही गौरव से संभाला। असल में, एनी बीसेंट और एड्जुज, ये दो अंगरेज ऐसे हुए हैं, जो हृदय से बिल्कुल भारतीय थे।

तीन-चार साल तक एनी बीसेंट राजनीति में भी भारत की परम मंत्रदात्री रही एवं इस सुप्त देश में राजनैतिक चेतना जगाने की दिशा में भी उन्होंने बड़ा काम किया। किन्तु, गाँधीजी के आगमन के बाद से उनका प्रभाव घटने लगा एवं गाँधीजी के तौर-तरीकों को नहीं समझ सकने के कारण, वे देश की राजनीति से पीछे छूट गयी। फिर भी, यह सत्य है कि गाँधीजी के आविर्भाव के लिए जमीन तैयार करनेवालों में एक अमर नाम श्रीमती एनी बीसेंट का भी है। अथवा हम गाँधीजी के ही शब्दों में कह सकते हैं कि "जब तक भारतवर्ष जीवित है, एनी बीसेंट की सेवाएँ भी जीवित रहेंगी, जो उन्होंने इस देश के लिए की थी। उन्होंने भारत को अपनी जन्मभूमि मान लिया था। उनके पास देने योग्य जो कुछ भी था, उन्होंने भारत के चरणों पर चढ़ा दिया था, इसीलिए भारतवासियों की दृष्टि में वे उतनी प्यारी और श्रद्धेया हो गयी।"

धियोसाफिस्ट लोगो की सख्या तो नगण्य रही, किन्तु, उनका साथ देनेवाले लोग बहुधा ऊँचे विचारक, चिंतक और साहित्यकार थे। साथ ही, यह सख्या अन्तर्राष्ट्रीय थी। अतएव, उसके द्वारा भारत के पक्ष में, सारे ससार में अच्छा प्रचार हुआ। धियोसाफिस्टो ने आत्मा की अमरता और पुनर्जन्म के सिद्धान्त में वैसा ही विश्वास अभिव्यक्त किया, जैसा विश्वास हिन्दुओं का है। परिणाम इसका यह हुआ कि बहुत-से अभातीयो के द्वारा पुनर्जन्म के सिद्धान्त को स्वीकार होते देखकर उन भारतवासियो की आँखें खुली, जो इस्लाम और ईसाइयत के प्रभाव में आकर हिन्दुत्व को शका से देखने लगे थे।

### धर्म नहीं, धर्म की संजीवनी

धियोसाफी कोई स्वतन्त्र धर्म नहीं है। यह सभी धर्मों में समन्वय चाहती है। हिन्दू, मुसलमान, ईसाई, बौद्ध, यहूदी आदि जो भी चाहें, अपने धर्म को मानते हुए धियोसाफिस्ट हो सकता है। धियोसाफी धर्म नहीं, धर्म का आश्रय है। धियोसाफिस्ट होने के लिए अपना धर्म छोड़ने की आवश्यकता नहीं होती। बल्कि, आवश्यकता यह होती है कि आदमी अपने धर्म में और भी जोर से विश्वास करे। धियोसाफिस्ट होकर मुसलमान अच्छा मुसलमान, हिन्दू अच्छा हिन्दू और ईसाई अच्छा ईसाई बने, धियोसाफी का यही उद्देश्य है। प्रत्येक धर्म में जो उसका असली तत्त्व है, उसे धियोसाफिस्ट अपने विश्वास का उपकरण मानते हैं। धर्म का मुख्य तत्त्व उसका बाह्याचार नहीं,

प्रत्युत, वह अंध है, जिसे मनुष्य परमात्मा का साक्षिष्य प्राप्त करता है। इस प्रकार देखने पर, मुसलमानों में सूफी, ईसाइयों में नास्टिक्स (Gnostics) और हिन्दुओं में ब्रह्मवादी वास्तविक थियोसाफिस्ट हैं। थियोसाफी वह असली गहराई है, जिसमें से सभी धर्म निकले हैं, अतएव, इस आन्दोलन का ध्येय है कि सभी धर्मों में जो तत्त्व समान हैं, उन्हें लेकर सभी धर्मों के बीच एकता स्थापित की जाय।

उन्नीसवीं सदी में भारत में तीन धर्म आपस में बुरी तरह टकरा रहे थे। अतएव, उस समय सभी धर्मों की एकता पर जोर देनेवाले इस अन्तर्राष्ट्रीय आन्दोलन का भारत पधारना अत्यंत मंगलकारी हुआ। ये धर्म एक तो अब भी नहीं हुए हैं, किन्तु, सभी धर्मों में ऐसे लोग उत्पन्न हो गये हैं, जो कट्टरता को मनुष्य का दोष मानते हैं, जो सच्चे मन से यह प्रयास कर रहे हैं कि धर्मों का पारस्परिक द्वेष-भाव शमित हो जाय। विश्व-बन्धुत्व, तुलनात्मक धर्म और परलोक-विद्या का सघान, थियोसाफी के ये तीन उद्देश्य अत्यंत स्पष्ट हैं। इनमें से केवल परलोक-विद्या के सघान को ही बुद्धिवादी लोग व्यर्थ समझते हैं। बाकी दो उद्देश्य तो ऐसे हैं, जिन पर पहुँचे बिना विश्व का कल्याण ही नहीं है। विश्व-बन्धुत्व के लिए प्रयास अब सारे संसार में होने लगा है। लक्ष्य दूर अवश्य है, किन्तु, मनुष्य वहाँ पहुँच कर रहेगा। अधीर होने की कोई बात नहीं है। मनुष्य के विकास का कदम धीमा होता है।

कितनी धीमी गति है ! विकास कितना अवृश्य हो चलता है !

इस महावृक्ष में एक पत्र सदियों के बाद निकलता है !

## धर्म के जीते-जागते स्वरूप परमहंस रामकृष्ण

### आर्य-समाज और ब्राह्म-समाज की सीमाएँ

स्वामी दयानन्द से परमहंस रामकृष्ण की भेंट हुई थी। स्वामीजी स्वयं रामकृष्ण के पास नहीं गये थे, परमहंस ही स्वामीजी के कलकत्ता पधारने पर उनसे मिलने आये थे। रामकृष्ण के मन पर इस भेंट का जो प्रभाव पड़ा, वह उन्हीं के शब्दों में इस प्रकार वर्णित है—“दयानन्द से भेंट करने गया। मुझे ऐसा दिखा कि उन्हें थोड़ी-बहुत शक्ति प्राप्त हो चुकी है। उनका वक्षःस्थल सदैव आरक्त दिखायी पड़ता था। वे वैखरी अबस्था में थे। रात-दिन लगातार शास्त्रों की ही चर्चा किया करते थे। अपने व्याकरण-ज्ञान के बल पर उन्होंने अनेक शास्त्र-वाक्यों के अर्थ में उलट-फेर कर दिया है। ‘मैं ऐसा कहूँगा, मैं अपना मत स्थापित करूँगा’ ऐसा कहने में उनका अहंकार दिखायी देता है।”

बहुत-से बंगाली ब्राह्म-समाजी विद्वान् परमहंस रामकृष्ण के अनुगत थे। ब्राह्म-समाजियों के सिरमीर केशवचन्द्र सेन तो परमहंसजी के परम भक्तों में से थे। केशवचन्द्र सेन परमहंस रामकृष्ण के आश्रम में, अक्सर, जाया करते थे और रामकृष्ण भी जब-जब केशवचन्द्र सेन के घर या उनके ब्राह्म-मंदिर में पधार जाते थे। एक बार रामकृष्ण ब्राह्म-मंदिर में पहुँचे तो वहाँ उपासना चल रही थी। रामकृष्ण ने वहाँ जो कुछ देखा, वह उन्हीं के शब्दों में इस प्रकार वर्णित है—“ईश्वर के ऐश्वर्य का बहुत समय तक वर्णन करके वक्ता महाशय बोले, ‘अच्छा, अब आइये, हम सब ईश्वर का ध्यान करें।’ मैं समझा, अब ये लोग बहुत समय तक ध्यानस्थ रहेंगे। पर हुआ क्या? दो मिनट में ही उनका ध्यान समाप्त हो गया। इस प्रकार के ध्यान से कहीं ईश्वर की प्राप्ति हो सकती है? उन लोगों के ध्यान करते समय मैं सभी के चेहरे की ओर देख रहा था और ध्यान समाप्त होने के बाद मैं केशव से बोला—तुममें से बहुतों को ध्यानावस्थित देखकर मुझे कैसा लगा, बताऊँ? वहाँ दक्षिणेश्वर में कई बार झाऊतल्ला की ओर वानरों का झुण्ड आता है। वे सब वानर कैसे चुपचाप बैठे रहते हैं। देखनेवाले समझते हैं, ‘अहा, कितने अच्छे हैं ये! इनको लन्द-फन्द, छलछिद्र, कुछ भी मालूम नहीं है। ये कितने शांत हैं!’ पर, क्या वे सचमुच शांत रहते हैं? छिः, राम का नाम लो। किसके बगीचे में फल लगे हैं, किसकी बाड़ी में ककड़ी और कुम्हड़ा है, कहीं इमली है, यही



सारे विचार उनके मन में चलते रहते हैं। बस, थोड़ी ही देर में एकदम हुए करके कूदते-फाँदते वे अणार्द्ध में अदृश्य हो जाते हैं और किसी बगीचे में घडाघड कूद कर उसका सत्यानाश कर डालते हैं। यहाँ भी मुझे बहुतों का ध्यान वैसा ही दिखायी दिया।<sup>१</sup>

आर्य-समाज और ब्राह्म-समाज बड़े ही प्रबल सांस्कृतिक आन्दोलन थे। किन्तु, उनकी जो कमजोरियाँ थी, वे रामकृष्ण को ठीक दिखायी पड़ी। आर्य-समाज के प्रवर्तक स्वामी दयानन्द बाल-ब्रह्मचारी, निरीह सन्यासी, प्रचंड तार्किक और उद्भूट विद्वान् थे और उनके व्यक्तित्व में बौद्धिकता अत्यन्त प्रमुख थी। ब्राह्म-समाज में तार्किकता अधिक नहीं थी तथा भक्ति और उपासना का भी उसमें अच्छा प्रचार था। किन्तु, ब्राह्म-समाजी लोग अपने को जितना भक्ति-विह्वल दिखलाना चाहते थे, वस्तुतः, उतनी भक्ति-विह्वलता उनमें थी नहीं।<sup>१</sup> ब्राह्म-समाजियों की भक्ति ज्ञान की नोक से उठायी हुई चीज थी। उद्देश्य ब्राह्म-समाजियों का सामाजिक सुधार था, किन्तु, अखाड़ा उन्होंने धर्म का चुना था। असल में, ईसाइयों के मुख से अपने धर्म की निन्दा सुनते-सुनते वे लजा गये थे, किन्तु, किसी प्रकार हिन्दुत्व की इज्जत ढँकने के लिए उन्होंने धर्म का एक साधन खड़ा कर लिया था और अपने धर्म पर अचल विश्वास नहीं रहने के कारण वे अधिकाधिक ईसाइयत की ओर ढुलके जा रहे थे। वस्तुतः, उनका विश्वास हिन्दू-ईसाई का विश्वास था। ऐसे लोगों में भक्ति की आकुलता उत्पन्न कहाँ से होती?

इसके सिवा, इन आन्दोलनों का एक दोष और था। हिन्दुत्व को निन्दित और आक्रांत देखकर राममोहन राय, दयानन्द और केशवचन्द्र में यह उत्साह जगा कि हिन्दू-धर्म की रक्षा के लिए कुछ-न-कुछ अवश्य किया जाना चाहिए। किन्तु, जब वे रक्षा को तत्पर हुए, तब उन्हें यह दिखायी पडा कि हिन्दुत्व का समग्र रूप रक्षित होने के योग्य नहीं है। निदान, ऋषि दयानन्द ने उतने ही हिन्दुत्व को रक्षणीय माना, जिसका आख्यान वेदों में मिलता है अर्थात् जिसमें मूर्ति-पूजा नहीं है, जिसमें तीर्थ-व्रत-अनुष्ठान और श्राद्ध-पद्धति का अभाव है, जिसमें अवतारवाद, स्वर्ग, नरक, देवी, देवता, कुछ भी नहीं है। इसी प्रकार, राममोहन राय ने उपनिषदों का पल्ला धामा और वे अद्वैत को लेकर बैठ गये। किन्तु, हिन्दुत्व इतना ही नहीं है। उसके अन्दर उन समस्त विश्वासों का भी स्थान है, जो अपार हिन्दू-जनता के हृदय में घर किये हुए हैं। सच पूछिये तो दयानन्द और राममोहन राय ने जिस हिन्दुत्व की रक्षा की, वह हिन्दुत्व का एक खंड मात्र था। यही कारण हुआ कि, यद्यपि, दयानन्द और राममोहन राय ने हिन्दू-विचारों की दिशा में महान् क्रांति उपस्थित की, किन्तु, हिन्दू-जनता का अत्यन्त विशाल भाग उनकी ओर उत्साह से नहीं दौडा। सच पूछिये तो हिन्दुत्व का इससे अधिक प्रति-

१. श्री रामकृष्ण-लीलामृत, दूसरा भाग

२. ब्राह्म-समाज से प्रेरित काव्य में भी भक्ति और रहस्यवाद का जो रूप उतरा, उसमें सहजता कम. बौद्धिकता अधिक थी।

निधित्व श्रीमती एनी बीसेट ने किया, क्योंकि वे शास्त्र, पुराण, स्मृति और गीता, हिन्दुओं के देवी-देवता और उनके द्वारा पूजित अवतार एवं यज्ञ और परलोक, सब की ओर से एक समान उत्साह से बोल रही थीं। हाँ, इतना अवश्य हुआ कि जब थियोसाफी और ब्राह्म-समाज सिमत कर धर्मियों और विद्वानों की महफिल में बैठे रहे, तब आर्य-समाज का प्रचार समाज के कुछ विस्तृत क्षेत्रों में भी हुआ। किन्तु, जिसको, सचमुच, जनता का मुक्त सहयोग कहते हैं, वह इन तीनों आन्दोलनों में से किसी को भी प्राप्त नहीं हो सका। हिन्दू और थियोसाफी-पंडित ईसाई और मुस्लिम पंडितों से विद्या का विवाद कर रहे थे, किन्तु जनता इस विवाद से रस लेने को तैयार नहीं थी।

भारतवर्ष की परंपरा है कि यहाँ की जनता विद्या से आतंकित नहीं होती। पंडितों का वह सत्कार करती है, उनकी पूजा और भक्ति नहीं। हम तर्क से पराजित होनेवाली जाति नहीं हैं। हाँ, कोई चाहे तो नम्रता, त्याग और चरित्र से हमें जीत सकता है। धर्म-धर्म चिल्लाने से धर्म का अर्थ नहीं खुलता, न मोटी-मोटी पोथियाँ रच देने से धर्म किसी की समझ में आता है। दयानन्द और राममोहन राय तथा एनी बीसेट के प्रचारों से यह तो सिद्ध हो गया कि हिन्दू-धर्म निन्दनीय नहीं, वरेण्य है, किन्तु जनता तो यह देखना चाहती थी कि धर्म का जीता-जागता रूप कैसा होता है। धर्म का यह जीता-जागता रूप उसे तब दिखायी पड़ा, जब परमहंस रामकृष्ण (सन् १८३६ से सन् १८८६ ई०) का आविर्भाव हुआ।

### पंडित और सन्त का भेद

दयानन्द, राममोहन राय तथा केशवचन्द्र सेन से रामकृष्ण अनेक बातों में भिन्न थे। दयानन्द भागतीय परंपरा के उद्भूत पंडित और ब्राह्म-समाजी नेता अंगरेजी ढंग के विद्वान् थे। किन्तु, रामकृष्ण, बहुत-कुछ, अपढ मनुष्य थे। दयानन्द, राममोहन राय और केशवचन्द्र सेन मैदान में इसलिए आये थे कि विधर्मियों की आलोचना से उन्हें चोट लगी थी। किन्तु, रामकृष्ण को किसी भी धर्मवालो के प्रति कोई आक्रोश नहीं था। दयानन्द, राममोहन और केशवचन्द्र, सस्कृतिके आन्दोलनकारी नेता थे, किन्तु, रामकृष्ण को आन्दोलन से कोई सरोकार नहीं था। वे अपनी बातें सुनाने को अपने आश्रम से बाहर नहीं गये, न हिन्दुओं से उन्होंने कभी यह कहा कि तुम्हारा धर्म खतरे में है।

पंडित और सन्त में वही भेद होता है, जो हृदय और बुद्धि में है। बुद्धि जिसे लाल कोशिश करने पर भी नहीं समझ पाती, हृदय उसे अचानक देख लेता है। विद्या समुद्र की सतह पर उठती हुई तरंगों का नाम है। किन्तु, अनुभूति समुद्र की अन्तरात्मा में बसती है। अनुभूति का एक कण कई टन ज्ञान से कहीं अधिक मूल्यवान् है। परमहंस रामकृष्ण अनुभूतियों के आगार थे और उनके जीवन को देख कर, एक बार फिर, यह

स्पष्ट हो गया कि जिसे अनुभूति प्राप्त हो जाती है, ज्ञान का द्वार उसके सामने स्वयं उन्मुक्त हो जाता है तथा सारी विद्यार्थें उसे स्वयमेव उपलब्ध हो जाती हैं ।

उन्नीसवीं सदी के सुधारकों के सामने विचित्र प्रकार की परिस्थिति थी । हिन्दू-धर्म बहुत दिनों से रूढ़ियों और अन्धविश्वासों से जकड़ा चला आ रहा था । किन्तु, अब अँगरेजी शिक्षा के प्रसार एवं ईसाइयों के कुप्रचार से ये रूढ़ियाँ और अन्धविश्वास स्पष्ट दिखायी पड़ने लगे थे । अँगरेजी भाषा और साहित्य के साथ भारतवर्ष का संबंध काफी सघन हो चुका था, किन्तु, दुर्भाग्यवश, तत्कालीन अँगरेजी साहित्य में नास्तिकता के ओजस्वी विचार भगते जा रहे थे एवं उन्नीसवीं सदी में वैज्ञानिक अनुसन्धानों के द्वारा जिन आधिभौतिक सिद्धांतों का पता चला था, उनसे भी यह साहित्य पूर्णरूपेण व्याप्त था । परिणाम इसका यह हुआ कि अँगरेजी भाषा के प्रचार के साथ भारत में भी नास्तिकता का प्रचार होने लगा । अतएव, भारतीय सुधारकों के सामने एक नयी, तीन शत्रु थे । १ हिन्दू-धर्म की रूढ़ियाँ एवं अन्धविश्वास, २. ईसाई मिशनरियों के द्वारा निरन्तर की जानेवाली हिन्दुत्व की निन्दा तथा ३ अँगरेजी पढ़े-लिखे समाज में नास्तिकता का प्रचार । इन तीन मोर्चों पर लड़ने के लिए जो ढग और माधन अनिवार्य थे, उनका सधान इन सुधारकों ने कर लिया था । किन्तु, धर्म, वास्तव में, कैसा होता है, इसका प्रमाण वे नहीं दे सके थे ।

### फिलासफी नहीं, दर्शन

तर्क और पाण्डित्य से धर्म प्रमाणित किया भी नहीं जा सकता, ठीक वैसे ही, जैसे तर्क और पाण्डित्य से ईश्वर की सत्ता मिट्ट नहीं की जा सकती । विशेषतः, हिन्दुत्व का मूलाधार विद्या और ज्ञान नहीं, सीधी अनुभूति है । हमारा धर्म पंडितों की नहीं, सतों और द्रष्टाओं की रचना है । हम फिलासफी को और कुछ नहीं कह कर 'दर्शन' कहते हैं, क्योंकि हमारे दार्शनिक सत्य सोचे या समझे नहीं गये थे, प्रत्युत, ऋषियों ने आत्मा के चक्षु से, उनका दर्शन किया था । बाद-विवाद, तर्क और पाण्डित्य अथवा बड़े-बड़े सिद्धांतों और सगटनों से धर्म की सिद्धि नहीं होती । धर्म अनुभूति की वस्तु है और धर्मरत्ना भारतवर्षी उसी को मानते आये हैं, जिसने धर्म के महासत्यों को केवल जाना ही नहीं, उनका अनुभव और साक्षात्कार भी किया है ।

रामकृष्ण के आगमन से धर्म की यही अनुभूति प्रत्यक्ष हुई । उन्होंने अपने जीवन से यह बना दिया कि धार्मिक सत्य केवल बौद्धिक अनुमान की वस्तु नहीं हैं, वे प्रत्यक्ष अनुभव के विषय हैं और उनके मामने संसार की सारी तृष्णाएँ, सारे सुख-भोग तृणवत् नगण्य हैं ।

यह भी ध्यान रखना चाहिए कि उन्नीसवीं सदी का हिन्दू-जागरण केवल ईसाइयत से हिन्दुत्व की रक्षा के प्रश्न तक सीमित नहीं था, प्रत्युत, भारत के शिक्षित नास्तिकों के

प्रसंग में उसका यह भी उद्देश्य था कि धर्म पर से शिक्षितों की हिलती हुई श्रद्धा फिर से स्थिर बनायी जाय। धर्म और ईश्वर के अस्तित्व को लेकर आज भी बड़े-बड़े विवाद चलते हैं। किन्तु, इन विवादों से उभय पक्ष में से एक को भी शान्ति नहीं मिलती। ईश्वरवादी चाहे जितने भी तर्कों का सहारा ले, किन्तु, ईश्वर-सिद्धि के लिए उसके सारे तर्क नगण्य सिद्ध होते हैं और निरीश्वरवादी पंडित भी चाहे जितने तर्क निकाल कर यह सिद्ध करे कि ईश्वर नहीं है, अतएव, धर्म की कोई आवश्यकता नहीं होनी चाहिए; किन्तु, उसके अन्तर्मेन में एक विरल शंका बनी ही रह जाती है कि क्या यह सारी सृष्टि आकस्मिक घटना के सिवा और कुछ नहीं है? पश्चिम के एक अभिनव विचारक<sup>१</sup> ने ठीक ही कहा है कि "ईश्वर की परिभाषाएं लुप्त होती जा रही हैं; मूर्तियाँ ढगमगा रही हैं और प्रतीक टूट कर बिखरते जा रहे हैं, किन्तु, तब भी मनुष्य का अगोचर अस्तित्व बराबर उभरना चाहता है, वह बराबर किसी अतल गहराई में से बाहर आने को बेचैन है।" एक अन्य चिन्तक<sup>२</sup> ने भी कहा है कि "तीन कारणों से मैं नास्तिक नहीं हूँ। पहला कारण यह है कि जीवन के प्रति नास्तिकता का सिद्धांत अनुर्वर और रुढ़िग्रस्त होता है। दूसरा कारण यह है कि जीवन के प्रति नास्तिकों का दृष्टिकोण पूर्ण रूप से नकारात्मक होता है। और तीसरा कारण यह है कि नास्तिकता किसी भी मर्म का उद्घाटन नहीं कर सकती। किन्तु, सृष्टि का तकाजा है कि इसके रहस्यों का उद्घाटन किया जाय।"

सृष्टि के रहस्य बुद्धि से उद्घाटित नहीं होते। इसके लिए एक विचित्र प्रकार की शक्ति अपेक्षित होती है, जो पंडित नहीं, सन्त के साथ आती है। सहजानुभूति ज्ञान से अधिक शक्तिशालीनी वस्तु है। विज्ञान की छड़ी ने सृष्टि के रंध्य-रंध्य में प्रवेश करके मनुष्य को यह बता दिया है कि अब कहीं भी कोई तत्त्व अविलिप्त नहीं है। फिर भी, एमर्सन की यह अनुभूति जब कानों में पड़ती है कि "प्रकृति का पर्दा अत्यन्त झीना और महीन है। सर्वत्र विद्यमान प्रभु की सत्ता इस पर्दे के तार-तार से झाँक रही। अय मेरे भाइयो! ईश्वर का अस्तित्व है। प्रकृति के केन्द्र में एक आत्मा बसती है; मनुष्य की इच्छा के ऊपर एक देवता का बास है। आत्मा के प्रत्येक कार्य में ईश्वर और मनुष्य का मिलन हो रहा है।" तब भावुक मनुष्य अगोचर अस्तित्व के इस आभास से चाँके बिना नहीं रहता।

### पंथ नहीं, अनुभूति

जब आस्तिक और नास्तिक हिन्दू, ईसाई और मुसलमान आपस में इस प्रश्न पर लड़ रहे थे कि किसका धर्म ठीक है और किसका नहीं, तब परमहंस रामकृष्ण ने सभी धर्मों के मूल-तत्त्व को अपने जीवन में साकार करके, मानो, सारे विश्व को यह संदेश

दिया कि धर्म को शास्त्रार्थ का विषय मत बनाओ। हो सके तो उसकी सीधी अनुभूति के लिए प्रयास करो। सभी धर्म एक ही ईश्वर की ओर ले जानेवाले अनेक मार्ग हैं। और परमहंस का जो उपदेश था, उसे उन्होंने अपने जीवन में उतारा। उन्होंने हिन्दुत्व के सभी मार्गों की साधना की। यही नहीं, वे कुछ दिन सच्चे मुसलमान बन कर इस्लाम की भी साधना करते रहे और कुछ काल तक उन्होंने ईसाइयत का भी अभ्यास किया था। भारतवर्ष की धार्मिक समस्या का जो समाधान रामकृष्ण ने दिया है, उससे बड़ा और अधिक उपयोगी समाधान और कोई हो नहीं सकता। क्रम-क्रम से, वैष्णव, शैव, शाक्त, तान्त्रिक, अद्वैतवादी, मुसलमान और ईसाई बन कर परमहंस रामकृष्ण ने यह सिद्ध कर दिखाया कि धर्मों के बाहरी रूप तो केवल बाहरी रूप हैं। उनसे मूल तत्त्व में कोई फर्क नहीं पड़ता है। साधन और मार्ग अनेक हैं। उनमें से मनुष्य किसी को भी चुन सकता है। शान्ति मार्ग से नहीं, अनुभूति से मिलती है। जब तक तुम अनुभूति की ऊँचाई पर हो, तब तक यह सोचना व्यर्थ है कि तुम हिन्दू हो या मुसलमान।

### धर्म की साकार प्रतिमा

परमहंस रामकृष्ण उस ऊँचाई के मनुष्य थे, जहाँ से सभी धर्म मृत्यु और, सब के सब, समान दीखते हैं; जहाँ विवाद और शास्त्रार्थ की आवाज नहीं पहुँचती, जहाँ धर्म अपनी राजनीतिक एवं सामाजिक गंध को छोड़ कर केवल धर्म के रूप में अवस्थित रहता है। आजीवन वे बालको के समान सरल और निश्चल रहे। आजीवन वे उस मस्ती में डूबे रहे, जिसके दो-एक छोटो से ही जन्म-जन्म की तृप्ता शांत हो जाती है। आनन्द उनका धर्म, अतीन्द्रिय रूप का दर्शन उनकी पूजा और विग्रह उनका जीवन था। उनका चरित्र ऐसे महापुरुष का चरित्र है, जो जीवन के अन्तिम मृत्यु अर्थात् अतीन्द्रिय वास्तविकता के उत्स के आमने-सामने खड़ा होता है। उनके समकालीन अन्य मुधारक और सन्न पृथ्वी के वासी थे एवं पृथ्वी से ही वे ऊपर की ओर उठे थे। किन्तु, रामकृष्ण, देवी अवतार की भाँति, आये। पृथ्वी पर वे भटकती हुई स्वर्ग की किरण के समान आये। दृश्य की आंग से चल कर दयानन्द, केशवचन्द्र और थियोसाफिस्ट लोगो ने जिस सत्य की आंग मकेल किया, अदृश्य की ओर से आकर परमहंस रामकृष्ण ने उस सत्य को अपने ही जीवन में साकार कर दिया। भारतीय जनता की पाँच हजार वर्ष पुरानी धर्म-साधना-रूपी लता पर रामकृष्ण सब से नवीन पुष्प बन कर चमके और उन्हें देख कर भारतीय जनता को फिर से यह विश्वास हो गया कि भारत में धर्म की अनुभूति जगाने-वाले जिन अनन्त ऋषियों और मनो की कथाएँ सुनी जाती हैं, वे झूठी नहीं हैं।

रामकृष्ण में आकर ही वे देवी-देवता, पौराणिक आचार्य और अनुष्ठान, धर्म की विविध साधनाएँ एवं जनता के अनेक धार्मिक विश्वास भी राख्य हुए, जिनकी ओर से बोलने का साहस किसी भी मुधारक का नहीं हुआ था। अन्य सभी मुधारक नवीन

भारत के प्रतिनिधि थे, यद्यपि, सत्य उन्होंने प्राचीन भारत का ही अपनाया था। किन्तु, रामकृष्ण के रूप में भारत की सनातन परंपरा ही देह धर कर खड़ी हो गयी।

रामकृष्ण न तो अंगरेजी जानते थे, न वे संस्कृत के ही जानकार थे, न वे सभाओं में भाषण देते थे, न अखबारों में वक्तव्य। उनकी सारी पूंजी उनकी सरलता और उनका सारा धन महाकाली का नाम-स्मरण-मात्र था। दक्षिणेश्वर की कुटि में एक चौकी पर बैठे-बैठे वे उस धर्म का आख्यान करते थे, जिसका आदि छोर अतीत की गहराइयों में डूबा हुआ है और जिसका अन्तिम छोर भविष्य के गह्वर की ओर फैल रहा है। धर बैठे उन्हें गुरु पर गुरु मिलते गये। अद्वैत साधना की दीक्षा उन्होंने महात्मा तोतापुरी से ली, जो स्वयं उनकी कुटी में आ गये थे। तत्र-साधना उन्होंने एक भैरवी से पायी, जो स्वयं धूमते-फिरते दक्षिणेश्वर तक आ पहुँची थी। इसी प्रकार, इस्लामी साधना के उनके गुरु कोई गोविंद राय थे, जो हिन्दू से मुसलमान हो गये थे और ईसाइयत की साधना उन्होंने शम्भुचरण मल्लिक के साथ की थी, जो ईसाई धर्म-ग्रन्थों के अच्छे जानकार थे। किन्तु, सभी साधनाओं में रम कर धर्म के गूढ़ रहस्यों की छानबीन करते हुए भी काली के चरणों में उनका विश्वास अचल रहा। जैसे अबोध बालक स्वयं अपनी चिन्ता नहीं करता, उसी प्रकार, रामकृष्ण अपनी कोई फिक्र नहीं करते थे। जैसे बालक प्रत्येक वस्तु की याचना अपनी माँ से करता है, वैसे ही, रामकृष्ण भी हर चीज काली से माँगते थे और हर काम उनकी आज्ञा से करते थे। यह नवयुग के मनुष्यों के सामने पोंगा-यंची कहानी-सी लगती है। किन्तु, यह लिखित इतिहास की घटना है। स्वयं तोतापुरी जब दक्षिणेश्वर आये, तब रामकृष्ण में कुछ अलम्य लक्षण देखकर उन्होंने सहसा कहा था, "क्या तू अद्वैत की साधना करेगा?" रामकृष्ण बोले, "मैं कुछ नहीं जानता। माता से पूछ कर अभी आता हूँ। यदि उन्होंने आज्ञा दी तो अवश्य करूँगा।" तोतापुरी ने समझा, इसकी, सचमुच की, कोई माँ होगी। किन्तु, रामकृष्ण जब मन्दिर में जा कर लौट आये और कहा कि माता की आज्ञा है, तो तोतापुरी को महान् आश्चर्य हुआ कि कोरी प्रतिमा में इसकी ऐसी अटल आस्था है।

हिन्दू-धर्म में जो गहराई और माधुर्य है, परमहंस रामकृष्ण उसकी प्रतिमा थे। उनकी इन्द्रियाँ पूर्णरूप से उनके बश में थी। रक्त और मांस के तकाजों का उन पर कोई असर न था। सिर से पाँव तक वे आत्मा की ज्योति से परिपूर्ण थे। आनन्द, पवित्रता और पुण्य की प्रभा उन्हें घेरे रहती थी। वे दिन-रात परमार्थ-चिन्तन में निरत रहते थे। सासारिक सुख-समृद्धि, यहाँ तक कि सुयश का भी उनके सामने कोई मूल्य नहीं था।

### कंचन से बिरबित

साधना करते-करते शरीर को उन्होंने इतना शुद्ध कर लिया था कि वह ईश्वररूप का निर्मल यंत्र हो गया था और सांसारिकता के स्पर्श-मात्र से उसमें विचित्र प्रतिक्रियाएँ

उत्पन्न होने लगती थी। रुपये, पैसे, सोने-चाँदी आदि का स्पर्श वे सह नहीं सकते थे और यह कोई बहानेबाजी या ढोंग नहीं था। विवेकानन्द होने के पूर्व, नरेन्द्रदत्त बड़े ही शंकालु व्यक्ति थे। उन्हें रामकृष्ण अपनी ओर खींच रहे थे और वे बार-बार उनसे भागना चाहते थे। रामकृष्ण रुपये-पैसे को नहीं छूते और द्रव्य के स्पर्श मात्र से उन्हें पीड़ा होने लगती है, इस बात की जाँच करने के लिए उन्होंने एक दिन, चोरी-चोरी, परमहंस जी के बिस्तर के नीचे एक रुपया छिपा दिया। रामकृष्ण लौटकर जो बिस्तर पर बैठे तो उन्हें ऐसा लगा, मानो, बिच्छू ने डक मार दिया हो और वे उचक कर खड़े हो गये। लोगों ने चारों ओर देखा, मगर, कहीं भी कोई चीज नहीं थी। निदान, उन्होंने बिस्तर हटा कर नीचे देखा तो क्या देखते हैं कि उसके नीचे एक रुपया पड़ा है। सब लोग अकचकाये हुए थे। केवल नरेन्द्र अचरज के मारे गभीर थे। रामकृष्ण उनकी शैतानी को लख गये और बोले, “ठीक है रे ; गुरु की जाँच जी भर कर लेनी चाहिए।”

द्रव्य के प्रति यह वितृष्णा उनमें बढती ही गयी। अन्त समय तो ऐसा हो गया कि हाथ में रुपया लपेटे बिना वे काँसे के बरतन को भी नहीं छू सकते थे। निदान, उनका खान-पान मिट्टी के ही बरतनों में चलने लगा था।

### कामिनी के प्रति अनासक्ति

रामकृष्ण एक ऐसे सन्यासी हुए हैं, जो अन्त समय तक अपनी धर्मपत्नी के साथ रहे। गृह-त्याग उन्होंने विवाह के बाद किया था और, सच पूछिये तो, विधिवत् उन्होंने गृह-त्याग किया भी नहीं था, क्योंकि, सिद्धावस्था आने पर भी, वे अपने गाँव गये और वहाँ अपने परिवार के साथ वैसे ही घुल-मिल कर रहे, जैसे गृहस्थ को रहना चाहिए। इसी यात्रा के बाद उनकी पत्नी दक्षिणेश्वर में उनसे आन मिली एवं परमहंसजी ने उन्हें अपने साथ रखने में तनिक भी आनाकानी नहीं की। उनकी माता वही दक्षिणेश्वर मठ के नौबतखाने में रहती थी। उन्हीं के पास रामकृष्ण ने अपनी पत्नी को भी रख दिया। किन्तु, पत्नी के साथ उनका शारीरिक संबध नहीं हुआ, यह सभी विवरणों से विदित होता है। श्री रामकृष्ण-जीलामृत नामक जो रामकृष्ण का जीवन-चरित है, उससे अच्छा जीवन-चरित मैंने और नहीं देखा। वह हर रोज की लिखी डायरी पर आधारित जीवनी है एवं उसका प्रत्येक विवरण सत्य मालूम होता है। उसमें लिखा है कि “एक दिन उनके पैर दबाते-दबाते मानाजी ने (रामकृष्ण की पत्नी ने) उनसे एकाएक पूछा, मुझको आप कौन समझते हैं ?” श्रीरामकृष्ण बोले, “जो माता उस काली-मन्दिर में है, वही इस शरीर को जन्म दे कर अभी नौबतखाने में निवास करती है और वही यहाँ पर इस समय मेरे पैर दबा रही है। तू मुझे, सचमुच ही, सदा साक्षात् आनन्दमयी के रूप में दिखायी देती है।”

ऐसा लगता है कि रामकृष्ण प्रकृति के प्यारे पुत्र थे और प्रकृति उनके द्वारा यह सिद्ध करना चाहती थी कि जो मानव-शरीर भोग का साधन बन जाता है, वही, चाहे तो, त्याग का भी पावन यंत्र बन सकता है। द्रव्य का त्याग उन्होंने अभ्यास से सीखा था, किन्तु, अभ्यास के क्रम में उन्हें इन्द्रों का सामना करना नहीं पड़ा। हृदय के अत्यन्त निश्छल और निर्मल रहने के कारण वे पुण्य की ओर सकल्प-मात्र से बढ़ते चले गये। काम का त्याग भी उन्हें सहज ही प्राप्त हो गया। लिखा है कि "एक दिन अपनी पत्नी को अपने समीप ही सोती हुई देखकर अपने मन को संबोधन करते हुए श्रीरामकृष्ण विचार करने लगे, 'अरे मन, इसी को स्त्री-शरीर कहते हैं। सारा ससार इसी को परम भोग्य वस्तु मान कर उसकी प्राप्ति के लिए सदा लालायित रहकर अनेक प्रयत्न करता है, परन्तु, इसके ग्रहण करने से देहासक्ति में सदा के लिए फँस जाने से सच्चिदानन्द ईश्वर को प्राप्त करना असंभव हो जाता है। हे मन, सच-सच बोल, भीतर एक और बाहर दूसरा, ऐसा मन रख। तुझे यह शरीर चाहिए कि ईश्वर चाहिए? यह शरीर चाहिए तो यह देख, वह यहाँ तेरे पास ही पड़ा है, इसे ग्रहण कर।' ऐसा विचार करके रामकृष्ण ज्यों ही अपनी पत्नी के शरीर का स्पर्श करनेवाले थे कि उनका मन कुठित होकर उन्हें गहरी समाधि लग गयी और रात भर उन्हें देह की सुधि न रही।" अन्यत्र अपनी पत्नी की प्रशंसा करते हुए उन्होंने कहा है, "वही (पत्नी) यदि इतनी शुद्ध और पवित्र न होती और कामासक्ति से विवेकहीन बन जाती तो हमारे संयम का बाँध टूट कर मन में देह-बुद्धि का उदय हो जाता या नहीं, यह कौन कह सकता है?"

नानक और कबीर, ये भी विवाहित थे और पत्नी के साथ रहकर ही उन्होंने धर्म की सिद्धि की थी। इनमें से काम पर किस की क्या प्रतिक्रिया रही, इसका लेखा-जोखा उपलब्ध नहीं है। हाँ, कबीर का एक दोहा चलता है —

नारी तो हमहुँ करी, तब ना किया बिचार,

जब जानी तब परिहरी, नारी महा बिकार।

किन्तु, रामकृष्ण ने नारी की ऐसी निन्दा कभी नहीं की। अपनी पत्नी की तो उन्होंने प्रशंसा ही की है। हाँ, काम-भोग को साधना की बाधा वे भी मानते थे और उनका भी उपदेश यही था कि नर-नारी एक दूसरे से अलग रहकर ही अध्यात्म के मार्ग पर अग्रसर हो सकते हैं। अपना उदाहरण देते हुए उन्होंने एक बार कहा था, "उन दिनों तो मुझे स्त्रियों से डर लगता था। . . . अब वह अबस्था नहीं रही। अब मैंने मन को बहुत-कुछ सिखा-पढा कर इतना कर लिया है कि स्त्रियों की ओर आनन्दमयी माता के भिन्न-भिन्न रूप जान कर देखा करता हूँ। तो भी, यद्यपि, स्त्रियाँ जगदम्बा के ही अंश हैं, तथापि साधक-साधु के लिए वे त्याज्य ही हैं।"

कामिनी और कांचन के विषय में किसकी क्या दृष्टि है तथा इनके आकर्षण से कौन कहाँ तक बचता है, यही वह कसौटी है जिस पर भारतीय महापुरुषों की जाँच होती



भाषी है। रामकृष्ण इस कसीटी पर खरे उतरे। उन्होंने पत्नी को अपने साथ रहने दिया, उन्हें अपनी साधना के पथ पर आगे बढ़ाया, इससे यह भी प्रकट होता है कि नारियों के प्रति उनके मन में कोई घृणा या द्वेष नहीं था।

### सर्क बनाम अनुभूति

रामकृष्ण के अद्भुत गुणों से आकृष्ट होकर तत्कालीन बड़े-बड़े तार्किक और विद्वान उन्हें घेरे रहते थे। इनमें से ऐसे नवयुवक भी थे, जो नास्तिक थे, जो शंकालु थे, जो साधु-संतों के चमत्कारों को ढोंग समझते थे। किन्तु, रामकृष्ण के सामने शंकाओं के उठने या टिकने का सवाल ही नहीं था। न तो वे चमत्कार दिखा कर लोगों को प्रभावित करते थे, न किसी से आस्तिकता-नास्तिकता को लेकर विवाद। उनका जीवन उन्मुक्त ग्रन्थ था और धर्म के लक्षण वे मुख से नहीं कहकर अपने आचरणों से बताते थे। फिर आँखों-देखी बात पर शंका होती क्यों ?

वे, प्रायः, अपढ़ मनुष्य थे, किन्तु, साधना के बल से वे उम मूल उत्स पर पहुँच गये थे, जहाँ से सभी ज्ञान उठ कर ऊपर आते हैं, जहाँ से दर्शनों की उत्पत्ति और धर्मों का जन्म होता है। इसीलिए, उनके उपदेश विद्वान् और अविद्वान्, सभी के लिए ग्राह्य है। वे सब की समझ में आते हैं एव जिसमें उठने की जितनी शक्ति है, वह उन्हें लेकर उतनी दूर तक उड़ सकता है। उनके वचनानुभूति की धारा जब फूट पड़ती थी, तब बड़े-से-बड़े तार्किक अपने-आप में खोकर मूक हो जाते थे। केशवचन्द्र सेन से एक बार रामकृष्ण ने कहा, "केशव ! तू अपनी वक्तृता के द्वारा सभी को हिला देता है। मुझे भी तो कुछ बता।" केशवचन्द्र इस पर नम्रता से बोले, "मैं क्या लोहार की दुकान में सुई बेचने आऊँ ? आप ही कहते जाइये। मैं सुनता हूँ। आप के ही श्रीमुख की दो-चार बातें मैं लोगों को बताता हूँ, जिन्हें सुन कर वे गद्गद् हो जाते हैं। बस, यही मैं करता हूँ।"

### संत-पद्धति से उपदेश

उनकी विषय-प्रतिपादन की शैली ठीक वही थी जिसका आश्रय भारत के प्राचीन ऋषियों तथा पार्श्वनाथ, बुद्ध और महावीर ने लिया था तथा जो परंपरा से भारतीय संतो के उपदेश की पद्धति रही है। वे तर्कों का सहारा कम लेते थे, जो कुछ समझाना होता, उसे उपमाओं और दृष्टान्तों से समझाते थे। सत सुनी-समझी बातों का आख्यान नहीं करते, वे तो आँखों-देखी बातें कहते हैं, अपनी अनुभूतियों का निचोड़ दूसरों के हृदय में उतारते हैं।

देह और आत्मा दो भिन्न वस्तुएँ हैं, इस सिद्धान्त को समझाते हुए उन्होंने कहा, "कामिनी-कांचन की आसक्ति यदि पूर्ण रूप से नष्ट हो जाय, तो देह अलग है और आत्मा अलग है, यह स्पष्ट रूप से देखने लगता है। नारियल का पानी सूख जाने पर जैसे

उसके भीतर का खोपड़ा (गरी) नरेटी से खुल कर अलग हो जाता है, खोपड़ा और नरेटी दोनों अलग-अलग दीखने लगते हैं (वैसे), या जैसे म्यान के भीतर रखी हुई तलवार के विषय में कह सकते हैं कि म्यान और तलवार दोनों भिन्न चीजें हैं, वैसे ही, देह और आत्मा के बारे में जानो।”

प्रतिमा-पूजन का भी ईश्वराराधन में वास्तविक महत्त्व है, इस विचार को समझने के लिए वे कहते, “जैसे थकील को देखते ही अदालत की याद आती है, उसी तरह, प्रतिमा पर से ईश्वर की याद आती है।”

“माया ईश्वर की शक्ति है, वह ईश्वर में ही वास करती है, तब क्या ईश्वर भी हमारे समान ही मायाबद्ध है ?” इस गुल्बी को सुलझाने के लिए वे कहते, “अरे, नहीं रे भाई ! वैसे नहीं। यही देखो न ? सर्प के मुँह में सदा विष रहता है। उसी मुँह से वह हरदम खाता-पीता है, पर, वह स्वयं उस विष से नहीं मरता।”

मनुष्य-मनुष्य में कोई भेद नहीं है, इस शिक्षा को समझाने का उनका ढंग यह था कि मनुष्य, मानो, केवल तकिये के गिलाफ है। गिलाफ जैसे भिन्न-भिन्न रंग और आकार के होते हैं, वैसे ही, मनुष्य भी कोई सुरूप, कोई कुरूप, कोई साधु, कोई दुष्ट होता है। बस इतना ही अन्तर है। पर, जैसे सभी गिलाफ में एक ही पदार्थ—कपास भरा रहता है, उसी के अनुसार, सभी मनुष्यों में वही एक सच्चिदानन्द भरा हुआ है।”

ईश्वराराधन का व्यावहारिक मार्ग बताते हुए वे कहते, “जब तुम काम करते होओ तो एक हाथ से काम करो और दूसरे हाथ से भगवान के पाँव पकड़े रहो। जब काम समाप्त हो जाय तो भगवान के चरणों को दोनो हाथों से पकड़ लो।”

सकल्य-शुद्धि के लिए उनका उपदेश था, “अभागा मनुष्य ही यह मानता है कि मैं पापी हूँ। ऐसा सोचते-सोचते वह पापी हो भी जाता है।”

तकों से वे बहुत घबराते थे। कहते, “शास्त्रार्थ को मैं नापसंद करता हूँ। ईश्वर शास्त्रार्थ की शक्ति से परे है। मुझे तो प्रत्यक्ष दीखता है कि जो कुछ है, वह ईश्वरमय है। फिर तकों से क्या फायदा ? बागीचों में तुम आम खाने जाते हो, न कि पेड़ों के पत्ते गिनने। फिर मूर्ति-पूजा, पुनर्जन्म और अवतारवाद को लेकर यह विवाद क्यों चलता है ?”

बुद्धि का तो अविश्वास वे करते ही थे, सहज ज्ञान को भी वे स्थायी महत्त्व नहीं देते थे। सहज ज्ञान के द्वारा बुद्धि की सीमा का अतिक्रमण किया जाता है। किन्तु, बुद्धि के परे की अनुभूतिवाली भूमि में सहज ज्ञान की आवश्यकता नहीं रहती। तब तो ईश्वरीय कृपा का ही एक मात्र प्रकाश बच जाता है। इसलिए, वे कहा करते थे कि पाँव में एक काँटा गड़ जाय तो उसे दूसरे काँटे से निकालना होता है। किन्तु, काँटे के निकल जाने पर तो दोनों काँटों को फेंक ही देना चाहिए।

परिपक्व मनुष्य जाति-भेद को नहीं मनता, यह समझने को रामकृष्ण कहा करते थे कि ताड़ और खजूर को देखो न ! आरम्भ में वे कितने परते लिये रहते हैं। किन्तु,

उनके खूब बढ़ जाने पर क्या होता है ? व्यर्थ के सारे बोझ झट जाते हैं और कुल थोड़े-से पत्ते ही शेष रह जाते हैं ।

एक बार ईश्वरचन्द्र विद्यासागर की प्रशंसा करते हुए वे बोले, पक्का विद्वान् कभी भी अहंकार नहीं दिखाता । आलू सिद्ध होने पर नर्म हो जाता है ।

विद्वत्ता और पांडित्य के साथ वे मनुष्य में शील और सदाचार भी चाहते थे । अनुशासन और नैतिकता से विहीन विद्वानों के लिए उनमें आदर का भाव नहीं था । उनका कहना था कि विद्या की बड़ी शक्ति है । लेकिन, केवल विद्या से क्या होगा ? गिद्ध बहुत ऊँचा उड़ता है, मगर, आँख उसकी बराबर मुँह पर लगी रहती है । बहिर्मुखी विद्वान् समुद्र के समान होता है । परन्तु, वरुणदेव को पता ही नहीं कि उनके भीतर कितनी चीजें छिपी हुई हैं । बहुत-से अमीर अपने सभी नौकरों के नाम भी नहीं जानते, न उन्हें यही पता होता है कि कौन चीजे कहाँ रखी हैं !

ससार में रहते हुए परमार्थ की साधना कैसे करे, इस विषय में उपदेश देते हुए वे कहते, कटहल छूने के पहले उँगली में तेल लगा लिया करो । मन दूध है और दुनिया पानी । दूध को पहले जमा लो, फिर उसका मन्थन करो । तब जो मक्खन निकलेगा, वह पानी में नहीं घुलेगा ।

धन मनुष्य के जीवन का ध्येय नहीं होना चाहिए, इस उपदेश को वे यों रखते थे कि धन से क्या मिलता है ? भोजन, वस्त्र और मकान । मगर, इनसे ऊँची चीजे धन से नहीं मिल सकती । इसलिए, जीवन का उद्देश्य धन नहीं हो सकता ।

### विनोदप्रियता

विनोदप्रियता रामकृष्ण में कूट-कूट कर भरी थी और उनके विनोद मासिक होते हुए भी बड़े ही आनन्ददायी होते थे । एक बार केशवचन्द्र सेन ब्राह्म-समाज की व्यास-गद्दी से प्रार्थना कर रहे थे । प्रार्थना करते-करते उन्होंने एक वाक्य कहा कि हे प्रभो ! हमें अपने आनन्द-समुद्र में सदा के लिए मग्न कर लो । प्रार्थना के बाद, किसी दूसरे प्रसंग में, रामकृष्ण ने कहा, अरे केशव ! आनन्द-समुद्र में सदा के लिए मग्न होने की प्रार्थना बेकार है । तुम्हारे आंगन में तो साड़ियाँ सूखती हैं । तुम्हारे लिए यही उचित है कि समुद्र में एक डुबकी लगा कर फिर बाहर आ जाओ । नहीं तो इन साड़ियों का क्या होगा ?

नरेन्द्रनाथ (आगे चलकर विवेकानन्द) दिन में दो बार प्रार्थना करते थे । एक दिन एक पद गाते-गाते वे बोले, "भजन-साधन तार करो रे निरन्तर ।" रामकृष्ण एकदम बोल उठे—'छि, ऐसा मत कह । उसके बदले 'भजन-साधन तार करो रे दिने दुबारे' ऐसा कह ! अपने को जो कभी करना ही नहीं है, उसे जोर-जोर से कहने से क्या मतलब ?"

केशवचन्द्र सेन से थे, अक्सर, मजाक करते थे। कभी कहते, 'तेरी पूँछ झड़ गयी है। जब तक पूँछ नहीं झड़ जाती, तब तक मेडक पानी से बाढ़र नहीं निकलता। पर, जब पूँछ झड़ जाती है, तब वह पानी में भी रह सकता है और पानी से बाहर भी रह सकता है।' कभी कहते, 'केशव, तुम वह पक्षी हो जिसकी दुम में पत्थर बँधा है। यह पक्षी समाधि में जा सकता है, मगर, बाल-बच्चे उसे नीचे खीच लेते हैं।'

ब्राह्म-समाज बँट कर दो पक्षों में विभक्त हो गया था, किन्तु, उसके दोनों पक्षों के लोग रामकृष्ण के यहाँ आते-जाते थे। एक दिन ऐसा हुआ कि केशवचन्द्र अपने कुछ अनुयायियों के साथ रामकृष्ण के पास बैठे हुए थे कि विजयकृष्ण भी अपने अनुगामियों के साथ आ पहुँचे। ऐसी अचानक भेट हो जाने से दोनों पक्षवालों को सकोच-सा होने लगा। यह बात रामकृष्ण की दृष्टि में आते ही वे बोले—'सुनिये। एक बार ऐसा हुआ कि भगवान शंकर और श्रीरामचन्द्र में कुछ विवाद हो गया और दोनों में युद्ध होने लगा। अब शंकर के गुरु राम और राम के गुरु शंकर होने के कारण, युद्ध समाप्त होने पर, उन दोनों में पूर्ववत् मैत्री होने में देरी नहीं लगी। पर, शंकर की सेना के भूत-प्रेतों और राम की सेना के वानर-रीछों की मैत्री नहीं हुई। इसीलिए कहता हूँ कि जो होना था, सो हो गया। अब, कम-से-कम, तुम दोनों के मन में तो एक-दूसरे के प्रति परस्पर वैर-भावना या वैमनस्य नहीं रहे। और यह भाव यदि रहे तो रहने दो अपने वानर-रीछों और भूत-प्रेतों में।'

ऐसा था वह मनुष्य जिसने भाषण और वक्तव्य दिये बिना तथा सभा-सम्मेलनों में शास्त्रार्थ किये बिना, केवल अपने आचरणों और अपनी अनुभूतियों से यह सिद्ध कर दिखाया कि हिन्दुत्व का, केवल वेद-उपनिषद्वाला ही नहीं, बल्कि, वह रूप भी सत्य है जिसका आख्यान पुराणों एवं सन्तों की जीवितियों में मिलता है। यह भी ध्यान देने की बात है कि रामकृष्ण के भीतर से हिन्दुत्व ने अपनी रक्षा अन्य धर्मों को पछाड़ कर नहीं, प्रत्युत, उन्हें अपना बना कर की। हिन्दुत्व, इस्लाम और ईसाइयत पर रामकृष्ण की श्रद्धा एक समान थी। क्योंकि, बारी-बारी से, सब की साधना करके उन्होंने एक ही सत्य का साक्षात्कार किया था।

### मनीषियों द्वारा अभिनन्दन

रामकृष्ण का नाम उनके जीवन-काल में भी दूर-दूर तक पहुँचा था। किन्तु, उनके देहान्त के बाद तो उनके उपदेशों को स्वामी विवेकानन्द ने इस प्रकार फैलाया कि ससार के कोने-कोने में उनका नाम गूँज गया। उनकी जीवनी मैक्समूलर ने लिखी थी। फिर एक जीवन-चरित रोम्यौ रोलैं ने भी प्रकाशित किया। गाँधीजी का वचन है कि रामकृष्ण की जीवनी व्यवहार में आये हुए जीवित धर्म की कहानी है। कहते हैं, केशवचन्द्र सेन के समय, ब्राह्म-समाज में भक्ति और साधना का जो प्रचलन हुआ, वह ब्राह्म-

समाजियों की रामकृष्ण से संगति का परिणाम था। प्रसिद्ध ब्राह्म-समाजी साधक और विद्वान् आचार्य प्रतापचंद्र मजुमदार ने लिखा है कि "श्रीरामकृष्ण के दर्शन होने के पूर्व, धर्म किसे कहते हैं, यह कोई समझता भी नहीं था। सब आडम्बर ही था। धार्मिक जीवन कैसा होता है, यह बात रामकृष्ण की संगति का लाभ होने पर जान पड़ी।" आचार्य प्रतापचंद्र मजुमदार की एक और उक्ति है, जिसके उद्धरण से यह स्पष्ट होता है कि बुद्धिवादी विद्वानों पर रामकृष्ण के व्यक्तित्व का कैसा प्रभाव था। प्रतापचंद्र लिखते हैं कि "उनके और मेरे बीच समानता क्या है? मैं यूरोपीयकृत, सुसम्भ्य, अर्ध-नास्तिक और तथाकथित सुशिक्षित तार्किक व्यक्ति हूँ, जिसकी सारी चिन्ता अपने ही निमित्त है। और वे निर्धन, अशिक्षित, व्यवहार में भद्दे, मूर्तिपूजक एव निस्सहाय हिन्दू भक्त हैं। भला मैं उनकी सेवा में घटो क्यों बैठा कछे—मैं, जिसने डिजरेली और फाकेट के विचार सुने हैं, जिसने स्टानले और मैक्समूलर की विद्याएँ प्राप्त की हैं, जिसने यूरोप के बीसियों विद्वानों और धर्म-गुरुओं के विचारों का पान किया है? किन्तु, केवल मैं ही नहीं, यहाँ तो मेरे-जैसे दर्जनों लोग हैं जो यही करते हैं। वे (रामकृष्ण) राम की पूजा करते हैं, शिव की पूजा करते हैं, काली को पूजते हैं और, साथ ही, वेदान्त में भी उनका अद्विग्न विश्वास है। वे प्रतिमापूजक हैं, किन्तु, निरञ्जन और निराकार की पूर्णता का ज्ञान कराने में भी उनसे बढ़कर कोई और माध्यम नहीं हो सकता। उनका धर्म आनन्द है, उनकी पूजा समाधि है। अहर्निश उनका समस्त अस्तित्व एक विचित्र विश्वास और भावना की ज्वाला से प्रदीप्त रहता है।"<sup>१</sup>

१. 'रामकृष्ण एण्ड स्पिरिचुअल रिनार्स' (लेखक—स्वामी निर्बेदानन्द) में उद्धृत

## कर्मठ वेदान्त, स्वामी विवेकानन्द

### गंगा के भगीरथ

परमहंस रामकृष्ण ने साधनापूर्वक धर्म की जो अनुभूतियाँ प्राप्त की थी, स्वामी विवेकानन्द ने उनसे व्यावहारिक सिद्धांत निकाले। रामकृष्ण आध्यात्मिकता के अद्भुत यंत्र थे। उनकी दृष्टि समाज या व्यक्ति के सुधार पर नहीं थी, न वे इस्लाम या ईसाइयत के आक्रमणों से हिन्दुत्व की रक्षा करने को आतुर थे। देश में बौद्धिकता के साथ नास्तिकता का प्रचार बढ़ता जा रहा था, किन्तु, रामकृष्ण को इ की भी चिन्ता नहीं थी। वस्तुतः, संसार से उन्हें कोई प्रयोजन नहीं था। वे आत्मानन्द की खोज में थे एव आनन्द का सब से सुगम मार्ग उन्हें यह दिखायी पड़ा था कि अपने-आपको वे काली की कृपा के भरोसे छोड़ दें। उनका सारा जीवन प्रकृति के निश्छल पुत्र का जीवन था। वे अदृश्य सत्ता के हाथ में एक ऐसा यंत्र बन गये थे, जिसमें कालिमा नहीं थी, मेल नहीं था, अतएव, जिसके भीतर से अदृश्य अपनी लीला का चमत्कार अनायास दिखा सकता था। बहुत दिनों से हिन्दुओं का विश्वास रहा है कि हृदय के पूर्ण रूप से निर्मल हो जाने पर, मन से स्वार्थ की सारी गन्ध निकल जाने पर एव चित्त में छल की छाया भी नहीं रहने पर मनुष्य की सहज वृत्ति, पूर्ण रूप से, जाग्रत हो जाती है एव तब धर्म की अनुभूतियाँ उसके भीतर, आप-से-आप जागने लगती हैं। रामकृष्ण के जीवन में यह सत्य साकार हो उठा था। अतएव, धर्म की मारी उपलब्धियाँ उन्हें आप-से-आप प्राप्त हो गयीं। उन उपलब्धियों के प्रकाश में विवेकानन्द ने भारत और समग्र विश्व की समस्याओं पर विचार किया एव उनके जो समाधान उन्होंने उपस्थित किये, वे, असल में, रामकृष्ण के ही दिये हुए समाधान हैं। रामकृष्ण और विवेकानन्द एक ही जीवन के दो अंश, एक ही मरत्य के दो पक्ष हैं। रामकृष्ण अनुभूति थे, विवेकानन्द उनकी व्याख्या बन कर आये। रामकृष्ण दर्शन थे, विवेकानन्द ने उनके क्रिया-पक्ष का आख्यान किया। स्वामी निबंदा-नन्द ने रामकृष्ण को हिन्दू-धर्म की गंगा कहा है, जो वैयक्तिक समाधि के कमडलु में बंद थी। विवेकानन्द इस गंगा के भगीरथ हुए और उन्होंने देवसरिता को रामकृष्ण के कमडलु से निकाल कर सारे विश्व में फैला दिया।

### तन से राजसी, मन से जिज्ञासु

स्वामी विवेकानन्द का घर का नाम नरेन्द्रनाथ दत्त था। वे सन् १८६३ ई० की १२ जनवरी को कलकत्ते में एक क्षत्रिय परिवार में पैदा हुए थे। उन्होंने कालेज में

शिक्षा पायी थी और बड़ी योग्यता के साथ बी० ए० पास किया था। अपने छात्र-जीवन में वे उन हिन्दू युवकों के साथी थे, जो यूरोप के उदार एवं विवेकशील चिन्तकों की विचार-धारा पर अनुरक्त थे तथा जो ईश्वरीय सत्ता एवं धर्म को शका से देखते थे। विवेकानन्द का आदर्श उस समय यूरोप था एवं यूरोपीय उद्दामता को वे पुरुष का सब से तेजस्वी लक्षण मानते थे।

नरेन्द्रनाथ का शरीर काफी विशाल और मास-पेशियाँ सुपुष्ट थीं। वे कुश्ती, बॉक्सिंग, दौड़, घुड़दौड़ और तैरना, सभी के प्रेमी और सब में भलीभाँति दक्ष थे। वे संगीत के भी प्रेमी और तबला बजाने में उस्ताद थे। इस प्रकार, विवेकानन्द में वे सभी गुण प्रचुर मात्रा में विद्यमान थे, जो रामकृष्ण को नहीं मिले थे। रामकृष्ण का शरीर कोमल और कमजोर था। उनके स्वभाव में भी स्त्रीत्व का अंश अधिक था एवं, आरम्भ से ही, उनमें सात्विकता बहुत उच्च कोटि की थी। इसके विपरीत, विवेकानन्द का शरीर पुष्ट तथा स्वभाव पौरुष के वेगों से उच्छल एवं उद्दाम था तथा, आरम्भ से ही, उनके भीतर राजसिकता के भाव थे। विद्या की दृष्टि से भी देखें तो रामकृष्ण, करीब-करीब, अपेक्षित थे तथा उनकी सारी पूँजी उनकी सहज वृत्ति थी, जब कि नरेन्द्रनाथ संस्कृत और अँगरेजी के उद्भूत विद्वान् एवं यूरोप के तार्किकों एवं दार्शनिकों की विद्याओं में परम निष्णात थे। उनमें सहज वृत्ति के बदले तार्किकता और विवेकशीलता की ज्वाला प्रबल रूप से जल रही थी। उनमें यूरोपीय सम्मत्ता की वह प्रवृत्ति अत्यन्त प्रखर थी, जो निरन्तर खोज और मतत अनुसंधान में लगी रहती है; जो किसी भी कथन को प्रमाण नहीं मानकर प्रत्येक विषय का विश्लेषण स्वयमेव करना चाहती है तथा जो सत्य की खोज में विवेक और बुद्धि को छोड़कर और किसी वस्तु का सहारा नहीं लेती।

नरेन्द्रनाथ हर्बर्ट स्पेंसर और जोन स्टुअर्ट मिल के प्रेमी थे। वे शोली के सर्वात्मवाद और वर्डस्वर्थ की दार्शनिकता के प्रेमी एवं हीगेल के वस्तु-निष्ठात्मक आदर्शवाद पर अनुरक्त थे। फ्रांसीसी राज्य-क्रांति का प्रभाव, उस समय, साहित्य के माध्यम से भारत में जोरों से फैल रहा था एवं नरेन्द्रनाथ भी उसके स्वतंत्रता, समानता और भ्रातृत्व के सिद्धान्त-त्रय में बड़े उत्साह से विश्वास करते थे। यूरोपीय संस्कारों का उनमें पूरा जोर था, और कहते हैं, अपने छात्र-जीवन में वे केवल धाकावादी ही नहीं, प्रबल नास्तिक के समान बातें करते थे। किन्तु, बौद्धिकता के इन समस्त उद्देश्यों के बीच उनके भीतर वह जिज्ञासा काम कर रही थी, जो पैगम्बरों में उठा करती है, अबतारों और धर्म-संस्थापकों में जगा करती है, जो सभी प्रश्नों से ऊपर उठकर, यह समझाना चाहती है कि सृष्टि है क्या? जीव सान्त है या अनन्त? जन्म के पूर्व हम कहाँ थे? मृत्यु के पश्चात् हम कहाँ जायेंगे? सृष्टि कोई आकस्मिक घटना है या इसके भीतर कोई नियम काम कर रहा है? यदि हाँ, तो उस नियम का निर्माता कौन है? यही जिज्ञासा आरंभ में उन्हें

ब्राह्म-समाज की ओर ले गयी और वहाँ से निराश होने पर यही जिज्ञासा उन्हें दक्षिणेश्वर ले आयी, जहाँ रामकृष्ण अपनी वैयक्तिक साधना में लीन थे, किन्तु, जहाँ से यह संवाद सारे बंगाल में फैल रहा था कि भारत में धर्म फिर से जीता-जागता रूप ले कर अवतरित हुआ है, जिसके प्रमाण रामकृष्ण हैं।

### श्रद्धा और बुद्धि का मिलन

रामकृष्ण धर्म के उन रूपों के प्रतिनिधि हुए, जिन पर ईसाई प्रचारकों का कोप था तथा जो बुद्धिवादी हिन्दुओं की भी समझ में नहीं आते थे। किन्तु, नरेन्द्रनाथ बुद्धिवाद की प्रतिमा थे। वे यूरोपीय विचारधाराओं के मूर्तिमान रूप थे एव उनके भीतर वे सारे सस्कार वर्तमान थे, जिनके कारण अँगरेजी पढ़े-लिखे हिन्दू हिन्दू-धर्म की आलोचना करने लगे थे। वस्तुतः, नरेन्द्रनाथ जब रामकृष्ण की शरण गये, तब, असल में, नवीन भारत ही प्राचीन भारत की शरण गया था अथवा यूरोप भारत के सामने आया था। रामकृष्ण और नरेन्द्रनाथ का मिलन श्रद्धा और बुद्धि का मिलन था, रहस्यवाद और बुद्धिवाद का आलिंगन था। इन दो मूर्तियों में से एक तो पुराणों के सत्यों से लिपटी हुई थी, धर्म के बाह्याचारों को भी सत्य मानकर उन्हें कायम रखना चाहती थी तथा प्राचीन भारत की सभी साधनाओं का आदर करना चाहती थी। और दूसरी तर्क से उच्छल थी एवं धर्म के ब्राह्म बन्धनों को तोड़कर वह प्राचीनता से बाहर निकल जाने को बेचैन थी। रामकृष्ण ने नरेन्द्रनाथ से कुछ भी नहीं लिया, हाँ, अपनी साधना का तेज और अपनी अदृश्यदर्शनी दृष्टि को नरेन्द्रनाथ में उतार कर उन्होंने उन्हें विवेकानन्द अक्षय बना दिया। कदाचित्, रामकृष्ण और विवेकानन्द के मिलन में पूर्वी और पश्चिमी जगत्‌ों का ही मिलन सपन्न हुआ है और, शायद, जिस दिन पश्चिमी जगत् के लोग पूर्वी जगत् के आध्यात्मिक सस्कारों को आत्मसात् करेंगे, भूमडल का कल्याण उसी दिन होगा और उसी दिन विश्व भर के शांति-साधकों के सामने साकार होंगे। किपलिंग ने जो यह बात कही है कि पूर्व पूर्व और पश्चिम पश्चिम है, तथा दोनों का मिलन नहीं होगा, वह असत्य है। सत्य तो यही दीखता है कि पश्चिम पूर्व से मिलेगा और, ठीक उसी प्रकार, मिलेगा, जैसे नरेन्द्रनाथ रामकृष्ण से मिले थे।

### निवृत्ति की परंपरा

उपनिषदों के समय से भारतवर्ष निवृत्तिवाधियों का देश रहा था। एक दृष्टि से देखिये तो निवृत्ति और प्रवृत्ति धर्म की राजनीति हैं, जैसे साहित्य की राजनीति क्लासिक और रोमांटिक का विवाद है। किन्तु, राजनीति यह केवल पंडितों की है। पंडित ही निवृत्ति के पक्ष में प्रवृत्ति का रस रस लेते हैं; बाहर त्याग का उपदेश देते हैं, संसार को निस्सार बताते हैं और भीतर उसे सारपूर्ण मानकर उसका उपभोग करते हैं। किन्तु,



इस दगाबाजी से जन-साधारण मारा जाता है। जनता के पास छल-प्रपंच और दौ-पंच उतने नहीं होते, जितने पंडितों के पास होते हैं। परिणाम यह होता है कि पंडित देश में जैसी दार्शनिक धारा चला देते हैं, जनता के कर्म बहुत-कुछ उसी के अनुरूप हो जाते हैं। वैदिक हिन्दू प्रवृत्तिमार्गी थे। उनके ऋषि भी गृहस्थ और धर्माचार्य भी बाल-बच्चोंवाले होते थे। जो लोग वैदिक मन्त्रों के स्रष्टा थे, ऊँचे दार्शनिक सिद्धांतों के आविष्कर्त्ता और व्याख्याता थे, वे भी खेतों में काम तथा गऊओं का पालन-पोषण करके परिवार का पालन एवं अतिथियों की सेवा करते थे। जब समाज प्रवृत्तिमार्गी होता है, तब शारीरिक श्रम निन्दा की वस्तु नहीं होता। उस समय हलबाहे और विद्वान्, दोनों, एक समान उद्यमी होते हैं। वैदिक काल का समाज ऐसे ही कर्मठ लोगों का समाज था, जब हाथ और मस्तिष्क में कोई बँर नहीं था। तब उपनिषदों का समय आया और पंडितों ने यह सिद्धांत निकाला कि जीवन का सर्वश्रेष्ठ लक्ष्य मोक्ष है, और मोक्ष पाने के लिए कामिनी और कचन का त्याग आवश्यक है। परिणाम यह हुआ कि हट्टे-कट्टे तन्दुरुस्त नौजवान सन्यासी होने लगे और नारियों की मर्यादा समाज में घटने लगी। फिर भी, वैदिक सस्कार अभी नि शेष नहीं हुआ था, इसीलिए उपनिषदों में कही-कही हम यह उपदेश भी देखते हैं कि भोग निरे अनादर की वस्तु नहीं है, यदि वह त्याग के साथ किया जाय (तेन त्यक्तेन भुजीथा)। किन्तु, जैन और बौद्ध धर्माचार्यों ने सन्यास की इतनी महिमा गायी कि सारा समाज सन्यासियों से भर गया। फिर तो, भारत में सदियों तक निवृत्ति-निवृत्ति की भयानक ध्वनि गूँजती रही और कोई भी सुधारक ऐसा उत्पन्न नहीं हुआ, जो समाज को फटकारे कि निवृत्ति की अतिशयता मनुष्य को कायर एवं दग्ध बना देती है। भक्ति-काल में आकर निवृत्ति का जहर कुछ कम अवश्य हुआ, किन्तु, भक्त पंडित और काँव स्वयं निवृत्ति के संस्कारों से प्रसित थे और, यद्यपि, कहने को वे दैत अथवा विशिष्टाद्वैत की बातें कह रहे थे, किन्तु, अन्तर्तमन उनका भी यह मानना था कि 'ब्रह्म सत्यं जगन्मिथ्या' वाला सिद्धांत ही सत्य है। कबीर, नानक और बल्लभाचार्य ने गृहस्थों बसा कर ससार को सम्मान अवश्य दिया, किन्तु, जनता को प्रवृत्ति के मार्ग पर लाने का सबेष्ट प्रयास उनमें भी नहीं था। कबीर आदि निर्गुणवादियों के उपदेश तो, निश्चित रूप से, निवृत्ति को बढावा देनेवाले थे। दार्शनिक स्तर पर जीवन को असत्य कहते-कहते हिन्दुओं ने उसे, सचमुच ही, असत्य मान लिया एवं देश और समाज से उनकी दिलचस्पी दिनोदिन कम होती चली गयी। प्रत्येक हिन्दू, माँ के पेट से ही, इस विश्वास का लेकर आने लगा कि परलोक की साधना सब से श्रेष्ठ सुकर्म है, चाहे लोक हमारे हाथों से छूट ही क्यों न जाय। इसीलिए, कठी, माला, आरती और घटे में मग्न हिन्दुओं को यह बात कभी अलरी ही नहीं कि उनका देश परार्थीन है अथवा वे निर्धन और दरिद्र होते जा रहे हैं। यह विचित्र बात है कि धर्म को अफ़ीम कहनेवाला चिन्तक यूरोप में जनमा, जब कि धर्म ने सबसे अधिक बिनाश हिन्दुओं का किया है।

### सांस्कृतिक राष्ट्रीयता के पिता

अन्तीसवीं सदी के अंगरेजी पढ़े-लिखे हिन्दू अपने धर्म के इन कुपरिणामों को समझने लगे थे। एक यह भी कारण था कि धर्म पर से उनकी श्रद्धा हटने लगी थी। अतएव, जब स्वामी विवेकानन्द का आधिर्भाव हुआ, उन्हें अपने सामने कई प्रकार के उद्देश्य दिखायी पड़े। सब से बड़ा कार्य धर्म की पुनः स्थापना का कार्य था। बुद्धिवादी मनुष्यों की श्रद्धा धर्म पर से केवल भारत में ही नहीं, सभी देशों में हिलती जा रही थी। अतएव, यह आवश्यक था कि धर्म की ऐसी व्याख्या प्रस्तुत की जाय, जो अमिनब मनुष्य को ग्राह्य हो, जो उसकी इहलौकिक विजय के मार्ग में बाधा नहीं डाले। दूसरा काम हिन्दू-धर्म पर, कम-से-कम, हिन्दुओं की श्रद्धा जमाये रखना था। किन्तु, हिन्दू यूरोप के प्रभाव में आ चुके थे तथा अपने धर्म और इतिहास पर भी वे तब तक विश्वास करने को तैयार न थे, जब तक कि यूरोप के लोग उनकी प्रशंसा नहीं करें। और तीसरा काम भारत-वासियों में आत्म-गौरव की भावना को प्रेरित करना था, उन्हें अपने संस्कृति, इतिहास और आध्यात्मिक परंपराओं का योग्य उत्तराधिकारी बनाना था।

स्वामी विवेकानन्द का देहान्त केवल ३९ वर्ष की आयु में हो गया, किन्तु, इस छोटी-सी अवधि में ही उन्होंने उपर्युक्त तीनों कार्य संपन्न कर दिये। राममोहन राय के समय से भारतीय संस्कृति और समाज में जो आन्दोलन चल रहे थे, वे विवेकानन्द में आकर अपनी श्रम सीमा पर पहुँचे। राममोहन, केशव सेन, दयानन्द, रानाडे, एनी बीसेंट, रामकृष्ण एवं अन्य चिन्तकों तथा सुधारकों ने भारत में जो जमीन तैयार की, विवेकानन्द उसमें से अद्भुतत्व होकर उठे। अमिनब भारत को जो-कुछ कहना था, वह विवेकानन्द के मुख से उद्गीर्ण हुआ। अमिनब भारत को जिस दिशा की ओर जाना था, उसका स्पष्ट संकेत विवेकानन्द ने दिया। विवेकानन्द यह सेतु हैं, जिस पर प्राचीन और नवीन भारत परस्पर आलियन करते हैं। विवेकानन्द यह समुद्र हैं, जिसमें धर्म और राजनीति, राष्ट्रीयता और अन्तर्राष्ट्रीयता तथा उपनिषद् और विज्ञान, सब-के-सब समाहित होते हैं। रवीन्द्रनाथ ने कहा है, "यदि कोई भारत को समझना चाहता है, तो उसे विवेकानन्द को पढ़ना चाहिए।" अरविन्द का बचन है कि "पश्चिमी जगत् में विवेकानन्द को जो सफलता मिली, वही इस बात का प्रमाण है कि भारत केवल मृत्यु से बचने को नहीं जगा है, बरन्, वह विश्व-विजय करने दम लेना।" और नेताजी सुभाषचन्द्र बोस ने लिखा है कि "स्वामी विवेकानन्द का धर्म राष्ट्रीयता को उत्तेजना देनेवाला धर्म था। नवी पीढ़ी के लोगों में उन्होंने भारत के प्रति शक्ति जगायी, उसके अतीत के प्रति औरव एवं उसके भविष्य के प्रति आस्था उत्पन्न की। उनके उद्गारों से लोगों में आत्म-निर्भरता और स्वाभिमान के भाव जड़े हैं। स्वामीजी ने सुस्पष्ट रूप से राजनीति का एक नवी संकेत नहीं दिया, किन्तु, जो भी उनके बचन उनकी रचनाओं के संपर्क में आया, उस देशभक्ति और राजनीतिक मानसिकता आप-से-आप उत्पन्न हो गयी।"

ये सारी प्रवृत्तियाँ सही हैं। इनमें कोई भी अत्युक्ति नहीं है। स्वामीजी धर्म और संस्कृति के नेता थे। राजनीति से उनका कोई सरोकार नहीं था। किन्तु, राजनीति तो स्वयं संस्कृति की चेरी है, उसका लघु अंग मात्र है। स्वामीजी ने अपनी बाणी और कर्तृत्व से भारतवासियों में यह अभिमान जगाया कि हम अत्यन्त प्राचीन सभ्यता के उत्तराधिकारी हैं; हमारे धार्मिक ग्रंथ संसार में सबसे उन्नत और हमारा इतिहास सबसे महान् है; हमारी संस्कृत भाषा विश्व की सबसे प्राचीन भाषा है और हमारा साहित्य सबसे उन्नत साहित्य है; यही नहीं, प्रत्युत, हमारा धर्म ऐसा है, जो विज्ञान की कसौटी पर खरा उतरता है और जो विश्व के सभी धर्मों का सार होता हुआ भी उन सबसे अधिक है। स्वामीजी की बाणी से हिन्दुओं में यह विश्वास उत्पन्न हुआ कि उन्हें किसी के भी सामने मस्तक झुकाने अथवा लज्जित होने की आवश्यकता नहीं है। भारत में सांस्कृतिक राष्ट्रीयता पहले उत्पन्न हुई, राजनैतिक राष्ट्रीयता बाद को जनमी है और इस सांस्कृतिक राष्ट्रीयता के पिता स्वामी विवेकानन्द थे।

### शिकागो-सम्मेलन

सन् १८९३ ई० में शिकागो (अमेरिका) में निखिल विश्व के धर्मों का एक महा-सम्मेलन हुआ था। स्वामी विवेकानन्द के हृदय में यह भाव उत्पन्न हुआ कि वे इस सम्मेलन में अवश्य जायेंगे और अनेक प्रचंड बाधाओं के होते हुए भी वे इस सम्मेलन में सम्मिलित हुए। हिन्दुत्व एवं भारतवर्ष के लिए यह अच्छा हुआ कि स्वामीजी इस सम्मेलन में जा सके; क्योंकि इस सम्मेलन में हिन्दुत्व के पक्ष में ऐसा ऊँचा प्रचार हुआ, जैसा न तो रूमी पहले हुआ था, न उसके बाद से लेकर आज तक हो पाया है। हाँ, गूँज और प्रतिध्वनि की दृष्टि से स्वामीजी की अमेरिका-यात्रा उतनी ही सफल हुई, जितनी पंडित जवाहरलाल नेहरू की रूस-यात्रा (१९५५ ई०) समझी जाती है।

स्वामीजी के विदेश-गमन के कई उद्देश्य थे। एक तो वे भारतवासियों के इस अन्ध-विश्वास को तोड़ना चाहते थे कि समुद्र-यात्रा पाप है तथा विदेशियों के हाथ का अन्न और जल ग्रहण करने से जाति चली जाती है। दूसरे, भारत के अँगरेजी पढ़े-लिखे लोगों को वे यह भी दिखलाना चाहते थे कि भारतवासी अपना आदर आप भले ही न करें, किन्तु, उनके सांस्कृतिक गुरु पश्चिम के लोग भारत में प्रभावित हो सकते हैं। उनका यह अटल विश्वास था कि भारत के आध्यात्मिक विचारों और आदर्शों का प्रचार यदि पश्चिम के उन्नत देशों में किया जाय, तो हमारे बर्हों के लोग अवश्य प्रभावित होंगे तथा पृथ्वी पर एक नयी कल्पना, एक नये जीवन का सूत्रपात होगा। स्वामी रामकृष्ण ने साधनापूर्वक यह जान लिया था कि विश्व के सभी धर्म एक ही धर्म के विभिन्न अंग हैं एवं संपूर्ण विश्व में एक प्रकार की धार्मिक एकता का भाव जगना ही चाहिए। अजब नहीं

कि स्वामीजी इस उद्देश्य की सिद्धि के लिए नौ शिकागो के दार्शनिक सम्मेलन में जाने को आतुर हो उठे हों।

शिकागो-सम्मेलन में स्वामीजी ने जिस ज्ञान, जिस उदारता, जिस विवेक और जिस दार्मिकता का परिचय दिया, उससे वहाँ के सभी लोग मंत्र-मुग्ध और, पहले ही दिन से, उनके भक्त हो गये। प्रथम दिन तो स्वामीजी को सबसे अन्त में बोलने का अवसर इसलिए दिया गया था कि उनका कोई समर्थक नहीं था, उन्हें कोई जानता या पहचानता नहीं था। किन्तु, उसके बाद, सम्मेलन में जो उनके वस-बारह भाषण हुए, वे भाषण भी उन्होंने प्रति दिन सभा के अन्त में ही दिये, क्योंकि सारी जनता उन्हीं का भाषण सुनने को अन्त तक बैठी रहती थी। उनके भाषणों पर टिप्पणी करते हुए 'द न्यू यार्क हेराल्ड' ने लिखा था कि धर्मों की पार्लमेंट में सबसे महान् व्यक्ति विवेकानन्द हैं। उनका भाषण सुन लेने पर, अनायास, यह प्रश्न उठ खड़ा होता है कि ऐसे ज्ञानी देश को सुधारने के लिए धर्म-प्रचारक भेजने की बात कितनी बेवकूफी की बात है।"

शिकागो-सम्मेलन से उत्साहित होकर स्वामीजी अमेरिका और इंग्लैण्ड में तीन साल तक रह गये और इस अवधि में भाषणों, बार्तालापों, लेखों, कविताओं, विचारों और वक्तव्यों के द्वारा उन्होंने हिन्दू-धर्म के सार को सारे यूरोप में फैला दिया। प्रायः, डेढ़ सौ वर्षों से ईसाई धर्म-प्रचारक संसार में हिन्दुत्व की जो निन्दा फैला रहे थे, उस पर अकेले स्वामीजी के कर्तृत्व ने रोक लगा दी और जब भारतवासियों ने यह सुना कि सारा पश्चिमी जगत् स्वामीजी के मुख से हिन्दुत्व का आस्थान सुन कर गद्गद् हो रहा है, तब हिन्दू भी अपने धर्म और संस्कृति के गौरव का अनुभव कुछ तीव्रता से करने लगे। अंगरेजी पढ़ कर बहके हुए हिन्दू बुद्धिवादियों को समझाना बहुत ही कठिन कार्य था। किन्तु, जब उन्होंने देखा कि स्वयं यूरोप और अमेरिका के नर-नारी स्वामीजी के शिष्य बन कर हिन्दुत्व की सेवा में लगते जा रहे हैं, तब उनके भीतर भी ग्लानि की भावना जगी और बकवास छोड़ कर वे भी स्थिर होने लगे। इस प्रकार, हिन्दुत्व को लीलने के लिए अंगरेजी भाषा, ईसाई धर्म और यूरोपीय बुद्धिवाद के रूप में जो तूफान उठा था, वह स्वामी विवेकानन्द के हिमालय-जैसे विशाल वन से टकरा कर लौट गया। हिन्दू-जाति का धर्म है कि वह जब तक जीवित रहे, विवेकानन्द की याद उसी श्रद्धा से करती जाय, जिस श्रद्धा से वह ग्यास और बाल्मीकि की याद करती है।

### यूरोप और अमेरिका को निवृत्ति की शिक्षा

स्वामीजी की व्यावहारिकता यह थी कि यूरोप तथा अमेरिका को उन्होंने संघम और त्याग का महत्त्व समझाया, किन्तु, भारतवासियों का ध्यान उन्होंने भारतीय समाज की आर्थिक दुरवस्था की ओर आकृष्ट किया एवं धर्म को उनके सामने ऐसा बना कर रखा, जिससे मनुष्य की आधिभौतिक उन्नति में कोई बाधा नहीं पड़े। अमेरिका की उच्छल

जीवन-शक्ति, वहाँ की स्वच्छता, वहाँ का संगठन, वहाँ की सौन्दर्य-भावना और वहाँ के वैज्ञानिक साधनों का उपयोग, ये बातें स्वामीजी को बहुत पसंद आयी थीं। किन्तु, यूरोपीय सभ्यता के जो दोष हैं, वे उनकी आँसों से झोझल नहीं रहे। बोस्टन में दिये गये अपने एक भाषण में स्वामीजी ने इन दोषों का ऐसा पर्दाफाश किया कि वहाँ की जनता उनसे रुष्ट हो गयी। फिर भी, स्वामीजी ने अमरीकी और यूरोपीय लोगों को उनकी सभ्यता का दोष दिलाया बन्द नहीं किया। यूरोप और अमेरिका में जो जातीय झड़कार है, स्वार्थ-साधन और बिलासिता के लिए जो पारस्परिक होड़ है, धर्म और संस्कृति के मामले में वहाँ जो भयानक असहिष्णुता है, गरीबों के आर्थिक शोषण का जो विकराल भाव तथा राजनैतिक चालबाजियाँ और हिंसा के जो उद्वेग हैं, उन्हें स्वामीजी यूरोपीय सभ्यता के पाप कहते थे और पश्चिमी देशों के श्रोताओं के सामने वे इनका खुल कर उल्लेख करते थे। व्यक्ति और समाज, दोनों की रक्षा और शांति के लिए स्वामीजी धर्म को आवश्यक मानते थे, अतएव, यूरोप को धर्म से विमूल्य होते देख कर उन्हें चिन्ता हुई। उनका विचार था कि धर्महीन सभ्यता निरी पशुता का उज्ज्वल रूप है तथा उसका विनाश, उसी प्रकार, अवश्यम्भावी है, जैसे अतीत के अनेक साम्राज्य विनष्ट हुए हैं। उन्होंने कई बार यह चेतावनी दी कि आध्यात्मिकता को अनादृत करके यूरोप उस ज्वालामुखी के मुख पर बैठ गया है, जो किसी भी क्षण विस्फोट कर सकता है।

इड़ियो, आइन्ड्रो और बाह्याचारो से ऊपर उठ कर स्वामीजी ने धर्म की विलक्षण व्याख्या प्रस्तुत की। “धर्म मनुष्य के भीतर निहित देवत्व का विकास है।” “धर्म न तो पुस्तकों में है, न धार्मिक सिद्धान्तों में। वह केवल अनुभूति में निवास करता है।” “धर्म अन्ध-विश्वास नहीं है, धर्म अलौकिकता में नहीं है, वह जीवन का अत्यंत स्वाभाविक तत्त्व है।” मनुष्य में पूर्णता की इच्छा है, अनन्त जीवन की कामना है, ज्ञान और आनन्द प्राप्त करने की चाह है। पूर्णता, ज्ञान और आनन्द, ये निचले स्तर पर नहीं हैं; उनकी खोज जीवन के उच्च स्तर पर की जानी चाहिए। जहाँ ऊँचा स्तर आता है, वहीं धर्म का आरंभ होता है। “जीवन का स्तर जहाँ हीन है, इंद्रियों का आनन्द वहीं अत्यन्त प्रखर होता है। खाने में जो उत्साह भेड़िये और कुत्ते दिखाते हैं, वह उत्साह भोजन के समय मनुष्य में नहीं दिखायी देता। कुत्तों और भेड़ियों का सारा आनन्द उनकी इंद्रियों में केन्द्रित होता है। इसी प्रकार, सभी देशों के निचले स्तर के मनुष्य इन्द्रियों के आनन्द में अत्यन्त उत्साह दिखाते हैं। किन्तु, जो लम्बे अर्धों में शिक्षित और सुसंस्कृत व्यक्ति हैं, उनके आनन्द का आधार विचार और कला होती है, दर्शन और विज्ञान होता है। किन्तु, आध्यात्मिकता तो और भी ऊँचे स्तर की बीज है, अतएव, इस स्तर का आनन्द भी अत्यंत सूक्ष्म और प्रचुर होता है।” यूरोप और अमेरिका के निवासियों पर स्वामीजी ने यह प्रभाव डालना चाहा कि व्यक्ति अथवा समूह के जीवन की सफलता उसकी आधि-भौतिक समृद्धि अथवा बौद्धिक उपलब्धियों पर निर्भर नहीं करके आध्यात्मिक उन्नति

पर निर्भर करती है। अतएव, मनुष्य को चाहिए कि पहले वह पवित्रता, भक्ति, विनय-शीलता, सचाई, निःस्वार्थता और प्रेम का विकास करे तथा बाद को अन्य गुणों का।

### भारत को प्रवृत्ति का उपदेश

यूरोप और अमेरिका में भोग की सामग्रियाँ प्रचुर परिमाण में उपलब्ध थीं। इस लिए स्वामीजी ने वहाँ के निवासियों को संयम और त्याग की शिक्षा दी। किन्तु, भारत में दख्खिता का साम्राज्य था, निर्धनता का नग्न बास था एवं यहाँ के लोग घनाभाष के कारण भी जीवन के ऊँचे गुणों से वियुक्त हो गये थे। अतएव, भारतवासियों को उन्होंने जो उपदेश दिया, वह केवल धर्म के लिए नहीं था, प्रत्युत, उन्होंने यहाँ के लोगों में असंतोष जगाना चाहा, उन्हें कर्म की भाषना से आन्दोलित करने की चेष्टा की तथा घाताम्बियों से आती हुई निवृत्ति की विषैली जड़ीरों से मुक्त करके उन्होंने भारतवासियों को प्रवृत्ति के कर्म-मार्ग पर आसुद्ध करने का प्रयास किया। शिकागो के विश्व-धर्म-सम्मेलन में भी स्वामीजी ने ईसाइयों के समक्ष निर्भीक गर्जना की थी, "तुम ईसाई लोग मूर्तिपूजको की आत्मा के बचाव के लिए भारत में धर्म-प्रचारक भेजने को बहुत ही आतुर दीखने हो, किन्तु, इन मूर्तिपूजको को शरीर की क्षुधा की ज्वाला से बचाने के लिए तुम क्या कर रहे हो? भयानक दुर्भिक्षों के समय लाखों भारतवासी निराहार मर गये, किन्तु, तुम ईसाइयों से कुछ भी नहीं बन पडा। भारत की भूमि पर तुम गिरजों पर गिरजे बनवाते जा रहे हो, किन्तु, तुम्हें यह ज्ञान नहीं है कि पूर्वी जगत् की आकुल आवश्यकता रोटी है, धर्म नहीं। धर्म एशियावालों के पास अब भी बहुत है। वे दूसरों से धर्म का पाठ नहीं पढ़ना चाहते। जो जाति भूख से तड़प रही है, उसके आगे धर्म परोसना, उसका अपमान है। जो जाति रोटी को तरस रही है, उसके हाथ में दर्शन और धर्म-ग्रथ रखना उसका मजाक उठाना है।"

कहते हैं, एक बार कोई नवयुवक स्वामीजी के पास गया और बोला, "स्वामीजी! मुझे गीता समझा दीजिए।" स्वामीजी ने सच्चे मन से कहा, "गीता समझने का वास्तविक क्षेत्र फुटबाल का मैदान है। जाओ, घंटे भर खेल-कूद लो, गीता तुम स्वयं समझ जाओगे।"

स्वामी विवेकानन्द ससार में घूम कर देख चुके थे कि नयी मानसता कितनी उच्छल और बलवती है। उसकी तुलना में भारत के लोग उन्हें बीने और बीमार दिखानी दिये। अतएव, भारत में उनके अधिकांश उपदेश उन्नति, साहस, सेवा और कर्म की महत्ता सिद्ध करने को दिये गये। भारतवर्ष को वे क्षीण और कोमल-बुधु संन्यासियों का देश बनाना नहीं चाहते थे, न उनका यही उद्देश्य था कि यहाँ के लोग, अनिर्वायतः, शाक-भोजी होकर धर्म की साधना करते हुए निर्धनता और गुलामी का बंध सहेँ और मौन रहें। अपने एक शिष्य द्वारा यह पूछे जाने पर कि संन्यासियों को मोस-मच्छली

खानी चाहिए या नहीं, स्वामीजी ने कहा, "हाँ, निन्दा का भय माने बिना मांस-मछली तुम जी भर खा सकते हो। शाक-पात खाकर जीनेवाले आमाशय के रोगी साधुओं से ऊँचा देहा भर गया है। ये लक्षण सत्व के नहीं, भयानक तमस के हैं और तमस मृत्यु की कालिमा का नाम है। साकृति में दमकती हुई कांति, हृदय में अदम्य उत्साह और कर्म-बेष्टा की विपुलता और उद्वेकित शक्ति, ये सत्व की पहचान हैं। इसके विपरीत, तमस का लक्षण आलस्य और शैथिल्य है, अनुचित आसक्ति और निद्रा का मोह है। . . . कौन भोजन शुद्ध और कौन अशुद्ध है, क्या इसी विचिकित्सा में जीवन बिता दोगे अथवा इंद्रिय-निग्रह का भी कुछ ध्यान है? हमारा लक्ष्य इंद्रियो का निग्रह है, मन को बस में लाना है। अच्छे और बुरे का भेद, शुद्ध और अशुद्ध का विचार इंद्रिय-निग्रह नहीं, उस ध्येय के सहायक मात्र है।"

स्वामीजी बार-बार कहा करते थे कि भारत का कल्याण शक्ति की साधना में है। जन-जन में जो शक्ति छिपी हुई है, हमें उसे साकार करना है। जन-जन में जो साहस और जो विवेक प्रच्छन्न है, हमें उसे बाहर लाना है। "मे भारत में लोहे की मास-पेशियो और फौलाद की नाड़ी तथा धमनी देखना चाहता हूँ, क्योंकि इन्हीं के भीतर वह मन निवास करता है जो धांधलो एवं बच्चों से निर्मित होता है। शक्ति, पौरुष, सात्र-धीर्य और ब्रह्म-सेव, इनके समन्वय से भारत की नयी मानवता का निर्माण होना चाहिए।" "मृत्यु का ध्यान करो। प्रलय को अपनी समाधि में देखो तथा महाभरव रुद्र को अपनी पूजा से प्रसन्न करो। जो भयानक है, उसकी अर्चना से ही भय बस में आयेगा। . . . सभब हो, तो जीवन को छोड़ कर मृत्यु की कामना करो। तलवार की धार पर अपना शरीर लगा दो और रुद्र-शिव से एकाकार हो जाओ।"

संस्कृति का ध्यान करते-करते भारत का स्वाभिमान जग चुका था। अब दूसरा सोपान उसकी वीरता, निर्भयता और बलिदान की भावना को जाग्रत करना था। स्वामीजी ने वीरता, बलिदान और निर्भयता की शिक्षाएँ भी धर्म से निकाली एवं रुद्र-शिव तथा महाकाली को लोगों का आराध्य बना दिया। स्वामीजी की अहिंसा और वैराग्य-भावना में भी सात्र-धर्म का स्पर्श था। जिन विचारों, धर्मों और आचारों से कायरता की वृद्धि एवं पौरुष का बलन होता है, स्वामीजी उनके अत्यन्त विरुद्ध थे। इसीलिए, बुद्ध की अहिंसा की, स्वामीजी ने, कभी भी खुल कर प्रशंसा नहीं की, बल्कि, एक बार तो उन्होंने कह भी दिया कि बुद्ध की शिक्षाओं के पीछे "भयानक दुर्बलता की छाया विद्यमान है।" स्वामीजी न तो धर्म-युद्ध के प्रेमी थे, न उनकी यही सम्मति थी कि क्रोध के प्रत्येक उफान पर मनुष्य को तलवार लेकर दौड़ना ही चाहिए। किन्तु, हिंसा को, कदाचित्, वे सभी स्थितियों में त्याग्य नहीं मानते थे। एक बार उनसे किसी भक्त ने पूछा कि "महाराज ! कोई शक्तिशाली व्यक्ति यदि किसी दुर्बल का गला टीप रहा हो, तो हमें क्या करना चाहिए?" स्वामीजी ने तटका से उत्तर दिया, "क्यों ?

बदले में उस शक्तिशाली की गर्दन टीप दो। क्षमा भी कमजोर होने पर असम्भव है, असत्य और अधर्म है। युद्ध उससे उत्तम धर्म है। क्षमा तभी करनी चाहिए, जब तुम्हारी भुजा में विजय की शक्ति वर्तमान हो।”

आधिभौतिकता ने भारत के सामने जो चुनौती रखी थी, उसका भी समीचीन उत्तर विवेकानन्द ने दिया। वे उस प्रकार के सुधारक और संत थे, जिनकी अनुभूतियों में पुराने धर्म नवीन रूप ग्रहण करते हैं, प्राचीन दर्शन की परतें छूट कर गिर जाती हैं और जग लम्बे विचार धूल कर चमकने लगते हैं। वे इस बात को कब बर्दाश्त कर सकते थे कि परंपराएँ भारतवासियों की उन्नति का मार्ग रोकें अथवा धर्म उन्हें निर्धन और गुलाम रहने को लाचार करें? उपनिषदों का उपदेश है कि सभी आत्माएँ एक हैं, क्योंकि वे सब-की-सब एक ही परब्रह्म के असंख्य प्रतिबिम्ब मात्र हैं। इस सिद्धांत से स्वामीजी ने यह निष्कर्ष निकाला कि जिसे परब्रह्म कहते हैं, वह सभी जीवों के योग से अधिक नहीं है। अतएव, सच्ची ईशोपासना यह है कि हम अपने मानव-बन्धुओं की सेवा में अपने आपको लगा दें। जब पड़ोसी भूखा भरता हो, तब मन्दिर में भोग चढ़ाना पुण्य नहीं, पाप है। जब मनुष्य दुर्बल और क्षीण हो, तब हवन में घृत जलाना अमानुषिक कर्म है। “ससार के अगणित नर-नारियों में परमात्मा भासमान है।” “मेरे जीवन का परम ध्येय उस ईश्वर के विशद सघर्ष करना है, जो परलोक में आनन्द देने के बहाने इस लोक में मुझे रोटियों से बंशित रखता है, जो विधवाओं के आँसू पोंछने में असमर्थ है, जो माँ-बाप से विहीन बच्चे के मुख में रोटी का टुकड़ा नहीं दे सकता।” केष्टा नामक संघाल को भोजन करा कर उन्होंने कहा था, “तुम साक्षात् नारायण हो। आज मुझे संतोष है कि भगवान् ने मेरे समक्ष भोजन किया।” वे कहते थे, “वास्तविक शिव की पूजा निर्धन और दरिद्र की पूजा है, रोटी और कमजोर की पूजा है।” निर्धनता, पुरोहितवाद और धार्मिक अत्याचार सिलानेवाले दर्शनों के स्वामीजी प्रचंड विरोधी थे। इसी प्रकार, धनियों के प्रति भी उनमें आदर का भाव नहीं था। “भारत की एकमात्र आशा उसकी जनता है। ऊँची श्रेणी के लोग तो शरीर और नैतिकता, दोनों ही दृष्टियों से, मर चुके हैं।”

### मातृजाति के प्रति उदारता

स्वामीजी स्वयं संन्यासी थे। संन्यासियों का एक बृहत् मठ भी उन्होंने खड़ा किया था एवं समाजसेवी युवकों को वे अविवाहित रहने का उपदेश देते थे। किन्तु, गृहस्थों को वे हीन नहीं मानते थे। उल्टे, उनका विचार था कि गृहस्थ भी ऊँचा और संन्यासी भी नीच हो सकता है। “मैं संन्यासी और गृहस्थ में कोई भेद नहीं करता। संन्यासी हो या गृहस्थ, जिसमें भी मुझे महत्ता, हृदय की विशालता और चरित्र की पवित्रता के दर्शन होते हैं, मेरा मस्तक उसीके सामने झुक जाता है।”



नारियों के प्रति उनमें असीम उदारता का भाव था। वे कहते थे कि "ईसा अपूर्ण थे, क्योंकि जिन बातों में उनका विश्वास था, उन्हें वे अपने जीवन में नहीं उतार सके। उनकी अपूर्णता का सब से बड़ा प्रमाण यह है कि उन्होंने नारियों को नरों के समकक्ष नहीं माना। असल में, उन्हें यहूदी संस्कार जकड़े हुए था, इसीलिए, वे किसी भी नारी को अपनी शिष्या नहीं बना सके। इस मामले में बुद्ध उनसे श्रेष्ठ थे, क्योंकि उन्होंने नारियों को भी भिक्षुणी होने का अधिकार दिया था।"

एक बार उनके एक शिष्य ने पूछा, "महाराज! बौद्ध मठों में भिक्षुणियाँ बहुत रहती थी। इसीलिए तो देश में अनाचार फैल गया।" स्वामीजी ने इस आलोचना का उत्तर नहीं दिया, किन्तु वे बोले, "पता नहीं, इस देश में नारियों और नरों में इतना भेद क्यों किया जाता है। वेदान्त तो यही सिखाता है कि सब में एक ही आत्मा निवास करती है। तुम लोग नारियों की सदैव निन्दा ही करते रहते हो, किन्तु, कह सकते हो कि उनकी उन्नति के लिए अब तक तुमने क्या किया है? स्मृतियाँ रच कर तथा गुलामी की कड़ियाँ गढ़ कर पुरुषों ने नारियों को बच्चा जनने की मशीन बना कर छोड़ दिया। नारियाँ महाकाली की साकार प्रतिमाएँ हैं। यदि तुमने इन्हें ऊपर नहीं उठाया, तो यह मत सोचो कि तुम्हारी अपनी उन्नति का कोई अन्य मार्ग है। ससार की सभी जातियाँ नारियों का सच्चमूच सम्मान करके ही महान् हुई हैं। जो जाति नारियों का सम्मान करना नहीं जानती, वह न तो अतीत में उन्नति कर सकी, न आगे उन्नति कर सकेगी।"

जहाँ तक त्रिया-जाति की वेदनाओं और पीडाओं का प्रश्न है, स्वामीजी को भारत और यूरोप, दोनों ही महादेश आँसुओं से सिकत दिखायी पड़े थे। स्वामीजी ने कहा था, विपत्तियाँ भारत में भी हैं और पश्चिमी देशों में भी। यहाँ विधवाएँ रोती हैं, वहाँ कुमारियाँ।

### ब्राह्मण-रूपी सपें

स्वामीजी हिन्दुत्व की शुद्धि के लिए उठे थे तथा उनका प्रधान क्षेत्र धर्म था। किन्तु, धर्म और संस्कृति, ये परस्पर एक दूसरे का स्पर्श करते चलते हैं। भारतवर्ष में राष्ट्रीय पतन के कई कारण आर्थिक और राजनैतिक थे। किन्तु, बहुत-से कारण ऐसे भी थे, जिनका संबंध धर्म से था। अतएव, स्वामी विवेकानन्द ने धर्म का परिष्कार भारतीय समाज की आवश्यकताओं को दृष्टिगत रख कर करना आरंभ किया और इस प्रक्रिया में उन्होंने कड़ी-से-कड़ी बातें भी बड़ी ही निर्भीकता से कह दी। "शक्ति का उपयोग केवल कल्याण के निमित्त होना चाहिए। जब उससे पाप का समर्पण किया जाता है, तब वह गहित हो जाती है। युगों से 'ब्राह्मण' भारतीय संस्कृति का धातीदार रहा है। अब उसे इस संस्कृति को सब के पास विकीर्ण कर देना चाहिए। उसने इस संस्कृति को

जनता में जाने से रोक रखा, इसीलिए, भारत पर मुसलमानों का आक्रमण संभाव्य हो सका। ब्राह्मण ने संस्कृत के भंडार पर ताला लगा रखा, जन-साधारण को उसमें से कुछ भी लेने नहीं दिया, इसीलिए, हजारों साल तक जो भी जातियाँ भारत में आती रहीं, हम उनके गुलाम होते गये। हमारे पतन का कारण ब्राह्मण की अनुदारता रही है। भारत के पास जो भी सांस्कृतिक कोष है, उसे जन-साधारण के कब्जे में जाने दो। और चूँकि ब्राह्मण ने यह पाप किया था, इसलिए, प्रायश्चित्त भी सब से पहले उसीको करना है। साँप का काटा हुआ आदमी जी उठता है, यदि वही साँप आकर फिर से अपना जहर चूस ले। भारतीय समाज को ब्राह्मण-रूपी सर्प ने डँसा है। यदि ब्राह्मण अपना विष वापस ले ले, तो यह समाज अवश्य जी उठेगा।”

### एकता का मंत्र

ऊँची और तथाकथित नीची जातियों के बीच सामाजिक पद-प्रतिष्ठा को लेकर जो संघर्ष है, स्वामीजी ने उससे पैदा होनेवाले खतरों पर भी विचार किया था। इस संबंध में उनका समाधान यह था कि यदि ब्राह्मण कहलाने से सभी जातियों को सतोष होता है, तो उचित है कि वे अपनी-अपनी मभाओं में यह घोषणा कर दे कि हम ब्राह्मण हैं। इससे भारत को बहुत बड़ी शक्ति प्राप्त होगी। एक तो देश में जातियों का भेद आप-से-आप समाप्त हो जायगा। दूसरे, सभी वर्णों के लोग ब्राह्मण-संस्कृति को स्वीकार करके आज के सांस्कृतिक धरातल से स्वयमेव ऊपर उठ जायेंगे। हाँ, स्वामीजी का यह भी विचार था कि रुपये चाहे जिस विद्या से भी प्राप्त हो जायें, किन्तु, सामाजिक प्रतिष्ठा भारतवर्ष में अब भी संस्कृत-भाषा के ज्ञान से मिलती है। अतएव, जो भी भारतवासी ब्राह्मण की प्रतिष्ठावाला पद प्राप्त करना चाहता है, उसे संस्कृत में दक्षता अवश्य प्राप्त करनी चाहिए।

भारतीय एकता का महत्त्व स्वामीजी ने जनता के समक्ष अत्यन्त सुस्पष्ट रूप में रखा। “अथर्ववेद में एक मंत्र है, जिसका अर्थ होता है कि मन से एक बनो, विचार से एक बनो। प्राचीन काल में देवताओं का मन एक हुआ, तभी से वे नैवेद्य के अधिकारी रहे हैं। मनुष्य देवताओं की अर्चना इसलिए करते हैं कि देवताओं का मन एक है। मन से एक होना समाज के अस्तित्व का सार है। किन्तु, द्रविड और आर्य, ब्राह्मण और अब्राह्मण, इन तुच्छ विवादों में पड़ कर तुम जितना ही झगड़ते जाओगे, तुम्हारी शक्ति उतनी ही क्षीण होती जायगी, तुम्हारा सकल्प एकता से उतना ही दूर पड़ता जायगा। स्मरण रखो कि शक्ति-संचय और संकल्प की एकता, इन्हीं पर भारत का भविष्य निर्भर करता है। जब तक महान् कार्यों के लिए तुम अपनी शक्तियों का सचय नहीं करते, जब तक एक-मन होकर तुम आत्मोद्धार के कार्य में नहीं लगते, तब तक तुम्हारा कल्याण नहीं है। प्रत्येक चीनी अपने ही बंग पर सोचता है, किन्तु, मुट्ठी भर जापानियों का

मन एक है। इसके जो परिणाम निकलते हैं, उन्हें तुम भलीभाँति जानते हो। विश्व के समग्र इतिहास में यही होता आया है।”

व्यावहारिक नेता के समान स्वामीजी ने भारतीयों के चरित्र के एक भीषण दोष पर अपनी उँगली रखी और काफी जोर देकर कहा कि “हमारे देशवासियों में से कोई व्यक्ति जब ऊपर उठने की चेष्टा करता है, तब हम सब लोग उसे नीचे घसीटना चाहते हैं। किन्तु, यदि कोई विदेशी आकर हमें ठोकर मारता है, तो हम समझते हैं, यह ठीक है। हमें इन तुच्छताओं की आदत पड़ गयी है। लेकिन, अब गुलामों को अपना मालिक आप बनना है। इसलिए, दास-भावना को छोड़ दो। अगले पचास बरों तक भारत-माता को छोड़ कर हमें और किसी का ध्यान नहीं करना है। भारतमाता को छोड़ कर और सभी देवता झूठे हैं। उन्हें अपने मन से निकाल कर फेंक दो। यही देवी, यही हमारी जाति वास्तविक देवी है। सर्वत्र उसके हाथ दिल्ली पड़ते हैं। सर्वत्र उसके पाँव विराजमान हैं, सर्वत्र उसके कान हैं और सब कुछ पर उसी देवी का प्रतिबिम्ब छाया हुआ है; बाकी जितने देवता हैं, नींद में हैं। यह विराट् देवता हमारे सामने प्रत्यक्ष है। इसे छोड़ कर हम और किस देवता की पूजा करेंगे?”

### यह अकरणीय है

धर्म-साधना के लोभ में जीवन से भाग कर गुफा में नाक-कान दबा कर प्राणायाम करने की परंपरा की, भारत में, बड़ी महिमा थी। स्वामी शिवकानन्द ने इस परंपरा की महिमा एक झटके में उड़ा दी। “आधा मील की सड़ि तो हमसे पार नहीं की जाती, मगर, हनुमान के समान हम समग्र सिन्धु को लाँच जाना चाहते हैं। यह होनेवाली बात नहीं है। हर आदमी योगी बने, हर आदमी समाधि में चला जाय, यह गलत बात है। यह असंभव है, यह अकरणीय है। दिन भर कर्म-सकुल विश्व के साथ मिलन और सघर्ष तथा सध्या समय बैठ कर प्राणायाम! क्या यह इतना सरल कार्य है! तुमने तीन बार नाक बजायी है, तीन बार नासिका से भीतर की वायु को बाहर किया है, तो क्या इतने से ही ऋषिगण आकाश से होकर तुम्हारे पास चले जायेंगे? क्या यह भी कोई मजाक है? ये सारी बेबकूफी की बातें हैं। जिस चीज की जरूरत है, वह है चित्त-शुद्धि और चित्त-शुद्धि कैसे होगी? सबसे पहली पूजा विराट की होनी चाहिए, उन असंख्य मानवों की, जो तुम्हारे चारों ओर फैले हुए हैं। ससार में जितने भी मनुष्य और जीव-जन्तु हैं, सभी परमात्मा हैं, सभी परब्रह्म के रूप हैं। और इसमें भी सर्व प्रथम हमें अपने देशवासियों की पूजा करनी चाहिए। आपस में ईर्ष्या-द्वेष रखने के बदले, आपस में झगडा और विवाद के बदले, तुम परस्पर एक-दूसरे की अर्चना करो, एक-दूसरे से प्रेम रखो। हम जानते हैं कि किन कर्मों ने हमारा सर्वनाश किया, किन्तु, फिर भी हमारी आँख नहीं झुलती।”

### पश्चिम से विनिमय

गौधी, रवीन्द्रनाथ, राधाकृष्णन् और जवाहरलाल में हम इस आशा को नतिशील पाते हैं कि भारत के पास जो संदेश है, भारत के पास जो दीर्घकालीन अनुभव है, उससे सारे विश्व का कल्याण हो सकता है। एशिया साधनहीन और दुःखी, किन्तु, यूरोप समृद्ध एवं असतुष्ट है। एशिया उच्च जीवन की कामना लिये अनेक दुर्गतियों को झेलता आ रहा है। यूरोप ने दुर्गतियों पर तो विजय प्राप्त कर ली, किन्तु, उच्च जीवन की राह उसे, मानों, मिली ही नहीं। विश्व का कल्याण इसमें है कि एशिया यूरोप की आधिभौतिकता को ग्रहण करे और, इस प्रकार, ग्रहण करे कि उसकी मानसिकता को आंच नहीं आये। इसी प्रकार, यूरोप के दुर्दान्त शरीर के भीतर जो आत्मा सोती जा रही है, उसे जग कर सचेष्ट होना चाहिए। यूरोप का यह आत्मिक जागरण एशिया की सगति से आयेगा। स्वामीजी की दृष्टि इस आवश्यकता पर भी पड़ी थी और जब सारा भारतवर्ष यूरोप के चाकचिन्मय से मोहित हो रहा था, तब उन्होने घोषणा की कि जीवन का धर्म आदान-प्रदान है। “क्या यह अच्छा होगा कि हम सदैव पश्चिम वालों के चरणों के पास बैठ कर सब-कुछ, यहाँ तक कि धर्म भी, सीखते रहें? क्या हम केवल लेते ही रहेंगे? देना हमें कुछ भी नहीं है? पश्चिम से हम यंत्रबाध की शिक्षा ले सकते हैं। और भी कई बातें अच्छी हैं, जिन्हें पश्चिम से ग्रहण करना आवश्यक दीखता है। किन्तु, हमें उन्हें कुछ सिखाना भी है। हम उन्हें धर्म और आध्यात्मिकता की शिक्षा दे सकते हैं। विश्व-सम्पत्ता अभी अधूरी है। पूर्ण होने के लिए वह भारत की राह देख रही है। वह भारत की उस आध्यात्मिक संपत्ति की प्रतीक्षा में है, जो पतन, गन्दगी और भ्रष्टाचार के होते हुए भी भारत के हृदय में जीवित और अक्षुण्ण है। इसलिए, सकीर्णता को छोड़ कर हमें बाहर निकलना है। पश्चिमियों से हमें एक विनिमय करना है। धर्म और आध्यात्मिकता के स्तर की चीजें हम उन्हें देंगे और, बदले में, भौतिक साधनों का दान हम सहर्ष स्वीकार करेंगे। समानता के बिना मैत्री सम्भव नहीं होती और समानता वहाँ आयेगी कहाँ से, जहाँ एक तो बराबर गुद बना रहना चाहता है और दूसरा उसका सनातन सिष्य?”

औसत हिन्दू धीर और अनुग्र होता है। इस धीरज और अनुग्रता को स्वामीजी भावी सम्पत्ता के लिए बरदान समझते थे। उनका विचार था कि संसार पर धीर और अनुग्र हिन्दू-जाति का जितना आभार है, उतना और किसी जाति का नहीं। “हिन्दू-जाति की महिमा राजनैतिक महत्ता अथवा सामरिक शक्ति के कारण नहीं है। राजनैतिक महत्ता और सामरिक शक्ति का अर्जन हमारी जाति का ध्येय न तो पहले था, न कभी बाधे होनेवाला है।” हिन्दू का मस्तिष्क क्षील्ल और शान्त होता है। मानव-जाति की सर्वांगीण उन्नति में हिन्दुओं को अपना अंशदान इस क्षील्ल-शान्त मस्तिष्क के द्वारा ही प्रदान करना होगा।

स्वामीजी के समय में ही यह प्रत्यक्ष हो गया था कि भारत यूरोप के समान राजनैतिक शक्ति का आगार होना चाहता है। इसकी उपयोगिता स्वीकार करते हुए भी स्वामीजी ने यह चेतावनी दी थी कि भारत की रीढ़ धर्म है। वह दिन बुरा होगा, जब यह देश अपनी आध्यात्मिक रीढ़ को हटा कर उसकी जगह पर एक राजनैतिक रीढ़ बैठा लेगा।

भारत को स्वामीजी ने यह भी सुझाया था कि यूरोप में गरीबी और पाप सहगामी माने जाते हैं। किन्तु, अपने देश में गरीबी पाप नहीं है। उल्टे, इस देश के सब से बड़े लोग गरीबी की पोशाक में रहते थे।

### इस्लाम के प्रति दृष्टिकोण

हिन्दुत्व के प्रबल समर्थक होने पर भी स्वामी विवेकानन्द में इस्लाम के प्रति कोई द्वेष नहीं था। उनके गुरु परमहंस रामकृष्ण ने तो छह महीनों तक, बिधिवत्, मुसलमान होकर इस्लाम की साधना भी की थी। इस संस्कार के कारण इस्लाम के प्रति उनका दृष्टिकोण यथेष्ट रूप से उदार था। उन्होंने कहा है कि "यह तो कर्म का फल था कि भारत को दूसरी जातियो ने गुलाम बनाया। किन्तु, भारत ने भी अपने विजेताओं में से प्रत्येक पर सांस्कृतिक विजय प्राप्त की। मुसलमान इस प्रक्रिया के अपवाद नहीं हैं। शिक्षित मुसलमान, प्रायः, सूफी होते हैं, जिनके विश्वास हिन्दुओं के विश्वास से भिन्न नहीं होते। इस्लामी संस्कृति के भीतर भी हिन्दू-विचार प्रविष्ट हो गये हैं। विश्वात मोगल सम्राट अकबर हिन्दुत्व के काफी समीप था। यही नहीं, प्रत्युत, काल-क्रम में इंग्लैण्ड पर भी भारत का प्रभाव पड़ेगा।"

सिस्टर निवेदिता की पुस्तक (माई मास्टर) में इस बात का उल्लेख है कि एक बार स्वामीजी तीन-चार दिनों की एकांत समाधि से लौट कर निवेदिता से बोले, "मेरे मन में यह सोच कर बराबर क्षोभ उठता था कि मुसलमानों ने हिन्दुओं के मंदिरों को क्यों तोड़ा, उनके देवी-देवताओं की मूर्तियों को क्यों भ्रष्ट किया। किन्तु, आज माता ने (काली ने) मेरे मन को आश्वस्त कर दिया। उन्होंने मुझसे कहा, "अपनी मूर्तियों को मैं कायम रखूँ या तुड़वा दूँ, यह मेरी इच्छा है। इन बातों पर सोच-सोच कर तू क्यों दुःखी होता है?"

इस्लाम और हिन्दुत्व के मिलन का महत्त्व स्वामीजी ने एक और उच्च स्तर पर बतलाया है। सामान्यतः, वेदान्त ज्ञान का विषय समझा जाता है, जिसमें त्याग और वैराग्य की बातें अनिवार्य रूप से आ जाती हैं, किन्तु, इस्लाम, मुख्यतः, नस्ल का मार्ग है तथा हज़रत मुहम्मद का पंथ देह-संभन, संन्यास और वैराग्य को महत्त्व नहीं देता। किन्तु, स्वामी विवेकानन्द की व्याख्या का वेदान्त निवृत्ति से मुक्त शुद्ध प्रवृत्ति का मार्ग था एवं तात्त्विक दृष्टि से इस्लाम के प्रवृत्ति-मार्ग से उसका कोई विरोध नहीं था। इसलिए, स्वामीजी की कल्पना थी कि इस्लाम की व्यावहारिकता को आत्मसात् किये बिना वैदान्त

के सिद्धान्त जनता के लिए उपयोगी नहीं हो सकते। सन् १८९८ ई० में उन्होंने एक चिट्ठी में यह भी लिखा था कि "हमारी जन्मभूमि का कल्याण तो इसमें है कि उसके दो धर्म, हिन्दुत्व और इस्लाम, मिल कर एक हो जायें। बेबानी मस्तिष्क और इस्लामी शरीर के संयोग से जो धर्म बढ़ा होगा, वही भारत की आशा है।"

भारत में विश्व-धर्म, विश्व-बन्धुत्व और विश्ववाद की भावना का आरंभ राममोहन राय की अनुभूतियों में हुआ था एवं उन्होंने हिन्दू-धर्म की जो व्याख्या प्रस्तुत की थी, वह विश्व-धर्म की भूमिका से तनिक भी कम नहीं थी। मुक्त चिन्तन, वैयक्तिक स्वातंत्र्य और प्रत्येक प्रकार का विश्वास रख कर भी धर्म-न्युत नहीं होने की योग्यता, हिन्दू-धर्म के ये पुराने लक्षण रहे हैं। हिन्दू नास्तिक भी रहा है और आस्तिक भी, साकारवादी भी रहा है और निराकारवादी भी, उसने महावीर का भी आदर किया है और बुद्ध का भी। उसने वेदों को अपौरुषेय भी माना है और पौरुषेय भी। विश्वासों में यह जो प्रचंड भिन्नता है, उससे हिन्दू का हिन्दुत्व दूषित नहीं होता। हिन्दू जन्म से ही उदार होता है एवं किसी एक विचार पर सभी को लाठी से हार्क कर पहुँचाने में वह विश्वास नहीं करता। जब थियोसाफिस्ट लोग हिन्दुत्व का प्रचार करने लगे, तब हिन्दुत्व का यह सार्वभौम पक्ष कुछ और विकसित हो गया। और रामकृष्ण ने तो, बारी-बारी से, मुसलमान और क्रिस्तान होकर इस सत्य पर अपनी अनुभूति की मुहर ही लगा दी कि संसार के सभी धर्म एक हैं, उनके बीच किसी प्रकार का भेद-भाव मानना नितान्त अज्ञता की बात है।

स्वामी विवेकानन्द ने हिन्दुत्व के सार्वभौम रूप का और भी व्यापक बिस्तार किया। संसार में जो अनेक धर्म फैले हुए हैं, उनकी अनिवार्यता बताते हुए उन्होंने कहा कि मनुष्य सर्वत्र अन्न ही खाता है, किन्तु, देश-देश में अन्न से भोजन तैयार करने की विधियाँ अनेक हैं। इसी प्रकार, धर्म मनुष्य की आत्मा का भोजन है, एवं देश-देश में उसके भी अनेक रूप हैं। भारत में जितने भी धर्म प्रचलित हैं, उनके विषय में स्वामीजी का कहना था कि हमें इन धर्मों को केवल बर्दाश्त करना नहीं है। ये सभी धर्म हमारे अपने धर्म हैं, इस भाव से, उन सब को हमें अपना लेना है।

### धार्मिक एकता पर विचार

संसार के धर्मों में एकता कैसे लायी जाय, इसका समाधान नहीं मिलता। प्राचीन काल में अनेक लोग यह मानते थे कि जो धर्म सबसे अच्छा हो, संसार भर के मनुष्यों को उसी धर्म में दीक्षित हो जाना चाहिए। इसका परिणाम यह हुआ कि प्रत्येक धर्म के लोग अपने ही धर्म का व्यापक प्रचार करने लगे, जिनमें से इस्लाम और ईसाइयत के प्रचारको ने सबसे अधिक उत्साह विकसलम्बा। शिकम्बो में जो विश्व-धर्म-सम्मेलन हुआ था, उसका भी एक आशय यह था कि संसार में सर्वोत्तम धर्म कौन-सा है, इसका

नियंत्रण कर लिया जाय। किन्तु, उस सम्मेलन में स्वामीजी ने अपना जो विचार रखा, उससे सभी प्रतिनिधि चमत्कृत हो उठे। उन्होंने कहा कि "धार्मिक एकता कैसे हो, इस बात की यहाँ काफी बिचकित्सा हुई है। इस संबंध में मेरा जो अपना मतपाद है, उसे प्रस्तुत करने का साहस मैं नहीं करूँगा। किन्तु, इतना आवश्यक है कि यदि कोई व्यक्ति यह समझता हो कि धार्मिक एकता का मार्ग एक धर्म की विजय और बाकी धर्मों का विनाश है, तो मैं उससे निवेदन करूँगा कि बन्धु! तुम्हारी आशा पूरी नहीं होगी। क्या मैं यह चाहता हूँ कि सभी ईसाई हिन्दू हो जायें? भगवान् करे कि ऐसा न हो। क्या मैं यह चाहता हूँ कि सभी हिन्दू और बौद्ध ईसाई हो जायें? ईश्वर न करे कि ऐसा हो। ईसाई को हिन्दू या बौद्ध अथवा हिन्दू और बौद्ध को ईसाई नहीं होना है। किन्तु, इनमें से प्रत्येक का कर्त्तव्य है कि वह अन्य धर्मों का सार अपने भीतर पचा ले और अपनी वैयक्तिकता की, पूर्ण रूप से, रक्षा करते हुए उन नियमों के अनुसार अपना विकास सोजे, जो उसके अपने नियम रहे हैं।" अन्यत्र उन्होंने कहा है, "आत्मा की भाषा एक है, किन्तु, जातियों की भाषाएँ अनेक होती हैं। धर्म आत्मा की वाणी है। वही वाणी अनेक जातियों की विविध भाषाओं तथा रीति-रिवाजों में अभिव्यक्त हो रही है।"

धर्म को स्वामीजी व्यक्ति और समाज, दोनों के लिए उपयोगी मानते थे। धर्म के विरुद्ध ससार में जो भयानक प्रतिक्रिया उठी है, उसका निदान वे यह देते थे कि दोष धर्म का नहीं, धर्म के गलत प्रयोग का है, ठीक वैसे ही, जैसे विज्ञान से उठनेवाली भीषणताओं का दायित्व विज्ञान पर नहीं होकर उन लोगों पर है, जो विज्ञान का गलत उपयोग करते हैं। स्वामीजी का विचार था कि "धर्म को समाज पर जिस ढंग से लागू किया जाना चाहिए था, उस ढंग से वह लागू किया ही नहीं गया है।" हिन्दू अपनी सारी धार्मिक योजनाओं को कार्य के रूप में परिणत करने में असफल भले ही रहा हो, किन्तु, यदि कभी भी कोई विश्व-धर्म-जैसा धर्म उत्पन्न होनेवाला है, तो वह हिन्दुत्व के ही समान होगा, जो देश और काल में कहीं भी सीमित या आबद्ध नहीं होगा; जो, परमात्मा के समान ही, अनन्त और निर्बाध होगा तथा जिसके सूर्य का प्रकाश कृष्ण और ईसा के अनुयायियों पर तथा संतो और अपराधियों पर एक समान चमकेगा। यह धर्म न तो ब्राह्मण होगा, न बौद्ध, न ईसाई होगा, न मुसलमानी, प्रत्युत, वह इन सब के योग और सामंजस्य से उत्पन्न होगा।"

### भारत पर अशोध ऋण

विवेकानन्द ने हिन्दू-धर्म और भारतीय संस्कृति की जो सेवा की, उसका मूल्य नहीं चुकाया जा सकता। उनके उपदेशों से भारतवासियों ने यह सीखा कि भारतवर्ष का अतीत इतना उज्ज्वल और महान् है कि उसके प्रति गौरव और अभिमान होना ही चाहिए।

उनके उपदेशों से हमें यह ज्ञान हुआ कि हमारी प्राचीन संस्कृति प्राणपूर्ण एवं आज भी विश्व का कल्याण करनेवाली है। अंगरेजी पढ़े-लिखे हिन्दू, जो अपने धर्म और संस्कृति की झिल्ली उड़ाने में ही अपनी सार्थकता समझते थे, विवेकानन्द के उपदेशों और कर्तृत्व से ही अन्तिम बार पराजित हुए। यह भी हुआ कि विवेकानन्द के उपदेशों से ही भारत-वासी अपने पतन की गहराई माप सके, अपने शारीरिक क्षय एवं आधिभौतिक विनाश, अपनी क्रियाविमुखता और आलस्य तथा अपने पीरुष के भयानक ह्रास को पहचान सके और विवेकानन्द की वाणी में ही सांस्कृतिक राष्ट्रीयता का जन्म हुआ एवं लोगो में अपने अभिष्य के प्रति उज्ज्वल आशा संचरित हुई। "साहस का सूर्य उदित हो चुका है। भारत का उत्थान अबश्य होगा। किसी में यह दम नहीं है कि वह अब भारत को रोक सके। भारत अब फिर से निद्रा में नहीं पड़ेगा। यह भीमाकार देश, फिर से, अपने पाँवों पर खड़ा हो रहा है।"

जब नरेन्द्रनाथ परमहंस रामकृष्ण की सगति में आये, रामकृष्ण ने उनकी प्रतिभा को फौरन पहचान लिया। एक बार परमहंसजी ने कहा था, जिस एक शक्ति के उत्कर्ष के कारण केशव जगद्विख्यात हुआ है, वैसी अठारह शक्तियों का नरेन्द्र में पूर्ण उत्कर्ष है।" स्वयं नरेन्द्रनाथ के समक्ष प्रार्थना की मुद्रा में रामकृष्ण ने कहा था, "प्रभो! मझे मालूम है कि तू पुरातन नारायण ऋषि है और जीवों की दुर्गति का निवारण करने के लिए पुनः शरीर धारण करके आया है।" यह भक्त की परपरागत भाषा है। किन्तु विवेकानन्द की प्रतिभा लोकोत्तर थी, यह तो हम भी कह सकते हैं। वर्तमान भारत जिस ध्येय को लेकर उठा है, उसका सारा आख्यान विवेकानन्द कर चुके थे। बाद के महात्मा और नेता उस ध्येय को कार्य का रूप देने का प्रयास करते रहे हैं। जिस स्वप्न के कवि विवेकानन्द थे, गांधी और जवाहरलाल उसके इजीनियर हुए।



## प्रवृत्ति का उत्थान : लोकमान्य तिलक

### प्रवृत्ति-निवृत्ति

यूरोपीय सभ्यता और विचारधारा से भारत का जो संपर्क हुआ, उसका सब से कल्याणकारी प्रभाव प्रवृत्ति की दिशा में पड़ा। प्रवृत्ति का अर्थ है 'संन्यास न लेकर मरण-पर्यन्त चातुर्वर्ण्य-विहित निष्काम कर्म' करते जाना। प्रवृत्तिवादी विश्व को निस्सार नहीं मानता, न उसका यही भाव होता है कि मनुष्य-जीवन का चरम लक्ष्य ध्यान और समाधि है। इसके विपरीत, निवृत्ति का मार्ग संन्यास का मार्ग है, कर्म-त्याग का मार्ग है। एब निवृत्तिवादी यह मानता है कि विश्व माया है, सारहीन है, 'कुछ नहीं', में कुछ का भ्रम है; अतएव, मनुष्य का चरम लक्ष्य यह होना चाहिए कि वह संन्यास लेकर अपने मोक्ष की खोज करे तथा लोक का त्याग करके परलोक को सुधारने की चेष्टा में मग्न हो जाय। यह पिछला दृष्टिकोण भारत का सब से बड़ा शाप प्रमाणित हुआ और इसी दर्शन में आसक्त रहने के कारण भारतवासियों ने लोक की उपेक्षा कर दी। कहावत प्रसिद्ध है कि जब यूरोपवाले जीवन के व्यूह में प्रविष्ट होकर रस और आनन्द का उपभोग करते रहे, पूर्व के लोग, विशेषतः भारतवासी, अंधेरे में भटकते हुए जीवन के अर्थ की खोज करते रहे हैं।

भारत का वैदिक काल जीवन के प्रति आस्था का काल था। वैदिक आर्य मरणोत्तर आराम होनेवाले जीवन की कल्पना में बहुत प्रस्त नहीं थे। तब, उपनिषदों का युग आया और समाज में संन्यास की भावना फैलने लगी। किन्तु, उपनिषदों के युग में भी प्रवृत्ति का एक आदर्श जनक के व्यक्तित्व में प्रस्फुटित हुआ, जिसका लक्ष्य यह था कि संसार का कोई भी कर्म इतना गहिर नहीं है कि उसे करते हुए हम मोक्ष से बंधित रह जायें। योग की भोग में निहित रहो अथवा यह कि सच्चा योग वह है, जो भोग के भीतर भी अक्षुण्ण रहता है, यह जनक के जीवन की सब से बड़ी शिक्षा थी। किन्तु, औपनिषदिक विचारधारा से जब बौद्ध और जैन धर्म निकले, तब उन्होंने संन्यास को बहुत अधिक महत्त्व दे डाला एवं लोकाराधना का महत्त्व उसी परिमाण में म्यून हो गया। तब से भारतवासी कर्मठता को हीन, गार्हस्थ्य को मलिन तथा संन्यास को देवीप्यमान धर्म समझने के आदी हो गये। बौद्ध और जैन विचार-धाराओं का प्रभाव हिन्दुत्व पर भी पड़ा और उसीके फलस्वरूप प्रस्थानत्रयी की टीका निवृत्ति की सिद्धि के लिए की जाने लगी। परिणाम यह हुआ कि हजारों वर्ष तक यह सुनते-सुनते कि गार्हस्थ्य हीन एवं संन्यास उच्च धर्म है, भारत के गृहस्थ भी विचारों से संबन्धी हो गये एवं समाज

में फैले हुए अविचारों तथा देश पर आनेवाली विपत्तियों का सामना करने की अपेक्षा वे सदैव मन्दिरों में आरती सजाने तथा प्राणायामपूर्वक मोक्ष सोचने की अपना महत् कर्म समझने लगे ।

### जीवन-जय का मार्ग

किन्तु, उन्नीसवीं सदी में जो सांस्कृतिक नवोत्थान हुआ, उससे भारतीयों की आँखें खुल गयीं और वे स्पष्ट देखने लगे कि संपूर्ण इतिहास में उनका सबसे बड़ा दोष इनी निवृत्ति की उपासना थी । अतएव, इस नवोत्थान के सभी नेताओं ने यह घोषणा की कि प्रवृत्ति का मार्ग जीवन पर विजय का मार्ग है एव जो भी निवृत्ति की ओर जाता है, वह, वास्तव में, पलायनवादी होकर जीवन से भाग रहा है । वेदान्त को लोग संन्यास का पन्थ मानते आये थे । किन्तु, स्वामी विवेकानन्द के मुख से वही वेदान्त घोर कर्म-निष्ठा का समर्थक बन कर उतरा तथा हिन्दुत्व का सारा दर्शन उनकी वाणी में प्रवृत्तिवादी हो उठा । किन्तु, इस दिशा में, दर्शन के स्तर पर, सब से बड़ा काम लोकमान्य बाल-गंगाधर तिलक ने किया, जिनका गीता-विषयक ग्रंथ, कर्मयोगशास्त्र, अभिनव हिन्दुत्व का सर्वश्रेष्ठ आचार-ग्रन्थ माना जाता है । वास्तव में, राममोहन से लेकर विवेकानन्द तक भारतीय दर्शन में जो विपुल मथन हुआ था, कर्मयोगशास्त्र में हम उसका तर्क-सम्मत दार्शनिक रूप देखते हैं । यह ग्रन्थ हिन्दुत्व की उस अबस्था का परिचायक है, जब यूरोपीय सस्कृति की टकराहट से उठनेवाला कंपन समाप्त हो जाता है एवं हिन्दुत्व नवीन जन्म ग्रहण करके अपने अनुयायियों को नयी परिस्थितियों से लोहा लेने का उपदेश देता है ।

स्वामी विवेकानन्द और तिलक समकालीन थे । किन्तु, स्वामीजी, प्रधानतः, धर्म के मनुष्य थे एवं उनका उद्देश्य मनुष्य-मनुष्य को समीप लाकर विश्व-मानव के जन्म को संभव बनाना था । अतएव, विश्व-मानवता के जो गुण उन्हें भासित हुए, उन्हें हिन्दुत्व में प्रतिष्ठित करने की प्रक्रिया से ही उन्होंने हिन्दुत्व का सुधार किया । किन्तु, तिलकजी, प्रधानतः, समाज और राजनीति के पुरुष थे तथा विश्ववाद से उन्हें अधिक प्रेम नहीं था । वे हिन्दुओं की पतनशीलता से दुःखी थे । वे पराधीनता से क्षुब्ध थे । वे हिन्दू-जाति की निवृत्ति-भावना से आकुल और उसकी कर्तव्य-विमुक्तता से अधीर थे । अतएव, गीता की व्याख्या के बहाने उन्होंने समस्त हिन्दू-दर्शन को मथ कर उसे नवीन कर दिया तथा हिन्दू-जाति में बहु प्रेरणा भर दी, जिससे मनुष्य प्रतिकूल परिस्थितियों पर विजय पाता है, जिससे कर्तव्याकर्तव्य के निश्चय में दार्शनिक सूक्ष्मताएँ उसके मार्ग का अवरोध नहीं कर सकतीं तथा जिससे वह परिस्थितियों के अनुसार धर्माधर्म का ठीक-ठीक समाधान कर पाता है । हिन्दुओं की पराजयों में से अनेक का कारण यह था कि ब्यवहार और धर्म में द्वंद्व उपस्थित होने पर हिन्दू किकर्तव्यविमूढ़ हो जाते

थे। तिलकजी न कर्मयोगशास्त्र के द्वारा हिन्दुओं की यह द्विधा दूर कर दी एवं उन्हें इस धीमे बना दिया कि ऐसे द्वन्द्व के समय वे धर्म के व्यावहारिक पक्ष का सहारा ले सकें।

उपनिषद, वेदान्त और गीता, ये हिन्दुओं के प्रधान ग्रन्थ रहे हैं तथा, समय-समय पर, हिन्दुत्व के भीतर जो भी सन्त और सुधारक उत्पन्न हुए, उनमें से कइयों ने इन तीनों पर टीकाएँ लिख कर हिन्दुत्व को उस दिशा की ओर मोड़ने की कोशिश की, जिधर वे उसे ले जाना चाहते थे। तिलकजी ने इन तीनों में से केवल गीता को लिया, क्योंकि उपनिषदों और वेदान्त के अपेक्षाकृत पीछे छूट जाने पर भी, गीता का, हिन्दुओं के घर-घर में, प्रचार था और उसकी व्याख्या के द्वारा ही तिलकजी हिन्दुओं के भीतर नयी मानसिकता उत्पन्न करना चाहते थे।

### गीता पर निवृत्ति के बादल

बौद्ध धर्म के पतन के बाद, भारतवर्ष में, वैदिक धर्म के जो अनेक संप्रदाय उत्पन्न हुए (जैसे अद्वैतवादी, विशिष्टाद्वैतवादी और द्वैत तथा त्रैतवादी) उनमें से प्रत्येक संप्रदाय के प्रवर्तक-आचार्य ने प्रस्थानत्रयी पर टीकाएँ लिखी थीं। इनमें से शंकराचार्य-कृत टीकाओं का भारत में व्यापक प्रचार हुआ, प्रत्युत, कहना यह चाहिए कि बौद्ध धर्म के लोप के बाद, हिन्दुत्व का जो रूप प्रचलित हुआ, वह वही था, जिसका आख्यान शंकराचार्य ने किया था। किन्तु, शंकर भी वैदिक धर्म के प्रवृत्तिमार्गी रूप को जनता के समझ नहीं ला सके। उन्होंने श्रुति-स्मृति-सम्मत वैदिक धर्म की रक्षा करते हुए, जिन दार्शनिक विचारों को उत्थान दिया, वे निवृत्ति के विचार थे। उन्होंने जिस धर्म को जनता के सम्मुख रखा, वह उपनिषदों का सन्यास-धर्म था। स्मृतियों में गृहस्थ के जो कर्तव्य बताये गये हैं, उन्हें शंकराचार्य ने आवश्यक तो बताया, किन्तु, उन्होंने यह भी कहा कि "इन कर्मों का आचरण सदैव न करते रहना चाहिए, क्योंकि इनका त्याग करके, अन्त में, सन्यास लिये बिना मोक्ष नहीं मिल सकता। इसका कारण यह है कि कर्म और ज्ञान, अंधकार और प्रकाश के समान, परस्पर-विरोधी हैं, इसलिए, सब कर्मों और वासनाओं से छूटे बिना ब्रह्म-ज्ञान की पूर्णता नहीं हो सकती।"

यही निवृत्ति का मार्ग है और इसी को सन्यास-निष्ठा तथा ज्ञान-निष्ठा भी कहते हैं। शंकराचार्य ने उपनिषद और ब्रह्मसूत्र की टीकाओं में इसी ज्ञान-मार्ग का निरूपण किया तथा गीता पर जो शंकर भाष्य है, वह भी यही शिक्षा देता है कि गीता का मार्ग सन्यास का मार्ग है, ससार-त्याग और कर्म-न्यास का मार्ग है। गीता जब पहले-पहल लिखी गयी थी तब, शायद, वह सन्यास का समर्थन नहीं करती थी। किन्तु, शंकराचार्य ने उसकी जो व्याख्या प्रस्तुत की, उससे सभी के हृदय पर यह बात बैठ गयी कि गीता का उपदेश केवल योग और ज्ञान का उपदेश है तथा उसमें प्रयुक्त योग का अर्थ सात्त्विक कर्म नहीं, केवल साधना और समाधि है। तिलकजी का विचार है कि "गीता के प्रवृत्ति-

विषयक रूप को निकाल बाहर करके उसे निवृत्ति-मार्ग का सांप्रदायिक रूप शांकर भाष्य के द्वारा ही मिला है।”

शांकराचार्य के बाद भी गीता पर कई टीकाएँ लिखी गयीं, किन्तु, किसी भी टीका में यह भाव प्रत्यक्ष नहीं हो सका कि गीता प्रवृत्ति को भी प्रोत्साहन देती है अथवा वह कर्म की विरोधिनी नहीं है। रामानुजाचार्य ने प्रस्थानत्रयी की टीका से यह तो सिद्ध किया कि शांकराचार्य का माया-मिथ्यावाद और अद्वैत-सिद्धान्त, दोनों झूठे हैं, किन्तु, गीता में प्रवृत्ति की प्रेरणा अथवा कर्म के लिए स्थान है, इसे वे भी नहीं स्वीकार कर सके। “शांकर संप्रदाय के अद्वैत-ज्ञान के बदले विशिष्टाद्वैत और सन्यास के बदले भक्ति स्थापित करके रामानुजाचार्य ने भेद तो किया, परन्तु, आचार-दृष्टि से उन्होंने भक्ति को ही अन्तिम कर्तव्य माना है। इससे वर्णाश्रम-विहित सांसारिक कर्मों का मरण-पर्यन्त किया जाना गौण हो जाता है और यह कहा जा सकता है कि गीता का रामानुजीय तात्पर्य भी, एक प्रकार से, कर्म-संन्यास-विषयक ही है। कारण यह है कि कर्माचरण से चित्त-शुद्धि होने के बाद ज्ञान की प्राप्ति होने पर, चतुर्थाश्रम स्वीकार करके ब्रह्म-चिन्तन में निमग्न रहना या प्रेमपूर्वक निस्सीम वासुदेव-भक्ति में तत्पर रहना, कर्मयोग की दृष्टि से, एक ही बात है। ये दोनों मार्ग निवृत्ति-विषयक ही हैं।” इसी प्रकार, मध्वाचार्य ने भी अपने गीता-भाष्य में यह बताया कि, यद्यपि, गीता में निष्काम कर्म के महत्व का वर्णन है, तथापि वह केवल साधन है; अन्तिम निष्ठा तो केवल भक्ति है। भक्ति की मिद्धि हो जाने पर कर्म करना और न करना समान हो जाता है। और यही हाल वल्लभाचार्यजी का रहा, क्योंकि उन्होंने भी पुष्टि-मार्ग में परमात्मा के अनुग्रह को ही सब-कुछ माना एवं “सर्व धर्मान् परित्यज्य मामेक शरणं ब्रज” वाले श्लोक से यह अर्थ निकाला कि भगवदनुग्रह प्राप्त होने पर कर्म की आवश्यकता नहीं रह जाती है।

गीता की टीकाओं में महात्मा ज्ञानेश्वर-कृत भाष्य (ज्ञानेश्वरी) का भी बड़ा नाम है। किन्तु, ज्ञानेश्वर महाराज का भी यही कहना है कि गीता में सांसारिक कर्मों का समर्पण नहीं है। वह, मुख्यतः, योग का ग्रन्थ है और भगवान ने अर्जुन को, सर्वतोभावेन, योगी होने की शिक्षा दी है। ज्ञानेश्वर स्वयं योगी थे, अतएव, योग को उन्होंने ‘पयराज’ कहा है एवं यह माना है कि गीता की सबसे बड़ी शिक्षा योग ही है।

सारांश यह कि हिन्दू-धर्म के जितने भी आचार्य हुए, उनमें से किसी ने भी यह नहीं कहा कि गृहस्थ के कर्म भी धार्मिक कर्म हो सकते हैं अथवा यह कि गृहस्थ भी अपने आप में पूर्ण मनुष्य है। परंपरा से एक बात देश में चली आ रही थी कि जीवन का परम लक्ष्य मोक्ष है और मोक्ष सन्यास से प्राप्त होता है। स्पष्ट ही, यह सिद्धान्त गृहस्थ के पद को नीचे ले जानेवाला सिद्धांत है। गार्हस्थ्य को लोग बहुत-कुछ अनिवार्य हीनता के रूप में देखते थे तथा प्रत्येक गृहस्थ के मन में यह भाव रहता था कि कब उसे युयोग मिले कि वह संन्यासी हो जाय। भक्तों और योगियों ने संन्यास के स्थान पर भक्ति और योग

को अवश्य प्रतिष्ठित किया, किन्तु, जहाँ तक सांसारिक कर्मों का संबंध था; सभी ने उन्हें त्याग्य ही बताया। योगी और सन्यासी तो प्रत्यक्ष ही गृहस्थ-धर्म से दूर थे। रह गये भक्त, उनमें भी कर्मचेष्टा उद्दामता तक नहीं जा सकती थी, क्योंकि भक्त के हृदय में भी यह कामना तो रहती है कि बाल-बच्चों की चिन्ता और सांसारिक कर्मों के जाल से आदमी जितना शीघ्र मुक्ति पाये, उसके लिए उतना ही अच्छा होगा। मृत्यों की दृष्टि से देखे तो संन्यास, भक्ति और योग, ये सभी पन्थ गृहस्थ के मृत्यु को गिरानेवाले थे, क्योंकि, सब-के-सब यह मान कर चलते थे कि गार्हस्थ्य निश्चित रूप से त्याग्य है। हाँ, गार्हस्थ्य को छोड़ कर व्यक्ति क्या करे, इस संबंध में उनके अलग-अलग सिद्धान्त अवश्य थे। एक तो गृहस्थों को सन्यासी बनाना चाहता था, दूसरा योगी और तीसरा भक्त। किन्तु, कोई भी पन्थ कर्मठ गृहस्थ को योगी, सन्यासी अथवा भक्त के समकक्ष मानने को तैयार नहीं था। यह अवस्था, बहुत-कुछ, उपनिषदों के समय से आ रही थी। बौद्धों ने उसकी तीव्रता को और भी बढ़ा दिया था। तथा शंकराचार्य और उनके बाद के वैष्णवाचार्य, यद्यपि, यह सोचते होंगे कि निवृत्ति को प्राह्य बताकर हिन्दुत्व की रक्षा कर रहे हैं, किन्तु, दर्शन के भीतर जो विष प्रह्वित गया था, उससे हिन्दुओं की रक्षा इनमें से कोई भी नहीं कर सका। यह कार्य विवेकानन्द और, उनसे भी अधिक, लोकमान्य तिलक के लिए रुका हुआ था तथा इसमें कोई सन्देह नहीं कि हिन्दुत्व के भीतर प्रविष्ट जिस कालकूट को किसी भी तर्ज्वचितक की दृष्टि नहीं देख सकी थी, उसे तिलक की आँखों ने देख लिया। तिलकजी ने उसे केवल देखा ही नहीं, प्रत्युत, अपनी प्रखर बुद्धि से उसे उन्होने दूर भी कर दिया। इसलिए, हमारा मत है कि गीता एक बार तो भगवान् कृष्ण के मुख से कही गयी। किन्तु, दूसरी बार उसका सच्चा आख्यान लोकमान्य ने किया है। इन दोनों के बीच की अन्य सारी टीकाएँ और व्याख्याएँ गीता के सत्य पर केवल बादल बन कर छाती रही हैं।

सर्दियों से चली आती हुई परंपराओं के विरुद्ध 'गीता-गृहस्थ' में तिलकजी ने सुस्पष्ट घोषणा की कि गीता का उद्देश्य निवृत्ति नहीं, प्रवृत्ति का प्रतिपादन है। "भारतीय युद्ध का आरंभ होने के पहले जब कुरुक्षेत्र में दोनों पक्षों की सेनाएँ लड़ाई के लिए सुयोजित हो गयी थी और जब गण-दूमरे पर शस्त्र चलने ही वाला था कि इतने में अर्जुन ब्रह्म-ज्ञान की बड़ी-बड़ी बातें बतलाने लगा और विमनस्क होकर सन्यास लेने को तैयार हो गया। तभी, उसे क्षात्र-धर्म में प्रवृत्त करने के लिए भगवान् ने गीता का उपदेश दिया है। भगवान् श्रीकृष्ण का यह उद्देश्य नहीं था कि अर्जुन सन्यास-दीक्षा लेकर और बेरागी बन कर भीख माँगता किने या लंगोटी लगा कर और नीम के पत्ते खाकर मृत्यु-पर्यन्त हिमालय में योगाभ्यास साधता रहे। भगवान् का यह भी उद्देश्य नहीं था कि अर्जुन धनुष-बाण को फेंक दे और हाथ में बीणा तथा मृदंग लेकर कुरुक्षेत्र की धर्म भूमि में उपस्थित भारतीय क्षात्र-समाज के सामने, भगवद्धाम का उच्चारण करता हुआ, बृहस्पति

के समान और एक बार अपना नाच दिखावे।" योग और भक्ति में अकर्मण्यता का जो पुट है, उसकी ओर हिन्दू-जाति का ध्यान पहले-पहल तिलकजी ने ही आकृष्ट किया। ऊपर के उद्धरण में योग और भक्ति पर जो सूक्ष्म व्यंग्य है, वे तिलक महाराज के इसी दृष्टिकोण को अभिव्यक्त करते हैं।

### कर्त्तव्याकर्त्तव्य

निवृत्तिवादियों ने हिन्दुओं को पग-पग पर अहिंसा बरतने को कहा था, जीवन के आनन्द से मुँह फेर लेने का उपदेश दिया था एव संसार को निस्तार बता कर, उसके कर्माकर्म से तटस्थ रहने की शिक्षा दी थी। परिणाम यह हुआ कि उच्च मानवता की खोज करते-करते हिन्दू सामान्य मानवता भी खो बैठे। अन्याय का प्रतिकार, पराधीनता का उच्छेदन और स्वाभिमान की रक्षा, ये महान् उद्देश्य हैं, किन्तु, अति धार्मिक मनुष्य के लिए ये कर्म रचिकर नहीं कहे जा सकते। परोपकार के निमित्त आत्म-नाश का वरण यदि श्रेष्ठ कर्म है तो फिर धर्म यही है कि हम पर चाहे जो बीते, किन्तु, हम हाथ नहीं उठायेगे। हिन्दू-जाति इम अति-धार्मिकता के महाजाल में फँसी हुई थी। तिलकजी ने पहले-पहल उसके सामने धर्म का व्यावहारिक पक्ष उपस्थित किया और उसे यह बात समझायी कि धर्म वही नहीं है, जो स्मृतियों में लिखा हुआ है, प्रत्युत, योग्य उपायों के द्वारा आत्म-रक्षा का प्रयाम एव अन्याय का विरोध भी धर्म का ही अंग है। "किसी की हिंसा मत करो, नीति से चलो, सब बोलो, गुण और बड़ो का सम्मान करो, चोरी और व्यभिचार मत करो, इत्यादि", सब धर्मों में पाये जानेवाली साधारण आज्ञाओं का यदि पालन किया जाय तो कर्त्तव्य-अकर्त्तव्य के झगडे में पड़ने की क्या आवश्यकता है? परन्तु, इसके विरुद्ध यह भी प्रश्न किया जा सकता है कि जब तक इस संसार के सब लोग उक्त आज्ञाओं के अनुसार बर्ताव करने नहीं लगते हैं, तब तक सज्जनों को क्या करना चाहिए? क्या ये लोग अपने सदाचार के कारण दुष्ट जनों के फंदे में अपने को फँसा लें? या अपनी रक्षा के लिए 'जैसे को तैसा' होकर उन लोगों का प्रतिकार करें? यद्यपि उक्त साधारण नियमों को नित्य और प्रमाण-भूत मान भी लें, तथापि, कार्य-कर्त्ताओं को अनेक बार ऐसे मौके आते हैं कि उस समय उक्त साधारण नियमों में से दो या अधिक नियम एकदम लागू होते हैं। उस समय 'यह कर्त्तव्य या वह कर्त्तव्य' इस चिन्ता में पड़ कर मनुष्य पागल-सा हो जाता है। अहिंसा धर्म सब धर्मों में श्रेष्ठ माना गया है, परन्तु, अब कल्पना कीजिए कि हमारी जान लेने के लिए या हमारी स्त्री या कन्या पर बलात्कार करने के लिए अथवा हमारे घर में आग लगाने के लिए या हमारा धन छीनने के लिए कोई दुष्ट मनुष्य हाथ में शस्त्र लेकर तैयार हो जाय और उस समय हमारी रक्षा

१. शठम् प्रति शाठ्यं इति तिलकः । शठं प्रत्यपि सत्यं इति गान्धिः । (गांधीसूत्रम्)

करनेवाला कोई न हो, तो उस समय हमको क्या करना चाहिए ? क्या 'अहिंसा परमो धर्म.' कहकर ऐसे आततायी मनुष्य की उपेक्षा की जाय ? या यदि वह सीधी तरह नहीं माने तो यथाशक्ति उसका शासन किया जाय ? मनुजी कहते हैं —

गुर्धरा बालवृद्धौ वा ब्राह्मणं वा बहुभुतम् । आततायिनमाघान्तं हन्यादेवाचिन्तारयन् ।

अर्थात् ऐसे आततायी या दुष्ट मनुष्य को अवश्य मार डाले, किन्तु यह विचार न करे कि वह गुरु है, बूढ़ा है, बालक है या विद्वान् ब्राह्मण है । शास्त्रकार कहते हैं (मनु० ८।३५०) कि ऐसे समय हत्या करने का पाप हत्या करनेवाले को नहीं लगता, आततायी मनुष्य अपने ही अधर्म से मारा जाता है । इस जगत् में ऐसे-ऐसे सूक्ष्म जन्तु हैं, जिनका अस्तित्व, यद्यपि, नेत्रों से देख नहीं पड़ता, तथापि तर्क से सिद्ध है । ऐसे जन्तु हैं कि हम अपनी आँखों की पलक हिलावें, उतने ही से उन जन्तुओं का नाश हो जाता है । ऐसी अवस्था में यदि हम मुख से कहते रहें कि "हिंसा मत करो, हिंसा मत करो" तो उससे क्या लाभ होगा ? अहिंसा धर्म के साथ क्षमा, दया, शान्ति आदि गुण शास्त्रों में कहे गये हैं, परन्तु, सब समय शान्ति से कैसे काम चल सकेगा ? सदा शान्त रहनेवाले मनुष्यों के बाल-बच्चों को भी दुष्ट लोग हरण किये बिना नहीं रहेंगे ? न श्रेय सतत तेजो, न नित्य श्रेयसी क्षमा । तस्माश्चित्यं क्षमा तात पडितैरपवादिता ।"<sup>1</sup>

### तिलक और गांधी

गांधी-युग के भारतीयों को तिलकजी का यह कर्माकर्म-विचार अपूर्ण दीखता है । अपूर्ण इसलिए कि कर्त्तव्य की जिस कल्पना का आख्यान तिलकजी ने किया है, वह बहुत दिनों से ससार में आचरित होती रही है और उसी का यह परिणाम है कि ससार में युद्ध आज भी चल रहे हैं । सभी लोग यदि यही सोच कि मुझे जो आँखे दिखायेगा, उसकी आँखें निकाल लूँगा, तो फिर युद्ध की इति हो चुकी ! किन्तु, दूसरा प्रश्न यह है कि व्यक्ति तो दूसरों को अपनी आँखें निकाल लेने दे, किन्तु, क्या समाज को भी उसका अनुकरण करना चाहिए ? परन्तु, यदि सभी समाज एक-से उन्मत्त रहे तो विश्व में शांति कैसे आयेगी ? प्रश्न बड़ा विकट है । यह प्राचीन अमिन्नत करने के समान है । यह ज्वालानो में बैठ कर यह दिखाने का प्रयास करना है कि मैं जल नहीं रहा हूँ । गांधीजी का प्रयोग नष्ट नहीं हुआ । उससे जो परिणाम निकले हैं, उन्हें पाषेय मान कर स्वतंत्र भारत की वैदेशिक नीति चल रही है । शकाएँ अब भी हैं । किन्तु, यह प्रयोग बड़ी-बड़ी सभावनाओं से भी युक्त है । इसके विपरीत, तिलकजी ने जो विश्लेषण प्रस्तुत किया था, वह भी अभी नष्ट नहीं हुआ है । भारत के बाहर तो आज भी उसी नीति का बोलबाला है ।

ये आज की बातें हैं। किन्तु, जिस समय तिलकजी का आविर्भाव हुआ, उस समय तिलक के य उपदेश वीरता, निर्भीकता और सच्चाई के सब से बड़े उपदेश थे। हिन्दू-जाति लोकमान्य की चिर ऋणी रहेगी कि निवृत्ति का आलस्य छुड़ा कर उन्होंने उसे प्रवृत्ति के पथ पर लगा दिया। जातियाँ जैसे दर्शनों में विश्वास करती हैं, उनका स्वभाव भी वैसा ही हो जाता है, उनका आचरण और साहित्य भी वही रूप ले लेता है। यही कारण है कि जब कि हमारा अधिकांश प्राचीन साहित्य हमें जीवन से विमुख करने का काम करता था, आज का सारा-का-सारा भारतीय साहित्य मनुष्यों को जीवन पर विजय प्राप्त करने की प्रेरणा दे रहा है।

### योग का अर्थ

योग शब्द का सामान्य अर्थ भारत में प्राणायाम और हठ-योग किया जाता था। तिलकजी ने ही यह बतलाया कि योग का अर्थ गीता में कर्म है। “योगी और कर्मयोगी, दोनों शब्द गीता में समानार्थक हैं और इनका अर्थ युक्ति से कर्म करनेवाला होता है। बड़े भारी कर्मयोग शब्द का प्रयोग करने के बदले, गीता और महाभारत में छोटे-से योग शब्द का ही अधिक उपयोग किया गया है। महाभारत में भी योग और ज्ञान, दोनों शब्दों के विषय में स्पष्ट लिखा है, ‘प्रवृत्तिलक्षणो योग ज्ञान संन्यास-लक्षणम्।’ अश्वघोष ने अपने बुद्धचरित में यह दिखलाने के लिए कि गृहस्थाश्रम में रह कर भी मोक्ष की प्राप्ति कैसे की जा सकती है, जनक का उदाहरण दिया है। जनक के दिखलाये हुए मार्ग का नाम योग है। इसलिए, गीता के योग शब्द का भी यही अर्थ लगाना चाहिए। क्योंकि गीता के अनुसार (३।२०) जनक का ही मार्ग उसमें प्रतिपादित किया गया है।”



## स्वर्ग का भूमीकरण : महायोगी अरविन्द

हिन्दू-नवोत्थान का विवरण अधूरा रह जाय यदि उसमें अरविन्द की साधना का उल्लेख नहीं हो। किन्तु, उनकी साधना का विश्लेषण आसान नहीं है। भौतिक विज्ञान के क्षेत्र में आइन्स्टीन के सापेक्षवाद की व्याख्या जितनी कठोर है, अध्यात्म के क्षेत्र में अरविन्द के अतिमानव और अतिमानस की व्याख्या भी उतनी ही दुरूह सिद्ध हुई है। अरविन्द, आरंभ में, अँगरेजी के कवि और चिन्तक तथा देश के प्रतापी राजनीतिक नेता थे। कदाचित्, उनकी आध्यात्मिक साधना, तब भी, भीतर-भीतर, चल रही थी। वे तेजस्वी पत्रकार भी थे और एक समय उनके पत्र 'बन्धे मातरम्' ने देश के भीतर उग्र राष्ट्रीयता के उद्बोधन की दिशा में बड़ा ही अद्भुत काम किया था। आज देश के जो भी बड़े-बूढ़े नेता जीवित हैं, उनके हृदयों में 'बन्धे मातरम्' से ही देशभक्ति की पहली हिलकोर उठी थी। अरविन्द पर आतंकवादी होने का आरोप करके सरकार ने उन पर मुकदमा भी चलाया था। किन्तु, उस मुकदमे से वे निर्दोष छूट गये। इसी बीच, उनके भीतर आध्यात्मिक प्रेरणाएँ उद्बुद्ध हो उठीं एवं उन्होंने राजनीति को छोड़ कर आध्यात्मिक साधनाओं में अपने को मग्न कर दिया।

### काल की पृष्ठभूमि

अरविन्द के आधिभारत का काल भारत में राष्ट्रीयता के आरम्भिक ताप का काल था। यूरोप के आगमन और संपर्क से हिन्दुत्व में जो कँपकँपी उठी थी, वह अब खत्म हो चुकी थी एवं कुछ तो पुरातत्व की प्रगति से भारत के उज्ज्वल अतीत के साकार हो उठने के कारण, और कुछ दयानन्द और विवेकानन्द के द्वारा भारतवासियों में स्वाभिमान जगाने के प्रयास से, हिन्दू अब यूरोप के सामने मस्तक झुकाने के बदले, गर्व से सिर तानने लगे थे। यह वह समय था जब इटली के राष्ट्रीय नेता मैजिनी के विचार भारत में जोर से फैलने लगे थे और भारतवासियों का भी यह विश्वास हो चला था कि प्रत्येक जाति का कोई-न-कोई संदेश होता है, जिसे समग्र विश्व को उसे देना ही चाहिए। मैजिनी का कहना था कि जातियाँ जब तक पराधीन रहती हैं, उनका ब्यक्तित्व दबा रहता है तथा जो संदेश उनके पास निहित है, उनकी अभिव्यक्ति पराधीनता के काल में नहीं की जा सकती। इसलिए, आवश्यक है कि जातियाँ पराधीनता से मुक्ति पायें और तब विश्व के निमित्त उनके पास जो संदेश है, उन्हें अपने आचरणों के द्वारा अभिव्यक्त करें।

भारतवासी जान चुके थे कि यूरोप की शक्ति और समृद्धि, यद्यपि, श्लाघनीय और काम्य है, किन्तु, वह मनुष्य का सम्पूर्ण ध्येय नहीं हो सकती। मनुष्य का सम्पूर्ण ध्येय

तो अपने बीकोर ब्यक्तित्व का निर्माण होना चाहिए, जिससे वह बाहर और भीतर के, दोनों जगत्तों में सम्यक् रूप से अपना विकास कर सके। यूरोप में बाह्य-समृद्धि बहुत काफी थी, किन्तु, भीतर से वह रिक्त दीख रहा था। अतएव, भारत के विचारकों में यह चेतना जगने लगी कि, हो-न-हो, मनुष्य की पीड़ाओं का समाधान उसके आभ्यन्तर विकास से होगा और मनुष्य को यह आभ्यन्तर विकास केवल भारत दे सकता है। तभी से, भारत के कवि, विचारक और संत यह संकेत देते आ रहे हैं कि यूरोप का अनुकरण हमें काफी सावधान रहकर करना है ; कही ऐसा न हो कि अपने-आपको यूरोपीय बनाने के प्रयास में, भारतवासी उन मूल्यों को ही खो बैठें, जो भारत के अपने मूल्य हैं, जिनका प्रयोग भारत में सदियों से होता आया है और जिनकी ओर बंचलता से पीड़ित विश्व अब भी इस आशा से देख रहा है, मानो, इन मूल्यों की स्वीकृति से उसकी पीड़ाएँ शमित हो सकती हों।

विश्ववाद की कल्पना का सूत्रपात भारत में राममोहन राय ने किया था और विवेकानन्द में आकर यह कल्पना प्रत्यक्ष रूप ले चुकी थी। परमहंस रामकृष्ण ने, बारी-बारी से, इस्लाम, ईसाइयत और हिन्दुत्व के अनेक पथों की साधना करके यह अनुभव प्राप्त कर लिया था कि सभी धर्म समान हैं तथा सब के द्वारा मनुष्य का आध्यात्मिक उत्थान हो सकता है। वस्तुतः, राममोहन से लेकर रामकृष्ण तक हिन्दुत्व ने अपने भीतर जो सशोधन स्वीकार किया, उससे उसकी प्राचीनता की परतें झर गयी थी और वह विश्व-धर्म की भूमिका बन गया था। भारतीय सुधारकों की विशेषता यह रही कि हिन्दुत्व का सुधार उन्होंने इस दृष्टि से नहीं किया कि उन्हें केवल भारतीय समस्याओं का समाधान करना था, प्रत्युत, इस दृष्टि से कि हिन्दुत्व का नवीन रूप उपस्थित करके वे समग्र विश्व को यह संदेश देना चाहते थे कि यदि अपनी विविधताओं में सामंजस्य चाहते हो तो इसका मार्ग यह है, जिसे भारत ने अपनाया है तथा यदि आधिभौतिक समृद्धियों के बीच भी तुम्हारे मन को शांति नहीं मिलती तो कुछ उस पथ पर भी विचार करो, जिसे हजारों वर्ष से भारतवासियों ने जुगा रखा है।

### रामकृष्ण और अरविन्द

श्री अरविन्द पर विवेकानन्द और रामकृष्ण, दोनों का प्रभाव था। किन्तु, अपनी समस्त बौद्धिकता को लिये हुए भी, वे विवेकानन्द से अधिक रामकृष्ण के समान थे। सन्त तो विवेकानन्द भी थे, किन्तु, भगवान का भरोसा करने से अधिक वे मनुष्य के भीतर कर्म-भावना को जगाना चाहते थे। किन्तु, अरविन्द में दिव्य शक्ति के भरोसे काम करने का भाव अधिक था। विवेकानन्द की दृष्टि भारत के आधिभौतिक उत्थान पर थी और उन्होंने धर्म को यह कह कर प्राह्य बनाना चाहा था कि धर्म आधिभौतिक उन्नति का बाधक नहीं है। आरम्भ में, अरविन्द भी, कदाचित्, यही चाहते थे, किन्तु, साधना-मन्दिर में पहुँचते ही उनकी दृष्टि भारत से निकल कर मानव-जाति पर जा पड़ी

और वे उन दुर्बलताओं के मूल में पहुँच गये, जिनके कारण मनुष्य शोषण करता है, लोभ में आकर दूसरों को दुःख देता है, दूसरों को अपनी पराधीनता में रखता है तथा विविध इच्छाओं की अधीनता में रह कर स्वयं भी दुःखी तथा अशान्त रहता है। विश्व-पीडाओं का निदान और समाधान घोषित करते हुए उन्होंने कहा कि "यूरोप की कुशल यह मानने में है कि मनुष्य-जीवन का लक्ष्य आध्यात्मिक है। इसी प्रकार, एशिया का कल्याण यह स्वीकार करने में है कि जीवन और मन की भौतिक स्थितियाँ सत्य हैं, क्योंकि उनके बिना जीवन के आध्यात्मिक ध्येय को कार्य में परिणत करने का अधिकार नहीं मिल सकता। मनुष्य की चिन्तन-शक्ति के सामने सब से बड़ी समस्या यह है कि वह इस बात का पता लगाये कि मानव-जीवन का सम्यक् आदर्श क्या हो सकता है तथा भौतिकता और आध्यात्मिकता के बीच सम्यक् सामंजस्य स्थापित करने का उपाय क्या है? मनुष्य के भीतर प्राचीन काल से जो सनातन सत्य यूनता आया है, उसे अभिव्यक्ति मिलनी चाहिए, जिसे वह हमारी आधिभौतिक प्रवृत्तियों को प्रभावित कर सके, उनके भीतर अपनी व्याप्तियाँ फैला सके। मनोवैज्ञानिक आत्मानुशासन तथा आत्म-विकास के गभीर साधन क्या हो सकते हैं, इन पर मनुष्य को विचार करना है तथा उनके विकास से अपने मानसिक तथा मनोवैज्ञानिक जीवन को इस योग्य बनाना है कि उनके द्वारा जीवन के आध्यात्मिक ध्येय की अभिव्यक्ति हो सके।"

### सारे जगत् की एक समस्या

अरविन्द को सारा विश्व रूपान्तरण की अवस्था से गुजरता दिखायी पडा। उन्होंने कहा है कि इस रूपान्तरण के वेग का केन्द्र, यद्यपि, प्रगतिशील यूरोप है, किन्तु, पूर्वी विश्व भी इस मयनशील विचार-समुद्र की ओर बड़ी ही तेजी से खिंचता जा रहा है तथा इस क्रम में पुराने विचार और पुरानी संस्थाएँ टूटती जा रही हैं। "कोई भी देश या जाति अब विश्व से अलग नहीं रह सकती। इस युग की प्रधान समस्या यह है कि मनुष्य की भावी प्रगति आधुनिक जगत् की आर्थिक एवं आधिभौतिक बुद्धि के नेतृत्व में होगी, जो पश्चिम का गुण है अथवा उस आध्यात्मिक संस्कृति और ज्ञान के अनुशासन में, जो बुद्धि से ऊँची और आर्थिक विचारों से श्रेष्ठ है।" अरविन्द आधिभौतिकता का तिरस्कार नहीं करते, न यूरोप की समृद्धियों को वे दुर्गुण मानते हैं। उनका मत है कि जैसे सारा ससार बदल रहा है, उसी प्रकार, भारत को भी बदलना चाहिए। भारत भौतिक समृद्धि से हीन है, यद्यपि, उसके जर्जर शरीर में अब भी आध्यात्मिकता का तेज बास करता है। यह देश यदि पश्चिम की शक्तियों को ग्रहण करे और अपनी शक्तियों का भी विनाश नहीं होने दे, तो उसके भीतर से जिस संस्कृति का उदय होगा, वह अखिल विश्व के लिए कल्याणकारिणी होगी। वास्तव में वही संस्कृति विश्व की अगली संस्कृति बनेगी।

### बुद्धि की अराजकता

बुद्धि की विकास का आवश्यक सोपान मानते हुए भी अरविन्द उसे शका से देखते हैं। आज की बुद्धि मनुष्य के सारे ध्यान को आधिक और भौतिक जीवन पर केन्द्रित किये हुए है। परिणाम यह है कि मनुष्य एक प्रकार की सुसम्य बर्बरता के गत्तं के कगारे पर आ बैठा है। मनुष्य के भीतर भविष्य की कल्पना मुरझा गयी है, उसके सामने अध्यात्म की शोकी नहीं रह गयी है, वह अपने आगे के मार्ग को देखने में असमर्थ हो रहा है। उसकी मानसिक शक्तियों का प्रबल विकास अवश्य हुआ है, किन्तु, ये शक्तियाँ मानव के उस अह की दासी हो रही हैं जो स्वयं अंधा है, जो स्वयं अंधी इच्छाओं और वासनाओं के इशारों पर नाच रहा है। विज्ञान ने मनुष्य के चरणों पर जो अपरिमेय शक्ति रख दी है, उससे मनुष्य का आधिभौतिक जीवन तो एक हो गया है, किन्तु, उसके आभ्यन्तर जीवन की एकता का मार्ग उसे नहीं मूझ रहा है। उलटे, मनुष्य का सारा जीवन इच्छाओं की बेचैनी और विचारों के कोलाहल से पूर्ण है। ससार में सर्वत्र व्यक्ति, समाज और राष्ट्र सुख, आनन्द और सतोष प्राप्त करने के परस्पर-बिरोधी अधिकारों को लेकर आपस में टकरा रहे हैं। ससार में तरह-तरह के नारे सुनायी पड़ रहे हैं और लोग प्रत्येक नारे के लिए मरने और मारने को तैयार हैं तथा सब-के-सब इसी भ्रम में उत्साह दिखला रहे हैं, मानो, उनका आदर्श, सब से महान् हो।

### अतिमानस की कल्पना

आदर्श और विचारों की इस अराजकता से विश्व को ऊपर ले जाने का जो मार्ग अरविन्द को दिखायी पड़ा है, वह विकास (इवोल्यूशन) की महान् प्रक्रिया का मार्ग है। अरविन्द यह नहीं मानते कि छोटे-छोटे उपदेशों अथवा आचरण के सामान्य नियमों पर जोर देने से मनुष्य सुधर सकता है। उनका विश्वास है, जिस प्रकार जड़ से जीवन और जीवन से मानस की उत्पत्ति हुई, उसी प्रकार, मानस से अब अतिमानस का विकास होना चाहिए। मानस अथवा बुद्धि के स्तर पर मनुष्य यद्येष्ट समय तक रह चुका। अब विकास की प्रक्रियाओं में उसे एक और नया कदम उठाना चाहिए। यह कदम जिस स्तर पर पढ़नेवाला है, उसका नाम अरविन्द अतिमानस का स्तर देते हैं, जहाँ पहुँच कर मनुष्य को यह समझने का प्रयत्न करना नहीं पड़ेगा कि प्रत्येक अन्य मनुष्य उसका अपना ही अंश है, प्रत्युत, इस सत्य को वह स्वयं अनुभव कर लेगा।

अतिमानस की कल्पना क्या है, यह बात आसानी से समझायी नहीं जा सकती। यह, कदाचित्, वह अवस्था है जब मनुष्य की जानकारी सूचना की स्थिति से ऊपर उठ जायगी, जब मनुष्य तर्कों से किसी बात को समझने के बदले उसे प्रत्यक्ष रूप से जान लेगा, जैसे हम आँखों-देखी चीज को बुद्धि की प्रक्रिया से समझने की आवश्यकता का अनुभव नहीं करते हैं। अतिमानस के उदय होने पर मानस समाप्त हो जायगा, ऐसी बात नहीं

है। मनुष्य जड़ से निकल कर जीव-कोटि में आया और सोचने की शक्ति पाकर वह जीव-कोटि से भी ऊपर उठ कर मानव-कोटि में आ गया है। फिर भी, जड़ उसके साथ है और जीव तो वह है ही। किन्तु, उसका व्यक्तित्व पशुओं से भिन्न हो गया है, क्योंकि पशु सोच नहीं सकते और मनुष्य सोच सकता है। सोचने की शक्ति ही मानस है और मानस अतिमानसी के भी साथ रहेगा। किन्तु, मानस की शक्तियाँ सीमित हैं और मन अज्ञान की दिशा में भी मोचने का आदो रहा है। अतिमानस की सार्थकता यह होगी कि मनुष्य सोचने में गलती नहीं करेगा, प्रत्युत, कहना यह चाहिए कि उसका प्रत्येक ज्ञान प्रत्यक्ष ज्ञान का रूप ले लेगा, जिससे मन को भूल करने का अवसर ही नहीं मिलेगा। इसी स्थिति की ओर संकेत करते हुए अरविन्द कहते हैं, "व्यक्तियों में सर्वथा नवीन चेतना का संचार करो; उनके अस्तित्व के समग्र रूप को बदलो, जिसे पृथ्वी पर नये जीवन का समारम्भ हो सके।"

### बुद्धि नहीं, संबुद्धि

स्पष्ट ही, मनुष्य-समाज को इस स्थिति में ले जाने के लिए उन मूल्यों को कस कर पकड़ने की आवश्यकता है, जिनके प्रतीक धर्म और अध्यात्म हैं। धर्महीन बुद्धि की आराधना से जो फल निकलते हैं, उनका स्वाद ससार काफी ले चुका। इस आराधना में और देर तक लगे रहने का परिणाम सर्व-विनाश होगा। अतएव, अरविन्द मनुष्यों के सामने दो विकल्प रखते हैं। निरे तर्क और बुद्धि पर आश्रित होने का परिणाम नुमने देख लिया। अब कुछ उन संभावनाओं की भी परीक्षा करो, जिनके पास तक मनुष्य आध्यात्मिक प्रवृत्तियों को जगा कर आ सकता है। बुद्धि सीमित है। वह अब भी किसी वस्तु की परीक्षा करती है, उससे अलग रह कर करती है। इससे वस्तुओं के आभ्यंतर संबंधों का उसे पता नहीं चलता और मनुष्य अज्ञ को संपूर्ण मान कर गलती कर जाता है।<sup>१</sup> अरविन्द कहते हैं कि मनुष्य चाहे तो इस गलती से बच सकता है, क्योंकि ज्ञान के और भी साधन मनुष्य को सुलभ हैं, जिनमें दैवी शक्ति से एकाकार होकर विश्व के आभ्यंतर अर्थ तक पहुँचने का मार्ग सबसे सही मार्ग है। बुद्धि के विरुद्ध अरविन्द की सबसे बड़ी शका इस बात को लेकर है कि बुद्धि से अजित ज्ञान सतह पर का ज्ञान होता है। साथ ही, बुद्धि विस्लेषण की पद्धति पर चलती है एव वस्तुओं का सदिल्लट ज्ञान

१. "मस्तिष्क उमका नाम है, जो कुछ नहीं जानता है, जो जानने की कोशिश तो करता है, किन्तु, असल में कुछ जान नहीं पाता। उसे जो कुछ दिखलायी पड़ता है, वह धूमिल दर्पण में पड़नेवाली धुंधली छाया के समान है। तब भी, इस शक्ति का एक उपयोग है कि वह सासारिक व्यवहार के प्रसंग में मार्वभौम सत्य की एक प्रकार की सीमित व्याख्या कर सकती है। किन्तु, सार्वभौम सत्य का न तो उसे परिचय प्राप्त है, न उसका वह पथ-प्रदर्शन ही कर सकती है।" (लाइफ़ डिवाइन)

उसे प्राप्त नहीं हो पाता। वस्तुओं के विचित्र एवं विभक्त रूपों को अरविन्द सत्य नहीं मानते। उन्हें वे अवास्तविक वास्तविकता का नाम देते हैं। इसीलिए, विज्ञान की उपलब्धियों से उन्हें संतोष नहीं है। ये सारी उपलब्धियाँ विभाजन के दोष से पूर्ण हैं। असल में, सारा जीवन, निखिल ब्रह्माण्ड एक है और इस एकत्व का ज्ञान अध्यात्म-पोषित सहज ज्ञान या संबुद्धि से ही होता है।

भारत पर अरविन्द की अचल भक्ति का भी कारण यही है कि इस देश में जो द्रष्टा और संत हुए, उनका सत्यान्वेषण का मार्ग बुद्धि नहीं, संबुद्धि का मार्ग था, विश्लेषण नहीं, संश्लेषण का मार्ग था। उन्होंने जिस सत्य को प्राप्त किया, सभी इन्द्रियों की गवाही में प्राप्त किया। केवल तर्क और ऊहापोह को वे अपूर्ण मानते थे और सत्य की जब तक पूरी अनुभूति उन्हें नहीं हो जाती थी, वे अपने अनुसंधानों के परिणाम को विश्व में नहीं सुनाते थे।<sup>१</sup>

### भोग और वैराग्य से परे

जिस प्रवृत्ति-मार्ग का आस्थान तिलक और विवेकानन्द ने किया, अरविन्द में भी उसका खडन नहीं मिलता है। जड़वादी कहता है कि दृश्य के परे और कुछ नहीं है, इसलिए, दृश्य जगत् के मुखों का खल कर भोग करना ही श्रेयस्कर कार्य है। इसके विपरीत, निवृत्ति-मार्गी मानता है कि दृश्य माया है, वह नश्वर और निस्सार है, तथा सच्चे सुख का देश वह है, जो मृत्यु के उपरान्त प्राप्त होता है; अतएव, उचित यह है कि हम दृश्य के लोभ में न पड़े तथा जीवन की जो आवश्यकताएँ छोड़ी जा सकती हैं, उन्हें छोड़ते ही चले जायें। अरविन्द दोनों की सार्थकता मानते हुए भी, मनुष्य को दोनों से आगे जाने का उपदेश देते हैं। सच्चिदानन्द सर्वत्र विद्यमान है। भेद केवल यह है कि निचले स्तर पर (जड़ तत्त्व में) वह सोया हुआ है, अचेतन अथवा अवचेतन का आवरण लिये हुए है। किन्तु, उसकी अवज्ञा भी सच्चिदानन्द की ही अवज्ञा है। जड़वादी और वैरागी, दोनों के मार्ग सीमित और अपूर्ण हैं। जड़वाद आत्मा के विरुद्ध भूत का विद्रोह है। इसी प्रकार, निवृत्ति या वैराग्यवाद भूत के विरुद्ध आत्मा का विद्रोह कहा जा सकता है। सच तो यह है कि आत्मा का स्वतंत्र होकर फैलने का दावा

१. "भारत में सहज ज्ञान का उद्भव पहले हुआ और बौद्धिक शक्तियों का विकास बाद को, जब दर्शन और विज्ञान रचने का समय आया। वैदिक युग की पीठ पर ही भारत में यह युग आया, जिसे हम दर्शन और बौद्धिकता के विस्फोट का काल कह सकते हैं। किन्तु, इस युग में भी विचारों के आधार आध्यात्मिक थे एवं जिन आध्यात्मिक सत्यों को लोग पहले सहज ज्ञान से जान चुके थे, उन्हीं से परिचय, अब वे नये ढंग से, बुद्धि द्वारा कर रहे थे।" (‘आयें’ से)

उतना ही उचित है, जितना भूत या द्रव्य का यह आग्रह कि वह आत्मा की इस उड़ान का साँचा या आधार बनेगा ।

ये कुछ स्थूल बातें हैं, जो अरविन्द-साहित्य के पाठको की पकड़ में आसानी से आ जाती हैं। किन्तु, हमारा विचार यह है कि इतने से अरविन्द की वह महत्ता सिद्ध नहीं होती, जितना अनुमान उनकी भुवन-व्यापिनी कीर्ति से होता है। अरविन्द जन-साधारण के संत या दार्शनिक नहीं हैं, न सामान्य पाठक उन्हें अपना कवि ही मान सकता है। वे उन विद्वानों, चिंतकों और दार्शनिकों के विचारक और सन्त थे, जो प्रत्येक देश में वहाँ की जनता के वैचारिक नेता समझे जाते हैं, जो मानवता के नवनीत और विश्व-विचारों के स्तंभ हैं। अतएव, मनुष्य की समस्याओं का उन्होंने कोई-न-कोई ऐसा समाधान अवश्य उपस्थित किया होगा, जो अब तक किसी भी सत, साधक या उपदेष्टा को दिखायी नहीं पड़ा था।

### विज्ञान की सीमा

मनुष्य की समस्याएँ दो प्रकार की हैं। एक समस्या शरीर की है, जिसका समाधान रोटी और वस्त्र तथा अन्य आधिभौतिक सुविधाएँ मानी जा सकती हैं। किन्तु, सब प्रकार से सुखी मनुष्य भी दुःख, दौर्भाग्य, रोग, शोक, जरा और मरण का शिकार होता है। इस समस्या का समाधान न तो रोटी और वस्त्र, न मोटर और महल हो सकते हैं। प्राचीन और मध्यकालीन विश्व शारीरिक समस्याओं से अधिक अपनी आध्यात्मिक समस्याओं को प्रमुख मानता था। इसीसे उस समय अध्यात्म-विद्या का सभी देशों में विकास हुआ। तब विज्ञान का उत्थान हुआ और मनुष्य मानने लगा कि जो सत्य प्रयोगशाला में परखा नहीं जा सकता, डाक्टर के स्टेथेस्कोप और सर्जन की छुरी से नहीं छुआ जा सकता, वह या तो सत्य ही नहीं है, अथवा है तो ऐसा है, जिसकी ओर मनुष्य को ध्यान नहीं देना चाहिए। और विज्ञान ज्यो-ज्यो नयी विजय प्राप्त करता गया, त्यो-त्यो अधिक-अधिक मनुष्य उसके भ्रम बनते गये, यहाँ तक कि अघ्रात्मवादियों को भी आवश्यकता अनुभूत होने लगी कि अपनी बातों को वे, जहाँ तक संभव हो, विज्ञान की भाषा में रखें। किन्तु, विज्ञान की वृद्धि से भी मनुष्य की शाश्वत समस्याएँ दूर नहीं हुईं। वह आज भी दुःखी है। वह आज भी रोग, शोक, जरा और मरण का शिकार होता है तथा सबसे बड़ी बात तो यह है कि पहले जिन सुखों की लोग कल्पना भी नहीं कर सकते थे, उन सुखों के झील पर बैठा हुआ मनुष्य भी चंचल, विषण्ण और अशांत है तथा उतना अशांत है जितना पहले के युग में, शायद ही, कोई रहा हो। अतएव, चिंतकों पर यह प्रतिक्रिया हुई कि मनुष्य की समस्याओं का समाधान विज्ञान भी नहीं है, क्योंकि विज्ञान से शरीर चाहे जितना सुखी हो जाय, आन्तरिक सतोष में वृद्धि नहीं होती, उलटे, दिनों-दिन उसकी मात्रा घटती जाती है।

### व्यष्टि-समष्टि

भौतिकता, विज्ञान और बुद्धिवाद के विरुद्ध, विश्व भर में जो गहन, गंभीर चिन्ता-धारा फूटी है, अरविन्द उसी धारा के ऋषि है। समार विज्ञान को पाकर धर्म से अलग हो गया था। अब उसे दिखलायी पड़ने लगा कि विज्ञान भी यथेष्ट नहीं है। संसार के सामने यह समस्या नहीं है कि धर्म और विज्ञान में से हम किसे ले और किसे छोड़ दें, प्रत्युत, उसकी समस्या का रूप यह है कि कौन वह उपाय है, जिससे धर्म वैज्ञानिक तथा विज्ञान धार्मिक बनाया जा सके।

एक बात और है कि जब से संसार में व्यक्ति और समाज को लेकर द्वंद्व छिड़ा है, तब से हमारी प्रत्येक समस्या के साथ यह प्रश्न भी उपस्थित होने लगा है कि समाधान, व्यक्ति के लिए खोजा जाय या समष्टि के लिए। प्राचीन और मध्यकालीन विश्व में, प्रायः, प्रत्येक देश के लोग वैयक्तिक मुक्ति को मानव-जीवन का सबसे बड़ा लक्ष्य मानते थे। किन्तु, उन्नीसवीं सदी में जाकर मार्क्स ने कहा कि व्यक्ति की मुक्ति की कल्पना हास्यास्पद और निरी मूर्खता, निरे स्वार्थ की बात है। मुक्ति, वास्तव में, समाज की होनी चाहिए। मार्क्स की इस घोषणा का विश्व के विचारकों पर ऐसा प्रभाव पड़ा कि वे जीवन के प्रत्येक क्षेत्र में व्यक्ति के बदले समूह को प्रधानता देने लगे। किन्तु, समूह तो निराकार होता है। उसके मुख और दुःख की कल्पना कैसे की जाय? समूह दुःखी है, इसका सामान्य अर्थ तो यही होता है कि उनमें रहनेवाला व्यक्ति दुःखी है। और समाज सुखी है, इसका भी अर्थ इतना ही होता है कि उनमें रहनेवाला व्यक्ति सुखी है। अतएव, भारत में एक नया सदेग मुखरित हुआ। गांधीजी ने कहा कि समाज की मुक्ति की कल्पना केवल कल्पना ही हो सकती है। वास्तव में, मुक्ति समाज की नहीं, व्यक्ति की ही होती है। हाँ, वैयक्तिक मुक्ति की खोज का उपाय यह नहीं है कि मनुष्य संसार छोड़ कर वन या गुफा में चला जाय, प्रत्युत, यह कि समाज में रह कर वह उसकी सेवा करे और समाज-सेवा का भी अर्थ समाज में बसनेवाले व्यक्तियों की ही सेवा है।

### स्वर्ग का भूमीकरण

अरविन्द इन सभी धरातलो से ऊपर उठे हुए हैं। वैयक्तिक मुक्ति की उन्हें परवाह नहीं है, न वे यही मानते हैं कि मुक्ति मृत्यु के उपरान्त ही पायी जा सकती है। केवल वैयक्तिक मुक्ति की आशा में साधना और समाज-सेवा करने में जो नैतिक दोष है, वे उससे भी भलीभाँति परिचित हैं तथा वैयक्तिक मुक्ति के साधन को वे जीवन का बहुत बड़ा आदर्श नहीं मानते। बल्कि, उनका विचार है कि मोक्ष के रूप में जिस दिव्य जीवन की कल्पना अब तक होती आयी है, वह इसी देह से भोगा जा सकता है, वह इसी पृथ्वी पर उतारा जा सकता है।



समाज-सेवा का उपयोग चाहे जितना बड़ा समझा जाय, अरविन्द उसे भी मनुष्य की समस्या का मौलिक समाधान नहीं मानते। समाज-सेवा दया का कार्य है, इसलिए, वह सत्कर्म माना जाता है। किन्तु, समाज-सेवियों की चाहे जितनी बड़ी सेना प्रस्तुत कर ली जाय, व्यक्ति को बे रोग और शोक सताते ही रहेंगे, जिनसे आक्रांत हो जाने पर उसे समाज-सेवा की आवश्यकता होती है। उत्तम सरकार, उत्तम शासन, शांति-रक्षा के लिए अन्तर्राष्ट्रीय संगठन और मनुष्यों में सद्गुणों का प्रचार, ये सभी अच्छे और आवश्यक कार्य हैं। किन्तु वे भी मानव की समस्याओं के अन्तिम समाधान नहीं हैं। इन संगठनों का उतना ही महत्त्व है जितना उन पहरेदारों का, जो किसी ऐसे गाँव पर पहरा देते हैं, जिसके निवासी स्वेच्छया उपद्रवों से अलग नहीं रह सकते।

अरविन्द मनुष्यों के स्वभाव में आमूल परिवर्तन चाहते हैं और इसके लिए उन्हें संगठन और सद्गुणों का बहुत ही अत्यधिक महत्त्व है। कदाचित्, यही कारण है कि जब अन्य धर्माचार्यों और सतों के उपदेश अलग से सकलित मिलते हैं, पांडिचेरी से ऐसी कोई भी पुस्तक नहीं निकली है, जिसमें अरविन्द के उपदेश संगृहीत हों। अरविन्द उपदेशक नहीं, अपने ढंग के अवतार थे, जिनका उद्देश्य अपने भीतर शक्ति जगा कर सब को शक्ति-संपन्न बनाना था, जिनका उद्देश्य मनुष्य की जाति को बदल कर उसे किसी उच्चतर जाति या स्पेसीज में पहुँचा देना था।

अरविन्द की शिक्षा छोटे-छोटे उपदेशों में नहीं, प्रत्युत, कठोर-सुदीर्घ साधना में विद्यमान है। जहाँ कपड़ा फट जाय, वहाँ पैबन्द लगाना आवश्यक हो जाता है और, वैसे, पैबन्द लगाना फटेहाल घूमने से अच्छा काम भी है। किन्तु, अरविन्द, कदाचित्, यह मानते हैं कि मानवता के वस्त्र बिल्कुल बिचड़े-बिचड़े हो गये हैं और आवश्यक है कि उसे कोई नया परिधान दिया जाय। यह नया परिधान अतिमानस की अवतारणा और अतिमानव का विकास है। अरविन्द की दृष्टि में मानवता की समस्याओं का उचित समाधान यह है कि मनुष्य जिस बौद्धिक स्तर पर बैठा हुआ है, उससे ऊपर उठ कर वह एक नयी भूमि पर उपस्थित होने का प्रयास करे, जो अतिमानस की भूमि है। आज का मनुष्य जितने भी क्लृप्त और अत्याचार करता है, बुद्धि से प्रेरित होकर करता है। और आज के सतों, मुद्धारकों और विचारकों का उपदेश भी यही है कि मानवीय बुद्धि को निर्मूल बनाओ, उमका कलुष धो डालो, मनुष्य के कर्म आप-से-आप सुधर जायेंगे।

अरविन्द का ऐसा विश्वास नहीं है। वे बुद्धि से बुद्धि का सुधार करने में विश्वास नहीं करते। उनके विचार से यह अधिकार से अधिकार हटाने के समान असम्भव कार्य है। बुद्धि के क्लृप्त तभी दूर होंगे, जब मनुष्य अतिमानस का स्वामी होगा। बुद्धि में बहुत सारा अज्ञान भी रहना है, किन्तु, अतिमानस पूर्ण रूप से प्रकाशित स्थिति है। अतएव, मनुष्य यदि अज्ञान से बचना चाहे तो उसे अतिमानस में प्रवेश करना चाहिए। विश्व के अन्य चित्तों और विचारकों की प्रक्रिया सशोधन और सुधार की प्रक्रिया है।

अरविन्द सुधारों से संतुष्ट नहीं है। उनकी आस्था विकास पर है। जड़ से जीवन और जीवन से मस्तिष्क, ये तीन कदम मनुष्य उठा चुका है। मस्तिष्क से ऊपर अतिमानस का देश है। जब तक मनुष्य इस देश में पाँव नहीं रखता, उसका कल्याण नहीं होगा।

### अतिमानव का स्वप्न

अरविन्द मानव को अतिमानव बनाना चाहते हैं। अतिमानव (सुपरमैन), यह नाम सर्वथा नवीन नहीं है। अरविन्द से पूर्व, जर्मन दार्शनिक नीत्से ने अतिमानव की कल्पना की थी। किन्तु, उसने यह सोचा था कि अतिमानव दबंग मानव ही होगा, जो सब को मार-पीट कर आगे निकल जायगा। और हुआ भी यही कि नीत्से की कल्पना के अनुसार ही जर्मनी में हिटलर का जन्म हुआ। एक दूसरी कल्पना उर्दू और फारसी के विख्यात भारतीय कवि इकबाल में भी प्रस्फुटित हुई। इकबाल की कल्पना को अतिमानव भी व्यक्ति ही है, अतिमानवीय समाज की कल्पना इकबाल ने भी नहीं की है। इकबाल कहते हैं कि औरों से अनूठा और भिन्न होना, यही व्यक्तित्व का गुण है। किन्तु, विश्व-ब्रह्मांड में सबसे अनूठा व्यक्तित्व ईश्वर का है, अतएव, सबसे बड़ा व्यक्ति भी वही होगा, जो ईश्वर के अधिक-से-अधिक समान होगा। जो व्यक्ति ईश्वर के अधिक-से-अधिक समान हो, इकबाल उसे ही अतिमानव कहते हैं और धरती पर उसीका वे राज्य भी चाहते हैं। उनका विचार है कि प्रजा-सत्ता कोई अच्छी वस्तु नहीं है। मनुष्य पर सबसे अच्छा शासन अतिमानव का शासन होता है। वह एक साथ मनुष्यों का धर्म-गुरु और उनका राजा भी होता है। अतिमानव का राज्य पृथ्वी पर परमेश्वर का ही राज्य होगा। बल्कि, अतिमानव अपना शासन परमेश्वर का नायब (वाइसरिजेंट) बन कर चलायेगा।

अरविन्द की अतिमानव की कल्पना इन दोनों कल्पनाओं से भिन्न है। वे यह नहीं मानते कि एक व्यक्ति अतिमानव होगा तथा बाकी सभी लोग सामान्य मनुष्य बन कर उसकी अधीनता में रहेंगे। बल्कि, उनका विचार है कि अतिमानव से सकलित सभी मनुष्य अतिमनुष्य हो जायेंगे। उनका यह भी कथन है कि अतिमानस, संभव है, पहले किसी समूह या व्यक्ति में उतरे। किन्तु, उसके बाद वह फैलता ही जायगा एव फैलते-फैलते, एक दिन वह अखिल मनुष्य-जाति को अतिमनुष्यों की जाति में बदल दगा।

### संक्षिप्त योग

तो अरविन्द ने धूम-धूम कर उपदेश देने के बदले अपने को एक आश्रम में बंधी बन्ध कर लिया? यह प्रश्न अत्यन्त स्वाभाविक है। किन्तु, उसका उत्तर भी कम समीचीन नहीं है। अपनी साधनों के द्वारा अरविन्द को यह दिखलायी पड़ा कि विकास की

दो गतिर्या हैं। एक गति तो यह है कि नीचे के बरातल पर के जीव ऊपर उठने का प्रयास करते हैं। किन्तु, ऊपर के बरातल पर जो चित्-शक्ति है, वह भी नीचे जाना चाहती है। अर्थात्, परमात्मा की कृपा और अनुग्रह के प्रवासे, इन दोनों के बीच के बिना अनुग्रह का विकास नहीं होता। अरविन्द की यह भी मान्यता है कि एक या अनेक व्यक्ति यदि चाहें तो वे अपनी साधना के द्वारा चित्-शक्ति को नीचे उतरने को प्रेरित या बाध्य कर सकते हैं। क्योंकि विश्व के सभी मनुष्यों को साधना और तपस्या में लगाना असंभव है, इसलिए, अरविन्द ने अपने तथा अपने आश्रमवासी शिष्यों के ऊपर यह आर रखा कि वे साधनापूर्वक दिव्य जीवन को पृथ्वी पर अवतरित होने को बाध्य करें। और इस साधना का जो मार्ग उन्होंने निर्धारित किया है, उसका नाम योग है—बह योग नहीं, जो हठयोग का पर्याय है, प्रत्युत, वह योग जिसमें कर्म, ज्ञान और भक्ति, तीनों समाहित हैं। अरविन्द संश्लिष्ट-योग के पक्षपाती हैं, जिसमें साधक अपने कर्मों को निर्मल रख कर तथा सत्य का शुद्ध ज्ञान लिये हुए सपूर्ण भावावेग से परमात्मा का चिन्तन और ध्यान करता है। कर्म, ज्ञान और भक्ति के इस सहलेषण से भी यही शिक्षा निकलती है कि अरविन्द भूत (द्रव्य), जीवन और मस्तिष्क, इन तीनों को दिव्य बना कर इसी जीवन में दिव्य जीवन की अवतारणा करना चाहते थे।

## भूमि का स्वर्गीकरण : महात्मा गांधी का प्रयोग

महात्मा गांधी ने भारतीय सस्कृति पर इतनी अधिक दिशाओं में प्रभाव डाला है कि उनके समस्त अवदान का सम्यक् मूल्य निर्धारित करना अभी किसी के लिए संभव नहीं दीखता। खान-पान, रहन-सहन, भाव-विचार, भाषा और शैली, परिच्छद और परिधान, दर्शन और सामाजिक व्यवहार एवं धर्म-कर्म, राष्ट्रीयता और अन्तर्राष्ट्रीयता, भारत में आज जो भी आचार या विचार प्रचलित हैं, उनमें से प्रत्येक पर, कहीं-न-कहीं, गांधीजी की छाप है। यहाँ तक कि उनके आलोचकों और विरोधियों में भी ऐसे अनेक लोग हैं, जिनकी पोशाक नहीं तो खान-पान में, विचार नहीं तो सामाजिक आचार में, महात्मा गांधी का प्रभाव मौजूद है। आज का भारत गांधी का भारत है और गांधी नाम आज के भारत नाम का पूरा पर्याय है, इसमें कोई संदेह नहीं। गांधीजी के इस महाव्यापक प्रभाव को दृष्टिगत रखते हुए यह सरल कार्य नहीं है कि हिन्दू-नवोत्थान की पृष्ठ-भूमि पर उनका समय रूप आँका जा सके। जन्म और विकास तो उनका भी सांस्कृतिक नवोत्थान के कारण ही हुआ, किन्तु, काल को खींच कर वे अपनी दिशा की ओर ले गये। महापुरुषों के संकेत पर इतिहास अपना रूप बदलता है। किन्तु, चूँकि प्रकरण यहाँ हिन्दू-नवोत्थान की व्याप्तियों के विश्लेषण का उपस्थित है, इसलिए, उसीके पृष्ठाधार पर हम महात्माजी के विचारों और प्रयोगों को समझने की चेष्टा करेंगे।

### अहिंसा भारत में ही क्यों ?

संसार का ध्यान गांधीजी की ओर इसलिए आकृष्ट हुआ कि उन्होंने पशु-बल के समक्ष आत्म-बल का शस्त्र निकाला, तोपों और मशीनगनों का सामना करने के लिए अहिंसा का आश्रय लिया। किन्तु, सोचने की बात यह है कि अहिंसा का आश्रय उन्होंने लिया क्यों ? क्या इसलिए कि अँगरेजों के विरुद्ध हिंसा का आश्रय लेकर वे भारत को स्वाधीन नहीं कर सकते थे ? अथवा इसलिए कि मानव-समाज को वे यह शिक्षा देना चाहते थे कि मनुष्य जब तक पाशविक साधनों का प्रयोग करने को बाध्य है, तब तक वह पूरा मनुष्य कहलाने का अधिकारी नहीं हो सकता ? पहली बात अहिंसा को किकर्तव्य-विमूढ़ एवं निरुपाय व्यक्ति का साधन बताती है, जिसका अर्थ यह होता है कि तोपें जब हमारे पास नहीं हैं, तब सत्याग्रह ही सही। किन्तु, दूसरी बात अहिंसा को मनुष्य के विकास का साधन बनाती है ; उसके रूप को निर्मल बनाने का उपाय सिद्ध करती है।

यह सच है कि गांधीजी के नेतृत्व में जब भारतवासी ब्रिटेन से संघर्ष कर रहे थे, तब

उनमें से अधिकांश का यही भाव था कि अहिंसा साधन भर है, जिसका अबलम्ब हमने इसलिए लिया है कि हिंसक साधनों से अंगरेजों का सामना करने की हमें सुविधा और सुयोग नहीं है। किन्तु, स्वयं गांधीजी इस विचार को नहीं मानते थे। अहिंसा को गँवा कर वे भारत को स्वाधीन करने के पक्षपाती नहीं थे। भारतीय स्वाधीनता बहुत बड़ा लक्ष्य थी, किन्तु, उससे भी बड़ा ध्येय मानव-स्वभाव में परिवर्तन लाना था, मनुष्य को यह विश्वास दिलाना था कि जिन ध्येयों की प्राप्ति के लिए वह पाशाविक साधनों का सहारा लेता है, वे ध्येय मानवोचित साधनों से भी प्राप्त किये जा सकते हैं।

गांधीजी का मुख्य उद्देश्य अपने देशवासियों के कष्टों का निवारण नहीं, प्रत्युत, मनुष्य के पाशावीकरण का अवरोध था। घृणा, क्रोध और आवेश, ये पशुओं को भी होते हैं और वे भी अपने प्रतिपक्षी का सामना उन शस्त्रों से करते हैं, जो प्रकृति की ओर से उन्हें मिले हुए हैं। लेकिन, मनुष्य पशु से भिन्न है, अतएव, उचित है कि वह अपने आवेगों पर नियंत्रण लगायें और अपने दैनिक जीवन की समस्याओं के सुलझाने में उन उपायों से काम ले, जो पशुओं के लिए दुर्लभ, किन्तु, मनुष्य के लिए सुलभ हैं।

प्रश्न उठता है कि गांधीजी ने ऐसा निश्चय क्यों किया ? और अहिंसा का यह प्रयोग किसी अन्य देश में आरम्भ न होकर भारत में ही क्यों आरम्भ हुआ ? बहुत-से लोग इस प्रश्न को यह कह कर टाल देगे कि यह आकस्मिक बात थी। किन्तु, आकस्मिक बात यह थी नहीं। कहते हैं, सत्याग्रह अथवा सविनय-अवज्ञा की कल्पना अमेरिका के चिन्तक थुरो ने भी की थी और इसकी थोड़ी-बहुत झलक रूस के सन्त-साहित्यकार टाल्सटाल को भी मिल चुकी थी। गांधीजी थुरो और टाल्सटाल, दोनों के विचारों से परिचित थे। यहाँ अपने देश में भी गांधीजी से पूर्व, अरविन्द सविनय-अवज्ञा और असहयोग का सुभाव देश के सामने रख चुके थे।<sup>1</sup> फिर भी, बात रह जाती है कि इसका प्रयोग सब से पहले भारत ने ही क्यों किया ?

1. एक बार श्री गोपालकृष्ण गोखले ने अरविन्द के अनुयायी राष्ट्रवादियों पर यह आक्षेप लगाया कि उनके आशय शान्तियुक्त है या नहीं, इसमें संदेह है। इसके उत्तर में अरविन्द ने अपने एक भाषण में कहा था कि "हम तो जनता से कह चुके हैं कि शान्तिमय उपायों से स्वाधीनता प्राप्त की जा सकती है। हमने कहा है कि अपना सहायक आप होकर हम सविनय-अवज्ञा के साधन से स्वराज्य प्राप्त कर सकते हैं। सविनय-अवज्ञा के दो अर्थ हैं। एक अर्थ तो यह है कि कुछ बातों में हम देश की सरकार से तब तक असहयोग करेंगे, जब तक हमारा जन्मसिद्ध अधिकार हमें प्राप्त नहीं हो जाता। दूसरा यह कि असहयोग के क्रम में यदि हम पर दमन होने लगे तो उसका प्रतिकार हम हिंसा से नहीं करके कष्ट-सहिष्णुता, सविनय अवरोध और कानूनी तरीकों से करेंगे। अपने नीजवानों से हमने यह तो नहीं कहा है कि जब अत्याचार हो, तब तुम प्रतिशोध लो। हमने तो यही कहा है कि दमन की वेदनाओं को सहन करो।"<sup>2</sup>

(श्री रंगनाथ दिवाकर-कृत 'महाबोधी' से)

उत्तर स्पष्ट है कि आत्म-बल शारीरिक बल से श्रेष्ठ है, इस सत्य को जितना भारत-वासी जानते थे, उतना अन्य देशों के लोग नहीं। थुरो, टाल्सटाय अथवा एमर्सन और रोम्यां रोलां में इस प्रकार की जब भी कोई भावना जगी, तब उसके पीछे भारतीय दर्शन की उत्तेजना काम कर रही थी। यह ठीक है कि थुरो और टाल्सटाय ने सविनय-अधमता की कल्पना भारत के किसी बहु-प्रचलित उपदेश को सुन कर नहीं की होगी, क्योंकि ऐसा कोई उपदेश राजनीति की भाषा में तब तक भारत में भी प्रचलित नहीं हुआ था। किन्तु, सविनय-अधमता की कल्पना तक जाने का दर्शन इस देश में विद्यमान था और इस कल्पना तक बही व्यक्ति जा सकता था, जो या तो भारतीय विचारधारा से प्रभावित हो, अथवा अनायास उस प्रकार की चिन्तन-पद्धति पर जा गया हो, जो भारत की पद्धति रही है। थुरो एवं टाल्सटाय के संबंध में दोनों ही विकल्प संभव रहे होंगे। रह गये अरविन्द, सो वे तो भारतीय थे ही।

### जैसा चिन्तन, वैसा कर्म

एक प्रकार से देखिये तो जिस नवोत्थान के सांस्कृतिक नेता राममोहन और केशवचन्द्र, दयानन्द और एनी बीसेंट, रामकृष्ण और विवेकानन्द तथा अरविन्द और रवीन्द्र हुए, उसके राजनैतिक नेता महात्मा गाँधी ही हो सकते थे। प्रत्येक महापुरुष अपने समय का परिणाम होता है। काल के हृदय में जो अनुभूतियाँ एकत्र होती हैं, उन्हीं की अभिव्यक्ति के लिए समय कवि, सत और सुधारक को जन्म देता है। उन्नीसवीं सदी के आरम्भ से भारत जो कुछ भी सोच रहा था, वह इस दिशा में नहीं था कि भारतवासी भी यूरोप का अन्धानुकरण करके इन्द्रियों के बैसे ही दास हो जायें, जैसे सुस्वी और सपन्न देशों के लोग हैं, तथा वे भी शारीरिक बल की अति वृद्धि करके अपने देश को स्वाधीन बनायें और अन्य देशों को जीत कर उन पर राज्य करें। हिन्दू-नवोत्थान की शिक्षा कुछ और थी। हमारे सभी नेता और सुधारक, यूरोपीय सभ्यता की दुर्बलताओं अर्थात् उसकी धन-लोलुपता एवं विलास के निमित्त अन्य राष्ट्रों का शोषण करने की नीति के विरोधी थे। इसके सिवा, विवेकानन्द-जैसे लोग, यूरोप की हिसापरायणता को भी उसकी सस्कृति का दोष मानते थे। इधर, भारत में राममोहन राय से लेकर विवेकानन्द तक विषय-प्रेम की जो भावना फैली, वह उच्च मानवता को उत्तेजना देनेवाली थी। नवोत्थान के सभी नेताओं ने प्रेम को मनुष्य का सब से बड़ा धर्म एवं परोपकार को उसका सर्वश्रेष्ठ साधन बताया। शासकों के प्रति घृणा का उत्कट भाव केवल लोकमान्य तिलक में था और उन्हीं में हम हिंसा का भी यत्किञ्चित् समर्पण पाते हैं। बाकी सुधारकों में घृणा और विद्वेष नहीं था, न वे हिंसा का उपदेश देनेवाले थे।

वास्तव में, भारतवर्ष में, राष्ट्रीयता भी सस्कृति की कुक्षि से उत्पन्न हुई थी। पहले इस देश में सांस्कृतिक राष्ट्रीयता का उदय हुआ और लोग इस स्वाभिमान से भरने

लगे कि हम अत्यंत प्राचीन सभ्यता के उत्तराधिकारी हैं तथा यूरोप में आधिभौतिक सुखों का चाहे जैसा भी अम्बार लग गया हो, किन्तु, हम उन मूल्यों के उत्तराधिकारी हैं, जिन्हें ऊँची मानवता वरण करती है। इस बेतना के जन्म ले लेने पर उसीके निष्कर्ष-स्वरूप भारत में राजनैतिक राष्ट्रीयता का जन्म हुआ। यह भी ध्यान देने की बात है कि भारत में सांस्कृतिक राष्ट्रीयता के उन्नायक धार्मिक व्यक्ति थे। हिन्दुत्व के धार्मिक पक्ष पर विधमियों के प्रहार से चौंक कर यह देस जगा था। अतएव, धार्मिक व्यक्ति ही इस जागरण के आदि उन्नायक हुए। यही कारण था कि उनके अनुसंधानों और उपदेशों से जो संस्कृति उत्पन्न हुई, वह धर्म के स्तर से नीचे नहीं उतरी, न उसने आधिभौतिक उन्नति के प्रस्ताव को उचित से अधिक महत्त्व दिया। हमारे नवोत्थान की सारी प्रक्रिया का क्रम कुछ इस ढंग का रहा है, मानो, भगवान भारत की आध्यात्मिक साधनाओं को फिर से जीवित करके शेष विश्व के सामने कोई समाधान उपस्थित कर रहे हों। और इसमें कोई सदेह नहीं कि नवोत्थान के भीतर से भविष्य की ओर प्रगति करती हुई भारत की प्राचीन परंपरा ने महात्मा गाँधी के व्यक्तित्व और प्रयोग में अपनी परिणति प्राप्त की।

ऐसा लगता है, मानो, गाँधीजी के जन्म और विकास को संभव बनाने के लिए ही राममोहन राय ने सांस्कृतिक जागरण का आरंभ किया था। लगभग सौ वर्षों तक इस आध्यात्मिक देश ने जो आत्म-मंथन किया, पराधीनता की ग्लानि को धोने के लिए अपनी श्रेष्ठ शक्तियों का जो चितन और ध्यान किया, गाँधीजी उसी तपस्या के बरदान बन कर प्रकट हुए। नवोत्थान से प्रेरित भारत अपनी भी स्वाधीनता खोज रहा था और विश्व की समस्याओं का समाधान भी। महात्मा गाँधी ने उसकी दोनों कामनाएँ पूर्ण की।

### नये नहीं, आचार

गाँधीजी न तो दयानन्द और अरबिन्द के समान मेधावी पंडित एव बहुपठित विद्वान् थे, न उनमें बिबेकानन्द की तेजस्विता थी। अपने समग्र जीवन में उन्होंने कोई भी ऐसी बात नहीं कही, जो उनके पूर्ववर्ती लोगों ने न कही हो।<sup>१</sup> किन्तु, साधनापूर्वक उन्होंने सभी प्राचीन सत्यों को अपने जीवन में उतार कर ससार के सामने यह उदाहरण उपस्थित किया कि जो उपदेश अनन्त काल से दिये जा रहे हैं, वे सचमुच ही, जीवन में उतारे जाने के योग्य हैं। गाँधीजी से पहले के संतो और सुधारकों ने पुस्तकीय ज्ञान के बल पर अथवा अनुभवों के आधार पर जितनी भी अच्छी बातें कही थी, गाँधीजी ने उन सब पर

१. नये मित्रांतो को जन्म देने का दावा मैं नहीं करता। मैंने तो केवल अपने ढंग पर सनातन सत्यों को दैनिक जीवन और समस्याओं पर लागू करने का प्रयास किया है। (हरिजन, २८ मार्च, १९३६ ई०)

आचरण करके मनुष्यता को वाँका दिया और उसके भीतर इस आशा को जाग्रत कर दिया कि दुर्बल-से-दुर्बल मनुष्य भी चाहे तो मानवता के चरम-शिखर पर पहुँच सकता है। शाली संसार में बहुत हुए थे। गांधीजी ने यह बतलाया कि मनुष्य की सार्थकता जानने में नहीं, करने में है।

### धर्म सभी लोगों के लिए

संसार की बातें तो जाने ही दीजिये, अपने इस धर्मप्राण देश में लोग यही समझते आये थे कि जीवन की सारी भूमि धर्म की भूमि नहीं है। उपनिषदों के युग में तथा बौद्धों और जैनों के उदय-काल में धर्म को बरज करनेवाला व्यक्ति गृहस्थी छोड़ कर संन्यास ले लेता था। उस समय समझा यह जाता था कि गृहस्थ और राजा के कर्तव्य सदा धार्मिक नहीं हो सकते, न उनका धार्मिक होना अनिवार्य है। धर्म तो एक विशेष प्रकार की-साधना है, जिसका सहारा परलोक के लिए अथवा मोक्ष-प्राप्ति के लिए लिया जाता है। जब भक्ति का काल आया, तब भी धर्म जीवनव्यापी कर्तव्य का स्थान न ले सका। जनक-जैसे योगी का आदर्श पुस्तकों में था, किन्तु, वह अपवाद समझा जाता था। उपेक्षा और अपवाद के अन्वकार से उस आदर्श का उद्धार गीता-रहस्य में तिलकजी ने किया, किन्तु, वे उसका प्रयोग सामाजिक घरातल पर नहीं कर सके। संसार के अन्य देशों में भी, किसी भी समय, किसी भी संत या सुधारक ने धर्म को समस्त जीवन और समाज के हर पहलू पर लागू करने का प्रयत्न किया था या नहीं, यह नहीं कहा जा सकता। विचार, कदाचित्, कह्यों के मन में उठे होंगे, किन्तु, गांधीजी का महत्त्व यह है कि उन्होंने धर्म को जीवनव्यापी बनाने का दुस्साहसी प्रयोग केवल अपने वैयक्तिक जीवन में ही नहीं, अपने पास आये हुए समाज पर किया। अरविन्द और गांधी में यही भेद है। अरविन्द ने मानव-समाज की समस्याओं का यह निदान किया है कि समस्याएँ मनुष्य की बुद्धि से निकली हैं और इनका समाधान यह है कि मानव-समाज मानव के स्तर से उठ कर अतिमानस की अवस्था में पहुँच जाय। किन्तु, उनकी अतिमानस की कल्पना क्या है, यह समझने में मनुष्य असमर्थ था। अतः, अरविन्द और उनके शिष्यों ने अतिमानस की अवतारणा का दायित्व अपने ऊपर लेकर तपस्या आरंभ कर दी। निदान तो गांधीजी का भी बहुत कुछ वही है, जो अरविन्द का है। किन्तु, समाधान में दोनों महात्माओं में भेद है। अरविन्द का समाधान यह है कि श्रेष्ठ साधक तपस्यापूर्वक अतिमानसी शक्तियों का भूतल पर आह्वान करें, जिससे मनुष्य का वर्तमान स्पेसीज (घोनि) बदल जाय। गांधीजी प्रत्येक मनुष्य के भीतर धर्म की भावना जगा कर उसकी पीड़ाएँ दूर करना चाहते हैं।

गांधीजी ने बार-बार कहा था कि मनुष्य का जन्म धर्म की साधना के लिए होता है और स्वयं अपने जीवन का उद्देश्य भी वे धर्म की ही उपासना मानते थे। “मेरा उद्देश्य धार्मिक है, किन्तु, मानवता से एकाकार हुए बिना मैं धर्म-मालन का मार्ग नहीं देखता।



इसी कार्य के लिए मैंने राजनीति का क्षेत्र चुना है, क्योंकि इस क्षेत्र में मनुष्यों से एकाकार होने की संभावना है। मनुष्य की सारी चेष्टाएँ, उसकी सारी प्रवृत्तियाँ एक हैं। समाज और राजनीति से धर्म अलग रखा जाय, यह संभव नहीं है। मनुष्य में जो क्रियाशीलता है, वही उसका धर्म भी है। जो धर्म मनुष्य के दैनिक कार्यों से अलग होता है, उससे मेरा परिचय नहीं है।"

जीवन और समाज के धार्मिक तथा धर्म-निरपेक्ष (सेक्युलर) तत्त्वों के बीच बहुत बिनो से विभाजक रेखा चली आ रही थी। गाँधीजी ने इस रेखा को मिटा दिया। कबीर ने जैसे सहज मार्ग का आस्थान करते हुए कहा था, "अहं-अहं डोकूँ सो परिचर्या, जो-जो कर्कं सो पूजा", उसी प्रकार, गाँधीजी ने अपने आचरण से यह सिद्ध कर दिया कि धर्म किसी खास बिन, किसी अन्न-विशेष का कृत्य नहीं है, प्रत्युत, वह मनुष्य के प्रत्येक कार्य में विद्यमान रह सकता है। यहाँ तक कि राजनीति भी धर्म की अभिव्यक्ति का उपयुक्त माध्यम हो सकती है। शिक्षा, संस्कृति, कला, विज्ञान, व्यापार और उद्योग तथा सामाजिक आन्दोलन, गाँधीजी सबका आध्यात्मिकरण चाहते थे और इन क्षेत्रों में उन्होंने जो भी प्रयोग किये, उन सबमें उनका आध्यात्मिक दृष्टिकोण स्पष्ट था। बिबेकानन्द और अरविन्द के समान ही, वे भी मानते थे कि केवल आधिभौतिक विजयों और उपलब्धियों पर अवस्थित सम्मता न तो शांतिदायिनी हो सकती है, न उसमें स्थायित्व ही आ सकता है। शांति और स्थायित्व उसमें तब आयेगा, जब धर्म से वह पूर्णरूपेण व्याप्त हो जाय। जीवन धर्म से वियुक्त होने पर नीचे गिर जाता है और जब धर्म से उसका मेल होता है, वह ऊपर को उठने लगता है। अतएव, गाँधीजी जीवन के धार्मिक और धर्म-निरपेक्ष तत्त्वों के बीच कोई भेद रहने देना नहीं चाहते थे।

योग और प्राणायाम, पूजा और होम, यज्ञ और तपस्या तथा संसार से अलग रहकर एकान्त साधना के द्वारा वैयक्तिक मुक्ति खोजने की परंपरा सारे संसार में थी। कुछ लोग ऐसे भी हुए, जिन्होंने काव्य और संगीत के माध्यम से अपने मोक्ष की खोज की। किन्तु, गाँधीजी से पूर्व किसी को भी यह नहीं सूझा था कि राजनैतिक आन्दोलन एवं समाज-सेवा के कार्य भी वैयक्तिक मुक्ति के साधन हो सकते हैं। इस प्रकार की शिक्षा जनक के जीवन से अवश्य निकाली जा सकती थी। किन्तु, उस शिक्षा को अपने जीवन में चरितार्थ करनेवाला पुरुष नहीं आया था। लोकमान्य तिलक ने भी गीता-रहस्य में जनक-मार्ग को ही गीता का मार्ग बतलाया था। किन्तु, व्यवहार में उस मार्ग को प्रत्यक्ष करने का काम गाँधीजी के लिए रुका हुआ था। जब उन्होंने अपना प्रयोग आरंभ किया, संसार आश्चर्य से शक्ति रह गया।

गाँधीजी का यह प्रयोग भारतीय परंपरा के फिर से जी उठने का स्वाभाविक परिणाम था। ज्ञान के स्तर पर रामकृष्ण, बिबेकानन्द, लोकमान्य और अरविन्द ने जो दर्शन तैयार किया था, उसे कार्य में परिणत करनेवाले पुरुष गाँधीजी ही हो सकते थे। उनकी

मान्यता थी कि मुक्ति तो व्यक्ति की ही होती है, किन्तु, उसे खोजने का मार्ग कर्मन्यास अथवा वैराग्य नहीं है, प्रत्युत, सबकी मुक्ति के लिए अज्ञापूर्वक कष्ट सहने से ही व्यक्ति अपना मोक्ष प्राप्त कर सकता है। "मैं सत्य का बिनम्र सेवक हूँ। मैं आत्म-ज्ञान प्राप्त करने को अधीर हूँ। मैं इसी जीवन में मोक्ष चाहता हूँ। मेरी राष्ट्र-सेवा मेरी आध्यात्मिक साधना है, जिसके द्वारा मैं अपनी आत्मा को शरीर के बन्धन से मुक्त करमा चाहता हूँ। विश्व के नन्दर राज्य की मुझे कामना नहीं। मैं तो उस स्वर्ग-राज्य के लिए साधना में लीन हूँ, जिसे मुक्ति कहते हैं। अपने ध्येय की प्राप्ति के लिए गुफा-सेवन की मुझे आवश्यकता नहीं दीक्षती। गुफा तो मेरे भीतर भी मौजूद है, यदि उसे मैं जान पाऊँ। गुफावासी योगी भी हवाई महल की कल्पना में फँस सकता है, किन्तु, राजमहल का वासी जनक ऐसी कल्पनाओं से मुक्त है। शरीर गुफा में और मन ससार में रहे, तो गुफावासी को भी शांति नहीं मिल सकती। किन्तु, महलो के चाक-बिचक्य के भीतर बसनेवाले जनक को ऐसी शांति प्राप्त हो सकती है, जिसे वे ही जानते हैं, जिन्हें शांति मिल चुकी है। मेरे लिए तो मोक्ष का मार्ग स्वदेश एवं मिश्रिल मानवता की सेवा का ही मार्ग है। मेरी यात्रा मोक्ष और सनातन शांति की ओर है। देश-भक्ति तो इस यात्रा का पथ है। इसलिए, मेरी दृष्टि में राजनीति धर्म से भिन्न नहीं हो सकती। राजनीति को सदैव धर्म की अधीनता में चलना चाहिए। धर्म-हीन राजनीति मृत्यु-पाश के समान है, क्योंकि उससे आत्मा का हनन होता है।"

चाणक्य और मैकियावेली-जैसे पठितो की राजनीति गांधीजी की राजनीति नहीं है। चाणक्य और मैकियावेली उस राजनीति के व्याख्याता हैं, जिसमें छल-प्रपच, मिथ्या-भाषण और दौब-येंच, ये सभी दुर्गुण गुण समझे जाते हैं। राजनीति की शक्ति अत्यंत व्यापक हो उठी है। प्रत्येक देश के असंख्य मानवों का भाग्य आज राजनीति के हाथों निर्णीत हो रहा है और यह सारी-की-सारी राजनीति ईर्ष्या, द्वेष, छल-प्रपच और असत्य पर आधारित है। सबसे विचित्र बात तो यह है कि अपने वैयक्तिक जीवन में हम झूठ बोलें तो लोग हमारी आलोचना करते हैं, किन्तु, राजनीति में राष्ट्रीय या अन्तर-राष्ट्रीय मंच से झूठ बोलनेवाले राजपुरुष का स्वागत तुमुल करतल-ध्वनि से किया जाता है। यह मनुष्यता के घोर पतन का दृष्टांत है। जब तक राजनीति का यह रूप प्रचलित है, विश्वैकता की कल्पना कल्पना ही रहेगी और विज्ञान की शक्तियों का प्रयोग मनुष्य की हानि के लिए होता ही जायेगा। इसलिए, गांधीजी ने धर्म को जीवन-व्यापक बना कर ससार के सामने यह प्रस्ताव रखा कि राजनीति एवं अर्थ-नीति भी धर्म एवं आचरण-शास्त्र के ही अंग हैं। राजनीति अर्थ और अधिकार-संचय का साधन नहीं, प्रत्युत, मानवता को ऊपर उठाने का मार्ग है। मनुष्यों के पारस्परिक संबंधों को सुधार

कर उन्हें सुखी बनाने का साधन है। गांधीजी की राजनीति छल-प्रपंच का पर्याय न होकर मनुष्य के धर्माचरण का ही एक रूप है। वह अधिकारों के हथियाने को अपना मुख्य ध्येय नहीं मानती, प्रत्युत, उसका उद्देश्य मानवीय धरातल को उन्नत बनाना तथा मनुष्य के बीच स्वतंत्रता एवं बन्धुत्व की भावना को उद्दीप्त करना है। राजनीति जीवन के मलिन प्रसंगों की स्वामिनी एवं संतों और सुधारकों के व्यग्य की पानी सज्जी जाती थी। किन्तु, गांधीजी ने अपने प्रयोगों के द्वारा उसे मनुष्य को आध्यात्मिक मानवीय एवं सामाजिक सामञ्जस्य तक ले जाने का साधन बनाने का प्रयास किया।

## अहिंसा

अहिंसा की शिक्षा भारत के लिए पुरानी बीज है। केवल बौद्ध और जैन धर्मों में ही नहीं, अहिंसा की महिमा उनसे पूर्व उपनिषदों में भी गायी गयी थी। अहिंसा भारत की सभ्यता का सार है। वह हिन्दुओं का सनातन धर्म है। वह प्रागैदिक और जाबों से पूर्व की उपलब्धि है। सच पूछिये तो अहिंसा का उपदेश भारत में इतने दिनों से दिया जा रहा है कि शेष विश्व भारत को अहिंसा और निवृत्ति का देश ही मान बैठा है।

किन्तु, इतना होते हुए भी, वर्तमान जगत् में अहिंसा के प्रवर्तक महात्मा गांधी माने जाते हैं। अहिंसा को लेकर गांधीजी को ससार में जो सुयश प्राप्त हुआ, वह बुद्ध के सुयश से अधिक है, क्योंकि बुद्ध ने, यद्यपि, अहिंसा का पालन स्वयं किया तथा शिष्यों से भी करवाया, किन्तु, संतो को अहिंसा-व्रत के पालन में बही कठिनाई नहीं होती, जो गृहस्थ को होती है। फिर यह बात भी है कि व्यक्ति के लिए अहिंसा का पालन उतना दुस्साध्य नहीं होता, जितना समष्टि के लिए होता है। अहिंसा परम धर्म के रूप में धर्मों से पूजित चली आ रही थी। किन्तु, गांधीजी से पूर्व किसी ने भी, समष्टि के धरातल पर अब्बा कोटि-जन-व्यापी महा आन्दोलनों के भीतर से, अहिंसा का प्रयोग नहीं किया था। गांधीजी ने यह प्रयोग किया और उनके प्रयोग से ससार के असंख्य लोगों में यह वास्तव उत्पन्न हुई कि अहिंसा की साधना सामूहिक कार्यों में भी चल सकती है।

जिस प्रकार, अरविन्द ने मनुष्य की शक्तियों एवं उसके स्वभाव को विकसित करके उसे अति-मनुष्य बनाने की कल्पना की है, कुछ वैसी ही कल्पना महात्मा गांधी में भी थी और उनका भी विचार था कि मनुष्य का वैयक्तिक एव सामूहिक उद्धार इस बात में है कि वह अपने भीतर की पशुता को बिलकुल छोड़ कर उन गुणों की वृद्धि करे, जो उसे पशु से भिन्न करनेवाले हैं। उनका प्रयास मनुष्य की भूलों के प्रक्षालन का प्रयास था। उनका उद्देश्य मनुष्य को इस प्रकार रूपान्तरित कर देना था कि वह किसी भी बात में पशुओं का भागीदार न रहे। और उनका यह क्रांतिकारी उद्देश्य अहिंसा के प्रयोग में जितना निस्करा, उतना ओर कही नहीं। अहिंसा, यह शब्द ही गांधी-धर्म का निचोड़ है तथा हिंसा ने पूरित बिंदु में यह एक शब्द गांधीजी का जितना व्यापक प्रतिनिधित्व

करता है, उतना उनके और सारे उपदेश मिल कर भी नहीं कर पाते। और यह ठीक भी है, क्योंकि, गांधीजी की अहिंसा केवल अनाघात का ही पर्याय नहीं है, प्रत्युत, वह जीवों के प्रति आन्तरिक भक्ति और प्रेम को भी अभिव्यक्त करती है।

यह अहिंसा सत्य का ही दूसरा रूप है। मनुष्य गलतियाँ इसलिए करता है कि वह अज्ञान की अवस्था में है। अज्ञान से ज्ञान अथवा सत्य तक जाने के लिए विवेक चाहिए, तर्क और विचार चाहिए, तथा इसके लिए उस बुद्धि की भी आवश्यकता है, जो पूर्वाग्रह से पीड़ित नहीं है, जो अन्धी होकर अपने ही पक्ष का प्रमाण खोजना नहीं चाहती, जो उस निष्कर्ष का भी स्वागत करने को तैयार है, जो उसके विपक्ष में पड़नेवाला है। ऐसी बुद्धि उसी व्यक्ति की हो सकती है, जो आत्म-बुद्धि और आत्म-विश्लेषण की योग्यता से युक्त है। जिसमें नैतिक बल का अभाव है, वह सत्य की उपलब्धि नहीं कर सकता। विचारों के स्वच्छ हो जाने पर सत्य का प्रेम प्रकट होता है। और जब विचार सत्यवादी हो जाते हैं, तब मनुष्य की वाणी और क्रिया भी सत्यवादिनी हो उठती है। जिस मनुष्य में निखिल मानवता के लिए हार्दिक प्रेम नहीं होगा, उसके विचार, वाणी और कार्य, सत्य से परिचालित नहीं होंगे। मनुष्य सत्य इसलिए बोलता है कि अन्य मनुष्यों के प्रति उसमें आदर और प्रेम है। किसी से प्रेम भी करना तथा वाणी और क्रिया के द्वारा उसे धोखा भी देना, ये परस्पर विरोधी बातें हैं। जहाँ प्रेम है, सत्य वही निवास करता है तथा जहाँ प्रेम और सत्य रहते हैं, वहाँ क्रिया, निश्चित रूप से, अहिंसामयी हो जाती है।

गांधीजी की अहिंसा क्रोधी, द्वेषी या असत्य-सेवी व्यक्ति की अहिंसा नहीं है। इसलिए, वे जीवन भर में एक बार भी उन लोगों से सहमत नहीं हो सके, जो अहिंसा को सिद्धान्त नहीं मान कर केवल नीति मानते थे। अहिंसा को गांधीजी ने उपयोगिता के लोभ में आकर ग्रहण नहीं किया था, प्रत्युत, इस भाव से कि वह मनुष्य का एकमात्र धर्म है, जैसे हिंसा पशुओं का स्वाभाविक धर्म समझी जाती है। पशुओं की तरह, बात-बात पर, हूल मारना मनुष्य का धर्म नहीं हो सकता। उसकी गरिमा इस बात में है कि वह अपने ऊपर ऊँची नैतिकता का नियंत्रण स्वीकार करे, जिसका पशुओं को ज्ञान भी नहीं है। अंगरेजों के विरुद्ध अपने संघर्ष में वे पशु और मनुष्य के संघर्ष का रूपक देखते थे। "अंगरेज हमारे संघर्ष को बन्दूकों के धरातल पर ले आना चाहते हैं, क्योंकि बन्दूकें उनके पास हैं, जिन्हें वे चला सकते हैं। किन्तु, हम तो उसी धरातल पर डट कर लड़ेंगे, जिस धरातल के शास्त्र हमारे पास हैं और अंगरेजों के पास नहीं हैं।"

गांधीजी के अहिंसा के प्रयोग पर एक समय सारा ससार हँसता था और बड़े-बड़े लोग यह कह कर शका से सिर हिलामा करते थे कि इतिहास में कभी भी तो अहिंसक शक्ति नहीं हुई। किन्तु, अहिंसा में जो शक्ति छिपी है, उसे केवल गांधीजी की दृष्टि देख सकती थी। "सच्ची अहिंसा भय नहीं, प्रेम से जन्म लेती है, निस्सहायता नहीं, सामर्थ्य

से उत्पन्न होती है। जिस सहिष्णुता में क्रोध नहीं, द्वेष नहीं और निस्सह्यता का भाव है, उसके समक्ष बड़ी-से-बड़ी शक्तियों को भी झुकना ही पड़ेगा।” चूँकि अहिंसा के पीछे द्वेष और दुर्भावना न होकर प्रतिपक्षी के प्रति भी प्रेम ही रहता है, इसलिए, गाँधीजी का उपदेश था कि सत्याग्रहियों को इस भाव से सत्याग्रह नहीं करना चाहिए कि उन्हें प्रतिपक्षी को नीचा दिखाना है, बरन्, इस भाव से कि प्रतिपक्षी के हृदय की कटुता हटा कर उसके भीतर सद्भावना को जन्म देना है। अहिंसा वह साधन है, जिससे सघर्ष के दोनों पक्षों का कल्याण होता है, दोनों के भीतर ऊँची मानवता स्फुटित होती है।

गाँधीजी की अहिंसा केवल हनन से विरति का नाम नहीं है। “अहिंसा हृदय की गहराई से आनी चाहिए, अतएव, यह आवश्यक है कि सत्याग्रही के मन में घृणा, क्रोध और प्रतिकार की भावना न रहे। जो भीतर तो इन दुर्भावनाओं को छिपाये हुए है और बाहर, केवल भय के मारे, हिंसक प्रहार करने से घबराता है, वह सच्ची अहिंसा का पालन नहीं है। उसे तो दभी और कायर समझना चाहिए।” अहिंसा वास्तव में, शक्तिशाली और वीर का गुण है, कायरों का नहीं। गाँधीजी ने कहा है, “मेरी अहिंसा अत्यंत क्रियाशील शक्ति है। उसमें कायरता तो क्या, दुर्बलता के लिए भी स्थान नहीं है।” यही नहीं, प्रत्युत, गाँधीजी तो यह भी कहते हैं कि “जहाँ सारा चुनाव केवल कायरता और हिंसा के बीच सीमित हो, वहाँ मैं हिंसा का समर्थन करूँगा।”

### अनेकान्तवादी दृष्टिकोण

गाँधीजी के वचन और प्रयोग से जो सिद्धान्त निकलता है, उसके अनुसार हिंसा केवल रक्तपात करने अथवा दूसरो को शारीरिक कष्ट पहुँचाने में ही है। उसका एक विकृत रूप दुराग्रही होना भी है। अपने मतवाद पर अहंकारपूर्वक अड जाना भी हिंसा ही है। भारत में अहिंसा के सबसे बड़े प्रयोक्ता जैन मुनि हुए हैं, जिन्होंने मनुष्य को केवल वाणी और कार्य से ही नहीं, प्रत्युत, विचारो से भी अहिंसक बनाने का प्रयत्न किया था। किसी भी बात पर यह मान कर अड जाना कि यही सत्य है तथा बाकी लोग जो कुछ कहते हैं, वह सबका सब झूठ और निराधार है, विचारो की सबसे भयानक हिंसा है। मनुष्यों को इस हिंसा के पाप से बचाने के लिए ही जैन मुनियों ने अनेकान्तवाद का सिद्धांत निकाला था, जिसके अनुसार प्रत्येक सत्य के अनेक पक्ष माने जाते हैं तथा हम जब जिस पक्ष को देखते हैं, तब हमें वही पक्ष सत्य जान पड़ता है। अनेकान्तवादी दर्शन की उपादेयता यह है कि वह मनुष्य को दुराग्रही होने से बचाता है, उसे यह शिक्षा देता है कि केवल तुम्ही ठीक हो, ऐसी बात नहीं है, शायद, वे लोग भी सत्य ही कह रहे हो, जो तुम्हारा विरोध करते हैं। यह दर्शन मनुष्य के भीतर बौद्धिक अहिंसा को प्रति-

१. धीरेन्द्रमोहन दत्त-कृत ‘फिलासाफी आव् गाँधी’ से

छिन्न करता है, संसार में जो अनेक मतवाद फैले हुए हैं, उनके भीतर सामंजस्य को जन्म देता है, तथा वैचारिक भूमि पर जो कोलाहल और कटुता उत्पन्न होती है, उससे विचारकों के मस्तिष्क को मुक्त रखता है।

अनेकान्तवाद जैन दर्शनों में सोया हुआ था। भारतवासी जैसे अपने दर्शन की अन्य बातें मूल चुके थे, वैसे ही, अनेकान्तवाद का यह दुर्लभ सिद्धान्त भी उनकी आँखों से ओझल हो गया था। किन्तु, नवोत्थान के क्रम में जैसे हमारे अनेक अन्य प्राचीन सत्त्वों ने दुबारा जन्म लिया, वैसे ही, गाँधीजी में आकर अनेकान्तवाद ने भी नव जीवन प्राप्त किया। संपूर्ण सत्य क्या है, इसे जानना बड़ा ही कठिन है। तात्त्विक दृष्टि से यही कहा जा सकता है कि प्रत्येक सत्यान्वेषी सत्य के जिस पक्ष के दर्शन करता है, वह उसी की बातें बोलता है। इसीलिए, सत्य के मार्ग पर आये हुए व्यक्ति की सबसे बड़ी पहचान यह होती है कि वह दुरामही नहीं होता, न वह यही हठ करता है कि मैं जो कुछ कह रहा हूँ, वही सत्य है। अपने ऊपर एक प्रकार का विरल संदेह, विरोधी और प्रतिपक्षी के मतों के लिए एक प्रकार की श्रद्धा तथा यह भाव कि, कदाचित्, प्रतिपक्षी का मत ही ठीक हो, ये अनेकान्तवादी मनुष्य के प्रमुख लक्षण हैं।

गाँधीजी पर ये सभी लक्षण घटित होते हैं, क्योंकि उनकी अहिंसा कायिक और वाचिक होने के साथ बौद्धिक भी थी। और इसी बौद्धिक अहिंसा ने उन्हें समझौतावादी एवं विरोधियों के प्रति श्रद्धालु बना दिया था। जब गाँधीजी "भारत छोड़ो" आन्दोलन की योजना बना रहे थे, सुप्रसिद्ध अमरीकी पत्रकार श्री लुई फिशर ने उनसे पूछा कि "आपके इस कार्य से युद्ध में बाधा पड़ेगी और अमरीकी जनता को आपका यह आन्दोलन पसंद नहीं आयेगा। अजब नहीं कि लोग आपको मित्र-राष्ट्रो का शत्रु समझने लयें।" गाँधी जी यह सुनते ही घबरा उठे। उन्होंने कहा, "फिशर, तुम अपने राष्ट्रपति से कहो कि वे मुझे आन्दोलन छेड़ने से रोक दें। मैं तो, मुख्यतः, समझौतावादी मनुष्य हूँ, क्योंकि मुझे कभी भी यह नहीं लगता कि मैं ठीक राह पर हूँ।"

चूँकि अनेकान्तवाद से परस्पर-विरोधी बातों के बीच सामंजस्य आता है तथा विरोधियों के प्रति भी आदर की वृद्धि होती है, इसलिए गाँधीजी को यह वाद अत्यन्त प्रिय था। उन्होंने लिखा है, "मेरा अनुभव है कि अपनी दृष्टि से मैं सदा सत्य ही होता हूँ, किन्तु, मेरे ईमानदार आलोचक तब भी मुझमें गलती देखते हैं। पहले मैं अपने को सही और उन्हें अज्ञानी मान लेता था। किन्तु, अब मैं मानता हूँ कि अपनी-अपनी जगह हम दोनों ठीक हैं। कई अर्थों में हाथी को अलग-अलग टटोल कर उसका जो वर्णन किया था, वह दृष्टांत अनेकान्तवाद का सबसे अच्छा उदाहरण है। इसी सिद्धांत ने मुझे यह बतलाया कि मुसलमान की जाँच मुस्लिम दृष्टिकोण से तथा ईसाई की परीक्षा

ईसाई दृष्टिकोण से की जानी चाहिए। पहले मैं मानता था कि मेरे विरोधी अज्ञान में हैं। आज मैं विरोधियों को प्यार करता हूँ, क्योंकि अब मैं अपने को विरोधियों की दृष्टि से भी देख सकता हूँ। मेरा अनेकान्तवाद, सत्य और अहिंसा, इन युगल सिद्धान्तों का ही परिणाम है।”

सत्य के किसी एक पक्ष पर अड़ जाना तथा वाद-विवाद में अखिरे लाल करके बोलने लगना, ये लक्षण छोटे लोगों के ही होते हैं जो, कदाचित्, सत्य की राह पर अभी आये ही नहीं हैं। सत्य के मार्ग पर आना हुआ मनुष्य हठी नहीं होता। गांधीजी हठी नहीं थे। ईसामसीह भी हठी नहीं थे। गांधीजी के समान ईसामसीह भी अनेकान्तवाद के प्रेमी रहे होंगे, क्योंकि उन्होंने भी कहा था, “मेरे पिता के यहाँ अनेक मकान हैं। मैं किसी भी मकान को तोड़ने नहीं आया, प्रत्युत, सबकी रक्षा और पूर्णता मेरा उद्देश्य है।” जब तक संसार के विचारक और शासक स्मार्त्तादी भाषा का प्रयोग नहीं सीखते, तब तक न तो संसार के धर्मों में एकता होगी, न विश्व के विचार और मतवाद एक होंगे। सह-अस्तित्व, सह-जीवन और पंचशील, इन सबका आधार अनेकान्तवाद ही हो सकता है।

### गांधी और अरविन्द

गांधीजी के नाम के साथ महात्मा की उपाधि पहले-पहल रवीन्द्रनाथ ने लगायी थी। रवि बाबू धर्म के पुरुष तो थे, किन्तु, वैराग्य से उन्हें विरक्ति थी। यही दृष्टिकोण नवोत्थान के सभी हिन्दू नेताओं का था। नवोत्थान से प्रवृत्तिमार्गी दर्शन को उत्तेजना मिली थी एवं धर्म की इस नयी व्याख्या में इस बात पर जोर नहीं था कि संसार असार है, इसलिए, हमें अपनी वैयक्तिक मुक्ति की खोज के लिए जगलो में भाग जाना चाहिए एवं कामिनी और कचन का परित्याग करके प्राणायाम और समाधि में लीन हो जाना चाहिए। इसके विपरीत, जनता ने यह भाव जगाया जा रहा था कि जीवन सत्य है एवं जीवन के क्षेत्र में जो नाना कर्तव्य हमारे सामने आते हैं, उन्हें सम्यक् विधि से सम्पन्न करके ही हम अपनी मुक्ति भी खोज सकते हैं। हाँ, ‘त्येन त्यक्तेन भुञ्जीथा.’ वाला औपनिषदिक संदेश फिर से सजीव हो उठा था, जिसके परिणामस्वरूप संस्कृति के नेता यह कह रहे थे कि भारत की कृच्छ्र वैराग्य-साधना और यूरोप का उद्दाम भोगवाद, ये दोनों ही अतिवादी दृष्टिकोण हैं। उचित यह है कि हम दोनों के बीच कोई समन्वय स्थापित करें और मध्यम-मार्ग का सहारा लें।

यह तर्क के भरतल की बात थी। व्यावहारिक जीवन में तो यही विसलामी पड़ा था कि ब्राह्म-समाजियों में से अधिकांश लोग, जन्मना धनिक-वर्ग के होने के कारण, त्याग करने पर भी त्याग के कष्टों को नहीं जान सके। परमहंस रामकृष्ण ने सुन्नों को

त्याग दिया और इयानन्द संन्यास के प्राचीन आदर्श पर ही चलते रहे। हाँ, विवेकानन्द ने संन्यास का नया आदर्श अवश्य स्थापित किया, जिसमें संन्यासी कौमार्य और ब्रह्मचर्य का पालन करते हुए भी बहुत-कुछ गृहस्थों के ही समान थे, क्योंकि वे ध्यान और समाधि में धोड़ा ही समय लगाते थे; उनका बाकी काम ससार की सेवा करना था, जो परोपकारी गृहस्थ भी करते रहते थे। महर्षि अरविन्द ने आकर संन्यास ने एक और परिवर्तन स्वीकार किया, जिससे वैरिक वस्त्र की अनिवार्यता जाती रही और बाल-बच्चों से अलग भागना धर्म-साधना के लिए अनावश्यक हो गया। खास करके विवेकानन्द के संन्यासी संन्यास लेकर भी समाज से भिन्न नहीं होते। वे अपनी गृहस्थी छोड़ कर सब की गृहस्थी को आसान बनाते हैं। वे एक राह से ससार छोड़ कर दूसरी राह से ससार में लौट आते हैं।

स्पष्ट ही, नबीन हिन्दुत्व किसी लग्न-विशेष अथवा दिन-विशेष का धर्म नहीं रह कर मनुष्य के दिन-दिन, क्षण-क्षण का धर्म होना चाह रहा था। धर्म-साधना अलग और जीवन-साधना अलग, इसमें विरोधाभास था एवं अभिनव हिन्दुत्व इस विरोध को तोड़ कर ससार और धर्म को एकाकार कर देना चाहता था। इसी प्रयास में उसने गृहवासी ब्राह्म-समाजियों और आर्य-समाजियों में किंचित् त्याग की वृत्ति जगायी थी एवं इसी प्रयास में उसने विवेकानन्द के संन्यासियों को गार्हस्थ्य के प्रति श्रद्धालु बना दिया था। अरविन्द-आश्रम में जो संन्यासी और गृहस्थ साथ होकर एक ही साधना में प्रवृत्त हुए, उसके पीछे भी अभिनव हिन्दुत्व का यही प्रभाव काम कर रहा था एवं इसी प्रेरणा से गौडी जी ने समाज-सेवा एवं उच्च नैतिक आचरण को धर्म का एकमात्र आधार मान लिया एवं संन्यासी और गृहस्थ का भेद मिटा कर उन्होंने यह घोषणा की कि धर्म में वैरागी के लिए एक और गृहस्थ के लिए दूसरा मार्ग नहीं है। अरविन्द और गौडी में उद्देश्य की समानता है। केवल उनके साधनों में ही भेद है। और साधन-भेद से ही उनके उद्देश्य विभिन्न दिखायी देते हैं। दोनों का मूल उद्देश्य मानव-स्वभाव को निर्मल बना कर आज की अपेक्षा अधिक सुन्दर, सुखद और पवित्र विश्व का निर्माण करना है। हाँ, अरविन्द यह कहते हैं कि नया विश्व अस्तित्व में तब आयेगा, जब मनुष्य मानस की स्थिति से उठ कर अतिमानस की स्थिति में पहुँचेगा। इसके विपरीत, गौडीजी का मत है कि प्रत्येक व्यक्ति यदि अपने आपको सुधार ले, तो पृथ्वी स्वयंमेव स्वर्ग बन जायगी।

विवेकानन्द, अरविन्द और गौडी जिस ध्येय को लेकर चले, उसका सामाजिक रूप यह है कि धर्म को चन्दन, कठी, माला, पूजा, होम और मंदिर तक ही सीमित नहीं रहना चाहिए। उसे समग्र जीवन को अपनी गोद में उठा लेना है। धर्म की स्थापना संन्यासी और जीवन की साधना गृहस्थ करें, यह उक्ति स्थिति नहीं है। आदर्श समाज वह होगा, जिसके संन्यासी भी गृहस्थ और गृहस्थ भी संन्यासी होंगे अथवा दोनों के बीच कोई भेद नहीं रहेगा। धर्म को जीवन-व्यापी बनाने का यह उद्देश्य प्राचीन काल में भी झलका था, जिसके प्रमाण जनक हुए हैं। मध्यकालीन भारत में भी वीर-शैव-



संप्रदाय इसी उद्देश्य को लेकर चला था, जिसका परिणाम यह हुआ कि संन्यास का आदर्श इस संप्रदाय के गृहस्थों का भी आदर्श हो गया।

### नारी और वैराग्य

गाँधीजी के प्रयोगों में धर्म को जीवन-व्यापी बनाने की साधना ने और भी प्रगति की। गाँधीजी वैरागी के वैरागी और गृहस्थ के गृहस्थ थे। रवि बाबू ने लिखा है कि गाँधीजी स्वयं वैरागी हैं, किन्तु, गृहस्थों के आनन्द में वे बाधा डालना नहीं चाहते। वे स्वयं निर्धन और दरिद्र हैं, किन्तु, सबको "सुखी एव सपन्न बनाने की विद्या में वे सबसे अधिक क्रियाशील हैं। वे घोर रूप से श्रुतिकारी हैं, किन्तु, क्रांति के पक्ष में वे जिन शक्तियों को आपत करते हैं, उन्हें अपने नियंत्रण में भी रखते हैं। वे एक साथ प्रतिमापूजक और प्रतिमामंजक भी हैं। मूर्तियों को यथास्थान रखते हुए वे आराधकों को उच्च स्तर पर ले जाकर उन्हें प्रतिमाओं के दर्शन करने की शिक्षा देते हैं। वे वर्णाश्रम के विदवासी हैं, किन्तु, जाति-प्रथा को पूर्ण किये जा रहे हैं। काम-भावना को वे भी मनुष्य की नैतिक प्रगति का बाधक मानते हैं किन्तु, टाल्सटॉय की भाँति वे सौन्दर्य और नारी को सदेह से नभी देखते। उनकी मान्यता है कि नारियों के लिए आदर और कोमलता का भाव पुरुष-चरित्र का सर्वश्रेष्ठ गुण है। गाँधीजी की सबसे बड़ी विशेषता यह है कि जो सुधार वे दूसरों को सिखाते हैं, उन सुधारों की कीमत पहले वे आप चुका देते हैं। गाँधीजी में सभी महान् गुण हैं किन्तु, उनका व्यक्तित्व उनके गुणों से भी अधिक महान् है।"

किन्तु, इतना होते हुए भी गाँधीजी की याद हमारे मनो में उन लोगों की याद जगा देती है, जो जीवन के आनन्द को मनुष्य का शत्रु समझते थे, जो नारी को तप शक्ति की भक्षणियों कहते थे और जो यह मानते थे कि शरीर की पुष्टि से आत्मा की दुर्बलता में वृद्धि होती है।<sup>१</sup> उनका सारा दृष्टिकोण सदाचार-सेवी और पवित्रतावादी था तथा वे काव्य, संगीत, चित्र और मूर्ति-कलाओं में से भी केवल उसे ही ग्रहण करते थे, जो सुन्दर होने के अलावे शिव और सत्य भी था। केवल सौंदर्य और आनन्द उनके दर्शन में ऊँचा तो क्या, उचित स्थान भी नहीं प्राप्त कर सके।

किन्तु, यहाँ यह याद रखना होगा कि पवित्रतावाद और सदाचार-प्रियता गाँधीजी की बहक नहीं थी, बल्कि ये सिद्धान्त उनके जीवन-दर्शन से निकले थे। सत्य और अहिंसा

१ आत्मा जैसे-जैसे पाप से मुक्ति पाती है, शरीर जैसे-ही-जैसे नीरोग होता जाता है। किन्तु, नीरोग शरीर का अर्थ यहाँ शक्तिशाली शरीर नहीं है। शक्तिशाली आत्मा का वास दुर्बल शरीर में ही होता है। आत्मा की शक्ति, ज्यो-ज्यो, बढ़ती है, शरीर का बल, त्यो-त्यो, घटता जाता है। इसलिए, पूर्ण रूप से नीरोग शरीर दुर्बल और क्षीण हो सकता है। शक्तिशाली शरीर में तो, प्रायः, रोग ही बसते हैं। रोग न भी हो, तब भी बली शरीर को रोग की छूट आसानी से लग जाती है। किन्तु, नीरोग शरीर को रोगों की छूट नहीं लगती। (नवजीवन, ५ जून, १९२४ ई०)

उनके दर्शन के आधारभूत सिद्धांत हैं, किन्तु, सत्य और अहिंसा का पालन सभी लोग नहीं कर सकते। इनका सम्यक् पालन करने के लिए षड्विकारो का शमन आवश्यक है। षड्विकारों में भी गांधीजी काम को अत्यन्त प्रबल मानते थे, क्योंकि लोभ और क्रोध तब तक जीते नहीं जा सकते, जब तक काम बश में न आ जाय। उन्होंने लिखा है कि "ब्रह्मचर्य का सामान्य अर्थ जननेन्द्रिय की क्रियाओं का शारीरिक नियंत्रण माना जाता है। किन्तु, इस संकीर्ण अर्थ ने ब्रह्मचर्य को कुरूप तथा उसकी साधना को असंभव बना डाला है। जब तक सभी इंद्रियाँ नियंत्रित न हो जायें, तब तक जननेन्द्रिय को नियंत्रित रखना दुस्साध्य कर्म है। इंद्रियाँ तो परस्पर मिली हुई हैं एवं वे एक-दूसरे पर निर्भर भी करती हैं। अपने निचले धरातल पर मन भी इंद्रिय ही है। मन पर अधिकार पाये बिना यदि हठ-योग से अथवा और किसी प्रकार से जननेन्द्रिय पर अधिकार प्राप्त भी हो जाय तो उस नियंत्रण को मैं अनुपयोगी और निस्सार कहूँगा। वायु का नियंत्रण जितना कठिन है, मन का नियंत्रण उससे भी कठोर है। किन्तु, परमात्मा के प्रति आस्था रहने से मन भी बश में आ जाता है।"<sup>१</sup>

काम-विजय के लिए गांधीजी ने जिह्वा-विजय को सोपान कहा है।<sup>१</sup> और जिह्वा पर नियंत्रण कैसे किया जाय, इस उद्देश्य से परिचालित होकर वे जीवन भर भोजन के विषय में भिन्न-भिन्न प्रयोग करते रहे। प्रश्न उठता है कि क्या गांधीजी का प्रयोग अथवा उनका विश्वास गलत था? क्या आनन्द की अपेक्षा, सचमुच ही, जीवन के साथ अत्याचार है? इस प्रश्न के दो उत्तर दिये जा सकते हैं और दोनों के दोनों भारतीय साधना के इतिहास में विद्यमान हैं। बौद्धों और जैनों ने सदियों तक ब्रह्मचर्य और कृच्छ्र साधना पर जोर दिया। किन्तु, पंचवी सदी के बाद, उनके समय का बाँध टूट गया एवं बृद्ध-मार्ग से ही वज्रयान-आदि संप्रदायों का जन्म हो गया। यह और कुछ नहीं, ब्रह्मचर्य की सुदीर्घ साधना के विरुद्ध उत्पन्न प्रतिक्रिया थी कि साधु-महात्मा भी खुल कर नारी को अपनी मुद्रा मानने लगे एवं मैथुन को उन्होंने योग-सिद्ध का सोपान घोषित कर दिया। तब सहजयान आया। उसने भी यही सिद्धांत रखा कि चित्तरत्न के क्षुब्ध होने से सिद्धि में

१. दे० बौस-कृत 'सेलेक्शन्स फ्रॉम गांधी'

२. मेरा अनुभव है कि जिसे जिह्वा पर नियंत्रण प्राप्त नहीं है, वह पाशविक वासनाओं पर नियंत्रण नहीं पा सकेगा। जिह्वा को जीतना कोई आसान काम नहीं है। लेकिन, वासना-विजय जिह्वा-विजय के साथ बँधी हुई है। जिह्वा-विजय का एक उपाय मसालों का त्याग है। इससे भी बड़ा उपाय यह हो सकता है कि हम बराबर मन को समझाते रहें कि भोजन का उद्देश्य शरीर को कायम रखना है, भाँति-भाँति के स्वाद लेना नहीं। वायु को हम शरीर-स्मरण के लिए ही लेते हैं, स्वाद के निमित्त नहीं। पानी हम केवल प्यास बुझाने को पीते हैं। तो फिर भोजन भी क्षुधा-तृप्ति के भाव से ही किया जाना चाहिए।

(नवजीवन, ५ जून, १९२४ ई०)

बाधा पड़ती है, अतएव, इंद्रियों के साथ जबर्दस्ती मत करो। यह सिद्धान्त बहुत-कुछ बीसा ही बीसता है, जैसा कि आज के मनोबैज्ञानिक लोग कहते हैं।

किन्तु, गाँधीजी इस मार्ग को नहीं मानते। उनका भाव यह बीसता है कि यदि मनुष्य को धर्म के मार्ग पर जाना है तो उसे इंद्रिय-निग्रह करना ही होगा, क्योंकि इंद्रियों से भिन्न मनुष्य कुछ है ही नहीं। इंद्रियाँ सुल कर हरियाली चरती फिरें और मनुष्य का मन धर्म के मार्ग पर आरुढ़ रहे, यह कल्पना ही परस्पर-बिरोधी है। मनुष्य के सामने दो से अधिक विकल्प नहीं हैं। या तो वह इंद्रियों की दासता स्वीकार कर ले और जिधर-जिधर इंद्रियाँ जाने को कहें, उधर-उधर भागता फिरे। अथवा इंद्रियों को बश में लाकर वह धर्म के पालन में तत्पर हो। इंद्रियों की उल्लंगता पशु-धर्म है और जो भी व्यक्ति इंद्रियों को अनियंत्रित रखने का पक्षपाती है, उसे यह भी मानना चाहिए कि मनुष्य पशु से भिन्न नहीं है, न पशु से अधिक दूर भागने की उसे चेष्टा ही करनी चाहिए। किन्तु, जो लोग यह मानते हैं कि मनुष्य पशु से भिन्न प्राणी है, उन्हें इंद्रिय-निग्रह को माने बिना चारा नहीं है, क्योंकि इंद्रियों को नियंत्रण में रख कर ही मनुष्य पशुता से दूर जा सकता है। इंद्रियों का उदात्त नृत्य पशुता का प्रमाण है। इंद्रियों को घाट में बाँधकर चलाना ही मनुष्यता है, मनुष्य की संस्कृति है।

नर-नारी का पारस्परिक संबंध सदा से विवाद का विषय रहा है। सच पूछिये तो नारी गृहस्थ-जीवन का प्रतीक है। इसलिए, जब-जब प्रवृत्ति का उत्थान हुआ, नारी और गृहस्थ, दोनों की पद-मर्यादा में वृद्धि हुई। किन्तु, अपने देश में तो वैदिक काल को छोड़ कर, प्रायः, सदैव निवृत्ति का ही बोलबाला रहा। अतएव, नारी की मर्यादा वहाँ सदैव दबी रही। समाज में प्रतिष्ठा उनकी थी, जो वैयक्तिक मुक्ति के लिए वैराग्य ले लेते थे। नारी वैरागियों के किसी काम की चीज नहीं थी। अतएव, सभी सत उमरे पाप की खान बताते गये। बुद्ध और महावीर ने भिक्षुणी होने का अधिकार देकर नागियों को नगरे के ममकक्ष अवश्य माना, किन्तु, जिस कारण नारी पाप की खान मानी जाती थी, उसका विलाप भी दोनों धर्मों में मिलता है। नागियों को भिक्षुणी होने का अधिकार देकर बुद्ध ने विलाप किया—“आनन्द! जो धर्म मैंने चलाया था, वह पाँच सहस्र वर्ष तक चलनेवाला था, किन्तु, अब वह केवल पाँच सौ वर्ष चलेगा, क्योंकि नागियों को मैंने भिक्षुणी होने का अधिकार दे दिया है।” और हुआ भी यही। बुद्ध के पाँच सौ वर्ष बाद ही, महायान संप्रदाय निकला (यद्यपि इसका दायित्व केवल भिक्षुणियों पर नहीं था) और बौद्ध-मत धीरे-धीरे हिन्दुत्व के अंक में लौटने लगा।

ठीक इसी समय, जैनो में दिगम्बर-संप्रदाय का प्रवर्तन हुआ, जिसके आचार्यों ने मुनि-धर्म में यह संगोपन उपस्थित कर दिया कि नागियों का भिक्षुणी होना व्यर्थ है, क्योंकि पुरुष-योग में जनमे बिना उन्हें मुक्ति नहीं मिलेगी। कबीर आदि सतों ने विबाह करके यह दिखलाना अवश्य चाहा था कि गृहस्थ-जीवन धर्म-साधना का याचक नहीं है, न नारी

धर्म का धनु है। किन्तु, निवृत्ति-भाव कबीर में भी था। विवाह करके अपना पचासाप उन्होंने भी लिखा है।

इसके विपरीत, पाश्चात्य जगत् में जनमे हुए उदार विचारों का यह परिणाम हुआ कि नारी अपनी स्वाधीनता के लिए लक्ष्मण करने लगी और नारी के जायते ही पुरुष इस ग्लानि से भर गया कि संपूर्ण इतिहास में नारी पर वह अत्याचार ही करता आया है। स्वतंत्रता का वास्तविक अर्थ आर्थिक स्वाधीनता है। नारी जब तक यह स्वाधीनता नहीं प्राप्त करती, उसका वह दावा झूठा है कि वह स्वतंत्र है। किन्तु, पुरुष यह नहीं चाहता कि नारी आर्थिक दृष्टि से स्वतंत्र हो। पुरुष का कामुक संस्कार इस बात को बर्दाश्त नहीं कर सकता कि नारियाँ खेतों में जायें, कारखानों में काम करें और, इस प्रकार, अपने रग को मद्धिम एवं अपनी चमड़ी को सुरपुरी बना लें। इसलिए, पुरुष कहता है, "भेरी महीने भर की कमाई तुम्हारे चरणों पर वर्षित है। तुम जित तरह चाहो, इसे खर्च करो। खेतों और कारखानों में जाने की तुम्हें आवश्यकता क्या है?" और प्रत्येक देश में नारी इस उत्कोच का सहर्ष स्वीकार कर रही है। वह भ्रम है यह प्रसस्ति सुन कर कि नारी रूप है, नारी सुधा और चांदनी है, नारी पुरुष के गले में मन्दार की माला है, उसकी बांहों में झूलनी हुई जूही की लड़ी है।

कवियों और दार्शनिकों ने भी नारी को एक उत्कोच यह कह कर दिया है कि वह पुरुष की प्रेरणा का उत्स है, नारी का प्रेम पाकर मनुष्य बड़े-बड़े काम कर डालता है। यह नारी-ममत्ता का समाधान नहीं है। नारियाँ यह सुन कर प्रमत्त क्यों होती हैं कि वे पुरुषों के प्रेरणा-स्रोत हैं, उनकी शक्ति और प्रनाप के केन्द्र हैं। क्या नागियों का सारा जीवन केवल पुरुषों को प्रेरित करने के लिए है? क्या उनका अपना कोई ध्येय नहीं हो सकता? क्या नरों के समान नागियों को अपने व्यक्तित्व का स्वतंत्र विकास नहीं करना है? और यदि उनका जन्म पुरुष में प्रेरणा भग्ने को है, तो क्या वे आत्म-विकास के लिए पुरुषों से वैसी ही प्रेरणा पाने का दावा नहीं कर सकती? ये प्रश्न हैं, जिनका समाधान नारियों को खोजना चाहिए। किन्तु, मर्दियों के कुमस्कारों के कारण नागियों का ध्यान इस ओर नहीं जा रहा है। युद्ध रोकने और वस्तुओं का उत्पादन बढ़ाने के कामों में नागियों की दिलचस्पी नहीं दी जाती। वे पुष्प-प्रदर्शनी आयोजित करती हैं और वन-ठन कर समाज में सुरभि बिखेर कर अपने अस्तित्व की सार्थकता को समाप्त मान लेती हैं।

हमारा विचार है कि नर-नारी के सबधों पर जैसा निश्चित निदान गांधीजी और मार्क्स ने दिया है, वैसा और कोई विचारक नहीं दे सका। ये दोनों नेता नर-नारी को सहज एवं समान दृष्टि से देखते हैं और यह मानते हैं कि जिस क्षेत्र में एक की विजय है, उसमें दूसरे को भी विजय मिल सकती है। खेत और कल-कारखाने, ये दोनों के क्षेत्र हैं। ज्ञान और विज्ञान, इस पर भी दोनों का समान अधिकार है। प्रकृति ने नर और नारी

की रचना एक ही तत्त्व से की है। अतएव, एक के लिए जो सहज और संभाव्य है, वह दूसरे के लिए भी असंभव नहीं हो सकता। हाँ, मातृत्व एक ऐसा गुण अवश्य है, जिसके कारण नारी नर से भी श्रेष्ठ हो जाती है।

गाँधी और मार्क्स में फर्क यह है कि भौतिकवादी होने के कारण मार्क्स को अपने समाधान पर पहुँचने में कठिनाई नहीं हुई। नर-नारी के बीच जिन कारणों से प्राचीन संत और सुधारक भय की स्थिति देखने थे, उन कारणों को मार्क्सवादी मानते ही नहीं। इसलिए, विवाह उनकी दृष्टि में अनिवार्य सस्था नहीं है, न ब्रह्मचर्य, पातिव्रत अथवा एकपत्नीव्रत को ही वे जीवन का कोई दुर्लभ गुण मानते हैं।<sup>१</sup> और, स्पष्ट ही, इन परंपरागत मूल्यों से यदि हम आँखें मूंद लें तो मार्क्सवादी समाधान नर-नारी-समस्या का पूरा समाधान है।

किन्तु, गाँधीजी इन मूल्यों से आँखें नहीं मूंद सकते। यदि वे आँखें मूंद ले तो उनका सारा दर्शन, पृथ्वी को स्वर्ग बनाने की उनकी सारी कल्पना, क्षण भर में, ढह पड़ेगी। मनुष्य के सुधार का मार्ग सत्य और अहिंसा का मार्ग है और सत्य एवं अहिंसा का सम्यक्पालन काम को नियंत्रित किये बिना नहीं हो सकता। गाँधीजी के भीतर प्राचीन परंपरा के सत और आधुनिक विचारक दानो विद्यमान हैं। विचारक का कहना है कि नर और नारी के सबंध को स्वाभाविकता प्रदान करो। सत को भय है कि स्वाभाविकता के प्रचलित अर्थ से तो दोनों काम के दास हो जायेंगे और दोनों में सत्य एवं अहिंसा की भावना दुर्बल पड़ जायगी। इसलिए गाँधीजी मध्य मार्ग पर आते हैं। उनका कहना है कि नर और नारी, दोनों का अस्तित्व एक दूसरे से स्वतन्त्र है और दानो अपने-अपने व्यक्तित्व का विकास करने को जन्म लेते हैं। यदि रूप सौंदर्य तथा आधिभौतिक सुखों के लोभ में आवर वे एक दूसरे में मिलने हैं, तो यह ऊँचा मिलन नहीं है।<sup>२</sup> व्याकुलता तो दोनों में आत्म-विकास के लिए ही होनी चाहिए, जिसका साधन समाज-सेवा और

१ साम्यवादी क्रान्ति के आरंभ में सेक्स को जो स्वतंत्रता प्राप्त हो गयी थी, अब वह काफी कमजोर है। पातिव्रत और एकपत्नीव्रत पर जो हमले औद्योगिक सभ्यता की ओर से होत हैं, वे तो ससार में सर्वत्र हो रहे हैं। किन्तु रूस में भी अब काम बंधन में है। मर्यादाहीन काम को प्रश्रय अब रूसवाले भी नहीं देते।

२ कहते हैं जब कोई युवक और युवती आपस में सदिग्ध सबंध जोड़ बैठते थे, तब गाँधीजी, उसका इलाज करने का, युवती का माथा मुँडवा देते थे और दोनों को दो विभिन्न दिशाओं में काम पर भेज देते थे। युवती के माथे के बाल उतारवा देने में, शायद, उनका यह भाव था कि प्रेमी इस नारी को देखे और समझे कि वह प्रेम-पात्री रह गयी है या नहीं। साज-शुगर, प्रसाधन और बनाव, इन्हे वे नारी के व्यक्तित्व को छिपानेवाला आवरण समझते थे। उनकी इच्छा थी कि पुरुष नारी के उस मूल-व्यक्तित्व को प्यार करना सीखे, जो प्रसाधनों के नीचे है, जो जीवन और जरा से अलिप्त और अप्रभावित रहता है। —लेखक

स्वार्थ-रथाय है। हाँ, बिचारों में एकता अथवा उद्देश्यों में समानता होने के कारण, वे यदि एक दूसरे के समीप आना चाहें तो विवाह भी कर सकते हैं। किन्तु, विवाह के उपरान्त बाल-बच्चे उत्पन्न करना कोई उँचा ध्येय नहीं है। एक तो इससे जन-संख्या में अनुचित वृद्धि होती है। दूसरे, बाल-बच्चे की वृद्धि से समाज-सेवा की सेवा की योग्यता न्यून पड़ जाती है। अतएव, नर-नारी को या तो विवाह ही नहीं करना चाहिए अथवा करना अनिवार्य हो तो दोनों का आनन्द बौद्धिक मिलन अथवा आध्यात्मिक समीपता का आनन्द होना चाहिए। बस, इतनी-सी शर्त लगा कर गाँधीजी नर-नारी को स्वतंत्र छोड़ देते हैं और उन्हें परस्पर समकक्ष भी मानते हैं।<sup>१</sup>

गाँधीजी प्रत्येक कर्म का मूल्य इस कसौटी पर आँकते हैं कि उससे मुक्ति में सहायता मिलती है या नहीं। विवाह मुक्ति में सहायक नहीं है, इसलिए, वे विवाह को अनामश्यक मानते हैं। उनकी मान्यता है कि मुक्ति से दूर रहने के कारण मनुष्य का पुनर्जन्म होता है तथा मुक्ति से और अधिक दूर होने से कारण वह विवाह करता है। नर-नारी, दोनों समान हैं और दोनों को चाहिए कि वे अपने मोक्ष के लिए साधना करें। बहुत प्राचीन काल से लोग जो यह कहते आये थे कि नर और नारी परस्पर एक-दूसरे के पूरक हैं, उस सिद्धांत का गाँधीजी और मार्क्स, दोनों ने, प्रयोगों द्वारा खंडन कर दिया है।

### धर्म की अनुभूति

राजनीति गाँधीजी को लील तो नहीं सकी, किन्तु, उसने उनके असली रूप पर कुछ शीना परदा अवश्य डाल दिया, जो उनके मोक्ष-लाम के बाद से, शनै-शनै, उठ रहा है। राष्ट्रों का स्वाधीन करनेवाले अथवा नये राज्य स्थापित करनेवाले महापुरुषों की पंक्ति में बैठा कर हम गाँधीजी को ठीक-ठीक नहीं समझ सकते। राजनीति का पात्र अत्यन्त छोटा होता है। उसमें सागर क्या कमी आ सकता है? गाँधीजी राजनीति के पुरुष नहीं थे। वे धर्म के नेता, मनुष्य के उद्धारक और नये मूल्यों के सस्थापक थे। उनके वास्तविक रूप के विषय में दूसरों को कोई भ्रम रहा हो तो हो सकता है, गाँधीजी को स्वयं कोई भ्रम नहीं था। बहुत-से राजनीतिज्ञ हुए हैं, जो धर्म के परिधान में छिप कर चलते थे। गाँधीजी शूद्र धार्मिक मनुष्य थे, जिन्हें राजनीति के वेश में रहना पडा।

किन्तु, गाँधीजी का धर्म क्या था, इसे हम उसी आसानी से नहीं समझ सकते, जिस आसानी से कुछ अन्य धर्माचार्यों का धर्म हमारी समझ में आ जाता है। उनका धर्म किसी गुरु-मुल्ल से लिखा हुआ धर्म नहीं था, न उन्होंने संप्रदाय-विशेष के धर्म को अपना धर्म माना था। यहाँ तक कि प्राचीन धर्म-ग्रन्थों का भी प्राचीन अर्थ वे ज्यों-का-त्यों ग्रहण न कर सके।

१. गाँधीजी प्रत्येक नर को अर्द्धनारीश्वर और प्रत्येक नारी को अर्द्धनारेश्वरी बनाना चाहते थे, ऐसा हमारा अनुमान है। इसीलिए, उनके नर घरजा कातते हैं और उनकी नारियाँ फाबड़े चलाने को केवल पुरुष का कार्य नहीं मानतीं। —लेखक

“मैं धर्म की किसी भी ऐसी व्याख्या को मानने से इनकार करता हूँ जो, महाविद्वानों की होने पर भी, नैतिक भावना और बुद्धि के विरुद्ध है।” “मेरा धर्म हिन्दू-धर्म नहीं, बल्कि, वह धर्म है, जो हिन्दुत्व से भी आगे जाता है, जो हिन्दुत्व के भीतर के सत्त्वो पर आधारित है, जो क्षय-क्षण पवित्रता प्रदान करनेवाला है, जो आत्मा को तब तक बेधेण रखता है, जब तक कि वह परमात्मा से एकाकार न हो जाय। किसी को भी इस धोके में नहीं रहना चाहिए कि संस्कृत में जो-कुछ लिखा है एव शास्त्रों में जो-कुछ मुद्रित है, उसे आँसू मूँद कर मानना ही धर्म है। नैतिकता के मूल-सिद्धांत और सुनियोजित बुद्धि के जो विरुद्ध है, उसे नहीं मानना ही धर्म है, चाहे वह कितना भी प्राचीन क्यों न हो।”

सांस्कृतिक नवोत्थान के साथ भारत में बुद्धिवाद की जो लहर उठी, उसे गांधीजी ने सर्वतोभावेन ग्रहण किया। किन्तु, उनका बुद्धिवाद उन्हें यह समझाने में असमर्थ रहा कि जो-कुछ दृश्य है, वही सत्य है तथा अदृश्य और अगोचर की ओर विवेकशील मनुष्य को ध्यान ही नहीं देना चाहिए। प्रसूत, उन्होंने अगोचर और अदृश्य को अपनी प्रेरणा का मूल-स्रोत माना तथा, सभी कठोर परीक्षाओं के अबसर पर, अपनी आत्मा के भीतर वे इसी अगोचर और अदृश्य की आवाज सुनकर शांति पाते रहे।

गांधीजी से सभी धार्मिक विचार उनके निजी अनुभवों से निकले थे, इसलिए, उनकी भाषा में वही बेधकता और सच्चाई मिलती है, जो उपनिषदों में दिखायी देती है, जो बुद्ध और ईसा तथा परमहंस रामकृष्ण के उद्गारों में भरी हुई है। पुस्तकीय और तर्क-सम्मत ज्ञान में सच्चाई की वह आग नहीं होती, जो अनुभव-जनित ज्ञान में होती है। गांधीजी ने धार्मिक सत्त्वों को खोजा नहीं, अपने जीवन में उनकी अनुभूति की थी। इसलिए, उनके विचारों में कहीं-कहीं वह विरोधाभास भी है, जो उपनिषदों में मिलता है। उदाहरण के लिए सुस्पष्ट शब्दों में यह बताना बड़ा कठिन है कि गांधीजी द्वैतवादी या अद्वैतवादी थे अथवा उनकी भक्ति साकार या निराकार पर थी। वे अपने का वैष्णव कहते थे और राम नाम के जप तथा कीर्तन में उनका बड़ा विश्वास था। यहाँ तक कि, अन्त में आकर, उनका विश्वास हो गया था कि रामधुन से पाप तो क्या, शारीरिक रोग भी छूट जाते हैं। परा-काष्ठा यह हुई कि हृत्पारे की गोलियाँ खाकर जब वे गिरे, तब भी उसके मुख से “हे राम”, वे दो शब्द अनायास ही निकल पड़े। बल्कि अनायास तो इसे कहना ही नहीं चाहिए। जनम-जनम मुनि जतन कराही, अन्त राम कहि आवत नाही।<sup>1</sup> किन्तु, अन्त में भी उनके मुख से अपने आराध्य के नाम का निकल सकना, वही बतलाता है कि जीवन भर वे किस तीयारी में रहे थे। गांधीजी का जीवन महान् था, किन्तु, उनकी मृत्यु उससे भी महान् निकली। ईसा जब धूली पर चढ़ाये गये, तब वे लोग भी अपना हृदय टटोलने को बाध्य हुए, जो जीवन भर उनकी जेसा करते आये थे। कुछ ऐसी ही बात गांधीजी के साथ भी हुई है।

उनका सारा जीवन ही ईश्वर के प्रति उनकी गहन आस्था की अभिव्यक्ति था। यदि इसमें कहीं कुछ कोर-कसर रह गयी थी, तो उसे उनकी मृत्यु ने पूरा कर दिया।

किन्तु, जिस राम का नाम गांधीजी आजीवन जपते रहे तथा जिसका नाम लेते हुए उन्होंने अपने प्राण त्यागें, वह राम कौन था, यह विवाद का विषय है। "मेरे राम, हमारी प्रार्थनाओं के राम ऐतिहासिक राम नहीं हैं। वे दशरथ के पुत्र और अयोध्या के राजा नहीं हैं। वे सनातन हैं, वे अजन्मा हैं, वे अद्वितीय हैं। मैं उन्हीं की पूजा करता हूँ। उन्हीं से सहायता और बरदान माँगता हूँ। वे सबके हैं। इसलिए, मैं यह समझ नहीं पाता कि कोई मुसलमान या अन्य व्यक्ति उनका नाम लेने पर आपत्ति क्यों करता है। ईश्वर को वह राम न माने, यह सम्भव है, किन्तु, राम की जगह वह अल्लाह या खुदा का नाम तो ले ही सकता है।" यह गांधीजी के राम का एक पक्ष है।

उनके राम-विषयक विश्वास का दूसरा पक्ष तब सामने आया, जब एक जिज्ञासु ने उनसे यह प्रश्न किया कि 'कहने को तो आप यह कहते हैं कि आपके राम दशरथ राम नहीं हैं। फिर ऐसा क्यों है कि आपकी प्रार्थना में सीताराम और राजा राम शब्द बार-बार आते हैं?' इस प्रश्न के उत्तर में गांधीजी ने हरिजन में एक टिप्पणी लिखी कि यह ठीक है कि रामधुन क्रम में सीताराम और राजाराम शब्द बार-बार आते हैं, किन्तु ध्यान देने की बात यह है कि राम से अधिक शक्तिशाली उनका नाम है।<sup>१</sup> हिन्दू धर्म तो महासिन्धु के समान है जिसमें असंख्य बहुमूल्य मोती भरे पड़े हैं। इस धर्म में ईश्वर के अनेक नाम हैं। हजारों लोग, असदिग्ध रूप से, राम और कृष्ण को ऐतिहासिक व्यक्ति मानते हैं तथा यह विश्वास करते हैं कि वे ईश्वर के अवतार थे। इतिहास, कल्पना और सत्य, हिन्दुत्व में सब मिलकर एकाकार हो गये हैं। इनमें से किसी एक को तोड़ कर अलग करना दुःसाध्य कर्म है। ईश्वर के जितने भी नाम और रूप कहे गये हैं, मैंने निराकार एवं सर्वव्यापी राम को उन सबका प्रतीक मान लिया है। इसलिए, राम को सीतापति अथवा दशरथपुत्र, जो चाहो, कहो, मेरे लिए तो वह सर्वशक्तिमान् तत्त्व है, जिसका नाम यदि हृदय में अंकित हो जाय तो मानसिक, नैतिक और धारीरिक कष्ट क्षण में दूर हो जाते हैं।"<sup>२</sup>

राम को निराकार मानते हुए भी, गांधीजी वैष्णव-श्रेणी के भक्त थे। शांकर मत का शून्यवाद और ज्ञान-मार्ग उन्हें पसंद नहीं था। शांकर के विपरीत, गांधीजी का प्रपत्ति और धारणावृत्ति में अटल विश्वास था, एवं शुद्ध अन्तःकरण से वे अपने को सब तरह से, निस्सहृद्य मान कर केवल निराकार राम की कृपा के अरोसे जीते थे। वे सभी लक्षण द्वैत अथवा त्रिसिष्टाद्वैत विश्वासी वैष्णव भक्तों में देखे जाते हैं एवं, सिद्धांततः देखा जाय तो,

१. हरिजन, २८ अप्रैल, १९४६ ई०

२. क्यों कहीं लगे नाम बढ़ाई? राम न सकाहि नाम गुन

३. हरिजन, २ जून, १९४६ ई०



गांधीजी इसी प्रकार के भक्त थे। किन्तु, कहीं-कहीं उन्होंने अद्वैतवादी होने का भी दावा किया है। “मैं अद्वैतवादी हूँ तथा मैं द्वैतवाद का भी समर्थन करता हूँ। संसार क्षण-क्षण परिवर्तित हो रहा है, अतएव, यह असत्य है, इसका स्थायी अस्तित्व नहीं है। किन्तु संसार में कोई ऐसा भी तत्त्व है, जो परिवर्तित नहीं होता। इसलिए, संसार को सत्य भी कह सकते हैं। विषय सत्य भी है और असत्य भी, यह मानने में मुझे कोई आपत्ति नहीं दीखती। अतएव, कोई मुझे अनेकान्तवादी या स्याद्वादी कहे तो कह सकता है। किन्तु, मेरा स्याद्वाद भी पंडितों का नहीं होकर मेरा अपना ही है।”

परमात्मा ने सृष्टि बनायी या नहीं, इस सनातन प्रश्न पर भी उनके विचार अनेकान्तवादी थे। “मैं उसे रचयिता भी मानता हूँ और रचना से तटस्थ भी। जैनों के मंत्र से मैं ईश्वर की तटस्थता का समर्थन करता हूँ और रामानुज के मंत्र से उसकी रचयित्री शक्ति का। वास्तव में, हम अज्ञेय को ज्ञेय बनाने का प्रयास कर रहे हैं; इसलिए, हमारी बाणी तुतलाने लगती है, निश्चित रूप से कुछ कहने में वह असमर्थ हो जाती है और हम परस्पर-विरोधी बातें भी बोलने लगते हैं।”

परमात्मा को सर्वात्मवादी साधक फूलों, नदियों, पहाड़ों, लताओं और समुद्रों इत्यादि में क्षिलमिलाते देखता है। रहस्यवादी अपनी समाधि में अदृश्य वास्तविकता का स्पर्श पाता है और साकारोपासक भक्त पत्थर की प्रतिमाओं में भी ईश्वर की प्रत्यक्ष मूर्ति के दर्शन करता है। किन्तु, गांधीजी ने परमात्मा के दर्शन सदाचार में किये। “ईश्वर वह अपरिभाष्य पदार्थ है, जिसका अनुभव तो किया जा सकता है, किन्तु, जिसे हम जान नहीं सकते। मेरे लिए ईश्वर सत्य और प्रेम है, नैतिकता और सदाचार है। वह जीवन और प्रकाश का उत्स है, किन्तु, वह इनसे भी परे है। ईश्वर आत्मा की आवाज है। वह नास्तिकों की नास्तिकता भी है। किन्तु, बाणी और तर्क की पहुँच के वह परे है। जो उसका स्पर्श चाहता है, उसके लिए वह साकार है। जो श्रद्धावान् और विश्वासी हैं, उनके लिए वह केवल अस्तित्व मात्र है।”

भक्ति और रहस्यवाद के प्रति इस युग की श्रद्धा नहीं रह गयी है। यद्यपि लोग बुद्धि को अपूर्ण कहने लगे हैं, किन्तु, प्रत्येक वस्तु की परीक्षा बुद्धि से ही करते हैं, क्योंकि मनुष्य के पास अभी और कोई उपाय नहीं है। और बुद्धि रहस्यवाद एवं भक्ति को समझ नहीं पाती, वह उन्हें मन्द उन्माद की स्थिति कहकर छुट्टी ले लेती है। ऐसे शंकालु युग के लिए गांधीजी का संदेश है कि ईश्वर सदाचार का स्वरूप है; तुम नैतिक धर्म का पालन करो, भगवान् तुम्हें, आप-से-आप, प्राप्त हो जायगा: “जो अपने जीवन में प्रमाण खोजता है, उसे अपने भीतर श्रद्धा और जीवित धर्म का पालन करना चाहिए। किन्तु, श्रद्धा और

१. यंग इण्डिया, २१ जनवरी, १९२६ ई०

२. यंग इण्डिया, २१ जुलाई, १९४६ ई०

३. यंग इण्डिया, ३ मार्च, १९२५ ई०

विश्वास भी बाह्य प्रमाणों से सिद्ध नहीं किये जा सकते। अतएव, ऐसे व्यक्ति को सुष्टि के नैतिक शासन में विश्वास करना चाहिए, सत्य और प्रेम के नियमों में आस्था रखनी चाहिए। जो ईश्वर केवल बुद्धि को संतुष्ट करता है, वह ईश्वर नहीं है। ईश्वर का ईश्वरत्व भक्त के हृदय पर शासन करने तथा उसे परिष्कृत करने में है। अपने भक्त के क्षुद्र-से-क्षुद्र कार्यों में भी उसे अपना रूप दिखलाना ही चाहिए।”

गांधीजी वैष्णव-श्रेणी के भक्त थे और नाम-कीर्तन में उनका अटल विश्वास था।<sup>१</sup> किन्तु, धर्म की अभिव्यक्ति वे केवल नाम-कीर्तन और ध्यान को ही नहीं मानते थे। भक्त है तो नाम-कीर्तन करेगा ही, परमात्मा का ध्यान धरेगा ही। किन्तु, ये साधन अधिक महत्त्व नहीं रखते। गांधी-मत में धर्म की वास्तविक अभिव्यक्ति सदाचार है। जो सदाचारी नहीं है, वह गांधी-मत से धार्मिक भी नहीं माना जा सकता। “धर्म कहते हैं जीवन के स्थान पर ईश्वर को स्वीकार करने को। ईश्वर की स्वीकृति का अर्थ है प्रेम, सत्य और विवेक को हृदय पर शासन करने देना तथा स्वार्थपरता, दुस्विच्छा, अज्ञान और अविवेक तथा काम और क्रोध को दूर करना। धर्म का वास्तविक निचोड़ नैतिकता के पालन में है। धर्म और नैतिकता परस्पर अविच्छिन्न हैं। फिर भी, बोये गये बीज के लिए जल जो महत्त्व रखता है, नैतिकता के लिए धर्म का वही महत्त्व है। किन्तु, नैतिकता के विक्रम से भी धर्म की वृद्धि होती है। अपने भीतर मैं जितनी ही पवित्रता लाता हूँ, ईश्वर मुझे उतना ही समीप मालूम होता है।”

सदाचार के समान ही, गांधीजी प्रार्थना में पूरे अस्तित्व से विश्वास करते थे। उनका सारा जीवन ही प्रार्थनामय था, कृष्णार्पण और आत्म-निवेदन के भाव से पूर्ण था। “प्रार्थना धर्म का निचोड़ है। प्रार्थना याचना नहीं है। यह तो आत्मा की आकांक्षा का नाम है। प्रार्थना वैदिक दुर्बलताओं की स्वीकृति है, हृदय के भीतर चलनेवाले अनुसंधानों का नाम है। यह आत्म-शुद्धि का आह्वान है, यह विनम्रता को निमंत्रण देना है। यह मनुष्यों के दुःख में भागीदार बनने की भी तैयारी है।”<sup>२</sup>

१. मनुष्य चाहे जिस रोग से भी ग्रस्त हो गया हो, हृदय के भीतर से वह राम का नाम ले तो उसके सभी रोग छूट जायेंगे। (हरिजन, ३ मार्च, १९४६ ई०)

आप किसी सिद्धान्तवादी से बातें नहीं कर रहे हैं, किन्तु, उससे चिन्ते, जो कुछ वह कहता है, उसका जीवन के प्रत्येक क्षण में अनुभव किया है। अब तो, स्थिति यह है कि जीवन का प्रवाह भले ही रुक जाय, प्रार्थना और जप का प्रवाह नहीं रुक सकता। यह तो आत्मा की सुनिश्चित आवश्यकता है। (हरिजन, २५ मई, १९३५ ई०)

२. प्रार्थना श्रवणों या शब्दों की कसरत नहीं है। यह अर्थहीन मंत्रों का पारायण भी नहीं है। राम-नाम का जप चाहे जितना भी करो, यदि उससे आत्मा आन्वोलित नहीं होती, तो वह ध्येय है। प्रार्थना में निःशब्द हृदय का होना अच्छा है, किन्तु, हृदयहीन शब्दों का होना खराब है। भूखा मनुष्य जैसे भोजन से जी भर कर

वस्तुतः, गांधी-धर्म न तो कोई एक धर्म है, न वह विश्व में प्रचलित धर्मों से निम्न है। सभी धर्म जहाँ से उत्पन्न होते हैं, गांधीजी उस उत्स के आमने-सामने खड़े थे। और सभी धर्म मनुष्य को जहाँ ले जाना चाहते हैं, गांधीजी उस मजिल के भी पास थे। वस्तुतः, गांधी-धर्म वह धर्म है, जिससे प्रत्येक धर्म की धार्मिकता में वृद्धि होती है। अच्छा गांधी-मार्गी अच्छा हिन्दू भी है तथा अच्छा मुसलमान भी। ईसाई धर्म-प्रचारको को लक्ष्य करके एक बार गांधीजी ने कहा था, 'तुम हमें नया धर्म सिखाने को इतने आतुर क्यों हो ? हमें अच्छा हिन्दू बनाओ, अच्छे नर-नारी बनाओ, यही यथेष्ट है। नाम के परिवर्तन से हृदय तो परिवर्तित नहीं होगा। शब्दों के बदले यदि जीवन बोलना आरम्भ कर दे तो वह श्रेष्ठ है।'

गांधीजी ने जैसे बुनियादी शिक्षा की योजना निकाली, वैसे ही, उनका धर्म भी बुनियादी धर्म था। बुनियादी धर्म में आध्यात्मिक स्वीकृति होती है, बौद्धिक समर्पण नहीं। उसमें हार्दिक भक्ति के कारण एकरूपता आती है, अनुष्ठानों की एकता के कारण नहीं। बुनियादी धर्म वह है, जिसमें सभी धर्मों के मूल हैं, जहाँ से सभी नदियों को पानी जा रहा है।

---

शान्द लेता है, भूखी आत्मा, उसी प्रकार, प्रार्थना से संतोष प्राप्त करती है।  
(यग इण्डिया, २३ जनवरी, १९३० ई०)

## विश्वदर्शन के प्रवर्तक श्री सर्वपल्ली राधाकृष्णन

जिस सांस्कृतिक नवोत्थान के संत परमहंस रामकृष्ण, कवि रवीन्द्रनाथ और कर्म-योगी महात्मा गाँधी हुए, उसके अप्रतिम दार्शनिक श्री सर्वपल्ली राधाकृष्णन हैं। भारत के मनीषियों का लक्षण रहा है कि वे जब भी भारतीय दर्शन को नया रूप देना अथवा उसकी नयी व्याख्या करना चाहते हैं, तब वे प्रस्थानत्रयी (गीता, उपनिषद और ब्रह्मसूत्र) की व्याख्या करते हैं। प्रस्थानत्रयी में भारतवर्ष की श्रेष्ठतम दार्शनिक अनुभूतियाँ संचित हैं। और वे अनुभूतियाँ केवल पुस्तकों में ही सीमित नहीं हैं, उनका सार भारत-वासियों के रक्त में मिश्रित है, उनके स्वभाव में समाया हुआ है, उनके विचारों और भावों के मूल में प्रतिष्ठित है। धर्म यहाँ बहु है जो सतों के जीवन में दिखलायी पड़ता है, जैसा कि रामकृष्ण और गाँधी के जीवन में बहु, अभी हाल में, दिखलायी पड़ा था। किन्तु, दर्शन हमारा गीता, उपनिषद और ब्रह्मसूत्र में है। श्री सर्वपल्ली राधाकृष्णन ने प्राचीन दर्शनाचार्यों के समान गीता और प्रमुख उपनिषदों की व्याख्या लिखी है। ब्रह्मसूत्र की स्वतंत्र व्याख्या, यद्यपि, वे नहीं लिख पाये हैं<sup>१</sup>, किन्तु, ब्रह्म-सूत्र के शांकर भाष्य की व्याख्या से उनके सभी ग्रन्थ ओत-प्रोत हैं। अतएव, प्रस्थानत्रयी की व्याख्या का कार्य उन्होंने एक प्रकार से पूरा कर दिया है और भारतीय विचारों के इतिहास में वे उस सरणी में गिने जा सकते हैं, जो शंकर और रामानुज की सरणी है।

श्री सर्वपल्ली राधाकृष्णन का जन्म सन् १८८८ ई० में हुआ था। उनके माता-पिता धर्म-सेवी और ईश्वर-भक्त थे। राधाकृष्णनजी की सारी शिक्षा-दीक्षा ईसाई धर्म-प्रचारक स्कूलों और कालेजों में हुई। आरंभ में वे लूथर मिशन हाई स्कूल, तिरुपति में पढ़ते थे। फिर वे बेल्लोर के उरही कालेज में गये, और अन्त में, क्रिश्चियन कालेज, मद्रास में उन्होंने अपनी ऊँची शिक्षा समाप्त की। अतएव, कहा जा सकता है कि उनका बचपन और छात्र-जीवन ऐसे वातावरण में बीता, जो धर्म का वातावरण था तथा जहाँ अदृश्य शक्ति के अस्तित्व की बात विवाद नहीं, विश्वास की चीज थी। इन्हीं कारणों से श्री राधाकृष्णन को दर्शन की उपलब्धि विज्ञान या इतिहास के द्वारा नहीं होकर धर्म द्वारा हुई और इन्हीं कारणों से वे आधिभौतिक क्रोलाहल से भरे हुए काल में भी बाल्मा का स्वर बन कर विश्व के समझ आये।

१. इस ग्रन्थ के प्रकाशित होने यानी सन् १९५६ ई० के कोई चार वर्ष बाद डाक्टर राधाकृष्णन ने ब्रह्मसूत्र की व्याख्या भी प्रकाशित कर दी।

राममोहन राय, रामकृष्ण, दयानन्द, विवेकानन्द, रवीन्द्र, गाँधी, तिलक और अरविन्द के समान, श्री राधाकृष्णन भी उन्नीसवीं सदी में होनेवाले सांस्कृतिक महा-जागरण की देन हैं। भारतीय संस्कृति और हिन्दू-धर्म को चुनौती यूरोप से आयी थी, अंगरेजी पढ़े-लिखे लोगों से आयी थी। अतएव, राममोहन, केशवचन्द्र, एनी बीसेंट, विवेकानन्द और अरविन्द के द्वारा अभिनव हिन्दुत्व की ओर से जो भी तर्क दिये गये थे, उनके श्रोता, मुख्यतः, यूरोपीय विद्वान् अथवा अंगरेजी पढ़े-लिखे भारतवासी थे। रामकृष्ण, दयानन्द और तिलक तथा गाँधी, इनके प्रधान श्रोता, भारतवासी अवश्य थे, परन्तु, उनके संदेश भी विश्व भर के विचारकों के पास पहुँचे। यह बड़ा कार्य था। किन्तु, शुद्ध विद्या के क्षेत्र में उससे भी बड़ा कार्य अभी अधूरा पड़ा था। यूरोप के प्राच्य विद्या-विचारदलों को भारत के अतीत के विषय में जो उत्सुकता जगी थी, उसी के परिणाम-स्वरूप, भारत का अतीत प्रकाश में आया था और उसी प्रक्रिया में, भारतवासी भी अपने प्राचीन ज्ञान के प्रति गौरव अनुभव करने लगे थे। किन्तु, यूरोप की भाषा में भारत की समस्त साधना का वृत्तांत अभी प्रस्तुत नहीं हो पाया था, न यूरोपियों को यही ज्ञात हो पाया था कि यूरोपीय विचारों की कसौटी पर भारतीय धर्म और दर्शन कहीं तक खरे उतरते हैं। यह कार्य श्री राधाकृष्णन ने पूरा किया और भारत की अभिनव व्याख्या करने के क्रम में, उन्होंने पाश्चात्य जगत् की भी विधिवत् व्याख्या कर दी। इस प्रकार, तुलनात्मक दर्शन का जन्म श्री राधाकृष्णन के ग्रंथों में हुआ और उन्हीं के ग्रंथों से प्रत्येक देश के विचारकों में यह भाव जाग्रत हुआ कि विश्व-दर्शन की रचना असम्भव नहीं, संभव कार्य है।<sup>१</sup>

१ एक शताब्दी से भी कुछ कम वर्ष हुए होंगे कि पूर्व और पश्चिम के बीच व्याकरण और भाषा-विज्ञान का छोड़कर एकता का कोई मार्ग नहीं था। किन्तु, तब से एक प्रमुख परिवर्तन आया है, जिसकी गति दिन-दिन बढ़ती जा रही है। पूर्वी विश्व अब यह मानने लगा है कि उसके अपने मूल्यों की रक्षा के लिए भी यह आवश्यक है कि पूर्वी जगत् पश्चिमी विज्ञान पर अधिकार प्राप्त करे। यही नहीं, प्रत्युत, विज्ञान के पीछे जो दार्शनिक मुद्रा होती है, उसे आत्मसात् करने-से पूर्व की दार्शनिकता भी अधिक चमकेगी। और पश्चिमी विश्व के भीतर यह भावना जगी है कि पूर्व के पास जो आध्यात्मिक गहराइयाँ हैं, उन्हें ठीक से समझ लेने पर, कदाचित्, पश्चिमी जगत् को प्रतियोगिता की आपा-भापी से त्राण मिल सकता है तथा उसे बाह्य एवं आन्तरिक शांति प्राप्त हो सकती है, जिसका वह कामी तो रहा है, किन्तु, जो उसे प्राप्त नहीं हो सकी है। . . . आज तक आधा विश्व दूसरे आधे विश्व की अनुभूतियों और अन्तर्दशिनी शक्तियों को ग्रहण करने में असमर्थ रहने के कारण, संपूर्ण विश्व की अपेक्षा दरिद्र रहा है। किन्तु, अब वह अबस्था समाप्त हो रही है और लोग प्रत्येक संस्कृति की विशिष्टताओं को ग्रहण करने की ओर अग्रसर हो रहे हैं। संसार भर में इस परिस्थिति को लाने का सर्वाधिक श्रेय राधाकृष्णन को है।

(हीरक-जयन्ती पर अर्पित ग्रंथ "राधाकृष्णन" की भूमिका से)

### विचारियों की आलोचनाओं से ठेस

विचारो की जननी शका है और दर्शन सात्विक सदेह से जन्म लेता है। प्रचलित मतों के विषय में जब शका उठने लगती है, तभी विचारको को सोचने की उत्तेजना मिलती है। दर्शन की मुद्रा में पहुँचने के लिए यह आवश्यक है कि मनुष्य में शका करने का साहस हो। राधाकृष्णन ईश्वर-भक्त माता-पिता के पुत्र थे और हिन्दुत्व के प्रति उनमें आरम से ही श्रद्धा का भाव था। किन्तु, हिन्दुत्व पर दार्शनिक ढंग से विचार करने को वे इसलिए बाध्य हुए कि स्कूलों और कालेजों में ईसाई धर्म-प्रचारको ने उनकी धार्मिक श्रद्धा को ठेस पहुँचायी एव हिन्दुत्व के विषय में उनके मन में शका डाल दी। श्री राधाकृष्णन ने अपनी "खडित आत्म-कथा" में स्वयं लिखा है कि ईसाई धर्म-प्रचारक सस्याओ के शिक्षको ने मुझे श्रद्धाहीन बना कर जिज्ञासा की उस प्राथमिक अवस्था में डाल दिया, जहाँ से सभी दर्शनों का जन्म होता है। वे लोग दर्शन के शिक्षक, व्याख्याता और टीकाकार थे। वे रह-रह कर ईसाई विचार और जीवन-पद्धति की भी दुहाई देते थे। किन्तु, सही अर्थ में, वे सत्य के प्रेमी या अन्वेषक नहीं थे। भारतीय विचारधारा की कड़ी आलोचनाएँ करके उन्होंने मेरी श्रद्धा को विचलित कर दिया और परंपरा के उन स्तंभों को हिला डाला, जिनका मैं सहारा लिये हुए था।<sup>१</sup>

श्रद्धा के विचलित होत ही श्री राधाकृष्णन की शका जाग्रत हो गयी और उन्होंने देखा कि यद्यपि, हिन्दुत्व विचारों की स्वतंत्रता एव मन के अनुशासन के सिद्धांतों को तर्क से सिद्ध किये हुए है, तथा यद्यपि उसकी अन्तर्दृशनी दृष्टि मूल ध्येय और विचारों के ढाँचे हमें आज भी पसंद है, तथापि, उसने अपने सुदीर्घ जीवन में अनेक रूढ़ियों एव मन-गडत सिद्धान्तों की रचना कर डाली है, जिनसे आत्मा के जीवन का मुक्त प्रसार असंभव हो गया है। इसके सिवा, हम एक ऐसे युग में जी रहे हैं, जब ससार भर के विचार हमें उत्तराधिकार के रूप में आप-से-आप प्राप्त हो गये हैं। भाँति-भाँति के दर्शनों और धर्मों का ऐतिहासिक ज्ञान हमारे भीतर संचित हो गया है। हम देखते हैं कि हमसे पूर्व असंख्य लोगों ने सृष्टि एव परोक्ष सत्ता के विषय में वे ही प्रश्न उठाये हैं, जो हममें उठते हैं और उनमें से प्रत्येक इन प्रश्नों के उन्ही उत्तरों को अन्तिम मानता है, जो स्वयं मुझे सूझे हैं। अनुमानों की इस असंख्यता को देखत हुए, यदि हम ईमानदार हो तो, हमारे लिए यह मानना कठिन हो जाता है कि सत्य केवल वही है जो हमें दिखायी देता है तथा बाकी लोग असत्य कह रहे हैं। इन अत्यन्त विरोधी अनुमानों का सामना करते ही, हम या तो परंपरा से जा चिपकते हैं अथवा फिर शकावादी बन जाते हैं। ऐसे ही विचारों ने हिन्दू-धर्म का आलोचनात्मक अध्ययन करने को मुझे बाध्य कर दिया।"<sup>२</sup>

१ फँगमेट्स आव् ए कन्फेशन

२ वही

३ मैं भी हिन्दुत्व का अभिमानी था और मेरा यह अभिमान स्वामी विवेकानन्द के

और हिन्दू-धर्म का विधिवत् अध्ययन करते-करते श्री राधाकृष्णन भी उसी निष्कर्ष पर पहुँचे, जिस पर विवेकानन्द, गाँधी, रवीन्द्र और अरविन्द पहुँचे थे। भारतीय धर्म गहिरा नहीं, पुनीत है। धर्म मनुष्य का क्षुब्ध नहीं, मित्र है। धर्म को जो अपवस्त प्राप्त हुआ, वह इस कारण नहीं कि धर्म में बुराई है, प्रत्युत, इस कारण कि बुरे मनुष्यों ने धर्म का दुष्प्रयोग किया है। वस्तुतः, यूरोप की जातिभौतिकता मनुष्य के सम्पूर्ण कल्याण का मार्ग नहीं है। कल्याणमय वह तभी हो सकती है, जब उसके साथ धर्म का संबंध हो। "भारतीय ज्ञान केवल भारतीय राष्ट्र के ही पुनरुत्थान के लिए आवश्यक नहीं है, वह मनुष्य-जाति मात्र के पुनः शिक्षण के लिए भी जरूरी है।"

यह राधाकृष्णन की विचारधारा का एक पक्ष है। किन्तु, वे भारतीय समाज के सुधारक मात्र नहीं हैं। सब पूछिये तो भारतीय सुधारक राममोहन, केशवचन्द्र, दयानन्द, विवेकानन्द और तिलक ही हुए हैं। गाँधी और अरविन्द तथा रवीन्द्रनाथ का ध्येय भारतीय समाज से अधिक मानव-जाति का सुधार अथवा रूपान्तरण था। बिषववाद की जो भावना गाँधीजी के कर्मयोग, अरविन्द की साधना और रवीन्द्र के काव्य में प्रतिफलित हुई, राधाकृष्णन ने उसका सम्पूर्ण दर्शन प्रस्तुत किया है। और इस दर्शन की रचना करने में उन्हें गाँधी, रवीन्द्र और अरविन्द की अनुभूतियों से सहायता भी यथेष्ट मिली है।

गाँधीजी के सद्बुद्ध राधाकृष्णन भी जीवन के कुछ क्षेत्रों को धार्मिक और कुछ को धर्म-निरपेक्ष नहीं मानते। धर्म का प्रवेश वे जीवन के प्रत्येक कार्य में चाहते हैं। इसी प्रकार, जैसे अरविन्द का यह विश्वास था कि मनुष्य का कल्याण आत्मा के धरातल पर आमीन होने में है, मानस से परे अतिमानस की स्थिति को प्राप्त करने में है, वैसे ही, राधाकृष्णन भी आत्मा के जीवन को अनुष्य का काम्य बताते हैं एव ज्ञान से आगे बढ़

कर्तृत्व और उद्गारों से और भी प्रदीप्त हो उठा था। मिशनरी स्कूलों और बालेजों में हिन्दुत्व के प्रति जो बर्ताव किया जाता था, उससे मेरा यह अभिमान तिलमिला उठा। मैं यह बात मानने को तैयार नहीं था कि जिन हिन्दू योगियों और उपदेष्टाओं ने भारत की प्राचीन संस्कृति को हमारे लिए जुगा रखा है और जिनकी साधना वा परिणाम हमारा समस्त ज्ञान है, स्वयं वे ही अधार्मिक व्यक्ति थे।  
(माई सच फार टूथ)

१. ईसाई आलोचकों की चुनौती से ही विचलित होकर मैं हिन्दुत्व का विधिवत् अध्ययन करके यह पता लगाने को प्रस्तुत हुआ हूँ कि हमारे धर्म का कितना अंश मृत और निरना आज भी जीवित है। (माई सच फार टूथ)
२. मार्क्स और उनके अनुयायी जिन ध्येयों को प्राप्ति करना चाहते हैं जिस दुःखदायी घणा का क्षमन चाहते हैं, उसके लिए भी, हमें आध्यात्मिक जागरण की आवश्यकता है। अभिनव विश्व में एकता लाने और गति भरने के लिए यह आवश्यक है कि इस विश्व की आध्यात्मिक प्रेरणा सुवर्धनी हो। आध्यात्मिकता के आधार पर ही हम सामाजिक कार्यक्रमों को पूरा कर सकते हैं। (ग्लिजन एण्ड सोसाइटी)

कर सम्यक् ज्ञान अथवा सहज ज्ञान के उपयोग को उसका श्रेष्ठ साधन कहते हैं। और जिस विश्ववाद के स्वप्न हमने रवीन्द्र की रचनाओं में भँडलते मिलते हैं, उन स्वप्नों को दार्शनिक आकार देकर राधाकृष्णन ने विश्ववाद की कल्पना को स्थायी बना दिया है।

### पूर्व और पश्चिम का मिलन

रवीन्द्रनाथ के विषय में यह, प्रायः, कहा जाता है कि वे केवल भारतीय संस्कृति की उपज नहीं थे, प्रत्युत, उनकी उत्पत्ति के पीछे यूरोपीय ज्ञानधारा का भी हाथ था। किन्तु, यह उक्ति रवि बाबू पर जितनी लागू है, उससे अधिक वह श्री राधाकृष्णन पर लागू की जा सकती है। उनका आविर्भाव भारतीय विचारधारा के व्याख्याता के रूप में हुआ, किन्तु, पाश्चात्य विचारधारा का भी उन्होंने थोड़ा आस्वादन नहीं किया है। कस्तुतः, उनके उद्भव के पीछे पूर्वी और पश्चिमी, दोनों विश्वों की दार्शनिकता का हाथ रहा है। उन्होंने भारत की व्याख्या यूरोप के मामने और यूरोप का आस्वादन भारत के समक्ष किया है। किन्तु, इतने में ही उनकी महत्ता की इतिथी नहीं हो जाती। इससे आगे बढ़ कर उन्होंने यूरोप और भारत अथवा पूर्व एवं पश्चिम की विचारधाराओं के बीच एक समन्वय का सधान किया है, एक सामंजस्य का पना लगाया है एवं दोनों विश्वों की विचारधाराओं को उन्होंने पास-पास ला दिया है।

विश्व की दार्शनिक विचारधारा को उन्होंने एक नया मोड़ दिया है, संसार के चित्तकों को उन्होंने एक नयी उत्तेजना दी है कि पश्चिम जिस उच्च दर्शन का अभिमान करता है, पूर्वी जगत् के पास भी वैसा दर्शन विद्यमान है और विश्व का कल्याण एक ऐसे सामाजिक दर्शन को खड़ा करने में है, जिसमें पूर्वी और पश्चिमी, दोनों ही दर्शनों के श्रेष्ठ तत्त्व समन्वित हो। संसार के कोलाहल में उन्होंने सांस्कृतिक समन्वय की माधुरी का संचार किया है, जिससे विश्व-दर्शन की उत्पत्ति दिनों-दिन संभव होती जा रही है। विज्ञान के चलते संसार सिकुड कर छोटा हो गया है। एक देश का ज्ञान दूसरे देश के लोगों तक अनायास पहुँच रहा है। विचारों की टकराहट से एक नयी चेतना उत्पन्न हुई है कि मनुष्य-जाति एक है, वह एक समान आचरण करती हुई एक ही दिशा की ओर जा रही है। आदमी पूर्व का हो या पश्चिम का, उसकी शारीरिक आवश्यकताएँ एक हैं, उसकी आत्मिक आवश्यकताएँ परस्पर समान हैं। देशों की दीवारे खींच कर हम मनुष्य को मनुष्य से अलग नहीं रख सकते। प्रत्येक देश के मनुष्य की जिज्ञासा इन दीवारों से ऊपर उठ कर एक ही दिशा की ओर प्रभावित हो रही है। "सभी मनुष्यों की मनोदशाएँ और रीतियाँ अब एक ही मानव-चेतना के अंग हैं। मनुष्य का दर्शन मनुष्य है। क्षितिज पर एक नये मानवतावाद का उदय हो चुका है। इस बार वह भेदभाव से ऊपर उठ कर समग्र मानव-जाति का आलिंगन करेगा।" हमें ऐसे आदर्शों एवं ऐसी सस्थाओं को



अस्तित्व में लाना है, जिनके भीतर से बिश्वात्मा अपनी अभिव्यक्ति कर सके। उनका ध्येय बिश्व-जीवन को एक नये सभि में ढालना, मनुष्य को जीने का एक नया ढंग सिखाना है एवं इस कार्य में वे पूर्वी सभों, बिशेषतः, हिन्दू-धर्म और बौद्ध मत के कुछ अमर सत्वों का बड़ा महत्त्व मानते हैं।

आधुनिक भारत राजनैतिक एवं सांस्कृतिक, दोनों ही दृष्टियों से पूर्व और पश्चिम का युद्ध-क्षेत्र रहा है। राधाकृष्णन का जन्म इसी संघर्ष से हुआ। कुछ लोग इस जागरण को अतीत का पुनरुज्जीवन (रिवाइवल) कह कर इसकी महत्ता को कम करते हैं। किन्तु, यह अतीत का पुनरुज्जीवन मात्र नहीं था। "देखना यह है कि अतीत को खींच कर वर्तमान की भूमि पर लानेवाले लोग कौन थे? ये वे लोग थे, जिन्होंने ऊँची शिक्षा पायी थी, जो अँगरेजी के बिश्वविद्यालयों से तेजस्वी होकर निकले थे। इन्हीं पाश्चात्य ढंग के पंडितों ने अतीत की नयी व्याख्या करके उसे वर्तमान के अनुरूप बनाया। अतएव, भारत में अतीत ने वर्तमान को अपना विरोधी नहीं माना, न उसने उस पर अपना आधिपत्य ही जमाना चाहा। सांस्कृतिक जागरण के क्रम में भारत के अतीत ने भारत के वर्तमान के साथ सभी क्षेत्रों में समन्वय स्थापित कर लिया। वस्तुतः अतीत और वर्तमान के बीच का यह समन्वय भारत में पूर्व और पश्चिम का ही समन्वय था। इस समन्वय की अभिव्यक्ति कला, साहित्य आदि में होती आ रही थी। किन्तु, दर्शन के स्तर पर इस समन्वय को मूर्त्तिमान रूप श्री राधाकृष्णन ने प्रदान किया।"<sup>१</sup>

राधाकृष्णन अतीत की उपेक्षा नहीं सिखाते। परंपराएँ एक पीढ़ी से दूसरे पीढ़ी को बांधनेवाली कड़ियाँ होती हैं। प्रगति उन्हीं विचारों के भीतर से जन्म लेती है, जिन्हें वह कुचलनी-सी जान पड़ती है। जीवन की यात्रा अतीत को त्याग कर नहीं होती। जीवन तो अतीत को मान कर ही चलता है। जीवन अतीत को लेकर भविष्य की चादर बुनता है और, इसी बुनावट के क्रम में, अतीत का पुनर्जन्म होता रहता है। मुख्य बात यह है कि हम याद भी रखें और नयी रचना भी करते जायें। उपेक्षा न तो पूर्व की करनी है, न पश्चिम की, न तो वर्तमान की करनी है, न अतीत की। अतीत से बिलकुल छिन्न होना किसी के लिए भी समभव नहीं होता, न कोई लौट कर अतीत में पहुँच ही सकता है। पूर्वी जगत् में पश्चिम का आगमन वापस जाने को नहीं, बल्कि, यहाँ ठहरने को हुआ है। इसी प्रकार, पूर्व ने पश्चिम को जो आध्यात्मिक उत्तेजना दी है, वह भी वहाँ की संस्कृति को अनुप्राणित करनेवाली है। राधाकृष्णन का सदेश है कि मनुष्य का भावी कल्याण इसमें है कि वह अतीत और वर्तमान तथा पूर्व और पश्चिम के बीच समन्वय का पता लगायें तथा सामंजस्य स्थापित करें। जब तक एक देश के लोग दूसरे देश के लोगों से नहीं मिल सकते थे, तब तक देश-देश में जातीय दर्शन रचे जाने

१. पी० टी० राज् ('द फिलासाफी आब् सर्वपल्ली राधाकृष्णन' में)

का बोझ-बहुत औचित्य था। किन्तु, अब जब विचारो के आदान-प्रदान नहीं रह गयी है, तब राष्ट्रीय दर्शनों का औचित्य क्या हो सकता है? मनुष्य मात्र की आध्यात्मिक आवश्यकता यदि एक है, तो उसका दर्शन भी एक होना चाहिए। और श्री राधाकृष्णन ने अब तक जो कुछ भी लिखा है, वह इसी विश्व-दर्शन का आख्यान है।

राधाकृष्णन का जन्म-काल भारत में पूर्व और पश्चिम के विवाद का काल था, किन्तु, राधाकृष्णन इस विवाद में किसी के भी पक्षपाती नहीं हुए। विश्व-मानव की समस्याओं का हल उन्होंने केवल पुस्तको से नहीं जाना, बल्कि, अपने विश्व-भ्रमण के क्रम में वे उनसे सीधा परिचय प्राप्त करते गये। अन्ततोगत्वा, वे इस निष्कर्ष पर आ पहुँचे कि दोष यूरोप का नहीं, प्रत्युत, उस दृष्टिकोण का है, जिसकी अधीनता में आकर मनुष्य शरीर के सुख को अपना सर्वस्व मान बैठता है। दोष उस विचारधारा का है, जिसने मनुष्य को अपनी आत्मा की भूमि से उखाड़ कर अलग कर दिया है। अतएव, मनुष्य को आत्मा की ओर उन्मुख करने का कार्य उनका सबसे प्रिय कार्य हो उठा।

### दर्शन की उत्पत्ति जीवन से

राधाकृष्णन दर्शन को केवल मानसिक व्यायाम का साधन नहीं मानते। उनका विश्वास है कि दर्शन भी मनुष्य की समकालीन आवश्यकता से जन्म लेता है और उसका उद्देश्य मनुष्यों की जिज्ञासा का समाधान खोजना तथा उन्हें सतुष्ट करना है। इसीलिए, राधाकृष्णन ने जो कुछ लिखा है, वह केवल बुद्धि की तुष्टि के लिए नहीं है, प्रत्युत, उससे समकालीन समस्याओं का समाधान भी प्राप्त होता है। वे एक साधु दार्शनिक, कवि और सुधारक हैं। इसीलिए, उनके लेखों से जीवन को गति मिलती है, मन को प्रेरणा एवं धार्मिक भावों को स्फूर्ति प्राप्त होती है। उनका दर्शन तर्क से निकल कर तर्क में ही विलीन नहीं होता, प्रत्युत, वह मनुष्य के हृदय में प्रवेश करता है। वे पौद्गल्य दार्शनिक हैं एवं उनका उद्देश्य मनुष्य मात्र को शान्ति प्रदान करना है। “जो लो लाख मनुष्य धार्मिक दृष्टि से विस्थापित हो गये हैं और शरणार्थी की भाँति कला, विज्ञान, फासिस्टवाद, नाजीवाद अथवा मानवतावाद एवं साम्यवाद के अस्थायी शिविरों में आश्रय खोज रहे हैं, उनके भीतर आध्यात्मिक मूल्यों के प्रति आस्था जमाना मेरा सबसे प्रिय कार्य रहा है। रोग-भ्रुक्ति का प्रथम सोपान विचारों की उस विभ्रुजलता को ठीक से समझना है, जिसमें करोड़ों मानव फँसे हुए हैं। शका और नास्तिकता की प्रवृत्ति को सबसे बड़ी उत्तेजना वैज्ञानिक दृष्टिकोण की वृद्धि से मिली है, टेकनलाजी (उद्योग-विज्ञान) पर आधारित सभ्यता से मिली है। मनुष्य की सामाजिक चेतना जाग्रत हो गयी है और वह बाह्याचार्यों से प्रसिद्ध कृत्रिम धर्म का विरोध कर रही है।”

### विज्ञान पर विचार

राधाकृष्णन ने विज्ञान का अनादर नहीं किया है, किन्तु, उसके जो दोष हैं, उनकी उन्होंने खुल कर भर्त्सना की है। मनुष्य का ध्यान ईश्वर, आत्मा और धर्म से हटाने में विज्ञान ने क्या अशुभदान दिया है, इसे बिल्लालते हुए वे कहते हैं कि बायलाजी (जीव-विज्ञान) का आध्यात्मिक प्रभाव यह हुआ है कि मनुष्य किसी भी कार्य में अपने को स्वाधीन नहीं मानता। उसका विश्वास है कि प्राकृतिक नियमों की अधीनता में जैसे अन्य जीव चलते हैं, मनुष्य भी उसी प्रकार चलता है। परिस्थितियाँ जैसी होंगी, मनुष्य के कार्य भी वैसे ही होते जायेंगे। अग्नि से जैसे और जीव तप्त होते हैं, वैसे ही मनुष्य को भी तप्त होना पड़ेगा। बासनाएँ जैसे अन्य जीवों को अपना दास बना लेती हैं, मनुष्य के आगे भी उसके सिवा और कोई चारा नहीं है। इसी प्रकार, मनोविज्ञान ने मनुष्य को यह शिक्षा दी है कि सन्तान अवस्था में भी वह स्वाधीन नहीं है। ऊपर ज्ञान और चेतना की जैसी भी रीसानी फैली हुई हो, मानव-मन में पशुता के आवेग ज्यों-के-त्यों वर्तमान हैं और मनुष्य के सारे कार्य इन्हीं आवेगों से परिचालित होते हैं। मनुष्य वातावरण का बन्दी है। उसमें कोई ऐसी शक्ति नहीं है, जिससे वह वातावरण का अबरोध या उससे अपनी रक्षा कर सके। विज्ञान की पृष्ठभूमि पर निमित्त अभिनव नीति-शास्त्र का भी कहना है कि सनातन या नित्य कहलाने योग्य कोई नैतिक मूल्य नहीं है। नैतिक मूल्य भी बाबलों के समान क्षणभंगुर होते हैं और जो परिस्थितियाँ उनमें परिवर्तन लाती हैं, उन पर हमारा कोई अधिकार नहीं है। तथा अभिनव तत्त्वज्ञान की मान्यता है कि जो वस्तु इन्द्रियों के द्वारा अथवा वैज्ञानिक साधनों के माध्यम से देखी या परखी नहीं जा सकती, वह सत्य नहीं मानी जानी चाहिए। जिस तत्त्वज्ञान में विचार आत्मा और परमात्मा को लेकर चलता है, उसे अभिनव तत्त्वज्ञानी अटकल या अनुमान कहते हैं। कविता और उपन्यास की भाँति धर्म और तत्त्वज्ञान भी विद्या के अंग अवश्य हैं, किन्तु, वे केवल जाबामिब्यक्ति के माध्यम हैं, उनसे ज्ञान की तुषा शान्त नहीं होती। यही नहीं, विज्ञान वह भी कहता है कि एक दिन विषय की गति समाप्त हो जायगी और सब कुछ निर्जीव हो जायगा।

विज्ञान ने आधिभौतिक दुर्लोकों में तो काफी वृद्धि की, किन्तु, मनुष्य के मन को उसने विषमण बना डाला। आत्मा, परमात्मा एवं सृष्टि के ध्येय और उद्देश्य को अविचारणीय व्रता कर उसने मनुष्य को, मार्गों, वह शिक्षा दी है कि तुम्हारा काम बनाना, बढ़ाना, कमाना और लूट कराना, सन्तान उत्पादन करके बुढ़ होना और फिर इस विषयगत को लेकर बर जाना है कि मनुष्य-वरीर भी प्रकृति-परिचालित यंत्र है और इस यंत्र की व्यवस्थागतियों की वृद्धि के अतिरिक्त मानव-जीवन का और कोई ध्येय नहीं है।

इसका सन्देश होते हुए भी, विज्ञान सार्वभौम तत्त्व है। जैसे देश-देश में अनेक धर्म एक-दूसरे से अन्वि विभक्त जाने की जेबन हैं, वैसी प्रतिधोमिता विज्ञान में नहीं है। वैज्ञानिक

अनुसंधान या आविष्कार चाहे जिस किसी देश में होता हो, सारे विश्व के वैज्ञानिक उसे अपने क्षेत्र की प्रगति मानते हैं। भौगोलिक दृष्टि से भी विज्ञान सार्वभौम विद्या है, क्योंकि इसका प्रचार सारे विश्व में है। प्रकृति चूंकि एक है, इसलिए, विज्ञान भी एक ही हो सकता है। सार्वभौम मानव-जाति का आविर्भाव हो, यह विज्ञान की भी सामाजिक अभिलाषा है। यही नहीं, प्रत्युत, विज्ञान की सारी शक्तियों के विषय में राधाकृष्णन बड़े ही उत्साह से बोलते हैं। “कृषि और उद्योग में वैज्ञानिक साधनों के प्रयोग से जीवन में अद्भुत क्रांति उपस्थित हो गयी है। यदि हम चाहे तो अब संसार से क्षुधा, अभाव, दरिद्रता, रोग और अधिजा को निकाल बाहर करने में सफल हो सकते हैं। किन्तु, ये पुर्वज संसार में यदि आज भी वर्तमान हैं तो इसका कारण यह है कि हम अन्यायपूर्ण सामाजिक, राजनैतिक एवं अन्तर्राष्ट्रीय संबंधों को कायम रखने के लिए वैज्ञानिक शक्तियों का दुरुपयोग कर रहे हैं। गलती विज्ञान और टेकनालॉजी में नहीं, मनुष्य के सामाजिक और सांस्कृतिक जीवन में है। गलती की असली जगह मनुष्य का औद्योगिक और उपयोगितावादी दृष्टिकोण है, उसका शक्ति, सुविधा और बिलासिता का सिद्धान्त है।”

राधाकृष्णन इस बात को भी नजर-अन्दाज नहीं करते कि आज का औसत वैज्ञानिक औसत धार्मिक व्यक्ति से अधिक ईमानदार है। यही नहीं, प्रत्युत, आधुनिक विश्व में समाज की प्रगति के, प्रायः, सारे कार्य ऐसे ही लोगों के नेतृत्व में पूरे किये गये हैं, जिनकी दृष्टि धार्मिक रही हो या नहीं, किन्तु, वह वैज्ञानिक अवश्य थी।

राधाकृष्णन मानते हैं कि धार्मिकता आज भी हमारी भाषा नहीं हो सकती। किन्तु, मनुष्य जैसे विज्ञान का दुरुपयोग कर रहा है, वैसे ही, उसने धर्म का भी दुरुपयोग ही किया है, क्योंकि आज की दुनिया में हम सब-के-सब नास्तिक हैं। हमारा ईश्वरीय सत्ता में विश्वास, हमारी पूजा और प्रार्थना, ये सब कृत्रिम आधार हैं। जब हम पूजा करते होते हैं, तब भी हमारा ध्यान पूजा में नहीं होकर कहीं और होता है। हमारा प्रत्येक कर्म इस बात की गवाही देता है कि हम ईश्वर में विश्वास नहीं करते। हम परमात्मा के सामने नहीं झुक कर संसार के सामने झुकते हैं। दुनिया में ऐसी कोई चीज नहीं है, जो ईश्वर की अपेक्षा हमें अधिक पसन्द न हो। राधाकृष्णन कहते हैं कि यदि हम धार्मिक होने का दावा करते हैं, तो धर्म को हमें अपने जीवन में उतारना चाहिए। यदि जीवन धर्ममय नहीं है, तो फिर धर्म निर्बीज सिद्धान्त मात्र रह जाता है।

### धर्म जीवन से एककार हो

ऐसा क्यों हो रहा है? कौसी बात तो यह है कि धर्म को हमने गंभीरता से ग्रहण नहीं किया। उसकी अनिवार्यता में हमारा विश्वास नहीं है। जिन्होंने धर्म को गंभीरता से ग्रहण किया भी है, उनका व्यक्तित्व फटा है और इसी विघ्नत व्यक्तित्व का प्रतिबिम्ब वे समाज विश्व में देखते हैं। वे संसार को दो भागों में बाँटते हैं। विश्व-जीवन

का एक भाग यह है, जो ईश्वरमय है, जिसमें सभी जीव एक हैं, जिसके अणु-अणु में धर्म का वास है। किन्तु, जो व्यवसाय और जीविका का सत्कार है, उसे वे ईश्वर से विच्छिन्न मान कर चलते हैं तथा यह समझते हैं कि इस व्यवसायी विश्व में अज्ञान और सबर्ष, विरोध और दुराव तथा छल और प्रपञ्च, सभी साम्य हैं। ऐसे लोग, बस्तुतः, पलायनवादी कहे जायेंगे। वे व्यवसाय की दुनिया में जब बक जाते हैं, तभी, केवल विश्राम पाने को धर्म की दुनिया में आते हैं और अपनी वैयक्तिक साधना और अनुमान को धर्म का संपूर्ण रूप मान कर समुष्ट हो जाते हैं।

राधाकृष्णन का कहना है कि जीवन का ऐसा विभाजन नहीं चल सकता। यह तो धर्म और अधर्म के बीच समझौते का उदाहरण होगा। धर्म संपूर्ण जीवन की पद्धति है, यह नश्वर में अविनश्वर तथा अचिर में चिर का अनुसन्धान है। धर्म जीवन का स्वभाव है। ऐसा नहीं हो सकता कि हम कुछ कार्य तो धर्म की उपस्थिति में करें और शेष कार्य के समय उसे भुला दें। धर्म ज्ञान और विश्वास से अधिक कर्म और आचरण में बसता है। यदि हम ईश्वर के अस्तित्व में विश्वास करते हैं, तो हमारे आचरण में इस विश्वास का प्रमाण मिलना ही चाहिए।

विज्ञान के प्रति कटु हुए बिना राधाकृष्णन मनुष्य को इस योग्य बनाना चाहते हैं कि वह विज्ञान का उपयोग सर्वजन-कल्याण के लिए कर सके। किन्तु, उनका मत है कि जब तक मनुष्य आत्मा को नहीं पहचानता एव धार्मिक मूल्यों को अपने भीतर पतिष्ठित नहीं करता, तब तक उसमें विज्ञान के कल्याणकारी उपयोग की योग्यता नहीं आवेगी।

विज्ञान को छोड़ें या न छोड़ें, मनुष्य के आगे यह प्रश्न नहीं है। प्रश्न यह है कि वैज्ञानिक साधनों के प्रयोग से आदर्श व्यक्ति और आदर्श समाज का निर्माण किस प्रकार किया जा सकता है। राधाकृष्णन का निश्चित उत्तर है कि यह कार्य मनुष्य की आध्यात्मिक शक्तियों को जगाये बिना सम्पन्न नहीं किया जा सकता। "हमारे विचारों की प्रेरणा ईश्वरीय होनी चाहिए। हमारे सकल्पों का आरम्भ ईश्वरीय इच्छा में होना चाहिए। हमारी भावनाओं को ईश्वरीय आनन्द से एकाकार होना चाहिए। सत्य, शिव और सुन्दर से समन्वित जिस व्यक्तित्व को हम ईश्वर का नाम देते आये हैं, उसका अधिक-से-अधिक सामीप्य प्राप्त करना मानव-जीवन का उद्देश्य है। अपने-आपको ईश्वरीय सत्ता के स्तर तक ले जाना, यह मनुष्य का श्रेष्ठतम ध्येय है।"

### अरविन्द के प्रसंग में

जिस प्रकार, अरविन्द ने मानव-जाति के अति-मानव-जाति में रूपांतरण को मनुष्यों की सारी समस्याओं का समाधान माना है, उसी प्रकार, राधाकृष्णन भी वैज्ञानिक मनुष्य के भीतर धार्मिक मनुष्य को जगा कर सत्कार में समृद्धि, सौख्य और शांति लाया चाहते हैं। "ईश्वरीय सत्ता के समीप अथवा शान्ति और सामञ्जस्य की स्थिति तक बिरले

ही लोग पहुँचे हैं। किन्तु, ये लोग उस उच्चता के साक्षी हैं, जहाँ तक मानवता गमन कर सकती है तथा वे ही लोग संकेत देते हैं कि मनुष्य को कौन रूप लेना चाहिए। वे आध्यात्मिक व्यक्ति मनुष्य की उस नयी जाति का पूर्वाभास दे गये हैं, जिसका उदय और आविर्भाव आवश्यकभावी है। जो उपलब्धि कुछ थोड़े व्यक्तियों के लिए संभव है, वह सब के लिए संभव होनी चाहिए। यह ध्रुव है कि, कभी-न-कभी, समग्र मानव-जाति उस ध्येय को प्राप्त करेगी। आज तक हम व्यक्तियों को ईश्वर का अवतार मानते आये हैं। किन्तु, ईश्वरावतार की अनुभूति जब व्यक्ति में नहीं होकर, सारे समूह में होने लगेगी, तभी नयी मानवता का आविर्भाव होगा, तभी आज की मानवता किसी उज्ज्वलतर मानवता में रूपांतरित होगी, तभी मनुष्य मात्र का पुनर्जन्म होगा और तभी संसार की नवीन रचना संभव होगी। आध्यात्मिक मनुष्य का आविर्भाव विद्व का अगला सीमावर्त है। यही आध्यात्मिक आदर्श हमारे भीतर रचनात्मक शक्तियों का रक्षण करेगा, निष्प्राण बुद्धि से हमें रक्षा और प्राण देगा तथा हमारी वासनाओं को रचनात्मक रूप देकर मन, आचरण और आत्मा से हमें एक बना कर विद्व-बन्धुत्व को संभव बनायेगा।”

अरविन्द का विश्लेषण यह है कि आदि में केवल भूत या द्रव्य था। उससे जीव की उत्पत्ति हुई और जीव से मस्तिष्क उत्पन्न हुआ। मनुष्य अभी मस्तिष्क के धरातल पर है, किन्तु, यह उसके विकास का अन्तिम सोपान नहीं है। उसे मानस के स्तर से उठ कर अति-मानस की अवस्था में पहुँचना चाहिए। कुछ इसी प्रकार का विश्लेषण श्री राधाकृष्णन का भी है। वे भी कहते हैं कि “लाखों वर्ष के विकास के इतिहास पर दृष्टि डालने से यह मानने का साहस नहीं होता कि मस्तिष्कधारी जीव अर्थात् चिन्तक-मनुष्य के आविर्भाव के साथ विकास की प्रक्रिया समाप्त हो गयी। उपनिषदों का कथन है कि अभी और भी सोपान हैं, जिन पर मनुष्य को अपना पाँव रखना है। जानवरों में जो चालाकी की प्रवृत्ति थी, वही बढ़ कर मनुष्यों की पूर्व-दर्शनी दृष्टि हो गयी। अब मनुष्य की आत्म-चेतना को विकसित होकर व्यापक दृष्टि अथवा ज्योतिर्मयी विशाल चेतना में रूपांतरित होना है। बुद्धि में जो द्वन्द्व और अशान्ति है, उससे आगे बढ़कर हमें संपूर्ण सत्य को अधिकृत करना है। सेंट पाल के अनुसार, आत्मा का वेष्टितम फल आनन्द है। हम इसी आनन्द की स्थिति में पहुँचनेवाले हैं। आज के बौद्धिक मनुष्य और आगामी आध्यात्मिक मनुष्य में वही भेद होगा, जो पशुओं और आज के मनुष्यों में है अथवा जो भेद पौधों और पशुओं के बीच देखा जा सकता है। मनुष्य का व्यक्तित्व ऐतिहासिक प्रक्रिया का परिणाम है। हम जो थे, उसी से हमारा आज का रूप विकसित हुआ है। पूर्वजों ने जो कुछ भी अनुभव किया, जो भी संकल्प या आचरण किया, उन सब का परिणाम आज का मनुष्य है। यदि वर्तमान मनुष्य के विचार और भाव संकुचित रहते हैं, तो उसके विकास में बाधा पड़ेगी। इसके विपरीत, यदि हम अपने अहं की संकीर्णता का त्याग करते हैं, अपना हृदय सब के लिए उन्मुक्त करते हैं, अपने भीतर के

आत्मन्व और प्रेम को उमड़ कर दूसरों को भिगोने देते हैं, तो इससे हमारे विकास की प्रक्रिया ठेक हो जायगी। आध्यात्मिक जीवन मानव-जीवन की अस्वीकृति में नहीं, चरन्, उसकी पूर्णता में है।<sup>११</sup>

मीस्त्रे, इकबाल और अरविन्द जिस अगले मनुष्य को अतिमानव कहते हैं, उसे राधाकृष्णन केवल आध्यात्मिक मनुष्य मानते हैं और इस प्रसंग में वे अरविन्द से अधिक गौबीजी के समीप पड़ते हैं। वे यह मानते हैं कि षड्विकारों से बच कर धर्म की राह पर चलने की जो शिक्षा परंपरा ने दी है, मनुष्य की प्रगति और उद्धार की बही राह है। विकारों के बंधन से मुक्त होकर धर्म के मार्ग पर चलना, इसे ही वे आध्यात्मिक धर्म कहते हैं। मनुष्य को धर्म का ज्ञान नहीं है, ऐसा वे नहीं मानते। उनके विलाप का कारण यह है कि मनुष्य धर्म को समझ कर भी उसका आचरण नहीं कर रहा है। “क्या हम सदैव, इसी प्रकार ऊँचे ध्येयों को सामने रख कर नीच कर्म करते जायेंगे? क्या हमारा यही भाग्य है कि हमारा व्यक्तित्व विभक्त रह जाय? हम सार्वभौम मानवीय संस्कृति के आदर्श को सामने रखते हुए ऐसी गहिष्ठ नीतियों का पालन क्यों करते हैं, जिनसे सार्वभौम बर्बरता का प्रचार होता है? मनुष्य जिस प्रकार का जीवन व्यतीत कर रहा है, उससे तो यही दीखता है कि बिनाश से वह बच नहीं सकेगा। उसके सामने केवल दो विकल्प हैं। या तो उसे परिवर्तित होना है अथवा वह विनष्ट हो जायगा। मनुष्य का वर्तमान रूप विकास की लिलावट का अन्तिम शब्द नहीं है। यदि वह परिवर्तित नहीं होता, यदि वह नये विश्व से सामंजस्य बिठाने के लिए अपनी संस्थाओं तथा अपने-आप को नहीं बदलता, तो वह विनष्ट हो जायगा और उसके स्थान पर किसी ऐसी जाति (योनिया स्पेसीज) के जीव उत्पन्न हो जायेंगे, जिनमें शरीर की अपेक्षा आत्मा प्रधान होगी। यदि मनुष्य वह कार्य नहीं कर सकता, जिसकी उसमें अपेक्षा है, तो इस कार्य के करनेवाले अन्य योनियों के जीव उत्पन्न होकर रहेंगे।<sup>१२</sup>

### आत्मा का धर्म

राधाकृष्णन के दर्शन का सारा लक्ष्य मनुष्य को यह विश्वास दिलाना है कि वह केवल शरीर नहीं, आत्मा भी है, प्रत्युत, शरीर की सबसे बड़ी मार्थकता वे यह मानते हैं कि उसकी क्रियाओं और चेष्टाओं के द्वारा अभिव्यक्ति आत्मा की हो। अतएव, धर्म उनके दर्शन का केन्द्र-बिन्दु बन गया है। किन्तु, राधाकृष्णन का उद्देश्य मनुष्य को उस धर्म की शिक्षा देना नहीं है, जो धर्म-ग्रन्थों में आस्व्यात है अथवा जिसे लेकर संप्रदाय खड़ा किया जाता है अथवा जो धर्मगुरु-विशेष के उद्गारों से सीमित होता है। वेद, कुरान, बाइबिल, जेन्वावेस्ता और त्रिपिटकों में जो अलग-अलग धार्मिक पथ बताये गये हैं, उनमें

१. फ्रैगमेंट्स भाष्य ६ कम्पेण्डन

२. हिबर्ट जर्नल, १९३६ ई०

से कोई भी पंथ राधाकृष्णन का प्रतिपाद्य नहीं है। वे उस धर्म पर जोर देते हैं, जो इन सभी धर्मों के मूल में निहित है, जिसे लेकर सच्चे ईसाई, सच्चे हिन्दू और सच्चे मुसलमान, परस्पर विवाद नहीं करके, धार्मिकता के एक ध्येय के सामने, एक समान बचनत हो जाते हैं। विभोसाकी जिन गुणों को ऊपर उठा कर सभी धर्मों को एक करना चाहती थी, वे गुण राधाकृष्णन द्वारा आख्यात धर्म में विद्यमान हैं। रामकृष्ण और अरविन्द ने धर्मों की जिस एकता की अनुभूति की थी, वह राधाकृष्णन के दर्शन में अनेक तर्कों से प्रतिपादित की गयी है। अपनी पसन्द के इस धर्म को राधाकृष्णन आत्मा का धर्म कहते हैं।

यह आत्मा का धर्म क्या है? प्रत्येक धर्म में सत्य का शोध करते-करते हमें जब और कुछ नहीं सूझता, तब हम बाइबिल या कुरान अथवा गीता या वेद से एक वाक्य उठा कर कह बैठते हैं कि हम जो कहना चाहते हैं, उसका प्रमाण यह है। यह उंग प्रमाणवादी धर्म का है, जिसके उज्ज्वलतम उदाहरण ईसाई मत और इस्लाम हैं। धर्म-ग्रन्थों से प्रमाण उद्धृत करके सत्य को जबरदस्ती मनवाने की प्रवृत्ति हिन्दुत्व और बौद्ध मत में भी है, किन्तु, हिन्दुत्व में इस प्रवृत्ति का प्राबल्य नहीं है। अनेक वादों, मत-मतान्तरों एवं पंथों का जन्मदाता होने के कारण, हिन्दुत्व प्रमाणों पर कम भरोसा करता है। वह, मुख्यतः, मुक्तचित्तको का धर्म है। इसीलिए, हिन्दुत्व राधाकृष्णन की आत्मा के धर्म की कल्पना से मिलता-जुलता है। आत्मा के धर्म की आवश्यकता, कदाचित्, इस कारण अनुभूत हुई कि पैगम्बरों और धर्म-प्रवर्तकों की प्रत्येक उक्ति को स्वतः प्रमाण मान कर चलने से मनुष्य की बुद्धि कुण्ठित होती है। जैसे इतिहास, विज्ञान आदि विद्याओं में कोई भी बात इसलिए सत्य नहीं मानी जाती कि किसी महाविद्वान् ने उसे कहा है, उसी प्रकार, धर्म में भी कोई बात केवल इसीलिए सत्य नहीं मानी जानी चाहिए कि वह वेद, कुरान या बाइबिल में लिखी हुई है। धर्म का भी एक पक्ष बुद्धि और विचार का विषय है तथा जो बात बुद्धि में नहीं आनी हो, उसे नहीं मानना ही धर्म है। अन्धा होकर किसी प्राचीन विचार से चिपके रहने की अपेक्षा शंकालु होकर धार्मिक सत्यों का शोध करने को राधाकृष्णन धार्मिकता का अधिक श्रेष्ठ रूप मानते हैं। उन्होंने कई स्थानों पर बुद्ध के इस वचन को दुहराया है कि भेरे वचनों को इसलिए मत मानो कि उन्हें मैंने कहा है, बल्कि, इसलिए कि वे तुम्हारी बुद्धि से भी मान्य हैं।

इससे यह प्रश्न उठता है कि तब धार्मिक संप्रदाय जो यह दावा करते हैं कि उनके धर्म ईश्वर के द्वारा आख्यात या प्रवृत्त हैं तथा उनके धर्म-ग्रंथ ईश्वर ने बनाये हैं, वह बात सत्य है या नहीं। राधाकृष्णन यह नहीं कहते कि धर्म ईश्वर की देन नहीं है अथवा धर्म-ग्रंथों का परोक्ष सत्ता से कोई संबंध नहीं है। निदिध्यासन और समाधि में जाकर ही मनुष्य ईश्वर का साक्षात्कार करता है और ऐसे ही व्यक्तियों की अनुभूतियाँ धर्म-ग्रंथों का आधार हैं। अतएव, धर्म-ग्रंथों के भीतर ईश्वरीय अनुभूति अवश्य है, क्योंकि समाधि की अवस्था



में केवल मनुष्य ही ईश्वर तक नहीं पहुँचता, बरन्, ईश्वर भी मनुष्य के पास पहुँच जाता है। इन अनुभूतियों को सामने रखें तो सभी धर्म सत्य हैं, प्रत्युत, सभी धर्म एक ही धर्म हैं और इसी धर्म को राधाकृष्णन आत्मा का धर्म कहते हैं। इसी प्रकार, इन अनुभूतियों के द्वारा जो दर्शन प्रस्तुत होता है, वही सनातन दर्शन या 'पिरेनियल फिलासोफी' है। यह दर्शन भी किसी एक धर्म की पूंजी नहीं होकर सभी धर्मों में व्याप्त है और राधाकृष्णन इसी दर्शन को ऊपर उठाना चाहते हैं।

बाह्य आचार और अनुष्ठान, ये निचले स्तर की क्रियाएँ हैं। ऊँचा धर्म आचारों और अनुष्ठानों में नहीं बसता। वह मन की एकाग्रता और समाधि में जगता है। वह उस आन्तरिक एकान्त में चमकता है, जहाँ हम ईश्वर से एकाकार होने की चेष्टा करते हैं। धर्म की भाषा औपचारिक प्रार्थना और स्तोत्र नहीं, प्रत्युत, आत्मिक अनुभूति की भाषा होती है। बुद्धि का प्रत्येक क्षेत्र शंका का क्षेत्र है। बुद्धि का प्रत्येक तर्क स्वयं को काटनेवाले किसी अन्य तर्क को जन्म देता है। किन्तु, प्रत्येक मनुष्य को, कहीं-कहीं, पहुँच कर अपने-आपका विश्वास करना ही पड़ता है। हम जब भी ऊँची मानसिक स्थिति में होते हैं, हमें लगता है, मानों, हम अपने से किसी बड़ी सत्ता के संपर्क में आ गये हों; मानो, यह सत्ता ही सबसे बड़ी वास्तविकता हो। मनुष्य के इस आन्तरिक प्रसार को राधाकृष्णन धर्म का सबसे बड़ा लक्षण मानते हैं।

### इनटुइशन या संबुद्धि

किन्तु, धर्म के द्वारा वे मनष्य के भीतर जो अनुभूति जगाना चाहते हैं, मनुष्य को जिस लोक में ले जाना चाहते हैं, उसका साधन बुद्धि नहीं, सहज या सम्यक् ज्ञान है। सामान्य अर्थ में दर्शन बुद्धि पर आश्रित विद्या है, अतएव, राधाकृष्णन दर्शन को भी अपूर्ण मानते हैं। "दर्शन हमें गन्तव्य देश के द्वार तक ले जाता है, किन्तु, उस देश में वह हमारा प्रवेश नहीं करा सकता। उसके लिए तो आध्यात्मिक दृष्टि अथवा अनुभूति का सहारा लेना हीगा। संसार के अन्धकार में हम अबोध बच्चों के समान भटक रहे हैं। हमें अपनी प्रकृति का ज्ञान नहीं है। हम मिथ्या भय और मिथ्या आशा से परिचालित हो रहे हैं। इसीलिए, उस प्रकाश की आवश्यकता बहुत बढ़ जाती है, जो हमें वासनाओं के तिमिर से मुक्त कर सके, जो हमें सत्य का दर्शन करा सके।" सत्य का वास बुद्धि के घरातल से परे, बड़ी गहराई में है। इस गहराई तक हम केवल निर्विघ्नाग्रन और समाधि के द्वारा ही पहुँच सकते हैं।

भौतिकवादियों के यहाँ तर्क और बुद्धि का जितना आदर है, राधाकृष्णन संबुद्धि या सम्यक् ज्ञान का उतना ही आदर करते हैं। किन्तु, यह संबुद्धि या सम्यक् ज्ञान क्या है,

इसे लेकर काफी विबाध रहा है। अबश्य ही, राधाकृष्णन इसका प्रयोग उस शक्ति के अर्थ में करते हैं, जिससे योगियों को अलौकिक बातों का ज्ञान होता है, जिससे उपनिषद् के ऋषियों को सृष्टि के गूढ़ रहस्यों का पता चला था, जिससे कवियों और कलाकारों को जड़ में छिपे हुए चेतन के सौन्दर्य का साक्षात्कार होता है, जिससे विज्ञानवेत्ता आविष्कार और द्रष्टा-पुरुष महत् सत्य के दर्शन करते हैं।

तर्कों का सहारा लिये बिना भी मनुष्य एक प्रकार का ज्ञान प्राप्त कर लेता है, जो सत्य है। पशु बिना सोचे-समझे आसन्न संकट को भाँप जाते हैं, यह उनकी सहज प्रवृत्ति या इंस्टिक्ट है। पैगम्बरों पर सत्य अनायास प्रकट हो जाता है, जिसे दैवी प्रत्यक्षीकरण या रिवीलेशन कहते हैं। इसी प्रकार, प्रत्येक मनुष्य के भीतर एक शक्ति होती है, जो उसे तर्कों के बिना ही सत्य का ज्ञान करा देती है। राधाकृष्णन इस सत्य के विश्वासी हैं एवं उनका विचार है कि इस शक्ति को जाग्रत किये बिना मनुष्य उन दोषों से उद्धार नहीं पा सकता, जो बुद्धि के दोष हैं। इस सहज ज्ञान को सुस्पष्ट करने के लिए उन्होंने बहुत लिखा है। किन्तु, वह इतना सुस्पष्ट अब भी नहीं है कि सभी बुद्धिवादी उसे स्वीकार कर लें। वस्तुतः, संबुद्धि या सहज-बुद्धि सामान्य बुद्धि का अतिक्रमण करनेवाली शक्ति है, अतएव, उसकी व्याप्तियाँ बुद्धि की भाषा से ठीक से समझी भी नहीं जा सकती।

सहज-बुद्धि में बुद्धि का विरोध नहीं है, प्रत्युत, वह बुद्धि के समस्त गुणों को लेती हुई भी बुद्धि से आगे तक जाती है।<sup>१</sup> इसलिए, राधाकृष्णन ने उसका नाम 'सम्यक् ज्ञान' रखा है। "सहज ज्ञान विचारों से मुक्त नहीं, प्रत्युत, उन पर प्रबलता से आधारित होता है। वस्तुतः, हमारे सोचने की प्रक्रिया में सम्यक् चिन्तन की प्रक्रिया सम्मिलित रहती है। यह विचार की प्रक्रिया के साथ कदम-से-कदम मिलाकर चलनेवाली शक्ति है, किन्तु, विचार वस्तु के बाहरी रूप तक ही पहुँच पाते हैं, जब कि सम्यक् ज्ञान की शक्ति उसके भीतर की वास्तविकता को देख लेती है। सम्यक् ज्ञान का स्फुरण बहुत काल के अध्ययन, मनन, विश्लेषण और निदिध्यासन के परिणामस्वरूप होता है, अतएव, उसका रूप संश्लिष्ट होता है तथा वह बुद्धि के उस रूप से श्रेष्ठ होता है, जिसका कार्य केवल विश्लेषण करना है। पूर्ण और अंश के बीच जो संबंध है, वही संबंध ज्ञान और सम्यक् ज्ञान के बीच रहता है।"<sup>२</sup>

कोई शतरंज खेल रहा हो या गणित की समस्या सुलझा रहा हो, किन्तु, जहाँ भी विचारों में केन्द्रित गति काम करती है, वहाँ विचारों का मार्ग-प्रदर्शन सम्यक् ज्ञान ही

१. यद्यपि सहज ज्ञान बुद्धि के परे है, किन्तु, उससे बुद्धि का विरोध नहीं होता। इसका नाम सम्यक् ज्ञान या पूर्ण ज्ञान है। विचारपूर्वक प्रगति करनेवाला ज्ञान तैयारी मात्र है, जिससे हमें सम्यक् अनुभूति प्राप्त करनी है। (आयडियलिस्टिक् ब्यू ऑब् लाइफ)
२. स्पिरिट ऑफ् मैग

करता है। “अनुसन्धानों और आविष्कारों के काम केवल तर्क के नियम से नहीं चलते। आविष्कारकों के भीतर विचारों के इतने गहरे आन्दोलन चलते होते हैं कि वे तर्क के नियंत्रण में नहीं रखे जा सकते। हम आविष्कार तो सम्यक् ज्ञान के बल पर करते हैं, हाँ, उसे प्रमाणित करने के समय हमें तर्क से काम लेना पड़ता है।”<sup>१</sup>

सम्यक् ज्ञान की स्फुरणा एकाग्र-चिंतन से होती है, एक ही विषय पर दिन-रात ध्यान लगाये रहने से होती है। “निदिध्यासन (Brooding) सोचने की उस प्रक्रिया का नाम है, जिसमें मनुष्य सम्पूर्ण मस्तिष्क तथा समग्र अस्तित्व से सोचता होता है। सम्यक् चिंतन संश्लिष्ट चिंतन है, पूर्ण चिंतन है। यह चिंतन की वह प्रक्रिया है, जिससे सभी इन्द्रियाँ, संपूर्ण बुद्धि, समग्र चेतना, वस्तुतः, सारा अस्तित्व विचारों से संश्लिष्ट रहता है। शरीर का कोई अवयव नहीं है, जो मन या आत्मा के नियंत्रण से परे हो। मनो-वैज्ञानिक दृष्टि से मनुष्य का सारा व्यक्तित्व एक है। उसके अवयव, मन और चित्त उस एक ही व्यक्तित्व के भिन्न-भिन्न पक्ष हैं। बुद्धि से जो विचार तैयार होता है, उस विचार को मनुष्य के अन्तर्मन के भीतर पहुँचना चाहिए, जिससे चित्तक के चेतन और अचेतन, दोनों ही अंश, उस विचार से अनुप्राणित हो सकें। शब्द और विचार, दोनों को मनुष्य के मांस में मिल जाना है। मानव-मनोविज्ञान का यही परिवर्तन, मनुष्य के व्यक्तित्व का यही रूपान्तरण रचनात्मक कहलाता है। रचना मनुष्य की वह मानसिक प्रक्रिया है, जिससे वह अपनी अपरिचित एवं निगूढ आत्मा को जानने में समर्थ होता है।”<sup>२</sup>

राधाकृष्णन के समस्त दर्शन का ध्येय मानव-स्वभाव में आध्यात्मिकता को सर्वाधिक महत्त्व देना है। मनुष्य की रचना में हम द्रव्य, जीवन और मस्तिष्क को प्रमुख पाते हैं, किन्तु, मनुष्य इनमें से कोई भी वस्तु नहीं है। वह इन तीनों के योग से भी आगे की चीज है। जब तक मनुष्य के भीतर यह चेतना उत्पन्न नहीं होती कि वह और कुछ न होकर आत्मा है, तब तक, संसार की समस्याओं का सच्चा समाधान उसे नहीं मिलेगा।

### निवृत्ति और हिन्दू-धर्म

हिन्दुत्व के विषय में पाश्चात्य जगत् के विद्वान् यह कहते हैं कि उसमें निवृत्ति की प्रधानता है। किन्तु, राधाकृष्णन इस आरोप को नहीं मानते। आध्यात्मिक अनुभूतियाँ केवल संसार-त्याग और वैराग्य से ही नहीं आ जातीं। उन्हें प्राप्त करने का मार्ग शिष्य-सेवा का भी कार्य है। “जिस जीवन में सेवा-भावना, यज्ञ और आत्म-त्याग की प्रचुरता है, उसी के माध्यम से आध्यात्मिक शक्तियों की अभिव्यक्ति होती है। बर्षों की एकान्त साधना के बाद बुद्ध को बुद्धत्व की प्राप्ति हुई, किन्तु, बुद्ध का शेष जीवन सामाजिक और सांस्कृतिक कार्यों में ही व्यतीत हुआ। महायान-धर्म का तो सिद्धांत

१. आयडियलिस्ट व्यू ऑव् लाइफ

२. ईस्टर्न रिलीजन एण्ड वेस्टर्न बाईट

ही है कि मुक्त पुरुष में भी दुःखी मानवता के लिए दया का भाव शेष रहता है। गौधीजी धर्म के मनुष्य थे, किन्तु, विश्व को छोड़ कर उन्होंने अपनी मुक्ति अन्यत्र नहीं खोजी। सेवा की क्रियात्मक भावना आध्यात्मिक जीवन का ही अंश है।”

राधाकृष्णन ने गौधीजी के सिद्धान्तों और उनके प्रयोगों की काफी प्रशंसा की है। वे गीता की भी प्रवृत्तिमार्गी व्याख्या का समर्थन करते हैं। गीता केवल सिद्धान्तों का आख्यान न करके व्यावहारिक धर्म की प्रधानता देती है। गीता के अनुसार, मनुष्य के सामाजिक और नागरिक कर्तव्य ही धर्म के क्रिया-क्षेत्र हैं, धर्म-कार्य के वास्तविक अवसर हैं। धर्म वह है, जिससे सांसारिक अम्युदय और आध्यात्मिक उन्नति, दोनों ही प्राप्त होते हैं। प्राणिनां साक्षात् अम्युदयनिःश्रेयस्हेतुः यः स धर्मः। गीता की शिक्षा यह रहस्यवाद नहीं है, जिसका संबंध मनुष्य के केवल आन्तरिक जीवन से होता है। जीवन के कर्तव्यों और संबंधों को माया या निस्सार मानने के बदले, गीता उन्हें ऐसे अवसरों के रूप में स्वीकार करती है, जिनका उपयोग करके हम आध्यात्मिक मोक्ष प्राप्त कर सकते हैं।<sup>१</sup>

किन्तु, कदाचित्, वे गौधीजी के सदृश यह नहीं मानते कि मुक्ति का एक-मात्र मार्ग विश्व-सेवा का मार्ग है। विश्व-सेवा का महत्त्व राधाकृष्णन इसलिए स्वीकार करते हैं कि विश्व अभी दुःखी, त्रस्त एव शका तथा कोलाहल से पूर्ण है और, अपने वर्तमान रूप में, वह आध्यात्मिक जीवन के अनुकूल नहीं है। अतएव, सपूर्ण विश्व को धर्म से एकाकार करने के लिए हमें सेवा-कार्य में संलग्न रहना चाहिए। किन्तु, यह क्षणस्थायी कार्य नहीं है। विश्व यदि ब्रह्म की लीला है, तो इसे पवित्र आनन्द से समन्वित रखने के लिए धार्मिक व्यक्ति को भी कार्य-निरत रहना ही चाहिए। “यद्यपि मनुष्य का अन्तिम ध्येय ईश्वर के साथ एकत्व की अनुभूति है, फिर भी, यह सत्य है कि सामाजिक और सांस्कृतिक जीवन के कुछ ठाँचे मनुष्य के वैयक्तिक विकास के मार्ग में अधिक बाधाएँ उपस्थित करते हैं। अतएव, हमारा कर्तव्य है कि हम सामाजिक संगठनों को ऐसा रूप देने तथा उस रूप को कायम रखने का प्रयास करें, जिससे सच्चे अर्थों में मानवीय जीवन के विकास में, कम-से-कम, बाधा पड़ती हो। सामाजिक जीवन के जिन प्रलोभनों में आकर मनुष्य अंधा और अज्ञानी बन जाता है, दायित्वहीन और क्रूर बन जाता है, उन्हें दूर करके हम व्यक्ति की सच्ची उन्नति का द्वार खोलते हैं। प्रत्येक मनुष्य, चाहे वह किसी भी जाति या वर्ण का हो, ईश्वर की संतान है एवं ईश्वर ने अपनी कल्पना के अनुसार उसकी रचना की है। अतएव, मनुष्य का व्यक्तित्व अत्यन्त पवित्र वस्तु है। व्यक्ति को यह अधिकार है कि वह अपना विकास अपने स्वभावानुसार करता जाय। किन्तु, उस अधिकार के साथ कर्तव्य भी संलग्न है। हम समाज में राजनीति और कानून की

१. राधाकृष्णन-कृत “व भगवद्गीता”

जो पद्धति चलाते हैं, उस पद्धति में व्यक्ति के अधिकार की रक्षा और कर्तव्य के पालन का पूरा अवकाश रहना चाहिए। हमारे समाज का ढाँचा ऐसा होना चाहिए, जिससे मानवीय आदर्शों की उपलब्धि में सभी व्यक्तियों को सुविधा एवं सुयोग प्राप्त हो।”

राधाकृष्णन धर्म को निष्क्रियता से संबद्ध नहीं मानते। धर्म की वास्तविक शिक्षा निष्क्रियता नहीं, प्रत्युत, विषय को सुन्दर एवं शिव बनाने का अवकाश प्रयास है। धर्म के विषय में समाज में जो उपेक्षा और उदासीनता आ गयी है, उसका कारण, सामान्यतः, यह समझा जाता है कि धर्म-साधना में लगे हुए लोगों ने जीवन का अनादर कर दिया। राधाकृष्णन कहते हैं कि यह अनादर इसलिए नहीं हुआ कि लोग धर्मारोपण में लगे हुए थे, प्रत्युत, इसलिए कि वे धर्म के तत्त्व को छोड़ कर उसके बाह्य उपचार में जा फँसे थे।”

### व्यष्टि-समष्टि

व्यक्ति और समाज के बीच राधाकृष्णन ने बिलक्षण सामंजस्य का संघान किया है। व्यक्ति का ध्येय परमात्मा से एकाकार होना है, किन्तु, इस ध्येय की प्राप्ति के लिए व्यक्ति को ऐसा समाज चाहिए, जिसमें इस ध्येय का उचित मूल्य समझा जा सके और जो वैयक्तिक मुक्ति खोजनेवालों को अनुकूलता प्रदान कर सके। प्रत्येक व्यक्ति समाज का सदस्य है और समाज में उसे अन्य व्यक्तियों से मिलकर काम करना है। किन्तु, समाज में रहता हुआ भी प्रत्येक व्यक्ति व्यक्ति है। उसकी अपनी भावनाएँ और आकांक्षाएँ होती हैं। उसकी अपनी प्रवृत्ति और अपने आदर्श होते हैं। उसके अस्तित्व के दो पक्ष होते हैं। एक वह जिससे वह समाज के साथ व्यवहार करता है। दूसरा वह जो उसके एकांत का पक्ष है, जिसमें वह अपनी गहराइयों से बातें करता है। इसी एकांत जीवन में ऐसे सपने होते हैं, जो समाज को ज्ञात नहीं होते; ऐसे विचार होते हैं, जिनकी भाषा नहीं मिलती और ऐसी शान्ति होती है, जिसे कोई भंग नहीं कर सकता। भारतीय चिन्तकों का उपदेश है कि तुम आत्मवंत बनो। आत्मवंत बनना अपने-आप में स्थिर होने का नाम है, समूह की धारा में बिलीन होने से अपने-आपको बचाने का नाम है। यह उन लोगों की संगति से बचा रहना है, जो “आत्महंता” हैं, जिन्होंने अपनी आत्माओं को निहत्त या आहत कर रखा है, जो विषय के प्रपंच में आसक्त होकर अपने-आप से दूर हो गये हैं। बाहर कहीं कोई दुर्लभ पदार्थ नहीं है कि धर्म के बुझ पर चढ़ कर हम उसे प्राप्त कर लें। धर्म प्राप्त करना नहीं, केवल होना है। आध्यात्मिक जीवन कोई प्रश्न नहीं है, जिसका हमें हल सोचना है। यह तो वास्तविकता है, जिसका हमें अनुभव करना है। प्रकाश के घरातल पर अभिन्नव जन्म ग्रहण करना, यही आध्यात्मिक अनुभूति है।”

## रहस्यवाद

राधाकृष्णन ने जिस आध्यात्मिक धर्म को मनुष्य के लिए बिहित बताया है, उसका साधन वे रहस्यवाद को मानते हैं और, इस प्रक्रिया में, वे बुद्धि से ऊपर सहज बुद्धि के प्रयोग को अनिवार्य कहते हैं। जीवन में धार्मिकता का उदय होने से मनन, ध्यान और निदिध्यासन के अभ्यास से, बुद्धि संयोजित होकर सहज या सम्यक् बुद्धि बन जाती है और तब उसी के प्रसाद-स्वरूप मनुष्य को आत्मज्ञान प्राप्त होता है। परमात्मा का ज्ञान केवल बुद्धि से नहीं होता। यह तभी प्राप्त होता है, जब मनुष्य की बुद्धि और कल्पना, हृष्य और संकल्प, संश्लेष में, उसका सारा अस्तित्व क्रियाशील हो उठता है। ईश्वर आन्तरिक अनुभूति में प्रत्यक्ष होता है। बाहर हम जिस शक्ति से अन्य वस्तुओं को (आब-जर्बेशन) देखते हैं, उससे ईश्वर देखा नहीं जा सकता। आत्मज्ञान या ईश्वर का साक्षात्कार मनुष्य को तब होता है, जब वह अपनी इच्छा को ईश्वर की इच्छा में विलीन कर देता है, जब वह समय और अनुशासन से अपने जीवन को पूर्ण रूप से शुद्ध बना डालता है।<sup>१</sup>

चूँकि रहस्यवादी अनुभूति का साधन ज्ञान नहीं, परम या सम्यक् ज्ञान है, इसलिए, आज के बुद्धिवादी रहस्यवाद को शंका से देखते हैं। रहस्यवादी संतों को फ्रायड ने बौद्धिक पागल (इनटेलेक्चुअल क्रिटिन) कहा है। दूसरे अनेक बुद्धिवादियों का कहना है कि रहस्यवाद सुनहले भावावेश में वस्तुओं को धूमिलता से देखने की प्रवृत्ति है। यह मानव मस्तिष्क के परस्पर-विरोधी विश्वासों को सही बताने का बहाना है। यह विचारों की विभ्रंशलताओं को गौरव प्रदान करने का उपाय है। राधाकृष्णन कहते हैं कि बुद्धिवादियों ने जो इतनी बातें कही हैं, रहस्यवाद उनमें से एक भी नहीं है। यह तो केवल इस भाव की स्वीकृति है कि सृष्टि के भीतर रहस्यात्मकता विद्यमान है। बुद्धि के साधनों से भी तो अब तक यही बिदित हुआ है कि सारी सृष्टि रहस्ययुक्त है। फिर रहस्यवाद निन्दनीय कैसे हो जाता है? यदि मनुष्य उतना ही होता, जितना बाहर से वह दिखायी देता है, तो रहस्य की कोई बात ही नहीं होती। यदि विश्व उतना ही होता, जितना इंद्रियों और बुद्धि के साधनों से समझा जाता है, तो रहस्य की कोई बात नहीं थी।

किन्तु, स्थिति यही समाप्त नहीं हो जाती। विज्ञान के स्पर्श से परे और बुद्धि की पहुँच से दूर भी एक वास्तविकता है, जो परिवर्तित नहीं होती। अपनी बौद्धिक चेतना के भीतर से हम अपने-आपको नहीं देख सकते। इस चेतना से हम बही तक देख पाते हैं, जहाँ तक परिवर्तन का क्रम चलता है। हम क्षण-क्षण परिवर्तित हो रहे हैं, बुद्धि इसे देख लेती है। किन्तु, हमारे समस्त परिवर्तन के नीचे एक और तत्त्व है, जो सनातन है, जो परिवर्तित नहीं होता। वह अचरज का विषय है और इसमें आश्चर्यमग्न होने

की शक्ति ही, किसी और नाम के अभाव में, रहस्यवादी शक्ति कबला रही है। जो इस रहस्य से अपरिचित है, रहस्यवाद को वह समझ नहीं पायेगा।

इसीलिए, रहस्यवाद प्रकृतिवादी सिद्धांतों को नहीं मानता, क्योंकि, ये सिद्धांत ईश्वर की सत्ता को नहीं मानते। इसीलिए, रहस्यवाद मूढ़-धर्मों (डागमेटिक धर्म के अर्थ में) के विरुद्ध है, क्योंकि ये धर्म दावा करते हैं कि सृष्टि के सभी रहस्य उन्हें ज्ञात हैं। “धर्म का आरंभ ही इस चेतना से होता है कि हमारा जीवन केवल हमारा ही नहीं है। इसे आधार देनेवाला जीवन कोई और है, जो हमारे सीमित जीवन से कहीं विस्तृत और महान् है। धर्म मनुष्य के इसी बृहत् जीवन के अनुसंधान की प्रक्रिया है और इस प्रक्रिया में धर्म किसी भी पंथ, किसी भी संप्रदाय या धर्म-शास्त्र को सत्य का अन्तिम उद्घोष नहीं मान सकता।”

प्राकृतिक विज्ञान और डागमेटिक धर्म, दोनों ही रहस्यवादी को अप्राह्य होंगे, क्योंकि दोनों ही रहस्यों का उन्मूलन कर देते हैं। और जोश में आकर वैज्ञानिक भी वैसा ही दुराग्रह दिखा सकता है, जैसा दुराग्रह धर्मवाले दिखाते हैं। जो अविशिष्ट है, जो अपरिचित और अज्ञात है, उसके समक्ष शक्ति होने की योग्यता यदि धर्म में नहीं रही तो धर्म तुच्छ है। रहस्यवादी व्यक्ति धर्म के विशेषज्ञ होते हैं, क्योंकि उनका प्रयास ईश्वर को अपने सामने देखने के लिए है। बर्सा (Bergson) ने जिसे ‘मुक्त धर्म’ कहा है, वह यही रहस्यवादी धर्म है, जो ईश्वर की वैयक्तिक अनुभूति पर सबसे अधिक जोर देता है, जो रचयित्री शक्ति से सीधा सम्पर्क स्थापित करने को सबसे श्रेष्ठ धर्म बताता है। मुक्त धर्म के विपरीत, मुद्रित अथवा सीमित धर्म वे हैं, जिनमें अनुभूति की जगह आज्ञा की प्रधानता चलती है, जिनमें चिंतन के बदले प्रमाण का महत्त्व समझा जाता है। वास्तव में, ऐसे धर्म उन बच्चों के लिए हैं, जो जीवन से डरे हुए हैं, जिनके प्रबोध के लिए आप्त वाक्यों की उपयोगिता है। “मानवता अपनी उन्नति के भार से ही कुचली जाकर अचमरी हो रही है। इसका त्राण उस मुक्त धर्म के वरण करने में है, जिसके सहारे हम अध्यात्म के स्रोत में प्रवेश पाकर अपनी आत्मा का अवगाहन कर सकते हैं।”

जिस मानवीय विकास का अगला कदम अरविन्द अतिमानस की भूमि को मानते हैं, उसकी प्रक्रिया का अगला सोपान, राधाकृष्णन के अनुसार, रहस्यवाद है। इस स्वल्प पर यदि गौधी, अरविन्द और राधाकृष्णन की तुलना करें, तो गौधी का मत यह होगा कि मनुष्य के आचार को सुधारो, जिससे वह विकास की विधा में और आगे बढ़े। अरविन्द का उपदेश होगा कि मनुष्य को अति-मनुष्य में रूपांतरित करो। और राधाकृष्णन कहेंगे कि मनुष्य को शरीर के प्रलोभन से मुक्त करके आत्मा की ओर उन्मुख करो, उसे अपनी सहस्रायुओं के साथ एकाकार होने दो।

### प्रवृत्ति-निवृत्ति

हिन्दू धर्म, स्वभावतः, निवृत्तिवादी है और अन्य धर्म, स्वभावतः, प्रवृत्तिवादी हैं, इस मत को भी राधाकृष्णन नहीं मानते। उनका विचार है कि हिन्दुत्व में उतनी ही निवृत्ति है, जितनी अन्य धर्मों में देखी जा सकती है। वस्तुतः, सभी अति सांसारिकता का विरोध करते आये हैं। जब तक मनुष्यों पर धर्म का प्रभाव रहा, समाज में अधिष्ठा और अन्ध-विश्वासों के रहते हुए भी, आज की अपेक्षा अधिक शांति और सद्भाव था। किन्तु, ज्यों-ज्यों ज्ञान की वृद्धि हुई और धर्म का अनादर बढ़ा, त्यों-त्यों, समाज में अधांति की भी वृद्धि होती गयी। हाल में, पश्चिमी जगत् ने विज्ञान और तकनीक में जो आश्चर्य-जनक उन्नति की है, समाज और राजनीति में जो प्रगति की है, उससे वहाँ का धर्म प्रवृत्तिमार्गी कहा जाने लगा है। किन्तु, सभ्यता है क्या? अथवा क्या पाश्चात्य सभ्यता ही सभ्यता का एक-मात्र मानदंड है? क्या पश्चिम की उन्नति और पूर्व का पतन धर्म के कारण हुआ है? क्या पश्चिम और पूर्व के लोग अपने वैयक्तिक और सामाजिक जीवन में धर्म के पथ-प्रदर्शन में चल रहे हैं? रोगों और वासनाओं की जो लीला पश्चिम में चल रही है, वह क्या धर्म की देन है? और क्या तीन-चार सौ साल पहले पश्चिम और पूर्व के धर्मों में वही भेद था, जो आज दिखायी दे रहा है? बात यह है कि कार्यकारी मनुष्य (एक्जेक्यूटिव मैन) वैचारिक (रेफ्लेक्टिव) मनुष्य से बहुत आगे निकल गया है। आवश्यकता इस बात की है कि जीवन के आध्यात्मिक मूल्य और उसकी गहनता में वृद्धि लायी जाय। संसार को आदर्श नहीं, आदर्शों को काम में लाने का उत्साह चाहिए। विद्वेष्टावाद का आदर्श काफी पुराना है। वह संसार के कार्यक्रम (एजेन्डा) में बहुत दिनों से पड़ा हुआ है। पर, वह आत्मा कहाँ है, जो शरीर को सजीव करे? स्वयं धर्म को पुनर्जन्म लेना है। यदि विद्वेष्टा भर के मनुष्य एक होकर आगे नहीं बढ़ते, तो पृथ्वी पर दूसरा तिमिराच्छन्न युग छाकर रहेगा।<sup>१</sup>

बिबेकानन्द और तिलकजी इस बात से चिंतित थे कि धर्म कहीं भारतवासियों को निष्क्रिय न बना डाले। अतएव, उन्होंने बार-बार यह बतलाने की चेष्टा की कि हिन्दुत्व निवृत्तिवादी नहीं है, न धर्म से सांसारिक कर्मों का विरोध ही होता है। यह चिन्ता राधाकृष्णन में भी प्रत्यक्ष है। किन्तु, वे सत्य के दूसरे पक्ष को भी नहीं भूले। धर्म का वास्तविक गुण यह है कि वह मनुष्य को सांसारिकता में विलीन होने से बचाता है। यदि धर्म अपने इस स्वभाव को छोड़ दे, तो आधिभौतिक क्षणित्वाँ उसका मरना बॉट डालेंगी।<sup>२</sup> "धर्म ने संसार के साथ सख्तता कर लिया, यह बुरा हुआ। धर्म बहुत अधिक प्रवृत्तिमार्गी हो गया है। पहले जीवन का प्रत्येक क्षेत्र धर्म से संबंधित था, किन्तु,

१. ईस्टर्न रिवीजन एण्ड वेस्टर्न वाट

२. अधिष्य तो अज्ञात है, किन्तु, अतीत यह वैज्ञानिकी वैसा है कि संसार वस्तु में उन्हीं



आगे चल कर धर्म ने विभाजन स्वीकार कर लिया। "मैं आत्मा की मुक्ति का साधन हूँ और राजनीति समाज की मुक्ति का दूत, यह मान कर धर्म राजनीति से अलग हो गया। इस प्रकार, धर्म ने सम्यता को उसके सबसे बड़े शत्रु के हवाले कर दिया है।" कल्याण का मार्ग यह है कि जीवन के प्रत्येक क्षेत्र में धर्म का प्रवेश हो। राजनीति चाहे कितनी भी मलिन हो, किन्तु, आज के युग में अधिक-से-अधिक मनुष्यों से संबन्ध बनाये रखने का काम वही कर रही है। अतएव, इस युग में राजनीति धर्म की अभिव्यक्ति का सर्वोत्तम साधन बन सकती है। वस्तुतः, राजनीति के भीतर जब तक धर्म की स्थापना नहीं होगी, ससार को धार्मिक मूल्यों के लाभ दिलायी नहीं देंगे।<sup>1</sup>

### सभ्यता का क्षाप

मनुष्य का सारा विश्वास इस बात पर केन्द्रित हो गया है कि सत्य वह है, जो प्रमाणित किया जा सके। जो चीज घाही नहीं जा सकती, जो चीज गणित के भीतर जाँची नहीं जा सकती, वह असत्य है। हमारी आत्मा की गहराई से जो अस्पष्ट आवाज आती है, उसे लोग अवैज्ञानिक कल्पना का नाम देते हैं। धर्म को वे कविता की एक किस्म कहते हैं (सतायना), धर्म को वे पौराणिक अन्ध-विश्वास कहते हैं (क्रोसे) तथा धर्म को वे पतनशील समाज का नशा बतलाते हैं (लेनिन)। इनकी दृष्टि में आध्यात्मिक जीवन छल है, प्रवचना और स्वप्न है। प्रत्येक व्यक्ति अपना पैगम्बर आप बन रहा है। परिणाम यह है कि कोई भी किसी दूसरे की बात समझ नहीं पाता। हम जिस दुनिया में जी रहे हैं, वह बुद्धिवादी पैगम्बरों की दुनिया है, वह स्वार्थ में डूबे हुए व्यक्तियों की दुनिया है, वह ऐसी दुनिया है, जिसमें औद्योगिकता और पूँजीवाद से निकली हुई एक भयानक आर्थिक पद्धति राज कर रही है, जिसमें तकनीकी सफलताओं और बाहरी जीतों की घूम है, जिसमें शारीरिक सुविधाओं और पाशविक विलासिता की सामग्रियों की बाढ़ है, जहाँ सार्वजनिक जीवन में भी अनियंत्रित लिप्सा का अनन्त साम्राज्य है, जहाँ पाशविकता और रक्तपात का सहारा लेकर तानाशाही फैल रही है, जहाँ नास्तिकता का आदर तथा धर्म और आत्मा की उपेक्षा सबसे बड़ा आचार है, जहाँ कोई भी चीज स्थिर नहीं है, जहाँ कोई भी विचार दृढ़ता नहीं रखता और जहाँ मनुष्य के पास भरोसा नाम की कोई भी चीज शेष नहीं है। जिन्दगी कार्नीबाल या सरकस का ऐसा रूप ले रही है, जिसका न

को क्षरण जाता है, जो अ-ससारी है, जो लोक में रहकर भी उसमें आसक्त नहीं होते। (ईस्टर्न रिलीजन एण्ड वेस्टर्न वाट)

१ वही

२ विश्व-मनुष्यत्व के आदर्श को माननेवाले धर्म की प्रत्यक्ष अभिव्यक्ति के लिए जितना सफल माध्यम राजनीति हो सकती है, उतना और कुछ नहीं।

(एजुकेशन, पालिटिक्स एण्ड वार)

तो कोई ढाँचा दिखायी देता है, न कोई लय, न कोई ताल। मनुष्य के भीतर बसने वाले ईश्वरीय रूप की उपेक्षा करने से आदमी बीमार हो गया है, उसकी आत्मा रुग्ण हो गयी है। विचार और संकल्प को ताक पर रख कर अज्ञात लक्ष्य की ओर बढ़ते जाना सन्तोषदायी कार्य नहीं कहा जा सकता। शारीरिक आवश्यकताओं की पूर्ति हो जाने पर भी मनुष्य को शान्ति नहीं मिल सकती। तब भी कड़ुबाहुट उसके मन को उद्वेलित करेगी, उसकी शान्ति को भंग करेगी। प्रकृति हतनी पालतू तो बनायी नहीं जा सकती कि वह पग-पग पर मनुष्य की आज्ञा में चले। जब तक पूर्णता के दर्शन नहीं होते, जब तक सनातनता की झाँकी नहीं मिलती, तब तक मन की शांति बहुत दूर की आशा रहेगी। सुखों की जवनी सुरक्षा की भावना है और यह भावना प्रकृति पर मानवीय आधिपत्य से आनेवाली नहीं है। इसके लिए हमें वस्तुओं पर नहीं, अपने-आप पर स्वामित्व पाना होगा।'

## प्रकरण १५

### मुस्लिम-नवोत्थान

#### इस्लाम का अन्तर्राष्ट्रीय रूप

हिन्दुत्व की तुलना में इस्लाम अन्तर्राष्ट्रीय धर्म है, क्योंकि मुसलमान कुछ-कुछ सारे ससारे में फैले हुए हैं और, सब के बीच, एक प्रकार की धार्मिक एकता का तार अनुस्यूत है। देशों के हिसाब से मुसलमानों की सबसे अधिक सख्या (लगभग ७ करोड़) इण्डो-मेशिया में है। पाकिस्तान में उनकी सख्या ६ करोड़ ६० लाख और भारत में ४ करोड़ ३० लाख है। इस प्रकार, विभाजन के बाद भी, भारत तीसरा देश है, जहाँ मुसलमानों की सख्या सर्वाधिक है। टर्की में मुसलमान १ करोड़ ७० लाख, ईजिप्ट में १ करोड़ ६० लाख, ईरान में १ करोड़ ३० लाख, अफगानिस्तान में १ करोड़, ईराक में कोई ४५ लाख और सउदी अरब में कोई ३५ लाख हैं। किन्तु, उनकी सख्या इतनी ही नहीं है। मुसलमान चीन (२ करोड़ ५० लाख), व्याम (५ लाख), हिन्दचीन (४ लाख), श्री (५ लाख), फिलीपाइन्स (३ लाख) सूडान (२० लाख), फ्रांसीसी गिनी (२० लाख) पुर्नगाली गिनी (२ लाख), पुर्नगाली पूर्वी अफ्रीका (१० लाख से कुछ कम) और मादागास्कर (७ लाख) में भी है। इसके सिवा, मुसलमान जहाँ-तहाँ यूरोप में भी हैं। यूगोस्लाविया में वे १५ लाख, अल्बानिया में ७॥ लाख, बुल्गेरिया में ८ लाख, रूमानिया में २ लाख, यूनान में १॥ लाख, फ्रांस में १॥ लाख तथा पोलैंड में १२ हजार हैं। इस प्रकार की उनकी छिटफुट आवादी मसगर के और देशों में भी है। अनुमान यह है कि सारे मसगर में कोई तीस करोड़ मुसलमान बसने हैं।

अठारहवीं सदी के बाद में जैसे एशिया पर यूरोप का आतक रहा है, कुछ वैसा ही आतक मध्यकालीन युरोप पर एशिया का था और यह आतक हिन्दुओं, बौद्धों, कनफ्यूशियस-धर्मावलम्बियों का नहीं, प्रन्थुत इस्लाम के धर्म योद्धाओं का था। मंगोल-जाति के इस्लाम में दीक्षित हात ही मुसलमानों की तख्तार एक बार फिर चमक उठी और वे यूरोप की आर बढ़ने लगे। १५ वीं सदी के अन्त में पाश्चात्य सम्प्रदाय पश्चिमी और केन्द्रीय यूरोप तक ही सीमित थी और वह तूरांनी बर्बरो के साथ केवल रक्षापरक युद्ध लड़ रही थी एवं उस युद्ध का भी कोई अनुकूल परिणाम दिवायी नहीं देता था। रूस मंगोल-नातारों के पैरों के नीचे पड़ा था और तुर्क लोग दक्षिण-पूर्व से आगे बढ़कर यूरोप की छाती पर पांव रखने की तैयारी में थे। एशिया, उत्तरी अफ्रीका और पूर्वी यूरोप

१ इस्लाम टु-डे—लेखक ए० जे० आरबेरी तथा मुस्लिम इन इब्बिया (प्रकाशक मूचना-विभाग, भारत-सरकार)

को अपनी अधीनता में रखे हुए, तुरानी बर्बर-समूह इतना अजय था कि यूरोपीय सभ्यता अपनी रक्षा के लिए दीवार से पीठ लगा कर जूझ रही थी।<sup>1</sup>

किन्तु, इसी समय, यूरोप में रिनासा (नबोत्वान) की लहर उठी और ईसाई विद्वान् विज्ञान की ओर अग्रसर होने लगे। यह ऐसा समय था, जब एशियाई देशों के लोग तो कृदियों और अन्ध-विश्वासों में अधिकाधिक जकड़े जा रहे थे, किन्तु, यूरोप के लोग इन कुसंस्कारों से छूटने लगे थे। पूर्व में तो धर्म के नाम पर अन्ध-विश्वासों का अन्धकार छाया हुआ था, किन्तु, पश्चिमी क्षितिज पर विज्ञान का बाल-सूर्य उदय ले रहा था। स्पष्ट ही, पास पलटने का समय आ गया था। एशिया की इस्लामी तलवार ने यूरोप को शारीरिक बल से दबोच रखा था। अब यूरोप बुद्धि के बल से अपनी पराजय का बदला चुकानेवाला था। रिनासा के फलस्वरूप, यूरोप में ज्ञान की नयी जागृति उठी और लगभग इसी समय कोलम्बस ने अमरीका तथा वास्को डि गामा ने भारत के समुद्री मार्ग का पता लगा लिया। यही से यूरोप के विश्व-नेतृत्व का श्रीगणेश होता है।

विज्ञान ने यूरोप के भीतर ज्ञान के अद्भुत चञ्चु खोल दिये एवं कोलम्बस तथा गामा के अनुसन्धानों ने उसे समुद्र का सम्राट् बना दिया। यूरोप के लोग व्यापार के लिए मारें संसार में फैलने लगे और सारे ससार का धन निचुड़ कर धीरे-धीरे यूरोप पहुँचने लगा। धन से सुविधा बढ़ती है और जीवन की सुविधाओं से ज्ञान-विज्ञान, शक्ति और सस्कार, सब की वृद्धि होती है। यूरोप में भी इन सभी गुणों की वृद्धि हुई और उसी परिमाण में एशिया के ये गुण छीजते गये। नतीजा यह हुआ कि इस्लाम की चमकती तलवार भोयी पड़ गयी और बड़े-बड़े वीर और सुलतान यह समझ ही न सके कि यूरोप की इस बढ़ती का मुकाबला कैसे किया जाय। जिसके आतक से यूरोप सदियों पीड़ित रहा, उमी के हाथ की तलवार को ज्ञान और वाणिज्य से कुठित करके उसने, मानो, इस सत्य को फिर से प्रमाणित कर दिया कि बल उसीके पास होता है, जो बुद्धि का स्वामी है तथा जातियाँ जैसे संस्कारों में जीती हैं, उनके कर्तव्य भी वैसे ही हो जाते हैं।

उन्नीसवीं सदी के आते-आते, यूरोप और इस्लामी राज्यों का कोई मुकाबला नहीं रह गया। कहीं इस्लाम के एशियाई राज्य, जो अन्धविश्वासों में डूबे हुए और बिलासिता में बिभोर थे! और कहीं यूरोप का वह रूप, जो औद्योगिक श्रति और रिनासा के प्रभाव से, पूर्णतः, जागरूक और चेतन्य था, जिसके हाथ में विज्ञान ने नयी-नयी शक्तियाँ धर दी थीं, जो आविष्कारों और अनुसन्धानों के द्वारा प्रकृति के तमाम रहस्यों को उधेड़ कर देख रहा था तथा जिसके भीतर यह भावना जग रही थी कि एशिया के लोग असभ्यता की अवस्था में हैं तथा यूरोप सब से ऊँचे मानवों का देश है! परिणाम बही हुआ, जिसकी आशा की जा सकती थी। एक-एक करके सभी इस्लामी देश यूरोप की अधीनता में

चले गये। इस्लैण्ड ने भारत और इजिप्ट को जीत लिया। रूस कौकेशस के पार जाकर मध्य एशिया का स्वामी बन बैठा। फ्रांस ने उत्तरी अफ्रीका को अधिकृत किया। हालैण्ड ने इण्डोनेशिया को दास बनाया एव इस्लाम के द्वारा अधिकृत और भी सारे भू-भाग किसी-न-किसी यूरोपीय शक्ति की राजनैतिक अथवा आर्थिक अधीनता में चले गये। इस्लाम के प्रति यूरोप का यह द्रोह-भाव प्रथम विश्व-युद्ध के अन्त में होनेवाली सधि-वार्ता में और भी प्रत्यक्ष हुआ, जब सन्धि के शर्तनामों के अनुसार टर्की का अस्तित्व ही समाप्त कर दिया गया और सत्तार में कोई भी ऐसा इस्लामी राज्य नहीं रह गया, जो अपने को स्वाधीन कह सके।

यूरोप के एशिया में आगमन के समय, भारत में हिन्दुओं का जैसा हाल था, सारे सत्तार में मुसलमानों की उससे अच्छी स्थिति नहीं थी। सब पूछिये तो यूरोप के उत्थान के समय सारा एशिया सोया हुआ था। हिन्दुओं की वह गरिमा शेष हो चुकी थी, जिसके कारण उन्होंने दर्शन, गणित, ज्योतिष, वैद्यक, कला-कौशल और कारीगरी में उतनी उन्नति की थी। चीनियों में वह कार्यशीलता और उत्साह नहीं रह गया था, जिसके कारण प्राचीन विश्व में उन्होंने अनेक वस्तुओं (कागज, बारूद, चीनी बनाने की कला आदि) का आविष्कार किया था। यदि भारतवासियों और चीनियों में पहलेवाली जिज्ञासा बनी रही होती, तो वास्को डि गामा के भारत आने से पहले ही भारत अथवा चीन के लोग यूरोप पहुँच गये होते।

और इस्लाम भी अपने मूल रूप से हट कर बहुत विकृत हो गया था। "जैसे मुसलमानों की अन्य शक्तियाँ छीन चुकी थी, वैसे ही, उनका धर्म भी विकृत हो गया था। हजरत मोहम्मद के कठोर एकेस्वरवाद पर अन्ध-विश्वास एव रहस्यवाद की मोटी परतें जम चुकी थी। जनता मूढ़ हो चुकी थी। अब वह मस्जिद जाने को भी उत्सुक नहीं थी। उसकी जगह अब वह जादू, मन्तर, सगुन और इस्तिकारे में ज्यादा यकीन रखने लगी थी। वह चमत्कार दिखानेवाले फकीरों को अपना धर्म-गुरु मानती थी एव पीरो और औलियों की कब्रों की पूजा करने की ओर उसका अत्यधिक झुकाव था। कुरान के नैतिक नियम तो बिद्यमान थे, किन्तु, अब या तो उनकी उपेक्षा की जा रही थी अथवा अवज्ञा। शराब और अफीम का प्रचार, प्रायः हर एक घर में था। बेव्यावृत्ति का प्रचलन बेतरह बढ़ गया था। मक्का और मदीना-जैसे पवित्र नगरों में भी दुराचार के अद्भुत फैल गये थे। नबी ने जिस तीर्थ-यात्रा को जीवन का परम धर्म बतलाया था, वही अब पापाचार का साधन बन गयी। शका में, इस्लाम के भीतर से उसकी रूढ़ निकल चुकी थी। जो बच गया था, वह प्राथमिक छिलका मात्र था, अन्ध-विश्वासों और रुढ़ियों का कचरा मात्र था। ऐसे समय, यदि मोहम्मद पृथ्वी पर आये होते, तो निश्चय ही, वे अपन अनुयायियों को बृत्परस्त काफिर के सिवा कुछ और नहीं समझते।"

## बहाबी आन्दोलन

किन्तु, जब अन्धकार सघन हो रहा था और इस्लामी जनता मूल-धर्म से अलग न कर रुढ़ियों और अन्ध-विश्वासों में जकड़ी जा रही थी, ठीक उसी समय, इस्लाम प्राचीन तेज बाहर निकला और इस्लाम के जन्म-स्थान, अरब के रेगिस्तान में, एक धार्मिक आन्दोलन उठ खड़ा हुआ, जिससे रुढ़ियों और कुरीतियों को झाड़ गिराने में इस्लाम को बहुत बड़ी सहायता मिली। इतिहास में यह आन्दोलन बहाबी आन्दोलन के नाम से विख्यात है।

बहाबी आन्दोलन के प्रवर्तक मुहम्मद इब्न-अब्दुल बहाब थे, जिनका जन्म सन् १७०० ई० के करीब अरब-देश के मक्का प्रांत में हुआ था। स्टीवार्ड ने लिखा है कि इस्लाम के इस विषयव्यापी पतन के काल में भी, मज्द ही ऐसा प्रांत था, जहाँ लोग पूर्ण रूप से पतित नहीं हुए थे तथा जहाँ अब भी धर्म का दीपक झिलमिला रहा था। अब्दुल बहाब बचपन से ही विचारशील थे। उन्होंने बचपन में ही हज की यात्रा की थी तथा मदीने में काफी साल रहकर उन्होंने इस्लाम के मौलिक माहृत्य का अध्ययन भी किया था। इस्लाम का गभीर अध्ययन करते-करते उनका ध्यान तत्कालीन इस्लाम के पतन पर गया और रुढ़ियों, अन्ध-विश्वासों एवं कुरीतियों के विरुद्ध उनके भीतर सात्विक क्रोध के भाव भर गये। सन् १७४० ई० तक उन्होंने खुल कर अपने मतों का प्रचार नहीं किया, किन्तु, उसके बाद, अपने पिता की मृत्यु होते ही उनके भीतर से सुधार की धारा फूट पड़ी। "जीवन के भीतरी और बाहरी विलासों की उन्होंने कड़े शब्दों में निन्दा प्रारम्भ की। पीरो, औलियो तथा अन्य मानवों की पूजा एवं उनकी कब्रों की आराधना के खिलाफ उन्होंने युद्ध-घोषणा कर दी। तसब्बुक और सूफी-मत की आलोचना वे इसलिए करने लगे कि सूफी इस्लाम के नियमों का उल्लंघन करते थे। फकीरों एवं साधुओं की पूजा को वे घृणित पाप बताने लगे। उलमाओं के द्वारा कुरान की की जाने वाली व्याख्याओं को उन्होंने अमान्य बताया और लोगों से यह कहा कि कुरान का अर्थ तुम्हें सुन्नत के प्रसंग में समझना चाहिए और पंडितों के मतवाद के फेरे में नहीं पड़ना चाहिए। कुरान का, कल्पना से, जो अर्थ लगाया जाता था, उसे उन्होंने बिल्कुल रोक दिया एवं परंपरा से जो अर्थ मान्य समझा जाता था, उसे ही उन्होंने प्रामाणिक ठहराया। बदलती हुई परिस्थितियों के साथ अपने को बदल कर युगानुरूप बनाने के लिए इस्लाम ने जो भी प्रयास किये थे, उन्हें बहाब ने एक-बारगी काट दिया और समाज को उन्होंने लौटा कर उस स्थान पर ले जाना चाहा, जो इस्लाम की आरंभिक पवित्रता का स्थान था।"

दर्कों के सुलतान मुराद ने तम्बाकू पीने पर रोक लगा रखी थी। एक दूसरे सुलतान ने काफी पीने की मनाही कर रखी थी। ये धार्मिक नहीं, राजकीय फरमान थे। अब्दुल

बहाब ने रोकने की जो धार्मिक सूची तैयार की, उसमें तम्बाकू और काफी ही नहीं, बल्कि, संगीत, रेशम, सोना, चांदी और हीरे भी आ गये, क्योंकि ये सामग्रियाँ भी बिलासिता की थीं। बुजुर्गों की कन्नो की कौन कहे, हजरत मोहम्मद की कन्न पर जाकर पूजा करने को भी उन्होंने शिर्क करार दिया।<sup>१</sup> सूदखोरी इस्लाम में पाप समझी जाती थी, किन्तु, इस पाप से फायदा उठानेवाले लोगों की कमी नहीं थी। अब्दुल बहाब इस पाप पर अग्नि के बेग से टूटे और, इस प्रकार, धार्मिक जनता के साथ-साथ वे निधन मुसलमानों के भी अद्वय-भाजन हो उठे।

सारी गरीब जनता अब्दुल बहाब की पूजा करने लगी। किन्तु, अमीरों का बर्ष भीतर-भीतर उनसे जलने लगा। उलमा और मुल्ले तो सदा धनवानों का साथ देते रहे हैं। जब उन्होंने देखा कि धनिक वर्ग बहाब के विरुद्ध है, तब उलमाओं ने बहाब को काफिर बताना शुरू किया। किन्तु, बहाब कब चूबनेवाले थे। जनता तो उनके साथ थी। उन्होंने भी उलमाओं को काफिर घोषित कर दिया और उनके विरुद्ध धर्म-युद्ध की घोषणा कर दी।

किन्तु, इन विरोधों के बावजूद उन्होंने अपने धार्मिक आचरण में कभी भी शिथिलता नहीं आने दी। वे केवल उपदेष्टा नहीं थे। वे जो कुछ बोलते थे, वही करते भी थे। कुरान की सारी आज्ञाएँ उन्हें मान्य थी। वे अपने को खुदा का बन्दा मात्र मानते थे और यह कहना कभी नहीं भूलते थे कि "मेरी बातों पर भी मोच-समझ कर ही विश्वास करो। मैं भी इसान हूँ और मेरी बातें भी गलत हो सकती हैं।"

अब्दुल बहाब के अन्दोलन का उद्देश्य इस्लाम के उस रूप को वापस आना था, जिसकी रचना हजरत मोहम्मद ने की थी और जिसका विकास आरभ के चार खलीफा ने किया था। आरंभिक इस्लाम ईश्वर के सिवा और किसी की पूजा नहीं करता था। उमम वैराग्य-वृत्ति का अभाव था। उसमें सामाजिक कुरीतियाँ नहीं थीं, न उसमें मुसलमान मुसलमान में कोई भेद था। अब्दुल बहाब चाहते थे कि नबी और आरभ के खलीफा के बाद से इस्लाम में जो रुढ़ियाँ बनती आयी हैं एव, समय-समय पर, इस्लाम के सिद्धान्तों की जो युगानुरूप नयी-नयी व्याख्याएँ की गयी हैं, वे सारी अमान्य कर दी जायँ और इस्लाम का वही रूप सर्व-प्रचलित किया जाय, जिसका प्रवर्तन नबी ने किया था।

यह अतीत की ओर चलने का संकेत था। यह इस्लाम को घसीट कर फिर से सातवीं सदी में ले जाने का आग्रह था। बहाबी अन्दोलन की इस प्रवृत्ति पर खीज कर लार्ड क्रोमर ने लिखा है कि "इस्लाम सुधारों का बिरोधी है, यानी सुधरा हुआ इस्लाम,

१. जागे चल कर बहाबियों ने मोहम्मद साहब की कन्न को भी तोड़ डाला और उनमें सदियों से जो बहाबे चढ़े थे, उन्हें लूट लिया। कब्रों की जरी कालीन भी वे लूट कर गये। तीर्थ-यात्रियों को तो वे इस कबर लूटने लगे कि थोड़े दिनों के लिए हज्र की यात्रा ही बन्द हो गयी थी।

इस्लाम नहीं, कोई और चीज है।” इस्लाम के संबंध में फ्रांसीसी दार्शनिक रेनान (Renan) के भी, प्रायः, ऐसे ही विचार हैं। किन्तु, यह दोष सिर्फ इस्लाम में ही नहीं है। और भी धर्म हैं, जो इस दोष से पीड़ित हैं। बात यह है कि कला-कौशल, इतिहास, दर्शन और विज्ञान की उन्नति का मार्ग यह ससम्भा जाता है कि लोग गलत बातों को छोड़ कर सही बातों में विश्वास करें। किन्तु, धर्म के मामले में उन्नति का मार्ग कुछ और ही जाता है। जनता की मूढ़ धारणा यह होती है कि इतिहास, दर्शन और विज्ञान में गलतियाँ हो सकती हैं, जिन्हें छोड़कर सही बातों को अपना लेना ठीक है। किन्तु, धर्म का सच्चा रूप तो वही हो सकता है, जिसका आख्यान उसके मूल-प्रवर्तक ने किया है। परिणामतः, रिनासा, नवोत्थान या धार्मिक जागरण के समय लोग आँस मूँद कर पीछे की ओर चलने लगते हैं। हिन्दुत्व के जागरण के क्रम में भी यही हुआ। यहाँ भी राजा राममोहन राय और स्वामी दयानन्द ने (विशेषः स्वामीजी ने) जनता से कहा कि धर्म तुम्हारा वह है, जिसका आख्यान वेदों ने किया है, वह नहीं जिसका वर्णन शास्त्रों और पुराणों में मिलता है। कुछ यही भाव इस्लामी सुधारकों में भी रहा है। अब्दुल बहाब से बहुत पूर्व, प्रायः, चौदहवीं सदी में अरब में इब्ने-तिमिया नाम के सुधारक हुए थे। उनका भी यही भाव था और सारी जिन्दगी वे लोगों को इस बात के लिए सजा दिलवाते रहे कि उन्होंने इस्लाम के परंपरागत नियमों का उल्लंघन किया था।

यहाँ भारत में अकबर के धार्मिक सुधारकों के विरुद्ध शेर अहमद सरहिन्दी ने जो आन्दोलन चलाया था, उसका आगे आनेवाले बहाबी आन्दोलन से खासा मेल था। फर्क केवल यह रहा कि बहाब साहब के कुछ सुधार गरीबों के हक में अच्छे और अमीरों के हक में खराब थे। इस लक्षण को छोड़ दें, तो शेर अहमद सरहिन्दी, इब्ने-तिमिया, औरंगज़ेब, बहाब, हाली और इकबाल ने इस्लाम के लिए जो कुछ किया, वह लगभग एक ही प्रकार का कार्य था।

जब मे नज्द के मऊद-खान्दान के सरदार मोहम्मद अब्दुल बहाब के शिष्य हुए, बहाबियों का जोर बहुत अधिक बढ़ गया और वे धर्म के माष राजनैतिक प्रभुता का गठ-बन्धन करके सारे ससार के मुसलमानों को एक छत्र के नीचे लाने का स्वप्न देखने लगे।

अब्दुल बहाब की मृत्यु (सन् १७८७ ई०) के बाद, सऊद बहाबी-संप्रदाय के नेता हुए। प्रतिष्ठा में उनका राज्य अब्बक और हजरत उमर की खिलाफत की याद दिलाने लगा, क्योंकि मुसलमान उन्हें अपना धार्मिक गुरु भी मानते थे तथा राजनैतिक नेता भी। सऊद का देहान्त सन १८१४ ई० में हुआ। किन्तु, तब तक बहाब-संप्रदाय शक्ति और

१. “Islam cannot be reformed ; that is to say, reformed Islam is no longer Islam, it is something else.” (Modern Egypt (vii) by Lord Cromer).



धार्मिक प्रतिष्ठा में इतना उन्नत हो चुका था कि लोग उसे प्राचीन खिलाफत का सहज उत्तराधिकारी मानने लगे थे।

चूँकि बहाबी लोग सऊद-राज्य को खिलाफत का उत्तराधिकारी बनाना चाहते थे, इसलिए, टर्की के सुलतान से उनका विरोध हो गया, क्योंकि खिलाफत का ओहदा अभी टर्की के ही सुलतान के पास था। टर्की का सुलतान जानता था कि बहाबियों में जो धार्मिक उन्माद है, उसके सामने कोई भी मुस्लिम देश घुटने टेक सकता है। अतएव, सुलतान ने अल्बानिया के मोहम्मद अली से सन्धि की और यूरोपीय बन्दूकों के सहारे उसने बहाबियों को मिट्टी घूमने को लाचार कर दिया।

किन्तु, यह बहाबियों की सामरिक पराजय मात्र थी। आध्यात्मिक दृष्टि से वे तब भी मुसलमानों के धार्मिक नेता बने रहे। इस्लाम को प्राचीन गरिमा पर फिर से प्रतिष्ठित करने का स्वप्न बहाबी लोग, हमेशा, मुसलमानों में फैलाते रहे और मक्का में हज करने को जो भी मुसलमान जाते, उनके जरिये बहाबियों का यह संदेश आसानी से विश्व के कोने-कोने में पहुँचता रहा।

### भारत में बहाबी आन्दोलन

मक्का जानेवाले हाजियों के द्वारा ही इस आन्दोलन का संदेश अरब से भारत पहुँचा। अरब, सीरिया, मिश्र और ईरान में इस्लाम जिस दुरवस्था में जा फँसा था, भारत में उसकी उससे अच्छी अवस्था नहीं थी। हिन्दू-समाज से जो लोग निकल कर इस्लाम में दीक्षित हुए थे, वे अपने साथ हिन्दुओं की बहुत-सी तथाकथित कुरीतियाँ भी ले गये थे। सत पीर और पंज पीर की पूजा मुसलमानों में भी थी, जो हिन्दुओं के सत्यनारायण-पूजन की याद दिलाती थी। मूर्ति-पूजक में हिन्दुओं के समान भारत के मुसलमान भी कन्नो की पूजा करते थे, वहाँ मिश्रतें माँगते और चढ़ावा चढ़ाते थे। गाँवों में मुस्लिम जनता भी चेषक से बचने के लिए शीतला माता की पूजा करती थी एवं सुख-वृद्धि के लोभ से अनेक देवी-देवताओं को पूजती थी। हिन्दुओं का सगुन-विचार, सधवा स्त्रियों का सिद्धर लगाना तथा नथ और शंख की चूड़ी पहनना एवं दहेज और श्राद्ध, ये सारे आचार, हिन्दुओं के समान, मुसलमानों में भी प्रचलित हो गये थे (तथा अब भी प्रचलित हैं)। यही नहीं, हिन्दुओं की जाति-प्रथा भी मुसलमानों में घुसी और वे भी शरीफ और रजील जातों में बँट गये। संक्षेप में, उलमा और मुल्ला तथा मुट्ठी भर जागरूक मुसलमान चाहे जैसे भी रहते हों, किन्तु, मुस्लिम जन-साधारण के रस्म-रिवाज, अधिकतर, वे ही थे, जो उनके पड़ोसी हिन्दुओं में फैले हुए थे। यह हमारी सामासिक संस्कृति की सामग्री थी, जिसे दोनों जातियों के लोग प्यार से देखते थे। यह ठीक है कि शेख अहमद सर्गहिन्दी तथा उसके उत्तराधिकारियों ने इन कुरीतियों के खिलाफ मुस्लिम जनता में काफी उत्तेजना फैलायी थी। किन्तु, ये आदतें तब भी चलती रहीं। मगर,

अब अरब के बहाबी आन्दोलन से प्रेरणा लेकर भारत के उलमा भी इस्लाम को उन कुरीतियों से मुक्त करने के काम में लग गये। यद्यपि, इस बात का उन्हें तनिक भी ज्ञान नहीं था कि सुधारों के जरिये वे मुसलमानों को हिन्दू-समाज से अलग कर रहे हैं।<sup>१</sup>

सन् १८०४ ई० के लगभग शाजी शरीयत उल्लाह ने बहादुरपुर (जिला फरीदपुर, बंगाल) में किसान-आन्दोलन का आरंभ किया। उनके अनयायी करायजी कहलाते थे। इन लोगों ने इस्लाम पर पड़े हुए हिन्दू-प्रभावों को गहिः बतलाया और जनता से कहा कि इन प्रभावों से निकल कर उस मार्ग पर आओ, जो शुद्ध कुरान का मार्ग है। उन्होंने यह भी कहा कि भारत पर अब मुसलमानों का राज्य नहीं है, अतएव, यह देश बाबल-हुरब (शत्रु-देश) हो गया है। इसलिए, मुसलमानों को चाहिए कि वे इस देश में जुम्मे की नमाज पढ़ना छोड़ दें। जो लोग इस उपदेश को मानने पर आमदा हुए, वे बेजुम्मा कहलाने लगे। शरीयत-उल्लाह की मृत्यु के बाद, उनके बेटे बुधू मियाँ ने उनके उपदेश को जोर-शोर से फैलाया तथा दूधू मियाँ के समय में पूर्वी बंगाल में बेजुम्मा-संप्रदाय की संख्या काफी बढ़ी हो गयी।

परन्तु, भारत में बहाबी आन्दोलन के सब से प्रभावशाली नेता रायबरेली के सैयद अहमद हुए। सन् १८२२ ई० में उन्होंने मक्का की तीर्थ-यात्रा की और वही वे बहाबी आन्दोलन के मूल-प्रवर्तकों के सपक में आये। वही उन्होंने यह प्रभाव भी ग्रहण किया कि विलासिता और आराम-तलबी इस्लाम की शिक्षा के विरुद्ध है एव यूरोपीय जातियाँ इस्लाम से शत्रुता रखती हैं। सैयद अहमद ने भारत में भी सारे देश की यात्रा की और अपने धर्म-बन्धुओं को बताया कि उनका धर्म कितना रूढ़िपूर्ण हो गया है तथा कैसे वे रूढ़ियों को छोड़ कर धर्म के वास्तविक मार्ग पर आ सकते हैं। कुरान और हदीस में जिनका उल्लेख नहीं है, उन रीति-रस्मों, आचारों और विश्वासों को उन्होंने इस्लाम-विरोधी माना एव कुरान और हदीस की नयी व्याख्याओं को भी उन्होंने गलत कहा। उनके भाषणों के भीतर से इस्लाम की आरंभिक पवित्रता और गरिमा, दर्पण की भाँति, चमक उठी एवं जनता उन्हें बड़े ही आदर से देखने लगी। उनके उपदेश भी मुल्लों और अमीरों के विरुद्ध पढ़ने लगे और इन दोनों वर्गों के लोगों ने सैयद अहमद का भी वैसा ही विरोध किया, जैसा विरोध उन्होंने नज्द में अब्दुल बहाब का किया था। किन्तु, इन विरोधों से भारत के बहाबी नहीं दबे। ज्यों-ज्यों, अमीर-उमरा और उलमा उनका विरोध करते थे, त्यों-त्यों जन-साधारण और अधिक उनके साथ होता जाता था। किन्तु, अन्ततोगत्वा, बहाबियों पर ब्रिटिश सरकार की शानि-दृष्टि पड़ गयी। सैयद अहमद ने भी एलान किया था कि भारत पर मुसलमानों का राज्य नहीं रहने के कारण यह देश

१. Lower class Islam emerged from the reform purer, but more communalist.—W. C. Smith (Modern Islam in India).

बाबक-हरब हो गया है और यहाँ के मुसलमानों को भी जिहाद का धर्म-सिद्ध अधिकार है। किन्तु, धर्म के भीतर से यह राजनीति शोक रही थी, इसलिए, बहाबियों की अंगरेजों से ठन गयी और अंगरेज उनका दमन करने लगे, यहाँ तक कि बोड़े ही दिनों में भारत का बहाबी-आन्दोलन बिलकुल ठंडा पड़ गया।

भारत में सांप्रदायिकता के इतिहास की खोज करते-करते लोग बहाबी-आन्दोलन को भी उसका एक कारण मान लेते हैं। किन्तु, बहाबी-आन्दोलन, ठीक-ठीक, सांप्रदायिक नहीं था। यह ठीक है कि भारत को दारुल-हरब बता कर बहाबियों ने सभी मुसलमानों को संगठित होकर इस्लाम की रक्षा के लिए तैयार होने का उपदेश दिया। किन्तु, यह बात हिन्दू-विरोधी नहीं कही जा सकती। धर्म-युद्ध का औचित्य भी यह नहीं था कि भारत में हिन्दू बसते थे, बल्कि, यह कि इस देश पर अंगरेजों का राज्य था। सिक्खों और बंगाल के जमींदारों के खिलाफ भी बहाबियों के संघर्ष का कारण आर्थिक या, धार्मिक नहीं। “कलकत्ते के पास सन् १८३१ ई० में किसानों ने जो विद्रोह किया, उसमें उन्होंने पूरी निष्पक्षता के साथ हिन्दू और मुसलमान, दोनों ही जातियों के जमींदारों पर धावा किया।” “किसी भी इलाके में बहाबियों के पहुँच जाने से ऐसे सभी वर्गों को खतरा रहता है, जिनके पास संपत्ति है। पिछले पचास वर्षों में ऐसा हर एक मुल्ला बहाबियों के खिलाफ चिल्लाता रहा है, जिसके पास मस्जिद की वाड़ी में दस एकड़ भी जमीन है। पिछली आधी सदी में मुल्लाओं ने सैकड़ों फतवों देकर बहाबियों की निन्दा की है।”

धार्मिक सहानुभूति के होते हुए भी अमीर मुसलमानों ने बहाबियों का विरोध किया। संयद अहमद का उद्देश्य चाहे जो भी रहा हो, किन्तु, व्यवहार में बहाबी आन्दोलन का आर्थिक पक्ष प्रधान हो गया एवं सांप्रदायिकता उसमें से कपूर के समान उड़ गयी। और आर्थिक संघर्ष के क्रम में भी इस आन्दोलन ने निचले तबकों के मुसलमानों को निचले तबकों के हिन्दुओं के खिलाफ नहीं उभारा, न उन्हें परस्पर एक होने को कहा। उस आन्दोलन के सचालकों ने, धर्म के नाम पर, गरीब मुसलमानों को अमीर मुसलमानों के साथ एकता स्थापित करने की भी सलाह नहीं दी। हाँ, यह कहा जा सकता है कि धार्मिक चिंतन की प्रक्रिया में इस आन्दोलन ने सांप्रदायिकता के उभरने की गुंजाइश छोड़ दी और बहुत-से मुसलमानों के मन को इसने इस प्रकार हिला दिया कि आगामी सांप्रदायिक आन्दोलन का प्रभाव उन पर पड़ सकता था।

### इस्लाम और अंगरेजी राज

इस्लाम और ईसाई धर्मों में जो समानता है, उसका विवरण अध्याय के आरंभ में दिया जा चुका है। धर्म में जब कुरीतियाँ बढ जाती हैं, तब मुधारकों का जन्म होता

१. स्मिथ-कृत 'माडर्न इस्लाम इन इंडिया'

है। अरब के अब्दुल बहाब ऐसे ही सुधारक थे। किन्तु, भारत में बहाबी-आन्दोलन इसलिए भी लोकप्रिय हुआ कि यहाँ के इस्लाम में जो कुरीतियाँ आ गयी थीं, उन्हें लेकर ईसाई धर्म-प्रचारक, हिन्दुत्व के साथ-साथ, इस्लाम की भी खिल्ली उड़ा रहे थे। और जैसे राममोहन राय, केशवचन्द्र सेन और स्वामी दयानन्द ने ईसाई धर्म-प्रचारकों का मुँह बन्द करने के लिए हिन्दुत्व में संपूर्ण नहीं, बल्कि, खंडित रूप का समर्थन किया, उसी प्रकार, मुस्लिम सुधारकों ने भी ईसाइयों से मोर्चा लेने को जिम इस्लाम का रूप प्रसिद्ध किया, वह परंपरागत इस्लाम नहीं था, बल्कि, उस पर यूरोपीय बुद्धिवाद और मानवतावाद का पूरा प्रभाव था। इस्लाम की आलोचना भी ईसाई प्रचारक यही कह कर कर रहे थे कि यह धर्म मानवतावादी नहीं है, इस धर्म में पदों का रिवाज है; यह धर्म स्त्रियों का आदर नहीं करता है और एक पति को कई पत्नियाँ रखने का अधिकार देता है; यह धर्म धर्म के नाम पर युद्ध करने को जायज बतलाता है, जो स्वयं भारी अधर्म है तथा इस धर्म में बहुत-सी ऐसी बातें हैं, जो बुद्धिवाद की कसौटी पर खरी नहीं उतरती हैं।

यह आलोचना धर्म की कोई बड़ी आलोचना नहीं थी, किन्तु, ईसाई लोग इस स्थिति में थे कि वे ऐसी आलोचना भी जोर से कर सकें। ईसाइयों की श्रेष्ठता हिन्दू और मुसलमान इसलिए तो माननेवाले थे नहीं कि इस्लाम या हिन्दुत्व ईसाइयत से हीन धर्म था। हाँ, यह बात जरूर थी कि ईसाई लोग साफ-सुथरे, पढ़े-लिखे, साहसी और विचारवान् थे। साथ ही, वे शासक-जाति के सदस्य थे और इस जाति ने वैज्ञानिक साधनों के कारण अपनी श्रेष्ठता प्रमाणित कर दी थी। भारत जो यूरोप को देखकर चौका, उसका कारण यह नहीं था कि यूरोप के पास कोई गभीर जीवन-दर्शन था, बल्कि, इस कारण कि वह साम्राज्यवादी था, औद्योगिक था और उसकी मनोवैज्ञानिकता श्रेष्ठ थी।

कल्पना कीजिये कि जब यूरोप में औद्योगिक क्रांति नहीं हुई थी, उस समय यदि यूरोप के किसान ईसाइयत का प्रचार करने के लिए भारत आते, तो यहाँ के किसानों पर उनका क्या प्रभाव पड़ता। किन्तु, अब वह बात नहीं थी। ईसाइयत खुद जैसा भी धर्म रही हो, किन्तु, उसके अनुयायी सभ्यता में बहुत बढ़े-चढ़े थे और भारतवासियों से वे धन, विद्या, शक्ति और साधन में, सहज ही, ऊँचे हो गये थे। इसलिए, ईसाइयत का रोब और प्रताप भी बढ़ा-चढ़ा था।

भारत में ईसाइयों ने अधिकतर हिन्दुओं को ही ईसाई बनाया, मुसलमान शिकार उन्हें बहुत कम मिले। इसका एक कारण तो यह था कि इस्लाम में छोटे और निर्धन लोगों पर भी धार्मिक अत्याचार नहीं था, जिससे गरीब मुसलमानों को अपना धर्म बदलने की जरूरत नहीं हुई। दूसरे, इस्लाम और ईसाइयत के बीच यूरोप में जो सुवीर्य सघर्ष रहा था, उसके स्स्कार ने भी मुसलमानों को सतर्क रखा। तीसरी बात यह है कि जैसे शाह-समाजियों ने हिन्दुत्व के भीतर से ईसाइयत से मिलते-जुलते एक नवीन धर्म की सृष्टि करके पढ़े-लिखे हिन्दुओं को ईसाई होने से बचाने की कोशिश की, उसी प्रकार,

इस्लाम के सुधारकों ने पुस्तकें रच कर तथा व्याख्यानों के द्वारा यह सिद्ध कर दिखाने का प्रयत्न किया कि इस्लाम और ईसाइयत, प्रायः, एक ही धर्म हैं, उनमें कोई बड़ा भेद नहीं है। इसके सिवा, एक कारण यह भी रहा कि मुसलमान अँगरेजी शिक्षा से बिचके हुए थे और अँगरेजी खान-पान, पोशाक, विद्या और संस्कार, सब को वे अधार्मिक मानते थे।

### अँगरेज और अँगरेजियत से प्रेम

यूरोपीय विचारधारा, अँगरेजी शासन और यूरोपीय संस्कार, इनके प्रभाव हिन्दुत्व और इस्लाम पर भिन्न-भिन्न रूपों में पड़े। अँगरेजी भाषा का स्वागत पहले हिन्दुओं ने किया। अँगरेजी संस्कार भी पहले उन्होंने ही ग्रहण किया। किन्तु, इसके बाद ही, वे अँगरेजों के विरोधी हो गये और अँगरेजी शिक्षा-दीक्षा तथा सारे अँगरेजी संस्कारों से भारत में राष्ट्रीयता का आविर्भाव और विकास हुआ। मुसलमानों को, स्वभावत ही, अँगरेज जाति, अँगरेजी शासन और यूरोपीय संस्कारों से घृणा थी। अतएव, आरम्भ में, वे उनसे बचने की कोशिश करते रहे। मगर, जब वे अँगरेज, अँगरेजी और अँगरेजियत की ओर झुके तो फिर ऐसे झुके कि उनमें से बहुतो ने भारत को मुला ही दिया और वे अँगरेजों के परम राज-भक्त होने में ही अपना और अपने धर्म एव समाज का कल्याण देखने लगे। यह परस्पर-विरोधी बात है। किन्तु, यह घटना भी अकारण नहीं घटी।

बात यह हुई कि अँगरेजों ने भारत का शासन मुसलमानों के हाथ से छीना था, अतएव, उनकी शक्ती भी सबसे अधिक मुसलमानों पर ही थी। बाद में, जब वहाबी-आन्दोलन उठा और सैयद के नेतृत्व में मुसलमान अँगरेजों के विरुद्ध संगठित होने तथा भारत को सन्-देश (दारुल-हूरब) कहने लगे, तब अँगरेजों की शक्ती और भी पुष्ट हो गयी एवं उन्हें विश्वास हो गया कि इस्लाम राज्य-विरोधी धर्म है और सारे-के-सारे मुसलमान अँगरेजी शासन के खिलाफ हैं। दमन के चक्र द्वारा वहाबी-आन्दोलन तो दबा दिया गया, किन्तु, उसके विद्रोही संस्कार मुस्लिम जनता के हृदय में बने रहे। सन् सत्तावन के गदर के पीछे कुछ वहाबी-संस्कारों का भी हाथ था, ऐसा तत्कालीन अँगरेज शासकों और लेखकों का मत था। फिर, गदर के मुख्य अपराधी भी मुसलमान ही माने गये और गदर के बाद कई वर्षों तक मुसलमान सरकार की शनि-दृष्टि के शिकार बने रहे। एक तो अँगरेजी नहीं जानने के कारण योही मुसलमानों को नौकरियाँ नहीं मिलती थी, अब उनका सारा संप्रदाय ही बागी करार दे दिया गया। अतएव, वे शासन से अलग रखे जाने लगे और सामाजिक क्षेत्रों में भी उनका प्रभाव घटने लगा।

दूसरी ओर, हिन्दू पढ़-लिखकर काफी तैयार हो चुके थे। सरकारी नौकरियों में उनकी अधिकता थी। शिक्षा-संस्थाओं में उनका प्राधान्य था। वे नये भारत के नामी लेखक, विचारक, नेता और पत्रकार थे। उनके भीतर देश को स्वाधीन करने की उमंग जग चुकी थी और सारा-का-सारा राष्ट्रीय आन्दोलन उनके हाथ में था। ऐसी

स्थिति में, मुसलमानों की अवस्था, सचमुच, बेपनाह थी। अंगरेज उन्हें अपना दुश्मन समझते थे और कल के गुलाम हिन्दू आज प्रत्येक क्षेत्र में उनसे आगे निकले जा रहे थे। यूरोपीय विचारों के प्रचार से अब तो यह कोई तोच ही नहीं सकता था कि राष्ट्रीय आन्दोलन सफल हुआ, तो बहादुरशाह के खानदान के किसी शहजादे को खोजकर भारतवासी उसे अपना बादशाह चुनेंगे। सब की माँग यही थी कि भारत को प्रजातन्त्र के ध्येय की ओर बढ़ना चाहिए और प्रजातन्त्र में सत्ता उनके हाथ में होती है, जिनका, देश में, बहुमत होता है। मुसलमान, दोनों ओर से, अपने को समाप्त समझने लगे।

यह भारत में इस्लाम के भविष्य की रक्षा की चड़ी थी। यह वह समय था जब मुसलमानों को यह चुनाव करना था कि किस राहपर पाँव धरें कि हमारा भविष्य कल्याणमय रहे। इतिहास की शिक्षा यह थी कि जिसने तुम्हें अपदस्त्र किया है, तुम भी उसे अपदस्त्र करो। बहाबी-आन्दोलन का संकेत था कि यूरोपीय सरकारों से इस्लाम की रक्षा की जानी चाहिए। और गदर की भी शिक्षा यही थी कि राष्ट्रीय आन्दोलन में हिन्दू मुसलमानों को घोसा नहीं देंगे। किन्तु, इतिहास की इन शिक्षाओं के बावजूद, मुसलमान अपनी हिम्मत हार बैठे और सारी समाजवादीयों के विपरीत, उन्होंने यह तय किया कि अंगरेजी पढ़कर अंगरेजों के यहाँ नौकरियाँ प्राप्त की जायँ और राष्ट्रीय आन्दोलन से पीठ फेर कर अंगरेजों के प्रति राजभक्ति का सबूत दिया जाय। पहला प्रस्ताव तो समयानुसार उचित ही था, क्योंकि सभी भारतवासी बही कर रहे थे। किन्तु, दूसरा प्रस्ताव भविष्य के लिए अमंगलकारी सिद्ध हुआ।

### सर सैयद अहमद ख़ाँ

भारत में राजभक्त मुसलमानों के नेता सर सैयद अहमद ख़ाँ हुए, जिनका जन्म दिल्ली के एक सैयद-घराने में सन् १८१७ ई० में हुआ था। सच पूछिये तो जैसे राममोहन राय ने आरंभ में ही हिन्दुओं को अंगरेजी पढ़ने की सलाह दी थी, वैसे ही दिल्ली के मुसलमान भी आरंभ में अंगरेजी की ओर काफी झुके थे। जकाउल्लाह ख़ाँ दिल्ली के ही थे, जिन्होंने, आरंभ में ही, अंगरेजी पढ़कर गणित और विज्ञान की दरजनों पुस्तकें उर्दू में लिखीं। असल में, इस काल के मुसलमान भी अंगरेजी की महिमा को भलीभाँति समझ गये थे और वे चाहते थे कि अंगरेजी में उपलब्ध नवीन ज्ञान उर्दू के द्वारा भारत में फैला दिया जाय। किन्तु, जकाउल्लाह-जैसे विद्वानों का काम गदर होते ही समाप्त हो गया। उसके बाद, मुसलमानों के भीतर जिस भावना ने घर कर लिया, वह अंगरेजी भाषा की विरोधिनी थी। हाँ, गदर के बाद भी, कई व्यक्तियों में जकाउल्लाह के तरीकों की याद बनी रही और वे मुसलमानों में अंगरेजी का प्रचार करने के लिए छोटे-मोटे उद्योग करते रहे।

कलकत्ते के खानबहादुर लतीफ ऐसे ही व्यक्ति थे, जिन्होंने सन् १८६३ ई० में कोलकाता लिटरेरी सोसायटी की स्थापना की, जिसके तत्वाधान में उनके तत्कालीन उद्योग-पत्रिका

राजनैतिक और धार्मिक विषयों पर अंगरेजी ढंग से विचार विनियम किया करते थे। गदर के बाद मुसलमानों में जो पत्नी आधी उसका जसर नवाब लतीफ पर स्पष्ट था, क्योंकि वे समझते थे कि अंगरेजी सन्तत इतनी मजबूत है कि वह उखाड़ी नहीं जा सकती तथा अंगरेजी भाषा में इनने लाभ है कि उसकी उपेक्षा भी आत्मघातिनी होगी। लतीफ साहब के उद्योग से उम मदरसे में अंगरेजी का प्रवेश हुआ जिसे लाइ हेस्टिन्स ने खोला था। उन्हींके उद्योग से मुसलमान लड़कों के लिए अनेक स्कूल खोले गये और मुस्लिम-जनता अंगरेजी पढ़नवाले मुसलमान छात्रों की सहायता भी करने लगी। यह आन्दोलन अत्यन्त छोटा और सकीण था किन्तु बीज रूप में यही राज भक्ति के उस बृहत् आन्दोलन का जनक हुआ जो आगे चरकर फैलनेवाग था। इसी आन्दोलन के नेताओं ने मुल्लाआ स फतवा लेकर मुसलमानों में यह घोषणा करवायी कि भारत दारुल-हरेब नहीं दारुल इस्लाम है और जो लोग जम्मे के दिन सामहिक नमाज नहीं पढ़ते व धर्म विरुद्ध काम करने हैं क्योंकि अंगरेज दगादुर किमा व धर्म में कोई दखल देना नहीं चाहते।

स्पष्ट ही जिन कारणों ने सर सैयद का राज भक्ति की आर प्रेरित किया उन्हीं कारणों ने लतीफ भी राज भक्ति का आर गय था। किन्तु लतीफ ने जिन बीज का बपन मात्र किया था वह सर सैयद के समय ब्रह्म चर काफी बड़ा वृक्ष बन गया। सर सैयद बर ही रमठ पुरुष थे। बाधा उनका माग नहीं रात शक्ती थी। उनकी लगन उनका अध्यवसाय और उनका अडिग विश्वास बजाह था। किन्तु उनकी सफलता का रहस्य इतना ही नहीं था। मुख्य बात तो यह थी कि सारा मुस्लिम-जनता ही एक प्रकार की मानसिक पन्ता में थी और जो समाधान सर सैयद का मूझा था वह जनता को भी पसन्द था। मुसलमानों का एक आर तो कुपित शासन में भय था दूसरी ओर हिन्दुओं के बहुमत पर उन्हें आशंका थी। यह भी था कि मुस्लिम-जनता से नाराज नहीं थे किन्तु अंगरेजों का मुसलमानों पर काप स्पष्ट था। निदान मुसलमानों ने कुपित शासन का प्रगन्न करने का माग चना यद्यपि उम समय उह यह अदेश भी नहीं था कि यह माग आग चल रर उह जपन देगवासिया में बदनाम करेगा।

२१ साल की उम्र में सर सयद सार्वारी नीमरी में दाखिल हुए। उनकी प्रवृत्ति साहित्य की ओर थी और गदर के पून तर उन्हां साहित्य लिखा भी खब। उम समय तक उनकी रचनाओं में जो विचार व्यक्त हुए वे राज भक्ति व विचार नहीं थे प्रत्युत उनकी थोड़ा बहुत समता बहाबी विचारधारा से ही समझी जाती थी। लेकिन गदर के बाद अंगरेजों ने मुसलमानों पर जो अत्याचार आरम्भ किये उनसे वे बिलकुल घबरा गये और वहेते हैं कि भारत में मुसलमानों का कोई भविष्य नहीं दल कर एक बार उनके मन में यह भाव भी जगा था कि भारत से भाग कर वे मिश्र में जा वस। किन्तु, दूसरे ही क्षण उहोंने अपन आपको संभाला और यह सकल्प करके वे भारत में ही रह गये कि चाहे जैसे भी हो अपने धर्म-बन्धुओं को ऊपर उठाने में सारा जीवन लगा दूंगा।

मुसलमानों की उन्नति के उन्हें दो उपाय दिखायी पड़े। एक तो यह कि मुस्लिम जनता में अँगरेजी भाषा और अँगरेजी शासन के प्रति जो विरोध का भाव है, वह बिलकुल दूर कर दिया जाय। दूसरा यह कि अँगरेजी शासन के मन में मुसलमानों पर जगी हुई शंका निर्मूल कर दी जाय। मुस्लिम जनता को यह समझते देर नहीं लगी कि अँगरेजी राज में सब से सुखी लोग वे हैं, जो अँगरेजी के जानकार हैं, क्योंकि ये ही लोग अब शासन के अधिकारी और कर्मचारी थे तथा वाणिज्य-व्यवसाय में भी ये ही प्रगति कर रहे थे। अँगरेजों की शंका मिटाने के लिए उन्होंने लेख और किताबें लिखी, जिनमें उन्होंने यह सिद्ध किया कि गदर के मुख्य अपराधी मुसलमान नहीं थे, और थे भी तो, उन्होंने आवेश में आकर गलती की थी, जिसके लिए सरकार से उन्हें क्षमा मिलनी चाहिए।<sup>१</sup>

एक दूसरी किताब लिख कर उन्होंने उन मुसलमानों की गिनती गौरव से करवायी, जिन्होंने गदर के समय अँगरेजों का साथ दिया था।<sup>२</sup> यही नहीं, बहाबियों की ओर से भी उन्होंने यही दलील दी कि वे अँगरेजों के विरोधी नहीं, सिर्फ मिक्को के शत्रु थे। मुसलमान विद्रोही हैं, इस बात का खडन उन्होंने बार-बार किया और बार-बार कहा कि इस्लाम आजादी का तरफदार नहीं हो सकता। अँगरेज मुसलमानों को शंका की दृष्टि से नहीं देखें, बस इतना उद्देश्य था, जिसकी प्राप्ति के लिए वे आजीवन उद्योग करते रहे।

अलीगढ़ में मोहमडन एंग्लो-ओरियंटल कॉलेज (जो सन् १८७५ ई० में खोला और सन् १९२० ई० में मुस्लिम-यूनिवर्सिटी में परिणत हो गया) की स्थापना करते हुए उन्होंने उसके उद्देश्य में जहाँ यह बात रखी कि "मुसलमान अपने धर्म की रक्षा करते हुए अँगरेजी पढ़ सकें", वहाँ उसी घोषणा-पत्र में वे यह कहना नहीं भूले कि "इस संस्था का उद्देश्य मुसलमानों को ब्रिटिश सरकार की सुयोग्य प्रजा बनने के योग्य बनाना है।"<sup>३</sup> असल में, सर सैयद ने मध्यवर्गीय मुसलमानों की राज-भक्ति बटोर कर अँगरेजों के चरणों में डाल दी और, बदले में, उन्हें अँगरेजों का प्रिय पात्र बना दिया।

धर्म के क्षेत्र में भी सर सैयद बहुत बड़े सुधारक थे। जवानी में उन पर बहाबी विचारों का जो प्रभाव पड़ा था, वह टिक नहीं सका और, अन्त में जाकर, उन्होंने यह निर्णय किया कि इस्लाम को अपनी पुरानी परते तोड़ कर युगानुरूप बनाना ही चाहिए। कुरान शरीफ की उन्होंने जो टीका लिखी है, वह बहुत अंश में बुद्धिवादी है। बुद्धिवाद और प्राकृतिकता (रीजन और नेचर), इन दो कसौटियों पर जो बाने खरी उतरे, उन्हें ही मानने का उनका उपदेश था। कुरान और हदीस में जो चमत्कारपूर्ण अलौकिक

१. असबाबे-बगावते-हिन्द, सन् १८५९ ई०

२. द लायल मोहमडन्स आव् इंडिया, १८६०-६१ ई०

३. "To make the Mussalmans of India worthy and useful subjects of the British Crown." (माडन इस्लाम में उद्भूत)



बातें हैं, उनके संबन्ध में सर सैयद का मत था कि या तो वे अलंकार की भाषा में कही गयी हैं, जिनका बुद्धिगम्य अर्थ लेना चाहिए अथवा उनका अर्थ, आज के मुसलमानों की समझ में न आने से, उन्हें निर्बिबाद छोड़ देना चाहिए।

वे पदों के विरोधी और स्त्री-शिक्षा के जबर्दस्त हामी थे। स्त्री-शिक्षा में कुरान की भाषा वे नहीं मानते थे। उनका यह भी दावा था कि कुरान जिहाद (धर्म-युद्ध) और गुलामी-प्रथा के औचित्य को नहीं स्वीकार करता है। वस्तुतः, इस्लाम का साक्षात्कार उन्होंने यूरोपीय विचारधारा की पूष्ठ-भूमि पर किया था और यूरोप एवं ईसाइयत में जो भी अच्छी बातें हैं, उन्हें वे इस्लाम के अनुकूल बताते थे। वे अनेक अर्थों में नवीन युग के नये मनुष्य थे और इस्लाम को प्राचीनता से सलग्न करनेवाली कोई भी कड़ी उन्हें पसन्द नहीं थी। यूरोप के सामने वे मुसलमान होने के कारण दबने को तैयार नहीं थे। अतः, उन्होंने यह दावा रखा कि यूरोपीय कसौटी पर कसने से भी इस्लाम उत्तम धर्म सिद्ध होता है।

खान-पान, रहन-सहन, संगति और संस्कार में भी, अँगरेजी ढंग उन्हें बहुत पसन्द था और जो भी नवयुवक अँगरेजियत अपनाता, उसकी वे प्रशंसा करते थे। संक्षेप में, सर सैयद ने केवल अँगरेजी शासन को ही स्वीकार नहीं किया, प्रत्युत, वे चाहते थे कि मुसलमान खुले दिल से अँगरेजियत को भी कबूल कर लें। नयी रीयानी के प्रति अपनी इस रुझान के कारण उन्हें प्राचीनता के पिष्ट-पेषको की निन्दा भी सहनी पडी। उनके दिल को लोग 'नेचरी' (अँगरेजी के नेचर शब्द से) तथा उन्हें अँगरेजों का भक्त कहा करते थे।

सर सैयद धर्म में अप्राकृतिक नियन्त्रण को नहीं मानते थे। इसलिए, ईसाइयत के एक पत्नीव्रत वाले विषवास को उन्होंने गलत कहा और यह दलील पेश की कि बूँक मनुष्य

१. सर सैयद के आलोचकों में अकबर इलाहाबादी बड़े ही प्रमुख हुए हैं। वे सर सैयद की अँगरेज-भक्ति के ही विरोधी नहीं, उनके सामाजिक सुधारों के भी श्रोही थे। उनके कितने ही शेर सर सैयद को लक्ष्य करके लिखित दीखते हैं। यथा,

ईमान बेचने को तो तैयार है हम भी,  
लेकिन, खरीद हो जो अलीगढ़ के भाव से।

× × ×

हजार शेर ने बाढ़ी बढ़ायी सन की-सी,  
मगर, वो बात कहीं मालवी मदन की-सी ?  
तालीम-मुस्तरी से ये उम्मीद है अकबर,  
नाचे दुल्हन खुशी से खुद अपनी बरात में।

× × ×

तुम अँगरेजीदाँ हो, वो अँगरेजदाँ है।

का स्वभाव एकाधिक-त्रियागामी है, इसलिए, इस्लाम यदि चार पत्नियाँ रखने की आज्ञा देता है, तो यह कोई अप्राकृतिक बात नहीं है।

सर सैयद ने जिस इस्लाम की व्याख्या पेश की, वह प्राकृतिक नियमों के अनुसार एवं वैज्ञानिक प्रगति के सर्वथा अनुकूल था तथा मानवतावाद, बुद्धिवाद एवं यूरोप की प्रगतिशील विचारधारा से उसका अधिक विरोध नहीं था।

सर सैयद के राजनैतिक सिद्धान्त उनके राज-भक्तिवाले सिद्धान्त के नीचे दबे थे। अखिल भारतीय कांग्रेस का जन्म सन् १८८५ ई० में हुआ था और उस समय अँगरेजों की उस पर अकृपा नहीं थी। फिर भी, आरंभ से ही सर सैयद मुसलमानों को यह सलाह देते रहे कि कांग्रेस में उनका जाना ठीक नहीं है। सन् १८८७ ई० के २८ दिसम्बर को कांग्रेस का अधिवेशन मद्रास में हो रहा था और उस वर्ष उसके समापति भी एक मुसलमान सज्जन थे। ठीक उसी दिन, लखनऊ में सर सैयद ने भाषण दिया कि मुसलमानों को राज-भक्ति के पथ पर आरूढ़ रह कर, अधिक-से-अधिक, सरकारी नौकरियाँ प्राप्त करते रहना चाहिए। मुसलमानों का कांग्रेस में सम्मिलित होना हरगिज ठीक नहीं है। "यदि तुमने अपने ऊपर शंका करने का अवसर नहीं दिया तो सरकार तुम्हारी सारी तकलीफें दूर कर देगी।" कर्नल ब्राह्म को उन्होंने एक पत्र लिखा था कि "तथाकथित राष्ट्रीय कांग्रेस के खिलाफ मैंने एक भारी जिम्मेदारी उठायी है और अभी-अभी 'इंडियन युनाइटेड पैट्रियाटिक एसोसियेशन' की स्थापना की है।" यही नहीं, जब यूनाज और टर्की में युद्ध आरंभ हुआ और "पहले इस्लाम तब और कुछ" (पान-इस्लामिज्म) की भावना भारत में फैलने लगी, तब सर सैयद ने, प्रायः, मृत्यु-शय्या पर से लेख लिख कर भारत के मुसलमानों को चेतावनी दी कि बाहर की बातों का असर वे अपने मन पर न आने दें। इसी लेख में उन्होंने यह भी कहा कि टर्की का सुलतान विश्व भर के मुसलमानों का खलीफा नहीं है तथा, कारणवश, यदि अँगरेज टर्की से लड़ाई भी लड़ते हों, तब भी, भारत के मुसलमानों को अँगरेजों के प्रति राज-भक्त रहना ही चाहिए।

सर सैयद मे सांप्रदायिकता थी या नहीं, यह सदिग्ध विषय है। वैसे, वे उसीसवी सदी के उन भारतीय महापुरुषों में थे, जो इन क्षुद्र भावनाओं से बहुत ऊँचे थे, जो अपने-अपने धर्म पर आरूढ़ रहते हुए भी एक दूसरे के प्रेमी और विश्वासी थे। राममोहन राय, केशवचन्द्र, विवेकानन्द, रानाडे, गोखले या सर सैयद, इनमें से, शायद, कोई भी व्यक्ति सांप्रदायिक नहीं था। ये सब लोग हिन्दू-मुस्लिम-एकता के हामी और विभिन्न जातियों के बीच प्रेम और सद्भाव रखने के पक्षपाती थे। असल में, तब तक भारत छोटे लोगों का देश ही नहीं था। यहाँ के नेता और विद्वान् पड़ोसी के धर्म या नीति की निन्दा करने में संकोच का अनुभव करते थे। और यही हाल यहाँ की जनता का भी था।

स्वामी दयानन्द की मृत्यु पर सर सैयद ने जो श्रद्धांजलि अर्पित की, वह उनके हृदय की विशालता की द्योतक थी। अलीगढ़ कालेज स्थापित करने के समय उन्होंने हिन्दुओं से भी सहायता ग्रहण की थी। वे सामाजिक क्षेत्र में हिन्दुओं और मुसलमानों का पूरा मिलन चाहते थे। सरकारी क्षेत्रों में मुसलमानों को आगे बढ़ने का काम वे अक्षय्य कर रहे थे, किन्तु, यह केवल अपने धर्म-बन्धुओं की सेवा थी। उनका ध्येय यह नहीं था कि मुसलमान हिन्दुओं से बिल्कुल अलग हो जायें।

किन्तु, जिस राज-भक्ति के द्वारा वे मुसलमानों का कल्याण खोज रहे थे, उसीसे आगे चलकर सांप्रदायिकता की नयी डाले फूट निकली। उदाहरण के लिए, यह दलील कि यदि अंगरेज भारत से हटेंगे, तो यहाँ हिन्दुओं और मुसलमानों के बीच झगड़े शुरू हो जायेंगे, सबसे पहले उन्हीं को सूझी थी। सर सैयद के प्रयत्नों में जब सरकार और मुस्लिम-समाज के बीच का तनाव कुछ कम हुआ, तब, राष्ट्रियता के वातावरण में, मुसलमानों की भी राज-भक्ति कुछ शिथिल पड़ने लगी। ऐसे समय, राज-भक्ति के हिलते हुए पाये को मजबूत करने के लिए सर सैयद ने मुसलमानों को हिन्दू-आतंक का भी भय दिखाया। मुसलमानों का तब तक कोई अलग संगठन नहीं था और सर सैयद भी चाहते थे कि मुसलमान शिक्षा-संस्कृति से आगे बढ़कर राजनीति में न पड़े। किन्तु, गुलाम देश में राजनीति की प्रेरणा से कोई विरला ही बच पाता है। आखिर को मुसलमान भी राजनीति की दिशा में इधर-उधर जाने लगे। ऐसे समय सन् १८८९ ई० में सर सैयद ने अपर इंडिया मोहमडन डिफेंस एसोसियेशन की स्थापना की। अनुमान यह होता है कि यह संस्था सर सैयद ने मुसलमानों को कांग्रेस में जाने से रोकने के लिए बनायी होगी।

बाज-बाज बातों में सर सैयद के विचार बड़े ही प्रगतिशील थे। यूरोपीय ज्ञान के वे प्रेमी तो थे, लेकिन, उनका यह भी विचार था कि यह ज्ञान यदि केवल अंगरेजी के द्वारा दिया गया तो वह जनता में नहीं पहुँचगा। अतएव, सन् १८६७ ई० में उन्होंने उर्दू-यूनिवर्सिटी खोलने की एक योजना तैयार की और उसे सरकार के पास भेजा। लेकिन, वह योजना अस्वीकृत कर दी गयी।

सर सैयद गवर्नर-जनरल की काउंसिल के भी सदस्य हुए थे। दुर्भाग्यवश, राज-भक्ति के जोश में आकर वहाँ भी उन्होंने हिन्दुओं और मुसलमानों के लिए अलग-अलग निर्वाचन-क्षेत्र बनाने की सलाह दी। यह, स्पष्ट ही, सांप्रदायिक कृत्य था, जिसके जहर का अन्दाजा सर सैयद को नहीं रहा होगा। और तो और, सन् १८५८ ई० में सर सैयद ने अंगरेजों को इसलिए भी फटकारा था कि सेना में अंगरेजों ने हिन्दू और मुस्लिम रेजिमेंट अलग-अलग क्यों नहीं रखे कि हिन्दू बागियों को मुस्लिम और मुस्लिम बागियों को हिन्दू सेना तबाह कर देती। क्यों उन्होंने हिन्दुओं और मुसलमानों को एक ही रेजिमेंट में रखकर उन्हें दोस्त बनने का मौका दिया ?

अखरज की बात है कि एक भारतवासी के मुख से ऐसी बात निकली। यह तो 'बंटो और राज करो' की नीति का सुझाव था। यह ठीक उमी एकना पर चोट थी, जिसे संबध बनाने को हिन्दू और मुसलमान, दोनों बेकरार रहे हैं। किन्तु, इस धबराहट का भी कारण था। यह, शायद, उन दिनों की बात है, जब सर सैयद भारत छोड़ कर मिश्र चले जाने के भाव से भयभीत रहे होंगे और उस भय से बचने की राह उन्हें एक ही दिख-लायी पड़ी, जो राज-भक्त की राह थी, जो ऐसी-ऐसी विचित्र बातें बोलने की राह थी, जिन्हें सुनकर अँगरेज भी दुबिधा में पड़ जायें।

### सर सैयद के सहयोगी

सर सैयद ने मुसलमानों के बीच जिस आन्दोलन का सूत्रपात किया, उसकी अनुकूल व्याख्या करके उसे आगे बढ़ानेवाले कुछ और लोग भी निकल आये। चिराग अली ऐसे ही विद्वान् थे। उनके लेख सर सैयद के जखवार तहजीबुल-एखलाफ में अक्सर छपते थे। विशेषतः, उनकी चोट ईसाई धर्म-प्रचारको पर थी, जो आये दिन इस्लाम की निन्दा करते रहते थे। चिराग अली के बहुत-से निबध अँगरेजी में भी थे। उनका उद्देश्य यह सिद्ध करना था कि इस्लाम शांति-प्रिय धर्म है, धर्म-युद्ध या जिहाद की अनुमति कुरान नहीं देता, स्वयं नबी ने भी जितनी लडाइयाँ लड़ी, आत्म-रक्षा के निमित्त लड़ी और किसी को जबर्दस्ती मुसलमान बनाना उन्हें मजूर नहीं था। एक पुस्तक' में उन्होंने यह भी दिखलाया था कि यूरोप की उन्नति का कारण यह है कि वहाँ के लोग समाज के मामले में धर्म की दुहाई नहीं देते हैं। भारत में भी धर्म का सबध सामाजिक आचारां से नहीं रहना चाहिए। यह अत्यन्त क्रान्तिकारी उद्गार था, क्योंकि इस्लाम केवल वैयक्तिक धर्म नहीं है। वह अपने अनुयायियों के सारे जीवन के सामाजिक कर्तव्यों का भी दर्शन उपस्थित करता है। फिर भी, चिराग अली का मत था कि "धर्म के रूप में इस्लाम सामाजिक पद्धतियों से कोई संबध नहीं रखता। मुसलमानों की नीति और समाज-प्रणाली का उनके धर्म से कोई सरोकार नहीं है।" स्पष्ट ही, यह नब-युग का प्रभाव था। काश, कि यह प्रभाव सब को स्वीकार हुआ होता! तब, शायद, भारत के टुकड़े नहीं बनते और हिन्दुओं और मुसलमानों की राष्ट्रीय नीति एक हुई होती।

इस आन्दोलन के दूसरे समर्थक मुहसिनमुल्क सैयद मेहदी अली हुए। उन्होंने सर सैयद की राज-भक्ति और उनके शिक्षा-विषयक सिद्धान्तों का व्यापक प्रचार किया। इस्लाम और कुरान की जो नयी व्याख्याएँ प्रस्तुत की जा रही थीं, उनका उन्होंने जोरदार समर्थन किया एवं सन् १९०६ ई० में उन्होंने, अँगरेजों को सुश करने के लिए, यह घोषणा की कि टर्की का सुलतान भारतीय मुसलमानों का खलीफा नहीं है। उसी वर्ष, वे जाना साँ-धिष्ट-अंडल के साथ शायसराय की सेवा में इस प्रार्थना के साथ उपस्थित हुए

कि भारतीय मुसलमानों के हितों की रक्षा करने के लिए मुस्लिम लीग की स्थापना करने की अनुमति दी जाय।

इस्लाम के नये व्याख्याताओं में प्रोफेसर सलाह अलबीन खुदाबक्श का भी बड़ा नाम है। उनकी दो पुस्तकें, 'द स्पिरिट ऑफ इस्लाम' और 'थाट्स आन द प्रेजेन्ट सिचुएशन' उन दिनों (सन् १९१०-१२ ई०) बड़े ही चाव से पढ़ी गयी थीं। उनका कहना था कि "जो धार्मिक और सामाजिक पद्धति हमें आज से तेरह सौ वर्ष पूर्व प्राप्त हुई थी, वह आज की अवस्था में भी बिना किसी मीन-मेथ के मानी जानी चाहिए, ऐसा दावा करना छद्म का काम है। ठीक से समझने पर कुरान आध्यात्मिक मार्ग-प्रदर्शक मात्र है। वह कुछ आध्यात्मिक आदर्शों को हमारे सामने रखता है। जिन्दगी की बाकी बातों में मुसलमान अन्य लोगों के समान ही स्वतंत्र हैं।"

खुदाबक्श ने यह भी लिखा है कि "एक ईश्वर में विश्वास और मोहम्मद को उसका पूत मानना" बस, इतना ही इस्लाम का सार है। बाकी सारी बातें ऐसी हैं, जो बाहर से आयी हैं, जिनमें से अधिकांश रूढ़ियाँ और परतें हैं। ईसाइयत की खुदाबक्श मूरि-जूरि प्रशंसा करते थे और, अक्सर, यह दिखलाने की चेष्टा करते थे कि ईसाइयत और इस्लाम में कोई भेद नहीं है। यह था उनका धार्मिक पक्ष, जो बहुत-कुछ सर सैयद के धर्म का ही पर्याय था। सर सैयद के समान ही, वे कट्टर राज-भक्त भी थे एवं कहते थे कि "राजद्रोह और अराजकता के दलन में हमें सरकार की, खुलकर, सहायता करनी चाहिए।" कोई आपत्त नहीं कि इंग्लैंड वालों को खुदाबक्श की किताबें बहुत पसंद आयीं और वे उन्हें इस्लाम का प्रामाणिक आचार्य समझने लगे।

सर सैयद के एक अन्य सहयोगी जौनपुर के मौलाना करामत अली थे, जिनका बिहार, बंगाल, उड़ीसा और असम में बड़ा प्रभाव था। इसी प्रकार, ढाका महरसा के मुख्याचार्य मौलाना ओबेदुल्लाह-अल-ओबेदी (मुहराबरी) सर सैयद के परम भक्त और सहयोगी थे। इस्लाम की नयी व्याख्या के वे बड़े ही तेजस्वी समर्थक निकले और इस्लाम के जिस सशोधित रूप का प्रचार सर सैयद चाहते थे, उसका ओबेदी ने खूब प्रचार किया। सर सैयद के कहने से उन्होंने भी यह फतवा दिया कि भारत दाखल-हरज नहीं होकर दाखल-अमन या दाखल-इस्लाम है तथा हर मुसलमान को यह हक हासिल है कि, धर्म-ग्रन्थों की आज्ञा के अनुसार, वह अपने धर्म का पालन कर सकता है।

अँगरेजी शिक्षा से प्रेम और अँगरेजी सरकार के प्रति अटल राज-भक्ति, ये सर सैयद के प्राणप्रिय सिद्धान्त थे एवं इनका प्रचार उनके सभी शिष्यों और सहयोगियों ने बड़े ही उत्साह से किया। यही नहीं, बल्कि, अलीगढ़ का मुस्लिम कालेज, ढाका विश्वविद्यालय (स्थापित १९२० ई०), कलकत्ते का इस्लामिया कालेज (स्थापित १९२१ ई०) तथा <sup>११</sup> अलीगढ़ के अनेक संस्थाएँ सर सैयद के दर्शन का केन्द्र बन गयीं और वहाँ से पढ़कर निकलने वाले अधिकांश नौजवान सर सैयद के सिद्धान्तों के मूर्तिमान रूप बन गये।

## मीलाना हाली

सर सैयद के सहयोगियों में मीलाना अलताफ हुसेन हाली का अन्यतम स्थान है। हाली अँगरेजी कम जानते थे, किन्तु, फारसी और उर्दू के वे असाधारण विद्वान् थे। वे एक साथ कवि, इतिहासकार और सफळ जीवनी-लेखक भी थे। ईसाइयों की आलोचना से चोट उन्हें मी लगी थी, अतएव, इस्लाम को मुक्तमूल रूप देने का आन्दोलन उन्हें भी जी से पसन्द था। अलीगढ़ जिस इस्लामी आन्दोलन का केन्द्र बन गया था, उस आन्दोलन के हाली आजीवन समर्थक रहे एव इस आन्दोलन को लेकर उन्होंने अनेक कविताएँ भी रचीं। इन कविताओं में मुसद्दस-नामक उनका काव्य बड़ा प्रसिद्ध हुआ। जातियों में जब नया जीवन उत्पन्न होता है, तब उसकी सबसे अधिक मार्मिक अभिव्यक्ति काव्य में होती है। मुसद्दस जाग्रत इस्लाम का ऐसा ही काव्य था। सर सैयद और उनके सहयोगियों ने भारतीय मुसलमानों के भीतर जो नयी जिन्दगी डाली थी, वह हाली के मुसद्दस में साकार हो उठी और जो विकार तत्कालीन मुस्लिम-विचारको के दिमाग में उथल-पुथल मचा रहे थे, उन्हें हाली ने अपने काव्य के द्वारा सभी मुसलमानों के दिलों में उतार दिया। इस्लाम नये जमाने का साथ देने को तैयार हो, यह नारा था जो हाली के पूर्वज और समकालीन सुधारक चिल्ला-चिल्लाकर लगाते आये थे, किन्तु, सारी जनता उनका साथ देने को तैयार नहीं थी। हाली ने इसी उपदेश को काव्य के भीतर से प्रदान किया, अतएव, जनता उनके रय में आसानी से रँग गयी।

किन्तु, हाली के साथ इस्लामी जागरण ने एक नया मोड़ भी पकड़ा। सर सैयद और अन्य सुधारको के समान हाली ने भी कहा कि मुस्लिम-समाज की अवस्था बिल्कुल बिगड़ी हुई है, किन्तु, यह बात उन्होंने इस्लाम की तुलना यूरोप के साथ करके नहीं कही। बल्कि, तुलना के लिए उन्होंने इस्लाम की विगत गरिमा का बखान किया और मुसलमानों को ललकारा कि तुम कितनी ऊँचाई पर थे और अब किस गर्त में गिरे हुए हो। हिन्दू-नवोत्थान में भी ठीक यही बात हुई थी। राममोहन राय और केशवचन्द्र तथा रानाडे, वे ईसाइयत और यूरोपीय बुद्धिवाद से बहुत-कुछ वैसे ही भीत थे, जैसे सर सैयद अहमद। इन सभी सुधारकों ने अपने धर्म और इतिहास के खंडित अथवा संशोधित रूपों को लेकर ही आलोचकों का सामना किया। किन्तु, हाली का स्थान श्रीमती एनी बीलेंट अथवा कुछ-कुछ विवेकानन्द के समान था, जिन्होंने हिन्दुत्व की महिमा हिन्दुत्व के आधार पर ही बतलायी थी। नवोत्थान के काल में मीलाना हाली पहले व्यक्ति हैं, जिन्होंने मुसलमानों को अपने इतिहास की याद दिलायी और बदली हुई परिस्थिति में भी उन्हें मस्तक उठाकर चलने की प्रेरणा प्रदान की।

हाली के सबकालीन उपन्यास-लेखक मीलाना तबीर अहमद ने भी नवोत्थान की सेवा की। किन्तु, उनके भीतर प्रगति का किंचित् विरोध भी ध्वनित हुआ। जैसे अँगरेजी पढ़े-लिखे हिन्दू नवोत्थानों पर हिन्दुओं के यहाँ नास्तिकता का आरोप था, वैसे ही,

अंगरेजीवां मुस्लिम नीजवान भी शंका की दृष्टि से देखे जाते थे। नजीर अहमद के उपन्यासों में इस शंकालू दृष्टि के प्रमाण मिलते हैं। असल में, नजीर अहमद के भीतर से मुस्लिम-समाज का वह अंश बोल रहा था, जो प्राचीनता के मोह से अभी नहीं छूटा था तथा जो अंगरेजी शिक्षा-दीक्षा और संस्कार को अभी थोड़ी-बहुत शंका से देख रहा था। उपन्यास लिखने के सिवा, नजीर अहमद ने कुरान का उर्दू में सफल अनुबाद भी किया।

### मौलाना शिबली नौमानी

हिन्दू-नवोत्थान का क्रम यह रहा कि हिन्दू पहले तो ईसाई धर्म और यूरोपीय बुद्धिवाद के सामने काँप उठे। फिर, उन्होंने अपने अतीत का ध्यान करके आलोचको से मोर्चा लिया। और, अन्त में, वे अपनी प्राचीन गरिमा पर इतने आसक्त हो उठे कि, मन-ही-मन, वे यूरोप को अपने से हीन समझने लगे। इस्लामी नवोत्थान का भी बहुत-कुछ यही क्रम रहा है। सर सैयद और उनके सहयोगी यूरोप के सामने सांस्कृतिक पराजय को मान कर चले थे। हाली ने इससे आगे बढ़कर मुसलमानों को अपने इतिहास का ध्यान कराया और मौलाना शिबली ने हाली के इस काम को बहुत आगे बढ़ा दिया। सच पूछिये तो हाली सर सैयद और मौलाना शिबली के बीच की कड़ी थे।

सर सैयद ने यूरोप को इस्लाम से श्रेष्ठ माना था और इसीलिए उनका आग्रह था कि मुसलमान यूरोप के गुणों को स्वीकार करें और इस्लाम को वह रूप दें, जो यूरोप की कसौटी पर खरा उतरता हो। मौलाना शिबली ने इस्लाम की जाँच इस्लाम की ही कसौटी पर की और यह बताया कि हमें बाहर से कुछ नहीं लेना है। इस्लाम की अपनी विरासत ही इतनी बड़ी है कि उसके उद्धार से मुसलमानों का सब कुछ दुस्त हो जायगा। सर सैयद इस्लाम को मोड़ कर उसे नव-युग का वाहन बनाना चाहते थे। शिबली का उद्देश्य इस्लाम का सशोधन नहीं, पुनरुद्धार था। सर सैयद मुसलमानों को अपने प्राचीन इतिहास से छिन्न करके उन्हें नयी कौम का रूप देना चाहते थे, जिसकी भाषा अंगरेजी और भाव यूरोपीय होते। शिबली को सर सैयद की यह पद्धति बिल्कुल नापसन्द थी और उन्होंने सर सैयद पर यह आरोप लगाया कि वे इस्लाम के पूरे इतिहास से अनभिज्ञ हैं।

शमशुल-उलमा मोहम्मद शिबली नौमानी का जन्म सन् १८५७ ई० में और मृत्यु सन् १९१४ ई० में हुई। उर्दू-साहित्य में उनका स्थान बहुत ऊँचा समझा जाता है। वे धर्म के प्रबल व्याख्याता, दर्शन के श्रेष्ठ आचार्य, इतिहास के प्रवीण लेखक और चरित-लेखन में अत्यन्त दक्ष थे। वे कवि भी उच्च कोटि के हुए हैं और उर्दू में आलोचना-साहित्य के तो वे जन्मदाता ही समझे जाते हैं। बचपन में उनका विचार कट्टरता की ओर था, इसीलिए, महावी आन्दोलन का उन्होंने खण्डन किया था। उन्होंने मदीना जाकर इस्लाम का विविध अध्ययन किया और सर सैयद के संपर्क में आने के बाद वे अलीगढ़ कालेज में अरबी और फारसी के प्राध्यापक भी बनाये गये, जिस पद पर उन्होंने

कोई सोलह वर्ष तक काम किया। अलीगढ़ में ही उन्होंने यूरोप की विचारधारा का परिचय पाया और यूरोप के कितने ही गुणों का उन्होंने सत्कार भी किया। किन्तु, बुद्धि को श्रद्धा की अपेक्षा श्रेष्ठ उन्होंने कभी नहीं माना, न उन्होंने अधार्मिक ज्ञान की कभी श्रेष्ठता स्वीकार की। वे इस्लाम के खंडित या संशोधित रूप के समर्थक नहीं थे। उन्हें सारा-का-सारा इस्लाम हृदय से स्वीकार था।

'बुद्धि उपयोगी है; यह जीवन सत्य है; संसार की उपेक्षा सिखानेवाला धर्म धर्म नहीं है', इन बातों को सर सैयद के समान शिबली भी कबूल करते थे। किन्तु, बुद्धि के फेरे में पड़कर धर्म की अलौकिक बातों का क्षण्डन करने को वे तैयार नहीं थे। फिर भी, जिन महापुरुषों की जीवनियाँ उन्होंने लिखी, उनमें अमानवीय चमत्कारों को उन्होने स्थान नहीं दिया, यहाँ तक कि उनकी पुस्तक के नबी भी मनुष्य के सिवा और कुछ नहीं हैं। जिहाद की उन्होने निन्दा की। पर्दा-प्रथा को उन्होंने जायज कहा, और साथ ही, स्त्री-शिक्षा को भी उन्होने अनिवार्य बतलाया। लोग सत्य ही कहते हैं कि शिबली वह सेतु है, जिस पर प्राचीन इस्लाम नवीन इस्लाम से आलिंगन करता है।

अलीगढ़वाली की तुलना में शिबली पिछड़े हुए मुसलमान थे। किन्तु, तब भी उलमाओ को वे भयानक दिव्वायी दिये और उलमाओ ने सदैव उनका विरोध किया। कुछ लोगों का यह भी कहना है कि सर सैयद के द्वारा प्रवर्तित प्रगति को शिबली ने पीछे की ओर मोड़ा। किन्तु, कई बातों में कट्टर होते हुए भी, इस्लाम के जागरण को फैलाने के श्रेय से वे वंचित नहीं किये जा सकते। हाली ने मुसलमानों के भीतर अपने प्राचीन इतिहास में अभिरुचि जगायी थी। मौलाना शिबली ने इस्लाम के संपूर्ण इतिहास को मुसलमानों के आगे खोल कर धर दिया। हाली और शिबली ने वह जमीन तैयार की, जिसमें आगे चलकर इकबाल की कविता लहलहानेवाली थी। शिबली के ग्रन्थों को पढ़कर ही मुसलमानों को अपनी अनीत गरिमा का ज्ञान हुआ और उनके भीतर यह तृषा उत्पन्न हुई कि, किसी प्रकार, वह गरिमा हमें फिर से प्राप्त हो जाय। सच पूछिये तो इकबाल के काव्य उन्हीं वृक्षों के फल है, जिन्हें हाली और शिबली ने उगाया था।

मौलाना शिबली का उद्देश्य इस्लाम की गरिमा का केवल भौक्षिक बलान नहीं था, प्रत्युत, इस्लाम के प्राचीन अमर सत्यो को वे दुबारा प्रचलित करना चाहते थे। इसके लिए उन्होंने नये लेखकों का दल तैयार किया और उन्हें प्रोत्साहन देने को आजमगढ़ में बाहल-मुसन्नफौन नामक एक सांस्कृतिक संस्था भी स्थापित की, जिसका प्रचलित नाम अब शिबली एकेडेमी हो गया है।

### स्वाभिमान का उदय

हाली और शिबली ने इस्लामी नवोत्थान का वह पक्ष पूर्ण कर दिया, जो प्रत्येक नवोत्थान में, कभी-न-कभी, विकसित होता ही है। सर सैयद ने यह बतलाया था कि



यूरोपीय संस्कृति की तुलना में इस्लाम हीन है। अतएव, उसे यूरोप के गुण ग्रहण करने चाहिए। हाली और शिबली ने यह इजाफा किया कि यूरोप की ओर जाने की कोई बाधा जरूरत नहीं है। इस्लाम का अपना ही इतिहास इतना प्रोज्ज्वल है कि उसके उद्धार मात्र से मुसलमानों की हालत बिल्कुल ठीक हो जायगी। किन्तु, विज्ञान और बुद्धिवाद, ये दो यूरोपीय तत्त्व ऐसे थे, जिनकी उपयोगिता से मुंह मोड़ना कठिन था। अतएव, बागे के विचारकों ने यह कहना आरंभ किया कि इस्लाम को यूरोप से विज्ञान और बुद्धिवाद की भी शिक्षा नहीं लेनी है। ये दो तत्त्व भी इस्लाम में, पहले से ही, विद्यमान हैं। जरूरत सिर्फ इस बात की है कि लोग इस दृष्टि से इस्लाम के इतिहास और धर्म-ग्रन्थों का अवलोकन करें। यह बहुत-कुछ वैसी ही बात थी, जैसे आर्यसमाजियों का यह कहना कि ससार में जितनी भी विद्याएँ प्रचलित हैं, वेदों में उन सब का भंडार है।

ऐसे लेखकों में मौलाना अमीर अली प्रमुख थे। सन् १८९१ ई० में उनकी प्रसिद्ध पुस्तक *स्विफ्ट ऑफ इस्लाम* प्रकाशित हुई, जिसमें उन्होंने इस्लाम की नयी व्याख्या की और यह बतलाना चाहा कि इस्लाम को ईसाइयत या यूरोप से कुछ भी लेना नहीं है। यूरोप के पास जो भी गुण हैं, वे इस्लाम में पहले से ही मौजूद हैं। ईसाई धर्म-प्रचारकों ने भारतीय धर्मों की जो, कस के, निन्दा की थी, अब भारत के विद्वान उसका जवाब दे रहे थे तथा हिन्दुत्व और इस्लाम, दोनों धर्मों की ओर से यह कहा जा रहा था कि हम यूरोप और ईसाइयत, दोनों से श्रेष्ठ हैं।

सर सीयद ने नबी का जो जीवन-चरित प्रकाशित किया था, उसमें उनकी चिन्ता यह थी कि कैसे नबी उन गुणों से अलग करके दिसलाये जायें, जिनके कारण यूरोपवाले उनकी आलोचना करते थे। अमीर अली ने यह दिसलाया कि नबी और इस्लाम की जिन बातों की आलोचना की जाती है, वे बातें बिल्कुल सीधी-सादी, स्वाभाविक और बुद्धिमत् हैं। सर सीयद ने केवल यह सिद्ध करना चाहा था कि यूरोपीय दृष्टि से भी इस्लाम आदरणीय धर्म है। अमीर अली ने यह बाधा प्रकट की कि इस्लाम को ठीक से समझ लेने पर ईसाई जनता भी इस्लाम को कबूल कर सकती है।

इस्लाम के मध्यकालीन इतिहास में हजरत मोहम्मद का रूप नबी का रूप था। उसमें उनके चमत्कारों और अलौकिक सक्तियों पर जोर दिया गया था। सर सीयद ने अलौकिक पक्ष को छोड़ कर नबी के मानवीय गुणों पर जोर दिया। किन्तु, अमीर अली ने पैगम्बर साहब को इस ढंग से चित्रित किया कि वे मनुष्य भी समझे जायें और उनके व्यक्तित्व पर बहु शक्ति भी बनी रहे, जो मध्यकाल में प्रचलित थी। अमीर के पैगम्बर भी मनुष्य ही हैं, किन्तु, वे कोमल हैं, विचारवान् हैं, उदार और दयालु हैं तथा उनमें वे सभी गुण मौजूद हैं, जो आज की दृष्टि से ठेँची मानवता के लक्षण माने जाते हैं।

अमीर अली की पुस्तक में इस्लाम की छांतिप्रियता पर जोर दिया गया है। उसमें यह बताया गया है कि इस्लाम ने धर्म के नाम पर जितनी भी लड़ाईयाँ लड़ीं, वे मुसलमानों

पर जबर्जस्ती बोधी गयी थी। अमीर अली की व्याख्या के अनुसार, इस्लाम असहनशील नहीं है। यह स्त्रियों का आदर करता है। उसमें प्रजातंत्र का समर्थन है। उसमें वैज्ञानिक और बुद्धिवाद है। ईसाई धर्म-प्रचारकों ने कहा था कि इस्लाम में स्त्रियों की स्थिति अनादर-युक्त है। सर सैयद का जबाब था कि यह इलजाम गलत है। किन्तु, अमीर अली ने बतलाया कि कैसे इस्लाम के उदय के पूर्व अरब में औरतें पतित अवस्था में थी और कैसे इस्लाम ने उन्हें ऊपर उठा दिया।

कुछ युगों में इस्लाम की हालत बहुत बिगड़ गयी थी। इसकी टीका करते हुए अमीर अली ने बतलाया कि यह इस्लाम का दोष नहीं था। प्रत्येक धर्म में काल पाकर विकृतियाँ उत्पन्न हो जाती हैं। ऐसी विकृतियाँ ईसाइयत में भी उत्पन्न हुई थीं। और कई युगों में कई देशों के ईसाई इतने पतित हो गये थे कि उन्हें ईसाई कहना ईसाइयत का अपमान करना है।

अमीर अली ने इस्लाम का जो चित्र खींचा, वह संसार के सर्वश्रेष्ठ धर्म का चित्र था। उसके प्रवर्तक संसार के संपूर्ण इतिहास के सर्वश्रेष्ठ महापुरुष थे और मुसलमान संसार के सर्वश्रेष्ठ मनुष्य। ईसाइयों ने इस्लाम की निन्दा करके मुसलमानों में आत्म-हीनता का भाव जमाना चाहा था। परन्तु, प्रतिक्रिया ऐसे जोर की हुई कि मुसलमान अपने को ईसाइयों से भी श्रेष्ठ समझने लगे और ठीक यही भाव हिन्दुओं के भीतर भी जाग्रत हुआ।

इस्लाम की प्रशंसा करते-करते लोग भारत और एशिया मात्र की प्रशंसा करने लगे और युगों बाद, उन्हें यह सत्य दिल्लीवादी पढ़ा कि जब यूरोप असभ्य था, तब सभ्यता की शिक्षा उसने अरब और ईरान से ही पायी थी।<sup>१</sup> इसी मनोदशा में मुसलमान चिन्तक यह भी याद करने लगे कि स्वयं भारतीय सभ्यता ने इस्लाम से बहुत-कुछ सीखा है।

१. यह दावा गलत नहीं था, क्योंकि अरब में भारत और यूनान से जो ज्ञान पहुँचा था, वही यूरोप को स्पेन के माध्यम से मिला, जहाँ मुसलमानों का राज्य था और इसी ज्ञान से यूरोप में रिनासा की लहर उठी थी।

## सर मोहम्मद इकबाल

### नवोत्थान के कवि

रवीन्द्र और इकबाल, दोनों भारतीय नवोत्थान के कवि हैं, एक हिन्दू-नवोत्थान के और दूसरे मुस्लिम-नवोत्थान के। शुद्ध भारतीय नवोत्थान जैसा कोई आन्दोलन भारत में नहीं उठा, जिससे अनुमान होता है कि हिन्दू और मुस्लिम सस्कृतिवाँ मिल कर कभी बिलकुल एक नहीं हुईं। राजनीति के मुख से झूठ बोला जा सकता है। तर्क और दर्शन भी सच को झूठ और झूठ को सच मिट कर सकते हैं। यहाँ तक कि इतिहास की मिथ्या व्याख्याओ से भी असत्य की पुष्टि की जा सकती है। किन्तु कवि की लेखनी असत्य का समर्थन नहीं कर सकती। कविता कवि के हृदय की अनुभूति होती है और इस अनुभूति की सामग्री सीधे समाज के भीतर से आती है। समाज निगारक प्रतिमा है, जिसकी धड़कन कवि के कलेजे में उठती है जिसकी शकाएँ और विश्वास कवि के मुख से उद्गीर्ण होते हैं। अतएव रवीन्द्र और इकबाल को सामासिक सस्कृति की उससे अधिक अनुभूति नहीं हुई जो मचमुच अस्तित्व में थी जिमकी अनुभूति केवल राजनीतिज्ञों को ही नहीं, इस देश की जनता का भी रही है।

हेषाय आर्य हेषा अनार्य हेषाय प्राविड-चीन,  
शक-हूण-दल, पाठान-भोगल एक देहे हलो लीन।

सामासिक सस्कृति के पक्ष में रवि बाबू न इतना ही लिखा है अथवा उन्होंने और जा कुछ लिखा है उसकी दिशा यही है। बाकी उनकी सारी रचनाओं की पृष्ठभूमि वह सांस्कृतिक आन्दोलन है जिसके नेता राममाहन राय केशवचन्द्र सेन अथवा रामकृष्ण हुए हैं।

इसी प्रकार नया शिवाग्रा तगनण हिन्दू और तस्वीरे दद, ये ही कुछ कविताएँ हैं, जिनमें इकबाल सामासिक सस्कृति के पक्ष में बालते हैं।<sup>१</sup> बाकी उनकी सारी रचनाएँ इस्लामी जागरण से आतप्रात हैं।

और इसके सिवा और होता भी क्या? जब तक यूरोपवाले भारत नहीं आये थे, हिन्दू और मुसलमान कभी तो एक दूसरे के प्रेमी और कभी एक दूसरे से अप्रसन्न होकर जी रहे थे। किन्तु, यह शत्रुता उभरती कम थी। बादशाह मुसलमान होते थे। हिन्दू रियाया बन कर जी रहे थे। शासकों की भाषा, शासकों का रहन-सहन और लिबास

१ इस तरह वे भाव रवि बाबू की कविताओं में अगणित जगहों पर आये हैं।

हिन्दुओं ने अपना लिया था और हिन्दुओं की बहुत-सी बातें मुस्लिम-समाज में प्रविष्ट हो गयी थी। फिर भी, सामासिकता अभी पुष्ट नहीं हुई थी। ऐसा नहीं हो पाया था कि हिन्दू और मुसलमान, अपनी-अपनी विशिष्टताओं को भूल कर, किसी ऐसी विशिष्टता की ओर देख पाते, जो समान रूप से दोनों की चीज थी। इतने में, ईसाई धर्म और यूरोपीय विचार भारत में आ धमके और उन्होंने हिन्दुत्व और इस्लाम, दोनों पर चोटें करनी शुरू कर दी। यदि सम्राट अकबर की परंपरा टूट न गयी होती, तो संभव था कि हिन्दू और मुसलमान, दोनों ही, यूरोप को एक ही जवाब देते। किन्तु, उस परंपरा के दाने बिखर चुके थे और सामासिकता की तलवार बड़ी ही पतली और कुन्द पड़ गयी थी। इस पतली सामासिक संस्कृति को लेकर यूरोप का सामना करने की हिम्मत और सूझ न तो किसी मुसलमान को हुई, न हिन्दू को। निदान, एक तो वेद और उपनिषद् लेकर दौड़ा, दूसरा कुरान और हदीस उठा कर। सन् सत्तावन के गदर के अनुकरण पर संस्कृतियों को भी एक होकर उठना था। किन्तु, राजनीति के समान तेजी और फुर्ती संस्कृति में नहीं होती है। राजनीति में रातो-रात लोग दुश्मन या दोस्त बन जाते हैं, किन्तु, इस दोस्ती या दुश्मनी का सांस्कृतिक रूप, बर्षों नहीं, सदियों में पुष्ट होता है। निदान, यूरोप के मुकाबले में सांस्कृतिक मोर्चे पर पहुँचते-पहुँचते हिन्दू और मुसलमान दो हो गये। विस्मय की बात है कि आक्रामक तो एक था, किन्तु, जो आक्रमण के लक्ष्य थे, वे दो शिविरो में बँटे हुए थे और उससे भी अधिक ग्लानि का विषय यह है कि इन दो शिविरो में कोई मलाह-मशाबिरा नहीं चलता था।

इकबाल और रवीन्द्र भारतीय संस्कृति की इन्ही दो धाराओं के कवि हुए हैं और प्रत्येक ने उस धारा का बड़ा ही विलक्षण आभ्यास किया है, जिससे उसका जन्म हुआ था। हिन्दुत्व के कवि होने के कारण, रवीन्द्रनाथ कोमल, अहिंसक और परलोक के प्रेमी है। और इस्लाम के कवि होने के कारण, इकबाल दर्पशाली तथा आवेशयुक्त है एवं वे इहलौकिकता को बढ़ावा देते हैं। दार्शनिक और, कदाचित्, रहस्यवादी भी दोनों ही कवि हैं। किन्तु, इकबाल ने गद्य और पद्य में ईरानी तसव्वुफ पर कठिन प्रहार भी किये हैं, जिससे यह अनुमान होता है कि रहस्यवाद की प्रेरणा उनमें उनकी इच्छा के विषय आयी थी।

इकबाल की कविताओं से, आरंभ में, भारत की सामासिक संस्कृति को बल मिला था, किन्तु, आगे चल कर उन्होंने बहुत-सी ऐसी चीजें भी लिखीं, जिनसे हमारी एकता को व्याघात पहुँचा। 'नया शिवाला' और 'तस्वीरे-दद' लिखनेवाला कवि राष्ट्रीयता से भाग क्यों खड़ा हुआ, इस प्रश्न पर सोचते-सोचते अनेक विचारक अपना माथा धाम कर बैठ जाते हैं। किन्तु, इसमें विस्मय की कोई बात नहीं है। सन्त हो या सुधारक, कवि हो या अबतार, वह उन परिस्थितियों से भाग नहीं सकता, जिनमें उसका जन्म या विकास होता है। कवि अपने भाव आकाश से लाता है, ऐसा बेवकूफ लोग ही कहा करते हैं। कवि भी सामाजिक प्राणी होता है। अतएव, उसके सारे भाव समाज के भाव होते हैं।

उसकी सारी शंकाएँ समाज की शंकाएँ होती हैं तथा उसके सभी उत्तर भी समाज को ही लक्ष्य करके दिये जाते हैं।

समाज के हृदय में अनेक भाव ऊँघते रहते हैं, अनेक भाषाएँ कुलबुलाती रहती हैं, अनेक उम्रों अपनी राह टटोलती रहती हैं। किन्तु, समाज को इन स्वप्नों, इन आशाओं और इन उम्रों का हमेशा प्रत्यक्ष ज्ञान नहीं रहता, न वे भावनाएँ राजनीतिज्ञों एवं समाज-शास्त्रियों को दिखलायी देती हैं। किन्तु, कवि इन अदृश्य भावनाओं को सुन लेता है। यही उसकी विशेषता होती है। इसलिए, वह समाज के विकास का अनिवार्य यंत्र समझा जाता है। जिस समाज में कवि उत्पन्न नहीं होते, वह अंधो का समाज होता है, वह बहरे लोगों का समाज होता है, जो अपनी घमनी की आवाज नहीं सुन पाता। प्रत्येक समाज अपने कवि के आगमन की राह देखता है, क्योंकि कवि ही वह यंत्र है, जिससे समय के ताप की ऊँचाई अथवा निचाई मापी जाती है। जब तक कवि जन्म नहीं लेता, तब तक समाज को यह पता नहीं चलता कि उसकी चेतना किस दिशा में और किस स्तर तक विकसित हुई है। सौभाग्यशाली है वह समाज, जिसे ठीक समय पर अपना कवि प्राप्त हो जाता है और सौभाग्यशाली है वह कवि, जिसका समाज अंधा या बहरा नहीं होता। आधुनिक मुस्लिम-समाज को अपना प्रतिनिधि-कवि ठीक समय पर प्राप्त हो गया और चूँकि वह बहरा समाज नहीं था, इसलिए, उसने अपने कवि से लाभ भी तुरत उठा लिये।

सर सैयद के समय से भारतीय इस्लाम के भीतर जो आन्दोलन चल रहे थे, वे इस बात की दलील थे कि इस्लाम, शीघ्र ही, किसी महाकवि को जन्म देनेवाला है। कविता पर हाथ तो मौलाना हाली ने भी डाला, किन्तु, वे इकबाल की पृष्ठभूमि तैयार करके रह गये, यद्यपि, यह सत्य है कि हाली के हुए बिना इकबाल का होना असंभव था।

१. उदाहरणार्थ, इस्लाम की गरिमा का पहला आख्यान 'मुसहस' में हुआ और इस बात की ओर भी कविता में पहला संकेत हाली का ही मिलता है कि भारतीय इस्लाम में हिन्दुत्व की संगति से विकृति उत्पन्न हुई है। यथा,

बो दीने-हेजाजी का बेबाक बेड़ा, निशा जिसका अक्साये-आलम में पहुँचा,  
मजाहिम हुआ कोई खतरा न जिसका, न अम्मा में ठटका, न कुलजबम में शिकका।  
किये पै सिपर जिसने सातो समुन्दर, वो डूबा वहाने में गंगा के आकर।  
बो दीं जिससे तीहीव फैला जहाँ में, हुआ जलवागर हक जभी-आसमा में,  
रहा शिक बाकी न बहमो-जमा में, वो बदला गया आके हिन्दोस्ता में।

(मुसहस)

हाली कहते हैं, इस्लाम का बेबा गंगा में आकर डूब गया। इस्लाम का रूप हिन्दुस्तान में आकर बदल गया। इसी भाव को इकबाल ने और भी मार्मिकता तथा तीक्ष्णता से कहा है। 'जवाबे-शिकबा' में इकबाल ने ईश्वर के मुख से मुसलमानों को अनेक फटकारें सुनायी हैं, जिनमें एक यह भी है कि संस्कृति के क्षेत्र में मुसलमान हिन्दू बन गये हैं; भारतीय प्रतिमा (प्रैमिका) के फेरे में पड़ कर वे ब्राह्मण हो गये हैं।



किन्तु, तब तक उनके विचारों में राष्ट्रीयता भी भरपूर थी। वे हिन्दू-मुस्लिम-एकता के हामी और भारतीय स्वतंत्रता के समर्थक थे। तब तक मुसलमानों में यह भाव जोर से नहीं फैला था कि इस्लाम की उन्नति और भारत की स्वतन्त्रता परस्पर-विरोधी बातें हैं। उनका 'तरानए-हिन्द' (माने जहाँ से अच्छा हिस्दोस्ताँ हमारा) और 'नया शिवाला' (सच कह दूँ अय बिरहमन, गर तू बुग न माने) उन्हीं दिनों की रचनाएँ हैं। बल्कि, उनके 'बाँगे-दरा' की अधिकांश कविताएँ उनके उन्ही दिनों की यादगार हैं, जब वे विचारों की एकांगिता में नहीं पड़े थे।

बाँगे-दरा के भाव हाली के मुसद्दम की अपेक्षा अधिक भारतीय है। हाली ने अपने पूरे काव्य में इस्लाम ही इस्लाम लिखा है। इकबाल के 'बाँगे-दरा' का द्वार अधिक विशाल है। उसमें इस्लाम के साथ सिक्ख-मत और हिन्दुत्व के भी भाव झलक मारते हैं। 'नानक' और 'राम' शीर्षक से लिखी हुई दो कविताएँ 'बाँगे-दरा' के कवि की राष्ट्रीयता के प्रमाण हैं। वैसे, हिन्दू-मुस्लिम-एकता की दृष्टि से विचार करें, तब भी, 'बाँगे-दरा' राष्ट्रीय काव्य उह्रता है। उसके भीतर ऐसी-ऐसी पक्तियाँ भरी पड़ी हैं, जो किसी ऐसे हृदय से निकल ही नहीं सकती थी, जिसमें राष्ट्रीय एकता के लिए बेचैनी न रही हो। 'तरानए-हिन्द' को बाद देकर देखें तब भी 'नया शिवाला' के भाव बड़े ही तेजस्वी और पवित्र दिखने हैं। ये भाव उम बेचैन कवि के हैं, जो हिन्दुओं और मुसलमानों से यह कहना चाहता है कि मन्दिर और मस्जिद को लेकर तुम अलग क्यों होते हो? तुम्हारा आधार तो वह मिट्टी है, जिस पर ये दोनों इमारतें खड़ी हैं। यह मिट्टी मन्दिर और मस्जिद, दोनों से बड़ कर पाक और पवित्र है।

मिट्टी की मूरतों में समझा है तू, ख़्वा है।

साके-बतन का मुझको हर जराँ देखता है।

१. इकबाल उन दिनों भी इस्लाम के सबंध में कविताएँ लिखी करते थे। उन्हीं कविताओं से आकृष्ट होकर 'अजुमने-हिमायते-उस्लाम' नामक संस्था ने उन्हें अपने यहाँ बुला कर उनका सम्मान किया था। किन्तु, वहाँ भी इकबाल ने अपने भाषण में हिन्दू-मुस्लिम-एकता की आवश्यकता बतलायी थी। इसी प्रकार, 'सर सैयद की लोह्रे-तुरबत' पर उन्होंने जो कविता लिखी, उसमें उनका असांप्रदायिक दृष्टिकोण बहुत ही स्पष्ट है।

वा न करना फिरकाबन्दी के लिए अपनी जुबाँ,  
छिपके है बैठा हुआ हगाम-ए महशर यहाँ।  
बस्ल के सामान पैदा हो तेरी तहरीर से,  
देख, कोई दिल न दुख जाये तेरी तकरीर से।  
महफिले-नी में पुरानी दास्तानों को न छेड़,  
रंग पर जो अब न आएँ उन फिसानों को न छेड़।

(शरो-शाबरी से)

वा = बोलना ; बस्ल = मेल-मिलाप।

इकबाल के मैदान में आने के समय तक, अँगरेज 'बाँटो और राज्य करो' की नीति पर झुलकर अमल करने लग गये थे और यह बात प्रत्यक्ष हो गयी थी कि यदि हिन्दू और मुसलमान आपस में नहीं मिले, तो अँगरेज उन पर राज करते ही जायेंगे। और इधर हिन्दू और मुसलमान थे, जो आपस में मिल कर एक होने का नाम नहीं लेते थे। इस स्थिति से देशभक्त कवियों को जो चोट लगती थी, वह चोट इकबाल को भी लगी थी।

दलाता है तेरा नज्जारा अय हिन्दोस्ताँ मुझको,  
कि इबरतखेज है तेरा फिसाना सब फिसानों में।  
दिया रोना मुझे ऐसा कि सब कुछ ई दिया गोया,  
लिखा कल्के-अजल ने मुझको तेरे नौहल्बानों में।  
निशाने-बगै-गुल तक भी न छोड़ इस बाग में गुलचीं,  
तेरी किस्मत से रज्म-आराइयाँ हूँ बागवानों में।  
छिपा कर आस्तों में बिजलियाँ रखी हूँ गरबूँ ने,  
अनाबिल बाग के गाफिल न बैठें आशियानो में।  
दतन की फिक्र कर नाबाँ, मुसीबत आनेवाली है,  
तेरो बर्बादियों के मशबिरे हूँ आसमानों में।

(तस्बीरे-दरद ; बाँगे-दरा)

इस कविता में इकबाल आगे चल कर हिन्दू-मुस्लिम-एकता को संभव बनाने की प्रतिज्ञा करते हैं और कहते हैं,

हुबंदा आज अपने जल्मे-पिनहाँ करके छोड़ूँगा,  
लहू रो-रो के गुलशन को परीशाँ करके छोड़ूँगा।  
जलाना है मुझे हर शमए-बिल को सोजे-पिनहाँ से,  
तेरी तारीक रातों में चिरायाँ करके छोड़ूँगा।  
बिरोना एक ही तस्बीह में इन बिलारे दानों को,  
ओ मुशिकल है तो इस मुशिकल को आसाँ करके छोड़ूँगा।

काश कि इकबाल की यह प्रतिज्ञा पूरी हुई होती ! काश कि जिस अन्धकार में भारतीय एकता के लिए संघर्ष चल रहा था, उसमें इकबाल अपनी इस ली को तेज किये रहते ! किन्तु, वह नहीं हुआ। क्यों नहीं हुआ, यह बात या तो इतिहास से स्पष्ट है अथवा अब तक यह लिखी नहीं गयी है। यह कैसे संभव हुआ कि एक महाकवि की शिक्षा ने अपनी दिशा बदल दी ? यह कैसे संभव हुआ कि इकबाल इस राष्ट्रीयता को छोड़ कर केवल मुस्लिम-राष्ट्रीयता के स्वप्न को आकार देने लगे ?



### मुस्लिम-राष्ट्रीयता के भाव

कारण, चायद, यह था कि राष्ट्रीयता के विरुद्ध मुस्लिम-समाज में अनेक तर्क फँसे हुए थे। सर सैयद का यह उपदेश जीवित था कि मुसलमानों का कल्याण सरकार के साथ और कांग्रेस से अलग रहने में है। किन्तु, इकबाल सर सैयद की अपेक्षा कहीं बड़े मनुष्य थे। वे सरकार की भक्ति करने की ओर नहीं लपके। बल्कि, भारत से बाहर इस्लामी देशों के साथ ब्रिटेन का जो बुरा बर्ताव था, इकबाल ने उसे भी सहन नहीं किया। सर सैयद की नीति पर चलने से न तो हिन्दू स्वाधीन होते, न मुसलमान। और इकबाल स्वाधीनता के प्रेमी थे। इसीलिए, यह बात समझ में नहीं आती है कि स्वाधीनतावादी होते हुए भी उन्होंने अपनी पहली आग को बुझने क्यों दिया और क्यों वे ऐसी बातें बोलने लगे, जिससे मुसलमानों में वीरता और निर्भयता तो जरूर जगी, किन्तु, उन्हें यह पता नहीं चला कि इस वीरता को लेकर वे क्या करें। वीरता और निर्भयता का सबसे बड़ा उपयोग आजादी की लड़ाई को तेज करने में था, किन्तु, आजादी की लड़ाई को सफल बनाने से मुसलमान डरते थे। सभ्यतः, यह भय इकबाल के भीतर भी पहुँचा और उन्होंने प्रजा-सत्ता पर एक फन्ती कस दी, जिसके पीछे जर्मन दार्शनिक नीत्से की प्रति-ध्वनि सुनायी देती है।

इस राज् को इक सर्वे-फिरंगी ने किया फास,  
हर धंभ कि दाना इसे खोला नहीं करते।  
जमहूरियत इक तर्जे-हुकूमत है कि जिसमें,  
बन्दों को गिना करते हैं, तोला नहीं करते। (बाले-जिबरील)

जब इकबाल का मन भारतीय राष्ट्रीयता से बिदक गया, उनकी कल्पना एक भिन्न दिशा में मँडराने लगी। वे तन-मन से इस्लाम के उद्धार में लग गये। चूँकि भारतीय प्रजातन्त्र में मुसलमानों के प्रमुख सत्ताधारी होने की संभावना नहीं थी, इकबाल ने प्रजा-तन्त्र को नकार दिया। चूँकि मुसलमान सारे विश्व में फैले हुए थे, इसलिए, उन्होंने एक ऐसी राष्ट्रीयता की कल्पना कर ली, जिसका आधार देश नहीं, धर्म था। और इससे भी आगे बढ़ कर उन्होंने इस्लाम को सर्वश्रेष्ठ धर्म, मुसलमान को सर्वश्रेष्ठ मानव और इस्लामी बन्धुत्व को राष्ट्रीयता का श्रेष्ठतम रूप मान लिया।<sup>१</sup> इकबाल के पूर्व, सर सैयद, हाली,

१ A free and independent Muslim fraternity, having the KABA its centre and knit together by love of ALLAH and devotion to Prophet, Such is IQBAL'S ideal ("असगरे-खुदी" के अँगरेजी अनुवाद 'सिन्क्रेट्स आव् द सेल्फ' की भूमिका से)। 'रमूजे-बेखुदी' में इकबाल ने इस भाव का पूरा विकास किया है, यथा,

The Community

A circle is, whose great circumference

सिबली और अमीर अली ने इस्लाम के संबंध में जो कुछ कहा था, उसका निचोड़ इकबाल की कविता में प्रविष्ट हो गया एवं पिछले समस्त बान्दोलनों का दर्शन इकबाल के काव्य से, आप-से-आप, तैयार हो गया।<sup>१</sup> इकबाल के इस मत-परिवर्तन से सभी प्रगतिशील लोग कराह उठे।<sup>१</sup>

भारतीय इस्लाम के जागरण में इकबाल का जो योगदान है, वह अतुल और अपरिमेय है। मुसलमानों की सबसे बड़ी सेवा इकबाल ने यह की कि उनके हृदय में जो भाव अस्पष्ट थे, उन्हें इकबाल ने सुस्पष्ट बना दिया। मुसलमान बेचैन जरूर थे, किन्तु, उन्हें इसका पता नहीं था कि वे चाहते क्या हैं। इकबाल ने उनके दिलों में एक कामना भर दी, उन्हें एक स्वाहिस दे दी। जब इस्लाम अपने गौरव के काल में था, तब उससे मुसलमानों को साहस और आत्मगौरव की प्रेरणा मिलती थी। इस्लाम उन्हें बाबाबों और विपत्तियों को कुचल कर आगे बढ़ने की प्रेरणा देता था। इकबाल जिस युग में जनमे, वह अपरिमित अबसरो का काल था। आज भीके बहुत ज्यादा हो गये हैं, किन्तु, उनसे फायदा उठाने में संघर्ष भी अत्यधिक करना पड़ता है। इकबाल ने चाहा कि इस संघर्ष में पड़ने की प्रेरणा बर्मे से मिलनी चाहिए और, तदनुसार, उन्होंने इस्लाम के साहसी एवं संघर्षशील रूप को ताजा कर दिया और मुसलमानों के सामने खूरख के आदर्श को चमका कर रख दिया।

### इकबाल का जीवन-दर्शन

कहते हैं, यूरोप में रहते-रहते इकबाल ने अपना जीवन-दर्शन तैयार कर लिया था और जब वे स्वदेश लौटे, तब उसी दर्शन के आधार पर उन्होंने भारतीय मुसलमानों में

Centres on Mecca's valley ; and by force  
And virtue of that same relationship  
Stands our Community unshakable.

(‘रमूजे-बेखुदी’ के अंगरेजी अनुवाद, ‘मिस्ट्रीज आव् सेल्फलेसनेस’ से)

१. He supplied, more or less, respectable intellectual basis for a movement which is, in reality, more emotional than rational

(‘मिस्ट्रीज आव् सेल्फलेसनेस’ की भूमिका)

२. “इकबाल-जैसे परिष्कृत मस्तिष्क और विशाल हृदयवाले राष्ट्र-कवि को एकाएक सप्रदायवाद के दलदल में फँसते देख लोग कराह उठे :—

हिन्दी होने पर नाज जिसे कल तक था, हिजाजी बन बैठा,  
अपनी महफिल का रिन्द पुराना आज नमाजी बन बैठा।  
महफिल में छुपा है कैसे-हूजी, दीवाना कोई सहरा में नहीं,  
पैशामें-जून् जो लाता था, इकबाल वो अब दुनिया में नहीं।  
ऐ मुतरिब ! तेरे तरानों में अगली-सी अब वो बात नहीं,  
वो ताजगीये-तख्शील नहीं, बेसाक्तगीये-अज्बात नहीं।”

—बामन्दनारायण ‘मुल्का’ (शेरो-शाबरी से)

नव जीवन भरना आरंभ किया। यूरोप में उन्होंने तीन बातें देखीं। एक तो यह कि वहाँ के लोग जीवनी-शक्ति से उच्छल और बड़े ही क्रियाशील हैं। भारतवासियों के समान, हाथ-भर-हाथ घर कर बैठे रहना उनका स्वभाव नहीं। धर्म, दर्शन, विचार, परिस्थिति, जहाँ भी कोई बाधा उन्हें दिखायी पड़ती है, वे उस बाधा को निर्मूल कर देते हैं। वे सतत आगे बढ़ने को उद्यत रहते हैं और इसलिए सतत क्रियाशील भी। यूरोप में क्रियाशीलता को इकबाल ने जीवन के पर्याय के रूप में देखा। यूरोप में इकबाल को दूसरी प्रमुख बात यह दिखायी पड़ी कि वहाँ के लोगों के सामने अबसरों का डेर लगा हुआ है और वे उनका उपयोग करके जीवन का ऐसा आनन्द उठा रहे हैं, जिसकी कल्पना भी भारत या एशिया-वासी नहीं कर सकते। एक अबसर से फायदा उठा कर लोग उससे आगे बढ़ जाते हैं और फिर आगे का अबसर हथिया कर उससे भी आगे चले जाते हैं। इससे यूरोप में जीवन, निरन्तर कार्य और निरन्तर प्रगति का रूप ले लेता है। तीसरी बात यूरोप के विपक्ष में थी। यूरोप में वैज्ञानिक साधन बहुत हैं और सुख-भोग के रास्ते और साधन भी अनन्त। फिर भी, वहाँ व्यक्ति का हृदय खोखला और उसकी आत्मा रिक्त रहती है; फिर भी, वहाँ व्यक्तियों और राष्ट्रों के बीच छीना-झपटी के दौड़-वेंच चलते रहते हैं। यह बात इकबाल को बहुत भयानक लगी और वे इस निष्कर्ष पर पहुँच कर भारत लौटे कि आँसू मूँद कर यूरोप की नकल करने से एशिया का भी विनाश होगा।

इन अनुभवों का इकबाल के काव्य पर गहरा असर पड़ा। क्रियाशीलता उनकी कविता की साँस बन गयी। वे जब तक जिये, मनुष्य को कर्मठ बनने की प्रेरणा देते रहे, उसे बाधाओं को कुचल कर असंभव लक्ष्यों को प्राप्त करने को उत्तेजित करते रहे। उनका सिद्धांत यह हो गया कि जीवन सतत क्रियाशीलता का नाम है। प्रगति जीवन का सबसे बड़ा तत्त्व है। कर्म से बढ़कर और कोई दर्शन नहीं हो सकता तथा सारी सृष्टि क्रिया और केवल क्रिया से चालित है एव जहाँ अकर्मण्यता और अगति का वास है, वहाँ मृत्यु बसती है। खतरों से घबराने को इकबाल ने सबसे बड़ी पराजय समझा और नौजवानों

१. सितारो से आगे जहाँ और भी है,  
अमी इस्क के इम्तिहाँ और भी है।  
कनाअत न कर आलमे-रंगो-बू पर,  
चमन और भी, आशियाँ और भी हैं।  
तू शाही है, परबाज है काम तेरा,  
तेरे सामने आसमाँ और भी हैं। (बाले-जिबरील)
२. जुलामे-बहूर मे खोकर सैमल जा,  
तइप जा, पैच खा-खाक जा।  
नहीं साहिल तेरी किस्मत में अय मौज,  
उपड़कर जिस तरफ बाहे, निकल जा। (बाले-जिबरील)

की उन्होंने चुन-चुन कर आतरो से लाम ठोक कर मिटने को उस्ताहित किया।' उबानी उस्ताह, निर्मयता और कर्मठता को कहते हैं। बुझापा उदासी, असमर्थता और कायरता का नाम है। अतएव, इकबाल ने जीवन को बाहुल्य का गुरु बनाना चाहा।' अब तक धर्म की शिक्षा यह रही थी कि मनुष्य संशयों से दूर रह कर जीवन के पारलौकिक तत्त्वों पर विचार करे। इकबाल ने धर्म के इस पक्ष की निन्दा की और वैराग्य तथा समाधि, दोनों को हीन बताया।'

इकबाल का यह प्रवृत्ति-मार्ग इस्लाम का पुराना मार्ग था। निवृत्ति या जीवन-त्याग की आवस्य सूफियों ने डाली थीं। अतएव, इकबाल सूफी-दर्शन के विरुद्ध हो गये। उन्होंने इस बात को बार-बार दुहराया है कि जीवन ध्यान और समाधि नहीं, बल्कि, भोग और आनन्द का विषय है। इकबाल की सबसे बड़ी देन यह है कि ऊँचे हुए भारतीयों को उन्होंने कर्मठता की ओर प्रेरित किया और वीरतापूर्वक यह उद्घोष किया कि कर्मठता से पुण्य नहीं बढ़ता है, वह स्वयं भारी पुण्य है, यहाँ तक कि अकर्मण्य मुसलमान से कर्मठ काफिर भी श्रेष्ठ है।' उन्होंने यह भी लिखा कि मुल्ला तो काफिर उसे बताते हैं, जो ईश्वर को नहीं मानता है। किन्तु, मैं काफिर उसे कहता हूँ, जो खुद से इन्कार करता है, जो जीवन के आनन्द से मुँह फेरता है, जो संघर्ष और कर्मठता से दूर है।

इकबाल की कविताओं का उद्देश्य मुसलमानों में प्रवृत्ति की लहर उठाना था, उन्हें झकझोर कर कर्म के पथ पर आरुढ़ करना था, उनमें निर्मयता और मर्दानगी जगानी थी। आरंभिक इस्लाम प्रवृत्ति-मार्गी धर्म था। उसमें जीवन से भाग कर ध्यान और समाधि में समा जाने की प्रेरणा नहीं थी। इस्लाम जीवन के सात्विक भोग की शिक्षा देनेवाला धर्म था। ध्यान और समाधि की बढ़ती इस्लाम में सूफियों ने की। और सूफियों ने

१. आतरपसन्द तबीयत को सोजगार नहीं,  
बो गुलिस्ता कि जहाँ घाल में न हो सैयाद।  
मूर्ख सजा के लिए भी नहीं पसन्द वो आग  
कि जिसका शोला न हो तुन्दो-सरकशो-बेबाक।
२. खिरद को गुलामी से आजाद कर,  
जवानों को बुढ़ों का उस्ताद कर। (बाले-जिबरील)
३. तेरी निगाह में है भोजजात की दुनिया,  
मेरी निगाह में है हावसात की दुनिया।

(सूफी से ; बाले-जिबरील)

४. A KAFIR before his idol with wakeful heart is better than the  
religious man asleep in the harem. (जावेदनाभा)

ही मुसलमानों को संन्यास एवं वैराग्य की भी शिक्षा दी। अतएव, इकबाल सूफियों की इस प्रकार की शिक्षा के विरुद्ध हो गये।<sup>1</sup>

कहते हैं, इकबाल ने अपना दर्शन नीत्से और बसों की पुस्तकों के आधार पर तैयार किया था। नीत्से भी अफलातून के शांतिप्रिय विचारों के विरुद्ध था। उसने भी बौद्ध मत और ईसाइयत की इसलिए निन्दा की है कि ये धर्म मनुष्य को अहिंसक और कमजोर बनाते हैं, कि ऐसे धर्मों से मनुष्य का पौरुष नष्ट होता है एवं धरती पर महामानव के अवतार की संभावना दूर जा पड़ती है। नीत्से का कहना था कि जब कमजोर लोग मजबूत लोगों के गुलाम हो जाते हैं, तब वे कमजोर लोग ही इस आशा में ईसाइयत-जैसे धर्म का आविष्कार करते हैं कि उनके आविष्कार के प्रभाव में आकर शासक भी कमजोर हो जायें। नीत्से प्रजातंत्र का भी द्रोही था और कहा करता था कि इस गर्वों के बचा होने से एक छोड़े का विभाग तैयार नहीं हो सकता। नीत्से ने युद्ध की भी प्रशंसा की है तथा प्राणियों में जो शक्तिमान हैं, उन्हें कमजोरों को साकर आगे बढ़ने के सिद्धान्त का समर्पण किया है।

नीत्से के समान, इकबाल भी जीव-दया और अहिंसा सिखानेवाले दर्शनों के विरुद्ध हो गये और इस्लाम में उन्होंने जो सशोधन किया, उससे जिहाद की कल्पना सार्थक दीखने लगी।<sup>2</sup> उन्होने एक बात पकड़ी और उस पर वे आग्रहपूर्वक अड़ गये। “मनुष्य में

१. ‘असरारे-खुदी’ में प्लेटो के निवृत्ति-मार्ग की निन्दा करते हुए इकबाल कहते हैं, “प्लेटो कहता है कि जीवन का एकमात्र रहस्य मृत्यु है और बीपक का सुयश इसमें है कि वह धीघ्न बुझ जाय। प्लेटो के प्यालों में जो शराब है, उसे पीकर हमें नींद आने लगती है तथा कर्म का दृश्य-जगत् हमारे हाथों से छूट जाता है। प्लेटो मनुष्य के वेश में बकरी और भेड़ है। उसने जिस लोक का चित्रण किया है, वह अफीम के नशे से बेहोश है। प्लेटो ने अपने पंख तो खोले और वह आकाश की ओर उड़ा भी, किन्तु, वहाँ से लौट कर वह अपने नीड़ में नहीं आ सका।”

‘असरारे-खुदी’ में ही एक कविता इस्लामी साहित्य के सुधार को लक्ष्य करके लिखी गयी है, जिसमें सूफियों और सौदयवादियों पर गहरी चोट है। “यह कवि तुम्हें विचारों के समुद्र में गर्क करता है और कर्म के विश्व से तुम्हें अपरिचित बना देता है। हमारी (इस्लाम की) आग को इसी की साँसों ने बुझा दिया। इसी की बलबुल ने गा-गाकर हमारे हृदयों में विष बोया। इसके गुलाबों के डेर में साँप छिपा है। उसकी चमकती हुई शराब से सावधान रहो।” लोगों का ख्याल है कि यह चोट ईरान के मुफ्ती कवि हाफिज पर है। (उद्धरण ‘असरारे-खुदी’ के ज़ैरेजी अनुबाद ‘मिन्नेट्स आर्ब द मन्फ’ से)।

२. ‘रमुजे-बेखुदी’ में तीर तलवार से कहता है कि “तुम में जो आग है, वह परमेश्वर की सर्वशक्तिमान्ना का तेज है। तुम्हारी छाया में स्वर्ग विजेताओं की प्रतीक्षा करता है।” उसी पुस्तक की एक दूसरी कविता में इकबाल कहते हैं, “तलवार धर्म की नेत्रस्थिता के लिए जीती है। वह जब भी ध्यान से बाहर निकलती है, केवल धर्म की रक्षा करने के लिए।” (रमुजे-बेखुदी के ‘द मिस्ट्रीज् आफ् सेल्फ़-सेंसिंस’ नामक ज़ैरेजी अनुबाद में)।

जीवन का जो केन्द्र-बिन्दु है, वही उसकी खुदी या व्यक्तित्व है। व्यक्तित्व मनुष्य के भीतर की संघर्ष या तनाव की स्थिति को कहते हैं। जब तक मनुष्य के भीतर तनाव की हालत मौजूब है, जब तक संघर्ष करने की उसकी योग्यता शेष है, तभी तक उसका व्यक्तित्व भी कायम है। तनाव के डीला होते ही क्षिणिलता आरंभ हो जाती है। चूंकि तनाव की स्थिति मनुष्य की सबसे बड़ी प्राप्ति है, उसे चाहिए कि आखिरी दम तक अपने भीतर शैथिल्य को न आने दे। जो भी बातें तनाव और संघर्ष को तेज करती हैं, वे ही हमें अमरता प्रदान करनेवाली हैं। व्यक्तित्व की इसी प्रकार की कल्पना से जीवन के मूल्य उत्पन्न होते हैं, उमीसे पाप और पुण्य का भी निर्धारण होता है। पुण्य वह है, जिससे व्यक्तित्व की दृढ़ता बढ़ती है। पाप वह है, जिससे उसका ह्रास होता है। कला, धर्म और आचार, सब की परीक्षा इसी व्यक्तित्व की कसौटी पर की जानी चाहिए। अफलातून की मैन जो आलोचना की है, वह, असल में, उन सभी धर्मों और दार्शनिक सिद्धान्तों की आलोचना है, जो जीवन नहीं, मृत्यु को मानव-जीवन का आदर्श बतलाते हैं। जीवन की सबसे बड़ी बाधा भूत (मैटर) है और ये धर्म मैटर को जीत कर उसे आत्मसात् करने के बदले मनुष्य को उससे भाग खड़े होने की शिक्षा देते हैं।”

“बौद्ध धर्म, ईरानी रहस्यवाद और उनके समान अन्य सारी आचार-पद्धतियाँ हमारे उद्देश्य के प्रतिकूल हैं। उनसे हमारा काम नहीं चलेगा। फिर भी, उनका थोड़ा-बहुत उपयोग हो सकता है, जैसे काम से थके मनुष्य के लिए कभी-कभी अफीम और नग्न की भी जरूरत होती है। ऐसे दर्शन, ऐसे विचार और ऐसे कार्य जीवन की धूप में रात की अंधियाली रचने हैं।”

## खुदी का सिद्धान्त

इसीसे मिलता-जुलता इकबाल का 'खुदी' विषयक सिद्धान्त है, जिसे लेकर विद्वानों में काफी माया-पच्ची रही है और जिसके कारण मुल्लाओ ने इकबाल का विरोध भी किया था। खुदी में कुछ लोग आत्मा या रूह का अर्थ लेते हैं। अब तक के सभी धर्मों ने आत्मा का गुण विनय और निर्मलता को बताया था, किन्तु, लोग यह देख कर विस्मित रह गये कि इकबाल इसका प्रयोग अबाध वीरता और अहंकार के अर्थ में करते हैं।

खुदी को कर बुलन्द इतना कि हर तकदीर के पहले

खुबा बन्दे से खुब पूछे, बता तेरी रखा क्या है ?

किन्तु, इकबाल की खुदी आत्मा नहीं, मनुष्य के व्यक्तित्व का पर्याय है। इकबाल आत्मा और शरीर को दो नहीं, एक मानते हैं। अतएव, जो गुण शरीर का है, वही आत्मा का भी होना चाहिए, अथवा जो गुण आत्मा का है, वही शरीर में भी आना चाहिए।

१. 'सिन्क्रेट्स आव् द सेल्फ' की भूमिका में उद्धृत इकबाल का मत।

अपनी खुदी की फिलासाफी की व्याख्या करते हुए वे कहते हैं कि "मनुष्य का नैतिक और धार्मिक आदर्श जीवन को स्वीकार करना है, उसे ठुकराना नहीं। और इस आदर्श की प्राप्ति वह व्यक्तित्व के विकास द्वारा करता है। व्यक्तित्व औरों से भिन्न तथा अपने-आपके अधिक-से-अधिक अनुरूप होने को कहते हैं। सबसे अधिक निराला व्यक्तित्व ईश्वर का है। इसलिए, कुरान की आज्ञा है कि अपने भीतर उन गुणों का विकास करो, जो ईश्वरीय हैं। अतएव, मनुष्य जब ईश्वर के समान बनने की कोशिश करता है, तभी उसका व्यक्तित्व औरों के व्यक्तित्व से अधिक भिन्न होने लगता है। खुदी इस व्यक्तित्व के विकास का चरम बिन्दु है, जहाँ पहुँच कर मनुष्य केवल अपने समान आप रह जाता है। ईश्वर के जो अधिक-से-अधिक समीप है, मनुष्यों में वही अधिक-से-अधिक श्रेष्ठ और महान् है। और ऐसा नहीं होता कि एक दिन वह ईश्वर में समा जाता है, प्रत्युत, यह कि, काल पाकर, वही ईश्वर को अपने भीतर लीन कर लेता है। सच्चे मनुष्य में केवल भूत (मैटर) ही नहीं समाते, उसके भीतर ईश्वर भी विलीन हो जाता है।" जीवन का लक्षण है कि वह प्रत्येक बाधा को आत्मसात् करके आगे बढ़ता जाता है। जीवन का दूसरा लक्षण यह है कि वह रोज अपने भीतर नयी-नयी हृच्छाएँ और नयी-नयी कामनाएँ उत्पन्न करता है और उन्हें प्राप्त करके फिर नयी कामना लेकर नये लक्ष्य की ओर बढ़ जाता है। जीवन की सब से बड़ी बाधा प्रकृति है, किन्तु, प्रकृति भी बुरी नहीं कही जा सकती, क्योंकि उसी की बाधा के कारण जीवन की अन्तर्हित शक्तियों को प्रत्यक्ष करने का व्यक्ति को अवसर मिलता है।"

खुदी और प्रेम का समन्वय करते हुए इकबाल ने लिखा है कि "खुदी की दुबता इसके से आती है। इस शब्द का प्रयोग मैंने व्यापक अर्थ में किया है। यहाँ इसका अर्थ दूसरों को आत्मलीन या आत्मसात् करना है। इसका सब से ऊँचा रूप मूर्त्यों और आदर्शों का निर्माण तथा उन्हें प्राप्त करने का प्रयास है। प्रेम के कारण प्रेमी और प्रेमिका, दोनों अनूठे, दोनों औरों से भिन्न हो जाते हैं। अतएव, जो सब से अनूठा व्यक्तित्व (अर्थात् ईश्वर) है, उसकी अनुभूति का प्रयास प्रेमी के व्यक्तित्व को भी अनूठा बना देता है। किन्तु, प्रेम यदि व्यक्तित्व को बढ़ाता है, तो सबाल (याचना)

१. काफिर की यह पहचान कि आफाक में गुम है,  
मोमिन की यह पहचान कि गुम इसमें है आफाक।

(आफाक = दुनिया)

जँचते नहीं कुज्रको-हमाम इसकी नजर में,  
जिबरीली-सराफील का सैयाद है मोमिन।

(जिबरील-सराफील, दो देवदूतों के नाम) (बाले-जिबरील)

२. जीवन अन्वेषण के बीच है। उसका जन्म अज्ञात इच्छाओं के भीतर से होता है। अपने हृदय में कामनाओं को जिलामे रखो, अन्यथा तुम जिस मिट्टी से निर्मित हुए हो, वह कब बन जायगी। (असतरारे-खुदी)

उसे कमजोर भी करता है।' जो बेटा बाप के धन पर जीना चाहता है, वह सचाही है, याचक है। ऐसे ही, वे सभी लोग हैं, जो दूसरों के विचारों पर जीवित रहना चाहते हैं। अतएव, ब्यक्तित्व की रक्षा और विकास का उपाय यह है कि हम याचना करना छोड़ दें।"

इकबाल खुदी के तीन नियम मानते हैं। पहला यह कि साचक धर्म की आज्ञा माने। दूसरा यह कि वह अपने ऊपर नियंत्रण रखे, जो खुदी या आत्मचेतना का सबसे बड़ा प्रमाण है तथा तीसरा यह कि पृथ्वी पर भगवान का प्रतिनिधि (नायब या वाइस-रिजेंट) बन कर रहे या राज करे।"

### महामानव की कल्पना

इकबाल जिसे ईश्वर का वाइस-रिजेंट अथवा प्रतिनिधि या नायब कहते हैं, वह नीत्से के 'सुपरमैन' का अरबी अनुवाद है। नीत्से ने ईश्वर का नाम नहीं लिया, इतना फर्क अवश्य दीखता है। किन्तु, बाकी बातों में नीत्से के सुपरमैन और इकबाल के वाइस-रिजेंट में कोई भेद नहीं है। इकबाल कहते हैं, "यह नियामते-इलाही (Divine

१. "ईश्वर उसे प्यार करता है, जो अपनी जीविका बाप कमाता है। उस ब्यक्ति को भिक्कार है, जो अपनी रोटी दूसरो की मेज से पाता है। वह मनुष्य घन्य है, जो धूप में प्यास से जलने पर भी, खिजर से एक प्याला पानी नहीं मांगता। भीख में मिला हुआ समुद्र भी ज्वालोदधि है। अपने हाथों से संचित थोड़ी-सी शजनम भी उससे श्रेष्ठ और सुस्वादु होती है।" (असरारे-खुदी)
२. "सिन्क्रेट्स आव् द सेल्फ' की भूमिका से।
३. "जो भी सूरज और सितारो पर हुकम चलाने का अभिलाषी है, उसे पहले खुद धर्म का हुकम मानना चाहिए। तारे भी अपने लक्ष्य की ओर, किसी धर्म के सामने मस्तक नत किये हुए, चलते हैं।"  
"जो अपने ऊपर हुकम चलाने की योग्यता से हीन है, वह दूसरों के हुकम में रहेगा।"  
"यदि तुम अपने ऊट को बस में रख सके, तो सारा संसार तुम्हारे बस में हो जायगा।"  
(सिन्क्रेट्स आव् द सेल्फ)
४. नीत्से की कल्पना की भाषा यह है। "मैं तुम्हें महामानव के विषय में समझाता हूँ। मनुष्य वह चीज है, जिससे मनुष्य को आगे जाना है। मनुष्य की सीमा पार करने के लिए तुमने क्या किया है? सभी जीवों ने अपने से आगे के जीव तैयार किये और तुम भाटे के वेग में बहकर पीछे जाना चाहते हो। तुम्हें पीछे हटकर पशु बन जाना पसंद है, किन्तु, तुम मनुष्य से आगे बढ़कर महामनुष्य नहीं बनोगे? बन्दर मनुष्य के आगे क्या है? केवल हँसी की चीज, केवल ग्लानि का पात्र। जो स्थिति बन्दर की मनुष्य के आगे है, वही स्थिति मनुष्य की महामनुष्य के सामने होगी। तुम कीट से बढ़कर मनुष्य हुए हो। किन्तु, अभी भी तुम में कीटों की संख्या कम नहीं है। एक समय तुम मर्कट बने और आज भी मनुष्यों में मर्कटता मर्कटों से भी अधिक है।"



Vice-regecy) पृथ्वी पर मनुष्य के विकास का तीसरा और अन्तिम सोपान है। नायब पृथ्वी पर भगवान का प्रतिनिधि है। वह खुदी की पूर्णतम प्रतिमा और मानवता की मंचिल है। हममें जो आनसिक अशांति और विरोध है, वह नायब में जाकर अपना समाधान पा लेता है। उसमें उच्च-से-उच्च शक्तियाँ, उच्च-से-उच्च ज्ञान से मिलकर, एकाकार रहती हैं। उसके जीवन, विचार और कर्म में, बुद्धि और सहज-बुद्धि में, विरोध नहीं रहता। मानवता के वृक्ष का वह अन्तिम फल होगा एवं मनुष्यता ने आज तक विकास की जो वेदनाएँ सही हैं, वे नायब के अवतार के साथ सार्थक हो जायेंगी। मनुष्यों का सच्चा शासक नायब ही होगा, क्योंकि उसका शासन धरती पर परमात्मा का शासन होगा। वह विकास का अन्तिम बिंदु होगा। विकास के क्रम में हम ज्यों-ज्यों आगे बढ़ते हैं, त्यों-त्यों हम नायब के समीप होते जाते हैं। और उसके पास पहुँचने की कोशिश में हम अपने-आपको ऊपर उठाते जाते हैं। मनुष्य के शरीर और मन का सम्यक् विकास वह शर्त है, जिसके बिना नायब का जन्म नहीं होगा। आज तो वह सिर्फ कल्पना है, विचार और आदर्श है। किन्तु, मानवता का विकास होते-होते मनुष्यों की ऐसी जाति उत्पन्न होगी, जिसके सदस्य बहुत-कुछ अनूठे व्यक्तित्ववाले होंगे और ऐसे ही माता-पिता से नायब उत्पन्न होगा। इस प्रकार, पृथ्वी पर परमात्मा के राज्य का अर्थ यह है कि वहाँ जो प्रजातंत्र कायम होगा, उसके सदस्य अनूठे व्यक्तित्ववाले होंगे, जिनका मुखिया वह व्यक्ति होगा, जिसका व्यक्तित्व सबसे अनूठा, सबसे भिन्न होगा। इस आदर्श जाति की छाँकी नीत्से ने भी देखी थी, किन्तु, नास्तिक और अमीरों का पक्षपाती होने के कारण उसने अपनी कल्पना को कुरूप बना दिया।”

आज की भाषा में, नीत्से की कल्पना का महामानव फासिस्ट कहा जायगा, किन्तु, इकबाल की कल्पना का महामानव किसी-न-किसी प्रकार का प्रजातंत्री मनुष्य है। हाँ, इतना इजाफा हम और कर सकते हैं कि वह मुसलमान होगा, क्योंकि पाश्चात्य ढंग की प्रजासत्ता इकबाल को पसंद नहीं थी। उन्होंने लिखा है कि “यूरोप का प्रजातंत्र

“..... इस पृथ्वी का सारा अर्थ महामानव है। अपने सकल्प को अगाकर तुम भी कहो कि पृथ्वी का सारा अर्थ महामानव है।

..... मनुष्य लघु नहीं, सेतु है। उसका सबसे प्यारा गुण यह है कि वह ऊपर जा रहा है और नीचे आ रहा है... मैं उन्हें प्यार करता हूँ, जो नीचे जा रहे हैं, जो पृथ्वी को कुर्बानी चढ़ा रहे हैं कि महामानव की पृथ्वी अस्तित्व में आवे। मैं उन्हें प्यार करता हूँ, जो ज्ञान के लिए जीते हैं, जिससे महामानव का अवतार हो। महामानव के अवतार की कामना, यही उनकी अधोयात्रा है। मैं उसे प्यार करता हूँ, जो श्रम कर रहा है, आविष्कार कर रहा है, जिससे महामानव का भवन तैयार हो, जिससे महामानव के लिए धरती, पशु और पौधे तैयार हो।”

(नीत्से-कृत ‘दज स्पेक जरयुस्व’ से)

१. ‘सिफ्रेट्स आव् द सेल्फ’ की भूमिका से



राष्ट्रीय भाव इकबाल मुसलमानों में भरना जरूर चाहते थे। अतएव, उन्होंने उपदेश दिया कि विश्व भर में फैले हुए मुसलमान राष्ट्रीयता के एकसूत्र में आबद्ध किन्ने जा सकते हैं।<sup>1</sup>

किन्तु, तफसील में आने पर यह कल्पना उन्हें भी कठिन जान पड़ी। अतएव, उन्होंने सोचा कि "अभी तो यही सभव है कि प्रत्येक मुस्लिम राष्ट्र अपने भीतर डूबकर विचार करे, अपना सारा ध्यान अपने-आप पर केन्द्रित करे। फिर, जब ये सब-के-सब, सुदृढ़ और बलवान हो जायें, तब उन्हें लेकर प्रजातंत्रों का एक सम्मिलित परिवार खड़ा किया जा सकता है। सन्धी और प्राणवती एकता किसी पर ऊपर से लादी नहीं जा सकती। इसके लिए आवश्यक होगा कि प्रत्येक प्रजातंत्र की स्वाधीनता बरकरार रहने दी जाय। उनके आपसी तनाव और प्रजातीय (रेसियल) द्वंद परस्पर सामंजस्य में लायें जायें और उन सब के बीच एकता का वह भाव प्रतिष्ठित रहे, जो समान आध्यात्मिक उभंगो से प्रवाहित होती है। मुझे तो ऐसा दीखता है, मानो, परमेश्वर धीरे-धीरे हम सब को यह बता रहे हैं कि इस्लाम राष्ट्रीयता नहीं है, वह साम्राज्यवाद भी नहीं है। असल में, वह राष्ट्रों का समूह है, जो देशगत सीमाओं को केवल नाम और सुविधा के लिए ही अंगीकार करता है, अपने सदस्यों के सामाजिक क्षितिजों को सीमित करने को नहीं।"<sup>2</sup>

### बिफलता-बोध की पीड़ा

यही मनोदशा थी, जिससे उन्हें बागें-दरा के वातावरण से बाहर निकाल दिया। यही वह मुद्दा थी, जिसमें इकबाल इस्लाम को भारत से बाहर ले जाने को अपना श्रेष्ठ सुकर्म समझने लगे। और यही वह पीड़ा थी, जिसने उनके भीतर पाकिस्तान की कल्पना प्रस्फुटित की। संयोग की बात कि जब वे सन् १९३० ई० में मुस्लिम लीग के सभापति हुए, तब अखिल भारतीय मंच से सबसे पहले उन्हीं के मुख से पाकिस्तान शब्द निकला और उन्होंने ही पाकिस्तान प्राप्त करने का दर्शन भी तैयार किया। फलतः, हिन्दुओं

१. "हमारा अस्तित्व किसी एक स्थान के घेरे में नहीं है। हमारी शराब की तेजी किसी एक प्याले में महसूस नहीं है। हमारी मुराही की मिट्टी चीनी भी है और हिन्दुस्तानी भी। हमारे शरीर की धूल टर्की की भी है और सीरिया की भी। मगर, हमारा दिल न तो हिन्दुस्तान में है, न सीरिया और रूम में। इस्लाम को छोड़कर हम किसी भी पितृ-देश में विश्वास नहीं करते।"

"जानते हो कि मोहम्मद अपनी जन्मभूमि मक्का को छोड़कर मदीना क्यों भाग गये? हिजरत मुसलमान का ईमान है। हिजरत उसके जीवन में स्थायित्व भरती है। इसका अर्थ है सकीर्णता को छोड़कर विद्यालता में पहुँचना। शबनम को छोड़कर समुद्र पर विजय पाना।" (रमूजे-बेखुदी)

२. रिफास्ट्रक्चान आव् रिक्लीजियस चाट इन इस्लाम

से अलग होकर मुसलमानी राज बसाने की माँग करने में मुसलमानों को जो संकोच होता था, वह जाता रहा।<sup>१</sup>

'माडर्न इस्लाम इन इंडिया' के लेखक ने एक स्थान पर इकबाल को विफलता-बोध (फस्ट्रेशन) का कवि कहा है और ऊपर के संदर्भ में उनकी निराशा प्रत्यक्ष है भी। खिलाफत के टूट जाने पर भी, इकबाल इन आशा में रहे कि फिर कोई खिलाफत तैयार हो सकती है, जिसके अधीन सारा के तीस करोड़ मुसलमान एक धर्म-सून में आबद्ध रहेंगे। किन्तु, यह नहीं हुआ। तुर्कों का साम्राज्य खंडित हो गया। खिलाफत अदृश्य हो गयी। टर्कों ने अपने को धर्म-राज्य मानना छोड़ दिया और अरबी राज्य टूट कर कई स्वाधीन एवं अर्द्ध-स्वाधीन राज्यों में बँट गया। यह इस्लाम के विघटन का दृश्य था, जिसे इकबाल बर्दाश्त नहीं कर सके। अतएव, इस्लाम का विश्व-राज्य स्थापित करने को छोड़कर उन्हें मुसलमानों की उन्नति का कोई उपाय पसंद नहीं आया।

कोई-कोई लेखक इकबाल पर यह आरोप भी लगाते हैं कि उन्होंने लोगों की क्रिया-शक्ति को उभार कर उसे चंचल तो कर दिया, किन्तु, वे यह बताना भूल गये कि इस क्रिया-शक्ति का उपयोग किस ध्येय की प्राप्ति के लिए किया जाय। यही कारण है कि हर तरह के आदमी उनका नाम लेकर उछलने लगे और प्रत्येक प्रकार के कर्मठ आन्दोलन को उनसे समर्थन मिलने लगा। यहाँ विचारणीय यह है कि पाकिस्तान का नाम लेकर इकबाल ने भारतीय मुसलमानों को किमी भ्रम में नहीं रखा। किन्तु, यह नाम उन्होंने काव्य में नहीं, राजनीति के मंच से लिया था। कवि के लिए तफसील में जाकर नकशा बनाना संभव नहीं होता। वह तो बादल है, जो केवल बरस जाता है। यह कैसे संभव है कि बादल बरसे भी और अपने पानी को एक खेत में तो जाने दे, किन्तु, बाकी खेतों में जंने से उसे रोक रखे? कवि 'डायनिमो' है, जो शक्ति धरित करता है। उस शक्ति का उपयोग किस उद्देश्य के लिए किया जाय, इसका निर्धारण करनेवाले लोग और होते हैं।

### दलितों के कवि

इकबाल दलित जाति के कवि थे। इसलिए, उनमें बेचैनी का होना स्वाभाविक था। और चूँकि इस जाति के दलन का सबसे बड़ा कारण उसकी निश्चेष्टता थी, इसलिए, इकबाल ने सबसे अधिक जोर भी कर्मण्यता पर ही दिया।<sup>१</sup> सुकर्म की प्रशंसा

१. पिछले युद्ध के दिनों में आरबेरी ने 'इस्लाम टू-डे' नामक एक पुस्तक निकाली, जिसमें सर हसन सुहरावर्दी का एक लेख है। इस लेख में भी लेखक ने कहा है कि पाकिस्तान की माँग भारत के विभाजन की माँग नहीं है। वह विभाजन की माँग तो थी ही, मगर, आरंभ में, शर्म से अच्छे लोग वैसा नहीं कहते थे।

२. खुदा तुझे किसी तूफान से आशाना कर दे, कि तेरे बहुर की बीजों में इज्जत नही।

तो सभी करते हैं। इकबाल ने अकर्मण्य की अपेक्षा उस व्यक्ति को भी श्रेष्ठ समझा जो, और नहीं तो, गलतियाँ ही करता रहता है।' धर्म के बाह्य आडम्बरो की निन्दा तो सद्य दिन से होती आयी थी। इकबाल की विशेषता यह है कि उन्होंने आडम्बरो को पुण्य की विकृति नहीं, सीधे पाप कहा। उनका ध्यान मुसलमानों की गरीबी पर था।' उनका ध्यान संसार की पूँजीवादी व्यवस्था पर था, जिसके अधीन अमीर गरीब को लूटते रहते हैं।' ऐसी अवस्था में, धर्म यदि गरीबों को संतुष्ट रहने को कहे, दुःखों को उनके अपने कर्मों का फल बता कर उन्हें निश्चेष्ट रहने का उपदेश दे, तो धर्म मनुष्य की प्रगति का बाधक बन जाता है। अतएव, इकबाल ने असंतोष और बेचैनी को पौरुष का लक्षण बताया, क्योंकि जो संतुष्ट है, उसकी क्रिया डीली और प्रयत्न शिथिल पड़ जाते हैं।'

इकबाल ने अनवरत कर्म, निरन्तर सघर्ष और सतत निर्भय प्रयास का जो दर्शन तैयार किया, वह केवल मुसलमानों ही नहीं, हिन्दुओं तथा अन्य जातियों के लोगों के भी फायदे की चीज थी। किन्तु, चूँकि उन्होंने कर्म की विधा का संकेत नहीं किया, न यही बताया कि हिंसा, उत्पात और व्यर्थ की हलचल कर्म नहीं, कुकर्म है, इसलिए, राजनीतिज्ञों

तुझे किताब से मुमकिन नहीं फिराग कि तू,  
किताबखर्चा है, मगर, साहबे-किताब नहीं।

(तालबे-इल्म ; बाले-जिबरील)

१. तू समझता नहीं अय जाहिदे-नादा इसको,  
रश्के-सद सिज्दा है, एक लगजिशे शैतानिये-दिल। (बांगे-दरा)
२. वो फाकाकश कि मौत से डरता नहीं जरा,  
रूहें-मुहम्मद इसके बदन से निकाल दो।  
बुतखाने के दरवाजे पे सोता है बरहमन,  
तकदीर को रोता है, मुसलमां तहें-मेहराब। (बाले-जिबरील)
३. उट्टो, मेरी दुनिया के गरीबों को जगा दो,  
काखे-उमरा के दरो-दीवार हिला दो।  
जिन खेत से दहकां को मयस्सर न हों रोजी,  
उस खेत के हर खोसये-गन्दुम को जला दो। (बाले-जिबरील)

×

×

×

४. है वहीं तेरे जमाने का इमामे बरहक,  
जो तुझे हाजिरो-मीजूदा से बेजार करे।  
मौत के आइने में तुझको दिखा कर हखे-दोस्त,  
जिन्दगी तेरे लिए और भी दुश्वार करे।  
दे के एहसासे-जयां तेरा लहू गरमा दे,  
फख की शान बढ़ा कर तुझे तलवार करे। (बाले-जिबरील)
५. उदाहरण के लिए, नीचे की पंक्तियाँ देखी जा सकती हैं, जिनके भाव हिंसा और उत्पात के समर्थक होने के अतिरिक्त और कुछ ही नहीं सकते :—

एवं आन्दोलनकारियों को यह अवसर मिल गया कि वे इकबाल की प्रतिष्ठा और उनके दर्शन का मनमाना उपयोग करें। इसीलिए, अक्सर, इस बात पर दुष्टि चली जाती है कि, हो-न-हो, इकबाल के कर्मवादी दर्शन और मुस्लिम लीग की सन् १९४६ ई० वाली सीबी कार्रवाई के बीच कारण-कार्य संबंध आन बैठा था।

### यूरोप पर शंका

मुसलमानों को कर्मनिष्ठ बनाने के साथ-साथ, इकबाल उन्हें यह उपदेश भी देते गये कि यूरोप का अन्धानुकरण बुरा है। यूरोप के पास सभी गुण ऐसे नहीं हैं, जिनसे मुसलमानों का कल्याण हो सकता हो। अंगरेजी पढ़े-लिखे यूरोपीकृत युवकों के लिए उनके पास अच्छे शब्द नहीं थे। उनकी दृष्टि में ऐसे सभी लोग उधार ली हुई साँस पर जीने की कोशिश करनेवाले थे। टर्की ने यूरोप की नकल इतनी दूर तक की कि उसके पास इस्लाम की विरासत नाम मात्र को ही रह गयी। इस स्थिति की इकबाल पर प्रतिकूल प्रतिक्रिया हुई और उन्होंने एक कविता में लिखा, "तुकों के रबाब में कोई नया सुर नहीं है। वे जिसे नया समझ रहे हैं, वह यूरोप का पुराना लिबास है।" इकबाल का विचार था कि यूरोप का एक पाँव कब्र में लटक चुका है। यह आशा व्यर्थ है कि वह एशिया की रक्षा कर सकेगा।

जिन मूल्यों को लेकर यूरोप खड़ा है, उनके प्रति आलोचना के भाव गाँधी, रबीन्द्र और राधाकृष्णन में भी मिलते हैं। सब पूछिये तो एशिया की आत्मा ही उन मूल्यों में से कद्यों के विरुद्ध है। ताकत जितनी बड़ी चीज हो, किन्तु, वह दया और प्रेम से बढ़कर

हमामो-कबूतर का भूखा नहीं मैं,  
कि है जिन्दगी बाज की जाहिदाना।  
झपटना, पलटना, पलट कर झपटना,  
लहू गर्म रखने का है इक बहाना।

(शाही : बाले-जिबरील)

जो कबूतर पर झपटने में मजा है ऐ पिशर,  
वह मजा, सायद, कबूतर के लहू में भी नहीं।

(नसीहत : बाले-जिबरील)

सोचा भी है अय, मर्चे-मुसल्मा कभी तू ने,  
क्या चीज है फौलाद की घमशीर जिगरदार ?  
इस बैठ का यह मिसरये-अब्बल है कि जिसमें,  
पोशीबा बले आते हैं तीहीद के असरार।

(बाले-जिबरील)

- वह जान कि है सुरमये-अफरंग से रोदन,  
पुरकारा-सुकु-साज है, नमनाक नर्तु है।  
बारद की गुलाभी पै रजामन्द हुआ तू,  
बुधको तो थिला गुल्ल मे है, योरप से नहीं है।

(बाले-जिबरील)

नहीं है। बुद्धि जितनी भी बढ़ी शक्ति हो, अनुभूति से वह हीन ही होती है। और ऐसा कहने से बुद्धि या शक्ति का अनादर नहीं होता। एशियावासी तो सिर्फ यह धेतानवी दे रहे हैं कि ताकत और बौद्धिकता की चकाचौंध में आदमी कहीं प्रेम और अनुभूति की महत्ता से दूर न चला जाय। यह दृष्टिकोण इकबाल में भी बहुत स्पष्ट है। दया, माया, अहिंसा और सहिष्णुता को तो उन्होंने महत्त्व नहीं दिया है, किन्तु, प्रेम की महिमा से वे भलीभाँति परिचित हैं तथा दिमाग के मुकाबले वे बराबर दिल का साथ देते हैं।<sup>१</sup>

इकबाल तर्क और बुद्धि की अपेक्षा प्रेम और अनुभूति को बहुत बड़ा स्थान देते हैं। यूरोप से उनकी विरक्ति और उदासी का एक कारण यह भी था कि यूरोप में ज्ञान, बुद्धि, तर्क और भौतिक शक्तियाँ बहुत काफी हैं। फिर भी, वहाँ के लोग गरीबों को लूटने में आनन्द लेते हैं। फिर भी, यूरोप में व्यक्ति-व्यक्ति और राष्ट्र-राष्ट्र के बीच संशय और छल-प्रपंच का राज है। फिर भी, यूरोप का धनी और सुशिक्षित वर्ग भीतर से खोखला और अशांत है। इकबाल ने इन सब का कारण यह समझा कि यूरोपवालों ने धर्म की अवज्ञा कर दी है और अन्तरात्मा की आवाज को सुनना छोड़ दिया है। प्रेम और अनुभूति की महत्ता वे भूल बैठे हैं। जब तक ये गुण वापस नहीं लाये जाते, मनुष्यता का कल्याण असंभव है। पूँजीवादी व्यवस्था के वे खिलाफ थे। इकबाल व्यक्ति का उत्थान चाहते थे, किन्तु, पूँजीवाद के अन्दर व्यक्ति को बढ़ने की राह नहीं मिलती, वह मशीन के पुरजे का अंग बन जाता है। यूरोप की शक्ति उन्हें प्रेमहीन होने के कारण निन्द्य लगी। यूरोप का ज्ञान उन्हें आत्मा-रहित होने के कारण छुँछा दीख पड़ा।

### भावात्मक समाजवाद

बाले-जिबरील में दो-एक ऐसी भी कविताएँ हैं, जिनसे इकबाल का, समाजवाद के प्रति, अटल विश्वास प्रकट होता है। 'आम्पेक्ट्स आव् इकबाल' नामक पुस्तक की भूमिका में तासीर नामक लेखक ने इकबाल का यह उद्धरण दिया है कि "यदि मैं किसी मुस्लिम-राज्य का डिक्टेटर होता, तो सबसे पहला काम यह करता कि उसे समाजवादी राज्य बना डालता।" रूस के बारे में उनका ब्याल था कि वह, अज्ञात रूप से, परमात्मा का ही काम कर रहा है। उसकी नास्तिकता इस कारण है कि क्रांति के पहले वहाँ का ईसाई-संगठन भ्रष्ट हो गया था। इकबाल को आशा थी कि, काल पाकर, धर्म रूस में वापस आयेगा और रूसी लोग मुसलमान हो जायेंगे।

किन्तु, साथ ही यह बात भी है कि 'पद्यामे-अशरिफ' नामक अपने फारसी काव्य में उन्होंने लेनिन को कैंसर के साथ नरक की अग्नि में जलता दिखाया है और बाले-जिबरील में उन्होंने लेनिन को परमात्मा के मुख से उपदेश दिलवाये हैं।

१. जो अकल का गुलाम हो, वो दिल न कर कबूल। (बाले-जिबरील)

किसी ने सत्य ही कहा है कि इकबाल का समाजवाद भावात्मक था, बुद्धि से इस विषय को समझने की उन्होंने कभी कोशिश नहीं की। उनकी कविताओं से जो निष्कर्ष निकलता है, वह यह है कि धर्म और समाज, दोनों दो तत्त्व हैं और अच्छे समाज को दोनों के कुछ-कुछ अंश चाहिए। समाजवाद में जो धार्मिकता है तथा धर्म का जो सामाजिक पक्ष है, उस पर उनकी दृष्टि कभी गयी ही नहीं।

### पान-इस्लामी राष्ट्रीयता

इकबाल ने जिस राष्ट्रीयता का आख्यान किया, वह भारत की राष्ट्रीयता नहीं, भारतीय मुसलमानों की भी राष्ट्रीयता नहीं, विश्व भर के मुसलमानों की राष्ट्रीयता थी। राष्ट्रीयता के इस रूप को स्थापित करने के लिए अँगरेजी में "पान-इस्लाम" शब्द चलता है, जिसका आशय यह है कि सारे संसार में मुसलमानों के भीतर एक प्रकार की प्रगाढ़ एकता का भाव है। यही भाव मुसलमानों को यह मानने की प्रेरणा देता है कि वे और कुछ होने के पहले मुसलमान हैं। यही भाव मुसलमानों को उन देशों में अप्रसन्न रखता है, जिन देशों में मुसलमानों का राज्य नहीं है अथवा जिन देशों में वे अल्पसंख्यक हैं। देशों की सीमाओं के भीतर मुसलमानों का केवल शरीर रहता है। मन से वे समस्त विश्व के मुसलमानों के साथ अपनी एकात्मता का अनुभव करते हैं। इसीलिए, भारत तथा कुछ अन्य देशों में (जैसे एक समय चीन में) बहुमत उनके प्रति क्षुब्ध रहा है।<sup>१</sup> स्वदेश और इस्लाम, दोनों के प्रति सात्विक भक्ति का निर्वाह मुसलमानों में तभी संभव है, जब वह देश किसी भी इस्लामी देश के विरुद्ध नहीं हो। जहाँ इस प्रकार का विरोध उत्पन्न हुआ कि अल्पसंख्यक मुसलमानों के भीतर एक प्रकार की भावात्मक पीड़ा आरंभ हो जाती है, एक प्रकार का द्वंद्व शुरू हो जाता है, जिसका इलाज निकालने में मुसलमान आज तक असमर्थ रहे हैं।

फिर भी, यह पान-इस्लामी भाव कुछ इकबाल की ही अथवा भारतीय मुसलमानों की ही विशेषता नहीं है। यह भाव, प्रायः, सभी मुसलमानी देशों का है और सब पूछिये तो हजरत मोहम्मद के अनुयायियों के बीच संगठन और एकता की प्रमुखता, आरंभ से ही, यानी जाती रही है। मुसलमान भी आपस में झगड़ते हैं, किन्तु, जभी किसी काफिर का सामना हुआ कि उनके आपसी झगड़े अपनी जगह पर छूट जाते हैं और दुश्मन के मुकाबले में, वे सब-के-सब, अनायास, एक हो जाते हैं। मुसलमान-मुसलमान में जैसी एकता होती है, वैसी एकता हिन्दू-हिन्दू अथवा ईसाई-ईसाई के बीच नहीं हो पाती। अपने अनुयायियों पर जैसा कठिन नियंत्रण इस्लाम का है, वैसा और किसी धर्म का नहीं है।

१. गद्दारे-बतन इसको बताते हैं बरहमन, अँगरेज समझता है मुसलमानों को गदागर। (इकबाल)



की सारी अन्धकारों इस्लाम में मौजूद हैं। यह पान-इस्लामी राष्ट्रीयता का सांस्कृतिक पक्ष था। यह आन्दोलन यूरोप और ईसाइयत का कैसा विरोधी है, यह पान-इस्लामी आन्दोलन के प्रबल उन्नायक अन्धकारपूर्ण अफगानी (ईरान, मृत्यु सन् १८६६ ई०) के निम्नलिखित विचारों से जाना जा सकता है—

“ईसाई संसार राष्ट्रीयता और प्रजातीयता (रेसियलिज्म) की दृष्टि से आपस में काफी बँटा हुआ है, किन्तु, पूर्वी जगत्, विशेषतः, इस्लाम से शत्रुता करने में सभी एक हैं एवं वे सभी मुस्लिम-राज्यों को बिनष्ट कर देना चाहते हैं।

“ईसाइयों और मुसलमानों के बीच जो युद्ध (क्रुसेड) चला था, वह अभी तक जारी है। ईसाई दुनिया अभी भी अपने दिलों में इस्लाम से घृणा करती है। इसके प्रमाण अनेक हैं। ईसाइयों ने जो अन्तर्राष्ट्रीय कानून चलाया है, उसमें मुस्लिम-राज्यों का वह स्थान नहीं है, जो ईसाई राज्यों का है।

“प्रत्येक देश की ईसाई जनता इस्लाम से नफरत करती है। और उसका नतीजा यह है कि सभी देशों में इस्लाम को मटियामेट करने के काम जिद के साथ किये जा रहे हैं।

“ईसाई संसार में मुसलमानों की हर आरजू, हर उमंग की हँसी उड़ायी जाती है। अपने देश में ईसाई जिस चीज को राष्ट्रीयता और देशभक्ति कहते हैं, इस्लामी देशों में उसी चीज का नाम वे अर्बान्बाब बताते हैं।

“इन सब बातों से एक ही निष्कर्ष निकलता है कि अपने धर्म और सभ्यता को तथा अपने आपको विनाश से बचाने के लिए संसार भर के मुसलमानों को आपस में एक होकर उठना ही चाहिए। हाँ, इस अभियान में सफल होने के लिए मुसलमानों को यह भी चाहिए कि पश्चिम में उन्नति के जो तरीके तथा ताकत के जो भेद हैं, उन्हें वे (मुसलमान) सीख लें।”

पान-इस्लामी राष्ट्रीयता का मूलाधार धर्म है, यह बात मौलाना मोहम्मद अली के भी निम्नलिखित अवतरण से स्पष्ट हो जाती है। “पश्चिम में शासन-विज्ञान का सारा सिद्धांत यह है कि मनुष्यों के विभाजन का स्वाभाविक आधार प्रजातीयता और भूगोल है। किन्तु, पूर्वी देशों में वे विचार सत्य से दूर माने जाते हैं। पूर्वी देशों में मनुष्यों का विभाजन धर्म के आधार पर समझा जाता है। पूर्व में इकाई का रूप राष्ट्र या राज्य नहीं, मिल्त (धर्मबन्धुता) है। यूरोपवाले समझते हैं कि यह मध्यकालीन प्रवृत्ति है, जिससे होकर गुजरे बिना इस्लाम को आधुनिकता की प्राप्ति नहीं होगी। ये कितने गलत विचार हैं? यूरोपवाले यह समझते ही नहीं कि मुसलमान धर्म को किस दृष्टि से देखते हैं। वे यह भूल जाते हैं कि इस्लाम केवल धर्म ही नहीं, वह सामाजिक संगठन, संस्कृति और राष्ट्रीयता का भी एक रूप है। इस्लामी बन्धुत्व, देश-भक्ति के ही समान

है, यद्यपि, दोनों में एक भेद है कि देश-भक्ति के समान यह धर्म-जन्मत्व, कानून, रीति-रिवाज, प्रजाति, देश या इतिहास की समानता से जन्मूत नहीं होता, बल्कि, जैसा कि हम मानते हैं, यह सीधे परमेश्वर की देन है।<sup>१</sup>

---

१. 'द न्यू वर्ल्ड ऑफ इस्लाम'—सेसक स्टोवार्डे

## भारतीय राष्ट्रीयता और मुसलमान

नवोत्थान के क्रम में भारतीय मुसलमानों के भीतर जो विभिन्न भाव उदित हुए, उनकी दिशा एक नहीं थी। नवोत्थान की एक शिक्षा यह थी कि इस्लाम पीडित, विकृत और रुढ़िग्रस्त है, अतएव, यूरोपीय गुणों का अनुकरण करके हमें उसका उद्धार करना चाहिए। नवोत्थान की ही दूसरी शिक्षा यह थी कि अपने उद्धार के लिए हमें परमुखापेक्षी होने अथवा दूसरों का अनुकरण करने की आवश्यकता नहीं है, अपितु, इस्लाम के इतिहास से ही हमें हर तरह की प्रेरणा मिल सकती है। नवोत्थान की तीसरी शिक्षा यह थी कि यूरोप इस्लाम का शत्रु है एव जहाँ-जहाँ यूरोपीय प्रभाव काम कर रहा हो, वहाँ मुसलमानों को सावधान रहना चाहिए। नवोत्थान से प्रेरित मुसलमान ऐसे प्रत्येक प्रभाव को सदेह से देखने लगे, जो पहले यूनान से और अब यूरोप से आकर इस्लाम को प्रभावित कर रहा था और नवोत्थान में ही प्रेरित मुसलमान सामासिक संस्कृति के उन अशों को दूर करने लगे, जिन्हें वे इस्लाम पर हिन्दुत्व का प्रभाव समझते थे। नवोत्थान से प्रेरित मुसलमान विश्व-इस्लाम की रक्षा करने को आतुर होने लगे और उसी प्रेरणा से जन्होंने भारतीय स्वतंत्रता-आन्दोलन का भी साथ दिया।

यह कोई आश्चर्य की बात नहीं थी और न हिन्दू-नवोत्थान के ही इससे भिन्न परिणाम निकले थे। खोज करने पर यह बात, आसानी से, जानी जा सकती है कि जिस प्रकार, मुस्लिम राष्ट्रीयता (माप्रदायिकता का एक पक्ष) की धारा मुस्लिम नवोत्थान से फूटी है, उसी प्रकार, हिन्दू-राष्ट्रीयता (माप्रदायिकता का दूसरा पक्ष) की धारा हिन्दू-नवोत्थान से निःसृत हुई, जिसके आरंभिक रूप स्वामी दयानन्द के धार्मिक आन्दोलन एव बकिम बाबू और डी० एल० राय के उपन्यासों और नाटकों में मौजूद थे। नवोत्थान जातियों का ध्यान अतीत की ओर ले जाता है। इससे दो परिणाम निकलते हैं। एक तो यह कि जातियों के जो अमर सत्य होते हैं, उनका दुबाग जन्म हो जाता है; दूसरा यह कि जातियाँ इतिहास के मिथ्या-संस्कारों से भी जा चिपकती हैं, जो केवल प्राचीनता का मोह (रिवाइव-लिज्म) है। नवोत्थान के क्रम में जैसे हिन्दुत्व और इस्लाम के धार्मिक एवं दार्शनिक सत्य फिर से जी उठे, उसी प्रकार, हिन्दुओं और मुसलमानों के बीच अपने-अपने पौराणिक संस्कारों की भी वृद्धि हुई, जो उन्हें एक-दूसरे से अलग ले जाने की चेष्टा करते रहे हैं।

जब भारत के सामने, अँगरेजों को हटा कर अपनी स्वतंत्र सरकार कायम करने का स्वप्न प्रकट हुआ, तब मुस्लिम-नवोत्थान से क्षरित शक्तियाँ दो धाराओं में विभक्त हो गयीं। एक धारा यह थी जो सब कुछ से आँख बन्द करके अँगरेजों को भारत से बाहर

निकाल देने को बर्बाद थी। दूसरी धारा वह थी जो इस सशय से प्रसिद्ध थी कि अंगरेज गये तो हमारा क्या होगा। इस दूसरी धारा में केवल मुसलमान ही नहीं, बहुत-से हिन्दू लोग भी थे। राष्ट्रीय आन्दोलन का एक लक्षण यह था कि उसमें निहित-स्वार्थवाले घनी-मानी लोग कम पड़े। किन्तु, घनियों का सारा वर्ग निश्चेष्ट नहीं था। बहुत-से ऐसे भी घनी थे, जो हिन्दू-सभा के साथ थे। अंगरेज हिन्दू-सभा से नहीं चिढ़ते थे, क्योंकि हिन्दू-सभा साम्रदायिकता की सहायिका होने के कारण राष्ट्रीय आन्दोलन पर लगाम लगाने के काम आ सकती थी। हाँ, इतना अवश्य हुआ कि राष्ट्रीयतावादी धारा में हिन्दू अधिक, मुसलमान कम आये। इसके विपरीत, जिस धारा में शंका थी, भय था, दुविधा और सदेह था, प्रायः, अधिकांश मुसलमान उसीके किनारे बैठे रह गये और यही बड़ा दम, संकट आने पर, भारत-विरोधी हो गया और उसीके दबाव से भारत का विभाजन भी हुआ। अब तो इस दल के लोग भी अपने कृत्य पर पछताते हैं, किन्तु, उस समय उनकी आँखें अंधी हो गयी थी।

### एकता की राह

कुछ तो नवोत्थानी मस्कार के चलते और कुछ अंगरेजों की चाल से वे, सचमुच ही, हिन्दू-बहुमत में शकालु और भीत हो उठे थे, एव उनके तथाकथित लीगी नेताओं ने उन्हें जिस तरफ चलने को कहा, उस तरफ वे आँख मूँद कर चले गये। भारत-विभाजन से ऐसा दीखता है, मानों, शका, द्विधा और अधकार की यह धारा जीत गयी है। किन्तु, जीत अभी मानी नहीं जा सकती। पाकिस्तान में हिन्दू और हिन्दुस्तान में मुसलमान अभी भी मौजूद हैं और भारत की जो हिन्दू-मुस्लिम समस्या थी, वह अब भी वर्तमान है, यद्यपि, अब वह एक नहीं, दो देशों में है। और यह भी स्पष्ट दीखता है कि आज भी इस समस्या का समाधान न तो मुस्लिम लीगी नीति से पाया जा सकता है, न उस नीति से जिस पर हिन्दू-सभा, जन-सभ अथवा हिन्दू साम्रदायिक सस्थाएँ चल रही हैं।

हमारे जानते हिन्दू-मुस्लिम समस्या का आज भी वही समाधान है, जो कांग्रेस ने निकाला था, जो राष्ट्रीय मुसलमानों को सूझा था। यह समाधान है मुसलमानों के भीतर इस भाव को पुष्ट करना कि भारत उनका देश है और भारत के लिए उन्हें उसी प्रकार जीना और मरना चाहिए, जिस प्रकार अन्य देशों के लोग अपने देश के लिए जीने और मरने में आगा-पीछा नहीं करते हैं। यह समाधान है मुसलमानों के हृदय की उस शंका को निर्मूल कर देना, जिससे वे हिन्दुओं के बहुमत से भय खाते हैं।

इस समाधान का, स्वभावतः ही, एक दूसरा पक्ष भी है, जिसका सबंध हिन्दुओं से है। जब तक हम अपने इतिहास के दग्ध अंग को नहीं भूलते, हम मुसलमानों को सहज दृष्टि से देखने में असमर्थ रहेंगे। गजनी, गोरी, औरंगजेब और जिन्ना के भूत जब तक जीते हैं, हिन्दुओं का हृदय साफ नहीं होगा। गजनी, गोरी, औरंगजेब और जिन्ना ही नहीं,

अजमेर, वाराणसिकोह, बहादुरसाह, अजमेर खाँ, अंसारी और आजाद भी मुसलमान ही थे। अजमेर खाँ, अंसारी और आजाद की क्षणस्थायी पराजय के सारे कारण मुसलमान ही नहीं, हिन्दू भी हैं। जब चिराग की ली पतली हो तब जोर की हवा नहीं चलनी चाहिए। अंसारी और आजाद की विजय बहुमत की सहिष्णुता से होगी, हिन्दुओं की उदारता और संपूर्ण न्याय-बुद्धि से होगी। भारत की धार्मिक एवं प्रजातीय एकता की समस्या ऐसी नहीं है, जिसका समाधान वीरता, जोश और निर्भयता से ढूँढ़ा जा सके। यह बड़ा ही नाजुक काम है। इसमें मौन हमारी जितनी सहायता करेगा, उतनी मुखरता नहीं। इसमें वीरज और शान्ति से देश का जितना भला होगा, उतना आवेश और अशांति से नहीं। कोई एक निर्णय करके उस पर अड जाने से एकता का प्रयत्न नहीं हल होगा। हमें, कदम-कदम पर, समझौते और सामंजस्य की खोज करनी है। और वह काम आनन-फानन भी नहीं होगा। पीढी-दर-पीढी, हमें अभी बहुत दिनों तक शांति बरतनी है, सद्भाव निभाना है, अमृत बोते जाना है, जिससे हिन्दू और मुसलमान, पारस्परिक भिन्नता को भूल कर एक हो जायें।

### अंगरेजों की भेद-नीति

मुसलमानों को राष्ट्रीय आन्दोलन से अलग रखने के बहुत सारे काम अंगरेजों ने किये। गदर के बाद उनकी नीति यह थी कि "हम इस विश्वास से आँस नहीं मूँद सकते कि मुस्लिम-जाति, मूलतः, हमारी शत्रु है। अतएव, हमें हिन्दुओं को खुश करके उन्हें अपने पक्ष में रखने की नीति अपनानी चाहिए।" गदर के बाद ही, बम्बई के गवर्नर ने कहा था कि "रोमनों की नीति 'बाँटो और राज करो' की नीति थी। वह नीति अब हमें भी बरतनी है।" यह नीति काम में आयी और जैसा कि ग्राहम ने लिखा है, "गदर के बाद, मुसलमानों पर बादल छा गया। उन दिनों की सारी कूरताओं और सभी अत्याचारों की जवाबदेही उन्हीं पर थोप दी गयी।" भारत में सांप्रदायिकता का यही आरंभ था। और राज्य ने जब एक बार उसे प्रश्रय दिया, तब वह स्वयं भी बढ़ने लगी।

इसी स्थिति से घबरा कर सर सैयद ने मुसलमानों को राज-भक्ति का पाठ पढ़ाना आरंभ किया और इस कार्य में उन्हें सफलता भी बहुत अधिक मिली। सन् १८७० ई० तक आते-आते अंगरेजों को यह विश्वास हो गया कि अब मुसलमान हमारा साथ नहीं छोड़ेंगे। किन्तु, उस समय तक सरकार को यह विश्वास हो चला था कि शिक्षित हिन्दू

१. लार्ड एलेनबरी द्वारा प्रेषित डिस्पैच में से ; दे० परलेकर-लिखित 'द फ्यूचर ऑफ इस्लाम इन इंडिया', जिल्द १, पृ० ८७५
२. एल्फिंस्टन की मिनट ता० १४-५-१८५६ ई०
३. 'साइफ एण्ड बर्क ऑफ सर सैयद अहमद खाँ'

बर्ग धीरे-धीरे राष्ट्रीयता की ओर जा रहा है। अतएव, सरकार की नीति में अब दूसरा परिवर्तन हुआ और वह हिन्दुओं को छोड़कर मुसलमानों की ओर झुकने लगी। अब अच्छे-अच्छे ओहदे मुसलमानों को दिये जाने लगे और हिन्दू अपनी योग्यता के भरोसे छोड़ दिये गये। हिन्दुओं में ज्यों-ज्यों राष्ट्रीय भाव बढ़ता गया, त्यों-त्यों अँगरेज मुसलमानों की राज-भक्ति को सुदृढ़ रखने के लिए उन्हें अधिक-से-अधिक ओहदे देते गये कि तराजू के दोनो पलड़े ठीक रहें। सर जान स्ट्राची ने लिखा है कि "अगल-बगल इन दो विरोधी धर्मों का अस्तित्व भारत में हमारी राजनीतिक स्थिति के पक्ष में सबसे बड़ा कारण है। मुसलमानों में जो उच्च वर्ग के लोग हैं, उनसे हमारी शक्ति बढ़ती है, दुर्बलता नहीं। यह वर्ग संख्या में तो अल्प है, किन्तु, उसके हित हमारे हितों से एकाकार है।"<sup>1</sup>

हिन्दू-नवोत्थान के क्रम में बगाल और महाराष्ट्र के नेता तथा श्रीमती एनी बीसेंट एव स्वामी दयानन्द हिन्दुत्व के संबंध में जो अद्भुत प्रचार कर रहे थे, उसका प्रभाव मुसलमानों पर आतंककारी हुआ हो, तो कोई आश्चर्य की बात नहीं। हिन्दुओं की राष्ट्रीय उन्नति देख कर सर सैयद खुश नहीं थे, इसका उल्लेख उनके प्रसंग में किया जा चुका है, यद्यपि, इसका कारण यह था कि वे राजभक्त थे और सरकार-विरोधी आंदोलन उन्हें पसन्द नहीं था। हिन्दू-नवोत्थान-विषयक प्रचार मुसलमानों का विरोधी नहीं था, वह केवल हिन्दुओं के पक्ष का आन्दोलन था, ठीक उसी प्रकार, जैसे सन् १९२० ई० का खिलाफत आन्दोलन हिन्दू-विरोधी नहीं था। फिर भी, जैसे, खिलाफत का साथ देने के लिए हिन्दू भाइयों ने कांग्रेस का पीछे मजाक उड़ाया, उस प्रकार की प्रवृत्ति उन्नीसवीं सदी के अंत में मुसलमानों में भी उदित हुई थी।

तब सन् १९०५ ई० में लार्ड कर्जन ने बगाल का, सांप्रदायिकता के आधार पर, विभाजन कर दिया। यह शैतानियत से भरी हुई चाल थी। पहले बगाल और फिर सारा देश कर्जन के इस कृत्य से क्षुब्ध और आन्दोलित हो उठा एव अँगरेजों के मुस्लिम-भक्त इस बात से प्रसन्न हो उठे कि अब अँगरेजों और हिन्दुओं की असली खटपट शुरू हो गयी। इस आन्दोलन में मुसलमानों में हिन्दुओं का साथ नहीं बिया, परिणामतः, इस आन्दोलन की भाव-धारा शुद्ध हिन्दू भाव-धारा होती गयी। इसी आन्दोलन के क्रम में, देश ने स्वदेशी का व्रत लिया, जिसकी टीका अँगरेजों ने यह की कि स्वदेशी बनाने और बेचनेवाले लोग तो हिन्दू हैं, अतएव, इस आन्दोलन से लाभ भी हिन्दुओं को ही होंगे। यह भी एक कारण हुआ कि मुसलमान प्रत्येक राष्ट्रीय आन्दोलन के आधिक पक्ष को सन्देह से देखने लगे।

### मुस्लिम लीग

लेकिन, स्वदेशी आन्दोलन के बाद, सरकार निश्चित रूप से सांप्रदायिकता को

१. 'इंडिया, इट्स एण्डमिनिस्ट्रेशन एण्ड प्रोग्रेस'

बढ़ावा देने की राह पर आ गयी और इस गृहित कर्म में पहले उसे जो थोड़ा-बहुत संकोच होता था, उसे भी उसने अब ताक पर धर दिया। सन् १९०६ ई० में बायसराय ने कुछ मुसलमानों को मुस्लिम लीग नामक संस्था स्थापित करने की अनुमति दी<sup>१</sup> तथा मिटो-मोर्ले रिफार्म में उसने मुसलमानों के लिए अलग निर्वाचन-क्षेत्र बनाने का एलान कर दिया। मिटो-मोर्ले-रिफार्म की घोषणा के साथ यह बात स्पष्ट हो गयी कि मुसलमान अब आसानी से राष्ट्रीयता की राह पर नहीं आयेगे और उनकी सहायता और सहयोग से अँगरेज भारत में अपनी सत्ता बनाये रहेंगे।

आरंभ में, मुस्लिम लीग की नीति बही थी, जो आदि-अवस्था में कांग्रेस की रही थी। फर्क यह था कि कांग्रेस शुरू से ही जो मार्ग करती आ रही थी वह सभी भाग्यवासियों के लिए, केवल हिन्दुओं या मुसलमानों के लिए नहीं। किन्तु, मुस्लिम लीग के प्रस्ताव 'नौकरियों में मुसलमानों के बाजिब हिस्सों, काउन्सिल में मुसलमानों के उचित प्रतिनिधित्व' एव, अत में, ब्रिटेन पर भक्ति दिखाने के लिए किये जाते थे। किन्तु, सभी मुसलमानों, विशेषतः, निर्धन वर्ग को अँगरेजों के लिए भक्ति नहीं थी, न वे हिन्दुओं से घृणा करते थे। घृणा का दर्शन तो बुद्धिजीवियों के धरातल पर तैयार किया जा रहा था। जन-साधारण को अभी तक उम दर्शन से कोई सरोकार नहीं था। परिणामतः, हम देखते हैं कि मुस्लिम लीग में उन दिनों कोई दम नहीं था। स्वतंत्रता-प्रेमी, माहसी और जागरूक मुस्लिम नौजवान लीग को अँगरेजों की हँ-मे-हँ भग्नेवालों की सल्या समझते थे और जिस व्यक्ति के पास दौलत या ओहदा नहीं था, वह अपने लिए लीग को व्यर्थ समझता था।

मिस्टर जिन्ना लीग में सन् १९१३ ई० में आये। उसके पूर्व वे कांग्रेस में थे। किन्तु, उनके आने से भी कोई बात नहीं बदली। लीग में ऐसे-ऐसे दकियानूस लोग भरे थे कि मिस्टर जिन्ना को भी उन्होंने भयानक क्रान्तिकारी समझा एवं लीग में उनके आगमन से राजभक्तों का सप्रदाय घबरा उठा। अँगरेज बहुत चाहते थे कि लीग के भीतर क्रान्तिकारी विचार तो न आने पाये, किन्तु, उसका मुयश अवश्य बढ़े। अँगरेजों की पहली आशा तो पूरी होती गयी, किन्तु, दूसरी आशा पूरी हुई या नहीं, यह सुनिश्चित भाषा में नहीं कहा जा सकता। सन् १९३१ ई० की गोल-मेज कांफ्रेंस के समय मुस्लिम लीग अँगरेजों की दृष्टि में भी भारतीय मुसलमानों की प्रतिनिधि संस्था नहीं थी, न उसका प्रतिनिधित्व करने के लिए कोई मुसलमान इंग्लैंड बुलाया गया था। मिस्टर जिन्ना कांफ्रेंस में अपनी वैयक्तिक प्रसिद्धि के कारण बुलाये गये थे, क्योंकि दूसरी कांफ्रेंस में जब उनका नाम छूट गया तब सरकार ने इसका यही कारण विज्ञापित किया था कि मिस्टर जिन्ना किसी का प्रतिनिधित्व नहीं करते हैं।

१. कहते हैं, बायसराय की प्रेरणा से ही यह संस्था कायम हुई थी। (दे० मार्बर्न इस्लाम इन इंडिया)

## एकता की तरंग

प्रथम विश्व-युद्ध के दिनों में, भारत में आजादी की माँग जोर से की जाने लगी। श्रीमती एनी बीसेंट और लोकमान्य तिलक ने होमरूल आन्दोलन के द्वारा देश में काफी जागृति उत्पन्न कर दी। इस युद्ध में टर्की मित्रराष्ट्रों के विरुद्ध लड़ रहा था। अतएव, इसकी प्रतिक्रिया भारतीय मुसलमानों पर अंगरेजों के प्रतिकूल हुई और अंगरेज भारत में जो चाल चल रहे थे, वह तत्काल मद्धिम पड़ गयी। राजभक्त रोकते रह गये; किन्तु, मुसलमान आजादी की लड़ाई में हिन्दुओं का साथ देने को आगे बढ़ने लगे। इस भावना की फल सन् १९२० ई० में गांधीजी ने काटी तथा खिलाफत और भारतीय स्वराज्य, इन दोनों उद्देश्यों को लेकर हिन्दू और मुसलमान एक हो गये एवं दोनों ने मिलकर सरकार से असहयोग का एलान कर दिया। सन् १८५७ ई० के गदर के बाद, यह दूसरा अवसर था, जब हिन्दू और मुसलमान, कधे-से-कधा मिटा कर, एक उद्देश्य की ओर अग्रसर हुए थे। किन्तु, असहयोग-आन्दोलन चौरीचौरा की दुर्घटना के कारण अचानक अवरुद्ध हो गया। आन्दोलन के सहमा अवरुद्ध हो जाने की प्रतिक्रिया हिन्दुओं में बहुत-कुछ वैसी ही हुई, जैसी युद्ध की ओर पाँव बढ़ाने हुए सिपाही पर अचानक वापस हो जाने की आज्ञा में हो सकती है। किन्तु, सरकार और राजभक्त मुसलमानों ने बाकी मुसलमानों के कान में यह व्याख्या भर दी कि हिन्दू कभी भी मुस्लिम हितों के लिए अंगरेजों से नहीं लड़ेंगे। माधारणत, ऐसी कानाफूमी का असर कौम पर नहीं हो सकता, किन्तु, इसके बाद देश में जो दुर्भाग्यपूर्ण घटनाएँ घटी, उनकी पृष्ठ-भूमि पर यह कानाफूमी भी मच मानी जाने लगी।

## साम्प्रदायिकता का विस्फोट

असहयोग-आन्दोलन के बाद, देश में हिन्दू-मुस्लिम दंगों की बाढ़ आ गयी। सन् १९२४ ई० में मोपला-विद्रोह हुआ, जिसका प्रधान कारण आर्थिक था, किन्तु, हिन्दुओं पर उस विद्रोह में जो अत्याचार हुए, उनसे यह घटना हिन्दू-मुस्लिम-कलह का नमूना बन गयी। हिन्दू हिन्दुओं को बचाने को दौड़े। मुसलमान यह कहते दौड़े कि मोपलें भी माँ-बाप-हीन नहीं हैं। म्मिथ ने सत्य ही लिखा है कि "जब बशीर अहमद को टगता है, तब अहमद मोचता है कि बशीर टग है। किन्तु, जब मोतीलाल अहमद को धोखा देता है, तब अहमद समझने लगता है कि हिन्दू धोखेबाज हैं।" और यह कहावत हिन्दुओं पर भी लागू होनी है। मोपला-गदर के बाद से देश में कहीं-न-कहीं आग लगती ही रही और इस अगलगी को राजभक्त मुसलमान तथा अंगरेज, मजे से, तापते रहे। धीरे-धीरे देश साम्प्रदायिकता के भयानक चक्र में फँस गया। कांग्रेस की ओर से बड़ी-



बड़ी कोशिशें हुई कि किसी प्रकार मुसलमानों से समझौता हो जाय। किन्तु, अंगरेज जिन लोगों को मुस्लिम-समाज के नेता बनाये हुए थे, वे कब चाहते थे कि हिन्दू-मुस्लिम एकता सम्पन्न हो ?

अंगरेज भारत में राष्ट्रीयता को कमजोर करने के लिए सांप्रदायिकता का पोषण किस प्रकार करते थे, इस विषय की व्याख्या करते हुए स्मिथ ने लिखा है कि सांप्रदायिकता को बढ़ावा देने का सरकारी ढंग यह है कि सरकार सभी अथवा अधिक-से-अधिक प्रश्नों पर सांप्रदायिक दृष्टि से विचार करती है तथा आग्रहपूर्वक यह संकेत देती है कि और लोग भी प्रश्नों पर ठीक इसी प्रकार से विचार करें। सांप्रदायिकता फैलाने का मुख्य राजनैतिक साधन अलग-अलग निर्वाचन-क्षेत्रों की रचना है, जिससे कि एक जनता अपने को अन्य से भिन्न समझती है तथा सांप्रदायिक भाषण सुन कर एवं सांप्रदायिक दृष्टि से प्रतिनिधियों का निर्वाचन करते-करते वह पूर्ण रूप से सांप्रदायिक बन जाती है। फिर तो वह अधिकारों और सुधारों की माँग भी सांप्रदायिक दृष्टि से ही करने लगती है।<sup>१</sup>

सांप्रदायिकता को उभारने के कुछ और भी तरीके थे। उदाहरण के लिए, जो लोग तजास्सुब के प्रेमी और प्रचारक थे, उन्हें सरकार प्यार करती थी, ओहदे और खिताब देती थी, तरक्की और ऊँची तनख्वाहे देती थी। किन्तु, जो लोग हिन्दू-मुस्लिम-एकता के हामी और उसके लिए खटनेवाले थे, वे सरकार के शत्रु समझे जाते थे एवं उनकी बाजिब जगह जेल हुआ करती थी। राउण्ड टेबिल कांफ्रेंस में सरकार ने चुन-चुन कर उन्हीं मुसलमानों को बुलाया, जो सांप्रदायिकता से भरे हुए थे। उन दिनों राष्ट्रीय मुसलमानों में बड़े-से-बड़े लोग मौजूद थे। लेकिन, सरकार ने उन्हें तृणवत् नगण्य समझा।

हिन्दू सांप्रदायिकता से बरी थे, यह कहने का हिन्दुओं को कोई अधिकार नहीं है। किन्तु, इस बात से इन्कार नहीं किया जा सकता कि राष्ट्रीय एकता में हृदय से विश्वास करनेवाले अपार हिन्दुओं के सामने मुट्ठी भर सांप्रदायिक हिन्दुओं की कोई बिसात नहीं थी। मगर, सांप्रदायिकता संक्रामक रोग है। जब एक जाति, भयानक रूप से, सांप्रदायिक हो उठती है, तब दूसरी जाति भी अपने अस्तित्व का ध्यान करने लगती है और उसके भी भाव शुद्ध नहीं रह पाते। अच्छे-से-अच्छे हिन्दू को भी यदि वर्षों तक यह समझाया जाय कि मुसलमान तुम से घृणा करते हैं, तो इस जहरीले आघात से वह अविचलित नहीं रह सकता। हिन्दुओं में सांप्रदायिकता की वृद्धि इसी प्रकार हुई है। और जब हिन्दुओं में सांप्रदायिकता दिखायी पड़ी, तब मुसलमानों की सांप्रदायिकता और भी बढ़ गयी एवं दोनों जातियों के बहुत-से लोग परस्पर शत्रु हो उठे।

सन् १९३० ई० के सत्याग्रह-आन्दोलन में भी सांप्रदायिकता बहुत कमजोर पड़ गयी थी और हिन्दुओं के साथ मिल कर मुसलमान इस जोर से उठे थे कि लगता था, इस तूफान

१. 'माहर्न इस्लाम इन इंडिया'

में सरकार और उसके पिटू राजभक्त-हिन्दू और राजभक्त-मुसलमान, दोनों, पत्तों के समान उड़ जायेंगे। किन्तु, सरकार बहादुर (?) ने इस आंदोलन को भी दबा डाला। सत्याग्रह के बाद से लेकर सन् १९३७ ई० तक, देश में सांप्रदायिक दंगे कम हुए। बल्कि, सन् १९३७ ई० के चुनाव में तो मुस्लिम जनता ने यह स्पष्ट बतला दिया कि मुस्लिम लीग मुसलमानों की प्रतिनिधि-संस्था नहीं है।<sup>१</sup> हाँ, चुनाव के कुछ महीने बाद, जब कई प्रांतों में कांग्रेस की सरकारें बन गयीं, तब उस मौके से मुस्लिम लीग ने बहुत लाभ उठाया, और अंत में, वह मुसलमानों को इस बहुकावे का शिकार बनाने में समर्थ हो गयी कि हिन्दुओं के बहुमत-राज से मुसलमानों का संपूर्ण विनाश हो जायगा।

द्वितीय महायुद्ध के आरंभ होने पर, जब बार-बार यह सबब दीखने लगा कि स्वराज्य अब आ रहा है, तब बार-बार अँगरेजों ने घोषणाओं और वक्तव्यों के द्वारा हिन्दुओं पर यह प्रभाव डाला कि हम तो यहाँ इसलिए बने हुए हैं कि मुसलमान हमें चाहते हैं। इससे सांप्रदायिक तनाव और बढ़ गया एव हिन्दुओं के हृदय पर इस कल्पना से चोट लगी कि मुसलमान ही हैं, जो हमें गुलाम बनाये हुए हैं। अँगरेजों ने जो विषवृक्ष लगाया था, वह बढ़ कर तब तैयार हुआ, जब अँगरेजों की विदाई की घड़ी नजदीक आ गयी। परिणाम यह हुआ कि स्वराज्य के आगमन के समय, भारत में हिन्दुओं और मुसलमानों की लार्शें बिछ गयीं।

### मुस्लिम-लीग की बढ़ती

मुस्लिम-लीग आरामतलब अमीरों की संस्था थी। उसके सदस्यों ने भी कोई बलिदान नहीं किया, न जनता ही उससे प्रेम करती थी। फिर भी, इस संस्था ने मुसलमानों को आम में झोकने का रास्ता निकाल दिया। यह आश्चर्य की बात है। उसके सबसे बड़े मददगार अँगरेज थे और अँगरेजों ने ठान लिया था कि यदि हमें जाना ही होगा, तो हम हिन्दुओं और मुसलमानों को एक दूसरे की जान का दुश्मन बना के जायेंगे। यह काम उन्होंने लीगवालों के मेल से कर दिखाया।

लेकिन, कारण केवल इतना ही नहीं था। इसमें कुछ दोष भाग्य का भी था। प्रोफेसर हुमायूँ कबिर ने लिखा है कि मुस्लिम-लीग की अचानक बढ़ती का एक कारण यह भी था कि मुस्लिम-समाज के अधिकांश राष्ट्रीय और उदार नेता, प्रायः, थोड़े ही दिनों में चल बसे।<sup>१</sup> मौलाना मोहम्मद अली कांग्रेस को छोड़ चुके थे, किन्तु, भारत में अँगरेजी शासन के वे प्रबल विरोधी थे। वे यदि जीवित रहते तो मिस्टर जिन्ना को आगे आने का मौका नहीं मिलता। गोलमेज-कांफेंस में मौलाना मोहम्मद अली ने अँगरेजों से

१. सन् १९३७ ई० के साधारण चुनाव में ७३,१९,४४५ मुस्लिम वोट गिराये गये थे, जिनमें से मुस्लिम लीग को केवल ३,२१,७७२ वोट मिले थे, जो कुल वोट का केवल ४.४ प्रतिशत था।

२. मुस्लिम पार्लियामेंट

गरज कर कहा था, "यदि तुम हमें आजादी नहीं देते, तो तुम्हें मेरी कब्र के लिए जमीन इंग्लैंड में देनी पड़ेगी।" भगवान ने उनकी बात सुन ली। अँगरेज आजादी तो देना नहीं चाहते थे। भगवान ने तत्क्षण मौलाना को अपने पास बुला लिया। कांग्रेस के दो मुख्य स्तंभ, हकीम अजमल ख़ाँ और डाक्टर असारी थे। ये भी असमय ही उठ गये। उदार विचार के मुसलमानों में सर मोहम्मद शफी और सर फजली हुसेन का भी बड़ा नाम था। देश के दुर्भाग्य से वे भी जाते रहे। इस प्रकार, मैदान को खाली देख कर मिस्टर जिन्ना इंग्लैंड से लौट आये और, धीरे-धीरे, वे मुसलमानों के एकछत्र नेता बन बैठे।

हकीम अजमल ख़ाँ और डाक्टर असारी तो चल बसे थे, किन्तु, कांग्रेस में तब भी मौलाना अबुल कलाम आजाद मौजूद थे और कांग्रेस-संगठन में उनका वह स्थान था, जो केवल महात्मा गाँधी के ही नीचे था। इस्लामी दर्शन और इस्लामी साहित्य की दृष्टि से देखें तो मौलाना आजाद का स्थान बिलकुल बेजोड़ था। उनके समान शुद्ध मुसलमान और इस्लाम का प्रबल व्याख्याता बीसवीं सदी में कोई और हुआ है या नहीं, इसका निर्णय आसानी से नहीं किया जा सकता। केवल इस्लाम ही नहीं, अँगरेजी के माध्यम से उन्होंने समस्त विश्व की संस्कृति, धर्म और इतिहास को समझा था। उनकी जिह्वा और लेखनी, दोनों में सरस्वती का वास था एव हज़ारों की भीड़ को अपनी मुट्ठी में कर लेना उनके लिए सरल कार्य था। सांप्रदायिकता के तूफान के बीच, वे पर्वत के समान अचल और अडिग रहे एव जब जिन्ना के नेतृत्व में करीब-करीब सारा मुस्लिम-समाज कांग्रेस-विरोधी हो रहा था, तब कांग्रेस ने भारतीय स्वाधीनता-संग्राम की आखिरी लड़ाई इसी महापुरुष के नेतृत्व में लड़ी। उन दिनों, महात्मा गाँधी, मौलाना आजाद और जवाहरलाल, ये ही तीन व्यक्ति भारतीय राजनीति के बृहत्तम समझे जाते थे।

किन्तु, जानकार यह मानते हैं कि मौलाना साहब की शक्ति, प्रतिष्ठा, प्रताप और व्यक्तित्व का पूरा उपयोग मुसलमानों के बीच राष्ट्रीयता की धारा को पुष्ट बनाने के लिए नहीं किया जा सका। मौलाना, प्रधानतः, विद्या और विचार के प्रेमी थे। पुस्तकें छोड़ कर गाँव-गाँव भटकने का काम उनमें कभी नहीं हुआ। हाँ, समिति और विचार-विमर्श के अवसरों पर उनके ठोस विचारों ने राष्ट्रीयता की सहायता की। मौलाना स्वयं दर्शन-पक्ष थे। उनका क्रिया-पक्ष बननेवाला मुसलमान उन्हें नहीं मिला। यही कारण है कि जब राष्ट्रीयतावादी बड़े-बड़े मुस्लिम नेता उठ गये और जिन्ना साहब ने गेंद लेकर मैदान में प्रवेश किया, तब बहुत-कुछ वह मैदान जिन्ना को खाली मिल गया।

कांग्रेस मुस्लिम-संपर्क बढ़ाने की कोशिश में जब आगे बढ़ी, तब तक काफी देर हो चुकी थी और जिन्ना साहब ने कांग्रेस की उस प्रवृत्ति का भी भयानक विरोध किया। किन्तु, फिर भी, यह कहना एकदम गलत है कि कांग्रेस ने सारी लड़ाइयाँ केवल हिन्दुओं को लेकर

१. एक समय जिन्ना भारत से निराश होकर बैरिस्टरी करने को इंग्लैंड जा बसे थे।

लड़ीं। कांग्रेस केवल हिन्दुओं की संख्या न तो पहले थी, न अब है। विशेषतः, जब-जब संघर्ष हुआ, कांग्रेसवालों में मुसलमानों की संख्या काफी वृद्धि पर आ गयी। सन् १९२० ई० के आन्दोलन में तो मुस्लिम लीगवाले भी कांग्रेस के साथ थे। इसी प्रकार, मधक-सत्याग्रह के दिनों में बहुत काफी मुसलमान आजादी के लिए जेल गये थे। यही नहीं, बल्कि, सन् १९४२ के विद्रोह में भी काफी विद्रोही मुसलमान थे। और जब सन् १९४६-४७ ई० में देश में भयानक सांप्रदायिक दंगे हुए, तब दंगों की आग बुझानेवालों में भी केवल हिन्दू ही नहीं, बहुत-से मुसलमान भी थे।

भारत के विभाजन हो जाने के कारण, ऐसा दीखता है, मानों, मारे-के-सारे हिन्दू और मुसलमान उन दिनों आपस में बँट गये थे तथा मुसलमानों में राष्ट्रीयता थी ही नहीं। किन्तु, यह निष्कर्ष ठीक नहीं है। भारत का विभाजन क्षणस्थायी आवेगों के कारण हुआ और उससे यह सिद्ध नहीं होता कि मुसलमानों में राष्ट्रीयता नहीं है। सच्ची बात यह है कि जैसे हमारी सामासिक संस्कृति की चादर अभी तक पतली और महीन है, वैसे ही मुसलमानों की राष्ट्रीयता और हिन्दुओं का मुस्लिम-प्रेम भी कुछ-कुछ क्षीण रहा है। किन्तु, राष्ट्रीय भाव मुसलमानों के भीतर है, इससे इन्कार नहीं किया जा सकता।

### राष्ट्रवादी मुसलमान

नवोत्थान से प्रेरित मुस्लिम-समाज में अनेक प्रकार के भाव जाग्रत हुए थे, किन्तु, इनमें से अधिक भाव ऐसे ही थे, जिनसे स्वतंत्रता के मघर्ष को प्रेरणा मिलती थी। कुछ मुसलमान तो आजादी की लड़ाई में इसलिए आये कि वे धर्म को नहीं मानते थे। किन्तु, बहुत-से ऐसे भी थे, जिन्हें धर्म अत्यन्त प्रिय था, किन्तु, धर्म को जो राष्ट्रीयता और स्वतंत्रता का बाधक नहीं समझते थे। इस्लाम समता और स्वतंत्रता का धर्म है, इस विचार को माननेवाले उलमाओं ने आजादी की लड़ाई का खुल कर साथ दिया और उनकी नीति का दूसरे मुसलमानों पर भी अनुकूल प्रभाव पड़ा एव वे भी आजादी की लड़ाई में धर्म से ही प्रेरित होकर आये। बहुत-से मुसलमान ऐसे थे, जिन्हें पान-इस्लामी दर्शन से प्रेम था। भारतीय स्वतंत्रता का एक पक्ष ऐसा भी था, जिससे यूरोप का विरोध होता था तथा इस्लामी समाज के एक अणु (भारतीय) पर से गुलामी की जजीर टूटती थी। मुस्लिम लीग की नीति ऐसे मुसलमानों को भी रोक नहीं सकी एव इन लोगों ने भी खुलकर कांग्रेस का साथ दिया। फिर कुछ लोग ऐसे भी थे, जो यह नहीं मानते थे कि कांग्रेस केवल हिन्दुओं की संस्था है, क्योंकि उसमें काफी मुसलमान, सिक्ख और ईसाई लोग भी थे। अतः, ऐसे मुसलमान इसलिए कांग्रेस में आ गये कि उनमें सत्कर्म की प्रेरणा थी और सत्कर्म का एकमात्र क्षेत्र-कांग्रेस के हाथ में था।

साहित्य के अन्य रूपों से अधिक, कविता मानव समाज के अन्तर्द्वन्द्वों का अधिक सच्चा प्रतिबिम्ब होती है। मुस्लिम-समाज के पान-इस्लामी अन्तर्द्वन्द्व इकबाल की

कविताओं में खूब प्रतिफलित हुए हैं। किन्तु, भारतीय राष्ट्रीयता के संवेग भी मुस्लिम कवियों की रचनाओं में कम नहीं है। भेद यह है कि इकबाल के द्वारा चिहित इन्द्र तीखे, धुंधले और गोल-मटोल हैं एवं उनकी शिक्षा यह है कि मुसलमानों को विस्क-इस्लाम का एक राज्य स्थापित करने का प्रयास करना चाहिए। किन्तु, इस कल्पना में जो अभ्यावहारिकता है, उससे कोई भी मुसलमान अपरिचित नहीं है। अतएव इकबाल की शिक्षा बाजों को दिल्ली से कराची पहुँचा देने के बाद खत्म हो जाती है। बाजों की आगे की उड़ान सिर्फ हवा में डूने फटकारने के समान है। इसके विपरीत, मुस्लिम राष्ट्रीय कवियों की कविताओं में जो भाव उतरे हैं, वे हिन्दुओं और मुसलमानों को एक करनेवाले भाव हैं। वे मुसलमानों के हृदय से बहुमत के आतंक को निकाल फेंकनेवाले भाव हैं। ये भाव अत्यन्त सरल और सुस्पष्ट हैं, जो मुसलमानों से केवल यह कहते हैं कि भारतवर्ष तुम्हारा देश है तथा इसके लिए जीना और मरना तुम्हारा धर्म होना चाहिए।

### मुस्लिम कवियों की राष्ट्रीयता

मुसलमानों के भीतर भारतीय राष्ट्रीयता के जो भाव लहरा रहे थे, उर्दू-कविता में वे, विशेषतः, अकबर इलाहाबादी, अकबरस्त, जोश मलीहाबादी, जमील मजहरी, सामर निषामी और सीमाब अकबराबादी की रचनाओं में व्यक्त हुए। सबसे बढ़कर जोश ने अपने सठे होने के लिए वह जगह चुनी, जो इकबाल के ठीक विरुद्ध पड़ती थी। विरुद्ध इस अर्थ में कि इकबाल ने धर्म का भय दिखाकर मुसलमानों को राष्ट्रीय आन्दोलन से अलग करने की कोशिश की थी। जोश ने कहा, यदि धर्म बाधक है तो धर्म को छोड़ दो, लेकिन, आजादी की कोशिश छोड़ी नहीं जा सकती। इकबाल मुसलमानों का ध्यान भारत से हटा कर मक्के की ओर ले गये थे; जोश ने भारत को मुसलमानों का परम आराध्य बताया। 'इस्लाम खतरे में' का नारा इतनी बार उठा था और धर्म की बातें भारतीय स्वातन्त्र्य-संग्राम में इतनी बार बाधक होकर आयी थी कि नौजवान

१. तेरे झूठे कुफो-ईमा को मिटा डालूंगा मैं,  
हड्डियाँ इस कुफो-ईमा की चबा डालूंगा मैं।  
डाल दूंगा तर्ज-नौ अजमेर और प्रयाग में,  
झोंक दूंगा कुफो-ईमा को दहकती आग में।

(हुम्बे-बतन और मुसलमान)

२. तेरे लब पर है इराको-शामो-मिस्रो-रूमो-चीन,  
लेकिन, अपने ही बतन के नाम से वाकिफ नहीं।  
मब से पहले मर्द बन हिन्दोस्ता के बास्ते,  
हिन्द आग उट्टे तो फिर सारे जहाँ के बास्ते।

(बेटे के नाम खत)

अब धर्म से ही बबराने लगे थे। जोश ऐसे मौजवानों के सबसे बड़े प्रतिनिधि हुए। उन्होंने धर्म की झिल्ली उड़ानी शुरू की। पबित्रतावादी विचारों और पुरोहितों (खेस, वाइज, सूफी) का मजाक तो उर्दू कविता में बहुत धिनों से उड़ाया जा रहा है, जोश की विशेषता यह है कि उन्होंने धर्म की निन्दा इसलिए की कि आदमी को आदमी के समीप लाने के बदले धर्म उन्हें एक-दूसरे से दूर ले जाता है। उससे भी बड़ा कारण, शायद, यह था कि धर्म के नाम पर कुछ लोग मुसलमानों को बहकाये हुए थे। इस स्थिति से जोश में जो क्रोध जगा, उसे उन्होंने यह कह कर उतारा कि धर्म सबसे तुच्छ वस्तु है।<sup>१</sup>

कुछ राष्ट्रीय हिन्दुओं और मुसलमानों की स्थिति यह रही कि अपने सामाजिक विचारों का धर्म से मेल नहीं देख कर, वे धर्म के आस्तिक बंधन से निकल गये। जोश ऐसे मुसलमानों और हिन्दुओं के सफल प्रतिनिधि कवि हैं। भारतीय एकता की समस्या का उनका समाधान यह है कि सभी धर्म उन्मूलित कर दिये जायें, समाज में पूरी आर्थिक समता स्थापित कर दी जाय तथा प्रत्येक व्यक्ति अपनी वैयक्तिक स्वाधीनता को लिये हुए समाज की सेवा करे।

स्पष्ट ही, जोश का समाधान मार्क्सवादी विचारधारा से प्रभावित समाधान है। मार्क्स ने धर्म को अफीम कहा है एवं रूस में धर्म तिरस्कृत हो गया है। अतएव, जो भारतवासी राष्ट्रीयता को अपना ईमान बना चुके थे, उन्होंने जब यह देखा कि धर्म राष्ट्रीयता में बाधा डाल रहा है, तब उन्हें मार्क्स का सहारा पसन्द आ गया और उन्होंने भी मन से धर्म को त्याज्य मान लिया। जोश इसी विचारधारा का प्रतिनिधित्व करते हैं। मुस्लिम-समाज में साप्रदायिकता की जो घटा छापी रही, वह जोश की दृष्टि को कभी भी मन्द नहीं बना सकी। उन पर पान-इस्लामी भावनाओं का भी कोई प्रभाव नहीं पड़ा। वे शुद्ध अन्तःकरण से राष्ट्रीयता के प्रबल समर्थक और भारत के तरफदार रहे हैं।<sup>१</sup>

उर्दू में जो काम जोश ने किया, बंगला में ठीक वही तो नहीं, किन्तु, कुछ वैसे ही काम काशी नज्जल इस्लाम ने किये। नज्जल भारतीय विद्रोह की पहली वाणी होकर आये। जोश ने उत्तर भारत में जब क्रांति का शंख फूँका, उसके पूर्व ही, बंगाल में नज्जल की अग्नि-बीणा के स्वर प्रदाह फँला चुके थे। नज्जल ने एकता-एकता की बीख कम मचायी है। धर्मांध लोगों पर उन्होंने प्रहार भी कम ही किये हैं। ईश्वर और देवताओं का मजाक तो उन्होंने भी उड़ाया है, किन्तु, वह केवल क्रांति के जोश में आकर। सौम्य मुद्रा में आने पर वे धर्म से अधिक दूर नहीं दीखते। उनकी शिक्षा-दीक्षा हिन्दू-संस्कारों से पूर्ण थी, अतएव, कविताओं में वे हिन्दू आख्यानो, हिन्दू अलंकारों और चित्रों तथा

१. इस तरह इन्सान और सिद्ध करे इन्सान पर,  
तुफ है तेरे धीन पर, लानत तेरे ईमान पर। (मकतले-कानपुर)
२. अब उनके पाकिस्तान जा बसने से इस वाक्य का अर्थ आसानी से समझने योग्य नहीं रहा।

हिन्दू परंपराओं को ही लेकर चले। यह ठीक वैसा ही हुआ, जैसे उर्दू के हिन्दू कवि अरब और ईरान की परंपराओं को लेकर अपनी बात कहते हैं। उर्दू में अनेक कवि हुए हैं, जो भारतीय राष्ट्रीयता और इस्लाम के उत्थान में कोई विरोध नहीं देखते थे। ऐसे दो-एक भाव नजरूल में भी मिलते हैं<sup>१</sup>, किन्तु, उनसे सांप्रदायिकता नहीं आती। वे तो केवल मुसलमानों को अपने अतीत की याद दिला कर जगाना चाहते हैं।

सांप्रदायिक दगो से जैसे देश की राष्ट्रीय जनता दु खी थी, उसी प्रकार, हमारे राष्ट्रीय कवि भी दुःखी रहे। यह दु ख जोश और नजरूल, दोनों में प्रत्यक्ष मिलता है। फर्क यह है कि नजरूल दगो में देश की शारीरिक जागृति का रूपक देखते हैं और समझते हैं कि इसके बाद देश का मन भी जगेगा।<sup>२</sup> हलाहल जब निकल चुका है, तब कभी अमृत भी बाहर आयेगा। भगवान करे कि कवि की यह वाणी अब भी सफल हो जाय।

जमील मजहरी धर्म के बन्धन को स्वीकार करते हैं, किन्तु, उनका इस्लाम उनकी राष्ट्रीयता का बाधक नहीं है। उलटे, वे मुसलमानों को मुसलमान रहते हुए भी, तूर से आखे फिंग कर हिमालय की उपासना करने का सदेश देते हैं।<sup>३</sup> उर्दू भाषा पर विदेशीपन

१. बाजिछे दामामा, बांध रे अमामा, सिर ऊँच करि मुसलमान।  
दावत ऐसेछे नया जमानाग भांगा केल्लाय उडे नियागन। (नजरूल)  
(दामामा बज रहा है। ओ मुसलमानो! मस्तक ऊँचा करके अमामा बाँधो।  
नये जमाने का नियंत्रण आ चुका है। तुम्हें अपने टूटे किले पर पताका फहरानी है।)

२. मा भै ! मा भै ! एतां दिने बूझि जागिलो भारने प्राण,  
सजीव होइया उठियाछे आज श्मशान-गोरस्थान।  
खालेद आवार धरियाछे अमि, अर्जुन छोडे बाण,  
जेगेछे भारत, धरियाछे लाठी हिन्दू-मुसलमान।  
उठिबे अमृत, देरी नाई आर, उठियाछे हलाहल।  
(नजरूल-कृत सचिना से)

(डरो मत ! डरो मत ! बहुत दिनों के बाद भारत में प्राण आया है। श्मशान और कब्र-स्थान, दोनों सजीव हो उठे हैं। खालेद ने फिर तलवार पकड़ी है, अर्जुन फिर बाण छोड़ रहा है। भारत जग उठा है और हिन्दू तथा मुसलमान लाठी लेकर खड़े हैं। . . अमृत भी आयेगा। अब बिलम्ब नहीं है। हलाहल तो ऊपर आ चुका है।)

३. बिरादराने नौजवा, बड़े चलो, बड़े चलो।  
झुके न हिन्द का निशा, बड़े चलो, बड़े चलो।  
जो अक्ल राह रोक दे तो दामन उसका छोड़ दो।  
जो मजहब आके टोक दे तो उसकी कँद तोड़ दो।  
जवाँ हो दर से जग लो, सलामे-मौज-गंग लो,  
नजर फिरा लो तूर से, बूला रही है दूर से,  
हिमालया की चोटियाँ, बड़े चलो, बड़े चलो। (जमील मजहरी)

का जो इलजाम है, उसे भी जमील सत्य मानते हैं एवं उनका विचार है कि उर्दू भाषा भी भारत माता की बेटी है, अतएव, उसके आभूषण भी भारतीय होने चाहिए।<sup>१</sup>

सागर निजामी, जैसे तो मस्ती और सौंदर्य के कवि हैं, किन्तु, राष्ट्रीयता के भाव उनमें बढ़े ही जोर से लहराते हैं। जमील और जोश के समान, वे भी भारत-भी अपनी अन्म-धर्मि मानते हैं एवं उसके लिए मर मिटने को अपना कर्तव्य समझते हैं।<sup>२</sup> इमाज बुँडा जाय तो अख्तर शीरानी और सीमाज की भी कविताओं में राष्ट्रीयता के निरञ्जल भाव सुस्पष्ट हैं।<sup>३</sup> वे भी हिन्दुस्तान को मुलामी से रिहा कराने के लिए अपना मस्तक कटाने को तैयार हैं।

मुस्लिम कवियों की नवीनतम पीढ़ी ऐसी आयी है, जिस पर मार्क्स का अधिक प्रभाव है, जो अर्थशास्त्र को कला की दृष्टि से देखना चाहती है, जिसका एकता का समाधान बिलकुल वही है, जो जोश का समाधान था।<sup>४</sup> 'ये कवि गाय, र-हा, धर्म, ईमान, इनमें से किसी की भी चर्चा नहीं करते अबबा करते भी हैं तो मनुष्यों की मध्यकालीन आदतों का मजाक उड़ाने के लिए। इनका मानसिक चित्तज खूब बिस्तीर्ण एवं हृदय बड़ा ही उदार है।

१. कीजें न जमील उर्दू का सिगार, अब ईरानी तलमीहों से, पहनेगी बिदेसी गहने क्यों यह बेटी भारत-माता की? (जमील मजहरी)
२. तेरी हस्ती हिमालय की चोटी बनी, माहो-खुर्दा की उस पै बिन्दी लगी, रोगनी शर्क से गर्व तक हो गयी, सिजदे में झुक गयी अजमते-जिन्दगी। अजमते-जिन्दगी की कसम है हमें, तेरी इज्जत पै सर तक कटा देंगे हम। आँस उठा के जो देखा किसी ने तुझे, छाबनी अपनी लाशों से छा देंगे हम। (सागर निजामी)
३. वतन और कौम की सो जान से खिदमत करेगा यह, खुदा की और खुदा के हुक्म की इज्जत करेगा यह। वतन की जंगे-आजादी में जिसने सर कटाया है, ये उस शैदाये-मिल्लत बाप का पुरजोश बेटा है। वतन के नाम पर इक रोज यह तलवार उठायेगा, वतन के दुश्मनों को कुंजे-नुरबत में सुलायेगा। (मेरा नहीं जबाँ होना ; अख्तर शीरानी)
- वतन में मुझको जीना है, वतन में मुझको मरना है, वतन पर जिन्दगी को एक दिन कुरबान करना है। (सीमाज अकबराबादी)
४. कलेजा फूँक रहा है और जुबाँ कहने से आरी है, बताऊँ क्या तुम्हें, क्या बीज यह सरमायेदारी है? यह अपने हाथ में सहजीब का फानूस लेती है, मगर, मजहूर के तन से लहू तक बूस लेती है। (मबाज)
- एक शहन्शाह ने वीलस का सहारा लेकर हम नदीयों की मुहब्बत का उड़ाया है मजाक। (ताजमहल ; साहिर लुधियानवी)



## उपसंहार

भारत के मूल-निवासी कौन हैं, यह बड़ा ही पेचीदा सवाल है। पश्चिम के बहुतेरे विद्वान यह मान कर चले हैं कि आदि-मानव का जन्म भारत में नहीं हुआ और इस देश में जो भी लोग बसे, वे बाहर से आकर बसे। उनके मतानुसार नीग्रिटो, ऑस्ट्रिक, द्राविड और आर्य, सभी वंशों के लोग यहाँ बाहर से ही आये थे। हमारी स्थापना यह है कि जैसे, साधारणतः, यह माना जाता है कि आदि-मानव अफ्रीका, मध्य-एशिया अथवा चीन में उत्पन्न हुआ होगा, उसी प्रकार, यह मानने का भी उचित आधार है कि आदि-मानव की उत्पत्ति दक्षिण भारत में अथवा शिवालिक पर्वत के पास हुई होगी। नीग्रिटो और ऑस्ट्रिक लोग बाहर से यहाँ आये थे अथवा इसी देश से निकल कर वे बाहर गये, यह संदिग्ध विषय है। उसी प्रकार, यह बात भी निश्चयपूर्वक नहीं कही जा सकती कि द्रविडों के आदिपूर्वज बाहर से ही आये थे। बहुत अधिक सम्भावना यह है कि द्रविड इस देश के मूल-निवासी हैं और जिसे हम भारत का सनातन धर्म कहते हैं, उसका मूल द्रविडों के गहनतम प्राचीन इतिहास में है। जब आर्य आये, उन्होंने यहाँ की संस्कृति में अपने उद्दाम आशावाद का पुट डाला। किन्तु, उपनिषदों का काल आते-आते आर्य स्वयं ही इस देश की सनातन परंपरा में डूब गये और उनके प्रवृत्तिमार्गी विचारों पर भारत की सनातन निवृत्तिवादी भावना का पूरा रंग चढ़ गया।

ऋग्वेद के आशावाद और जैन तथा बौद्ध मतों की निवृत्ति-भावना में स्पष्ट विरोध है। इस दृष्टि से देखने पर जैन एवं बौद्ध साधनाएँ आर्यों के भारतीयकरण की प्रक्रिया दिखायी देती हैं। भारत की सनातन परंपरा लोक को निस्सार और परलोक को सत्य मानने की परंपरा थी। ऋग्वेदकालीन आर्यों की दृष्टि में लोक सत्य था। आर्य जीवन के प्रति उत्साहशील थे। इसीलिए, उनका प्रेम यज्ञ पर था। यज्ञ में हिंसा होती थी, इसलिए, बुद्ध ने यज्ञ और वैदिक धर्म का विरोध किया, यह मान्यता सत्य होने पर भी स्थूल समझी जानी चाहिए। बौद्ध मत के उत्थान का सूक्ष्म कारण यह था कि भारत की निवृत्तिमार्गी भावना वैदिक मत के आशावाद को दबा कर ऊपर आना चाहती थी और, अन्त तक, वह ऊपर आ भी गयी।

जैन मत बौद्ध मत की अपेक्षा कहीं प्राचीन है। बुद्ध ने अपने लिए जो मार्ग चुना, वह बिल्कुल नवीन मार्ग नहीं था। वह जैन साधना में से निकला था। और योग, कृष्णार्चन एवं तपस्या की परंपरा भी जैन साधना से ही निकली। इस प्रकार, जैन साधना जहाँ एक ओर बौद्ध साधना का उद्गम है, वहाँ दूसरी ओर वह शैव-मार्ग का भी आदि स्रोत है। ऋषभदेव और शिव के व्यक्तित्व में जो समानता है, वह भी यही इंगित करती है कि जैन और शैव साधनाएँ किसी समय एक ही उत्स से फूटी होंगी।

लेकिन, बुद्ध का चलाया हुआ बान्दोलन क्रान्तिकारी सिद्ध हुआ। जैन साधना का झुकाव धर्म और अभ्यात्म की ओर अधिक, सामाजिक परिवर्तनों की ओर बहुत कम था। इसीलिए, जैन संप्रदाय कभी अलग संप्रदाय नहीं बना। वह सदैव हिन्दुत्व के भीतर समाया रहा और सभी जैन हिन्दू ही रहे। किन्तु, बौद्ध मत वर्णाश्रम-धर्म और जाति-प्रथा को बराबर झकझोरता रहा। इसी झकझोर के कारण ब्राह्मण बौद्धों के शत्रु बन गये और, बदले में, बौद्ध धर्म ने बहुत-से हिन्दुओं के मन में वैदिक धर्म और वर्णाश्रम-पद्धति के प्रति वितृष्णा उत्पन्न कर दी। वेद, ब्राह्मण और जाति-प्रथा से चिढ़े हुए ये लोग ही भारत में इस्लाम के आगमन के बाद आसानी से मुसलमान बनाये जा सके, क्योंकि कट्टर हिन्दुत्व के केन्द्र से वे पहले ही दूर चले गये थे।

हिन्दुत्व पर इस्लाम के प्रभाव की कहानी डाक्टर ताराचन्द और प्रोफेसर हुमायूँ कबीर ने बहुत बड़ा-चढ़ा कर लिखी है। किन्तु, यह ठीक नहीं है। कबीर से पहले भारत के धर्म अथवा साहित्य पर इस्लाम का कोई प्रभाव पडा था, यह बात किसी भी तर्क अथवा प्रमाण से सिद्ध नहीं की जा सकती है। हिन्दुत्व पर इस्लाम का यत्किंचित प्रभाव कबीर के बाद से पडने लगा। लेकिन, हिन्दुत्व पर इस्लाम ने जो प्रभाव डाला, उससे अधिक प्रभाव उसने हिन्दुत्व से स्वयं ग्रहण किया है।

संसार के इतिहास में इस बात के बहुत अधिक प्रमाण मिलते हैं कि किसी सुसंस्कृत देश को जीत कर जब कोई विजेता जाति वहाँ बस जाती है, तब वह वहाँ की संस्कृति को ही अपनी संस्कृति बना लेती है। मुसलमान इस नियम के अपवाद नहीं थे। पठानों के समय एक ओर जहाँ हिन्दुओं के दलन के उदाहरण मिलते हैं, वहाँ दूसरी ओर हम यह भी देखते हैं कि मुस्लिम कवि और लेखक भारतीय भाषाओं में अपना साहित्य तैयार कर रहे हैं। अमीर खुसरो, कबीरदास, मलिक मोहम्मद जायसी, कुतबन, मंसन, ये सभी कवि मुसलमान थे। किन्तु, उन्होंने अपने उद्गार भारतीय भाषाओं में लिखे। हाँ, खुसरो ने अपना मुख्य साहित्य फारसी में लिखा। लेकिन, भारतीय मुसलमानों को खुसरो के ही उदाहरण से यह ज्ञात हुआ कि मुस्लिम-साहित्य की भाषा भारतीय भाषा भी हो सकती है। यह परंपरा मोगलों के समय में भी खूब बढ़ी। रहीम, रसखान, रसनिधि, रसलीन, सोख, मुबारक और ताज, हिन्दी के ये सभी रससिद्ध कवि मुसलमान थे। स्वयं अकबर और शाहजहाँ भी हिन्दी में काव्य रचते थे। यही नहीं, भारतीय शब्दों पर भक्ति औरंगजेब की भी थी। उसके बेटे ने उसके पास जब दो आम भेजे और अनुरोध किया कि इनके नाम रख दीजिए, तब औरंगजेब ने उनमें से एक का नाम "सुधाफल" और दूसरे का "रसना-बिलास" रखा था। शाही खानदान के युवराजों के कभी-कभी दो नाम रखे जाते थे। शाहजहाँ ने औरंगजेब के दो नाम रखे थे। मुसलमानों के लिए वह औरंगजेब था, किन्तु, हिन्दुओं में उसका नाम नवरंगबिहारी भी चलता था। भूषण ने अनेक स्थलों पर औरंगजेब को नवरंग कहा है।

हिन्दू-मुस्लिम-एकता की इस धारा को सबसे अधिक शक्ति सम्राट अकबर से प्राप्त हुई। किन्तु, अकबर के धार्मिक और सामाजिक सुधारों से मुसलमान नाराज हो गये। उन्होंने समझा, अकबर इस्लाम की धारा को हिन्दुत्व के महासमुद्र में विलीन कर रहा है। मुसलमानों के इस रोष का प्रतिनिधि शेख अहमद सरहिन्दी हुआ, जिसने अकबर को काफिर बताया और मुसलमानों को यह उपदेश दिया कि हिन्दुत्व के जो भी प्रभाव तुम पर पड़े हों, उन्हें पोंछ कर फेंक दो। पृथक्ता की जिस भावना की बाढ़ ने सन् १९४७ ई० में आकर भारत के दो टुकड़े बना दिये, उस भावना का जोरदार प्रचार शेख अहमद सरहिन्दी ने आरम्भ किया था। बदकिस्मती की बड़ी बात यह हुई कि औरंगजेब का गुप्त शेख सैफुद्दीन इमी शेख अहमद सरहिन्दी का पात्र था। अतएव, शेख सरहिन्दी के दर्शन को कार्य का रूप देने का बीड़ा औरंगजेब ने उठाया और ब्रह्म के बदले घृणा का प्रचार करके उसने मोगल-राज्य की नींव ही उखाड़ दी।

हिन्दुत्व और इस्लाम ने एक-दूसरे को प्रभावित तो किया, किन्तु, यह प्रभाव सतह के नीचे नहीं पहुँच सका। औसत हिन्दू का लक्षण यह है कि मानसिक धरातल पर वह अत्यंत उदार होता है, किन्तु, आचरण के स्तर पर उसकी संकीर्णता भी भयानक होती है। इनके प्रतिकूल, सामाजिक आचारों में मुसलमानों की उदारता उदाहरणीय है; किन्तु, मानसिक धरातल पर मुसलमान कट्टर होते हैं। अन्य धर्मों को अपने ही धर्म के समान पवित्र मानने में हिन्दुओं को कठिनाई नहीं होती। किन्तु, औसत मुसलमान यह सोच ही नहीं सकता कि अन्य धर्म भी इस्लाम के ही समान पवित्र हैं। दुर्भाग्य की बात यह हुई कि हिन्दुओं ने सामाजिक आचरण में मुसलमानों की उदारता का अनुकरण नहीं किया, न मुसलमानों ने हिन्दुओं से यह सीखने का प्रयास किया कि हमें दूसरे धर्मों का भी उतना ही सम्मान करना चाहिए, जितना सम्मान हम अपने धर्म का करते हैं। यदि मुसलमानों ने यह शिक्षा ली होती तो अकबर का वे विरोध नहीं करते, न औरंगजेब के समय में फिर से मदिरो का नाश हुआ होता।

भारत में जब यूरोप का आगमन हुआ, तब ईसाइयत, बुद्धिवाद और विज्ञान से सामना हिन्दुत्व का भी पड़ा और इस्लाम का भी। इस टक्कर में आक्रान्ता एक था, किन्तु, आक्रान्त दो थे। फिर भी, हिन्दुओं और मुसलमानों ने यूरोप का सांस्कृतिक मुकाबला एक ही कर नहीं किया। ईसाइयत और बुद्धिवाद से लड़ने के क्रम में हिन्दू बेवों और उपनिषदों की ओर भागे तथा मुसलमान कुरान और हदीस की ओर। नतीजा यह हुआ कि दोनों धर्मों की वे बातें बहुत प्रमुख हो गयीं, जो उन्हें अलग करनेवाली थीं, और वे लक्षण उपेक्षित हो गये, जो उन्हें परस्पर समीप ला रहे थे। उन्नीसवीं सदी के नवजागरण से प्रेरित हो कर हिन्दू और मुसलमान जागे तो सही, लेकिन, अलग-अलग खिचियों में। नवजागरण ने उन्हें एक करने के बदले परस्पर कुछ और दूर कर दिया। नवजागरण के आरंभिक हिन्दू लक्षक और कवि इस बात से कुछ थे कि आखिर को मुसलमानी राज्य भी समाप्त

हो गया। और नवजागरण के मुस्लिम लेखक और कवि इस बात का रोना रो रहे थे कि भारत में इस्लाम के पतन का कारण यह है कि उसने इस देश में आकर हिन्दुत्व से प्रभाव ग्रहण किया है।

स्वतंत्रता-संघर्ष के क्रम में भारत के भीतर सामाजिक और राजनैतिक तनाव इस कदर बढ़ गया कि उसके कारण भारत का विभाजन करना पड़ा। किन्तु, विभाजन के बाद भी हिन्दू-मुस्लिम-समस्या मौजूब है। इस समस्या का समाधान कैसे निकलेगा, यह बताना आसान नहीं है। कबीर, अकबर और गांधीजी का हाल हम देख चुके हैं। आज इस समस्या पर सबसे अधिक ध्यान पण्डित जवाहरलाल नेहरू का है। अकबर ने मुस्लिम-आतंक से पीड़ित हिन्दुओं का पक्ष जिस वीरता से लिया था, जवाहरलालजी उसी वीरता के साथ मुसलमानों का पक्ष ले रहे हैं। किन्तु, अकबर की उदारता से जैसे मुसलमान चिढ़ उठे थे, वैसे ही, पण्डितजी की उदारता बहुत-से हिन्दुओं की दृष्टि में गलत समझी जा रही है। इतिहास से शिक्षा लेने को न तो हिन्दू तैयार हैं, न मुसलमान। दोनों के दोनों भलीभाँति जानते हैं कि भारत छोड़ कर उनकी और कोई गति नहीं है। दोनों के दोनों यह भी जानते हैं कि एकता को सुदृढ़ किये बिना वे शान्ति और निश्चिन्तता की जिन्दगी नहीं बिता सकते। फिर भी एकता की कीमत चुकाने को कोई भी तैयार नहीं है।

सरकारों का मुख्य काम वर्तमान को संभालना है। उनकी पहली जिम्मेदारी अमन और शान्ति की है। और समाज में शान्ति रखने का काम वे कर भी रही हैं। किन्तु, हिन्दू-मुस्लिम-समस्या का समाधान केवल शान्ति की व्यवस्था से पाया नहीं जा सकता। असल में, नाब जहाँ जाकर अटक गयी है, सरकारों की बाँहें वहाँ तक पहुँच नहीं सकतीं। वहाँ केवल वे लोग जा सकते हैं, जो सत और सुधी हैं, विचारक और कलाकार हैं। जो लोग जनता की भावनाओं को मोड़ने का काम करते हैं, जो लोग जनता में नया विश्वास और नयी प्रेरणाएँ जगा सकते हैं, वे यदि इस महान कार्य में हाथ लगाये तो, कई पीढ़ियों तक काम करने के बाद, वह चट्टान तोड़ी जा सकती है, जो एकता की धारा को आज रोके हुए है।

वह चट्टान क्या है? जैसा कि ऊपर बताया जा चुका है, मानसिक घरातल पर औसत हिन्दू उदार होता है। प्रत्येक धर्म को अपने ही धर्म के समान उदार समझने में उसे कोई कठिनाई नहीं होती। किन्तु, सामाजिक आचार उसके सदोष है। मानसिक घरातल पर हिन्दू यह विश्वास करता है कि सारी सृष्टि एक ही ब्रह्म का स्वरूप है। किन्तु, आचार के घरातल पर वह मनुष्य-मनुष्य में भयानक भेद मानता है। वह समझता है कि कुछ मनुष्य ऐसे हैं, जिनके साथ बैठ कर खाने-पीने से धर्म भ्रष्ट नहीं होता; किन्तु, बहुत-से लोग ऐसे भी हैं जिनके साथ खाने-पीने से धर्म नष्ट होता है और जात चली जाती है। यही नहीं, सबर्ण हिन्दू बहुत-से हिन्दुओं को भी अछूत मानता है और यह विश्वास करता है कि अछूत में से कुछ के छने से कच्ची रसोई अच्छा हो जाती है और कुछ के छूने

से पक्की रसोई भी दूषित हो जाती है ; कुछ के स्पर्श से चमड़ी दूषित होती है और कुछ के छूने से हड्डी तक अपवित्र हो जाती है ।

हिन्दुओं ने मुसलमानों को अछूत समझा और मुसलमान अपने पड़ोसी के इस अत्याचार को इस भाव से सहते रहे कि यही हिन्दुओं का धर्म है । हिन्दू किसी मुस्लिम मित्र को अपने चौके में ले जाय, यह बात आज भी अपार साहस की बात समझी जाती है । हिन्दुओं के यहाँ मुसलमान जिन बरतनों में खाते थे, हिन्दू अपने मुसलमान अतिथि के सामने ही उन बरतनों की शुद्धि करवाते थे अथवा उन्हें तोड़ डालते थे । और मुसलमान इन अत्याचारों को केवल इसलिए सहते रहे कि उनमें सामाजिक शील का प्राचुर्य होता है, वे सामाजिक मिलन-जुलन में अपने मित्र का दिल दुखाना नहीं चाहते हैं । लेकिन, बाहर से सह लेने पर भी मुसलमानों का अन्तर्मन हिन्दुओं के ऐसे दुःशील व्यवहारों से कितना मर्माहत होता होगा, इसकी केवल कल्पना की जा सकती है ।

यदि हिन्दुओं ने मुसलमानों को अछूत नहीं समझा होता, यदि हिन्दुओं ने मुसलमानों के साथ बही समानता बरती होती, जिसे वे अपने सवर्ण धर्म-बन्धुओं के साथ बरता करते हैं, तो इसमें कोई संदेह नहीं कि आज हिन्दू-मुस्लिम-समस्या का रूप कुछ और होता और दोनों जातियों के लोग, धर्म के घरातल पर अलग रहते हुए भी, समाज और संस्कृति के घरातल पर एक हो गये होते । इसलिए, हमारा, विचार है कि जब तक हिन्दू छुआछूत की प्रथा में विपवास करता रहेगा, तब तक उसे यह नैतिक साहस ही नहीं होगा कि वह अपने मुस्लिम या ईसाई जात को अपने घर ले जा सके और उसके साथ इज्जत का व्यवहार कर सके । और इसीलिए, जब तक हिन्दू नहीं सुधरता, किसी दूसरे के सुधर जाने से हिन्दू-मुस्लिम-एकता नहीं बढेगी । यह देश हिन्दुओं का है । हिन्दू यहाँ बहुत बड़ी बहुसंख्या में बसते हैं । अतएव, वे यदि दुःशील व्यवहार को धर्म समझते रहे, तो इसकी प्रतिक्रिया अल्पसंख्यकों में जगेगी ही और वे एकता की ओर बढ़ने में त्रास, आशका, अपमान और संदेह से बाधित होते रहेंगे । इसलिए, हिन्दू-मुस्लिम-एकता की पहली शर्त यह है कि हिन्दू छुआछूत की भावना का सर्वथा त्याग कर दें ।

हिन्दुओं का सामाजिक चरित्र जितना कट्टर है, उतना ही कठोर मुसलमानों का मानसिक विश्वास है । कट्टरता मुसलमानों के आचार में नहीं, उसके धार्मिक विश्वास में होती है । शताब्दियों से मुसलमान अपने धर्मगुरुओं से यह सुनता आया है कि जो देश इस्लामी कानून के अनुसार नहीं चलता हो, उसे दाएल-हरब समझो, शत्रुओं का देश समझो और ऐसे देश में प्रच्छन्न विद्रोही बन कर निवास करो । आज भारत में ऐसे मुसलमान हैं या नहीं, जो इस देश को दाएल-हरब समझते हैं, यह बताना आसान नहीं है । शायद, थोड़ी-बहुत संख्या में वे आज भी होंगे । किन्तु, उन्नीसवीं सदी में अंगरेजी शासन के खिलाफ यह नारा भारत में भी लगाया गया था । उदाहरण और बुद्धिवाचन ने जैसे हिन्दुओं की छुआछूतवाली भावना को काफ़ी कमजोर कर दिया है, वैसे ही, उसका

प्रभाव मुसलमानों के भी मन पर पड़ा है और वे भी दासल-हरबवाले सिद्धान्त के खोखलेपन को थोड़ा-बहुत समझ रहे हैं। किन्तु, धर्म और स्वदेश-प्रेम के बीच एकता बिठाने में मुसलमानों को कठिनाई केवल भारतवर्ष में ही नहीं, कुछ अन्य देशों में भी हुई है और उस कठिनाई के निधान अभी भी बहुत-कुछ शेष हैं। अतएव, हिन्दू-मुस्लिम-एकता की दूसरी शर्त यह है कि भारत के मुसलमान अपनी धर्म-भक्ति और स्वदेश-प्रेम के बीच सामंजस्य बिठायें और इस आशांका को निर्मूल कर दें कि उनकी स्वदेश-भक्ति और धर्म-भक्ति के बीच पूरी एकता नहीं है। अमीर खुसरो ने कहा था कि खुद नबी की आज्ञा है कि तुम्हारा स्वदेश-प्रेम तुम्हारी धर्म-भक्ति में शामिल रहेगा। खुसरो की इस उक्ति की सच्चाई कई देशों के मुसलमानों में प्रत्यक्ष देखी गयी है। भारत के मुसलमान के आगे भी बही राह है।

किन्तु, हिन्दू-मुस्लिम-समस्या से भी बड़ी एक और समस्या है, जो पिछले पाँच-सात वर्षों से दिखायी देने लगी है। गोल-मटोल ढंग पर इस समस्या का रूप यह है कि क्या भारत एक रह पायेगा? यह प्रश्न इसलिए पूछा जा रहा है कि भारत में उच्छेदकारी शक्तियाँ सिर उठा रही हैं और लोग अपने छोटे स्वार्थों के सामने बड़े स्वार्थों की कीमत घटाने की तैयारी में लग गये हैं।

भाषा को लेकर देश के भीतर भयानक द्वन्द्व है। प्रान्तीय घरातल पर इस द्वन्द्व के प्रमाण असम और पंजाब में देखे गये हैं। किन्तु, राष्ट्रीय घरातल पर यह द्वन्द्व हिन्दी और अगरेजी के बीच है।

इसी प्रकार, प्रान्तीयता, जात-पात, गोत्रवाद, दलबन्दी और केन्द्रीय नियंत्रण के विरुद्ध बेचैनी और मन्द विद्रोह के भाव सारे देश में दिखायी दे रहे हैं। इन विच्छेदकारी शक्तियों पर ध्यान कुछ विदेशियों का भी गया है। मिस्टर एस० एस० हरीसन नामक अमरीकी लेखक ने अपनी सनसनीखेज पुस्तक "इंडिया, द मोस्ट डैजरस डिसेट" में इन सारी शक्तियों पर बड़ी ही योग्यता से विचार किया है और कहा है कि "सारी प्रवृत्तियाँ यही बतलाती हैं कि स्वाधीनता का बचन मुहाल है और इस भयानक दशक में सब से अहम सवाल यह हो उठा है कि भारतीय राज्य नामक कोई चीज आखिर बचेगी भी या नहीं।" हरीसन का यह भी विचार है कि यदि भारतीय राज्य विघटित हो गया, तो सारा देश क्षेत्रीय राज्यों में बँट जायगा और तब इस सारे उप-महादेश का नियंत्रण साम्यवादी करेंगे। एक अन्य लेखक ने (सोल आर्ब इंडिया के लेखक रीनकोर्टने) यह कल्पना लड़ायी है कि यदि किसी प्रश्न पर भारत की एकता टूट गयी तो उत्तर भारत में पूंजीवाद और दक्षिण भारत में साम्यवाद का बोलबाला होगा, जैसे कोरिया में हुआ है।

ये प्रश्न बड़े भयानक हैं और कोई भी भारतीय इन सबालो को सुन कर बिचलित हुए बिना नहीं रह सकता। शायद, इन प्रश्नों पर तटस्थतापूर्वक विचार भी विदेशी लोग ही कर सकते हैं। हम भारतीयों में से हर एक भारत को एक रखना चाहता है।

नवत काम हम अरु करतें हैं, लेकिन, गलतियाँ करने के बाद हमें धर्म भी होती है। हम पश्चात्ताप भी करते हैं। पता नहीं, आगे चलकर विजय पश्चात्ताप की होगी अथवा उन सकीर्ण भावनाओं की जो हमसे देश का अहित करवाती हैं। किन्तु, अभी तो यह ठीक है कि सारे भारत की जनता एक रहना चाहती है। तब भी, हम भारतवासी, सचमुच ही, बड़े संकट में गिरपतार हैं। पिछले ती बर्षों से हम यह सोचते आ रहे थे कि जब भारत स्वाधीन होगा, हम भारत की ही किसी भाषा को अपनी अन्तरप्रान्तीय भाषा बनायेंगे। वह भाषा माइत की एकता को पुष्ट बनायेगी, क्योंकि अंगरेजी सीखने की अपेक्षा किसी भारतीय भाषा का सीखना अधिक सुगम कार्य होगा। हर प्रान्त अपनी भाषा में चलेगा और सभी प्रान्तों के आपसी व्यवहार की भाषा हिन्दी होगी। इसी हिन्दी के जरिये हम अखिल भारतीय नेता तैयार करेंगे और इसी हिन्दी के जरिये हमारा राष्ट्रीय मंच भी विस्तृत होगा। किन्तु, अब सन् १९६२ ई० में आकर देश अलसा रहा है और लोग यह सोचने लगे हैं कि अंगरेजी ही भली है, क्योंकि वह तटस्थ भाषा है।

तटस्थ होने पर भी अंगरेजी भली नहीं हो सकती। मुख्य कारण यह है कि हिन्दी सिखाने की कोशिश बहुत कम की गयी और अब देश को आमस्य पकड़ रहा है। आलस्य पहले आया और देश ने अंगरेजी की तटस्थता का बहाना बाद को पकड़ा है। किन्तु, यह तो है कि हिन्दी को राष्ट्रभाषा के रूप में प्रचलित नहीं करके हम संसार के सामने यह बात स्वीकार कर रहे हैं कि हमारा राष्ट्रीय जोश ठंडा हो रहा है। और राष्ट्रीयता की गर्मी घटी तो राष्ट्रीय एकता की शक्ति आप-से-आप क्षीण होगी। हिन्दी वह बैरोमीटर है, जिसमें हम अपनी राष्ट्रीय भावना का उतार और चढ़ाव प्रत्यक्ष देख सकते हैं।

भारत की एकता और भारत की स्वतंत्रता एक ही तस्वीर के दो पहलू हैं। अगर एकता खिडकी होकर चली गयी, तो स्वतंत्रता सदर दरवाजा खोल कर भाग जायेगी। इसलिए, सभी भारतवासियों का पहला कर्त्तव्य यह है कि वे प्राणपन से अपनी राष्ट्रीय एकता की रक्षा करें। हिन्दुस्तान हिन्दी से कही महान् है। वह अपनी समस्त भाषाओं से भी बड़ा और विशाल है। एकता की रक्षा के लिए यदि हमें अपमान सहना पड़े, तो उसे सह लेना चाहिए। एकता की रक्षा के लिए यदि हमें अन्याय सहना पड़े, तो हम अन्याय को भी सहेंगे। यह सब इसलिए सहना है कि भारत की एकता जब पुष्ट और बलवती हो जायगी, तब हमारा अपमान कोई नहीं करेगा; तब देश का एक भाग किसी दूसरे भाग के साथ अन्याय करना भी भूल जायेगा। हमें यह याद रखना है कि हम गरीब हैं और गरीबों के पारिवारिक झगड़े कुरूप हुआ करते हैं। जब हमारी गरीबी दूर हो जायगी, हमारे झगड़े भी खत्म हो जायेंगे अथवा वे अगर बने रहे, तब भी, उनमें आजकी-सी कटुता नहीं रहेगी।

एकता की रक्षा के साथ-साथ हमारा दूसरा प्रधान कर्त्तव्य यह है कि हम भारत के उस रूप को उभारने की कोशिश करें, जिसे प्रत्यक्ष करने को वह स्वाधीन हुआ है। स्वाधीनता

केवल रोटी का पर्याय नहीं है। स्वाधीनता केवल कल-कारखाने स्थापित करने की योग्यता नहीं है। स्वाधीनता का वास्तविक अर्थ आत्मा की वह स्वतन्त्रता, मानस की वह निर्बन्धता है, जिसके कारण राष्ट्र अपने व्यक्तित्व को पूर्णरूप से अभिव्यक्त करता है। जिसके झामने रोटी नहीं है, उस व्यक्ति या समाज के आगे दर्शक परोसना निर्दयता का काम है। भारत कंगाल है। भारत अभावों से ग्रस्त होकर आज भी तड़प रहा है। उसके शिक्षित नवयुवकों को रोजगार नहीं मिलते। उसके गाँव पशुओं की जिन्दगी बिता रहे हैं। और सबसे भयानक बात तो यह है कि भारत में जनसंख्या ब्रह्महत्या बढ़ती जा रही है। ये सारे रोग तभी घटेंगे, जब देश का आधिभौतिक विकास होगा। इसलिए, कल-कारखानों की महिमा पूरी तरह से गायी नहीं जा सकती। बहुत बड़ी अमीरी का स्वप्न भारत नहीं देखता। किन्तु, जो न्यूनतम आवश्यकताएँ हैं, उनकी पूर्ति रातों-रात हो जाय, यह सब की अभिलाषा है।

किन्तु, आधिभौतिक आवश्यकताओं की पूर्ति मात्र से भारत का आन्तरिक व्यक्तित्व नहीं उमरता और आधिभौतिक आवश्यकताओं की पूर्ति के हित में यदि भारत के आन्तरिक व्यक्तित्व का दलन आवश्यक समझा गया, तो बड़ी योजना का भारतीय जनता साथ नहीं देगी। भारत वह देश नहीं है, जो समृद्धि के लोभ में अपने व्यक्तित्व का त्याग करे। भारत वह देश नहीं है, जो वैज्ञानिक सभ्यता की दीक्षा लेने के बदले अपना इतिहास नीसाम करने को तैयार हो।

भारत कोई नया देश नहीं है। जिस भाषा में उसकी संस्कृति का विकास हुआ, वह संसार की सबसे प्राचीन भाषा है। जो ग्रन्थ भारतीय सभ्यता का आदि-ग्रन्थ समझा जाता है, वही समग्र मानवता का भी प्राचीनतम ग्रन्थ है। विदेशियों के द्वारा बार-बार पद-दलित होने पर भी भारत अपनी संस्कृति से मुँह मोड़ने को तैयार नहीं हुआ। अब जो वैज्ञानिक और औद्योगिक सभ्यता आ रही है, वह भी भारत से उसके अतीत का प्रेम नहीं छिन सकेगी। सत्य केवल वही नहीं है, जो पिछले दो सौ वर्षों में विकसित हुआ है। उस ज्ञान का भी बहुत-सा अंश सत्य है, जिसका विकास पिछले छह हजार वर्षों में हुआ है। भारत को वह नवीन सत्य भी, चाहिए, जो शारीरिक समृद्धि को संभव बनाता है, और प्राचीन काल का वह सत्य भी, जो शारीरिक समृद्धि के लिए आत्मा के हनन को पाप समझता है।

ये बातें अनेक देशों में बोली जा रही हैं, किन्तु, उन देशों की जनता उन्हें कहीं तक यथार्थ समझती है, यह आसानी से समझा नहीं जा सकता। किन्तु, भारतीय जनता के समक्ष ये ही बातें यथार्थ हैं। इस देश की जनता को आज भी जितनी तड़प स्वच्छ, शद्ध और न्यायप्रिय शासन के लिए है, उतनी तड़प सुख और समृद्धि के लिए नहीं है। स्वराज्य के बाद से भी भारतीय जनता ने जितनी दिलचस्पी साम्प्रतिक कार्यों में ली है, उतनी वह विविध योजनाओं में नहीं ले सकी। भारत के प्रधान मंत्री ने बार-बार कहा कि जहाँ



भी कोई कारखाना खुलता हो, वह स्थान हमारे लिए तीर्थ है। किन्तु, जनता तीर्थ आज भी काशी, द्वारका, रामेश्वरम् और जगन्नाथपुरी को ही समझती है। और जनता को यह जानने की भी इच्छा बहुत कम है कि जवाहरलाल देश की दरिद्रता को दूर करने के लिए क्या कर रहे हैं। इससे अधिक जनता यह जानना चाहती है कि पंडितजी आस्तिक हैं या नास्तिक तथा परलोक के बारे में उनकी मान्यता क्या है।

जब से विज्ञान का उदय हुआ, संसार के अधिकांश देशों में अतीत और वर्तमान के बीच संग्राम-सा छिड़ गया और अधिकांश देशों में आज अतीत पराजित और वर्तमान सत्तासीन है। केवल भारत ही एक देश है, जहाँ अतीत आज भी युद्ध कर रहा है। यह संग्राम भारत में पिछले डेढ़ सौ वर्षों से चल रहा है। लेकिन, भारत का अतीत आज भी न तो दुर्बल है, न क्लान्त। भारत का अतीत हमेशा वर्तमान को अपनी बांहों में समेट कर भविष्य की ओर बढ़ने का आदी रहा है। आज भी वह अपने सनातन धर्म की राह पर है। रामकृष्ण और विवेकानन्द, तिलक और अरविन्द, ये सभी महापुरुष अतीत के पक्षधर थे, जो वर्तमान को समेट कर भविष्य की ओर बढ़ने की शिक्षा दे गये हैं। महात्मा गांधी सबसे पहले अतीत की आवाज थे। आचार्य विनोबा भावे अतीत की ऐनक से वर्तमान और भविष्य को देख रहे हैं। स्वयं रबीन्द्रनाथ नवीन होते हुए भी प्राचीनता के सबसे बड़े प्रतीक थे। अपनी पहली अमरीकी यात्रा में उन्होंने अपने आतिथेयों से कहा था, "अफसोस की बात यह है कि तुम यह भी नहीं जानते कि तुम दुःखी हो।" और अपनी एक अन्य अमरीकी यात्रा में उन्होंने यह कहा था कि "पश्चिमी सभ्यता की आत्मा मशीन से बनी है। यह मशीन बराबर चलती रहती है और बराबर अपनी गति को कायम रखने के लिए वह मनुष्यों का उपयोग ईंधन के रूप में करती है।"

भारत के मन को नवीन बनाने की दिशा में सबसे अधिक काम पंडित जवाहरलाल नेहरू ने किया है। जब उनकी राजनैतिक सफलताओं की कहानी घुंघली पड़ जायगी, तब भी, आगे का इतिहासकार यह बराबर जिलेगा कि भारत के मन को झकझोर कर उसे नवीन बनाने की जितनी तड़प जवाहरलाल में थी, उतनी किसी और नेता में नहीं थी। किन्तु, मुस्लिम क्षणों में अतीत की महिमा का ध्यान जवाहरलालजी को भी होता है और वे भी यह महसूस करते हैं कि भारत का अतीत यदि नष्ट हो गया, तो भारत का कोई भी गुण शेष नहीं रहेगा। "मैं अक्सर यह सोच कर हैरान रह जाता हूँ कि हमारी जाति कहीं बुद्ध, महाभारत, रामायण, गीता और उपनिषदों को भूल जाय तो उसका क्या हृद्य होगा? हमारी जड़े उखड़ जायेंगी, हम अपनी उन सारी बुनियादी सूत्रियों को खो

देंगे, जो युगों से हमारे साथ चली आ रही है और जिनके कारण दुनिया में हमारी हैसियत बनी हुई है। तब भारत भारत न रह सकेगा।”

राममाहन राय से लेकर विवेकानन्द, गाँधी, विनोबा, राधाकृष्णन और जवाहर-लाल तक हमारे सभी नेता और चिंतक जिस एक बात पर जोर देते आये हैं, वह यह है कि भारत की सफलता इस बात में है कि वह पुरातन और नवीन के बीच समन्वय का संधान करे। पश्चिमी ज्ञान का जो श्रेष्ठ अंश है, उसका सामंजस्य हम अपने प्राचीन ज्ञान से बिठाना चाहते हैं। एक हाथ में धर्म का कमल और दूसरे में विज्ञान की मशाल, यही वह कल्पना है, जिसे चारुतार्थ करके भारत अपने ध्येय में सफल हो सकता है। और यही वह कल्पना है, जिसकी ओर सारा ससार किसी रहस्यात्मक आशा से भारत की ओर देख रहा है। पश्चिम ने विज्ञान को पाकर जिस चीज को खो दिया, भारत अगर विज्ञान के साथ उस वस्तु को भी कायम रख सके, तो इससे कल्याण केवल भारत का ही नहीं, सारे ससार का हो सकता है। संसार आज भी भारत के अतीत का प्रेमी है, उसके वर्तमान का नहीं। ससार आज भी जनक, बुद्ध, अशोक और गाँधी की वन्दना करता है। जवाहर-लाल ससार को इसलिए प्यारे नहीं है कि वे दरिद्र, अशिक्षित, आलसी और असमर्थ देश के नेता हैं, बल्कि, इसलिए कि वे बुद्ध, अशोक और गाँधी के उत्तराधिकारी बन कर खड़े हुए हैं। भारत की वैदेशिक नीति बही हो सकती थी, जिसकी परिभाषा जवाहरलाल ने तैयार की है। युद्ध और शान्ति के प्रश्नों पर भारत का इतिहास वही कुछ बोल सकता था, जो जवाहरलाल के मुँह से सुनायी दे रहा है। तो भारत अपने ध्येय को किस मार्ग से प्राप्त कर सकता है? मार्ग एक नहीं, अनेक हैं। असल में, मार्ग उतने ही हैं, जितने भारत-वर्ष में मनुष्य बसते हैं। गाँधी-मार्ग कहने को ही एक सुनिश्चित मार्ग है। अन्यथा, जब तक भारत का प्रत्येक व्यक्ति यह नहीं समझता कि उसके अपने वैयक्तिक चरित्र से ही सारे राष्ट्र का चरित्र बनता या उन्नत होता है, तब तक भारत उस ध्येय को प्राप्त नहीं कर सकता, जिसे प्राप्त करने को वह स्वाधीन हुआ है। हर आदमी अगर अपने घर के पास की जमीन को बृहत्तर दे, तो सारा गाँव स्वच्छ हो जायगा। हर हिन्दुस्तानी यदि अपने चरित्र को ऊँचा उठा दे तो सारे भारत का चरित्र उन्नत हो जायगा। भारत की उन्नति का वही मार्ग है, जिसे गाँधीजी बता गये हैं।

लेकिन, गाँधीजी यह भी बता गये हैं कि भारत अपनी बात तब तक नहीं बोल सकेगा, जब तक वह अंगरेजी में शिक्षा ग्रहण करता और अंगरेजी में ही काम करता है। सन् १९२० ई० में जब गाँधीजी की प्रेरणा से राष्ट्रीय विद्यालयों की स्थापना हुई, उस समय कई विषयों के पाठ्य-ग्रन्थ हिन्दी में उपलब्ध नहीं थे। गाँधीजी ने कहा, “शिक्षक बिना ग्रन्थ के पढ़ायें।” जब तक अंगरेजी की नाब हमारे घाट पर बँधी है, हम अपनी भाषाओं की

उपेक्षा करते ही जायेंगे। भारत के आध्यात्मिक उद्धार का रास्ता यह है कि अंगरेजी का अवलंब छोड़ कर हम अपनी भाषाओं में कूद पड़ें।

अंगरेजी यदि भारत की शिक्षा और शासन का माध्यम बनी रही, तो इसमें कोई सन्देह नहीं कि भारत भारत नहीं होकर इंग्लैण्ड और अमेरिका का सांस्कृतिक उप-निवेश बना रहेगा। भारत भारत बने, इसकी पहली शर्त यह है कि वह स्कूलों, कालेजों और शासन के दफ्तरों से अंगरेजी को एकबारगी विदा कर दे। यदि यह काम देश के लिए कठिन है तो फिर भी यह कठिन होगा कि भारत अपनी उन अनुभूतियों को अभिव्यक्त कर सके, जिन्हें उसने पिछले छह हजार वर्षों में अजित किया है अथवा संसार के समस्त वह अपने उन गुणों का प्रकाश करे, जो उसके व्यक्तित्व की विशेषताएँ हैं।

ज्ञान की भाषा के रूप में अंगरेजी इस देश में हमेशा रखी जा सकती है, क्योंकि बाह्य विश्व की ओर वह हमारे वातायन का काम देती है; नली बन कर वह विद्वज्ज्ञान को हमारी भाषाओं के जलाशयों में पहुँचाती है और सम्यता की घाटा के साथ हमें मिलाये रहती है। किन्तु, शिक्षा और शासन के माध्यम-पद पर से उसे हटाये बिना हम अपने आध्यात्मिक व्यक्तित्व का विकास नहीं कर सकेंगे। इस महत् कार्य में जो भी विलंब होता है, वह इस देश के आध्यात्मिक उद्धार के कार्य में विलंब है। यदि अंगरेजी इस देश की राजभाषा बनी रही, तो भारत अपने मूल से छिन्न होकर नकली इगलिस्तान बन जायगा। अपने प्राचीन सत्य से वह दूर चला जायगा और उसके पास वे साधन नहीं रहेंगे, जिनसे वह प्राचीन और नवीन सत्यों के बीच समन्वय कर सके।

संसार भारत से जिस चीज की आशा लगाये हुए है, राममोहन से लेकर गाँधी और जवाहरलाल तक सभी नेता जिस कल्पना का पोषण करते आये हैं, और भारत का निकटवर्ती तथा दूरवर्ती इतिहास जिस लक्ष्य की ओर बढ़ता आया है, उसकी सिद्धि और प्राप्ति का केवल एक मार्ग है कि भारत तुरत अंगरेजी को छोड़कर अपनी भाषाओं में जा जाय।

कुछ भारत-हितैषी अंगरेज और अमरीकी विद्वान् भारतवासियों को यह सलाह दे रहे हैं कि तुम्हारा कल्याण इस में है कि तुम अंगरेजी में बने रहो नहीं तो तुम्हारी एकता टूट जायगी। ऐसे परामर्श, शायद, इसलिए दिये जाते हैं कि उनसे भारत की ऊपरी एकता भी बचती है और इंग्लैण्ड तथा अमेरिका के लोग भारत के मन और भावना का नियंत्रण भी कर सकते हैं। किन्तु, जिस बात पर से अंगरेजी के भक्तों का ध्यान हट गया है, वह यह है कि भारत में सब कुछ सत्य नहीं हुआ है। अभी बहुत-सी बातें उभरने के क्रम में हैं। देह के धरातल की क्रान्ति, शायद, सत्य हो गयी, किन्तु, मन, विचार और भावना के धरातल पर अभी कितनी ही चीजें घुँघुआ रही हैं। असली क्रान्ति भारत में तो बस अब शुरू हुई है। सन् १९४७ ई० में अंगरेज जब भारत से जाने लगे, तब सत्ता और अधिकार उन्होंने उन हिन्दुस्तानियों को सौंपा, जो अंगरेजी जानते थे। अंगरेज

अभी भी भारत में काफी व्यापार कर रहे हैं और अंगरेजी जाननेवाले भूरे साहबों से उनकी सीठ-गाँठ भी खूब है। किन्तु, इस वर्ग के खिलाफ जनता में भारी असंतोष है। जनता और कुछ पाने के पहले अपनी भाषाएँ पाना चाहती है। कल्याण का मार्ग यह है कि अंगरेजी में शासन चलानेवाले लोग यह मान लें कि यह देश, मुख्यतः, उस जनता का है, जिसके बच्चे अच्छी अंगरेजी नहीं सीख सकने के कारण सत्ता, अधिकार और अच्छे पदों पर नहीं जा सकते। यदि स्वेच्छया उन्होंने जनता के साथ न्याय नहीं किया-तो एक दिन वह भी आनेवाला है, जब जनता अंगरेजी और अंगरेजियत में फँसे साहबों की गद्दी छीन लेगी।

प्रत्येक सम्यता, प्रत्येक सस्कृति, अपने-आप में पूर्ण होती है। उसके सभी अंश, उसके सभी पहलू एक दूसरे पर अबलंबित और सब-के-सब किसी एक केन्द्र से संलग्न होते हैं। सस्कृतियाँ जब बदलती हैं, तब ज्ञान-दान, रहन-सहन, पोशाक और परिच्छेद भले ही बदल जायें, किन्तु, मन उनका नहीं बदलता, सोचने की पद्धति उनकी नहीं बदलती और जीवन को देखनेवाला दृष्टिकोण उनका एक रहता है। विशेषतः, भारत-जैसे प्राचीन देश को यदि कोई दबा कर उसे अमेरिका या यूरोप बनाना चाहेगा तो इस दबाव का परिणाम अच्छा नहीं निकलेगा। कल्याण इसमें है कि शासक उस दिशा को पहचान लें, जिम दिशा का संकेत भारत के दूर और सन्निकट इतिहास से मिलता है। राममोहन, बिबेकानन्द, दयानन्द, तिलक, रवीन्द्र और गाँधी को उस दिशा का पूरा ज्ञान था। इसी-लिए, जनता ने उन्हें अपना उद्धारक समझा; इसीलिए, भारत के इतिहास ने उनका साथ दिया। भारत ने अपनी स्वतंत्रता की लड़ाई उसी दिशा की ओर मुँह करके लड़ी थी। इसीलिए, उसकी विजय हुई। अब यदि हम उस दिशा की ओर से मुँह फेर कर केवल सुविधा के लिए अपनी भाषाओं को छोड़ देंगे, केवल ममूढ़ि के लोभ में आकर अमेरिका और इंग्लैण्ड की नकल करेंगे, तो निश्चय ही भारत का रहा-सहा व्यक्तित्व भी बिनाश हो जायगा, जो नाना संघर्षों में भी अब तक शेष रहा है।

यदि जनसंख्या की वृद्धि रोकी जा सकी और कल-कारखानों की योजनाएँ सफल होती रहीं, तो रोटी भारत को भी मिल जायगी, इसमें संदेह की गुजाइश हमें नहीं दीखती। किन्तु, यदि भारत का इतिहास सत्य है तो, गरीबी पर लगाम लगते ही, इस देश में एक विचारधारा प्रकट होनेवाली है, जो यह बतायेगी कि मनुष्य का कल्याण इसमें नहीं है कि उसकी आवश्यकताएँ अनन्त हों, बल्कि, इसमें कि उसकी जरूरतें थोड़ी हों; सर्वोत्तम समाज वह नहीं है, जिसका सत्य समुचित ममूढ़ि की उपलब्धि है, बल्कि, वह जो वाजिब गरीबी को अपना ध्येय मानती है। जरूरत की सारी चीजें मनुष्य को तुरन्त चाहिए, लेकिन, फालतू जरूरत या जरूरत से फाजिल चीजें उसे एकदम नहीं चाहिए। भारत के प्राचीन ज्ञान और पश्चिम की नवीन संस्कृतिके सम्बन्ध की कीमत बड़ी समाज दे सकता है, जो किलाम से बचने के लिए स्वेच्छया अमीरी का त्याग कर सकता हो। 'व्यापार पर

पहरा देने के लिए सारी रात टेलीफोन सुननेवाला सेठ, धन-संचय की चिन्ता में साध सामग्रियों और दवाइयों में मिलाबट करनेवाला सौदागर, अनावश्यक चिंताओं और व्यर्थ की दौड़-भूप से धके शरीर को शराब से सींचनेवाला अमीर और हर औरत से मुहम्मत बढ़ाने की लालसा से पागल बूढ़ा या नौजवान, ये सब-के-सब उस सम्यता के स्वाभाविक परिणाम हैं, जो विज्ञान की सहायता से उत्पन्न हुई है। विज्ञान को अगीकार करके भी भारत अगर इन दोषों से बचना चाहता है तो उसका सबसे बड़ा उपाय यह है कि वह अपना ध्यान उचित प्रकार की निर्धनता पर केन्द्रित करे। संतोषी नौकरों को मालिक की बहुत ज्यादा खुशामद नहीं करनी पड़ती। विज्ञान भी हमारे बश में तभी रहेगा, जब हम यह मान कर चलें कि विज्ञान से हमें अपनी वाजिब जरूरतों की पूर्ति में सहायता लेनी है। जो जरूरतें टाली जा सकती हैं, उन्हें टाल देना ही श्रेष्ठ है, बनिस्वत इसके कि उन नकली जरूरतों को पूरा करने के लिए हम विज्ञान की खुशामद करें अथवा उसकी दासता स्वीकार कर लें।

## अनुक्रमणिका

(अ)

अंगकोर : २१०; —में भारतीय कला, ४११

अंगद गुरु : ३६६

अंसारी डाक्टर : ७२६

अइहोवा : ४११

अकबर : २६५, ३०६, ३१०, ३२८, ३३६,

३४०, ३४३, ३४३ पा० टि०, ३४४,

३४७, ३४८ पा० टि०, ३५०, ३६०,

४१७, ४५४, ४५७, ४५६, ४६४,

४६५, ४६६, ४७६, ६७६, ६६६,

७२६; ७३६, ७४१-इस्लामका पक्का

बिगवासी ३८८; —और ईसाइयत,

४६४-और औरंगजेब, ३६५-६६, —

और चित्रकला, ४१२, ४१५, —और

सामासिक सस्कृति, ४६३, —और

स्थापत्य, ४२६, —का एकता-संबंधी

प्रयास और उसकी विफलता, ३८५-

६६; —हिन्दी सौरठा, ३४४ पा०

टि०, —की उदारता, ३३७; —के पूर्व

भारत में ईरानी चित्र-शैली, ४१४; —

के शासन-काल वाली असुविधा हिन्दुओं

को अंगरेजी शासन-काल में भी,

३६१; —के समयमें फारसी राजभाषा,

४४४; —द्वारा अपनी नाव समुद्र में

भेजने के लिए पुर्तगालियों से परवाना,

४८६; —द्वारा कुरान की कला-संबंधी

मुमानियत का खूबन, ४१३; —द्वारा

जैन धर्म की सहायता, १४३; —द्वारा

धर्म-परिवर्तन करनेवालों से घृणा,

३८८; —पर हिन्दू-प्रभाव, ४७४;

अकबर इलाहाबादी : २६७, ४५६, ४६५,

६८८, ७३४

अकबरनामा : ४१५

अक्षर शीरानी : ७३७

अगस्थ : ५५, २०८; —का दक्षिण से संबंध,

४१-४३; —व्याकरण ४२

अगहन माहात्म्य : ४६५

अजायबुलहिन्द : ४६२

अजितकेसकबल : १५८; —का जड़वाद,

११८-१६

अथर्ववेद : ३१, ३५, ३८, १०२, ३३६,

६०१

अद्भुत-कोष : ६३

अद्भुत-रामायण : ८६

अध्यात्म-रामायण : ८५, ३७६

अनगदपंण : ४३३ पा० टि०

अनघंराघव : ८५

अनवार-सुहेली : ४१५

'अनहैपी इडिया' : २०३

अनाथनाथ बसु : कृत 'एजुकेशन इन मॉडर्न

इडिया', ५११

अनामक जातक : १६८

अनासक्ति-योग : १८८

अनीस : ३४६, ४५६, ४६०

अनुलोम : ५४; —और प्रतिलोम का जाति-

वर्द्धन में योगदान, ५६, —और प्रति-

लोम से उत्पन्न सतानों के नाम, ५६

अप्यय दीक्षित : ४६

अफलातून : १६८, २००, २६४, २६६,

७०८, ७०६; —पर भारतीय प्रभाव,

१६६-१६८

अफीफ : ३२०

अबुल अरा : २६२-६३

अबुल फजल : ४१४, ४१५; —तौहीदे इलाही

के संबंध में अकबर का समर्थन, ३८७

अब्द-जल-समद (ईरानी चित्रकार) : ४१४

अब्दुर्रहमान : हिन्दी के प्रथम कवि, ४३१

अब्दुल बहाब : ६७७-७६, ६८१, ६८३

अब्दुल हक : ४६१, ४६२

अब्दुल हकीम : के अनुसार सूफी-मत के

विश्वास, ३००; —कृत 'इफ्ताख ऐब

ए यिकर', २६७.

अब्दुल हहन : ४५३

अब्दुस्सा एराकी : ४६२

अब्दुस-सफरी : को अकबर का पत्र, ३८६

'अभिषमकोश' : ३५४

अमरदास : तीसरे गुरु, ३६६

'अमरकशातक' : ४२६

अमीर अली : ६६६, ६६७, ७०५, ७१३

'अमृतबाजार पत्रिका' : ५७१

अम्बट्टुसुत : १२६

अम्बष्ट माणवक : १२६

अम्बिकाप्रसाद बाजपेयी : २६२, २६३,

३४४ पा० टि०, ३४५, ४५८ पा०

टि० ; —कृत 'हिन्दी पर फारसी का

प्रभाव', ४४७ पा० टि०

अम्बेडकर : ५२, —के अनुसार आर्यों का

रंग दासों से भिन्न नहीं, ५१ ; —के

अनुसार शूद्र भी द्विजत्व के अधिकारी

थे, ५५

अयोध्याप्रसाद गोयलीय : ४५३, ४५३ पा०,

टि०

अरविन्द, महर्षि : ६५ पा० टि, ५६५,

५६३, ६१६-२६, ६२८ पा० टि०,

६२६, ६३०, ६३१, ६३२, ६३४,

६३६, ६६१, ६६२, ६६३, ७४६, —

और अतिमानव का स्वप्न, ६२५, —

और गौंधी जी, ६३८-४० ; —और

गमकृष्ण, ६१७-१८ ; —और मशिनष्ट

योग, ६२५-२६ ; —की अतिमानस की

कल्पना, ६१६-२० ; —के प्रसंग में

राधाकृष्णन ६६०-६२ ; —पर विवेकान-

नन्द और रामकृष्ण का प्रभाव,

६१७-१८

अरस्तू की दासों की कल्पना, ५५

'अरेबियन नाइट्स' : ४२८ ; —पर भारतीय

प्रभाव, २००

अर्जुन (चित्रकार) : ४०८

अर्जुनदेव गुरु, ३६६, ४०१ ; —पर अत्या-

चार, ४००

'अर्थशास्त्र' : ४१ ; —में सन्यासियों और

सन्यास की प्रेरणा देनेवालों के लिए

दण्ड-व्यवस्था, १६५ पा० टि०

'अर्थ-कथानक' : ३६५ पा० टि०

'अली हिस्ट्री ऑफ् बेंगलविजय इन साउथ

इंडिया' : ३६६ पा० टि०, ३७०

पा० टि०

अल-असरी : २००

अल-किन्दी : २००

अल-नदाम : २००

अलबूकक : ४८७

अलबेरुनी : १६६, २००, ३०६, ३१३,

३१६

अली आदिलशाह : ४५६

अली इलाहिया-संप्रदाय, ४७५

अलुरा : ४६२

अलेकजेंडर हेमिल्टन : ५१७

'अल्लोपनिषद' : १०४, ३८६

अविनाशचन्द्र दत्त : ऋग्वेद के रचना-काल

पर, २६, —वर्ण-व्यवस्था पर, ५३ ; —

शूद्रों के उद्गम पर, ५४

अवेस्ता : ११ ; —का ऋग्वेद से साम्य, ३२

अशासरी : ३५५

अशोक : ४१, ४४, १५०, १७२, १८८,

१६७, २००, ३६३, ७४६ ; —

के अभिलेख, ३०, —के समय तक बौद्ध

धर्म १८ निकायों में विभक्त, १७५

अरबपोष ७६, १५६ पा० टि०, १८०,

२११, ५२०, ६१५,

'अष्टयाम' ४२३, ४६५

'अष्टाध्यायी' : १०४

असग : ३५३ ; —कृत, 'प्रज्ञापारिमिता', २२८

'असबाबे-बगावते-हिन्द' : ६८७ पा० टि०

'असरारे-खुदी' : ७०४ पा० टि०, ७०८ पा०

टि०, ७१० पा० टि०, ७११ पा० टि०

अहमद, (हिन्दी कवि) : ३४६

अहिंसा : ४८, १३०, २४६, ६३४-३६ ; —

और अकबर, ३८७-८८ ; —और क्षत्रिय

जाति, २८-२६ ; —और भगवान्

कृष्ण, १३५ ; —और मुसलमान, ४७५-

७६ ; —का चरम उत्कर्ष जैन धर्म के

अनेकान्तवाद में, १३५-३७ ; —का

प्रचार पूर्वी भारत में बौद्ध के पूर्व,

१२७ ; —की परंपरा, १२४-२६ ;

—के प्रतिपादन के लिए बौद्ध-

साहित्य में पौराणिक कथाओं का उपयोग, १६८-६९; -जैन धर्माचरण में १३५-३६, १३८; -द्विदों की देन, ४८; -प्राग्वैदिक चीज, पर, बीज वेदों में भी, १२५; -बुद्ध के पूर्व, मुख्यतः; तपस्वियों का धर्म, १२६

(आ)

आइन्स्टीन : ६२६  
 'आईने-अकबरी' : ४१४, ४६५  
 आगम ३६१, ३६८-६९, ३७७; -जैन और बौद्ध धर्मों का प्रेरक, ३८; - प्राग्वैदिक विधान, ३५; -से ही निगम का उद्भव, ३६  
 आगरकर ५५५, ५५७; -और रानाडे तथा तिलक, ५५३-५५  
 आगस्ट कामटे, पर बौद्ध प्रभाव, ५२१  
 आतिश (उर्दू कवि) ४६४, पा० टि०  
 आत्मा : ११७, १३४, १६४; -इस्लाम में २८४; -जैन धर्म में, १३४-३५; -के विषय में बुद्ध और उपनिषत्कारों की भिन्न-भिन्न भावनाएँ, १५४-५५; -बौद्ध धर्म में, १५५-५८  
 आल्मीय सभा : ५४५-४६  
 आश्वेय वरदराज : ५५  
 आदित्य (हिन्दू-पंडित) : ३३६  
 आदि-ब्राह्म-समाज ५४९  
 'आदि-रामायण' का परिवर्धन, ८४  
 'आधुनिक हिन्दी कवि' : ४४० पा० टि०  
 'आन द स्टडी आव् इंडियन आर्ट' : आनन्द-कुमार स्वामी-कृत, ४१९ पा० टि०  
 आनन्द (बुद्ध के शिष्य) : १६२, १६५, १६६, १७४, ६४२  
 आनन्दकुमार स्वामी : ४०७, ४१६, ४२१; - बौद्ध धर्म के निर्वाण और आत्म-तत्त्व पर, १५७; -हिन्दू-चित्रकला पर, ४१८  
 आनन्दतीर्थ : ३६४, ३८२  
 आनन्दनारायण मुल्ला : ७०५ पा० टि०  
 'आनन्द-भाष्य' : ३७६, ३७७  
 'आनन्द-रामायण' : ८६

'आपस्तम्ब-धर्मसूत्र' : ६१; -के दास भरत्यू के दास से विश, ५५  
 आपस्तम्ब-श्रौत-सूत्र : ४५  
 आबकू : की कविता, ४३७  
 आबिद हुसेन : का भाषा-सबषी भ्रम, ४७८-७९; -कृत 'भारत की राष्ट्रीय संस्कृति' में हिन्दुत्व पर इस्लामी प्रभाव की चर्चा, ३४९  
 'आबेहयात' : ४६० पा० टि०  
 आयगार, कृष्ण स्वामी : ४१  
 आयगार, श्री पी० टी० श्रीनिवास : के अनुसार प्राचीन आयों को दक्षिण का ज्ञान, १६, १७  
 'आयडियलिस्ट व्यू आव् लाइफ' : ६६५ पा० टि०, ६६६  
 आयोनिया : ३२१; -से यूनान नाम निकला, १९६  
 आर० सी० मजूमदार . २१० पा० टि०  
 आबेररी . कृत 'द मिस्ट्रीज आव् सेल्फलेसनेस', ३९५ पा० टि०  
 'ओरिजिन एण्ड स्प्रेड आव् द तमिस्त', २० पा० टि०  
 आर्षद वेल्ले . २१३  
 आयें : ४, ५, ६, ७, ८, ९, ११, १३, १४, १५, १६, २७, ३४, ३६, ७५, ७६, ८७, ८९, ९०, ९१, ९५, ९६, ९७, १७१, १९५-९६, २८०, ३५०, ५२२, ६०१, ६२१ पा. टि ; -और द्राविड भाषाएँ ४३-४७; -और द्राविड लोगों के बीच भेद का आधार भाषा, १५; -और द्राविड स्वभाव, ४७-५०; -दर्शन का विकास, ११५; -दर्शन धार्मिक कवियों द्वारा विकसित, ११५; -धर्म, १४९; -धर्म और जयसूत्र-मत, २६४; -नाम, २०-२१, ९३; -परिवार की सारी उत्तर भारतीय भाषाएँ, ४४३; -प्रकृति-सूजक, ६६; -प्रवृत्ति-मार्गी, ४७-५०; -भाषा ७, १९, २६; -शब्द का अंगरेजी में सर्वप्रथम प्रयोग मैक्समूलर द्वारा, २१; -शब्द की व्युत्पत्ति, २०; -सम्यता, ८, १४; -



साम्यता सामी-क्षेत्र में, २६; —साहित्य, ७६; —'आर्यों का द्रविड़ों से संबंध, ४०-४३; —का द्रविड़ों से साम्य, १२; —का मूल-स्थान, २२-२७; —की ईरानी और भारतीय शाखाओं में भेद, ३२; —की एशियाई और यूरोपीय शाखाओं की बोलियाँ अलग-अलग कर्णों, २३; —की जातीय शुद्धता अधुण्य नहीं, ६०-६१; —की द्रविड़ों से भिन्नता, १६२; —की कई बातें पोथियों तक सीमित और आर्योतर जातियों की बातें प्रचलित, ६५, —की भावुकता, ७०; —के निवास-स्थान के तीन नाम, २२; —के आगमन के बाद के देवता, ३७; —के भारत-आगमन का काल, २४; —ने अपनी संस्कृति लादी नहीं, ६४

आर्यभट्ट: २०१, २०२

आर्य-समाज: ३६८, ५५६-६७, ५६६, ५७१, ५७२; —हिन्दुत्व का आक्रामक रूप, ५६०-६१; —इस्लाम का संस्कृत में अनुवाद, ३६८; —की विशेषता, ५६४-६५; —और निजाम-सरकार, ५६७; —और शिक्षा, ५६६; की सीमाएँ, ५७५-७७; —की स्थापना, ५६३; —हिन्दुत्व का स्वाभिमान, ५५६-६०; —हिन्दुत्व की वीर भुजा, ५६६-६७

'आर्यासिप्तशती': ४२६, ४३१

आलकाट: ५६६, ५७१

आलम: ३३५, ३३८, ३४६, ४२४, ४३०, ४३१-३२, ४५५, ४६३

'आलवक सुत': १६७ पा० टि०

आलवार संत: ३४८, ३४६, ३६६, ३७०-७२, ३७३, ३७६, ३८१, ३८२, ४४१, ४४२; —की परंपरा, ३५८-६०; —निम्न जातियों से, ३७०; —आलवार संतों के मुक्त संस्कार रामानुज द्वारा वर्णश्रम-धर्म में बद्ध, ३७५

अज्ञानकालम: १३२ पा० टि०

'आवर ओरियंटल हेरिटेज': २०१ पा०

टि०, ३१५ पा० टि०, ४२५ पा० टि०

'आवर हेरिटेज': ३४८, ३५४ पा० टि०

'आयवलायन-गृह-सूत्र': ७२

'आयवलायन-श्रीत-सूत्र': ४५

'आस्पेक्ट्स आव् इकबाल': ७१८

(इ)

'इंडिया, इट्स एडमिनिस्ट्रेशन एण्ड प्रोग्रेस': ७२७ पा० टि०

इंडो-एशियन कलचर' (जनवरी, १९५४): ६ पा० टि०, १३ पा० टि०

'इंडिया, द मोस्ट डैजरस डिफेंड' ७४३

'इनफ्लुएंस एण्ड इस्लाम आन् इंडियन कलचर': ३४७

इकबाल: २६२, २६६ पा० टि०, ३००,

६२५, ६६२, ६७६, ६९५, ६९८-

७२३, ७३४; —इस्लाम के बारे में,

२८१; —इस्लाम के मूल-रूप के उपासक

३८६; —औरपान-इस्लामी राष्ट्रीयता,

७१६-२०; —का खुदी का सिद्धान्त,

७०६-११; —का जीवन-दर्शन, ७०५-

६; —की भावात्मक समाजवाद की

कल्पना, ७१८-१९; —की महामानव

की कल्पना, ७११-१४; —कृत 'बाले-

जिबरीस', २६१ पा० टि०; —दलितों

के कवि, ७१५-१७; —द्वारा औरगजेब

की प्रथासा, ३६५; —द्वारा पाकिस्तान

की कल्पना, ३६५; —में राष्ट्रीयता

का स्वर, ७०१-३

इगोन फिडेल: ४६०

'इतिहास प्रवेश': २२ पा० टि०, ३८६

पा० टि०, ४०६ पा० टि०, ४५२

पा० टि०

इत्सिंग: २०५, २०८, २११

इंशा अल्लाह ख़ाँ: २६२

इन्द्रभूति: कृत 'ज्ञानसिद्धि', २३६

इन्द्रसिंह चक्रवर्ती: ४००

इब्न-अनुता: ३२०, ३२१, ४७३

इब्न-सीना: २६३

इब्ने-सीमिया: ३८८-६७६

इब्राहीम (हजरत) : ५२२  
 इब्राहीम आदिलशाह : ४५३, ४५४, ४७६  
 इम्पेडिक्लस : १६६  
 इलियट : १६४ ; -पर भारतीय प्रभाव,  
 ५२०  
 इलियट, चार्ल्स : कृत 'हिन्दुइज्म एण्ड  
 बुद्धिज्म', ३४ पा० टि० ; -ससम्बुध  
 पर भारतीय प्रभाव के विषय में, २६८  
 इस्माइलिया संप्रदाय . ४७५  
 इस्लाम : ८६, ६२, ६६, १२२, ५२६,  
 ५२७, ५३७, ५३६, ५६४, ५८६, ६१७,  
 ६६३, ६८२, ६६१, ६६६, ७०४,  
 ७०५, ७१३, ७१४, ७१५, ७१७,  
 ७२१, ७२४ ; -अर्थात् शान्ति में  
 प्रवेश, २७८ ; -ईश्वरवादी या एके-  
 श्वरवादी ; अद्वैतवादी नहीं, ३५१ ; -  
 और अंगरेजी राज, ६८२-८४ ; -  
 और ईरान, ३३, २६६ ; -और अद्वैत-  
 वाद में भेद, ३५१-५२ ; -और भक्ति  
 आन्दोलन, ३६३, ३६५-८४, ४३४ ; -  
 और भारत, २६१, ४८२, -और भारत  
 की भाषाएँ, ४४३-४५ ; -और मूर्ति-  
 पूजा, २८५, ४१३ ; -तथा कलाएँ,  
 २८५, ४१३ ; -और रामानुज,  
 ३७३ ; -और वीर शैव, ३६०-६२ ; -  
 और सांकराचार्य, ३५१-५४ ; -  
 का आरंभिक रूप २६८-  
 ७१ ; -का कट्टरपन ३५८ ; -  
 का क्षिप्र प्रसार, २५१, २६५-६८,  
 २७१, ३१२-१४ ; -का नेतृत्व तुर्कों  
 के हाथ में, २७६ ; -का प्रभाव और  
 भक्तों का बहुरियावाद, ४४१-४३ ; -  
 का प्रभाव और भारत में मुक्त चिंतन,  
 ३६३-६४ ; -का प्रभाव कला और  
 शिल्प पर, ४०७-२७ ; का प्रभाव  
 भक्ति-आन्दोलन पर ३७८, ३७६,  
 ४३४ ; -का प्रभाव धार्मिक जागरण  
 पर ३६३ ; -का प्रभाव भारतीय  
 राजनीति पर, ३६२-६३ ; -  
 का प्रभाव सिक्ख-धर्म पर, २८७,  
 ३६७-६८ ; -का प्रभाव राममोहन

पर, ५०० ; -का प्रभाव भारतीय  
 साहित्य के मावुकता-युग पर ४३०-  
 ३१ ; का लक्ष्य व्यक्ति नहीं, समाज,  
 २८५-८६ ; -का सम्बन्ध यहूदी-धर्म से,  
 ५२२ ; -का स्वरूप-परिवर्तन, २७३-  
 ७६ ; -का हिन्दुत्व पर प्रभाव, ३४७-  
 ६४ ; -की आलोचना 'सत्यार्थ-प्रकाश'  
 में, ५६० ; -के कुछ मनोरंजक  
 पहलू, २७६-७८ ; -के पूर्व का  
 अरब, २६७-६८ ; -के विवेका-  
 नन्द का दृष्टिकोण, ६०४-०५ ; -  
 के प्रसार के लिए बौद्ध धर्म से उत्पन्न  
 संप्रदायों द्वारा मिट्टी तैयार, २५१-  
 ५३ ; -के भीतर विद्रोह, २८६-६४ ; -  
 के मूल-ग्रन्थ, २७८ ; -के मूल-रूप से  
 सूफी मत का भेद, ३०१-०२ ; -के  
 सर्वोत्तमसंत सूफी, ४७६ ; -के हिन्दुत्व  
 पर प्रभाव का अतिरंजन, ३४७-  
 ५१ ; -की परिस्थितियों ने राजनैतिक  
 रूप दिया, २६६ ; -द्वारा सभी  
 धर्मों का आवरण, २८२ ; -और  
 नाथ-पंथी २५२-५३ ; -पर हठयोग  
 का प्रभाव, ३६३ ; -पर हिन्दू-धर्म का  
 प्रभाव, ३२४ ; -परिस्थितिवश राज-  
 नीति में, २८७ ; -श्रेय और अहिंसा  
 का धर्म, २७६ ; -में आत्मा, २८४ ; -  
 में ईश्वर की कल्पना, २८६ ; -में  
 कर्मफल, २८४ ; -में नरक, २८३ ; -  
 में मरणोपरान्त जीवन, २८२-  
 ८४ ; -में सूफी प्रभाव से परि-  
 वर्तन, ३२४ ; -में स्वर्ग, २८३ ; -  
 मोगल-काल में हिन्दू-प्रभाव से उदार,  
 ४१३ ;

'इस्लाम टु-डे' : ७१५ पा० टि०

(ई)

ईश्वरचन्द्र विद्यासागर : ५८६  
 ईसा मसीह : ८६, १७६, १६५, २८०,  
 २८१, २८५, ३३४, ५२२, ५२३,  
 ५२६ पा० टि०, ५५०, ५५६, ६३८,  
 ६४६ ; -और बुद्ध, ५२४-२५ ; -का

एशियाई रूप, ५३४-३५, —की आरा-  
धन प्रथम-रूप म, २६६  
ईसाइयत : ८६, १२२, १८२, २५४, २६७,  
२७१, २६७, ३०१, ३५१, ४६१,  
५३७, ५३६, ५४१, ५७८, ५८१,  
५८६, ५६५, ६१७, ६६३, ६८२,  
६६१, ६६६, ७०८, ७२० ; —और  
इस्लाम को जरबुल्न-धर्म की देन,  
३३ ; —और तसब्बुफ, १६८ ; —और  
विश्रामित हिन्दू युवक, ५२६-३३ ; —  
और ब्राह्म-समाज, ५४८-५०, —  
और बौद्ध धर्म, ५२४-२५ ; —और  
भारतीय जघता, ५२२-३५ ; —और  
राममोहन, ५४१, ५४३, —का प्रचार  
भारत में, ४८६, ४६३-६५, ५३२-  
३३, —का प्रभाव अकबर पर, ३८६ ; —  
का भारत में प्रचार पुर्तगाल का एक  
लक्ष्य, ४८६ ; —की अंगरेजी-प्रचार से  
अपेक्षा, ५३० ; —की आलोचना  
'सत्यार्थ-प्रकाश' में, ५६० ; —की  
इस्लाम से दुश्मनी, ४८७ ; —के ग्रन्थ  
और बौद्ध जातक, १६८ ; —  
के प्रचार के मार्ग में रुकावटें, ५३२-  
३३ ; —पर बौद्ध धर्म का प्रभाव,  
१६५ ; —पर बौद्ध-हिन्दू प्रभाव, २६७  
पा० टि० ; —बनाम हिन्दुत्व, ३७६,  
५२६-२८ ; —भारत में तीसरी सदी  
में ही आयी, ४८८ ; —भारत में  
यूरोपीय रूप में आयी, ५३४ ; —में  
इस्वर, १२३ ; —में मादन-भाव, ४४१ ;  
से इस्लाम का मतभेद, २८०-८१, —  
से भारतीयों का वैर पुर्तगाल की नीति  
के कारण प्रारंभ, ४२८ ; —से हिन्दुत्व  
की टक्कर, ३७६  
ईसाई-धर्म-प्रचारक : और अंगरेजी, ४६६ ; —  
और भारत, ५१५ ; —और भारतीय  
भाषाएँ, ४६४-६५ ; —के प्रति अंगरेज  
शासकों का रुख, ५२५, ५२७ ; —के  
शिक्षा-सम्बन्धी कार्य, ५१७-१८  
'ईसा-पुराण' : ४६४  
ईस्ट इंडिया कंपनी : की स्थापना, ४६१,

४६७ ; —और फारसी, ४६६ ; —से  
राज्य छिना ४६३

'ईस्टर्न रिजिजन एण्ड वेस्टर्न थॉट' : ६६६,  
६५५ पा० टि०, ६७० पा० टि०,  
६७१ पा० टि०, ६७२ पा० टि०

(३)

'उत्तर-पुराण' : १६६

'उत्तर भारत की सत-परंपरा' (परशुराम  
चतुर्वेदी-कृत) : २२६ पा० टि०,  
२३७ पा० टि०, ३०२ पा० टि०,  
३६८ पा० टि०, ४०० पा० टि०

'उत्तर रामचरित' : ८५ ; —में चित्रकला,  
४०८

उत्सवानन्द : ५४६

उदयनाचार्य : २०२

उद्योतकर : २५४

'उपनिषद्' : ६६, ६७, ७५, ७१, १०१,

१२८, १२६, १३०, १४७, १४६,

१५४, १६०, १६३, १७१, १७२,

१८१, १८२, १८३, १८६, १८८,

१८६, १९०, १९५, २०५, २४६,

३३६, ३५२, ३५८, ३६६, ३७३,

३६१, ५१८, ५२०, ५२१, ५२३,

५२८, ५३६, ५४६, ५४८, ५५२,

५६४, ५७१, ५७२, ५६१, ५६२,

५६६, ६०८, ६१०, ६१२, ६३१,

६४६, ६५१, ६६१, ६६५, ६६६,

७४० ; —और अद्वैत, ३७० ; —और

कर्मफलवाद, ११३ ; —और जैन धर्म,

१५७ ; —और ताजो-धर्म, २१२ ; —

और नियोप्लेटोनिज्म, २६४ ; —और

प्लाटिनस का दर्शन, १६८ ; —और

बौद्ध तथा जैन धर्म, ११६ ; —और

बौद्ध धर्म, २५५ ; —और भक्ति-भावना,

७७-७८ ; —और भारतीयों की निवृत्ति,

४६-५०, ११७ ; —और वैष्णव-धर्म,

७७-७८ ; —का अर्थ, १०५ ; —उप-

निषदों का प्रभाव, ११७-१८ ; —का

यूनानपर प्रभाव, १६७ ; —का बिरोधा-

भास और अद्वैतवाद, द्वैतवाद तथा

विशिष्टाद्वैतवाद के बीच ११३; —की विशेषताएँ, १११-१४; —की धारणहार द्वारा प्रशंसा, ५१५-१६; —के प्रणेता, ११३-१४, ११६; —के भेद, १०३; —में निर्वाण, १५६; —में ब्राह्मणों की उच्चता को चुनौती, १२४; —में वैदिक धर्म की अपूर्णता का संकेत १२०, १२३; —में शून्यवाद, ३५३; —में सृष्टि, १११; —में स्याद्वाद के बीज, १४४

उमर खैय्याम : २६२

उमेशचन्द्र सरकार : ५५१

उर्दू : ७, ३०, ३१५, ३४४, ३५०, ४३७, ४७८, ४६४; —इस्लामी भावनाओं की भाषा, ४६६; —का जन्म दक्खिन में क्यों, ४५३-५६; —का जन्म ४५०-७०; —का वर्तमान रूप संस्कृत शब्दों के बहिष्कार की नीति का फल, ४५६-६१; —की कविता का प्रेरणा-स्रोत ईरान और अरब क्यों, २६२; —के आरंभिक कवि, ४५३; —हिन्दी से निकली, ४६१-६२, ४६४-६६; —हिन्दू-मुस्लिम-एकता की भाषा, ४५३; उर्दू-हिन्दी-भेद की जिम्मेदारी उर्दू कवियों पर, ४६२

उस्मान २६६, २७५, २८८, ३४१, ३४२, ३४४, ३८२, ४३०, ४५५

(अ)

'ऋग्वेद' : ८, २५, २६, ३५, ३७, ४०, ४३, ४४, ५१, ५४, ६६, ६७, ७६, ८२, ८३, ८४, १०६, ४०७; —और जेन्दा-वेस्ता, २८; —का रचना-काल, २६-३०; —ऋग्वेद-संहिता ३८, ७३८

'ऋग्वेदसंहार' : ५१६, ५१८

ऋषभदेव : ३६, १३१, १४२; —अनेकान्त-वाद के प्रवर्तक, १२६; —अवतारों में शामिल, १३०, १३३; —लिपियों के आविष्कारक, ४४; —वेद-पूर्व की अहिंसा-परंपरा में, १३०-३१; —और शिव की कल्पना, ७३८

(ए)

एटियोकस : १६७

एकजेनोफेन : १६६

एकनाथ : ५५७

'एजुकेशन, पालिटिक्स एण्ड वार' : ६७२ पा० टि०

ए० जे० आरबेरी : ६७४ पा० टि०

एडविन आनल्ड : ५२०

'एनसाइक्लोपीडिया ब्रिटैनिका' : १६ पा० टि०

एनी बीसेंट : ५६८, ५६६-७०, ५७७, ५६३, ६२६, ६५२; —की भारत-मन्त्रि, ५७०-७१; —द्वारा अस्पष्ट हिन्दुत्व का समर्थन, ५७१-७२; —राजनीति में, ५७२-७३

'ए पेजेंट आव् एशिया' (सौंडर्स-कृत) : ३८८ पा० टि०

एफ०एच०डेविस-कृत 'द पर्सियन मिस्टिक्स' २६५ पा० टि०

एबी दुबोय : ५१५; —का धर्म-प्रचार की विफलता पर विलाप, ५२७

एमसन : ५१६, ५७६, ६२६

एमहर्ट्ट, लॉर्ड : ५०१

एलफिस्टन : ५४२, ७२६ पा० टि०; —द्वारा शिक्षा का माध्यम देश-भाषाओं को बनाने पर जोर, ५०८-११; —बनाम मेकाले, ५११

'ए बीक विद गाँधी' : ६३७ पा० टि०

'एशिया एण्ड वेस्टर्न डोमिनेस' : ५०३ पा० टि०

एशियाटिक सोसाइटी : ५१६

'ए स्केच आव् द हिस्ट्री आव् इंडिया' : ५०४ पा० टि०

'ए हिस्ट्री आव् उर्दू लिटरेचर' : ४५३ पा० टि०, ४५८ पा० टि०, ४६४ पा० टि०

'ए हिस्ट्री आव् द माडर्न एज' : ४६० पा० टि०

'ए हिस्ट्री आव् साउथ इंडिया' (नीलकंठ शास्त्री-कृत) : ४१ पा० टि०

(रे)

ऐवमः ५११; —की शिक्षा-संबंधी रिपोर्ट, ४६८

'ऐतरेय ब्राह्मण': ५५, १०३; —के देवता, १०६

'ऐयारे-दानिश': ४१५

'ऐसप्ल फेबुल्स': २००

(ओ)

ओम्वासः ८१, ४४१

ओमेलः ४६७

'ओरायन' २६

(औ)

'औपनिषत्': ५१५

औरंगजेबः ३११, ३२३ पा० टि०, ३४३,

३४४, ३४७, ३६०, ३६१, ३६२,

४५५, ४६०, ४६२, ४२६, ६७६,

७२५; —और अफगन, ३६५-६६; —

और गुरु गोविन्दसिंह, ४०२-३; —और

गुरु तेग बहादुर, ४०१; —और मोगल-

कला, ४१६; —और सिक्ख, ४०१-

३; —और हिन्दू-मुस्लिम एकता का

ह्रास तथा उर्दू में से संस्कृत शब्दों का

बहिष्कार, ४५६-५७; —की धर्मान्विता

और भारत की एकता, ३६४-६६; —

की सेना में हिन्दू, ३३७; —द्वारा

सूफियों पर अत्याचार, ३०२; —द्वारा

हिन्दी-शब्दों की सुन्दरता की पहचान,

४६२-६३; —में पाकिस्तान का

पूर्वाभ्यास, ३६३

औष्टिकः ४, ६, ७, ८, ९, १६, ५६, ५७,

७१, ७६, ६६, १७१, ७३८; —का

आगमन और भारतीय संस्कृति को

योगदान, ६-११; —का कालाव ६-१०;

—की देन सप-सूत्रा, मूल-पिशाचादि,

६६; —दे० आग्नेय औ

(क)

'कट्टिबुशन आव् साउथ इंडिया टु इंडियन

कलचर' (कृष्णस्वामी आर्यकार-कृत)

४१ पा० टि०

कंबल-कृत 'तमिल रामायण': ८६

'कठोपनिषद्': १०५, १२३, १६०

'कथासरित्सागर': २०६

'कन्नड-इंग्लिश-डिक्शनरी': ३६१ पा० टि०

'कन्नड़ी तोरावे रामायण': ८६

कन्यूसियसः १२०, १५१ पा० टि०,

५६६; —का धर्म, २१२-१५; —बनाम

बीड धर्म, २१२-१४

कन्हैयाः के पद, ३८३ पा० टि०

कविल मुनिः १३१; —का साक्ष्य, १३२

कविर (हुमायूँ): की गलत स्थापनाएँ,

४३०-३१; —कृत 'आवर हेरिजेज

में तसब्बुक पर विचार २६८, —द्वारा

शंकर पर इस्लामी प्रभाव का प्रति-

पादन, ३५४

कबीरः ६४, १८४, १८५, १६५, २६६,

३२४, ३२८-३०, ३३१, ३३३, ३३८,

३३६, ३४२, ३४४, ३४६, ३५६,

३५६, ३६०, ३६३, ३६४, ३६५,

३६८, ३६९, ३७७, ३७८, ३७९,

३८४, ३८५, ३६७, ४३०, ४३५,

४३७, ४३६ पा० टि०, ४४०, ४४५,

४५१, ४५२ पा० टि०, ४५३, ४५५,

४५६, ५२८, ४३६, ५३६, ५५१,

५५७, ५६१, ५८३, ५६२, ६३२,

६४२, ६४३, ७३६, ७४०; —और

इस्लाम ३७६-८०, ४३४; —और

रामानन्द, ३७७; —और सहजयान,

२४०-४१; —का बहुरियावाद, ४४१-

४२; —का मृत्यु-प्रेम, ४३६-४०; —के

निर्गुण-प्रेम का कारण, ३७८; —के

राम, ३७७, ३७८; —तुलसी की

दृष्टि में, ३४१; —द्वारा धर्म के भीतर

संसार प्रतिष्ठित, २४०-४१; —प्रवृत्ति-

मार्गी, २४०-४१; —बाबी चारा सिद्धों

की चारा का विकास मात्र, ३८४; —

बाबे रहस्यवाद की परंपरा पर सूफी

प्रभाव नहीं, ३८३; —कबीर-बंध को

बिहार में बीड धर्म से सहारा, २५१

कमाल उद्दीन बेहवाबः ४१४, ४७३

'करटक-दमनक-कथा': १६६, ३२७

कर्मफलवाद : १५२, २६४ ; —इस्लाम में, २८४ ; —उपनिषदों में, ११३, ११६, ११७ ; —और बौद्ध धर्म, १६३-६४ ; —की पुष्टि ऋत के सिद्धान्त से, ११५  
 'कर्मयोग-शास्त्र' : ६०७, ६१०  
 'कलीला व दमना' : ३२७, १६६  
 'कल्पसूत्र' : २६, १०४  
 कल्हण : २७३  
 'कविता-कौमुदी' : ४५३ पा० टि०, ४६२ पा० टि०  
 'कश्मीरी रामायण' : १७१  
 कश्यप मातंग चीन जाने वाला प्रथम भारतीय यात्री, २१०  
 काँगडा-कलम चित्रकला की, ४१७-१८  
 काग-संग-हुई : १६८  
 'कांग्रेस का इतिहास' : ५५५ पा० टि०, ५७३ ; —की १६३७ की सरकार, ४७८  
 काणे : कृत 'धर्म-शास्त्रों का इतिहास' में अनुलोम-प्रतिलोम से उत्पन्न जातियों की गणना, ५६ ; —के अनुसार ईसा से ५०० वर्ष पूर्व मूर्ति-पूजन, —शूद्रों के उद्गम पर, ५४  
 काण्ट : २६२ पा० टि०  
 कात्यायन : १२८  
 कादिर, 'हिन्दी कवि' : ३३८  
 कादिरिया सूफी-संप्रदाय : ३०२  
 काम-योग : २३३  
 'कामसूत्र' : में चित्रकला का उल्लेख, ४०८  
 कामिनी-कुमार : ४२६ पा० टि०  
 कारलाइल : ५०४, ५१६  
 कालचक्रमान : २१८, २३०  
 काला पहाड़ : ३१२  
 'कालिका-पुराण' : ६३  
 कालिदास : १७०, १८६, १६०, १६४, १६५, २११, ३४२, ३५१, ४२७, ५१६ ; —द्वारा कृष्ण का उल्लेख, ७६  
 कार्लबेन, डाक्टर : १६  
 'काव्य-मीमांसा' : १०२  
 कितेल : ३६१ ; —की कश्मिर-संगलित दिक्कनरी में तमिल-संसार से निकले संस्कृत शब्द, ४४ और ४४ पा० टि०

'किताब सिन्दबाद' : २००  
 'किताबुल बुव' : १६६  
 'किताबुल हिद' : २६७  
 किर्पलिंग : ५६१  
 'किरातार्जुनीयम' : ४६  
 किसानगढ़ चित्र-शैली : ५१७  
 कीथ, आर्थर : २०  
 'कीर्तिलता' : ३३६  
 कुंभनदास : ३४२, ३७८  
 कुतबन : ३३४, ३३५, ३४१, ३४४, ३८२, २४६, ४३०, ७३८  
 कुबला खाँ बौद्ध था, २१४  
 कुमारजीव : २११, २१२  
 कुमार दास : ४६  
 कुमारपाल : १४२, १४३  
 कुमारिल भट्ट : २१, ४६, २३६, २४५, २४७, २५४  
 'कुरल' : १४५  
 'कुरान' : २६५, २६६, २७६, २८२, २८३, २८५, २८६, २६७, ३२०, ३३७, ३४०, ३४२, ३५७, ३६३, ३६८, ४४५, ४४६, ५५२, ६६२, ६६३, ६७६, ६७७, ६८१, ६८७, ६८८, ६६१, ६६६, ७४० ; —और गीता, २८४, ३५७ ; —और चित्रकला, ४१३ ; —की शिक्षा, २८०-८२ ; —में श्री खुदा और बंदे के बीच प्रेम-संबंध, २६६  
 कुलपति : ४५१, ४५२, पा० टि०  
 कुलशेखर : ४६, ३७१, ३७६  
 कुली कुतुब शाह ४५६  
 कुत्सक भट्ट : ३६४  
 'कुवातुल-इस्लाम' : ४२६  
 'कूर्म-पुराण' : ७०, ७१ पा० टि०, —में भक्ति के प्रमाण, ३६५  
 'कृतिवासी रामायण' : १७१  
 कृष्ण : ३४, ५६, ७७, ७८, ८०, ८४, ८६, १०७, १२३, १२६, १२६, १५७, १६१, २०७, २३४, ३५१, ३५६, ३५७, ३६६, ३७६, ४३३, ४३८, ४४१, ४४२, ५६५, ५७२, ६१२, ६५७ ; —ऐतिहासिक पृष्ठ, ७८ ; —

और बहिषा, १२५;—और सांस्कृतिक समन्वय, ३८;—का काल, ८४;—का बाणासुर से युद्ध, ७३;—का बौद्धीकरण, १६८;—की कथा एकता में सहायक, ६७;—की स्तुति पत्नीगल द्वारा, ५१८;—के रसिक रूप का प्रारम्भ, ७८-७९;—जैन भी माने गये, १२५;—द्वारा वर्ण-व्यवस्था की सराहना, ५६;—भक्ति-काव्य में मुसलमानों का योगदान, ३४६;—संज्ञा की प्राचीनता, ७८-७९

कृष्ण द्विपायन . २४

कृष्णमिश्र २४९

'कृष्ण यजुर्वेद' . ४५

कृष्णाचार्य . २४५

'किन' : १०३, १०५

शैलकर ५५५

'केवट्टुत' : १६७

केशवचन्द्र सेन : ३७९, ४४०, ५४८-५०, ५५१, ५५२, ५५३, ५५७, ५५८, ५५९, ५६२, ५६३, ५७५, ५७७, ५८०, ५८४, ५८६, ५८७, ५९३, ६२९, ६५२, ६५४, ६८३, ६८९, ६९३, ६९८;—द्वारा ईसा के पश्चिमी रूप की आलोचना, ४३४;—द्वारा ब्राह्मण-समाज को ईसाइयत का रूप प्रदान करना, ५४४

केशवदास : ४१५, ४२३, ४३०, ४३३, ४४४, ४४५

कौडी, कैप्टन . ५१०

कौरी : ५२७

कोनो, स्टेन २९

'कोर्ट पीटर्स आव् द ग्रैंड मोगल्स' (आर्नाल्ड और विनोयन-कृत) : ४१४ पा० टि०

कोलबुक : ५१

कोसम्बी घर्मानन्द : १७२, २५५;—कृत 'भगवान बुद्ध' ७२;—कृत 'भारतीय संस्कृति और बहिषा', २४८ पा० टि०;—शिव-पूजा पर मत, ७२;—कृष्ण के श्रृंगारिक रूप पर, ७९

कौटिल्य : १६५ पा० टि०

क्याव मिट : २१४

'काइस्ट, द मेसेजर' : ४३४ पा० टि०

क्रोसे : ६७२

किलमेट : १९८

क्लेन : २८६

( क )

कितिमोहन सेन : ८९, ९०, १२९, ३९७

पा० टि०, ४८१;—कृत 'भेडिवल

मिस्टिसिज्म आव् इंडिया' में भक्ति

आर्य-पूर्व तत्त्व चित्रित, ३८२;—कृत

'संस्कृति-संगम', ६०, ७०, ७५;—

जाति-प्रथा पर, ५८;—शिव की पूजा

पर, ७०-७१ और ७१ पा० टि०

क्षेमेन्द्र : १७०

( ख )

'खंडित आत्मकथा' . ६५२

'खंडित भारत' : ४७५

खड़ी बोली ३४५, ४५५, ४६०;—इसी

देश की भाषा, ४५३;—का गद्य,

४६४-६९;—के ईरानीकरण से उर्दू

उद्भूत, ४५५;—के सृजन में खुसरो

का योगदान, ३२५;—में काव्य-रचना

ब्रज भाषादि से पूर्व, ४५३;—में

साहित्य-रचना, ४५०-४३

'खण्डहरों का वैभव' : मुनिकान्त सागर-कृत, १३० पा० टि०

खान बहादुर लतीफ : ६८५

खिलाफत : ३१६;—का अंत, २८९

खुसरो, अमीर : १६, २६४, २६५, ३३५,

३३८, ३४४, ३४५, ४००, ४५३,

४६३, ७३९, ७४०, ४६४ पा० टि०;

—की भारत-भक्ति, ३२५-२७;—भारत

का प्रथम राष्ट्रीय मुसलमान, ३२५;—

में खड़ी बोली की संभावनाएँ,

४५०-५१

खुसवन्तसिंह-कृत 'द सिक्ख' : ४०५

'खट-कौतुक-जातकम्' (रहीम-प्रणीत) : ३४५

खोजा-संप्रदाय : ४७५, ४८०

'खोतानी-रामायण' : १६८, १७१

(घ)

गंग : ३४५, ४४७, ४६५, ४६६  
 गंगू : ४५४-४५  
 गंगू सोइयाँ : ४०२ पा० टि०  
 गजनी : २७३, २७४, २७५, २७६, २७७, ३०२, ३०५, ३०६, ३१३, ३१४, ४५०, ७२५;—इस्लाम का सेवक नहीं, २७६-७७, २७३;—का आक्रमण और हिन्दू-मुस्लिम सम्बन्ध, २७३;—का बंश-ठिकाना, २७४;—की चढ़ाई, ३०४-५;—की सेना में हिन्दू, २७८  
 गजाली : २६२, २६३, ३५५;—इस्लाम के ब्यास, २६१;—ससब्फ के जन्म-दाता, २६०-६१,—पर्दा पर, ४७६-७७  
 गणेश : ७३-७५, १६१, २०८, —का पूजन बौद्ध धर्म और विदेशों में भी, ७५, ७५;—की पूजा, ५५५;—गाजी हो गये, २५३  
 गांगुली : ५३३  
 गाँधीजी : १८२, १८५, १८८, ३१३ पा० टि०, ३२८, ३३२, ३५७, ३६०, ३६५ पा० टि, ५५६, ५७३, ५८७, ६०३, ६०७, ६२३, ६२७-५०, ६५४, ६६७, ६७०, ७१७;—७४१, ७४६, ७४८, ७४९;—आधुनिक हिन्दुत्व के सब से बड़े प्रतिनिधि, १४३, —और अनेकान्तवादी दृष्टिकोण ६३६-६३८;—और अरविन्द, ६३८-४०;—और तिलक, ६१४-१५;—और धर्म की अनुभूति, ६५५-५०;—और बूढ़, १५३;—और भारतीय सस्कृति, ६२७;—और मार्क्स में भेद, १७६;—और हिन्दी, ४६६, ७४७;—की अहिंसा, ६३५-३६;—के सच्चे पूर्व-पुरुष शान्तिदेव, १७६;—पर जैन प्रभाव, १४३, १४५, १७६  
 'गाथा' : पारसियों का धर्म-ग्रन्थ, ३३  
 'गाथा-सप्तशती' : ४६, ८० पा० टि०, ४२६, ४३१  
 गालिब : ४४०, ४३६

गान्धार कला : ४२४;—का प्रभाव अजन्ता पर, ४१०;—का विकास, १६७  
 गिबब, एच० ए० आर० : २६६, २७०  
 'गीत गोविन्द' : ८० पा० टि०, १४८ पा० टि०, ३८२  
 'गीता' : ३८, १४७, १६०; १६२, १८०, १६२, १६५, ३५७, ३६६, ३६८, ३७१, ३७३, ४१८, ५६५, ६६७, ५७१, ५७२, ५७७, ५६७, ६०६, ६१०, ६१२, ६५१, ६६३;—और कुरान, २८४, ३५७;—और प्रभूति १८८, २४१, ५३६;—और बौद्ध धर्म, १८६-८८;—और भक्ति, ३५६, ३६५, ३६८-६९, ४४१;—को लोक-मान्य तिलक द्वारा नयी दिशा, ३५३;—बूढ़-पूर्व रचना, १८६ पा० टि०;—में तिगम-आयम का मेल, ३६६;—में भारत की समस्त धार्मिक धाराओं का समन्वय, १६७;—में वर्ण-व्यवस्था की सराहना, ५६;—भगवद्गीता, ८५, ४४२, ५१६, ५१८, ५२०, ७४६  
 'गीता-भाष्य' : ६११  
 'गीता-रहस्य' : ६१२, ६१४ पा० टि०, ६३२  
 गुणभद्र : १६६  
 गुणरत्न : १३२  
 गुणवर्मा : २०७  
 गुणाद्य : ४६  
 गुलबदन बेगम : ३११  
 गुहा, बी० एस० 'की पुस्तक 'रिस अफी-निटीज आक् इंडिया', २०  
 गुह्य-समाज : २३०;—द्वारा बौद्ध धर्म में विकार, २२८-२९  
 'गुह्य सूत्र' : ४१, १०४, —उपनिषत्काल में, ११६;—में द्राविड भाषा के मुहाबिरों के निधान, ४५;—बैखानस संप्रदाय का, ४४  
 गेटे : ५२०;—के 'फाउस्ट' पर भारतीय प्रभाव, ५१८  
 गोकुल जाट : का औरंगजेब के खिलाफ विद्रोह, ३६४  
 गोकुलनाथ : ४६५



गोखले : ५५२, ५५६, ६२८ पा० टि०,  
६८६ ; —और तिलक, ५५५

गोडस : ३६०, ३६६

गोरखनाथ : २३८, २५१, २५२, ३२६  
पा० टि० ; —के पद, ३८३ पा० टि० ;  
गोरक्षपंथी ग्रंथ, ४६५

गोरी, सहाबउद्दीन : ५८, २७७, ३०२, ४५०,  
७२५ ; —इस्लाम का प्रतिनिधि नहीं,  
२७३, २७६ ; —का आक्रमण और  
हिन्दू-मुस्लिम सम्बन्ध २७३

गोवर्धनाचार्य : ४२६, ४३५

गोविन्दचन्द्र दत्त ५६६ पा० टि०

गोविन्द राय : ५८१

गोविन्द सिंह, गुरु : ६४, ३६६-४००,  
४०१, ४०४, ५६० , —का कवि-रूप,  
४०३-४०४ , —की मृत्यु सोते  
समय एक पठान के हाथों, ४०३ , —  
द्वारा गुरु-परंपरा का अन्त, ३६६ , —  
परशुराम के अवतार, ४०३ ; —में  
सिक्ख-धर्म के सैनिकीकरण की  
पूर्णता, ४०१-४०४

'गोविन्द रामायण' : ४००

गोविन्दाचार्य : १८१ ; —शकर के गुरु, ३५२

गौडपादाचार्य, १८१, १८२, २३६, २५४,  
२५५, ३५२

'ग्रंथ साहिब' : ३६६-४००

ग्राण्ट चार्ल्स : ५०६, ५११ , —अंगरेजी के  
समर्थक, ५०८

ग्रिम : ५१६

ग्रियर्सन, डाक्टर : १६

ग्याल कवि ४५१, ४५२ पा० टि०

'ग्लिम्पसेज आव् मेडिवल इंडियन कलचर' :  
३२६ पा० टि०

(घ)

घनानन्द : ४२४, ४२७, ४३० ; —से हिन्दी  
में रोमानी-आंदोलन प्रारंभ, ४३४-३५

घोर-आंगिरस : १२५, १२६

(च)

चण्वेज साँ : ५४३ ; —का आक्रमण, २७४-  
७५ ; —द्वारा बुद्ध में बाल्य का सर्व-

प्रथम प्रयोग, २७५ ; —बौद्ध, २१४ ; —  
मुसलमान नहीं, २७५ पा० टि०

'चंडी चरित्र' : ४००

'चंडीदास' : ३८४ ; —वैष्णव-सहजयान के  
महाकवि, २३५

'चंडीमंगल' : ४२८, ४२९, ४३०

चंदवरदाई : ४४५, ४५०, ४५३, ४६३ ; —  
की धार्मिक उदारता, ४४५ पा० टि०  
चंद्रकीर्ति : २३६, २४५

चक्रवस्तु : ७३४

चतुर्वेदी, परशुराम : कृत 'उत्तर भारत की  
सत परंपरा' में वैष्णव धर्म के विकास  
पर, ७७

'चन्द्र छन्द बरनन की महिमा' : ४६६

चन्द्रबली पाडेय, : १६१ , —सूफी-मत पर,  
२६६-६७

चमनलाल : १८६

चमूपति ५६७

चरक १६६, २०२

'चरक महिमा' १६६

चरणदास : ४८२

चाँदबीबी : ४५४

चाणक्य : ६३३

'चाणक्य-नीति' : १६६

'चातुर्वर्ग-सबर-संवाद' : १२६

चार्टर ऐक्ट : १७६३ का और शिक्षा,  
५०७ ; —१८१३ का, ५०१ ; —१८१३  
का और शिक्षा, ५०७ ; —१८३३ का  
और शिक्षा, ५०७

चार्ल्स इलियट-कृत 'हिन्दुइज्म एण्ड बुद्धिज्म' :  
३४७

चार्ल्स विलकिन्स, : ५१६

चार्वक : १३१, ५६१, —का दर्शन, १३२ ; —  
का पंथ, १३८ ; —के अनुयायी, २३१ ; —  
वेदों के निन्दक, १२३

चित्रकला : की काँगड़ा-कलम, ४१७-१८ ; —  
की पहाड़ी-कलम, ४१७-१८ ; —की  
मुस्लिम-कलम की विशेषताएँ, ४२०-  
२१ ; —की मोगल-शैली, ४१४-१६ ; —  
की राजपूत-कलम और मोगल-कलम  
का मेल, ४२२-२३ ; —की राजपूत-

कलम और रीति-काव्य, ४२३-२४; -  
की राजस्थानी कलम, ४१४, ४१६-  
१७; की हिन्दू-कलम की विशेषताएँ,  
४१८-२१; -मुस्लिम-आगमन के पूर्व  
४०७-१२; -मुस्लिम-आगमन के बाद,  
४१२-१४; -वैदिक काव्य में, ४०७

किराम अली : ६६१, ७१३

विधितया सूफी संप्रदाय : ३०२

बुल-मालुंकय-सुतन्त : १५०

बेजी, फ्रांसीसी विद्वान् : ५१७

चैतन्य : ३६०, ३६४, ३८०, ३८२, ४४२,  
५२८, ५३६, ५५६

'चौरासी वैष्णवन की वार्ता' : ४६५

'चौरासी मित्र' : २१७

(ख)

'छान्दोग्य-उपनिषद्' ५२, १०३, १०५,  
१२४, १२५, ३६७

(ग)

जकाउल्लाह खाँ ६=५

जगताराम (हिन्दी कवि) : ३३८

जगन चित्रकार : ३३८

जनक . ८१, ६४, १२६, १२७-२६, १६२,  
१६५, ६१५, ६३१, ७४७, -और  
कबीर, २४१

'जफरनामा' : ४००

जङ्गलतारीक : २७५

जमाल (हिन्दी कवि) : ३३८, ३४६

जमील मजहरी (उर्दू के कवि) : ७३४,  
७३६, ७३७

जयचन्द्र विद्यालंकार-कृत 'इतिहास प्रवेश' :  
७, ८, ५८, १६४, ३०३, ३०४, ३०६,  
३०६, ३१४, ३१६, ४५२; -में मत्त  
शब्द के रचना-काल पर, २६-३०

जयदेव : ३४२, ३७६

जयन्त भट्ट : १६४ पा० टि०

'जय सोमनाथ' : ३०४, ३०५

जरयुस्त्र-धर्म : ३३, ५१२; -का काल, १२०; -  
जरयुस्त्र-धर्म, ३४, ३०१, ५२१,  
५२२; -और आर्य-धर्म, २६४; -

जरयुस्त्र-धर्म और तसब्बुफ, २६८; -  
का अकबर द्वारा आवर, ३८६; -का  
चीन में लोप, २१४; -का इस्लाम  
द्वारा विरोध, २८०; -का सूफी-मत  
पर प्रभाव, २६७

जरहम-बिन-साई (अरबी के कवि) : २६२  
जलालउद्दीन रुमी : २७५, २६६, ३४६  
'जवाबे शिकवा' : ७०० पा० टि०, ७०१  
पा० टि०

जवाहरलाल नेहरू : २०४, २१०, २१४,  
५६४, ६०३, ६०७, ७३२, ७४१,  
७४६, ७४७, ७४८; -बौद्ध धर्म द्वारा  
निवृत्ति के प्रचार पर, १८३; -भारतीय  
संस्कृति की पावन-शक्ति पर, ६७

जहाँगिरा : ३११

जहाँगीर : ३११, ३३८, ३३६, ३४०,  
४०१, ४१४, ४६६, ४७३, ४७६, -  
और अगरेज, ४६१; -और ईसाइयत,  
४६४; -और चित्रकला, ४१५, -  
और स्थापत्य, ४२६, -का अर्जुनदेव  
पर अत्याचार, ४००; -का डीलापन  
और अकबर की नीति की असफलता,  
३८६-६०, -के काल में एकता की  
लौ, ३६१-६२

जातक-कथा ६६, १२६, १६६, १८०,  
२००, ४०७, ४१०; -बहुत कुछ  
पुराणों-जैसी, ८६

'जानकी-हरण' : ४६, ८५

जाफर खाँ : ४५५ पा० टि०

जायसी . २६५, ३०२, ३३४, ३३५, ३३८,  
३४१, ३४२, ३४४, ३६८, ३८२,  
३८४, ४३०, ४४५, ४५०; ४५५,  
४५६, ४६४, ७३८, ७३६

'जायसी-ग्रन्थावली' : ३२५ पा० टि०

जाँज रसल : ५२०

'जावेदनामा' : ७०७ पा० टि०

जिन्ना : ३४८, ३६५, ७२५, ७३२

'जिबरील वाले' : ७१० पा० टि०, ७१६  
पा० टि०

जियाउद्दीन का सुहरावदिया सूफी-संप्र-  
दाय : ३०२

जियाउद्दीन बरानी : ३२०  
 जीनो (यूनानी दार्शनिक) : १९६  
 जीव गोस्वामी : ८०  
 'जेन्वावेस्ता' : २३, ४४७, ५५२, ५६६, ६६२  
 -की भाषा ऋग्वेद के समान, २८  
 जेबियर, फ्रांसिस : ४९३  
 जेबुप्रिसा : ३११, ३४४; -का हिन्दी दोहा,  
 ३४४ पा० टि०  
 जैकोबी : ऋग्वेद के रचना-काल पर, २९  
 जैन धर्म : ८६, १०६, १२१, १३२,  
 १३३, १३७, १७६, १८२, २४७,  
 ३१८, ४१५, ६०८, ७३८; -अन्ध-  
 विश्वास का विरोधी, १७२; -और  
 बहिंसा, १३५-३७, ६३४; -और  
 गांधी जी, १७६; -और चित्रकला,  
 ४११-१२; -और पुराण, १६७, १६८  
 और बौद्ध धर्म, १३८, १४०-४१, -  
 और मूर्ति तथा स्थापत्य १४६, ४१६;  
 और राम-चरित, १६८; -और वैदिक  
 धर्म में बड़ा भेद नहीं, १३१; -का अने-  
 कान्तवाद, १३५-३६; -का इतिहास  
 १४२-४३; -का जातीय बंधन कसने  
 में हाथ, ५८; -का त्रिरत्न, १३६-  
 ४०, -का प्रभाव अकबर पर, ३८६; -  
 का प्रभाव एडोनाय पर, ५१६; -मठोंका  
 प्रभाव पिछले मंगलों के समय में  
 समाप्त, १४३; -प्रभाव पिथे-  
 गोरस के दर्शन पर, १९६; -का  
 प्रभाव वैष्णव-धर्म पर, १८६, १८८, -  
 का वैदिक धर्म पर प्रभाव, १४३-४६; -  
 का हिन्दू-धर्म पर प्रभाव, १८२; -  
 की अकबर द्वारा सहायता, १४३; -  
 की अनुश्रुति, १२६; -की बहिंसा  
 वेदों से निकली? १३०; -की दो  
 शाखाएँ, १४२; -की प्राचीनता, १२९-  
 ३०; -की विशेषताएँ, १२६-३२; -  
 के उदय का कारण, ४८, १२०-२६; -  
 के पुराण, १६६; -के प्रमुख प्रमेय,  
 १३३; -के बाहर न जाने और देश  
 में टिके रहने का कारण, १४१; -के  
 साधु और योगमार्ग, १६१; -गृहस्थाँ

का भी धर्म, १४१; -और जीवन से  
 पलायन, २४१; -धर्माचरण में वैदिक  
 धर्म के निकट, १४१; -पर उपनिषदों  
 का प्रभाव, १४७; -पर सीवों का प्रहार  
 २४८-५१; -महजोदरों में, १३०-  
 ३१; -में आचरण के सिद्धान्त, १३८  
 ४०; -में मोक्ष, १३४-३५, १५६-  
 १६६, -में योग की परंपरा, ३६; -  
 में साकारोपासना की खिडकी खुली,  
 १७३; -में सृष्टि, १४१; -में हर  
 सिद्ध परमात्मा, १३५; -लिंग-पूजा  
 का प्रेरक (?), ७२

जोगीमारा गुफा की चित्रकारी, ४०१  
 जोड़, सी ई एम. द्वारा भारतीय  
 संस्कृति के समन्वयात्मक रूप की  
 प्रशंसा, ६७

जोन स्टुअर्ट : ५६०

जोन स्टुअर्ट ब्लेकी . ५२०

जोनाथन डकन . ४६६

जोन्स, विलियम की भाषा-सम्बन्धी  
 स्थापना, २५

जोरावरसिंह . ४०२

जोश मलीहाबादी . ३३२ पा० टि०, ७३६,  
 ७३७

जोहान फिक्टे . ५१६

ज्ञानदेव . ५५७

ज्ञानसिंह . २३६

ज्ञानेश्वर : ७४, ६११

'ज्ञानेश्वरी' . ६११

ज्योतिरीश्वर कविशेखराचार्य : ४५३

(८)

टंक (आचार्य) . ३७३

टर्नियर : ४६२

टामस-कृत 'म्युचुअल इनफ्लुएंसज आव्  
 मोहुमबन्स एण्ड हिंदुज इन इंडिया',  
 ४७५

टामस मनरो: द्वारा शिक्षा-संबंधी जीव, ४६८

टामस स्टीफेंस : भारत में बसनेवाला पहला  
 अंगरेज, ४६१

टॉलस्टॉय : ६२८, ६२९

टीपू : और फ्रांस, ४६१

टेरी : ४६४

'टैगोर एण्ड अमेरिका' ७४६ पा० टि०

'ट्रैवल्स विद ए डकी' : ५०४

टोडरसिंह : ३५०, ४६४

ट्रूप : द्वारा सिककों के धर्म ग्रंथ का अंगरेजी अनुवाद, ४०५

(ब)

डफ अलेक्जेंडर : ५१२, ५२७

डलहौजी : की सिकख-विरोधी नीति,

४०५-०६

डाडवेल ५०४, —द्वारा भारतीय समन्वय-भावना की प्रशंसा, ६७

डायसेन, डाक्टर १२६

डारविन, ४

डिजरेली : ५८८

डी० एन० राय : ७२४

डी० एम० शर्मा-कृत 'द रिनार्मा आव् हिन्दुइज्म' . ११७, ५५६ पा० टि०, ३७२

डुप्ले : ४६१

डुराट, विल (दार्शनिक) का मुस्लिम-आक्रमण पर मत, ३१५ ; —का ताज-महल पर मत, ४२७ ; —का अंगरेजों की भारत-विजय पर मत, ४६३

डेविड हेंपर . ५००

डोरोथी फील्ड : ३६६

ड्राइडन : ४६२

'ड्रैवेडियन एलेमेंट्स इन इंडियन कलचर' (गिलबर्ट स्लेटर) : १८ पा० टि०

(स)

संज्ञ-मार्ग : ७४, २१८, २२१-२२, २२४ ; —का दार्शनिक पक्ष, २१८ ; —का विकास महायानोत्तर संतों द्वारा, २२८ ; —का व्यावहारिक पक्ष, २२१-२२ ; —की साधना की परंपरा, २२७-२८ ; —के बौद्ध धर्म में प्रवेश करने का कारण, २२८ ; —में गुह्यता बरतन का कारण, २२८ ; —में वाममार्गी कार्यों का धार्मिक

स्वरूप, १६६ पा० टि० ; —समी देखों की सहचरियों का जन्मदाता, २१८-१९

तत्त्व-बोधिनी सभा : ५४८

'तत्त्व-संग्रह' : २५४, २५५

तबरेज : ४१४

'तमिल-प्रबन्धम्' : ३८१

तसब्जुफ २८६-३०२, ३२३, ३२७-२८, ३७८, ३८६, ३६७, ६७७ , —का

प्रभाव राममोहन पर, ५४१ ; —का भारतीयकरण ३३३-३५ ; —के प्रचार का कारण इस्लाम की धकावट, २६४, —के विकास में भारतीय प्रभाव, २६४-६६ , —के विकास में यूनानी प्रभाव, २६४-६६

'तसब्जुफ' (चन्द्रबली पाडेय-कृत) . २६० पा० टि०

'तहजीबुल एखलाक' . ६६१

'तहफातुल-फिलसफा' . २६१

तहमास्प (ईरानी बादशाह) : ३११, ४१४

'तोओ-ते-किड' : २१३

ताओ-धर्म : २१३

ताज, हिन्दी कवयित्री, : ३४६, ७३६

'ताजकशास्त्र' . ४८०

तानसेन : ३४६

ताराचन्द, डा० . ३४८ पा० टि०, ३५१,

३५२, ३५६, ३५७, ३६६, ७३६, —कृत

'हिस्ट्री आव् द फ्रीडम मूवमेंट', ३८६

पा० टि० ; —के अनुसार आलवार सतों

पर इस्लामी प्रभाव, ३५८ ; —के अनु-

सार सूफी-मत के पाँच उद्गम, २६७ ;

—को निराकारोपासना में इस्लामी

प्रभाव दृष्टिगोचर, ३५५ ; —बीर शैबों

पर मत, ३६१ ; —हिन्दुत्व पर इस्लामी

प्रभाव के अतिरंजक, ३४७-४८

'तारीखे-तैमूरी' : ४१५

ताहा हुसेन : द्वारा तसब्जुफ पर भारतीय

प्रभाव स्वीकृत, २६७ पा० टि०

तिरूमरइ : ३८१

तिलक, लोकमान्य : २६, ५२३-२४, ५५६,

५६२, ६०६, ६१०, ६१२, ६१३,

६१५, ६२१, ६२६, ६३२, ६७१,

७४६, ७४६ ; -और गाँधी, परशुराम और राम, ५५५-५६, ६१४-१५ ; -और गीता, ३५३, ५३६ ; -और गोखले, ५५ ; -और रानाडे तथा आगरकर, ५५३-५५ ; -और शंकर, ३५३ ; -कृत 'ओरायन', २६ ; -द्वारा धर्म की परिभाषा, ८८ ; -भारतीय राष्ट्रीयता के जनक, ५५५-५६ ; -वेदों की रचना के काल पर, २६

तिलक (गजनी का एक सेनाधिकारी) : २७८

तिलोपा : २४३

तुकाराम : ३६४, ५५७

तुर्क : ४, ८, २५, ५८, ६२, ६६, ७७, २७७, ३१२, ३३६, ३६८, ४५८ पा० टि०, ४७२ ; -तुर्कों का इस्लाम में प्रवेश और उसका रूप-परिवर्तन, २७३-७४ ; -का मूल-ठिकाना, २७३ -के हाथ में इस्लाम का नेतृत्व, २७६

तुलसी : १५३, १७७ पा० टि०, १८५, १६५, ३०६, ३३४, ३३६, ३३८, ३४० पा० टि०, ३४४, ३६४, ३७२, ३७७, ३७८, ३८०, ४२७, ४३०, ४४४, ४४५, ४४६, ४४७, ५२८, ५३६, ५५१, ६४६ पा० टि०, ६४७ पा० टि० ; -की असांप्रदायिकता, ३३६-४२ ; -की चौपाई, ३७५ पा० टि० ; -के दोहे, ३७४ पा० टि० ; -के भीतर सच्चा हिन्दू-धर्म, ३७६ ; -द्वारा जरबी-फारसी शब्दों का प्रयोग, ४४५-४७

'सहफतुल मुबाहदीन' : ५४१

तेगबहादुर गुरु : ३६६ ; -का त्याग हिन्दुत्व के लिए, ४०१

तेषासिंह : ३९७ पा० टि०

'तैलुग द्विपाद रामायण' : ८६, १७०-७१

'तैत्तिरीय-ब्राह्मण' : ८४, १०३, १०५ ; -में तीन ही वर्ण, ५२ ; -तैत्तिरीय-संहिता, ७२

तैमूरलंग : २७५, ४७३ ; -का आक्रमण,

२७७-७८ ; -के बंशज और कला, ४१३, ४२१

तैमूरी रिनासा : २७५

तोतापुरी, महात्मा : ५८१

तोख्तत : ४९९ पा० टि०

तीहीदे-इलाही : २८५-८८ ; -का बिरोधी सरहिन्दी, ३८८-९० ; -के विरुद्ध-आंदोलन और उसकी पराजय, ३८८-९१

'त्रिपिटक' : १६८, ६६२

त्रिवेदी, पण्डित रामगोविन्द : १०८ पा० टि०

'त्सा-पी-त्संग-किंग' : १६८

(घ)

'बॉट्स ऑन द प्रेजेन्ट सिचुएशन' : ६९२

वामसन : ५१२, ५४२

बियोसॉफिकल सोसाइटी : ५६८-७४ ; का जन्म, ५६८-६६

बियोसाफी : और दयानन्द, ५६३-६४ ; धर्म की संजीवनी, ५७३-७४

बुरो : ५१६, ५२०, ६२८, ६२६ १

बेरिऑन : ४६७

(द)

दंडी : २४६

'द इस्लाम टु-डे' : ६७४ पा० टि०

'दक्खिनी हिन्दी' : ४५३ पा० टि०, ४५६ पा० टि०

'दज स्पेक जरसुस्व' : ७१२ पा० टि०

'द नेशनल कलचर आव् इंडिया' : ४७८ पा० टि०

'द न्यूयॉर्क हेराल्ड' : ५६५

'द न्यू वर्ल्ड आव् इस्लाम' : ७२२ पा० टि०

'द पर्सियन मिस्टिक्स' : २६३ पा० टि०

'द पोजीशन आव् बीमेन इन हिन्दू सिविलिजेशन' (डाक्टर अल्लेकर-कृत) : ४७५ पा० टि०

'द फिलासफी आव् सर्वपल्ली राधाकृष्णन' : ६५६ पा० टि०

'द फ्यूचर आव् इंडिया' : स्वामी विवेकानन्द, १५ पा० टि०, २६६ पा० टि०

'द फ्यूचर आव् इस्लाम इन इंडिया' : ७२६ पा० टि०

'द सोल आब् इंडिया' : ५२१, ७४३  
दबीर : ४५६

'द मिस्ट्रीज आब् सेल्फलेसनेस' (आरबेरी-  
कृत) : ३६५ पा० टि०

दयानन्द : १३६, ३१३ पा० टि०, ४६८,  
४६९, ४८२, ५३६, ५५१, ५५७,  
५५६-६७, ५७७, ५६३, ६१५, ६२६,  
६३०, ६३६, ६५२, ७४६, ७४७,  
७४९ ; —और पियोसोंफी, ५६३-  
६४ ; —की दृष्टि में ब्राह्म-समाज  
और प्रार्थना-समाज, ५५६, —द्वारा  
किसी धर्म के प्रति पक्षपात नहीं,  
५६१-६२ ; —द्वारा वर्णाश्रम-धर्म की  
प्रशंसा, ५६ ; —मुस्लिम-जनता के  
बीच समावृत्त, ५६० ; —रामकृष्ण  
की दृष्टि में, ५७५, —विश्व-मानवता  
के नेता, ५६१-६२ ; —सुधारक कम,  
क्रान्तिकारी अधिक, ५६२-६३

दयाबाई : ४८२

दयाराम : ४०२ पा० टि०

'दरबारे-अकबरी' : ३११

'दरिया-ए-स्तफाकत' : २६२

दर्द : ४३६

'द लायल मोहमडन्स आब् इंडिया' :  
६८७ पा० टि०

'द बेस्टर्न इनफ्लुएंसज आन् बेंगाली  
लिटरेचर' (प्रियरजन सेन - कृत)

४२६ पा० टि०, ४४० पा० टि०

'दशम ग्रंथ' : ४००

'दशरथ-कथानम्' : १६८

'दशरथ-जातक' : १६८, १६९

'दशावतार-चरितम्' : १७०

दशवन्त : ४१५

'द सिक्ल' : ४०५

'द स्पिरिट आब् इस्लाम' (अमीर अली-कृत)  
६६२

'द स्पिरिट आब् मेन' : ६७३ पा० टि०

'दहमजलिस' : ४६६, ४६७ ; —उर्दू का  
प्राचीनतम गद्य-ग्रंथ, ४६४

'द हिस्टॉरिकल रोल आब् इस्लाम' :  
२६१ पा० टि०

'द हिस्ट्री एण्ड कलचर आब् इंडियन पीपुल' :  
१२७ पा० टि०

दाङ्ग : १८४, १८५, ३३०, ३३१, ३३६,  
३४१, ३४२, ३५६, ३५६, ३६३,  
३६४, ३७८, ३८३, ४३०, ४५१,  
४५२ पा० टि०, ५५७, ५६१

दामोदर भट्ट : ३३६

दारासिकोह : २६५, ३०२, ३३६, ३३८,  
३४८ पा० टि०, ३६५, ५१५, ७२६ ;

—की मृत्यु जहर की जीत, ३६६ ; —को  
हिंदुओं का भी पूरा साहाय्य प्राप्त नहीं,  
३६३ ; —पराजित पीयूष, ३६२-६३ ;  
—में अकबर के उदारतावादी विचार  
की पूर्णता, ३६०

'दास्ताने-हमजा' : ३२५

दिङ्नाग : २५४

दीक्षितर, श्रीरामचन्द्र . का द्रविड़ों के नाम-  
गाम पर विचार, १७ ; —का द्रविड़ों  
के मूल-स्थान को दक्षिण भारत से  
सम्बद्ध करना सब से युक्ति सगत मत,  
२० ; —द्रविड़ों के स्थानान्तरण पर,  
१८-१९ ; —शिव के नाम पर, ७६  
दीने-इलाही ३८५-८८ ; —दे० तौहीदे-  
इलाही भी

'दीर्घनिकाय' : १२६, १५१, १६७

दुपरोन : ५१५, ५२१

दूलनदास : ४८२

देव : ४३०

'देवल-स्मृति' : ३३३

देवासुर-संग्राम : का भूगोल, २७-२९ ; —  
के भारत से बाहर भी होने की  
संभावना, २७

'देवी-भागवत' : में भक्ति के प्रमाण, ३६५  
देवेन्द्रनाथ ठाकुर : ४३६, ५५१, ५५८,  
५६३, ५५८

'दो सौ बावन वीणवन की वार्ता' : ४६५  
दौलतराम : ४६७, ४६८, ४६९

द्रविड : ४, ६, २३, २६, ७२, ७३, ८७,  
९१, ९३, ९५, ९६, ९७, ९०१,  
७३८ ; —कौन हैं, १५-२० ; —निवृत्ति-  
मार्गी, ४७-५० ; —शब्द भौगोलिक

अर्थ देनेवाला, ११ ; —शैव-भावना तथा भक्तिवाद के प्रवर्तक, १४ ; — द्रविड़ों का आगमन, ११-१४ ; —का आर्यों से साम्य, १२ ; —का आर्यों से सम्बन्ध, ४०-४३ ; —का मूल-स्थान दक्षिण भारत को मानना सब से युक्तिसंगत, १८ ; —का योग शास्त्र-पुराणों की रचना में, २१ ; —की आर्यों से भिन्नता, १९२ ; —की भाषा, १२, १३, १९, ४७, ४८ ; —के धर्म में भक्ति की प्रधानता, ३६० ; —को आर्य-संस्कृति की दीक्षा, पर, अब उस क्षेत्र में आर्यों से भी आगे, १२

'द्वन्द्वगीत' . ३३२ पा० टि०

द्वारकानाथ टैगोर . ५४६

(घ)

धन्ना . ३३०

धरनीदास : ३३०, ४८२

धर्मकीर्ति . २०८, २५४

धर्मदास . ४०२ पा० टि०

'धर्मशास्त्रों का इतिहास' : ३६७ पा० टि०

'धर्मसूत्र' : ३६, ३९, ४५, १०४ ; —बोधायन का, ४१

धीरेन्द्रमोहन दत्त ६३६ पा० टि०

'ध्वन्यालोक' . ८० पा० टि०

(न)

नजरुल इस्लाम : ७३५, ७३६

नजीर अकबराबादी : ४५९ ; —के अधिकांश विषय भारतीय, ४६०

नजीर अहमद ६९३, ६९४

नदवी मौलाना : २६३

'नया समाज' : ४५८ पा० टि०

नरपति नाल्ह : ४५०, ४५१

नरहरि : ३३८, ३९१ पा० टि०

नरेन्द्रदेव : कृत 'बौद्ध दर्शन', १२४

नरेन्द्रनाथ दत्त : ५८९, ५९०, ५९१ ;

दो विवेकानन्द

'नल-चंपू काव्य' : ४६

'नलोदय' : ४६

नवअफलातूनी मत : १९८, २९७, ३५२ ;

और उसम्बुफ, २९४-९५, २९८

'नवजीवन' : पा० टि० ६४१

नवरंगविहारी (औरंगजेब का नाम) ७३९

नव-विधान-सभा : ५५०

नवाब लतीफ . ६८५, ६८६

नवीनचन्द्र राय : ४६८

नबोत्थान : और निवृत्ति का त्याग, ५३९-

४० ; —और भक्ति-आंदोलन, ५५७-

५८ ; —का स्वरूप, ५३६-३८ ; —की

रीढ़ वेदान्त, ५३८-३९ ; —के कवि,

६९८-७०१ ; —महाराष्ट्र में, ५५२-५८

नहुषा ३२४, ३४२

नागरीदास . ४५१, ४५२ पा० टि०

नागार्जुन १८३, २११, २४६, ३५४,

३५५ ; —का शंकर पर प्रभाव, १८१ ;

का शून्यवाद, १८०-८२, ३५३ ;

द्वारा उपनिषद और बौद्ध धर्म के बीच

समन्वय स्थापित, १८१

नाथ मुनि ३७२, ३८१ ; —द्वारा आलवार

संतों के तमिल पदों का संपादन, ३७१

नानक . ९२, १८४, ३३०, ३४२, ३५६,

३५९, ३६३, ३६४, ३७८, ३८३,

३९४, ३९७-९८, ३९९, ४५२ पा०

टि०, ५३६, ५५९, ५८३, ५९२,

७०२ ; —और सहजयान, २४०-४१ ; —

का माधुर्य-भाव, ४४२ ; —को हिन्दुओं

के लिए हृदयदी, ३९७-९८

नामादास ३७७, ३७८, ४६५

नामदेव : ३२९ पा० टि०, ३६४, ३८३ ; —

और खड़ी बोली, ४५१

नायक, जे० पी० : ५१० पा० टि०

'नायकम्मकला' : में चित्रकला, ४०८

नायनार सत : ३६० ; —नायनार संतों से

शिव-भक्ति का विकास, ३८१

'नारद-पाच-रात्र-संहिता' : से राधा के

उद्भव की संभावना, ८०

नारायणदासी संप्रदाय : ४८२

'नासिकेतीपास्थान' : ४६५

निकोलसन : कृत 'सिक्रेट आव् इस्लाम',

२८१ पा० टि०

निकोलसन, आर० ए० : कृत 'सिक्रेट्स

पोयम्स फ्रॉम द दीवान आव् शम्स-  
तबरेज', २९८ पा० टि०  
निजामुद्दीन औलिया · ३०२, ३२३, ३२५  
नित्यानन्द प्रभु · ८०  
निम्बार्क ८१, १४५, २४८, ३४८, ३५२,  
३५४, ३५५, ३६६, ३७१, ३८१,  
३८२  
निरञ्जनी, रामप्रसाद और हिन्दी-गद्य,  
४६६-६९  
नीग्रो जाति ४, ६, ७, ९, १४, १६, ५६,  
५७, ६६, ७१, ९१, ९६, १७१; -का  
भाग्य में आगमन और यहाँ की  
संस्कृति को उमकी देन, ९-८; -  
नीग्रिटो, ७३८  
नीत्से (जर्मन दार्शनिक) · १८३, ५२१,  
६६०, ७०४, ७०८, ७११,  
पा० टि०, ७१२, ७१३, -की दृष्टि  
में 'मनुस्मृति', ५१६  
'नीहार' ४४० पा० टि०  
'नूहसिक' (सुसरो की कृति) · ३२६  
'नूसिह् तापनी उपनिषद्' १०५  
नोमिनाय १२५, १२९, १४२  
नेवाज (हिन्दी कवि) · ३४६  
'नेशनल कलचर आव् इडिया' · ३२१ पा०  
टि०, ३८६ पा० टि०  
'नैन-विलास' · ३४४ पा० टि०  
'नौरस' : ४७९  
'न्यू वर्ल्ड आव् इस्लाम' : ६७५, ६७६  
(५)  
'पंचतंत्र' · ८० पा० टि०, ८९, १९९, २००,  
२७२, ४१५  
पंडितराज जगन्नाथ : ४६  
पशुध कात्यायन : का अकृततावाद, ११९  
पट्टाभि सीतारवैया : ५५५  
पतञ्जलि : १२८; -द्वारा बामुदेव का  
उल्लेख, ७८  
'पद्य-चरित' : १६८, १६९  
'पद्य-पुराण' : ७०, ८० पा० टि०, ३६५,  
४६५, ४६८  
पद्याकर : ४३०, ४५० पा० टि०, ४५१

'पद्यावत' : ३३४  
पनिक्कर, के० एम० : ५०३  
'पयामे-मशरिक' ७१८  
परमहंस-समाज ५५३  
परमानन्द दास · ४३९  
परमेनिडिज (यूनानी दार्शनिक) १९६  
परांजये, एम० आर० ४९८  
परूलेकर · ७२६ पा० टि०  
पसिवल : कृत 'लैड आव् द वेदाज', ५३०  
पसी-भाउन ४०८ पा० टि०, ४१०  
पलटू साहब ३३२, ४८२  
पाणिनि · १६, ४२, ७२, १०४, १९६; -  
का काल, ३५, -द्वारा कृष्ण का  
उल्लेख, ७८  
'पातञ्जल-योग' ३७१  
पान-इस्लाम ७१९-२२  
'पारिजात हरण' : ९४  
पार्ष्वनाथ १२९, १३०, १३१, १४२,  
१४६, १६५, ५८४, -और वर्धमान  
महावीर द्वारा हिन्दुत्व में सुधार,  
१०१, -द्वारा अहिंसा का संदेश, १२६  
पियेगोरस १२०, २९५, ५२४; -पर  
भारतीय प्रभाव, १९६  
पिनकाट · द्वारा शिवप्रसाद सितारेहिन्द  
की आलोचना, ४६९  
'पिरेनियल फिलामाफी' · ६६४  
पी० टी० राजू ६५६ पा० टि०  
पुराण · ३५, ३८, ४५, ५२, ६७, ७३,  
७४, ८८, १८९, २०५, २१०, ३३५,  
३४१, ३४२, ४४५, ४९८, ५६२,  
५६५, ५७२, ५७७, ५८७, ५९१; -  
और जैन धर्म, १६७, १६८; -और  
बौद्ध धर्म, ६६, ८९, १६६-७१,  
२४६-४८; -के निर्माण का काल,  
७४; -में अहिंसा, १२६; -से आर्येतर  
जातियों के अस्तित्व की सूचना, ३६  
पूरण कश्यप · का अक्रियावाद, ११८  
'पूर्व भीमासा' · १३२; -में सृष्टिकर्ता, १२२  
पूस्तिन · १५५, १५७; -बौद्ध धर्म पर, १५८  
पेरिप्लस · १९८  
'पोठपादसुत' : १५१



पोद्दिल : में अगस्त्य-आश्रम, ४२  
 'प्रज्ञापारमिता' : १८०, २२८  
 'प्रतिमा नाटक' : ८५  
 'प्रबन्धम्' (तमिल) : ३७२, ३७३, ३७५ ;  
 मण्डित-आदोलन का मूल-ग्रन्थ, ३७१  
 'प्रबोध-चन्द्रोदय' में बौद्धों और जैनों की  
 भर्त्सना, २४९-५०

प्रस्थानत्रयी : ३७३, ३७५-७६, ६१०,  
 ६११, ६५१

'प्रातिशाख्य' : १०४

प्रार्थना-ममाज : ५५२ ; -का रूप, ५५६-  
 ५७ ; -दयानन्द की दृष्टि में, ५५९

'प्रि हिस्टारिक इडिया' (दोषितर) : २०  
 पा० टि०

'प्रेम-विलास' : ८०

प्लाटिनस : १९७, २९४, ३५२ , -की  
 भारतीय ब्राह्मण से मिलने की उत्कंठा,  
 १९८

प्यायगइ आलवार : ३७१

## (फ)

फकीरुद्दीन (हिन्दी कवि) : ३४६

फजल-बिन-यहिया : २६२

फजली : ४६५, ४६६, -उर्दू का प्राचीनतम  
 गद्य-लेखक, ४६५

'फतब-ए-जहाँदारी' : ३२०

फतेहसिंह (गुरुगोविन्द के पुत्र) : ४०२

फरकोहार : १५५, १५७ ; -का राधा के  
 विषय में मत, ८१

फरगुसन : ४२६

फरिक्ता : २८१, ३०८, ४५५ पा० टि ;  
 द्वारा अकबर की आलोचना, ३८७

फरीदुद्दीन अत्तार : २९९

फर्रुख (चित्रकार) : ४१४

'फाउस्ट' पर भारतीय प्रभाव, ५१८  
 फाकेट : ५८८

फादर कामिल बुल्के : १६८ पा० टि०

फाहियान : २०७, २११

फिकटे (दार्शनिक) : ५२०

'फिलासाफी आव् गांधी' : ६३६ पा० टि०

फुरर ह्यूमेन्डोर्फ : १३ पा० टि०

फेबियन सोसाइटी : ५७०

फैजी : ३३६, ३८६

फांज बाप : ५१६

फायड : २३६, ६६९

'फैगमेट्स आव् ए कन्फेशन' : ६५३ पा०  
 टि०, ६६२ पा० टि०, ६६८ पा० टि०

## (ब)

'बेंगला काव्य की भूमिका' (प्रो० कबिर-  
 कृत) : ४२८

बदायूनी : ३८७

बर्नाडो शॉ : ५७०

बर्डियर : ४९२

बसों (दार्शनिक) : २९२, ६७०

बलेनटाइन शिगोल : ५५५ पा० टि०

बसावन : ६१५

बहाउद्दीन नक्शबन्द : का नक्शबन्दिया  
 सूफी-मप्रदाय, ३०२

बहो-उद्दीन "सलीम" : उर्दू-हिन्दी-सबध  
 पर, ४६१

'बाइबिल' : ४४६, ४९४, ५०८, ५१७,  
 ५२३, ५२७, ५३४, ५४९, ६६२,  
 ६६३, -का फार्मी अनुवाद अकबर

की प्रेरणा में, ३८७, -गुगानी और  
 नथी, ५२२, -में मनुष्य की उत्पत्ति, ३

बाबर : २७४, २७५, २७६, ३०३, ३३०,  
 ३४३ पा० टि०, ३८५, ३९४, ४१३,  
 ४५०, ४५६, -और चित्रकला, ४१४ ;

का बसीयतनामा, ३८५

'बाबरनामा' : ४१५

बाबूराम मक्सेना : ४५३, ४५८, ४६६ ;  
 कृत 'दक्खिनी हिन्दी', ४५३ पा०  
 टि० ; -हिन्दी-गद्य पर, ४६४

'बाल रामायण' : ८५

'बाले-जिबरील' : ३०० पा० टि०, ७०४,  
 ७०६ पा० टि०, ७०७ पा० टि०,  
 ७१० पा० टि०, ७१८ पा० टि०,

बिट्टलस्वामी : ३७८

बिट्टलनाथ : ३८७, ४६५

बिहारी : ४२७, ४३७, ४४४ ; -की सतसई,  
 ४२३ ; -की वाग्बिभूति, ४३५

'बीजक' : ३८४

बीरबल : ३९३

'बीसलदेव-रामो' : ४५०

'बुक आव डिमिप्लिन' : १६३

बुकेट, एम० सी० : २८६ पा० टि०, -  
कृत 'कम्पैरेटिव रिजिजन', २८७  
पा० टि०, २९५ पा० टि० ; -के  
अनुसार सुफियो के विज्जाम, २९९

बुद्ध : १७, ६४, ७४, ८१, ८३, ८७,  
१२२, १२३, १२४, १२५, १२७, १५३,  
१४७, १४८, १४९, १५०, १५१,  
१५७, १५८, १६०, १६४, १६६,  
१६७, १७४, १७५, १७७, १८०,  
१८२, १८३, १८४, १९२, २०७,  
२०८, २१७, २३१, २४२, २४६,  
२५४, २५५, २५७, २८५, ३५५,  
३५९, ३६७, ४०९, ४८१, ५२०,  
५३६, ५३८, ५३९, ५६१, ५८४,  
६०५, ६४१, ६४२, ६४६, ६६३,  
६६६, ७४६, ७४७, -और ईश्वर,  
१५३-५५, -और ईसा, ५२४-२५,  
और कुन्ध-साधना, ११८, १३०,  
१३९, २०८, -और गांधी, १५३, -  
का जन्म पूर्वी भारत में क्या, १२६-  
२७, -का अर्थ, १७६, -का व्यक्तित्व  
१६१-६३, -की पूजा अरब दुनिया  
में, २६३, -की प्रारंभिक तपस्या के  
जैन पद्धति की होने की सभावना,  
१३०, -की मूर्तियाँ जावा में, ४११,  
-की बदना, ३५२-५३ ; -के काल में  
चित्रकला, ४०८, -नास्तिक या  
आस्तिक, १५३-५५, -पर उपनिषदों  
का प्रभाव, १५७, -विष्णु के अवतार,  
१३१, २४७, -सेंट बोसाफेत् के रूप  
में ईसाई सनो में शामिल, १९५, -  
से पहले का हिन्दुत्व, १०१-१९

बुद्धघोष : १७०

'बुद्ध-चरित' : १३२ पा० टि०, १५६ पा०  
टि०, ३१५

'बुद्ध-बर्मा' : (राहुल जी-कृत), १६७,

१७५ पा० टि०, २२८ पा० टि०,  
२३० पा० टि०, २५४

बुद्धभद्र : २१२

बुद्धिनिहीन जानिम : ४५६

बुल्के, फादर कामिल : राम-कथा पर, ८१  
पा० टि० ; -राम-कथा के विकास  
पर, ८४-८५

'बृहत्कथा' ४६

'बृहदारण्यक' : १०६

'बृहदारण्यक-उपनिषद' ; १२९, २९६

'बृहस्पति-आगम' ; ९४

ब्रेटिक, की १८३५ की शिक्षा-संबंधी  
घोषणा, ५०१

बेर्गलिन, हेनगी, २९३

बोयाम, ५०४

बोधा, ४२४ ; से हिन्दी में रोमानी  
आंदोलन का प्रारंभ, ४३५-३६

बोधायन, का धर्मसूत्र, ४१ ; वेदान्त के  
सर्वप्रथम ईश्वरवादी व्याख्याता, ३७३

'बोधिचर्यावतार', १७७, १७८, २४५

बोरोबुदुर २१०, ४२७ ; -बोरोबुदुर  
मंदिर, २०६, ४१०-११

बोड मन ३५, ८६, ९३, ९६, १२०,  
१४७-७३, १५०, २९९, ३०१,  
३०७, ३१८, ३६८, ५१५, ५२२,  
५३६, ६०८, ६१०, ६६३, ७०८,

७०९, ७३८ ; -अरब में, २६३ ;  
-अशोक के समय तक १८ निकायों

में विभक्त, १७५ ; -और अहिंसा,  
६३४ ; -और आचार, १४८-५० ; -

और इस्लाम का प्रसार, २५१-५३ ;  
और इंसाइयत, १९५, २५७ पा० टि०,

५२४-२५, -और उपनिषद, ११६,  
२५५-५६ ; -और एशिया की एकता,  
४१० ; -और कला, ४०९, ४१०-

११ ; -और गणेश-पूजा, ७४, ७५ ; -  
और गीता, १८६-८८ ; -और जैन

धर्म, १३८, १४०-४१ ; -और जैन  
धर्म तथा वेदान्त, १४८ ; -और

ताओ-धर्म, २१३ ; -और देवनागरी  
लिपि, १८६ ; -और निर्गुनियाँ सन्त-

परंपरा, १८४ ; —और नियोलैंटो-  
निज्म, २९४, —और पुराण, १६६-  
७३ ; —और ब्राह्मसमाज, ५४९ ; —  
और ब्राह्मण, २४४-४५, २४६,  
२४८ ; —और यूनान, २९७ पा०  
टि० ; —और राजपूतों की उत्पत्ति,  
२७७ ; —और लिगपूजा की प्रेरणा  
७२ ; —और बृहत्तर भारत,  
१८५-८६, —और वैद-विरोधी आदो-  
लन, २४३-४५ ; —और वैदिक धर्म,  
१५२, १७४-९३ ; —और समाज,  
२४०-५३ ; —और सहजयान, २३४,  
—और सूफी-मत, २९७, २९८, —और  
हिन्दुत्व, १५८-६१, १७१-७३, १८२-  
८८, १९० ; —का अब्याकृत, १६४, —  
का जावाई जनता पर प्रभाव, २०७, —  
का जातीय बंधन कमने में हाथ, ५८,  
—का ज्योतिष के प्रचार में योगदान,  
२०२, —का दर्शन शंकर के दर्शन का  
निकटतम पूर्वज, ३५२, ३५३, ३५४ ;  
—का पतन और राज्याश्रय, २१६-१७,  
—का प्रभाव आगस्ट कामटे पर,  
५२१, —का प्रभाव पियेगोरस के  
दर्शन पर, १९६ ; —का प्रभाव मुस्लिम  
चिन्तक अबुल बरा पर, २९२-९३ ; —  
का प्लाटिनस के दर्शन पर प्रभाव,  
१९८ ; —का मौर्योत्तर हिन्दू-जागरण  
पर प्रभाव, १८८, —का रूप हिन्दुत्व  
ने ही अपनी कुरीतियों से लडने को  
लिया, १४७, —का लोप, २५३-५७ ;  
—का बख्तियान-रूप, २४२-४३ ; —का  
शून्यवाद और अद्वैत, ३७०, —का  
स्वरूप-परिवर्तन, २१६-४०, —की  
कमजोरियाँ, १६४-६६ ; —की दार्श-  
निक विसंगतियाँ और उसका ह्रास,  
२५५-५६ ; —की पृष्ठभूमि, १०१-  
११९, १४७-४८ ; —की वर्तमान लोक-  
प्रियता, १५३ ; —के अनुयायियों से  
ब्राह्मणों का संघर्ष और देश की  
पराजय, ३०७-८, ३१४-१५ ; —के  
अब्याकृत विषय, १५० ; —के उदय के

कारण, १२०-२० ; —के चार आय  
सत्य, १४८ ; —के बाहर जाने तथा देश  
में न टिकने का कारण, १६१, —  
के बीज पूर्वी भारत में, १२६-२७, —  
के चीन में शिथिल होने का कारण,  
२१४, —कोरिया में, २१४, —चीन में,  
२१२-१४, २१७ ; —जापान में, २१५,  
तिब्बत में, २१४ ; —दक्षिण में, ४१, —  
पर पुराणों का आक्रमण, २४६-४८, —  
पर मार की चढाई, २३५-३९, —पर  
शाकन प्रभाव, २१६-४०, —पर दैवा  
का प्रहार, २४८-५१, —वनाम कत-  
प्युमियस, २१२-१४, —विहार में  
कबीर-मथ से मिला, २५१, —भार-  
तीयों की निवृत्ति के लिए दायी नरा,  
४९-५०, —मध्य एशिया में, २११, —  
मध्य-मार्गी, १४१, —में आत्मा और  
निर्वाण, १५५-५८, १६४, १६६,  
२५६, —में कर्म की महत्ता, १६-  
६४, —में गुह्य-समाज द्वारा निर्देशित  
तत्त्व, २२८-२९, —में तत्रवाद के  
प्रवेश का कारण, २२८, —में नृकों  
का प्रवेश, २७४, —में परलोक और  
देवयोनि, १५२-५३ ; —में पहली  
दगर, १७४ ; —में पुनर्जन्म, २५६, —  
में राम-कथा, १९९, ५६९, सुमात्रा  
में २०८

ब्रटेनो . ५२०

बहुई जाति : ७, १९ ; —की बोली द्राविड  
भाषा-समूह की, १२ ; —द्रविड़ों का  
सम्बन्ध, १३ ; —होलडीच के मतानु-  
सार मंगोल जाति के, १८ ; —बहुई  
भाषा, १९

'ब्रह्मसूत्र' : ३७३, ६१०, ६५१, पा० टि० ;

—की रामानन्दी टीका, ३७६

'ब्रह्माण्ड' : २०५, २०९ पा० टि०

'ब्रह्मानियन्तनिक सुसन्त' : १६८

ब्राउन, ई० जी० : कृत 'लिटरेरी हिस्ट्री

आव् पसिया', २९८ पा० टि०

ब्राह्मसमाज : ३९८, ५४१-५७, ५६३

५७१, ५७२, ५७७, ५८६, ५८७

५९१, —और ईसाइया ५४४, ५४८-५०, —का जन्म, ५४६-४७ —की सीमाएँ, ५७५-७७ ; —की स्थापना की पृष्ठभूमि, ५४५-४६ ; —कट्टस्ट का वस्तावेज, ५४७ ; —पर यूफो प्रभाव, ४३९-४०, —भारत का यूरोपीयकरण, ५५० ; —के शरमाये शूरमा, ५५०-५१, ब्राह्मसमाजी, ५५२, ५५७, ६३९  
 ब्राह्मी लिपि उर्दू के अलावा सभी भारतीय भाषाओं की लिपियों की जननी, ३०, —ऋषभदेव की पुत्री के नाम पर, ४४, —कारिया में, २१४  
 ब्लेवास्की ५६३, ५६८-६९  
 भडारकर • बृद्ध के जीवन-काल में उत्तर-दक्षिण-मपक पर, १८, —राम के अवतारी रूप पर, ८४, —वैष्णव-धर्म के विकास पर, ७७, —शिव-पूजा पर, ७१-७२  
 भक्ति आर्यों से पूर्व का तत्त्व, ११७, ३६८, —का उद्भव ५०० ई० पू०, ११७ ; —का विकास और गीता, ३६८-६९, —की भारत में प्राचीनता, ३६५-६८  
 भक्ति-आंदोलन • ३२४, ३४९, ३५९ ; —और इस्लाम, ३६५-८४, —और जीवन में आस्था, ४३८, —पर इस्लाम का तथाकथित प्रभाव, ३८०, —पर इस्लाम का प्रभाव कबीर के माध्यम से, ४३४ ; —पर इस्लाम के प्रभाव का अतिरजन करनेवालों की भ्रान्ति, ३६९-७० ;  
 'भक्तिरत्नाकर' • ८०  
 भगवतशरण उपाध्याय १२८, १२९  
 भगवानदास ३११, ३३८  
 भगवान पुरोहित : ५२०  
 'भट्टिकाव्य' : ८५  
 भट्टोजी दीक्षित : ४६  
 'भागवत' : ४३, ७९, ८०, १३०, ३३६, ३५९, ३६०, ३६५, ३८२ ; —की रचना दक्षिण में, ४५ ; —भक्ति-

आन्दोलन का मूल-ग्रथ गीता, ३३१ ; —में भक्ति, ३३६, ४४१-४४२  
 'भारत आत्र आर कल' (ले. ज. ला. नेहरू) : ७४७ पा० टि०  
 'भारतीय संस्कृति और अहिंसा' • ७२, २६८ पा० टि०  
 'भारतीय संस्कृति का विकास' : ४९ पा० टि०  
 भारतेन्दु ४६९  
 भावमिश्र २०२  
 'भाषा-यान-वाशिष्ट' और हिन्दी-गद्य, ४६६-६९  
 'भाषा-वचनिका' ४६५  
 भास्कराचार्य २०२  
 भिखारीदास का भाषा-विषयक विचार, ४४६-४७  
 भीखादास • ४८२  
 भूषण • ३४२, ३४३, ४०३, ७३९  
 भूसुक (शान्तिदेव) : १७७  
 (म)  
 मन्सल गोसाल का देववाद, ११८  
 मंगलदेव शास्त्री ३९ पा० टि०, ४० पा० टि०, ४५, ५३, —कृत 'भारतीय संस्कृति का विकास' के अनुसार वैदिक संस्कृति में आर्यों का भी हाथ और आर्य-पूर्व लोगों का भी भाग, ३५, —भारतीय संस्कृति के परस्पर-विरोधी युगों पर, ३७ ; —वर्ण-व्यवस्था पर, ५१, ५३ ; —बेदों पर, ३८  
 मसन ३३५, ३४१, ३४४, ४३०, ७३९  
 मन्नयान : १८४, २१८, २३४  
 'मुडकोपनिषद' ११२ पा० टि०, १२३  
 'मजासिरे-आलमगोरी' : ४६३  
 'मजासिहल-उमरा' ३११  
 मगन ठाकुर ३३४  
 मजाज (उर्दू कवि) ७३७  
 'मजमुअल बहरेन' : ३९२  
 मजमदार, आर० सी० : २०६  
 'मज्जिमनिकाय' १२६, १५०, १६८  
 मतिराम • ४२३, ४४४

'मध्यकालीन धर्म-साधना' (हजारीप्रसाद द्विवेदी-कृत) : २३८ पा० टि०, २४३ पा० टि०, २४५ पा० टि०, २५२ 'मध्यकालीन भारतीय संस्कृति' (गौरीशंकर हीराचन्द ओझा) : मे भाषावाद पर, ११३ पा० टि०, ४२६ पा० टि०  
 मध्य : १४५, २४८, ३४७, ३५२, ३५५, ३६४, ३६६, ३८१, ६११ ; -इति-वाद के प्रवर्तक, ११३  
 मधु सरस्वती : ३३६  
 मन्त्रो : देशी भाषा के समर्थक, ५०८  
 'मनसामगल' ४२८, ४२९, ४३०  
 'मनुस्मृति' : ३६, ५२, ६०, २४७, ३१३, ५१८ ; -जातीय बंधो पर, ५३ ; -नीत्ये की दृष्टि में बाइबिल से श्रेष्ठ, ५१६ ; -ब्राह्मणों के कर्तव्य पर, ६३ ; -मे नारी का स्थान, ६२  
 मनुषी (यूरोपीय यात्री) : ४८८  
 मनोहर मिश्र ३३८  
 'मराठी भावार्थ रामायण' ८६  
 'मलयालम रामचरितम्' ८६  
 मल्लकदास ३३०, ३३२, ३३३, ३७८, ४५१, ४५२ पा० टि०  
 मल्लिनाथ : ४६  
 मल्लिनाथ-मुनः ४६  
 महाजोदरो : १२, १३, १८, २०, २८, २९, ५१७ ; -की सम्मता, २५ ; -की सम्मता पर द्राविड प्रभावका अनुमान, १९ ; -में जैन धर्म के मिशान, १३०-३१ ; -में भक्ति के कुछ प्रमाण, ३६५ ; -में जैव धर्म, १३१ ; -में योग के प्रमाण, ३९  
 'महापितरय उपनिषद्' : ५२  
 महादेवी वर्मा ४४०  
 'महानारायण उपनिषद्' : ७८  
 महापुरुषीय संप्रदाय : शंकरदेव का, ३८०  
 महाभारत : २९, ३६, ३८, ५२, ५३ पा० टि०, ५५, ७७, ८२, १४२, १६७, १८९, १९५, २०४, २०५, २०९, २१०, ३३६, ३८६, ३९३, ४१५, ४२८, ५७०, ६१५, ७४६ ; -का मत

वर्ण-भेद के विषय में, ५१ ; -का यवद्वीप पर प्रभाव, २०६ ; -मे कृष्ण गोपीजनप्रिय, ७९ ; -में पर्दा-प्रथा, ४७४ ; -में भक्ति का प्रमाण, ३५९, ३६५ ; -में रामायण, ८३ ; -में विवाहो में अधिक उदारता, ५९-६० ; -हिन्दुत्व का रक्षक, १९०  
 महायान : ७४, १५९, १६५, १७३, १७७, १८०, १८३, १८४, १८७, १८९, २१७, २१८, २३०, २३२, २३८, ६४२, ६६६ ; -और गीता का भक्ति-मार्ग, १८८ ; -और चित्रकारी, ४१२ ; -का प्रभाव वैष्णव-धर्म पर, १७७ पा० टि०, -की उत्पत्ति, १७४-८० ; -के देवता, १८० ; -के पीछे वैदिक धर्म के कुछ रूपों की प्रेरणा, २१८ ; -के बाद वाले सत्ता द्वाग तत्र-भाग का विकास, २२८ ; -के रूप में बौद्ध धर्म विदेशों में, १७९-८० ; -चीन में, २११ ; -नाम की मायंकता, १७४ ; -बौद्ध मत का गौरव-शिल्प भी और गर्त भी, १७६ ; -में मानवता-वाद का उद्घोष, १७७-७९ ; -बज्र-यान की उत्पत्ति में महायक, १७६  
 महावीर ८१, ८७, १०३, १०४, १२९, १३०, १३१, १४१, १४५, १५७, १८३, २४२, ३५५, ५८४, ६०५, ६४२ ; -का जन्म पूर्वी भारत में कर्णों, १२६-२७ ; -का जीवन-परिचय, १४२ ; -क्षत्रिय-वश में उत्पन्न और -नत्मन्वन्धी कथा, १२८  
 'महावीर-चरित' : ८५  
 'महासिंहनादसुत' : १२६  
 महेंद्रकुमार १२५, १४१ ; -हृत 'जैन-दर्शन' में स्याद्वाद की आलोचनाओं का उत्तर, १३७  
 'मांडूक्योपनिषद्' : १०५, १८१, २५४, ३५२, ३५३ पा० टि०  
 माइकेल मधुसूदन दत्त : ४३१, ४९९ पा० टि० ; -का धर्म-परिचर्चन, ३५१  
 'माई सर्व फार दू-ब' : ६५४ पा० टि०

माघ : ४३५  
 'माडर्न इंडिया एण्ड द वेस्ट' : ४८८,  
 ४९० पा० टि०, ४९४ पा० टि०,  
 ५१५ पा० टि०, ५१८ पा० टि०,  
 ५२७ पा० टि०  
 'माडर्न इजिप्ट' : ६७९ पा० टि०  
 'माडर्न इस्लाम इन इंडिया' : ६८२ पा०  
 टि०, ६८९ पा० टि०, ७१५, ७२८  
 पा० टि०, ७२९ पा० टि०  
 'माडर्न मुवमेंट्स इन इस्लाम' : ६७७  
 पा० टि०  
 'माघव-दिग्विजय' ९५  
 'माघो-विलास' : ४६५  
 'माध्यमकावतार' : २४५  
 'माध्यमिक कारिका' : १८१  
 'मानव-धर्म-शास्त्र' : ५१६  
 मानवन्द्रनाथ राय कृत 'द हिस्टोरिकल  
 रोल आव् इस्लाम', २६१, २७१  
 'मानमोल्लास' में चित्रकला, ४०८  
 मार्क्स . ६२३, ६४५, —और गांधी जी,  
 १७९, ६४४  
 'मालनीमाघव' : में कापालिको के अत्या-  
 चार की कहानी, २३७  
 मालवीय (मदनमोहन) . ३१३, पा० टि०  
 मालव्य-पुत्र . १५०, १५१  
 मिण्टो (लार्ड) : ५०८  
 मिनेडर १०७  
 मिथोयान एइसाइ २१५  
 मिल . ५०४, ५७१  
 'मिलिन्द-प्रश्न' : १५७, १९७  
 मिलटन . ९२, —की कविता में भारत,  
 ४९२  
 'मीमासा' (पूर्व और उत्तर) . १३१  
 मीर . ४३६, ४४०, ४६०; —का शेर, १६  
 मीर सईद (ईरानी चित्रकार) . ४१४  
 मीरा . ८१, २०९, ३५९, ४३०, ४३४-  
 ३५, ४४१, ५३६  
 मुंशी प्रेमचन्द्र : ३०६  
 'मकुन्द माला' : ४६  
 मुग़ीस उद्दीन : ३२०  
 अनिकान्त सागर : १३० पा० टि०

मुबारक . ३३८, ३४२, ३४६, ४३०,  
 ४३१-३२, ४६३, ७३९  
 मुल्ला अब्दुल कादिर बदायूनी : ३३६  
 मुहम्मद-बिन-अलबेकनी : भारतीय संस्कृति  
 पर, २६४  
 मुहम्मद हुसेन आजाद : २६४, ३११,  
 ४६०  
 मुहसिन-मुल्क मयद मेहदी अली : ६९१  
 'मृगावती' . ३३४, ३३६  
 मैकाले, लॉर्ड २६२, ४९७, ५०९, ५११,  
 ५२८, ५३०; —और शिक्षा, ५०२, —  
 की जीत, ५१४; —के भारतीय सह-  
 धर्मी, ५०८-९  
 'मेषदूत' . ४३५, ५१९  
 मेगास्थनीज ४१. १९७, —द्वारा कृष्ण  
 का उल्लेख, ७८  
 'मैडिबल मिस्टिसिज्म आव् इंडिया'  
 (कृतिमोहन सेन-कृत) ३८२, ३९७  
 पा० टि०  
 मैकियावेली : ६३३  
 मैक्समूलर . २१, ५१, १०४ पा० टि०,  
 १९८, ५१६, ५१७-१८, ५७२, ५७३,  
 ५८८; —ऋग्वेद के रचना-काल पर,  
 २९; —द्वारा भारतीय संस्कृति की  
 प्रशंसा, ९७-९८, —संस्कृत भाषा  
 पर, ८  
 मोगल-कला ४१४-१६, ४२०-२३,  
 ४२६-२७  
 मोतजली . २९०  
 मोतीचन्द्र, डाक्टर, . ४१०  
 मोहम्मद अब्दुल बहाब ६७९  
 मोहम्मद अली : २८८ पा० टि०, ६८०; —  
 कृत 'रिलीजन आव् इस्लाम' २७९  
 पा० टि०, २८६  
 मोहम्मद मामूख : तौहीदे - इलाही का  
 विरोधी, ३९०  
 मोहम्मद शफी : ७३२  
 मोहम्मद हुकीम : का अकबर की धार्मिक  
 नीति के खिलाफ विद्रोह, ३८६  
 मौलाना अबुल कलाम आजाद : ७३२  
 मौलाना अमीर अली : ६९६

मीलाना ओबेद - उल्लाह - पल - ओबेदी  
सुहरावर्दी : ६९२

मीलाना करामत अली : ६९२

मीलाना नजीर अहमद : ६९३

मीलाना मुहम्मद काजी मुरादाबादी :  
३१२

मीलाना हूमी : ३०२ पा० टि०, ३६३  
पा० टि०

मीलाना शिबली नौमानी : ६९४-९५, ७०१

मीलाना हाली : ६९३-९४, ७००

(य)

'यंग इंडिया' : ६३३ पा० टि०, ६४८ पा०  
टि०, ६५० पा० टि०

यगाना चगेजी : ४२२

यजुर्वेद : ३१, ३८, ७४, १०५

'यजुर्वेद-सहिता' : ४५

ददुनाथ सरकार : ३१८, ३१९

याकुबद : २६४

याज्ञवल्क्य : १०३, १२७, १७९

'याज्ञवल्क्य-स्मृति' : ३६, ३१३

यामुनाचार्य : ३७२, ३८१, ३८२, -विशि-  
ष्टाद्वैतवाद के प्रथम विवेचक, ३७१

'यस्क' : १०३, १०६, १०७

'युधिष्ठिर-विजय' : ४६

युधिष्ठिर-सर्प-संवाद : ६३-६४

युमुफ हूसेन, डा० : ३२६ पा० टि०, ३४५

यनान : ५१, १०१, १९९, २००, २०१,  
३५१, ३५३, ३५७, ४७९, ४८०,  
५१५, ५१७, ५२४, ५६८, ६८९,  
७०४, -और भारत, ४८५, -का

प्रभाव तसव्वुफ के विकास में, २९४-  
९९, -के दर्शन पर भारतीय प्रभाव,  
१९६-९८, २९४-९५, -के दार्शनिकों

की पहचान पोशाक, १२१-२२, -को  
भारत की देन, २६४, -नाम की

व्युत्पत्ति १९६, -से भारत का संपर्क

सिकन्दर से पहले में ही, १९६

युनिटेरियन सोसाइटी : ५४६

यैट्स : ५२०

योग : १३१, २९८, ३६३, ६२६ ; -का

अर्थ, ६१५ ; -का आदि महंजोदरो में,

३९ ; -शब्द की व्युत्पत्ति, २१९ ;

योग-दर्शन : १३१, योगशास्त्र

२१९-२१

'योग-वाशिष्ठ' : ३३६, ३८६, ४१५

'योगिनी-तंत्र' : ३१

योगेशचन्द्र राय : ८० पा० टि०

(र)

रगनाथ दिवाकर : ३६१, ६२८ पा० टि०

रघुनाथाचार्य : ३७१

'रघुवश' : ८५, १७०

रज्जब : ३३०, ३३१ ; -द्वारा प्रवृत्ति की  
संराहना, २४१

'रत्न-समुच्चय' : १७७

रत्नस्वामी कृत 'इंडिया फ्राम द डान',  
४८६ पा० टि०

रबिया सूफी साधिका, ३००-३०१

रमाई पंडित : ४८१, -का 'शून्य-पुराण',  
२५२-५३, -की दृष्टि में इस्लाम

धर्म का ताना, २५२-५३

'रमजे-बेखुदी' : ३९५, ७०४ पा० टि०,

७०५ पा० टि०, ७०८ पा० टि०,

७१३ पा० टि०, ७१४ पा० टि०

'रमजनामा' : ४१५

रविशेषाचार्य : ४६७

रवीन्द्रनाथ ठाकुर : ४३१, ४४०, ५९३,

६०३, ६२९, ६३८, ६५५, ६९८,

६९९, ७१७, ७४६, ७४९, -का

आदेश मनुष्य, २३६, -द्वारा मृत्यु  
का मोहक रूप चित्रित, ४३९ ; -पर

सूफ़ी प्रभाव, ४३९

'रदिमरथी' : ५७४

रसखान : ३३५, ३३८, ३४२, ३४४,

३४५-४६, ३८०, ४३०, ४३१, ४३३,

४४५, ४५०, ४५५, ४५९, ४६३,

७३९

रसनिधि : ४३०, ४३७, ४५५, ७३९

'रसनाविलास' : ४६३

रसल, बर्ट्रेण्ड : कृत मिस्टिसिज्म एण्ड

लॉजिक, २९२ पा० टि०

रसलीन ३३८, ३४२, ३४६, ४३०,  
४३३, ४५५, ७३९

'रहतनामा' ३९७, ४०२

रहीम २६५, ३३५, ३३८, ३४०, ३४२,  
३४४, ३५०, ४३०, ४३२, ४३३,  
४४५, ४५०, ४५५, ४५९, ४६३,  
७३९, -अपने धर्म पर दृढ़ रह कर  
भी भारतीय, ३४५

राजबली पाण्डेय २६१ पा० टि०

राजशेखर के मत में वेद तीन, १०२

राजा लक्ष्मण सिंह ४६८

राजेन्द्रलाल मिश्र ५८

राघवानन्द ३७५

राधाकृमुद मुखर्जी, डा० ३

राधाकृष्णन्, डा० १८३, २५५, ३३३,  
५०१, ६०३, ६५१ पा० टि०,  
६५२ पा० टि०, ६५४-५७, ६६१-  
६८, ६७१, ७१७, ७४७, -अरविन्द  
के प्रमग में, ६६० - ६२, -और  
गृहस्यवाद, ६६९-७०, -कृत 'हिन्दू  
विज्ञान ल्याडफ', ६५ पा० टि०, -  
के अनुसार धर्म जीवन में एकाकार  
हो, ६५९-६६०, -के अनुसार व्यष्टि-  
समष्टि, ६६८, -के विज्ञान पर विचार,  
६५८-५९, -को मिशनरियों की  
आलोचनाओं से ठेस, ६५३-५५; -  
द्वारा स्यादवाद की आलोचना, १३७;  
-बुद्ध पर, १६२, -बौद्ध धर्म के  
निर्वाण पर, १५७

रानाडे, महादेव गोविन्द ५५२-५३, ५५५,  
५५६, ५५७, ५५९, ५६०, ५६२,  
५९३, ६८९; -और आगरकर तथा  
तिलक, ५५३-५५

राबलिसन २००, ५१८ पा० टि०

'राम-कथा' (गुणभद्र विरचित) १६९

'राम-कथा' (फादर बुल्के विरचित) १६८  
पा० टि०, १७१ पा० टि०

रामकृष्ण परमहंस : ११२ पा० टि०, ३३३,  
४८२, ५१८, ५७७-८८, ५९०, ५९१,  
५९३, ६०४, ६०५, ६०७, ६२९,  
६३२, ६३८, ६५२, ६६३, ६९८,

७४६; -और अरविन्द, ६१७-१८; -  
का बल पथ पर नहीं, अनुमति पर,  
५७९-८०, -की कचन से विरक्त,  
५८१-८२, -की कामिनी के प्रति  
अनासक्ति, ५८२-८४, -की मनीषियों  
द्वारा बदना, ५८७-८८, -की विनोद-  
प्रियता, ५८६-८७, -द्वारा सत-पद्धति  
से उपदेश, ५८४-८६, -धर्म की  
साकार प्रतिमा, ५८०-८१, -धर्म के  
जीते-जागते स्वरूप, ५७५-८८, -  
पंडित नहीं, सन्त, ५७७-७८, -फला-  
माफर नहीं, दार्शनिक, ५७८-७९, -  
हिन्दुत्व के पूरे प्रतिनिधि, ३७९, ५५१  
'रामकृष्ण एण्ड स्पिरिचुअल रिनासा'  
५८८ पा० टि०

रामचन्द्र शुकल ३२५ पा० टि०, ३३४;  
-कृत 'हिन्दी-साहित्य का इतिहास',  
४५० पा० टि०

'रामचरित-मानस' ३३४, ३४१, ४६७, -  
में अरबी-फारसी शब्दों का प्रयोग,  
४४५-४६

'राम-ज्ञातक' १६८, १७१

रामतीर्थ . ३३६

रामदास ३९९, ५५७

रामनरेश त्रिपाठी ४५३

रामप्रसाद त्रिपाठी . ४५० पा० टि०

राममोहन राय (राजा) १०४ पा०  
टि०, ३१३ पा० टि०, ४३९,  
५३९, ५४१-४७, ५४८, ५५२,  
५५३, ५५६, ५५७, ५५८, ५६०,  
५६२, ५७७, ५९३, ६०५, ६०९,  
६१७, ६२९, ६३०, ६५४, ६५२,  
६८३, ६८५, ६८९, ६९३, ६९८; -  
७४७, ७४९; -और अमरेजी शिक्षा,  
५००-०३, -और ईसाइयत, ५४३, -  
और कबीर, ३७९, -और शिक्षा,  
५०९, -का उद्देश्य भारत को यूरोप  
बनाना नहीं, ५५०-५१, -का जीवन-  
वृत्त, ५४१-४२; -का योगदान सती-  
प्रथाके उन्मूलन में, ५४२; -का विचार  
मोजन के बारे में, ५४४ पा० टि०, -



की उदार दृष्टि, ५४७;—द्वारा अंगरेजी का पृच्छेपण, ५४७, —द्वारा ब्राह्म-समाज की स्थापना, ५४६-४७; —द्वारा विज्ञान और वेदान्त के मेल का प्रयास, ५४५, —के सुधार-कार्य, ५४२; —द्वारा हिन्दू-धर्म को विश्व-धर्म का रूप प्रदान, ५४३-४४, —धार्मिक से अधिक सामाजिक और राजनैतिक नेता, ५४१, —पर इस्लामी प्रभाव, ५०१; —भारतीय विद्रोह के पिता, ५५५

रामानन्द . १९५, ३४८, ३४९, ३५९, ३६०, ३६४, ३६५, ३७५-८०, —रामानन्दियों का दो दलों में बँटना, ३७७, —द्वारा भक्ति दक्षिण में उत्तर में लायी गयी, ३७६; —सामाजिक नेता भी, ३७६

रामानुजाचार्य १०५, १४५, १९५, २४९, ३४७, ३४८, ३५०, ३५२, ३५४, ३५५, ३५९, ३६०, ३६६, ३६९, ३७१, ३७२, ३८१, ३८२, ४४१, ४४७, ५३६, ५३९, ६११, ६४८, ६५१, —और इस्लाम, ३७३ —की प्रपत्ति, ३७०, —की भक्ति-आदोलन की देन, ३७०-७५, —नक भक्ति-आदोलन पर इस्लाम का कोई प्रभाव नहीं, ३७६, —द्वारा म्यादवाद की आलोचना, १३७, —विशिष्टाद्वैतवाद के प्रवर्तक, ११३

रामाबाई, पहिना ५५४

'रामायण' ३६, ४१, ४५, ८२, ८४, १५३ १७०, १८९, १९५, २०४, २०५, २१०, ३३६, ३७६, ३८६, ४२८, ५७०, ७४६, —का यवद्वीप की जनना पर प्रभाव, २०६; —की गणना बुद्ध से पूर्व, ८२-८३; —गोविन्द मिह-रचित, ४००; —तीन कथाओं पर आधारित, ८३; —में बुद्ध का उल्लेख नहीं, ८३; —वाल्मीकि-रचित, १६९; —हिन्दुत्व का रक्षक, १९०

'गण्डवीणा': ४५८ पा० टि०

'रामपचाध्यायी': ८० पा० टि०

राहुल साकृत्यायन : १६७ पा० टि०, १६८ पा० टि०, १७५ पा० टि०, ३११, ३५८, ४३१, ४५३ पा० टि०, ४५८ पा० टि०, ; —कृत 'बुद्धचर्या' के अनुसार शंकर बौद्ध धर्म के उच्छेदक नहीं, २५४; —बौद्ध धर्म के निर्वाण और आत्मा पर, १५८, —स्याद्वाद के आलोचक, १३६

'रिक्तान्तराशन आव् रिक्लीजियस घॉट इन इस्लाम' ७१४ पा० टि०

रिचार्ड्स, एफ० जे० द्रविड़ों के मूल निवास-स्थान पर, १८

रिजले, हर्बर्ट १९

'रिनासां आव् हिन्दुइज्म' ३७२ पा० टि०, ५५७ पा० टि०, ५६४, ५७१ पा० टि०

'रिपब्लिक' पर भारतीय प्रभाव, १९६-९७

'रिप्लाइ टू क्रिटिक्स' ६६९ पा० टि०

'रिन्लीजन आव् इस्लाम' २८४ पा० टि०

'रिन्लीजन आव् द सिक्वम्' ३९९ पा० टि०

'रिन्लीजन एण्ड सोसाइटी' ६५४ पा० टि०

रीनकोर्ट (सोल आव् इंडिया के लेखक) : ७८३

रुक्ट ५१८

रूसो शिक्षा पर, २९१, २९१ पा० टि०

रेमाण्ड - ४९१

'रेस अफ़ीनिटीज आव् द पीपुल्स आव् इंडिया' २०

रेदास ३३०, ३८०

रोम्यां रोली ५८७, ६२९, —द्वारा सम-न्वय-भाव की प्रशंसा, ९८

(भ)

'लंकावतार-सूत्र' : १६९, ३५३

लक्ष्मण शास्त्री जोशी : कृत 'वैदिक संस्कृति का विकास', ४० पा० टि०; —जाति-प्रथा पर, ५१, ५२, ५३

लक्ष्मण सिंह . ४६९

लक्ष्मीधर बाण्योब : ५२९ पा० टि०

लल्लू लाल . ४६५, ४६८

- 'लाइट आन् एमिया' : ५२०  
 'लाइट एण्ड टाइम्स आन् तिलक' : ५५५  
 पा० टि०  
 'लाइट एण्ड वर्क आन् सर सैयद अहमदखान' :  
 ७२६ पा० टि०  
 'लाइट डिवाइडन' : ६२० पा० टि०  
 लाओ-जे (चीनी दार्शनिक) १२०, २०८,  
 २१२-१३  
 लाजपत राय : २०३  
 लालदानी सप्रदाय ४८२  
 लाला हीगलाल : ४६५  
 'लिंग-पुगण' ७०  
 लियोनार्डो द विन्सी : चित्र-कला पर,  
 ४१९-२०  
 'लीलावती' : ३३६  
 लर्ड फिशर : ३३७ पा० टि०, ६३७  
 लीनिन ७१८, ६७२  
 'लैड मार्कम इन लोकमान्यम लाइट' : ५५३

(ब)

- वजीर खां ४००  
 'वज्र-इम्नल्यहात' बही उद्दीन सलीम-कृत,  
 ४६१  
 वज्रयान : १८४, २१७, २१८, २२९-३०,  
 २३१, २३६, २३८, २४३, २४६,  
 २९७, ६४१; -और सहजयान में भेद  
 नहीं, २३०, -और हिन्दी के निर्गुनियों  
 कवि, २४३; -की उत्पत्ति वैपुल्य-  
 निकाय और महायान से, १७६; -के  
 माध्यम से बौद्ध धर्म जीवित, २४२-  
 ४३, -ज्ञानि-प्रथा का विरोधी, २४२-  
 ४३; -दार्शनिक चिन्तन का फल नहीं,  
 उमका दर्शन साधकों के आचार का  
 फल, २३०, -ब्रह्मनाम फायद, २३६; -  
 महायान का सबसे बड़ा कलक, १७६,  
 -शब्द की व्युत्पत्ति, २२९; -शास्त्र-  
 विरोधी, २४२-४३  
 'वर्वा-नायिका' : ४३३  
 वराहमिहिर : २००  
 बर्जिल : ९२  
 बर्डे स्वर्य : ५१९, ५२०, ५९०

- 'वर्ष-रत्नाकर' : ४५३  
 वली : ४५६, ४५७, ४५८, ४५९, ४६१; -  
 लर्दु के पहले शायर (?), ४५३  
 बल्लभाचार्य : १४५, १९५, २४८, ३५०,  
 ३५४, ३५५, ३५९, ३६०, ३३६,  
 ३७८, ३८२, ४४१, ४५३, ५३६,  
 ५९२, ६११, -की दयानन्द द्वारा  
 आलोचना, ५६१; -बल्लभाचार्य  
 वैष्णव, ४८०  
 वसुबन्धु : २४६; -का शकर पर प्रभाव,  
 ३५३, -शकर के बौद्धिक पूर्वज, ३५४  
 ब्रह्मो आन्दोलन ३८९, ६७७-८०, ६७९,  
 ६९४, ७२०, ७४२  
 'वाक्याने-बावरी' : ३४५  
 वाग्भट्ट : २०२  
 वाचस्पति मिश्र : ४५, २०२, २३६, २४५,  
 ३५४, -की 'भामती टीका', २५४  
 वात्स्यायन ४०८  
 'वामन-पुगण' ७०-७१ पा० टि०  
 वाम-मार्ग ७३, २२६, २४३, -उलटी  
 धारा की साधना, २२४-२७, -का  
 दर्शन, २२४-२७, -में नीच जानियों  
 की स्त्रियाँ ही क्यो, २३७  
 'वायु-पुराण' : ३६ पा० टि०, -में एकता  
 के चिह्न, ६८, -में भक्ति के प्रमाण,  
 ३६५  
 वार्डन (भारतीय भाषाओं का विरोधी) :  
 ५०९, ५११  
 'वाल्डन' ५१९  
 वाल्मेय द्वारा यजुर्वेद के अनुवाद का  
 पारायण, ५१५  
 वाल्मीकि ८२, ८३, ८४, १६७, १९०,  
 १९४, ४२७, ५०५  
 'वाल्मीकि-रामायण' ६९, ८६, २०५  
 वासव ३६१; -वीर जीव सप्रदाय के  
 नेता, ३६०  
 वामुदेव (कवि) : ४६  
 वास्को-डि-गामा की यात्रा, ४८५-८६,  
 ६७५, ६७६  
 'विचित्र नाटक' ४००  
 विजय कृष्ण : ५८७

विज्जिका (कवयित्री) ४६  
 विज्ञानेश्वर ३६४  
 विष्टरनिज : ऋग्वेद के रचना-काल पर, २९  
 विद्यापति १८५, ३३६, ३३९, ३४२,  
 ३६४, ४३०, ४६३  
 विद्यासुंदर . ४२९ पा० टि०  
 विनोबा जी ७४६, ७४७ ; -द्वारा हिन्दू  
 नाम की परिभाषा, ९५  
 विमलमूर्ति १६८  
 विल डुराण्ट १५५, २००, २०१ पा० टि०,  
 कृत 'आवर ओरियटल हेरिटेज', ४२५  
 पा० टि०, ४२७ पा० टि०, -जात-  
 पाति के भेद पर, ३१५  
 विलसन ५२७  
 विलियम जॉन्स ५१६-१७  
 विवेकानन्द : ५३४, ५५७, ५८७,  
 ५८६, ५९०, ५९१, ५९३-६०५,  
 ६०९, ६१२, ६१६, ६१७,  
 ६२१, ६२९, ६३०, ६३२,  
 ६३९, ६५४, ६७१, ६८९,  
 ७४६-४९, ६९३ ; -इस्लाम के  
 प्रसार पर, २६५-६६ पा० टि०, -  
 का इस्लाम के प्रति दृष्टिकोण  
 ६०४-५, -का भाग्य पर अशेष  
 ऋण, ६०६-७, -की कल्पना में  
 भारत का भावी धर्म, ३३३, -कृत  
 'द मेसेज आव् इंडिया', ५२५ पा०  
 टि०, -का धार्मिक एकता पर विचार,  
 ६०५-६, -द्वारा आर्यों और द्रविडों  
 के बीच भेद करनेवालों पर व्यंग्य  
 १५, -द्वाग गीता की प्रवृत्तिमागी  
 व्याख्या, ५३९, -द्वाग भाग्य की  
 प्रवृत्ति का उद्देश, ५०७-०९, -द्वाग  
 यूरोप और अमेरिका का निर्वास की  
 शिक्षा, ५९५-९७, -नयी रीतनी के  
 दिग्भ्रमन युवकों पर, ५३० ; -  
 हिन्दुत्व के पूरे प्रतिनिधि, ३७९  
 विश्वनाथ मिश्र : ४३३, ४३५  
 वष्णुचित्त स्वामी : ४५  
 'विष्णु धर्मोत्तर' . में चित्रकला, ४०८

'विष्णु-पुराण' . ८०, १३०, २४७, ३०८ ; -  
 और कृष्ण, ७९, -की विशिष्टाद्वैत-  
 वादी व्याख्या दर्शकण में, ४५ ; -में  
 भक्ति के प्रमाण, ३६५ ; -में राष्ट्री-  
 यता, ६९  
 'विष्णु-स्मृति' ३६  
 विष्णुस्वामी ३५५, ३८२  
 'वीर-विनोद' (श्यामलदास-कृत) . ३१०  
 पा० टि०, ३११  
 बृहलर १४६  
 'बृह-स्मृति' ९३  
 वेद ८०, १६, २०, २२, २८, ३५, ३६,  
 ४४, ६२, ७४, ७६, १२०, १२१,  
 १३१, १४७, १४९, १५०, १६०,  
 १६१, १७२, १८८, १९०, १९३,  
 १९५, २१०, २४२, २४६, ३२९,  
 ३३५, ३४०, ३४१, ३६१, ३७०,  
 ३७२, ३७७, ५१७, ५१८, ५४८,  
 ५५२, ५६२, ५६३, ५६४, ५६९,  
 ५७२, ६६२, ६६३, ६९९ ; -  
 और उपनिषदों की विचारधारा,  
 १०५-६, -और ब्राह्मणों में वैराग्य  
 व गन्याम की बात नहीं, १०९-  
 ११०, -और भक्ति, ३६५,  
 ३६६, ३८६, -की निदा बुद्ध-  
 महावीर के पूर्व, १२३, -में इस  
 लोक और स्वर्ग का वर्णन, १०९ ; -  
 में एक स्थान पर अहिसक यज्ञ का  
 प्रतिपादन, १४४ ; -में नरक और मोक्ष  
 की कल्पना नहीं, ३८, -का वातावरण,  
 १०२ ; -की नयी व्याख्या, २६७ ; -  
 के पुनरुज्जीवक, ४५ ; -के समय में  
 चित्र का चलन, ४०७, -में परलोक  
 की कल्पना नहीं, ११६, -में भी  
 अहिंसा के बीज, १२५, -में यज्ञ का  
 प्रतिपादन, ११० ; -में राम-कथा के  
 पात्र, ८१-८२ ; -में सीता, ८२ ; -  
 में हमारी संस्कृति का मूल, ६५  
 वेदान्त : ३६, ३८, ११२, १३२, १५८,  
 १६०, १८०, ३३३, ३७२, ३७४,

३७८, ३८४, ३८६, ३९७, ३९८,  
 ५१६, ५८८, ६००, ६०६, ६०९ ;  
 —और कबीर, ५३८-३९; —और बौद्ध  
 तथा जैन धर्म, १४८, —और विज्ञान  
 का मेल राममोहन द्वारा, ५४५, —  
 और शंकर, ५३८, —और सूफी-मत,  
 २९८, —और हिन्दू-मुस्लिम-एकता,  
 ३३२, —का ईश्वर, २८९, —का  
 ब्रह्म, ३७३, —का तमव्युत्पत्ति पर प्रभाव,  
 ३०८, —का प्रभाव गजाली पर,  
 २९१, —का प्रभाव मिक्ख-धर्म पर,  
 ३९८, —की ईश्वरवादी व्याख्या सर्व-  
 प्रथम बोधायन द्वारा, ३७३, —भारत  
 का चिरतन सत्य, ५३८-३९, —  
 भारतीय नवोत्थान की गैह, ५३८-  
 ३९, —हिन्दू-मुस्लिम-एकता का एक-  
 मात्रा मार्ग, ३२९  
 'वेदान्त-मूत्र' ३७३  
 'वेदार्थ संग्रह' ३७२-३७३  
 वेबर ३५१  
 वैकुण्ठ मणि शूल ४६५  
 'वेताल पचीसी' ६६५  
 'वैदिक संस्कृति का विकास, लक्ष्मण  
 शास्त्री-कृत, ३५ पा० टि०, ६१ पा०  
 टि०, ११५, —जाति-भेद की बुराई  
 के विषय में, ५४  
 'वैदिक संहिता' २२, ३९  
 व्यास, कृष्ण द्वैपायन ५३, ५९, ६३,  
 १९०, ५९५; —सांस्कृतिक समन्वय  
 के समर्थक, ४०; —के अनुसार कर्म  
 से जाति निर्धारित, ६४  
 (स)  
 'शंकर-दिग्विजय' . २५४  
 शंकरदेव : का महापुरुषीय संप्रदाय, ३०  
 शंकराचार्य : ६७, ११३, १८३, १९४,  
 १९५, २३६, २४५, २४६, २४७,  
 ३४२, ३४८, ३४९, ३७०, ३७४,  
 ३८१, ५३६, ५६४, ५८७, ६१०,

६११, —और तिलक, ३५३; —का  
 महत्त्व, ३५३-५४, —का मायावाद,  
 २४८, ३७२, —का शारीरिक भाष्य,  
 ४५, —के अद्वैत का खण्डन, ३७३,  
 —के अद्वैत की पृष्ठभूमि नागार्जुन  
 द्वारा तैयार, १८१, के अद्वैत में  
 निराशा और वैष्णवाचार्यों का  
 उदय, ३७१-७०, —के दर्शन का मोन  
 वेदोपनिषद्, ३५२-५३, —दक्षिण  
 में क्यों, ३५४-५५, —द्वारा स्याद्वाद  
 की आलोचना, १३७, —पर इस्लाम  
 के प्रभाव का प्रश्न, ३४८, ३५१-५४,  
 ३६९, —प्रच्छन्न बौद्ध, २५५, —बौद्ध  
 धर्म के उच्छेदक, २५४-५५  
 'शकुन्तला' नाटक ५१६, ५१८  
 'शतपथ ब्राह्मण' : ३५, १०५, १०६, १०७,  
 के देवता, १०६; —में तीन ही वषणं, ५२  
 'शतरज के खिलाड़ी' (प्रेमचन्द) ३०६  
 'शतरुदीय अध्याय' : ७०  
 'शब्द-कल्पद्रुम-कोश' : ९४  
 शम्भुचरण मल्लिक . ५८१  
 'शांकर भाष्य' . ६११, ६५१  
 शाक्त धर्म १७१, २१८, ; —का दर्शन,  
 २०२-२४; —का प्रभाव बौद्ध धर्म पर,  
 २१६-४०, —के दर्शन का सहजयान  
 से मेल, २३२; —के विकास में किराती  
 की देन, ३१; —शैव धर्म से निकट,  
 २१९  
 शाद (उर्दू कवि) : ४६०  
 शान्त रक्षित : २०८, २१४, २५४; —द्वारा  
 स्याद्वाद की आलोचना, १३७  
 शान्तिदेव : १७८, २४५; —के प्रथो में  
 महायान के उदात्त रूप का चित्रण,  
 १७७-७९; —गांधी जी के सच्चे पूर्व-  
 पुरुष, १७९  
 शापेनहार : ५१५-१६, ५२०, ५२१  
 शाम शास्त्री : ५८  
 'शारीरिक भाष्य' : २५४, ३५४; —पर  
 मामती टीका, ४५

शास्त्री, डाक्टर नीलकण्ठ १२ ; —कृत 'ए हिस्ट्री आव् साउथ इंडिया' में द्रविडों की उत्पत्ति पर, १० पा० टि०  
शाह अब्दुंगंहीम (सूफी मन्त) ३२३ पा० टि०

शाह गुलामन : ४५७

शाह मीर (काश्मीर का नवाब) ३१२  
'शिक्षा-समुच्चय' (शान्तिदेव-कृत) १७७  
शिवली ६९५, ६९६; —शिवली एकेडेमी, ६९५

शिव ३०, ३६, ३९, ६६, ७३, ७६, ८०, ८६, १८०, १९१, २०७, २०८, २२७, ३५४, ३५९, ३६८, ३८१, ३८८, —असुरों के पक्षपाती, २८. —का प्रसाद वरिजत कथो, ७०; —का भूनेशादि रूप, ७६; —का विवाह, ४१-४२, —का शक्ति से मिलन, २२६, —की पूजा मुनि-पत्नियों द्वारा, ७१, —की पूजा का समर्थन वेदों में नहीं, ६५; —के नाम, ७५-७६, —के पूजन का विकास द्रविडों और आग्नेयों द्वारा, ६६; —जगली जानियों के देवता, ७१-७२; —ब्राह्मण-युग में रुद्र के साथ एकाकार, ११६

शिवनाथ शास्त्री : कृत 'हिस्ट्री आव् ब्राह्मो-समाज', ५४६ पा० टि०

'शिव-पुराण' ७०; —में भक्ति के प्रमाण, ३६५

शिवप्रसाद मितारे-हिन्द . ४६८, ४६९

शिवाजी . ३४३, ३९४, ४०४, ५६०, —की असांप्रदायिकता, ३३७-३८, —शिवाजी-महोत्सव, ५५५

शीलर : ५२०

'शुक-सप्तति' २००

'शुक्ल-यजुर्वेद' ४५

शूद्र : ३२, ३६, ५१, ५९, १२९, १४९, १८४, ३८०; —क्षत्रियों वाली शाखा से उद्भूत, ५२; —तुलसी की दृष्टि में, ३४०; —पुरोहित के रूप में, ९०; —शूद्रों का स्थान ऋग्वेद-काल

में, ५२, ६३, ६४; —का स्थान पश्चिम के दासों से अच्छा, ५५

'शून्य-पुराण' . २५२-५३, ४८१

'शृंगार-रस-मञ्जु' ४६५

शेक्सपियर २००

शेख (हिन्दी कवि) : २५३, ३४६, ४३०, ४३१, ४५५, ४६३

शेख अब्दुल कादिर जिलानी का कादिरिया सूफी-संप्रदाय, ३०२

शेख अहमद सरहिन्दी . ३८८, ३८९, ३९०, ७४०

शेख फरीद ३९७

शेख मोहम्मद मामूम ३९०

शेख संफुद्दीन ३९०

शेख वाटज, सूफी ३७५

शेख मादी २९९

शेख हमदानी ३१९

शेरबास्की १८१

शेरशाह ३१०, ३२१, ३३३, ३३४, ३३८, ४१४,

'शेरो-शायरी' ७०२ पा० टि०, ७०५ पा० टि०

'शेरो-सखून' ४५३ पा० टि०, ४५७, ४६० पा० टि०

शेरी ५१९, ५९०

'शौनक प्रातिशाक्य' १०४

श्यामलदास ३१० पा० टि०, —कृत 'वीर-विनोद', ३१०

श्रद्धानन्द फुलौरी ४६८

श्री दीपदाकर श्रीज्ञान : २०८

श्रीधर ३४३

'श्रीभाष्य' में रामानुज के सिद्धान्त की प्रतिष्ठा, ३७३

'श्रीरामकृष्ण लीलामृत' ५७५ पा० टि०

श्रीहर्ष . २१६, ४३५

श्लीगल : ५१७, ५१९; —श्लीगल-बन्धुओं द्वारा यूरोप में भारतीय ज्ञान का प्रचार, ५१८

'श्वेताश्वतरोपनिषद्' : ७०, ७२, ३५७

(स)

'संगम-साहित्य' : २१  
 संजय बेलडिठ : का अनिश्चिततावाद, ११६  
 संतराम : ३१२, ३१३ पा० टि०, -सिक्ल  
 धर्म को हिन्दुत्व से अलग करने के  
 प्रश्न पर, ४०५  
 संतायना (दार्शनिक) : ६७२  
 संपूर्णानन्द . गणेशपूजा पर, ७४-७५ ; -  
 न्यायवाद के आलोचक, १३७  
 'मस्कृति-संगम' : ६१ पा० टि०  
 'सम्बुदाने-फारम' . २६४  
 'सत्यार्थ-प्रकाश' : ५५६, ५६१, ५६५ पा०  
 टि०, ५६६, पा० टि०, -मे ईमाइयत  
 और इस्लाम की आलोचना, ५६०  
 सत्यावाह हिरण्यकेशी : ४५  
 सदल मिश्र ४६८, ४६९  
 मदानन्द २०५, २०७  
 सदासुखलाल ४६७, ४६८, ४६९  
 सद्गुरु शिष्य ४५  
 'सद्धर्म-गुण्डरीक' : १८०  
 'सप्तगती' (गाथा और आर्या) ४३५  
 समर्थ स्वामी रामदास : ३७८  
 सरदार पटेल ४६७  
 सरगद : ३०२, ३०३, ३६४  
 सरहपा : ३२४, ३४२, ३५८ ; -के पद,  
 ३८३ पा० टि०  
 सरहिन्दी, शोख अहमद : ३६५, ३६६, ६७६,  
 ६८०, -तौहीदे-इलाली का विरोधी,  
 ३८८-६१  
 सलाह अलदीन खुदावक्ला : ६६२  
 सहजयान : २१८, २३०-३२, ६४१, -और  
 भक्ति में मादन भाव, ४४१-४२ ; -  
 और बख्तयान में भेद नहीं, २३२, -  
 का दर्शन उसके साधकों के आचरण  
 का फल, २३२ ; -का प्रभाव परवर्ती  
 संतों पर, २३६-४१ ; -का शाक्त-  
 दर्शन से मेल, २३२ ; -के चक्र,  
 २३२ ; -द्वारा काम और योग को  
 एकाकार करने का प्रयास, २३३ ; -  
 वैष्णव धर्म में, २३३-३५

सहजोबाई . ४८२  
 सागर निजामी . ७३४  
 साषाचार्य . ४५, १०४ पा० टि०, १०६,  
 ३६३ ; -द्वारा अनास का अर्थ, ११  
 पा० टि०  
 सावरकर . द्वारा हिन्दू नाम की परिभाषा,  
 ६५  
 'साहित्य-समीक्षा' (देवेन्द्रनाथ शर्मा-कृत) :  
 २४३ पा० टि०  
 साहिर, उर्दू कवि ७३७  
 'सिहली रामायण' . १७१  
 'सिहासन बत्तीसी' ३३६  
 (सिक्लिज्म, इट्टम आयडियल्स एंड इन्टी-  
 ट्यूशन्स' (तेजामिह-कृत) . ३६७  
 पा० टि०, ३६९  
 'सिफेट्म आव् द मेल्फ' ३६६, ७०६ पा०  
 टि०, ७११ पा० टि०, ७१२ पा० टि०,  
 ७१३ पा० टि०  
 'सिन्दहिन्द' : १६६  
 मिलवन लेवी २०६  
 सिस्टर निवेदिता ६०४  
 सीतल : ४५१, ४५२ पा० टि०  
 'सीता-हरण' . ८२  
 सीमाव, उर्दू कवि ७३७  
 'सुलसागर' : ४६७, ४६८  
 'सुलावटी-न्यूह' : १८०  
 'सुतनिपात' : ४१, १६७ पा० टि०, १७०  
 सुनीतिकुमार चटर्जी : ६ पा० टि०, ८८,  
 ४५८, ४६१, ४६३ ; -के द्वारा दास  
 नाम का अर्थ ११ पा० टि० ; -के  
 अनुसार शिव-शक्ति-पूजा का उद्गम,  
 ७२, -तमिल-संस्कृत-संबंध पर,  
 ४४ ; -वैष्णव धर्म के विकास पर, ७७  
 सुन्दर दास : ३३०, ३३१, ३३८, ३७८  
 सुब्रह्मण्यम् शास्त्री : ५४५  
 सुभाषचन्द्र बोस : ५६३  
 सुरेन्द्रनाथ दासगुप्त : ३५३, १८६ पा. टि.  
 सुरेन्द्रमोहन भट्टाचार्य : ८६  
 सुबुत : १६६, २०२  
 सुहरावदिया सूफ़ी-संप्रदाय : ३०२  
 सुहरावधी, सर हसन : ७१५ पा० टि०

## वीर सेवा मन्दिर

पुस्तकालय

काल न० ६५४ दिनांक १५

लेखक दिनेश्वर रामप्यापी सिंह

शीर्षक संस्कृति के चार अध्याय

संख्या ४६६३

